

वीर सेवा मन्दिर  
दिल्ली



क्रम संख्या

काल नं०

खण्ड





THE  
KASHI SANSKRIT SERIES

( HARIDĀS SANSKRIT GRANTHAMĀLĀ )

( Nyāya Section No. 15 )

NO. 106.



THE  
NYĀYAMAÑJARĪ  
of  
JAYANTA BHATTA

*Edited with notes etc., by*

PANDIT S'RI SŪRYA NĀRĀYANA S'UKLA

*Nyāya Vyākharanaśhārya*

Professor, Govt Sanskrit College, Benares



PUBLISHED BY  
JAYA KRISHNA DĀS HARIDĀS GUPTA

*The Chowkhamba Sanskrit Series Office,*

Benares City

1936



( *All Rights Reserved by the Publisher* )

---

PUBLISHED BY  
JAYA KRISHNA DAS HARIDAS GUPTA  
*The Chowkhamba Sanskrit Series Office*  
B E N A R E S.

---

Printed at the Vidya Vilas Press, Benares

---

1936.

इ रि वा स सं स्क्रु त प र्थ मा ला स मा क्य—

काशीसंस्कृतसीरिज़पुस्तकमालायाः

१०६

न्यायविभागे (१५) पञ्चदशं पुष्पम् ।



\* श्रीः \*

## न्यायमञ्जरी ।

गौतमसूत्रतात्पर्यविवृतिः ।

पदवाक्यप्रमाणपारावारपारीण श्रीजयन्तभट्टकृता ।

वाराणसेयरजकीयसंस्कृतपाठशालानव्यप्राच्यन्यायशास्त्राध्यापकेन

न्यायव्याकरणाचार्यसूर्यनारायणशर्मशुक्लेन

विषमस्थल विवरणपूर्वकं सम्पादिता ।



प्रकाशकः—

जयकृष्णदास हरिदास गुप्तः—

चौखम्बा संस्कृत सीरिज़ आफिस,

बनारस सिटी ।



सं० १९९२ वै.

[ सर्वेऽधिकारा प्रकाशकेन स्वायत्तीकृता । ]



प्राप्तिस्थानम्—

**चौखम्बा-संस्कृत-पुस्तकालय**

**बनारस सिटी ।**



ओविबेववरः शरणम् ।

## न्यायमञ्जरीभूमिका ।

अथेदानीं संस्कृतवाणप्रणयिनां तत्र भवतां करकमलयोरुपायनीकतुं मुह्यित्वा प्रकाश्य न्यायसूत्रतात्पर्यविवृति न्यायमञ्जरीनामानं महानिबन्धं महती प्रमोदपरम्परां बहोयद्यपि अस्मिन्महानिबन्धे सर्वाणि गोतमसूत्राणि नामग्राहं न व्याख्यातानि तथापि तात्पर्यतोऽशेषविशेषवक्तव्यपुरस्सरं व्याख्यातान्येव न केवलं व्याख्यातान्येव किन्तु वादिनां विप्रतिपत्तिव्रातनि रामोऽपि तथा कृतो यथाद्ययावनैकत्र कापि निबन्धे दृष्टचरः ।

अस्याः किल रचयिता पदवाक्यप्रमाणपारावारपारीणः श्रीचन्द्रपर्ण्डतस्य तनूजन्मा श्रीजयन्तभट्टो नाम—

वादेष्वाप्तजयो जयन्त इति यो विख्यातकीर्तिः क्षिता-

बन्वर्थो नववृत्तिकार इति यं शंसन्ति नाम्ना बुधाः ।

सूनुर्व्याप्तविगन्तरस्य यशसा चन्द्रस्य चन्द्रद्विषा

चक्रे चन्द्रकलावचूलचरणध्यायी स धन्यां कृतिम् ॥

इति एतद्ग्रन्थस्थोपान्तिमपद्यादवगम्यते ।

अस्य पुत्रेणाभिनन्दपर्ण्डतेन स्वनिर्मितकादम्बरीकथासारोपक्रमे—

शक्तिर्नामाऽभवद्रौढो भारद्वाजकुले द्विजः ।

दीर्घाभिसारमासाद्य कृतदारपरिग्रहः ॥ ५ ॥

तस्य मित्राभिधानोऽभूदात्मजस्तेजसां निधिः ।

जनेन दोषोपरमप्रबुद्धेनार्चितोदयः ॥ ६ ॥

स शक्तिस्वामिनं पुत्रमवाप श्रुतिशालिनम् ।

राज्ञः कर्कोटवंशस्य मुक्तापीडस्य मन्त्रिणम् ॥ ७ ॥

कल्याणस्वामिनामास्य याज्ञवल्क्य इवाभवत् ।

तनयः शुद्धयोगर्द्धिनिर्धूतभवकल्मषः ॥ ८ ॥

अगाधहृदयात्तस्मात्परमेश्वरमण्डनम् ।

अजायत सुतः कान्तश्चन्द्रो दुग्धोदधेरिव ॥ ९ ॥

पुत्रं कृतजनानन्दं स जयन्तमजीजयत् ।

व्यक्ता कवित्वक्रतुत्वफला यस्य सरस्वती ॥ १० ॥

वृत्तिकार इति व्यक्तं द्वितीयं नाम विभ्रतः ।

वेदवेदाङ्गविदुषः सर्वशास्त्रार्थवादिनः ॥ ११ ॥

जयन्तनाम्नः सुधियः साधुसाहित्यतत्त्वचित् ।

मृतुः समभवत्तन्मादभिनन्द इति श्रुतः ॥ १२ ॥

काव्यविस्तरसंधानखेदालसधियं प्रति ।

तेन काङ्क्षन्वरीसिन्धोः कथामात्रं समुद्धृतम् ॥ १३ ॥

एवमुपाश्लोकि । तेन राजतरङ्गिण्याश्चतुर्थतरङ्गे—

तारापीडोऽपि तनयः क्रमात्तस्यामजायत ।

अविमुक्तापीडनामा मुक्तापीडोऽपि भूपतेः ॥

इति द्विचत्वारिंशत्तमे श्लोके निर्दिष्टनाम्नो मुक्तापीडनाम्नः काश्मीरनरप-  
तेरमात्यस्य शक्तिस्वामिनः प्रपौत्रोऽयं जयन्तभट्टो मुक्तापीडकालादनन्तर-  
शतवर्षान्यूनकालवर्तीति समयनिर्णयः प्रामाणिकः ।

### जयन्तभट्टसमयनिर्णयोपक्रमः—

अभिधर्मकोशप्रणेता वसुबन्धुः ३२०-३३० ई० वदेषु भुवं शासतोऽयो-  
ध्याधीश्वरस्य प्रथमस्य गुप्तसम्राजश्चन्द्रगुप्तस्य तनूजन्मनश्चन्द्रप्रकाशस्य  
सचिव आसीदिति काव्यालङ्कारसूत्रे—

‘सोऽयं सम्प्रति चन्द्रगुप्ततनयश्चन्द्रप्रकाशो युवा ।

जातो भूपतिराश्रयः कृतधियां दिष्ट्या कृतार्थश्रमः ॥

आश्रयः कृतधियामित्यस्य वसुबन्धुसाचिव्याक्षेपपरत्वात्’ इति बामन-  
स्योद्धरणात्प्रतीयते इति वसुबन्धोः समयः २९० ई० वर्षादारभ्य ३६० ई०  
वर्षपर्यन्तं निश्चीयते । अस्मिन्नेव समये सङ्गभट्टाख्यो बौद्धः वसुराताख्यो  
महावैयाकरणश्च एतद्विरोधिनौ बभूवतुः । वसुरातश्च—

न्यायप्रस्थानमार्गास्तानभ्यस्य स्वं च दर्शनम् ।

प्रणीतो गुरुणास्माकमयमागमसंप्रहः ॥

इति वाक्यपदीयद्वितीयकाण्डस्थ ४९० श्लोकपुण्यराजोऽयं भर्तृहरिगुरुत्वेन  
वर्णितः । एवं च यदि वसुबन्धोश्चरमे वयसि वसुरातस्य स्थितिस्तदा ३३०  
ई० वर्षादारभ्य ४०० ई० वर्षपर्यन्तं वसुरातस्य सत्ताकाल इति तदीयशिष्य-

स्य भर्तृहरेः ३७० ई० वर्षादारभ्य ४४० ई० वर्षपर्यन्तं सत्ता सम्भाव्यते । युक्तं चैतत् यत् इचिङ्गाख्यशचीनयात्री स्वकीयभारतभ्रमणपुस्तके स्वागमनसमयान् पञ्चाशद्वर्षेभ्यः पूर्वमेव भर्तृहरेर्निर्वाणं लिखति तदीयागमनसमयश्च सुप्रसिद्ध एवाङ्ग्लभाषाविदाम् ।

वसुबन्धुप्रणीतस्य अभिधर्मकोशस्य व्याख्या दिङ्नागेन कृतेति ततो न्यूनान्यूनः शतवर्षादन्यूनः समयोऽपेक्ष्यत इति ४६० ई० वर्षासन्नः समयो दिङ्नागस्य भवितुमर्हति ।

धर्मकीर्तिसमयात्प्राक् दिङ्नागसमयादनन्तरं न्यायवार्तिककर्तुरुद्योतकराचार्यस्य स्थितिः सम्भाव्यते यतः प्रत्यक्षलक्षणप्रस्तावे वसुबन्धोर्दिङ्नागस्य च लक्षणे दूषयन्नुद्योतकराचार्यो धर्मकीर्तिलक्षणं न स्पृशतीति ४९० ई० वर्षादारभ्य ५६० ई० वर्षपर्यन्तमुद्योतकराचार्यस्य स्थितिः सम्भाव्यते । कल्पनापोढत्वं प्रत्यक्षलक्षणं दिङ्नागेनाङ्गीकृतम् तस्मिंश्चोद्योतकरेण दूषिते अभ्रान्तत्वघटितं प्रत्यक्षलक्षणं धर्मकीर्तिना स्वीकृतम् । अत्र मानं तु 'दिङ्नागत्यैव कल्पनापोढमात्रं लक्षणमपि तु तदेवाभ्रान्तत्वसहितं प्रत्यक्षलक्षणं मन्यते स्म कीर्तिः प्रत्यक्षं कल्पनापोढमभ्रान्तमिति' । इति न्यायकणिका ( लाजरस-मुद्रित १९२ पृ. )

इति सुनिपुणबुद्धिर्लक्षणं वक्तुकामः

पद्युगलमपीदं निर्ममे नानवद्यम् ।

भवतु मतिमहिम्नश्चेष्टितं दृष्टमेतत्-

जगदभिभवधीरं धीमतो धर्मकीर्तेः ॥

इति प्रत्यक्षलक्षणस्था न्यायमञ्जरी ( पृ. ९३ ) च ।

वासदत्तायां 'न्यायस्थितिमिबोद्योतकरस्वरूपाम्' इति दर्शनात् इतः १२०० वर्षेभ्यः पूर्वं वासवदत्ताकर्तुः स्थित्या तत्पूर्वभाविनः उद्योतकरस्य पूर्वोक्तः समयः सुदृढ एव ।

उद्योतकराचार्यात् परम् ५९० ई० वर्षादारभ्य ६५० ई० वर्षपर्यन्तं धर्मकीर्तेः स्थितिः सम्भाव्यते धर्मकीर्तेरन्तिमे वयसि कुमारिलभट्टपादा अभूवन् इतिजनश्रुतिः ततश्च ६२५ ई० वर्षादारभ्य ६९० ई० वर्षपर्यन्त-मेषां स्थितिसमयः । अयमेव च बाणभट्टस्यापि समयः । यद्यप्यनेन

धर्मकीर्तनाम लक्षणं वा न स्वकीये ग्रन्थे धृतम् तथापि श्लोकवार्तिके प्रत्यक्षसूत्रे 'लक्षणं यच्च यैरुक्तम्' इति न्यायरत्नाकरस्य सुचरितमिश्रव्याख्यायाश्च दर्शनेन अत्र यैरित्यनेन धर्मकीर्तिरेवाभिमत इत्यवगम्यते । कुमारिलभट्टपादाः वाक्यपदीयकारमतं स्फुटं निराकुर्वन्तस्ततोर्वाचीनाः ७०५ ई० वर्षादारभ्य ७५० ई० वर्षपर्यन्तं स्थितवतो बौद्धाचार्यशान्तरक्षितात् पूर्वभावितो यतस्तेन स्वकीये तत्त्वसंग्रहे कुमारिलमतं निराकृतम् ।

कुमारिलभट्टपादानां च त्रयः शिष्याः प्रभाकरमण्डनभट्टोम्बेकाख्या आसन् इति प्रसिद्धिः 'ननु स्मरणानुभवयोर्विवेकमप्रतिपद्यमानः प्रवर्तते इत्युक्तं श्रुतमिदं यदत्र भवद्भिः धर्मकीर्तिगृहादाहृतं दृश्यविकल्पाथैवैकोद्भूत्य प्रवर्तते इति किञ्च चौर्यमपीदं न कथञ्चन स्वार्थं पुष्पाति' इति ग्रन्थेन प्रभाकरमुपहसन्तो न्यायमन्तरीकाराः धर्मकीर्तेः परवर्ती प्रभाकर इत्यभिप्रयन्ति । तत्र लोकोद्भूत्यादि भाष्यं यन्नगौरवं प्रसज्येतेत्यन्तमथशब्ददूषणार्थानौचिन्यानुभाषणपरमिति वार्तिककारेण व्याख्यातं तत्तु मन्दप्रयोजनमिति मत्वा टीकाकारः प्रयोजनं दर्शयति लोकोद्भूत्यादि भाष्यस्येत्यादिना' इति ऋजुविमलादर्शनान् तत्त्वसमूहकर्त्रा कुमारिलमतं खण्डयतापि प्रभाकरमतमखण्डयता तट्टीकाकृता शान्तरक्षितशिष्येण कालशीलेन ७२५-७८६ ई० वर्षेषु स्थितिमता प्रभाकरमतमपि खण्डयता कुमारिलभट्टपादानन्तरं प्रभाकरमिश्राणां स्थितिरिति ६७०-७३० पर्यन्तमवस्थानसमयः । वृहत्यां प्रभाकरमिश्रैः 'अविवेकः परमापदां पदमि'ति भारविपद्यम् 'ऋषीणामपि यज्ञज्ञानं तदप्यागमपूर्वकम्' इति वाक्यपदीयं चोद्धृतम् ।

भट्टोम्बेकश्च श्टाकवार्तिकस्य व्याख्याता "उक्तं च भट्टोम्बेकेन-'ग्रन्थारम्भेऽभिमतदेवानामङ्कारं करोति वार्तिककारः' इति सिद्धान्तचन्द्रिकादर्शनादवगम्यते । भावनाविवेकस्यापि अयं व्याख्याता । अमुमेव भवभूतिपदेन व्यपदिशन्ति अतएव मालतीमाधवस्य प्रत्यङ्कं भट्टकुमारिलशिष्यभवभूतिकृते इति भण्डारकरोपलब्धपुस्तकेऽस्तीति केचिन् । तत्र चोदक्षमं यता भवभूतिः स्वग्रन्थे ज्ञानानिधि स्वगुरुत्वेन स्तौति न कुमारिलम् । किञ्च स्वकीयपाण्डित्यपरिचायके- 'यद्वेदाध्ययनं तथोपनिषदां सांख्यस्य योगस्य च' इति मा. १ अं. ६ श्लोके स्वस्य मीमांसकत्वं न ख्यापयति अतो न भवभूतिरेव भट्टोम्बेकः किन्त्वन्य एव ।

मण्डनमिश्राश्च विधिविवेके 'अभिधां भावनामाहुरन्यामेव लिखादयः' इति

तन्त्रवार्तिकम् 'उक्तं च कर्तव्यताविषयो नियोगः कर्तव्यतामाह' इति वृहतीं १०९ पृ. उद्धरन्तः प्रभाकरादप्यर्वाचीना इति प्रतीयते अस्मिन्नेव प्रतीके 'जर-  
त्प्राभाकरोन्नीतार्थ' गुरोर्वचः संगच्छत इत्याह' इति न्यायकणिकादर्शनात्  
मण्डनमिश्राः कश्चन वृहतीटीकाकर्तारं स्मरन्ति इत्यवगम्यते एवं च प्रभाकरभट्टो-  
म्बेकमण्डनमिश्राणामेकगुरुकत्वमत्यन्तमसम्भवि एकगुरुकाणां परस्परं स्पर्धाया  
एव दर्शनेन टीकाकर्तृत्वासम्प्रतिपत्ते इदं तु अवश्य मिध्यति यत् कुमारिलभट्टाद-  
नन्तरं मण्डनमिश्रस्तदनन्तरं च भट्टोम्बेक इति मण्डनमिश्रस्य ७५० ई० वर्षादा-  
रभ्य ८३० वर्षपर्यन्तं स्थितिसमयः शङ्कराचार्याणां च ७८८ ई० वर्षः जन्मस-  
मयः ततः परं द्वात्रिंशद्वर्षाणि च स्थितिः । मण्डनमिश्र एव मुरेश्वराचार्य इति  
तु संदिग्धमयत् नैकस्म्यसिद्ध्यादौ मुरेश्वराचार्यो मण्डनमतं खण्डयति इति  
केचित् । सम्भवति तु तदिति तु नयमयथा वाचस्पतिमिश्रा एव तत्तच्छास्त्रेषु  
स्वपरिगृहीतमतम्यापि खण्डनं कुर्वन्ति तद्वत् ।

वाचस्पतिमिश्राणां च समयः 'श्रीवाचस्पतिमिश्रेण वम्बङ्कवसुवत्सरे । न्या-  
यमूचीनिबन्धोऽसावकारि मुधियां मुदे' इति पद्यात् ८४१ ई० वर्षः निश्चितः ।  
तर्कस्वराङ्कप्रमितेऽवततोत्पे शकान्ततः । वर्षेऽप्यन्यत्रके मुबोधां लक्षणावलीम  
इति पद्यात्—उदयनाचार्याश्च ९८४ ई० वर्षे आगन्तिनि ।

न्यायमञ्जरीकारो वाचस्पतिमिश्रादनन्तरकालभावी यतः ६२ पृष्ठे न्याय-  
मञ्जर्यां आचार्यास्तु इत्यनेन वाचस्पतिमिश्रमतमनुव्रदति एवं च ८४० ई०  
वर्षादारभ्य ९०० वर्षपर्यन्तोऽस्य समय इति स्थितम् । मुक्तापीडस्य समयः  
७१० ई० वर्षादारभ्य ७६० तस्य च मन्त्री शक्तिस्वामी तस्य समयः ७२५-७८०  
ई० पर्यन्तः तस्य सूनुः कल्याणस्वामी ७५०-८२० पर्यन्तं तस्य मूतः कान्तः  
८१०-८७० वर्षपर्यन्तमिति ८५० ई० ९१० वर्षपर्यन्तो जयन्तभट्टस्य स्थिति-  
समयो निश्चीयते ।

अयं च कर्ममीमांसानिष्णातानां कुलेऽभूदिति एतद्ग्रन्थान्  
'तथाह्यस्मत्पितामह एव ग्रामकामः साग्रहणी कृतवान् स एव समाप्त्यनन्तर-  
मेव गौरमूलकं ग्राममवाप' इति लेखादवगम्यते ।

### जयन्तभ वंशपरिचयः—

जयन्तभट्टस्य तनूजन्मापि प्रख्यातपाण्डित्य आसीद्यतः क्षेमेन्द्रेण सुवृत्त-



तिलके प्रशसितो ध्वन्यालोकलोचने चोपरलोकित ।

अयं च काव्यप्रकाशव्याख्याकर्तुर्भारद्वाजपुत्राज्जयन्तात् वामनाचार्यकृत-  
टीकानिर्निष्ठनाम्नो भिन्नः यतस्तत्कृतकाव्यप्रकाशटीकायामन्ते १३५० संवत्सरे  
इति कालो गुर्जरराजामात्यत्वं च लिखितमिति । संस्कारकौस्तुभोल्लिखितज-  
यन्तस्वामिनोऽयं भिन्नो न वेति तु सन्दिग्धम् ।

अत्रैव प्रमाणप्रकरणे २१७ पृष्ठे “प्रकटरसानुगुणविकटाक्षररचनाचम-  
त्कारितसकलकविकुला बाणस्य वाच” इति लेखाद् बाणभट्टादनन्तरकालि-  
कोऽयमित्यवगम्यते । बाणभट्टश्च हर्षदेवसमय आसीदिति । तत्कृतहर्षच-  
रिते स्पष्टम् । राजतरङ्गिणीपर्यालोचनया मुक्तापीडहर्षदेवयोः स्थितिका-  
लस्य भूयान्विप्रकर्षः प्रतीयते स च राजभेदात्ममाधेयः ।

तत्त्वचिन्तामणेरुपमानखण्डे (मोमाइटीकलकत्तामुद्रितपुस्तकस्य ६१ पृष्ठे)  
“तस्मादागमप्रत्यक्षाभ्यामन्यदेवेदमागमस्मृतिसहितं सादृश्यज्ञानमुपमानप्रमा-  
णमिति जरन्नैयायिका जयन्तप्रभृतयः” इति ग्रन्थेन श्रीगङ्गेशोपाध्यायैरयं  
जरन्नैयायिकपदेन व्यपदिष्टः ।

अस्मिन्ग्रन्थे २८५ पृष्ठे ‘परिहृतमाचार्यैः जातं च संबद्धं चेत्येकं काल इति  
वदद्भिः’ इति लेखस्य न्यायवार्तिकतात्पर्यटीकायां नचैकदेशोपलब्धिरवयविस-  
द्भावादिति सूत्रे दर्शनात् आचार्यवाचस्पतिमिश्रादयं परकालवर्तीति प्रतीयते ।

श्रीजयन्तभट्टेन न्यायकालिका नामा मंक्षेपेण न्यायपदार्थनिरूपणपर एको-  
ऽयपरो ग्रन्थः प्रणीतः स च काशीसरस्वतीभवनान्मुद्रितः सांप्रतमुपलभ्यते ।

‘अयं च गौडब्राह्मणः’ इति पूर्वोक्तकदम्बरीसारपद्मादवगम्यते ।

### न्यायमञ्जरीप्रतिपाद्या विषयाः--

न्यायमञ्जर्याः प्रमाण-प्रमेय-संशय-प्रयोजन-दृष्टान्त-सिद्धान्ता-वय-  
व-तर्क-निर्णय-वाद-जल्प-वितण्डा-हेत्वाभास-च्छल-जाति-निग्रहस्थाना-  
ख्यानि षोडशप्रकरणानि सन्ति तेषां विषयाश्च तत्तन्नाम्नैव व्याख्याताः ।

एवमत्र द्वादशाहिकानि सन्ति—तत्र

१ प्रथमाह्निके शास्त्रारम्भं समर्थ्य पदार्थानुद्दिश्य पराभिहितप्रमाणलक्ष-  
णानि निरस्य स्वयं प्रमाणलक्षणमभिधाय प्रमाणान्तरनिराकरणं पुरस्मरं

प्रमाणचतुष्टयं व्यवस्थापितम् ।

२ द्वितीयाह्निके—गौतमोक्तानि प्रत्यक्षानुमानोपमानलक्षणसूत्राणि व्याख्याय तत्प्रसङ्गेनापतितानि बौद्धादिमतानि दूषितानि ।

३ तृतीयाह्निके—शब्दप्रमाणलक्षणं तस्यानुमानान्तर्भावाच्चेपरिहारौ शब्दप्रामाण्यसमर्थनं प्रामाण्यस्य परतत्त्वमुपापाद्य प्रामाण्यनिश्चायकप्रसङ्गेनाव्याख्यात्मख्यातिवादौ निराकृत्य विपरीतख्यातिसमर्थनं शब्दे परत प्रामाण्यसमर्थनेनेश्वरसमर्थनं तदीयज्ञानादेर्नित्यत्वसाधनं शब्दनित्यत्वनिराकरणं प्रामाण्यस्य गुणजन्यत्वव्यवस्थापनं च कृतम् ।

४ चतुर्थाह्निके—वेदानां पौरुषेयत्वं प्रसाध्य अपौरुषेयत्वस्य निराकरणं तेषामीश्वरकर्तृकत्वं शब्दार्थसंबन्धनिरूपणं वेदप्रामाण्यनिरूपणम् अथर्ववेदस्य प्रामाण्यं वेदेषु प्राथम्यं च निरूप्य स्मृतिप्रामाण्यसाधनमागमादिप्रामाण्यव्यवस्था अकार्येऽपि पदानां संगतिग्रहसमर्थनं च कृतम् ।

५ पञ्चमाह्निके—पदार्थनिरूपणप्रसङ्गेन जातिनिरूपणप्रसङ्गेनापोहवादनिराकरणं जात्याश्रयनिरूपणं भावनास्वरूपनिरूपणं च कृतम् ।

६ षष्ठाह्निके—पदस्वरूपनिरूपणप्रसङ्गेन स्फोटवादनिराकरणं पदार्थानां वाक्यार्थधीहेतुत्वनिराकरणं पदानामेव तत्त्वव्यवस्थापनमभिहितान्वयवादान्विताभिधानवादस्वरूपोपपत्तितत्प्रतिज्ञेयौ वेदार्थावगमोपायाच्चेप्रसङ्गेन माध्वसाधुशब्दावगमोपायकरणतया व्याकरणेऽनुपपत्तिपरिहारौ च कृतौ । एवं षड्भिराह्निकैः प्रमाणप्रकरणं समापितम् ।

७ सप्तमाह्निके—प्रमेयपदार्थनिरूपणप्रसङ्गेन आत्मनास्तित्वनिरासेन तस्य देहातिरिक्तत्वसमर्थनं क्षणिकविज्ञानवादिनां सांख्यानां क्षणभङ्गवादिना च निराकरणेन आत्मतत्त्वप्रतिपादनं कृतम् ।

८ अष्टमाह्निके—शरीरेन्द्रियार्थबुद्धिप्रवृत्तिदोषप्रेत्यभावफलदुःखरूपाणां दशानां प्रमेयाणां निरूपणम् इन्द्रियाणां प्राप्यकारित्वं बुद्धेरात्मगुणत्वम्, ज्ञानायौगपद्यं च निरूपितम् ।

९ नवमाह्निके—अपवर्गस्वरूपनिरूपणम्, तत्प्रसङ्गेनाद्वैतमतखण्डनम्, पराभिमतमोक्षस्वरूपनिराकरणं तस्य दुःखाभावताव्यवस्थापनम् । इत्येवमाह्निकत्रयेण प्रमेयप्रकरणं समापितम् ।

१० दशमाहिके—संशय-प्रयोजन-दृष्टान्त-सिद्धान्ता-वयवप्रकरणानि समापितानि ।

११ एकादशाहिके—तर्क-निर्णय-वाद-जल्प-वितण्डा-हेत्वाभासच्छल-प्रकरणानि समापितानि ।

१२ द्वादशाहिके—जातिनिग्रहस्थानप्रकरणे समापिते ।

### न्यायमञ्जरीस्वरूपरिचयः—

इत्येवं साकल्येन गौतमशास्त्रसिद्धान्तप्रतिपादकाऽयं प्रबन्ध नृत्यत्पदाभि-  
सूक्तिभिर्भरितोऽसकृत्सहृदयानां चेताऽमन्दानन्दसंदोहे निमज्जत्येव । प्रा-  
धान्येन बाह्यादिमतस्वण्डनाय प्रवृत्तोऽपि कुमारिलभट्टवाक्यपदीयकारादिभि-  
प्रतिपादिनेऽपि नैयायिकसिद्धान्तविरुद्धे विषये मौनं नाश्रयति । विरोधिमत-  
स्वण्डनप्रसङ्गेन दुर्वचोभिः परं संबोधयन्नपि स्वासिद्धान्तानुरागं प्रथयन्ना-  
तोव सहृदयान् दुनातोत्यपि नाश्रितमेतद्ग्रन्थप्रणयिना सन्त्येवविधा  
श्रीशङ्कराचार्यप्रभृतानां निबन्धेष्वपि दुरुक्तयः । परन्तु न तादुरुक्तय इतिव्य-  
पदिश्यन्ते । ग्रन्थकर्तुर्निरर्गलपण्डित्यवशादस्मिन्ग्रन्थे कथाञ्चत्सम्बद्धोऽप्र-  
कृतोऽपि विषयोऽभिहितः । लखोस्य सरल सरसश्चेति पण्डिता एव  
प्रमाणम् ।

### प्रकाशनप्रयोजनम्—

भूतपूर्ववाराणसेयराजकायमहाविद्यालयप्रधानाध्यापकमहामहोपाध्याय  
मानवल्ल्युपाख्य गङ्गाधरशास्त्रिभिः वाराणसेयराजकीयसरस्वतीभवनस्थितस्य  
१७९४ वर्षलिखितस्य पुस्तकस्याधारेण संशोध्य विजयनगरसंस्कृतिसिरीजना-  
मकग्रन्थमालायां प्रकाशितः साप्रतमनुपलभ्यमानः संस्कृतप्रणयिना तदनुप-  
लम्भप्रयुक्तत्वेदमपाकारिष्णुना चौखम्बासंस्कृतपुस्तकालयाध्यक्षेण बाबू श्री  
जयकृष्णदासश्रेष्ठिमहाभागेन प्रार्थितोऽहं विपमस्थलटिप्पणी तत्तत्स्थले  
स्थूलाक्षरैर्विषयनिर्देशं च विधाय संपादितवानस्माति सम्भावये यदनेन  
संस्करणेन स्यात्तेन कश्चिद्विदुषामुपकारस्तदात्मानं कृतकृत्यं मन्ये इति शम् ।

१९९३ वै० वैशाख शु० १ प्रतिपदि,

काशी ।

} सूर्यनारायणशर्मशुक्लः ।

## न्यायमञ्जर्याः सूचीपत्रम् ।

### प्रमाणप्रकरणे—

विषया	पृष्ठानि	विषया	पृष्ठानि
मङ्गलानि	१	अर्थार्थोपत्तेरनुमानवैलक्षण्यनिरा-	
स्वर्गादेः शास्त्रेकगम्यत्वम्	२	करणम्	४१
चतुर्दशविद्यास्थानानि	२	श्रुतार्थोपत्तेरनुमानान्तर्भावनिरूपणम्	४२
चतुर्दशविद्यासु गौतमप्रणीतन्यायस्य		वर्णनिराकरणम्	४५
परिगणनम्	१	अभावस्य प्रमाणान्तरत्वनिरूपणम्	४६
न्यायशास्त्रारम्भसमर्थनम्	४	अभावस्य प्रमाणान्तरत्वनिराकरणम्	४८
प्रमाणप्रमेयसूत्रारम्भाश्लेषसमाधानं	३	बौद्धमतेनाभावस्य वस्तुत्वनिराकरणम्	५१
तत्त्वज्ञानपदे समासविचार	८	एकादशविधानुपलब्धिनिरूपणम्	५३
तत्त्वज्ञानस्य निःश्रेयसाधिगमहेतुत्व-		स्वमतेनाभावस्य वस्तुत्वव्यस्थापनम्	५४
परीक्षा	५	अभावभेदनिरूपणम्	५५
शास्त्रप्रवृत्तित्राविध्यम्	११	सम्भवेतिह्ययोर्मानान्तरत्वनिरास	५५
प्रमाणलक्षणम्	१२	इति प्रथमाह्निकम् ।	
बौद्धाभिमतप्रमाणपरीक्षा	१४		
मीमांसकमतेन प्रमाणलक्षणम्	१५	प्रत्यक्षलक्षणम्	६१
मीमांसकाभिमतप्रमाणलक्षणनिराकरणम्	१६	आचार्यमतनिरूपणम्	६२
प्रमाणलक्षणान्तरपरीक्षणम्	२१	प्रत्यक्षलक्षणे परामर्शानङ्गाकारपूर्वपक्ष	६२
सांख्य्याभिमतप्रमाणलक्षणपरीक्षा	२४	शक्तेः प्रत्यक्षप्राप्त्यनिरूपणम्	६५
प्रमाणलक्षणतद्विभागः	२४	ज्ञानस्य स्वस्मिन् करणत्वनिरास	६६
प्रमाणविभागाश्लेष	२६	प्रत्यक्षलक्षणस्यानुमानातिव्याप्तिनिरास	६८
बौद्धाभिमतप्रमाणद्वैविध्यनिरूपणम्	२७	प्रत्यक्षलक्षणघटकपदार्थनिर्वचनम्	६८
बौद्धाभिमतप्रमाणद्वैविध्यनिराकरणम्	२९	इन्द्रियार्थसाज्जकार्ष्णनिरूपणम्	६८
बौद्धनिराकृतप्रमाणसंख्यनिरूपणम्	३०	सैनिकर्षावश्यकत्वम्	६९
माह्यमतेनार्थापत्तिनिरूपणम्	३७	प्रत्यक्षलक्षणस्य सुखादिप्रत्यक्षातिव्या-	
शक्तिनिराकरणम्	३८	सिनिरास	६९
अभावपूर्वकार्थोपत्तेरनुमानान्तर्भावः	४०	प्रत्यक्षलक्षणे ज्ञानपदकृत्यम्	७०
प्रभाकरमतेनार्थापत्तेरनुमानवैलक्षण्य-		बौद्धमतेन ज्ञानस्य सुखरूपत्वम्	७०
निरूपणम्	४१	स्वमतेन ज्ञानस्य सुखरूपत्वखण्डनम्	७०

विषया	पृष्ठानि	विषया	पृष्ठानि
अव्यभिचारिपदाज्ज्ञानलाभशङ्कासमाधाने ७२		कालस्य प्रत्यक्षत्वनिरूपणम्	१२४
व्यवसायपदाज्ज्ञानलाभसम्भवे विशेष्य-		कालस्यानुमेयत्वम्	१२५
निर्देशार्थं ज्ञानपदम्	७३	कालत्रैविध्यम्	१२६
अव्यपदेशपदस्य कृत्यानि तत्खण्डनानिच ७३		दिङ्निरूपणम्	१२७
अव्यपदेश्यपदस्याचार्यमतेन प्रयोजन-		उपमानलक्षणम्	१२८
प्रदर्शनम्	८०	उपमानस्य प्रमाणान्तरत्वाक्षेप	१२९
अव्यपदेश्यपदस्य मतान्तरं प्रयोजन-		उपमानस्य प्रमाणान्तरत्वनिरूपणम्	१३०
प्रदर्शनम्	८१	मीमांसकाभिमतोपमानस्वरूपनिरूपणम्	१३२
अव्यभिचारिपदकृत्यम्	८२	मीमांसकाभिमतोपमानस्वरूपनिरा-	
व्यवसायपदकृत्यम्	८२	करणम्	१३३
बौद्धाभिमतप्रत्यक्षलक्षणम्	८६		
बौद्धाभिमतप्रत्यक्षलक्षणखण्डनम्	८८		
मीमांसकाभिमतप्रत्यक्षलक्षणखण्डनम्	९३	शब्दप्रमाणलक्षणम्	१३४
योगजप्रत्यक्षसाधनम्	९५	शब्दस्यानुमानाऽन्तर्भावशङ्का	१३५
प्रातिभजाननिरूपणम्	९७	शब्दस्यानुमानात्पार्थक्यम्	१४०
साख्याभिमतप्रत्यक्षलक्षणखण्डनम्	१००	शब्दप्रमाण्याश्रेय	१४३
अनुमानलक्षणम्	१००	शब्दप्रामाण्यसमर्थनम्	१४४
बौद्धमतेन तादात्म्यतदुत्पत्त्योर्व्याप्ति-		प्रामाण्यरवतस्त्वपरतस्त्वाविचारावतार	१४६
प्रहोपायत्वकथनम्	१०३	मीमांसकमतेन प्रमाणानां स्वतस्त्व-	
पूर्वोक्तबौद्धमतखण्डनम्	१०४	निरूपणम्	१४७
साहचर्यस्यानुमितिहेतुत्वम्	१०६	मीमांसकाभिमतप्रमाणस्वतस्त्वनिरासः	१५५
अनुमानप्रामाण्याश्रेय	१०८	प्रामाण्योत्पत्तौ स्वतस्त्वनिरासः	१५७
अनुमानप्रामाण्यसमर्थनम्	१०९	अख्यातिवाद	१६१
अनुमानलक्षणसूत्रार्थ	११३	विपरीतख्यातिखण्डनम्	१६१
सूत्रस्थस्य त्रिविधपदस्य कृत्यम्	११५	विपरीतख्यातौ ख्यात्यन्तरसाकार्यम्	१६२
पूर्ववत्पदस्यार्थ	११६	असत्ख्यात्यभावाक्षेप	१६४
शेषवत्पदस्यार्थ.	११८	आत्मख्यात्यभावाक्षेप.	१६४
सामान्यतोद्दृष्टपदस्यार्थ.	११९	स्वतः प्रामाण्यसमर्थनाय अख्यात्युप-	
अनुमानत्रैविध्यान्तरम्	१२०	पादनम्	१६५
सामान्यतोद्दृष्टशेषवदनुमानयोर्भेद	१२१	परतः प्रामाण्यसमर्थनाय विपरीत-	
अनुमानस्य त्रिकालविषयत्वम्	१२३	ख्यातिसमर्थनम्	१६६
कालाक्षेप.	१२३	मीमांसकैकदेशिमतखण्डनम्	१७२

### इति द्वितीयाहिकम् ।

विषया	पृष्ठानि	विषया	पृष्ठानि
शब्दे परत प्रामाण्यसमर्थनम्	१७३	मीमांसकाभिमतवेदप्रामाण्यावगमोपा-	
ईश्वराङ्गीकारे पूर्वपक्ष	१७५	यनिरूपणम्	२२९
ईश्वरसत्त्वसमर्थनम्	१७८	अथर्ववेदप्रामाण्याक्षेप	२३१
ईश्वरानुमानानुपपत्तिपरिहारो	१७८	अथर्ववेदप्रामाण्याक्षेपपरिहारः	२३२
ईश्वरज्ञानादेर्नित्यत्वम्	१८१	अथर्ववेदस्य त्र्यात्मकत्वम्	२३५
ईश्वरस्याशरीरत्वम्	१८५	अथर्ववेदस्य प्राथम्यम्	२३७
मीमांसकाभिमतशब्दनित्यन्वनिरूपणम्	१८८	वेदचतुष्टयसमानत्वोपसंहार	२३९
शब्दनित्यत्वाक्षेप	१८८	तन्त्रागमादिप्रामाण्यविचारः	२३९
शब्दनित्यत्वसाधनायार्थापत्तिप्रमाणो-		शैवपाश्चात्ताद्यागमप्रामाण्यस्थापनम्	२४१
पन्यास	१८९	बोद्धाद्यागमानामप्रामाण्यम्	२४२
शब्दाभिव्यक्तावनुपपत्तिप्रदर्शनम्	१९४	सर्वागमप्रामाण्यस्थापनम्	२४४
शब्दाभिव्यक्तावनुपपत्तिपरिहरणम्	१९५	सर्वागमानामीश्वरप्रणीतत्वम्	२४५
कार्यशब्दपक्षापेक्षयाऽभिव्यङ्ग्यशब्द-		आगमविशेषाप्रामाण्यस्थापनम्	२४८
पक्षे लाघवप्रदर्शनम्	१९६	वेदप्रामाण्याक्षेप	२४८
शब्दनित्यत्वोपसंहार	२००	वेदप्रामाण्याक्षेपपरिहार	२५०
शब्दनित्यताखण्डनोपक्रम	२००	प्रकारान्तरेण वेदप्रामाण्याक्षेपपरिहार	२५१
वर्णभेदोपपादनम्	२००	वेदप्रामाण्याक्षेपपरिहारनिराकरणम्	२५२
गत्वादि ज्ञानिसमर्थनम्	२०२	स्वमतेन धर्मपदार्थनिरूपणम्	२५४
शब्दनित्यत्वसमर्थकयुक्तिनिराकरणम्	२०४	मतान्तरेण धर्मपदार्थनिरूपण तत्त्व-	
शब्दाभिव्यक्तिपक्षखण्डनम्	२०६	ण्डन च	२५५
अभिव्यङ्ग्यशब्दपक्षापेक्षया कार्यशब्द-		वेदे व्याघातादिदोषाभाव	२५५
पक्षे लाघवम्	२०९	अर्थवादवाक्यमूलकवेदप्रामाण्याक्षेप	२५६
शब्दस्य गुणत्वसाधनम्	२१०	अर्थवादमूलकवेदप्रामाण्याक्षेपपरिहार	२५८
इति तृतीयाह्निकम् ।		मन्त्रप्रामाण्याक्षेप	२६१
		मन्त्रप्रामाण्यसमर्थनम्	२६३
वेदाना पौरुषेयत्वम्	२१३	नामधेयप्रामाण्याक्षेप	२६४
वेदापौरुषेयत्वनिराकरणम्	२१४	नामधेयप्रामाण्याक्षेपनिरास	२६५
वेदकर्तुं पृथग्व्यादिकर्तृत्वम्	२१८	कार्य एव पदसंगतिग्रह	२६६
सर्ववेदानामेककर्तृकत्वम्	२१९	अकार्येऽपि पदसंगतिग्रहोपाय	२६६
शब्दार्थसम्बन्धनिरूपणम्	२२०		
शब्दार्थसम्बन्धनित्यतानिराकरणम्	२२२	इति चतुर्थाह्निकम् ।	
आप्तोक्ततया वेदप्रामाण्यनिरूपणम्	२२६		

विषया	पृष्ठानि	विषया	पृष्ठानि
जात्यङ्गीकारे आक्षेप	२७१	स्वर्गस्य क्रियायां न दृष्टोपकारकत्वम्	३०४
जातिव्यक्तिसम्बन्धानुपपत्तिप्रदर्शनम्	२७२	स्वर्गस्य क्रियाया नादृष्टोपकारकत्वम्	३०४
जात्याधारानुपपत्तिप्रदर्शनम्	२७३	फलापेक्षया पुरुषस्य प्राधान्यान्तस्य-	
मर्वबुद्ध्याना व्यावृत्त्यनुवृत्त्यनुगमात्मक-		वाक्यार्थत्वाशङ्कनम्	३०५
शङ्कापरिहारौ	२७४	क्रियाफलपुरुषाणां वाक्यार्थत्वनिग-	
जात्यनङ्गीकारेऽप्यनुगतप्रतान्युपपादनम्	२७५	करणम्	३०६
जात्यानङ्गीकारेऽपि शब्दानुमानयो		भावनाया वाक्यार्थत्वनिरूपणम्	३०६
सम्बन्धग्रहणोपपादनम्	२७६	भावनास्वरूपोपपादनम्	३०६
अपोहस्य विकल्पविषयत्वम्	२७६	भावनायास्वरूपशापेक्षित्वम्	३०९
भीमासकरात्या अपोहनिराकरणम्	२७६	विधिस्वरूपनिरूपणम्	३१०
बोद्धाभिमतपोहनिरूपणम्	२७७	प्रवर्तकस्वरूपनिरूपणम्	३१०
जातिसाधनम्	२८२	भावनाद्वैविध्यम्	३१४
जातौ पूर्वपक्षनिराकरणम्	२८४	शब्दभावनायास्वरूपशापेक्षित्वम्	३१४
जात्याश्रयनिरूपणम्	२८५	विधिभावनयो सम्बन्धनिरूपणम्	३१५
जात्यनङ्गीकारेऽनुगतप्रतान्युपपादना-		शब्दभावनाया वाक्यार्थत्वम्	३१८
सम्भवनिरूपणम्	२८६	नियोगस्य वाक्यार्थत्वम्	३१८
विकल्पानामपोहविषयकत्वनिराकरणम्	२८८	णिजर्थलिङ्गार्थप्रेषयार्थिभन्तवम्	३१८
जातिसाधनोपसंहार	२८९	शब्दैकगोचरे नियोगे व्युत्पत्तिग्रहोपाय	३१९
गवादिशब्दार्थविचार	२९०	नियोगस्य शाब्द प्रेरकत्वम्	३२०
जात्याकृत्योर्भेदाभेदचित्ता	२९०	नियोगस्यार्थ प्रेरकत्वम्	३२१
व्यक्तिमात्रस्य पदवाच्यत्वनिरूपणम्	२९०	फलानपेक्षं विधे प्रेरकत्वम्	३२१
जातिमात्रवाच्यत्वनिरूपणम्	२९२	प्रत्यवायानपेक्षं निषेधविधेर्निवर्त-	
जातिमात्रवाच्याक्षेप	२९४	कत्वम्	३२२
जातिविशिष्टवाच्यत्वोपपादनम्	२९५	निषेधविधिविषयनिरूपणम्	३२३
व्यक्तिबोधे पदव्यापारसाधनम्	२९७	नियोगस्य चातुर्विध्यम्	३२५
वाच्यार्थत्रैविध्यम्	२९८	नियोगस्य रूपान्तराणि	३२५
वाच्यार्थनिरूपणम्	३००	नियोगस्य वाक्यार्थत्वोपसंहार	३२७
वाक्यार्थे विप्रतिपत्तय	३००	फलज्ञानस्यैव प्रवर्तकत्वनिरूपणम्	३२६
ज्ञानस्य वाक्यार्थत्वनिरूपणम्	३००	फलज्ञानस्य प्रवर्तकत्वे पूर्वोदाहृतदृष्ट-	
प्राधान्यात्क्रियाया वाक्यार्थत्वनिरूपणम्	३००	णजातस्य परिहरणम्	३२९
क्रियापेक्षया फलस्य प्राधान्यात्तस्य वा-		प्रकरणार्थोपसंहार	३३२
क्यार्थत्वनिरूपणम्	३०३	वाक्यार्थस्वरूपनिरूपणम्	३३०

विषयः	पृष्ठानि	विषयः	पृष्ठानि
फलस्य वाक्यार्थत्वस्थापनम्	३३४	उक्तस्य प्रकारान्तरस्य खण्डनम्	३६१
उद्योगस्य वाक्यार्थत्वनिराकरणम्	३३५	प्रकारान्तरेण वाक्यस्य वाक्यार्थबोध-	
प्रतिभाया वाक्यार्थत्वनिराकरणम्	३३५	कत्वोपपादनम्	३६१
<b>इति पञ्चमाहिकम् ।</b>			
पदस्वरूपनिरूपणोपक्रम	३३६	प्रवोक्तस्य प्रकारान्तरस्य खण्डनम्	३६२
वर्णानामर्थबोधकत्वस्य निराकरणम्	३३७	स्वभावेन वाक्यार्थबोधोपपादनम्	३६३
अनुमानेन स्फोटस्य साधनम्	३३८	समर्गमासक्तिरूपणोपक्रम	३६४
वर्णानां स्फोटव्यञ्जकत्वम्	३३९	समर्गमाने विप्रतिपत्ति	३६४
वर्णानां स्फोटव्यञ्जकत्वम्	३४०	अभिहितान्वयवादनिरूपणम्	३६४
स्फोटस्य प्रत्यक्षप्राप्त्यन्वम्	३४०	अभिहितान्वयवादखण्डनम्	३६६
वाक्यस्फोटसाधनम्	३४१	अन्विताभिधाने आपादितदृष्टानां	
वाक्याशानामस्त्यन्त्वम्	३४१	परिहार	३६७
स्फोटस्य ब्रह्मरूपत्वम्	३४२	अन्विताभिधानवादोपसंहार	३६८
स्फोटनिराकरणोपक्रम	३४४	अन्विताभिधानखण्डनम्	३६९
वर्णानां वाचकत्वस्य समर्थनम्	३४४	मतान्तरं तन्वखण्डनं च	३७०
स्फोटे अनुमानगम्यताया निराकरणम्	३४५	तात्पर्यशक्त्यान्वितप्रतीति	३७०
स्फोटे वनिव्यङ्ग्यताया निराकरणम्	३४८	वेदार्थविधारणाक्षेप	३७२
स्फोटे प्रत्यक्षगम्यताया निराकरणम्	३४९	व्याकरणेन वेदार्थविधारणानुपपत्ति	३७४
शब्दनिरवयवत्वनिराकरणम्	३५०	माधुशब्दविभागानुपपत्ति	३७५
स्फोटनिराकरणोपसंहार	३५५	व्याकरणस्य निष्प्रयोजनत्वम्	३७६
पदार्थानां वाक्यार्थबोधे हेतुत्वम्	३५६	व्याकरणस्य शब्दादिस्मृत्कारकत्वानु-	
पदार्थानां वाक्यार्थबोधहेतुत्वनिराकरणम्	३५७	पपत्ति	३८०
वाक्याद्वाक्यार्थबोधोपसंहार	३५९	माधुशब्दनिरूपणानुपपत्ति	३८१
वर्णानां पदवाक्यभावोपगमप्रकार	३५९	माधुशब्दानां वाचकत्वव्यवस्थापनम्	३८२
उक्तस्य वर्णानां पदवाक्यभावोपगम-		अपक्षशानामनादित्वाभावस्थापनम्	
प्रकारस्य खण्डनम्	३६०	माधुत्वस्य शास्त्रमहकृतप्रत्यक्षप्राप्त्यन्ता	
प्रकारान्तरेण वर्णानां पदवाक्यभावा-		निरूपणम्	३८३
पगमनिरूपणम्	३६०	व्याकरणस्यावस्थाप्येयत्वनिरूपणम्	३८५
		आगमप्रामाण्यापसंहार	३८६

**इति षष्ठाहिकम् ।**





# न्यायमञ्जर्या उत्तरार्द्धे प्रतिपादितानां विषयाणां सूचीपत्रम् ।

२ प्रमेयप्रकरणे	विषयः	पृष्ठम्
विषयः	चार्वाकमतनिरासः	३९
प्रमेयपरीक्षा	अदृष्टसाधनम्	४२
शरीरात्मवादिचार्वाकमतम्	मित्यात्मसाधनम्	४४
मीमांसकमतेनात्मप्रत्यक्षत्वम्	शरीरनिरूपणम्	४५
ज्ञात्मात्मवादखण्डनम्	शरीरपरीक्षा	४७
अहंप्रत्ययस्य शरीरालम्बनत्वेनात्मनः	शरीरस्य पार्थिवत्वम्	४७
परोक्षत्वम्	इन्द्रियपरीक्षा	४८
नैयायिकमतेनात्मनः प्रत्यक्षत्वम्	साङ्ख्यमतेनेन्द्रियाणामाहङ्कारिकत्वम्	४९
आत्मनोऽनुमानगम्यत्वम्	भौतिकत्वेऽप्येन्द्रियाणां प्राप्यकारित्वम्	४९
पीलुपाकवादिमतम्	इन्द्रियाणामाहङ्कारिकत्वखण्डनम्	५२
पिठरपाकवादिमतम्	एकेन्द्रियवादः	५३
भूतचैतन्यवादनिरासः	एकेन्द्रियवादनिरासः	५३
इन्द्रियचैतन्यवादनिरासः	वागादीनामिन्द्रियत्वखण्डनम्	५४
मनश्चैतन्यवादनिरासः	अन्तःकरणत्रैविध्यखण्डनम्	५५
ज्ञानाश्रयत्वेनात्मनः साधनम्	अर्थस्वरूपनिरूपणम्	५५
विज्ञानवादपूर्वपक्षः	बुद्धिलक्षणम्	५८
सर्वभावानां क्षणिकत्वम्	सांख्यमतोपपादनम्	५८
क्षणभङ्गे प्रत्यभिज्ञाया अबाधकत्वम्	सांख्यमतखण्डनम्	६१
प्रत्यभिज्ञानिरूपणम्	सत्कार्यवादः	६३
क्षणिकत्वस्य प्रत्यक्षगम्यत्वम्	सत्कार्यवादनिरासः	६४
क्षणिकत्वेऽनुमानस्याबाधकत्वम्	मनसो लक्षणम्	६७
क्षणभङ्गनिरासोपक्रमः	प्रवृत्तिलक्षणम्	६९
क्षणिकत्वहेतोर्विबुद्धत्वम्	प्रवृत्तिभेदाः	६९
प्रत्यभिज्ञायां भूतकालस्य विषयत्वम्	दोषलक्षणम्	७०
क्षणभङ्गनिरासः	दोषभेदाः	७०
प्रत्यक्षस्य स्थिरवस्तुग्राहकत्वम्	दोषशमनोपायः	७१
क्षणभङ्गभङ्गोपसंहारः	प्रत्यभावलक्षणम्	७१
चार्वाकमतेन पूर्वपक्षः	परमाणुसाधनम्	७२

विषयः	पृष्ठम्
ईश्वरसाधनम्	७२
द्वयणुकादिक्रमेण कार्योत्पत्तिनिरूपणम्	७३
फललक्षणम्	७४
दुःखलक्षणम्	७५
तार्किकाभिमतपवर्गनिरूपणम्	७७
वेदान्त्यभिमतपवर्गनिरूपणम्	७७
वेदान्त्यभिमतमोक्षस्वरूपखण्डनम्	७८
सुखसत्तासमर्थनम्	८०
मोक्षोपायनिरूपणम्	८२
मोक्षोपायानुष्ठानासम्भवः	८२
मोक्षोपायानुष्ठानोपपादनम्	८४
विषयेषु दोषभावना	८६
ज्ञानकर्मसमुच्चयवादः	८९
ज्ञानकर्मसमुच्चयवादनिरासः	९०
आत्मनि विप्रतिपत्तिप्रदर्शनम्	९१
स्वमतेनात्मतत्त्वज्ञाननिरूपणम्	९२
ग्रहवादिमतेन मोक्षोपायनिरूपणम्	९४
ग्रहवादिमतखण्डनम्	९६
शब्दाद्वैतवादिवैयर्थ्यकणमतखण्डनम्	९९
शब्दाध्यासवादखण्डनम्	१००
शब्दविवर्तवादखण्डनम्	१०१
विज्ञानाद्वैतमतम्	१०३
विज्ञानाद्वैतमतखण्डनम्	१०७
असत्ख्यातिनिरासः	११०
आत्मख्यातिनिरासः	१११
बाह्यार्थशून्यत्वनिरासः	११४
बाह्यार्थसाधनम्	११६
अपवर्गनिरूपणोपसंहारः	११७

## ३ संशयप्रकरणे—

संशयलक्षणम्	११८
आचार्यव्याख्यानम्	११८
व्याख्यानान्तरम्	१२०
विभागजविभागखण्डनम्	१२२

## ४ प्रयोजनप्रकरणे

विषयः	पृष्ठम्
प्रयोजनलक्षणम्	१२५

## ५ दृष्टान्तप्रकरणे

दृष्टान्तलक्षणम्	१२७
------------------	-----

## ६ सिद्धान्तप्रकरणे—

सिद्धान्तलक्षणम्	१२७
सिद्धान्तस्य चातुर्विध्यम्	१२८
सर्वतन्त्रसिद्धान्तस्य लक्षणम्	१२८
प्रतितन्त्रसिद्धान्तस्य लक्षणम्	१२८
अधिकरणसिद्धान्तस्य लक्षणम्	१२८
अभ्युपगमसिद्धान्तस्य लक्षणम्	१२

## ७ अवयवप्रकरणे—

प्रतिज्ञालक्षणम्	१३५
हेतुलक्षणम्	१३४
केवलव्यतिरेक्याक्षेपः	१३७
केवलव्यतिरेकिस्थापनम्	१३७
उदाहरणलक्षणम्	१३८
उपनयलक्षणम्	२४०
उपनयाङ्गीकारे आक्षेपः	१४१
उपनयाक्षेपसमाधिः	१४२
निगमनलक्षणम्	१४२
प्रतिज्ञाव्यवाक्षेपः	१४३
प्रतिज्ञाक्षेपसमाधिः	१४३
अवयवेषु प्रमाणाभिसंख्यः	१४४

## ८ तर्कप्रकरणे—

तर्कलक्षणम्	१४४
-------------	-----

## ९ निर्णयप्रकरणे—

निर्णयलक्षणम्	१४८
---------------	-----

## १० वादप्रकरणे—

वादलक्षणम्	१५०
------------	-----

## ११ जल्पप्रकरणे—

जल्पलक्षणम्	१५१
-------------	-----

## सूचीपत्रम् ।

३

### १२ वितण्डाप्रकरणे—

वेषयाः	पृष्ठम्
वितण्डालक्षणम्	१५३

### १३ हेत्वाभासप्रकरणे—

सव्यभिचारलक्षणम्	१५४
विरुद्धलक्षणम्	१५६
प्रकरणसम ( सत्प्रतिपक्ष ) लक्षणम्	१५८
सत्प्रतिपक्षस्योदाहरणान्तरम्	१६१
सत्प्रतिपक्षोदाहरणान्तरदूषणम्	१६१
असिद्धलक्षणम्	१६२
अन्यथासिद्धनिरूपणम्	१६३
बाधितलक्षणम्	१६७

### १४ चक्षुलप्रकरणे

लक्षणम्	१६८
छलभेदाः	१६८
वाञ्छललक्षणम्	२६९
सामान्यच्छललक्षणम्	१७०
व्यपचारच्छललक्षणम्	१७१
छलपरीक्षा	१७२

### १५ जातिप्रकरणे

जातिलक्षणम्	१७३
जातिभेदाः	१७३
जातिव्युत्पादनपरीक्षा	१७४
साधर्म्यवैधर्म्यसमलक्षणे	१७६
उत्कर्षसमादीनां षण्णां लक्षणानि	१७७
प्राप्त्यप्राप्तिसमलक्षणे	१७८
प्रसङ्गप्रतिदृष्टान्तसमलक्षणे	१७८
अनुत्पत्तिसमलक्षणम्	२७९
संशयसमलक्षणम्	१८०
प्रकरणसमलक्षणम्	१८१
अहेतुसमलक्षणम्	१८१
अर्थापत्तिसमलक्षणम्	१८२

### विषयः

पृष्ठम्

अविशेषसमलक्षणम्	१८३
उपपत्तिसमलक्षणम्	१८३
उपलब्धिसमलक्षणम्	१८४
अनुपलब्धिसमलक्षणम्	१८४
अनित्यसमलक्षणम्	१८५
नित्यसमलक्षणम्	१८६
कार्यसमलक्षणम्	१८७

### १६ निग्रहस्थानप्रकरणे—

निग्रहस्थानलक्षणम्	१९०
निग्रहस्थानभेदाः	१९१
प्रतिज्ञाहानिलक्षणम्	१९२
प्रतिज्ञान्तरलक्षणम्	१९३
प्रतिज्ञाविरोधलक्षणम्	१९४
प्रतिज्ञासंन्यासलक्षणम्	१९५
हेत्वन्तरलक्षणम्	१९६
अर्थान्तरलक्षणम्	१९७
निरर्थकलक्षणम्	१९७
अविज्ञातार्थलक्षणम्	१९८
अपार्थक्यलक्षणम्	१९९
अप्राप्तकाललक्षणम्	१९९
न्यूनलक्षणम्	२००
अधिकलक्षणम्	२००
पुनरुक्तलक्षणम्	२०१
अननुभाषणलक्षणम्	२०२
अज्ञानलक्षणम्	२०३
अप्रतिमालक्षणम्	२०४
विक्षेपलक्षणम्	२०४
मतानुज्ञालक्षणम्	२०५
निरनुयोज्यानुयोगलक्षणम्	२०६
अपसिद्धान्तलक्षणम्	२०७

## न्यायमञ्जर्या उत्तरभागस्य शुद्धिपत्रम् ।

अशुद्धम्	शुद्धम्	पृ०	प०	अशुद्धम्	शुद्धम्	पृ०	प०
मिथ्याज्ञाने	मिथ्याज्ञान-	२	६	समर्थ	समर्थ	२१	१९
समर्थने	समर्थने	२	८	तत्तत्क्षणा	तत्क्षणा	२२	२६
सामर्थ्य	सामर्थ्य	२	८	मेष	मेषा	२४	३
दुःखान्ते	दुःखान्तं	२	२३	पिनगम्यते	नाधिगच्छति	२४	२६
ज्ञातृसमाप्ता	ज्ञानसमाप्ता	३	२६	सुखमप्य	सुखं नैवा	२४	२७
वैतस्मिन्	वैतस्मिन्	४	६	निर्वृत्य	निर्वर्त्य	६८	१०
आत्मवर्त्तनो	आत्मनो	४	२६	मागणा	मार्गेणा	७४	२७
भिन्न	भिर्न	९	२६	माक्षः	मोक्षः	८०	१४
काऽत्र	कोऽत्र	१०	१	धर्म	धर्मि	१८९	२८
नियमा	नियमो	१०	३	मितिउप	मितिरूप	१४१	२६
प्रमातृभेदा	प्रमातृभेद	१०	१४	तस्याएवपुनर्वचनं-	} अर्थ पाठो नास्ति १४३ ७		
समर्थः	समर्थः	१३	१९	निगमनमसाधनाङ्ग-			
वृत्त	वृत्ति	१३	२६	वचनत्वादपार्थक्यम्			
नैवं	नैव	१४	२८	लक्षणा	लक्षणीया	१४६	१९
फलोपभोगा	फलोपभोगो	१६	१	नजाने	नजाने जाने	१४८	२८
विकृत	विकृति	१६	१४	साधारणाद	साधारणवद्	१५५	२०
समर्थेन	समर्थेन	१७	२१	रणाविक	णविक	१५६	२०
सामर्थ्य	सामर्थ्ये	१८	६	वृत्तीति	वृत्ती इति	१६०	३
आविना	आविनी	१९	१३	साधना	साधन	१८७	२१
कम्भा	कुम्भा	२०	१५	न्तरीयकत्व	न्तरीयकत्व	१८८	३८

### सूचना—

६४ पृष्ठानन्तरं ४१ पृष्ठादारभ्य ४८ पृष्ठपर्यन्तम् ६६-६६-इत्येवं क्रमेण ७२ पर्यन्तमङ्का बोध्याः ।

रेफपातो मात्रापातश्च बहुत्र जात इति सुधीभिः समीकृत्य पठनीयः ।

श्रीगणेशाय नमः ।

## न्यायमञ्जरी ।

जयन्तभट्टकृता गौतमसूत्रवृत्तिः ।

नमः शाश्वतिकानन्दज्ञानैश्वर्यमयात्मने ।  
सङ्कल्पसफलप्रदस्तम्भारम्भाय सम्भवे ॥ १ ॥  
नमामि यामिनीनाथलेखालङ्कृतकुन्तलाम् ।  
भवानीं भवसन्तापनिर्वापणसुधानदीम् ॥ २ ॥  
सुरासुरशिरोरत्नमरीचिस्त्रिचिताङ्गप्रये ।  
विघ्नान्धकारसूर्याय गणाधिपतये नमः ॥ ३ ॥  
जयन्ति पुरजिह्वत्तसाधुवादपवित्रिताः ।  
निदानं न्यायरत्नानामक्षपादमुनेर्गिरः ॥ ४ ॥  
अक्षपादमताम्भोधिपरिमर्षरसोत्सुकाम् ।  
विगाहन्तामिमां सन्तः प्रसरन्तीं सरस्वतीम् ॥ ५ ॥  
नानागुणरसास्वादस्विन्नाऽपि विदुषां मतिः ।  
अलोकमात्रकेणेममनुगृह्णातु नः श्रमम् ॥ ६ ॥  
न्यायौषधिवनेभ्योऽयमाहृतः परमो रसः ।  
इदमान्वोल्लिखील्लीरान्नवनीतमिवोद्धृतम् ॥ ७ ॥  
कुतो वा नूतनं वस्तु वयमुत्प्रेक्षितुं क्षमाः ।  
वचोविन्यासवैचित्र्यमात्रमत्र विचार्यताम् ॥ ८ ॥  
तैरैव कुसुमैः पूर्वमसकृत्कृतशेखराः ।  
अपूर्वरचने दाम्नि दधत्येव कुतूहलम् ॥ ९ ॥  
यद्वा निर्गुणमप्यर्थमभिनन्दन्ति साधवः ।  
प्रणयिप्रार्थनामङ्गसंविधानामशिक्षिताः ॥ १० ॥  
तदियं वाङ्मयोद्यानलीलाविहरणोद्यतैः ।  
विदग्धैः क्रियतां कर्णे चिराय न्यायमञ्जरी ॥ ११ ॥  
अक्षपादप्रणीतो हि विततो न्यायपादपः ।  
सान्द्रामृतरसस्यन्दफलसन्दर्भनिर्भरः ॥ १२ ॥  
वयं मृदुपरिस्पन्दास्तदारोहणपङ्कजः ।  
न तद्विभूतिप्राग्भारमालोकयितुमप्यद्यम् ॥ १३ ॥

तदेकदेशलेशो तु कृतोऽयं विवृतिश्रमः ।  
 तमेव चातुर्गृह्णन्तु सन्तः प्रणयवत्सला ॥ १४ ॥  
 असङ्ख्यैरपि नात्मीयैरूपैरपि परस्थितैः ।  
 गुणैः सन्तः प्रहृष्यन्ति चित्रमेषा विचेष्टितम् ॥ १५ ॥  
 परमार्थः (१) भावनाक्रमसमुन्मिषत्पुलकलाञ्छितकपोलम् ।  
 स्वकृतीः प्रकाशयन्तः पश्यन्ति सनां मुख धन्या ॥ १६ ॥

### अदृष्टस्य स्वर्गादेः शास्त्रैकगम्यत्वम्—

इह प्रेक्षापूर्वकारिणः पुरुषार्थसम्पदमभिवाञ्छन्तः तत्साधनाधिगमोपाय-  
 मन्तरेण तदवाप्तिममन्यमानास्तदुपायावगतनिमित्तमेव प्रथममन्वेषन्ते, दृष्टादृष्ट-  
 भेदेन च तद्विविधः पुरुषार्थस्य पन्थाः, तस्य दृष्टे विषये रुचिः प्रकटवृद्धय-  
 बहारासिद्धान्त्यव्यतिरेकाधिगतसाधनभावे भोजनादावनपेक्षितशास्त्रस्यैव भवति  
 प्रवृत्तिः, न हि मलिनः स्नायान् बुभुक्षितो वाऽश्नीयादिति शास्त्रमुपयुज्यते,  
 अदृष्टे तु स्वर्गापवर्गमात्रे नैयर्गिकमोहान्धतममविलुप्तलोकस्य लोकस्य शास्त्र-  
 मेव प्रकाशः, तदेव सकलसदुपायदर्शने दिव्य चक्षुरम्मदादेर्न योगिनामिव  
 योगसमाधिजज्ञानाद्युपायान्तरमपीति तस्मादस्मदादेः शास्त्रमेवाधिगन्तव्यम् ।

### चतुर्दश विद्यास्थानानि—

तच्च चतुर्दशविधं याति विद्वांसश्चतुर्दश विद्यास्थानान्प्राचक्षते, तत्र वेदा-  
 रश्चत्वारः प्रथमोऽथर्ववेदः (२) द्वितीयः ऋग्वेदः तृतीयो यजुर्वेदः चतुर्थः साम-  
 वेदः, एते चत्वारो वेदाः साक्षादेव पुरुषार्थमाधनोपदेशस्वभावाः अग्निहोत्र

( १ ) पुस्तकद्वये ऽपि परमार्थदात्रेति पुलकलाञ्छितेति च दृश्यते । परमार्थभाव-  
 नेति पुलकलाञ्छितेति तु युक्तमिति तथैव निवेशितम् ( म० म० श्रीगङ्गाधरशास्त्री, )

( २ ) प्रथमोऽथर्ववेद इति । ननु 'ऋग्वेदं भगवोऽध्येमि यजुर्वेदं सामवेदमाधर्वणं  
 चतुर्थम्' इति छान्दोग्योपनिषदि ( ७।१।२ ) 'ऋग्वेदो यजुर्वेदः सामवेदोऽथर्ववेदः'  
 इति मुण्डकोपनिषदि ( १।१।६ ) 'ऋग्यजुः सामाथर्वणश्चत्वारो वेदाः साक्षाः सद्याः  
 स्वाश्रित्वाः पादा भवन्ति' इति नृसिंहपूर्वतापन्यां च ऋग्वेदस्यैव प्राथम्यदर्शनादाथ-  
 र्वणवेदस्य प्राथम्याभिधानं केनाभिप्रायेणेति चेदुच्यते ऋग्वेदादिमाध्यकर्मणासाधान-  
 साध्याग्निमाध्यस्वादाधानस्य चार्थवर्णिककर्ममाध्यत्वात्तु पञ्जीव्यत्वादाथर्वणवेदस्य श्रौतं  
 क्रममुल्लेख्यापि सर्वप्रथमं निर्देशः इति । नन्वस्तेषां तथापि ऋग्वेदानन्तरं सा-  
 मवेद एव निर्दृष्ट्यः 'तस्माद्यज्ञान्तर्यदङ्गुलः कृचः सामानि जज्ञिरे । छन्दांसि यज्ञिरे त-  
 स्माद्यजुस्तस्मादजायत' इति श्रुतौ ऋग्वेदात्पत्यन्तरं सामवेदात्पत्तिकर्तृतादिति चे-  
 दुच्यते 'मन्त्रा मनन्ता छन्दांसि छान्नाद्यजुर्जतेः' इति निरुक्ताद्यजुर्वेदस्य यज्ञनि

जुहुयात्स्वर्गकामः आत्मा ज्ञातव्य इत्यादिश्रुते, स्मृतिशास्त्रमपि मन्वाद्युप-  
निषद्मष्टकागिस्वाकर्मप्रपापवर्तनादिपुरुषार्थसाधनोपदेश्येव दृश्यते, अश्रूय-  
माणफलानामपि कर्मणां फलवत्ता विविवृत्तपरीक्षायां वक्ष्यते, सर्वा हि शास्त्रार्थ-  
पुरुषार्थपर्यवसायी न स्वरूपनिष्ठ इति, इतिहासपुराणाभ्यामपि उपाख्यानानादिव-  
णनेन वैदिक एवार्थः प्रायेण प्रतन्यते, यथाक्तम् -

इतिहासपुराणाभ्यां(१) वेद समुपबृंहयेत् ।

विभेत्यल्पश्रुताद्देवं मामयं प्रवरिष्यतीति(२) ॥

तदेव वेदपुराणधर्मशास्त्राणां स्वत एव पुरुषार्थसाधनोपदेशस्वभावत्वा-  
द्विद्यास्थानत्वम्, अङ्गानि व्याकरणज्योतिःशिक्षाछन्दानिरुक्तानि वेदार्थोपयोगि-  
पदादिव्युत्पादनद्वारेण विद्यास्थानत्वं प्रतिपद्यन्ते, तेषामङ्गसमाख्यैव तदनुगा-  
मिता प्रकटयति, विचारमन्तरंगाव्यवस्थितवेदवाक्यार्थानवधारणान्मीमांसा  
वेदवाक्यार्थविचारात्मिका वेदाकरस्येतिकर्तव्यतारूपमनुविभ्रतीति विद्यास्था-  
नतां प्रतिपद्यते, तथा च भट्टः--

धम प्रमीयमाणे तु वेदेन करणात्मना ।

इतिकर्तव्यताभागं मीमांसा पूरयिष्यति ॥

अत एव सप्तममङ्गमिति न गण्यते मीमांसा प्रत्यासन्नत्वेन वेदैकदेशभूत-  
त्वान्, विचारसहायो हि शब्दः स्वार्थं निरकाङ्क्षं प्रबोधयितुं क्षमः, न्याय-  
विस्तरस्तु मूलस्तम्भभूतः सर्वविद्यानां वेदप्रामाण्यहेतुत्वान्, वेदेषु हि तार्कि-  
करचितकुतर्कविप्लावितप्रामाण्येषु शिथिलितास्थाः कथमिव बहुवित्तव्ययाया-  
सादिसाध्य वेदार्थानुष्ठानमाद्रियेन् साधवः, किं वा तदानीं स्वामिनि परिम्लाने  
तदनुयायिना मीमांसादिविद्यास्थानपरिजनेन कृत्यमिति, तस्मादशेषदुष्टतार्कि-  
कोपमर्दद्वारकट्टतरवेदप्रामाण्यप्रत्ययाधायिन्यायोपदेशतत्त्वमन्त्रपादोपदिष्टमिदं  
न्यायविस्तराख्यं शास्त्रं प्रतिष्ठाननिबन्धनमिति परं विद्यास्थानम्, विद्यास्था-

प्पादकत्वलाभाद्यज्ञशरीमुपजीव्यतदपेक्षितयोः स्तोत्रशास्त्ररूपावयवयोरितरणं वेदद्वयेन-  
पूराणात् सामवेदापेक्षया यजुष एव प्राथम्यम् इति । व्याकरणमहाभाष्यकृतस्तु अथर्वय-  
जुर्ग्वेदसामवेदा इति वेदानां क्रममातिष्ठन्ते तत्रबीजं तु महाभाष्यटिप्पणे वाल्मीकि-  
रणैर्निरूपितमिति तत एवावगन्तव्यम् । न्यायस्मृत्योरकारा अपि चतुर्थोद्दिष्टे क्रमनिर्दे-  
शबीजं वक्ष्यन्ति इति तत एव द्रष्टव्यम् ।

( १ ) इतिहासपुराणाभ्यामित्यत्राल्पाक्षरत्वात्पुराणशब्दस्य पूर्वनिपाते प्राप्ते  
इतिहासशब्दस्य पूर्वनिपातकरणं पुराणापेक्षयेतिहासस्याभ्युदितत्वसूचकं तेन यत्र  
धर्मनिर्णये इतिहासपुराणशोविरोधस्तत्रेतिहासस्यैव प्राबल्यमित्यस्मद्गुह्यचरणाः ।

( २ ) म. भा. अ. प. अ. १ श्लो. २६५ ।



नत्वं नाम चतुर्दशानां शास्त्राणां पुरुषार्थसाधनज्ञानोपायत्वमेवोच्यते, वेदनं विद्या तच्च न घटादिवेदनमपि तु पुरुषार्थसाधनवेदनं विद्यायाः स्थानमाश्रय उपाय इत्यर्थः, तच्च पुरुषार्थसाधनपरिज्ञानोपायत्व कस्य चित्साक्षात्कारेण कस्य चिदुपायद्वारेणेति तानीमानि चतुर्दश विद्यास्थानानीत्याचक्षते, यथोक्तम्--  
पुराणतर्कमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दशेति(१) ॥

अन्यत्राप्युक्तम् —

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दशेति ॥

चतुर्दशविद्यासु गोतमप्राणीतन्यायस्यैव परिगणनम्—

पूर्वत्र तर्कशब्देनोपात्तमुत्तरत्र च न्यायविस्तरशब्देनैतदेव शास्त्रमुच्यते, न्यायस्तर्कोऽनुमानं सोऽस्मिन्नेव व्युत्पाद्यते, यतः सांख्याहृतानां तावत्क्षपणकानां कीदृशमनुमानोपदेशकौशलं कियदेव तत्तर्केण वेदप्रामाण्यं रक्ष्यते इति नासाविह गणनाहं, बौद्धास्तु यद्यपि अनुमानमार्गावगाहननैपुण्याभिमानोद्धुरां कन्धरासुद्रहन्ति तथाऽपि वेदविरुद्धत्वात्तत्तर्कस्य कथं वेदादिविद्या-स्थानस्य मध्ये पाठः, अनुमानकौशलमपि कीदृशं शाक्यानामिति पदे पदे दर्शयिष्यामः, चार्वाकास्तु वराकाः प्रतिक्षेपव्या एवेति कः क्षुद्रतर्कस्य तदीयस्येह गणनावसरः,

वैशेषिकाः पुनरस्मदनुयायिन एवेत्येवमस्यां जनतासु प्रसिद्धायामपि षट्कर्त्यामिदमेव तर्कन्यायविस्तरशब्दाभ्यां शास्त्रमुक्तम्,

इयमेवान्वीक्षिकी चतसृणां विद्यानां मध्ये न्यायविद्या गणयते आन्वीक्षिकी त्रयी वार्त्ता दण्डनीतिश्च शाश्वतीति, प्रत्यक्षागमाभ्यामीक्षितस्यान्वीक्षणमन्वीक्षा अनुमानमित्यर्थः, तद्व्युत्पादक शास्त्रमान्वीक्षिकम् ।

ननु चतस्रश्चेद् विद्याः कथं चतुर्दशं दर्शिता, नैव विरोधः, वार्त्ता-दण्डनीत्योर्दण्डैकप्रयोजनत्वेन सर्वपुरुषार्थोपदेशविद्यावर्गे गणनानर्हत्वात्त्रयान्वीक्षिक्योश्च तत्र निर्देशाच्चतुर्दशैव विद्याः ।

न्यायशास्त्रारम्भसमर्थनम् —

ननु वेदप्रामाण्यनिर्णयप्रयोजनश्चेन्न्यायविस्तरः कृतमनेन मीमांसात एव तत्सिद्धेः, तत्र हार्थविचारवत्प्रामाण्यविचारोऽपि कृत एव, सत्यम्, स त्वानुषङ्गिकः तत्र मुख्यस्त्वर्थविचार एव, पृथक्प्रस्थाना हीमा विद्याः सा च वाक्यार्थविद्या

न प्रमाणविद्येति, न च मीमांसकाः सम्यग् वेदप्रामाण्यरक्षणक्षमां सरणिमवलोकयितुं कुशलाः, कुतर्ककण्टकनिकरनिरुद्धसञ्चरमार्गाभासपरिभ्रान्ताः खलु ते इति वक्ष्यामः, न हि प्रामाणान्तरसम्वाददाढ्यमन्तरेण प्रत्यक्षादीन्यपि प्रमाणभावं भजन्ते किमुत तदधीनवृत्तिरेष शब्दः, शब्दस्य हि समयोपकृतस्य बोधकत्वमात्रं स्वाधीनमर्थतथात्वेतरत्वपरिनिश्चये तु पुरुषमुखप्रेक्षित्वमस्यापरिहार्यम्, तस्मादाप्तोक्तत्वादेव शब्दः प्रमाणीभवति नान्यथेत्येतन्नास्मिन्नेव शास्त्रे व्युत्पादयिष्यते ।

नन्वक्षपादात्पूर्वं कुतो वेदप्रामाण्यनिश्चय आसीत्, (१) अत्यल्पमिदमुच्यते, जैमिने पूर्वं केन वेदार्थो व्याख्यात पाणिनेः पूर्वं केन पदानि व्युत्पादितानि पिङ्गालात्पूर्वं केन च्छन्दांसि रचितानि, आदिसर्गात्प्रभृति वेदवदिमा विद्या. प्रवृत्ता, सत्तेपविस्तरविवक्षया तु तांस्तांस्तत्र कर्तृनाचक्षते ।

ननु वेदप्रामाण्य निर्विचारसिद्धमेव साधवो मन्यन्ते इति किमत्र विचारयनेन, न संशयविपर्ययसनिरासार्थत्वात्, यस्य हि वेदप्रामाण्ये सशयानां विपर्ययस्ता वा मतिस्तं प्रति शास्त्रारम्भः, न हि विदितवेदार्थं प्रति मीमांसा प्रस्तूयते, तदुक्तम्--नान्यतो वेदविद्भ्यश्च सूत्रवृत्तिक्रियेष्यते इति(२) ।

भवति च चतुष्प्रकारः पुरुषः अज्ञ सन्दिग्धो विपर्ययो निश्चितमतिश्चेति, तत्र निश्चितमतिरेष मुनिरमुना शास्त्रेणाज्ञस्य ज्ञानमुपजनयति संशयानस्य संशयमुपहन्ति विपर्ययतो विपर्ययस व्युदस्यतीति तान्प्रति युक्तः शास्त्रारम्भः ।

कुतः पुनरस्यैरपि निश्चितमतित्वं जातम्, उच्यते, भवति तावदेव निश्चितमतिः, स तु तपः प्रभावाद्वा देवताराधनाद्वा शास्त्रान्तराभ्यासाद्वाभवतु किमनेन तत्रैतत् स्यात्त एव शास्त्रान्तरादस्मदादेरपि तत्त्वाधिगमो भविष्यति इति किमक्षपादप्रणीवेन शास्त्रेण, परिहृतमेतत् सत्तेपविस्तरविवक्षया शास्त्रप्रणयनस्य (३) साफल्यत्वात्, विचित्रचेतसश्च भवन्ति पुरुषा इत्युक्तम्, येषामित एवाज्ञानसंशयविपर्यया विनिवर्तन्ते तान्प्रत्येतत्प्रणयनं सफलमितीदं प्रणीतवानाचार्यः ।

तत्रेदमादिसूत्रम्--

प्रमाणप्रमेयसंशयप्रयोजनदृष्टान्तसिद्धान्तावयववर्कनिर्णयवाद-

( १ ) अत्यल्पमेदमुच्यते इति मूले ।

( २ ) श्लो. वा श्लो. ४३ ।

( ३ ) शास्त्रप्रणयनं यस्य साफल्यमिति मूले पाठः ।

रूपवितण्डाद्देवाभामञ्जलजातिनिग्रहस्थानानां तत्त्वज्ञानान्निः  
श्रेयसाधिगमः ॥ १ ॥

आदिवाक्यारम्भाक्षेपममाधाने—

ननु किमर्थोऽयमादिवाक्यारम्भः, कोऽयं प्रश्नः, शास्त्रं चेदारम्भणीयं  
क्रमवृत्तित्वाद्वाच्यं प्रथममवश्यं किमपि वाक्यं प्रयोक्तव्यं न ह्यादिवाक्यमकृत्वा  
द्वितीयादिवाक्यप्रणयनमुपपद्यते इति ग्रन्थकरणमेवाघटमानं स्यात्, आह—  
न खल्वेव न जाने किं तु यदेव शास्त्रे व्युत्पाद्यत्वेन स्थितं तदेव व्युत्पाद्यता  
किमादौ तदभिधेयप्रयोजनकीर्तनेन, उच्यते—

आदिवाक्यं प्रयोक्तव्यमभिधेयप्रयोजने ।

प्रतिपादयितुं श्रोतृप्रवाहोत्तमाहसिद्धये ॥

अभिधेयफलज्ञानविरहास्नमितोद्यमा ।

श्रोतुमल्पमपि ग्रन्थमाद्रियन्ते न सूरयः ॥

को हि नाम विद्वानविदितविषये निष्प्रयोजने च कर्मणि प्रवर्तते, आह च  
भट्टः—

सर्वस्यैव हि शास्त्रस्य कर्मणो वाऽपि कस्य चिन् ।

यावत्प्रयोजनं नोक्तं तावत्तत्केन गृह्यत इति(१) ॥

ननु प्रयोजनपरिज्ञानमादौ श्रोतॄणां कुतस्त्यमिति चिन्त्यताम्, किमस्मादेव  
वाक्यादुत युक्तिः वाक्यं तावदनिश्चितप्रामाण्यं कथं प्रयोजननिश्चयाय प्रभ-  
वति संशयाद्वा प्रवृत्तो वेदार्थोऽपि तथैव स्यादिति शास्त्रमनारब्धव्यं स्यात्,  
युक्तिः प्रयोजनावगमः शास्त्रे सर्वस्मिन्नधीते सति सम्भवति नेतरथेति तदव-  
गमपूर्विकायां प्रवृत्तावितरंतराश्रयः शास्त्राधिगमनान् प्रयोजनपरिज्ञानं प्रयोज-  
नपरिज्ञानाच्च शास्त्रश्रवणे प्रवृत्तिः, उच्यते आदिवाक्यादेव श्रोतुं शास्त्रप्रयोज-  
नपरिज्ञानमर्थसंशयाच्च श्रवणे प्रवृत्तिः ।

वेदे ह्यसिद्धप्रामाण्ये महाक्लेशेषु कर्मसु ।

नानर्थशङ्कया युक्तमनुष्ठानप्रवर्तनम् ॥

बहुवित्तव्ययायासवियोगसुगमेऽवनि ।

प्रवृत्तिरुचितोदारफले लघुपरिश्रमे ॥

शृण्वन्त एव जानन्ति सन्तः कतिपयैर्दिनैः ।

किमेतत्सफलं शास्त्रमुत मन्दप्रयोजनम् ॥

सूक्ष्मेक्षिका तु यद्यत्र क्रियते प्रथमोद्यमे ।

असौ सकलकृतेव्यविप्रलोपायः कल्पते ॥

आर्त्तो हि भिषजं पृष्ट्वा तदुक्तमनुतिष्ठति ।  
तस्मिन्सविचिकित्सस्तु व्याधेराधिक्यमाप्नुयात् ॥  
तेनादिवाक्याद्विज्ञाय साभिधेयं प्रयोजनम् ।  
तत्सम्भावनाया कार्यस्तच्छास्त्रश्रवणादरः ॥

यैरप्यादिवाक्यमित्थं व्याख्यायते कितानन्वितपदार्थकं वाक्यमनुपादेयं दशदाडिमादिवाक्यवत् , अन्वितपदार्थकमपि निष्प्रयोजनमनुपादेयमेव सदस-  
द्वयसदशानविमर्शवाक्यमिव, तदिहोपादेयताव्यापकप्रयोजनाद्यनुपलम्भादनाद-  
रणीयत्वमिति व्यापकानुपलब्ध्या प्रत्यवतिष्ठमानः प्रयोजनाद्यभिधायिनाऽऽदि-  
वाक्येन निवृत्ताशङ्कः क्रियते इति तैरपि प्रयोजनप्रतिपादनमेवादिवाक्यस्यार्थ-  
इत्युक्तं भवति, तत्प्रतिपादनेनैव व्यापकानुपलब्धिपरिहारादाशङ्का निवारिता  
भवति इति,

यदपि प्रवृत्तिहेतोरर्थसंशयस्य तर्कापरनाम्न औचित्यस्य वा समुत्पाद-  
नमादिवाक्येन क्रियते इति केचिदाचक्षते तदपि प्रयोजनाभिधानद्वारकमेव,  
प्रयोजनविषयो हि संशयो वा सम्भावनाप्रत्ययो वा प्रवृत्त्यङ्गभूतस्तेनोत्पादनीय  
इति तदुत्पत्तौ प्रयोजनाभिधानमेवादिवाक्यस्य व्यापार संशयस्तु वस्तुवृत्तौप-  
नत एव पुरुषवचसां द्वैविध्यदर्शनान् , शौचसमाचारसाधुतादिना तु तस्मिन्  
सम्भावनाप्रत्ययोऽपि लोकस्य भवतीति, तस्मात्प्रयोजनप्रतिपादनार्थमेवादिवा-  
क्यमिति सूक्तम् ।

यच्च श्रोतृप्रवृत्त्यङ्गं तद्वक्तुं युक्तमादितः ।

न च प्रयोजनज्ञानादन्यदस्ति प्रवर्तकम् ॥

अभिधेयकथनमपि तत्साध्यप्रयोजनोपपादनाय श्रोतृबुद्धिसमाधानाय च  
कर्तव्यमेव ।

अर्थाक्षिप्तस्तु सम्बन्धः फलशास्त्राभिधेयगः ।

तन्निर्देशेन सिद्धत्वान्न स्वकर्णनेन कथ्यते ॥

अभिधेयस्य शास्त्रस्य वाच्यवाचकभावलक्षणः सम्बन्धः शास्त्रार्थस्य नि-  
श्रेयसस्य च साध्यसाधनभावः सम्बन्धः तदाश्रयनिर्देशादेव सिद्धः,

**पदार्थोद्देशः —**

अभिधेयास्तु प्रमाणादयो निग्रहस्थानपर्यन्ताः षोडश पदार्थाः प्रथमसूत्रे नि-  
दिष्टास्तेषां स्वरूपमुपरिष्ठाद्वक्ष्यते, अर्थपरिच्छित्तिसाधनानि प्रत्यक्षादीनि प्रमाणा-  
नि, तत्परिच्छेद्यमात्मादि, नानार्थाविमर्शः संशयः, हिताहितप्राप्तिपरिहारौ तत्सा-  
धनं च प्रयोजनम्, हेतोः प्रतिबन्धावधारणं दृष्टान्तः, प्रमाणतोऽभ्युपगम्यमानः  
सामान्यविशेषानर्थः सिद्धान्तः, परार्थानुमानवाक्यकदेशभूताः प्रतिज्ञादयोऽव-  
यवाः, सन्दिग्धेयं अन्यतरपक्षानुकूलकारणदर्शनात्तस्मिन्सम्भावनाप्रत्ययस्तर्कः,

साधनोपलम्भजन्या तत्त्वावबोधो निर्णयः, वीतरागवस्तुनिर्णयफलो वादः, विजिगीषुकथा पुरुषशक्तिपरीक्षणफला जल्पः, तद्विशेषो वितण्डा, अहेतवो हेतु-वदवभासमाना हेत्वाभासा, अर्थविकल्पै वचनविधातश्छलम्, हेतुप्रतिबिम्बनप्रायं प्रत्यवस्थानं जातिः, सत्यवस्त्वप्रतिभासः विपरीतप्रतिभासश्च निप्र-हस्थानम्, तत्र वक्ष्यमाणलक्षणसूत्रनिर्देशानुसारेण कानि चिदेकवचनान्तानि पदानि विप्रहे प्रहीतव्यानि प्रमाणावयवहेत्वाभासानां बहुवचनेन विप्रहो दर्शयितव्यं शेषाणामेकवचनेन लक्षणसूत्रेषु तथा निर्देशात्, एवं चोद्देशलक्षण-योरेकविषयता नितरां दर्शिता भवति, इतरेतरयोगे द्वन्द्वः समासः ।

### तत्त्वज्ञानपदे समासविचारः—

प्रमाणादीनां तत्त्वमिति सम्बन्धमात्रे षष्ठी, तत्त्वस्य ज्ञानं निःश्रेयसस्या-धिगम इति कर्मणि षष्ठ्यौ, तत्त्वस्य ज्ञायमानत्वेन निःश्रेयसस्य चाधिगम्यमा-नत्वेन कर्मत्वात्,

नन्वेवं व्याख्यायमाने तत्त्वप्रामाणादिपदसापेक्षत्वेनासमर्थत्वादसमासः प्राप्नोति सापेक्षसमर्थं भवतीत्याहुः, न चेदं प्रधानं सापेक्षं येन भवति वै प्रधानस्य सापेक्षस्यापि समास इति राजपुरुषः शोभन इति वत्समस्येत उत्तरप-दार्थप्रधानत्वात् षष्ठीतत्पुरुषस्य ज्ञानमेवात्र प्रधानं तत्त्वमुपसर्जनम्, अतश्च ऋद्धस्य राज्ञः पुरुष इतिवदसमास एव युक्तः ।

ननु ज्ञानमपि प्रमाणादिसापेक्षं भवत्येव तद्विषयं हि तदिति, न तत्त्वपदेनास्य निराकाङ्क्षीकृतत्वात्, तत्त्वस्य ज्ञानमिति तदिदानीं त-त्त्वमेव सापेक्षं वर्तते कस्य तत्त्वमिति तस्मात्तत्त्वस्योपसर्जनस्य सत सापेक्षत्वादसमास एवेत्येवमभिराङ्गमाना के चन तत्त्वं च तज्ज्ञानं चेति कर्मधारयं व्याचक्षिरे तत्पुनरयुक्तम्, ज्ञानस्य स्वतस्तत्त्वातत्त्वविभागा-भावात्, विषयकृतो हि ज्ञानानां तथाभावो ऽतथाभावो वा तदेतत्त्वविषयज्ञानं भवति न स्वतस्तत्त्वस्वभावम्, किं पुनरिदं तत्त्व नाम सतो ऽसतो वा वस्तुनः प्रमाणपरिनिश्चितस्वरूप शब्दप्रवृत्तिनिमित्तं तदित्युच्यते, तस्य भावस्तत्त्वमिति तच्च ज्ञानेन निश्चीयते, तत्परिच्छिन्दज्ज्ञानं तत्त्वज्ञानमित्युच्यते, ज्ञानस्यापि तन्नूप ज्ञानान्तरपरिच्छेद्यमेव भवति, निर्णेतत्त्वाच्च प्रमाणादय इति व्यतिरे-कनिर्देश एव युक्तः, न चासमासप्रसङ्गमात्रादन्यथा वर्णनमुचितम्, ईदृशानां समासानां सामर्थ्यानिपायेन बहुशो दृष्टत्वाद् देवदत्तस्य गुरुकुलमिति, उपसर्जनं नोपसर्जनमिति न कारणमेतत्समासे विप्रह्वाक्यसमानार्थतया समासो भवति सा चेह विद्यते एव, वैयाकरणा अपि ईदृशि पदानि समस्यन्त्येव, अथ शब्दा-नुशासन केषां शब्दानां लौकिकानां वैदिकानां चेति, तस्माद्यथाभाष्यमेव षष्ठी-त्रयव्याख्यानमनवद्यम् ।

तत्त्वज्ञानस्य निःश्रेयसाधिगमहेतुत्वपरीक्षा—

ननु षोडशपदार्थतत्त्वज्ञानस्य कथं निःश्रेयसाधिगमहेतुत्वमिति वक्तव्यम् , वेदप्रामाण्यसिद्धयर्थं चेदं शास्त्रमिति तावन्मात्रमेव व्युत्पाद्यता किं षोडशपदार्थकन्थाग्रन्थनेन, उच्यते आत्मापवर्गपर्यन्तद्वादशविधप्रमेयज्ञानं तावदन्यज्ञानानौपयिकमेव साक्षादपवर्गसाधनमिति वक्ष्यामः, तत्त्वज्ञानान्मिथ्याज्ञाननिरासे सति तन्मूल. संसारो निवर्तते इति प्रमेयं तावदवश्योपदेश्यम् , तस्य तु प्रमेयस्यात्मादेरपवर्गसाधनत्वाधिगम आगमैकनिबन्धनः ।

तस्य प्रामाण्यनिर्णीतिरनुमाननिबन्धना ।

आप्तोक्तत्वं च तस्लिङ्गमविनाभावि वक्ष्यते ॥

प्रतिबन्धग्रहे तस्य प्रत्यक्षमुपयुज्यते ।

कोऽन्यस्सन्तरणे हेतुरनवस्थामहोदधेः ॥

आयुर्वेदादिवाक्येषु दृष्ट्वा प्रत्यक्षतः फलम् ।

वचः प्रामाणमाप्तोक्तमिति निर्णीयतां यतः ॥

उपमानं तु क्वचित्कर्मणि सोपयोगमित्येवं चतुष्प्रकारमपि प्रमाणं प्रमेय-वदुपदेष्टव्यम् , संशयादयस्तु पदार्था यथासम्भवं प्रमाणेषु प्रमेये चान्तर्भवन्तोऽपि न्यायप्रवृत्तिहेतुत्वात्पृथगुपदिश्यन्ते, न्यायश्च वेदप्रामाण्यप्रतिष्ठापनपूर्वकत्वेन पुरुषार्थोपयोगित्वमुपयातीति दर्शितम् ।

तत्र नानुपलब्धेऽर्थे न निर्णीते प्रवर्तते ।

किं तु संशयिते न्यायस्तदङ्गं तेन संशयः ॥

प्रयोजनमनुद्दिश्य न च न्यायं प्रयुज्जते ।

दृष्टान्तः पुनरेतस्य सम्बन्धग्रहणास्पदम् ॥

सिद्धान्तोऽपि धर्मप्रापणेनाश्रयासिद्धतामपोद्धरन्त्यायं प्रवर्तयति ।

ननु संशयपदेन न्यायविषयं सन्दिग्धं धर्मिणमभिदधताऽऽश्रयासिद्धिरपोद्धृतैव, सत्यम् , क्वचित्तु विषये संशयमन्तरेणापि न्यायप्रवृत्तिर्दर्शयिष्यते इति संशयितैकविषयन्यायनियमाभावात्सिद्धान्तोऽपि वक्तव्यः ।

न्यायाभिधानेऽवयवाः परंप्रत्युपयोगिनः ।

परार्थमनुमानं च तदाहुर्न्यायवादिनः ॥

ननु प्रतिज्ञोदाहरणाभ्यां तदभिधेयौ सिद्धान्तदृष्टान्तौ गम्येते एव किं पृथगुपादानेन, यद्येवं हेत्वाख्येनावयवेन तदभिधेयसिद्धेरनुमानमपि पृथग्न वक्तव्यं स्यात् एवं भवतु किनश्छिन्नम् मैवम् अभिधेये न्याये निरूपणीये तदभिधायिनामवयवानामवसर इति तदर्थः प्रथमं व्युत्पादनाहो भवतीतरथाऽवयवमात्रोपदेश एव शास्त्रं समाप्येत ।

तर्कः संशयविज्ञानविषयीकृततुल्यकल्पपक्षद्वयान्यतरपक्षशैथिल्यसमुत्पाद-  
नेन तदितरपक्षविषयं प्रमाणमक्लेशसम्पद्यमानप्रतिपक्षव्युदासमनुगृह्णाति मार्ग-  
शुद्धिमादधान इति पृथगुपदिश्यते, स चाशयशुद्धिमुपदर्शयितुं वादे प्रयोक्ष्यते  
इति अन्यतराधिकरणनिर्णयमन्तरेण न पर्यवस्यति न्यायोपरमकारणत्वेन तस्य  
प्रवर्तको निर्णय इतरथा निरवसानमनासादितफलं को नाम न्यायमारभेत ।

ननु तत्त्वज्ञानपदेन गतार्थत्वान्न पृथग्वक्तव्यो निर्णयः निर्णयो हि तत्त्वज्ञान-  
मेव, अस्त्येतत्, किं तु षोडशपदार्थतत्त्वज्ञानं प्रमाणान्तरकरणकमपि भवति  
न तस्य न्यायोपरमहेतुत्वमेव तु साधनदूषणसरणिस्तोदजन्मा निर्णयस्तदुपरम-  
हेतुः पृथगुपादानमन्तरेण न लभ्यते ।

नन्वनुमानपदादेव तर्हि यथाभिलषितो लप्स्यते निर्णयः, तदयुक्तम् — अनु-  
मानफलं निर्णयो नानुमानम्, करणस्य प्रमाणत्वान्निर्णयोपादानमन्तरेण  
तदनुमानमफलमपर्यवसितं स्यात्, उभाभ्यां तर्हि तत्त्वज्ञानानुमानपदाभ्याम-  
यमाक्षेप्यते निर्णयः, अनुमानस्य तत्त्वज्ञानन्तत्त्वान्, न-निर्णयोपादानाद्विना  
तदन्तत्वासिद्धेः लिङ्गाभाससमृत्ततत्त्वज्ञानाभाससम्भवान् ।

ननु संशयपूर्वकत्वादानुमानस्य सामर्थ्यान्निर्णयान्ततैव भविष्यति इति  
संशयानुमानतत्त्वज्ञानपदैर्गतार्थो निर्णयः, मैवम् — संशयपूर्वकत्वे ऽप्यनुमा-  
नस्य तदाभासोपजनितनिर्णयाभाससम्भवान्, न चैष नियमः संशयपूर्वकम-  
नुमानमिति, तस्मादनुमानस्य विशिष्टनिर्णयावसानत्वलाभाय निर्णयपदमुपादे-  
यमित्यलं प्रसङ्गेन ।

वादे तु विचार्यमाणे न्यायः संशयच्छेदनेनाध्यवसितावबोधमध्यवसिताभ्य-  
नुज्ञातं च विदधत्तत्त्वपरिशुद्धिमादधातीति वीतरागैः शिष्यसब्रह्मचारिभिः सह  
वादः प्रयोक्तव्यः ।

जल्पवितरणे तु दुष्टतार्किकोपरचितकपटदूषणाडम्बरसन्त्रास्यमानसरङ्ग-  
मतिसमाश्वासनेन तद्दृष्टयस्थतत्त्वज्ञानसंरक्षणाय क चिदवसरे वीतराग-  
स्याप्यपयुज्येते इति वक्ष्यामः,

हेत्वाभासा सम्यगन्यायप्रविवेकोपकारद्वारेण तदुपयोगिनो हेत्वाभासस्व-  
रूपावधारणे हि सति तद्विलक्षणतया हेतवस्सुखमवगम्यन्ते ।

नन्वत्र विपर्ययो दृश्यते हेत्ववगमे सति तदितरहेत्वाभासव्यवस्थापनात्,  
सत्यमेवम् — तथा ऽपि प्रयोक्तुं च द्वयमपि ज्ञेयं हेतवः प्रयुज्यन्ते हेत्वाभासाश्च  
परिह्रियन्ते इति, यच्च निग्रहस्थानपरिगणिता अपि हेत्वाभासाः पुनरुपदिश्य-  
न्ते तद्वादे चोदनीया भविष्यन्तीत्याशयेन ।

छलजातिनिग्रहस्थानानि जल्पवितरणोपकरणानि तेषामवधृतस्वरूपाणां  
स्ववाक्ये परिवर्जनं क चिदवसरे प्रयोगः परप्रयुक्तानां च प्रतिसमाधानमित्यादि

शक्यक्रियम्, अतस्तान्यपि जल्पवितण्डाङ्गत्वाज्ज्ञातव्यानीति पृथगुपदिश्यन्ते ।

दुःशिक्षितकुतर्काश्लेशवाचालितानना ।

शक्या. किमन्यथा जेतु वितण्डादोपपण्डिताः ॥

गतानुगतिको लोक. कुमागं तत्प्रतारितः ।

मा गादिति च्छलादीनि प्राह कारुणिको मुनिः ॥

तदेवमुपदेष्टव्याः पदार्थाः संशयादयः ।

तन्मूलन्यायनिर्णयवेदप्रामाण्यसविदे ॥

तेनागमप्रामाण्यद्वाराऽऽखिलफलप्रदा ।

इयमान्वीक्षिको विद्या विद्यास्थानेषु गण्यते ॥

आह च भाष्यकार -

प्रदीपः सर्वविद्यानामुपाय. सर्वकर्मणाम् ।

आश्रयः सर्वधर्माणां विद्योद्देशे परीक्षितेति ॥

इत्येष षोडशपदार्थनिबन्धनेन निःश्रेयसस्य मुनिना निरदेशि पन्थाः ।

अन्यस्तु सन्नपि पदार्थगणोऽपवर्गमागोपयोगविरहादिह नोपदिष्टः ॥

शास्त्रप्रवृत्तित्रैविध्यम् ।

त्रिविधा चास्य शास्त्रस्य प्रवृत्तिरुद्देशो लक्षणं परीक्षेति, नामधेयेन पदार्थाभिधानमुद्देश, उद्दिष्टस्य तत्त्वव्यवस्थापको धर्मो लक्षणम्, लक्षितस्य तल्लक्षणमुपपद्यते न वेति विचारः परीक्षा ।

ननु च विभागलक्षणा चतुर्ध्वपि प्रवृत्तिरस्त्येव भेदवत्सु प्रमाणसिद्धान्तच्छलादिषु तथा व्यवहारात्, सत्यम्-प्रथमसूत्रोपदिष्टे भेदवति पदार्थे भवत्येव विभागः उद्देशरूपानपायात्तु उद्देश एवासौ, सामान्यसञ्ज्ञया कीर्तनमुद्देशः प्रकारभेदसञ्ज्ञया कीर्तनं विभाग इति, तथा चोद्देशतयैव तत्र तत्र भाष्यकारो व्यवहरति अयथार्थं प्रमाणोद्देश इत्याक्षेपे तस्माद्यथार्थ एव प्रमाणोद्देश इति च समाधानमभिधानं, तस्मात्त्रिविधैव प्रवृत्तिः, तत्रोद्देशः प्रथममवश्यं कर्तव्यः अनुद्दिष्टस्य लक्षणपरीक्षानुपपत्तेः, सामान्यविशेषलक्षणयोरपि पौर्वापर्यनियमोऽस्त्येव, अलक्षिते सामान्ये विशेषलक्षणावसराभावात्, परीक्षा तु लक्षणोत्तरकालभाविनीति तत्स्वरूपनिरूपणादेव गम्यते विभागसामान्यलक्षणयोस्तु नास्ति पौर्वापर्यनियमः, पूर्वं वा सामान्यलक्षणं ततो विभागः पूर्वं वा विभागः ततः सामान्यलक्षणमुच्यते इति, तदिहोद्देशस्तावद्व्याख्यातः, अस्माभिस्तु लक्षणसूत्राण्येव व्याख्यास्यन्ते, परीक्षासूत्रसूचितं तु वस्तु सोपयोगलक्षणवर्णनावसरे एव यथाबुद्धिं दर्शयिष्यते, न पृथक्परीक्षासूत्रविवरणश्रमः करिष्यते, प्रथमसूत्रानन्तरं दुःखजन्मेत्यादि द्वितीयं सूत्रं लक्षणानौपयिकत्वान्नेह विवृतम्,



अपवर्गपरीक्षाशेषभूतत्वात् तदवसरे एव निर्णयिष्यते(१)।

**प्रमाणलक्षणम् ।**

प्रमाणसामान्यलक्षणं विभागसूत्रे त्ववसरप्राप्तत्वादिदानीमेव विव्रियते—

**प्रत्यक्षानुमानोपमानशब्दाः प्रमाणानि(२) ॥ इति**

अत्रेदं तावद्विचार्यते, किं प्रमाणं नाम किमस्य स्वरूपं किं वा लक्षण-  
मिति, ततः तत्र सूत्रं योजयिष्यते, तदुच्यते, अव्यभिचारिणीमसन्दिग्धाम-  
र्थोपलब्धिं विदधती बोधाबोधस्वभावा सामग्री प्रमाणम्, बोधाबोधस्वभावा हि  
तस्य स्वरूपम्, अव्यभिचारादिविशेषणार्थोपलब्धिसाधनत्वं लक्षणम् ।

ननु च प्रमीयते येन तत्प्रमाणमिति करणसाधनो ऽयं प्रमाणशब्दः, करणं  
च साधकतमं तमवर्थश्चातिशयः, स चापेक्षिकः साधकान्तरसम्भवे हि तदपेक्ष-  
यातिशययोगात्किं चित्साधकतममुच्यते, सामप्रचाश्चैकत्वात्तदतिरिक्तसाधका-  
न्तरानुपलम्भात्किमपेक्षमस्या अतिशयं त्रम, अपि च कस्मिन्विषये सामप्रचाः  
प्रमाणत्वम्, प्रमीयमाणो हि कर्मभूतो विषयः सामप्रचन्तरोभूतत्वात्सामप्रचे-  
वेति करणतामेव यायान्, गिरालम्बनाश्चेदानी सर्वप्रमितयो भवेयुरालम्बनका-  
रकस्य चक्षुरादिवत्प्रमाणान्तःपातित्वात्, कश्च सामप्रचा प्रमेयं प्रमिमीते, प्रमा-  
तापि तस्यामेव लीनः, एव च यदुच्यते प्रमाता प्रमाणं प्रमेयं प्रमितिरिति चत-  
सृषु विधासु तत्त्वं परिसमाप्यते इति तद्व्याहन्यते, न च लोको ऽपि साम-  
प्रचा करणभावमनुमन्यते तस्या करणविभक्तिमप्रयुज्जान, न ह्येवं वक्तारो  
भवन्ति लौकिकाः सामप्रचा पश्याम इति किं तु दीपेन पश्याम चक्षुषा निरी-  
क्षामहे इत्याचक्षते, तस्मान्न सामग्री करणमकरणत्वाच्च न प्रमाणमिति नेदं  
साधु प्रमाणस्वरूपम्—

अत्रोच्यते—यत एव साधकतमं करणं करणसाधनश्च प्रमाणश-  
ब्दः तत एव सामप्रचा प्रमाणत्व युक्तम्, तद्व्यतिरेकेण कारकान्त-  
रे क चिदपि तमवर्थस्यस्पर्शानुपपत्तेः, अनेककारकसन्निधाने कार्यं घटमानम-  
न्यतरव्यपगमे च विघटमानं कस्मै अतिशय प्रयच्छेत्, न चातिशयः कार्यज-  
न्मनि कस्य चिदवधार्यते सर्वेषां तत्र व्याप्तिप्रमाणत्वात्, सन्निपत्य जनकत्व-  
मतिशय इति चेन्न—आरादुपकारकाणामपि कारकत्वानपायात्, ज्ञाने च जन्ये  
किमसन्निपत्य जनकं सर्वेषामिन्द्रियमनोऽर्थादीनामितरेतरसंसर्गो सति ज्ञाननि-  
ष्पत्तेः, अथ सहसैव कार्यजननमतिशयः, सो ऽपि कस्यां चिदवस्थायां करण-  
स्येव कर्मणोपि शक्यते वक्तुम्, अविरलजलधरधाराप्रबन्धवद्बान्धकारनिवहे

( १ ) निर्णय्यते इति युक्तः पाठः ।

( २ ) गो० सू० अ० १ आ० १ स० ॥

बहुलनिशीथे सहस्रैव स्फुरता विद्युल्लतालोकेन कामिनीज्ञानमादधानेन तज्जन्म-  
नि सातिशयत्वमवाप्यते, एवमितरकारककदम्बसन्निधाने सत्यपि सीमन्तिनी-  
मन्तरेण तद्दर्शनं न सम्पद्यते, आगतमात्रायामेव तस्यां भवतीति तदपि कर्म  
कारकमतिशययोगित्वात्करणं स्यात्तस्मात्फलोत्पादाविनाभावस्वभावत्वमवश्य-  
तया कार्यजनकत्वमतिशयः, स च सामप्रचयन्तर्गतस्य न कस्य चिदेकस्य कार-  
कस्य कथयितुं शक्यते, सामप्रचास्तु सो ऽतिशयः सुवचः सन्निहिता चेत्सामग्री  
सम्पन्नमेव फलमिति सैवातिशयवती ।

ननु मुख्ययोः प्रमातृप्रमेययोरपि तदविनाभावित्वमतिशयोऽस्त्येव प्रमिति-  
सम्बन्धमन्तरेण तयोस्तथात्वाभावात्, प्रमिणोतीति प्रमाता भवति प्रमीयते  
इति च प्रमेयम्, सत्यमेतत्—किंतु साकल्यप्रसादलब्धप्रमितिसंबन्धनिबन्धनः  
प्रमातृप्रमेययोर्मुख्यस्वरूपलाभ साकल्यापचये प्रमित्यभावाद्गौणे प्रमातृप्रमेये  
सम्पद्यते, एवं च साकल्यमन्तरेण प्रमितितमवर्थयोगात्तदेव करणम् ।

यत्तु किमपेक्ष सामप्रचाः करणत्वमिति तदन्तर्गतकारकापेक्षमिति ब्रूमः,  
कारकाणां धर्म सामग्री न स्वरूपहानाय तेषां कल्पते साकल्यदशायामपि त-  
त्स्वरूपप्राप्त्यभिज्ञानात् ।

ननु समग्रैभ्यः सामग्री भिन्ना चेत्कथं पृथक् नोपलभ्यते, अभेदे तु सर्व-  
कारकाणि करणीभूतान्येवेति कर्तृकर्मव्यवहारोच्छेदपक्षः, मैवम्—समग्र  
सन्निधानाख्यधर्मस्य प्रत्यक्षमुपलम्भान्, पृथगवस्थितेषु हि स्थालीजलज्वलनत-  
ण्डुलादिषु न समप्रतापस्य समुदितेषु तु भवतीत्यतस्तन्तुपटलपरिघटितघटा-  
द्यवयविवत्कारककलापनिष्पाद्यद्रव्यान्तराभावे ऽपि समुदायात्मिका सामग्री  
विद्यते एवेति समुदायपेक्षया करणतां प्रतिपद्यते तस्मान्न परिचोदनीयमिदं  
कस्मिन्कर्मणि सामग्री करणमिति, समुदायिनां सामप्रचवस्थायामपि स्वरूपा-  
नपायात् समुदायिविशेषे कर्मणि सामग्री करणम्, अत एव न प्रमितेर्निराल-  
म्बनत्वम्, एतेन प्रमाता पृथगुपदर्शित इति विधाचतुष्टयमपि समाहितम् ।

यत्त्वभ्यधायि सामप्रचाः करणविभक्तिनिर्देशो न दृश्यते इति तत्रोच्यते—  
सामग्री हि संहतिः सा हि संहन्यमानव्यतिरेकेण न व्यवहारपद्वीमवतरति तेन  
सामग्रीं पश्यामीति न व्यपदेशः, यस्तु दीपेन्द्रियाणां तृतीयानिर्देशः स फलो-  
पजननाविभाविस्वभावत्वाख्यसामग्रीसरूपसमारोपणनिबन्धनः, अन्यत्रापि च  
तद्रूपसमारोपणे स्थाल्या पचतीति व्यपदेशो दृश्यते एव, तस्मादन्तर्गतकार-  
कापेक्षया लब्धकरणभावा सामग्री प्रमाणम् ।

अपरे पुनराचक्षते, सामग्री नाम समुदितानि कारकाणि तेषां द्वैरूप्य  
महदयङ्गमम्, अथ च तानि पृथगवस्थितानि कर्मादिभावं भजन्ते, अथ च  
तान्येव समुदितानि करणीभवन्तीति कोऽयं नयः, तस्मात्कर्तृकर्मव्यतिरिक्त-

मध्यभिचारादिविशेषणकार्यपमाजनकं कारकं करणमुच्यते, तदेव च तृतीयया व्यपदिशन्ति, दीपेन पश्यामि चक्षुषा निरीक्षे लिङ्गेन बुद्धे शब्देन जानामि मनसा निश्चिनोमीति ।

ननु त्रीण्येव कारकाण्यस्मिन् पक्षे भवेयुः ज्ञानक्रियायां तावदेवमेवैतद्यथा भवानाह, पाकादिक्रियासु क्रियाश्रयसाधारणाद्युपकारभेदपर्यालोचनया भवत्वधिकरणादिकारकान्तरव्यवहारः पमितौ तु मनोदीपचक्षुरादेर्न लक्ष्यते विशेष इति तत्सर्वं कारणत्वेन सम्मतम्, कस्तेषु तमवर्थ इति चेत्, अस्ति कश्चिद् यदयं लोकोऽहं मया जानामि घटेन घटं जानामि इति न कर्तृकर्मणी विस्मृत्यापि करणत्वेन व्यपदिशति, नयनमनोदीपशब्दलिङ्गादीनि तु तथा व्यपदिशति सोऽयमेवं पश्यति कर्तृकर्मवैलक्षण्यं चक्षुरादीनाम्, तद्वैलक्षण्यमेव च तेषामतिशय इति तदयमिह प्रमाणं प्रमाता प्रमेयं पमितिरिति चतुर्वर्गैर्णैव व्यवहारः परिसमाप्यते, तस्मात्कर्तृकर्मविलक्षणो संशयविपर्ययरहितार्थबोधविधायिनी बोधाबोधस्वभावा सामग्री प्रमाणमिति युक्तम् ।

### बौद्धाभिमतप्रमाणपरीक्षणम्—

ये तु बोधस्यैव प्रमाणत्वमाचक्षते न सूक्ष्मदर्शनास्ते बोधः खलु प्रमाणस्य फलं न साक्षात्प्रमाणम्, करणार्थाभिधानां हि प्रमाणशब्द प्रतीयतेऽऽनेनेति प्रमाणम्, प्रतीयते इति कोऽर्थः प्रमा जन्यते इति, प्रमाणादवगच्छाम इति च वदन्तो लौकिका. करणस्यैव प्रामाण्यमनुमन्यन्ते, यस्तु प्रमा प्रमाणमिति प्रमाणशब्दः स प्रमाणफले द्रष्टव्यः, तथा च संशयविपर्ययात्मक प्रमाणफलमिति ज्ञानमात्ममनोऽनुमाने तद्विशेषणार्थपरिच्छेदे वा विशिष्टप्रमाणजननात्प्रमाणता प्रतिपद्यते, अव्यभिचारादिविशेषणोपपन्नमपि ज्ञानमफलजनकमप्रमाणमेव प्रमाणमुच्यते—

तदयुक्तम्—सकलजगद्विदितबोधेतरस्वभावशब्दलिङ्गदीपेन्द्रियादिपरिहारप्रसङ्गात्, तस्मात्सामग्र्यचनुप्रविष्टबोधा विशेषणज्ञानमिव कश्चित्प्रत्यक्षे लिङ्गज्ञानमिव लिङ्गिप्रमितौ सारूप्यदर्शनमिवोपमाने शब्दश्रवणमिव तदर्थज्ञाने प्रमाणतां प्रतिपद्यते, अत एव बोधाबोधस्वभावा सामग्री प्रमाणमित्युक्तम् ।

अन्ये तुल्यसामग्र्यधीनयोर्ज्ञानार्थयोर्ग्राह्यग्राहकभाव वदन्तो बोधं प्रमाणमभ्युपागमन्, क्षणभङ्गिषु पदार्थेषु सहकायुपादानकारणपेक्षज्ञानान्तरसन्ततिजननेन च लोकयात्रामुद्वहस्तु ज्ञानजन्मनि ज्ञानमुपादानकारणम् अर्थः सहकारिकारणम् अर्थजन्मनि चार्थ उपादानकारणं ज्ञानं सहकारिकारणमिति, ज्ञानं च ज्ञानार्थजन्यमर्थश्चार्थज्ञानजन्यो भवतीत्येवमेकसामग्र्यधीनतया तमर्थमव्यभिचरतो ज्ञानस्य तत्र प्रामाण्यमिति,

तदिदमनुपपन्नम्, अफलजनकस्य प्रमाणत्वापत्तेरित्युक्तत्वात्, अपि च कर्मणि ज्ञानं प्रमाणमिष्यते, यथोक्तं सव्यापारमिवाभाति व्यापारेण स्वकर्मणेति, स चायमर्थक्षणे ज्ञानसमकालस्ततः पूर्वाभ्यां ज्ञानार्थक्षणाभ्यामुपजनित इति तत्कर्मतां प्रतिपद्यतां न पुनः स्वसमानकालप्रसूतज्ञानक्षणेकर्मतामिति ।

ननु च तुल्यसामग्र्यधीनतया समानकालतया च तदव्यभिचारसिद्धौ कर्मत्वमुपयुज्यते, हन्त तर्हि सहोत्पन्नयोः समानसामग्रीकयोर्माह्यग्राहकनियमः किंकृत इति कर्तव्यं ज्ञानं प्रकाशस्वभावमिति ग्राहकम्, अर्थो जडात्मेति ग्राह्यमिति चेदयमपि विशेषस्तुल्यकारणयोः कुतस्स्यः, उपादानसहकारिकारणभेदादिति चेन्न, तस्य क्षणभङ्गभङ्गे निराकारयिष्यमाणत्वात्,

ये हि निराकारस्य बोधरूपस्य नीलपीताद्यनेकविषयसाधारणत्वाज्जनकत्वस्य च चक्षुरादावपि भावेनातिप्रसङ्गात्तदाकारकृतमेव ज्ञानकर्मनियमः भवगच्छन्तः साकारविज्ञानं प्रमाणमिति प्रतिपेदिरे तेऽपि विज्ञानाद्वैतसिद्धिः यिष्यैवमभिधानास्तन्निरासप्रसङ्ग एव निरसिष्यन्ते, न ह्येकमेव साकारं ज्ञानं ग्राह्यं ग्राहकं च भवितुमर्हतीति वक्ष्यते, अर्थस्तु साकारज्ञानवादिनो न समस्येव, स ह्यनुमेयो वा स्यात्प्रत्यक्षो वा, नानुमेयः सम्बन्धग्रहणाभावात् ।

अर्थे हि सति साकारं निराकारं तदत्यप्ये ।

नित्यानुमेयबाणार्थवादी ज्ञानं क दृष्टवान् ॥

नापि प्रत्यक्षोऽर्थः, आकारद्वयप्रतीत्यभावात्, अभ्युपगमे चानवस्थाप्रसङ्गात्, अर्थाकारो हि निराकारज्ञानगम्यो न भवतीति ज्ञानेनाकारवत्ता गृह्यते, सोऽयमिदानीं ज्ञानाकारोऽपि ग्राह्यत्वादन्वेनाकारवत्ता गृह्यते सोऽप्यन्वेनेति, अथ वा अर्थो निराकारज्ञानग्राह्यतां नोपयातीति स्वग्राहके ज्ञानात्मनि समर्पितात्मा भवतीति साकारं ज्ञानमेवेदं सम्पन्नमिति पुरर्थोऽन्यः कल्पनीयः सोऽपि ग्राह्यत्वात्स्वग्राहकस्य साकारत्वसिद्धये तत्रैव लीयते इति साकारं ज्ञानमेवावशिष्यते इति पुनरर्थोऽन्य इतीत्यमनवस्था, प्रतिकर्मव्यवस्था(१) तु जनकत्वनिबन्धना भविष्यति वस्तुस्वभावस्यापर्यनुयोज्यत्वात्, साकारपक्षेऽपि पर्यनुयोगसाम्यमित्यादि सर्वमुपरिष्ठात् सविस्तरमभिधास्यते, साकारपक्षेऽपि च न प्रमाणाद्व्यतिरिक्तं फलमुपदर्शितमित्यसस्पष्ट एवायम् ।

मीमांसकमतम् ।

शाबरास्तु ब्रुवते य एते बोधप्राप्ताण्यवादिनो विज्ञानादभिन्नमेव फल-

( १ ) कस्यचित्पुंसः कदाचिदेव कश्चिदेव विषयो ज्ञानकर्म न सर्वस्य सर्वदा सर्व इति व्यवस्था प्रतिकर्मव्यवस्थापदेनोच्यते ।

मभिदधति ते बाढं निरसनीया भवन्त्येव वयं तु विज्ञानाद्विभ्रमेव फल-  
मर्थदृष्टताख्यमभ्युपगमच्छाम (१), तेनैव तदनुमीयते ज्ञानं हि नाम क्रियात्मकं  
क्रिया च फलानुमेया ज्ञातृव्यापारमन्तरेण फलानिष्पत्तेः संसर्गोऽपि कारकाणां  
क्रियागर्भ एव भवति तदनभ्युपगमे किमधिकृत्य कारकाणि संसृज्येरन्, न  
चांसंसृष्टानि तानि फलवन्ति, क्रियावेशवशाच्च कारकं कारकं भवति,  
अपरथा हि तद्वस्तुस्वरूपमात्रमेव स्याद् न कारकम्, ततश्च न फलार्थिभिरुपा-  
दीयेतेति व्यवहारविप्लोपः, तस्माद्यथा हि कारकाणि तण्डुलसलिलानलस्था-  
स्यादीनि सिद्धस्वभावानि साध्यं धात्वर्थमेकं पाकलक्षणमुररीकृत्य संसृज्यन्ते,  
संसृष्टानि च क्रियामुत्पादयन्ति तथाऽऽत्मेन्द्रियमनोऽर्थसन्निकर्षे सति ज्ञानाख्यो  
व्यापार उपजायते स च न प्रत्यक्षः अर्थस्यैव बहिर्देशसम्बद्धस्य ग्रहणादाकार-  
द्वयप्रतिभासाभावादगृहीतस्यापि तस्य चक्षुरादिवदुपायत्वात्परोक्षोऽपि चासौ  
विषयप्रकाशतालक्षणेन फलेन कल्प्यते तदाह भाष्यकारः 'न ह्यज्ञा(२)तेऽर्थे  
कश्चिद्वुद्धिमुपलभते ज्ञाते त्वनुमानादवगच्छतीति, वार्तिककृताऽप्युक्तम्—  
नान्यथा ह्यर्थसद्भावो दृष्टः सन्नुपपद्यते ।

ज्ञानं चेन्नेत्यतः पश्चात्पमाणमुपकल्प्यते ॥ इति(३) ।

तदेष फलानुमेयो ज्ञानव्यापारो ज्ञानादिशब्दवाच्यः प्रमाणम्, इन्द्रियादी-  
नां तदुत्पादकतया ज्ञानमुपचरति न साक्षादिति ।

### मीमांसकमतनिराकरणम्—

अत्र प्रतिविधीयते—अहो वत इमे केभ्यो विभ्यतः श्रोत्रियाः परं किमपि  
वैकृत्यमुपागताः न खल्वनित्यं परोक्षं ज्ञानं भवितुमर्हति, ज्ञातोऽर्थ इति क-  
चित्तद्विशिष्टार्थप्रत्यवमर्शदर्शनाद् विशेषणाग्रहणे शुक्लः प्रट इतिवद्विशिष्टपृतीते-  
रनुत्पादान्, कश्चायमियान्सन्त्रास विषयग्रहणकाले विज्ञानाग्रहणमात्रकेण  
बाह्यार्थनिष्ठववादिनः शाक्याः शक्याः शमयितुम्, यत्तु क्रियास्वभावत्वात्तस्य  
परोक्षत्वं तदुक्तम्, न हि क्रियास्वभावं ज्ञानमपि तु फलस्वभावमेव, अपि  
च क्रियाऽपि प्रत्यक्षादव्यवर्त्तितो प्रत्यक्षैव भट्टानां प्रत्यक्षाश्चात्मा तत्किमनेनाप-  
राद्धं यदेतदीयक्रियाया अप्रत्यक्षात्वमुच्यते, न चोत्क्षेपणाविभेदभिन्नपरिस्पन्दा-

( १ ) अभ्युपगच्छाम इति । तदुक्तं शास्त्रदीपिकायाम् ज्ञानक्रिया हि सक्रमिका  
कर्मभूतेऽर्थं फलं जनयति तच्च फलमैन्द्रियकमिन्द्रियज्ञानजन्यमापरोक्ष्यम् लिङ्गादि  
ज्ञानजन्यं तु पारोक्ष्यमित्युच्यते तदेव च फलं, कार्यभूतं कारणभूतं विज्ञानमुपकल्प-  
यति इति ।

( २ ) शबर० अ० १ पा० १ स० ॥

( ३ ) श्लोकवार्तिके शून्यवादे ब्रह्म ० १७८ ॥

त्मकव्यापारव्यतिरेकेण बाह्यकारकेष्वपि सूक्ष्मा नाम का चिदस्ति क्रिया, सा हि यदि नित्या जातिवद्, अथानित्या रूपवद्वस्तुधर्म इष्येत, तत्र यदि नित्या तर्हि सर्वदा वस्तुन क्रियायोगात्सर्वदा फलनिष्पत्तिप्रसङ्गः, अथ कारकनिर्वर्त्या क्रिया सापीदानी कार्यत्वात् सव्यापारकारककार्या भवेदित्यनवस्था, निष्क्रियकारककार्यत्वे तु क्रियामिव फलमपि निष्क्रियाण्येव कारकाणि कुर्युरिति किं क्रियया ।

ननु करोतीति कारकं क्रियावेशमन्तरेण कारकत्वानुपपत्तेः, सत्यं--करोतीति कारकं तत् फलमेव करोति न क्रियाम् ।

ननु करोतीति यद् ब्रूषे सेयमुक्तैव क्रिया भवति चैत्र कट करोतीति चैत्रस्येव कटस्येव करोत्यर्थस्याप्रत्याख्येयत्वात् तत्कृतमेव चैत्रादीनां कारकत्वम्, उच्यते--नातान्द्रियक्रियायोगनिवन्धनं कारकभावः क्रियाया अतीन्द्रियत्वेन तद्योगकृतकारकत्वानधिगमे व्यवहारविप्रलोपप्रसङ्गान्, क्रियावेशकृतं हि तत्कारकत्वमनवगच्छन्तं कथं फलार्थिनस्तदुपाददीरन् ।

मत्पक्षे कारकत्व हि नास्ति किं चिदतीन्द्रियम् ।

कारकत्वस्वरूपस्य सहकार्यादिसन्निधिः ॥

तावदेव विनिश्चित्य तदुपादीयते ऽर्थिभिः ।

तदेवोपाददानैश्च फलमध्यधिगम्यते ॥

निर्व्यापारस्य सत्त्वस्य को गुणः सहकारिभिः ।

सव्यापारस्य सत्त्वरस्य को गुणः सहकारिभिः ॥

अथ व्यापार एवैव सर्वैः सम्भूय साध्यते ।

किं फलेनापराद्धं वस्तुनैव सम्भूय साध्यताम् ॥

यत्तु करात्यर्थस्याप्रत्याख्येयत्वादित्युक्तं तत्रोच्यते--परिस्पन्द एव भौतिको व्यापारः करोत्यर्थः, न हि वयं परिस्पन्दात्मकं परिदृश्यमानं व्यापारमपन्हुमहे प्रतिकारकं विचित्रस्य ज्वलनादेव्यापारस्य प्रत्यक्षमुपलभ्यान्, अतीन्द्रियस्तु व्यापारा नास्ताति ब्रूमहे,

ननु पाका नाम धात्यर्थः परिदृश्यमानज्वलनादिव्यापारव्यतिरिक्त एषितव्य एव तमन्तरेण फलनिष्पत्तेरभावात्, असति च तस्मिन्किमधिकृत्य कारकाणि ससृज्यैरनित्युक्तं तदयुक्तम्, य तमेकं धात्वर्थं साध्यं बुध्यसे स किं

यदि स्वकाले ( ज्ञानं ) नावगतं कथं तर्हि पश्चादवगम्यतेऽत आह--नान्यथेति भस्ति हि खलु पश्चाद् ज्ञानावधारणे प्रमाणमर्थावृत्तिः ज्ञातार्थान्यथानुपपत्तिप्रभवा सा प्रागज्ञातेऽर्थे न जायते पश्चादुपजायत इति युक्तमेव प्रमाणसद्भावादुत्तरकालमेव ग्रहणम् इति श्लोकवार्तिकव्याख्या काशिका ।

समुदितसकलकारकसम्पाद्य एकैककारकनिर्वर्त्यो वा ।

तत्राद्यपत्त एकैकं भवेत्कारकमक्रियम् ।

एकैकनिष्क्रियत्वे च साकल्ये ऽपि कुतः क्रिया ॥

उत्तरस्मिन्पक्षे प्रत्येकमपि पाकक्रियायोगात्कारकान्तरनिरपेक्षादेकस्मात्कारकात्फलनिष्पत्तिप्रसङ्गः, न च तथाविधधात्वर्थपुर सरः कारकाणां संसर्गः ।

क्रियानिमित्तसंसर्गवादिनो हि द्वयी गतिः ।

सत्यां क्रियायां सम्बन्धः सम्बन्धे सति वा क्रिया ॥

मीलनान्(१)पूर्वसिद्धायां क्रियायां मीलनेन किम् ।

तथा च जन्येत फलं विभक्तैरपि कारकैः ॥

मालनात् क्रियासिद्धौ पुनरेकैकमक्रियम् ।

तथा सति न काष्ठानि ज्वलेयुः पिठराद्विना ॥

काष्ठानि ज्वलन्ति न तु पचन्ति, मैवम्, सत्यपि पिठरे ज्वलन्त्येव काष्ठानि नान्यत्कुर्वन्ति दृश्यन्ते तस्मात्क्रियान्तराभावात्फलमेवोररीकृत्य कारकाणि संसृज्यन्ते ।

ननु फलमपि सिद्धं चेत्क' सर्वथा सिद्धस्वभावानां सम्बन्ध' फल सिद्धं कारकाणि च सिद्धानीति सम्बन्धाभावः साध्य चेत्फलं सैव क्रिया परिस्पन्द-व्यतिरिक्तेति, मैवं-वोच फलस्य क्रियात्वानुपपत्तेः, आदन हि फल न क्रिया क्रियानाम्नि तु क्रियमाणे न विवदामहे ।

ननु पाक इदानीं क न च पचोर्वाच्यशून्यतैव युक्ता, उच्यते—समुदितदेव-दत्तादिसकलकारकनिरपरिस्पन्द एव विशिष्टफलावच्छिन्न' पाक इत्युच्यते, स एव हि पचोर्थ' ता एव काष्ठपिठरादिक्रिया ज्वलनभरणादिस्वभावा पृथक्-या व्यवस्थिता तथात्वेनैवावभासन्ते समुदितास्तु सत्यः फलान्तरावच्छेदाद्भूपा-न्तरेण पाकादिना परिस्फुरन्ति न्यपदिश्यन्ते च, तथा च देवदत्त पचतीतिव-त्काष्ठानि पचन्ति स्थाली पचतीति व्यपदेशो दृश्यते, देवदत्तस्यापि दर्वीविघट्ट-नादिरेव परिदृश्यमानस्तत्र व्यापार' आत्मव्यापारपूर्वको भवितुमर्हति, नैतदेवं न ह्यात्मनो व्यापार' कश्चिदस्ति इच्छाद्वेषपूर्वकप्रयत्नवशादेव स भौतिकव्या-पारकरणतां प्रतिपद्यते ।

तस्मात्कारकचक्रेण चलता जन्यते फलम् ।

न पुनश्चलनादन्यो व्यापार उपलभ्यते ॥

चलन्तो देवदत्ताद्यास्तदनन्तरमोदनः ।

एतावद्दृश्यते त्वत्र न त्वन्या का चन क्रिया ॥

एतेन भावनाख्यः करोत्यर्थः पुरुषव्यापारो वाक्यार्थ इति यो ऽभ्युपगतः सो ऽपि प्रत्युक्तो वेदितव्यः, न हि पुरुषव्यापारः कश्चिदुपलभ्यते विशिष्टगुण समवाय एवास्य कर्तृत्वं न च ज्ञानादयो गुणा एव व्यापारसंज्ञावाच्याः सिद्धस्वभावत्वात् ।

ननु क्रियावचनो धातुरिति जानातेरपि क्रियैव वाच्या स्यात्सा च क्रिया ज्ञानात्मा पुरुषव्यापारः, नायं नियमः क्रियावचनो धातुरिति 'गडि वदनैकदेशे' इत्यपि दर्शनात्, अपि च घटसह जानामीत्यत्र भवत किं प्रत्यवभासते घटमिति तावद्विषय अहमित्यात्मा जानामीति तु चिन्त्यं किमत्र प्रकाशत इति, न व्यापारः परोक्षत्वात्, फल तु यद्यत्र प्रकाशते तदेव तर्हि धातुवाच्यमभ्युपगतं भवति तस्मान्न क्रियात्मकं ज्ञानम्, यदि च क्रियात्मकं ज्ञानमभविष्यन्न भाष्यकारः क्रियातः पृथगेन निरदेक्ष्यत, निर्दिष्टां च बुद्धिकर्मणी अपि हि प्रत्यभिज्ञायेते ते अपि नित्ये प्राप्नुत इति, तस्मादन्यज्ज्ञानमन्या च क्रियेति न क्रियात्वभावत्वान्नित्यपरोक्षं ज्ञानम्, यदि च नित्यपरोक्षं ज्ञानव्यापारः स तर्हि प्रतिबन्धाग्रहणादनुमातुमपि न शक्यः क्रियाविशिष्टवाद्यकारकदृष्टान्तस्य निरस्तत्वात्, आत्माद्यनुमाने का वाच्येति चेन्न, तत्र सामान्यतां व्याप्तिग्रहणस्य सम्भवादिति वक्ष्याम, इह तु बाह्यकारकेष्वपि न तत्पूर्वकं फलं दृष्टमित्युक्तम्, न चार्थापत्तिरपि ज्ञातृव्यापारकल्पनायैव अभवति इन्द्रियाथसन्निकर्षवशादेवार्थदृष्टताया घटमानत्वान्, का चेन्नमथदृष्टता नाम किं दर्शनकर्मता किं वा प्रकाशस्वभावतेति, तत्र दर्शनस्य परात्त्वात्कथं तत्कर्मता ऽर्थस्य दृष्टत्वाद् गृह्येत, विशेषणाग्रहणे विशिष्टप्रतीतेरनुत्पादान्, अथप्रकाशतायास्तु सर्वान्प्रत्यविशेषात्सर्वे सर्वज्ञाः स्युः, न स्युः सम्बन्धितयोत्पादादिति चेत्, अकारणमेतत्, अर्थस्यैव हि प्रकाशत्वमतिशयो दोषादेरिव न पुरुषनियमेन व्यवतिष्ठते ।

न च द्वित्वादिना साम्यं तस्मिन्नियमदर्शनात् ।

प्रकाशे तु न दोषादौ सम्बन्धनियमः कश्चित् ॥

यदपेक्षाधिया जातं द्वित्वनस्थैव तद्गृहः ।

सवेदनमपि प्रज्ञं कस्यातिशय उच्यते ॥

ज्ञातुश्चेदन्तरान्येन व्यापारेणास्य को गुणः ।

ननु नैव क्रियाशून्यं कारकं फलसिद्धये ॥

उक्तमत्र क्रिया ह्येषा यथादर्शनमिष्यताम् ।

ज्ञानं सवेदनं वेति विद्मः पर्यायशब्दताम् ॥

सवेदनं तु ज्ञानस्य फलत्वेन न सम्महं ।

अर्थातिशयपक्षे तु सर्वसर्वज्ञता पुनः ॥



भट्टपक्षाद्विशेषश्च न कश्चित्कथितो भवेत् ।  
 नोभयातिशयो ऽप्येष दोषद्वितयसम्भवान् ॥  
 सवेदनं च तत्केन ग्राह्यं ज्ञानानुमापकम् ।  
 अनवस्था भवेदस्य ज्ञाने सवेदनान्तरात् ॥  
 स्वसवेद्या च सवित्तिरुपरिष्ठात्रिपेत्यते ।  
 स्मृतिप्रमोषवादे च रजतस्मरणात्मिका ॥  
 कथं ते फलसवित्तिः स्वप्रकाशा भविष्यति ।  
 नाभाति स्मृतिरूपेण न चाप्यनुभवात्मना ॥  
 न तृतीयं प्रकारा ऽस्ति तत्कथं सा प्रकाशताम् ।  
 न च कश्चिदनाकारा सवित्तिरनुभूयते ॥  
 इयं सविदयं चार्थ इति नास्ति व्यभिचारी ।  
 अर्थाकारानुरक्ता तु यदि सवित्प्रकाशते ॥  
 बाह्यार्थनिह्वस्तर्हि त्वया सौगतवत्कृतः ।  
 स्वप्रकाशमते युक्तं न फलं सविदात्मकम् ॥  
 तस्मात्फलानुमेयस्य न व्यापारस्य सानता ।

यदपि प्रमाणविशेषणमनधिगतार्थप्राहित्वमभिधीयते परैस्तदपि न साम्प्रत-  
 म्, प्रमाणस्य गृहीततदितरविषयप्रवृत्तस्य प्रामाण्ये विशेषाभावान् ।

ननु गृहीतविषये प्रवृत्तं प्रमाणं किं कुर्यात्, प्रमाणमिति चेद्गृह्येतापि ता-  
 मेव विधातुम्, कृतायां करणयोगादिति चेन्न प्रमान्तरकरणान्, प्रमान्तरकरणे  
 किं फलमिति चेत्प्रमान्तरकरणमेव फलम् न च फलस्य फलं मृग्यम्, न च प्र-  
 याजनानुवर्ति प्रमाणं भवति, कस्य चैव पर्यनुयोगः, न प्रमाणस्याचेतनत्वात्,  
 पुस्तु सन्निहिते विषये करणे च सम्भवन्ति ज्ञानानीति सो ऽपि किमनुयोज्य-  
 ताम्, किमक्षिणी निमीत्य नास्ते कस्माद् दृष्टं विषयं पश्यमीति, प्रमाणस्य तु न  
 किं चित् बाध्यं पश्यामा येन तदप्रमाणमिति व्यवस्थापयाम न च सर्वात्मनः  
 वैफल्यम् हेये हि कण्टकवृक्कमकरविषधरादौ विषये पुनः पुनरुपलभ्यमाने मन-  
 सन्तापात्सत्वरं तदपहनाय प्रवृत्तिः, उपादेयं ऽपि चन्दनघनसारहारमहिलादौ  
 परिदृश्यमाने प्रीत्यतिशयः स्वसवेद्य एव भवति । यच्चेदमुच्यते—

यत्रापि स्यात्परिच्छेदः प्रमाणैरुत्तरैः पुनः ।

नूनं तत्रापि पूर्वैण सौथो नावधृतस्तथा ॥ इति ।

तदपि न हृदयंगमम्, यतः—

नैवाधिकपरिच्छेदः प्रमाणैरुत्तरैर्ध्रुवम् ।

धारावाहिषु बाधेषु कोऽधिको ऽर्थः प्रकाशते ॥

न हि रजहस्ते शतकृत्वो ऽपि दृश्यमाने के चन विशेषा परिस्फुरन्ति ।

ननु गृहीते ऽपि विषये प्रवर्तमानं प्रमाणं कदा विरमेन्न तस्य विरतौ कं चिद्वधिमवगच्छाम्. प्रमोत्पादस्त्ववधिरनेन लङ्घित एव, उच्यते—विषयान्तर-सम्पर्काद्वा प्रमादाद्वा उपायसंज्ञयाद्वा विरामो भविष्यति, अनवस्था ऽपि चेयं न मूलविधातिनी न ह्युत्तरोत्तरविज्ञानोपजननं विना प्रथमज्ञानोत्पादो विहन्यते ।

मूलक्षतिकरीमाहुरनवस्थां हि दूषणम् ।  
मूलसिद्धौ त्वरुच्या ऽपि नानवस्था निवार्यते ।  
यदि चानुपलब्धार्थग्राहि मानमुपेयते ॥  
तदयं प्रत्यभिज्ञायाः स्पष्ट एव जलाञ्जलिः ।  
यश्चेदानीतनास्तिस्वप्रमेयाधिवचलिप्सया ।  
तस्याः प्रमाणतामाह सो ऽपि वञ्चयतीव न. ॥  
आविनाशकसद्भावादस्तित्व पूर्वया धिया ।  
स्पष्टमेव तथा चाह चिरस्थायीति गृह्यते ॥  
तस्मादनुपलब्धार्थग्राहित्वे त्यज्यतां ग्रहः ।  
नन्वेतस्मिन्परित्यक्ते प्रामाण्य स्यात्स्मृतेरपि ॥  
न स्मृतेरप्रमाणत्वं गृहीतग्राहिताकृतम् ।  
अपि त्वनर्थजन्यत्वं तदप्रामाण्यकारणम् ॥

ननु कथमनर्थजा स्मृति तदारूढस्य वस्तुन तदानीमसत्त्वान्, कथं तर्हि भूतवृष्ट्यनुमान नानर्थज तत्र धर्मिणो ऽनुमेयत्वात्तस्य च ज्ञानजनकस्य तत्र भावान्, नद्याख्य एव धर्मी वृष्टिमदुपरितनदेशसंसर्गलक्षणेन धर्मेण तद्वाननुमीयते विशिष्टसलिलपूरयोगित्वान्, स चानुमानग्राह्यो धर्मी विद्यते एवेति नानर्थजमनुमानम्, कथं तर्हि प्रातिभमनागतार्थग्राहि श्वो मे भ्राताऽऽगन्वेति प्रत्यक्षमथजमिष्यते भवद्भिः, तत्र देशान्तरे विद्यमानस्य भ्रातुः श्वो भाव्यागमनविशेषः तस्यैव तथैव ग्रहणम्, तेन च रूपेण गृह्यमाणस्य सतस्तस्य ज्ञानजनकत्वमित्यर्थजमेव प्रातिभम्, स्मरणं तु निर्दग्धपित्रादिविषयमनपेक्षितार्थमेव जायमान दृष्टमित्यन्यत्र देशान्तरस्थितार्थस्मरणे तदर्थसत्त्वमकारणमेव ।

तस्मादनर्थजत्वेन स्मृतिप्रामाण्यवारणान् ।  
अगृहीतार्थगन्तृत्वं न प्रमाणविशेषणम् ॥  
शब्दस्यानुपलब्धे ऽर्थे प्रामाण्य चाह जैमिनि. ।  
सर्वप्रमाणविषयं भवद्भिर्वार्यते कथम् ॥

### प्रमाणलक्षणान्तरपरीक्षणम् —

अपरे पुनरविसम्बादकत्वं प्रमाणसामान्यलक्षणमाचक्षते, तदुक्तम्—प्रमाणमविसम्बादकत्वं च प्रापकत्वमुच्यते ज्ञानस्य च प्रापकत्वं सुखदुःखसाध-

मि' स्यात्प्रमाणमपि दूरतस्तस्या, तस्मान्न पापकं प्रमाणम्,  
अपि च प्राप्त्यप्राप्ती पुरुषेच्छामात्रहेतुके भवतः अर्थपूर्वतीतिरेव प्रमाण-  
कार्याऽवधार्यते मानस्य लक्षणमतः कथयद्विस्तद्विशेषण वाच्यं न पुनः प्रापण-  
शक्तिः प्रामाण्यं कथयितुं युक्तम् ।

### सांख्याभिमतप्रमाणलक्षणपरीक्षा—

सांख्यस्तु बुद्धिवृत्तिः प्रमाणमिति (१) प्रतिपन्नः विषयाकारपरिणतेन्द्रियादि-  
वृत्त्यनुपातिना बुद्धिवृत्तिरेव पुरुषमुपरञ्जयन्ती प्रमाणम्, तदुपरक्तो हि पुरुषः  
प्रतिनियतविषयद्रष्टा सम्पद्यते ।

तदेतदहदयङ्गमम्, यो हि जानाति बुद्ध्यते ऽध्यवस्यति न तस्य तत्फल-  
मर्थदर्शनमचेतनत्वान्महतः, यस्य चार्थदर्शनं न स जानाति न बुद्ध्यते नाध्य-  
वस्यतीति भिन्नाधिकरणत्वं प्रमाणफलयोः, ज्ञानादिधर्मयोगः प्रमाणं पुंसि न  
विद्यते तत्फलमर्थदर्शनं बुद्धौ नास्तीति ।

अथ स्वच्छतयाऽपुंसो बुद्धिवृत्त्यनुपातिनः ।

बुद्धेर्वा चेतनाकारस्पर्श इव लक्ष्यते ॥

एव सति स्ववाचैव मिथ्यात्वं कथितं भवेत् ।

चिद्धर्मो हि मृषा बुद्धौ बुद्धिधर्मश्चित्तौ मृषा ॥

साकारज्ञानवादाश्च नातीवपि विशिष्यते ।

त्वत्पक्ष इत्यतो ऽमुष्य तन्निषेधान्निषेधनम् ॥

निरसिष्यते च सकलः कपिलमुनिप्रक्रियाप्रपञ्चो ऽयम् ।

तस्मान्न तन्मते ऽपि प्रमाणमवकल्पते किञ्चित् ॥

तीर्थान्तराभिहितरूपमतः प्रमाणं नेत्रापवादरहितं प्रतिक्रियाम् ।

तेनामलप्रमितिसाधनमिन्द्रियादिमाकलयमेव निरवद्यमुशन्ति मानम् ॥

### प्रमाणलक्षणताद्विभागौ—

तच्चतुर्विधं प्रमाणं तदाह सूत्रकारः, प्रत्यक्षानुमानोपमानशब्दाः प्रमाणानि ।  
इह हि भेदवत् प्रथमं सूत्रोद्दिष्टस्य त्रयं वक्तव्यं सामान्यलक्षणं विभागो  
विशेषलक्षणं च, तत्र विशेषलक्षणप्रतिपादकानि चत्वारि सूत्राणि भविष्यन्ती-

( १ ) सांख्यस्त्विति । यदाहुर्वाचस्पतिमिश्रपादाः 'उपात्तविषयाणामिन्द्रियाणां  
वृत्तौ सत्यां बुद्धेस्ततोऽभिभवे सति यः सत्त्वसमुद्बेकः सोऽध्यवसाय इति वृत्तिरिति ज्ञान  
मिति चाख्यायते तदिदं प्रमाणम्' इति । एतदुक्तं भवति इन्द्रियसंनिर्गमद्वारा यस्तमो-  
ऽभिभवसमसमयसत्त्वसमुद्बेकप्रयुक्तो बुद्धेर्विषयाकारपरिणामः स प्रत्यक्षप्रमाणम्, व्या-  
सिज्ञानजन्यश्च तथाविधः परिणामोऽनुमानप्रमाणं, वाक्यजन्यश्च तथाविधः परिणामः  
आगमप्रमाणमिति ।

न्द्रियार्थसन्निकर्षोत्पन्नम् इत्यादीनि, इह तु विभागसामान्यलक्षणं प्रतिपाद्यते ।

एकेनानेन सूत्रेण द्वयं चाह महामुनिः ।

प्रमाणेषु चतु सङ्ख्यं तथा सामान्यलक्षणम् ॥

प्रत्यक्षानुमानोपमानशब्दसन्निधाने प्रमाणश्रुतिरुच्चरन्ती चत्वार्येव प्रमाणा-  
नीति दर्शयति ।

ननु न 'चत्वारि प्रमाणानि' इति संख्यावचनं शब्दः श्रूयते नापि प्रत्यक्षादी-  
ः येवेत्यवधारणश्रुतिरस्ति तत्कुतः, इयत्तानियमावगमः, शब्दशक्तिस्वभावादिति  
ब्रूमः, गर्गास्त्रीन भोजय यज्ञदत्तदेवदत्तावानयेति विना संख्याशब्दमेवकारं  
च भवत्येव ( त्रित्व ) द्वित्वनियमावगमः, एवमिहापि प्रत्यक्षानुमानोपमानश-  
ब्दाः प्रमाणातीत्युक्ते सामर्थ्यान्व्यूनाधिकसंख्याव्यवच्छेदेऽवधार्यते इत्येवं  
तावद्विभागावगमः ।

सामान्यलक्षणं तु प्रमाणपदादेव समाख्यानिर्वचनसामर्थ्यसहितादवग-  
म्यते, प्रमीयते येन तत्प्रमाणमिति करणार्थाभिधायिनः प्रमाणशब्दात्प्रमाक-  
रणं प्रमाणमवगम्यते, तच्च प्रागेव दर्शितम्, प्रमाद्विसाधर्म्यात्साध्यसाधनमु-  
पमानमिति च मध्ये साध्यसाधनग्रहणमुपाददानं सूत्रकारः सर्वप्रमाणसाधा-  
रणं रूपमिदं परिभाषते, यत्साध्यसाधनस्य प्रमाकरणस्य प्रमाणत्वमिति, अशु-  
द्धप्रमितिविधायिनस्तु प्रामाण्यं प्रसज्यते इति स्मृतिसंशयविपर्ययजनकव्यव-  
च्छेदाय प्रत्यक्षसूत्रार्थोत्पन्नमित्यव्यभिचारीति व्यवसायात्मकमिति च पदत्रय-  
माकृत्यते तद्वि प्रमाणचतुष्टयसाधारणम्, अर्थोत्पन्नपदेन फलविशेषणेन स्मृति-  
जनकम् अव्यभिचारिपदेन विपर्ययाधायि व्यवसायात्मकपदेन संशयजनकं प्र-  
माणं व्युद्ध्यते, अतश्चैवमुक्तं भवति अर्थविषयमसन्दिग्धमव्यभिचारि च  
ज्ञानं येन जन्यते तत्प्रमाणमित्येवमेकस्मादेव सूत्रात्सामान्यलक्षणं विभाग-  
श्चावगम्यते ।

नन्वेकस्य सूत्रस्य विभागसामान्यलक्षणपरत्वेन वाक्यभेदः, अर्थैकत्वाच्चैकं  
वाक्यं युक्तम्, उच्यते--

श्रुत्यर्थद्वारकानेकवस्तुसूचनशालिषु ।

सूत्रेष्वनेकार्थविधेर्वाक्यभेदा न दूषणम् ॥

प्रमाणान्तरसंस्पर्शशून्ये शब्दैकगाचरे ।

प्रमेये वाक्यभेदादि दूषणं किल दूषणम् ॥

अर्थद्वयविधानं हि तत्रैकस्य न युज्यते ।

राजा स्वाराज्यकामो वाजपेयेन यजेतेति गुणविधिपक्षे स्वाराज्यं प्रति यागो  
विधातव्यो यागं च प्रति वाजपेयगुणो विधातव्य इत्येकस्य वाक्यस्य परस्परं



रविरुद्रविध्यनुवादादिरूपापत्तेर्गर्ह्यविधानमतिदुर्घटम्(१) , इह पुनः प्रमाणा-  
न्तरपरिनिश्चयसूचनचातुर्यमहार्घ्येषु सूत्रेषु नानार्थविधानभूषणं भवति न दूष-  
णम् , अनेकार्थसूचनदेव सूत्रमुच्यते, एतदेव सूत्रकाराणां पर कौशलं यदेके-  
नैव वाक्येन स्वरूपैरेवाक्षरैरेकैकवस्तुसमर्पणम् , अध्याहारेण वा तन्त्रेण वा  
ऽऽवृत्त्या वा तमर्थं प्रत्याययिष्यति सूत्रमिदमिति न दोषः, विभागसामान्यल-  
क्षणयोर्विधाने पौर्वापर्यनियमो विशेषणलक्षणवन्नास्तीति तन्त्रेण युगपदुभयाभिधा-  
नमपि न विरुध्यते विशेषलक्षणमनुक्तं(२) सामान्यलक्षणविभागयोस्तु यथारुचि  
प्रतिपादनमादौ विभागः तत सामान्यलक्षणम्, आदौ वा सामान्यलक्षणं ततो  
विभागः, सिद्धान्तच्छलवदभयं वा युगपदेव प्रतिपाद्यते इति तन्त्रेणावृत्त्या वा  
तदुपपादने न कश्चिद्दोष इति ।

### प्रमाणविभागाक्षेपः—

आस्तां तावदिदं सूत्रे तन्त्रावृत्त्यादिचिन्तनम् ।

चतु मङ्गला प्रमाणेषु ननु न क्षम्यते परैः ॥

न्यानाधिकमङ्गलाप्रतिषेधेन हि चत्वारि प्रमाणानि प्रतिष्ठाप्येरन् , स च दु-  
रूपपादः, तथाहि प्रत्यक्षमेवैकं प्रमाणमिति चार्वाकाः, प्रत्यक्षानुमाने द्वे एवेति  
बौद्धाः, प्रत्यक्षमनुमानमात्रमत्र चेतु त्रीणि प्रमाणातीति साङ्गिकाः, आधि-  
क्यमपि प्रमाणानां मीमांसकप्रभृतयः प्रतिपन्नवन्तः, तत्कथं चत्वार्येव प्रमाणा-  
नीति विभागनियमः—

उच्यते, अनुमानप्रमाणं वर्णयन्तो बार्हस्पत्यं तावदुपरिष्ठाप्रतिज्ञेप्स्या-  
मः, शब्दस्य चानुमानवत्तत्त्वस्य तल्लक्षणवत्सरे एव वक्ष्यते इति शाक्यपथो  
ऽपि न युक्तः ।

( १ ) 'वाजपेयेन स्वाराज्यत्वात् यजेत' इति वाजपेयशब्दः गुणविधिरुक्तकर्म-  
नामधेयम् इति मन्त्रेण यजेतस्याख्यातस्य गुणफलाभ्यां तन्त्रेण संबन्धे स्वाराज्योद्दे-  
शेन यागो यागोद्देशेन च वाजपेयगुणो विधातुं शक्य इति गुणविधिरयमिति पूर्वा-  
पक्षे तन्त्रेणोभयविधौ विरुद्धत्रिकद्वयापत्तिरतः आवृत्त्योभयविधौ च वाक्यभेद इति  
कर्मनामधेयमिति सिद्धान्तं विरुद्धत्रिद्वयं च—

उपादेयविधेयत्वगुणत्वाख्यं त्रिवं यजेः ।

उद्देश्यान्तुक्तमुख्यत्वत्रिकं तस्य गुणं प्रति ॥

इति न्यायमालायां निरूपितम् ।

( २ ) अत्र सामान्यलक्षणं न संभवतीति पूरणीयम् (श्रीम०म०गङ्गाधरशास्त्री) ।

### बौद्धाभिमतप्रमाणद्वैविध्यनिरूपणम्—

नन्वेतद्विज्ञो न क्षमन्ते-

ते हि प्रमेयद्वैविध्यात्प्रमाणं द्विविधं जगु ।

नान्यः प्रमाणभेदस्य हेतुर्विषयभेदतः ॥

विषयश्च प्रत्यक्षपरोक्षभेदेन स्वलक्षणसामान्ये भेदे वा द्विविध एव, परस्पर-परिहारव्यवस्थितात्मसु पदार्थेषु तृतीयराश्यनुप्रवेशाभावात्, तृतीयविषयासत्त्व-परिच्छेद एव कुतस्त्य इति चेत् प्रत्यक्षमहिम्न एवेति ब्रूमः, नीले प्रवर्त्तमानं प्र-त्यक्षं नीलं नीलतया परिच्छिन्नतीति तावद्विवाद एव, तदेव च प्रत्यक्षमनी-लमपि व्यवच्छिन्नति नीलसविदि तस्याप्रतिभासान्, नीलज्ञानप्रतिभास्य हि नीलमिति तदितरदनीलमिव भवति, तृतीयमपि राशिमद एव तदपाकरोति, सोऽपि हि राशिः नीलसविदि भाति वा न वा ।

भाति चेन्नीलमेव स्यान्न प्रकारान्तरं तु तत् ।

ना चेत्तथाऽप्यनीलं स्यान्न प्रकारान्तरं हि तत् ॥

इदमेव हि नीलानीलयोर्लक्षणं यन्नीलज्ञानावभास्यत्वानवभास्यते नाम, एव च प्रत्यक्षं स्वविषये प्रवृत्तं तत् प्रत्यक्षतया व्यवस्थापयति तत्राप्रतिभासमानं प-रोक्षतया तृतीयमपि प्रकारं पूर्ववदेव प्रतिक्षिपतीत्येवं स्वलक्षणसामान्यव्यति-रिक्तविषयानिषेधेऽप्येव मागोऽनुगन्तव्यः, एव हि प्रत्यक्षेण स्वविषयः प-रिनिश्चितो भवति, तदुक्तम्, तत्परिच्छिन्नति अन्यद्व्यवच्छिन्नति तृतीयप्रकारा-भावः च सूचयतीत्येकप्रमाणव्यापारः ।

अन्यथा विषयस्यैव स्वरूपापरिनिश्चयान् ।

कोपादानपरित्यागौ कुर्युरर्थक्रियार्थिनः ॥

तदुक्तम्-अनलाध्येनलं पश्यन्नपि न तिष्ठेन्न प्रतिष्ठेतेति, यद्यपि निर्विकल्प-कं प्रत्यक्षं पुरोऽवस्थितवन्तुस्वलक्षणं प्रदर्शनमात्रनिष्ठितव्यापारमविचारकमेव तथाऽपि तत्पृष्ठभाविना विकल्पानामेव च दर्शनविषये कृतपरिच्छेदतदितरवि-षयव्यवच्छेदतृतीयप्रकाराभावव्यवस्थापनपर्यन्तव्यापारपाटवमवगन्तव्यमितर-था व्यवहाराभावान्, एव च परस्परं परिहारव्यवस्थितस्वरूपपदार्थव्यवच्छेदि-प्रत्यक्षप्रभावावगतविरोधात्प्रत्यक्षेतरविषययोस्तृतीयविषयासत्त्वपरिनिश्चयेऽनु-मानमपि प्रवर्त्तितुमुत्सहते विरुद्धयोरेकतरपरिच्छेदसमये द्वितीयनिरसनमवश्यं भाति विरुद्धत्वादेव शीतोष्णवन्, तृतीयविषयोऽपि तद्विरुद्ध एव तद्विबुद्धावप्र-तिभासमानत्वात् ।

ननु न त्वं द्वितीयमिव तृतीयं कदा चिदपि विषयमग्रही प्रहणे हि विषय-द्वयवत्तस्यापि सत्त्वं स्यात्, अगृहीतस्य च विराधमविरोधं वा कथं निश्चेतुमर्ह-

सीति, भो साधो नात्र पृथग्ग्रहणमुपयुज्यते तदुबुद्धचनवभासमात्रेणैव तद्विरोध-  
सिद्धेः, विरुद्धं हि तदुच्यते यत्तस्मिन् गृह्यमाणे न गृह्यते तदिदमग्रहणमेव वि-  
रोधावहमिति न पृथग्ग्रहणमन्वेषणीयम्, एवमितरतरपरिहारव्यवस्थितानाम-  
र्थानां न तृतीयो राशिरस्तीति सर्वथा सिद्ध विषयद्वैविध्यम्, एवमेव सद्-  
सन्नित्यानित्यक्रमयौगपद्यादिषु प्रकारान्तरपराकरणमवगन्तव्यम्, तत्र प्रत्यक्षं  
स्वलक्षणमात्मनि विषये प्रत्यक्षं प्रवर्तते, परोक्षे तु सामान्याकारे ऽनुमानमिति ।

प्रमाणद्वयसिद्धे च विषयद्वयवेदने ।

वद कस्यानुरोधेन तृतीयं मानमिष्यताम् ॥

न चास्मिन्नेव परोक्षे सामान्यात्मनि विषये ऽनुमानमिव शब्दाद्यपि प्रमा-  
णान्तरं प्रवर्तते इति वक्तुं युक्तम्, एकत्र विषये विरोधविफलत्वाभ्यामनेकप्र-  
माणप्रवृत्त्यनुपपत्तेः, पूर्वप्रमाणावगतरूपयागितया तस्मिन्वस्तुनि पुन परिच्छि-  
द्यमाने प्रमाणमुत्तरमफलम्, एव ह्याहुः 'अधिगतमर्थमधिगमयता प्रमाणेन पि-  
ष्ट पिष्ट स्यादिति अन्यरूपतया तु तद्ग्रहणमुत्तरप्रमाणेन दुःशक्यम् आदिप्रमाण-  
विरुद्धत्वान्' इति, अत एव न संप्लवमभ्युपगच्छन्ति नीतिविदः, एकस्मिन्विषये  
ऽनेकप्रमाणप्रवृत्तिः संप्लवः स च तथाविधविषयनिरासादेव निरस्तः, न च प्र-  
त्यक्षानुमाने अपि परस्परं संप्लवेते स्वलक्षणे ऽनुमानस्य सामान्ये च प्रत्यक्ष-  
स्य प्रवृत्त्यभावात् ।

सबन्धग्रहणापेक्षमनुमानं स्वलक्षणे ।

सजातीयविजातीयव्यावृत्ते वर्ततां कथम् ॥

प्रत्यक्षमपि सद्बस्तुसंस्पर्शनियतव्रतम् ।

विकल्पापेक्षाकारसामान्यग्राहकं कथम् ॥

यच्च शब्दोपमानादि प्रमाणान्तरमिष्यते ।

तदेव सति कुत्राशे पतिष्ठामधिगच्छतु ॥

वस्तु स्वलक्षणं तावत्प्रत्यक्षेणैव मुद्रितम् ।

ततो ऽन्यदनुमानेन सबन्धापेक्षवृत्तिना ॥

नानाप्रमाणगम्यश्च विषयो नास्ति वास्तवः ।

तद्वानवयवो जातिरिति वार्तिकमद्रिका ॥

यदि च प्रत्यक्षविषये शब्दानुमानयोरपि वृत्तिरिष्यते तर्हि प्रत्यक्षसम्बि-  
त्सदृशीमेव ते अपि बुद्धिं विदध्याता न चैवमस्ति, तदाहुः—

समानविषयत्वे च जायते सदृशी मतिः ।

न चाध्यक्षधिया साम्यमेति शब्दानुमानधीः ॥

तेजो ऽन्यदेव नक्षत्रशशाङ्कशकलादिषु ।

उद्घाटितजगत्काशमन्यदेव रवेर्महः ॥

अपि च—

अन्यदेवेन्द्रियग्राह्यमन्यः शब्दस्य गोचरः ।

शब्दात्पूत्येति मित्राक्षो न तु पूत्यक्षमीक्ष्यते ॥

आह च—

अन्यथैवाग्निसम्बन्धादाह दग्धो ऽभिमन्यते ।

अन्यथा दाहशब्देन दाहार्थः सम्प्रतीयते ॥

तस्मादुक्तेन वर्त्मना विषयद्वैविध्यनिश्चयान्न तृतीयं प्रमाणमस्ति, न च संप्लव इति,

बौद्धाभिमतप्रमाणद्वैविध्यनिराकरणम् ।

अत्राभिधीयते—

यत्तावदिदमाख्यायि राश्यन्तरनिराकृतौ ।

प्रत्यक्षस्यैव सामर्थ्यामित्येतन्नोपपद्यते ॥

पूर्वापरानुसन्धानसामर्थ्यैरहितात्मना ।

भारः कथमय बाहुमविकल्पेन पार्यते ॥

विकल्पाः पुनरुत्प्रेक्षामात्रनिष्ठितशक्तयः ।

तेभ्यो वस्तुव्यवस्थायाः का कथा भवतां मते ॥

अथ वा भवतु नाम नीलादावुक्तेन प्रकारेण राश्यन्तरनिराकरणं प्रत्यक्ष-  
परोक्षनिर्णये तु नैष प्रकारो योजयितुं शक्यते, विषये हि प्रवृत्तं प्रत्यक्षं विषय-  
स्वरूपमेव परिच्छिनत्ति न पुनस्तस्य प्रत्यक्षतामपि, नीलमिदमिति हि सम्बे-  
द्यते न पुनः प्रत्यक्षमिदमिति, तथा हि—किमिदं विषयस्य प्रत्यक्षत्वं नाम कि-  
मक्षविषयत्वम् उताक्षजज्ञानविषयत्वमिति, तत्राक्षविषयत्वं तावदन्वयव्यति-  
रेकसमधिगम्यमेव न प्रत्यक्षगम्यम्, तथा ऽऽह भट्ट —

न हि श्रावणता नाम प्रत्यक्षेणावगम्यते ।

नान्वयव्यतिरेकाभ्यां ज्ञायते वधिरादिषु ॥ (१) इति ।

अक्षजज्ञानकर्मत्वमपि प्रत्यक्षत्वं तदानीं परिच्छेत्तुमशक्यमेव विषयप्रति-  
भासकाले तत्प्रतिभासस्थाप्रतिभासात्, तद्ग्रहणमन्तरेण च तत्कर्मताग्रहणास-  
म्भवात्, कथं पुनर्विषयग्रहणकाले तज्ज्ञानस्यानवभासः, नैव युगपदाकारद्वितयं  
प्रतिभासते, इदं ज्ञानमयं चार्थ इति भेदानुपग्रहान्, एकश्चायमाकारः प्रतिभा-  
समानो ग्राह्यस्यैव भवितुमर्हति न ग्राहकस्येति वक्ष्यते ।

ननु च नागृहीतं ज्ञानमर्थप्रकाशनकुशलं भवतीत्याहुरप्रत्यक्षोपलम्भस्य  
नार्थदृष्टिः प्रसिध्यताति, प्रत्यक्षोपलम्भस्य नार्थदृष्टिरुपलम्भ एव प्रत्यक्ष इति



द्वितीयाकारानवभासात्कुतो ऽर्थदृष्टिः, यदि च गृहीतं ज्ञानमर्थं प्रकाशयेन्न द्वयीं गतिमतिवर्त्तत तद्वि ज्ञानं ज्ञानान्तरग्राह्यं वा भवेत्स्वप्रकाशः वा, ज्ञानान्तर-ग्राह्यत्वे त्वनवस्था मूलक्षतिकरी चेयमित्यन्धमूकं जगत्स्यादुपलम्भप्रत्यक्षतापूर्व-कार्थप्रत्यक्षत्वादिनः, नापि स्वप्रकाशं ज्ञानं ज्ञेयत्वान्नीलपीतादिवत्, विस्तर-तस्तु स्वप्रकाशं विज्ञानं विज्ञानवादिनिराकरणे निराकरिष्यामः,

न च ज्ञानस्याप्रत्यक्षतायां नदुत्पादानुत्पादयोरविशेषादज्ञत्व सर्वज्ञत्वं वा परिशङ्कनीयम्, विज्ञानोत्पादमात्रेण ज्ञातृज्ञातृत्वसिद्धेः, विषयप्रकाशास्वभाव-मेव ज्ञानमुत्पद्यते इति कथमुत्पन्नमनुत्पन्नान्न विशिष्यते, यथा च नीलादिविष-यज्ञानोत्पत्त्या ऽस्य ज्ञातृत्वं तथा सुखादिविषयज्ञानोत्पत्त्या भोक्तृत्वमिति तत्रापि नातिप्रसङ्गः, तस्माद्विषयविज्ञानकाले तद्विज्ञानप्रवृत्त्या तत्कर्मत्वकृत-विषयप्रत्यक्षत्वमवभासते तदप्रतिभासे च न परोक्षव्यवच्छेदो न च तृतीयप्र-कारासत्त्वसूचनमिति कथं प्रत्यक्षं विषयद्वित्वसिद्धौ प्रमाणम्—

यच्चानुमानमप्युक्तं विषयद्वयमिद्वये ।

तत्प्रत्यक्षपरिच्छिन्नतद्विरोधनिबन्धनम् ॥

विरोधबोधसामर्थ्यं प्रत्यक्षस्य च दृष्टितम् ।

तदप्रहे च तन्मूलमनुमानं न सिध्यति ॥

एव च विषयद्वित्वसाधनानुपपत्तितः ।

तत्कृतस्त्यज्यतामेव प्रमाणद्वित्वदोहदः ॥

अथ वा सत्यपि विषयद्वैविध्ये सामग्रीभेदात्फलभेदाच्च प्रमाणभेदो भवन्क-थमपाक्रियते—

अन्ये एव हि सामग्रीफले प्रत्यक्षलिङ्गयोः ।

अन्ये एव च सामग्रीफले शब्दोपमानयोः ॥

इति वक्ष्यामः ।

तेन तद्वेदादपि प्रमाणभेदसिद्धेर्न द्वे एव प्रमाणे, एतेन त्रीणि प्रमाणानीति साख्यव्याख्याता ऽपि तत्सख्या प्रत्याख्याता, सामग्रीफलभेदेनोपमानस्य चतु-र्थप्रमाणस्य प्रतिपादायध्यमाणात्वादिति ।

**बौद्धानिराकृतप्रमाणसंख्यवसमर्थनम्—**

यत्पुनरेकस्मिन्विषये ऽनेकप्रमाणप्रसरः निरस्यता सौगतेन संख्यवपराकर-णमकारि तदपि सतिमोहविलसितम्, असति संख्ये ऽनुमानप्रामाण्यप्रतिष्ठा-पनानुपपत्तेः,

न ह्यविज्ञातसम्बन्धं लिङ्गं गमकमिष्यते ।

सम्बन्धधीश्च सम्बन्धिद्वयावगतिपूर्विका ॥

सामान्यात्मकसम्बन्धिग्रहणं चानुमानतः ।

तस्मादेव यदीष्येत व्यक्तमन्योन्यसंश्रयम् ॥

अनुमानान्तराधीना सम्बन्धिग्रहपूर्विका ।

सम्बन्धाधिगतिर्न स्यान्मन्वन्तरशतैरपि ॥

तेन दूरे ऽपि सम्बन्धग्राहक लिङ्गलिङ्गिनो ।

प्रत्यक्षमुपगन्तव्यं तथा सति च संलव ॥

तत्रैतत्स्यादविदितसौगनकृतान्तानामेतच्चोद्यम्, ते हि—

विकल्पविषये वृत्तिमाहुः शब्दानुमानयो ।

तैभ्य सम्बन्धसिद्धौ च नानवस्था न संलव ॥

तथा हि—दर्शनसमनन्तरोत्पत्त्यवाप्तदर्शनच्छायाऽनुरज्यमानवपुषो विकल्पाः प्रत्यक्षायन्ते तदुल्लिखितकाल्पनिकतदितरपरावृत्तिस्वभावसामान्याकारपूर्विष्ठोऽयमनुमानव्यवहारः, पारम्पर्येण मणिपूभामणिबुद्धिवत् तन्मूल इति तत्प्राप्तये ऽवकल्पते न पुनः प्रत्यक्षैकसमधिगम्य वस्तु स्पृशति इति कुतः संलवः कुता वा ऽनवस्था ।

तदेतद्वच्चनामात्रम् -- यो हि (१) तादात्म्यतदुत्पत्तिस्वभावः प्रतिबन्ध इत्येते स किं वस्तुधर्मो विकल्पापरोपिताकारधर्मो वा तत्र नायमारोपितधर्मो भवितुमर्हति, वस्तु वस्तुना जन्यते वस्तु च वस्तुस्वभावं भवेत्, तस्माद्वस्तुधर्मः प्रतिबन्धः, विकल्पैश्च वस्तु न स्पृश्यते तत्पत्तिग्रन्थश्च निश्चीयते इति चित्रम्, इदं च स्वभाषित वस्तुना पतिबन्धस्तादात्म्यादि गम्यगमकत्वं च विकल्पापरोपितयोरपोहयोस्तदेवमन्यत्र प्रतिबन्धोऽन्यत्र तद्ग्रहणोपायोऽन्यत्र पत्तीतिर-

( १ ) यो हीति । बोद्धा हि तादात्म्यतदुत्पत्तिभ्यामेव व्याप्तिरिति मन्यन्ते तदुक्तं वाचस्पतिमिश्रपादैस्तात्पर्यटीकायाम् 'केविद्विनाभावं तादात्म्यतदुत्पत्तिनिबन्धनमनुमानाङ्गमाहुः द्विविधो ह्यर्थः प्रत्यक्षश्च परोक्षश्च तत्र यो बुद्धौ साक्षादात्मीयं रूपं निवेशयति स प्रत्यक्षः स हि स्वविषयाया बुद्धेर्जनकः इति तमन्तरेण बुद्धिरात्मानमनासादयन्ती तस्य सत्तां निश्चाययतीति युक्तम् परोक्षस्तु बुद्धौ साक्षात्स्वरूपोपधानरहितोऽयुक्तप्रतिपत्तिरेव न चान्यदर्शनेऽन्यकल्पना युक्ता अतिप्रसङ्गात् नान्तरीयकतया तु अन्योऽन्यन्यं भ्रमयेत् स हि प्रतिबद्धस्वभावो यथाविधः सिद्धस्तथाविधसन्निधानं सूचयति स च प्रतिबन्धो न दर्शनमात्रावसेयस्तथासति स इयामो मैत्रतनयत्वात् परिदृश्यमानमैत्रतनयस्तोमवदित्यनुमानं स्यात् इहापि स्तो दर्शनादर्शने तस्मात्तादात्म्यतदुत्पत्तिनिबन्धन एव प्रतिबन्धः ( व्याप्तिः ) यदाह—

कार्यकारणभावाद्वा स्वभावाद्वा नियामकात् ।

अविनाभावनियमोऽदर्शनाच्च न दर्शनात् ॥ इति ।

न्यत्र पृथक्त्विपाप्नोति इति सर्वं कैतवम् , न च दृश्यसंस्पर्शशून्यात्मनां विकल्पानां दर्शनच्छाया का च न सम्भवतीदन्ताप्राहित्वस्पष्टत्वाद्यपि वस्तुस्पर्शरहितमकिञ्चित्करमप्रमाणत्वानपायात् ।

अप्रमाणपरिच्छिन्न प्रतिबन्धश्च तत्त्वतः ।

न परिच्छिन्न एवेति ततो मिथ्या ऽनुमेयधीः ॥

अथाभिमतमेवेदं बुद्धचारुदृढत्ववर्णनात् ।

हन्त तत्त्विकसंबन्धसाधनव्यसनेन किम् ॥

यथा च सामान्यविषये प्रत्यक्षाभ्युपगममन्तरेण संबन्धग्रहणमवद्यमानमिति विसंष्टलमनुमानम् , एवमवगतसंबन्धस्य द्वितीयलिङ्गदर्शनमपि दुरुपपादमिति ततो ऽपि संप्रवापलापिनामनुमानमुत्सीदेत् ।

न ह्यसाधारणांशस्य लिङ्गत्वमुपपद्यते ।

विना न चानुमानेन सामान्यमवगम्यते ॥

सैवानवस्था तत्रापि तदेवान्योन्यसश्रयम् ।

स एव च विकल्पानां सामर्थ्यशमनक्रमः ॥

अतः संबन्धविज्ञानलिङ्गग्रहणपूर्वकम् ।

अनुमानमनिहृत्य कथं संप्रवनिह्व ॥

अपि च विषयद्वैविध्यसिद्धावपि प्रत्यक्षानुमाने एव परस्परमपि संप्लवेयाताम् । यतः —

प्रत्यक्षात्वं परोक्षो ऽपि प्रत्यक्षो ऽपि परोक्षाताम् ।

देशकालादिभेदेन विषयः प्रतिपद्यते ॥

ज्ञानभङ्ग निपेक्ष्यमाणं सन्तानो यश्च कल्पितः ।

दर्शितप्राप्तिमिदृश्यादौ संप्लवे ऽपि स तादृशः ॥

यदपि जात्यादिविषयनिषेधनमनोरथैः संप्लवपराकरणमध्यवसितं तत्र जात्यादिसमथनमेवात्तरीकरिष्यते ।

तावकैदूषणगणैः कालुष्यमपनीयते ।

तद्वानवयवी जातिरिति वात्तकभट्टिका ॥

यदपि विरोधवैफल्यभ्यां न संप्लव इत्युक्तं तत्र वैफल्यमनधिगतार्थगन्तुत्वविशेषणादिवारणेनैव प्रतिसमाहितम् , विरोधोऽपि नास्ति पूर्वज्ञानोपमर्देन नेद रजतमितिवदुत्तरविज्ञानानुत्पादान् , अनेकधर्मविसरविशेषितवपुषि धर्मिणि कदा चित्केन चित्कश्चिन्निश्चीयते धर्मविशेष इति को विरोधार्थः ।

यदपि प्रत्यक्षस्य शब्दलिङ्गयोश्च समानविषयत्वे सति सदृशप्रतीतिजनकत्वमाशङ्कितं तत्र केचिदाचक्षते विषयसाम्ये ऽप्युपायभेदात्प्रतीतिभेदो भवत्येव दूराविदूरदेशव्यवस्थितपदार्थप्रतीतिवत् ।

अन्ये तु मन्यन्ते नोपायभेदात् प्रतीतिभेदो भवत्यपि तु विषयभेदादेव स-  
न्निकृष्टविप्रकृष्टग्रहणे ऽपि विषयौ भिद्येते दूरात्सामान्यधर्ममात्रविशिष्टस्य धर्मि-  
णो ग्रहणमदूरात् सकलविशेषसाक्षात्करणम्, यदिमाः प्रत्यक्षानुमानशब्दप-  
मितयः प्रमेयभेदाद्विद्यन्ते ।

विशेषधर्मसंबद्धं वस्तु स्पृशति नेत्रधीः ।

व्याप्तिबोधानुसारेण तद्वन्मात्रं तु लैङ्गिकी ॥

शब्दास्त्वतदवच्छिन्ना वाच्ये सञ्जायते मतिः ।

शब्दानुबोधशून्या हि न शब्दार्थे मतिर्भवेत् ॥

कथं तर्हि तेषां संप्लवः सर्वत्र विषयभेदस्य दर्शितत्वात् सत्यम्—धर्म्यभि-  
प्रायेण संप्लवः कथ्यते, इमौ तु पक्षौ विचारयिष्येते, सर्वथा तावदस्ति प्रमा-  
णानां संप्लव इति सिद्धम् ।

तदुदाहरणं तु भाष्यकारः पदर्शितवान्, अग्निराप्तोपदेशात्प्रतीयतेऽमुत्रेति  
प्रत्यासीदता धूमदर्शनेनानुमीयते प्रत्यासन्नतरेण उपलभ्यते इत्यादि, क चित्तु  
व्यवस्था दृश्यते यथा अग्निहोत्र जुहुयात् स्वर्गकाम इत्यस्मदादेरागमादेव ज्ञा-  
नं न प्रत्यक्षानुमानाभ्याम्, स्तनयितुशब्दश्रवणात्तद्धेतुपरिज्ञानमनुमानादेव-  
न प्रत्यक्षागमाभ्याम्, स्वहस्तौ द्वौ इति तु प्रत्यक्षादेव प्रतीतिर्न शब्दानुमा-  
नाभ्यामिति, तस्मात्स्थितमेतन् प्रायेण प्रमाणानि प्रमेयमभिसंप्लवन्ते कूचित्त  
प्रमेये व्यवतिष्ठन्तेऽपीति ।

इत्युद्धृताखिलपरोदितदोषजात-

सम्पातभीतिरिह संप्लव एष सिद्धः ।

सर्वाश्च सौगतमनसु चिरप्ररूढा

भग्नाः प्रमाणविषयद्वयसिद्धिवाञ्छाः ॥

एवं तावन्न्यूनत्वं सङ्ख्यायाः परीक्षितम् ।

मतान्तरेण चतुर्विधप्रमाणातिरिक्तप्रमाणपरिगणनम्—

आधिक्यमिदानीं परीक्ष्यते—तत्रार्थापत्त्या सह प्रत्यक्षादीनि पञ्च प्रमा-  
णानीति प्रभाकरः, अभावेन सह षडिति भाट्टः, सम्भवैतिह्याभ्यामष्टाविति  
केचित्, अशक्य एव प्रमाणसङ्ख्यानियम इति सुशिक्षितचार्वकाः,

भाट्टमतेनार्थापत्तिनिरूपणम्—

तत्र भाट्टास्तावदित्यमर्थापत्तिमाचक्षते दृष्टं श्रुतो वार्थो ऽन्यथा नोपपद्यते  
इत्यर्थान्तरकल्पना ऽर्थापत्तिः, दृष्ट इति प्रत्यक्षादिभिः पञ्चभिः प्रमाणैरुपलब्धः  
श्रुत इति कुतश्चन लौकिकाद्वैदिकाद्वा शब्दादवगतो ऽर्थस्ततो ऽन्यथा ऽनुप-  
पद्यमानादर्थान्तरकल्पना ऽर्थापत्तिरित्येवं षट्प्रमाणप्रभवत्वेन षड्विधा ऽसौ

भवतीति, दृष्टवचनेनोपलब्धिवाचिना गतार्थत्वे ऽपि श्रुतार्थापत्तेः पृथगभिधानं प्रमाणैकदेशविषयत्वेन प्रमेयविषयार्थापत्तिपञ्चकविलक्षणत्वात् ।

तत्र प्रत्यक्षपूर्विका तावदार्थापत्तिः प्रत्यक्षावगतदहनसंसर्गोद्भूतदाहाख्यकार्याऽन्यथाऽनुपपत्त्या बह्वेदाहशक्तिकल्पना, अनुमानपूर्विका देशान्तरप्राप्तिलिङ्गानुमितमरीचिमालिगत्यन्यथाऽनुपपत्त्या तस्य गमनशक्तिकल्पना, उपमानपूर्विका उपमानज्ञानावगतगवयसारूप्यविशिष्टगोपिण्डादिप्रमेयाऽन्यथाऽनुपपत्त्या तस्य तज्ज्ञानमाहृतवशक्तिकल्पना इति, तदिमास्तावदतीन्द्रियशक्तिविषयत्वादार्थापत्तयः प्रमाणान्तरम्, शक्तेः प्रत्यक्षपरिच्छेद्यत्वानुपपत्तेः तद्धीनप्रतिबन्धाधिगमवैधुर्येणानुमानविषयत्वायोगात् ।

अन्वयव्यतिरेकौ हि द्वय्यरूपानुवर्तिनौ ।

शक्तिस्तु तद्वता सूक्ष्मा न ताभ्यामवगम्यते ॥

शब्दोपमानयोस्त्वत्र सम्भावनैव नास्तीत्यर्थापत्तेरेवैष विषयः, अर्थापत्तिपूर्विका यथा शब्दकरणिकाऽर्थप्रतीत्यन्यथाऽनुपपत्त्या शब्दस्य वाचकशक्तिमवगत्य तदन्यथाऽनुपपत्त्या तस्य नित्यत्वकल्पना सा चेय शब्दपरीक्षायां वक्ष्यते, अभावपूर्विका तु भाष्यकारेणोद्भूता जीवतश्चैत्रस्य गृहाभावमवसाय तदन्यथाऽनुपपत्त्या बहिर्भावकल्पनेति(१) ।

ननु दृष्टेन सिद्धसिद्धेरनुमानमवेद स्यात्, नानुमानं सामग्र्यभावान्, पक्षधर्मतादिसामग्र्या यज्ज्ञानमुपजन्यते तदनुमानमिति तार्किकस्थितिः, सा चेह नास्ति बहिर्भावविशिष्टे चैत्रे चैत्राभावविशिष्टे बहिर्भावे ऽनुमेये कस्य लिङ्गत्वमिति चिन्त्यम्(२), गृहाभावविशिष्टस्य वा चैत्रस्य चैत्राभावविशिष्टस्य वा गृहस्य गृहचैत्राभावस्य वा चैत्रादर्शनस्य वा, न चैवामन्यतमस्यापि पक्षधर्मत्वमस्ति, न हि गृहं वा चैत्रो वा तदभावो वा तददर्शनं वा चैत्रस्य धर्मः तद्बहिर्भावस्य वेत्यपक्षधर्मत्वादन्यतमस्यापि न लिङ्गत्वम्,

अपि च प्रमेयानुप्रवेशप्रसङ्गादपि नेदमनुमानम्, तथा ह्यागमावगतजीवनस्य गृहाभावेन चैत्रस्य बहिर्भावः परिकल्प्यते इतरथा मृतेनानैकान्तिको हेतुः स्यात्, अभावश्च गृहीतः सन् बहिर्भावमवगमयति नागृहीतो धूमवत्, अभावप्रहणं च सकलसदुपलम्भकप्रमाणप्रत्यस्तमयपूर्वकमिह तु सदुपलम्भकमस्त्येव जीवनप्राप्तिप्रमाणम्, जीवनं हि क्वचिदस्तित्वमुच्यते, अप्रत्यस्तमिते तु सदुपलम्भके प्रमाणे कथमभावः प्रवर्तते इति प्रवर्तमान एवासौ सदुपलम्भकं प्रमाणं पृथग्विषयमुपस्थापयति बहिरस्य भावो गृहे त्वभाव इति, तेन जीवतो बहिर्भावव्यवस्थापनपूर्वकगृहाभावप्रहणोपपत्तेः प्रमेयानुप्रवेशः, अनुमाने तु

( १ ) नावरभाष्ये अ० १ पा० १ सू० ५ अर्थानुवादाऽयम् ।

( २ ) लिङ्गत्वमित्यचिन्त्यमिति आदर्शपुस्तकस्थः पाठोऽसंगतः ।

धूमादिलिङ्गप्रहणसमये न मनागपि तल्लिङ्गतदनुमेयदहनलिङ्गचनुप्रवेशस्पशो विद्यते इति ।

नन्वर्थापत्तावपि किं प्रमेयानुप्रवेशो न दोषः न दोष इति ब्रूमः (१), प्रमाण-  
द्वयसमर्पितैकवस्तुविषयाभावभावसमर्थनार्थमर्थापत्तिः प्रवर्त्तमाना प्रमेयद्वयं परा-  
मृषत्येव अन्यथा तत्सघटनायोगान्, अतश्च येयमागमादनियतदेशतया क चि-  
दस्तीति संवृत्तिरभूत्सवेय गृहाभावे गृहीते बहिरस्तीति सविदधुना सम्बृत्ता  
तदतो वैलक्षण्यान्मानमानमर्थापत्तिः, अतश्चैवं सम्बन्धप्रहणाभावात् ।

भावाभावो हि नैकेन युगपद्वह्निधूमवत् ।

प्रतिबन्धतया रोद्धुं शक्यो गृहबाहि स्थितौ ॥

अन्यथाऽनुपपत्त्या च प्रथम प्रतिबन्धधीः ।

पश्चाद्यद्यनुमानत्वमुच्यते काममुच्यताम् ॥

नन्वस्त्येव गृहद्वारे वर्त्तिनः सङ्गतिप्रहः ॥

भावेन भावसिद्धौ तु कथमेव भविष्यति ॥

यत्र गृहे चैत्रस्य भावमवगम्य तदन्यथाऽनुपपत्त्या तदन्यदेशेषु नास्तित्व-  
वगम्यते तत्र देशानामानन्त्याद् दुरधिगम प्रतिबन्ध, अनभिष्यतिरेकनिश्चये  
धूमस्य का वार्त्तेति चेदुच्यते-तत्र धूमज्वलनयोरन्वयप्रहणसम्भवाच्च व्यतिरे-  
कप्रहणमादियेरन् भूयादर्शनसुलभनियमज्ञानसम्पाद्यमानसाध्याधिगमननिर्वृत्त-  
मनसां किमनविन्यतिरेकनिश्चयेन, इह पुनरन्वयावसायसमये एव गम्यधर्मस्य  
दुरवगमत्वमुक्तमनन्तदेशवृत्तित्वात्, अनुपलब्ध्या तन्निश्चय इति चेद् न, म-  
न्दिरव्यतिरिक्तसकलभुवनतलगततदभावनिश्चयस्य नियतदेशायाऽनुपलब्ध्या  
कर्तुमशक्यत्वात्, तेषु तेषु देशान्तरेषु परिभ्रमन्नुपलब्ध्या तदभाव निश्चेष्ट्या-  
मीति चेद्, मैवम्—

गत्वा गत्वा ऽपि तान्देशान्नास्य जानामि नास्तिताम् ।

कौशाभ्यास्त्वयि निष्क्रान्ते तत्प्रवेशादिशङ्कया ॥

तस्मादभूमिरियमसर्वज्ञानमित्यर्थापत्त्यैव तन्निश्चयः ।

नन्विच्छममुमर्थमनुमानान्निश्चेष्ट्याम, देशान्तराणि चैत्रशून्यानि चै-  
त्राधिष्ठितव्यतिरिक्तत्वात् तत्समीपदेशवदिति, न प्रत्यनुमानोहत्वात्, देशा-  
न्तराणि चैत्राव्यतिरिक्तानि तत्समीपदेशव्यतिरिक्तत्वाच्चैत्राधिष्ठितदेशव-  
दिति, तस्मान्नियतदेशोपलभ्यमानपरिमितपरिमाणपुरुषशरीराऽन्यथानुपपत्त्यैव  
तदितरसकलदेशनास्तित्वावधारण तस्येति सिद्धम् ।

पीनां दिवा च नात्तीति साकाङ्क्षवचनश्रुते ।

तदेकदेशविज्ञान श्रुताथोपत्तिरुच्यते ॥

( १ ) किं प्रमेयानुप्रवेशो न दोष इति ब्रूम इत्यनन्वित आदकोपुस्तकस्थः पाठः ।

इहैवविधसाकाङ्क्षवचनश्रवणे सति समुपजायमानं रजनीभोजनविज्ञानं प्रमाणान्तरकरणकं भवितुमर्हति प्रत्यक्षादेरसन्निधानात्, न प्रत्यक्षं क्षपाभक्षण-प्रतीतिक्षमं परोक्षत्वात्, नानुमानमनवगतसम्बन्धस्यापि तत्प्रतीतेः, उपमाना-देस्तु शङ्कैव नास्ति, तस्माच्छब्द एव रात्रिभोजनप्रत्ययः शब्दश्च न श्रूयमाण इममर्थमभिवदितुमलमेकस्य वाक्यस्य विधिनिषेधरूपार्थद्वयसमर्थनशून्यत्वात्, अत्र च रात्र्यादिपदानामश्रवणादपदार्थस्य च वाक्यार्थत्वानुपपत्तेः, न च वि-भावरीभाजनलक्षणो ऽर्थः दिवावाक्यपदार्थानां भेदः संसर्गो वा येनायमपदार्थो ऽपि प्रतीयते ।

तस्मात्कल्प्याऽगमकृतं नक्तमतीति वेदनम् ।

तद्वाक्यकल्पनायां तु प्रमाणं परिचिन्त्यताम् ॥

नाध्यक्षमनभिव्यक्तशब्दग्रहणशक्तिमत् ।

न लिङ्गमगृहीत्वा ऽपि व्याप्ति तदवधारणात् ॥

क चिन्नित्यपरोक्षत्वाद्वाप्ययोधो ऽपि दुर्घट ।

विनियोक्त्री श्रुतिर्यत्र कल्प्या प्रकरणादिभिः ॥

विनियोक्त्री हि श्रुतिः सर्वत्र प्रकरणादौ वाक्यविद्धिरभ्युपगम्यते, यथोक्तं (१) विनियोक्त्री श्रुतिस्तावत्सर्वेष्वेतेषु सम्मतेति, तस्याश्च नित्यपरोक्षत्वाद् दुरधि-गमस्तत्र लिङ्गस्य प्रतिबन्धः, न च निशापदवचनस्य सत्ता ऽनुमानमपि शक्या तस्यां साध्यायां भावाभावाभयधर्मकस्य हेतोरसिद्धविरुद्धानैकान्तिकत्वेनाहेतु-त्वात्, न चात्र धर्मः कश्चिदुपलभ्यते, यस्तेन तद्वानुपवर्त इवाग्निमाननुमीयते, न च दिवावाक्यं तदर्थो ऽपि निशावचनानुमाने लिङ्गतां प्रतिपत्तुमर्हति ।

अश्रुते हि निशावाक्ये कथं तद्धर्मताग्रहः ।

श्रुते तस्तिस्तद्धर्मग्रहणे किं प्रयोजनम् ॥

दिवा वाक्यपदार्थानां तिष्ठतु लिङ्गत्वमनुपपद्यमानतया ऽपि न निशावाक्य-प्रत्यायकत्वमवकल्पते, पदार्थानां हि सामान्यात्मकत्वाद्विशेषमन्तरेणानुपपत्तिः स्याद् न वाक्यान्तरमन्तरेण, तस्माच्छ्रूयमाणं वाक्यमेव तदेकदेशमन्तरेण निराकाङ्क्षप्रत्ययोत्पादकस्वव्यापारनिर्वहणं (२) सन्धिमनधिगच्छत्तदेकदेश-

( १ ) यथोक्तमिति तन्प्रवार्तिके ( अ. ३ पा. ३ सू. १४ ) इति शेषः ।

( २ ) निर्वहणसंक्षिप्तु साहित्यदर्पणे—[ परि० ६ श्लो० ८० ]

बीजवन्तो मुखाद्यर्था विप्रकीर्णा यथायथम् ।

एकार्थमुपनीयन्ते यत्र निर्वहणं हि तत् ॥

अन्यत्रापि—

मुखसंख्यादयो यत्र विकीर्णा बीजसंयुताः ।

महाप्रयोजनं यान्ति तन्निर्वहणमुच्यते ॥

माक्षिपतीति सेयं प्रमाणैकदेशविषया श्रुतार्थापत्तिः ।

नन्वर्थादेव कथमर्थान्तरं न कल्प्यते पीवरत्वं हि नाम भोजनकार्यमुपलभ्य-  
मानं स्वकारणं भोजनमनलमिव धूमः समुपस्थायतु तच्च वचसा कालविशेषे  
निषिद्ध तदितरकालविशेषविषयं भविष्यतीति किं वचनानुमानेन, वचनमपि  
नादृष्टार्थमपि तु अर्थगत्यर्थमेव तदस्य साक्षादर्थस्यैव कल्प्यमानस्य को दोषो  
यद्व्यवधानमाश्रीयते, उच्यते—

शब्दप्रमाणमार्गे ऽस्मिन्ननभिज्ञो ऽसि बालक ।  
प्रमाणतैव न ह्यस्य साकङ्क्षज्ञानकारिणः ॥  
पुरोवस्थितवस्त्वंशदर्शनप्राप्तिनिवृत्ति ।  
प्रत्यक्षादि यथा मानं न तथा शाब्दमिष्यते ॥  
वाक्यार्थे हि समप्राङ्परिपूरणमुत्थिते ।  
अभिधाय धियं नास्य व्यापारः पर्यवस्यति ॥  
तावन्तं बोधमाधाय प्रामाण्यं लभते वचः ।  
तदर्थवाचकत्वाच्च तद्वाक्यं वाक्यमिष्यते ॥  
शब्दैकदेशश्रुत्या ऽतस्तदंशपरिपूरणम् ।  
कल्प्यं प्रथममर्थस्य कुतस्तेन विना गतिः ॥  
प्रायः श्रुतार्थापत्त्या च वेद कार्येषु पूर्यते ।  
तत्रार्थः कल्प्यमानस्तु न भवेदेव वैदिकः ॥  
या मन्त्रैरष्टकालिङ्गैस्तद्विधः परिकल्प्यते ।  
श्रुतिलिङ्गादिभिर्या च कल्प्यते विनियोजिका ॥  
विश्वजित्यधिकारश्च यागकर्तव्यताश्रुते ।  
उत्पत्तिवाक्यं सौर्यादावधिकारविधिश्रुतेः ॥  
ऐन्द्राग्न्यादिविकारेषु कार्यमात्रोपदेशतः ।  
यश्च प्रकृतिवद्भावो विध्यन्त सपपाद्यते ॥  
तदेवमादौ सम्बन्धग्रहणानुपपत्तितः ।  
श्रुतार्थापत्तिरेवैषा निस्सपत्नं विजम्भते ॥  
तया श्रुत्यैकदेशश्च सर्वत्र परिकल्प्यते ।  
अर्थकल्पनपक्षे तु न स्याद्वैदिकगम्यता ॥  
इत्यर्थापत्तिरुक्तैषा षट्प्रमाणसमुद्भवा ।

अर्थापत्तेरनुमानान्तर्भावानिरूपणम् ।

एषा विचार्यमाणा तु मिथ्यते नानुमानतः ॥  
प्रतिबन्धाद्विना वस्तु न वस्त्वन्तरबोधकम् ।



यत्किञ्चिदर्थमालोक्य(क्त्य) न च कश्चित्प्रतीयते ॥

प्रतिबन्धो ऽपि नाज्ञात प्रयाति मतिहेतुताम् ।

न सद्योजातबालादेरुद्भवन्ति तथा धियः ॥

न विशेषात्मना यत्र सम्बन्धज्ञानसम्भवः ।

तत्राप्यस्त्येव सामान्यरूपेण तदुपग्रहः ॥

अपि च तेन विना नोपपद्यते इति च व्यतिरेकमणितिरियं व्यतिरेकश्च प्रतीतः तस्मिन्संयुपपद्यते इत्यन्वयमाप्तिपति, अन्वयव्यतिरेकौ च गमकस्य लिङ्गस्य धर्म इति कथमर्थापत्तिर्नानुमानम् , केवलव्यतिरेकी हेतुरन्वयमूल एव गमक इति वक्ष्यामः ।

### शक्तिनिराकरणम् ।

याश्च प्रत्यक्षादिपूर्विकाः शक्तिकल्पनायामर्थापत्तय उदाहृताः ताश्च शक्तेरतीन्द्रियाया अभावाद् निर्विषया एव ।

स्वरूपादुद्भवत्कार्यं सहकार्युपबृंहितात् ।

न हि कल्पयितुं शक्त शक्तिमन्यामतीन्द्रियाम् ॥

ननु शक्तिमन्तरेण कारकमेव न भवेत् , यथा पादपं छेतुमनसा परशुरुद्यम्यते तथा पादुकाद्यप्युद्यम्यते शक्तेरनभ्युपगमे हि द्रव्यस्वरूपाविशेषात्सर्वस्मात्सर्वदा कार्योदयप्रसङ्गः, तथा हि विपदहनयोर्मारणे दाहे च शक्तावन्निष्प्रमाणायां मन्त्रप्रतिबद्धायां स्वरूपप्रत्यभिज्ञायां सत्यामपि कार्योदासीन्यं यद् दृश्यते तत्र का युक्तिः, न हि मन्त्रेण स्वरूपसहकारिसन्निध्य प्रतिबध्यते, तस्य प्रत्यभिज्ञायमानत्वान् , शक्तिस्तु प्रतिबध्यते इति सत्यपि स्वरूपे सत्स्वपि सहकारिषु कार्यानुत्पादो युक्तः, किञ्च सेवाद्यर्जनादिसाम्येऽपि फलवैचित्र्यदर्शनादतीन्द्रियं किमपि कारणं कल्पितमेव धर्मादि भवद्भिरतः शक्तिरतीन्द्रिया तथा ऽभ्युपगम्यतामिति—

तदेतदनुपपन्नम् , यत्तावदुपादाननियमादित्युक्तम्—तत्रोच्यते—न हि वयमद्य किञ्चिदभिनव भावानां कार्यकारणभावमुत्थापयितुं शक्नुमः, किं तु यथा प्रवृत्तमनुसरन्तो व्यवहरामः, न ह्यस्मादिच्छया ऽऽपः शीतं शमयन्ति कृशानुर्वापिपासाम् , तत्र च्छेदनादावन्वयव्यतिरेकाभ्यां वृद्धव्यवहाराद्वा परश्वधादेरेव कारणत्वमध्यवगच्छाम इति तदेव तदर्थिन उपादद्याहे न पादुकादीति, न च परश्वधादेस्वरूपसन्निधाने सत्यपि सर्वदा कार्योदयः स्वरूपवत्सहकारिणामप्यपेक्षणीयत्वात्सहकार्यादिसन्निधानस्य सर्वदा ऽनुपपत्तेः, सहकारिवर्गो च धर्मादिकमपि निपतति तदपेक्षे च कार्योत्पादे कथं सर्वदा तत्सम्भवः, धर्माधर्मयोश्च

वैचित्र्यकार्यबलेन कल्पनमपरिहार्यम् , तयोश्च न शक्तिवादतीन्द्रियत्वम् , अपि तु स्वरूपमहिम्नैव मन परमाणवादिवत् ।

यदपि विषदहनसन्निधाने सत्यपि मन्त्रप्रयोगात्तत्कार्यादर्शनं तदपि न शक्तिप्रतिबन्धननिबन्धनमपि तु सामप्रचन्तरानुप्रवेशहेतुकम् ।

ननु मन्त्रिणा प्रविशता तत्र किं कृतं न किं चित्कृतम् , सामप्रचन्तरं तु सम्पादितं का चिद्धि सामग्री कस्य चित्कार्यस्य हेतु , स्वरूपं तदवस्थमेवेति चेद् , यद्येवमभक्षितमपि विषं कथं न हन्यात् , तत्रास्य संयोगाद्यपेक्षणीयमस्तीति चेन्मन्त्राभावोऽप्यपेक्ष्यताम् , दिव्यकरणकाले धर्म इव मन्त्रोऽप्यनुप्रविष्टः कार्यं प्रतिहन्ति, शक्तिपक्षेऽपि वा मन्त्रस्य को व्यापार मन्त्रेण हि शक्तेर्नाशो वा क्रियते प्रतिबन्धो वा न तावन्नाश , मन्त्रापगमे पुनस्तत्कार्यदर्शनात् , प्रतिबन्धस्तु स्वरूपस्यैव शक्तेरिवास्तु स्वरूपस्य किं जातं कार्योदासीन्यमिति चेत्तदितरतोपि समानम् , स्वरूपमस्त्येव दृश्यमानत्वादिति चेच्छक्तिरप्यस्ति पुनः कार्यदर्शनेनानुमीयमानत्वादिति ,

किं च शक्तिरभ्युपगम्यमाना पदार्थस्वरूपवन्नित्याऽभ्युपगम्येत कार्या वा नित्यत्वे सर्वदा कार्योदयप्रसङ्गः , सहकार्यपेक्षायां तु स्वरूपस्यैव तदपेक्षाऽस्तु किं शक्त्या , कार्यत्वे तु शक्तेः पदार्थस्वरूपमात्रकार्यत्व वा स्यात्सहकार्यादिसामग्रीकार्यत्वं वा स्वरूपमात्रकार्यत्वे पुनरपि सर्वदा कार्योत्पादप्रसङ्गः सर्वदा शक्तेरुत्पादान् सामग्रीकार्यत्वेतु कार्यमस्तु किमन्तरालवर्तिन्या शक्त्या , अशक्तात्कारकात्कार्यं न निष्पद्यते इति चेच्छक्तिरपि कार्यं तदुत्पत्तावप्येवं शक्त्यन्तरकल्पनादनवस्था , आह—दृष्टसिद्धये ह्यदृष्टं कल्प्यते न तु दृष्टविधाताय शक्त्यन्तरकल्पनायां शक्तिश्रेणीनिर्माणे एव क्षीणत्वात्कारकाणां कार्यविधातः स्यादित्येकैव शक्तिः कल्प्यते तत्कुतोऽनवस्था ।

अत्रोच्यते—यद्यदृष्टमन्तरेण दृष्टं न सिद्धयति काममदृष्टं कल्प्यताम् , अन्यथाऽपि तु तदुपपत्तौ किं तदुपकल्पनेन , दर्शिता चान्यथाप्युपपत्तिः कल्प्यमानमपि चादृष्टं तत्कल्प्यतां यदनवस्थां नावहेत् धर्मादिवत् , अपि च व्यापारोऽप्यतीन्द्रिय शक्तिवदिष्यते भवद्भिरन्यतरकल्पनयैव कार्योपपत्तेः किमुभयकल्पनागौरवेण , शक्तमव्याप्रियमाणं न कारकं कारकमिति चेत्तच्छक्तिमिति , तथा कथं जानामि , कार्यदर्शनाज्ज्ञास्यामीति चेद्व्यापारादेव कार्यं सेत्स्यति , पादुकादेर्व्याप्रियमाणादपि न पादपच्छेदो दृश्यते—इति चेत् प्रत्यक्षं स्तर्हि व्यापारा नातीन्द्रियो यतः कार्यदर्शनात्पूर्वमपि व्याप्रियमाणत्वं ज्ञातमायुष्मता , कार्यानुमेयो हि व्यापारः कार्यं विना न ज्ञायेतैव , कार्यं त्वन्यतरस्मादपि घटमान नाभय कल्पयितुं प्रभवतीत्यल प्रसङ्गेन प्रकृतमनुसरामः ।

तस्मादतीन्द्रियायाः शक्तेरभावान्निविषया यथोदाहृतास्ता अर्थापत्तयः ।

भवन्त्यपि वा शक्तिरतीन्द्रिया ऽनुमानस्यैव विषयः कार्यकारणपूर्वकत्वेन व्याप्तिग्रहणात्स्वरूपमात्रस्य च कारणत्वानिर्वहणादधिक किमप्यनुमास्यते सा शक्तिरिति ।

शब्दनित्यत्वसिद्धौ तु या ऽर्थापत्तिरुदाहृता ।

तस्याः शब्दपरीक्षायां समाधिरभिधास्यते ॥

### अभावपूर्वकार्थापत्तेरनुमानान्तर्भावः—

अभावपूर्विका ऽप्यर्थापत्तिरनुमानमेव जीवतो गृहाभावेन लिङ्गभूतेन बहिर्भावावगमात् चैत्रस्य गृहाभावो धर्मी बहिर्भावेन तद्वानिति साध्यो धर्मः जीवन्मनुष्यागृहभावत्वात्पूर्वोपलब्धैवविधगृहाभाववत्, यथा धर्मी बहिर्मानिति साध्यो ऽर्थः धूमत्वात् पूर्वोपलब्धधूमवदिति, अतश्च गृहादीनां लिङ्गत्वाशङ्कनमपाकरणं चाडम्बरमात्रम् ।

यत्पुनः प्रमेयानुप्रवेशदूषणमभ्यधायि तदपि न साम्प्रतम्—किं प्रमेयमभिमतमत्र भवतां किं सत्तामात्रम् उत बहिर्देशविशेषितं सत्त्वम्, सत्तामात्रं तावदागमादेवावगतमिति न प्रमाणान्तरप्रमेयतामवलम्बते, बहिर्देशविशेषितं तु सत्त्वं भवति प्रमेयं तस्य तु तदानीमनुप्रवेशः कुतस्त्य, गृहाभावप्राहकं हि प्रमाणं गृहे एव सदुलम्भकप्रमाणावकाशमपाकरोति बहिर् न सदसत्त्वचिन्तां प्रस्तौति ।

वृत्तस्य जीवतो दूरे तिष्ठतः प्राङ्गणे ऽपि वा ।

गृहाभावपरिच्छेदे न विशेषो ऽस्ति कश्चन ॥

जीवनविशिष्टस्त्वसौ गृह्यमाणो लिङ्गतामश्नुते व्यभिचारनिरासात्, न च विशेषणग्रहणमेव प्रमेयग्रहणम्, जीवनमन्यदन्यच्च बहिर्भावाख्यं प्रमेयम् ।

ननु जीवनविशिष्टगृहाभावप्रतीतिरेव बहिर्भावप्रतीतिः, नैतदेवम्—जीवनविशिष्टगृहाभावप्रतीतेः बहिर्भावः प्रतीतः न तत्प्रतीतिरेव बहिर्भावप्रतीतिः, न हि दहनाधिकरणधूमप्रतीतिरेव दहनप्रतीतिः किं तु धूमादन्य एव दहन इहापि गृहाभावजीवनाभ्यामन्य एव बहिर्भावः, पर्वतदुतवहयोस्सिद्धत्वान्मत्त्वर्थमात्रं तत्रापूर्वमनुमेयम्, एवमिहापि बहिर्देशयोगमात्रमपूर्वमनुमेयम्, यदि तु तदधिकं प्रमेयमिह नेष्यते तदा गृहाभावजीवनयोः स्वप्रमाणाभ्यामवधारणादानर्थक्यमर्थपत्तेः, तस्मात्प्रमेयान्तरसद्भावात्तस्य च तदानीमनुप्रवेशात् प्रमेयानुप्रवेशो दोषः, अर्थापत्तावपि च तुल्य एवायं दोषः, तत्राप्यर्थादर्थान्तरकल्पनाभ्युपगमात्, दृष्टः श्रुतो वार्थान्यथा नोपपद्यते इत्यर्थकल्पनेत्येव ग्रन्थोपनिबन्धात्, तस्य तस्मात्प्रतीतिरिति तत्र व्यवहारस्तत्रावाच्यतत्प्रतीतौ तदनुप्रवेशो दोष एव, स्वभावहेताविव तद्बुद्धिसिद्ध्या तत्सिद्धेः प्रमाणान्तरवैफल्यादिति ।

**प्राभाकरमतेनार्थापत्तेरेनुमानवैलक्षण्यनिरूपणम्—**

प्राभाकरास्तु प्रकारान्तरेणानुमानाद्भेदमत्राचक्षते अनुमाने गमकविशेषण-  
मन्यथानुपपन्नत्वमनलं विना धूमो हि नोपपद्यते, इह तु विपर्ययः. गम्यो गमकेन  
विना नापपद्यते गम्यो बहिर्भावः स जीवतो गृहाभावः विना नोपपद्यते गृहान्नि-  
र्गतो जीवन् बहिर्भवतीति, भाष्यमप्येवं योजयन्ति, दृष्टं श्रुतो वार्थोऽर्थक-  
ल्पना अर्थान्तर(१) कल्पयतीत्यर्थः, यतः सा कल्पना प्रमेयद्वारिकाऽन्यथा नो-  
पपद्यते कल्पमानोऽर्थोऽन्यथा नोपपद्यते स च गम्य इति,

**प्राभाकरमतार्थापत्तेरेनुमानवैलक्षण्यनिराकरणम्—**

एतदपि ग्रन्थवैषम्योपपादनमात्रं न तु नूतनविशेषोत्प्रेक्षणम्, गम्ये  
तावद्गृहीते सति तद्गतमनुपपद्यमानत्वं कथमवधार्येत गृहीते तु गम्ये किं  
तद्गतानुपपद्यमानत्वप्रहणेन साध्यस्य सिद्धत्वान्, पुरा तद्गतमन्यथाऽनुपप-  
द्यमानत्वं गृहीतमासीदिति चेद्, अहो महाननुमानाद्विशेष इदं हि पूर्वं  
प्रतिबन्धग्रहणमुक्तं स्यात्,

अपि च बहिर्भावस्य गृहाभावं विनाऽनुपपत्तिरिति उक्ते तस्मिन्सति त-  
स्योपपत्तिर्विक्तव्य सा च का किमुत्पत्तिर्ज्ञप्तिर्वा, यदि ज्ञप्तिः सा चानुमानेऽपि,  
गम्यं गमकं विना नास्ति तस्मिन्सत्यस्तीति समानः पन्थाः ।

उत्पत्तिस्तु गृहाभावाद् बहिर्भावस्य दुर्भणा ।

प्राक् सिद्धे हि गृहाभावे तदुत्पादः क्षणान्तरे ॥

कारणं पूर्वसिद्धं हि कार्यात्पादाय कल्पते ।

तेनैकत्र क्षणे जीवन्न गृहे न बहिर्भवेत् ॥

तस्माद्यत्किंचिदेतत् ।

एव च यदेके जप्स्युत्पत्तिकृतमिह वैलक्षण्यमुत्प्रेक्षितवन्तो धूमेनाग्निर्गम्यते  
एव गृहाभावेन बहिर्भावो जन्यतेऽपीति तदपि प्रत्युक्तं भवति ।

यत्तु संबन्धग्रहणाभावादित्युक्तं तदपि न सुन्दरम्, मन्दिराशुद्धम्(२) द्वा-  
रावत्तिनस्तदुत्पत्तेः ।

एतच्च स्वयमाशङ्क्य न तैः प्रतिसमाहितम् ।

उदाहरणमन्यत्तु व्यत्ययेन प्रदर्शितम् ॥

गृहाभावेन बहिरभावकल्पनमिति तत्रैव तदेव तदेव वक्तव्यम्, इयमभाव-  
पूर्विका न भवत्येवार्थापत्तिः, षडर्थोपत्ती प्रतिज्ञायेममभावपूर्विकामार्थापत्तिमु-

( १ ) 'अर्थापत्तिरपि दृष्टः श्रुतो वार्थोऽन्यथा नोपपद्यत इत्यथेकल्पना' इति शा-  
वरभाष्यम् ।

( २ ) मन्दिराशुद्धमित्यधिकं प्रतिभाति ।

५ न्या०

त्कोपनैयायिककटाक्षपातभीतामिह गहने हरिणीमिव यदुपेक्ष्य गम्यते तदत्यन्त-  
मत्रभवतामनार्यजनोचित चेष्टितम् ।

त्वदेकशरणा बालामिमामुत्सृज्य गच्छतः ।

कथं ते तर्कयिष्यन्ति मुखमन्या अपि स्त्रियः ॥

भावेनाभावकल्पना तु प्रत्यक्षपूर्विकैवार्थापत्तिः, तस्या अपि च न दुरवगमः  
संबन्धः, असर्वगतस्य द्रव्यस्य नियतदेशवृत्तेरवलेशेन तदितरदेशनास्तित्वाव-  
धारणात्, अग्निव्यतिरेकनिश्चये च धूमस्य भवतां का गतिः, या तत्र घातार्ता  
सैवेहापि नो भविष्यति, न च भूयोदर्शनावगम्यमानान्वयमात्रैकशरणतया-

यस्य वस्त्वन्तराभावो गम्यस्तस्यैव दुष्यति ।

मम त्वदृष्टिमात्रेण गमका सहचारिण ॥

इति कथयितुमुचितम्, अनिश्चितव्यतिरेकस्य साध्यनिश्चयाभावादिति दर्श-  
यिष्यामः, पक्षधर्मान्वयव्यतिरेको ऽपि नागृहीतो ऽनुमानाङ्गम्, बहिरभावसिद्धौ  
चानुमानप्रयोगः स एव यस्त्वया दर्शितः, प्रतिपन्नप्रयोगः प्रत्यक्षादिविरुद्धत्वा-  
द्धेत्वाभास एवेत्यलं प्रसङ्गेन ।

श्रुतार्थापत्तेरनुमानानिरीकृतत्वनिरूपणम् ।

श्रुतार्थापत्तिरपि वगकी नानुमानाङ्गिते, वचनैकदेशकल्पनाया अनु-  
पपन्नत्वादर्थस्य च कार्यलिङ्गस्य सत्त्वान्, यथा क्षितिधरकन्दराधिकरणं धूम-  
मवलोक्य तत्कारणमनलमनुमिनोति भवान् एवमागमात्पीनत्वाख्य कार्यमवधा-  
र्य तत्कारणमपि भोजनमनु मनोतु को ऽत्र विशेषः, तत्कार्यतया भूयोदर्शनतः  
प्रतिपन्नत्वात्, लिङ्गस्य तु कश्चित्प्रत्यक्षेण ग्रहणं कश्चिद्वचनतः प्रतिपत्तिरिति-  
नैष महान्भेदः ।

ननु वचनमपरिपूर्णमिति प्रतीतिमेव यथोचितां जनयितुमसमर्थम्,  
किं पीनो देवदत्ता दिवा न भुङ्क्त इत्येता न भवति तत्पीनताप्रतीतिः,  
न न भवति साकाङ्क्षा तु भवति, न च साकाङ्क्षप्रतीतिकारिणस्तस्य  
प्रामाण्यमिति तदेव तावत्पूरयितुं युक्तम्, तदसन्-कस्यात्र साकाङ्क्षत्वं  
किं शब्दस्य किं वा तदर्थस्य उत स्विन्नदवगमस्येति शब्दस्य ताव-  
दर्थनिरपेक्षस्य न का चिदाकाङ्क्षा ऽनभिव्यक्तशब्दवत्, अर्थस्तु साकाङ्क्षः  
सन्नर्थान्तरमुपकल्पयतु का ऽवसरो वचनकल्पनाया, अवगम्यो ऽप्यर्थविषय  
एव साकाङ्क्षो भवति न शब्दविषयः श्राव्यकरणकः, तस्मादवगमनैराकाङ्क्ष-  
सिद्धये तदर्थकल्पनमेव युक्तम्, वचनैकदेशकल्पनमप्यर्थवगतिरसिद्ध्यर्थमेवेति  
तत्कल्पनमेवास्तु किं सापानान्तरेण ।

यत्तु कल्प्यमानस्यावैदिकत्वमर्थस्य प्राप्नोतीति, तत्र वचनकल्पनापक्षे सुत-

रामवैदिकः सो ऽर्थः स्यात्, कल्प्यमानस्य वचनस्य वेदान्यत्वात्, श्रुतो ऽनु-  
मितश्च द्विविधः स वेद एवेति चेच् श्रौतार्थः श्रौतार्थानुमितो द्विविधः स वेदार्थ  
एव भविष्यतीति किं वचनसापानान्तरकल्पनया, तेन श्रयमाणवेदवचनप्रतिपा-  
द्यार्थसामर्थ्यलभ्यत्वादेव तस्य वेदार्थता भविष्यति, सर्वथा न वचनैकदेशविष-  
या श्रुतार्थापत्तिः श्रेयसी श्रुत्येकदेशकल्पनापक्षप्रतिक्षेपाच्च तदतीन्द्रियतया संब-  
न्धग्रहणमघटमानमिति यदुक्तं तदपि प्रत्युक्तम्, अर्थं तु सामान्येन सबन्धग्रहण-  
मपि सूत्रपादम्, तत्र तत्र यज्यादेरर्थस्याधिकाराद्यर्थान्तरासंबन्धस्य दृष्टत्वादिति ।

प्राभाकरमतेन श्रुतार्थापत्तिनिराकरणम् ।

प्राभाकरास्तु दृष्टः श्रुतो वेति भाष्य लौकिकमभिधानान्तरमेवेदमुपलब्धिव-  
चनमिति वर्णयन्तः श्रुतार्थापत्तिं प्रत्याचक्षते, श्रूयमाणस्यैव शब्दस्य तावत्त्यर्थे  
सामर्थ्यमुपगच्छन्तः तमर्थं शाब्दमेव प्रतिजानते वाक्यस्य दूराविदूरव्यवस्थि-  
तगुणागुणक्रियाद्यनेककारककलापोपरक्तकायात्मकवाक्यार्थप्रतीताविषोरिव दी-  
र्घदीर्घो व्यापारः अविरतव्यापारे च शब्दे सा प्रतीतिरुदेति तद्व्यापारविरतौ नोदे-  
ति तदुत्पादककारकाभावात्, बृद्धव्यवहारतश्च शब्देषु व्युत्पाद्यमानो लोकस्तथा-  
भूतवाक्यव्यवहारिणा बृद्धान् पश्यन्वाक्यस्य च तादृशवाक्यार्थे सामर्थ्यमव-  
धारयति, तदनुवर्त्तीनि तु पदानि तस्मिन्नैमित्तिके निमित्तानि भवन्ति, नैमित्ति-  
कानुकूल्यपर्यालाचनया क चिदश्रयमाणान्यपि तानि निमित्ततां भजन्ते विश्व-  
जिदादौ(१) स्वर्गकामादिपदवन्, के चिच्छ्रयमाणान्यपि तदनुकूलत्वात्परित्य-  
ज्यन्ते यथाभय हविरात्तिमाच्छदित्वित्, (२) क चिदन्यथा स्थितानि तदनुरो-  
धादन्यथैव स्थाप्यन्ते प्रयाजशेषेण हवीर्ष्याभिवारयतीतिवत् (३), तस्मात्प्रथमावग-

( १ ) विश्वजिता यजेत इत्यत्र अभूयमाणोऽपि स्वर्गः निमित्ततां भजते इति  
'स स्वर्गः स्मारत्सर्वांश्च प्रत्यविशिष्टत्वात्' इति सूत्रेण सामांसायां सिद्धान्तितम् ।

( २ ) मी० ६ अ० ४ पादे ६ अधिकरणे 'यस्योभयं हविरात्तिमाच्छेदैर्द्वन्द्वं पञ्च  
शरावमोदनं निर्वापेत्' इत्यत्र उभयार्तो पञ्चशराव उतान्यतरातोर्वपीतिसंक्षेपे इह नाति-  
मात्रं न वा हविर्मात्रं निमित्तं किन्तु उभयशब्दाभ्यामात्रेण तदर्थं मिलितमिति उभया-  
तोर्वेव पञ्चशराव इति पूर्वपक्षे यदि यस्य हविरात्तं यस्योभयमार्तमिति द्वयं निमित्तो-  
क्त्य पञ्चशरावो विधीयेत तदा वाक्यमेः स्यात् हविरात्तिश्चान्यतरातोर्वविशिष्टेति  
तथापि नैमित्तिकं स्यादिति सिद्धं नः समीहितम् अतो नोभयं निमित्तसन्निपाति किन्तु  
हविरात्तिमात्रं निमित्तमिति सिद्धान्तः उभयपदं त्वेव याजनीयम् न सायं दाहातिरेव  
निमित्तं न प्रातर्दोहातिरेव किन्तु उभयमपि परस्परानपेक्षं निमित्तम् इति ।

( ३ ) प्रयाजशेषेण हवीर्ष्याभिवारयतीति प्रकृतौ श्रुतम् तद्विकृतावतिदिष्टम् ।  
विकृत्यश्च बाजपेयागताः पक्षवः ते च द्विविधाः क्रतुपक्षव प्राजापत्यपक्षवश्च एते उभय-  
विधा अपि पक्षवः प्रातः सदैवोपक्रम्यन्ते ततः सदैवामर्थं सकृदेव प्रयाजा अनुधीयन्ते

तैकघनाकार (१)वाक्यार्थानुसारेण सतामसतां वा पदानां निमित्तभावव्यवस्था-  
पनादश्रूयमाणतथाविधैकदेशादपि वाक्यात्तदर्थवगतिसम्भवात्किं श्रुतार्थोपपत्त्या,  
अत एव न सोपानव्यवहितं तस्यार्थस्य शाब्दत्वं साक्षादेव तत्सिद्धे, न च  
श्रूयमाणेषु निमित्तेषु कुतस्तदर्थमवगच्छामः अनवगच्छन्तश्च कीदृश नैमित्तिक-  
मवकल्पयाम —

उच्यते—श्रुतेष्वपि पदेषु तेषां निमित्तभावो न स्वमहिम्ना ऽवकल्पते किं तु  
नैमित्तिकानुसारद्वारक इत्युक्तम्, एवमश्रुतेष्वपि भविष्यति, न यजौ करणवि-  
भक्तिं शृणुमो न स्वर्गे कर्मविभक्तिं नाग्निचिदादिषु किंप्रत्ययं नाधुनादिषु प्र-  
कृति न समासतद्धितेषु यथोचिता विभक्तिमपि च प्रतीम एव तदर्थम्, एव वि-  
श्वजिदादावपि यजेतेति नैमित्तिकबलादेव स्वर्गकामादिपदार्थं प्रत्येक्ष्यामः, नि-  
योगगर्भत्वाच्च विनियोगस्य लिङ्गादीनि श्रुतिकल्पनामन्तरेणापि नियोगव्या-  
पार परिगृह्य तेन वस्तुनि विनियोजकता प्रतिपत्स्यन्ते ।

नन्वेवं सति सर्वत्र शब्दव्यापारसम्भवान् ।

मुख्यस्यापि भवेत्साम्यं गौणलाक्षणिकादिभिः ॥

श्रुतिलिङ्गादिमानानां विरोधो यश्च वर्यते ।

पूर्वपूर्वबलीयस्त्वं तत्कथं वा भविष्यति ॥

उच्यते—सत्यपि सर्वत्र शब्दव्यापारे तत्प्रकारभेदोपपत्तौ न दोषः, न हि  
पदानां सर्वात्मना निमित्तभावमपहायैव नैमित्तिकप्रतीतिरुपप्लवते, तदपरित्या-  
गाच्च तत्स्वरूपवैचित्र्यमनुवर्तते एव ।

अन्यथा सिंहशब्देन मतिः केसरिणीमुते ।

अन्यथा देवदत्तादौ प्रतीतिरुपजन्यते ॥

गङ्गायां मज्जतीत्यत्र गङ्गाशब्दो निमित्तताम् ।

उपयाति यथा नैवं घोषादिवसतौ तथा ॥

श्रुतिलिङ्गवाक्यप्रकरणस्थानसमाख्यानमप्यर्थसन्निकर्षविप्रकर्षकृतो ऽस्त्येव  
विशेष इति तत्रापि न विनियोगसाम्यम् ।

श्रुतिलिङ्गादिभिर्यो ऽपि कल्पयेद्विनियोजिकाम् ।

तस्यापि तस्यास्तुल्यत्वाद्वाध्यबाधकता कथम् ॥

तत्र क्रतुप्रशूनां प्रातः सवने आलम्भात् तदीयहविषां प्रयाजशेषेणाभिधारणं निर्विघ्नं  
सिद्ध्यति प्राजापत्यप्रशूनां तु माध्यन्दिने सवने आलम्भात् तदीयहविषामभिधारणार्थं  
प्रातः कालीनः प्रयाजशेषो धारयितव्य इति पूर्वपक्षे अभिधारणस्य शेषप्रतिपत्तिरु-  
पतया हविः संस्कारकस्वाभावात् प्राजापत्यवपाभिधारणाय प्रयाजशेषो न धारयितव्य  
इति सिद्धान्तः ।

( १ ) प्रथमावगतौकवनाकारेति आदर्शस्थः पाठोऽसङ्गतः ।

अथ तत्कल्पने तेषां विदूरान्तिकवृत्तिता ।

स एवार्थगतो न्याय इति तत्कल्पनेन किम् ॥

ऐन्द्राग्नादिषु वैकृतेषु कर्मसु न प्राकृतविध्यन्तवचनानुमानमपि तु चोदक-  
व्यापारेण तस्यैव प्राप्तिः वैकृतस्य विधे कदा चिदाकाङ्क्षा चोदक इत्युच्यते,  
नन्वेवमुभयत्र तदवगमाविशेषादुपदेशातिदेशयो को विशेषः, न नियो-  
गावगमे कश्चिद्विशेषः, किं तूपदेशो यथोपदेशं कार्यमतिदेशे तु यथाकार्यमुपदे-  
श इत्येव तयोर्विशेषः ।

ननु यथाकार्यमुपदेशो ऽनुपयुज्यमानकृष्णलक्षर्ववघातादेः प्राप्तिरेव न भवे-  
दिति को बाधार्थः, न अखण्डमण्डलविध्यन्तकाण्डप्राप्तेः, न हाशाशिकया चो-  
दकः प्रवर्तते इत्यलमनया प्रसक्तानुप्रसक्त्यागतशास्त्रान्तरगर्भकथाविस्तरप्र-  
स्तावनया ।

इति प्रसङ्गाद् व्याख्यातं लेशतो वाक्यविन्मत्तम् ।

एतस्य युक्तायुक्तवपरिच्छेदे तु केवलम् ॥

श्रुतार्थापत्तिरस्माकं दूषणीयतया स्थिता ।

तद्दूषणं च पूर्वोक्तवीध्या ऽनेन, पथा ऽस्तु वा ॥

### ध्वनिनिराकरणम्—

एतेन शब्दसामर्थ्यमहिम्ना सो ऽपि वारितः ।

यमन्यः पण्डितमन्यः प्रपेदे क चन ध्वनिम् ॥

विधेर्निषेधावगतिर्विधिवुद्धिर्निषेधतः ।

यथा—

भम धम्मिअ वीसत्थो(१) मा स्म पान्थ गृहं विश ॥

मानान्तरपरिच्छेदवस्तुरूपोपदेशिनाम् ।

शब्दानामेव सामर्थ्यं तत्र तत्र तथा तथा ॥

अथ वा नेहशी चर्चा कविभिः सह शोभते ।

विद्वांसो ऽपि विमुह्यन्ति वाक्यार्थगहने ऽध्वनि ॥

तदलमनया गोष्ठ्या विद्वज्जनोचितया चिरं

परमगहनस्तर्कज्ञानामभूमिरयं नय ।

प्रकृतमधुना तस्माद् ब्रूमो न भात्यनुमानत—

स्तनुरपि सतामर्थपत्तेर्विशेष इति स्थितम् ॥

( १ ) भमधार्मिक इत्यत्र भ्रमणविधिना निषेधस्य मास्म पान्थेत्यत्रनिषेधेन  
विषेर्धर्मेजनेत्यर्थः ।



## अभावस्य प्रमाणान्तरत्वनिरूपणम् —

आह अभावस्तर्हि प्रमाणान्तरमस्तु ।

सत्परिच्छेदकं यत्र न प्रमाणं प्रवर्तते ।

तदभावमितौ मान प्रमाणाभाव उच्यते ॥

इह घटो नास्तीति घटं प्रति सदुपलम्भकप्रमाणप्रवृत्तिर्नास्तीति असौ प्रमाणाभावो घटाभाव परिच्छिन्नसि, तत्र च घटविषयज्ञातृव्यापारानुत्पाद एव दृश्यादर्शनवाच्यः प्रमाणं, नास्तीति बुद्धिः फलम् ।

अथ वा घटाभावप्राप्तीं प्रहीतृव्यापारं सदुपलम्भकप्रमाणाभावजनितो नास्तीति प्रत्ययस्वभाव प्रमाण, फल तु हानादिज्ञान भविष्यति, तदुक्तम्—

प्रत्यक्षादेरनुत्पत्तिं प्रमाणाभाव उच्यते ।

सात्मनोऽपरिणामां वा विज्ञानं वा ऽन्यवस्तुनि ॥ (१) इति ।

अन्यवस्तुशब्देन घटाभाव उक्तः, तत्र तावदिदं नास्तीति ज्ञानं न प्रत्यक्ष-जनितमिन्द्रियार्थसन्निकर्षाभावान्, सन्निकर्षो हि सयोगसमवायस्वभाव तत्प्रभावभेदो वा संयुक्तसमवायादिरिह नास्त्येव संयुक्तविशेषणभावो ऽपि न सम्भवति कुम्भाभावस्य भूप्रदेशविशेषणत्वाभावान्, न ह्यसंयुक्तसमवेतं वा किञ्चिद्विशेषणं भवति संयुक्तस्य दण्डादेः समवेतस्य शुक्लगुणादेस्तथाभावदर्शनाद्, अभावश्च न केन चित्संयुज्यते अद्रव्यभावान्, न कश्चित्समवेति गुणादिवैलक्षण्यादिति, यदि च संयुक्तविशेषणभावसन्निकर्षोपकृत चक्षुरभावं गृह्णाति तर्हि तद्विशेषात्संयुक्तद्रव्यवर्तीन् रसादीनपि गृह्णीयात् तदभावमपि मा प्रहीदयोग्यत्वाविशेषात्, योग्यायोग्यत्वकृतप्रहणाप्रहणनियमवादे वा योग्यतैव सन्निकर्षो भवति किं षट्कघोषणेन, तस्मान्न घटाभावज्ञानं चाक्षुषम् ।

ननु भूप्रदेशं च घटाभावं च विस्फारितं चक्षुषि निरीक्षामहे निमीलिते तु

( १ ) श्लो० अभावग्रन्थे १० श्लो० । अभावोऽपि प्रमाणाभावो नास्तीत्यर्थः स्यासन्निकृष्टस्य इति भाष्यम् । तत्र 'प्रमाणपञ्चकं यत्र वस्तुरूपे न जायते । वस्तुसत्तावबोधार्थं तत्राभावप्रमाणाता' इत्यनेन प्रमाणपदं प्रत्यक्षादिप्रमाणपञ्चकपरमिति व्याख्याय अभावशब्दं व्याचष्टे—प्रत्याक्षादेरिति । तां (प्रत्यक्षाद्यनुत्पत्तिं) द्विधा विमज्जते चेति । सोऽयमात्मनो घटादिविषयः प्रत्यक्षादिज्ञानस्वरूपः परिणामः तदभावमात्रमेवानुत्पत्तिभाव इति बोध्यते तच्च घटाद्यभावविषयं नास्ति बुद्धिजनकतया इन्द्रियादिवत्प्रमाणम् नास्तीति बुद्धिश्च फलम् सैव वा बुद्धिर्घटाद्यभावरूपे वस्तुनि जायमाना लक्षणयानुत्पत्त्यभावशब्दाभ्यामुच्यते तत्प्रमाणे च हानादिघोः फलम्, तदेवं भाष्यार्थः प्रत्यक्षाद्यभावो यो नास्तीत्यर्थस्य बोधकः सोऽभावो नाम प्रमाणम् इति भ्यायरेखाकरः ।

तस्मिंस्तयोरन्यतरमपि न पश्यामः, तत्र समाने च तद्भावभावित्वे भूप्रदेशज्ञानं चाक्षुषमभावज्ञानं तु न चाक्षुषमिति कुतो विशेषमवगच्छामः, बाढमवगच्छामः, सन्निकर्षाभावादेव न ह्यसन्निकृष्टं चक्षुरवगतिजन्मने प्रभवति तद्भावभावितं त्विदमन्यथासिद्धम्, विदूरदेशे व्यवस्थितस्थूलज्वालावलीजटिलज्वलनगतभास्वरूपोपलम्भानुवर्तितदगतोष्णस्पर्शज्ञानवत्, तत्र यथा रूपानुमीयमानस्पर्शवेदने नयनान्वयव्यतिरेकान्वयविधानमन्यथासिद्धम् एवमिहापि भूप्रदेशोपलम्भानुवर्तिनाभावित्वे कुम्भाभावग्रहणे तत्कृतमिन्द्रियान्वयव्यतिरेकान्वयविधानमिति न चाक्षुषो घटाभावप्रतिभासः, तदुक्तम्—

गृहीत्वा वस्तुसद्भावं स्मृत्वा च प्रतियोगिनम् ।

मानसं नास्तिताज्ञानं जायते उद्धानपेक्षया ॥ (१) इति ।

अतश्चैवमसन्निहितस्यापि कश्चिद्ग्रहणदर्शनात्, स्वरूपमात्रकेण गौरमूलकमुपलब्धवत्: ततो देशान्तरं गतस्य तत्र केन चिद् गगोऽस्ति वा नास्ति वेति पृष्ठस्य सत् स्वरूपमात्रं गृहीतं गौरमूलकमनुस्मरतः तदानीमसन्निकृष्टेऽपि गर्गस्याभावे तदैव तस्य ज्ञानमुदेति तत्रेन्द्रियकथाऽपि नास्ति इति न तस्य प्रत्यक्षत्वम्, चानुमानगम्योऽयमभावः भूप्रदेशस्य तदगतघटादर्शनस्य वा लिङ्गत्वानुपत्तेः, न भूप्रदेशो लिङ्गमग्रगृहीतसम्बन्धस्यापि तत्प्रतीतेः अन्यैकान्तिकत्वाद् अपक्षधर्मत्वात्, तदधिकरणभावानन्त्येन सम्बन्धग्रहणासम्भवाच्च, नापि घटादर्शनं लिङ्गम्, अपक्षधर्मत्वाद्घटादर्शनं घटस्य धर्मो न तदभावस्य, घटभावप्रतीतिं प्रति व्याप्रियमाणत्वात्तद्वर्त्मत्वमस्येति चेन्न इतरेतराश्रयप्रसङ्गात्, तद्वर्त्मत्वे सति लिङ्गप्रतीतिजनकत्वं प्रतीतिजन्मनि सति तद्वर्त्मताज्ञानमदर्शनस्य दुर्घटमेव, सिद्धायां तु किं पक्षधर्मताज्ञानेन साध्यप्रतीतेः सिद्धत्वात्,

अपि चेदमदर्शनाख्यं लिङ्गमविदितव्यामि कथमभावस्यानुमापक भवेत्, व्याप्तिग्रहणं च धूमाग्निदुभयधर्मिग्रहणपूर्वकम्, तत्र व्याप्तिग्रहणवेलायामेव तावत् कुतस्त्यमभावाख्यधर्मिग्रहणमिति चिन्त्यम्, तत् एवानुमानादिति यद्युच्यते तदितरेतराश्रयम्, अनुमानान्तरनिबन्धने तु तद्ग्रहणेऽनवस्था, अदर्शनाख्यलिङ्गमपि दर्शनाभावस्वभावमिति तत्स्वरूपपरिच्छेदचिन्तायामपि अयमेव पन्थाः, अत्रा दूरमपि गत्वा तदवगमसिद्धये प्रमाणान्तरमभावपरिच्छेदनिपुणमवगन्तव्यमिति तत् एव तदवगमसिद्धेर्न तस्यानुमेयत्वम्, न चेदमिह

(११) श्लोकवा० अभावग्रन्थे श्लोक २७ । दृश्यादर्शनसम्भावे प्रमाणं नादर्शनमात्रं येन चाश्रयभूतं भूतलादिकं वस्तु गृहीतं तस्यैव घटो दृश्यो भवति नान्यस्य च । नमोऽस्तिताज्ञानस्यैव च तद्ग्रहणमिति दृश्यादर्शनसिद्धयेऽक्षापेक्षा नाभावग्रहणाय आश्रये गृहीते प्रतियोगिनि च स्मृतेऽक्षस्थानीयेन दृश्यादर्शनसहायेन मनसैवाभावज्ञानमिति नेन्द्रियस्याभावग्रहणे शक्तिः कल्पनीयेत्यर्थः ।

घटो नास्तीति ज्ञानं शब्दोपमानार्थापत्त्यन्यतमनिमित्तमाशङ्कितुमपि युक्तमिति, सदुपलम्भकप्रमाणातीतत्वादभावस्यैव भूमिरभाव इति युक्तम् ,

अपि च प्रमेयमनुरूपेण प्रमाणेन प्रमातुमुचितम्—

भावात्मके प्रमेये हि नाभावस्य प्रमाणता ।

अभावे ऽपि प्रमेये स्यान्न भावस्य प्रमाणता ॥

न प्रमेयमभावाख्यं निहृतं बोधयत्त्वया ।

प्रमाणमपि तेनेदमभावात्मकमिष्यताम् ॥

**अभावस्य प्रमाणान्तरत्वनिराकरणम्—**

अत्राभिधीयते, सत्यमभावः प्रमेयमभ्युपगम्यते प्रत्यक्षाद्यवसीयमानस्वरूपत्वाच्च प्रमाणान्तरमात्मपरिच्छिन्नये मृगयते ।

अदूरमेदिनीदेशवर्त्तिनस्तस्य चक्षुषः ।

परिच्छेदः परोक्षस्य क चिन्मानान्तरैरपि ॥

तथा चेह घटो नास्तीति ज्ञानमेकमेवेदम् इह कुण्डे दधीति ज्ञानवद् उभयालम्भनमनुपरतनयनव्यापारस्य भवति तत्र भूप्रदेशमात्रे एव नयनजं ज्ञानमितरत्र प्रमाणान्तरजनितमिति कुतस्त्यो ऽयं विभागः, अत्राग्निरिति युक्तो ऽयमनक्षजः प्रतिभासः धूमग्रहणानन्तरमविनाभावस्मरणादिबुद्धचन्तरव्यवधानसम्भवात्, इह तु तथा नास्त्येव, अव्यवहितैव हि भूप्रदेशवद् घटनास्तितावगतिरविच्छेदेनानुभूयते, न च क्षितिधराधिकरणपरोक्षाशुक्ष्णवदनीक्षणविषयता भवति भावस्य तद्व्यापारान्वयव्यतिरेकानुविधानात्तत्प्रतीतेः, तत्र हि व्यापृताक्षो ऽपि न पर्वतवर्त्तिनमनलमवलोकयितुमुत्सहते, इह तु घटाभावमपरिम्प्लाननयनव्यापार एव पश्यतीति चाक्षुषमभावज्ञानं तद्भावभावित्वविधानात् न च दूरव्यवस्थितहुतवह्निरूपदर्शनपर्वकस्पर्शानुमानवदिदमन्यथासिद्धं तद्भावभावित्वम्, तत्र हि बहुशः स्पर्शदर्शनकौशलशून्यत्वमवधारित चक्षुषः स्पर्शपरिच्छेदि च कारणान्तरत्वमिन्द्रियमवगतम्, अविनाभाविता च पुरा तथाविधयो रूपस्पर्शयोरुपलब्धेत्यनुमेय एवासौ स्पर्श इति युक्तं तत्रान्यथासिद्धत्वं चक्षुर्व्यापारस्य, प्रकृते तु नेटशः प्रकारः समस्ति, न चैकत्र तद्भावभावित्वमन्यथासिद्धमिति सर्वत्र तथा कल्प्यते, एवं हि रूपमपि चाक्षुषतामवजह्यात्,

ननु नीरूपस्यासम्बद्धस्य च चाक्षुषत्वमभावस्य कथमभिधीयते, चक्षुर्जनितज्ञानविषयत्वाच्चाक्षुषत्वं न रूपवत्त्वेन, रूपवतामपि परमाणूनामचक्षुषत्वात्, सम्बद्धमपि न सर्वं चाक्षुषमाकाशस्य तथात्वे ऽपि तदभावात्,

नन्वसम्बद्धस्य चक्षुषा ग्रहणे दूरव्यवहितस्य विभीषणादेरपि चाक्षुषत्वप्रसङ्गः, उच्यते—भावे खल्वयं नियमः, यदसम्बद्धस्य चक्षुषा ऽग्रहणम् अ-

भावस्त्वसम्बद्धो ऽपि चक्षुषा प्रहीष्यते, षट्प्रकारसन्निकर्षवर्णनमपि भावाभि-  
प्रायमेव, सम्बद्धं हि यद् गृह्यते तत् षण्णां सन्निकर्षाणामन्यतमेन सन्निक-  
र्षेणेति, प्राप्यकारित्वमपि इन्द्रियाणां वस्त्वभिप्रायमेवोच्यते, तस्मादवस्तुत्वाद-  
भावस्य तेन सन्निकर्षमलभमानमपि नयनमुपजनयति तद्विषयमवगममिति न  
दोषः, न चासंबद्धत्वाविशेषाद् देशान्तरादिषु सर्वाभावप्रहणमाशङ्कनीयम्,  
आश्रयप्रहणसापेक्षत्वादभावप्रतीते आश्रयस्य च सन्निहितस्यैव प्रत्यक्षत्वात्,  
अथवा संयुक्तविशेषणभावाख्यसन्निकर्षोपकृतं चक्षुरभावं प्रहीष्यति, यथा  
समवायप्रत्यक्षत्ववादिनां पक्षे समवायमिति ।

ननु तद्विदमसिद्धम् असिद्धस्य दृष्टान्तीक्रियते, मैवम्—भवता ऽपि द्रव्य-  
गुणयोर्वृत्तेरपरिहार्यत्वात्, भेदबुद्ध्या सिद्धभेदयोरसंबद्धयोश्च द्रव्यगुणयोरदर्श-  
नादवश्यं का चिद्वृत्तिरेषितव्येत्यलमर्थान्तरचिन्तनेन ।

यत्तु संयोगसमवाययोरभावादभावे न भूप्रदेशस्य विशेषणमिति तदप्य-  
साधु—संयोगसमवायाभ्यामन्यस्यैव विशेषणविशेष्यभावनाम्न संबन्धस्यादूरे  
एव प्रतीतिबलेन दर्शयिष्यमाणत्वात् ।

यस्तु संयुक्तविशेषणभावे सन्निकर्षे रसादिभिरतिप्रसङ्ग उद्भावितः सो ऽयं  
संयुक्तसमवायाख्ये चक्षुरूपसन्निकर्षे ऽपि समानो दोषः, संयुक्तसमवाये ऽपि  
तर्हि मा भूत् सन्निकर्षः किं नशिद्धन्नम्, तत्किमसंबद्धमेव रूपं गृह्णातु चक्षुः न हि  
संयुक्तसमवायादन्यश्चक्षुरूपयोः सम्बन्धः ।

नन्वर्थप्रहणात्मको व्यापार एव चक्षुषः सन्निकर्षो, योग्यता वा तद्वशादेव  
रूपस्य तद्ग्राहकत्वमुपेयते न संयुक्तसमवायादिनेति स तर्हि व्यापारः सा वा  
योग्यता कथमभावमपि प्रति तस्य न स्यात्, प्राप्यकारीणि चेन्द्रियाणि कारक-  
त्वादिष्यन्ते सन्निकर्षश्च निह नूयते इति विप्रतिषिद्धम्, तस्मात् षट्प्रकारा स-  
न्निकर्षानुगामिनी योग्यता वक्तव्या, न योग्यतामात्रे एव विश्रम्य स्थातव्यम्,  
यत्र योग्यता तत्र सन्निकर्षोऽप्यस्ति न तु यत्र सन्निकर्षस्तत्रावश्यं योग्यतेत्येव-  
मभ्युपगच्छतां न रसाद्यतिप्रसङ्गचोदना धुनोति, मनोरसादेः सत्यपि सन्निकर्ष  
योग्यत्वाभावादप्रहणम् ।

योग्यतामात्रवादेपि नाभावस्यास्त्ययोग्यता ।

भवद्विर्वस्तुधर्मो ऽस्य को वा नाभ्युपगम्यते ॥

सर्वोपाख्यावियुक्तत्वान्नास्त्येवेत्येष वोच्यताम् ।

अभावश्चाक्षुषज्ञानविषयो वा ऽभ्युपेयताम् ॥

यदपि—स्वरूपमात्रं दृष्टं च पश्चार्त्तिकं चित्स्मरणमपि ।

तत्रान्यनास्तितां पृष्ठस्तदैव प्रतिपद्यते(१) ॥

इत्युक्तं तदपि न युक्तम्, वस्त्वन्तरविविक्तगौरमूलकस्वरूपग्रहणसमये एव तत्रासन्निहितसकलपदार्थाभावग्रहणस्य मेचकबुद्ध्या सिद्धत्वाद् इदानीं तद्गतगर्गाभावास्मरणं न तस्य परोक्षस्यानुभवः, तथा हि तदानीं गर्गस्तत्र नासीदित्येवमसौ स्मृत्वा सत्यवादी स्मरति इदानीं त्वस्तित्वनास्तित्वे प्रति संशेते एवासौ गर्गस्य कुतश्चिदागतस्येदानीं तत्रास्तित्वसम्भवात् ।

ननु न पूर्वं सर्वाभावग्रहणमनुभूतवानसौ गौरमूलके अननुभूयमानमपि तदस्य बलात्कल्प्यते ऽभ्यस्तविषये ऽविनाभावस्मरणवत्, तथा हि तेन तेनानुयुक्तः तस्य तस्याभावं स्मृत्वोत्तरमसौ सर्वेभ्य आचष्टे ।

ननु मेचकबुद्ध्या सकलाभावग्रहणे सहसैव सकलाभावस्मृतिरुपजायेत, मैवम्—यत्रैव प्रश्नादिस्मरणकारणमस्य भवति तदेव स्मरति न सर्वमविद्यमानस्मरणनिमित्तम्, अन्यत्र तु युगपदुपलब्धेष्वपि वर्णेषु युगपदन्यवर्णानुभवसमनन्तरं स्मरणम्, अन्यत्र तु युगपदुपलब्धेष्वपि ऽपि क्रमेण स्मरणं भविष्यतीति न मेचकबुद्ध्यावय दोष, किं च स्वरूपमात्रं दृष्टमिति वदता भवता ऽपि मेचकज्ञानमभ्युपगतमेव मात्रग्रहणेन तदन्याभावग्रहणसिद्धेः, एवं हि भवानेवाभ्यधात् ।

अयमेवेति यो ह्येष भावे भवति निर्णयः ।

नैष वस्त्वन्तराभावसवित्यनुगमादृते(२) ॥

इति, तस्माद् गौरमूलकावेशसमये एव तत्रासन्निहितस्य गर्गादेरभावग्रहणान्नेदानीं पराक्षाभावग्रहणमभावकारणमभ्युपगन्तव्यमिति प्रत्यक्षगत्य एवायमभाव ।

यत्पुनरननुमेयत्वम् इह घटो नास्तीति प्रकृताभावविषयमभ्यधायि तदस्माकमभिमतम्, कश्चित्पुनरसन्निकृष्टदेशवृत्तिरनुमेयो ऽपि भवत्यभावो यथा

( १ ) श्लोक० अभावग्रन्थे २८ स्वरूपमात्रमिति । अयमर्थः यदा हि कश्चित्प्रातः काले कश्चिद् देशमध्यासीनस्तत्र व्याघ्रादिकमदृष्ट्वा तदस्मरणाच्च तदभावमप्यगृहीत्वा देशमात्रं दृष्ट्वा देशान्तरगतो मध्यन्दिने पृच्छ्यते कश्चित्स्मिन्देशे प्रातः काले व्याघ्रो गजः सिंहः पाथिवो वा समागतः इति स तदा तं देशमवगतत्वात्स्मरणमपि तत्र देशेऽन्येषां व्याघ्रादीनामभावं प्रागगृहीतं दैवागृह्णाति न च मध्यन्दिने समये प्रातः कालिकस्याभावस्यानिन्द्रियसन्निकृष्टस्य सम्भवति प्रत्यक्षेण ग्रहणं तस्येन्द्रियसन्निकृष्टवर्तमानविषयत्वादिति न्यायसत्कारः ।

( २ ) श्लोकवार्तिकेऽभावग्रन्थे श्लो० १५ । योऽयं देवदत्त एवात्र गृहे नाग्न्यः स्यात्पुनरेवायं न पुरुष इति सावधारणो निर्णयः स वस्त्वन्तराभावानुविद्ध इत्यर्थः ।

सन्तमसे सलिलधाराविसरसिक्तसस्यमूलमभिवर्षति देवे घनपवनसंयागाभावो  
ऽनुमीयते यथा वार्धपत्ताबुदाहृतं गृहभावेन चैत्रस्य बहिरभावकल्पनमिति ।

आगमादप्यभावस्य क चिद्भवति निश्चयः ।

चौरादिनास्तिताज्ञानमध्वगानामिवाप्ततः ॥

यत्पुनरुक्तम् अनुरूपेण प्रमाणेन प्रमेयं प्रमीयते प्रमेयत्वाद्वात्मात्मकप्रमेय-  
वदिति, एतदप्यप्रयोजक साधनम्—

अभावः पटलादीनां प्रत्यक्षं प्रतिपद्यते ।

विपक्षे वृत्त्यभावश्च लिङ्गस्य सहकारिताम् ॥

पुरुषोक्तिषु दोषाणामभावश्चोपयुज्यते ।

सामग्र्यन्तर्गतात्तस्माद्भावादपि भावधीः ॥

अभावश्च क्व चिल्लिङ्गमिष्यते भावसंविदः ।

वृष्ट्यभावां ऽपि वाय्वभ्रसंयोगस्यानुमापकः ॥

तस्माद्युक्तमभावस्य नाभावेनैव वेदनम् ।

न नाम यादृशो यत्नो बलिरप्यस्य तादृशः ॥

**बौद्धमतेनाभाववस्तुत्वनिराकरणम्—**

अत्र रक्तपटा. (१)प्राहुः प्रमेये सति चिन्तनम् ।

युक्तं नाम प्रमाणस्य तदेव त्वतिदुर्लभम् ॥

अभावो नाम प्रतीयमानो न स्वतन्त्रतया घटाऽभावस्वरूपवदनुभूयते ऽपि  
तु देशकालप्रतियोगिविशिष्टत्वेन, तथा ह्येवं प्रतीतिरिदमिदानीमिह नास्तीति स  
चेत्थमवगम्यमानोऽपि यदि तैः सबद्ध एव भवेदभावः क एनं द्विष्यात्, न त्व-  
सौ तत्संबद्धः न हि देशेन कालेन प्रतियोगिना सहाऽस्य कश्चित्संबन्धः संयोग-  
समवायादेरनुपपत्तेः, न च संबन्धरहितमेव विशेषण भवति ।

ननु विशेषणविशेष्यभाव एव संबन्धः किं संबन्धान्तरापेक्षया, मैवम्-सं-  
बन्धान्तरमूलत्वेन तदवगमात्, संयुक्तं समवेतं वा विशेषणं भवति दण्डी देव-  
दत्तो नीलमुत्पलमिति, अतश्च न वास्तव स्वतन्त्र एव विशेषणविशेष्यभावः  
संबन्धः पुरुषेच्छया विपर्यस्यन्तमप्येन पश्यामः, विशेषणमपि विशेष्यीभवति  
विशेष्यमपि विशेषणीभवतीति काल्पनिक एवायं संबन्धः न वस्तुधमः, प्रति-  
योगिना सह नतरामभावस्य संबन्धो ऽसमानकालत्वात्, यदा हि घटो न तदा  
तदभावः यदा वा तदभावां न तदा घट इति, विरोधाख्यसंबन्धो भविष्यतीति  
चेत्को विरोधार्थः, यदि हि प्राक्सिद्धो घटाभाव आगत्य घट विरुन्ध्याद्-  
भवेदपि तद्विराषी घटमुद्गरयोरिव न त्वेवमस्ति तयोरसमानकालत्वात्, अ-

( १ ) रक्तपटाः—बौद्धाः ।

भ्युपगमे वा घटतदभावयोरिव वध्यघातकयोः साहचर्यमनुभूयेते, घटाभावः किं कुर्वन् घटं विरुन्ध्याद् अकिञ्चित्करस्य विरोधित्वेऽतिप्रसक्तिः अभावा-  
न्तरकरणत्वेऽनवस्था, मुद्गरादयो घटस्य नाभावहेतवो भवितुमर्हन्ति भावस्य  
स्वत एव भङ्गुरत्वेन विनाशहेतुनपेक्षत्वात् ।

भावो विनश्चरात्मा चेत्कृतं प्रलयहेतुभिः ।

अथाप्यनश्चरात्मा चेत्कृतं प्रलयहेतुभिः ॥

तस्माद्विजातीयकपालादिसन्ततिजननएव मुद्गरादिकारकव्यापारः साम-  
प्रचन्तरानुप्रवेशे सति सन्तत्यन्तरोत्पादां न पुनरभावस्य ततो निष्पत्तिः, स हि  
घटाद्वस्त्वन्तर चेत्किमायात यदसौ न पूर्ववदुपलभ्यते, तद्विरोधित्वादिति  
चेत्प्रत्युक्तमेतन्, अन्तर्धानत्वे तु घटस्यैव मुद्गरकार्यत्वं स्यात् ।

ननु यानि मुद्गरेण कपालानि जन्यन्ते स एव घटाभावः, हन्त तर्हि  
कपालस्फोटने सति घटाभावस्य विनष्टत्वाद् घटस्योन्मज्जनं प्राप्नोति किं चाकि-  
ञ्चित्कराणि कपालानि घटस्याऽभाव इति यद्युच्यते पटस्यापि तथोच्येरन्,  
किञ्च कारकत्वं तेषां पूर्ववन् प्रतिक्षेपव्ययम्, अपि चायमभावा भवनधर्मा  
वा स्यादभवनधर्मा वा भवनधर्मत्वे भावांसौ भवेद् घटादिवत्, अभवन-  
धर्मा तु यद्यभावास्ति स नित्य एवासौ तर्हि भवेत्, स चायमेकपदार्थसम्बन्धी  
वा स्यात्सर्वपदार्थसम्बन्धी वा तत्रैकभावसम्बन्धित्वे न तस्य नियमकारण-  
मुत्पश्यामः, सर्वभावसम्बन्धित्वे तु सर्वपदार्थप्रतिकूलस्याभावस्य नित्यत्वा-  
न्नित्यः सन्नित्यो वा कश्चिदभावा नामास्ति ।

नन्वभावानभ्युपगमे भावानामितरेतरसङ्करादखिलव्यवहारविप्लवः प्राप्नोति,  
यदाह—

क्षीरे दधि भवेदेव दध्नि क्षीरे घटे पट ।

शशे शृङ्गं पृथिव्यादौ चैतन्य मूर्तिरात्मनि ॥ इति(१) ।

अभावाभ्युपगमं तु भावानामितरेतराभावादसङ्कीर्णस्वभावत्वाद् अभाव-  
कारणकसङ्करपरिहारकथने तु सुतरां विप्लवः ।

भावो भावादिवान्यस्मादभावांशादपि ध्रुवम् ।

असङ्कीर्णोऽभ्युपेतव्यः स कथं वा भविष्यति ॥

अन्योन्यमपि भावानां यद्यसङ्कीर्णता स्वतः ।

भावैः किमपराद्धं वा परतश्चेत्कुतो नु सा ॥

भावेभ्यो यद्युपेयेत भवेदन्यान्यसश्रयम् ।

अभावान्तरजन्या चेदनवस्था दुरुत्तरा ॥

अभावस्वभावतायाश्च सर्वान् प्रत्यविशेषात्प्रतिषेध्यनिबन्धन एव तद्भेदः  
प्रतिषेध्याश्च भावाः परस्परेण भिद्यमानास्तं भिन्दन्तीति प्रत्युत भावाधीनम-  
भावानामसाङ्कर्यं वक्तुमुचितं ननु विपर्ययो युक्तः, तदखिलपदार्थव्यवस्थाविसं-  
प्लुलीभावभयादपि नाभावाभ्युगमो युक्तः ।

नन्वभावप्रतिज्ञेपे नवः किं वाच्यमुच्यताम् ।

नैव शब्दानुसारेण वाच्यस्थितिरुपेयते ॥

बौद्धाः खलु वयं लोके सर्वत्र ख्यातकीर्तयः ।

विकल्पमात्रशब्दार्थपरिकल्पनपण्डिताः ॥

कं चिन्नामपदप्राप्तवृत्तिना जन्यते नञ्चा ।

निषेधपर्युदस्तात्मविषयोऽस्लेखिनी मतिः ॥

कं चित्त्वाख्यातसम्बन्धमुपेत्य विदधात्यसौ ।

तदुपात्तक्रियारम्भनिवृत्त्युल्लेखमात्रकम् ।

ननु चानेन मार्गेण यदि भावा निरस्यते ।

एकादशप्रकारैषा ऽनुपलब्धिः कं गच्छतु ॥

### एकादशविधानुपलब्धिभिरुपलक्षणम्—

स्वभावानुपलब्धिः यथा नेह घटा ऽनुपलब्धेरिति, कारणानुपलब्धिर्यथा  
नात्र धूमो दहनानुपलब्धेरिति, व्यापकानुपलब्धिर्यथा नात्र शीतस्पर्शः पावको-  
पलब्धेरिति, कायानुपलब्धिर्यथा नात्र निरपवादा धूमहेतवः सन्ति धूमानुप-  
लब्धेरिति, स्वभावविरुद्धापलब्धिर्यथा नात्र शीतस्पर्शः पावकोपलब्धेरिति, स्व-  
भावविरुद्धकार्योपलब्धिर्यथा नात्र शीतस्पर्शो धूमापलब्धेरिति, विरुद्धव्याप्तो-  
पलब्धिर्यथा नाध्रुवभावी भूतस्यापि भावस्य विनाशा ह्रस्वन्तरापेक्षणादिति,  
कार्यविरुद्धोपलब्धिर्यथा नात्र शीतकारणमप्रतिबद्धसामर्थ्यमस्ति ज्वलनोप-  
लब्धेरिति, व्यापकविरुद्धापलब्धिर्यथा नात्र तुहिनस्पर्शः कृशानुदशेनादिति,  
कारणविरुद्धापलब्धिर्यथा नैतस्य रोमहृषदन्तवीणादिविशेषाः सन्ति सन्निहित-  
हुतवहाधिष्ठितविशेषादिति, कारणविरुद्धकार्योपलब्धिर्यथा प्रवृत्तदन्तवीणादि  
विशेषपुरुषाधिष्ठित एष देशो न भवति धूमवत्त्वादिति ।

सत्यमेकादशविधाऽनुपलब्धिर्निर्हण्यते ।

सा त्वसद्व्यवहारस्य हेतुर्नाभावसविदः ॥

नन्वनुपलब्धेः स्वभावहेतावन्तभाव उक्तः स्वभावहेतौ च साध्यसाधनयोर-  
व्यतिरेक इष्यते, असद्व्यवहारश्च ज्ञानाभिधानात्मकत्वात्तत् एव पृथगिति  
कथं तद्विषयतां यायात्, सत्यमेवम्—किन्तु नासद्व्यवहारस्तथा साध्यतेऽपि तु  
तद्योग्यता योग्यता च न ततोऽर्थान्तरमिति न स्वभावहेतुत्वहानिः ।



ननु योग्यता भावात्मिकाऽनुपलब्धिस्त्वभावस्वभावेति कथमनर्थान्तरत्वम् नैतदेवम् नह्यनुपलब्धिप्रतिषेधात्मिका मभावस्वभावामनुपलब्धिमनुपलब्धिविदो वदन्ति किं तु प्रतिषेधपर्युदस्तवस्त्वन्तरोपलब्धिमेवार्थाभावस्वभावामिति, अत एवेदमपि न चाद्यम् अनुपलब्धेरभावात्मकत्वादनुपलब्ध्यन्तरपरिच्छेद्यत्वादनवस्थेति, यस्माद्वस्त्वन्तरापलम्भात्मिकाऽनुपलब्धिः स्वसंबन्धैवेति ।

नन्वनुपलब्धेरसद्वचवहारसिद्धावदृष्ट्यापि तथात्वं सिध्येद् न, दृश्यत्वविशेषणोपादानादुपलब्धिलक्षणप्राप्तस्यानुपलब्धेरसद्वचवहारो न-यस्य कस्यचिदिति, तत्र-

घटादेः पूर्वदृष्टस्य दृश्यत्वपरिनिश्चयात् ।  
 असत्त्वव्यवहारो हि सिध्यत्यनुपलब्धितः ॥  
 एकान्तानुपलब्धेषु(१) विहाय कुसुमादिषु ।  
 (असत्त्वाधीन) दृश्यत्वयोग्यताऽनवधारणात् ॥  
 न शक्योऽनुपलम्भेन कतु नास्तित्वनिश्चयः ।  
 तत्रापि त्वपिशाचा ऽयं चैत्र इत्येवमादिषु ॥  
 तादात्म्यप्रतिषेधे च दृश्यत्व नापयुज्यते ।  
 पिशाचेतररूपा हि चैत्रः प्रत्यक्षगोचरः ॥  
 ताद्वृष्यनिश्चये तस्य किं फल तद्विशेषणम् ।  
 इत्यसद्वचवहारस्य सिद्धेरनुपलब्धितः ॥  
 न भाववदभावाख्यं प्रमेयमवकल्पते ।

स्वमतेनाभावस्तुत्वस्थापनम्—

अत्राभिधीयते, इदं तावत्सकलप्राणिसाक्षिकं सवेदनद्वयमुपजायमानं दृष्टम् इह घटो ऽस्ति इह नास्तीति तत्र विकल्पमात्रसवेदनमनालम्बनमात्मांशावलम्बन वेत्यादि यदभिलष्यते तत्रास्तिताज्ञान इवास्तित्वज्ञाने ऽपि समानमतो द्वयोरपि प्रामाण्यं भवतु द्वयोरपि वा मा भूत्, यत्त्वस्तीति ज्ञानं प्रमाणमितरदप्रमाणमिति कथ्यत तादृच्छामात्रम्, अस्ताति ज्ञानसमानयागक्षेमत्वे च नास्तीति ज्ञानस्य विषयश्चिन्तनीयः ।

ननु घटविविक्तभूतलापलम्भभावे घटानुपलम्भ इत्युक्तं तदयुक्तम्, केयं घटविविक्तता सा भूप्रदेशादभिन्ना भिन्ना वा, अभेदे भूप्रदेशाविशेषाद् घटसन्निधाने ऽपि घटा नास्तीति प्रतिपात्तजोयेत भेदे तु नास्ति विवादः स्यात् ।

भेदाभेदे न चिन्त्या च घटादपि विविक्तता ।

अभेदे घट एव स्याद्भेदे चाभाव एव सा ॥

( १ ) विहायः कुलम्भ—लघुण्यम् ।

तदिह घटो नास्तीति घटविविक्तभूतलालम्बनतायामस्याः स्वसंविदः इहेति तावदस्मिन्संविदंशे देश आलम्बनमित्यविवाद एव, इह घटो ऽस्तीति भावप्रतीति समये ऽपि तत्र तदवभासाभ्युपगमान्, घटो नास्तीत्यत्र तु यदवभासते तत्र भूतलमात्रमेव भावप्रतीतिसमय तदतिरिक्तप्रतिभासस्यावश्यम्भावितात्, तदतिरिक्तं तु प्रतिभासमानं घटविविक्ततेति वा कथ्यतां घटाभाव इति वा नात्र वस्तुनि विशेषः,

ननु घटो नास्तीति विकल्पमात्रमेतत्, न दर्शनानन्तरप्रवृत्तत्वेन विधिविकल्पतुल्यत्वात् ।

यथानुभवमुत्पत्तुमर्हन्ति किल कल्पनाः ।

प्रतिषेधविकल्पस्तु न विध्यनुभवोचितः ॥

ननु नैव विकल्पानां वयं प्रामाण्यवादिनः ।

कामं विधिविकल्पानामपि मा भूत्प्रमाणता ॥

प्रामाण्यं दर्शनानां चेत्त्वविकल्पानुसारतः ।

इहापि तेषामेवास्ति तद्विकल्पानुसारतः ॥

वस्तुप्राप्त्या विधिविकल्पानां प्रामाण्यव्यवहार इति चेद् इहापि तत्प्राप्त्यैव निषेधविकल्पानामस्तु प्रामाण्यव्यवहारः, किमत्र वस्तु प्राप्यते इति चेत्तत्रापि किं प्राप्यते, नीलमिति चेत् सेयमभावस्यापि प्राप्तिर्भवत्येव नील हि प्राप्यमाणं तदभावाविनाभूतपीतादिव्यवच्छिन्नरूपं प्राप्यते सा चेय तथाभूतनीलप्राप्तिर्भवन्तीतराभावप्राप्तिरपि भवत्यन्यथा हि नीलप्राप्तिरेव न स्यादिति, एतच्च लाक्ष्णिकं विरोधमाचक्ष्णौर्भवद्भिरेवापगतम् ।

सुखदुःखसमुत्पत्तिरभावे शत्रुमित्रयोः ।

कण्टकाभावमालक्ष्य पदं पथि निधीयते ॥

प्रागुत्पत्तेर्घटाभावं बुद्ध्वा तत्कारणादरः ।

व्याध्यभावपरिच्छेदाद्गैर्षज्यविनिवर्तनम् ॥

इहाभावप्रतिष्ठानव्यवहारपरम्पराम् ।

पश्यन्नभावो नाम निन्हुवीत सचेतनः ॥

ननु नाजनकमालम्बनं भवति ज्ञानस्याभावस्तु सकलोपाख्याविनिर्मुक्तस्वरूप इति न ज्ञानजननपटुः अतः कथं तदालम्बनम्, उच्यते, सौगतानां तावन्न किं चिज्जनकं वस्तु प्रतिभासते द्वित्रिज्ञावस्थितिप्रसङ्गेन क्षणभङ्गव्रतविलोपप्रसङ्गात्, उत्पद्यते चार्थज्ञानं च जनयति जातेन तेन गृह्यते चेत्यासां क्रियाणामेककालत्वाभावात्, तस्मादकारक एव भावः प्रतिभासते आकारार्पणपक्षं च प्रतिक्षेप्यामः, एवं भाववदभावो ऽप्यजनकः प्रतिभासताम्, अस्माभिस्तु भाववदभावो ऽपि ज्ञानजननसमर्थ इष्यते न हि निःशेषसामर्थ्यरहितत्वमभावलक्ष-

णम्, अपितु नास्तीति ज्ञानगम्यत्वं सत्प्रत्ययगम्या हि भाव इष्यते असत्प्रत्ययगम्यस्त्वभाव इति, तदिदमुक्तं 'सदसती तत्त्वम्' इति(१) ।

ननु भाववदेष ज्ञानजनकः सन्नभावा न भावाद्विशिष्यते अहो निपुणदर्शी देवानाम्प्रिय प्रतीतिभेदश्चास्ति तत्र प्रतीयमानो भावाभावौ न भिद्येते इति कथमेवं भवेद्, अपि रे मृदु ज्ञानजनकत्वाविशेषे ऽपि रूपरसौ कथं भिद्येते प्रतीतिभेदादिति चेद् भावाभावावपि जनकत्वधर्मसामान्ये ऽपि प्रतीतिभेदादेव भिद्येयाताम्, न हि प्रतिभास्यभेदमन्तरेण प्रतिभासभेदो भवतीति भवता ऽप्यभ्युपगतम् ।

प्रासादयं वस्तुविषयं द्वयोरर्थभिदां जगौ ।

प्रतिभासस्य चित्रत्वादेकस्मिन्स्तदयोगत इति ॥

तस्मादस्तीति प्रतीतेरेव भावः नास्तीति प्रतीतेरभावो भूमिरित्यभ्युपगम्यताम्, अथ वा विज्ञानवाद एव सुस्पष्टमास्थीयतामन्तरावस्थानं तु न साम्प्रतम्, अर्थक्रियासामर्थ्यमपि तस्य दशितमेव ।

स्वज्ञानाख्यक्रियाशक्तिरमुष्य दुरपहवा ।

अर्थक्रिया ऽन्यजन्या तु न भावेनापि जन्यते ॥

एव च सति य. पूर्व शक्तिवादो ऽत्र वर्णितः ।

स प्रत्यक्षविरुद्धत्वात्कण्ठशोषाय केवलम् ॥

तथा सम्बन्धाभावादिति यदुक्तं तत्र देशेन सह तावदभावस्य विशेषण-विशेष्यभावः सम्बन्धः स तु सम्बन्धान्तरमूल इति भावे ऽयं नियमो नाभावे, न च भावे ऽप्येव नियमो न ह्येव भवति यत्सम्बन्धं तद्विशेषणमेव पादपीडिते शिरसि वा धार्यमाणे दण्डे दण्डोति प्रत्ययानुत्पादान्, नाप्येव यद्विशेषणं तत्सम्बद्धमेवेति समवायस्य सत्यपि विशेषणत्वे सम्बन्धान्तराभावात्, तस्मात्सम्बन्धान्तररहितोऽपि प्रतिबन्ध इव वान्यवाचकभाव इव विशेषणविशेष्यभावः स्वतन्त्र एव सम्बन्धस्तथाप्रतीतेरवधार्यते, उभयोरुभयात्मकत्वात्कदाचित्कस्य चित्तथा प्रतिभासात्पुरुषेच्छानुवर्त्तनेन व्यत्ययप्रत्ययत्वेऽपि न दोषः, तस्माद्विशेषणविशेष्यभाव एव सम्बन्धादेशं भूतलादिना सहाभावस्य सम्बन्धः, एवं कालेनापि सह स एव वेदितव्यः, क्रियया कर्तृस्थया वा गमनादिकया कर्मस्थया वा भेदनादिकया सह सयोगाद्यभावे ऽपि विशेषणविशेष्यभाव एव सम्बन्धः तद्वदभावस्यापि भविष्यतीति, प्रतियोगिना तु सह विरोधो ऽस्य सम्बन्धः अयमेव च विरोधार्थः यदेकत्रोभयोरसमावेशः, अतश्चैकविनाशो न सर्वविनाशो घटाभावस्य घटकप्रतियोगित्वान् ।

यत्तु भवनधर्मा अभवनधर्मा वेति विकल्पितं तत्राभवनधर्मैवाभावो ऽभ्यु-  
पगम्यते भवनधर्मत्वे ऽपि चाभावो न भावान्न भिद्यते प्रतिभासभेदस्य रूपरसा-  
दिषूपदर्शितत्वात्, भवनधर्मत्वं चास्य हेत्वन्वयव्यतिरेकित्वाद्वति घटो हि  
मृत्पिण्डदण्डादीनिव जन्मनि विनाशो ऽपि मुद्गरादीननुवर्त्तते हेतून्, विजातीय-  
सन्ततिजननपक्षे ऽपि सदृशसन्तानजनिकाया शक्तेरभावः क्रियते एवान्यथा  
मुद्गराद्युपनिपाते ऽपि विजातीयेव सजातीयसन्ततिरभिजायेत, सजातीयवि-  
जातीयोभयसन्ततिजननशक्त्युक्तो घट इति चेद् मुद्गरादियोगात्पूर्वमपि कपा-  
लसन्ततिजननं तद्योगे ऽपि वा सति घटसन्ततिजननमनियमेन दृश्येतेति, विजा-  
तीयक्षणेत्पादस्वभावे च घटे मुद्गरादेर्वैयर्थ्यमेव स्यात् ।

तदुत्पादस्वभावे हि न किञ्चिन्मुद्गरादिना ।

अतदुत्पादकत्वे ऽपि न किञ्चिन्मुद्गरादिना ॥

मुद्गरोपनिपाताच्च यद्युत्पन्नं क्षणान्तरम् ।

घटक्षणस्य कं वृत्तं येन नाभाति पूर्ववत् ॥

नन्वस्याभवन वृत्तं स एवार्थो ऽयमुच्यते ।

घटा किमपराद्धं वा किं वाप्यपकृतं स्यात् ॥

ननूक्तं न तस्य किं चिद्वति न भवत्येव केवलमिति तदयुक्तम् यदसौ न  
भवति स एवास्याभावः ।

ननु स न न तु तस्याभावः, सैवम्-स नेतिशब्दयोर्ज्ञानयोश्च विषयभेदात्,  
स इति ज्ञानस्य स्मर्यमाणो घटादिर्विषयः नेति तु ज्ञानस्याभावो भूमिरित्यलम-  
लीकविदग्धविरचितविफलवक्रवचनविमर्दन ।

तस्मादित्थमभावस्य प्रमेयत्वोपपादनात् ।

न ह्यसद्व्यवहाराय कल्पन्ते ऽनुपलब्धयः ॥

न स्वभावानुमाने च तदन्तर्भावसम्भवः ।

मेयं पृथग्भावाख्यममूषामुपपादितम् ॥

कारणानुपलब्ध्यादेर्बोद्धमस्त्वनुमानता ।

स्वभावानुपलब्धिस्तु प्रत्यक्षमिति साधितम् ॥

था चेयमेकादशानुपलब्धिवधूशुद्धान्तमध्ये विरुद्धव्याप्नोपलब्धिरुदाऽहता  
नाध्रुवभावी भूतस्यापि भावस्य विनाशो हेत्वन्तरानपेक्षणादिति, सेयमिदानीं  
मेव साध्वी दूषिता विस्तरतस्तु क्षणभङ्गभङ्गे दूषयिष्यते ।

अभावनभ्युपगन्तृप्राभाकरमतनिराकरणम्—

यैस्तु मीमांसकैस्सद्भिरभावो नाभ्युपेयते ।

प्रमादेनामुना तेषां वयमप्यद्य लज्जिताः ॥

घटो हि न प्रतीयते न तु तदभावः प्रतीयते इत्येवं वदद्भिरेभिर्दर्शनादर्शने  
एव पदार्थानां सदसत्त्वे इति कथितं स्यात्, एतच्छायायुक्तम्, दर्शनादर्शनाभ्यां हि  
सदसत्त्वे निश्चीयेते न तु दर्शनादर्शने एव सदसत्त्वे—

न चाप्रतीतिमात्रेण तदभावनिबन्धना ।

व्यवहारा प्रकल्पन्ते मृदन्तरिततोयवत् ॥

खपुष्पस्य पिशाचस्य मृदन्तरितवारिण

न खत्वनुपलभ्यत्वे विशेषः प्रतिभाति नः ॥

सर्वदा ऽनुपलम्भो हि कुर्वन्नास्तित्वनिश्चयम् ।

विशेष्यते मृदन्तःस्थसलिलानुपलब्धितः ॥

आगमाद्युक्तितश्चापि सत्त्वसम्भावनां गतः ।

सर्वदा ऽनुपलब्धो ऽपि न पिशाचः खपुष्पवत् ॥

अतश्च यदुच्यते अनुपलब्धे पुनरनुपलब्धिरेवानुपलब्धिरिति तद्गणिति-  
मात्रम्, खपुष्पादेस्तु सविशेषणया ऽनुपलब्ध्या ऽभाव एव निश्चीयेते न तस्या-  
नुपलब्धिमात्रम् ।

अनिष्ट्यमाणे चाभावे भावानां प्रतियोगिनि ।

नित्यतैषा प्रसज्येत न ह्येते क्षणिकास्तव ॥

मुद्गरादेश्च किं कार्यं कपालपल्लवपटलीति चेत् ।

घटस्तर्ह्यविनष्टत्वात्स्वकार्यं न करोति किम् ॥

अदर्शनादिति चेत् —

तदानीमेव दृष्टस्य स्थिरस्यामुष्य किं कृतम् ।

सर्वेन्द्रियादिसामग्रीसन्निधाने ऽप्यदर्शनम् ॥

तस्मात्तदभावकृतमेव तदानीं तस्यादर्शनम् ।

स्वप्रकाशा च नास्तीति सवित्तिर्भवतां मते ।

न निरालम्बना चेयमस्तीतिप्रतिपत्तिवत् ॥

विकल्पविषया शब्दा यथा शौद्धादनेर्गृहे (१) ।

गीयन्ते भवता नैवमिति नञ्वाच्यमुच्यताम् ॥

प्रसिद्धिश्च परित्यक्ता न चाभावः पराकृतः ।

उपेक्षितश्च भाष्यार्थ इत्यहो नयनैपुणम् ॥

अलं च बहुनोक्तेन विमर्दो ऽत्र न शोभते ।

महात्मनां प्रमादो ऽपि मर्षणीयो हि मादृशैः ॥

तस्मान्नास्तीति प्रत्ययगम्यो ऽभाव इति सिद्धम् ।

### अभावभेदनिरूपणम् —

स च द्विविधः प्रागभावः प्रध्वंसाभावश्चेति, चतुर्विध इत्यन्ये इतरेतराभावः अत्यन्ताभावश्च तौ च द्वाविति, षट्प्रकार इत्यन्ये अपेक्षाभावः सामर्थ्याभावस्ते च चत्वार इति । तत्र च—

प्रागात्मलाभान्नास्तित्वं प्रागभावो ऽभिधीयते ।  
उत्पन्नस्यात्महानं तु प्रध्वस इति कथ्यते ॥  
न प्रागभावादन्ये तु भिद्यन्ते परमार्थतः ।  
स हि वस्त्वन्तरोपाधिरन्योन्याभाव उच्यते ॥  
स एवावधिशून्यत्वादत्यन्ताभावतां गतः ।  
अपेक्षाभावता तस्य देशोपाधिनिवन्धना ॥  
सामर्थ्यं पूर्वसिद्ध चेत्प्रध्वसे तदभावधी ।  
नो चेत्तर्हि विशेषो ऽस्य दुर्लभः प्रागभावतः ॥  
उत्पन्नस्य विनाशा वा तदनुत्पाद एव वा ।  
अभावस्तत्त्वतां ऽन्ये तु भेदास्त्वौपाधिका मताः ॥  
तस्मादभावाख्यमिदं प्रमेयं तस्येन्द्रियेण ग्रहणं च सिद्धम् ।  
अतः प्रमाणेषु जगाद युक्तं चतुष्टमेतन्मुनिरक्षपादः ॥

### सम्भवैतिह्ययोर्मानान्तरत्वनिरासः—

ननु नाद्यापि चतुष्टमेवमवतिष्ठते सम्भवैतिह्ये इति द्वयोः प्रमाणान्तरभावात्, सम्भवो नाम समुदायेन समुदायिनो ऽवगमः सम्भवति स्वर्यां द्रोणः सम्भवति सहस्रे शतमिति, अनिर्दिष्टप्रवक्तृकं प्रवादपरम्परा चैतिह्यम्, इह वटे यज्ञः प्रतिवसतीति, न चायमागमः, आप्तस्योपदेष्टुरनिश्चयादिति तदनुपपन्नम् ।

भिन्नः सम्भव एष न ह्यनुमितेराख्यायि स्वर्यामतो  
द्रोणः सम्भवतीति सेयमविनाभावान्मतिल्लङ्घिकी ।  
ऐतिह्यं तु न सत्यमत्र हि वटे यज्ञो ऽस्ति वा नेति वा  
को जानाति कदा च केन कलितं यज्ञस्य कीदृश्वपुः ॥

सत्यमपि चागमात्पृथगनैतिह्यमुपदेशरूपत्वात्, आप्तग्रहणं सूत्रे न लक्षणायेति वक्ष्यामः, चावाकधूर्त्तस्तु अथातस्तत्त्व व्याख्यास्याम इति प्रतिज्ञाय प्रमाणप्रमेयसंख्यालक्षणनियमाशक्यकरणीयत्वमेव तत्त्वं व्याख्यातवान्, प्रमाणसंख्यानियमाशक्यकरणोयत्वसिद्धये च प्रमितिभेदान् प्रत्यक्षादिप्रमाणानुपजान्यानीदृशानुपादर्शयत् ।

वक्राङ्गुलिः प्रविरलाङ्गुलिरेष पाणि-  
 रित्यस्ति धीस्तमसि मौलितचक्षुषो वा ।  
 नेय त्वगिन्द्रियकृता न हि तत्करस्थ  
 तत्रैव हि प्रमितिमिन्द्रियमाधाति ॥  
 दूरात्करोति निशि दीपशिखा च दृष्टा  
 पर्यन्तदेशविस्तृतासु मति प्रभासु ।  
 धत्ते धिय पवनकम्पितपुण्डरीक-  
 षण्डोलुवातमुवि दूरगते ऽपि गन्धे ॥  
 स एवम्प्रायसवित्तिसमुत्प्रेक्षणपण्डितः ।  
 रूपं तपस्वी जानाति न प्रत्यक्षानुमानयोः ॥  
 प्रत्यक्षाद्विरलकराङ्गुलिप्रतीति-  
 र्व्यापित्वादकुशलमिन्द्रियं न तस्याम् ।  
 आनाभेस्तुहिनजलं जनैः पिवद्भि-  
 स्तत्स्पशः शिशिरतरो ऽनुभूयते ऽन्तः ॥  
 सयोगबुद्धिश्च यथा तदुत्था  
 तथैव तज्जा तदभावबुद्धिः ।  
 क्रियाविशेषग्रहणाच्च तस्मा-  
 द्वाकुञ्चितत्वावगमोङ्गुलीनाम् ॥  
 पद्मामोदविदूरदीपकावभावबुद्धिः पुनर्लङ्घिकी  
 व्याप्तिज्ञानकृतति का खलु मतिमान्तरापेक्षिणी ।  
 संख्याया नियम प्रमाणविषये नास्तौत्यतो नास्तिकै  
 स्तत्सामर्थ्यविवेकशून्यमतिभिर्मिथ्यव विस्फूर्जितम् ॥  
 इयत्त्वमविलक्षणं नियतमस्ति मानेषु न  
 प्रमेयमपि लक्षणादिनियमान्वित वक्ष्यते ।  
 अशक्यकरणीयतां कथयता तु तत्त्वं सतां  
 समक्षममुना ऽत्मनो जडमतित्वमुक्तं भवेत् ॥

इति श्रीजयन्तभट्टकृतायां न्यायमञ्जर्यां प्रथममाह्निकम् ।

प्रत्यक्षलक्षणम्—

एवं प्रमाणानां सामान्यलक्षणे विभागे च निर्णीते सति अधुना विशेषलक्षणवर्णनावसर इति सकलप्रमाणमूलभूतत्वेन पूर्वपठितत्वेन च ज्येष्ठत्वात्प्रथमं प्रत्यक्षस्य लक्षणं प्रतिपादयितुमाह—

इन्द्रियार्थसन्निकर्षात्पन्नं ज्ञानमव्यपदेशमव्यभिचारि व्य

वसायात्मक प्रत्यक्षम् ॥ ४ ॥

प्रत्यक्षमिति लक्ष्यनिर्देशः इतरल्लक्षणम्, समानासमानजातीयव्यवच्छेदो लक्षणार्थः, समानजातीयं प्रमाणतया अनुमानादि विजातीयं प्रमेयादि ततो व्यवच्छिन्नं प्रत्यक्षस्य लक्षणमनेन सूत्रेणोपपाद्यते ।

अत्र चादयन्ति—इन्द्रियार्थसन्निकर्षात्पन्नत्वादिविशेषणैः स्वरूपं वा विशिष्यते सामग्री वा फलं वा, तत्र स्वरूपविशेषणपक्षे यदेवंस्वरूपं ज्ञानं तत्प्रत्यक्षमिति तत्स्वरूपस्य विशेषितत्वात्फलविशेषणानुपादानाच्च लक्षणमव्याप्त्यतिव्याप्तिभ्यामुपहृतं स्यात्, अव्याप्तिस्तावद् अतथाविधस्वरूपस्य बोधस्येन्द्रियादेश्च निर्मलफलजनकतया लब्धप्रमाणभावस्यापि प्रामाण्यं नोक्तं भवेत्, अतिव्याप्तिश्च तथाविधस्वरूपस्यापि ज्ञानस्याकारकस्य वा संस्कारकारिणा वा स्मृतिजनयतो वा सशयमादधानस्य वा विपर्ययमुत्पादयतो वा प्रमाणत्वं प्राप्नोति फलस्याविशेषितत्वात्, तद्विशेषणभिधानं पुनरश्रुतसूत्रान्तराध्याहारप्रसक्तिः अव्याप्तिश्च तदवस्थेति न स्वरूपविशेषणपक्षः, नापि सामग्रीविशेषणपक्षः, तत्र हीन्द्रियार्थसन्निकर्षात्पन्नमिति इन्द्रियार्थसन्निकर्षोपपन्नं सामग्र्यमिति व्याख्यातव्यम्, अव्यपदेशमव्यभिचारि व्यवसायात्मकं ज्ञानमिति च तज्जनकत्वादुपचारेण तथा साकल्यं वर्णनीयमिति त्रिलोककल्पना, फलविशेषणपक्षोऽपि न सङ्गच्छते, ज्ञानप्रत्यक्षयोः फलकरणवाचिना सामानाधिकरण्यप्रसङ्गात्, प्रमाणलक्षणप्रस्तावात्प्रत्यक्षं प्रमाणमुच्यते तच्च करणमिति वर्णितम्, ज्ञानं तु तदुपजनितं फलमिति कथमेकाधिकरण्यं तस्मात्पक्षत्रयस्याप्ययुक्तियुक्तत्वात्पक्षान्तरस्याप्यसम्भवादयुक्तं सूत्रमिति ।

अत्राच्यते, स्वरूपसामग्रीविशेषणपक्षो तावद्यथाक्तदोषोपहृतत्वान्नाभ्युपगम्येते, फलविशेषणपक्षमेव समन्यामह, तत्र च यद्वैधिकरण्यं चादितं तद्यतः शब्दाध्याहारेण परिहरिष्यामः, यत एव यद्विशेषणविशिष्टं ज्ञानाख्यं फलं भवति तत्प्रत्यक्षमिति सूत्रार्थः, इत्थं च न कश्चिदव्याप्तिरतिव्याप्तिर्वा न काचित् क्लिष्टकल्पना यतः शब्दाध्याहारमात्रेण निरवयलक्षणोपवर्णनसमर्थसूत्रपदसङ्गतिः सम्भवान् ।



ननु समानाधिकरणे एव ज्ञानप्रत्यक्षपदे कथं न व्याख्यायेते किं यतःशब्दाध्याहारेण, उक्तमत्र करणस्य प्रमाणत्वाज्ज्ञानस्य च तत्फलत्वान् फलकरणयोश्च स्वरूपभेदस्य सिद्धत्वान्, तदत्र-

प्रमाणतायां सामग्र्यास्तज्ज्ञान फलमिष्यते ।

तस्य प्रमाणभावे तु फलहानादिवुद्धयः ॥

ननु स्मृत्याद्यनेकबुद्धिव्यवधानसम्भवात्कथमिन्द्रियार्थसन्निकर्षोत्पन्नमालोचनाज्ञान हानादिफल भवेत्, तथा हि कपित्थादिजातीयमर्थमिन्द्रियादिसन्निकर्षादिसामग्रीत उपलभ्य तद्गतं सुखसाधनत्वमनुस्मरति एवञ्जातीयकेन मम पूर्वं सुखमुपजनितमभूदिति, ततः स्मृत्यनन्तरं परामर्शज्ञानमस्योपजायते अयं च कपित्थजातीय इति, परामर्शानन्तरं सुखसाधनत्वनिश्चया भवति तस्मादेष सुखसाधनमिति, तत् उपादेयज्ञानमुत्पद्यते, यत् एष सुखसाधन कपित्थादिजातीय पदार्थस्तस्मादुपादेय इति, अत्रान्तरे प्रथमस्येन्द्रियार्थसन्निकर्षजन्यमिति कपित्थालोचनज्ञानस्य नामापि नावशिष्यते इति कथमस्य तत्फलत्वमिति ।

### तात्पर्यटीकाकर्तृमतनिरूपणम्—

अत्राचार्यास्तावदाचक्षते(१) साधु चादितं सत्यमीदृश एवायं ज्ञानानां क्रमः, न वयं प्रथमालोचनज्ञानस्य उपादानादिषु प्रमाणतां ब्रूम, तथा हि प्रथममिन्द्रियार्थसन्निकर्षोत्पन्नमालोचनज्ञानमिन्द्रियार्थसन्निकर्षादिसामग्रीस्वभावस्य प्रत्यक्षस्य प्रमाणस्य फलमेव न तु स्वयं प्रमाणता प्रतिलभते स्मृतिजनकत्वान्, तदनन्तरं हि सुखसाधनत्वस्मृतिर्भवतीति सेयमनुस्मृतिरप्रमाणफलमपि सती प्रत्यक्षप्रमाणं सम्पद्यते, तथायं कपित्थादिजातीय इतीन्द्रियविशेषपरामर्शोत्पत्तौ इन्द्रियार्थसन्निकर्षणं सह व्याप्रियमाणत्वात्, स पुनः परामर्शप्रत्ययः प्रत्यक्षजनितो धूमज्ञानवदनुमान प्रमाणमुच्यते, पराक्षस्याग्नेरिव सुखसाधने सामर्थ्यं.

(१) अत्राचार्या इति । तथा च तात्पर्यटीका—यदा ज्ञानमालोचनं वा विकल्पे वा व्यापार इन्द्रियादानो तदा हानोपादानोपेक्षाबुद्धयः फलम् तत्रोपादेयमिदं सलिलमिति बुद्धिरनागतोपादानविशिष्टम् सलिलमालम्बमाना साक्षात्कारवती सलिलमाश्रसाक्षात्कारस्तु स्यात् न च तन्मात्रस्य फलमपि तूपादेयता सा च पराक्षा अनागतत्वात् तस्मादुपादीयतेऽनेनेत्युपादानम् उपादानम् चासौ बुद्धिश्चेत्युपादानबुद्धिः तत्र तोया लोचनमथेत्याविकल्पेऽथ च तज्जातीयं दृष्टचरपिपासोपशमनहेतुभावस्य स्मृतिबोजसंस्कारोद्बोधः अथ तस्य स्मरणम् अथ लिङ्गपरामर्शः तज्जातीयं चेदं तदिदं लिङ्गपरामर्शविज्ञानं साक्षात्कारवत् लिङ्गे विनश्यदवस्थव्याप्तिस्मरणसहकारि दृश्यमानस्य सलिलस्य पिपासोपशमहेतुतया अनुमानमुखेनोपादानबुद्धिरुच्यते इति ।

स्य ततः अवगतेः, यद्यपि न का चिदतीन्द्रियाशक्तिरस्मन्मते(१) विद्यते तथापि स्वरूपसहकार्यादिदृष्टादृष्टकारणसमूहसन्निधानस्वभावमपि सामर्थ्यमतीन्द्रियमेव, तस्मादेष कपित्थादिजातीयोऽर्थः सुखमाधनमिति बन्दिमत्पर्वतप्रतीतिवत्त-  
जजातीयलिङ्गकमानुमानिकमिदं ज्ञानं तदिदमनुमानफलमपि सुखसाधनत्वनि-  
श्चयात्मकं ज्ञानमिन्द्रियविषये कपित्थादातुपादेयज्ञानमिन्द्रियार्थसन्निकर्षेण सह  
जनयत्प्रत्यक्षं प्रमाणं भवति, तदेव च हृदि व्यवस्थाप्य भाष्यकृद्(२)वभाषे,  
यदा ज्ञानं वृत्तिस्तदा हानोपादानोपेक्षाबुद्ध्यः प्रमितिरिति ।

**प्रत्यक्षलक्षणे परामर्शानङ्गीकारपूर्वपक्षः—**

व्याख्यातारस्तु ब्रुवते, नायमीदृशो ज्ञानानां क्रमः आद्यमालोचनाज्ञानं सु-  
खसाधनत्वानुस्मृतिमुपजनयतीति सत्यम्, स्मृत्या च तस्य विनश्यत्ता विनश्य-  
दवस्थं चेन्द्रियविषये कपित्थादौ सुखसाधनत्वं निश्चयमादधाति सुखसाधनत्व-  
ज्ञानमेव चोपादेयज्ञानमुच्यते नान्यन्, परामर्शस्तु न कश्चिदन्तराले इति कि-  
ममभवेद्यमानज्ञानकन्थाकल्पनेनेति ।

ननु परामर्शज्ञानमनुभूयते एव न तु कल्प्यते धूमज्ञानानन्तरमविनाभावं  
यत्र धूमस्तत्राग्निरित्यनुस्मृत्य परामर्शति तथा चायं धूम इति, असति तु परा-  
मर्शं न लिङ्गज्ञानं । लिङ्गिनि प्रमाणतां प्रतिपद्येत स्मरणजनकं हि तत्, न च  
स्मृतिजनकं प्रमाणमिष्यते, स्मरणान्तरं च लिङ्गप्रतीतिर्भवन्ती नोपलभ्यानुवा-  
देन भवेदयमग्निमानिति, अपि च तथा च कृतकं शब्द इति यदुपनयवचन-  
मवयवेषु पठ्यते तस्य किं वाच्यं भविष्यति परामर्शोपलपवादिनाम्, स्वप्र-  
तिपत्तिवच्च परप्रतिपत्तिरवयवैर्जन्यते इति वक्ष्याम, तस्मादप्रत्याख्येय परा-  
मर्श इति ।

अत्र वदन्ति—

न तावदन्तरा कश्चित्परामर्शोऽनुभूयते ।

( १ ) अस्मन्मते इति । न तावन्मीमांसकदिवदतीन्द्रिया शक्तिरस्माभिरस्युपेयते  
किंतु करणानां स्वरूपं वा सहकारिसाकल्यं वा तत्रस्वरूपं हेतूनां प्रत्यक्षमेव सहकारिणां  
साकल्यं कार्यसमुत्पादव्यञ्जनीयम् ननु तत्तोयरूपमात्रदर्शनाच्छक्यानुमानं तत्किमपरम-  
शिष्यते यदनुमानस्य गोचर इति अत्रोच्यते न वयमतोन्द्रियम् पामर्थ्यमातिष्ठामहे ना-  
पि सहकारिसाकल्यं किन्तु स्वरूपस्य कार्यसंबन्धिताम् नचेयं स्वरूपमेव इहस्थस्येव नारिके-  
लाद्वीपादागतस्यापि बहिर्दर्शनमात्राहाहकत्वावगमप्रसङ्गात् तस्मात्कार्योपहितं स्वरूप-  
मनुमेयम् इति तात्पर्यटीका

( २ ) न्यायभाष्ये अ० १ भा० १ सू० ३ 'वृत्तिस्तु संनिकर्षः ज्ञानमेव वा यदा स-  
न्निकर्षस्तदा ज्ञानं प्रमितिः यदा ज्ञानं तदा हानोपादानोपेक्षाबुद्ध्यः फलम्' इति ।

अनुमेयमिते. पूर्वमूर्ध्वं च निगमे स्मृते ॥

अत एवार्थमालोक्य विनैव हि दवीयसा ।

विलम्बेन व्यवस्यन्ति ग्रहणादिषु लौकिकाः ॥

लिङ्गज्ञानं च विनश्यदवस्थमनुमेयप्रतीतौ व्याप्रियमाणं प्रमाणतां प्रतिप-  
स्यते, तत्कृतैवोपलभ्यानुवादेन लिङ्गबुद्धिर्भविष्यति, तस्मात्कपित्थादिपदार्थद-  
र्शनस्य परामर्शसोपानमनाराहत एवोपादेयज्ञानफलता वक्तुं युक्तेति ।

अपि च-अनुमेयविषये बह्व्याप्तौ सुखसाधनत्वानुस्मृतिरुत्पत्तिमुपादेयताज्ञा-  
नं तत्र न समस्येव ततश्च तत्रापि तथा चायं ज्वलनजातीय इति परामर्शो  
भवता ऽभ्युपेय एव स च किकरणक इति निरूपणीयम्, न तावदिन्द्रियद्वारकः  
पावकस्य परोक्षत्वान्, शब्दोपमाने त्वाशङ्कितुमपि तत्र न युक्ते, धूमाख्यालि-  
ङ्गादेव स उत्पद्यते इति चेन्न, लिङ्गस्य परामर्शविषयीकृतस्यानुमेयमितिजनननै-  
पुणानभ्युपगमान्, धूमावमर्शस्य च तदानीमतिक्रान्तत्वान्, तथा हि प्रथमं लि-  
ङ्गज्ञानं ततो व्याप्तिस्मरणं ततो धूमपरामर्शः ततो बह्विज्ञानं तेन धूमपरामर्शस्य-  
विनश्यत्ता ततो ऽग्नौ सुखसाधनत्वानुस्मरणं तदा च धूमपरामर्शस्य विनाश  
एवेति तस्मिन्विनष्टे न केवलो धूमस्तदानीमनलपरामर्शं जनयितुमुत्सहते,

अग्नौ सुखसाधनत्वानुस्मरणानन्तरं पुनर्धूमज्ञानमिन्द्रियादुत्पद्यत इति  
चेन्मैवम्-अननुभवान्, भवतु वा धूमज्ञानं तथा ऽपि धूमज्ञानानन्तरं पुन-  
र्व्याप्तिस्मृतिः पुनर्धूमपरामर्शश्चावश्यं भवेद् इत्यत्रान्तरे हृतं भुजि सुखसाधन-  
त्वानुस्मृतिरतिक्रान्तेति तत्तद्वायपरामर्शज्ञानजन्यसुखसाधनत्वनिश्चयोत्पादो  
न स्यात्, सुखसाधनत्वानुस्मरणेन हि विनश्यदवस्थेन जन्यमानः प्रत्य-  
क्षविषये ऽसौ दृष्ट इति,

अथ मन्यसे न तदानीं पुनर्धूमज्ञानव्याप्तिस्मरणतत्परामर्शात्पादादिज्ञान-  
शृङ्खलाऽभ्युपेयते किं तु प्राक्तन एव धूमपरामर्शं कृशानौ सुखसाधनत्वानु-  
स्मरणानन्तरं स्मरिष्यते तेन स्मृतिविषयवर्तिना सता तथा चायमग्नि-  
जातीय इति ज्वलनपरामर्शो जनयिष्यते इति एतदप्ययुक्तम्, अग्निज्ञाना-  
नन्तरं युगपस्मरणद्वयोदयप्रसङ्गात्तदेव सुखसाधनत्वानुस्मृतिः तदेव धूमप-  
रामर्शस्मृतिरिति न हि क्रमोत्पादे किञ्चित्कारणमस्ति ज्ञानयौगपद्यं च  
शास्त्रे प्रतिषिद्धम्, भवतु वा क्रमोत्पादः तदापि स्मरणद्वयसमनन्तरमुपजाय-  
मानः पावकपरामर्शो नोपलभ्यानुवादेन जायते क्रमपक्षे ऽपि च बह्विज्ञाना-  
नन्तरं तद्गतसुखसाधनत्वानुस्मरणमेव पूर्वं भवेत् ततो धूमपरामर्शस्मरणं  
तेन तस्य विनश्यत्ता ततो ऽग्नौ तज्जातीयत्वपरामर्शस्तेन सुखसाधनत्वस्मृते  
विनाश एवेति पुनरपि सा विनष्टा सती सुखसाधनत्वानुस्मृते निश्चयजस्मनि न  
व्याप्रियेतेति, न च धूमलिङ्गानुमितबह्विज्ञानानन्तरं धूमस्मरणमुचितमनल-

मुपलभ्य हि तद्गतसुखसाधनत्वमनुस्मरति लोको न धूममिति ।

तेनानुमानविषये परामर्शो ऽतिदुर्घटः ।

प्रत्यक्षविषये ऽप्येवं किमनेन शिखण्डिना ॥

यत्पुनरुपनयवचनमभिधेयरहितमप्रयोज्यं प्रसज्यते इति परिचोदितं तदवयवप्रसङ्गएव निरूपयिष्यामः, तस्मादन्तरावर्त्तिनः परामर्शज्ञानस्याभावाद्वाद्यमालोचनाज्ञानमेव हेयादिज्ञानफलं यथोक्तरीत्या भविष्यतीति ।

ननु च प्रत्यक्षफलमिह मीमांस्यं वर्त्तते स चायं सुखसाधनत्वनिश्चयः तज्जातीयत्वाल्लिङ्गादुद्गम्यमान आनुमानिक इति न प्रत्यक्षफलतामवलम्बते सत्यमेतत्—किं तु सम्बन्धग्रहणसमये सुखसाधनत्वनिश्चयः प्रत्यक्षजनितो ऽपि समस्ति यतो ऽनुमानं प्रवर्त्तते महानसादौ धूमाग्निदर्शनवत्, अतः सम्बन्धग्रहणकालभाविनं सुखसाधनत्वनिश्चयं चेतसि विधाय भाष्यकारस्तत्फलं प्रत्यक्षज्ञानस्य वर्णितवानिति ।

**शक्तेः प्रत्यक्षप्राप्त्यन्तरूपणम्—**

ननु सम्बन्धग्रहणकालेऽपि सुखसाधनत्वशक्तेरीन्द्रियत्वात्कथं प्रत्यक्षगम्यता, तज्जातीयत्वाल्लिङ्गादेव तदाऽपि तद्ग्रहणे इष्यमाणे ततः पुनः सम्बन्धग्रहणादनवस्था, सुखादेव कार्यात्तदा तदवगम इति चेत् तदा ऽपि नाज्ञातसम्बन्धमवगतियजननसमर्थमिति तत्सम्बन्धग्रहणवेलायामपि शक्तिग्रहणे प्रत्यक्षस्याक्षमत्वादनुमानान्तरापेक्षायामनवस्था तदवस्था, उच्यते—

न खल्वतीन्द्रिया शक्तिरस्माभिरुपगम्यते ।

यया सह न कार्यस्य सम्बन्धज्ञानसम्भवः ॥

स्वरूपसहकारिसन्निधानमेव शक्तिः सा च सुगमैव ।

ननु सहकारिणां मध्ये ऽदृष्टमप्यनुप्रविष्टं न च तत्प्रत्यक्षगम्यम् अतीन्द्रियत्वाद्वर्मस्येति सापि न सुगमा शक्तिः, नैतत्—न धर्मादिशक्तित्वादतीन्द्रियम् अपि तु तन्नैसर्गिकमेव जगद्वैचित्र्येण च तदनुमानं वक्ष्यामः तदेवं तदितरसहकारिस्वरूपसन्निधानात्मिकायाः शक्तेः प्रत्यक्षप्राप्त्यन्तरूपणसम्भवादुपपन्नं तज्जातीयत्वलिङ्गस्य सम्बन्धग्रहणम् ।

ननु कपित्थादिकार्यस्य सुखस्येदानीं न चत्तुर्प्राप्त्यन्तरूपणमिति सम्बन्धिग्रहणाभावात्कथं चाक्षुषप्रत्ययगम्यः सम्बन्धः, न चाक्षुषप्रत्यक्षगम्यः सम्बन्धः किं तु मानसप्रत्यक्षगम्यः,

सुखादि मनसा बुद्ध्वा कपित्थादि च चाक्षुषा ।

तस्य कारणता तत्र मनसैवावगम्यते ॥

ननु च मनसा कपित्थादेः सुखसाधनत्वग्रहणाभ्युपगमे बाह्यविषयप्रमितिषु

मन एव निरङ्कुशं करणमिदानीं संवृतामिति कृतं चक्षुरादिभिः, अतश्च न कश्चिदन्धो बधिरौ वा स्यात् ,

नैष दोषः—प्रथमप्रवृत्तसमनस्कबाह्येन्द्रियजनितविज्ञानविषयीकृतवपुषा बाह्यस्य वस्तुनो मनोप्राप्तत्वाभ्युपगमात्तस्यैव नियामकत्वात्प्राप्तलमन्तः करणं बाह्यविषये प्रवर्तते ।

ननु च सम्बन्धग्रहणकाले यदि मानसेन प्रत्यक्षेण सुखसाधनत्वावधारणं तर्हि तत्काल इव व्यवहारकालेऽपि मानसप्रत्यक्ष एव सुखसाधनत्वनिश्चयो ऽस्तु किं तज्जातीयत्वलिङ्गापेक्षणेनेति मैवम्—शब्दलिङ्गेन्द्रियाद्युपरतौ केवलमन्तः—करणं करणं कल्प्यते परिदृश्यमानायाः प्रतीतेरपहोतुमशक्यत्वात् , लिङ्गाद्युपायान्तरसम्भवे तु यदि मन एव केवलं कारणमुच्यते तन्मानसमेवैकं प्रमाणं स्यात् चत्वारि प्रमाणानि भवेयुरित्यलं प्रसङ्गेन ।

तस्मात्सम्बन्धग्रहणकाले यत्तत्कपित्थादिविषयमज्ञं ज्ञानं तदुपादेयादि-ज्ञानफलमिति भाष्यकृतश्चेतसि स्थितम् । सुखसाधनत्वज्ञानमेवोपादेयादिज्ञानमित्युक्तम् ।

### ज्ञानस्य स्वस्मिन् करणत्वनिरासः—

आह—किमर्थमयमीदृशः क्लेश आश्रीयते प्रमाणादभिन्नमेव फलमस्तु तदेव चक्षुरादिजनित कपित्थादिपदार्थदर्शनं विषयप्रकाशेन व्याप्रियमाणमिवाभातीति करणमुच्यताम् , तदेव विषयानुभवस्वभावत्वात्फलमिति कथ्यताम् । इत्थं च प्रमाणफले न भिन्नाधिकरणे भविष्यतः, अन्यत्र प्रमाणमन्यत्र फलमिति, तदुक्तम् 'सव्यापारप्रतीतित्वात्प्रमाणं फलमेव सत्' इति ।

तदिदमनुपपन्नम्—प्रमाणस्य स्वरूपहानिप्रसङ्गात् , करणं हि प्रमाणमुच्यते प्रतीयते चानेनेति, न च क्रियैव क चित्करणं भवति क्रियायां साध्यायां कारकं किमपि करणमुच्यते, तत्र यथा दात्रेण चैत्रं शालिस्तम्भं लुनातीति कर्तृकर्मकरणानि क्रियाता भिन्नान्युपलभ्यन्ते तथेहापि चक्षुषा घटं पश्यतीति दर्शनक्रियातः पृथग्भाव एव तेषां युक्तो न दर्शनं करणमेवेति, प्रमा प्रमाणमिति तु फले प्रमाणशब्दस्य साधुत्वाख्यानमात्रं कृतिं करणमिति वत् ।

यत्तु न भिन्नाधिकरणे प्रमाणफले इत्थं भविष्यत इति सेयमपूर्ववाचोयुक्तिः किमत्राधिकरणं विवक्षितं यदि तावद्विषयः तदस्त्येवैकविषयत्वम् , यद्विषयं हि दर्शनं स एव चक्षुरादेः करणस्य विषयः, आश्रयो ऽस्त्वधिकरणमिति बौद्धगृहे तावदवाचको ग्रन्थः, क्षणिकत्वेन सर्वकार्याणां निराधारत्वात्, अस्म

त्यक्ते तु भिन्नाश्रययोरपि फलकरणभावः पाककाष्ठयोर्दृष्टः तथा चक्षुर्ज्ञानयोरपि भविष्यतीति, क चित्तु भिन्नयोरपि ज्ञानयो फलकरणत्वेन स्थितयोर्लिङ्गलिङ्गि-  
ज्ञानयोरिव विशेषणविशेष्यज्ञानयारिव चैकात्म्याश्रयत्वमस्ति(१), न त्वेनेन स-  
मानाश्रयत्वेन प्रयोजन चक्षुरादावनिर्वहणात्, अथैकफलनिष्पत्तौ व्यापारः स-  
मानाश्रयत्वमुच्यते तदपि भवतु कारकान्तराणां न तु फलस्वभावस्य ज्ञानस्य  
फलनिष्पत्तौ सव्यापारत्वमुपपद्यते अपि तु पृथग्भूतफलनिर्वृत्तावेवेति ।

ननु वस्तुस्थित्या फलमेव ज्ञानमुच्यते न तु विषयानुभवः विषयानुभवे स  
व्यापारो भवति, अथ मनुषे—विषयाधिगमाभिमानस्तस्मिन्सति भवतीति, को  
ऽयमभिमानो नाम, विषयानुभवाद्विन्नः अभिन्नो वा, अभेदे सति तस्मिन्सति  
भवतीत्यसङ्गता वाचायुक्तिः, भेदे त्वस्मन्मतानुप्रवेशः, अपि च ज्ञानं विषयाधिगमे  
व्यापृतमिति कृत्वा विषयाधिगमाभिमानमुपजनयत्युत विषयाधिगमस्वभाव-  
त्वादेवेति विचारे विषयाधिगमात्पृथग्भूतस्य तत्र व्याप्रियमाणस्यानुपलम्भाद्वि-  
षयाधिगमस्वभावमेव ज्ञानमवधार्यते तत्कृतश्चाभिमान इति फलमेव ज्ञानम-  
वकल्पते न करणमिति, तथा च लाकः फलत्वमेव ज्ञानस्यानुमन्यते न करण-  
त्वम्, तथा ह्येवं वदति चक्षुषा पश्यामि लिङ्गेन जानामीति न तु ज्ञानेन जा-  
नामीत्येवं व्यपदिशन्कश्चिद् दृश्यते,

ननु च सस्त्वपि चक्षुरादिषु विषयज्ञानमनुपजनयत्यु न करणतां व्य-  
पदिशति लोको जनयत्यु च व्यपदिशतीति लोके करणोत्पादकत्वादेव तेषां  
करणत्वव्यपदेशो न साक्षात्करणत्वादिति ।

तदयुक्तम्—चक्षुराद्येव करणं न तु तेनान्यत्करणमुपजन्यते किं हि तदन्य-  
त्करणम्, ज्ञानमात्रं चेत् कस्यां क्रियायां तत्करणमिति परीक्ष्यतामेतत्, न  
ह्यात्मन्येव किं चित्करणं करणं भवतीति, यत् तु ज्ञानमजनयति चक्षुरादौ न  
करणतामाचष्टे लोकस्तद्युक्तमेव, न हि क्रियोत्पत्तावव्याप्रियमाणं करणं कारकं  
भवति तेन चक्षुरादेर्ज्ञानक्रियामुपजनयत करणत्वं ज्ञानस्य फलत्वमेवेति युक्त-  
स्तथा व्यपदेशः ।

प्रमाणस्य प्रमाणत्वं तस्माद्भ्युपगच्छताम् ।

भिन्न फलमुपेतव्यमेकत्वे तदसम्भवात् ॥

यस्तु (२) मूढतरः प्रमाणप्रमेयफलव्यवहारमेकत्रैव ज्ञानात्मनि निबोहयितु-  
मुद्यच्छति—

यदाभासं प्रमेयं तत्प्रमाणफलते पुन ।

प्राहकाकारसविच्योस्त्रयं नातः पृथक्कृतम् ॥ इति ।

तमपवर्गादिके ज्ञानाद्वैतदलनप्रसङ्गेन दुराचार निर्भर्त्सयिष्यामह इत्यलं विस्तरेण ।

तस्मात्सुष्ठुक्तं यदा ज्ञानं प्रमाणं तदा हानादिबुद्धयः फलमिति, तदेवं फलविशेषणपक्षे यतः शब्दाध्याहारेण वाचक सूत्रं यत इन्द्रियार्थसन्निकर्षोत्पन्न-त्वादिविशेषणविशेषितं ज्ञानाख्य फलं भवति तत्प्रत्यक्षमिति, तत्रेन्द्रियार्थसन्नि-कर्षोत्पन्नपदमर्थान्तपक्षजन्मनः स्मृत्यादिज्ञानस्याथजनितस्यापि च परोक्षविषय-स्यानुमानादिज्ञानस्य व्यवच्छेदार्थम्, अतः तज्जनकस्य न प्रत्यक्षता प्रसज्यते ।

**प्रत्यक्षलक्षणस्यानुमानातिव्याप्तिनिरासः—**

नन्विन्द्रियार्थसन्निकर्षोत्पन्नमिन्द्रियगत्यनुमानमप्यस्ति तद्धीन्द्रियार्थसन्नि-कर्षेण लिङ्गभूतेन जन्यते देशान्तरप्राप्तयेव तपनगमनानुमानम् इति कथमनेन पदेनानुमानमपक्रियते,

नैतदेवम्—इन्द्रियेण स्वविषयसन्निकृष्टेन सता तत्रैव यद्विज्ञानमुत्पद्यते त-दिन्द्रियार्थसन्निकर्षोत्पन्नमिह ब्रूमहे न चेदशमिन्द्रियगत्यनुमानम्, कुतो विशेष-प्रतिलम्भ इति चेद् उत्पन्नग्रहणादिति ब्रूमः, उत्पन्नग्रहणेन हि सन्निकर्षस्य कार-कत्वं ख्याप्यते तच्चापीन्द्रियविषये ऽर्थे ज्ञानमुत्पादयतो निवहति इन्द्रियगत्यनु-माने तु न सन्निकर्ष कारकमाहुरपि तु ज्ञापकम्, अत एव स्वग्रहणसापेक्षः त-दनुमाने ऽसौ व्याप्रियते न रूपादिप्रमिताविवेतरनिरपेक्ष इति ।

**प्रत्यक्षलक्षणघटकपदार्थनिर्वचनम् —**

इन्द्रियाणि प्राणरसननयनस्पर्शनश्रात्राणि पृथिव्यादिभूतपञ्चकप्रकृतानि वक्ष्यन्ते ।

अर्थास्तु गन्धरूपरसस्पर्शशब्दगन्धत्वादिविषयवच्छिन्नास्तदधिकरणानि पृथिव्यग्नेर्जांसि द्रव्याणि तदधिष्ठानाः संख्यादयो गुणाः उत्क्षेपणादीनि कर्माणि तदवृत्तीनि सामान्यानि येषां स्पर्शनेन चक्षुषा ग्रहण कणव्रतमते निरूपित ते ऽर्थाः, प्रागुक्तश्चाभावो ऽप्यर्थ एव विचार्य गम्यमानत्वात् ।

**इन्द्रियार्थसन्निकर्षनिरूपणम्—**

सन्निकर्षस्त्विन्द्रियाणामर्थः सह षट्प्रकारः, तत्र द्रव्यं चक्षुषा त्वगिन्द्रियेण वा संयोगाद् गृह्यते, तद्गता रूपादिगुणः संयुक्तसमवायात्, रूपत्वादिसामान्या-नि संयुक्तसमवेतसमवायाद् गृह्यन्ते, चक्षुषा संयुक्तं द्रव्यं तत्र समवेत रूपं रूपे च समवेत रूपत्वमिति, समवायाच्छब्दा गृह्यते, श्रोत्रमाकाशद्रव्यं तत्र समवेत-शब्दः, शब्दत्व समवेतसमवायाद् गृह्यते श्रात्राकाशसमवेत शब्दे तद्धि समवे-

तमिति, संयुक्तविशेषणभावादभावग्रहणं व्याख्यातम् इह घटो नास्तीति, चक्षुषा संयुक्तो भूप्रदेशस्तद्विशेषणीभूतश्चाभाव इति ।

### सन्निकर्षावश्यकत्वम्—

ननु सन्निकर्षावगमे किं प्रमाणम्, व्यवहितानुपलब्धिरिति ब्रूमः, यदि ह्य-सन्निकृष्टमपि चक्षुरादीन्द्रियमर्थं गृहीयाद् व्यवहितो ऽपि ततो ऽर्थ उपलभ्येत न चोपलभ्यते तस्मादस्ति सन्निकर्षः,

नन्वव्यवधानमेवास्तु किं सन्निकर्षेण, मैवम्—इन्द्रियाणां कारकत्वेन प्राप्य-कारित्वात्, संसृष्टं च कारकं फलाय कल्पते इति कल्पनीयं संसर्गः, एतच्चे-न्द्रियपरीक्षाप्रसङ्गे निपुण निर्णेष्यते इति नेह विविच्यते, रसनस्पर्शनयोश्च स्पष्टं प्राप्यकारित्वमुपलभ्यते इति तत्सामान्यादिन्द्रियान्तरेष्वपि कल्पनीयमिति ।

नन्वेवं सत्यर्थाक्षिप्तं कारकत्वादेव सन्निकर्ष इति स्वकर्ण्डेन कस्मादुच्यते, षड्विधधत्वज्ञापनार्थमित्युक्तम्, उत्पन्नग्रहणेन इन्द्रियार्थयोज्ञानजनकत्वम् अर्थस्तु कर्मत्वेन,

नन्वर्थस्य ज्ञानजनकत्वं कुतो ऽवगम्यते तद्विषयज्ञानोत्पादादेवमाकारस्य निराकृतत्वात्प्रकारान्तरेण प्रतिकर्मव्यवस्थाया असिद्धेः ।

ननु प्रयोजनमेतन् प्रमाणं पृष्टासि तद् ब्रूहि उच्यते—एतदेव प्रमाणम्, अ-न्यस्यापि वीरणादे कर्मकारकस्य कटादिकार्योत्पत्तौ प्रत्यक्षानुपलम्भप्रतिपत्ता-भ्यामन्वयव्यतिरेकाभ्या यथा कारणत्वमवधार्यते तथा ऽर्थस्यापि ज्ञानोत्पत्तौ, यथा हि देवदत्तार्थी कश्चित्तद्गृहं गत तत्रासन्नहितं न पश्यति देवदत्तं क्षणान्तरे चैनमायात पश्यति तत्रान्वयव्यतिरेकाभ्यां देवदत्तसदृशत्वानु-वर्तिनौ ज्ञानोत्पादानुत्पादावधार्य मानसेन प्रत्यक्षेण चन्दनसुखवदस्य त-त्कारणता प्रतिपद्यते ।

ननु वीरणकटयोः पृथगुपलम्भाद्युक्त एष न्यायः अर्थो ज्ञानात्पृथङ् न क-दा चिदुपलभ्यते इति दुर्गमो तत्रान्वयव्यतिरेकौ, उच्यते—अयमेव पृथगुपल-म्भो यदसन्नहिते ऽर्थे न तद्विषयमबाधित ज्ञानमुत्पद्यते इति, तदलमस्मिन्नवसरे ज्ञानवाद्गर्भचोद्योद्विभवावयिषया भविष्यत्येतदवसर इति, यथा चेन्द्रियाणां करणानामन्वयव्यतिरेकाभ्यां ज्ञानकारणत्वम् एवमर्थस्य करणे ऽपीत्युत्पन्नग्रह-णेन दर्शितम् ।

### प्रत्यक्षलक्षणस्य-सुखादिप्रत्यक्षाव्याप्तिनिरासः—

नन्विन्द्रियार्थसन्निकर्षोत्पन्नपदेन सुखादिविषयं प्रत्यक्षं न संगृहीतं, नन सं-गृहीतं मनस इन्द्रियत्वात् सुखादेरर्थस्य तद्प्राप्तत्वात्, भौतिकप्राणादीन्द्रिय-धर्मवैलक्षण्यात् मनसस्तद्वर्गं परिगणनं न कृतमिति ।



तच्चेदं प्रत्यक्षं चतुष्टयत्रयद्वयमन्निकर्षात्प्रवर्तते, तत्र बाह्ये रूपादौ विषये चतुष्टयसन्निकर्षान् ज्ञानमुत्पद्यते आत्मा मनसा सयुज्यते मन इन्द्रियेण इन्द्रिय-मर्थेनेति, सुखादौ तु त्रयसन्निकर्षाज्ज्ञानमुत्पद्यते तत्र चक्षुरादिव्यापाराभावात्, आत्मनि तु योगिना द्वयोरात्ममनसोरेव संयोगाज्ज्ञानमुपजायते तृतीयस्य प्राज्ञस्य प्राहकस्य तत्राभावान्, तस्मात्सुखादिज्ञानसंप्रहादिन्द्रियार्थसन्नि-कर्षोत्पन्नमिति युक्तमुक्तम्, आत्ममनसांस्तु सदपि ज्ञानजनकत्वमिह न सूत्रितं सर्वप्रमाणसाधारणत्वादिति ।

### ज्ञानपदकृत्यम् - -

ज्ञानग्रहणं विशेष्यनिर्देशार्थम्, तस्य हीन्द्रियार्थसन्निकर्षोत्पन्नत्वादीनि वि-शेषणानि तानि असति विशेष्ये कस्य विशेषणानि स्युरिति,

अथ वा सुखादिव्यावृत्त्यर्थं ज्ञानपदापादनम् । इन्द्रियार्थसन्निकर्षोत्पन्नं हि सुखमपि भवन्नितत्र तज्जनक कारकचक्र प्रमाण मा भूज्ज्ञानजनकमेव प्रमाणं यथा स्यादिति ज्ञानग्रहणम् ।

### बौद्धमतेन ज्ञानस्य सुखरूपत्वम्—

अत्र शाक्याश्चोदयन्ति-न ज्ञानपदेन सुखादिव्यवच्छेदं कर्तुं युक्तं शक्यं वा सुखादीनामपि ज्ञानस्वभावत्वात्, ज्ञानस्यैवामी भेदाः सुखं दुःखमिच्छा द्वे-षः प्रयत्न इति, कारणाधीना हि भावानां भेदा भवितुमर्हति समानकारणानाम-पि तु भेदे ऽभिधीयमाने न कारणकृत पदार्थानां नियत रूपमिति तदाऽऽकस्मि-कत्वप्रसङ्गः, तदुक्तम्—

तदतद्रूपिणो भावास्तदतद्रूपहेतुजाः ।

तत्सुखादि किमज्ञानं विज्ञानाभिन्नहेतुजम् ॥ इति ।

तस्माज् ज्ञानरूपाः सुखादयः तदभिन्नहेतुजत्वादिति ।

### स्वमतेन ज्ञानस्य सुखरूपताखण्डनम् ।

तदिदमनुपपन्नम्-प्रत्यक्षविरुद्धत्वाद्धेताः, सुखादिसवेद्यमानमानन्दादिरूपतया ऽनुभूयते ज्ञानं विषयानुभवस्वभावतयेति प्रत्यक्षसिद्धभेदत्वात्कथमभेदे अनुमान क्रमते, अत एव इदमपि न वचनीयम्, एवमेवेदं संविद्रूपं हर्षवि-षादाद्यनेकाकारविवर्त्तं पश्याम तत्र यथेष्टं सञ्ज्ञा क्रियन्तामिति, संविदा वि-षयानुभवस्वभावतयैव प्रतिभासात् सुखादेश्च विषयानुभवस्वभावानुस्यूतस्याप्र-तिभासात्, ज्ञानमेव विषयग्रहणरूपं प्रकाशते न सुखं दुःखं वा, यस्तु सुखज्ञा-नं दुःखज्ञानमिति प्रतिभासः स ज्ञानस्वभावभेदकृत एव सशयज्ञानं विपर्ययज्ञा-नमिति वत्, उक्तमत्र सशयविपर्ययादौ विषयानुभवस्वभावस्वमनुस्यूतमवभासि

संशयो हि विषयग्रहणात्मको ऽनुभूयते अनिश्चितं तु विषयं गृह्णाति विपर्ययो-  
ऽपि विषयग्रहणात्मक एव विपरीतमसन्तं वा विषयं गृह्णाति न तु विषयग्रह-  
णस्वभावं सुखं दुःखं चानुभूयते, अन्य एवायं प्राज्ञैकस्वभाव आन्तरो धर्मः  
सुखदुःखादिरिति घटज्ञानवद्विषयतयैव ज्ञानं भिनत्ति न स्वभावभेदेन संशयव-  
दिति, तत्रैतस्यान् स्वप्रकाशत्वात्सुखादेर्न प्राज्ञैकस्वभावत्वम्, अतश्च प्राज्ञप्र-  
हणोभयस्वभावत्वाज् ज्ञानमेव तदिति, मैवं वोच', प्रकाशत्वं ज्ञाने ऽपि प्रति-  
क्षिप्तं प्रतिक्षेप्यते तत्कुत. सुखादौ भविष्यति, न हि ग्रहणस्वभाव कश्चित्सुख-  
मनुभवति ज्ञानवदिति ।

नन्वस्य प्रकाशत्वानभ्युपगमे सुखादेरुत्पादानुत्पादयोरविशेषात्सर्वदा सु-  
खित्वं न कदा चिद्वा स्यादिति, नैतदेवम-उत्पन्नमेव सपदि सुखं गृह्यते ज्ञाने-  
नेति कथमनुत्पन्नान्न विशिष्यते, प्रत्युत स्वप्रकाशसुखवादिनामेष दोषः स्वप्र-  
काशस्य दीपादेः सर्वानुप्रत्यविशिष्टत्वान्, कश्चित्सन्ताने स्वप्रकाशसुखोत्पादा-  
त्तेनैव स्वप्रकाशेन सुखेनान्यो ऽपि सुखी स्याद्यस्यापि सुखं नोत्पन्नमिति, किं च  
किमेकमेव ज्ञानं सर्वसुखदुःखाद्यशेषाकारभूषितमिष्यते उत किं चित्सुखात्मकं  
किं चिद् दुःखात्मकं ज्ञानमिति, आद्ये पक्षे सर्वाकारखचितज्ञानोपजननादेक-  
स्मिन्नेव क्षणे परस्परविरुद्धसुखदुःखादिधर्मप्रबन्धवेदनप्रसङ्गः, उत्तरस्मिन्तु  
किञ्चिदसुखज्ञानं किञ्चिद्दुःखज्ञानमिति यत्किं चित्सुखदुःखचित विषयानुभव-  
स्वभावमपि ज्ञानमनुभूयमानमेषितव्यमेव, तच्च न स्वच्छम् अपि तु केन चिद्-  
घटादिना विषयेणापरक्तमन्वयव्यतिरेकाभ्यां च घटाद्युपजननापाये ऽपि  
बोधस्वभावमनुवर्तमानं प्रतीयते, तदिदानीं सुखज्ञानमप्यनुभूयमानं सुखेन  
विषयभावजुषा घटादिनेवापरज्यते इति गम्यते न स्वरूपेणैव सुखात्मकं ततो  
भिन्नरूपस्य बोधमात्रस्वभावस्य ज्ञानस्यान्यदा दृष्टत्वादिति, तस्मान्न बोधरूपाः  
सुखादयः, अभिन्नहेतुजत्वादिति चायमसिद्धो हेतुः समवायिकारणस्यात्मनः  
असमवायिकारणस्यात्मनः सयोगस्य अभेदे ऽपि निमित्तकारणस्य सुखत्व-  
ज्ञानत्वादेर्भिन्नत्वात् ।

ननु सुखोत्पादात्पूर्वमनाश्रयं सुखत्वसामान्यं कथं तत्र स्यात्, कश्चापि  
सुखहेतुभिः कारकैः संसर्गः असंसृष्टं च कथं कारकं स्यात्,

उच्यते-सर्वसर्वगतानि सामान्यानि साधयिष्यन्ते इति सन्ति तत्रापि सु-  
खत्वादीनि योग्यतालक्षण एव चैषां सुखहेतुभिः कारकैः संसर्गः धर्माधर्मवत्,  
धर्माधर्मौ हि सर्वस्य प्राणिना सुखदुःखहेतो जायमानस्य शाल्यादेः कार्यस्य  
कारणं तयोश्च तत्कारणौ बीजक्षितिजलादिभिः सह योग्यतैव संसर्गः एवं  
सुखत्वादीनामपि स्यात्, तस्मान्निमित्तकारणभेदाद्विज्ञानं ज्ञानसुखादीनि  
कार्याणि ।

निमित्तकारणान्यत्वमपि कार्यस्य भेदकम् ।  
 विलक्षणा हि दृश्यन्ते घटादौ पाकजा गुणाः ॥  
 अपि च ज्ञानमिच्छन्ति न सर्वं ज्ञानपूर्वकम् ।  
 सुखदुःखादि सर्वं तु विषयज्ञानपूर्वकम् ॥  
 विषयानुभवात्पाद्या यत्रापि न सुखादयः ।  
 तत्रापि तेषामुत्पत्तौ कारणं विषयस्मृतिः ॥

कचित्तु सङ्कल्पो ऽपि सुखस्य कारणतां प्रतिपद्यते, तस्मात्सर्वं सुखादि ज्ञानपूर्वकमेव, ज्ञानमपि ज्ञानपूर्वकमेवेति चेद् उपरिष्ठान्निराकरिष्यमाणत्वात् न हि गर्भादौ मद्मूर्च्छाशनन्तरं वा ज्ञानमुपजायमानं ज्ञानान्तरपूर्वकं भवतीति वक्ष्यामः, तेन सुखादीनां वैलक्षण्योपपादनात् सुखादिव्यवच्छेदस्य सिद्धत्वात्,

अव्याभचारिपदाज्ज्ञानलाभशङ्कासमाधाने—

व्यभिचाराव्यभिचारौ हे ज्ञानस्य धर्मौ न सुखादेरतस्तदुपादानात्तद्धर्मयोगि ज्ञानं लभ्यते एव किं ज्ञानग्रहणेन, नैतदेवम्—सुखस्यापि सव्यभिचारस्य दृष्टत्वात्, किं पुनः सुखं व्यभिचारवद्दृष्टम्, यदेतत्परद्वाराभिमर्शादिनिषिद्धाचरणसम्भवं सुखं तद्व्यभिचारि,

ननु सुखस्य कीदृशो व्यभिचारः, ज्ञानस्यापि कीदृशो व्यभिचारः, अतस्मिन्तथाभावः सुखस्यापि अतस्मिन्तथाभाव एव, किं परपुरन्धिपरिरम्भसम्भवं सुखं सुखं न भवति, किं शुक्तिकाया रजतज्ञानं ज्ञानं न भवति, ज्ञानं तद्वति किं तु मिथ्या इदमपि सुखं भवति किं तु मिथ्या ।

ननु न सुखं मिथ्या तदपि ज्ञानान्दस्वभावमेव, यद्येव शुक्तिकायां रजतज्ञानमपि न मिथ्या तदपि हि विषयानुभवस्वभावमेव,

ननु विषयानुभवस्वभावमपि तज्ज्ञानं विषयं व्यभिचरति, सुखमपि तर्हि इदमानन्दस्वभावमपि विषयं व्यभिचरत्येव, किमसुखसाधनेन तज्जनितम्, ज्ञानमपि किमज्ञानसाधनेन जनितम्,

ननु ज्ञानं ज्ञानसाधनेन जनितम् असत्येन प्रत्यक्षबाधितेन रजतादिना, सुखमपि सुखसाधनेन जनितम् असत्येन तु शास्त्रबाधितेन परवनितादिना, किं परवनितादिनं सत्यम्, तत्रापि ज्ञानजनकं सत्यम्, असत्यं प्रत्यक्षबाधितत्वात्, परवनिताद्यपि सुखसाधनमसत्यं शास्त्रबाधितत्वात् ।

ननु शास्त्रेण किमत्र बाध्यते, ज्ञाने ऽपि प्रत्यक्षेण किं बाध्यते, विषयो मिथ्येति ख्याप्यते, शास्त्रेणापि सुखस्य हेतुमिथ्येति ख्याप्यते, किं स विषयः सुखहेतुर्न भवति, यथा त्वेष विषयः कलुषस्य ज्ञानस्य हेतुस्तथा सो ऽपि कलुषस्य कटुविपाकस्य सुखस्य हेतुरिति तथाविधं सुखमपि व्यभिचारि भवत्येवे-

त्यलमतिकेलिना, तस्मात्समानन्यायत्वात्सुखे व्यभिचारितास्तीत्यव्यभिचारि-  
पदाब्जानं न लभ्यते ।

**व्यवसायपदाब्जानलाभसम्भवे विशेष्यनिर्देशार्थं ज्ञानपदम्—**

अपर आह—किमनेन डिम्भकलहेन मा भूदव्यभिचारिपदाब्जानस्य  
लाभस्तथापि व्यवसायात्मकपदाल्लभ्यते एव ज्ञानं न हि सुखदुःखादयो व्यव-  
सायात्मका भवन्ति किं तु ज्ञानमेव तथाविधमिति, संशयव्यवच्छेदार्थं च त-  
त्पदमिति चेत्, सत्यम्—सुखादिव्यवच्छेदमपि कर्तुमलमेव भवति व्यवसा-  
यात्मकत्वस्य सुखादिष्वसम्भवादिति, तदेवं सिद्धे ऽपि सुखादिव्यवच्छेदे कर्त्त-  
व्यमेव ज्ञानग्रहणं विशेष्यनिर्देशार्थत्वात्, तस्य हि सर्वाण्यमूनि विशेषणान्यु-  
पात्तानि तदनुपादाने निरालम्बनानि भवेयुः, श्रोतुश्च बुद्धिर्न समाधीयेतेति तेन  
बलाद्गम्यमानमेव कर्त्तव्यमेव ज्ञानग्रहणम्, अर्थोक्तिप्रस्यावचने प्रत्यक्षं प्रत्य-  
क्षमित्येतावन्मात्रमभिधेयं स्यादन्यदर्थाल्लभ्यत एव, तस्माद्धर्मिनिर्देशार्थं युक्तं  
ज्ञानपदम् ।

**अव्यपदेशपदकृत्यम्—**

शब्दानामर्थसंप्रशित्वं शास्त्र्यमतनिरासेन साधयिष्यते इति शब्दानुप्रवेश-  
वशेन व्यपदेश्यं नाम ज्ञानमुपपद्यते इति तदव्यवच्छेदार्थमव्यपदेशपदम् ।

तत्र वृद्धनैयायिकास्तावदाचक्षते, व्यपदिश्यते इति व्यपदेश्यं शब्दकर्मता-  
मापन्नं ज्ञानमुच्यते यदिन्द्रियार्थसन्निकर्षादुत्पन्नं सद्विषयनामधेयेन व्यपदिश्यते  
रूपज्ञानं रसज्ञानमिति तद्व्यपदेश्यं ज्ञानं प्रत्यक्षफलं मा भूदित्यव्यपदेशग्रहणम् ।

**अव्यपदेश्यपदस्य कृत्यान्तरम्—**

तदिदमनुपपन्नम्—न हि नामधेयव्यपदेश्यत्वमप्रामाण्यकारणं भवति  
यदि हि तद्रूपज्ञानं रसज्ञानं च विषयाव्यभिचारि नि.संशयं च तत्कथमप्रमा-  
णफलमुच्यते व्यभिचारादिदोषयोगे वा पदान्तरेण तत्प्रतिक्षेपात् किमव्यपदे-  
श्यपदेन, प्रमाणफलं च तद्विज्ञानमिदानीं किं प्रमाणप्रभवं भवद् न प्रत्यक्षफलम्  
एतत्पदप्रक्षिप्तत्वात्, नानुमानादिजन्यं तद्वैलक्षण्यात्, नास्ति किं चित् पञ्चमं  
प्रमाणमसङ्ग्रहो ऽस्य लक्ष्यस्य लक्षणेनेति प्रज्ञाप्रमादः, तस्मादपव्याख्यानमे-  
तदिति व्यवच्छेद्यान्तरमव्यपदेश्यपदस्य वर्णयां चक्रुराचार्याः—शब्दार्थेषु स्थ-  
विरव्यवहारतो व्युत्पद्यमानो जन संशयावगमसमये संज्ञोपदेशकादयः पनस उ-  
च्यते इति वृद्धोदाहरिताद्वाक्यात्पुरोऽवस्थितशाखादिमन्तमर्थं पनसशब्दवाच्यत-  
या जानाति, तदस्य ज्ञानमिन्द्रियजमपि न केवलेन्द्रियकरणकं भवितुमुचितम्,  
असति संज्ञोपदेशिनि शब्दे तदनुत्पादात्तेन शब्देन्द्रियाभ्यां सम्भूय जनित-

त्वादुभयजमिदं ज्ञानं व्यपदेशाज्जातमिति व्यपदेश्यमुच्यते तदव्यपदेश्यपदेन व्युदस्यते, न चेदं पञ्चमं प्रमाणमवतरति किं तु शाब्दमिवैतदनुमन्यते लोकः, तथा च कथं पुन जानीते भवान्पनसोऽयमिति पृष्ठं प्रतिवक्ति मम देवदत्तेनाख्यातं पनसोऽयमिति, न पुनरेवं विस्मृत्यापि ब्रवीति चक्षुषा मया प्रतिपन्नं पनसोऽयमुच्यते इति, तदिन्द्रियान्वयव्यतिरेकानुविधाने सत्यपि शब्द एवात्र करणम्, अत एव सूत्रकृता शब्दलक्षणं वर्णयता नेन्द्रियानुप्रवेशप्रतिषेधाय किमपि विशेषणमुपरचितम्, उपदेशः शब्द इत्येतावदेव लक्षणमभिहितम्, अतश्चेन्द्रियानुप्रवेशेऽपि शाब्दतामस्य मन्यते सूत्रकारः, इह पुनरव्यपदेश्यविशेषणपदोपादानेन शब्दानुप्रवेशप्रतिषेधान्न प्रत्यक्षफलमेतज् ज्ञानं तस्मादेवं विधव्यपदेश्यविज्ञानव्यवच्छेदार्थमव्यपदेश्यपदमिति,

### अव्यपदेश्यपदस्य पूर्वोक्तप्रयोजनस्य निराकरणम्—

तदेतद्व्याख्यातारो नानुमन्यन्ते, यद्युभयजं ज्ञानमव्यपदेश्यपदेन व्युदस्यते तदपि नाप्रमाणम् अप्रमाणलक्षणातीतत्वादिति, प्रमाणं भवत्कस्मिन्ननुनिविशतामिति चिन्त्यम् ।

ननु शाब्दमिदं ज्ञानं तद्भावानुविधानतः ।

भवत्त्वक्षजमप्येतत्तद्भावानुविधानतः ॥

शाब्दं चोभयजं चेति विरुद्धमभिधीयते ।

प्रमाणान्तरमेव स्यादित्थं तदपि पूर्ववत् ॥

ननु लोकः शाब्दतामस्य व्यपदिशति देवदत्तेनाख्यातं पनसोऽयमिति व्यवहारादित्युक्तम्, अहो लोकवत्सः श्रद्धधानो महानुभावः, न खलु लोकस्य व्यपदेशैकशरणा वस्तुस्थितयो भवन्ति, लाको हि यथारुचि व्यपदिशति, नानामुनिजनसाधारणमपि तीर्थं नन्दिकुण्डमिति किं न श्रुतवान् भवान्, हन्त तर्हि सूत्रकाराशयमनुसरन्त शाब्दमिदं ज्ञानं प्रतिपद्यामहे यदयं सूत्रकारः प्रत्यक्षे शब्दानुप्रवेशव्यवच्छेदाय विशेषणमिदमुपदिशति शब्दे तु नेन्द्रियव्युदासाय किं चिद्विशेषणमुपादत्ते स पश्यति करणान्तरानुप्रवेशेऽपि शाब्दमेतज् ज्ञानमिति, उच्यते—

मनुवत्सूत्रकारोऽपि न धर्मस्योपदेशकः ।

येनैतदनुराधेन तस्य त्रयाम् शाब्दताम् ॥

वस्तुस्थित्या तु निरूप्यमाणमिन्द्रियान्वयव्यतिरेकानुविधायित्वादिद्विज्ञानं न प्रत्यक्षफलतामतिवर्त्तते, ततश्च व्युदस्यमानं प्रमाणान्तरमेव स्पृशेत् ।

तस्मादुभयजज्ञानव्युदासानुपपत्तिः ।

व्याख्या भङ्गचन्तरेणास्य पदस्येयं विधीयते ॥

वाच्यार्थप्रत्यये वाचकशब्दस्य विषयतया प्रसक्ता-

संभवदोषवारणार्थमव्यपदेश्यपदम् —

असम्भवदोषव्यवच्छेदार्थमव्यपदेश्यपदोपदानम् , एवं हि परो मन्यते स-  
ति लक्ष्ये लक्षणवर्णनमुचितम् इह तु लक्ष्यमाणे प्रत्यक्षमिन्द्रियार्थसन्निकर्षोत्पन्नं  
नाम न किं चिदस्ति, गौरित्यादिज्ञानानां शब्दावच्छिन्नवाच्यविषयत्वेन शाब्द-  
त्वात्, इह हि विषयव्यतिरेकेण ज्ञानानामतिशयो दुरुपपादः बोधस्वभावस्य  
सर्वान्प्रत्यविशिष्टत्वात्, तत्र यथा दण्डीति शुक्ल इति वा प्रत्ययो विशेषणावच्छि-  
न्नविशेष्यविषयतया सातिशयत्वमश्नुते तथा गौरित्यादिप्रत्ययोऽपि वाचकाव-  
च्छिन्नवाच्यविषयत्वात्सातिशयत्व भजते शब्दावच्छिन्नवाच्यविषयत्वाच्च शाब्द  
एष प्रत्ययः तद्व्यतिरिक्तकरणकार्यत्वानुपपत्तेः, न हीन्द्रियकरणमिदं ज्ञानं भवि-  
तुमर्हति चक्षुषा विशेषणाविषयत्वाद्विशेष्ये च श्रोत्रस्यासामर्थ्यात्, न च युग-  
पदिन्द्रियद्वयद्वारकमेकमुत्पद्यमानं ज्ञानं कं चिदृष्टम्, तत्रैतत्स्यात्, मानसमिदं  
ज्ञानं सुगन्धिवन्धूकबोधवद्भवति, उक्तमत्र शब्दलिङ्गादिकरणान्तरव्या-  
पारविरतौ कार्यमुपजायमानं केवलमनकरणमिति कल्प्यते न तत्सम्भवेऽपि,  
तथा हि सति मानसमेवैकं प्रमाणं स्यादिति, अस्ति चात्र शब्द एव करणम्,  
स हि सहस्रकिरणवदात्मानं च विषयं च प्रकाशते इति, तस्मादिन्द्रियविषये  
ऽपि गौरित्यादिज्ञानमुत्पद्यमानं शाब्दमेवेत्यवधार्यते ।

ननु सङ्केतावगमसमये गौरित्यादिशब्दः श्रुत आसीत्स इदानीमतिक्रान्त  
इति कथं तत्कृत एष प्रत्ययः स्यात्, उच्यते तदानीमश्रूयमाणस्य शब्दस्य  
स्मृत्यारूढस्य तत्प्रत्ययहेतुत्वात्,

तच्छ्रुतावपि किं सर्वं वर्णाः प्रत्यक्षगोचराः ।

विशेषः कोऽन्त्यवर्णेन गृहीतेन स्मृतेन वा ॥

तदेवं स्मृतिविषयीकृतशब्दजनित एष प्रत्यय इत्यभ्युपेतव्यः, यथा परोक्षे  
ऽपि शब्द उच्चरित आत्मानं प्रकाशयत्यर्थं च तथा प्रत्यक्षे विषये स एव स्मर्य-  
माण आत्मानमर्थं च प्रकाशयतीति, वाचकावच्छिन्नवाच्यप्रतिभासश्चैववि-  
धासु बुद्धिषु नूनमेषितव्यः, यथा ऽऽह वृद्धः 'सञ्ज्ञित्वं केवलं परम्' इति, सञ्ज्ञि-  
त्वमिति मत्वर्थीयप्रत्ययान्तादुत्पन्ना भावप्रत्ययः संबन्धमाचष्टे सञ्ज्ञासञ्ज्ञि-  
संबन्धः सञ्ज्ञित्वमिति, कृतद्वितसमासेषु संबन्धाभिधानमित्यभियुक्तस्मरणात्,  
सञ्ज्ञा च शब्दः सोऽयं शब्दविशिष्टार्थप्रतिभास उक्तो भवति, न च शब्दानु-  
सन्धानरहितः कश्चित्प्रत्ययो दृश्यते, अनुलिखितशब्दकेष्वपि प्रत्ययेष्वन्ततः  
सामान्यशब्दसमुन्मेषसम्भवात् तदुल्लेखव्यतिरेकेण प्रकाशात्मिकायाः प्रतीते-  
रनुत्पादात्, तथा ऽऽह भर्तृहरिः—

न सो ऽस्ति प्रत्ययो लोके य शब्दानुगमादृते ।

अनुविद्धिमिव ज्ञानं सर्व शब्देन गृह्यते ॥

तस्मात्प्रत्यक्षस्य लक्ष्यस्यासद्भावात्कस्येदं लक्षणमुपक्रान्तमिति असम्भव-  
दोपमाशङ्क्याह सूत्रकारः अव्यपदेश्यमिति, यदिदमविदितपदपदार्थसम्बन्धस्य  
ज्ञानमुत्पद्यते विदितसम्बन्धस्यापि वा यत्प्रथमात्तसन्निपातसमये एव ज्ञानमनु-  
ल्लिखितशब्दक शब्दानुस्मरणे हेतुभूतमुपजायते तदशब्दम् अशब्दावच्छिन्न  
विषयमव्यपदेश्यमिन्द्रियार्थसन्निकर्षककरणमविकल्प प्रत्यक्षम्, न च शब्दकृता  
बुद्धीनां प्रकाशस्वभावता, स्वत एव तासामेवरूपत्वात्, न च निर्विकल्पकसमये  
यत्किं चिदिदमित्यादिसामान्यशब्दोत्पत्तेः का ऽपि कैश्चिदनुभूयते तस्माद् गौ-  
रित्यादिज्ञानानां शब्दत्वे ऽपि तथाविधस्य ज्ञानस्य लक्ष्यस्य सद्भावान्न व्यर्थं  
लक्षणमित्येवमसम्भवदोषनिराकरणार्थमव्यपदेश्यपदमिति,

वाच्यार्थप्रत्यये वाचकशब्दस्याविषयत्वेनासम्भवदोषनिरासः—

तदेतदाचार्या न क्षमन्ते न गौरित्यादिज्ञानमिन्द्रियार्थसन्निकर्षोत्पन्नमपीदं  
शब्दमिति वक्तुं युक्तम् न चात्र शब्दावच्छिन्नार्थः प्रकाशते तथाविधार्थप्रहणे  
करणाभावाद्, विशेषार्थप्रमितौ तावच्छब्द करणम्, विशेषणभूतस्य तु शब्द-  
स्य प्रहणे किं करणमिति निरूप्यताम्, न श्रोत्रं विरम्य व्यापारासंवेदनात्  
सम्बन्धप्रहणादूर्ध्वं च स्मर्यमाणशब्दयोजनया जायमाने गौरित्यादिज्ञाने श्रोत्रं  
करणमाशङ्कितुमपि न युक्तम्, नापि मनो बाह्यकरणनिपेक्षं बाह्ये विषये धिय  
माधातुमलम् अन्धाद्यभावप्रसङ्गात् ।

ननु शब्द एव करणमित्युक्तं तत्किमपरकरणाशङ्कनेन, मैवम्—एकस्य  
कारकस्यैकस्यामेव क्रियाया कर्मकरणभावानुपपत्तेः, सवितृप्रकाशवदिति चेद्  
न क्रियाभेदाद् यत्रासौ करणं न तत्र कर्म यत्र वा कर्म न तत्र करणमिति,  
घटादिविषयप्रमितिजन्मनि करणमेव तरणिप्रकाशो न कर्म तद्ग्रहणकाले तु  
कर्मेवासौ न करणम्, किं तर्हि तत्र करणमिति चेत् केवलमेव चक्षुरिति ब्रूमः  
आलाकप्रहणे चक्षुषः प्रकाशान्तरनिरपेक्षत्वात्, कथमेवमिति चेद् अपर्य-  
नुयोज्या हि वस्तुशक्तिः घटादिप्रहणे चक्षुरुद्योतमपेक्षते नाद्योतप्रहणे इति  
कमनुयुञ्जमहे, सो ऽयं सूर्यप्रकाशः प्रकाशान्तरनिरपेक्षचक्षुरिन्द्रियप्रथमगृहीतः  
चिरमवतिष्ठमानस्तदिन्द्रियग्राह्य एकविषये गृह्यमाणे करणतामुपयातीति युक्तम्,  
शब्दस्तु क्षणिक श्रोत्रेन्द्रियग्राह्यस्तदितरपरिच्छेदे विषये तदवगमक्रियाया क-  
रणीभूय भूयस्तस्यामेव क्रियाया कथमिव कर्मभावमनुभवेत्, शब्दो हि  
धूमादिवदुपाय एव नापेयः स उपायत्वात्प्रथमं गृह्यता नाम न उपेयप्रहणकाले  
पुनर्ग्रहणमर्हति धूमवदेवेति, एवं स्मर्यमाणां ऽपि शब्दो यत्रार्थप्रतीतिकारण

तत्रापि प्रथमं शब्दस्मरणं ततः शब्दार्थसम्प्रत्ययो भवति नतरां तत्रार्थप्रती-  
तिवेलायां शब्दग्रहणं सम्भाव्यते, तस्मान्नास्ति वाचकविशेषितवाच्यप्रतिभासः,  
अपि च गौरित्यादिज्ञानमिन्द्रियार्थसन्निकर्षान्वयव्यतिरेकानुविधायि प्रसभं त-  
त्कथं शाब्दमित्युच्यते ।

शब्दस्मरणसापेक्षं यस्योत्पादकमिन्द्रियम् ।

तदेव यदि ते शाब्दमहो नैयायिको भवान् ॥

ननु शब्दावच्छिन्नमर्थं न चक्षुः श्रोत्रयोरन्यतरदपि करणं ग्रहीतुमलमि-  
त्युक्तम्, भोः साधो चक्षुरेवं न ग्रहीष्यतीति कथं न ब्रूष ।

ननु नाविषये युक्तमिन्द्रियस्य प्रवर्त्तनम् ।

तेन शब्दविशिष्टार्थज्ञानं नेन्द्रियजं ब्रूवे ॥

मरीचिषु जलज्ञानं कथमिन्द्रियजं तव ।

तत्रापि हि न तोयेन सन्निकर्षो ऽस्ति चक्षुषः ॥

ननु च स्मृत्युपारूढमुदकं तत्र गृह्यते ।

इहापि स्मृत्युपारूढः शब्दः कस्मान्न गृह्यते ॥

ननु शब्दा न नेत्रस्य कदा चिदपि गोचरः ।

असन्निहितमप्यम्बु किं वा भवति गोचरः ॥

नन्वेकेन्द्रियवादः स्याच्चक्षुषा शब्दवेदने ।

अत्रापि सर्वबोधः स्यादसन्निहितवेदने ॥

ननु च मरीचिजलज्ञानं भ्रान्तमिति कथमिह दृष्टान्तीक्रियते, कथमस्य भ्रा-  
न्तत्वं किमिन्द्रियजत्वादुत व्यभिचारित्वात्, तत्रानिन्द्रियजत्वेनास्य भ्रान्त-  
तायामिन्द्रियार्थसन्निकर्षोत्पन्नपदेनैव निरासादव्यभिचारिपदमनुपादेयमिति,  
तदुपादानात् व्यभिचारित्वेनास्य भ्रान्तत्वमिति नूनमिदमिन्द्रियजमसन्निहितस-  
लिलज्ञानमभ्युपगन्तव्यम् ।

यथा चाविषये तस्मिन्नीरे नयनजा मतिः ।

तथा वाचकसस्पृष्टे वाच्ये किमिति नेष्यते ॥

यथा च तव कालादि नीरूपमपि चाक्षुषम् ।

तथा शब्दानुरक्ता ऽपि किमित्यर्थो न चाक्षुषः ॥

एवं हीन्द्रियव्यतिरेकानुविधानमत्र न बाधत भविष्यति ।

ननु चाक्षुषतां शब्दे न जीवन्वक्तुमुत्सहं ।

त्यजेन वाचकापेतवाच्यावगमदुग्रहम् ॥

अपि चामुष्य शब्दत्वे संबन्धग्रहणं कथम् ।

न चागृहीतसंबन्धः शब्दो भवति वाचकः ॥



निर्विकल्पकविज्ञानविषये न च तद्ग्रहः ।  
 शाब्दपक्षे तु निश्चितं भवता सविकल्पकम् ॥  
 संबन्ध शक्यते बोद्धुं न च मानान्तराद्विना ।  
 शाब्दज्ञानेन तद्बोधे भवेदन्योन्यसश्रयम् ॥  
 न च शब्दोपरक्ते ऽर्थे संबन्धं बुध्यते जन ।  
 गो शब्दवाच्यो गोशब्द इति हि ग्रहणं भवेत् ॥

वाच्यस्य हि गवादेर्गोशब्दविशेषितस्य वाच्यत्वाद्वाच्यो ऽर्थ इव गोशब्दो  
 ऽपि वाच्यतामवलम्बते ।

यदि च स्वानुरागेण वाचकाद्वाच्यवेदनम् ।  
 लिङ्गादपि भवेद् बुद्धिः स्वावच्छेदेन लिङ्गिनि ॥  
 अथ धूमान्वितत्वेन न वह्निरवगम्यते ।  
 इहापि शब्दयोगेन गवादिर्नैव गम्यते ॥  
 न चास्ति वस्तुना धर्मो वाच्यतानाम कश्चन ।  
 यदि स्यान्निर्विकल्पे ऽपि प्रतिभासेत रूपवत् ॥  
 अर्थासस्पर्शिन शब्दान्कथयन् दृष्टमौगत ।  
 प्रत्यक्षास्त्रेण भेत्तव्यः स कथं हन्यते त्वया ॥  
 प्रत्यक्षविषये वृत्ति शब्दानां भवत कुतः ।  
 तेषां यद्विषयं वृत्तिस्तद्वि शाब्दीकृत त्वया ॥

अपि च विषयभेदेन प्रतिभासभेदो भवतीति दुराशया शब्दविशिष्टमर्थ नि-  
 र्विकल्पात् सविकल्पस्य विषयमधिक पश्यति भवाननेनैव च वर्त्मना ऽवतरन्पर  
 शब्दाध्यास न पश्यतीति को ऽयं व्यामोहः, स त्व वचनीयो ऽसि संवृत्त. 'मधु  
 पश्यसि दुर्बुद्धे प्रपातं नैव पश्यसि' इति ।

तस्माद्गौरिति विज्ञानं प्रत्यक्षमवधारयताम् ।  
 शब्दस्मरणसापेक्षचक्षुरिन्द्रियनिर्मितम् ॥  
 मानसत्वं तु यत्तस्य नश्यतं युक्तमेव तत् ।  
 तद्भावानुविधायित्वाद् बाह्येन्द्रियजमेव तत् ॥

शब्दस्य विशेषणतया प्रत्यक्षविषयत्वेन प्रसक्तासम्भवदोषवारणा-  
 थैमव्यपदेश्यपदम्--

अत्र पुन. प्रवराः प्राहुः, नन्वेवं गौरित्यादिवोधेषु वाचकावच्छिन्नवाच्यप्र-  
 तिभासे सर्वप्रकारमपक्रियमाणे प्रथमात्सन्निपातसंग्रहमात्मादितसद्भावनिर्वि-  
 ल्पकवेदनवैतन्त्र्य कथमेषां भवेत्, न हि विषयातिशयमन्तरं प्रतिभासाति-

शयो भवितुमर्हति, दण्डीति दण्डविशिष्टः पुरुषः प्रतिभासते इतरथा न केवल-  
पुरुषप्रतीतेरेषा प्रतीतिर्विशिष्यते उभयप्रतिभासे ऽपि न दण्डपुरुषाविति प्रतीतेः  
विशेषणविशेष्यभावस्य नियामकत्वान् ।

पूर्वापरचिरत्तिप्रक्रमाद्यवगमेष्वपि ।

दिक्कालादिविशिष्टो ऽर्थः स्फुरत्यतिशयग्रहान् ॥

प्रत्यक्षं किं स कालादि प्रतीतिं पृच्छ किं मया ।

गृह्यते तद्विशिष्टो ऽर्थः स च नेत्येतदद्भुतम् ॥

एतेन समवाये ऽपि प्रत्यक्षत्वं प्रकाशितम् ।

इहेति तन्तुसबद्धपटप्रत्ययदर्शनान् ॥

अयं पट इति प्रत्ययादिह तन्तुषु पट इति विलक्षण एष प्रत्ययः तन्तुपट-  
संबन्धस्य विशेषणस्याप्रत्यक्षतायां न केवलपटप्रत्ययाद्विशिष्येतेति, अथ मतम्  
उपायभेदात्प्रतीतिभेदो भवति दूराविदूरदेशव्यवस्थितस्थाणवादिपदार्थप्रतीतिवत्  
संस्कृतासंस्कृताक्षरणविषयबोधवद्वेति, तदसांप्रतम्, उपायभेदे ऽपि तद्भेदासि-  
द्धेः, उपायो बुद्धावतिशयमादधाति न विषये विषयावगतिसमये च न बुद्धिरव-  
भातीति नैयायिकाः, तदयमतिशयो यदधिकरणम्सा न प्रतिभासते बुद्धिः यच्च  
तदानीमवभासते विषयः तत्रातिशयो नास्ति दृश्यते चातिशयसवेदनमिति सङ्क-  
टं पन्था, न च दूराविदूरदेशवर्तिनि पदार्थे प्रतीतिरुपायभेदाद्भिद्यते, सापि हि  
विषयभेदादेव भिद्यते ।

दूराद्धि वस्तुमामान्यं धर्ममात्रोपलक्षितम् ।

अदूरतस्तु विस्पष्टविशेषमवसीयते ॥

यथा माघेन वर्णितम्—

चयस्त्वेषामित्यवधारितं पुरा ततः शरीरीति विभाविताकृतिम् ।

विभुर्विभक्तावयव पुमानिति क्रमादमुं नारद इत्यबोधि सः ॥

क्रियान्तराणां वैविध्यं यद्वा तद्वा ऽस्तु कारणम् ।

भेदो ज्ञानक्रियायास्तु कर्मभेदनिबन्धनः ॥

शब्दस्य विशेषणतया प्रत्यक्षाविषयत्वेनासम्भवदोषानिरासः—

तदेतदाचार्याः प्रतिसमादधते—न विषयभेदादेव प्रतिभासभेदः किं तूपाय-  
भेदाद्भवत्येव, यच्च चोदिन विषयप्रतिभासकाले तत्प्रतिभासाप्रतिभासादतिशयव-  
चने सङ्कटः पन्था इति तद्विदेतनयायिकदर्शनस्यैव चाद्यम्, ज्ञानोत्पाद एव  
विषयस्य प्रत्यक्षतेति ना दर्शनं न ज्ञानग्रहणमिति, तत्र यथा पुरुष इति निरति-  
शयज्ञानमात्रोत्पादे तावन्मात्रविषयप्रत्यक्षता भवति न तत्र ज्ञान प्रकाशते अगृ-  
ह्यमाणे ऽपि ज्ञाने विषय एव प्रतिभासते एव दण्डीति शुक्रवासा इति विशेष-

णजानाभ्युपायातिशयवशान् सातिशयप्रत्ययजनने तदग्रहणे स एव विषयो ऽव-  
भासते इति क्रियानेष सङ्कटं पन्था , तथा च दण्डीति पुरुषप्रवणैव मतिः को  
दण्डी पुरुषः क पुरुषो दण्डीति सामानाधिकरण्येन निः सन्धिवन्धस्य पुंस एव  
प्रतिभासान् , एवं दण्डिनं भोजय दण्डिने देहीति भोजनादिकार्ययोगित्वं न  
दण्डे दृश्यते ऽपि तु पुंस्येव ,

ननु दण्डी पर्वतमारोहतीति दण्डे ऽपि कार्यान्वयो दृश्यते लोके वेदे  
ऽपि दण्डी मैत्रावरुण प्रैषानन्वाहेति प्रैषानुवचनस्य वचनान्तरतः प्राप्तेर्दण्डवि-  
धानार्थमेतद्वाक्यं भवति यथा लोहितोष्णीषा ऋत्विजः प्रचरन्तीति श्येनादौ-  
ऋत्विजां प्रकृतिवद्भावेन प्राप्तानां लोहितोष्णीषविधानमात्रमेतद्भवति, उच्यते-  
भवत्वेवं किं तु दण्डमवस्थस्य पुरुषः पर्वतमारोहति न दण्डो निश्चेतनः वेदे  
ऽपि दण्डपाणिः पुरुषः प्रैषाननुभाषते न दण्डः न लोहिना उष्णीषाः प्रचरन्ति  
किं तु अन्यपदार्थभूता ऋत्विज एवेति सर्वत्र विशेष्यप्रवणैव मतिः उभय-  
प्रतिभासे तु दण्डपुरुषाविति म्यात्र दण्डीति, विशेषणविशेष्यभावस्य नियाम-  
कत्वादिति चेत् मेय विणेश्यप्रनृणा मतिरुक्तैव भवति, विशेषणस्य विशेष-  
णत्वेनैवोपसर्जनत्वादण्डो ऽस्यास्तीति पुरुष एवोच्यते न दण्डपुरुषौ, एवं  
पूर्वापरदिप्रत्ययाश्चिरन्तिप्रतिप्रत्यया इह तन्तुपु पट इत्यादिप्रत्ययाश्च दिक्का-  
लसमवायप्राहिण , त इमे दिक्कालसमवाया मामग्न्यन्तर्गता सन्त प्रत्यया-  
तिशयमादधति न तद्विषये भवन्ति पटादिद्रव्यवत् , एवं पतनाग्रनुमेयगुरुत्वा-  
दिकारणभेदजनिता गुरुः पापाण इत्यादिप्रत्यया परोक्षविशेषणं विशेष्यमवल-  
म्बन्ते इत्यल विस्तरेण ।

तस्माद्गौरित्यादिज्ञानं न वाचकावच्छिन्नवाच्यविषयम् अतश्च न शाब्दं  
तत् , अपि तु सुस्पष्ट प्रत्यक्षमेव, तस्मिन् लक्षिते सति लक्षणवैयर्थ्यशङ्काकर-  
णभावात्रासम्भवदोपनिराकारणार्थमव्यपदेश्यपदम् ।

अव्यपदेश्यपदस्थाचार्यमतेन प्रयोजनपदार्थनम् --

किमर्थं तर्हीदमस्तु, उक्तमाचार्य उभयजज्ञानव्यवच्छेदार्थमिति, ननु तदपि  
प्रत्यक्षमेवेति, अनपोह्यमुक्तम् , पुरोऽवस्थितगवादिपदार्थस्वरूपमात्रग्रहणनि-  
ष्ठितसामर्थ्यमत्र प्रत्यक्षम् , गोशब्दवाच्यताया तु सज्ञाकर्मोपदेशी शब्द एव  
प्रमाणम् , यद्यपि शब्दार्थसम्बन्धपरिच्छेदे गत्यन्तरमपि सम्भवति तथा ऽपि  
यत्र तावत् संज्ञिन निर्दिश्य सञ्ज्ञा वृद्धेरुपादश्यते गोशब्दवाच्यो ऽयं पत-  
नशब्दवाच्योऽयमिति तत्र तद्वाच्यतापरिच्छेदे रा एव कारणम् ।

अत एव च लाको ऽपि शाब्दत्वमभिमन्यते ।

शब्दोपरचितापूर्वज्ञानातिशयतोषितः ॥

तच्छब्दवाच्यताज्ञप्तिर्विना संज्ञोपदेशिनः ।  
 शब्दान्नेति स एवात्र सत्यप्यक्षे प्रकर्षभाक् ॥  
 अतः सूत्रकृताऽप्यत्र शब्दातिशयदर्शनाद् ।  
 व्यधायि तद्व्यवच्छेदो न तु धर्मोपदेशिना ॥  
 तस्मादुभयजज्ञानव्यवच्छेदार्थमेवेदं पदमिति ।

अव्यपदेश्यपदस्य मतान्तरेण प्रयोजनप्रदर्शनम्--

अन्ये मन्यन्ते यदि संकेतग्रहणकाले भाविनः संज्ञोपदेशकवचनजनित  
 स्योभयजज्ञानस्य व्यवच्छेदकमिदं वर्ण्यते पदं तदा तद्व्यवहारकालेऽपि  
 यदयं गौरिति संकेतग्रहणकालानुभूतदेवदत्ताद्यदीरितसंज्ञोपदेशकवचनस्मरण-  
 पूर्वकं विज्ञानमुत्पद्यते तदप्युभयजमेवेति कथमनेन न व्युदस्यते ।

ननु तत्र शब्दस्मरणं कारणं न शब्दः संकेतकालेऽपि शब्दस्मरणमेव  
 कारणं न हि क्रमभाविनो वर्णा युगपदनुभवितुं पार्यन्ते अन्यवर्णे तु गृह्य-  
 माणे स्मर्यमाणे वा किं शब्दव्यापारो विशिष्यते ।

ननु व्यवहारकाले गवादिनामधेयपदमात्रमेव स्मर्यमाणमिन्द्रियेण सह  
 सविकल्पप्रत्ययोदये व्याप्रियते संकेतकाले तु संज्ञोपदेशि बृद्धवाक्यमिति चेन्मै-  
 वम्, व्यवहारकालेऽपि संज्ञोपदेशक बृद्धवाक्यमेव स्मर्यते तदस्मरणे तच्छ-  
 ब्दवाच्यताऽनवगमान्, अस्य गौरिति नाम देवदत्तेनोपदिष्टमासीदित्येवमनुस्म-  
 र्य गोशब्दवाच्यतयैवं व्यवहरतीति वाक्यस्मरणजमेवेदं ज्ञानम् ।

तस्मादस्यापि तद्वाक्यं संज्ञाकर्माणोपदेशकम् ।

हेतुतामुपयातीति शब्दमेतदपीष्यताम् ॥

एवमस्त्विति चेच्छान्तमेवं सति तपस्विनाम् ।

नैयायिकानामुत्पन्नं नैव सविकल्पकम् ॥

यत्र मार्गान्तरेणापि संकेतज्ञानसम्भवः ।

तत्राप्यनेन न्यायेन शब्दता न निवर्तते ॥

नैयायिकानां च सविकल्पप्रत्यक्षमयाः प्राणाः तस्मान्नोभयजस्य शब्दत्वं  
 ज्ञानस्य वक्तव्यम्, संबन्धाधिगमस्तु नानाप्रमाणकः, तत्र स्वे स्वे विषये त-  
 त्प्रमाणं प्रवर्तते, यथाह भट्टः संबन्धस्त्रिप्रमाणक इति, तस्मान्नैकस्य शब्दस्य  
 भार आरोपणीयः, प्रत्यक्षं तु संकेतग्रहणकालेऽपि स्वविषयग्राहकम् इदानी-  
 मपि व्यवहारकालेऽपि तत्स्वविषयग्राहकमिति नोभयजज्ञानव्यवच्छेदपक्षो  
 निरवयः, तस्माद्वरं जरन्नैयायिक ऋषितशब्दकर्मतापन्नज्ञानव्यवच्छेद एवाश्री-  
 यताम्, तत्र तावत्कर्मणि कृत्ये कृते व्यपदेश्यशब्दो यथार्थतरो भवति ।

ननु तत्र चोदितं न तादृशं ज्ञानमप्रमाणं न पञ्चमं प्रमाणमिति, सत्यम्,

अयं तु तेषामाशयः, रूपादिविषयग्रहणाभिमुखं हि तदक्षजं ज्ञानं प्रमाणं वा फलं वोच्यते यदा तु तदेव शब्देनाच्यते रूपज्ञानं रसज्ञानमिति तदा रूपादिज्ञानविषयग्रहणव्यापारलभ्यां प्रमाणतामपहाय शब्दकर्मताऽऽपत्तिकृतां प्रमेयतामेवावलम्बतइति न तस्यां दशायां तत्प्रमाणमिति कुतः पञ्चमप्रमाणप्रसङ्ग इति,

अपर आह, सविकल्पकस्य शब्दसंकल्पकस्य शब्दसंसर्गसापेक्षजन्यमनः प्रत्यक्षज्ञानस्य शाब्दतां पूर्ववदशाङ्क्य तस्यैवाशाब्दतां दर्शयत्यव्यपदेश्यपदेन सूत्रकारः, प्रत्यक्षमेव तज्ज्ञानमिन्द्रियान्वयव्यतिरेकानुविधायित्वादव्यपदेश्यम-शाब्दमित्यर्थः ।

स्पष्टत्वाद् वाचकाभावादिन्द्रियानुविधानतः ।

लोकस्य संमतत्वाच्च प्रत्यक्षमिदमिष्यते ॥

शाब्दानुस्मृतिजत्वे ऽपि न शाब्दं ज्ञानमीदृशम् ।

शब्दस्मृतिः सहायः स्यादिन्द्रियस्य प्रदीपवत् ॥

नन्वेवं सविकल्पस्य प्रत्यक्षत्वे प्रसाधिते ।

नेदानीं संगृहीतं स्यात्प्रत्यक्षं निर्विकल्पकम् ॥

यत्तु शब्दानुवेधेन शाब्दत्वं सविकल्पके ।

कश्चिदाशङ्कते तस्य प्रतिशब्दो ऽयमुच्यते ॥

यत्र शब्दानुवेधे ऽपि प्रत्यक्षां ज्ञानमिष्यते ।

तत्र तत्स्पृशंशून्यस्य तथात्वे का विचारणा ॥

निर्विकल्पकवत्तस्मात्प्रत्यक्षं सविकल्पकम् ।

समग्रहीच्च तदिदं पदेनानेन सूत्रकृत् ॥

इत्याचार्यमतानीह दर्शितानि यथाऽऽगमम् ।

यदेभ्यः सत्यमाभाति सभ्यास्तदवलम्ब्यताम् ॥

**अव्यभिचारिपदकृत्यप्रदर्शनम्—**

अव्यभिचारिग्रहणं व्यभिचारिज्ञानव्यवच्छेदार्थम्, यथा ग्रीष्मे तपति ललाटन्तपे तपने तन्मरीचिषु चतुरमूषरभुवमभिहत्य समुत्फलिषु तरङ्गाकारधारिषु यद् वारिधिज्ञानं तदतस्मिंस्तदिति ग्रहणाद् व्यभिचारि भवति तदनेन पदेन व्यवच्छिद्यते न तत्प्रत्यक्षमिति, तत्र च निर्विकल्पकमपि प्रथमनयनसन्निपातजज्ञानमुदकसविकल्पकज्ञानजनकमुदकग्राह्येव न यथा तथा तथागताः कथयन्ति मरीचिविषयमविकल्पकं ज्ञानमुदकसविकल्पकजननादप्रमाणमिति निर्विकल्पावस्थायामविचारयत एव प्रथमोन्मीलितचक्षुषो भ्रुगिति सलिलप्रतिभासात् अथ वा वाचकोल्लेखपूर्विका अपि सविदः नैवेन्द्रियाथैजन्यत्वं जहतीष्युपपादितम्, तस्मात्सविकल्पकमविकल्पकं वा यदतस्मिंस्तदिति ज्ञानमुत्पद्यते तद्व्यभिचारि तच्चेह व्यावर्त्यमिति ।

ननु मरीचिषु जलज्ञानमविद्यमानसलिलावभासित्वादिनिन्द्रियार्थसन्निकर्ष-  
जमतश्चेन्द्रियार्थसन्निकर्षोत्पन्नपदेन तद्व्युदाससिद्धे. किमव्यभिचारिपदेन  
नैतदेवम्—

तस्येन्द्रियार्थजन्यत्वं सिद्धं तद्भावभावतः ।  
न ह्यनुन्मीलिताक्षस्य मरौ सलिलवेदनम् ॥  
अर्थो ऽपि जनकस्तस्य विद्यते नासत. प्रथा ।  
तदालम्बनचिन्तां तु त्रिधा ऽऽचार्याः प्रचक्रिरे ॥  
कैश्चिदालम्बनं तस्मिन्नुक्तं सूर्यमरीचयः ।  
निगूहितनिजाकारा. सलिलाकारधारिणः ॥

तत्र तरङ्गादिसामान्यधर्मग्रहणे सति न स्थाणुपुरुषवदुभयविशेषा न च  
सन्निहितमरीचिविशेषाः स्मरणपथमवतरन्ति किं तु पूर्वोपलब्धविरुद्धसलिल-  
वर्तिनो विशेषास्तस्मरणाच्च स्थगितेषु स्वविशेषेषु मरीचयः स्वरूपमुपदर्शयितु-  
मशक्नुवन्तः तोयरूपेणावभासन्ते ।

अन्ये त्वालम्बनं प्राहुः पुरोवस्थितधर्मिणः ।

सादृश्यदर्शनोद्भूतस्मृत्युपस्थापित पथः ॥

यत्र किल ज्ञाने यद्रूपमुपलवते तत्तस्यालम्बनमुच्यते न सन्निहितम्, न  
चैकान्तासतः स्वपुष्पादे' व्यातिरवकल्पते इति देशान्तरादौ विद्यमानमेव स-  
लिलं सदृशदर्शनप्रबुद्धसंस्कारोपजनितस्मरणोपाारूढमिहावलम्बनीभवति ।

अन्यदालम्बनं चान्यत्प्रतिभातीति के चन ।

आलम्बनं दीधितयस्तोयं च प्रतिभासते ॥

कर्तृकरणव्यतिरिक्तं ज्ञानजनकमालम्बनमुच्यते इति न परमाण्वादौ प्रस-  
क्तिरिति, तदिदं पक्षत्रयमप्युपरिष्ठान्निपुणतर निरूपयिष्यते, तदेवं बाह्येन्द्रिया-  
र्थान्वयव्यतिरेकाऽनुविधायिना विभ्रमाणामिन्द्रियार्थसन्निकर्षोत्पन्नपदेन निरसि-  
तुमशक्यत्वाद् युक्तमव्यभिचारिपदोपादानम् ।

यत्तु मानसा विभ्रमा बाह्येन्द्रियानपेक्षजन्मान् तेषां सत्यमिष्यते एवेन्द्रि-  
यार्थसन्निकर्षपदेन पयुंदसनमिति न तदर्थमव्यभिचारिपदोपादानम्, तथा—

विरहोद्दीपितोद्दामकामाकुलितदृष्टयः ।

दूरस्थामपि पश्यन्ति कान्तामन्तिकवर्त्तिनीम् ॥

नन्वेवंप्रायेषु निरालम्बनेषु विभ्रमेषु कुतस्त्य आकारः प्रतिभाति, उच्यते—  
आकारः स्मृत्युपाारूढः प्रायेण स्फुरति भ्रमे ।

स्मृतेस्तु कारणं किं चित्कदा चिद्भवति क चित् ॥

क चित्सदृशविज्ञान कामशोकादयः क चित् ।

क चित्त्वदर्शनाभ्यासः तिमिरं चक्षुषः क चित् ॥

क चिन्निद्रा क चिच्चिन्ता धातूनां विकृतिः क चित् ।  
 अलक्ष्यमाणे तद्धेतावदष्टं स्मृतिकारणम् ॥  
 बालस्येन्दुद्वयज्ञानमस्ति नास्तीति वेत्ति कः ।  
 अस्तित्वे ऽपि स्मृतौ हेतुमदष्टं तस्य मन्वते ।  
 नूनं नियमसिद्ध्यर्थं जनकस्यावभासनम् ।  
 न चैकान्तासतो दृष्टा ज्ञानोत्पादनयोग्यता ।  
 न च सन्निहितं वस्तु तत्रास्ति वनितादिकम् ।  
 तेनेदं स्मृत्युपारूढमवभातीति मन्वते ॥  
 तत्राद्येन पदेनैताः स्वान्तःकरणसम्भवाः ।  
 निरस्ता भ्रान्तयो ऽज्ञादिसंसर्गरहितोदयाः ॥  
 याः पुन पीतशङ्खादिमरुनीरादिबुद्धयः ।  
 अज्ञास्तद्व्युदासाय सूत्रे पदमिदं कृतम् ॥

### व्यवसायपदकृत्यप्रदर्शनम्—

दूरात् स्थाणुपुरुषसाधारणं धर्ममारोहपरिणाहरूपमुपलभमानस्य तयारन्य-  
 तरत्र वर्तमानान्वक्रकोटरादीन्करचरणान्वा विशेषानुपश्यतः समानधर्मप्रबुद्ध-  
 संस्कारतया चोभयवर्तिनोऽपि विशेषाननुस्मरतः पुरोऽवस्थिताथविषयं स्था-  
 णुर्वा पुरुषो वेति संशयज्ञानमुपजायते तदिन्द्रियार्थसन्निकर्षोत्पन्नत्वादिविशेषण-  
 युक्तमपि न प्रत्यक्षफलम् अतस्तद्व्यवच्छेदाय व्यवसायात्मकप्रहणम्,

ननु मानसत्वात्संशयज्ञानस्येन्द्रियार्थसन्निकर्षोत्पन्नप्रहणेन निरासः सिद्धश्च-  
 त्येवेति किं पदान्तरेण, तथा च भाष्यकारः स्मृत्यनुमानागमसंशयप्रतिभास्वप्न-  
 ज्ञानोहसुखादिप्रत्यक्षमिच्छादयश्च मनसा लिङ्गानीति वक्ष्यति ।

गैवम्—स्थाणवादिसंशयस्य बाह्येन्द्रियान्वयतिरेकानुविधायित्वात्, क-  
 श्चिद्धिमानसः संशयः समस्त्येव यथा दैशिकस्य ज्योतिर्गणकादेरेकदा ऽन्यदा  
 चासम्यगादिश्य तृतीये पक्षे पुनरादिशतः संशयो भवति किमयमस्मदादेशः  
 संवदेदुत विसंवदेदिति स भाष्यकृतश्चेतसि केवलमनःकरण इति स्थितिः,  
 यस्तु विस्फारिताक्षस्य स्थाणुर्वा पुरुषो वेत्यादिः संपद्यते संशयस्तमनिन्द्रियार्थ-  
 सन्निकर्षजं को नामाचक्षीत ।

नन्वतस्मिंस्तदिति ज्ञानं व्यभिचारि व्याख्यातम् एकरूपं च पुरोऽव—  
 स्थितमर्थमनेकरूपतया स्पृशति संशयः स्थाणुर्वा पुरुषो वेति सोयमतस्मिंस्तथा-  
 भावाद्विपर्यय एवेति पूर्वपदव्युदस्तत्वात् पदान्तरव्यवच्छेद्यतामर्हतीति, नैत-  
 देवम्, स्वरूपभेदात्कारणभेदाच्च, एवमेव विरुद्धमाकरमुल्लिखन्विपर्ययो जा-  
 यते स्थाणौ पुरुष इति पुंसि वा स्थाणुरिति, अनियताकारद्वयोस्तेखी तु संशयो

भवति स्थाणुर्वा स्यात्पुरुषो वेति, सो ऽयं स्वरूपभेदः प्रत्यात्मसंवेद्यः, कारण-  
भेदस्तु विरुद्धविशेषः स्मरणप्रभवो विपर्ययः, शुक्तिकायां सन्निहितायां रजत-  
विशेषानमरीचिषु सलिलगतविशेषाननुस्मरतो विपर्ययो भवति उभयविशेष  
स्मरणजन्मा तु संशय इति पदान्तरनिरसनीय एवायम् ।

ननु संशयविपर्यययोरपि निर्विकल्पयोरसम्भवादव्यपदेश्यपदेनैव प्रवरपक्षे(१)  
प्रतिक्षेपः सिद्धचेत्, पुरोऽवस्थितस्थाणवादिधर्मिदर्शनमात्रमेव निर्विकल्पकमि-  
न्द्रियव्यापारजम्, अनन्तरं तूभयान्यतरविशेषणस्मरणजन्मनोरुल्लिखितशब्दयो-  
रेव संशयविपर्यययोरुत्पादः तत्र विशेषस्मृत्यैव शब्दानुवेषस्थाक्षेपात्, अतः प-  
दद्वयमपि तद्वच्चुदासाय न कर्तव्यम्, अत्र तदेव तावद्वक्तव्यम्, प्रवरपक्षः प्र-  
तिक्षिप्त एव यतः शब्दानुवेषजातमस्ति प्रत्यक्षमुपपादितम् ।

ननु भवतु प्रवरपक्षः प्रतिक्षिप्तः सदृशदर्शननिष्ठिते तु नयनव्यापारे विशे-  
षस्मृतेरूर्ध्वमुपजायमानौ संशयविपर्ययौ नेन्द्रियजाविति प्रथमपदेनैव निरस्तौ  
भवतः तदसत्—स्मृतेरूर्ध्वमपीन्द्रियव्यापारानुवृत्तेरित्युक्तत्वात्, एतच्चान्वय-  
व्यतिरेकाभ्यामवगम्यते निमीलितचक्षुषस्तदनुत्पादात्, न च तदानीमन्तः सं-  
कल्परूपेणापि शब्दाल्लेखः उत्पन्ने तु संशये विपर्यये च वाचकस्मरणं भवि-  
ष्यतीति सम्यग्ज्ञानवत्संशयविपर्ययावपि शब्दाल्लेखशून्यौ संवेद्येते, विशेष-  
स्मृतिस्तु विशेषविषयत्वात्तानेवाक्षिपतु शब्दस्य किं वर्तते वाचकशब्दस्मृतिस्तु  
शब्दमुपस्थापयति, सा च न तावदुपपन्नेति ।

सम्यक्प्रत्ययवत्तस्माद्वाचकोल्लेखवर्जितौ ।

अक्षव्यापारजन्मानौ स्तः संशयविपर्ययौ ॥

ईदृशयोः कथमनयोराद्यपदव्युदसनीयता, तस्मात् तदपाकृतये युक्तं पदद्व-  
यस्याप्युपादानम्, एवं लक्षणपदानि व्याख्यातानि ।

लक्ष्यपदं तु प्रत्यक्षमिति ज्ञानविशेषे रूढ्यैव प्रवर्तते, योगस्य व्यभि-  
चारात् प्रतिगतमक्षं प्रत्यक्षमित्यक्षरार्थः स चार्थं सुखादावपि सम्भवतीति रू-  
ढिरेव साधीयसी, अथ वा ज्ञानपदस्य सूत्रे निर्देशाद्योगपक्षो ऽप्यस्तु न चासौ  
दृश्यमानो निहोतुं युक्तः, योगरूढिस्तु नाम न सम्मत्तैव विदुषाम्, यत्रापि हि  
द्वयं दृश्यते तत्रापि शब्दप्रवृत्तौ प्रयोजकमेव भवति, कथं पुनरक्षं प्रतिगतं ज्ञा-  
नमिष्यते न संयोगित्वेन अज्जनादेः प्रत्यक्षप्रसङ्गात्, न समवायित्वेन अक्ष-  
वर्तिनां रूपादीनां तथात्वप्रसङ्गात्, न जनकत्वेन अक्षारम्भकाणां परमाणूना-  
मपि तथाभावप्रसङ्गे, तस्माज्जन्यत्वेनैव ज्ञानमक्षं प्रतिगतमिति व्याख्येयम्,



अव्यययीभावव्याख्यानं तु न युक्तं प्रत्यक्षः पुरुषः प्रत्यक्षा स्त्रीत्यादिव्यवहा-  
रदर्शनादित्यलं प्रसङ्गेन ।

तेनेन्द्रियार्थजत्वादिविशेषणगणान्वितम् ।

यतो भवति विज्ञानं तत्प्रत्यक्षमिति स्थितम् ॥

इति विगतकलङ्कमस्य धीमानकुरुत लक्षणमेतदक्षपादः ।

न तु पररचितानि लक्षणानि क्षणमपि सूक्ष्मदृशां विशन्ति चेत् ॥

### बौद्धाभिमतप्रत्यक्षलक्षणम् -

यत्तावत्कल्पनाऽऽपोढमभ्रान्तमिति लक्षणम् ।

प्रत्यक्षस्य जगौ भिक्षुस्तदत्यन्तमसाम्प्रतम् (१) ॥

शब्दसंसर्गयोग्यार्थप्रतीतिः किल कल्पना ।

अस्याश्च केन दोषेण प्रामाण्यं न विषह्यते ॥

नन्वभिलाषसंसर्गयोग्यप्रतिभासत्वादपि हि कमन्यं दोषं मृगयते भवान्  
असदर्थविषयस्यागे तत्स्वमुक्तं भवति शब्दार्थस्य वास्तवस्याभावात्, स्वलक्षणस्य  
सजातीयैतरव्यावृत्तात्मनः संबन्धाधिगमसव्यपेक्षप्रवृत्तिना शब्देन विषयीकर्तु-  
मशक्यत्वात्, तदव्यतिरिक्तस्य वस्तुनोऽनुपलम्भात्, न चेन्द्रियार्थसन्निकर्षा-  
न्वयव्यतिरेकानुविधायिनी कल्पनावुद्धिः तमन्तरेणापि भावात्, तस्मिन्सत्यपि  
च पूर्वानुभूतवाचकशब्दयोजनं विनाऽनुत्पादात्, यदि चेन्द्रियार्थसन्निकर्षस्त-  
ज्जनको भवेत् प्रथममेव तथाविधां धियं जनयेत् च जनयति, तदयं शब्दस्मृते-  
रूर्ध्वमपि न जनक इति मन्यामहे । तदुक्तम्--

यः प्रागजनको बुद्धेरुपयोगाविशेषतः ।

स पश्चादपि तेन स्यादर्थपायेऽपि नेत्रधीः ॥ इति ।

अपि च सत्यपीन्द्रियार्थसंसर्गे स्मृत्यपेक्षया सोऽर्थस्तथैव व्यवहितः स्यात्,  
आह च—

अर्थोपयोगेऽपि पुनः स्मात्त शब्दानुयोजनम् ।

अक्षधीर्यद्यपेक्षेते सोऽर्थो व्यवहितो भवेत् ॥ इति ।

सङ्केतस्मरणसहकारिसव्यपेक्षमक्षमीदृशी बुद्धिसुपजनयतीति चेद् न व्यक्ति-  
रिक्ताव्यतिरिक्तापकारादिविकल्पैः सहकारिणो निरस्तत्वात्, किं च दृग्ढीत्या-  
दिविकल्पविज्ञानं नेन्द्रियापातवेलायामेव जायते किं तु बहुप्रक्रियापेक्षम्, यदाह—  
विशेषणं विशेष्यं च संबन्धं लौकिकीं स्थितिम् ।

गृहीत्वा सकलं चैतत्तथा प्रत्येति नान्यथेति ॥

( १ ) तदुक्तं न्यायविन्दाः प्रथमपरिच्छेदे धर्मकीर्तिना 'तत्र कल्पनापोढमभ्रान्तं  
प्रत्यक्षम्' इति ।

न चेयतीं प्रक्रियां प्रथमनयनोपनिपातजातमविकल्पकं ज्ञानमुद्घोढं क्षम-  
मिस्याह ।

सङ्केतस्मरणोपायं दृष्टसङ्कल्पनात्मकम् ।

पूर्वापरपरामर्शशून्यन्तश्चाक्षुषं कथम् ॥ इति ।

तत्रैतत्स्यात्, द्विविधा विकल्पाः छात्रमनोरथविरचिताः इदन्ताग्राहिणश्च  
नीलमित्यादयः तत्र पूर्वं मा भूवन्प्रमाणं कस्तेष्वर्थनिरपेक्षजन्मसु प्रामाण्ये  
ऽभिनिवेशः, इदन्ताग्राहिणं त्वर्थाविनाभूतत्वात्कथं न प्रामाण्यमिति, उच्यते-  
सर्वेष्वामी विकल्पाः परमार्थतो ऽर्थं न स्पृशन्त्येव स हि निर्विकल्पकेनैवासर्वा-  
त्मना परिच्छिन्नः तदुक्तम्-

एकस्यार्थस्वभावस्य प्रत्यक्षस्य सतः स्वयम् ।

को ऽन्यो न दृष्टो भागः स्याद्यः प्रमाणैः परीक्ष्यते ॥ इति ।

यत्तु केषां चिद्विकल्पानामिदन्ताग्राहित्वस्पष्टत्वादि रूपं तदर्थाविनाभावि-  
निर्विकल्पकदर्शनपृष्ठभावितावाप्ततच्छायासंसर्गजनितं न तु तेषामर्थस्पर्शः  
कश्चिदस्ति अर्थात्मनो निर्विकल्पेनैव मुद्रितत्वान् ।

तस्मादतात्त्विकाकारसमुल्लेखपुरस्सराः ।

न यथावस्तु जायन्ते कदा चिदपि कल्पनाः ॥

पञ्च चैताः कल्पना भवन्ति जातिकल्पना गुणकल्पना क्रियाकल्पना नाम-  
कल्पना द्रव्यकल्पना चेति, ताश्च क चिदभेदे ऽपि भेदकल्पनात् क चिच्च भेदे  
ऽप्यभेदकल्पनात्कल्पना उच्यन्ते ।

जातिजातिमतोर्भेदो न कश्चित्परमार्थतः ।

भेदारोपणरूपा च जायते जातिकल्पना ॥

इदमस्य गोगोत्वमिति न हि कश्चिद्भेद पश्यति तेनाभेदे भेदकल्पनैव ।

एतया सदृशन्यायान्मन्तव्या गुणकल्पना ।

तत्राप्यभिन्नयोर्भेदः कल्प्यते गुणतद्वतोः ॥

तथा चाहुः-एष गुणी रूपादिभ्यो ऽर्थान्तरत्वेन नात्मानं दर्शयति तेभ्यश्च  
व्यतिरेकं बाञ्छसीति चित्रम् ।

भेदारोपणरूपैव गुणवत्कर्मकल्पना ।

तत्स्वरूपातिरिक्ता हि न क्रिया नाम का चन ॥

गच्छति देवदत्त इति देवदत्तस्यैवान्यूनानतिरिक्तस्य प्रतिभासात् ।

विभिन्नयोस्त्वभेदेन प्रवृत्ता नामकल्पना ।

चैत्रो ऽयमित्यभेदेन निश्चयो नामनामिनोः ॥

चैत्र इत्ययं शब्दः अयमित्यर्थः कीदृशमनयोः सामानाधिकरण्यम् ।

एवं दण्डचयमित्यादिर्मन्तव्या द्रव्यकल्पना ।

सामानाधिकरण्येन भेदिनोर्ग्रहणात्तयोः ॥

ननु यद्यभेदे भेदं भेदं चाभेदमारोपयन्त्यः कल्पनाः प्रवर्तन्ते तत्कथमासु बाधकः प्रत्ययो न जायते शुक्तिकारजतबुद्धिवद्, उच्यते, यत्र वस्तु वस्त्वन्तरात्मना ऽवभासते तत्र बाधको भवति मरीचिष्विव जलबुद्धौ इह तु न जात्यादि वस्त्वन्तरमस्ति यतो वस्त्वन्तरात्मना ऽस्य ग्रहो भवेत्, व्यक्तिविषया एवैते सामानाधिकरण्यवैयधिकरण्यविकल्पाः तस्माद्वस्त्वन्तरानवभासिष्वेषु न बाधकः प्रत्ययो जायते, तस्मान्न विपर्ययात्मानो विकल्पाः, न चैते प्रमाणम्, एतदुल्लिख्यमानस्य जात्यादेरपारमार्थिकत्वात् अत एव प्रमाणविपर्ययाभ्यामयमन्य एव विकल्प इत्याचक्षते इत्यलं विस्तरेण ।

एवमेताः प्रवर्तन्ते वासनामात्रनिर्मिताः ।

कल्पितालीकभेदादिप्रपञ्चाः पञ्च कल्पनाः ॥

एवं च पश्यता तासां प्रामाण्याभेदमन्वताम् ।

भिक्षुणा लक्षणग्रन्थे तदपोढपदं कृतम् ॥

### बौद्धाभिमतस्य प्रत्यक्षलक्षणस्य खण्डनम्

अत्र प्रतिविधीयते, तदिदं संकीर्णप्रायमतिबहु विलपता भवता न नियतं किमपि विकल्पनानामप्रामाण्यकरणमिति स्पष्टमावेदितं तदुच्यताम्, किं शब्दार्थावभासित्वगर्भीकृतमसदर्थवाचित्वं तदप्रामाण्यकारणमभिमतमुत संकेतस्मृत्यपेक्षोपनतमनिन्द्रियार्थसन्निकर्षजत्वमुत विशेषणग्रहणाद्यपेक्षावाप्तं बहुप्रयाससाध्यत्वमुत पूर्वापरपरामर्शशून्यचाक्षुषवैलक्षण्यवाचोयुक्तिसमर्पितं विचारकत्वम् उत निर्विकल्पकपरिच्छिन्नवस्तुप्राहितानिबन्धनमधिगताधिगन्तृत्वम् उत भेदाभेदसमारोपभणितमतस्मिंस्तदिति प्राहित्वम् उत वृत्तिविकल्पादिबाधितसामान्यग्रहणसूचितं बाध्यत्वमेवेति, तत्र तावन्न शब्दसंसर्गयोग्यार्थग्रहणद्वारकमसदर्थप्राहित्वमेवामप्रामाण्यकारणमभिधातुं युक्तम्, शब्दार्थस्य वास्तवस्य समर्थयिष्यमाणत्वात् कः पुनरसाविति चेद्य एव निर्विकल्पके प्रतिभासते किं निर्विकल्पके सामान्यादिकमवभासते वाढमभासते इति वक्ष्यामः, अत एव बाध्यत्वमपि न प्रामाण्यापहारकारणमेषां वक्तव्यम्, वृत्तिविकल्पादेर्बाधस्य परिहरिष्यमाणत्वात्, बाधकान्तरस्य च नेदमिति प्रत्ययस्य शुक्तिकारजतज्ञानादिवद्भवतैवानभ्युपगमात्, नाऽप्यनिन्द्रियार्थसन्निकर्षजन्यत्वं संकेतग्रहणकालानुभूतशब्दस्मरणापेक्षणादस्य वक्तव्यम्, सहकार्यपेक्षायामपि तद्व्यापारविरतेः ।

यः प्रागजनको बुद्धेः स लब्ध्वा सहकारिणम् ।

कालान्तरेण तां बुद्धिं विदधत्केन वार्यते ॥

व्यतिरिक्ताव्यतिरिक्तोपकारकरणादिविकल्पास्तु क्षणभङ्गभङ्गे निराकरि-  
ष्यन्ते, रूपग्रहणे च चक्षुषः प्रदीपादेरपेक्षायां दुष्परिहारास्ते विकल्पाः, न वै  
किं चिदेकं जनकमिति भवन्तो ऽपि पठन्ति, भवत्पक्षे ऽपि तुल्यास्ते यद्यभ्या-  
सो न तेनैकश्चोद्यो भवति, तस्मादुपयोगविशेषादिन्द्रियालोकमनस्कारविषय-  
वद्वाचकस्मरणमपि सामग्र्यन्तर्गतमेतत्प्रत्ययजन्मनि व्याप्रियते इति न वा-  
चकस्मरणजनितत्वेन स्मार्तत्वादप्रमाणं विकल्पो रूपस्मृत्याख्यसमनन्तरप्रत्यय-  
निर्मितस्य निर्विकल्पस्य रसज्ञानस्यापि तथात्वप्रसङ्गान् ।

यक्चेदमुच्यते सो ऽर्थो व्यवहितो भवेदिति तन्न विद्वां कीदृशं व्यवधान-  
मर्थस्येति, न हि दीपेन वा मनसा वा विज्ञानहेतुना कदा चिदर्थो व्यवधीयते,  
मनोवाचकस्मृतिरप्यसामग्र्यन्तर्गता सती तत्प्रतीतौ व्याप्रियते इति कथ-  
मर्थं व्यवदधीत, स्मृतिविषयीकृतः शब्दस्तमर्थं व्यवधत्ते इति चेन्न-शब्दस्य  
तत्प्रकाशकत्वेन ज्ञानवद् दीपवद्वा व्यवधायकत्वाभावात्, न चेन्द्रियव्यापारति-  
रोधानं व्यवधानं तस्याधुना ऽप्यनुवर्त्तमानत्वात् ।

यथा तद्भावभावित्वादाद्यविज्ञानमक्षजम् ।

तथा तद्भावभावित्वादुत्तरं ज्ञानमक्षजम् ॥

न हि वाचकस्मरणानन्तरमक्षिणी निमील्य विकल्पयति पटो ऽयमिति ।

अथ यावद्वाचकविज्ञानं हृदयपथमवतरति तावत्सो ऽर्थः क्षणिकत्वादिति-  
क्रान्त इति व्यवहित उच्यते तदपि दुराशामात्रम्, क्षणभङ्गस्योपरिष्ठाभिराकरि-  
ष्यमाणत्वात् ।

अपि च प्रदर्शितप्राप्त्यादिव्यवहारवत्सन्तानद्वारकमिहापि तद्ग्रहणं भवि-  
ष्यतीति सर्वथा न व्यवधानम्, तदेवं समयस्मरणसापेक्षत्वेपि नेन्द्रियार्थसन्नि-  
कर्षोत्पन्नतामतिवर्त्तते सविकल्पकं विज्ञानमिति कथमप्रत्यक्षम्, यत्पुनर्विशेष-  
णविशेष्यग्रहणादिसामग्र्यपेक्षत्वेन बहुप्रयाससाध्यत्वमप्राप्त्यकरणमभि-  
धीयते तदतीव सुभाषितम्, न हि बहुक्लेशसाध्यत्वं नाम प्राप्तायमुपहन्ति,  
उक्तं च न हि गिरिशृङ्गमारुह्य यद्गृह्यते तदप्रत्यक्षमिति, रसादिज्ञानापेक्षया च  
रूपज्ञानस्य दीपाद्यलोकाहरणप्रयाससाध्यत्वादप्राप्त्यर्थं स्यात् ।

यदपि पूर्वापरपरामर्शरहितचाक्षुषविज्ञानवैपरीत्येन विकल्पज्ञानानां विचा-  
रकत्वादप्रमाणमुच्यते तदपि न सम्यक्, सर्वत्र ज्ञानस्य विचारकत्वानुपपत्तेः,  
विचारको हि माता स हि पश्यति स्मरत्यनुसन्धत्ते विचारयतीच्छति द्वेष्टि  
यत्तते गृह्णाति जहाति सुखमनुभवतीति वक्ष्यामः, अर्थं च स्पृशतो विज्ञानस्य  
विचारयतो ऽपि कथमप्राप्त्यर्थं स्यात् ।

१२ न्या० पूर्वा०

अथास्य निर्विकल्पकेनैव सर्वात्मना स्पृष्टत्वात्पिष्टप्रेषणमयुक्तम् इति सवि-  
कल्पमपि अधिगतार्थप्राहिंत्वादप्रमाणमिति मन्यसे तदपि न साधु पूर्वमेव परि-  
हृतत्वात्, न ह्यनधिगताधिगन्तृत्वं प्रामाण्यमित्युक्तम्, गृहोत्प्रहणे ऽपि प्रमा-  
णस्य प्रमाणत्वानतिवृत्तेः ।

यत्त्वभ्यधायि भिन्नैवभेदमभिन्नेषु च भेद कल्पयन्त्यः कल्पना अतस्मिं-  
स्तद्ग्रहे प्रामाण्यमवजहतीति तद्युक्तं अतस्मिस्तद्ग्रहो भवत्यप्रमाणत्वकारण  
तद्विह नास्ति तस्य हि बाधकप्रत्ययोपमन्निपातान्निश्चयः, न च भवदुपव-  
र्णितासु पञ्चस्वपि जात्यादिकल्पनासु बाधकं किं चिदस्तीति नातस्मिंस्तद्प्रा-  
हियः कल्पना भवन्ति ।

जातिर्जातिमतो भिन्ना गुणी गुणगणात्पृथक् ।

तथैव तत्प्रतीतिश्च कल्पनोक्तिरबाधिका ॥

एतच्चोपरिष्ठाज्जिण्यते, द्रव्यानाम्नोस्तु भिन्नयोर्भेदेनैव प्रतीतिर्नाभेदकल्पना,  
न हि देवदत्तशब्दे ऽयमित्येवं तद्वाच्यावगतिरेषा न शब्दे ऽस्यामर्थारूढो ऽव-  
भासते न शब्दविवर्त्तरूपेणार्थः परिस्फुरति किं तर्हि—

शब्दस्मृत्याख्यसामग्र्यसामर्थ्यातिशयाद्भवः ।

प्रत्ययातिशयः सो ऽयमित्येव प्राक् प्रसाधितम् ॥

दण्ड्यमिति द्रव्याभेदकल्पना तु मन्दनतिभिरेवोदाहृता न हि दण्डो  
ऽयमिति देवदत्ते प्रतीतिः अपि तु दण्डीति, तत्र च प्रकृतिप्रत्ययौ पृथगेवोपल-  
भ्येते दण्डो ऽस्यास्तीति दण्डी तद्देह यथैव वस्तु तथैव तदवसाय इति नाभे-  
दारोपः, कमणि तद् द्वयमपि नास्ति नाभिन्नं भेदकल्पनम्, न च भिन्ने  
ऽयभेदकल्पना ।

क्रियाहि तत्त्वतो भिन्ना भेदेनैव च गृह्यते ।

चलतीत्यादिबोधेषु तत्स्वरूपावभासनात् ॥

तेन क्रियागुणद्रव्यनामजात्युपरञ्जितम् ।

विषयं दर्शयन्नेति विकल्पो नाप्रमाणाताम् ॥

विपर्ययात्समुत्तीर्ण इति साधु सहामहे ।

प्रमाणात्तु बहिर्भूत विकल्प न क्षमामहे ॥

कं चिद्बाधकयोगेन यदि तस्याप्रमाणाता ।

निर्विकल्पे ऽपि तुल्या ऽसौ द्विचन्द्राद्यवभासिनि ॥

मनोराज्यविकल्पानां काममस्त्वप्रमाणाता ।

यथावस्तु प्रवृत्तानां न त्वसात्रज्ञजन्मनाम् ॥

न च निर्विकल्पकपृष्ठभाविताविवृतमेवामेतद्रूपम्, विषयसंस्पर्शमन्तरेण स्वतः  
स्वच्छरूपाणां ज्ञानानामेवमाकारत्वानुपपत्तेः, किं निर्विकल्पकपृष्ठभाविता क-

रिष्यति तदनन्तरभाविना हि स्मृतिरपि क चिद् दृश्यते एव, न च सा तच्छा-  
यावतीति दुराशामात्रमेतत् ।

ननु निर्विकल्पकेनैव वस्तुसर्वस्वं गृहीतम्, एकस्यार्थस्वभावस्येति वर्णि-  
तम्, प्रतिविहितमेतद् गृहीतग्रहणे ऽपि प्रामाण्यानपायात्, किं च किं निर्वि-  
कल्पकेन गृह्यते इत्येतदेव न जानीमः ।

भवन्तो निर्विकल्पस्य विषयं सम्प्रचक्षते ।  
सजातीयविजातीयपरावृत्तं स्वलक्षणम् ॥  
महासामान्यमन्ये तु सत्तां तद्विषयं विदुः ।  
वाम्रपसपरे तत्त्वं प्रमेयं तस्य मन्वते ॥  
के चिद् गुणक्रियाद्रव्यजातिभेदादिरूषितम् ।  
शबलं वस्तु मन्यन्ते निर्विकल्पकगोचरम् ॥  
प्रत्यक्षविषये ऽप्येताश्चित्रं त्रिप्रतिपत्तयः ।  
परोक्षार्थं हि विमतिः प्रत्यक्षेणापशाम्यति ॥  
प्रत्यक्षे हि समुत्पन्ना विमतिः केन शाम्यति ।  
इदं भाति न भातीति सविद्विप्रतिपत्तिषु ॥  
परप्रत्यायने पुंसां शरणं शपथोक्तम् ।

न तु शपथशरणा एव निरुद्यममास्महे मार्गान्तरेणापि तत्प्रमेयं नि-  
श्चिनुमः ।

निर्विकल्पानुसारेण सविकल्पकसम्भवात् ।  
प्राज्ञं तदानुगुण्येन निर्विकल्पस्य मन्महे ॥  
तत्र न तावत्सकलसजातीयव्यावृत्तं स्वलक्षणं प्रत्यक्षस्य विषयः ।  
गृहीते निर्विकल्पेन व्यावृत्ते हि स्वलक्षणे ।  
अकस्मादेव सामान्यविकल्पोल्लसनं कथम् ॥  
निर्विकल्पानुसारेण हि विकल्पा प्रादुर्भवितुमर्हन्ति, अपि च—  
विजातीयपरावृत्तिविषया यदि कल्पना ।  
व्यावृत्तिरूपं सामान्यं गृहीतं हन्तं दर्शने ॥  
व्यावृत्तान्ननु नैवान्या व्यावृत्तिः परमार्थतः ।  
व्यावृत्तग्रहणेनैवं सुतरां तद्ग्रहो भवेत् ॥  
सामान्यग्रहणे ऽप्येवं तद्व्यापारविकल्पनात् ।  
स्वलक्षणपरिच्छेदनिष्ठं तन्नावतिष्ठते ॥  
नापि सत्ताद्वैतवादिस्मृतसत्ताख्यो निर्विकल्पस्य विषयो युक्तः ।  
सत्ताग्रहणपक्षे ऽपि विशेषावगतिः कुतः ।  
सा भाति भेदस्पृष्टा चेत्स्मिद्धमद्वैतदर्शनम् ॥

न च भेदं विना सत्ता प्रहीतुमपि शक्यते ।  
 नाविद्यामात्रमेवेदमिति च स्थापयिष्यते ॥  
 वाक्त्वप्रतिभासो ऽपि प्रतिक्षिप्तो ऽनया दिशा ।  
 कथं च चाक्षुषे ज्ञाने वाक्त्वमवभासते ॥  
 अगृहीते तु संबन्धे गृहीते वापि विस्मृते ।  
 अप्रबुद्धे ऽपि सस्कारे वाचकावगतिः कुतः ॥  
 चित्रतापि पृथग्भूतैर्धर्मैस्तत्समवायिभिः ।  
 जात्यादिभिर्यदीष्येत धर्मिणः काममस्तु सा ॥  
 तदात्मता तु नैकस्य नित्यं तत्त्वानुपग्रहात् ।  
 अशनिष्कषपक्षे तु धर्मभेदो बलान्नवेत् ॥  
 यस्य यत्र यदोद्भूतिजिघृक्षा चेति कथ्यते ।  
 तदात्मकत्व धर्माणामुच्यते चेत्यसंगतम् ॥  
 देशभेदस्तु धर्माणामस्माभिरपि नेष्यते ।  
 धर्मो हि तेषामाधारो न पुन स तदात्मकः ॥  
 तस्माद्य एव वस्त्वात्मा सविकल्पस्य गोचरः ।  
 स एव निर्विकल्पस्य शब्दोल्लेखविवर्जितः ॥  
 किमात्मको ऽसाविति चेद्यदा प्रतिभासते ।  
 वस्तुप्रमितयश्चैव प्रष्टव्या न तु वादिनः ॥  
 क्वचिज्जातिः क्वचिद्द्रव्यं क्वचित्कर्म क्वचिद्गुणः ।  
 यदेव सविकल्पेन तदेवानेन गृह्यते ॥  
 इदं शब्दानुसन्धानमात्रमभ्यधिकं परम् ।  
 विषये न तु भेदो ऽस्ति सविकल्पाविकल्पयोः ॥  
 अतः शब्दानुसन्धानबन्ध्यं तदनुबन्धि वा ।  
 जात्यादिविषयप्राहि सर्वं प्रत्यक्षमिष्यते ॥  
 तस्माद्यत्कल्पनापोढपदं प्रत्यक्षलक्षणे ।  
 भिक्षुणा पठितं तस्य व्यवच्छेद्यं न विद्यते ॥

अभ्रान्तपदस्यापि व्यावर्त्यं न किं चन तन्मतेन पस्यामः ।

ननु तिमिराशुभ्रमणनौयानसंक्षोभाद्याहितविभ्रमं द्विचन्द्रालातचक्रचल-  
 त्पादपादिदर्शनमपोह्यमस्य परैरुक्तम्, सत्यमुक्तम् अयुक्तं तु कल्पनापोढपदेनैव  
 तद्व्युदाससिद्धेः तत्रापि निर्विकल्पक ज्ञानमेकं चन्द्रादिविषयमेव विकल्पास्तु  
 विपरीताकारप्राहिणो भवन्ति यथा मरीचिप्राहिणि निर्विकल्पके सलिलावसायी  
 विकल्प इति,

ननु तिमिरेण द्विधाकृतं चक्षुरेकतया न शक्नोति शशिनं प्रहीतुमि-

ति निर्विकल्पकमपि द्विचन्द्रज्ञानम् , यद्येवं तरङ्गादिसादृश्यरूपितमूषरे म-  
रीचिचक्रं चक्षुषा परिच्छेत्तुमशक्यमिति तत्रापि निर्विकल्पकमुदकग्राहि विज्ञा-  
न किमिति नेष्यते, अभ्युपगमे वा सदसत्कल्पनोत्पातादिकृतः प्रमाणेतरव्यव-  
हारो न स्यात्, अपि च न बाधकोपनिपातमन्तरेण भ्रान्तता ऽवकल्पते ज्ञाना-  
नां न च क्षणिकवादिमते बाध्यबाधकभावो बुद्धीनामुपपद्यते इत्यलं विमर्देन ।

इति सुनिपुणबुद्धिर्लक्षणं वक्तुकामः

पदयुगलमपोदं निर्ममे नानवद्यम् ।

भवतु मतिमहिम्नश्चेष्टितं दृष्टमेत-

ब्जगदभिभवधीरं धीमतो धर्मकीर्त्तः ॥

श्रोत्रादिवृत्तिरपरैरविकल्पिकेति

प्रत्यक्षलक्षणमवर्णि तदप्यपास्तम् ।

साम्यान्न यस्य न च सिद्ध्यति बुद्धिवृत्त्या

दृष्टत्वमात्मन इति प्रतिपादितं प्राक् ॥

**मीमांसकाभिमतस्य प्रत्यक्षलक्षणस्य खण्डनम् -**

सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्षमनिमित्तं विद्यमानोपल-  
म्भनत्वादित्येतत्सूत्रं जैमिनीयैः साक्षात्प्रत्यक्षलक्षणपरत्वेन न व्याख्यातम्, चो-  
दनालक्षणो ऽर्थो धर्म इति प्रकृतप्रतिज्ञासङ्गत्यभावादपि तु धर्मं प्रति प्रत्यक्षम-  
निमित्तमेवंलक्षणकत्वादित्यनुवादत्वं लक्षणस्यापि सम्भवेदिति तदेतल्लक्षणवर्णने  
सूत्रयोजनमसमीचीनम् , अतिव्याप्तिदोषानतिवृत्तेः, तथा हीन्द्रियाणां सत्सम्प्र-  
योगे सति पुरुषस्य जायमाना बुद्धिः प्रत्यक्षमितिसूत्रार्थः, तथा चातिव्याप्तिः  
संशयविपर्ययबुद्ध्योरपि इन्द्रियसंप्रयोगजत्वेन प्रत्यक्षत्वप्रसङ्गात् ,

अथ सत्सम्प्रयोग इति सता सम्प्रयोग इति व्याख्यायते तथा ऽपि निराल-  
म्बनविभ्रमा एवार्थनिरपेक्षजन्मानो निरस्ता भवेयुर्न सालम्बनौ संशयविपर्ययौ ।

अथ सति सम्प्रयोगे इति सत्सम्प्रयोग एव न त्यज्यते संशयविपर्ययच्छेदी  
च सम्प्रयोग इत्युपसर्गो वर्ण्यते यथोक्तम्—

सम्यगर्थे च संशब्दो दुष्प्रयोगनिवारणः ।

दुष्टत्वाच्छुक्तिकायोगो वार्यतामक्षजेक्षणात् ॥ इति ॥

तथापि प्रयोगसम्यक्त्वस्यातीन्द्रियत्वेन प्रत्यक्षानवगम्यत्वात्कार्यता ऽवग-  
तिर्वक्तव्या, कार्यं च ज्ञानं न च तद्विशेषितमेव प्रयोगस्य सम्यक्तामवगमयति,  
न च तद्विशेषणपरमिह पदमप्यक्षरमपि मात्रामात्रमपि वा सूत्रे पश्यामः, सतां  
प्रयोग इति च परं निरालम्बनविज्ञाननिवृत्तये वर्णितम्, सतीति तु सप्तम्यैव ग-  
तार्थत्वादनर्थम् , लोकेत एव कार्यविशेषावगमाप्रयोगसम्यक्त्वमवगमिष्याम



इति चेन्नोक्त एव प्रत्यक्षस्य सिद्धत्वान् किं तल्लक्षणे सूत्रसामर्थ्याजनाक्लेशेन,  
यदप्यत्र भवान्वृत्तिकारः प्राह—यद्व्याभिचारि न तत्प्रत्यक्षम् यत्प्रत्यक्षं यद्वि-  
षय ज्ञानमन्यसम्प्रयागे भवति न तत्प्रत्यक्षमित्येव तत्सतोर्व्यत्ययेन लक्षणम-  
नपवादमवकल्पते इति तदपि वृथाट्टाह्यामात्रम्, सशयज्ञानेन व्यभिचारानति-  
वृत्ते, तत्र हि यद्विषयं ज्ञानं तेन सम्प्रयागे इन्द्रियाणां पुरुषस्य बुद्धिजन्म स-  
त्प्रत्यक्षं तदन्यविषय ज्ञानमन्यसम्प्रयागे भवति न तत्प्रत्यक्षमस्त्येव ।

तन्मयविषय ज्ञानं न चाभास्यां सम्प्रयुक्तमिन्द्रियम्, मैवम्—न हि,  
ध्वस्वदिरवत् द्वावपि सशयसंविदि प्रतिभासेते किं तु स्थाणुर्वा पुरुषो वेत्य-  
निर्धारितैकतरपदार्थतत्त्वावमर्शो सशयो जायते, नूनं च तयोरन्यतराणोन्द्रियं  
सम्प्रयुक्तमेवेति उभयावमर्शित्वाच्च सशयस्य येन सम्प्रयुक्तं चक्षुस्तद्विषयमपि  
तज्ज्ञानं भवत्येवेति नातिव्याप्तिः परिहृता भवति ।

अथ ब्रूयुः किमनेन परिक्लेशेन न लक्षणवर्णनमस्माकमभिमतम् अनुवा-  
दपक्षनिक्षिप्तत्वान्, अपि तु लोकप्रसिद्धप्रत्यक्षानुवादेन धर्मं प्रति अनिमित्तत्व-  
मेव विधीयते न धर्मं प्रति प्रमाणं प्रत्यक्षं विद्यमानोपलम्भनत्वाद्विश्रुतार्थप्रा-  
प्तिरिति चेत्, धर्मश्च न वर्तमानस्त्रिकालानवच्छिन्नस्य तस्य यजेत दद्याज्जु-  
हुयाद् इत्यादिशब्देभ्यः प्रतीतः, तर्हि सत्सम्प्रयागे पुरुषस्येन्द्रियाणां बुद्धिजन्म  
तत्प्रत्यक्षमिति किमर्थो ग्रन्थ इति चेत्, विद्यमानोपलम्भनत्वमसिद्धमिति परो  
ब्रह्मात्स वक्तव्यं विद्यमानोपलम्भनं प्रत्यक्षं सत्सम्प्रयागजत्वादिति, प्रत्यक्षप्र-  
हणमपि हेतुनिर्देशार्थमेव, सत्सम्प्रयागस्यासिद्धतां ब्रुवन्ननेन प्रत्याख्यायते, स-  
त्सम्प्रयागजं प्रत्यक्षं प्रत्यक्षत्वादिति, तदुक्तम्, प्रत्यक्षत्वमतो हेतुः शेषहेतुप्र-  
सिद्धये इति, स्वातन्त्र्येणापि प्रत्यक्षत्वं धर्मप्राहकत्वनिषेधाय वक्तव्यम्, न  
धर्मप्राहि प्रत्यक्षं प्रत्यक्षत्वादस्मदादिप्रत्यक्षत्वादित्येवमन्यत्र सूत्रतात्पर्यान्नाति-  
व्याप्त्यादिदापावसर इहंति, तदेतदपि न प्रामाणिकमनानुकूलम्, कतरस्य प्र-  
त्यक्षस्य धर्मं प्रत्यनिमित्तत्वं प्रातिपाद्यते किमस्मदादिप्रत्यक्षस्य योगिप्रत्यक्षस्य  
वा, तत्रास्मदादिप्रत्यक्षस्य तथात्वं सर्वेषामाववाद् एवेति किं तत्रेयता अमेण,  
योगिप्रत्यक्षस्य तु भवतामसिद्धत्वात्कस्य धर्मं प्रत्यनिमित्तत्वप्रतिपादनम् ।

एव च धर्मिणोऽभावादाश्रयासिद्धता स्पृशतु ।

विद्यमानोपलम्भत्वप्रत्यक्षत्वादिसाधनम् ॥

परप्रसिद्ध्या तत्सिद्धिरिति चेत्केयं प्रसिद्धिर्नाम, प्रमाणमूला तद्विपरीता  
वा, आद्ये पक्षे प्रमाणस्यापक्षपातित्वात्परस्येव तवापि तत्सिद्धिर्भवतु, अप्रमा-  
णमूलत्वे तु न कस्य चिदप्यसौ प्रसिद्धिः ।

योगिज्ञानं परेषां यत्सिद्धं तदनुभाषणे ।

प्रतिज्ञापदयारेव व्याघातस्ते प्रसज्यन्ते ॥

परैर्हि धर्मग्राहि योगिज्ञानमभ्युपगतम् अतस्तदनुभाषणे धर्मग्राहकं न धर्मग्राहकमिति उक्तं स्यात् ।

परसंसिद्धमूलं च नानुमानं प्रकल्पते ।

उक्तं भवद्विरवेदं निरालम्बनदूषणम् ॥

साध्यसिद्धिर्यथा नास्ति परसिद्धेन हेतुना ।

तथैव धर्मसिद्धत्वं परसिद्ध्या न युज्यते ॥

तत्रैतस्मिन् प्रसङ्गसाधनमिदं प्रसङ्गश्च नाम परसिद्धेन परस्यानिष्टापादनमुच्यते, परस्य च विद्यमानोपलम्भन सत्सम्प्रयागजन्यं च प्रत्यक्षं प्रसिद्धम्, अतस्तेनैव धर्मेण हेतुना धर्मानिमित्तत्वं तस्योपपन्नते इति को दोषः नैतदेवम्—

प्रसङ्गसाधनं नाम नास्त्येव परमार्थतः ।

तद्वि कुड्यं विना तत्र चित्रकर्मैव लक्ष्यते ॥

न हि नभः कुसुमस्य सौरभामौरभविचारो युक्तः, अथापि किं न एतेन भवत्विदं प्रसङ्गसाधनम् ।

तदत्रापि न तु व्याप्तिप्रतीतिरिह मादृशाम् ।

न धर्मग्राहि सर्वेषां प्रत्यक्षमिति वेत्ति कः ॥

मत्प्रत्यक्षमक्षमं धर्मग्रहणे इति भवान्न जानीते त्वत्प्रत्यक्षमपि न धर्मग्राहीति नाहं जाने अन्यस्य प्रत्यक्षमीदृशमेवेत्युभावध्यावां न जानीवहे ।

त्वया तु यदि सर्वेषां प्रत्यक्षं ज्ञातमीदृशम् ।

तर्हि त्वमेव योगीति योगिनो द्वैक्ष किं वृथा ॥

प्रामाणिकस्थितिं तस्मादित्थं श्रोत्रियं बुध्यसे ।

परोक्तेऽतीन्द्रिये ह्यर्थे मा वादीर्दूषणं पुनः ॥

प्रमाणसिद्धे हतशक्तदूषणं प्रमाणशून्येऽपि वृथा तदुक्तयः ।

निरस्य चाद्यव्यसनं तु मृग्यतामतीन्द्रिये वस्तुनि साधनं पुनः ॥

स चेत्पर्यनुयुक्तं सन्वक्तुं शक्नोति साधनम् ।

ओमिति प्रतिपत्तव्यं नो चेन्नास्त्येव तस्य तत् ॥

### योगजप्रत्यक्षसाधनम्—

आह शिञ्जिताः स्म. प्रामाणिकवृत्तं न दूषणं ब्रूमो भवन्तमेवाऽनुयुज्जमहे तदेतर्हि कथ्यतां धर्माधिगमनिपुणयोगिप्रत्यक्षमिद्धौ किं प्रमाणमिति, इदमुच्यते दर्शनातिशय एव प्रमाणम्, तथा ह्यस्मदादिरपेक्षितालोकोऽवलोक्यतिनिकटस्थितमर्थवृन्दम्, उद्गुरुवैरिणस्तु (१)मान्द्रतमतमं पङ्कपटलविलिप्तदेशपतितमपि सपश्यन्ति, सपातिनामा च गृध्रराजा योजनशतव्यवहितामपि

( १ ) उद्गुरुमूर्कस्तद्वैरी विटालः ।

इशरथनन्दनसुन्दरीं ददर्शेति श्रूयते रामायणे, सा ऽयं दर्शनातिशयः शुक्ला-  
दिगुणातिशय इव तारतम्यसमन्वित इति गमयति परमपि निरतिशयम्-  
तिशयम् अतश्च यत्रास्य परः प्रकर्षः ते योगिनो गीयन्ते, दर्शनस्य च परो  
ऽतिशयः सूक्ष्मव्यवहितविप्रकृष्टभूतभविष्यदादिविषयत्वम्,

ननु स्वविषयानतिक्रमेण भवतु तदतिशयकल्पना धर्मस्तु चक्षुषो न वि-  
षय एव, यदुक्तम्—

यत्राप्यतिशयो दृष्टः स स्वार्थानतिलङ्घनान् ।

दूरसूक्ष्मदिदृष्टौ स्यान्न रूपे श्रोत्रवृत्तिना(१) ॥

अपि च—

ये ऽपि चातिशया दृष्टाः प्रज्ञामेधाबलैर्नृणाम् ।

स्तोकस्तोकान्तरत्वेन न त्वतीन्द्रियदर्शनादिति ॥

एतदयुक्तम्, यतो यद्यपि नास्मदादिनयनविषयो धर्मः तथापि यांगीन्द्रिय-  
गम्यो भविष्यति, तथाहि योजनशतव्यवहितमन्धकारान्तरितं वा नास्मदादि-  
लोचनगोचरतामुपयाति सम्पातिवृषदंश(२)दृशास्तु विषयो भवत्येव,

नन्वेवमविषये प्रवृत्त योगिना चक्षुर्गन्धरसादीनपि गृह्णीयात्, यथोक्तम्—

एकेन तु प्रमाणेन सर्वज्ञो येन कल्प्यते ।

नन स चक्षुषा सर्वान् रसादीन्प्रतिपद्यते(३) ॥ इति ।

नैतदेवम्, रसादिप्राहीण्यपि योगिनामिन्द्रियाणि चक्षुर्वदतिशयवन्त्येवे-  
ति न रसादिषु चक्षुर्व्यापारः परिकल्प्यते, धर्मे ऽपि न तर्हि कल्पनीय इति चेद्  
न तस्य रसादिवत्तदविषयता शब्दस्याभावान्

अपि च योगीन्द्रियाविषयत्व धर्मस्य कथमवगतवान्भवान्, अविषयत्व  
तद्भावे ऽपि तदनवगमादवगम्यते यथा नयनसद्भावे ऽपि शब्दाश्रवणात्तदविष-  
यता शब्दस्यावसोयते, न चैव योगिचक्षुषि सत्यपि धर्मस्याग्रहणमवगन्तु श-  
क्नोति भवानुभयस्यापि भवतः परोक्षत्वादिति विषयस्त तस्य नेति नैव वक्तु  
युक्तमिति ।

ननु कर्तव्यतारूपः त्रिकालस्पर्शवर्जितः ।

चक्षुर्विषयतामेति धर्म इत्यतिसाहसम् ॥

सत्यं साहसमेतत्ते मम वा चर्मचक्षुषः ।

न त्वेष दुर्गमः पन्था योगिनां सर्वदर्शनाम् ॥

( १ ) श्लोकवार्तिके सू० २ श्लोक ११३ ।

( २ ) श्लोकवार्तिके सू० २ श्लोक १११ ।

( ३ ) वृषदंशो विच्छाद्यः ।

यच्च त्रिकालानवच्छिन्नो यजेतेत्यादिलिङादियुक्तशब्दैकशरणावगमो धर्मः कथं ततो ऽन्येन प्रमाणेन परिच्छिद्यतामित्युच्यते तदपि प्रक्रियामात्रम्, किमिव हि त्रिकालस्पर्शास्पर्शाभ्यां कृत्यम्, यथा वयं गमनादिक्रियाणां देशान्तर-प्राप्त्यादिप्रयोजनतां जानीमस्तथा ऽग्निहोत्रादिक्रियाणां स्वर्गादिफलतां ज्ञास्यन्ति योगिन इति किमत्र साहसम्, यदि हि बाह्येन्द्रियेष्वमर्षो न तेष्वतिशयो विष-ह्यते तदलमनुबन्धेन ।

मनःकरणक ज्ञान भावनाभ्याससम्भवम् ।

भवति ध्यायतां धर्मे कान्तादायिव कामिनाम् ॥

मनो हि सर्वविषय न तस्याविषयः कश्चिदस्ति, अभ्यासवशाच्चातीन्द्रियेष्वप्यर्थेषु परिस्फुटा प्रतिभासा प्रादुर्भवन्तो दृश्यन्ते, यथा ऽऽहुः—

कामशोकामयोन्मादचौरस्वानाद्युपद्रता ।

अभूतानपि पश्यन्ति पुरतो ऽवस्थितानिव ॥ इति ।

नन्वेतेषा मिथ्याज्ञानत्वान्न योगिविज्ञाने दृष्टान्तत्वं युक्तम्, न स्फुटाभासमात्रतया दृष्टान्तत्वापत्तेः, न हि शब्दघटयोरपि सर्वात्मना तुल्यत्वम्, तत्र कामशोकादिभावनाभ्यासमुवां प्रतिभासाना बावकवैधुर्यादप्रामाण्यं भविष्यति नेतरेषां तदभावान्, स्फुटाभासत्वं तूभयत्रापि तुल्यम् ।

नन्वभ्यासो ऽपि क्रियमाणो नात्यन्तमपूर्वमतिशयमावहति लङ्घनाभ्यासवत्, योऽपि हि प्रतिदिनमनन्यकर्मा लङ्घनमभ्यस्यति सो ऽपि कतिपयपदपरिमितमवनितलमभिलङ्घयति न तु पवतमम्बुधि वेति,

प्रातिभज्ञाननिरूपणम्—

उच्यते—

लङ्घन देहधर्मत्वात्कफजाड्यादिसम्भवात् ।

मा गात्रप्रकर्षं ज्ञाने तु तस्य क प्रतिबन्धकं ॥

लङ्घनादौ तु पूर्वज्ञं प्रयत्नसमुपार्जितं ।

न देहे ऽतिशयः कश्चिदन्येद्यु रवतिष्ठते ॥

तत्र केवलमभ्यासात्प्रक्षये कफमेदसोः ।

शरीरलाघवं लब्ध्वा लङ्घयन्ति यथोचितम् ॥

इह विज्ञानजन्यस्तु सस्कारो व्यवतिष्ठते ।

कमोपचीयमानो ऽसौ परातिशयकारणम् ॥

यथानुवाकग्रहणे सस्याऽभ्यसनकल्पितः ।

स्थिरं करोति सस्कारः पाठस्मृत्यादिपाठवम् ॥

यथा वा पुटपाकेन शोध्यमानं शनैः शनैः ।

हेमनिष्प्रतिकाशं तयाति कल्याणता पराम् ॥

तथैव भावनाभ्यासाद् योगिनामपि मानसम् ।  
 ज्ञाने सकलविज्ञेयसाक्षात्कारे क्षमं भवेत् ॥  
 अस्मदादेश्च रागादिमलावरणधूसरम् ।  
 मनो न लभते ज्ञानप्रकर्षपदवीं पराम् ॥  
 प्रत्यूहभावनाऽभ्यासक्षपिताशेषकन्मवम् ।  
 योगिनां तु मनः शुद्ध कमिवार्थं न पश्यति ॥  
 यथाच तेषां रागादि प्रमाणमवकल्पते ।  
 तथा ऽपवर्गचिन्तायां विस्तरेणाभिधास्यते ॥  
 तदेव क्षीणदोषाणां ध्यानावहितचेतसाम् ।  
 निर्मलं सर्वविषयं ज्ञानं भवति योगिनाम् ॥  
 अपि चानागतं ज्ञानमस्मदादेरपि क चित् ।  
 प्रमाणं प्रातिभं श्वो मे भ्राता ऽऽगन्तेति दृश्यते ॥  
 नानर्थज न संदिग्ध न बाधविधुरीकृतम् ।  
 न दुष्टकारणं चेति प्रमाणमिदमिष्यताम् ॥  
 क चिद्बाधकयोगश्चेदस्तु तस्याप्रमाणात्ता  
 यत्रापरेष्टरभ्येति भ्राता तत्र किमुच्यताम् ॥  
 काकतालीयमिति चेन्न प्रमाणप्रदर्शितम् ।  
 वस्तु तत् काकतालीयमिति भवितुमर्हति ॥

नन्वनर्थजमिदं ज्ञानं भ्रातुस्तज्जनकस्य तदानीमसत्त्वान्, स्यादेतदेवम्—  
 यदि तदा ऽस्तित्वेन भ्रातरं गृहीयात्, किं तु भाविनमेनं गृह्णाति भावित्वं च  
 तदस्यास्त्येवेति कथमनर्थजं तज्ज्ञानम् ।

ननु भावितया ग्रहणमघटमान भावित्वं हि नाम सावधिः प्रागभावः अ-  
 भावस्य च भावेन भ्रात्रा सह क. सम्बन्धः, वस्त्ववस्तुनोर्विरोधात्, तदेतद-  
 सम्यक्, तद्देशसंबन्धस्य तत्र प्रागभावो न तु धर्मिणः, स हि विद्यते एव प्राग-  
 भावतः, स च कुतश्चिद्भोजनोत्कण्ठादे कारणात् स्मरणपदवीमुपारूढः श्वस्त  
 नागमनविशिष्टत्वेन प्रतिभातीति प्रातिभस्य स एव जनक इति, तस्मादनर्थज-  
 त्वाभावात्प्रमाणं प्रातिभम्, प्रमाणं च सत्प्रत्यक्षमेव न प्रमाणान्तरम्, शब्दलि-  
 ङ्गसारूप्यनिमित्तानपेक्षत्वात् ।

ननु प्रत्यक्षमपि मा भूदिन्द्रियानपेक्षत्वात्, मैवम् मनस एव तत्रेन्द्रिय-  
 त्वात्, पूर्वोत्पन्नचाक्षुषविज्ञानविशेषणस्य बाह्यस्य वस्तुनो मनो ग्राहकमिति  
 नान्धाद्यभाव इत्युक्तम्, शब्दाद्युपायान्तरविरतौ च जायमानमनवद्यं ज्ञानं मा-  
 नसं प्रत्यक्षं भवति मुरभि केतककुसुमं मधुरा शर्करेति ज्ञानवदित्यप्युक्तम्,  
 अत एव नानियतनिमित्तकं ज्ञानं प्रत्यक्षातिरिक्तस्यार्षनाम्नः प्रत्ययस्याभावात्,

‘ऋषीणामपि यज्ज्ञानं तदप्यागमपूर्वकम्’ इति हि वदन्ति, आगमग्रहणं च निदर्शनार्थम्, अनुपायस्य ज्ञानस्य तेषामसत्त्वात्, न च सिद्धदर्शनं प्रतिभाऽस्मदादेरपि भावात्, तस्मान्न प्रमाणान्तरं प्रातिभम् अपि तु प्रत्यक्षमेव ।

ननु प्रत्यक्षमपि नेदं भवति तद्धि वर्त्तमानैकविषयम्, यथोक्तम् संबद्धं वर्त्तमानं च गृह्यते चक्षुरादिनेति, तथा एष प्रत्यक्षधर्मश्च वर्त्तमानार्थतयैवेति, मैवम्, अनागतग्राहिणः प्रत्यक्षस्य प्रदेशान्तरे स्वयमेवोक्तत्वात्, ‘रजतं गृह्यमाणं हि चिरस्थायीति गृह्यते’ इति भवानेवावोचत्, तस्मात्प्रत्यक्षमनागतग्राहिणो मे भ्राता ऽऽगन्तेति सिद्धम्, एवं चास्मदादीनामिवानागते भ्रातरि योगिना भविष्यति धर्मे प्रत्यक्षं प्रवर्त्त्यतीति, तस्माद्यत्सर्वज्ञनिषेधाय कथ्यते—

यज्जातीयैः प्रमाणैस्तु यज्जातीयार्थदर्शनम् ।

भवेदिदानीं लोकस्य तथा कालान्तरे ऽप्यभूदिति ॥

तदपास्तं भवति, तत्रैतत्स्यात्, सर्वज्ञता योगिनां किमेकेन ज्ञानेन बहुभिर्वा, न तावदेकेन न ह्येकस्मिन्ज्ञाने परस्परविरोधिना ऽर्था शीतोष्णवदवभासते, नापि बहुभि तानि हि क्रमेण वा भवेयुर्युगपद्वा न युगपज्ज्ञानानि सम्भवन्ति सूक्ष्मान्तःकरणसापेक्षत्वात्, क्रमभाविभिस्तु, ज्ञानैरशेषत्रिभुवनकुहरनिहितनिखिलपदार्थसार्थसाक्षात्करणमेषा मन्वन्तरकोटिभिरपि दुर्घटमिति कथं सर्वज्ञा योगिनः, उच्यते, युगपदेकयैव बुद्ध्या सर्वत्र सर्वानर्थान् द्रक्ष्यन्ति योगिनः,

यत्तु विरुद्धत्वादिति तदप्रयोजकम्, विरुद्धानामपि नीलपीतादीनामेकत्र चित्रप्रत्यये भासनात्, एकत्र च मेचकप्रत्यये सन्निहितपदार्थव्यतिरिक्तसकलवस्त्वभावग्रहणं पूर्वस्य (१) दर्शितत्वात्, शीतोष्णयोरपि कचिदवसरे भवति युगपदुपलम्भस्तद्यथा प्रतपति हुतवह्विस्फुलिङ्गनिकरानुकारिकिरणे तरुणोष्मणि प्रोष्मे हिमशकलशिशिरपयसि सरसि निमग्ननाभिदक्ष्णदेहस्य पुंसो युगपदेव सरः सलिलसूर्यातपवर्तिनौ शीतोष्णस्पर्शानुभवपथमवतरत,

नन्वेकेन ज्ञानेन सर्वानर्थान् भूतभाविनः परोक्षानपि पश्यन्तो योगिनः कथमखिलत्रैलोक्यवृत्तान्तदर्शिनः सकलजगद्गुरोरीश्वराद्विशिष्येरन्, अस्ति विशेष ईश्वरस्य तथाविधं नित्यमेव ज्ञान योगिनां तु योगभावनाभ्यासप्रभवमिति ।

ननु नाष्ट्रपूर्वे ऽर्थं कचिद्भवति भावना ।

आगमात्तु परिच्छिन्ने धर्मे भावनया ऽपि किम् ॥

चोदनैव धर्मे प्रमाणमिति सावधारणप्रतिज्ञार्थः प्रथममागमादवगतधर्मस्वरूपेषु सत्स्वपि योगिषु न विप्लवत एवेति, उच्यते योगिष्वस्त्येवायं प्रकारः, पश्चादपि प्रवर्त्तमाने धर्मग्राहिणि प्रत्यक्षे चोदनैवेत्यवधारणं शिथिलीभवत्येव ।

अपि चेश्वरज्ञानं सासिद्धिकमेव धर्मविषयं वेदस्य कारणभूत वक्ष्याम., तस्मिन्नपि सति न चादनैवेत्यवधारणार्थसिद्धिः, तस्मान्न धर्मग्राहकं योगिप्रत्यक्षं विद्यमानोपलम्भनत्वान्स्वस्मप्रयोगजत्वादित्यादिसाधनमप्रयोजकम् ।

प्रमाणान्तरविज्ञातप्रमेयप्रतिपादकः ।

धर्मोपदेशकः शब्दः शब्दत्वाद् घटशब्दवत् ॥

प्रत्यक्षः कस्य चिद्धर्मः प्रमेयत्वाद् घटादिवत् ।

इत्यादयश्च सुलभाः सन्त्येव प्रतिहेतवः ॥

तेन निष्प्रतिभयुक्तिसाधितां योगबुद्धिमखिलार्थदर्शनीम् ।

किं विडम्बयितुमुच्यते मुषा दृष्टहेतुनिकुरुम्बशम्बरम् ॥

तदित्थमपि जैमिनीयं सूत्रमसङ्गतार्थम्, लक्षणपरत्वं त्वस्य निरस्तमेव ।

यदपि कैश्चित्प्रत्यक्षलक्षणमुक्तम्, आत्मोन्द्रियमनोऽर्थसन्निकर्षाद्यदुत्पद्यते ज्ञानं तदन्वयदनुमानादिभ्यः प्रत्यक्षमिति, तदपि त्रयद्वयसन्निकर्षजन्मना सुखात्मादिज्ञानानामव्यापकमतिव्यापकं च व्यभिचार्यादिबाधानामित्युपेक्षणीयम् ।

### माख्याभिमतप्रत्यक्षलक्षणखण्डनम् —

ईश्वरकृष्णस्तु प्रतिविषयाध्यवसायो दृष्टमिति प्रत्यक्षलक्षणमवाचनं, तदपि न मनोज्ञम्, अनुमानादिज्ञानानामपि विषयाध्यवसायस्वभावत्वेनातिव्याप्ते, यत्तु राजा व्याख्यातवान् प्रतिराभिमुख्ये वर्त्तते तेनाभिमुख्येन विषयाध्यवसायः प्रत्यक्षमिति तदप्यनुमानादावस्त्येव, घटाऽयमिति वदन्निमान् पर्वत इत्याभिमुख्येनैव प्रतीतेः. स्पष्टता तु सर्वसविदां स्वविषये विद्यते एव, अथ मन्यसे सामान्यविहितस्य विशेषेण बाधादनुमानादिव्यावृत्तिः सेत्स्यति सामान्येनाध्यवसाय उत्सृष्टः स लिङ्गशब्दाभ्यां विशेषित इति तदितरेऽध्यवसायः प्रत्यक्षमिति स्थास्यति, यद्येवं प्रत्यक्षलक्षणमिदानीमव्याकरणीयमेव, शब्दलिङ्गप्रहारे वर्णिते सति तद्वैलक्षण्यादेव प्रत्यक्षा ज्ञास्यते इति, तस्मादिन्द्रियार्थसन्निकर्षोत्पन्नपदोपादानमन्तरेण नानुमानादिव्यवच्छेद उपपद्यते इति इदमपि न प्रत्यक्षलक्षणमनवद्यम् ।

अलमतिविस्तरेण परदर्शनगीतमते

विगतकलङ्कमस्ति न हि लक्षणमक्षधियः ।

तदमलमक्षापादमुनिनैव निबद्धमिदं

हरति मनासि लक्षणमुदारधियाम् ॥

### अथानुमानलक्षणम् —

एवं प्रमाणज्येष्ठेऽस्मिन् प्रत्यक्षे लक्षिते सति ।

कथ्यतेऽवसरप्राप्तमनुमानस्य लक्षणम् ॥

तत्पूर्वकं च त्रिविधमनुमानं पूर्ववच्छेषवत्सामान्यतोदृष्टं च ॥ ५ ॥

तत्रानुमानस्वरूपं ब्रूमहे ततस्तत्र सूत्रं योजयिष्यामः ।

पञ्चलक्षणकाल्लिङ्गाद्गृहीतान्नियमे स्मृतेः ।

परोक्षे लिङ्गिगानि ज्ञानमनुमानं प्रचक्षते ॥

अत्रापि लिङ्गविषयं ज्ञानं ज्ञानविषयीकृतं वा लिङ्गं प्रतिबन्धस्मरणसहितं प्रमाणम्, लिङ्गज्ञानं फलम्, लिङ्गिज्ञानस्य वा प्रमाणतायां पूर्ववदुपादानादि-ज्ञानं फलमुपवर्णनीयं करणस्य हि प्रमाणत्वमिति स्थितमेवैतन्, तत्र परोक्षोऽर्थो लिङ्गचक्षे गम्यते ऽननेति लिङ्गम्, तच्च पञ्चलक्षणम्, कानि पुनः पञ्च लक्षणानि, पक्षधर्मत्वं सपक्षधर्मत्वं विपक्षाद्व्यावृत्तिरबाधितविषयत्वमसत्प्रतिपक्षत्वं चेति, सिषाधयिषितधर्मविशिष्टो धर्मो पक्षं तद्धर्मत्वं तदाश्रितत्वमित्यर्थः, साध्यधर्मयोगेन निर्जातं धर्म्यन्तरं सपक्षं तत्राश्रितत्वम्, साध्यधर्मसम्पर्शशून्यो धर्मो विपक्षः ततो व्यावृत्तिः, अनुमेयस्यार्थस्य प्रत्यक्षेणागमेन वा ऽनपहरेणम-बाधितविषयत्वम्, सशयबीजभूतनार्थेन प्रत्यनुमानतया प्रयुज्यमानेनानुपहत-त्वमसत्प्रतिपक्षत्वम्, एतैः पञ्चभिर्लक्षणैरूपपत्रं लिङ्गमनुमापकं भवति, एतेषा-मेव लक्षणानामेकैकापायात्पञ्च हन्वाभासा वक्ष्यन्ते, यस्य पक्षधर्मता नास्त्य-सावसिद्धौ हेत्वाभासः, यथा नित्यः शब्दः चाक्षुषत्वात्, साध्यविपर्ययव्याप्तस्तु विरुद्धः स यथा नित्यः शब्दः कृतकत्वाद् आकाशवत्, सपक्षं सत्त्वं यस्य नास्ति सोऽनैकान्तिकः यथा नित्यः शब्दः प्रमेयत्वादिति, यस्याबाधितविषय-त्वं नास्ति स कालात्ययापदिष्टः यथा ऽनुष्णस्तेजोऽवयवी कृतकत्वाद् घटवदिति, यस्य निष्प्रतिपक्षता नास्ति स प्रकरणसमः यथा अनित्यः शब्दो नित्यधर्मानु-पलब्धेघटवत् नित्यः शब्दोऽनित्यधर्मानुपलब्धेराकाशवदिति, सोऽयमेतेषु पञ्चसु लक्षणेष्वविनाभावो लिङ्गस्य परिसमाप्यते,

ननु च त्रिलक्षणे हेतावविनाभावः परिसमाप्यते न च तथाविधे बाधा सम्भवति बाधाविनाभावयोर्विरोधात्, यच्चेदमग्न्यनुष्णत्वसाधने कृतकत्वं त्रिलक्षणमपि बाधकविधुरितविषयमित्युदाहृतं तदसमीक्षिताभिधानम्, अत्र त्रैलक्षणयानुपपत्तेः, पक्षधर्म एव तावदयं न भवति प्रत्यक्षाद्यनिराकृतो हि पक्ष उच्यते, न चायमीदृश इत्यपक्ष एव, तद्धर्मो हेतुः कथं पक्षधर्मः स्यात्, नाप्य-यमन्वयी हेतुरन्वयग्रहणसमये एव तद्विप्लवावधारणात्, अन्वयो हि गृह्यमाणः सर्वाक्षेपेण यद्यत्कृतकं तत्तदनुष्णमित्येव गृह्यते ततश्च तद्ग्रहणसमये एवायमु-ष्णोऽपि कृतक इति हृदयपथमवतरति तनूनपादिति कथमन्वयग्रहणम् ।

यदि त्वनलमुत्सृज्य घटादावन्वयग्रहः ।

नान्तर्व्याप्तिर्गृहीता स्यात्साध्यसाधनधर्मयोः ॥



ततश्चैवविधाद्धेतोः स्वसाध्यनियमोज्झितान् ।

साध्याभिलाष इत्येव षण्ढानुनयदोहद ॥

अन्वयपूर्वकत्वाच्च व्यतिरेकग्रहणस्य तन्निराकरणे तदपाकरणमवगन्तव्य-  
म्, अपि च सिषाधयिषितधर्मवैपरीत्येन बह्वे. प्रत्यक्षतो निश्चयाद् वस्तुवृत्तेन  
स एव विपक्ष इति न ततो व्यतिरेकः कृतकत्वस्येति, तस्माच्चत्रैलक्षण्यापाया-  
देव हेत्वाभासो ऽयमिति न रूपान्तरमबाधितविषयत्वमपेक्षते कथं चेदमबाधि-  
तत्वं निश्चीयते ।

न ह्यदर्शनमात्रेण बाधाविरहनिश्चयः ।

सर्वात्मना हि नास्तित्वं विद्युः कथमयोगिन ॥

अनिश्चिते तदङ्गे च न हेतोर्हेतुता भवेत् ।

यथैव पक्षधर्मादिरूपाणामनुपग्रहे ॥

तस्मादबाधितत्वं रूपान्तरमवचनीयमिति,

अत्राभिधीयते, यदुक्तम् अन्वयग्रहणं सर्वाक्षेपेणेति तदग्रहणवेलायामेव-  
सिषाधयिषितधर्मविपर्ययाध्यासितहुतवहस्वरूपपरिस्फुरणादन्वयग्रहणो ऽयं हेतु-  
रिति तदहृदयगमम्, अन्वयः सत्यं सर्वाक्षेपेण गृह्यते न पुनरेकैकधर्मिसमुत्प्ले-  
खेन, एवं हि तदानन्त्यादन्वयो ग्रहीतुमेव न शक्यते, अनुमानस्य च वैफल्य-  
मित्थं भवेदन्तिमतां धूमवतां सर्वधर्मिणामन्वयावगमकाले एव गृहीतत्वात् ।

धूमो हि यत्र यत्रेति सामान्येनैव गृह्यते ।

न पुनः पर्वते ऽरण्ये गृहे वेत्येवमिष्यते ॥

एव च सत्याक्षेपवाचोयुक्तिरुपपन्ना भविष्यति ।

न चैवं सति वक्तव्यं षण्ढानुनयमार्गणम् ।

न हि तद्वर्जमित्येवं व्याप्तिग्रहणमिष्यते ॥

सामान्येन च व्याप्तिर्गृहीता सती सिषाधयिषितधर्म्यपेक्षायां सैवान्तर्व्याप्ति-  
रुच्यते, यैव च नगलग्नाभ्यनुमानसमये तद्व्यतिरिक्तकान्तारादिप्रदेशवर्तिनी  
बहिर्व्याप्तिरभूत्सैव कालान्तरे कान्तारवर्तिनि बह्वावनुमीयमाने ऽन्तर्व्याप्तिरव-  
तिष्ठते, तदिहापि यत्कृतकं तदनुष्णमिति सामान्यतः परिच्छेदान्न तदानीमन-  
लोन्मेष इति सिद्धो ऽन्वयः, व्यतिरेको ऽपि कार्ये तेजोऽवयविनि पक्षीकृते  
कृतकत्वस्य तेजःपरमाणुभ्यो विधुतारकपरमाण्वनभ्युपगमे तु विपक्ष एव ना-  
स्तीति तदभावात्सुतरा तत्रावृत्तिर्भवतीति, न हि सपक्षे इव विपक्षे वृत्तिरिष्यते  
येन यन्नतः तत्सिद्धये यतेत, अग्निरेव विपक्ष इति चेन्मैवम्, न हि पक्ष एव  
विपक्षो भवितुमर्हति,

ननु वस्तूनामद्विरूपत्वात्पक्षो नाम परमार्थतो नास्त्येव, साध्यधर्माऽधिक-  
रणभूतश्चेत्तो ऽर्थस्तत्सपक्ष एव विपर्यये तु न विपक्षतामतिवर्त्तते, न च क-

मद्वययोगित्वं रूपद्वयरहितत्वं वा वस्तुनः समस्तीति, तदयुक्तम् अनुमानोच्छेद-  
प्रसङ्गान्, 'अद्विरूपत्वे ऽपि वस्तूनां निसर्गविषयीकृतो ऽर्थः कश्चित्पक्ष एषितव्यः',  
तदभावे तदपेक्षस्वरूपयोः सपक्षविपक्षयोरप्यभावः स्यात् तदस्य पक्षस्य सतोऽपि  
सपक्षत्वमारोप्य यत्नेन व्यभिचारचोदनं तेनाग्न्यनुमानमपि विप्लवेत,

ननु पर्वतादिधर्मी न उवलनाख्यसाध्यधर्मशून्यतया तत्र निश्चितः तेजोऽव-  
यवी त्वनुष्णत्ववैपरीत्येन प्रत्यक्षतो निश्चित इति तत्किमिदानीं पर्वतादिरग्नि-  
मत्तया निश्चित तथाभ्युपगमे वा किमनुमानेन ।

ननु न पर्वतोऽग्निमत्तया निश्चितो नापि तद्वैपरीत्येन किं तु संदिग्ध  
एवास्ते, यद्येवं संदिग्धे ऽपि विपक्षे वर्त्तमानो धूमादिरहेतुरेव स्यान्नि-  
श्चितविपक्षवृत्तिवत्संदिग्धविपक्षवृत्तेरप्यहेतुत्वास्त्वमनुमानमुत्सीदेत्, तस्मा-  
त्पक्षेण व्यभिचारचोदनमनुचितमिति व्यतिरेकवानेवायं हेतुः, यत्पुनरभिहितम्,  
अनिराकृतपक्षवृत्तित्वमस्य नास्तीति तत्सत्यम्, वयमप्यमुं पक्षमध्यक्षाबाधित-  
मिच्छाम एव, यत्तु न पक्षमात्रपर्यवसितो बाधः किं तु हेतुमपि स्पृशति ।

न हेतुनिरपेक्षात्मा पक्षो नामास्ति कश्चन ।

प्रसाधयितुमिष्टो हि हेतुना पक्ष उच्यते ॥

स न साधयितुं शक्यः प्रत्यक्षो प्रतियोगिनि ।

साध्यापहारद्वारेण हेतुर्भवति बाधितः ॥

अबाधितानुमेयत्वमत एवास्य लक्षणम् ।

ननु हेतुरसिद्धो ऽयं उवलने वृत्तिसमवात् ॥

यत्तु बाधितता ज्ञातुं शक्या नेति विकल्पितम् ।

पक्षास्यापि महाभाग कथं तां प्रतिपत्स्यसे ॥

प्रयत्ने क्रियमाणे ऽपि यदि बाधा न दृश्यते ।

नास्त्येवेत्यवगन्तव्यं व्यवहारो हि नान्यथा ॥

अतस्त्रिलक्षणे ऽपि हेतौ बाधसम्भवादबाधितत्व रूपान्तरं वक्तव्यम्, एवं  
च यदुच्यते बाधाविनाभावयोर्विरोधादिति तत्कथं चिद्युक्तं कथं चिदयुक्तम्,  
पञ्चलक्षणे लिङ्गे यः परिसमाप्तो ऽविनाभावः तत्र नास्त्येव बाध इत्येवं  
युक्तमेतत् त्रिलक्षणकलिङ्गाविनाभावमिप्रायेण त्वयुक्तमेतदित्यलं प्रसङ्गेन ।

नियमस्मृतेरिति विव्रियतां को ऽयं नियमो नाम, व्याप्तिरिविनाभावो नि-  
त्यसाहचर्यमित्यर्थः,

तादात्म्यतदुत्पत्त्योर्बौद्धाभिमतव्याप्तिग्रहोपायत्वकथनम् —

आह नैतावत्येव विरन्तुमुचितं तस्य तदविनाभावित्वमित्यत्र हि नि-  
मित्तमन्वेषणीयं तार्किकैः, तच्च तादात्म्यतदुत्पत्तिरूपमीक्षातवन्तो मि-  
क्षावः, यो हि यदात्मा भावः स कथं तमुत्सृजति वृक्षास्मिकैव हि शिशपा

तेन वृक्षात्वमनुमापयति, सो ऽयं स्वभावहेतुरुच्यते वृक्षो ऽयं शिशपात्वादिति तत्र तादात्म्यं प्रतिबन्धः, कार्यं च नाम कारणाधीनात्मलाभमेव भवति न कारणानपेक्षमिति तदुपलभ्यमानं तदनुमापयत्यग्निरत्र धूमादिति कार्यहेतौ तदुत्पत्तिप्रतिबन्धः, एवं हि द्विविद्धं प्रतिबन्धमनुमेयाव्यभिचारनिबन्धनमनु-  
क्त्वा केवलसाहचर्यनियममात्रवर्णनं यत् प्रसारिका सैवेति,

### बौद्धमतस्वण्डनम् —

उच्यते पादप्रसारिकैव साधोयसी स्थूलदृष्टिभिरवलम्बिता वरं न सूक्ष्मदृष्टि-  
भिरुत्प्रेक्षिता. तादात्म्यादिप्रतिबन्धाः, तदात्म्ये तावद्गमकाङ्गे हेतुसाध्ययोरव्यति-  
रेके गम्यगमकभाव एव दुरुपपपाद्, न स्वत्वगृहीत लिङ्गं लिङ्गिप्रतीतिमाधातुम-  
र्हति, तत्र लिङ्गबुद्धौ लिङ्गं प्रतिभासते न वा, अप्रतिभासे तद्बुद्ध्या तदग्रहणा-  
त्कथं तस्य तदात्मकत्वम्, प्रतिभासे तु लिङ्गवत्प्रत्यक्ष एव सोऽर्थ इति किमनु-  
मानेन, विपरीतसमारोपव्यवच्छेदार्थमनुमानमिति चेद् न, तत्स्वरूपग्रहणे विप-  
रीतारोपणावसराभावात्, न हि शिर पाण्यादिविशेषदर्शने सति स्थाणुसमारो-  
पः प्रवर्तते तत्र तद्भेदादुपपद्येतापि न हि शिरःपाण्यादय एव पुरुष इति तदग्रहणे  
ऽयंपुरुषारोपः कामं भवेत्, इह वृक्षत्वशिशपात्वयोरभेदाच्छिशपात्वग्रहणे सति  
का कथा वृक्षेतरसमारोपस्य, अपि च वृक्षत्वग्रहणे सति सामान्यधर्मग्रहणा-  
द्विशेषानध्यवसायात्कदा चिदशिशपारोपः स्याद् न तु शिशपात्वग्रहणे सति  
अवृक्षत्वसमारोपो युक्तः ।

प्रमातुः शिशपात्वं हि यस्य प्रत्यक्षोचरः ।

परोक्षां तस्य वृक्षत्वमिति नातीव लौकिकम् ॥

किं च साध्यसाधनयोरव्यतिरेकाद् यथा शिशपात्वेन वृक्षत्वमनुमीयते तथा  
वृक्षत्वेनापि शिशपात्वमनुमीयेत तादात्म्याविशेषान्, तथा च प्रयत्ननान्तरीय-  
कत्वेनानित्यत्वं साध्यते तद्वदनित्यत्वेनापि तत्साध्येत, ततश्च सपक्षव्याप्यव्या-  
प्तिभ्यां कृतकत्वप्रयत्ननान्तरीयकत्वयोर्भेदः उक्तः स हीयेत ।

ननु चान्यः सम्बन्धः अन्यश्च प्रतिबन्धः द्विष्टः सम्बन्धः प्रतिबन्ध-  
स्तु परायत्तत्वलक्षणः, तत्र शिशपात्वं वृक्षत्वे प्रतिबद्धं न वृक्षत्व शिशपात्वे  
प्रयत्ननान्तरीयकत्वमप्यनित्यत्वे नियतं न त्वनित्यत्वं तत्रेति तथा धूमस्याग्नौ  
प्रतिबन्धो न त्वग्नेर्धूमे, सत्यमेवं किं त्वेवमुच्यमाने नियम एवाङ्गीकृतो भवेद्  
न तादात्म्यम्, तादात्म्ये हि यथा शिशपा शिशपां विना न दृश्यते तथा वृक्षत्व-  
मपि शिशपारहितं न दृश्यते, दृश्यते च खदिरादौ शिशपारहितं वृक्षत्वं विद्यु-  
दादौ च प्रयत्ननान्तरीयकत्वरहितमनित्यत्वमुपलभ्यते इति कथमभेदः ।

विना साधनधर्मेण साध्यधर्मा ऽयमस्ति हि ।

दृष्टस्तद्व्यतिरेकेण तदात्मा चेति कैतवम् ॥

अथ विद्युदाद्यनित्यत्वादन्यदेव घटाद्यनित्यत्वं यत्प्रयत्नान्तरीयकत्वाभिन्न-  
मुच्यते तर्हि धर्मभेदेन धर्माणां भेदे ऽन्वयग्रहणानुपपत्तेः सर्वमनुमानमुत्सी-  
देद्, धूमाग्न्योस्तु कार्यकारणयोर्भेदाद्युक्तं वक्तुं धूमस्याग्नौ प्रतिबन्धो न त्व-  
ग्रधूमे, इह तु साध्यसाधनयोरव्यतिरेकान्न तथा शक्यते वक्तुं तथा ऽभिधाने वा  
नान्यतिरेकः, सर्वथा तदात्म्यं वा त्यज्यता वृत्तत्वानित्यत्वाभ्यां शिशापात्वप्रय-  
त्नान्तरीयकत्वे अनुमीयेताम् नान्तरावस्थातुं लभ्यते, यश्चायमनित्यः शब्दः  
कृतकत्वादिति स्वभावहेतुरुदाहृतः स कथं स्वभावहेतुः, इदं हि चिन्त्यताम्  
अनित्यत्वं नाम किमुच्यते किं च कृतकत्वमिति, तत्रानित्यत्वं विनाशयोगः  
उत्पत्तियोगश्च कृतकत्वम्, उत्पन्नस्य च भावस्य विनाशो न तत्पाद एव  
विनाश इति कथं साध्यसाधनयोरव्यतिरेकः, अत्र चोदयन्ति, विनाशयोगे  
ह्यनित्यत्वे विनाशी शब्द इति बुद्धिः स्यान्नानित्य इति, एष्या च मिथ्याबुद्धिः  
शिखरिण एव कृशानुविशेषितस्य विनाशवतः शब्दस्य ग्रहीतुमशक्यत्वात् ।

अभावेन हि धर्मेण तद्वत्ता धर्मिणः कथम् ।

अभावग्रहवेलायां धर्मिणो ऽनुपलम्भनात् ॥

अनित्यत्वमिति च भावप्रत्ययः कथमभावे भवेद्विरुद्धत्वात्, तस्मादुभया-  
न्तपरिच्छिन्ना वस्तुसत्ता ऽनित्यत्वमुच्यताम्, कृतकत्वमपि सत्तैव कारणोत्पा-  
दिताधारा सती कथ्यते इति, एवं च सत्तैव साध्यं साधनं चेति सिद्धं स्वभा-  
वहेतुत्वम्, तदिदमनुपपन्नम्, साध्यसाधनयोस्तथात्वेनानवभासनात्, एवं  
ह्युच्यमाने शब्दः सत्तावान्सत्तावत्त्वादिति प्रतीतिः स्यात्, न चैवं दृश्यते अपि  
तु अनित्यः शब्दः कृतकत्वादिति, अथोभयान्तपरिच्छिन्ना सत्ता साध्या कार-  
णनिर्वर्त्या ऽऽश्रयसमवायिनी च साधनमित्युच्यते तदेतदघटमानम्, विनाश-  
रूपस्यान्तस्य तदानीमविद्यमानत्वेन सत्तापरिच्छेदकत्वाभावात् ।

बुद्धिस्थेनाथ तेनास्या परिच्छेदो ऽभ्युपेयते ।

शब्दस्यैव परिच्छेदो विनाशेनास्तु तादृशा ॥

धर्मः समानकालो ऽपि बुद्ध्यैव विषयीकृतः ।

तद्विशेषणता याति तथा भाव्यपि यास्यति ॥

तदेवं विनाशी शब्द इति विशेषणविशेष्यभावसिद्धेः किं सत्तासाध्यकल्प-  
नया, यत्पुनरभिहितम् अभावे भावप्रत्ययस्त्वतादिर्न स्यादिति तदत्यन्तानभि-  
ज्ञस्य चोद्यम्, शब्दप्रवृत्तिनिमित्तस्य तत्र भावप्रत्ययेनाभिधानात्, यस्य गुण-  
स्य हि भावाद् द्रव्ये शब्दनिवेश इति अभावे ऽपि अभावत्वमिति दर्शनात्,  
तस्माद्बुद्धिस्थविनाशयोग एवानित्यत्वम्, कृतकत्वमप्युत्पत्तियोग एव न सत्ता,  
कारणोत्पादिताश्रयावच्छेदे तु तस्या इष्यमाणे धर्मिण एव तदवच्छेदो भव-

त्विति किं सोपानान्तरेण ।

ननूत्पादविनाशाख्यं न धर्मद्वयमन्वयि ।

यद् घटे नास्ति तच्छब्दे यच्च शब्दे न तद् घटे ॥

अथैक एव धर्मः सर्वभावसम्बन्धी इष्येत तर्हि ।

एकभावसमुत्पादे सर्वोत्पादः प्रसज्यते ।

एकप्रलयकाले च सकलप्रलयो भवेत् ॥

तस्मात्सत्तापक्ष एव वरम्, नैतदेवम्, धर्मिभेदे ऽपि धर्माणां तुल्यरूपा  
णामवभासान् ।

न घटादिस्वरूपं हि नाश इत्यवकल्पते ।

येनानन्वयदोषः स्यात् तद्भेदोपनिबन्धनः ॥

एकत्वमपि धर्मस्य नास्ति सर्वेषु धर्मिषु ।

येनैकध्वंससमये सकलध्वंससङ्करः ॥

भिन्नत्वे ऽपि च धर्माणां समानरूपत्वेनावभासमानत्वादन्यग्रहणादिकार्यविरोधः, अत एव सामान्यमन्तरेणापि समानधर्ममूलान्वयादिव्यवहारोपपत्ते-  
स्तत्र न सूत्रकारेण सामान्यग्रहणं कृतम् अपि तु साधर्म्यग्रहणमुपात्तम्, उदा-  
हरणसाधर्म्यात्साध्यसाधनं हेतु साध्यसाधर्म्यात्तद्वर्तमानावो दृष्टान्त उदाहरणमि-  
ति तेन विनाशोत्पादधर्मयो साध्यसाधनभावान् तयोश्च भेदाद् अनित्य शब्द  
कृतकत्वादिति न स्वभावहेतुरिति सिद्धम्, कार्यहेतुरपि न सम्भवति भवता  
हि पक्षे क्षणयोर्वा कार्यकारणभावो भवेत्सन्तानयोर्वा ।

क्षणयोर्नेति वक्ष्यामः क्षणमङ्गनिराकृतौ ।

सम्भवन्नपि दुर्लभ्यः सूक्ष्मत्वाच्च तथारसौ ॥

धूमाग्निसन्तानयोस्तु अवास्तवत्वादेव नास्ति कार्यकारणभावः अर्थक्रिया-  
कारित्वमेव वस्तुत्वम्, यदि धूमः कार्यत्वादनलमनुमापयेत् कटुमलिनगगन-  
गामित्वादिधमरपि तस्य गमको भवेत्, न च कथं चित्तत्कार्यत्वं कथं चिदत-  
त्कार्यत्वं च धमस्योपपन्नम्, सर्वात्मकस्य तदन्वयव्यतिरेकानुविधायिप्रभवत्वाद्  
अथ सर्वात्मना ऽपि तत्कार्यत्वे ।

धूमत्वमात्रमेवाग्निसहचारीति मन्यसे ।

सहचारित्वमेवास्तु तदुत्पत्तिकथा वृथा ॥

**साहचर्यस्यानुमितिहेतुत्वम् —**

ननु भवद्विरपि कार्यानुमानमङ्गीकृतमेव यथा शेषवदिति व्याख्यास्यते,  
यथाऽहं कणत्रतः कार्यं करणसयोगि समवायि विरोधि चेति लैङ्गिकमिति, न  
साहचर्योपलक्षणार्थत्वान्, धूमाग्नयोर्नदोपूययोर्वा न कार्यकारणभावाद्गमकत्वं

यथाक्तेन न्यायेन अपि तु नित्यसाहचर्यान्नियमादेवेति, विरोधिना कथं साह-  
चर्यमिति चेत् सदसतोगम्यगमकभावाद्विरोधिनोरेकतरदर्शनादन्यतरस्याभावो  
ऽनुमीयते भावाभावयोश्च साहचर्यं तयोरस्त्येव, कणादसूत्रे कार्यादिग्रहणं चो-  
पलक्षणम् ।

अन्येषामपि हेतूनां भूमां जगति दर्शनात् ।

सूर्यास्तमयमालोक्य कल्प्यते तारकोदयः ॥

पूर्णचन्द्रोदयाद्बृद्धिरम्बुधरवगम्यते ।

उदितेनानुमीयन्ते सरितः कुम्भयोनिनः ।

शुष्यत्पुलिनपर्यन्तविश्रान्तस्वगपङ्क्तयः ॥

पिपीलिकाण्डसञ्चारचेष्टानुमितवृष्टयः ।

भवन्ति पथिका पर्णकुटीरकरणाद्यताः ॥

अन्ये ऽपि सौगतोद्गीतप्रतिबन्धद्वयोष्णिताः ।

क्रियन्तां वत गण्यन्ते हेतवः साध्यबोधकाः ॥

लोकप्रसिद्धतादात्म्यतदुत्पत्त्यवधीरणात् ।

डिम्बहेवाकसदृशं स्वमत्या तत्समर्थनम् ॥

अतश्च तत्त्वभावस्तत्कार्यमित्यादि व्यसनमात्रम्, अपि च—

व्यावृत्त्योलिङ्गलिङ्गित्वं प्रतिबन्धश्च वस्तुनां ।

विकल्पैर्ग्रहणं तस्य कथं सङ्गच्छतामिदम् ॥

उक्तं चैतत्प्रथमे एवाह्निके इत्यलं प्रसङ्गेन ।

तस्मादनुमितिहेतुः संबन्धः साहचर्यमिति सिद्धम्, न तु शौद्धौदनशिष्य-  
परिकल्पितमुपमयमप्येतत् ।

यत्त्वभ्यधीयत परैः किमधीनमस्य

तत्साहचर्यमिति तत्र त्रिधिः प्रमाणम् ।

तादात्म्यतज्जननयोरपि चैव तेषां

तुल्यो ऽनुयोग इति किं विफलैः प्रलापैः ॥

नियमो व्याख्यातः स्मृतेरिति को ऽर्थः, उच्यते—

नियमो हि गृहीतो ऽङ्गमनुमेयप्रमां प्रति ।

न नारिकेलद्वीपस्थो धूमादग्निं प्रपद्यते ॥

साध्यानुमितिवेलायां न चास्ति नियमग्रहः ।

नियमग्रहकाले च न साध्यमनुमीयते ॥

तेन पूर्वगृहीतः सन्निधानी स्मृतिगाचरः ॥

नियमः प्रतिपत्त्यङ्गं तथा ऽवगतिदर्शनात् ।

द्वितीयलिङ्गदर्शने सत्यपि नियमस्मरणमन्तरेण साध्यप्रमितेरनुत्पादात् ।

यत्रापि विषये ऽभ्यस्ते नैव सञ्चत्यते स्मृतिः ।

तत्राप्यनेन न्यायेन बलात्सा परिकल्प्यते ॥

अत एव के चन प्रत्युत्पन्नकारणजन्यां स्मृतिमेवानुमानमुक्तवन्तः प्रत्युत्पन्नं च कारणं कुत्र चिद्धिर्मिपरोक्तस्यापि चेश्वरादष्टेन्द्रियादेरनुमेयतां वक्ष्यामः ।

तस्माद्यथोचितालिङ्गाद्यथोक्तनियमस्मृतेः ।

यथोक्तलिङ्गिविज्ञानमनुमानमिति स्थितम् ॥

### अनुमानप्रामाण्याक्षेपः—

ननु सत्यनुमानस्य प्रामाण्ये लक्षणाश्रयः ।

कार्यो विचारो न पुनः प्रामाण्यं तस्य युज्यते ॥

तथा चाहु प्रमाणस्यागौणत्वादनुमानार्थनिश्चयो दुर्लभः पक्षधर्मादिरूपं हि लिङ्गस्य बलाद् गौण्या वृत्त्या दर्शयितव्यम्, धर्मो हि साध्ये न हेतोः पक्षधर्मत्वम् अग्निधर्मत्वाद् धूमस्य धर्मिणि साध्ये हेतोरनन्वयित्वम्, न हि यत्र धूमस्तत्र पर्वत इत्यन्वयः द्वये तु साध्ये द्वयमपि नास्ति, न हि दहनमहीध्रयोः धर्मो धूमः नाप्येवमन्वयः यत्र धूमस्तत्र पर्वताग्नी इति, धर्मविशिष्टे धर्मिणि साध्ये तदुभयमघटमानमेव, नाग्निविशिष्टधराधरधर्मतया धूमः प्रथम उपलब्धुं शक्यते न चाप्येवमन्वयः यत्र धूमस्तत्राग्निमान् पर्वत इति तस्मादवश्यं पक्षधर्मत्वान्वयव्यवहारसिद्धये धर्मविशिष्टे धर्मिणि रूढः पक्षशब्दः तदेकदेशे धर्मिणि गौण्या वृत्त्या वर्णनीयः, अन्वयप्रदर्शनसमये च तदेकदेशे तथैव योजने ऽतिगौणलक्षणत्वादिन्द्रियार्थसन्निकषेजत्वादिवदगौणलक्षणत्वाभावादनुमानमप्रमाणम् ।

अपि च—

विशेषे ऽनुगमाभावात्सामान्ये सिद्धसाधनान् ।

तद्वतो ऽनुपपन्नत्वादनुमानकथा कुतः ॥

साहचर्ये च सम्बन्धे विसम्भ इति मुग्धता ।

शतकृत्वो ऽपि तद्दृष्टौ व्यभिचारस्य सम्भवात् ॥

देशकालदशाभेदविचित्रात्मसु वस्तुषु ।

अविनाभावनियमो न शक्या वस्तुमाह च ॥

अवस्थादेशकालादिभेदाद्भिन्नासु शक्तिषु ।

भावानामनुमानेन प्रसिद्धिरिति दुर्लभा ॥

भवन्नप्यविनाभावः परिच्छेत्तुं न शक्यते ।

जगत्त्रयगताशेषपदार्थालोचनाद्विना ॥

न प्रत्यक्षीकृता यावद्धमाग्निव्यक्तयो ऽखिलाः ।

तावत्स्यादपि धूमा ऽसौ यो ऽन्मरेरिति शङ्क्यते ॥

ये तु प्रत्यक्षतो विश्वं पश्यन्ति हि भवादृशः ।  
 किं दिव्यचक्षुषामेषामनुमानप्रयोजनम् ॥  
 सामान्यद्वारकोऽप्यस्ति नाविनाभावनिश्चयः ।  
 वास्तवं हि न सामान्यं नाम किं चन विद्यते ॥  
 भूयोदर्शनगम्याऽपि न व्याप्तिरवकल्पते ।  
 सहस्रशोऽपि तददृष्टे व्यभिचारावधारणान् ।  
 बहुकृत्वोऽपि वस्त्वात्मा तथेति परिनिश्चितः ।  
 देशकालादिभेदेन दृश्यते पुनरन्यथा ॥  
 भूया दृष्ट्वा च धूमोऽग्निसहचारीति गम्यताम् ।  
 अनग्नौ तु स नास्तीति न भूयोदर्शनाद्गतिः ॥  
 न चापि दृष्टिमात्रेण गमकाः सहचारिणः ।  
 तत्रैव नियतत्वं हि तदन्याभावपूर्वकम् ॥  
 नियमश्चानुमानाङ्गं गृहीतः प्रतिपद्यते ।  
 ग्रहणं चास्य नान्यत्र नास्तितानिश्चयं विना ॥  
 दर्शनादर्शनाभ्यां हि नियमग्रहणं यदि ।  
 तदप्यसदनग्नौ हि धूमस्येष्टमदर्शनम् ॥  
 अनग्निश्च कियान्सर्वं जगज्ज्वलनवर्जितम् ।  
 तत्र धूमस्य नास्तित्वं नैव पश्यन्त्ययागिनः ॥  
 तदेवं नियमाभावात्सति वा ज्ञाप्यसम्भवात् ।  
 अनुमानप्रमाणत्वदुराशा परिमुच्यताम् ॥  
 अनुमानविरोधोऽपि यदि चेष्टविघातकृत् ।  
 विरुद्धाव्यभिचारा वा सर्वत्र सुलभोदयः ॥  
 अत एवानुमानानामपश्यन्तः प्रमाणताम् ।  
 तद्विस्मम्भनिषेधार्थमिदमाहुर्मनीषिणः ॥  
 हस्तस्पर्शादिनाऽन्धेन विषमे पथि धावता ।  
 अनुमानप्रधानेन विनिपाता न दुर्लभः ॥

अपि च—

यत्नेनानुमिताऽप्यर्थः कुशलैरनुमातृभिः ।  
 अभियुक्ततरैरन्यैरन्यर्थवोपपाद्यते ॥

**अनुमानप्रामाण्यसमर्थनम्—**

अत्राभिधीयते, किमयमनुमानस्वरूपाच्चेप एव क्रियते उत तत्तत्तार्किकोपल-  
 क्षिततल्लक्षणाच्चेप इति तत्रानुमानम्वरूपं चाशक्यनिहवमेव सर्वलोकप्रसिद्धत्वान् ।



अवलाबालगोपालहालिकप्रमुखा अपि ।  
 बुध्यन्ते नियतादर्थादर्थान्तरमसशयम् ॥  
 अनुमानापलापे तु प्रत्यक्षादपि दुर्लभा ।  
 लोकयात्रेति लोका. स्युर्लिखिता इव निश्चलाः ॥

प्रत्यक्षदृष्टमपि पदार्थजातं तज्जातीयत्वलिङ्गव्यापारेण सुखसाधनम् इतर-  
 कारणमिति वा निश्चित्य तदुपाददते जहति वा लौकिका', अथाविचारितर-  
 मणीयतैव तत्त्वं न तु लक्षणनियमः शक्यक्रियस्तस्येति लक्षणाक्षेपां ऽयमुच्यते  
 सो ऽप्ययुक्तं यतः,

य क चिदर्थमालोक्य य' कश्चिन्नावगम्यते ।  
 क चिदेवाक्षिपत्यर्थमर्थं कश्चिदिति स्थितिः ॥  
 तत्र वस्तुस्वभावां ऽयमिति पादप्रसारिका ।  
 दृश्यते ह्यविनाभूतादर्थादर्थान्तरे मतिः ॥  
 अतो यद्दर्शनाद्यत्र प्रतीतिरुपजायते ।  
 तयोऽस्त्यर्थयो कश्चित्संबन्ध इति मन्महं ॥  
 तदात्मतातदुत्पत्ती न श्रद्धयति तद्विदुः ।  
 साहचर्यं तु सम्यग्बन्ध इति नो हृदयङ्गमम् ।  
 तस्मिन्सत्येव भवने न विना भवनं तत् ।  
 अयमेवाविनाभावा नियमः सहचारिता ॥  
 किंकृतो नियमो ऽस्यास्मिन्निति चेदेवमुत्तरम् ।  
 तदात्मतादिपक्षे ऽपि नैष प्रश्नो निवर्तते ॥  
 ज्वलनाज्जायते धूमो न जलादिति का गतिः ।  
 एवमेवैतदिति चेत्साहचर्यं ऽपि तत्समम् ॥  
 तर्कस्य यावान्विषयः स तावति निरूप्यते ।  
 वस्तुस्वभावभेदे तु न तस्य प्रभाविष्णुता ॥  
 अर्थं च विषमो युक्तैर्यदुक्तं नियमाहिना ।  
 नार्थादर्थान्तरे ज्ञानमतस्तस्य प्रकल्पनम् ॥

ततः परं तु नियमो ऽप्येष किंकृत इति न युक्तिः प्रभवति तादात्म्यतदुत्प-  
 त्त्योरनुपपन्नत्वादतो नियम एव विरच्यते, न च प्रतिभामात्रमानुमानिकी प्र-  
 मितिरिति वक्तुं युक्तम्, नियतात्कुतश्चिदेव वस्तुनि प्रतीतिदर्शनादित्युक्तत्वात्,  
 नियमश्च यद्यगृहीत एव प्रतीत्यङ्गं भवेन्नारिकेलद्वीपनिवासिभिरपि धूमदर्शनात्कृ-  
 शानुरनुमीयेत नचैवमस्तीति नियमग्रहणमपीक्षणीयम्, यच्च विकल्पितम् अ-  
 शक्यं तद्ग्रहणमिति, तत्र के चिदाचक्षते मानमं प्रत्यक्षं प्रतिबन्धप्राप्तीति, प्र-  
 त्यक्षानुपलम्भाभ्यामनलसहचरितमनग्नेश्च व्यावर्त्तमानं धूममुपलभ्य विभाव-

सौ नियतो धूम इति मनसा प्रतिपद्यते ।

मनश्च सर्वविषयं केन वा नाभ्युपेयते ।

असन्निहितमप्यर्थमवधारयितुं क्षमम् ॥

न च सकलत्रिभुवनविवरनिरुद्धधूमाग्निव्यक्तिसार्थसाक्षात्करणमुपयुज्यते  
ज्वलनत्वादिसामान्यपुरःसरतया व्याप्तिग्रहणात्, यत्तुक्त सामान्यं वास्तवं ना-  
स्तीति तच्छब्दार्थचिन्ताप्रसङ्गे प्रतिसमाधास्यते ।

अपरे पुनः योगिप्रत्यक्षकल्पं यौक्तिक सम्बन्धग्राहि प्रत्यक्षं प्रतिपेदिरे किल  
धूमत्वाग्नित्वसामान्यपुरस्कारेण व्याप्यव्यापकयोरन्वये। नाम गृह्यताम्, व्य-  
तिरेकस्त्वनग्निभ्यो धूमस्य ग्रहीतव्यः, अनग्नयश्चातिवितता न च तेष्वनग्नि-  
त्वं नाम सामान्यमस्ति, तेन समस्तत्रैलोक्यान्तर्गतान्गनगितान्वयव्यतिरे-  
कग्राहिप्रत्यक्षव्यतिरेकेण न प्रतिबन्धोऽवधृतो भवेत् अनवधृतश्च न प्रमा-  
ज्जमस्ति च प्रमेति युक्तं बलात्प्रतिबन्धग्राहकमेकस्मिन् क्षणे प्रत्यक्षमि-  
दमशेषव्यक्तिविषयमसंवेद्यमानमपि कल्पितमिति यौक्तिकमुच्यते ।

अन्ये पुनः अत एव तत्कल्पनाभयाद्भूयोदर्शनपरिच्छिन्नसामान्यपुरःसरा-  
न्वयमनपेक्षितव्यतिरेकनिश्चयमेव लिङ्गं गमकमभ्युपागमनं, यथोक्तम्, मम  
त्वद्वृष्टिमात्रेण गमका सहचारिण इति, अयमाशयः—

भूयोदर्शनतस्तावदुदेति मतिरीदृशी ।

नियतोऽयमनेनेति सकलप्राणिसाक्षिका ॥

तावता च गमकत्वमौत्सर्गिक सिध्यति मीमांसकानां तु विपक्षे दर्शन बा-  
धकः प्रत्यय न च सोस्ति नाद्य यावदनग्नौ धूमो दृष्टः, अनुत्पन्ने ऽपि बाध-  
के तदाशङ्कनमयुक्तमित्युक्तं तैः, दोषज्ञाने त्वनुत्पन्ने नाशङ्का निष्प्रमाणिकेति,  
एतत्तु न चारु, व्यतिरेकनिश्चयमन्तरं प्रतिबन्धग्रहणानुपपत्तेरित्युक्तत्वात्,  
जापकत्वाद्वि नियमः स्वग्रहणमपेक्षते, नियमश्चायमुच्यते यत्तस्मिन्सति भव-  
नं ततो विना न भवनमिति भूयोदर्शनं तच्च तस्मिन्सति भवनमित्यन्वयमात्र-  
परिच्छेदादर्धगृहीतो नियमः स्यात् ततो विना न भवनमित्यस्यार्थस्यापरिच्छे-  
दादिति,

अपरे पुनः अनग्नित्वसामान्यमन्तरेणापि योगिप्रत्यक्षकल्पनामकुर्वन्त  
एव मानसप्रत्यक्षगम्यमन्वयव्यतिरेकमाहुः, धूमाग्निसामान्ये तावत्सहचरिते  
उपलब्धे तद्वत्तदभावावपि सहचरितानुपलभ्येते एव, धूमत्वसामान्यस्यानग्नौ ज-  
लादावदर्शनान्, सर्वगतत्वे ऽपि सामान्यानां वृत्तिभेदे नियामक इति वक्ष्यते  
यद्यपि चानग्नित्वाद्यभावसामान्यं नास्ति तथा ऽपि प्रतिषेध्याग्नित्वसामान्यानु-  
गमसिद्धौ तदभावानुगमग्रहणं सिध्यति सकलव्यक्तिज्ञानमनङ्गं व्याप्तिनिश्चये ।

भावसामान्ययोर्यद्वत्तथैव तदभावयोः ।

भावयोः साहचर्यं यदन्वयं तत्प्रचक्षते ॥  
 व्यतिरेकं तु मन्यन्ते साहित्यं तदभावयोः ।  
 साध्यसाधनभावस्तु भवेद्यत्राप्यभावयोः ॥  
 तयोरेवान्वयस्तत्र व्यतिरेकस्तु भावयोः ।

तदेवमभावान्वयवद्भावव्यतिरेको ऽपि प्रत्यक्षगम्यो भवत्येव ।  
 इयानेव विशेषस्तु भावयोर्यादृशी ययोः ।  
 ह्याप्यव्यापकता सैव व्यत्यस्ता तदभावयोः ॥

अभावयोस्तु गम्यगमकभावे भावयोर्व्याप्तिव्यत्ययो द्रष्टव्यः, एवं च प्रति-  
 पेक्षानुगमपूर्वकसामान्यभावद्वयानुगमप्रत्ययोपपत्तेरन्वयतद्व्यतिरेकनिश्चये ऽपि  
 न योगिप्रत्यक्षमुपयुज्यते भावाभावसाहचर्यमवधार्य मनसा नियमज्ञानसिद्धे-  
 रित्यलं निर्बन्धेन, तस्मान्नियमवत्तद्ग्रहणोपायो ऽप्यस्तीति सिद्धम् ।

गृहीते नियमे यावत्पुनः क चिद्धर्मिणि धूमादेर्लिङ्गस्य ग्रहणं न वृत्तं तावन्न  
 भवति लिङ्गिनो ऽवगतिरिति सम्बन्धग्रहणकालापेक्षया द्वितीयं तल्लिङ्गदर्शनम-  
 पेक्षितव्यम्, सैवेयं पक्षधर्मतोक्त्यते, पक्षधर्मान्वयव्यतिरेकनिश्चये सत्यपि प्रय-  
 क्षागमविरोधेन प्रतिपक्षोपनिपातेन वा न गमकत्वमिति तदपरं लक्षणद्वयमुपदि-  
 ष्टम्, अवाधितविषयत्वम् असत्प्रतिपक्षत्वं चेति, तदेवमनुभवसिद्धत्वादनुमान  
 स्वरूपमिव तस्य लक्षणमपि तान्त्रिकविरचितमवाचक लक्षणं तत्त्वयमनवशमा-  
 वेद्यताम्, न तु तद्वैप्रेण लक्ष्यमप्यनुमानं निन्द्योक्तं युक्तम्,

यत्पुनरभाणि प्रमाणस्य गौणत्वादनुमानादर्थनिश्चयो दुर्लभ इति तत्र  
 बुद्ध्यामहे, न हि प्रमाणस्य किं चिद्गौणत्वमिह पश्यामः, पक्षधर्मादि-  
 पदानि यदि नाम व्याख्यातृभिर्गोणानि प्रयुक्तानि किमेतावता प्रमाणं गौणी-  
 भवेत्, शब्दान्तरेण हि तल्लक्षणाभिधाने न कश्चिद्गौणतादिप्रसादः ।

यदप्यवादि विशेषे ऽनुगमाभावात्सामान्ये सिद्धसाधनादिति तदप्यसाधु,  
 साध्यस्य मत्वर्थस्य दर्शितत्वात्,

यदपि अवस्थादेशकालादिभेदादित्यभ्यधायि तदपि न भयावहम्, सम्यग-  
 वधृतायां व्याप्तौ विप्लवाभावान्, प्रमातुरेव तत्र तत्रापराधो नानुमानस्येति,  
 यदपि व्याहारि विरुद्धानुमानविरोधयाः सर्वत्र सम्भवात्कुत्र चिच्च विरु-  
 द्धाव्यभिचारिण इष्टविघातकृतश्च सुलभत्वादिति, तदप्यालजालम्, प्रयोजक  
 हेतौ प्रयुक्ते सत्येवम्प्रायाणामनवकाशत्वात् ।

सद्वितीयप्रयोगास्तु न भवन्ति प्रयोजकाः ।

उत्प्रेक्षामात्रमूलत्वाद्धेत्वाभासा भवन्ति ते ॥

इति वक्ष्यामः ।

न विशेषविरुद्धश्च न चास्तोष्ट्रविघातकृत् ।

हंतौ सुप्रतिबद्धे हि नैताः सन्ति विडम्बनाः ॥  
 तादृशा चानुमानेन पुनो ऽर्थमधिगच्छतः ।  
 नान्धेन तुल्यता हस्तस्पर्शानुमितवर्त्मना ॥  
 यन्नेनानुमितो यो ऽर्थः कुशलैरनुमातृभिः ।  
 अभियोगशतेनापि सो ऽन्यथा नोपपाद्यते ॥

सुशिक्षिततराः प्राहुः द्विविधमनुमानम्, किं चिदुत्पन्नप्रतीति किं चिदुत्पा-  
 नप्रतीति ईश्वराद्यनुमानं तु उत्पाद्यप्रतीति ।

तत्र धूमानुमानादेः प्रामाण्यं केन नेष्यते ।  
 अतो हि साध्यं बुध्यन्ते तार्किकैरक्षता अपि ।  
 यत्त्वात्मेश्वरसर्वज्ञपरलोकादिगोचरम् ।  
 अनुमानं न तस्येष्टं प्रामाण्यं तत्त्वदर्शिभिः ॥  
 ऋजूनां जायते तस्मान्न तावदनुमेयधीः ।  
 यावत्कुटिलितं चेतो न तेषां विटतार्किकैः ॥  
 एवं तु कथयद्भिस्तैः परं नास्तिक्यमात्मनः ।  
 ख्याप्यते स्म जडत्वं वा नानुमानाप्रमाणता ॥

न हि सम्बन्धग्रहणोपायवैचित्र्यादप्रमाणता भवितुमर्हति ।

आगमेनानुमानेन तर्कव्युत्पादनेन वा ।  
 प्रत्यक्षेण गृहीतो वा सम्बन्धो न विशिष्यते ॥  
 ईश्वराद्यनुमानानां तत्प्रसङ्गे सविस्तरम् ।  
 द्रढिमानं च वक्ष्याम इत्यलं बहुभाषितैः ॥  
 प्रमाणमुपगम्यतां तदनुमानमेवंविधै-  
 रविप्लुतपराक्रमं भवदुदीरितैर्दूषणैः ।  
 अनभ्युपगमे पुनर्विगतचेष्टिताः प्राणिनो  
 भवेयुरुपलोपमा इति हि पूर्वमावेदितम् ॥

**अनुमानलक्षणसूत्रार्थः—**

अथेदानीं सूत्रमनुसरामः, तत्पूर्वकमित्यादि, अनुमानमिति लक्ष्यनिर्देशः,  
 तत्पूर्वकमिति लक्षणम्, तदिति सर्वनाम्ना प्रकान्तं प्रत्यक्षमवमृश्यते तत्  
 पूर्व कारणं यस्य तत्तत्पूर्वकम्, एतावत्युच्यमाने निर्णयोपमानादौ तत्पूर्वके  
 प्रसङ्गो न व्यावर्तते इति तद्व्यावृत्तये द्विवचनान्तेन विग्रहः प्रदर्शयितव्यः,  
 ते द्वे प्रत्यक्षे पूर्व यस्येति यदेकमविनाभावग्राहि प्रत्यक्षं व्याख्यातं यच्च द्वितीयं  
 लिङ्गदर्शनं ते द्वे प्रत्यक्षे अनुमानस्यैव कारणं नोपमनादेः, तत्र प्रतिबन्धग्राहि  
 प्रत्यक्षं स्मरणद्वारेण तत्कारणं लिङ्गदर्शनं तु स्वत एव ।

ननु प्रत्यक्षमात्रस्य प्रकृतत्वात्प्रकृतावमर्शित्वाच्च सर्वनाम्ना कुतो ऽयं विशेषप्रतिलाभः, उच्यते—उदाहरणसाधर्म्यात्साध्यसाधनं हेतुरिति वक्ष्यते, हेतुरेव चानुमानं यदिह लक्ष्यं निर्दिष्टम्, न चागृहीतमुदाहरणसाधर्म्यं तद्वैधर्म्यं वा साध्यसाधनं भवतीति तद्ग्रहणोपायो ऽपेक्षितव्यः, प्रत्यक्षव्यतिरिक्ततदवगमापायपरिकल्पने चानवस्थादूषणमसकृदभिहितमिति प्रत्यक्षस्यैव तदुपायत्वमतः अनुमानकारणभूतप्रत्यक्षापेक्षया प्रत्यक्षमात्रप्रक्रमे ऽपि सर्वनाम्ना तद्विशेष आक्षिप्यते यत्प्रतिबन्धग्राहि प्रत्यक्षं यच्च द्वितीयं लिङ्गदर्शनमिति,

ननु प्रत्यक्षविशेषद्वयपूर्वकत्वमनुमानाभासेष्वपि सन्न्यभिचारविरुद्धादिषु सम्भवतीत्यतिव्याप्तिः मैवम्—हेतुलक्षणेन साध्यसाधनग्रहणेन तत्प्रतिक्षेपात् प्रतिबन्धस्वरूपं हि तत्रैव निपुणमभिधास्यते इह तु तद्ग्रहणोपायमात्रमुच्यते सम्यक् प्रवृत्ते च प्रतिबन्धग्राहिणि प्रत्यक्षे व्याप्तिविप्लवाभावान्नानुमानाभासप्रसङ्गः, सामान्यलक्षणानुवादेन च विशेषलक्षणे वर्ण्यमाने तत एव प्रमाणाभासव्युदाससिद्धेः केवलमिदानीं समानजातीयोपमानादिव्यच्छेदो वचनीय इति स एव तत्पूर्वकपदेनोपात्त अर्थोत्पन्नमव्यभिचारि व्यवसायात्मकमिति फलविशेषणानां सर्वप्रमाणेष्वनुवृत्ते ।

युगपच्च क चिन्नास्ति व्यापारः शब्दलिङ्गयोः ।

अतो नाव्यपदेशत्वविशेषणमिहार्थवत् ॥

द्वयोरपि च शब्दलिङ्गयोः ज्ञापकत्वेन स्वरूपग्रहणापेक्षत्वात् ज्ञानायौगपद्येन च युगपद्ग्रहणासम्भवात् ।

नन्वेव निरस्यतामतिव्याप्तिः अव्याप्तिस्तु कथं निरसिष्यते आगमादिपूर्वकाणामनुमानानामसंग्रहात्, तेष्वपि मूलभूतं प्रत्यक्षमेव कारणमिति केचिदाहुः । यथोक्तम्—

यत्राप्यनुमिताल्लिङ्गाल्लिङ्गिनि ग्रहणं भवेत् ।

तत्रापि मौलिकं लिङ्गं प्रत्यक्षादेव गम्यते ॥ (१) इति,

यद्वा प्राधान्याभिप्रायेण प्रत्यक्षपूर्वकत्वमुच्यते न नियमार्थमिति नाव्याप्तिः, तानीति वा पुनस्तावदवबोधाय विग्रहः कर्तव्यः तानि प्रत्यक्षादीनि पूर्वं यस्येति, यद्यपि प्रत्यक्षमेव लक्ष्यत्वेन प्रस्तुतं तथा ऽपि व्यवच्छेद्यतयाऽनुमानादीनामपि प्रकृतत्वं न वार्यते ।

अत्र चोदयन्ति—तदिति करणावमर्शो वा स्यात् फलावमर्शो वा, करणावमर्शो इन्द्रियादिकरणपूर्वकं ज्ञानं तत्फलं तत्पूर्वकं चानुमानमिति पूर्वशब्दस्य द्विः पाठः स्यात्, स चाश्रुत्वा कल्पनीयः फलावमर्शो तु प्रत्यक्ष-

फलपूर्वकमनुमानमिति तत्पूर्वकशब्दस्य फलवचनस्यानुमानशब्देन करण-  
वाचिना सह सामानाधिकरण्यं न स्यात्तत्पूर्वकमनुमानमिति प्रत्यक्षफलेन  
हि लिङ्गदर्शनेन परोक्षार्थप्रतिपत्तिरुपजन्यते सा चानुमानफलं नानुमानमि-  
ति, उच्यते—उभयथा ऽपि न दोषः, कारणवमर्शं तावदिन्द्रियादिकरणपूर्वकं  
तत्फलं लिङ्गदर्शनं यत् तदेव परोक्षार्थप्रतिपत्तौ कारणमनुमानमिति न द्विः पूर्व-  
कशब्दस्य पाठ उपयुज्यते, फले ऽप्यवमृश्यमाने प्रत्यक्षफललिङ्गदर्शनपूर्वकं य-  
द्विनाभावस्मरणं तदनुमानं करणमेव तत्. परोक्षार्थप्रतिपत्तेः, यदुक्तं प्रत्युत्प-  
न्नकारणजन्या स्मृतिरनुमानमिति स्पष्टमेव सामानाधिकरण्यम्, फले वा अनु-  
मानशब्दं वर्णयिष्यामः. अनुमितिरनुमानमिति, यत् शब्दं वा अभ्याहरिष्यामः.  
प्रत्यक्षफलपूर्वकं परोक्षार्थप्रतिपत्तिरूपं फलं यतो भवति तदनुमानमिति, अत्र  
हि प्रथमं लिङ्गदर्शनं तत्. प्रतिबन्धस्मरणं तत् केचिन्मते परामर्शज्ञानं ततः  
साध्यार्थप्रतीतिस्तत् प्रत्यक्षलक्षणावसरवर्णितेन क्रमेण हेयादिज्ञानमितीति प्र-  
तीतिकलापे यथोपपत्तिः कार्यकारणभावां वक्तव्य इत्येव तत्पूर्वकपदमेव केवल-  
मनुमानलक्षणज्ञमिति गुरवो वर्णयां चक्रुः ।

### सूत्रस्थस्य त्रिविधपदस्य कृत्यम्—

अन्ये पुन उपमानाद्यतिव्याप्तिव्युदासाय त्रिविधग्रहणं व्याख्यातवन्तः,  
तत्पूर्वकमनुमानमित्युच्यमाने सति उपमानादौ प्रसङ्ग इति त्रिविधग्रहणम्,  
लिङ्गं वक्ष्यमाणकार्यादिभेदाद्वा त्रिविधं पक्षधर्मादिरूपत्रययोगाद्वा त्रिरूपं  
त्रिविधमुच्यते, लिङ्गे च त्रिविधे सति तदालम्बनज्ञानमुपचारात्त्रिविधमभिधी-  
यते, तेन प्रत्यक्षपूर्वकं त्रिविधलिङ्गालम्बनज्ञानमनुमानमित्युक्ते सति नातिव्याप्तिः।

ननु पूर्ववदादिभिः शब्दैः कार्यादिभेदवर्णनं ज्ञास्यामः पक्षधर्मादिरूपत्रयं तु  
कथमेभिः शब्दैः प्रतिपाद्यते इति,

अत्राहुः वादादिकथात्रयेऽपि पूर्वमुपादीयमानत्वात्पक्षः पूर्वशब्देनोच्यते  
सो ऽस्यास्त्याश्रयत्वेनेति पूर्ववल्लिङ्गमित्येवमनेन पदेन पक्षधर्मत्वमुक्तं भवति,  
पक्षे उपयुक्ते सति शेषः सपक्षो भवति सो ऽस्यास्त्याश्रयत्वेनेति शेषवत्, एव-  
मनेन सपक्षे वृत्तिरुक्ता भवति, सामान्यतोदृष्टमित्यनेन विपक्षाद्व्यावृत्तं लिङ्गमु-  
च्यते, कथम्, अकारप्रश्लेषात् सामान्यतो दृष्टमिति तिष्ठतु तावद्विशेषः सा-  
मान्यतो ऽपि न दृष्टम्, क्वेति पक्षसपक्षयोर्वृत्तेरुक्तत्वात्परिशेषाद्विपक्षे सा-  
मान्यतो ऽपि न दृष्टमित्यवतिष्ठते इत्थं त्रिरूपं लिङ्गमेभिः शब्दैरुक्तं भवति, त-  
दालम्बनं ज्ञानमनुमानम् ।

तदेवं लक्षणे कश्चित्सर्वं सूत्रमयोजयत् ।

एवं तु व्यापितं न स्यात्सूत्रकारस्य कौशलम् ॥

किं च पञ्चलक्षणमिह शास्त्रं अभ्युपगम्यते इति त्रिरूपं तस्मिन्वर्ण्यमाने कालात्ययापदिष्टप्रकरणसमयोः प्रसङ्गो न व्यावर्त्तते इति, तस्मात्तत्पूर्वकपदमेव लक्षणप्रतिपादनार्थमनवद्यम् ।

त्रिविधप्रहणं तस्य विभागप्रतिपादकम् ।

भेदा पूर्ववदित्यादिग्रन्थेन कथितास्त्रयः ॥

तत्पूर्वकपदोद्गीतनिर्मलन्यायलक्षणाः ।

परिमुनादरो ऽन्यत्र सूत्रकृद्वाक्यलाघवे ॥

विभागवचनात्सिद्धं त्रिविध्यं स्वगिरा भवेत् ।

तथा च सिद्धशब्दान्तच्छ्लेषेवमदीदृशत् ॥

### पूर्ववत्पदस्य अर्थः—

पूर्ववदिति यत्र कारणेन कार्यमनुमीयते यथा जलधरान्नत्या भविष्यति दृष्टिरिति ।

अत्र चादयन्ति, पूर्वं हि कारणमुच्यते, पूर्वमस्यास्तीति पूर्ववत्कार्यं वक्तुं तेन कार्यात्कारणानुमानमिहोदाहर्त्तव्यं न कारणात्कार्यानुमानम्, न च कारणेन कार्यमनुमातुमपि पार्यते कार्यस्य तावत्पक्षत्वमयुक्तम्, सिद्धचसिद्धि-विकल्पानुवृत्तेः, सिद्धे हि कार्ये किमन्यदनुमेयम् असिद्धे स्वपुष्पवन्न पक्षत्वम्, अपि चास्ति कार्यं कारणस्यास्तित्वादिति व्यधिकरणो हेतुः अनित्यः शब्दः काकस्य काष्ण्योदितिवत्, सन्नाया च साध्यायां भावधर्मस्य हेतोरसिद्धत्वम् अभावधर्मस्य विरुद्धत्वम्, उभयधर्मस्य नैकान्तिकत्वमिति कथं साधयितुं शक्यते तदुक्तम्,

नासिद्धे भावधर्मो ऽस्ति व्यभिचार्युभयाश्रयः ।

धर्मो विरुद्धोऽभावस्य सा सत्ता साध्यते कथम् ॥ इति ।

न च कारणमात्रस्य हेतुत्व युक्तं विना च प्रतिबन्धादिना व्यभिचारसम्भवात्, कारणविशेषश्च न कश्चिद्विपश्चिता ऽपि निश्चेतुं शक्यः चलदचलविपुलवपुषामुत्पलदलमलीमसत्विषामपि पयोमुचाममुक्तपयसामुपरमदर्शनात् ।

यदि त्वन्त्यदशावर्ति कारणं लिङ्गमिष्यते ।

व्याप्तिस्मरणवेलायां कार्यप्रत्यक्षता भवेत् ॥

ननु सौगतैरपि कारणात्कार्यानुमानमङ्गीकृतमेव—

हेतुना यः समग्रेण कार्योत्पादो ऽनुमीयते ।

अर्थान्तरानपेक्षित्वात्स स्वभावो ऽनुवर्णितः ॥

इति, ग्रन्थज्ञो देवानांप्रियः, उत्पाद्यते ऽस्मादित्युत्पादो योग्यता कथ्यते सा

चात्रानुमेया, अत एव तस्य वस्तुनो ऽनन्यत्वात्स्वभावानुमानमिदमिष्यते स स्वभावो ऽनुवर्णित इति,

अत्राहुः सर्वमिदमविदितानुमानप्रयोगक्रमस्य दुर्मतेश्चाद्यम्, न कार्यमत्र पक्षीक्रियते न सत्ता साध्यते न व्यधिकरणे हेतुः प्रयुज्यते अपि तु पयोधरा एव धर्मिणः अदूरकालभाविन्या वृष्ट्या तद्वन्तः साध्यन्ते विशिष्टोन्नतिरूपधर्मादियोगेनेति न पूर्वकथितदोषावमरः, यथा अग्निमानय धूमः बहुलपाण्डुतादिधर्मयोगित्वान्महानसावधृतधूमवदिति, धूम एवग्निमत्तया ऽनुमीयते एवं समनन्तरोत्पादितवृष्ट्यो ऽमी जीमूताः सातिशयोन्नत्यादिधर्मयोगित्वात्पूर्वोपलब्धपर्जन्यवद् इति जलधरा एव भविष्यद्वृष्टिमत्तया ऽनुमीयन्ते यथाह भट्टः—  
तस्माद्धर्मविशिष्टस्य धर्मिणः स्यात्प्रमेयता ।

सा देशस्याग्नियुक्तस्य धूमस्यान्यैश्च कल्पिता इति(१) ॥

यत्तु पूर्वं कारणमुच्यते इति तत्सत्यम्, पूर्वमस्यास्तीति पूर्ववत्कारणगत-मुन्नतत्वादिधर्मजातमुच्यते तदेव लिङ्गमिति ग्रन्थदोषो ऽपि न कश्चिन्, न च कारणमात्रस्य हेतुत्वं ब्रूमे येनास्य विधुरप्रत्ययोपनिपातादिकृतो व्यभिचारः स्यान्, अपि च विशिष्टमेव कारण हेतुः न च कारणविशेषो दुरवगमः ।

गम्भीरगर्जितारम्भनिर्भिन्नगिरिगह्वराः ।

रोलम्बगवलव्यालतमालमलिनत्विष ॥

त्वङ्गतटिलतासङ्गपिशङ्गेत्तुङ्गविग्रहाः ।

वृष्टि व्यभिचरन्तीह नैव प्रायः पयोमुचः ॥

अनभ्युपगमे चैवमनुमानस्य जीवितम् ।

न स्याद्धूमविशेषाणामपि बाधधुमशक्तिः ॥

यदपि कार्यप्रत्यक्षत्वमाशङ्कितं तदप्ययुक्तम्, न ह्यत्र वृष्ट्यनुमानसमये एव शिरसि सलिलकणाः पतन्तः पयोदमुक्ता दृश्यन्ते, परोक्षे लिङ्गिति ज्ञानमनुमानमिति च विशेषणोपादानात्, यत्र तत्र न तदानीमेव वृष्टिः प्रत्यक्षीभवति तदुदाहरणं भविष्यति, अपि च अनुपजातावयवक्रियतया ऽनाशङ्क्यमानविनाशोऽन्त्यतन्तौ जातया क्रियया पटनिष्पत्त्यनुमाने क्रियमाणे पटप्रत्यक्षताकाले व्यवधानसम्भवात्, तथा हि, एकतस्तावत् अन्त्यतन्तौ क्रियादर्शनम् अविनाभावस्मरणम् परामर्शज्ञानम् अनुमेयप्रतीतिरिति त्रिचतुराः क्षणाः अन्यतस्तु क्रिया क्रियातो विभागः विभागात्पूर्वसंयोगनिवृत्तिः ततः उत्तरसंयोगोत्पादः ततः पटनि-



षत्तिः निष्पन्ने पटे क्षणान्तरे रूपादिगुणारम्भः रूपादिजन्मनि पटस्य समवा-  
यिकारणत्वात् कारणस्य कार्यादवश्यं पूर्वकालभावित्वम्, अतो निष्पन्नो ऽपि  
नूनमेकस्मिन् क्षणे नीरूपः पटो भवतीति न तदैव प्रत्यक्षः, ततः क्षणान्तरे रूपो-  
त्पादाद्रूपवद् द्रव्यमिन्द्रियसन्निकर्षात्प्रत्यक्षं भविष्यतीत्यतिब्रह्म एते क्षणा अतो  
न कार्यप्रत्यक्षत्वम्, नापि विधुरप्रत्ययादिना कार्यानुत्पत्तिरनुत्पन्नावयवक्रियत्व-  
विशेषणोपादानेन तद्विनाशानाशङ्कनाक्रियातश्चोत्तरोत्तरकर्याणामवश्यम्भा-  
वित्वात् ।

यदपि हेतुना य. समप्रेणेत्यादिना योग्यतानुमानं व्याख्यातं तदप्यसाधु  
स्वभावानुमानस्य निरस्तत्वात्, लोकश्च कारणादविकलात्कार्यमेव कल्पयति  
न योग्यतामित्यलं प्रसङ्गेन ।

### शेषवत्पदस्यार्थः—

शेषवदिति यत्र कार्येण कारणमनुमीयते यथा नदीपूरणेपरितने देश  
वृष्टिरिति, अत्रापि वृष्टिमदुपरितनदेशसंसर्गलक्षणो नदीधर्मो तद्धर्मैव  
विशिष्टेन पूर्णतादिना ऽनुमीयते, वृष्टिमत्पृष्ठदेशसप्तः इयं नदी फेनिलक-  
लुषत्वादिविशिष्टपूरोपेतत्वात् पूर्वोपलब्धैवविधुनीवत्, अयं देशो वा  
वृष्टिविशिष्टदेशान्तरसप्तः विशिष्टनदीपूर्वत्वेनानुमीयते इति प्राक्तनवैयधिक-  
रण्यादिचोद्यचक्रस्येहापि नास्ति प्रसर, फलतस्त्विदं वाचोयुक्तिः कार्येण का-  
रणमनुमीयते इति परमार्थतस्तु धर्मा धर्मवत्त्वेन धर्मवाननुमीयते इति स्थितिः,  
यदाह भट्टः—

स एव चोभयात्मा ऽयं गम्यो गमक एव च ।

असिद्धेनैकदेशेन गम्यः सिद्धेन बाधक इति(१) ॥

यत् सेतुभङ्गादिमविलयनादिनापि नदीपूरोपपत्तिर्दृष्टेति तत्राध्युच्यते ।

आवर्त्तवर्त्तनाशालिविशालकलुषोदकः ।

कल्लोलविकटास्फालस्फुरत्फेनच्छटाञ्चितः ॥

वहद्बहलशैवलवनशाद्वलसंकुलः ।

नदीपूरविशेषो ऽपि शक्येत न निवेदितुम् ॥

प्रमातुरपराधो ऽयं विशेष यो न पश्यति ।

नानुमानस्य दोषो ऽस्ति प्रमेयाव्यभिचारिणः ॥

राधोपघातसादृश्यव्यभिचारनिबन्धनम् ।

अनुमानाप्रमाणत्वमतो वक्तुमसाप्रतम् ॥

पारम्पर्येण वृष्टिश्च नदीपूरस्य कारणम् ।  
पतद्घनपयोबिन्दुसंदोहस्पन्दनक्रमात् ॥

सामान्यतो दृष्टपदस्यार्थः ।

सामान्यतोदृष्टं तु यदकार्यकारणभूतालिङ्गात्तादृशस्यैव लिङ्गिनो ऽनुमानं यथा कपित्थादौ रूपेण रसानुमानम् , रूपरसयोः समवायिकारणमेक कपित्थादि द्रव्यं न तु तयोरन्योन्यं कार्यकारणभावः, शाक्यदृष्ट्या ऽपि वर्त्तमानयोः क्षणयोरितरेतरकार्यकारणता न सम्भवत्येव, धर्मिणश्च रूपवत्त्वेन रसवत्तानुमानाद् असिद्धादिचोद्यानां पूर्ववदनवकाशो वक्तव्यः, यत्पुनर्भाष्यकारेण भास्करस्य देशान्तरप्राप्त्या गत्यनुमानमुदाहृतं तदयुक्तम् , देशान्तरप्राप्तेर्गतिकार्यत्वात्कार्येण कारणानुमानं शेषवदेवेदं स्यात् ।

अपि च देशान्तरप्राप्तिर्देशान्तरसयोगः न च (१)दशशतांशोर्देशान्तरेण शैलादिना संयोगः सम्भवति नभसा तु भवन्नपि दिशा वा दुर्लभ्यः प्रत्यक्षेतरवृत्तित्वात् पवनवनस्पतिसंयोगवत् मातृगर्भसयोगवद्वा ।

अथ देशान्तरे तरणिदर्शनं हेतुरुच्यते तस्यापि गतिकार्यता पारम्पर्येण विद्यते एव गत्या प्राप्तिः प्राप्या च तत्र दर्शनमिति, अथ देशान्तरे उपवने दर्शनं पक्षीकृत्य दर्शनत्वेन च दर्शनशब्दवाच्यत्वेन च वा तस्य गतिपूर्वकत्वमनुमीयते देशान्तरे दिवाकरदर्शनं गतिपूर्वकं देशान्तरदर्शनत्वात्तच्छब्दवाच्यत्वाद्वा देवदत्तदेशान्तरदर्शनवदिति तथा ऽपि पारम्पर्येण गतिकार्यता न निवर्त्तते एव, न हि दर्शनत्वं गोत्वादिवत्सामान्यमस्ति किं तु भावप्रत्ययेनात्र दर्शनोत्पादिका शक्तिरुच्यते सा च नातीन्द्रिया नित्या का चिद् अपि तु स्वरूपसहकारिस्त्वभावैवेति दृश्यमानं च देशान्तरप्राप्त्यात्मकमिति गतिकार्यम्, एवं दर्शनशब्दवाच्यत्वे ऽपि हेतुकृते वक्तव्यम् , गत्या देशान्तरप्राप्तिः जन्यते तथा तत्र दर्शनं तेन शब्दप्रयोगः स एव वाच्यत्वमिति भावप्रत्ययेनोक्तः तस्मात्सर्वथा गतिकार्यत्वात्तत्वात्तच्छेषवदेवेदमनुमानम् ।

तदेतद्भाष्यकारीयमुदाहरणमीदृशम् ।

रूपाद्रसानुमानं तु तस्माद्युक्तमुदाहृतम् ॥

अकार्यकरणप्रायहेतूनां च प्रदर्शितः ।

भदन्तकलहे(२) ऽस्माभिरुदाहरणविस्तरः ॥

( १ ) दशशतांशोः—सूर्यस्य ।

( २ ) भदन्तो—बौद्धः ।

## अनुमानत्रैविध्यान्तरम्—

एवं तावन्मतुष्याख्यया त्रैविध्यमनुमानस्य वर्णितम्, एतत्तु फल्गुप्रायमिव मन्यन्ते नियमात्मकसंबन्धबलादेव लिङ्गस्य गमकत्वमुक्तं न कार्यादिस्वरूपेण तत्किमीदृशत्रैविध्येन दर्शितेनेति वतिप्रत्ययमाश्रित्यान्यथा व्याचक्षते, पूर्ववदिति अत्र संबन्धग्रहणकाले लिङ्गलिङ्गिनोः प्रत्यक्षतः स्वरूपमवधार्य पुनस्तादृशैव लिङ्गेन तादृगेव लिङ्गी गम्यते तत्पूर्वेण तुल्यं वर्तते इति पूर्ववदनुमानम्, यथा महानमे धूमाग्नी सहचरितौ दृष्ट्वा पुनः पूर्ववत् धूमान्यनुमानम्,

ननु प्रत्यक्षप्रतीत्या विषयगतसकलविशेषसाक्षात्करणक्षमया तुल्या नानुमानिकी मतिरिति कथं क्रियातुल्यत्वं तदभावात्कथं वति, सत्यमेवम्, तथापि बहुतेषु तादृशस्य वैलक्षण्यपादकविशेषावच्छिन्नस्य लिङ्गेन ग्रहणाददूरविप्रकर्षेण क्रियातुल्यत्वमुपपत्स्यते, शेषवन्नाम परिशेषः स च प्रसक्तप्रतिषेधे अन्यत्राप्रसङ्गान्छिद्यमाणसंप्रत्ययः, यथा क चित्प्रदेशे धूमेनाग्निमात्रे अनुमिते किमिन्धनोऽयमग्निरिति विमर्शं प्रसक्तानां तृणपर्णकाष्ठादीनां प्रतिषेधान्मृत्पाषाणादीनामप्रसङ्गाच्च गोमयेन्धनोऽग्निः परिकल्प्यते, यथा वा शब्दे द्रव्यकर्मत्वप्रतिषेधात्सामान्यादावप्रसङ्गाच्च गुणत्वानुमानं वक्ष्यते, सामान्यतोदृष्टं तु यत्र संबन्धकालेऽपि लिङ्गस्वरूपमप्रत्यक्षं नित्यपरोक्षमेव सामान्यतोऽप्यग्निसिद्धिप्रहणादनुमीयते यथा शब्दाद्युपलब्ध्या श्रोत्रादि करणम्, इन्द्रियाणामतीन्द्रियत्वाच्च कदाचित्प्रत्यक्षगम्यत्वम् अथ च च्छेदनादिक्रियाणां परश्वधादिकरणपूर्वकत्वेन व्याप्तिग्रहणाच्छब्दाद्युपलब्धिक्रियाणां करणपूर्वकत्वमनुमीयते ।

अत्र वतिव्याख्याने चोदयन्ति, पूर्ववदेवमेकमनुमानमुक्तं स्यान्न त्रिविधम्, यतो न तावदनवगतव्याप्तिकं लिङ्गं गमकं भवति विशेषाणामनन्तत्वेन च तदन्वयव्यतिरेकयोर्दुर्बलगमत्वात्सर्वत्र सामान्येनैव व्याप्तिग्रहणम्, यच्चैतत् व्याप्तिज्ञानं तत्तुल्यं त्रितयेऽपि अतः सर्वं पूर्ववदेव स्याद्वतेः सर्वत्र सम्भवात् ।

तदेतदयुक्तम्, अवान्तरविशेषस्य सुस्पष्टस्य भावात्, व्याप्तिपूर्वकमनुमानमित्येतावता यद्येकविधमुच्यते तत्सत्यम्, एवं प्रकारमेवेदं तस्मिन्सत्यपि तु साम्ये भेदान्तरसम्भवाच्चैविध्यमस्य प्रतिपाद्यते, तथा हि, धूमज्वलनयोः पूर्वं प्रत्यक्षेण ग्रहणादिदानीं तेनैव धूमेन स एवाग्निरनुमीयते इति पूर्ववदिदमनुमानमुच्यते यत्प्रत्यक्षपूर्वकमिति प्रसिद्धम् ।

ननु धूमान्तरेण वह्न्यन्तरानुमानं किं न प्रत्यक्षपूर्वकम्, क एवमाह न पूर्ववदिति, कथं तर्हिदमुच्यते तेनैव धूमेनेति, जात्यभिप्रायमेतदुच्यते न व्यक्त्यभिप्रायम् ।

ननु सामान्यतस्तर्हि तत्परिच्छेदात्सामान्यतोदृष्टमेवेदं स्यात्, न सामा-

न्यतोदृष्टस्य नित्यपरोक्षानुमेयैकविषयत्वात्, प्रसक्तप्रतिषेधादिना च नियतसाध्यपरिच्छेदहेतुः परिशेषानुमानमुच्यते, यथा गोमयेन्धनदहनानुमानमुदाहृतं शब्दे वा गुणत्वकल्पनम्, सामान्यतोदृष्टं तु नित्यपरोक्षविषयमुदाहृतमेव श्रोत्राद्यनुमानम्, तदेवं भेदसम्भवाच्चित्रविधमनुमानमिति युक्तम् ।

आस्तां वेदाहरणभेद एकत्राप्युदाहरणो त्रैविध्यमभिधातुं शक्यते, यथा इच्छादिकार्यमाश्रितं कार्यत्वाद् घटवद् इत्याश्रयमात्रे साध्ये पूर्ववदनुमानम्, प्रसक्तशरीरेन्द्रियाद्याश्रयप्रतिषेधेन विशिष्टाश्रयकल्पने तदेव परिशेषानुमानम्, अनुमेयस्य नित्यपरोक्षत्वात् तदेव सामान्यतोदृष्टं च ।

### सामान्यतोदृष्टोपवदनुमानयोर्भेदः

ननु परिशेषस्य सामान्यतोदृष्टस्य च को विशेषः, उच्यते—परिशेषानुमानप्रवृत्तावन्यं पन्थां सामान्यतोदृष्टस्यान्यः, इच्छादिकार्यं देहादिविलक्षणाश्रयं शरीरादिषु बाधकप्रमाणोपपत्तौ सत्यां कार्यत्वादिति सामान्यतोदृष्टस्य क्रमः, परिशेषानुमानस्य तु इत्थं प्रवृत्तिः इच्छादेराश्रयत्वेन प्रसक्तानि शरीरेन्द्रियमनांसि निषिध्यन्ते दिक्कालादौ च तत्प्रसङ्गो नास्ति तत्पारिशेष्यादात्मैव तदाश्रय इति, परिशेषानुमाने च सर्वत्र नैष नियमः साध्यस्यातिपरोक्षत्वमिति गोमयाभिकल्पनादिदर्शनान्, सामान्यतोदृष्टं तु नित्यपरोक्षविषयमेवेति मूलं त्रैविध्यम् ।

अपरे पुन अदृष्टस्वलक्षणविषयं शक्तिक्रियानुमानं सामान्यतोदृष्टमुदाहरन्ति देवदत्तादावपि क्रियायाः परोक्षत्वात्, चलतीति प्रत्यये हि न देवदत्तस्वरूपातिरिक्तक्रियातत्त्वप्रतिभासः ।

य एव देवदत्तात्मा तिष्ठत्प्रत्ययगोचरः ।

चलतीत्यपि सवित्तौ स एव प्रतिभामते ॥

अविरलसमुल्लसत्सयोगविभागप्रबन्धविषयत्वाच्चलतीति प्रत्ययस्य न सर्वदा तदुत्पादः, कथं तर्हि नित्यपरोक्षे क्रियास्वलक्षणे ऽनुमानं क्रमते इति चेत् कार्यस्य कादाचित्कत्वेन कारणपूर्वकत्वात् परिदृश्यमानस्य द्रव्यस्वरूपस्य कारणत्वे सर्वदा कार्योत्पादनप्रसङ्गान् सर्वदा तत्स्वरूपसद्भावाद्, न च सर्वदा कार्यमुत्पद्यते इति तदतिरिक्तक्रियानुमानम्, एवं शक्तावपि द्रष्टव्यम्, क्रियाशक्तिस्वरूपस्य च नित्यपरोक्षत्वात्तददृष्टस्वलक्षणविषयमनुमानमुच्यते न तु विशेषविषयं विशेषक्याप्तिग्रहणस्यासम्भवादिति ।

तदिदमनुपपन्नम्, परिस्पन्दरूपस्योत्क्षेपणादिभेदवत् कर्मणः चलत्यादिप्रतीतौ प्रकाशमानत्वेन प्रत्यक्षत्वाद् न तस्य नित्यानुमेयत्वम्, संयोगविभागालम्बनत्वे तु संयुज्यते विभज्यते इति प्रतीतिः स्याद् न चलतीति यथाविषयं प्रत्ययोपादान्, संवेदनानुसारिणी च विषयव्यम्था अन्यथा घटप्रत्यये ऽपि परस्या-

लम्बनता स्यात्, संयोगविभागालम्बनत्वे सति तिष्ठत्यपि चलत्प्रत्ययः प्राप्नोति तत्रापि संयोगविभागमम्बवान्, स्थाणौ च श्येनसंयोगविभागवति चलतीति प्रतिभासो भवेत्, अविरलतदुपजनप्रबन्धे ऽपि भूतभाविनो संयोगविभाग-योः परोक्षत्वाद्वर्तमानयोर्ग्रहणम्, तौ च चलित्वा ऽपि स्थिते देवदत्ते स्त इति तत्रापि कथं न चलतीति प्रत्ययः ।

निरन्तरं च संयोगविभागश्रेणिदर्शनान् ।

भूमावपि भवेद् बुद्धिश्चलतीति मनुष्यवन ॥

अथ मनुषे यत्क्रियाजन्यत्वं संयोगविभागयोस्तत्रैव चलतीत्यादिबुद्धिः नान्यत्र देवदत्तक्रियया च तौ जन्येने न निष्क्रियया भूम्येति न तस्यां तथा प्रत्ययः, यद्येवं क्रियान्वयव्यतिरेकानुविधानात्क्रियालम्बन एवायं प्रत्ययो न संयोगविभागालम्बनः, तदालम्बनत्वे हि तयोर्द्वयवृत्तित्वाविशेषाद्विशेषे कारणं वाच्यं येन पुरुष एवायं प्रत्ययो न भूमामिति, देवदत्तक्रियाजन्यत्वेन तु न विशेषो यत् क्रियाया परोक्षत्वे सति तदेव न विद्मः किमसौ देवदत्ताश्रया क्रिया किं वा भूम्याश्रितेति, संयोगविभागकार्यानुमानस्योभयत्रापि तुल्यत्वान्, न च देवदत्ते गच्छति भूमावनवरतवहद्वातसंयोगविभागवत्यपि वा तरङ्गिणीती-रपापाणे चलतीति प्रत्ययो दृष्टः, तस्मात्क्रियाविषय एव चलतीति प्रत्ययो न संयोगविभागालम्बनः, संयोगविभागाग्रहणे ऽपि च निरालम्बे विहायसि विह-रति विहंगमे चलतीति संवेदनं दृश्यते, न च गगनसंयोगः प्रत्यक्षः प्रत्यक्षे तरवृत्तित्वाद् गन्धवहमटीरुहसंयोगवद्, विततालोकावयव्याकशस्तत्संयोगश्च पञ्चिण प्रत्यक्ष इति चेन्नैतदेवम्-

तमालनीलजोमृतममृहपिहिताम्बरे ।

निशीथे मान्धकारे ऽपि चलत्स्वद्योतदर्शनान् ॥

न तत्रालोकावयवी न च कश्चन तिमिरावयवी वा विद्यते इति केन संयो-गो गृह्यते विभागो वा, भूकम्पोत्पाने च जाते चलति वसुमतोति मतिरस्ति न तत्र संयोगविभागौ गृह्यते बहुलनिशीथे च नतराम्, तस्मान्न संयोगाद्यालम्ब-ना चलतीति मतिरपि तु क्रियालम्बनैवेति, न च नित्यपरोक्षा क्रिया ऽनुमातुम-पि शक्या कार्यस्य कारणपूर्वकत्वेन भवन्मते संबन्धग्रहणानुपपत्तेः, न हि ते द्रव्यस्वरूपं कारणमपि तु क्रियाऽऽविष्टम्, क्रियायाश्च परोक्षत्वान्न तदाविष्ट-व्यग्रहणं सुघटमिति कारणत्वाग्रहणाद् घटादावपि दुर्घटा व्याप्तिप्रतीतिः, आ-त्मानुमाने तु नायं दोषः घटादे कार्यस्याश्रितस्य प्रत्यक्षमुपलम्भात् तस्मान्न का-र्यानुमेया क्रिया न च संयोगानुमेया संयोगान्तं कर्मेति न्यायाद् वर्तमानायाः क्रियायास्तेनानुमातुमशक्यत्वात्, क्रियानुमानवादश्च सामान्यलक्षणे विस्तरेण निरस्तः ।

एतेन शक्त्यनुमानमपि व्युदस्तं वेदितव्यम् , पुरा च सविस्तरमतीन्द्रिय-  
शक्तिनिराकरणं कृतमेव ।

तेनाहप्रक्रियाशक्तिस्वलक्षणमिति क्षमम् ।  
नेदं सामान्यतोदृष्टमिति पूर्वोक्तमेव तन ॥  
इति मतुपि वर्तौ वा प्रत्यये वर्त्तमाने  
त्रिविधमिदमिहाक्तं युक्तमेवानुमानम् ।  
परकविरचितानां लक्षणानां त्वमुष्मि-  
न्सति न भवति शोभा भास्वतीवेन्दुभासाम् ॥  
बौद्धोक्तप्रतिबन्धदूषणदिशा तल्लक्षणं दूषितं  
भूयोदृष्टमितान्वयैककरणं शोच्यं पुनः शाबरम् ।  
साख्यानं तु कुतोऽनुमानघटनोपादानरूपा यत-  
स्तेषां जातिरसौ च तद्विकृतिवद्भिन्नेति दुःस्थोऽन्वयः ॥

### अनुमानस्य त्रिकालविषयत्वम्

इदमिदानीं चिन्त्यते, यदेतदिन्द्रियादिसन्निकर्षजत्वादिना लक्षितमस्मदादि-  
प्रत्यक्षं तत्किल प्रायशो वर्त्तमानकालविशिष्टवस्तुविषयम् , एवमिदमनुमानम-  
पि किं तद्गोचरमेव किं वा कालान्तरपरिच्छेदेऽपि क्षममिति तदुच्यते, त्रिका-  
लविषयमनुमानमिति, कस्मान् त्रैकाल्यग्रहान् त्रिकालयुक्ता अर्था अनुमानेन गृ-  
ह्यन्ते, भूता नदीपूरणं वृष्टिरनुमीयते सैव भविष्यन्ती मेघोन्नत्या धूमेन वर्त्तमा-  
नाऽग्निरिति, अतश्च यन्मीमांसकैरुच्यत चोदना हि भूतं भवन्तं भविष्यन्तं  
सूक्ष्मं व्यवहितं विप्रकृष्टमित्येवंजातीयकमर्थं शक्नोत्यवगमयितुं नान्यदिति त-  
दयुक्तम् , चोदनावत्प्रमाणान्तरस्याप्येवजातीयकविषयत्वोपपत्त्या, प्रत्यक्षमपि  
योगिना त्रिकालविषयमुक्तमस्मदादीनामपि कचिदिति ।

### कालाक्षेपः—

अत्र चोदयन्ति, काले सति त्रैकाल्यग्रहणं चिन्त्यं स एव तु दुरुपपादः त-  
दभावे कस्य वर्त्तमानादिविभागा निरूप्यन्ते ।

न तावद् गृह्यते कालः प्रत्यक्षेण घटादिवन् ।  
चिरक्षिप्रादिबोधोऽपि कार्यमात्रावलम्बनः ॥  
न चामुनैव लिङ्गेन कालस्य परिकल्पना ।  
प्रतिबन्धो हि दृष्टोऽत्र न धूमज्ज्वलनादिवन् ॥  
प्रतिभासाऽचिरं कस्तु कथं चिदुपपत्स्यते ।  
प्रचिता का चिदाश्रित्य क्रियान्तरपरम्पराम् ॥

न चैष ग्रहनक्षत्रपरिस्पन्दस्वभावकः ।  
 कालः कल्पयितु युक्तः कियातो नापरो ह्यसौ ॥  
 मुहूर्त्तयामाहारात्रमासत्वयनवत्सरै ।  
 लोके काल्पनिकैरेव व्यवहारो भविष्यति ॥  
 यदि त्वेको विभुर्नित्यः कालो द्रव्यात्मको मतः ।  
 अतीतवर्त्तमानादिभेदव्यवहृति कुत ॥

केषां चिन्मतेन कालस्य प्रत्यक्षत्वम्—

एवमाक्षिप्ते सति—

प्रत्यक्षगम्यतामेव के चित्कालस्य मन्वते ।  
 विशेषणतया कार्यप्रत्यये प्रतिभासनान् ॥  
 क्लमेण युगपत्क्षिप्रं चिरात्कृतमितीदृश ।  
 प्रत्यया नावकल्पन्ते कार्यमात्रावलम्बना ॥

न हि विषयातिशयमन्तरेण प्रतिभासातिशयो ऽवकल्पन ।

अरूपो नन्वय कालः कथं गृह्येत चक्षुषा ।  
 रूपमेव तवारूपं कथं गृह्येत चक्षुषा ॥  
 कथं वा रूपवन्तो ऽपि परोक्षा परमाणवः ।  
 तस्मात्प्रतीतिरन्वेष्ट्या किं निमित्तपरीक्षया ॥

ननु द्रव्ये ऽयं नियमो न रूपादौ, द्रव्ये ऽपि नायं नियमः यद्रूपवत्तत्प्रत्यक्ष-  
 मिति येन परमाणूना तथाभावः स्यात्, किं तु यत्प्रत्यक्षं तद्रूपवदिदिति, ननु  
 क्तम्, त्रयाणां प्रत्यक्षत्वरूपवत्त्वद्रवत्वादीर्नाति (१)नेदं दैविकं वचनं यदन-  
 तिकमणीयम्, न च वचनेन प्रत्यक्षत्वमप्रत्यक्षत्वं वा व्यवस्थाप्यते प्रत्यक्षत्व-  
 ह्यैन्द्रियकप्रतीतिविषयत्वमुच्यते तच्चैर्दृष्टिः कालस्य नीरूपस्यापि प्रत्यक्षता केन  
 वार्यते, रूपित्वं तद् द्रव्याणामस्तु तथा दर्शनान्,

न चानुद्घाटिताक्षस्य क्षिप्रादिप्रत्ययादयः ।

तद्भावानुविधानेन तस्मात्कालस्तु चाक्षुषः ॥

स्वतन्त्र एव तर्हि घटादिवत्कस्मान्न गृह्यते काल इति चेद्वस्तुस्वभाव एव न  
 पर्यनुयोगार्हः, रूपद्रव्यविशेषणता गतस्य तस्य ग्रहणं न दण्डादिवत्स्वतन्त्र-  
 स्यापीति गगनादेस्त्वन्यविशेषणतया ऽपि न ग्रहणमस्तीति तस्याप्रत्यक्षत्वं न  
 त्वरूपत्वात् ।

अथ वदेद् विशेषणस्यापि रूपवत् एव दण्डादे चक्षुषा ग्रहणं न कालादेरि-  
 ति तदयुक्तम्, अरूपस्यापि सामान्यादेर्विशेषणस्य चक्षुषा ग्रहणान्, द्रव्ये नि-

यम इति चेद् उक्तमत्र यदेव नयनकरणकावगमगोचरं सचरति तदेव चाक्षुषं रूपवदरूपं वा द्रव्यमद्रव्यं वेति, एव गुरु द्रव्यमिति कार्तस्वरादौ प्रतिभासाद् गुरुत्वमपि प्रत्यक्षं न पतनानुमेयमेव ।

तस्मात्स्वतन्त्रभावेन विशेषणतया ऽपि वा ।

चाक्षुषज्ञानगम्य यत्तत्प्रत्यक्षमुपेयताम् ॥

अत एव प्रत्यक्ष. काल, एव समानन्यायत्वात्पूर्वापरदिप्रत्ययगम्या दिगपि प्रत्यक्षा वेदितव्येति ।

### कालस्यानुमेयत्वम्

अन्ये मन्यन्ते, दण्डी देवदत्तो नीलमुत्पलमिति वद्विषयातिरेकस्याग्रहणात्प्र-  
त्ययातिशयस्य च परोक्षकालपक्षे ऽपि तत्कारणकस्यापपत्तेरनुमेय एव कालः ।

अप्रत्यक्षत्वमात्रेण न च कालस्य नास्तित्वा ।

युक्ता पृथिव्यधाभागचन्द्रमःपरभागवत् ॥

अप्रतिभासमानो ऽपि काल संस्कार इवेन्द्रियसहचरित प्रत्यभिज्ञा क्षिप्रा-  
दिप्रतीति जनयिष्यति कृतश्च प्रत्यक्षलक्षणे महान्कलि किं विषयभेदादेव प्रति-  
भासभेद उतोपायभेदादपीति तदल पुनस्तद्विमर्दन ।

प्रमाणमिति निर्णीत प्रत्यक्षं सविकल्पकम् ।

तस्मान्न कल्पनामात्र चिरक्षिप्रादिसविदः ॥

न च संपरिदृश्यमानकारणविनिर्मितत्वमुपपद्यते क्रियमाणस्य पटादं. कार्य-  
स्य तदुत्पादस्य च तन्तुतुरीवेमशलाकाकुविन्दादिकारणवृन्दस्य साम्ये ऽपि क  
चित्क्षणं कृतं क चिच्चिरं कृतमिति प्रतिभासभेददर्शनान्निमित्तान्तर चिन्तनीयम्,

ननु परिस्पन्दादिक्रियाभेद एवात्र निमित्तं कश्चित्परिस्पन्दश्चतुरः कश्चिन्मन्यर  
इति क चित्क्षिप्रबुद्धिः क चिच्चिरबुद्धिरिति, नैतच्चारु, परिस्पन्दगतयोरपि चा-  
तुर्यमान्तर्ययोर्निमित्तान्तरकार्यत्वात्, परिस्पन्दे ऽपि चिरेण गच्छति शीघ्र धा-  
वतीति चिरक्षिप्रादिप्रतीतिर्दृश्यते, आह—न देवदत्तादिपरिस्पन्दनिबन्धना. क्रमा-  
कूमादिप्रत्ययाः किं तु ग्रहनक्षत्रादिपरिस्पन्दनिबन्धना., स एव च ग्रहतारादिप-  
रिस्पन्द. काल इत्युच्यते, तत्कृत एवायं यामाहोरात्रमासादिव्यवहारः, तस्य स्वत  
एव भेदादौपाधिकभेदकल्पनाश्लेषा न भविष्यति, भेदपरिच्छेदे नालिकाप्रहरा  
दिरूपाय. इयती नालिका इयन्मुहूर्तम इयान्प्रहर. इति, तत्रैकस्मिन्मुहूर्ते प्रहरे वा  
निर्वर्त्यमानेषु बहुषु कार्येषु युगपदिति भवति मतिः, मुहूर्तान्तरापेक्षेषु क्रमेणेति,  
तस्माद् ग्रहादिपरिस्पन्द एव तैस्तैर्निमित्तरूपलक्ष्यमाणप्रमाणः काल इति,  
कालविदश्च ज्योतिर्गणकास्त एवैनं बुध्यन्ते, तदसांप्रतम्, चन्द्रादिग्रहपरिच्छेदे  
ऽपि क्रियादिप्रतीतिदर्शनान् ।



चिरंणास्त गतो भानुः शीताशुः शीघ्रमुद्गतः ।

उदिताविव दृश्येते युगपद्भौमभार्गवौ ॥

इति दृश्यते प्रतिभासः, न च ग्रहान्तरपरिस्पन्दकारणक एष शक्यते वक्तु-  
मनवस्थाप्रसङ्गान्, तस्मान्न ग्रहादिपरिस्पन्दः कालः किं तु वस्त्वन्तर यत्कृतो  
ऽयं कृमादिव्यवहारः ।

ननु भवत्कल्पितो ऽपि कालः किं स्वतः एव कर्मस्वभावः हेत्वन्तराद्वा, स्व-  
तस्तस्य तत्स्वभावत्वे कार्यस्यैव पटादेः परिदृश्यमानस्य तत्स्वाभाव्यं भवतु किं  
कालेन, हेत्वन्तरपक्षे त्वनवस्था तस्यापि हेत्वन्तरापेक्षत्वादिति ।

तदेतद्वालिशचोद्यम्, शुक्लगुणादावप्येवं वक्तुं शक्यत्वात्, गुणस्य स्वतः  
शुक्लस्वभावत्वे द्रव्यस्यैव नद्वयत्वं किं गुणेन गुणान्तरकल्पने त्वनवस्थेति, अथ  
तत्र तथा दर्शनात्रेदं चोद्यं तदिहापि समानम्, कार्येषु पटादिषु निमित्तान्तरकृत  
कृमादिव्यवहारो निमित्तान्तरे निमित्तान्तरं न मृग्यमिति, तस्मादस्ति युगपदा-  
दिव्यवहारहेतुः कालः, अतश्चैवम्—

दृष्टः परापरत्वस्य दिक्कृतस्य विपर्ययः ।

युवस्थविरयोः सो ऽपि विना कालं न सिध्यति ॥

दूरतरदिगवच्छिन्नो देवदत्तादि पर इति प्रतिभासते निकटदिगवच्छिन्नस्तु  
अपर इति, तदत्र न कालव्यतिरिक्तं कारणमुपपद्यते इत्यतो ऽनुमीयते कालः,  
सचायमाकाशवत्सर्वत्रैकं कालं यथा ऽऽकाशलिङ्गस्य शब्दस्य सर्वत्राविशेषा-  
द्विशेषलिङ्गाभावाच्चैकः आकाशः, सर्वत्र तद्व्यवहारादिभु, अवयवाश्रयानुप-  
लम्भाद् निरवयवः, अनाश्रितश्चानाश्रितत्वादेव द्रव्यम्, अत एवावयवविभा-  
गादिनाशकारणानुपपत्तेरित्येति इति ।

### कालत्रैविध्यम्

नन्वेवं चैकत्वात्कालस्य कुतो वर्त्तमानादिविभागः तदभावात्कथं त्रिकाल-  
विषयमनुमानमुच्यते, उच्यते न तात्त्विकः कालस्य भेदो वर्त्तमानादि, किं त्व-  
सन्नप्यसौ व्यवहारसिद्धये केन चिदुपाधिना कल्प्यते, कः पुनरसावुपाधिः किं-  
येति ब्रूमः ।

ननु तस्या अपि न स्वतो वर्त्तमानादिभेदः तद्भावे वा सैव तथा भवतु किं  
कालेन, मैवम्, उत्पत्तिस्थितिनिरोधयोगिफलावच्छेदेन नानाक्षणपरम्परात्मिका-  
पि कियेत्युच्यते सा वर्त्तमानादिभेदवती च, तथा हि, स्थान्यधिभ्रयणात्प्रभृति  
आ तदवतरणादुत्पद्यमानोदनाख्यफलावच्छेदात्क्रिया वर्त्तमानोच्यते पचतीति  
तदवच्छेदाद् घटाकाशवत्कालो ऽपि तावान् वर्त्तमान इत्युच्यते, अभिनिर्वृत्त-  
फलावच्छेदात्मा परिस्पन्दसन्ततिरतीता भवति अपाक्षीदिति तदवच्छेदात्का-

लो ऽप्यतीत उच्यते, अनारब्धफलावच्छेदाद्भविव्यन्ती कियोच्यते पच्यतीति तथा कालो ऽपीत्येव सोपाधिकः काले एव वर्त्तमानादित्रयव्यवहारः, अतश्च यदुच्यते वृत्तात्पततः पर्णस्य भूतभविष्यन्तावधानौ दृश्येते न वर्त्तमानः तस्माद्वर्त्तमानः कालो नास्तीति तदमंबद्धम्, अध्वव्यङ्ग्यत्वाभावात्कालस्य, न ह्यध्वव्यङ्ग्यः कालभेदः किं तु यथोक्तक्रमेण कियान्व्यङ्ग्य एवेति, कियापरिकल्पित-भेदनिबन्धनश्चायं क्षणलवकाष्टाकलानालिका मुहूर्त्तयामाहोरात्रेमासवर्षयनसंवत्सरयुगमन्वन्तरकल्पव्यवहार इत्यलं प्रमज्जेन ।

तिथ्यादिभेदावधारणं च वैदिककर्मप्रयोगाङ्गम्, पौर्णमास्यां पौर्णमास्यया यजेत अमावस्यायाममात्रस्यया यजेतेति, एव वसन्ताद्युत्तुभेदे ऽपि तदङ्गं वसन्ते ब्राह्मणो ऽजनीनादधीत ग्रीष्मे राजन्यः शरदि वैश्यः वर्षासु रथकार इति, स चायमृतुतिथ्यादिविभागः किययैव ज्योतिःशास्त्रोपदिष्टविशिष्टराशिसंस्मृतचन्द्रादिग्रहगतया लक्ष्यते लौकिकेन च लक्ष्मणा तेन तेनेति, तद्यथा—

चञ्चवग्रचुम्बिताताम्रचूताङ्कुरकदम्बकैः ।

कथ्यते कोकिलैरेव मधुर्मधुरकूजितैः ॥

दिवाकरकरालातपातनिर्दग्धवीरुधः ।

मार्गा समल्लिकामोदा भवन्ति ग्रीष्मशंसिनः ॥

शिखण्डमण्डनारब्धोद्गण्डताण्डवडम्बरैः ।

प्रावृडाख्यायते मेवमेदुरैर्मैदिनीधरैः ॥

मौक्तिकाकारविस्तारितारानिकरचित्रितम् ।

शरत्पिशुनतां याति यमुनाम्भोनिभ नभः ॥

आयामियामिनोभोगसफलाभोगविभ्रमाः ।

हंमन्तमभिनन्दन्ति सोष्माण्णरतरुणीस्तनाः ॥

आस्कन्दनदलत्कुन्दकलिकोत्करदन्तुराः ।

वदन्ति शिशिरं वातास्तुषारकणकंशाः ॥

तस्मादेको ऽप्ययं कालः कियाभेदाद्विभिद्यते ।

### दिङ्निरूपणम्—

एतेन सदृशन्यायान् मन्तव्या दिक्समर्थिताः ॥

पूर्वपश्चिमादिप्रत्ययानां केवलवृत्तादिप्रत्ययवैलक्षण्येन कारणान्तरानुमानात्, दिग्लिङ्गाविशेषादेकत्वे ऽपि दिशो दशविधाः, प्रदक्षिणावर्त्तपरिवर्त्तमानमातृण्डमण्डलमरीचिनिचयचुम्ब्यमानकाञ्चनाचलकटकसंयोगोपाधिकृतः पूर्वपश्चिमादिभेदः कल्प्यते, पूर्वा पूर्वदक्षिणा दक्षिणा दक्षिणपश्चिमा पश्चिमा पश्चिमोत्तरा उत्तरा उत्तरपूर्वा अधस्तनी ऊर्वा चेति, देवतापरिग्रहवशाच्च पुनरेषैव

दिग्दशधोच्यते, गेन्द्री आग्नेयी याम्या नैऋती वारुणी वायव्या कौबेरी ऐशा नी नागीया ब्राह्मी चेति ।

ननु च येनैव प्रत्ययेन प्रत्यक्षेण लिङ्गेन वा सता दिक्कालावगम्येते तेनैव तयोर्भेदग्रहणात्कथमेकत्वं तदवगमसमय एव तथा भेदप्रतिभासान्, उक्तमत्र स र्वत्र तत्प्रत्ययाविशेषादिति, व्यत्ययदर्शनाच्च यैवेकत्र पूर्वा दिक्सैवान्यत्र दक्षिणेति गृह्यते 'प्राग्भागे य सुराष्ट्राणां मालवाना स दक्षिण' इति, कालेऽपि चिरत्तिप्रादिविभागश्चाव्यवस्थित एव दृश्यते यो हि अनागत इति परिस्फुरति कालः स एव वर्त्तमानो भवति भूतो भवति च, तथा च चिरमपि शीघ्रीभवति शीघ्रमपि चिरीभवति, तस्मात्तद्भेदोऽप्यौपाधिक इति सिद्धम् ।

समानतन्त्रे दिक्कालौ वैतत्येन विचिन्तितौ ।

तन्नेह लिख्यते लोके द्वेष्ट्या हि बहुभाषिणः ॥

सिद्धः कालश्चाक्षुषो लैङ्गिको वा तन्नानात्वं सिद्धमौपाधिकं च ।

तस्माद्युक्त निश्चिकाय त्रिकालग्राहीत्येवं सूत्रकारोऽनुमानम् ॥

### इत्यनुमाननिरूपणम्

#### अथोपमानलक्षणम्—

अनुमानानन्तरमुपमानं विभागमूत्रे पठितमिति तत्क्रमेण तस्य लक्षणमुच्यते ।

#### प्रसिद्धसाधर्म्यात्माध्यसाधनमुपमानम् ॥ ६ ॥

अत्र वृद्धनैयायिकास्तावदेवमुपमानस्वरूपमाचक्षते, संज्ञासंज्ञिसम्बन्धपतीतिफलं प्रसिद्धेतरयोः सारूप्यप्रतिपादकमतिदेशवाक्यमेवोपमानम्, गवयार्थी हि नागरकोऽनवगतगवयस्वरूपस्तदभिज्ञमारण्यकं पृच्छति कीदृगवय इति स तमाह यादृशो गौस्तादृशो गवय इति, तदेतद् वाक्यमप्रसिद्धस्य प्रसिद्धेन गवा सादृश्यमभिधत्तद्द्वारकमप्रसिद्धस्य गवयसंज्ञाभिधेयत्वं ज्ञापयतीत्युपमानमुच्यते ।

ननु शब्दस्वभावत्वादस्याप्नोपदेशः शब्द इत्यनेन गतार्थत्वान्नेदं प्रमाणान्तरं भवेत्, न च संज्ञासंज्ञिसंबन्धपरिच्छेदफलत्वेन प्रमाणान्तरता वक्तव्या फलवैचित्र्येण प्रमाणानन्त्यप्रसङ्गात्, लौकिकानि हि वचनानि वैदिकानि च विधिनिषेधबोधकानि नानाफलान्यपि भवन्ति न शब्दतामतिक्रामन्ति ।

उच्यते—यत्र शब्दप्रत्ययादेव तत्प्रणेतृपुरुषप्रत्ययादेव वा अर्थतथात्वमुपायान्तरानपेक्षमवगम्यते स आगम एव ततस्तदर्थप्रतीतेः, यत्र तु पुरुषः प्रतीत्युपायमपरमुपदिशति तत्र तत् एवोपायात्तदर्थवधारणम्, उपायमात्रावगमे तु

शब्दव्यापारो यथा परार्थानुमाने, अग्निमानय पर्वतो धूमवत्त्वान्महान्सवदि-  
ति, अत्र हि न पुरुषोपदेशविश्वासादेव शैलस्य कृशानुमत्तां प्रतिपत्ता निमि-  
तान्तरनिरपेक्षं प्रतिपद्यते अपि तु तदववाधकधूमाख्यलिङ्गसामर्थ्यादेव, तदिह  
यथाटविको नागरकाय गवयार्थिने तदवगमोपायं प्रसिद्धसाधर्म्यं नाभ्यधास्यत्त-  
र्हि तदुपदेश आगमे एव अन्तरभविष्यन्, तदुपदेशात् तत एव तदर्थवगम  
इति सत्यपि शब्दस्वभावत्वे प्रमाणान्तरमेवेदम्, प्रतिपत्ता ऽपि नागरको नार-  
ण्यकवाक्यादेव तं प्राणिनं गवयशब्दवाच्यतया बुध्यते किं तु सारूप्यं प्रसिद्धेन  
गवा नस्य पश्यति, किमारण्यकवाक्येन न संप्रत्ययो नागरकस्य, न ब्रूमो न  
संप्रत्यय इति किं तु सारूप्यमुपायान्तरं तदवगतावसावुपदिष्टवानिति ततो  
ऽवगतिर्भवन्ती न निहोतुं शक्यते इति न शाब्दी सा प्रतीतिरपि त्वौपमानि-  
क्रीति वचनमपि भवदिदमुपमानं प्रमाणान्तरमिति युक्तम्, भाष्याक्षराण्यपि  
चैतत्पक्षसाक्ष्यच्छायासिव वदन्ति लक्ष्यन्ते, नानि तु प्रत्यगौरवभयान्न योज्यन्ते  
इत्यलं प्रसङ्गेन ।

अतस्तानास्तु व्याचक्षते श्रुतातिदेशवाक्यस्य प्रमातुरप्रसिद्धे पिराडे प्रसिद्धपि-  
ण्डसारूप्यज्ञानमिन्द्रियज संज्ञासंज्ञिसंबन्धप्रतिपत्तिफलमुपमानम्, तद्वीन्द्रिय-  
जनितमपि धूमज्ञानमिव नदगोचरप्रमेयप्रमितिसाधनात्प्रमाणान्तरम्, श्रुताति-  
देशवाक्यो हि नागरकः कानने परिभ्रमन् गोसदृश प्राणिनमवगच्छति ततो  
वनेचरपुरुषकथितं यथा गौस्तथा गवय इति वचनमनुस्मरति स्मृत्वा च प्रति-  
पद्यते अर्थं गवयशब्दवाच्य इति, तनेतत्संज्ञासंज्ञिसंबन्धज्ञानं तज्जन्यमित्युप-  
मानफलमित्युच्यते ।

प्रत्यक्षं तावदेवैतद्विषये न कृतश्रमम् ।

वनस्थगवयाकारपरिच्छेदफलं हि तत् ॥

अनुमानं पुनर्नात्र शङ्कामप्यधिरोहति ।

कं लिङ्गलिङ्गिसंबन्धः कं संज्ञासंज्ञितामतिः ॥

आगमादपि तत्सिद्धिर्न वनेचरभाषितान् ।

नत्कालं संज्ञितो नास्ति गवयस्य हि दर्शनम् ॥

संज्ञासंज्ञिनोश्च परिच्छेदे सति तत्संबन्धः सुशक्तो भवति नान्यथा, अत  
एव प्रत्यक्षपूर्वकं संज्ञाकर्मत्याचक्षते, एतदाक्षिपति—

उपमानस्य प्रमाणान्तरत्वे आक्षेपः—

ननु नागरकप्रश्नमनुरुध्य वनेचरः ।

ब्रूते ऽतिदेशकं वाक्यं यथा गौर्गवयस्तथा ॥

अस्यायमर्थो यस्य त्वं गोसादृश्यं निरीक्षसे ।  
 तमेव गवयं विशां स चायं संज्ञिनो ग्रहः ॥  
 संबन्धकारणं चेह विशेषेषु न युज्यते ।  
 आनन्त्यात्किं तु सामान्ये तच्चेत्यमवधारितम् ॥  
 प्रत्यक्षपूर्वकं संज्ञाकमेति न हि वैदिकी ।  
 चोदना किं त्वच्छेदं संज्ञिनोऽत्र विवक्षितः ॥  
 स तु प्रत्यक्षतो वा ऽस्तु प्रमाणान्तरतोऽपि वा ।  
 स्मर्यमाणो ऽपि चार्थोऽस्ति सकेतं कारणं क्वचित् ॥  
 यो ऽसौ तत्र त्वया दृष्टः प्राणी स हुरुच्यते ।  
 क्वचित् कश्चिन्निर्दिश्य परोक्षमुपलक्षणैः ॥  
 संज्ञिनं व्यवहर्तारस्तत्र संज्ञा नियुज्यते ।  
 दन्तुरो रोमश श्यामो वामनः पृथुलोचनः ॥  
 यस्तत्र चिपिटग्रीवस्तं चैत्रमवधारये ।  
 एवमत्रापि गोपिण्डसारूप्येणोपलक्षिते ॥  
 वाच्ये वाचकसंबन्धबोधनं नैव दुर्घटम् ।  
 अथ सोपप्लवा वाक्याद् बुद्धिरित्यभिधीयते ॥  
 उपप्लवो ऽपि संबन्धे न कश्चिदनुभूयते ।  
 यस्त्वस्ति गवयाकारं प्रति कीदृगसाविति ॥  
 सो ऽपि प्रत्यक्षतो दृष्टे गवये विनिवर्त्तते ।  
 प्रत्यक्षागमसिद्धे ऽर्थे तस्मान्मानान्तरेण किम् ॥

### उपमानस्य प्रमाणान्तरत्वसमर्थनम्—

अत्राहुः, नाटविकरदितवाक्याद्विस्पष्टः संज्ञासंज्ञिसंबन्धप्रत्ययो भवितु-  
 मर्हति संज्ञिनस्तदानीमप्रत्यक्षत्वात्, यद्यपि गोसारूप्यविशिष्टतया तदवगम उप-  
 पादितः तथा ऽपि सोपप्लवेव भवति तदानीं बुद्धिः ।

न निराकाङ्क्षताबुद्धिस्तदानीमुपजायते ।  
 तदुत्पादनपर्यन्तः शब्दव्यापार इष्यते ॥  
 न चासौ निर्वहत्यत्र वाच्यसंविद्यपेक्षणात् ।  
 शब्देन तदनिर्वाहान्न स्वकार्यं कृतं भवेत् ॥  
 संबन्धप्रतिपत्तिश्च सामान्ये यदि येष्यते ।  
 तदप्यविदितव्यं न सम्यगवधारितम् ॥  
 गवयाकारवृत्तिश्च तदानीं बुद्ध्युपप्लवः ।  
 संबन्धे ऽपि द्व्यधिष्ठाने दधाति श्यामलां धियम्

प्रत्यक्षपूर्वकं तस्मात्संज्ञाकमेति गीयते ।  
 क चित्तदेव प्रत्यक्ष स्मृतिद्वारेण कारणम् ॥  
 पूर्वदृष्टे कुरङ्गादौ सबन्धो दर्शितो यथा ।  
 चैत्रे प्रत्यक्षवत्सिद्धिर्दन्तुरादिविशेषणैः ॥

इह पुनरतिदेशवचनसमये गासादृश्यमात्रोपदेशे सत्यपि संज्ञिनि न निव-  
 र्तते एवोपप्लवः प्रमाणान्तरपरिच्छेदमापेक्षकसञ्ज्ञिरूपोपदेशात्, यत्र गोसादृश्यं  
 पश्यसीति प्रत्यक्षादेव तर्हि उपप्लवो विरस्यतीति चेद् न, प्रत्यक्षस्येन्द्रियसन्नि-  
 कर्षादिस्वभावस्य संज्ञासंज्ञिसंबन्धबोधकरणासमर्थत्वान् ।

प्रत्यक्षफलमेतत्तु समर्थं सत्यमिष्यते ।  
 तस्यैव च वयं ब्रूम उपमानप्रमाणताम् ॥

यथा प्रत्यक्षफलमपि धरणिधरकुहरभुवि धूमदर्शनमनिन्द्रियविभावसुबो-  
 धसाधनत्वादनुमानम् एवं गोसारूप्यविशेषितविपिनगतगवयपिण्डदर्शनमध्यक्ष-  
 फलमपि तदनवगतसंज्ञासंज्ञिसंबन्धबोधविधानादुपमानमुच्यते, यथा च तत्र  
 पूर्वावगतधूमाग्निप्रतिबन्धस्मरण सहकारितामुपैति तथा इहापि पूर्वश्रुतारण्यक  
 वाक्यार्थस्मरणम्, यथा तत्र व्याप्तिवेलायामनालीढविशेषा बुद्धिरधुना पक्षधर्म-  
 तावलाद्विशेषे व्यवतिष्ठते अत्राग्निरिति तथा ऽत्राप्यनवगतवाच्यविशेषाद्वाक्या-  
 द् बुद्धिरिदानीं वाच्यविशेषे दृष्टे निरुपप्लवा जायते अयं स गवयशब्दाभिधेय  
 इति, नैतावता ऽनुमानमेवेदमित्याशङ्कनीयम् अनपेक्षितधर्मान्वयव्यतिरेकादि-  
 सामग्रीकस्य तत्प्रत्ययोत्पादात् ।

तस्मादयं स गवयो नामेत्येवंविधा मतिः ।  
 उपमानैकजन्यैव न प्रमाणान्तरोद्भवा ॥

न चैषा नास्ति सन्दिग्धा बाध्यते कल्पनामात्रं वेति सर्वथैतस्याः प्रमितेः  
 साधनमुपमान प्रमाणमिति सिद्धम्, तदिदमाह प्रसिद्धसाधर्म्यात्साध्यसाधन-  
 मुपमानम्, प्रसिद्धसाधर्म्यादिति कर्मधारयः तृतीयासमासो बहुव्रीहिर्वा, प्रसिद्धं  
 च तत्साधर्म्यं प्रसिद्धेन गवा वा साधर्म्यं गवयस्य प्रसिद्धं वा साधर्म्यं यस्य स  
 प्रसिद्धसाधर्म्यो गवयः तस्मात्प्रसिद्धसाधर्म्यात्साध्यसाधनमुपमानम्, साध्यः  
 सञ्ज्ञिसंबन्धः तस्य साधनं बोधनं सञ्ज्ञासंज्ञिसम्बन्धज्ञानं वा साध्यं तस्य साधनं  
 जननमित्यर्थः, एवं प्रसिद्धसाधर्म्यज्ञानमुपमानं फलं संज्ञासंज्ञिसंबन्धज्ञान-  
 मित्युक्तं भवति ।

साध्यसाधनशब्देन करणस्य प्रमाणताम् ।

ब्रवीत्येतच्च मन्तव्यं सर्वत्र परिभाषितम् ॥

अत एव मध्ये लिखितमिदं यदुभयतः प्रमाणलक्षणानि व्याप्यतीति ।

अत्यन्तप्रायसाधर्म्यविकल्पादिनिवन्धन ।

क्षिप्तः सूत्रवृत्तः साक्षादुपमानस्य विप्लव ॥

येन सदृशप्रतीतिर्जन्यते तत्सदृशमिति किमत्यन्तसादृश्यादिविकल्पे ।

अभिन्नप्रत्यये हेतुर्यथा सामान्यमुच्यते ।

सदृशप्रत्यये हेतुस्तथा सादृश्यमुच्यते ॥

ननूपमानलक्षणमस्मिन् मोक्षशास्त्रे कापयुज्यते, आगमात्तावदात्मज्ञानं माक्षसाधनं सेतिकर्तव्यताकमवगम्यते, अनुमानादागमप्रामाण्यनिश्चयः, प्रत्यक्षादनुमानस्य व्याप्तिपरिच्छेद इति त्रयमेवोपदेष्टव्यम्, सत्यमेवम्, उपमानमपि क्वचिद्भवयालम्भादिचोदनार्थानुष्ठाने सापयोगम्, अनवगतगवयस्वरूपे तदालम्भाभावात्, यथा मुद्गस्तम्भस्तथा मुद्गपर्णीति मुद्गपर्णशौषधिपरिज्ञानेऽपि तदुपयोगि भवति ।

सर्वानुग्रहबुद्ध्या च करुणाद्रमातुंति ।

मोक्षापयोगाभावेऽपि तस्य लक्षणमुक्तवान् ॥

नन्वेव सति चागौपधाद्युपयाग्यन्यदपि यद्वादेष्टव्यं स्यात्, न प्रमाणशास्त्रत्वादस्य प्रमाणमेवार्थपरिच्छिन्नसाधनमिहापदिश्यते, तच्चतुर्विधमेव न न्यूनाधिकं वेति निर्णीतम्, प्रमेयं तु साक्षात्तमेवोपदिश्यते इत्यलं प्रसङ्गं न ।

### मीमांसकाभिमतोपमानस्वरूपनिरूपणम्--

जैमिनीयास्तु अन्यथापमानस्वरूपं वर्णयन्ति, यदा श्रुतातिदेशवाक्यस्य वनगवयपिण्डदर्शनानन्तरं नगरं गतं गापिण्डमनुस्मरत एतेन सदृशो गौरिति ज्ञानं तदुपमानम्, तस्य विषयः सम्प्रत्यवगम्यमानगवयसादृश्यविशिष्टः परोक्षो गा तद्वृत्तिर्वा गवयसादृश्यम्, अत एव तद्वैज्ञानं प्रत्यक्षज्ञानं पराक्षगोपिण्डविषयत्वात्, अश्रुतातिदेशवाक्यस्याभावान्न शाब्दम् ।

न च स्मरणमेवेदं प्रमेयाधिक्यसम्भवात् ।

गवयेन हि सादृश्यं न पूर्वमेवधारितम् ॥

भूयोऽवयवसामान्ययागो यद्यपि मन्मते ।

सादृश्यं तस्य तु ज्ञमिर्गृहीते प्रतियोगिनि ॥

न चानुमानिकमिदं ज्ञानमनपेक्षितपक्षादिधर्मादिकस्य भावात्, न च गवयगत सारूप्यं तत्र लिङ्गमपक्षधर्मत्वात्, नापि गोगतमप्रसिद्धत्वात् प्रतिज्ञार्थकदेशत्वाच्च, विषाणायवयवजातमपि न गोगतं लिङ्गमिदानीं वनस्थस्य तद्विह्वलाभावात्, अगृहीतस्य च लिङ्गत्वानुपपत्तेः, गवयगतमपि तदलिङ्गमेव पूर्ववदपक्षधर्मत्वात्, तस्माद् गवयसादृश्यविशेषितनगरगतपरोक्षगोपिण्डज्ञानकान्तवर्तिनः प्रमातुः प्रमाणान्तरं भवतीत्यभ्युपगन्तव्यम् ।

**मीमांसकाभिमतोपमानस्वरूपनिराकरणम्—**

तदिदमनुपपन्नम्, एवंविधप्रतीत्यभावात् ।

प्रसिद्धेन हि सादृश्यमप्रसिद्धस्य गम्यते ।

गवा गवयपिण्डस्य न तु युक्तो विपर्ययः ॥

तथा हि, अश्रुतातिदेशको नागरकः कानने परिभ्रमन्नदृष्टपूर्वं गोसदृशं प्राणिनमुपलभमान एव बुद्धयते ब्रवीति च अहं नु गवा सदृश एव कश्चन प्राणीति, न त्वनेन सदृशो गौरिति ज्ञानमभिधानं वा तदानीं कस्य चिदस्तीति अतः प्रमितेरेवाभावात्किं प्रमाणचिन्तया, भवतु वैषा बुद्धिरनेन सदृशो गौरिति तथा ऽपि स्मृतित्वान्न प्रमाणफलम् ।

नन्वत्र गोपिण्डमात्रे सत्यं स्मृतिरेवैषा सम्प्रत्यवगतगवयसादृश्यविशिष्टत्वं तु तस्य पूर्वमनुपलब्धमधुनैव गम्यते इति न तस्मिन्नेषां स्मृतिः, मैवम्, गवयसादृश्यस्यापि तत्र पूर्वं ग्रहणम्,

नन्वनवगतगवयेन गवि गवयसादृश्यसवगतमिति चित्तम्, व्यक्तितिरस्कृतस्य ग्रहणम् ।

नन्विदमपि चित्रतरं गृहीतं च व्यक्तितिरस्कृतं चेति व्यक्तिर्हि ग्रहणमेव तन्तिरस्कारं च नास्त्येव ग्रहणम्, उच्यते, नैतदपि चित्रतरम्, तथाहि वने गवयमालोक्य नागरको न करेणुमनुस्मरति न करभं न तुरङ्गम् अपि तु विशिष्टमेकं पिण्डं न च निनिबन्धनमेवेदं विशिष्टविषयस्मरणमुत्पत्तमर्हति, तस्माद्यत्रैव परिदृश्यमानपिण्डसादृश्यं पूर्वमवगतं स एव पिण्डो ऽस्मिन्दिश्यमाने स्मरणपथमवतरति नंतरं इति, सादृश्यग्रहणमसवेग्रमानमप्यनभ्यस्तविषयाविनाभावस्मृतिबलात्परिकल्प्यते पूर्वं च गवयग्रहणाद्विना गवयसदृशीयं गौरिति ग्रामीणस्यानुभवे न भवतीति व्यक्तितिरस्कृतं तत्सादृश्यग्रहणमुच्यते इति न किंचिच्चित्रम्, तस्मात्स्मृतिरेवेयं तथा हि प्रतीतिः अनेन सदृशो गो मया नगरे दृष्ट इति, नत्वद्यैतत्सदृशो गौर्दृश्यते इति बुद्धिः ।

ननु प्रतियोगिग्रहणाद्विना कथं ग्राम्यस्य सादृश्यग्रहणम्, अत्र भवतेवात्मनः प्रतिकूलमभिहितम्—

सामान्यवत् सादृश्यमेकैकत्र समाप्यते ।

प्रतियोगिन्यदृष्टेऽपि तस्मात्तदुपलभ्यते(१) ॥ इति ।

( १ ) श्लाकवार्तिके उपमानग्रन्थे श्लो० ३६ । ननु प्रतियोग्यपक्षस्य सादृश्यस्य प्रतियोगिनोऽग्रे कथं ग्रहणमत आह—सामान्यवदिति । यदि द्वयोर्व्यासक्तं सादृश्यं स्यात् तदा प्रतियोगिनोऽग्रे न गृह्येत अस्ति च प्रत्येकपर्याप्तं सादृश्यं जातिवत् अतो गवयेऽपि कृत्स्नस्य गोसादृश्यस्य सत्त्वादगुह्यमाणेऽपि गवि स्मर्यमाणेऽपि युक्तं सादृश्यस्य प्रत्यक्षमितिभावः ।



स च भूयोऽवयवसामान्ययोगो ऽगृहीतगवयेनापि नागरकेण ग्रहीतुं शक्यते।  
अथ तदा तद्ग्रहणे ऽपि सति न तस्य सदृशप्रत्ययः, न तर्हि भूयोऽवय-  
वसामान्ययोग सादृश्यम्, यथोक्त सादृश्यं सदृशप्रत्ययहेतुत्वमेव सादृश्यम्,  
भूयोऽवयवसामान्ययोगे च तल्लक्षणे चित्तादावव्याप्तिः, अतिव्याप्तिश्च प्राण्यन्त-  
रेषु विसदृशेष्वपि तदवयवसामान्यानां खुरादीनां भावात्, भूयस्त्व तु कियत्तेषा-  
मिति न विद्मः, यावता सदृशप्रत्ययोत्पत्तिरिति चेत् तर्हि सदृशप्रत्ययहेतुत्वमेव  
सादृश्यमस्त्वित्युक्तम्, तस्माद् गवयदर्शनात्पूर्वमपि गव्यनभिव्यक्तसादृश्यग्रह-  
णोपपत्तेः स्मृतिरेवेयम् ।

अथ मतं यथा नैयायिकानामतिदेशवाक्यवेलायां सोपप्लवा सन्नासङ्गि-  
सम्बन्धबुद्धिरुपमानं निरूपप्लवीभवति एवमियमपि या ऽसौ पूर्वं व्यक्तिरि-  
स्कृता गवि गवयसादृश्यबुद्धिरभूत्सेदानीमुपमानाद्व्यक्तीभविष्यतीति ।

नैतदस्ति गवयग्राहिणा प्रत्यक्षेणैव तत्स्पष्टतासिद्धेः यथा भवद्भिर्नैयायिका  
उक्ता. 'अथ त्वधिकता का चित्प्रत्यक्षादेव सा भवेत्' इति (१), तथा नैयायिका  
अपि युष्मान्वक्ष्यन्ति ।

ननु वनस्थप्रमातुर्गवयविषयं प्रत्यक्षं कथं प्रामर्शान्ति गवि सादृश्यबुद्धेः  
स्पष्टतामादधोत, किं कुर्मस्तद्दर्शनानन्तरं सुस्पष्टतत्सादृश्यविशिष्टगोपिण्डरम-  
रणात् ।

नन्वत एवेदमुपमानं प्रमाणान्तरमुच्यते प्रत्यक्षस्य सन्निहितगवयस्वरूप-  
मात्रनिष्ठत्वात्, पराक्षे च गवयसादृश्यप्रत्ययस्य विस्पष्टस्यान्यतोऽसिद्धेरिति, उ-  
क्तमत्र स्मृतिरेवेयं तथाऽवभासनात्, अनभिगताथग्राहि च प्रमाणमुपगच्छन्ति  
भवन्तः, भवतु स्मृतिविलक्षणैयं प्रतीतिः तथा ऽप्यनुमानजन्यत्वान्न प्रमाणान्त-  
रमाविशति, स्मर्यमाणो गौः धर्मी एतत्सदृश इति साध्ये धर्मः एतदवयवसा-  
मान्ययोगित्वात्सन्निहितद्वितीयगवयपिण्डवत्, तदसन्निधाने सामान्येन व्याप्ति-  
दर्शयितव्या यत्र यदवयवसामान्ययोगित्वं तत्र तत्सादृश्यं यथा यमयोरिति,  
विशिष्टस्य तद्योगस्य हेतुत्वान्नानैकान्तिकत्वम्, सामान्ययोगो ऽन्यो ऽन्यच्च सा-  
दृश्यमित्युक्तत्वाच्च प्रतिज्ञार्थैकदेशो हेतुः, अव्युत्पन्नस्य नारिकेलद्वीपवासिनां

( १ ) श्लोकवार्तिके उपमानग्रन्थे श्लो० ९ । यावद्धीन्द्रियसम्बन्धस्तत्प्रत्यक्ष-  
मिति स्थितम् इति उत्तरार्द्धम् । प्रत्युत्पन्नकारणजन्यं यदनवगतविषयं ज्ञानं तदनुवाद-  
तच्च स्मृतिवज्रं प्रमाणम् अतोऽतिदेशवाक्यावगतं यदत्र गृह्यते तत्तावच्च प्रमेयम् यच्च  
नवगतं गवयस्वरूपं तस्य च सादृश्यविशिष्टत्वं तत्प्रत्यक्षमेवेत्याह-अथेति । ननु उपल-  
ब्धगवयस्य स्मरणान्तरितेन्द्रियव्यापारं कथं प्रत्यक्षमत आह-यावदिति । प्रत्यक्षसूत्रे  
'न हि स्मरणतो यत्प्राक् तत्प्रत्यक्षमिति स्मृतम्' इति ।

बालस्य वा तत्प्रत्ययानुत्पादान्न व्याप्तिनैरपेक्ष्येण सा प्रतीतिरिति वक्तव्यम् , तस्मादित्यनुमानजन्यत्वात्स्मृतित्वाद्वा पूर्वोक्तादसम्भवादेव वा नेयमवगतिरुपमानकार्येति मिदम् , कश्चास्य भवदुपमानस्य स्वतन्त्रोपयोग एवं ह्याहुर्भवन्तः(१)

अपरीक्षाभिषेणापि लक्षणानि वदन्नयम् ।

न स्वतन्त्रोपयोगित्वनिरपेक्षाणि जल्पति ॥

ननूक्त एवोपयोगः सौर्यं चरौ द्रव्यदेवतासारूप्यादाग्नेयविध्यन्तलाभः आग्नेयो ऽष्टकपाल इत्युपदिष्टादष्टेति कर्त्तव्यताकलापतया निराकाङ्क्षा विधिः सौर्यं चरं निर्वपेद् ब्रह्मवर्चसकाम इत्यत्र प्रधानमात्रोपदेशाद्विध्यादिरस्ति न तु विध्यन्त इतिकर्त्तव्यताऽभिधानम् , न चानितिकर्त्तव्यताकं कर्म प्रयोगयोग्यम् , अतः किमीयमितिकर्त्तव्यताजातमिह गृह्यतामित्यपेक्षायां चरपुरोडशयोत्रीष्ट्याः शौषधसाधनत्वेन द्रव्यसादृश्यात्सूर्याग्न्योश्च तेजस्वितया देवतयोः सारूप्यादाग्नेयेतिकर्त्तव्यता सौर्यं क्रियते इत्युपमानाद् गम्यते, अपि च क चिन्नोदितद्रव्यादावल्भ्यमाने प्रतिनिध्यापादानेन कर्मसमापनात्प्रतिनिधिमन्त्रोपादाने प्राप्ते त्रीहि-मन्त्रशनीवारोपादानमुपमानात्प्रतीयते इति, तदाह—

भिन्ना ऽनुमानादुपमेयमुक्ता

सौर्यादिवाक्यैरसहापि दृष्टम् ।

सादृश्यतोऽन्यादियुत कथं नु

प्रत्याययेदित्युपयुज्यते नः ॥

प्रतिनिधिरपि चैव त्रीहिसादृश्ययोगाद्

भवति तदपचारे यत्र नीवारजातौ ।

तदपि फलमभीष्टं लक्षणस्योपमाया

प्रकृतिरपि च गौणैर्बाध्यते यत्र चान्यै (२) ॥

( १ ) श्लोकवार्तिके शब्दलक्षणग्रन्थे श्लो० ७ । 'शास्त्रं शब्दविज्ञानादसन्निकृष्टेऽर्थं विज्ञानम्' इति भाष्ये प्रत्यक्षादिषु शब्दमात्रस्य लक्षणे प्रतिपादनीये शास्त्रस्य लक्षणं कथमभिहितमिति शङ्कायाः समाधानमिदम् अपरीक्षाभिषेणेति । मिषेण छलेन स्वतन्त्रो वेदः वेदं व्याख्यातुकामस्य शब्दलक्षणं नातोवोपयुक्तमिति भावः ।

( २ ) श्लोकवार्तिके उपमानग्रन्थे श्लो० ५२ । कः पुनरुपमानस्य प्रमाणान्तरस्य स्वतन्त्रोपयोग इति दर्शयति भिन्नेति । न हि सौर्यतद्वाक्ययोरग्नेयतद्वाक्याभ्यामन्वयो गृहीतभ्येनानुमानं स्यात् निर्वोपो लोकवेदसाधारणः पदं तद्धितनिर्देशादयोऽपि प्रमाणान्तरेण तूपमानेन आग्नेयवाक्यसदृशेन सौर्यवाक्येनोपमितम् । अग्न्यादियुतमाग्नेयवाक्यं स्वार्थमुपस्थापयति यस्य च त्र्यंशस्य साध्यसाधनांज्ञानपेक्षितत्वाद्भावना इत्यन्तिमांशोऽपेक्षावशात्सौर्यभावनया गृह्यते एवमस्योपयोगः इति ( न्यायशेखराकरः )

## मीमांसकानां स्वोक्तिविरोधः—

तदेतदसमञ्जसम्, प्रसिद्धेनाप्रसिद्धस्य सादृश्यमवगम्यते इत्येव भवद्विरुद्धम् पन्था, विपर्ययस्तु आश्रितः, यदप्यदृष्टेन नूतनेनाप्रसिद्धेन गवयेन वाक्य-  
मिद्धस्य गोः सादृश्यमुपमानात्प्रतीयते इति तदिहापि निर्वातेतिकर्तव्यताकेन  
गोवत्प्रसिद्धेनाग्नेयेन सौर्यस्य गवयवदप्रसिद्धस्य सादृश्यमवगम्यते न तु गवयेन  
गोः सौर्येणाग्नेयस्य, तदिह यस्य विध्यन्तार्थिता न तत्रोपमानात्सादृश्यावगमो  
यत्र वा तदवगमो न तत्रेतिकर्तव्यतार्थित्वम्,

ननु सौर्ये विध्यन्तार्थिनि प्रतीयमाने द्रव्यदेवतामाख्ययादेराग्नेयः स्मरण  
पथमवतरतीति तत एवासौ विध्यन्तमधिगच्छतीति, एवमपि स्मरणमात्रात्मिद्धे  
ऽर्थे किमुपमानेन, आग्नेयस्मरणादेव तदितिकर्तव्यता सौर्ये उपादास्यते, स्मृ-  
तिविशेष एव विषयाधिक्यादुपमानमुच्यते इति चेत्प्रतिविहितमेतदित्यलं  
प्रसङ्गेन ।

किं चोपमानप्रतिपादितार्थो  
न चोदनालक्षणतां विभर्ति ।  
तस्मान्न युज्येत ततो ऽधिगन्तु-  
मानेयविध्यन्तविशेषलाभः ॥  
प्रतिनिधिर्गपि चैव नास्ति नीवारजाते-  
र्न हि धवदपमानात् त्रीहिसादृश्यबुद्धिः ।  
भवति तु मतिरेका त्रीह्यस्तत्सहृत्ता  
इति न च फलमस्या किं चिदस्ति प्रतीते ॥  
भवत्यङ्ग यागे कं चन गवयात्मभनमतः  
तदाकारज्ञाने प्रतिनिधिविवेके च कृतिनाम् ।  
उपायत्वं गुष्मत्कथितमुपमानं न भजते  
परिप्राह्यं तस्मात्प्रवरमुनिगीतं सुमतिभिः ॥

इति द्वितीयपादिकम् ॥

प्रयोजनान्तरमाह—प्रतिनिधिरितिपादत्रयेण एवं ब्रीह्यपचारे सदृशतया नीवारेषु  
अवगतेषु तत्सदृशत्वेन च ब्रीह्यवयवमिति ब्रीह्यवयवसामान्यावगमात्तद्भाष्यं तेषां प्र-  
तिनिधिः सिध्यतीति । प्रयोजनान्तरमाह प्रतिकृतिरित्यादिना । उपमानेन हि काचि-  
त्प्रतिकृतिः सादृश्यं गौणैः सामान्यैरीषत्सदृशं वाच्यते इत्यर्थः ( न्यायरत्नाकरः )

शब्दप्रमाणलक्षणम्—

उपमानानन्तरं शब्दस्य विभागसूत्रे निर्देशात्तस्य लक्षणं प्रतिपादयितुमाह—

आप्तोपदेशः शब्दः ॥ ७ ॥

उपदेश शब्द इत्युच्यमाने पर्यायमात्रोच्चारणादकारके शब्दमात्रे प्रसक्तिरिति प्रत्यक्षसूत्राज् ज्ञानपदस्य स्मृतिजनकस्य व्यवच्छेदार्थं चार्थग्रहणस्य संशयविपर्ययजनकनिराकरणाय च व्यवसायात्मकाव्यभिचारपदयोरनुवृत्तिरित्येवमव्यभिचारादिविशेषणार्थप्रतीतिजनक उपदेशः शब्द इत्युक्तं भवति ।

तदेवं पर्यायमेवोपदेशशब्दं शब्दलक्षणमपेक्षितपूर्वसूत्रोपात्तविशेषणपदं केचिद्वाचक्षते, आप्रग्रहणं च लक्षणनिश्चयार्थमाहुः, 'घ्राणरसनत्वक्चक्षुःश्रोत्राणीन्द्रियाणि भूतेभ्यः' (१) इत्यत्र भूतग्रहणं वक्ष्यते, एवं हि ऐतिह्यस्य न प्रमाणान्तरता भविष्यति उपदेशरूपत्वाविशेषादिति ।

अन्ये तु ब्रूवते युक्तमुपदेशपदमेव शब्दलक्षणं युक्तं च तन्निश्चयार्थमाप्तग्रहणं पूर्वसूत्रोपात्तविशेषणपदानुवृत्तिरनुपयुज्यते सामान्यलक्षणानन्तरं विशेषलक्षणप्रक्रमान्, सामान्यलक्षणेन च स्मृत्यादिजनकसकलप्रमाणाभासव्युदासे कृते सजातीयप्रत्यक्षादिव्यवच्छेद एव केवलमिदानीं वक्तव्यः, तत्र च पर्यायनापर्याप्तमुपदेशपदमेव बुद्ध्यादिपदवदिति किं विशेषणानुवृत्तिक्लेशेनेति ।

अपर आह—अनवलम्बितसामान्यलक्षणानुसरणदैर्न्यमनध्याहृतप्राक्तनविशेषणपदमाप्तोपदेशः शब्दलक्षणं न चाकारकेण शब्दान्तरकारिणा वा स्मृतिजनकेन वा संशयाधायिना वा शब्देन किं चिदुपदिश्यते इति निर्वाचनसव्यपेक्षादुपदेशग्रहणादेव तन्निवृत्तिरिति सिद्धा, मिथ्योपदेशे तु रथ्यापुरुषादिवचसि विपरीतप्रतीतिकारिणि प्रसङ्गो न निवर्तते इति तत्प्रतिक्षेपार्थमाप्तग्रहणम्, ऐतिह्ये यथार्थप्रतीतिहेतावाप्तानुमानान्न प्रमाणान्तरत्वमिति, तस्माद्यथाश्रुतमेव सूत्रं शब्दलक्षणार्थं युक्तम्,

भवत्वेवमपदिश्यते इति कोऽर्थः, अभिधानक्रिया क्रियते, केयमभिधानक्रिया नाम प्रतीतिरिति चेच्छ्रुतादेरपि तत्करणत्वादुपदेशत्वप्रसङ्गः, स्वसादृश्येन प्रतीतिरिति चेद् बिम्बस्यापि पादाद्यनुमितावुपदेशत्वप्रसङ्गः, शब्दे च तदभावादनुपदेशत्वं स्यात्, शब्दावच्छिन्ना प्रतीतिरिति चेच्च श्रात्रस्य तज्जनकत्वादुपदेशत्वप्रसङ्गः, शब्दस्य च स्वावच्छेदेन प्रतीतिजनकत्वनिषेधादनुपदेशत्वप्रसङ्गादित्यभिधानक्रियास्वरूपानिश्चयान्न तस्याः करणमु-

पदेशः, उच्यते, श्रोत्रग्राह्यवस्तुकरणिका तदर्थप्रतीतिरभिधानक्रिया इत्थं लोके व्यवहरान्, उक्तो ऽभिहितश्च स एवार्थो लोके व्यपदिश्यते, यस्तु तथाविधप्रतीतिविषयतां प्रतिपन्नः श्रोत्रग्राह्यस्य वर्णराशेरवार्थप्रतीतिकरणत्वात् न तु श्रोत्रप्रत्ययाविषयविशेषः स्फोटात्मा शब्दः, श्रोत्रग्रहणे ह्यर्थे शब्दशब्दः प्रसिद्धः वर्णा एव च श्रोत्रग्रहणा, यतो ऽर्थप्रतीतिः स शब्द इति तूच्यमाने धूमादिरपि शब्दः स्यात्, अगृहीतसम्बन्धश्च शब्दः शब्दत्वं ज्ञादर्थप्रतिपत्तेरकरणात् ।

ननु प्रतीतेः संविदात्मकत्वात्त्राभिधानक्रिया नाम का चिदपूर्वा सांवदन्या विद्यते तत्करणस्य चोपदेशतायामतिप्रसङ्ग इत्युक्तम्, सत्यम्, सम्बिदात्मैव सर्वत्र प्रतीति सा चक्षुरादिकरणिका प्रत्यक्षफलं श्रोत्रग्राह्यकरणिका ऽनुमानफलम् श्रोत्रग्राह्यकरणिका शब्दफलम्, न हि दृश्यते अनुमीयते ऽभिधीयते इति पर्यायशब्दः, तत्प्रतीतिविशेषजनने च शब्दभ्योपदेशत्वमुच्यते विवक्षादौ तु तस्य लिङ्गत्वमेवेत्यलं प्रसङ्गेन ।

आप्तो भाष्यकृता व्याख्यातः, आप्तः खड्गमात्रात्कृतधर्मा यथा दृष्ट्यर्थस्य चिख्यापयिषया प्रयुक्तः उपदेष्टा चेति ।

धर्म इत्युपदेष्टव्य कश्चिदर्थो विवक्षितः ।

साक्षात्करणमेतस्य यथार्थ उपलम्भनम् ॥

न तु प्रत्यक्षेणैव ग्रहणमिति नियमः अनुमानादिनिश्चितार्थोपदेशिनो ऽप्याप्तत्वात्तन्नायात् ।

चिख्यापयिषया युक्त इत्युक्ता वीतरागता ।

उपदेष्टेत्यनेनोक्तं प्रतिपादनकौशलम् ॥

वीतरागो ऽपि मूकादिरुपदेष्टृमशक्त किं कुर्यात्, वक्तुं शक्तो ऽपि साक्षात्कृतधर्माध्यवीतरागो न वक्ति तूष्णीमास्ते इति ।

तस्य च प्रतिपाद्ये ऽर्थे वीतरागत्वमिष्यते ।

सर्वथा वीतरागस्तु पुरुषः कुत्र लभ्यते ॥

ऋष्यार्यम्लेच्छसामान्यं वक्तव्यं चाप्रलक्षणम् ।

एवं हि लोके ऽप्याप्तोक्त्या व्यवहारो न नञ्छति ॥

येऽप्याप्ति दोषक्षयमाचक्षते तैरपि दोषक्षयः प्रतिपाद्यार्थेणैव वर्णनीयो ऽन्यथा लोके दृश्यमानस्याप्तोक्तिनिबन्धस्य व्यवहारस्य निहवः स्यात्, अथ वा वेदप्रामाण्यसिद्धयर्थत्वाच्छास्त्रस्य तत्प्रणेतुराप्तस्येश्वरस्य यथाश्रतमेवेदं लक्षणं स साक्षात्कृतधर्मेव धर्मस्येश्वरप्रत्यक्षगोचरत्वात्, चिख्यापयिषया प्रयुक्त इति कारुणिक एव भगवानिति वक्ष्यते, उपदेष्टा च वेदाद्यागमानां तत्प्रणीतत्वस्य समर्थयिष्यमाणत्वादिति ।

आह आस्तां तावदेतद् इदं तु चिन्त्यतां किमर्थमिदं पुनः शब्दस्य पृथग्लक्षणमुपवर्ण्यते—

**शब्दस्यानुमानान्तर्भावाक्षेपः—**

शब्दस्य खलु पश्यामो नानुमानाद्विभिन्नताम् ।  
 अतस्तल्लक्षणाक्षेपात्त वान्यं लक्षणान्तरम् ॥  
 परोक्षविषयत्व हि तुल्यं तावद् द्वयोरपि ।  
 सामान्यविषयत्व च सम्बन्धापेक्षणाद् द्वयोः ॥  
 अगृहीते ऽपि सम्बन्धे नैकस्यापि प्रवर्त्तनम् ।  
 सम्बन्धश्च विशेषाणामानन्यादतिदुर्गमः ॥  
 यथा प्रत्यक्षतो धूम दृष्ट्वा ऽग्निरनुमीयते ।  
 तथैव शब्दमाकर्ण्य तदर्थो ऽप्यवगम्यते ॥  
 अन्वयव्यतिरेकौ च भवतां ऽत्रापि लिङ्गवत् ।  
 यो यत्र दृश्यते शब्दः स तन्मार्थस्य वाचकः ॥  
 पक्षधर्मत्वमप्यस्ति शब्द एव यतो ऽर्थवान् ।  
 प्रकल्पयिष्यते पक्षो धूमो दहनवानिव ॥  
 तत्र धूमत्वसामान्यं तद्वदत्रापि वक्ष्यते ।  
 एवं विषयसामग्रीसाम्यादेकत्वनिश्चये ॥  
 न विलक्षणतामात्रं किं चिदन्यत्वकारणम् ।  
 पूर्ववर्णकमोद्भूतसंस्कारमहकारिता ॥  
 पुरुषापेक्षवृत्तित्वं विवक्षानुसृत्तिक्रमः ।  
 इत्यादिना विशेषेण न प्रमाणान्तरं भवेत् ॥  
 कार्यकारणधर्मादिविशेषो ऽत्रापि नास्ति किम् ।  
 यथेष्टविनियोज्यत्वमपि नान्यत्वकारणम् ।  
 हस्तसंज्ञादिलिङ्गे ऽपि तथाभावस्य दर्शनात् ॥  
 दृष्टान्तनिरपेक्षत्वमभ्यस्ते विषये समम् ।  
 अनभ्यस्ते तु सम्बन्धस्मृतिसापेक्षता द्वयोः ॥  
 अनेकप्रतिभोत्पत्तिहेतुत्वमपि विद्यते ।  
 अस्पष्टलिङ्गे कस्मिंश्चिदश्व इत्यादिशब्दवत् ॥  
 स्फुटार्थानवसायाश्च प्रमाणाभासतो यथा ।  
 लिङ्गे तथैव शब्दे ऽपि नानार्थभ्रमकारिणि ॥  
 अपि च प्रतिभामात्रे शब्दाज्जाते ऽपि कुत्र चित् ।  
 आप्तवादत्वलिङ्गेन जन्यते निश्चिता मतिः ॥

अत एव हि मन्यन्ते शब्दम्यापि विपश्चितः ।

आप्तवादाविसम्वादसामान्यादनुमानताम् ॥

किं च शब्दो विवक्षायामेव प्रामाण्यमश्नुते ।

न बाह्ये व्यभिचारित्वात्तस्या चैतस्य लिङ्गता ॥

### शब्दस्यानुमानात्पार्थक्यम् —

तत्राभिधीयते—द्विविधः शब्दः, पदात्मा वाक्यात्मा चेति, तत्र वाक्यमन-  
वगतसम्बन्धमेव वाक्यार्थमवगमयितुमलम, अभिनवविरचितश्लोकश्रवणे  
सति पदसंस्कृतमतीना तदर्थवगमनदर्शनात्, अतः सम्बन्धाधिगममूलप्रवृ-  
त्तिना ऽनुमानेन तस्य कथं साम्यसम्भावना, पदस्य तु सम्बन्धाधिगमसापेक्षत्वं  
सत्यपि सामग्रीभेदाद् विषयभेदाच्चानुमानाद्विन्नत्वम्, विषयस्तावद्विसदृश एव  
पदलिङ्गयोः, तद्वन्मात्रं पदस्यार्थ इति च स्थापयिष्यते, अनुमानं तु वाक्यार्थ-  
विषयम् अत्राग्निरग्निमान्पर्वत इति ततः प्रतिपत्ते, उक्तं च तत्र धर्मविशिष्टो  
धर्मी साध्य इति ।

ननु पदान्यपि वाक्यार्थवृत्तीनि सन्ति गोमानौपगवः कुम्भकार इति,  
सत्यम्, किं तु तेष्वपि साकाङ्क्षप्रत्ययानुत्पादान्, गोमान्क इत्याकाङ्क्षाया  
अनिवृत्तेः ।

अपि च पर्वतादिविशेष्यप्रतिपत्तिपूर्विका पावकादिविशेषणावगतिलिङ्गादु-  
देति पदात्तु विशेषणावगतिपूर्विका विशेष्यावगतिरिति विषयभेदः ।

ननुक्तं यथा ऽनुमाने धर्मविशिष्टा धर्मी साध्य एवमिहार्थविशिष्ट शब्द  
साध्यो भवतु, मैवम्, शब्दस्य हेतुत्वान्, न च हेतुरेव पक्षो भवितुमर्हति ।

ननु यथा अग्निमानय धूमे धूमवत्त्वान्महानसधूमवदित्युक्तं 'सा देशस्याग्नि-  
युक्तस्य धूमस्यान्यैश्च कल्पिता' इति (१), एव गोशब्द एवार्थवत्त्वेन साध्यतां  
गोशब्दत्वादित्यादि सामान्यं च हेतुक्रियतामिति, एतदपि दुर्घटम्. शब्दस्य  
धर्मिण किमर्थविशिष्टत्वं वा साध्यते प्रत्यायनशक्तिविशिष्टत्वं वा अर्थप्रतीति-  
विशिष्टत्वं वा न तावदर्थविशिष्टत्वं साध्यं शैलज्वलनयोरिव शब्दार्थयोः धर्म-  
धर्मिभावाभावात्,

अथार्थविषयत्वाच्छब्दस्यार्थविशिष्टतेत्युच्यते तदप्ययुक्तम्, तत्प्रतीतिजन-  
नमन्तरेण तद्विषयत्वानुपपत्तेः, प्रतीतौ तु सिद्धायां किं तद्विषयत्वद्वारकेण  
तद्धर्मत्वेन, यदि तु तद्विषयत्वमूलं तद्धर्मत्वपूर्विकार्थप्रतीतिरर्थप्रतीतिमूलं

( १ ) श्लोकवार्तिके अनुमानग्रन्थे श्लो० ४८ । सा प्रमेयता ( अनुमेयता )  
अप्रतिविष्टस्य पतस्य धूमं धर्मीकृत्य अन्यैस्तात्किं स्वोक्तेत्यर्थः ।

तद्विषयत्वं तदितरेतराश्रयम् , तस्मान्नार्थविशिष्टः शब्दः साध्यः , नाप्यर्थप्रत्याय-  
नशक्तिविशिष्टः तदर्थितया शब्दप्रयोगाभावान् ।

न शक्तिसिद्धये शब्दः कथ्यते श्रूयते ऽपि वा ।

अर्थगत्यर्थमेवामु शृण्वन्ति च वदन्ति च ॥

नाप्यर्थप्रतीतिविशिष्टः शब्दः पक्षतामनुभवितुमर्हति सिद्धयसिद्धिविक-  
ल्पानुपपत्तेः ।

असिद्धया ऽपि तद्वत्त्वं शब्दस्यार्थधिया कथम् ।

सिद्धाया तत्प्रतीतौ वा किमन्यदनुमीयते ॥

उचलनादावपि तुल्यो विकल्प इति चेद् न हि तत्राग्निधूमन जन्यते अपि  
तु गम्यते, इय त्वर्थप्रतीतिजन्यते शब्दनेत्यस्यामेव सिद्धासिद्धत्वविकल्पावसरः ,  
तस्मान्निधा ऽपि न शब्दस्य पक्षत्वम् ,

अपि च गाशब्दे धर्मिणि गत्वादिमामान्यात्मकस्य हेनोर्ग्रहणं ततो व्याप्ति  
स्मरणं ततः परामर्शः ततो ऽर्थप्रतिपत्तिरिति कालद्राघीयस्त्वाद्वर्मी तिरोहिता  
भवेद् न पर्वतवदवस्थितिस्तस्यापि तूच्चरितप्रवृत्तित्वं शब्दस्य, न च शब्दमर्थ-  
वत्त्वेन लोकः प्रतिपद्यते किं तु शब्दात्पृथगेवार्थमिति न सर्वथा शब्दः पक्षः,  
अतो धर्मविशिष्टस्य धर्मिणः माध्यस्थ्येहासम्भवाच्छब्दलिङ्गयोर्महान्विषयभेदः ।

सामग्रीभेदः खल्वपि पक्षधर्मान्वयादिरूपसापेक्षमनुमानं व्याख्यातं शब्दे  
तु न तानि सन्ति रूपाणि, तथा च शब्दस्य पक्षत्वप्रतिक्षेपात् तद्धर्मतया गत्वा-  
दिसामान्यस्य लिङ्गता, न चार्थस्य धर्मित्वं सिद्धयसिद्धिविकल्पानुपपत्तेः, न  
च तद्धर्मत्वं शब्दस्य शक्यते वक्तुं तत्र वृत्त्यभावात् , प्रतीतिजनकत्वेन तद्धर्म-  
तायामुच्यमानायां पूर्ववदितरेतराश्रयम् , पक्षधर्मादिवलेन प्रतीतिः प्रतीतौ  
च सत्यां पक्षधर्मादिरूपलाभः,

अपि च यद्यर्थधर्मतया शब्दस्य पक्षधर्मत्वं भवेत्तदाऽनवगतधूमनिर्गमसंबन्धो  
ऽपि यथा धूमस्य पर्वतधर्मता गृह्णात्येव तथाऽनवगतशब्दार्थसंबन्धोऽपि अर्थ-  
धर्मता शब्दस्य गृह्णीयात् न च गृह्णातीत्यतो नास्ति पक्षधर्मत्वं शब्दस्येति,  
अन्वयव्यतिरेकावपि तस्य दुरुपपादौ देशे काले च शब्दार्थयोरनुगमाभावात् ,  
न हि यत्र देशः शब्दः तत्रार्थः यथोक्तः श्रोत्रियैः, मुखे हि शब्दमुपलभामहे भूमा-  
वर्थमिति, वयं तु कर्णाकाशे शब्दमुपलभामहे इत्यास्तामेतन् , नापि यत्र काले  
शब्दः तत्रार्थः तदानीं युधिष्ठिरार्थाभावेऽपि तद्बुद्धयोरन्वयो ग्रहीष्यते इत्युच्यते  
तर्हि वक्तव्यं किमर्थबुद्धावुत्पन्नायामन्वयो गृह्यते अनुत्पन्नाया वा अनुत्पन्नायां  
तावत्स्वरूपासत्त्वात्कुतोऽन्वयग्रहणम् , उत्पन्नायां त्वर्थबुद्धौ किमन्वयग्रहणेनेति  
नैफल्त्यम् , तत्पूर्वकत्वे तु पूर्ववदितरेतराश्रयम् , एतेन व्यतिरेकग्रहणमपि  
व्याख्यातम् ।



नन्वावापोद्वापद्वारेण शब्दार्थसम्बन्धे निश्चीयमाने उपयुज्येते एवान्वयव्यतिरेकौ, यथोक्तं 'तत्र यो ऽन्वेति यं शब्दगर्थस्तस्य भवेदसौ' इति (१), सत्यमेतत्, किं तु समयबलेन सिद्धायामर्थबुद्धौ समयनियमार्थावन्वयव्यतिरेकौ शब्देनान्वयव्यतिरेककृता च धूमादेरिव ततो ऽर्थबुद्धिः, अपि च—

धूमादिभ्यः प्रतीतिश्च नैवावगतिपूर्विका—

इहावगतिपूर्वैव शब्दादुत्पद्यते मतिः ॥

स्थविरव्यवहारे हि बालः शब्दानं कुतश्चन ।

दृष्ट्वा ऽर्थमवगच्छन्त स्वयमप्यवगच्छति ॥

तत्राप्येवं समयः क्रियते एतस्माच्छब्दादयमर्थः त्वया प्रतिपत्तव्यः इति तत्रापि प्रतीतिरेव, अविनाभावो नाम सम्बन्धः अन्यश्च शब्दार्थयोः समयापरनामा वाच्यवाचकभावः सम्बन्धः कारणत्वेन निर्दिष्टो द्रष्टव्यः तस्मादन्यो लिङ्गलिङ्गिनारविनाभावाद्वाच्यवाचकभावः सम्बन्धः प्रतीत्यङ्गम् । एवविधविषयभेदात्सामग्रीभेदाच्च प्रत्यक्षवदनुमानादन्यः शब्दः इति सिद्धम् ।

यत्तु पूर्ववर्णक्रमोपेक्षणादिवैलक्षण्यमाशङ्क्य दूषितं कस्तत्र फल्गुप्राये निबन्धः ।

यत्पुनरभिहितम् (२) 'आप्तवादाविसम्वादसामान्यादनुमानता' इति तदतीव सुभाषितम्, विषयभेदान्, आप्तवादत्वहेतुना हि शब्दार्थबुद्धेः प्रामाण्यं साध्यते न तु सैव जन्यते, यदाह (३)—

( १ ) श्लोकवार्तिके वाक्याधिकरणे श्लो. १५७ । 'अन्यथानुपपत्त्या हि शक्तिस्तत्रावतिष्ठते' इति उत्तरार्द्धम् अयमर्थः. यं शब्दं योऽर्थोऽन्वेति तस्य शब्दस्य सोऽर्थः इत्यन्यथानुपपत्त्या तस्य शब्दस्य तत्रार्थे शक्तिरस्तीत्यवगम्यते यथा वृक्षं वृक्षेणेत्यादौ अमाद्यपगमे कर्मत्वं न प्रतीयते वृक्षं घटमित्यादौ अमः सत्त्वे कर्मत्वं प्रतीयते इति अन्वयव्यतिरेकाभ्यां अमादेः कर्मत्वादौ शक्तिर्निश्चीयते इति ।

( २ ) श्लोकवार्तिके शब्दलक्षणे श्लो. २३ । 'कालापेक्षया चान्योऽङ्गो चान्यैरभिन्नता' इति कारिकापूर्वार्द्धम् । अन्यैः शाक्यैः आसवादित्वाविसम्वादित्वयोर्व्योसि दर्शनात् अनुमानतः शब्दस्याभिन्नता उक्ता । शब्दानुमाने शब्दार्थयोः सम्बन्धः पुरुषापेक्षः अग्निधूमयोर्देशापेक्षः चन्द्रोदयसमुद्भवयोः कालापेक्षः इतीतः पूर्वतनश्लोकस्याभिप्रायः ।

( ३ ) श्लोकवार्तिके वाक्याधिकरणे श्लो. २३१ । आसवादत्वानादरेण पदार्थेभ्यो वाक्यार्थेभ्यो जाते अप्रमाण्यशङ्कानिवर्तनमात्रमासवादत्वेन क्रियते न च बुद्धयुत्पत्तिः इदमेवाह—अन्यदेवेति । आसवादत्वहेतुर्लभः सत्यत्वमन्यत् वाक्यार्थश्चान्यः आसवादत्वेन सत्यत्वानुमानेऽपि वाक्यार्थस्यानुमानता नायाति इत्यर्थः ननु बुद्धयुत्प-

अन्यदेव हि सत्यत्वमाप्तवादत्वहेतुकम् ।  
वाक्यार्थश्चान्य एवेह ज्ञातः पूर्वतरं च स ॥  
ततश्चेदाप्तवादेन सत्यत्वमनुमीयते ।  
वाक्यार्थप्रत्ययस्यात्र कथं स्यादनुमानता ॥  
जन्म तुल्यं हि चुडीनमाप्तानाप्तगिरां श्रुतौ ।  
जन्माधिकोपयोगी च नानुमायां त्रिलक्षणे इति ॥

न च प्रामाण्यनिश्चयाद्विना प्रतिभामात्रं तदिति वक्तव्यं शब्दार्थसम्प्रत्यय-  
स्यानुभवसिद्धत्वात् ,

एतेन विवक्षाविषयत्वमपि प्रत्युक्तम् , न हि विवक्षा नाम शब्दस्य वाच्यो  
विषयः किं त्वर्थ एव तथा ।

विवक्षायां हि शब्दस्य लिङ्गत्वमिह दृश्यते ।  
आकाशइव कार्यत्वात्त्र वाचकतया पुनः ॥  
शब्दादुच्चरिताच्च वाच्यविषया तावत्समुत्पद्यते  
सवित्तिस्तदनन्तरं तु गमयेत्कामं विवक्षामसौ ।  
अर्थोपग्रहवर्जिता तु नियमात्मिष्ठैवमाजीविता  
तद्वाक्यार्थविशेषिता त्वविदिते नैवा तदर्थे भवेत् ॥

### शब्दप्रामाण्याक्षेपः—

ननु सिद्धे प्रामाण्यत्वे भेदाभेदपरीक्षणम् ।  
क्रियते न तु शब्दस्य प्रामाण्यमवकल्पते ॥  
अर्थप्रतीतिजनकं प्रामाण्यमिति वर्णितम् ।  
विकल्पमात्रमूलत्वान्नार्थः शब्दाः स्पृशन्त्यमी ॥  
अर्थो निरूप्यमाणश्च को वा शब्दस्य शक्यते ।  
वक्तुं न जातिर्न व्यक्तिर्न तद्वात्राम कश्चन ॥  
सम्बन्धोऽप्यस्य नार्थेन नित्योऽस्ति समयोऽथ वा ।  
शक्यः सन्नपि वा बोद्धुमर्थं कथमतीन्द्रिये ॥  
वाक्यार्थोऽपि न निर्णतु पार्यते पारमार्थिकः ।

त्तिरपि आसवादत्वलिङ्गादेव भविष्यति तथाहि आसस्य गोपदस्वनमर्थान्तरसात्त्वा-  
दिमद्बुद्धिपूर्वकं सा वाच्यव्याप्ता तज्ज्ञानं जनयति इति न शब्दस्यानुमानभिन्नत्वमत  
आहजन्मेति—( पक्षसत्त्वावाधितत्वासत्प्रतिपक्षितत्वरूप ) त्रिलक्षणं लिङ्गजन्यादिधीर-  
नुमानं न चेद्यं तज्ज्ञान्या पदार्थैरेवागृहीतसम्बन्धैरिथं जन्यते इति प्रमाणान्तरमेव शब्द  
इति भावः ।

नियोगभावनाभेदसंसर्गादिस्वभावकः ॥  
 तत्प्रतीत्यभ्युपायश्च किं पदार्थः पदानि वा ।  
 वाक्यं वा व्यतिपत्त्यर्थं स्फोटो वेति न लक्ष्यते ॥  
 मित्रायामपि तद्बुद्धौ तस्या द्रढिमकारणम् ।  
 नित्यत्वमाप्तोक्तत्वं वा न सम्यगवतिष्ठते ॥  
 पदे नित्ये ऽपि वैदिक्या रचना कर्त्तृपूर्विका ।  
 नित्या वा कृतकत्वे ऽपि कृता केनेति दुर्गमम् ॥  
 कर्त्ता ऽस्ति स च निर्द्वन्द्वः स चैकः स च सर्वविन् ।  
 स च कारुणिको वेति प्रतिपन्नं न शक्यते ॥  
 परस्परविरुद्धाश्च सन्ति भूयांस आगमा !  
 तेषां कस्येश्वरः कर्त्ता कस्य नेति न मन्महे ॥  
 वेदे दोषाश्च विद्यन्ते व्याघातः पुनरुक्तता ।  
 फलस्यानुपलम्भश्च तथा फलविपर्ययः ॥  
 कीदृशश्चार्थवादना विरुद्धार्थाभिधायिनाम् ।  
 मन्त्राणां नामधेयादिपदानां वा समन्वयः ॥  
 सिद्धकार्योपदेशाच्च वेदं लेशरते जना ।  
 किमस्य कार्यं प्रमाण्यं सिद्धे ऽर्थे बोधयत्र वा ॥  
 तेन वेदप्रमाणत्वं विषये पथि वर्तते ।  
 जीविकोपायवृद्ध्या वा श्रद्धया वा ऽभ्युपेयताम् ॥

### शब्दप्रमाणसमर्थनम् —

अत्रभिधीयते, सर्वएवैते दोषा यथाक्रमं परिहरिष्यन्ते इत्यलं समाश्रित्य  
 न सुप्रतिष्ठमेव वेदप्रामाण्यमवगच्छत्वायुष्मान् ,

नन्वर्थासंस्पर्शित्वमेव तावत्कथं परिह्रियते न हि बाह्ये ऽर्थे शब्दाः प्रतीति-  
 मादधति ते हि दुर्लभवस्तुसंपर्कविकल्पमात्राधीनजन्मान् स्वमहिमानमनुवर्त्त-  
 मानास्तिरस्कृतवाद्यार्थसमन्वयान्विकल्पप्रायान्प्रत्ययानुत्पादयन्तो दृश्यन्ते अ-  
 क्तुल्यग्रे हस्तियूथशतमास्ते इति स्वभाव एव शब्दानामर्थासंस्पर्शित्वम्, चक्षु-  
 रादीनामप्यलीककचकूर्चकादिप्रतीतिकारणत्वमस्ति न च तेषामर्थासंस्पर्शित्व-  
 मिति चेत् तेषां हि तिमिरादिदोषकलुषितवपुषां तथाविधविभ्रमकारणत्वं न  
 तु स्वमहिम्नैव, इहापि पुरुषदोषाणामेष महिमा न शब्दानामिति चेद्—

मैवम् दोषवता ऽपि पुरुषस्य मूकादेरनुच्चारितशब्दस्येदृशविप्लवोत्पादनपा-  
 टवाभावात्, असत्यपि च पुरुषहृदयकालुष्ये यथा प्रयुज्यमानान्यक्तुल्यप्रादि-  
 वाक्यानि विप्लवमावहन्त्येवेति शब्दानामेवैष स्वभावो न वक्तृदोषाणाम्, अपि

च न चक्षुरादिबाधकज्ञानोदये सति न विरमति विपरीतवेदनजन्मनः शुक्तिकारज-  
तादिबुद्धिषु विभ्रमस्यापायदर्शनान्, शब्दस्तु शतकृत्वो ऽपि बाध्यमानो यथैवोच-  
रितः 'करशाखादिशिवरे करेणुशतमास्ते' इति तदैव तथाभूतं भूयोऽपि विकल्प-  
मयथार्थमुत्पादयत्येवेति विकल्पाधोनजन्मत्वाच्छब्दानामेवेदं रूपं यदर्थासं-  
स्पर्शित्वं नामेति । तदुक्तम्—

विकल्पयोनयः शब्दा विकल्पाः शब्दयोनयः ।

तेषामन्योन्यसम्बन्धे नार्थः शब्दाः स्पृशन्त्यमी ॥ इति ।

अत्राभिधीयते—भवेदेतदेवं यदि न कदा चिदपि यथार्थं शब्दः प्रत्ययमु-  
पजनयेत्, अर्थसंस्पर्शित्वमेवास्य स्वभाव इत्यवगम्यते, भवति तु गुणवत्पुरु-  
षभाषितान्नद्यास्तोरे फलानि सन्तीति वाक्यादतिरस्कृतवाङ्मयार्थो यथार्थः प्रत्ययः,  
ततः प्रवृत्तस्य तदर्थप्राप्ते न चेयमर्थप्राप्तिरर्थस्पर्शशून्यादपि शब्दविकल्पात्पार-  
स्पर्येण मणिप्रभामणिवुद्धिबदवकल्पते इत्युपरिप्राद्वक्ष्याम ।

ननु गुणवद्वक्तृकादङ्गुल्यादिवाक्याद् दृष्ट एवासमीचीनः प्रत्ययः, मैवम्—  
गुणवतामेवंविधवाक्योच्चारणचापलाभावात् ।

यत्तु आप्तो ऽपि कः चिदनुशास्ति मा भवानभूतार्थं वाक्यं वादी 'अङ्गुलि-  
कोटौ करिघटाशतमास्ते' इति तत्रेति करणावच्छिन्नस्य दृष्टान्ततया शब्दपरत्वे-  
नापादानात्प्रतिषेधैकवाक्यतया यथार्थत्वमेव अर्थपरत्वे तु निषेधैकवाक्यतैव  
न स्यादिति, तस्मादाप्तवाक्यानामयथार्थत्वाभावात् न स्वतो ऽर्थसंस्पर्शित्वं  
शब्दाः पुरुषदोषानुपपन्नकृत एवाय विप्लवः ।

नन्वाप्तैरेवंविधवाक्याप्रयोगेपि सन्दिग्धो व्यतिरेकः किं शब्दाभावादय-  
थार्थप्रत्ययानुत्पाद उत वक्तृदोषाभावादिति नैतदेवम्—

अनुस्मरितशब्दो ऽपि पुरुषो विप्रलम्भकः ।

हस्तसंज्ञाद्युपायेन जनयत्येव विप्लवम् ॥

न च हस्तसंज्ञादिना शब्दानुमानं तत्कृतश्च विप्लव इति वक्तव्यम् इत्थम्-  
प्रतीतेः, उत्पन्ने च कः चिन्नद्यादिवाक्याद्विज्ञाने तरङ्गिणीतीरमनुसरन्ननासा-  
दितफलः प्रवृत्तबाधकप्रत्ययः पुरुषमवाधिक्षिपति धिक् हा तेन दुरात्मना विप्र-  
लब्धो ऽस्मीति न शब्दम् प्राप्तफलश्च पुमांसमेव आघते साधु साधुना तेना-  
पदिष्टमित्यतः पुरुषदोषान्वयानुविधानात्तदभावकृत एव आप्तेषु तूष्णीमासीनेषु  
विभ्रमानुत्पाद इति न सन्दिग्धो व्यतिरेकः, पुरुषदोषकृत एव शब्दाद्विप्लवो न  
स्वरूपनिवन्धनः ।

ननु पुरुषदोषास्तत्र किं कुर्युः पुरुषस्य हि गुणवता दोषवतो वा शब्दोच्चार-  
णमात्रे एव व्यापारः ततः परं तु कार्यं शब्दायत्तमेवेति तत्स्वरूपकृत एवायं विभ्र-  
मः, हन्त तर्हि वक्तरि गुणवति सति सरितस्तोरे फलानि सन्तीति सम्यक्प्रत्यये

ऽपि शब्दस्यैव व्यापारात्पुरुषस्योच्चारणमात्रे चरितार्थत्वात्त्रैकान्ततः शब्दस्यार्थासंस्पर्शित्वमेव स्वभावः युक्तं चैतदेव यदीपवत्प्रकाशत्वमात्रमेव शब्दस्य स्वरूपं न यथार्थत्वमयथार्थत्वं वा विपरीते ऽप्यर्थे दीपस्य प्रकाशत्वानतिवृत्तेः, अयं तु विशेषः प्रदीपे व्युत्पत्तिनिरपेक्षमेव प्रकाशत्व शब्दे तु व्युत्पत्त्यपेक्षमिति, प्रकाशात्मनस्तु शब्दस्य वक्तृगुणदोषाधीने यथार्थेतरत्वे, अत एवाङ्गुलिशिखराधिकरणकरणशतवचसि बाधिते ऽपि पुनः पुनरुच्चार्यमाणो भवति विश्रमः प्रकाशकत्वतद्रूपानपायात् न त्वेष शब्दस्य दोषः ।

पदार्थानां तु संसर्गमसमीक्ष्य प्रजल्पतः ।

वक्तुरेव प्रमादो ऽयं न शब्दो ऽत्रापराध्यति ॥

तदुक्तम्, प्रमाणान्तरदर्शनमत्र बाध्यते न पुनर्हस्तियूथशतमिति शाब्दो ऽन्वयः, पुरुषो हि स्वदर्शनं शब्देन परेषां प्रकाशयति तत्र तद्दर्शनं चेद् दुष्टं दुष्टं शाब्दः प्रत्यय अदुष्टं चेददुष्टं इति गुणवत् पुरुषस्यादुष्टं दर्शनं भवति दीपवतो दुष्टमिति, अदृष्टा ऽपि वस्तु यदुपदिश्यते सो ऽपि बुद्धिदोष एव, तस्मात्पुरुषगतगुणदोषान्वयव्यतिरेकानुविधायित्वान् तत्कृते एव शाब्दयथार्थत्वा यथार्थत्वे, तदुक्तं 'तथ्यमपि भवति वितथमपि भवति' इति(१) ।

तेनाभिधातृदौरात्म्यकृतेयमयथार्थता ।

प्रत्ययस्येति शब्दानां नार्थासंस्पर्शिता स्वतः ॥

या तु जात्यादिशब्दार्थपराकरणवर्त्मना ।

अर्थासंस्पर्शिता प्रोक्ता सा पुरस्तान्निवेस्यते ॥

प्रामाण्यं स्वतः परतो वेति विचारावतरणम् ।

प्रमाणत्वं तु शब्दस्य कथमित्यत्र वस्तुनि ।

जैमिनीयैरयं तावत्पीठबन्धो विधीयते ॥

प्रामाण्यमप्रामाण्यं वा सर्वविज्ञानगोचरः ।

स्वतो वा परतो वेति प्रथमं प्रविबिच्यताम् ॥

ननु शब्दप्रामाण्यचिन्तावसरे सकलप्रमाणप्रामाण्यविचारस्य कः प्रसङ्गः, न स्वातन्त्र्येण परीक्षणमपि तु तदर्थमेव समानमार्गत्वान्,

अथान्येषां स्वतः परतो वा प्रामाण्यं तथा शब्दस्यापि भविष्यतीति न हि तस्य स्वरूपमिव प्रामाण्यमपि तद्विसृष्टमिति, तदुच्यते, किं विज्ञानानां प्रामाण्यमप्रामाण्यं चेति द्वयमपि स्वतः(२) उत उभयमपि परतः(३) आहो

( १ ) शाबरभाष्यम् अ. १ पा. १ सू. २ ।

( २ ) इदं सांख्यमतम् । ( ३ ) इदं तार्किकमतम् ।

स्विदप्रामाण्यं स्वतः प्रामाण्यं तु परतः (१) उत स्विदप्रामाण्यं स्वतः अप्रामाण्यं तु परतः (२) इति,

**मीमांसकमतेन सर्वप्रमाणानां स्वतः प्रामाण्यनिरूपणम् ।**

तत्र द्वयमपि स्वतः इति तावदमाप्रतम्, प्रवृत्तस्य विसंवाददर्शनान्, यदि हि प्रामाण्यमितरद्वा स्वतः एव ज्ञानस्य गम्यते तर्हि शुक्तौ रजतज्ञानं प्रमाण-  
तया वा प्रतिपन्नमन्यथा वा ।

प्रमाणत्वपरिच्छिन्नौ विसवदति तत्कथम् ।

अप्रामाण्यगृहीतौ वा तस्मिन्कस्मात्प्रवर्त्तते ॥

एतेन तृतीयोऽपि पक्षः प्रत्युक्तं यदप्रामाण्यं स्वतः प्रामाण्यं परतः इति, स्वतो ह्यप्रामाण्यं निश्चिते प्रवृत्तिर्न प्राप्नोतीति, किं च अप्रामाण्यमुत्पत्तौ कारणदोषापेक्षं निश्चये च बाधकज्ञानापेक्षं तत्कथं स्वतो भवितुमर्हति, यच्च 'अप्रामाण्यमवस्तुत्वात् स्यात्कारणदोषतः' इति (३) कैश्चिदुच्यते तदपि यत्किञ्चित्, संशयविपर्ययात्मनः अप्रामाण्यस्य वस्तुत्वात्तद्गतमप्रामा-  
ण्यमपि वस्तुवेति, परतस्तु प्रामाण्यं यथा नावकल्पते तथा विस्तरे-  
णाच्यते, एवं चायं द्वयमपि परतः इति द्वितीयपक्षप्रतिक्षेपोऽपि भविष्यति,  
अर्थतथात्वप्रकाशकं हि प्रमाणमित्युक्तम्, तस्य स्वप्रमेयाव्यभिचारित्वं नाम  
प्रामाण्यम्, अतश्च परापेक्षायां सत्यां परतः इति कथयितुमुचितम्, न चास्य  
परापेक्षा क्व चिद्विद्यते ना हि भवन्ती उत्पत्तौ वा स्यान् स्वकार्यकरणे वा प्रा-  
माण्यनिश्चये वा, उत्पत्तौ कारकस्वरूपमात्रापेक्षा तदतिरिक्ततद्गतगुणापेक्षा वा,  
कारकस्वरूपमात्रापेक्षायां सिद्धसाध्यत्वम् असत्सु कारकेषु कार्यस्य ज्ञानस्या-  
त्मलाभाभावात् कस्य प्रामाण्यमप्रामाण्यं वा चिन्त्यते, कारकातिरिक्ततदधि-  
करणगुणापेक्षणं तु दुर्घटम्, अप्रामाणिकत्वेन कारणगुणानामाकाशकुशेशय-  
सदृशवपुषामपेक्षणीयत्वाभावात् ।

न कारणगुणग्राहि प्रत्यक्षमुपपद्यते ।

चक्षुरादेः परोक्षत्वात्प्रत्यक्षास्तद्गुणाः कथम् ॥

लिङ्गं चाल्प्रसंबन्धं न तेषामनुमापकम् ।

यथाऽर्थबुद्धिसिद्धिस्तु निर्दोषादेव कारकात् ॥

यदि हि यथार्थत्वायथार्थत्वरूपद्वयरहितं किं चिदुपलब्ध्याख्यं कार्यं  
भवेत्ततः कार्यत्रैविध्यात्कारणत्रैविध्यमवश्यमवसीयेत यथार्थोपलब्धेर्गुणवत्कार-  
कं कारकम् अयथार्थोपलब्धेर्दोषकलुषं कारकं कारकम् उभयरूपरहितायास्तु

(१) इदं सौगतमतम् । (२) इदं मीमांसकमतम् । (३) श्लोकातिके सू. २ श्लो. ३९।

तस्याः स्वरूपावस्थितमेव कारक कारकमिति, न त्वेवमस्ति, द्विविधैव खल्वि-  
यमुपलब्धिः यथार्थत्वायथार्थत्वभेदेन तत्रायथार्थोपलब्धिस्तावद् दुष्टकारक-  
कार्यव दृष्टा ।

दृष्टः कुटिलकुम्भादिसम्भवो दुष्टकारणत् ।

तथा मानान्तरमितात्तिमिराद्विचन्द्रधीः ।

अयथार्थोपलब्धौ च दुष्टकारककार्यत्वेन सिद्धायामिदानीं तृतीयकार्याभा-  
वान् यथार्थोपलब्धिः स्वरूपावस्थितेभ्य एव कारकेभ्यो ऽवकल्पते इति न गुण-  
कल्पनायै प्रभवति, अनुमाने च यैव पक्षधर्मान्वयादिसामग्री ज्ञानस्य जनिका  
सैव प्रामाण्यकारणत्वेन दृष्टा, न च स्वरूपस्थितानि कारणानि कार्यजन्मन्यु-  
दासते एव येन यथार्थोपलब्धिजनने तेषां गुणसहकारिता कल्प्यते इत्यतो न  
सन्ति कारणगुणाः, नैर्मत्स्यव्यपदेशस्तु लोचनादेः काचकामलादिदोषापायनि-  
बन्धन एव न स्वरूपातिरिक्तगुणकृतः अञ्जनाद्युपयोगो ऽपि दाषनिर्हरणायैव  
न गुणजन्मने ।

तस्मादवितथा संवित् स्वरूपस्थितहेतुजा ।

दाषाधिकैस्तु तैरेव जन्यते विपरीतधीः ॥

अत एवाप्रमाणत्वं परतो ऽभ्युपगम्यते ।

जन्मन्यपेक्षते दोषान् बाधकं च स्वनिश्चये ॥

तस्मान्नोत्पत्तौ गुणापेक्षं प्रामाण्यम्, नापि स्वकार्यकरणं किं चिदपेक्षते  
अर्थप्रकाशनस्वभावस्यैव तस्य स्वहेतोरुत्पादात्, अर्थप्रकाशनमेव च प्रमाण-  
कार्यं प्रवृत्त्यादेः पुरुषेच्छानिबन्धनत्वान् ।

नैव वा जायते ज्ञानं जायते वा प्रकाशकम् ।

अर्थप्रकाशने किं चित्रं तूत्पन्नमपेक्षते ॥

तथा चोक्तम्—

मृदण्डचक्रसूत्रादि घटो जन्मन्यपेक्षते ।

उदकाहरणे त्वस्य तदपेक्षा न विद्यते ॥ इति ।

अथ वा—

सापेक्षत्वं घटस्यापि सलिलाहरणं प्रति ।

यत्किं चिदस्ति न त्वेव प्रमाणस्योपपद्यते ॥

न च स्वग्रहणापेक्षं ज्ञानमर्थप्रकाशकम् ।

तस्मिन्ननवबुद्धे ऽपि तत्सिद्धेश्चक्षुरादिवत् ॥

उक्तं च 'न ह्यज्ञाते ऽर्थे कश्चिद् बुद्धिमुपलभते ज्ञाते त्वनुमानादवगच्छ-  
ति' इति (१) तस्मात्स्वकार्यकरणे ऽपि न स्वग्रहणापेक्षं प्रमाणम्, नापि प्रामाण्य-

निश्चये किं चिदपेक्षते अपेक्षणीयाभावात्, तथा ह्यस्य कारणगुणज्ञानाद्वा प्रामाण्यनिश्चयो भवेद्वाधकाभावज्ञानाद् वा संवादाद्वा, न तावत्कारणगुणज्ञानात्कारणगुणानामिदानीमेव निरस्तत्वान् ।

अपि च न कारकगुणज्ञानमिन्द्रियकारणकम् अतीन्द्रियकारकाधिकरणत्वेन पराक्षत्वाद्गुणानाम्, अपि तूपलब्ध्याख्यकार्यपरिशुद्धिसमधिगम्यगुणस्वरूपमप्रवृत्तस्य च प्रमातुर्न कार्यपरिशुद्धिर्भवति तन्नेदानीं प्रामाण्यनिश्चयपूर्विका प्रवृत्तिर्भवेत्, अन्यथा वा, अनिश्चितप्रामाण्यादेव ज्ञानात्प्रवृत्तिसिद्धौ किं पश्चात्तन्निश्चयेन प्रयोजनम् निश्चितप्रामाण्यात् प्रवृत्तौ दुरतिक्रमः चक्रकक्रकचपातः प्रवृत्तौ सत्या कार्यपरिशुद्धिग्रहण कार्यपरिशुद्धिग्रहणात्कारणगुणावगतिः कारणगुणावगतेः प्रामाण्यनिश्चय प्रामाण्यनिश्चयात्प्रवृत्तिरिति, नापि बाधकाभावपरिच्छेदात्प्रामाण्यनिश्चयः स हि तात्कालिको वा स्यात्कालान्तरभावी वा ।

तात्कालिको न पर्याप्तः प्रामाण्यपरिनिश्चये ।

कूटकार्षापणादौ किं चित्कालमनुत्पन्नबाधके ऽपि कालान्तरे तदुत्पाददर्शनात् ।

सर्वथा तदभावस्तु नासर्वज्ञस्य गोचरः ॥

अथ संवादात्प्रामाण्यनिश्चय उच्यते तद्व्युच्यता को ऽयं संवादो नाम, किमुत्तर तद्विषय ज्ञानमात्रम् उतार्थान्तरज्ञानम् अहो स्विवर्धक्रियाज्ञानमिति आद्ये पक्षे क पूर्वोत्तरज्ञानयोर्विशेषो यदुत्तरज्ञानमन्वादात्पूर्वं पूर्वं ज्ञान प्रामाण्यमश्नुवीत ।

अपि चात्तरसंवादात्पूर्वप्रमाणताम् ।

वदन्तो नाभिगच्छेयुरन्तं युगशतैरपि ॥

सुदूरमपि गत्वा तु प्रामाण्यं यदि कस्य चित् ।

स्वत एवाभिधीयेत को द्वेषः प्रथमं प्रति ॥

यदाह—

कस्य चित्तु यदीष्येत स्वत एव प्रमाणता ।

प्रथमस्य तथाभावे विद्वेष किनिबन्धन इति (१) ॥

अथान्यविषयज्ञानमप्यस्य संवाद उच्यते तदयुक्तम् अदर्शनान्, न हि स्तम्भज्ञानं कुम्भज्ञानस्य संवादः,

( १ ) श्लोकवार्तिके सू. २ श्लो. ४७ । स्वत इति । यदि ज्ञानस्य स्वविषयतया-त्वावधारणे स्वतः शक्तिर्न स्यात्तदा नान्येनापि संपादयितुं शक्यते अतो न कदाचित् कस्य चित्कश्चिद्व्यर्थोऽवधार्यतेत्यान्वयमेवाशेषस्य जगतः प्रसज्येतेति भावः ।



अथार्थक्रियाज्ञानसवादात्प्रथमस्य प्रवर्त्तकस्य ज्ञानस्य प्रामाण्यमिष्यते तद-  
पि ह्यनवसितप्रामाण्यं कथमादिस्य प्रामाण्यमवगमयेत् , कश्चार्थक्रियाज्ञानस्य  
पूर्वस्माद्विशेषो यदेतदायत्तस्तस्य प्रामाण्याधिगम , अर्थक्रियाज्ञानत्वमेव विशेष  
इति चेतिकल सलिलज्ञानमाद्यमविद्यमाने ऽपि पयसि पूषदीधितिषु दृष्टमिति न  
भवति विस्मम्भभूमिः, इदं पुनरर्थक्रियासवेदनमम्बुमध्यवर्त्तिनः पानावगाह-  
नादिविषयमपीत्यनवधारितव्यभिचारतया तत्प्रामाण्यनिश्चयाय कल्पते इति,  
तदसत् , स्वप्ने पानावगाहनस्यापि व्यभिचारोपलब्धेः, किं च चरमधातुविस-  
र्गो ऽपि स्वप्नसीमन्तिनीमन्तरंण भवतीति महानेप व्यभिचारः ।

अथ रागोद्रेकनिमित्तत्वेन पित्तादिधातुविकृतिनिबन्धनत्वेन वा तद्विसर्गस्य  
न स्वसाधनव्यभिचार इत्युच्यते तदसमञ्जसम् . असकृदनुभूतयुवतिपरिर-  
म्भाद्यन्वयव्यतिरेकानुविधायित्वेन तत्कार्यत्वावधारणात् ।

तस्मादर्थक्रियाज्ञानव्यभिचारावधारणात् ।

तत्प्रामाण्यपरीक्षायामनवस्था न शाम्यति ॥

अथ वा ऽऽप्तफलत्वेन किं तत्प्रामाण्यचिन्तया ।

न चेदमर्थक्रियाज्ञानमप्रवृत्तस्य पुंसः समुद्भवति तत्र प्रामाण्यावधारणपूर्व-  
काया प्रवृत्तौ कारणगुणनिश्चयप्रामाण्यचर्चावद्वचकककचचोद्यप्रसङ्गस्तदवस्थ  
एव, अनिश्चितप्रामाण्यस्य तु प्रवृत्तौ पश्चात्तन्निर्णयो भवन्नपि कृतज्ञौरस्य न च  
त्रपरीक्षावदफल एवेत्युक्तम् ,

तत्रैतत्स्याद् द्विविधा हि प्रवृत्तिः आद्या चाभ्यासिकी च, तत्राद्या यथा  
विनिहितसलिलावसिक्तमसृणमृदि शरावे शाल्यादिवीजशक्तिपरीक्षणाय कति-  
पयवीजकणवापरूपा, ततस्तत्र तेषामङ्कुरकरणकौशलमविकलमवलोकयन्तः की  
नाशा निःशङ्कं केदारेषु तानि बीजान्यावपन्तीति सेयमाभ्यासिकी प्रवृत्तिः,  
एवमिहापि प्रथमपरीक्षितप्रमाणभावादेव ज्ञानात्कुतश्चिक्श्चिद्विपश्चिदपि व्य-  
वहरंस्तद्व्यवहारपरस्तत्तत्फलज्ञाने तस्य प्रामाण्यमवगच्छन् पुनस्तथाविधे जाते  
सति सुखमेव प्रवृत्त्यादिकं व्यवहारमशङ्कितकालुष्यः करिष्यतीति न सर्वा-  
त्मना वैयर्थ्यमिति, उच्यते विषमो ऽयं दृष्टान्तः—

तज्जातीयतया बीजं शक्यते यदि वेदितुम् ।

तत्र तन्निश्चयाद्युक्तं निर्विशङ्कं प्रवर्त्तनम् ॥

ज्ञाने तथाविधत्वं तु बोधरूपाविशेषतः ।

कार्याद्वा कारणाद्वा ऽपि ज्ञातव्यं न स्वरूपतः ॥ इति ।

कारणानां परोक्षत्वान्न तद्द्वारा तदा गतिः ।

कार्यात् न अप्रवृत्तस्य भवतीत्युपवर्णितम् ॥

तस्माद्वैयर्थ्यचोद्यस्य नायं परिहृतिक्रमः ।

एवं चार्थक्रियाज्ञानात्कीदृक् प्रामाण्यनिश्चयः॥

समर्थकारणज्ञानागोऽपि प्रामाण्यनिश्चयम् ।

श्रूते सोऽपि कृतोद्वाहस्तत्र लग्नं परीक्षते ॥

किलातिविकसितकुमुदमकरन्दपानमुदितमधुकरकुले कस्मिंश्चिदुद्याने वा-  
द्यमानायां वीणायां निरन्तरज्ञतासन्तानान्तरितवपुषि विदूरादनवलोक्यमाने  
बादके वीणाध्वनिसविदि रोलम्बनादसदेहदूषितायां तदभिमुखमेव प्रतिष्ठ-  
मानः श्रोता परिवादके दर्शनपथमवतोर्णं स्वरानुकूलकारणनिश्चयात्तत्प्र-  
नीतौ संशयनिवृत्तेः प्रामाण्यं निश्चिनोतीत्येष समर्थकारणज्ञानकृत प्रामाण्य-  
निश्चयः ।

तत्रापि नाप्रवृत्तस्य हेतुसामर्थ्यदर्शनम् ।

एवमेव प्रवृत्तौ तु निश्चितेनापि तेन किम् ॥

तन्निश्चयात्प्रवृत्तौ वा पुनरन्योन्यसंश्रयम् ।

तन्निश्चयात्प्रवृत्तिरन्यात्प्रवृत्तेस्तद्विनिश्चयः ॥

तदेवं न कुतश्चिदपि प्रामाण्यनिश्चयः चक्रकेतरेतराश्रयानवस्थावैयर्थ्यादि-  
दूषणातीतस्थितिरस्तीति, अतः प्रामाण्यनिश्चयेऽपि न किं चिदपेक्षते प्रमाणम्,  
ततश्चोत्पत्तौ स्वकार्यकरणे स्वप्रामाण्यनिश्चये च निरपेक्षत्वाद्पेक्षात्रयरहित-  
त्वात्स्वतः प्रामाण्यमिति सिद्धम् । तदुक्तम् ( १ ) ।

स्वतः सर्वप्रमाणानां प्रामाण्यमिति गृह्यताम् ।

न हि स्वतोऽमती शक्तिः कर्तुमन्येन पार्यते ॥

अप्रामाण्यं नूत्पत्तौ दोषापेक्षत्वात्स्वनिश्चये बाधकप्रत्ययादिसापेक्षत्वात्परत-  
द्व्युक्तमेव, तस्मात्पक्षत्रयस्यानुपपत्तेश्चतुर्थ एवायं पक्षः श्रेयान्, प्रामाण्यं स्वतः  
अप्रामाण्यं परत इति ।

ननु चोत्पत्तित्रेलायां न विशेषोऽवधार्यते ।

प्रमाणेतरयोस्तेन बलाद्भवति संशयः ॥

परिच्छिन्तिमात्रं प्रमाणकार्यं तच्च यथार्थतरप्रमितिसाधारणं रूपं साधार-  
णधर्मग्रहणं च संशयकारणमिति प्रसिद्धं पन्थाः । एवं च स्थिते—

प्रमाणान्तरसंवादविसंवादादौ विना कथम् ।

प्रमाणेतरनिर्णीतिरतश्च परतो द्वयम् ।

( १ ) श्लोकात्तिके सू. २ श्लो. ७६ संगत्या तदि चेष्टेत पूर्वपूर्वप्रमाणता । प्रमा-  
णान्तरमिच्छन्तो न व्यवस्थां लभेमहि । इति पूर्वः श्लोकः अयमभिप्रायः संगत्या  
संवादेन यदि प्रमाणता स्वीक्रियते तदाऽव्यवस्था, कस्यचित्संवादमन्तरा स्वतः प्रामा-  
ण्याङ्गीकारे तु प्रथमस्य स्वतः प्रामाण्याङ्गीकारे को द्वेष इति ।

तदेतदचतुरस्रम् , सत्यं परिच्छित्तिरेव प्रमाणकार्यम् , सा पुनरुपजायमानैव न सदेहादिदूषिततनुरुपलभ्यते इत्यौत्सर्गिकं प्रामाण्यमेव सा भजते । अर्थपरिच्छेदाच्च प्रवर्त्तमानः प्रमाता प्रमाणेनैव प्रवर्त्तितो भवति न संशयात्प्रवृत्तः , स्थितिश्चैवमौत्सर्गिके प्रामाण्ये यत्र तस्यापवादः कः चिद्ववति तत्राप्रामाण्यम् अप्रामाण्ये चावश्यंभावी अपवादः द्विविध एव तदपवादः बाधकप्रत्ययः कारणदोषज्ञानं च, तदुक्तं भाष्यकृता(१), 'यत्र च दुष्टकरणं यत्र च मिथ्येति प्रत्ययः स एवासमीचीनः प्रत्ययो नान्यः' इति, वार्त्तिकककरोऽप्याह(२)

तस्माद्बोधात्मकत्वेन प्राप्ता बुद्धेः प्रमाणता ।

अर्थान्यथात्वहेतून्त्यदोषज्ञानादपोद्यते इति ॥

तत्र बाधकज्ञानं पूर्वज्ञानोपमर्दद्वारेणैव तस्मिन्विषये जायते इति समाविषयत्वात्प्रममेव बाधकम् , कारणदोषज्ञानं तु भिन्नविषयमपि कार्यैक्याद्बाधकतां प्रतिपद्यते, यथा चमसेनापः प्रणयन्तीति दर्शपूर्णमासाङ्गत्वान् क्रत्वर्थश्चमसः गोदोहनेन पशुकामस्य प्रणयेदिति काम्यमानपशुनिर्देशात्पुरुषार्थगोदोहनेन निर्वृत्ते तस्मिंश्चमसो निवर्त्तते, एवमिह कारणदोषज्ञानं दोषविषयमपि दोषाणामयथार्थज्ञानजननस्वभावत्वात्तस्य ज्ञानस्य प्रामाण्यं बाधते, तदुक्तम् (३)

दुष्टकारणबोधे तु जाते ऽपि विषयान्तरे ।

अर्थान्तुल्यार्थतां प्राप्य बाधो गोदोहनादिवदिति ॥

( १ ) शाबरभाष्ये अ. १ पा. १ सू. ५ ।

( २ ) श्लोकवार्त्तिके सू. २ श्लो. ५३ । तस्मादिति । तस्मात् बोधस्वभावानुबन्धि ज्ञानानामौत्सर्गिकं प्रामाण्यमिति हेतोः बुद्धेः प्रमाणता विषयतयात्वं प्राप्ता अवगता अर्थान्यथात्वज्ञानेन हेतुत्यदोषज्ञानेन च अपोद्यते बाध्यते इत्यर्थः ।

( ३ ) श्लोकवार्त्तिके सू. २ श्लो. ५८ । ननु साक्षाद्विपर्ययज्ञानेन परेण पूर्वस्य बाधः उभयोः समानविषयत्वात् यत्र तूत्तरं कारणदोषविषयं भवति तत्र भेदान्न बाधो युक्त इत्यत आह दुष्टेति । अयं भावः यद्यपि दुष्टकारणबोधे विषयभेदः पीतशङ्खादिविभ्रमेषु तथाप्यर्थात् तुल्यार्थतां प्राप्य बाधो भवत्येव । शङ्खे हि पीत इति विदिते परतश्च ज्ञानकारणदोषेऽवगतेऽर्थात् पीतिमा शङ्खस्य प्रतिक्षिप्तो भवति, यत्कारणाधीनात्मलाभं हि यत्कार्यं तद्बोधे दुष्यति एष च ज्ञानस्य दोषः यदन्यथास्थितस्यान्यथाप्रकाशनम् । अतः कारणदोषावगमेऽर्थान्यथात्वमेवावगतं भवति । यथा दर्शपूर्णमासयोः क्रत्वर्थेन चमसेन अपां प्रणयने विहिते 'गोदोहनेन पशुकामस्य प्रणयेत्' इति पुरुषार्थेन गोदोहनेन क्रत्वर्थस्य चमसस्य बाधः तत्र क्रतूपकारः चमससाध्यः पशुः गोदोहनसाध्य इति विषयभेदेऽपि अर्थान्तुल्यार्थतया बाधः । गोदोहनं द्रव्यम् न हि तत् क्रियामनाश्रित्य फलं जनयितुं समर्थमिति यां कांचित्क्रियामाश्रयतया समीहमानं सन्नहितं

यत्र पुनरिदमपवादद्वयमपि न दृश्यते तत्र तदौत्सर्गिकं प्रामाण्यमनपोदि-  
तमास्ते इति न मिथ्यात्वाशङ्कायां निमित्तं किं चित्, यदाह (१)--

दोषज्ञाने त्वनुत्पन्ने नाशङ्का निष्प्रमाणिका । इति ।

तथा हि--

कश्चिदुत्पन्न एवेह स्वसवेद्यो ऽस्ति सशयः ।

स्थाणुर्वा पुरुषो वेति को नामापह्नुवीत तम् ॥

हठादुत्पद्यमानस्तु हिनस्ति सकलाः क्रियाः ।

स्वभार्योपरिरम्भे ऽपि भवेन्मातरि सशयः ॥

विनाशी संशयात्मेनि पाराशर्यो ऽप्यभाषत ।

नायं लोको ऽस्ति कौन्तेय न परः सशयात्मन ॥ इति ।

यत्रापि कश्चिद्बाधकप्रत्यये संशयो जायते तत्रापि तृतीयज्ञानापेक्षणात्रा-  
नवस्था, न च स्वतः प्रामाण्यहानि यत्र प्रथमविज्ञानसंवादि तृतीयज्ञानमुत्प-  
द्यते तत्र प्रथमस्य प्रामाण्यमौत्सर्गिकं स्थितमेव, द्वितीयविज्ञानारोपितालीकका-  
लुष्यशङ्कानिराकरणं त्वस्य तृतीयेन क्रियते न त्वस्य संवादात्प्रामाण्यम्, यदि  
तु द्वितीयज्ञानसंवादि तृतीयं ज्ञानं तदा प्रथमस्याप्रामाण्यम्, तच्च परत इष्ट-  
मेव, द्वितीयस्य तु ज्ञानस्य न तृतीयसंवादकृतं प्रामाण्यम् अपि तु सङ्कल्प्यमान-  
कृशङ्काऽऽचमनमात्रे तस्य व्यापारः, उक्तं च(२)-

एवं त्रिचतुरज्ञानजन्मनो नाधिका मतिः ।

प्रार्थ्यते तावतैवैकं स्वतः प्रामाण्यमश्नुते ॥ इति ।

क्रत्वर्थमपां प्रणयनं गृह्णातीति तदाश्रितेन पशवो भावयितव्या इति शास्त्रार्थोऽवतिष्ठते  
एवं च तेनैव क्रत्वर्थमपां प्रणयनं सिद्धमिति चमसो निवर्तते एवमत्रापीति न दोषः ।

( १ ) इलोकवार्तिके सू. २ इलो. ६० । दोषज्ञाने इति । 'स्वत एव हि तत्रापि  
दोषाज्ञानात्प्रमाणता' इति पूर्वोद्धृतम् । ननु प्रमाणेन सता तृतीयेन बाधकं बाध्यते तदेव  
तु कथं प्रमाणमत आह स्वत इति । सर्वं खलु विज्ञानजातं स्वत एव प्रमाणमविज्ञाय-  
मानदोषम् तथा च तृतीयम् अतस्तेन बाधकबाधने कृते भवत्याद्यस्य मानतेति । नन्व  
सत्स्वपि दोषेषु दोषाशङ्का यथा आदिमे जाता एवमन्तिप्रेऽपीति प्रामाण्यं नावतिष्ठे-  
त्यत आह-दोषेति । अयमभिप्रायः यावद्धि दोषाणामभावो नावधार्यते तावत् प्रमाणे-  
नरसाधारणधर्मदर्शिने भवत्याशङ्का प्रमाणवती दोषाभावावधारणे तु जाते तानाशङ्क-  
मानस्याभावविरोध एवेत्यर्थः ।

( २ ) इलोकवार्तिके सू. २ इलो. ६० । एवं त्रिचतुरैरेव जानैर्दोषाभावसिद्धेर्न  
ततोऽधिका मतिः प्रार्थनीया प्रामाण्यसिद्धये येनानवस्था अत्रेव यावदेव तु तृतीयं

### वेदानामपौरुषेयतयापि स्वतः प्रामाण्यनिरूपणम्—

तदेवं सर्वप्रमाणानां स्वतः प्रामाण्ये सिद्धे समानन्यायतया शब्दस्यापि तथैव प्रामाण्यं भवति, न च नैसर्गिकमर्थसंस्पर्शित्वमेव शब्दस्य स्वरूपमिति परीक्षितमेतत्, किं त्वर्थबोधजनकत्वात्तस्य नैसर्गिके प्रामाण्ये सति पुरुषदोषानुप्रवेशकारितं क चिद्धि विप्लवः, तदुक्तम्, 'शब्दे दोषोद्भवस्तावद्वक्त्रधीन इति स्थिति' (१) तत्र पौरुषेये वचसि गुणवति वक्तुः तद्गुणापसारित दोषतया तत्प्रामाण्यमौत्सर्गिकमनपोदितं भवति न तु गुणकृतं तत्प्रामाण्यमनङ्गत्वात्प्रामाण्ये गुणानाम्, बोधकत्वनिबन्धनमेव तदित्युक्तम्, वेदे तु प्रणेतुः पुरुषस्याभावान् दोषाश्चैव न प्रवर्तते वक्त्रधीनत्वादोषाणाम्, न च बाधकप्रत्ययो ऽयं यावद्देवार्थे कस्य चिदुत्पन्न इति निरपवादं वेदप्रामाण्यम्, आह च (२)—

तत्रापवादिनिर्मुक्तिर्वक्त्रभावाल्लघीयसी ।

वेदे तेनाप्रमाणत्वं न शङ्कामधिगच्छतीति ॥

तदिदमुक्तं तत्प्रमाणं बादरायणस्यानपेक्षत्वादिति (३) ।

गिरां मिथ्यात्वहेतूनां दोषाणां पुरुषाश्रयान् ।

अपौरुषेयं सत्यार्थमिति युक्तं प्रचक्षते ॥

गिरां सत्यत्वहेतूनां गुणानां पुरुषाश्रयात् ।

अपौरुषेयं सत्यार्थमित्युक्तं तु मन्वते ॥

न हि पुरुषगुणानां सत्यतासाधनत्वं

वचसि खलु निसर्गादेव सत्यत्वसिद्धिः ।

गुणमपि नरवाचां विप्लवाधायिदोष-

प्रशमनचरितार्थं सङ्गिरन्ते गुणज्ञाः ॥

चतुर्थे वा ज्ञानमुत्पन्नं तावदेवैकं पूर्वमुत्तरं वा निरपवादं स्वतः प्रामाण्यमापद्यत इत्याह एवमिति ।

( १ ) श्लोकवार्तिके सू. २ श्लो. ६२ । शब्दे वक्त्रधीना एव दोषा न स्वाभाविका इति वेदे वक्तुरभावात् स्वतः प्रामाण्यं निरपवादमेवावतिष्ठते इति भावः ।

( २ ) श्लोकवार्तिके सू. २ श्लो. ६८ । अकर्तृके वेदे निराश्रया दोषाः शङ्कामपि नाधिरोहन्ति इति अप्राण्यशङ्कैव नेदेति । औत्सर्गिकस्य प्रामाण्यस्यापवादभूतमप्रामाण्यं तन्निर्मुक्तिवेदे लघीयसी न पुत्राक्यवद् गुणापेक्षितया गुर्वी वस्तुतस्तु पुत्राक्येऽपि न गुणापेक्षं प्रामाण्यमिति भावः ।

( ३ ) जैमिनिसूत्रम् । अ. १. पा. १. सू. ५ ।

### मीमांसकाभिमतप्रामाण्यस्वतस्त्वस्य निरासः—

अत्राभिधीयते, प्रत्यक्षादिषु दृष्टार्थेषु प्रमाणेषु प्रामाण्यनिश्चयमन्तरेणैव व्यवहारसिद्धेस्तत्र किं स्वतः प्रामाण्यमुत परत इति विचारेण न न प्रयोजनम् अनिर्णय एव तत्र श्रेयान्, अदृष्टे तु विषये वैदिकेष्वगणितद्रविणवितरणादिक्लेशसाध्येषु कर्मसु तत्प्रामाण्यावधारणमन्तरेण प्रेक्षावतां प्रवर्तनमनुचितमिति तस्य प्रामाण्यनिश्चयो ऽवश्यकर्तव्यः, तत्र परत एव वेदस्य प्रामाण्यमिति वक्ष्यामः ।

यच्चेदमियता विस्तरेण स्वतः प्रामाण्यमुपपादितं तद् व्याख्येयम्, स्वतः प्रामाण्यमिति को ऽर्थः किं स्वत एव प्रमाणस्य प्रामाण्यं भवति उत स्वयमेव तत्प्रमाणमात्मनः प्रामाण्यं गृह्णातीति, न तावत्स्वयमेव प्रामाण्यग्रहणमुपपन्नम् अप्रामाणिकत्वात्, तथा हि यदेतन्नीलप्रकाशने प्रवृत्तं प्रत्यक्षं तन्नीलं प्रति तावत्प्रत्यक्षं प्रमाणं तावदिन्द्रियार्थसन्निकर्षोत्पन्नमिति जानीम एवैतत्किमत्र विचार्यते, प्रामाण्यपरिच्छेदे तु किं तत्प्रमाणमिति चिन्त्यताम्, प्रत्यक्षमनुमानं वा प्रमाणान्तराणामनाशङ्कनीयत्वात्, न तावत्स्वप्रामाण्यपरिच्छेदे तत्प्रत्यक्षं प्रमाणं तद्विज्ञानस्य वा प्रामाण्यं गृह्णीयात् तत्फलस्य वा तत्र ज्ञातृव्यापारात्मनो ज्ञानस्य भवन्मते नित्यपरोक्षत्वात्प्रत्यक्षतः परिच्छेदानुपपत्तौ तत्प्रामाण्यस्यापि कथं प्रत्यक्षेण ग्रहणम्, फलस्याप्यर्थप्रकाशनाख्यस्य सवेदनात्मनो नेन्द्रियसंसर्गयोग्यता विद्यते येन तद्गतमपि यथार्थत्वलक्षणं प्रामाण्यमिन्द्रियव्यापारलब्धजन्मना प्रत्यक्षेण परिच्छिद्येत, न च मानसमपि प्रत्यक्षं फलगतयथार्थताऽवसायसमर्थमिति कथनीयं तदानीमननुभूयमानत्वात्, न हि नीलसंवित्प्रसवसमनन्तरं यथार्थं नीलसवित्तिरिति सवेदान्तरमुत्पद्यमानमनुभूयते, अनुभवे वा ततो द्वितीयात्प्रथमात्पन्ननीलज्ञानयाथाध्यग्रहणान्न स्वतः प्रामाण्यनिश्चयः स्यात्, तस्मान्न प्रत्यक्षस्यैव विषयः, अनुमानेनापि कस्य प्रामाण्यं निश्चीयते ज्ञानस्य फलस्य वेति पूर्ववद्वाद्यम्, फलस्य तावत्तन्निश्चये लिङ्गत्वमेव तावन्न कस्य चित्पश्यामः, ज्ञातृव्यापारात्मनो ज्ञानस्य तु स्वकार्यं फलं भवेदपि लिङ्गं फलस्य क्रियामात्रव्याप्तिग्रहणात्स्वरूपसत्तामात्रमनुमापयितुमुत्सहते न यथार्थत्वलक्षणं प्रामाण्यम्, तद्वि फलं निर्विशेषणं वा स्वकारणस्य ज्ञातृव्यापारस्य प्रामाण्यमनुमापयेद् यथार्थत्वविशिष्टं वा, आद्ये पक्षे यतः कुतश्चन फलात्तत्प्रामाण्यानुमाने नेदानीं किं चिदप्रमाणं भवेत्, उत्तरो ऽपि नास्ति पक्षः फलगतयाथार्थ्यपरिच्छेदोपायाभावादित्युक्तम् ।

ननु से ऽनुभव एवात्रापायः, तद्वि नीलसवेदनतया फलं स्वत एव प्रकाशते नीलसवेदनत्वमेव चास्य यथार्थत्वं नान्यत्, यद्येव शुक्तिकायामपि रजतः

संवेदने समानो न्यायः, न हि रजतसवेदनादन्या यथार्थत्वसंवित्तिरिति ।

ननु तत्र बाधकप्रत्ययोपनिपातेनायथार्थत्वमुपनीयते नूनं चास्य मिथ्यादर्शनेषु देशान्तरे वा शुक्तिकारजतादिज्ञाने कालान्तरे वा कूटकार्षापणादिप्रतीतौ पुरुषान्तरे वा जाततैमिरिके द्विचन्द्रप्रतीतौ अवस्थान्तरे पीतशङ्खादिप्रतिभासे भवति बाधकप्रत्ययः, तदसत्त्वे न तच्छङ्का युक्तिमतीत्युक्तमेव, सत्यमुक्तमयुक्तं तु एवं हि वदता बाधकाभावज्ञानाधीनं प्रामाण्यमभिहितं भवति तच्च तात्कालिकं कालान्तरभावि वेति कल्प्यमानं नोपपद्यते इति दर्शितम्, तस्मादुत्पद्यमानमेव प्रमाणमात्मनः प्रामाण्यं निश्चिनोतीति न युक्तमेतत्, यदि तु प्रसवसमये एव ज्ञानस्य प्रामाण्यं निश्चिनुयाम तर्हि ततः प्रवर्त्तमाना न कश्चिदपि विप्रलभ्येमहि, विप्रलभ्यामहे तु तेन मन्यामहे न निश्चितं तत्प्रामाण्यं सशयादेव व्यवहराम इति ।

ननु संशयोऽपि तदा नानुभूयते एव किमिदं रजतमिति अपि तु रजतमित्येव प्रतीतिः न हि सशयानां प्रवर्त्तन्ते लौकिकाः किं तु निश्चिन्वन्त एव विषयमिति किमननुभूयमान एवारोप्यते संशयः, एकतरप्राह्यप्ययं प्रत्यय तन्निश्चयेोपायविरहात्संशयकोटिपतित एव बलाद्भवति यथाऽस्ति कूपे जलमिति भित्तौ वा मन्यन्ते, एवं रजतमिदमित्येकपक्षप्राह्यपि तदानीं प्रतिभासवस्तुवृत्तेन संशय एव, यदि हि प्रमाणतयाऽसौ गृह्येत कथं कश्चिद्विसंवेदत, अप्रमाणतया तु गृह्यमाणः कथं पुमासं प्रवर्त्तयेत् ।

उभाभ्यामपि रूपाभ्यामथ तस्यानुपग्रहः ।

सोऽयं संशय एव स्यादिति किं न प्रकुप्यसि ॥

यस्तु नानुभूयते संशय इति, सत्यम् अननुभूयमानोऽपि न्यायादभ्यन्ते विषयेऽविनाभावस्मरणात्स परिकल्प्यते निश्चयनिमित्तस्य तदानीमविद्यमानत्वात्, संशयजननहेतोश्च सामान्या सन्निहितत्वात्, तथा हि, यथार्थैतदर्थसाधारणो धर्मो बोधरूपत्वमूर्ध्वत्वादिवत्तदा प्रकाशते एव, न च प्रामाण्याविनाभावी विशेषः कश्चन तदानीमवभाति तदग्रहणे च समानधर्माधिगमप्रबोध्यमानवासनाधीना तत्सहचरितपर्यायानुभूतविशेषस्मृतिरपि सभवत्येवेतीयसा संशयजननी सामग्री सन्निहितैवेति कथं तज्जन्यः संशयो न स्यात् ।

ननु प्रमाणभूते प्रत्यये जायमान एव तद्गतो विशेषः परेस्फुरतीति कथं विशेषप्रहणमुच्यते, भो महात्मन् कथ्यता स विशेषा न हि तं वयमनुपदिष्ट कृशमतयो जानीमः, यदि तावत् स्पष्टताविशेषः शुक्तिकायामपि रजतावभासः स्पष्ट एव, न हि तत्रानध्यवसायकालुष्यं किं चिदस्ति, अथ निष्कम्पता शुक्तिकायामपि रजतावभासो निष्कम्प एव न ह्यसौ जायमान एवाङ्गुल्यमादिवाक्यकरण-

बाधवत्कम्पमानो जायते, अथ निर्विचिकित्सता शुक्तिकायामपि रजतावभासो निर्विचिकित्स एव किं स्वदिति कोटिद्वयानवमर्शात्, अथ यस्मिन् सति बाधा न दृश्यते सोऽस्य विशेष इति, नन्वेतदेव पृच्छामि कस्मिन् सति बाधा न दृश्यते इति सर्वावस्थस्य बाधदर्शनात्, न चासौ चिरमपि चिन्तयित्वा विशेषयितुं शक्यः, अथ स्वविषयाव्यभिचारित्वमेव विशेषः स तदानीं नावभासते इत्युक्तम् अपि च यदि तथाविधोऽपि विशेषः समस्ति तर्हि यत्र ज्ञानेऽसौ न दृश्यते ततः किमिति प्रवर्तते, तद्विशेषदर्शी वा प्रवर्तमानः कथं विप्रलभ्येतेत्युक्तम्, यदयं स्थाणुर्न पुरुषः ।

तेनैव व्यवहारस्य सिद्धत्वात्सर्वदेहिनाम् ।

अतश्च संशयादेव व्यवहारं वितन्वताम् ॥

लौकिकानां प्रयोक्तव्या नाभिशापपरम्परा ।

न च सर्वथा संशयसमर्थनेऽस्माकमभिनिवेशः, प्रामाण्यं तु ज्ञानोत्पत्तिकाले प्रहीतुमशक्यमिति न पक्षः, प्रामाण्याग्रहणमेवानध्यवसायस्वभावः सशयशब्देनेह व्यपदेद्यामः, प्रामाण्याग्रहणं च प्रदर्शितम्, प्रत्यक्षेणानुमानेन वा सता प्रमाणेनात्मनः प्रमाणत्वपरिच्छेदायोगात्, तस्मात्स्वयं प्रामाण्यं गृह्यते इत्येष दुर्घटः पक्षः ।

### प्रामाण्योत्पत्तौ स्वतस्त्वनिरासः—

अथ स्वतः प्रामाण्यं भवतीत्येष पक्षः आश्रीयते सोऽप्युक्तः, कार्याणां कारणाधीनजन्मत्वात्प्रामाण्यस्य च कार्यत्वात्, अस्ति च प्रामाण्यं वस्तु च तद् न च नित्यमिति कार्यमेव तन् कार्यं च कार्यत्वादेव न स्वतः भवितुमर्हति इति, अथोत्पत्तौ स्वकारकातिरिक्तगुणानपेक्षित्वमेव प्रामाण्यस्य स्वतः भवनमुच्यते न पुनरकार्यत्वमेवेति तदप्यसम्यक्, सम्यग्रूपस्य कार्यस्य गुणवत्कारकव्यतिरेकेणानिष्पत्तेः, द्विविधं कार्यं भवति सम्यगसम्यग्वा तत्र गुणवता कारणेन सम्यक् कार्यमुत्पद्यते दोषवता त्वसम्यगिति ।

निर्दोषं निर्गुणं वापि न समस्त्येव कारणम् ।

अत एव तृतीयस्य न कार्यस्यास्ति सम्भवः ॥

सम्यग्ज्ञानोत्पादकं कारकधर्मि स्वरूपातिरिक्तस्वगतधर्मसापेक्षं कार्यनिवर्तकमिति साध्ये धर्मः कारकत्वात् मिथ्याज्ञानोत्पादकारकवत्, सम्यग्ज्ञानं वा धर्मिस्वरूपातिरिक्तधर्मसम्बन्धवत्कारकनिष्पाद्यमिति साध्ये धर्मः कार्यत्वान्मिथ्याज्ञानवत्, आयुर्वेदाच्चेन्द्रियगुणान् प्रतिपद्यामहे, यदमी वैद्याः स्वस्थवृत्तैरौषधोपयोगमुपदिशन्ति तद्गुणोपयोगायैव न दोषशान्तये, दृश्यते च तदुपविष्टौषधोपयोगादिन्द्रियातिशयः, तद्विषय एव च लोके नैर्मल्यव्यपदेशो न दोषाभावः



मात्रप्रतिष्ठ इत्यल विमर्देन, तस्मादुत्पत्तौ गुणानपेक्षत्वात्स्वतः प्रामाण्यमिति यदुक्तं तदयुक्तम् ।

यदपि च स्वकार्यकरणे प्रमाणस्य परानपेक्षत्वमुच्यते तदपि व्याख्येयं किं प्रमाणं स्वकार्यकरणे निरपेक्षं सामग्री वा तदेकदेशो वा तज्जन्य वा ज्ञानमिति, तत्र सामग्न्याः सत्यं स्वकार्यजन्मनि निरपेक्षमस्ति न तु तावता स्वतः प्रामाण्यं तत्परिच्छेदस्य परायत्तत्वात्, सामग्न्यन्तर्गतकारकस्य स्वकार्ये परापेक्षत्वमपरिहार्यम्, एकस्मात्कारकात्कार्यनिवृत्त्यभावात्, ज्ञान फलमेव न प्रामाण्यमित्युक्तम्, न च फलात्मनस्तस्य स्वकाय किं चिदस्ति यत्र सापेक्षत्वमनपेक्षत्वं वा ऽस्य चिन्त्येत, पुरुषप्रवृत्त्यादौ तु तदिच्छाद्यपेक्षत्वं विद्यते एवेति यत्किं चिदेतत् ।

यदपि प्रामाण्यनिश्चये निरपेक्षमभ्यधायि तदपि न साम्प्रतम्, प्रामाण्यनिश्चयस्य हि द्वयी गतिर्नास्तित्व कारणापेक्षिता वा न पुनरस्ति च प्रामाण्यनिश्चयः कारणनपेक्षश्चेति शक्यते वक्तुम्, तत्र प्रथमप्रवर्तकप्रतिभासप्रसवसमये तावन्नास्त्येव प्रामाण्यनिश्चय इत्युक्तम्, न हि नीलग्राहिणा प्रमाणेन लीनस्वरूपमिव स्वप्रामाण्यमपि तदानीं निश्चेतुं शक्यते इति, कालान्तरे तत्प्रामाण्यनिश्चयः सत्यमस्ति न तु तत्र निरपेक्षं प्रवृत्तिसामर्थ्याधीनत्वात्तन्निश्चयस्य ।

ननु क्षणिकत्वात्कालान्तरे ज्ञानमिव नास्ति कस्य प्रामाण्य निश्चिनुमः, शिशुचोद्यमेतद् अप्रामाण्यमपि बाधकप्रत्ययादिना कालान्तरे कस्य निश्चिनुम क्षणिकत्वेन ज्ञानस्यातीतत्वात्, अतिक्रान्तस्यापि स्मर्यमाणस्य तदुत्पादस्य वा वर्तमानस्य कारकचक्रस्थेति चेत्प्रामाण्यनिश्चयेऽपि समानो ऽयं पन्थाः,

यत्पुनः कालान्तरे तन्निश्चयकरणे दूषणमितरेतराश्रयत्व वा मुण्डितशिरोनक्षत्रान्वेषणवद्वैयर्थ्यं वेति वर्णितं तत्रादृष्टे विषये प्रामाण्यनिश्चयपूर्विकायाः प्रवृत्तेरभ्युगमात्रेतेतराश्रयं चक्रक वा, दृष्टे विषये ह्यनिर्णीतप्रामाण्य एवार्थसंशयात्प्रवृत्तिरूपमनर्थसंशयाच्च निवृत्त्यात्मक व्यवहारमारभमाणा दृश्यते लोकः एतदेव युक्तमित्युक्तम्, न प्रामाण्यनिश्चयपुरःसरं प्रवर्तनमिति कुत इतरेतराश्रयम्, वैयर्थ्यं तु दृष्टे विषये सत्यमिष्यते किं तु तत्र प्रवृत्तिसामर्थ्येन प्रामाण्य निश्चिन्वन्नाप्तोक्तत्वस्य हेतोः प्रामाण्येन व्याप्तिमवगच्छतीति, ह्यदृष्टविषयापयोगिविदादिप्रमाणप्रामाण्यपरिच्छेदे पारम्पर्येणोपायत्वात्स्वविषये व्यर्थाः ऽप्यसौ तत्र सार्थकतामवलम्बते इत्येवम् ।

किं पुनरिदं प्रवृत्तिसामर्थ्यं नाम यतः प्रामाण्यनिश्चयमाचक्षते नैयायिकाः, उच्यते पूर्वप्रत्ययापेक्षोत्तरा सवित्प्रवृत्तिसामर्थ्यं विशेषदर्शनं वेति पूर्वाचार्यस्तत्स्वरूपमुक्तम्, तत्पुनर्नावीव हृदयंगमम् इति भाष्यकृतैव 'समोहा प्रवृ-

त्तिरित्युच्यते सामर्थ्यं पुनरस्याः फलेनाभिसम्बन्धः' (१) इति वदताऽर्थक्रिया-  
ख्यफलज्ञानमेव प्रवृत्तिसामर्थ्यमिति निर्णीतम् ।

यत्पुनरर्थक्रियाज्ञानस्यापि पूर्वस्मात्को विशेष तस्यापि चान्यतः प्रामाण्य-  
निश्चयापेक्षायामनवस्थेत्युक्तं तदपि सकलप्राणभृत्प्रतीतिसाक्षिकव्यवहारविरो-  
धित्वादसंबन्धाभिधानम्, अपरीक्षणीयप्रामाण्यत्वादर्थक्रियाज्ञानस्य, प्रवर्तकं  
न सर्वज्ञानं प्रवृत्तिसिद्धये परीक्षणीयप्रामाण्यं वर्तते, फलज्ञाने तु सिद्धप्रयो-  
जनत्वात् प्रामाण्यपरीक्षापेक्षैव नास्तीति कुतोऽनवस्था, संशयाभावाद्वा तत्-  
प्रामाण्यविचारभावः, प्रवर्तकं हि प्रथममुदकज्ञानमविद्यमानेऽपि जीरे मिहि-  
रमरीचिषु दृष्टमिति तत्र संशेरते जनाः, अर्थक्रियाज्ञानं तु सलिलमध्यवर्तिनां  
भवत्तदविनाभूतमेव भवतीति न तत्र संशयः, तदभावान्न तत्र प्रामाण्यविचा-  
रो विचारस्य संशयपूर्वकत्वान्, विशेषदर्शनाद्वा फलज्ञाने प्रामाण्यनिश्चयः ।

क पुनर्विशेष इति चेद् योऽयं शौचाचमनमञ्जनामरपितृत्तर्पणपटञ्जाल-  
नश्रमतापनोदनविनोदनाद्यनेकप्रकारनीरपर्यालोचनप्रबन्धः न ह्ययमियान्कार्यक-  
लापो मिथ्याज्ञानात्प्रवृत्तस्य क चिदपि दृष्टं, स्वप्नेऽप्यस्य प्रबन्धस्य  
दर्शनमस्तीति चेद् न, स्वप्नदशाविसदृशविम्पष्टजाप्रदवस्थाप्रत्ययस्य सं-  
वेद्यत्वात्, एषोऽस्मि जागर्मि न स्वपिमीति स्वप्नविलक्षणमनिद्रायमाणं  
प्रत्यक्षमेव जाग्रदसमं सकलो जनश्चेतयते, न च तस्मिन्नवसरे सलिल-  
मन्तरणैता क्रियाः वर्तमाना दृश्यन्ते इति तद्विशेषदर्शनात् सुज्ञानमर्थक्रि-  
याज्ञानप्रामाण्यम्, कारणपरीक्षातो वा तस्मिन् प्रामाण्य निश्चेष्ट्यम्, यथोक्तं-  
भवद्विरेव (२) 'प्रयत्नेनान्विच्छन्तो न चेद्दोषमवगच्छेम तत्प्रमाणाभावाददुष्टमिति-  
मन्येमहि' इति तथा हि विषयस्य चलत्वसादृश्यादिदोषविरहः आलोकस्य मलीम-  
सत्त्वादिकारणवैकल्यम् अन्तःकरणस्य निद्राद्यदूषितत्वम् आत्मनः क्षुत्प्रकोपाद्य-  
नाकुलत्वम् ईक्षणयुगलस्य तिमिरपटलादिविकलत्वमित्यादि, स्वयं च कार्यद्वारे-  
ण परोपदेशेन च सर्वं सुज्ञानम्, अतो निरवयकारणजन्यत्वात्प्रमाणमर्थक्रियाज्ञा-  
नमिति विद्वद्भिः ।

यद्येव प्रथमे प्रवर्तके एव प्रत्यये कस्मात्कारणपरीक्षैवेयं न क्रियते किमर्थं  
क्रियाज्ञाने, न आयुष्मन्नाद्येऽपि ज्ञाने कारणपरीक्षायां क्रियमाणायाम् क.  
प्रमादः, किमेव सति स्वतः प्रामाण्यं सिद्धयति तव, मम वा परतः प्रामाण्य-  
मपहीयते, किं तु लोकः प्रवर्तकज्ञानानन्तरं फलप्राप्तिं प्रति यथा सोद्यमो दृश्यते  
न तथा तत्कारणपरीक्षां प्रति फलज्ञानमेवेत्यं परीक्षयते, आद्यस्य हि ज्ञानस्य फ-  
लज्ञानादेव प्रामाण्यसिद्धिः, कश्च नाम निकटमुपायमुपेक्ष्य दूरं गच्छेदिति ।

( १ ) वात्स्यायनभाष्ये अ० १ पा० १ सू० १ ।

( २ ) शाबरभाष्ये अ० १ पा० १ सू० ५ ।

अथ संशयोत्पत्तिसामर्थ्यादेव यथार्थनिश्चयः फलज्ञानेन लप्स्यते संशयो हि नाम द्वैविध्यदर्शनाद् विना न भवत्येव, न हि स्थाणुपुरुषसाहचर्यमूर्ध्वताख्यस्य धर्मस्य यो न जानाति स तं दृष्ट्वा स्थाणुर्वा स्यात्पुरुषो वेति संशेते एवमूर्ध्वत्वा-  
द्वाधरूपत्वस्य व्यभिचारित्वाव्यभिचारित्वाभ्यां सह दर्शनमवश्यमाश्रयणीयम् अन्यथा तद्विषयसंशयानुत्पादाद्, अतः पूर्वमव्यभिचारित्वदर्शने सिद्धे यस्तदा तत्परिच्छेदोपायः स पश्चादपि भविष्यतीति सर्वथा सिद्धव्यव्यभिचारित्वनि-  
श्चयः, अनिश्चितप्रामाण्यादपि वा फलज्ञानात्प्रवर्तकस्य प्रामाण्यनिश्चयो युक्तः न तु स्वतः उत्पत्तौ प्रमाणतदाभासयोर्विशेषग्रहणान् फलज्ञाने च तद्विशेषप्रतिभासान् ।

यत्तु विशेषज्ञानं निश्चितप्रामाण्यमनिश्चितप्रामाण्यं वेति विकल्पानवस्था-  
पादनमप्रतिपत्तिप्रवृत्तताकथनं वा तद्दृष्टे विरुद्धत्वात्प्रलापमात्रमित्यलमलीको-  
क्तविकल्पकलापनिर्मथनोदितदुरामोदाखादनेन, स्थितमेतदर्थक्रियाज्ञानात्प्रामा-  
ण्यनिश्चय इति, तदिदमुक्तम्, 'प्रमाणतोऽर्थप्रतिपत्तौ प्रवृत्तिसामर्थ्यादर्थवत्प्र-  
माणम्' इति(१), तस्मादप्रामाण्यमपि परोक्षमित्यतो द्वयमपि परतः इत्येष एव  
पक्षः श्रेयान् ।

यत्तु कश्चित्प्राज्ञमानो वदति अभ्यस्ते विषये स्वतः प्रामाण्यमनभ्यस्ते  
तु परतः इति सोऽयमभ्यस्ते विषये इति च ब्रवीति स्वतश्च प्रामाण्यं मन्यते  
इति स्वयमेवात्मानं वाच्यमानं न चेतयते, अभ्यासो हि नाम पुनः पुनः  
प्रयोगः क्रियाभ्यावृत्तिः विषयस्य चाभ्यस्तता भूयो भूयः प्रवृत्तिः अतश्च स्वश-  
रीरग्रहे निजगृहकुड्यस्तम्भादिप्रतिभासे वा सहस्रकृत्वः प्रवृत्तिसंवादज्ञानजन्म-  
ना प्रामाण्यनिश्चय उक्तो भवति स्वतः अभ्यस्तत्वं चान्यथा न भवेदिति यत्किं  
चिदेतत्, तस्मात्परतः प्रामाण्यमिति सिद्धम् ।

यत्पुनः कैश्चिच्चोद्यते प्रमाणानां न परीक्षणमुपपद्यते तद्वि प्रमाणैः क्रियेता-  
प्रमाणैर्वा प्रमाणैरपि परीक्षितैरपरीक्षितैर्वा, तत्र न नाम प्रमाणपरीक्षणं श-  
क्यक्रियं प्रमाणैरप्यपरीक्षितैः तत्करणे वरं व्यवहार एव तादृशैः क्रियतां किं प-  
रीक्षणेन, परीक्षितैस्तु तत्परीक्षाकरणमपर्यवसितमनवस्थाप्रसङ्गादित्यादि तद-  
प्युक्तेन न्यायेन परिहृतं भवति, दृष्टे विषये प्रमाणपरीक्षां विनैव व्यवहारान्,  
अदृष्टे तु परीक्षायाः अवश्यकर्तव्यत्वादुपपत्तेश्चेति ।

तस्माददृष्टपुरुषार्थपदोपदेशि

मान मनीषिभिरवश्यपरीक्षणीयम् ।

प्रामाण्यमस्य परतो निरणायि चेति

चेतःप्रमाथिभिरलं कुविकल्पजालैः ॥

परतः प्रामाण्यनिरासाय विपरीतरूपातिमाक्षिप्यारूपातिवादेन

प्रत्यवस्थानम्—

सुशिक्षितास्वाचक्षते युक्तं यदमी मीमांसकपाशाः काशकुसुमराशय इव शरदि मरुद्भिरतिदूरात्समुत्सार्यन्ते दुष्टतार्किकैः, ये हि किलाभ्युपयन्ति च विपरीतरूपातिवादमकृतास्त्रा प्रामाण्यं च स्वत इति च वदन्ति तेषां कुतः कौशलं विपरीतरूपातावभ्युपगम्यमानाया बाध्यबोधसंदर्भसुभिन्ने सति तत्साधर्म्यादनुत्पन्नबाधकेऽपि बोधे दुष्परिहरः संशयः, सशये च सत्त्वादाद्यन्वेषणमपि ध्रुवमवतरतीति परतः प्रामाण्यमनिवार्यम्,

बाध्यज्ञानाभावस्थापनमुखेन विपरीतरूपातिखण्डनम् ।

यदा तु न बाध्यो नाम जगति कश्चिदपि बोधः तदा किंसाधर्म्यात्संशेरतां प्रमातारः, असशयानाश्च किमिति परमपेक्षन्ताम् अनपेक्षमाणा कथं परतः प्रामाण्यं प्रतिपद्यन्तामिति निश्चलं स्वन एव प्रामाण्यमवतिष्ठते,

कथं पुनर्बाध्यो नाम नाम्नि बोधः शक्तिकादौ रजतादिप्रत्ययाः प्राचुर्येण बाध्यमाना दृश्यन्ते, अनभिज्ञो भवान्न हि ते बाध्या प्रत्यया, इदं हि निरूप्यतां क इत्रोत्तरज्ञानेन पूर्वज्ञानस्य बाधः, बाधार्थमेव न विद्मः, यदि तावन्नाश एव बाधः स न तेषामेव बुद्धेर्युद्धचन्तराद्विरोध इति सकलबोधसाधारणत्वात्, अथ सहानवस्थानं तदपि समानम् अबाधितानामपि ज्ञानानां सहावस्थानासम्भवान् ।

अथ संस्कारोच्छेदे बाधः सोऽपि तादृगेव सम्यक्प्रत्ययोपजनितसंस्कारस्याप्युच्छेददर्शनान्, कश्चिद्भवदभिमतबाध्यबोधाहितोऽपि संस्कारः सत्यपि बाधकप्रत्यये नोच्छेदमुपगच्छति कालान्तरे तत्कारणकतद्विषयस्मरणदर्शनान् ।

अथ विषयस्यापहारो बाधः सोऽपि दुर्घटः, प्रतिभासत्वेन विषयस्यापहर्तुमशक्यत्वान्, न हि बाधकज्ञानमित्यमुत्तिष्ठति यत्प्रतिभात तन्न प्रतिभातमिति ।

अथ तदभावग्रहो बाधः एतात्कालिक कालान्तरभावी वा, कालान्तरभावितदभावग्रहणस्य बाधकत्वे प्रागवगतमुद्गरदलितचटाभावप्राहिणोऽपि विज्ञानस्य तद्बाधकत्वप्रसङ्गः, तदैव तु तदभावग्रहणे प्रत्ययद्वयसमर्पितरूपद्वैतयोगादुभयात्मकमेव तदस्तु वस्तु किं कस्य बाध्य बाधक वा ।

अथ फलापहारो बाधः सोऽपि न सम्भवति सविदः प्रमाणफलस्य उत्पत्तेरनानपहरणीयत्वान्, न हि यदुत्पन्नं तदनुत्पन्नमिति वदति बाधकः ।

अथ हानादिफलापहारो बाधः न तस्य प्रमाणफलत्वाभावात् ।

हानादिव्यवहारो हि पुरुषेच्छानिवन्धनः ।

न तेनापहृतेनापि प्रमाणं बाधितं भवेत् ॥

तस्मान्न बाधो नाम कश्चिन्, इतश्च नास्ति स हि समानविषययोर्वा ज्ञान-  
योरिष्यते भिन्नविषययोर्वा, न समानविषययोर्धारावादिज्ञानेष्वदृष्टत्वात्, नापि  
भिन्नविषययोः स्तम्भकुम्भोपलम्भयोस्तदनुपलम्भात्, यदि चोत्तरेण ज्ञानेन पू-  
र्वज्ञानेन गृहीतादर्थार्थोऽन्य इदानीं गृहीत तत्पूर्वज्ञानं किमिति बाधित-  
मुच्यते ।

अपि च पूर्वस्मिन्प्रत्यये प्राप्तप्रतिष्ठे सति आगन्तुरुत्तरं प्रत्ययो बाधितुं  
युक्तं न पूर्वं न चैवं दृश्यते, तस्मान्न बाध्यं नाम विज्ञानमस्ति तदभावात् त-  
त्साधर्म्यनिबन्धनं संशय तदभावात्संवादाद्यनन्वेषणात् परतः प्रामाण्यम् ।

### कारणभावनमुखेन विपरीतरूपातिसण्डनम्—

नन्वेवं बाधेऽपि निराक्रियमाणे किमपि शुक्तिकारजतादिग्राहिणो विप-  
रीतप्रत्यया अबाधिता एवामताम् आ कुमते नामी विपरीतप्रत्यया न हीट-  
शानां विपर्ययाणामुत्पत्तौ किमपि कारणमुत्पश्याम, न तावदिन्द्रियमेवंविध-  
बोधविधायि भवितुमर्हति सर्वदा तदुत्पादप्रसङ्गात्, नापि दोषकलुषितं दुष्टं  
कारणं स्वकार्यकरणे एव कुण्ठितशक्तिं जातमिति तदेव मा जीजनन्, विप-  
रीतकार्यकरणस्य किं वर्तते न हि दुष्टानि शालिवीजानि यवाङ्कुरकरणकौश-  
लमवलम्ब्येन, तस्मात्कारणाभावादपि न विपरीतप्रत्ययास्ते ।

तत्किं सम्यक्प्रत्यय एव शुक्तिकायां रजतप्रतिभासः, अयि मूढ नायमेकं  
प्रत्यय इदं रजतमिति किं तु द्वे एते ग्रहणस्मरणे इदमिति पुरोऽवस्थितभा-  
स्वराकारधर्मप्रतिभासः रजतमिति तु भास्वरूपदर्शनप्रबोध्यमानसंस्कारकार-  
णकं तत्साहचर्यादवगतं रजतस्मरणम्, अतश्चेदं स्मरणं यत् प्रागवगतं रजत-  
स्य न जायते विदितरजतस्यापि रजन्यामन्यदा वा सादृश्यदर्शनाद्विना न भव-  
तीति, स्मरणमपि भवदिदमात्मानं तथा न प्रकटयतीति प्रमुषितमुच्यते, स्वरू-  
पेण चाप्रतिभासमानायां स्मृतावनुभवस्मरणयोर्विवेको न गृहीतो भवतीत्य-  
ग्रहणमख्यातिरुच्यते ।

तथा हि भ्रान्तबोधेषु प्रस्फुरद्वस्तुसंभवान् ।

चतुष्प्रकारा विमतिरुपपद्येत वादिनाम् ॥

विपरीतरूपातिः असन्नरूपातिः आत्मरूपातिररूपातिरिति तत्र विपरीत-  
ख्यातिस्तावत्कारणाभावादेव निरस्ता,

### विपरीतरूपातेः रूपात्यन्तरेण सांकर्यापादनम्—

अपि च विपरीतरूपातौ त्रयी गति रजतं वाऽन्यदेशकालमत्रालम्बनं  
शुक्तिका वा निगूहितनिजाकारा सती परिगृहीतरजताकारा च अथ वा अन्य-  
दालम्बनमन्यश्च प्रतिभाति आलम्बनं शुक्तिका रजतं च प्रतिभातीति, तत्र यदि

रजतमालम्बनं तदियमसत्ख्यातिरेव न विपरीतख्यातिः असतस्तत्र रजतस्य प्रतिभासान् ।

अथान्यदेशकालं तदस्त्येवेत्यभिधीयते ।

इहासन्निहितस्यास्य तेन सत्त्वेन को गुणः ॥

अपि च देशकालावपि किं सन्तौ प्रतिभासेन उतासन्ताविति, यदि सन्तौ तर्हि तद्देशकालमेवेद् रजतमवभातमिति न भ्रान्तिरेषा स्यान् असन्तौ तूभावपि रजतवत्रालम्बनं भवितुमर्हति ।

अथ स्मृत्यारूढ रजतमस्यां प्रतीतौ परिस्फुरतीत्युच्यते तर्हि स्मृत्युपाारूढमिति को ऽर्थः, स्मरणमपि ज्ञानमेव तदपि कथमसदर्थविषयं स्यान्, स्मृतेरनर्थजत्वमेव स्वरूपमिति चेद् अस्तु काम तत्सामान्यादत्राप्येवं प्रयोग इत्येतदपि तावन्न ब्रह्म, तथा त्वनर्थजन्यया स्मृत्या सो ऽर्थः कथमिह सन्निधापयितुं पार्यते सा हि न स्पृशत्येवा ऽर्थम्, तस्मादसन्निहितरजतालम्बना विपरीतख्यातिरसत्ख्यातेर्न विशिष्यते एव ।

अथ स्थगितनिजवपुरुपगृहीतरजतरूपा शुक्तिका ऽत्र प्रकाशते इति नेयमसत्ख्यातिरुच्यते तदिदमपूर्वं किमपि नाटकमियमस्मिन् कृत्यासीता प्रवृत्तेति, तथाहि किमत्र शुक्तीतिप्रतीतिरुत रजतमिति, शुक्तिकाप्रतीतौ तु शुक्तिरेव न रजतमत्र भ्रमार्थः कः, रजतप्रतीतौ तु शुक्तिरसावित्यत्र किं प्रमाणम्, बाधकप्रत्ययादेवमधिगतम् इति चेन्मैवम्, न हि ज्ञानान्तरंगास्या प्रतीतेर्विषयो व्यवस्थापयितुं युक्तः, बाधकेन हि ज्ञानेन पूर्वज्ञानगृहीतस्य वस्तुना ऽमत्त्व नाम ख्याप्यता न तु तस्य विषयो निरूप्यते, अनर्थित्वाद्वा कदा विदप्रवृत्तस्य पुमां बाधकानुत्पत्तौ को ऽस्याः प्रतीतिः विषय व्यवस्थापयिष्यति, तस्माद्यदेवास्यां चकास्ति तदेव रजतमस्या विषय इति युक्तं वक्तुम्, शुक्तिस्तु निगूहितनिजवपुःरिति दुर्विदग्धवाचांयुक्तिरियम् ।

ये त्वालम्बनतां शुक्ते रजतस्यावभासनम् ।

वदन्त्यस्मिन् भ्रमज्ञाने तेषामतितरां भ्रमः ॥

न ह्यालम्बनता युक्ता सन्निधाननिबन्धना ।

तत्रैव भूप्रदेशस्य तथाभावप्रसङ्गतः ॥

तदेवालम्बनं बुद्धेर्यदस्यामवभासते ।

अन्यदालम्बनं चान्यद्भातीति भणितिनवा ॥

अतो रजतमेवैतद्बुद्धिप्राप्तमसच्च तत् ।

एव विपर्ययख्यातिरसत्ख्यातेर्न भिद्यते ॥

## असत्ख्यात्यभावाक्षेपः—

तत्किमसत्ख्यातिरेव साधीयसी तामेवाभ्युपगच्छाम' मैवम्, सा ऽपि नो-  
पपद्यते इव, असत्ख्यातिरिति को ऽर्थ', किमेकान्तासत एवार्थस्य प्रथमम् अथ  
देशान्तरादौ विद्यमानस्येति, उत्तरस्मिन् पक्षे विपरीतख्यातिरेवैषा परैरपि तत्र  
रजतस्य सत्त्वानभ्युपगमात्, देशान्तरादौ तु तत्सत्तायास्त्वयापि प्रतिपन्नत्वाद्,  
एकान्तासतस्त्वर्थस्य ख्यातिरिति न पेशलम् आकाशनलिनीपल्लवादेरप्रतिभास-  
नात्, वासनाभ्यासादसतामपि प्रतिभासा भविष्यन्तीति चेद् न, अर्थमन्तरंण  
वासनया अप्यनुपपत्तेः, अर्थानुभवसमाहितो हि संस्कारो वामना कथ्यते सा  
कथमसदर्थप्रतिभासहेतुः स्यात्, भवत्वन्या वा भवदभिपता का चन वासना  
ऽपि त्वसत्त्वाविशेषे किमिति रजतमितिमुपजनयति न गगननलिनप्रतीतिमिति  
कुतस्त्यो नियम', तद्वलमनया ।

नात्यन्तमसतो ऽर्थस्य सामर्थ्यमवकल्पते ।

व्यवहारधुर बोहुमियर्तामनुपप्लुताम् ॥

## आत्मरूपात्यभावाक्षेपः—

अपि च सत्त्वेन प्रतिभातीति असत्ख्यातिरपि न विपरीतख्यातिमतिवर्तते,  
तस्माद्वरमात्मख्यातिरस्तु ।

विज्ञानमेव खल्वेतद्गृह्णात्यात्मानमात्मना ।

बहिर्निरूप्यमाणस्य ग्राह्यस्यानुपपत्तिः ॥

बुद्धिः प्रकाशमाना य तेन तेनात्मना बहि

तद्वद्व्यर्थशून्या ऽपि लोकयात्रामिहं दृशीम् ॥

उच्यते—नात्मख्यातिरपि युक्तिमती, विज्ञानात्मनो हि प्रतिभासं ऽहं रजत-  
मिति प्रतीतिः स्याद् नेदं रजतमिति, किं च यदन्तर्ज्ञेयरूपं हि बहिर्वदवभास-  
इत्यभ्युपगमादियमपि विपरीतख्यातिरेव स्यात्, असत्ख्यातिरपि चेयं भवत्येव  
बहिर्बुद्धेरसत्त्वात्, बुद्धिरस्त्येवेति चेद् बहिष्ठा तर्हि चिन्त्यं सदसत्त्वादिति, न  
तावत्सद् बुद्धेर्बोध्यत्वाभावात्, असत्त्वे त्वसत्ख्यातिरित्युक्तम् ।

स्वतः प्रामाण्यसमर्थनाय अख्यात्युपपादनम्—

तस्मात्ख्यातित्रये ऽप्यस्मिन्नन्योन्यानुप्रवेशिनि ।

युक्त्या विरुध्यमाने च श्रेयस्यख्यातिरेव सा ॥

ख्यातित्रयवादिभिरपि चेयमप्रत्याख्येया नूनमख्यातिः, आत्मख्यातौ ताव-  
दात्मतया विज्ञानस्य ख्यातिर्नास्ति विच्छेदप्रतिभासादित्युक्त्वात्, अस-  
ख्यातावपि असत्त्वमर्थस्य नैव प्रतिभासते प्रवृत्त्यादिव्यवहारोच्छेदप्रसङ्गात्,

विपरीतख्यातावपि रजतस्य सन्निहितस्य ज्ञानजनकत्वम् अजनकस्य च प्रतिभासे  
नेष्यते एव, तत्र स्मृत्युपस्थापितं रजतमवगतिजनकमुपगतम्, अतश्च रजत-  
स्मृतिरपरिहार्या, सा च रजतस्मृतिर्न तदा स्वेन रूपेण प्रकाशते स्मरामीति  
प्रत्ययाभावात् ।

तस्मात्प्रमुषितामेना स्मृतिमिच्छन्ति तार्किका ।

अभ्यस्ते विषये लिङ्गप्रतिबन्धा स्मृति यथा ॥

सो ऽयं स्मृतिप्रमोषस्तत्त्वाग्रहणमख्यातिरुच्यते ।

एव सतीयमख्यातिरिष्यते सर्ववादिभि ।

तथा प्रकटयद्विस्तु पीत प्राभाकर्यशः ॥

ननु रजतमिति स्मृते स्वरूपोल्लेखं मा भूद् इदमित्यत्र पुरोऽवस्थितध-  
र्मप्रतिभासात्कथमख्यानि, उच्यते, न पुरोऽवस्थितो धर्मा शुक्तिकेयमिति  
स्पष्टतया गृह्यते तथा चाभ्युपगमे भ्रमाभावप्रसङ्गात्, किं तु तेजस्वितादिविप-  
रीतं धर्मिमात्रमवभासते, धर्मसारूपाश्च तदानीं रजत स्मर्यते, ते एते ग्रहणस्म-  
रणे विविक्ते अपि विविक्ततया न गृह्येते इति विवेकाग्रहणमख्याति न तु सर्वेण  
सर्वाप्रतिपत्तिरेव, व्यधिकरणयोश्च ग्रहणस्मरणयोर्वैयधिकरण्यं चेन्न गृहीतं  
किमन्यदस्तु सामानाधिकरण्यात्, न तु यदेवेदं तदेव रजतमिति सामानाधि-  
करण्येन ग्रहणमस्ति सा हि विपरीतख्यातिरेव स्यात्, वैयधिकरण्यानुप-  
हादेव प्रमातुः प्रवृत्ति अविवेकात्साधारण्याभिमानेन प्रवृत्तिरिति फलत इय  
वाचोयुक्तिः—

सामानाधिकरण्येन के चित्तत्पृष्ठभाविनम् ।

परामशंमपीच्छन्ति तन्न श्रद्दध्मं वयम् ॥

अख्यातिपक्ष एव हि हीयैतैकत्ववदनान् ।

वक्रैश्च त्रितया ख्यातिरक्षरै कथिता भवेत् ॥

नन्वेवमख्यातिपक्षे प्रतिष्ठाप्यमाने नेदं रजतमिति पूर्वावगतरजतप्रतिबोध  
बाधो बाधकप्रत्ययो दृश्यमानः कथं समर्थयिष्यते, अप्रतीतिज्ञो देवानांप्रिय,  
न ह्यनेन रजतनिषेधा विधीयते किं तु प्राग्गृहीता विवेक प्रख्याप्यते, न  
इदं रजतं यदेवेदं तदेव रजतमित्येतन्न इदमिदं रजतं रजतम्, एतदुक्तं भ-  
वति इदमन्यद्रजतमन्यदिति, सो ऽयं विवेकः ख्यातिता भवति ।

नन्वेवामदं रजतमित्यादौ स्मरणानुभवयार्भवतु विवेकाग्रहणं स्वप्ने तु  
कथमेतद्भविष्यति, भीरो किं जातं स्वप्ने—

विवेकेन न गृह्येते स्मरणानुभवौ क चित् ।

स्वप्ने तु स्मृतिरेवैका तथात्वेन न गृह्यते ॥



सदृशदर्शनाद्विना स्मृतिरेव कुतस्त्येति चेद् न, नानाकारणकत्वात्स्मरणस्य निद्राकषायितमप्यन्त. करण स्मरणकारणं भवत्येव, यद्येवं द्विचन्द्रतित्तशर्क-  
रादिप्रत्ययेषु कथं स्मृतिप्रमोष आः कुण्डशेखर कथमसकृदभिहितमपि  
न बुध्यसे —

न सर्वत्र स्मृतेरेव प्रमोषो ऽभ्युपगम्यते ।

किं त्वख्यातिरतश्चासौ कथं चित्कस्य चित्क चित् ॥

भवत्यनुभवस्मृत्याविवेकाग्रहणं क चित् ।

क चित्तु स्मर्यमाणस्य तथात्वेनानुपग्रहः ॥

द्विधाकृता क चिद्वृत्तिर्ज्ञेयस्य तिमिरादिना ।

न हि प्रहीतुमैक्येन शक्नोति शिशिरत्वपम ॥

क चिद्रसनसंपृक्ते पित्ते तित्त्ववेदनान् ।

परिच्छेत्तुं न शक्नोति माधुर्यं शर्करागतम् ॥

गृह्णाति यत्तु तित्त्वं वस्तुतः पित्तवर्त्ति तत् ।

तथा तु न विजानाति निगिरन्नेप शर्कराम् ॥

एतेन पीतशङ्खादिख्यातयो ऽपि व्याख्याता. ।

तदेव सति सर्वत्र सम्यगग्रहणं भ्रमः ।

न मिथ्याप्रत्ययः कश्चिदस्ति शङ्कानिवन्धनम् ॥

अजातमिथ्याशङ्कश्च न संवादमपेक्षते ।

तस्मान्न कश्चित्परतः प्रामाण्यमधिगच्छति ॥

एवं स्वतः प्रमाणत्वे सिद्धे वेदे ऽपि सा गतिः ।

अपवादद्वयाभावो वक्तव्यश्चात्र पूर्ववत् ॥

**परतः प्रामाण्यसमर्थनाय विपरीतख्यातिसमर्थनम्—**

अत्र प्रतिविधीयते, यदुक्तमिदं रजतमिति स्मरणानुभवस्वभावे विवेकेना-  
गृह्यमाणे द्वे एते ज्ञाने इति तदसाम्प्रतम्, प्रत्यभिज्ञावदेकत्वेनैव संवेद्यमानत्वात्,  
यदेवेदं पुरोऽवस्थितं भास्वरूपाद्यधिकरण धर्मिसामान्यं तदेव रजतमिति वि-  
शेषतः प्रतिपद्यते, यदिदमप्रतः स्थितं तद्रजतमिति सत्यरजतप्रतीतिवत्, अनु-  
भूततया हि न रजतमत्र प्रकाशते किं त्वनुभूयमानतया, अनुभूतताग्रहणं च  
स्मरणमुच्यते नानुभूयमानताग्रहणम् स्वप्रकाशाच्च संवित्तिरिति भवतां दर्श-  
नम्, तत्रैषा रजतसंवित्तिः केन रूपेण प्रकाशतामिति चिन्त्यम्, यदि स्मरणा-  
त्मना क प्रमोषार्थः, अथानुभवात्मना तदियं विपरीतख्यातिरेव स्मृतेरनुभव-  
त्वेन प्रतिभासान्, अथ संविन्मात्रतयैव प्रकाशते तदपि न युक्तम्, रजतवि-  
षयेऽल्लेखान् स्मरणानुभवविशेषरहितायाश्च विषयसंवित्तेरनुपपत्तेः, न चेयम-

प्रतिपत्तिरेवेति वक्तुमुचितं मदमूर्च्छादिदशाविसदृशस्वप्रकाशसवेदनानुभवात्, यथा इदमित्यशे स्वप्रकाशं सवेदेन तथैव रजतमित्यत्रापि ।

अपि च द्वयोश्चांशयोः समाने सवेदने तत् एकं प्रत्यक्षलब्धमपरं स्मरणफलमिति कुतस्यो विभागः, इदमित्यत्र च किमवभासते इति निरूप्यम्, यदि शुक्तिकाशकलं सकलस्वगतविशेषलक्षितमवभाति तदा तद्दर्शने सति रजतस्मरणस्य को ऽवसरः, भवदपि वा सादृश्यकृत स्मरणं न तद्विवेकाय कल्पते देवदत्तदर्शनानन्तरोद्गततत्सदृशपुरुषान्तरस्मरणवत् ।

अथ धर्मिमात्रमिदमिति प्रत्यये प्रतिभाति न शुक्तिकाशकलं तद्वाढमिष्यते तदेव चेदं सामान्यधर्मग्रहणवशाविरुद्धसंस्कारोपनिबन्धनविरुद्धविशेषस्मरणकारणकमिदं रजतमिति सामान्योपक्रमे विशेषपर्यवसानं ज्ञानं यदिदं तद्रजतमिति सामानाधिकरण्यावमर्शात्, रजतानुभवाभिमानेनैव च रजतार्था तत्र प्रवर्तते ।

ननु स्मरणानुभवयोर्विवेकमप्रतिपद्यमानं प्रवर्तते इत्युक्तम्, श्रुतमिदं यदत्र भवद्विधर्मकीर्त्तिगृहादाहृतं दृश्यविकल्पावर्थावेकीकृत्य प्रवर्तते इति, किं च चौर्यमपीदं न कथं चन स्वाथे पुष्णाति, यावद्वि दृश्यं गृहीतमिति न जातं प्रत्ययः तावत्कथं दृश्यार्थिनस्तत्र प्रवृत्तिः, एवमिहापि यावद्रजतं गृहीतमिति न जातं प्रत्ययः तावत् कुतस्तदर्थिनां प्रवृत्तिः, तस्मादस्ति रजतग्रहणं न तु तत्स्मरणप्रमोपमात्रम् ।

ननु रजतस्मरणं विपरीतख्यातिवादिभिरप्यङ्गीकृतमित्युक्तम्, सत्यं रजतगतविशेषस्मरणमभ्युपगतम्, यथा हि पुरोवस्थिते धर्मिण्यूर्ध्वत्वादिसाधारणधर्मग्रहणात्स्याणुपुरुषगतविशेषाग्रहणादुभयविशेषस्मृते सशयो भवति एवमिहापि तेजस्वितादिसामान्यधर्मग्रहणाद्विशेषाग्रहणाद्रजतगतविशेषस्मृतेश्च तस्मिन्धर्मिणि रजतप्रत्ययो भवति विपर्ययात्मकः, सशये ह्युभयविशेषस्मरणकारणम् इह त्वन्यतरविशेषस्मरणमिति विशेषः, अत एव चागृहीतरजतस्येदं ज्ञानं नेत्पद्यते सदृशाग्रहणे वा निशीथादाविति, न त्वेतावता स्मरणमात्रमेवेदमितीयति विरम्य स्थातव्यम्, स्मरणजन्यस्य विपर्ययप्रत्ययस्यापि संवेदनान्, अत एव तत्पृष्ठभाविपरामर्शवादिना वरं सत्यवाचः, ते हि प्रतिभासं न निहनुवन्ते, यत्तु विपर्ययावगते कारणं विकल्पितं तत्रोक्तमेव प्रामाणिकैः ।

कायं चेदवगम्येत किं कारणपरीक्षया ।

कार्यं चेन्नावगम्येत किं कारणपरीक्षया ॥

कार्याकस्मिकतानुपपत्तेश्च कल्प्यतां कारणं तच्च क्लृप्तमेव दोषसहितमिन्द्रियं यथा संस्कारसहकारि प्रत्यभिज्ञायामिति ।

सुवते शालयो दुष्टा न यद्यपि यवाङ्कुरम् ।

शालिकार्यं त्वपूपादि जनयन्त्येव कल्मषम् ॥

तस्मादोषकलुषितादिन्द्रियात्पुरोऽवस्थितधर्मिगतत्रिकोणत्वादिविशेषावम-  
र्शकौशलशून्यात्सामान्यधर्मसहचरितपदार्थान्तरगतविशेषस्मरणोपकृताद्धवति  
विपरीतप्रत्ययः, सम्यग्ज्ञानापेक्षया च तद् दुष्टमुच्यते स्वकार्ये तु विपर्ययज्ञाने  
तत्कारणमेव न दुष्टम्, तस्माद्रजतमित्यनुभव एव न प्रमुषितस्मृतिः ।

अपि च नेदं रजतमिति बाधकज्ञान पूर्वानुभवविषयीकृत रजतनिषेधम-  
धिगमयदुत्पद्यते नेदं रजतमिति यदहमद्राक्षं तद्रजतं न भवतीति, प्रसक्तस्य  
चायं निषेधः अननुभूत न्वप्रसक्तमपि प्रतिषिध्यमानं रजतमिव कनकमपि किं  
मिति न प्रतिषिध्यते ।

यत् व्याख्यातं प्रागनन्तरगतस्मरणानुभवविवेकप्रतिपादकं बाधकज्ञानमि-  
ति तद्व्याख्यानमात्रमेव तथा ऽननुभवान्, न ह्येवं बाधक उद्घाट्यते यद्वि-  
विक्तं तद्विविक्तमिति, अतो यत्किंचिदेतन्, तस्मान्न रजतस्मरणं रजते वा कदा  
चिदनुभवो ऽभूदिति स्मरणमभिधीयमानं नान्यन्तमलौकिकम्, स्वप्ने तु स्वशि-  
रश्छेदादेरत्यन्ताननुभूतस्य स्मृतिगिति कथ्यमानमेव त्रपाकम्. जन्मान्तरे  
निजमस्तकलवनमनुभूतमनेनेति चेद् इदमपि स्वभाषितमसारम्, यज्जन्मान्त-  
रानुभूतं स्मर्यते तत्र च कृतस्य एव नियमो यत्कदा चिदेव स्मर्यते न सर्वदा  
वर्धमिति ।

ननु भवता ऽप्यसत्ख्यातिं निरस्यता स्वप्नज्ञानेषु तादृशु किं वक्तव्यं यद्व-  
क्तव्यं तत्रैव श्रोष्यमि असन्न प्रतीभातीत्युच्यते न त्वननुभूतमिति ।

नन्वननुभूतं सत्कथं जानीये सदिति चेज् ज्ञानं तदनुभूतमिति, मैवम्, मया  
तत्रानुभूतम् अन्येनानुभविष्यते परानुभूतं च सदिति शक्यते वक्तुम्, परानु-  
भूते तु स्मरणमधटमानमिति नावयोरत्र वस्तुनि समागयोगनेरन्वयम् ।

अपि च भवन्मते स्वप्नस्मृते स्मृतित्वेनाग्रहणे केन रूपेण ग्रहणमिति चिन्त्य-  
म्, रूपान्तरेण ग्रहणे विपरीतख्यातिः सर्वात्मना त्वग्रहणे स्वप्नसुप्तयोरविशे-  
षप्रसङ्गः, अनुभवप्रत्ययश्च स्वप्ने सवेद्यते न स्मरणानुल्लेखमात्रमिति दुरभि-  
निवेश एव स्मृतिप्रमोषसमर्थनं नामेति, द्विचन्द्रादिप्रत्ययेषु कथमख्यातिः ।

ननूक्तं सुषिरभिन्ना नयनवृत्तिरेकत्वेन ग्रहीतुं न शक्नोति शशाङ्कमिति, भो-  
श्रोत्रिय तादृशी दृशा वृत्तिरेकत्वमिन्दोर्मा ग्रहीद् द्वित्वानुभवः तु भ्रान्तं क  
प्रच्छादयाम्, ननु चक्षुर्वृत्तौ तद् द्वित्वं तद्गतत्वेन तु यत्तस्याग्रहणं स एव  
भ्रमः, नेतदेवम्, नेत्रवृत्तेः सर्वत्र परोक्षत्वात् ।

किमेकचन्द्रबोधेऽपि वृत्त्येकत्वं प्रतीयते ।

इयं हागृह्यमाणैव चक्षुर्वृत्तिः प्रकाशिका ॥

एवमुक्त्यमाने चैकचन्द्रग्रहणे ऽपि वृत्त्येकत्वाग्रहणादख्यातिरेव भवेत्,  
यदपि तिकृशर्करादिप्रत्ययेष्वख्यातिममर्थनकदाशया पित्तवृत्तेस्तित्तत्वस्थ  
मवेद्यमानस्य तत्प्रत्येनाग्रहणमुपवर्णितं तदपि कुशकाशावलम्बनप्रायम् ।

मोहात्पित्तगतत्वेन तिकृता चेन्न गद्यते ।

मा प्राहि शर्करायां तु किकृता तिकृतामति ॥

पित्तं त्विन्द्रियस्थ तिसिरवदगृह्यमाणमपि भ्रममुपजनयति शरीरस्थमिव  
ज्वर शिरोर्यादि गगमित्यल प्रमङ्गेन

एव सर्वत्र नाख्यातिर्निर्वहन्तीव लक्ष्यते ।

न चैतयापि परतः प्रामाण्यमपहन्यते ॥

रजते ऽनुभवः किं स्यादुत प्रमुग्धता स्मृतिः ।

द्वैविध्यदर्शनादेव भवेत्तत्रापि संशयः ॥

सशयानश्च सवादं नूनमन्वेपते जन ।

तदपेक्षाकृतं तस्मात्प्रामाण्यं परतो ध्रुवम् ॥

न चैव गृह्यवाटस्य प्रतीकारक्रियाक्रमः ।

अनर्थजा हि निर्दग्धपित्रादौ भवति स्मृतिः ॥

दृष्टान्तीकृत्य तामेव गृह्यवाटे समुत्थितः ।

भ्रमोपह्वयमात्रेण प्रतिहन्तुं न शक्यते ॥

अथास्ति का चित्पन्नं प्रामाण्यस्य निषेधिका ।

गृह्यवाटस्य ना युक्तिः सैव वाच्या कितेतया ॥

तस्मान्नार्थमस्या सशयणं तद् निषिद्धमख्याते !

सर्वविरोध एव प्रकटित इति धिकं प्रमादित्वम् ॥

तदुक्तम्--

कृतश्च गूलविध्वंसो न चानङ्गश्च मङ्गतः ।

आत्मा च जायव नीतस्तच्च कार्यं न साधितम् ॥

यत्पुनर्विपरीतख्यातौ पक्षत्रयमाशङ्क्य दूषितं तदपि न युक्तम्, अस्तु ताव-  
द्यमेव पक्षः रजतमालम्बनं तदेव चाभ्यां प्रतीतौ रगिस्फुरतीति ।

नन्वत्र चोदितम् अमस्तख्यातिरेव सा भवेदिति नैतत्साधु, देशान्तरादौ रज-  
तस्य विद्यमानत्वान्, असस्तख्यातिपक्षे हि-

तत्रैकान्तामतो ऽयस्य किं देशान्तरचिन्तया ।

किं कुर्मस्तादृशस्येव वस्तुन ख्यातिदर्शनान् ॥

यस्तु देशान्तरे ऽप्यर्थो नास्ति कालान्तरे ऽपि वा ।

न तस्य ग्रहणं दृष्टं गगनेन्दीवरादिवन् ॥

अयमेव च द्वयोरमन्वयोर्विशेषः यदेकस्य ग्रहणं दृष्टमितरस्य न दृष्टमिति ।

ननूक्तं तत्रासतो ऽर्थस्य कथं ज्ञानजनकत्वमजनकस्य वा कथं प्रतिभासः उक्तमत्र सदृशपदार्थदर्शनोद्भूतस्मृत्युपस्थापितस्य रजतम्यात्र प्रतिभासनमिति, न चास्योपस्थानपशोरिव रज्ज्वा संयम्य दौकनम् अपि तु हृदये परिस्फुरतो ऽर्थस्य बहिरवभासनम्, न चैतावत्तेयमात्मख्यातिरसन्ख्यातिर्वेति वक्तव्यं विज्ञानाद्विच्छेदप्रतीते अत्यन्तामदर्थप्रतिभासाभावाच्चेति, अत एव पिहितत्वाकारा परिगृहीतपराकारा शुक्तिकैवात्र प्रतिभातीति भवतु पक्षः ।

ननूक्तं कृत्यासीतावत्किमिदं वेशभाषापरिवर्तनं कथं च रजतज्ञाने शक्तिका ऽवभासितुमर्हति, श्रुतमिदं नाटकं न तु वयमत्रापहासपात्रम्, शुक्तिकेति वस्तुस्थितिरेषा कथ्यते पुरोऽवस्थित धर्ममात्रं भास्वरूपादिसादृश्योपजनितरजतविशेषस्मरणमत्र प्रतिभातीति ब्रूमः, यदेतत्पुर किमपि वर्तते तद्रजतमित्यनुभवात्, वस्तुस्थित्या तु शुक्तिरेव सा त्रिकोणत्वादिविशेषग्रहणाभावाच्च निगूहितनिजाकारेत्युच्यते रजतविशेषस्मरणाच्च परिगृहीतरजताकारेति, एतच्च विषयेन्द्रियादिदोषप्रभवेषु शुक्तिकारजतावभासभास्करकिरणजलावगमजलदगन्धर्वनगरनिर्वर्णनरज्जुभुजगग्रहणरोहिणीरमणद्वयदर्शनशङ्खशर्करापीततक्ततावसायकेशकूर्चकालोक्तनादिविभ्रमेध्वभ्युपगम्यते मनोदांपनिबन्धनेषु तु मिथ्याप्रत्ययेषु निरालम्बनेषु स्मृत्युल्लिखितनिराकार प्रकाशते इति,

यस्तु तृतीयः पक्षः अन्यदालम्बनमन्यश्च प्रतिभातीति कैश्चिदाश्रित तत्रापि न सन्निहितस्यालम्बनत्वमुच्यते येन भुप्रदेशस्यापि तथात्वमाशङ्क्येत, नापि आलम्बनस्याजनकत्वं यच्चक्षुरादावपि प्रसज्येत, किं त्विदमित्यङ्कुल्या निर्दिश्यमानं कर्मतया यज्ज्ञानस्य जनक तदालम्बनमित्युच्यमाने न कश्चिद्दोषः ।

ननु केशोण्डकज्ञाने किमालम्बनकारणम्, किं चित् तिमिरं रोमराजिरिव नयनधाम्नो मध्ये एवास्ते तेन द्विधा कृता नयनवृत्तिः द्वित्वेन चन्द्रमसं गृह्णाति, किं चित् तिमिरं तत्र विवरवदन्तराऽन्तरा तिष्ठति चक्षुषः तेन विरलप्रमृता नयनरश्मयः सूक्ष्माः सूर्याशुभिरभिहन्यमाना केशकूर्चकाकारा भवन्तीति तदेवालम्बनम्, अनुदिते ऽस्तमिते वा सवितरि केशोण्डकप्रत्ययस्यानुत्पादान् ।

गन्धर्वनगरज्ञाने जलदाः पाण्डुरत्विषः ।

आलम्बनं गुहाट्टालप्राकाराकारधारिणः ॥

तस्माद्विपरीतख्यातौ पक्षत्रयमपि निरवश्यम् ।

यः पुनरितरेतरसङ्करः ख्यातीनामुदाहारि तत्रात्मख्यात्यसत्ख्याता अपवर्गाद्विक्रमे वयमपि विज्ञानाद्वैतमपाकरिष्यन्त पराकरिष्याम इति किं तच्चिन्तया, विपरीतख्यातौ तु तत्साङ्कर्यं परिहृतम् ।

यत्पुनरवादि सर्ववादिभिः स्मृतिप्रमोषो ऽभ्युपगत एव प्राभाकरैस्तु यशःपीतमिति तत्र वाद्यन्तराणि तावद्यथा भवन्ति तथा भवन्तु वयं तु स्मृत्युपासू-

दरजताद्याकारप्रतिभासमभिवदन्ता वाढ स्मृतिप्रमोषमभ्युपगतवन्तः, किं तु न तावत्येव पिश्राम्यति मतिः, अपि तु रजताग्रनुभवो ऽपि मवेद्यते इति न स्मृति-प्रमोषमात्रे एव विरन्तव्यम्, अतो विपरीतख्यातिपक्ष एव निरवय इति स्थितम् ।

यस्तु बाधप्रकार प्राग्विकल्पित तत्र सहानवस्थानसंस्कारोच्छेदादिपक्षा अनभ्युपगमेनैव निरस्ता इत्यस्थाने कण्ठशाप आशुष्यता ऽनुभूत, विषयापहा-रस्तावदस्तु बाध. विषयस्य च न प्रतिभातत्त्वमपह्नियते किन्तु प्रतिभात-म्यासत्त्वं ख्याप्यते इत्यपहारार्थ, असत्त्वमपि नैदानीमुपनतस्य ख्याप्यते येन दृष्टपूर्वदुष्पणभग्नकुम्भाभावप्रतिभासवदबाध स्यात्, न च तदानीमध्य-भावग्रहणे वस्तुनो द्वात्मकत्वमाशङ्कनीय पूर्वावगताकारोपमर्दद्वारेण बाध-कप्रत्ययोत्पादान्, यन्मया तदा रजतमिति गृहीत तद्रजतं न भवति अन्यदेव तद्वस्त्विति ।

ननु स्वकालनियतत्वाज्ज्ञानानां कथमुत्तरस्य ज्ञानस्य पूर्वज्ञानोत्पादका लावन्धिन्नतद्विषयाभावग्रहणमामध्यम, किं कुर्म तथा प्रत्ययोत्पादान्, न भग्नवटवदिदानी तन्नाम्निता गृह्यते अपि तु तदैव तदसदिति प्रतीतिः, यथा च न वर्तमानेकनिष्ठा एव विषयप्रतीतिस्तथा क्षणभङ्गभङ्गे वक्ष्याम,

अथ वा फलापहारा भवतु बाध प्रमाणफलत्व च हानादिवृत्तीनां प्रत्यक्षलक्षणे वर्णितमिति तदपहरणात्प्रमाण बाधित भवत्येव, किं कुर्वता बाधकैव प्रमाणफलमपहृतमिति चेत् ।

गायता नृत्यता वा ऽपि जपता जुह्वता ऽपि वा ।

तच्चेत्कार्यं कृतं तेन किमवान्तरकर्मणा ॥

तदभ्युपगमे वापि तत्किं विदधता कृतम् ।

तच्च किं कुर्वतेत्येवमवधिः को भविष्यति ॥

तदलममुनावान्तरप्रश्नेन सर्वत्र बाधकप्रत्ययोपजनने सति हानादिरूप पूर्वप्रमाणफल निवर्तते इति तेन तद्बाधितमुच्यते, समानासमानविषय-विकल्पा ऽपि न पेशलः एकस्मिन्विषये विरुद्धाकारप्राहिणाज्ञानयोबाध्यबाध-कभावाभ्युपगमात्, चित्रादिप्रत्यये कथं न बाध इति चेत् पूर्वज्ञानोपमर्देनोत्तरविज्ञावानुत्पादान्, अत एवैकत्रापि धर्मिणि बहूनां धर्माणामितरेतरानुपम-र्दनं वेद्यमानानामस्त्येव समावेश, पूर्वोपमर्देनेतरावेजानाजननाच्चैतदपि प्रत्यु-क्तं भवति ।

यदुक्तं पूर्वस्मिन् प्रत्यये प्राप्तप्रतिष्ठे सत्यागन्तुज्ञानमुत्तरं बाध्यतामिति, यतः पूर्वोपमर्दनैव तदुत्तर ज्ञानमुदेति विषयसहायत्वात्प्रमाणान्तरानुगृह्यमा-णात्वाच्च उत्तरमेव ज्ञानं बाधकमिति युक्तम्, तस्मादस्ति ज्ञानानां बाध्यबाध-

कभाव' स चायं बाधव्यवहारो विपरीतख्यातिपक्षे एव सामर्थ्यमस्खलितं दधा-  
तीति स एव ज्यायान् ।

### मीमांसकैकदेशिपतखण्डनम्-

अज्ञ को ऽपि नाम मीमांसकस्त्वाह, येय शुक्तिकाया रजतप्रतीतिर्विपरी-  
तख्यातिरिति तद्वादिनामभिमतता सा तथा न भवतीति सत्यरजतप्रतीतिवदत्रा-  
प्यवभास्यरजतसद्भावान्, लौकिकालौकिकत्वे तु विशेष, रजतज्ञानावभास्य  
हि रजतमुच्यत तच्च किं चिद्व्यवहारप्रवर्तकं किं चिन्नेति, तत्र व्यवहारप्रव-  
र्तकं लौकिकमुच्यत नतं ऽन्यदलौकिकमिति यच्च शुक्तिकाशकलमिति भवन्तो  
वदन्ति तदलौकिकं रजतं रजतज्ञानावभास्यत्वाद् रजतं तद्व्यवहारप्रवृत्तेरलौकि-  
कमिति ।

तदेतदपरागृष्टसंवेदनेतिवृत्तस्याभिनवपक्षस्यसर्गप्रजापतेरभिधानम् बाधकप्र-  
त्ययेन तत्र रजताभावस्य ख्यापनान्, नेदं रजतमिति हि रजतं प्रतिषेधत्येव  
प्रत्ययो न विद्यमानरजतस्यालौकिकत्वमवद्यातयन्ने इति ।

अथ नेदं लौकिकमिति व्याख्यायते हन्त वाक्यशेषं क्रियतां सयजत्रैरङ्गा-  
नीतिवन्, सो ऽयं श्रोत्रिय स्वताम्रवर्त्तनोमिहापि न तां त्यजति न तु तस्या  
अयमवसरः, अगृहमाणं तु रजताख्ये ऽन्यधर्मिणि कथं तद्वर्त्तनेन लौकिक  
त्वं गृह्यते, रजताभावग्रहणे त्वेष न दाप्य भावतदभावयोः धर्मधर्मभावाभा-  
वान्, स्मर्यमाणप्रतियोग्यवच्छिन्नो हि अभासो गृह्यते एव, तस्मादत्र नास्त्येव  
रजतं न पुनरलौकिकं तदस्ति, न च रजतज्ञानावभास्यत्वमात्रं रजतलक्षणमपि  
त्वबाधितरजतज्ञानगम्यत्वम् ।

अपि च लौकिकालौकिकप्रविभागः प्रतिभामनिबन्धनो वा स्याद्व्यवहा-  
रसदसद्भावनिवन्धनो वा, न तावन् प्रतिभासनिबन्धनः यथाप्रतीति भावान् क  
चिद्वि रजतं क चिच्च तदभावः प्रतीयते न तु लौकिकत्वमलौकिकत्वं वा ।

अथ व्यवहारप्रवृत्त्यप्रवृत्तिभ्यां लौकिकालौकिकत्वे व्यवस्थाप्येते तद्वक्तव्यं  
को ऽयं व्यवहारो नामेति, ज्ञानाभिधानस्वभावा हि व्यवहारः स तद्विषयो ना  
स्तीत्युक्तम्, तदथक्रियानिर्वर्त्तनं व्यवहार इति चेत् तर्हि स्वप्ने परिरम्भमाणा-  
या यापितः कूटकार्पाणस्य च लौकिकत्वं प्राप्नोति, उत्पद्य नष्टे चदे अर्थक्रि-  
याया निवृत्तेरलौकिकत्वं स्यात् ।

अपि च यः शुक्तिकाया रजतव्यवहारं न करोति स रजताभावमेव बुद्ध्वा  
न रजतस्य सतस्तस्यालौकिकताम्, यदि चेदमलौकिकं रजतं तत्किमर्थमिह  
तदथक्रियायं प्रवर्त्तत, अलौकिकं लौकिकत्वेन गृहीत्वेति चेत् सैवेयं तपस्विनां  
विपरीतख्यातिरायाता, तस्माद्विपरीतख्यातिद्वेषेण कृतमीदृशा अत्रापि लोकसि-  
द्धैव प्रतीतिरनुगम्यताम् ।

न वा मीमांसका एते स्वभार्यामपि वेश्मन्त ।  
 निःसारयितुमिच्छन्ति स्वतःप्रामाण्यवृण्णया ॥  
 न चैवमपि तस्मिद्विबुद्धिद्वैविध्यदर्शनात् ।  
 संशये सति सवादसापेक्षत्वं तथैव तन् ॥  
 क्लेशेन तदमुना ऽपि स्वार्थस्नेपा प्रसिद्धयति न काश्चन ।  
 यद्भवति चैव गत्या राजपथेनैव तद्भवतु ॥  
 नात्मख्यातिर्बाह्यतया ऽर्थप्रतिभासा  
 त्नासत्ख्यातिर्न ह्यसना धीविषयत्वम् ।  
 उक्तो ऽख्यातौ दूषणमार्गा विपरीत-  
 ख्यातिस्तस्मादश्रयणीया मतिमद्भि ॥  
 स्थिते च तस्मिन्विपरीतवेदने  
 तदीयसाधर्म्यकृतो ऽस्ति संशयः ।  
 तदा च सवादमुखप्रतीक्षणा-  
 द्भजन्ति वेदा परतःप्रमाणनाम् ॥

### शब्दे परतःप्रामाण्यसमर्थनम्—

प्रत्यक्षादिप्रमाणानां तद्यथा ऽस्तु तथा ऽस्तु वा ।

शब्दस्य हि प्रमाणत्वं परतो मुक्तसंशयम् ॥

दृष्टं हि विषये प्रामाण्यनिश्चयमन्तरेणैव लघुपरिश्रमेण कर्मसु प्रवृत्तिरिति तदुपयोगिप्रत्यक्षादिप्रमाणप्रामाण्यनिश्चये ऽदुरुपपादे को ऽभिनिवेशः, शब्दे पुनरदृष्टपुरुषार्थपथोपदेशिनि प्रामाण्यमनिश्चित्य महाप्रयत्ननिर्वर्त्यानि ज्योतिष्टोमादीनि न प्रेक्षापूर्वकारिणा यज्वान प्रयुञ्जीरन् इत्यवश्यं निश्चेतव्यं तत्र प्रामाण्यम्, तच्च परत एवेति ब्रूम, शब्दस्य वृद्धव्यवहाराधिगतसंबन्धोपकृतस्य सतः प्रतीतिजनकत्वं नाम रूपमवधृतम्, तत्तु नसगिकशक्त्यात्मकसंबन्धमहिम्ना वा पुरुषघटितसमयसम्बन्धबलेन वेति विचारयिष्याम, प्रकाशकत्वमात्रं तु दीपादेरिव तस्य रूपम्, यथा हि दीपः प्रकाशमानः शुचिमशुचि वा यथासन्निहितमर्थमवद्यातयति तथा शब्दो ऽपि पुरुषेण प्रयोज्यमानं श्रवणपथमुपगतं सत्यो ऽन्ततो वा समन्विते ऽसमन्विते वा सफले निष्फले वा सिद्धे कार्ये वा ऽर्थे प्रमित्युपजनयतीति तावदेवास्य रूपम्, अयं तु दीपाच्छब्दस्य विशेषो यदेव सम्बन्धव्युत्पत्तिमपेक्षमाणः प्रामाण्यत्वादयतीति दीपस्तु तन्निरपेक्ष इति, तस्याः शब्दजनितायाः प्रमितेर्यथार्थेतरत्वं पुरुषाधीनं सम्यग्दर्शिनि शुचौ पुरुषे सति सत्यार्था सा भवति प्रतीतिरितरथा तु तद्विपरीतेति, तत्र यथा नैसर्गिकमर्थसंस्पर्शित्वं शब्दस्य न रूपमिति समर्थितम् एवमस्य स्वाभाविकं सत्यार्थत्वमपि न रूपम्,



एवमभ्युपगम्यमाने विप्रलम्भकवचसि विसंवाददर्शनं न भवेत्, तस्मात्पुरुषगुणदोषाधीनावेव शब्दे प्रत्यये सवादविसवादौ, न चेन्द्रियादाविव तत्र दुर्भणा गुणाः रागादयो दोषाः करुणादयो गुणाः पुरुषाणामतिप्रसिद्धा एव, पुरुषगुणा एव शब्दस्य गुणाः न स्वशरीरसंस्था. चक्षुरादेरिवेति, तत्र यदि पुरुषगुणानां प्रामाण्यकारणता नेष्यते दोषाणामपि विप्रवहेतुता माभूत् ।

यत्तु दोषप्रशमनचरितार्था एव पुरुषगुणा प्रामाण्यहेतवस्तु न भवन्तीत्यत्र शपथशरणा एव श्रोत्रियाः, न च बाधानुत्पत्तिमात्रेण वैदिक्या प्रतीते प्रामाण्य भवितुमर्हति 'पद्मलाक्ष्मीलक्ष्मभिरमयेद् वियाधरपदकाम' इत्यादावपि प्रामाण्यप्रसङ्गान्, उक्तं च केन चित्—

यथा हि स्वप्नदृष्टोऽर्थः कश्चिद् द्वीपान्तरादिषु ।  
असवादविसवादः श्रद्धातु नैव शस्यते ॥  
तथा चोदनयाऽप्यर्थं बोध्यमानमनान्द्रियम् ।  
असवादविसंवादः न श्रद्धाधनं के चनेति ॥

तत्र स्वप्नज्ञाने हेतु निद्रादिदोषाऽस्तीति दुष्टकारणज्ञानादप्रामाण्यमिति चत् लोलाक्षीलक्ष्मवाक्ये किं वक्ष्यसि, प्रभवस्तस्य न ज्ञायते इति चेन्नतरामसौ वेदेऽपि त्वन्मते ज्ञायते इति को विशेषः, महाजनाविपरिग्रहाऽस्य नास्तीति चेद् अन्वेषणार्थं तर्हि प्रामाण्यकारणं न बुद्ध्युत्पादकत्वादेवौत्सर्गिकं प्रामाण्यमिति युक्तम् ।

साक्षाद्द्रष्टृनराक्तत्वं शब्दे यावन्न निश्चितम् ।  
बाधानुत्पत्तिमात्रेण न तावत्तत्प्रमाणता ॥

यदपि वेदे कारणदोषनिराकरणाय कथ्यते 'यद्वा वक्तुरभावेन न स्युर्दोषा निराश्रया' (१) इति तदपि न साम्प्रतम्, असति वक्तुरि प्रामाण्यहेतूनां गुणानामप्यभावेन तत्प्रामाण्यस्याप्यभावान्, न च वेदे वक्तुरभावः सुवचः, तथा ह्येतदेव तावद्विचारयाम' किं वेदे वक्ता विद्यते न वेति ।

(१) श्लोकवातिके मू० २ श्लो० ६३ । 'तद्गुणैरपकृष्टानां शब्दे संक्रान्त्य संभवात्' इति कारिकापूर्वार्द्धम् । ननु वक्तृगुणा वक्तृत्वेन दोषानुत्सारयन्ति कथं तैर्निरस्तेः शब्दे निदुष्टत्वमत आह—तद्गुणैरिति । वक्तृदोषा एव शब्दं दूषयन्ति हत्युक्तं ते चेद् गुणैरुत्सारिता दोषास्तदा कः प्रसङ्गः शब्दे दोषाणाम् न हि वक्तृत्वेनाश्रितानामेव दोषाणां शब्दे संक्रान्तिः संभवति इति । वक्तुरभावादेव निराश्रया दोषा न नित्ये वेदवाक्यं भवितुमुत्सहन्त इत्याह—यद्वेति—दाषाभावान्न वेदानां स्वतः प्रामाण्यं विहन्यत इति भावः ।

ननु च वेदे प्रमाणान्तरसंस्पर्शरहितविचित्रकर्मफलगतसाध्यसाधनभावोप-  
देशानि कथं तदर्थसाक्षाद्दर्शी पुरुष उपदेष्टा भवेत् , उच्यते-

वेदस्य पुरुषः कत्तो न हि यादृशतादृशः ।  
किं तु त्रैलोक्यनिर्माणनिपुणः परमेश्वरः ॥  
स देव परमो ज्ञाता नित्यानन्द कृपान्वितः ।  
यलेशकर्मविपाकादिपरामर्शविर्वर्जितः ॥

ईश्वराङ्गीकारे पूर्वपक्षः---

अत्राह किं नृपे त्रैलोक्यनिर्माणनिपुण इति अहं तव सरलमत्तित्वम् , न  
हि तथाविधपुरुषसद्भावे किञ्चन प्रमाणमस्ति ।

तथा होश्वरसद्भावो न प्रत्यक्षप्रमाणकः ।  
न ह्यसावक्षविज्ञाने रूपादिरिव भासते ॥  
न च मानसविज्ञानसवेद्यो ऽयं सुखादिवत् ।  
योगिनामप्रसिद्धत्वात् तत्प्रत्यक्षगोचरः ॥  
प्रत्यक्षप्रतिषेधेन तत्पूवकमपाकृतम् ।  
अनुमानमविज्ञाते तस्मिन् व्याप्त्यनुपग्रहान् ॥  
न च सामान्यतोदृष्टं लिङ्गमस्याभित्तिं किञ्चन ।  
क्षित्यादीनां तु कार्यत्वमसिद्धं मुधियः प्रति ॥  
शैलादिसन्निवेशो ऽपि नैव कर्त्रनुमापकः ।  
कर्त्रपूर्वककुम्भादिसन्निवेशविलक्षणः ॥  
दृष्टं कर्त्रविनाभावी सन्निवेशो हि यादृशः ॥  
तादृङ् नगादौ नास्तीति कार्यस्त्वदसिद्धता ।  
सिद्धत्वेऽपि न सिद्धत्वमनैकान्त्यात्तृणादिभिः ॥  
अकृष्टजातैः कर्तारमन्तरेणाप्तजन्मभिः ।  
तेषामुत्पत्तिसमये प्रत्यक्षत्वं न लक्ष्यते ॥  
कर्तुदृश्यत्वमप्येवमभावे ऽनुपलब्धितः ।  
न च क्षितिजलप्रायदृष्टहेत्वतिरेकिणः ॥  
कस्यापि कल्पनं तेषु युज्यते ऽतिप्रसङ्गतः ॥  
तेन कर्तुरभावे ऽपि सन्निवेशादिदर्शनात् ।  
अनैकान्तिकता हेतार्विप्रत्वे पुरुषत्ववत् ।  
किं च व्याप्त्यनुसारेण कल्प्यमानः प्रसिद्ध्यति ॥  
कुलालतुल्यः कर्ततेति स्याद्विशेषविरुद्धता ।

व्यापारवानमर्धज्ञ शरीरी क्लेशसंकुलः ।  
 घटस्य यादृशः कर्त्ता तादृगेव भवेद् भुवः ।  
 विशेषसाध्यताया वा साध्यहीन निदर्शनम् ॥  
 कर्त्तृसामान्यमिद्वौ तु विशेषावगति कुतः ।

अपि च, सशरीरे वा जगन्ति रचयेदीश्वर, शरीररहिता वा तदीयं शरी-  
 रं कार्यं नित्यं वा भवेत् सर्वथा अनुपपत्ति —

अशरीस्य कर्तृत्व दृश्यते नहि कस्य चित् ।  
 देहेऽप्युत्पत्तिमानस्य देहत्वाच्चैत्रदेहवत् ।

कार्यमपीश्वरशरीरं तत्कर्त्तृकं वा, म्यादीश्वरान्तरकर्त्तृकं वा तत्र—

स्वयं निजशरीरस्य निर्माणमिति साहसम् ।

कर्त्रन्तरकृते तस्मिन्नीश्वरावन्त्यमापत्तेः ॥

भवतु को दोष इति चेत् प्रमाणाभाव एव दोषः, एकस्यापि तावदीश्वरस्य  
 साधने पर्याकुलता गता कि पुनरनन्तानाम्, कि च व्यापारेण वा कुलालादिरिव  
 कार्याणि सृजंतीश्वर इच्छामात्रेण वा द्वयमपि दुर्घटम्,

व्यापारेण जगत्सृष्टि कुतो युगशतैरपि ।

तदिच्छां चानुवर्त्तन्ते न जडा परमाणवः ॥

अपि च किं ? किमपि प्रयोजनमनुसंधाय जगत्सर्गं प्रवर्त्तते प्रजापति  
 एवमेव वा, निष्प्रयोजनाया प्रवृत्तावप्रेक्षापूर्वकारित्वादुन्मत्ततुन्योऽसौ भवेत्,  
 पूर्वोऽपि नास्ति पक्षः ।

अवाप्तसर्वानन्दस्य रागादिरहितात्मनः ।

जगदारभमाणस्य न विद्य किं प्रयोजनम्

अनुकम्पया प्रवर्त्तते इति चेद् मैवम्—

सर्गात् पूर्वं हि नि शेषक्लेशसंस्पर्शवर्जिता ।

नास्य मुक्ता इवात्मानो भवन्ति करुणाऽस्पदम् ॥

परमकारुणिकानामपि दुःसहदुःखदहनदन्दह्यमानमनसो जन्तून्बलाकय-  
 तामुदेति दया न पुनरपवर्गदशावदेषा दुःखशून्यानिति ।

करुणाऽमृतसंसिक्तहृदयो वा जगत्सृजनः ।

कथं सृजति दुर्वारदुःखप्राग्भारदारुणम् ॥

अथ केवलं सुखोपभोगप्रायं जगत्सृष्टमेव न जानाति सृष्टमपि वा न चि-  
 रमवतिष्ठते इत्युच्यते तदध्यचारु, निरतिशयस्वातन्त्र्यसीमनि वर्त्तमानस्य  
 स्वेच्छानुवर्त्तिसकलपदार्थसार्थस्थितेः परमेश्वरस्य किममाध्यं नाम भवेत्,  
 नानाऽऽत्मगतशुभाशुभकर्मकलापापेक्षं स्रष्टा प्रजापतिरिति चेन् कर्मण्येव हि  
 तर्हि सृजन्तु जगन्ति किं प्रजापतिना, अथाचेतनानां चेतनानधिष्ठितानां स्रष्ट-

त्वमघटमानमिति तेषामधिष्ठाता चेतन कल्प्यते इति चेन्न, तदाश्रयाणामात्मना मेव चेतनत्वान् त एवाधिष्ठातारो भविष्यन्ति किमधिष्ठात्रन्तरेणेश्वरेण, तस्यापि तादृशा परकीयकर्मान्तरापेक्षामङ्कोचितत्वानन्त्येण किमैश्वर्येण कार्यम्, रा-  
ज्यमिव मन्त्रिपरवशमैश्वर्यं कोपयुज्यते तादृग् यत्रापरनिरपेक्षं रुच्यैव न रच्य-  
ते ऽभिमतम्, अन्येनाप्युक्तम्—

किमीश्वरतयेश्वरो यदि न वर्तते स्वेच्छया ।

न हि प्रभवतां क्रियाविधिषु हेतुरन्विष्यते ॥ इति ।

अथ क्रीडार्था जगत्सर्गे भगवत प्रवृत्तिरीदृशा च शुभाशुभरूपेण जगता सृ-  
ष्टेन क्रीडति परमेश्वर इत्युच्यते तर्हि क्रीडासाध्यमुखरहितत्वेन सृष्टेः पूर्वमवा-  
प्तसकलानन्दत्वं नाम तस्य रूपमवहीयते ।

न च क्रीडापि नि शेषजननातङ्ककारिणी ।

आयासबहुला चेय कर्तुं युक्ता महात्मन ॥

तस्मान्न जगतां नाथ ईश्वर स्रष्टा महर्ता ऽपि भवति ।

न ह्यस्य ध्रियमाणेषु पूर्यन्ते जन्तुकर्मसु ।

सकृन् समस्तत्रैलोक्यनिमूलनमनोरथा ॥

कर्मोपरमपक्षे तु पुनः सृष्टिर्न युज्यते ।

न कर्मनिरपेक्षो हि सगर्वैचित्र्यसभवः ॥

अथ ब्राह्मेण मानेन सवत्सरशतनिष्ठामधिनिष्ठति परमेष्ठिनि महेश्वरस्य  
संजिहीर्षा जायते तथा तिरोहितस्वफलास्मभशक्तीनि कर्माणि सभवन्तीति सप-  
श्यते सकलभुवनप्रलय पुनश्च तावत्येव रात्रिप्राये काले व्यतीते सिमृत्ता भवति  
भगवतः तथा ऽभिव्यक्तशक्तीनि कर्माणि कार्यमारप्स्यन्ते इति तदप्युक्तम्—

उद्धवामिभवौ तेषां स्यातां चेदीश्वरेच्छया ।

तर्हि सैवास्तु जगता सर्गसंहारकारणम् ॥

किं कर्मभिः, एवमस्त्विति चेद् न, ईश्वरेच्छावशित्वपक्षे हि त्रयो दुर-  
तिक्रमाः देवा तस्यैव तावन्महात्मना निष्करुणत्वमकारणमेव दारुणसर्गका-  
रिणः, तथा वैदिकीनां विधिनियेषादनामानामर्थक्यम् ईश्वरेच्छात एव शुभा  
शुभफलोभोगसभवात्, अनिमोक्षप्रमङ्गश्च मुक्ता अपि प्रलयनभये इव जीवाः  
पुनरीश्वरेच्छया संसरेयुः, तस्मान्नेश्वराधीनो जगतां सर्गं सहारो वा ।

इत्यनन्तरगीतेन नयेनेश्वरसाधने ।

नानुमानस्य सामर्थ्यमुपमाने तु का कथा ॥

आगमस्यापि नित्यस्य तत्परत्वमसांप्रतम् ।

तत्प्रणीते तु विस्मम्भं कथं भवतु मादृशाम् ॥

किं चागमस्य प्रामाण्यं तत्प्रणीतत्वहेतुकम् ।

तत्प्रामाण्याच्च तत्सिद्धिरित्योन्याश्रय भवेत् ॥  
 अन्यथाऽनुपपत्त्या तु न शक्यो लब्धुमीश्वरः ।  
 न हि तद् दृश्यते कार्यं तं विना यत्र निदृच्छति ॥  
 तस्मात्सर्वसद्विषयप्रामाणानवगम्यमानस्वरूपत्वादभाव एवेश्वरस्येति सिद्धम् ।  
 न च प्रसिद्धिमात्रेण युक्तमेतस्य कल्पनम् ।  
 निर्मूलत्वात्तथा चाक्त प्रसिद्धिर्वटयञ्चवत् ॥  
 अत एव निरीक्ष्य दुर्घटं जगतो जन्मविनाशडम्बरम् ।  
 न कदा चिदनीदृश जगत्कथितं नीतिरहस्यवेदिभिः ।

### ईश्वरसत्त्वममर्थनम् ।

अत्र वदाम्, यत्तावदिदमगादि नगादिनिर्माणनिपुणपुरुषपरिच्छेददत्तं प्रत्यक्षं न भवतीति तदेवमेव, प्रत्यक्षपूर्वकमनुमानमपि तेनैव पथा प्रतिष्ठितमिति तदप्यास्ताम् ।

सामान्यतोदृष्टे तु लिङ्गमीश्वरमत्तायामिदं ब्रूमहे पृथिव्यादि कार्यं धर्मि तदुत्पत्तिप्रकारप्रयोजनाद्यभिज्ञकतृपूर्वकमिति साध्या धर्मः कार्यत्वाद् घटादिवत् ।

### ईश्वरानुमानानुपपत्तिपरिहारौ ।

ननु कार्यत्वमसिद्धमित्युक्तम्, क एवमाचष्टे चार्वाक शाक्यो मीमांसको वा ।  
 चार्वाकस्तावद्वेदरचनाया रचनान्तरविलक्षणाया अपि कार्यत्वमभ्युपगच्छति यः स कथं पृथग्व्यादिरचनाया कार्यत्वमपह्नवीत ।

मीमांसकाऽपि न कार्यत्वमपह्नातुमर्हति यत एवमाह येपामप्यनवगतोत्पत्तीनां रूपमुलभ्यते तन्तुव्यतिषक्तजनिताऽयं पटस्तद्व्यतिषङ्गविमाचनान्तन्तुविनाशाद्वा न दृश्यतीति कल्प्यते इति एवमवयवसंयोगनिर्वर्त्यमानवपुषः क्षितिधरादेरपि नाशसम्प्रत्ययः सम्भवत्येव, दृश्यते च क चिद्विनाशप्रतीतिः प्रावृषेण्यजलधरधारासारनिर्लुठित एव पर्वतैकदेशे पर्वतस्य खण्ड पतित इति, वस्तुगतयोश्च कार्यत्वविनाशिव्ययोः समव्याप्तिकता वास्तविकृता ऽप्युक्तैव—

तेन यत्राप्युभौ धर्मौ व्याप्यव्यापकसम्मतौ ।

तत्रापि व्याप्यतवं स्यादङ्गं न व्यापिता मितेरिति (१) ॥

( १ ) श्लोकावार्तिके अनुमानग्रन्थे श्लो० ९ । अयमर्थः—यत्र हि न्यूनाविहत्वेन व्याप्यव्यापकभावोऽसंश्लेषः यथा गोत्वाविषाणित्वयोः तत्र व्याप्यमेव गोत्वं विषाणित्वमनुमापयति न तु व्यापिका विषाणिता गोत्वम्, अतः समादाहरणेऽपि व्याप्यतैव मितेरनुमानस्याङ्गं न व्यापकर्ताति । इति न्यायस्त्वनाकरे पार्थसारथ्यामश्राः ।

वदता, तस्माद्विनाशित्वेनापि कार्यत्वानुमानात्तन्मते ऽपि न कार्यत्वम-  
सिद्धम् ।

शाक्योऽपि कार्यत्वस्य कथमसिद्धतामभिदधीत येन नित्यो नाम पदार्थ  
प्रणयकेलिष्वपि न विषद्यते, तस्मात्सववादिभिरप्रणाद्य पृथिव्यादेः कार्यत्वम् ,  
अथ वा सन्निवेशविशिष्टत्वमेव हतुमभिदध्महे यस्मिन् प्रत्यक्षत उपलभ्यमाने  
सर्वापलापलम्पटा अपि न के चन विप्रतिपत्तुमुत्सहन्ते, तस्मान्नासिद्धो हेतुः ।

तनु कर्त्रविनाभावितया यथाविधस्य सन्निवेशस्य शरावादिषु दर्शन तादृ  
शमेव सन्निवेशमुपलभ्य क चिदनुपलभ्यमानकर्तृके कलशादौ कत्रनुमानमिति  
युक्तम् , अय त्वन्य एव कलशादिसन्निवेशात्पर्वतादिसन्निवेशः, नात्र सन्निवेश-  
सामान्यं किं चिदुपलभन्ते लौकिका , सन्निवेशशब्दमेव साधारण प्रयुज्यते, न  
च वस्तुनारत्यन्तभेदे सति शब्दसाधारणतामात्रेण तदनुमानमुपपद्यते, न हि  
पाण्डुतामात्रसाधारणत्वेन धूमादिवन्मुकुलरजाराशेरपि कृशानुरनुमातुं शक्यते  
इति तदुक्तम्—

सिद्ध यादृगधिष्ठातृ भावाभावानुवृत्तिमत् ।

सन्निवेशादि तत्तस्माद्युक्त यदनुमीयते ॥

वस्तुभेदप्रसिद्धस्य शब्दसाम्यादभेदेन ।

न युक्ता ऽनुमितिः पाण्डुद्रव्यादिव हुताशने ॥ इति ।

उच्यते, यादृगिति न बुद्ध्यमानं धूमा हि महानसे कुम्भदासीफूत्कारमारुत  
सन्धुद्यमाणमन्दज्वलनजन्मा कृशप्रायः प्रकृतिरुपलब्धः स यदि पर्वते प्रबलसमी  
रणोल्लसितहुतवद्भूष्यमाणमहामहार्हिरुहस्कन्धेन्धनप्रभवा बहुलबहुल खमण्ड  
लमखिलमाक्रामन्नुपलभ्यते तत्किमदानीमनलप्रमिति मा कार्षीत् , अथ विशे  
परहित धूममात्रमग्निमात्रेण व्याप्तमवगतमिति ततस्तदनुमानम् इहापि सन्निवे-  
शमात्रं कर्तृमात्रेण व्याप्तमिति ततो ऽपि तदनुमीयतम् ।

ननु सन्निवेशशब्दसाधारण्यमात्रमत्र न वस्तुसामान्यं किञ्चिदस्ति भिन्नो  
धूमेऽपि भवदर्शने किं वस्तुसामान्यमस्ति, मा भूद्वस्तुसामान्यमाकाशकालादि-  
व्यावृत्तिरूप तु सव्यवहारकारणमस्त्येव, इन्त तर्हि प्रकृते ऽपि असन्निवेशव्या-  
वृत्तिरूपं भवतु सामान्यमाकाशकालादिविलक्षणरूपत्वात् पृथिव्यादेः ।

ननु तत्र धूमा धूम इत्यनुवृत्तविकल्परत्वेन कल्पितमपोहस्वभाव सामान्य-  
मभ्युपगतम् , इहापि सन्निवेशविकल्पावृत्ते त्वत्कल्पितमपाहरूपमेव सामा-  
न्यमिष्यताम् , अपि च सकर्तृकत्वाभिमतेष्वपि संस्थानेषु न सर्वात्मना तुल्यत्व  
प्रतीयते, न हि घटसंस्थान पटसंस्थान चतुः शालसंस्थान च सुसदृश-  
मिति संस्थानसामान्यं तु पर्वतादावपि विद्यते एवेति सर्वथा यादृगित्य-  
वाचको ग्रन्थः ।

यदपि व्यभिचारोद्भावनमकृष्टजातैः स्थावरादिभिरकारि तदपि न चारु, तेषा पक्षीकृतत्वान् पक्षेण च व्यभिचारचेदनायां सर्वानुमानोच्छेदप्रसङ्गः ।

ननु च पृथिव्यादेरुत्पत्तिकालस्य परोक्षत्वात्कर्त्ता न दृश्यते इति तदनुपलब्ध्या तदमस्त्वनिश्चयानुपपत्तेः काम सशयो ऽस्तु, वनस्पतिप्रभृतीनां तु प्रसवकालमद्यत्वे न वयमेव पश्याम', न च यन्नतो ऽयन्वेषमाणा' कर्त्तारमेषामुपलभामहे, तस्मादसौ दृश्यानुपलब्धेनोस्त्येवेत्यवगच्छाम', अपि च येन येन वयं व्यभिचारमुद्भावयिष्याम' त त चेत्पक्षीकरिष्यति भवान्सुतरामनुमानच्छेदसव्यभिचाराणामप्येवमनुमानत्वानपायात् ,

उच्यते, स्थावराणामुत्पत्तिप्रत्यक्षत्वे ऽपि कर्त्तुरदृश्यत्वमेवाशरीरत्वनिश्चयान्, अशरीरस्य तर्हि तदुत्पत्तावव्याप्रियमाणत्वात्कर्तृत्वमपि कथमिति चेद् एतदप्रतो निर्णयते, अदृश्यस्य च कर्तुरनुपलब्धितो नास्ति त्वनिश्चयानुपपत्तेः नाकृष्टजातवनस्पतीनामकर्तृकत्वमिति विपक्षता ।

यत्तुक्तं परिदृश्यमानक्षितिसलिलादिकारणकार्यत्वात्स्थावराणां किमदृश्यमानकर्तृकत्वनयेति चेत् तदपेशलम् , परलाकवादिभिरदृश्यमानानां कर्मणामपि कारणत्वाभ्युपगमान् , बार्हस्पत्यानां तु तत्समर्थनेमेव समाधिः,

अथ जगद्वैचित्र्यं कर्मव्यतिरेकेण न घटते इति कर्मणामदृश्यमानानामपि कारणत्वं कल्प्यते तत्र यद्येवमचेतनेभ्यः कारकेभ्यश्चेतनानधिष्ठितेभ्यः कार्योत्पादानुपपत्तेः कर्त्ता ऽपि चेतनस्तेषामधिष्ठाता कल्प्यताम् , तस्मात्स्थावराणामकर्तृकत्वाभावात् विपक्षता इति न तंव्यभिचारः ।

यदप्युक्तम् , येन येन व्यभिचार उद्भाव्यते स चेत्पक्षेन्तर्भावयिष्यते क इदानीमनुमानस्य नियम इत्येतदपि न साधु यदि हि भवान्निश्चिते विपक्षे वृत्तिमुपदर्शयेत्कस्त पक्षेऽन्तर्भावयेत् , न हि विपक्षे पुस्त्वस्य नित्यतायां वा प्रमेयत्वस्य व्यभिचारे चाद्यमाने वेधसा ऽपि विपक्षः पक्षीकतु शक्यः, वादीच्छया वस्तुव्यवस्थाया अभावान् , इह तु स्थावरादौ कर्त्रभावनिश्चयो नास्तीत्युक्तम् ।

ननु स्थावरेषु पक्षीकृतेष्वपि व्यभिचारो न निवर्तते एव न हि सपक्षविपक्षव्यतिरेकेण तात्त्विकं पक्षो नाम कश्चिदस्ति वस्तुनो द्वैरूप्यानुपपत्तेः, वस्तुस्थित्या सकर्तृकाश्चेद्वनस्पतिप्रभृतयः सपक्षा एव ते न चेत्तर्हि विपक्षा एव न राश्यन्तरं समस्तीति ।

उच्यते, पक्षभावे सपक्षविपक्षवाचोयुक्तिरेव तावत्किमपेक्षा पक्षानुकूलो हि सपक्ष उच्यते तत्प्रतिकूलश्च विपक्ष इति ।

यद्येवं वक्तव्यं तर्हि को ऽयं पक्षो नामेति--

साध्यधर्मान्वितत्वेन द्वाभ्यामप्यवधारितः ।

अपक्षस्तत्भावेन निश्चितस्य विपक्षता ॥

विमतो यत्र तु तयोस्त पक्षं सम्प्रचक्ष्महे ।

वस्तुनो द्वव्यात्मकत्व तु नानुमन्यामहे वयम् ॥

वादिबुद्धचनुसारेण स्थितिः पक्षस्य यद्यपि ।

तथा ऽपि व्यवहारो ऽस्ति वस्तुनस्तन्निबन्धनः ॥

सदिग्धे हि न्यायः प्रवर्तते नानुपलब्धे न निर्णीते इत्युक्तमेतत् । संदिग्ध-  
मान एव चार्थः पक्ष उच्यते किं चित्काल तस्य पक्षत्व यावन्निर्णयो नात्पन्नः,  
तदुत्पादे तु नूनं सपक्षविपक्षयोरन्यतरत्रानुप्रवेक्ष्यत्यसौ, अतश्च पक्षावस्थायां  
तेन व्यभिचारोद्भावनमसमीचीनम् ,

ननु निश्चितविपक्षवृत्तिरिव सदिग्धविपक्षवृत्तिरपि न हेतुरेव तदेवं वीरुदा-  
दिषु संदिग्धे ऽपि कर्त्तरि सन्निवेशस्य दर्शनाद् अहेतुत्वान्, नैतत्सारम्,  
सदसत्पावकतया पर्वते संदिग्धे विपक्षे वर्त्तमानस्य धूमस्याहेतुत्वप्रसङ्गान्,  
सर्वएव च साध्यांशसशयाद्विपक्षा एव जाता इति पक्षवृत्तयो हेतव इदानीं  
विपक्षगामिनो भवेयुरित्यनुमानोच्छेदः ।

अथ पक्षीकृते ऽपि धर्मिणि सदमत्साध्यधर्मतया सन्दिग्धे वर्त्तमानो धु-  
मादिरन्यत्र व्याप्तिनिश्चयाद् गमक इष्यते तर्हि सदसत्कर्तृकतया सदिग्धे ऽपि  
वस्तुधरावनस्पत्यादौ वर्त्तमानं कार्यत्वमन्यत्र व्याप्तिनिश्चयाद् गमकमिष्यताम्,  
विशेषो वा वक्तव्यः ।

अन्ये मन्यन्ते किमकृष्टजातस्थावरदिव्यव्यभिचारस्थानान्वेषणेन पृथिव्या-  
दिभिरेवात्र व्यभिचारः, अस्य व्याप्तिग्रहणस्य प्रतीघातान्, व्याप्तिर्हि गृह्यमा-  
माणा सकलसपक्षविपक्षकोडीकारेण गृह्यते, इत्थं च तस्यां गृह्यमाणायामेव  
यद्यत्र सन्निवेशविशिष्ट तत्तद्बुद्धिमत्कर्तृकमित्यस्मिन्नेवावसरे सन्निवेशवन्तो  
ऽपि कर्त्तृशून्यतया शैलादयश्चेतसि स्फुरन्ति, यथा कृतकत्वेन बहूनेरनुष्ण-  
ताऽनुमाने यद्यत्कृतक तत्तदनुष्णमिति व्याप्तिपरिच्छेदवेलायामेव बहिरुष्णो  
ऽकृतक इति हृदयपथमवतरति, तत्र ह्यतिव्याप्तौ गृह्यमाणायां ततो हेतोः षण्ढा-  
दिव पुत्रजननमघटमानमेव बन्ध्यानुमानमिति ।

तदेतदनुपपन्नम्--विशेषाल्लेखराहितसामान्यमात्रप्रतिष्ठितस्य व्याप्तिपरि-  
च्छेदस्यानुमानलक्षणे निर्णीतत्वात्, अन्यनुष्णताऽनुमाने हि न व्याप्तिग्रहणप्र-  
तिघातादप्रामाण्यमपि तु प्रत्यक्षविरोधादित्युक्तमेतत्, अपि चायं पृथिव्यादौ  
कर्त्रनुमाननिरासप्रकारः शब्दाद्युपलब्धयः करणपूर्विकाः क्रियात्वाच्च द्विदिक्रि-  
यावदित्यत्र श्रोत्रादिकरणानुमाने ऽपि समानः, प्रतिबन्धावधारणवेलायामेव  
करणशून्यानां शब्दाद्युपलब्धिक्रियाणामवधारणात्ताभिरेव व्यभिचारात्पक्षेण च  
पृथिव्यादिना व्यभिचारचोदनमत्यन्तमलौकिकम्--

ननु वस्तुस्थित्या पर्वतद्वयो ऽपि विपक्षा एव स्वयां तु तेषां पक्ष इति नाम



कृत न च त्वदिच्छया वस्तुस्थितिर्विपरिवर्तते ।

नन्वेव शब्दाद्युपलब्धयो ऽपि वस्तुस्थित्या विपक्षा एव तासामपि पक्ष इति नामकरणमेव स्यात् , न तामां करणभावनिश्रयानुत्पादान्न विपक्षत्वम् , पर्वतादावपि कर्त्रभावनिश्रयानुत्पादान्न विपक्षत्वम्, तेषु कर्ता नोपलभ्यते इति चेच्च शब्दाद्युपलब्धकारणमपि नोपलभ्यते एव, कारणमदृश्यमानत्वादेव नोपलभ्यते न नास्तित्वादिति चेन् कर्ता ऽप्यदृश्यत्वादेव नापलभ्यते न नास्तित्वान् , अनुमानात्करणमुपलभ्यते तदव्यतिरिक्तेण क्रियाऽनुपपत्तेरिति चेन् कर्ता ऽप्यनुमानादुपलभ्यते कर्तारमन्तरेण कार्यानुपपत्तेः ।

तेनानुमानगम्यत्वान्न कर्तुर्नास्तिताग्रह ।

तदभावाद्विपक्षत्वं क्षित्यादेरपि दुर्भणम् ॥

लिङ्गात्पूर्वं तु मन्देहो दहने ऽपि न वायते ।

तथा सति प्रपद्येत धूमा ऽप्यननुमानताम् ॥

अथास्य लिङ्गाभासत्वं क्षित्यादौ कर्त्रदर्शनात् ।

धूमे ऽपि लिङ्गाभासत्वं तत्र देशे ऽन्यदर्शनात् ॥

ननु त देशमासाद्य गृह्यते धूमलाब्धनः ।

अनयैव धिया साधो चरस्व शरदां शतम् ॥

यत्पश्चाद्दर्शनं तेन किं लिङ्गस्य प्रमाणात् ।

अनर्थत्वाददृष्टे वा कृशानौ किं करिष्यमि ॥

तस्मात्सर्वथा नायमनैकान्तिको हेतुः ।

यदपि विशेषविरुद्धत्वमस्य प्रतिपादितं तदप्यमभीक्ष्णित्वाभिधानम्, विशेष-विरुद्धस्य हेत्वाभासस्याभावान्, अभ्युपगमे वा सर्वानुमानाच्छेदप्रसङ्गात्, श्रात्राद्यनुमाने ऽपि यथादाहते शक्यमेवमभिधानम्, यादृगेव लवनक्रियाया दात्रादि करण काठिन्यादिधमकमवगत तादृगेव श्रात्रादि स्यात्तद्विलक्षणकरण-साध्यताया तु साम्यविकलो दृष्टान्तः, छेदनादिक्रियाणामतीन्द्रियकरणकार्य-त्वाददर्शनादिति ।

अथ क्रियामात्रं करणमात्रेण व्याप्तमवगतमिति तावन्मात्रमनुमापयति तदिहापि सन्निवेशमात्रमधिष्ठातृमात्रेण व्याप्तमुपलब्धमिति तावन्मात्रमेवानुमा-पयतु विशेषाणां तु न तल्लिङ्गमस्ति यत्र बाधकम्, आनित्यं, शब्दः कृतकत्वादि-स्ययमपि श्रावणत्वादि शब्दस्य विशेषजात बाधतएव, धूमा ऽपि पर्वताग्निवि-शेषान् काश्चिन्महानसागनावहृष्टानपहन्त्येव, तस्याद्यथानिर्दिष्टसाध्यविपर्ययसा-धनमेव विरुद्धो हेतुर्न हि विशेषविपर्ययावह, प्रकृतहेतुश्च साध्यविपर्ययस्याक-र्तृपूर्वकस्य न साधकः अश्वा ऽयं विषाणिस्त्वादितिवत्, तस्मान्न विरुद्धः, नापि कालात्ययापदिष्ट प्रत्यक्षागमयाबाधकयोरदर्शनात्, प्रत्युतागममनुमाहकमिहा-

दाहरिष्यामः, नापि सत्प्रतिज्ञां ऽयं हेतु संशयबीजस्य विशेषप्रहणादेरिह हेतुत्वेनानुपादानात्, नाप्ययमप्रयाजको हेतु यथा परमाणूनामनित्यत्वे साध्ये मूर्त्तत्वमभिधास्यते न हि मूर्त्तत्वप्रयुक्तमनित्यत्वमिह तु कार्यत्वप्रयुक्तमेव सक र्त्तृत्व तत्र तत्रोपलब्धमित्यत एवानुमानविरोधस्येष्टविघातकृतश्च न कश्चिदि-  
हावसर, प्रयोजके हेतौ प्रयुक्ते तथाविधपासुप्रज्ञेप्रयोगानवकाशान् तस्मात्परो-  
दीरिताशेषदोषविकलकार्यानुमानमहिम्ना नूनमीश्वर कल्पनीय सकललाकसा-  
क्षिकमनुमानप्रामाण्यमपीज्जणीयम्, अनुमानप्रामाण्यरक्षणं च कृत एव परि-  
करवन्ध. प्रागिति सिद्ध एवेश्वरः, अन्यदपि तदनुमानमन्यैरुक्तम्, महाभूता-  
दिव्यक्तं चेतनाधिष्ठितं सत्सुखदुःखे जनयति रूपादिमत्त्वात्तूर्यादिवन्, तथा  
पृथिव्यादीनि भूतानि चेतनाधिष्ठितानि सन्ति धारणादिक्रियां कुर्वन्ति युग्या-  
दिवदिति, अत्रापि दोषा पूर्ववदेव परिहर्त्तव्याः ।

यत्पुनरवादि 'कर्तृसामान्यसिद्धौ वा विशेषावगतिः कुत' इति तत्र केचि-  
दागमादिशेषप्रतिपत्तिमाहुः—

विश्वतश्चक्षुरुत विश्वतोमुखो विश्वतो ब्राह्मकृत विश्वतस्पान ।

सम्बाहुभ्या धमति सप्तत्रयावाभूमी जनयन् देव एक(१)इति ।

तथा

अपाणिपादो जवना ग्रहीता पश्यत्यचक्षु स शृणोत्यकर्णः ।

म वेत्ति सर्वं न हि तस्य वेत्ता तमाहुरग्रच पुरुष महान्तमिति(२) ॥

श्रुतौ पठ्यते, ततः सर्वस्य कर्त्ता सर्वज्ञ ईश्वरो ज्ञाप्यते, न च कार्ये एवार्थे  
वेदः प्रमाणमिति मन्त्रार्थवादानामतत्परत्वमभिधातुमुचितं कार्यं इव सिद्धे  
ऽप्यर्थे वेदप्रामाण्यस्य वक्ष्यमाणत्वान्, न चेतरेतराश्रयम् आगमैकशरणत्वा-  
भावादीश्वरसिद्धेः ।

अन्ये त्वन्वयव्यतिरेकिहेतुमूलकेवलव्यतिरेकिवलेन विशेषसिद्धिमभि-  
दधति, देहादिव्यतिरेकात्मकल्पनमिव सुखदुःखादिगतेन कार्यत्वेन वर्णयि-  
ष्यते पृथिव्यादिकार्यमस्मदादिविलक्षणसर्वज्ञककर्तृकम् अस्मदादिषु बाधको-  
त्पत्तौ सत्या कार्यत्वादिति ।

अपरे पक्षधर्मताबलादेव विशेषलाभमभ्युपगच्छन्ति न हीदृश परिदृश्यमा-  
नमनेकरूपमपरिमितमनन्तप्राणिगतविचित्रसुखदुःख राधन भुक्तादि कार्यमन-  
तिशयेन पुसा कतु शक्यमिति, यथा चन्दनधूम्रमंतरधूमायेसदृशमवलोक्य  
चन्दनएव बहिरनुमीयते तथा विलक्षणात्कार्याद्विलक्षण एव कर्त्ता ऽनुमा-

( १ ) नारायणोपनिषदि खण्डः ३ मन्त्रः २ ।

( २ ) श्वेताश्वतरोपनिषदि अ. ३ मन्त्रः १९ ।

स्यते, यथा सुचेलकेभ्य इव तत्कुशल कुविन्द', यथा च कुनालः सकलकल-  
शादिकार्यकलापोत्पत्तिसंविधानप्रयाजनाद्यभिज्ञो भवस्तस्य कार्यचक्रस्य कर्ता  
तथेयतस्त्रैलाक्यस्य निरवधिप्राणिमुखदुःखमाधनस्य सृष्टिसंहारसंविधानं सप्र-  
योजन बहुशाख जानन्नेव स्रष्टा भवितुमहति महेश्वरस्तस्मात्सर्वज्ञः ।

अपि च यथा नियतविषयवृत्तीना चक्षुरादीन्द्रियाणामधिष्ठाता क्षेत्रज्ञस्त-  
दपेक्षया सर्वज्ञ' एवं सकलक्षेत्रज्ञकर्मविन्यागेषु प्रभवन्नीश्वरस्तदपेक्षया सर्वज्ञ',  
तथा चाह व्यास' (१) —

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थो ऽक्षर उच्यते ॥

उत्तमं पुरुषस्त्वन्य परमात्मेत्युदाहृत' ।

यो लोकत्रयमाविश्य विभर्त्यव्यय ईश्वरः ॥

मन्त्रश्च तदर्थानुवादी पठ्यते(२) ।

द्वा सुपर्णा सयुजा सखाया समानं वृक्षं परिषस्वजाते ।

तयारेकं पिप्पलं स्वाद्वत्त्यनश्नन्नन्यो अभिचाकशीति ॥ इति ।

अतश्च सर्वज्ञ ईश्वरः ।

पुंसामसर्ववित्त्वं हि रागादिमलबन्धनम् ।

न च रागादिभि स्पृष्टो भगवानिति सर्वविन् ॥

इष्टानिष्टार्थसंभोगप्रभवा खलु देहिनाम् ।

रागादयः कथं ते स्युर्नित्यानन्दात्मके शिवे ॥

मिथ्याज्ञानमूलाश्च रागादया दाषान्ते कथं नित्यनिर्मलज्ञानवतीश्वरे भवेयुः ।

### ईश्वरज्ञानादेर्नित्यत्वम् ।

नित्यं तज्ज्ञानं कथमिति चेत् तस्मिन् क्षणमप्यज्ञातरि सति तदिच्छाप्रैर्य-  
माणकर्माधीनानाप्रकारव्यवहारविरामप्रसङ्गात्, प्रलयवेलायां तर्हि कुतस्तन्नि-  
त्यत्वकल्पना इति चेन्मैवम् आप्रलयात्मिद्धे नित्यत्वे तदा विनाशकारणाभावाद-  
स्यात्मन इव तज्ज्ञानस्य नित्यत्वं सेत्स्यति, पुनश्च सर्गकाले तदुत्पत्तिकारणाभा-  
वादपि नित्यत्वं तज्ज्ञानानाम्, एव च तदतीतानागतसूक्ष्मव्यवहितादिसमस्त-  
वस्तुविषयं न भिन्न क्रमयौगपद्यविकल्गानुपपत्तेः, क्रमाश्रयणे क चिदज्ञातृत्वं  
स्यादिति व्यवहारलापः, यौगपद्येन सर्वज्ञातृत्वे कुतस्त्यो ज्ञानभेदः, प्रत्यक्षसाध-  
र्म्याश्च तज्ज्ञानं प्रत्यक्षमुच्यते न पुनरिन्द्रियार्थसन्निकषात्पन्नत्वमस्यास्ति अजन-  
कानामेवार्थानां सवितृप्रकाशेनेव ग्रहणात्, ज्ञानवदन्ये ऽप्यात्मगुणा ये ऽस्य

( १ ) भगवद्गीतायाम् । अ. १५ श्लो. १६ ।

( २ ) मुण्डकोपनिषदि मु० ३ मन्त्र १ ।

सन्ति ते नित्या एव मनः संयोगानपेक्षजन्मत्वात् ।

दुःखद्वेषास्तस्य तावन्न सन्त्येव, भावनाख्येन संस्कारेणापि न प्रयोजनम् , सर्वदा सर्वार्थदर्शित्वेन स्मृत्यभावात् , अत एव न तस्यानुमानिक ज्ञानमिष्यते, धर्मस्तु भूतानुग्रहवतो वस्तुस्वाभाव्याद्भवन्न वार्यते तस्य च फलं परमार्थ-निष्पत्तिरेव, सुख त्वस्य नित्यमेव नित्यानन्दत्वेनागमात्प्रतीतेः, अमुखितस्य चैवविधकार्यारम्भयोग्यताऽभावात् ।

ननु ज्ञानानन्दवदिच्छाऽपि नित्या चेदीश्वरस्य तर्हि सर्वदा तदिच्छासम्भवात्सर्वदा जगदुत्पत्तिरिति जगदानन्त्यप्रसङ्ग , सर्गेच्छानित्यत्वाच्च संहारो न प्राप्नोति, संहारेच्छाया अपि नित्यत्वाभ्युपगमेन नक्तंदिनं प्रलयप्रबन्धो न विरमेदेव जगतामिति, नैव दोषः, अनात्ममन संयोगजत्वादिच्छा स्वरूपमात्रेण नित्या ऽपि कदाचित्सर्गेण कदाचित्संहारेण वा विषयेणानुरज्यते सर्गसंहारयोरन्तराले तु जगत स्थित्यवस्थायामस्मात्कर्मण इदमस्य सम्पद्यतामितीच्छा भवति प्रजापते, प्रयत्नस्तस्य सङ्कल्पविशेषात्मक एव, तथा चागम , सत्य-कामः सत्यसङ्कल्प इति, काम इतीच्छा उच्यते सङ्कल्प इति प्रयत्नः, तदेवं नवभ्य आत्मगुणेभ्यः पञ्च ज्ञानसुखेच्छाप्रयत्नधर्माः सन्तीश्वरे, चत्वारस्तु दुःखद्वेषाधर्मसंस्काराः न सन्तीत्यात्मविशेष एवेश्वरो न द्रव्यान्तरम्, आह च पतञ्जलिः, 'क्लेशकर्मविपाकाशयैरपरामृष्ट पुरुषविशेष ईश्वर' इति, सो ऽयमागमादनुमानात्पक्षधर्मो वा विशेषलाभ इति स्थितम् ।

### ईश्वरस्याशरीरत्वम् ।

यत्पुनर्विकल्पितं सशरीर ईश्वरः सृजति जगद् अशरीरो वेति तत्राशरीरस्यैव स्रष्टृत्वमस्याभ्युपगच्छाम ।

ननु क्रियावेशनिबन्धनं कर्तृत्व न पारिभाषिक तदशरीरस्य क्रियाविरहात्कथं भवेत्, कस्य च कुत्राशरीरस्य कर्तृत्व दृष्टमिति, उच्यते, ज्ञानचिकीर्षा-प्रयत्नयोगित्वं कर्तृत्वमाचक्षते तच्चेश्वरं विद्यते एवेत्युक्तमेतन् , स्वशरीरप्रेरणे च दृष्टमशरीरस्याप्यात्मनः कर्तृत्वम् इच्छामात्रेण च तस्य कर्तृत्वाद्नेकव्यापारनिर्वर्त्तनोपात्तदुर्वहक्लेशकालुष्यविकल्पो ऽपि प्रत्युक्तः ।

नन्वत्रोक्तम्—

कुलालवच्च नैतस्य व्यापारो यदि कल्प्यते ।

अचेतनः कथं भावस्तदिच्छामनुवर्त्तते ॥ इति ।

अस्माभिरप्युक्तमेव—

यथा ह्यचेतनः काय आत्मेच्छामनुवर्त्तते ।

तदिच्छामनुवर्त्त्यन्ते तथैव परमाणवः ॥

यन्तु प्रयोजनविकल्प' किमर्थं सृजति जगन्ति भगवानिति सोऽपि न पेश-  
ल, स्वभाव एवैष भगवतो यत्कदा चित्सृजति कदा चिच्च संहरति विश्वमिति,  
कथं पुनर्नियतकाल एषोऽस्य स्वभाव इति चेद् आदित्यं पश्यतु देवानां प्रिय  
यो नियतकालमुदेत्यस्तमेति च प्राणिकर्मसापेक्षमेतद्विबुधत्वो रूपमिति चेद्  
ईश्वरंऽपि तुल्यं समाधिः ।

श्रीडार्थेऽपि जगत्सर्गं न हीयेन क्रियार्थता ।

प्रवर्त्तमाना दृश्यन्ते न हि कीडासु दुःखिताः ॥

अथ वा अनुकम्पणैव सर्गमहारावारभनामीश्वरः ।

नन्वत्र चोदितम् अनुपपन्नं तु अनादित्वात्संसारस्य शुभाशुभसंस्कारानु-  
विद्धा एवात्मानस्ते च धर्माधर्मनिगडमवृत्तत्वादपवर्गपुरद्वारप्रवेशमलभमानाः  
कथं नानुकम्प्या, अनुपपन्नकृतानां कर्मणां न प्रलय सर्गमन्तरेण च तत्फल  
भोगाय नरकादिसृष्टिमारभते दयालुरेव भगवान्, उपभोगप्रबन्धेन परिश्रान्ता-  
नामन्तरान्तरा विज्ञान्तये जन्तूनां भुवनोपमहारमपि करोतीति सर्वमेतत्कृपा-  
निबन्धनमेव ।

ननु च युगपदेव सकलजगत्प्रलयकरणमनुपपन्नम् अविनाशिनं कर्मणां  
फलोपभोगप्रतिबन्धासम्भवादिनि चोदितम्, न युक्तमेतत्, ईश्वरच्छाप्रतिबद्धानां  
कर्मणां न्तिमितशक्तीनामवस्थानान्, तदिच्छाप्रेरितानि कर्माणि फलमादधति  
तदिच्छाप्रतिबद्धानि च तत्रोदात्तमे, कस्मादेवमिति चेत्, अचेतनानां चेतनान-  
धिष्ठितानां स्वकार्यकरणानुपलब्धं ।

ननु तेषामेव कर्मणा कर्तार आत्मानश्चेतना अधिष्ठातारो भविष्यन्ति,  
यथा ऽऽह भट्ट (१) कर्मभिः सर्वजीवानां तत्सिद्धे सिद्धसाधनमिति, नैतदेवम्,  
नैत अधिष्ठातारो भविष्यन्ति, बहुत्वाद्विरुद्धाभिप्रायत्वाच्च, तथा ह्येक एव  
कश्चित्स्थायरादिविशेषो राजादिविशेषो वा प्राणिकोटीनामनेकविधमुखदुःखो-  
पभोगस्य हेतुः स तैर्बहुभिरव्यवस्थिताभिप्रायैः कथमारभ्येत तेषामेकत्र संसा-  
नाभावान्, शठपरिपदोऽपि कश्चिदेव सकलधारणोपकारिणि कार्ये भवत्यै-  
कमत्यम् न सर्वत्र महाप्रासादाद्यारम्भे बहूनां तत्तादीनामेकस्थपत्याशयानुव-  
र्त्तित्वं दृश्यते, पिपीलिकानामपि मृत्कुटकरणे तुल्यं कश्चिदुपकारः प्रवर्त्तकः ।

( १ ) श्लोकवार्तिके सम्बन्धाक्षेपे श्लो० ७५ । यदि हेतुत्वमात्रमधिष्ठानत्वं तदा  
सर्वेषां जातानां कर्मभिर्वाभूतस्थैव सर्वं कार्यजाते प्रति हेतुत्वं कर्मनिमित्तं हि  
सर्वं कार्यं सिद्धं च पृथिव्यादेरपि खननपूरणादिभिः कथं चित्ताशोत्पादवत्त्वमिति  
सिद्धस्यैव साधनमिति अतो नानुमानेन कृतस्त्वस्यैकेन सर्वज्ञेन निष्पत्तिः युगपत्सेवेषु-  
महेतीति भावः ।

स्थपतिवदेकाशयानुवर्तित्वं वा कल्प्यम्, इह तु तत्स्थावर शरीरं केषां चिदु-  
पकारकारणमितरेषामपि भूयसामपकारकारणमिति कथं तैः सभूय सृज्यते  
अनधिष्ठितानां त्वचेतनानामारम्भकत्वमयुक्तमेव तस्मादवश्यमेकस्तेषां कर्मणा-  
मधिष्ठाता कल्पनीयः, यदिच्छामन्तरेण भवन्त्यपि कर्माणि न फलजन्मने  
प्रभवन्ति ।

अत एवैक ईश्वर इष्यते न द्वौ बहवो वा भिन्नाभिप्रायतया लोकानुग्रहो-  
पघातवैशेषप्रज्ञात, इच्छाविस्वादसमवेन च तत्र कस्य चित्सकल्पविघातद्वा-  
रकानैश्वर्यप्रसङ्गाद् इत्येक एवेश्वरः, तदिच्छाया कर्माणि कार्येषु प्रवर्तन्ते  
इत्युपपन्न सर्गः, तदिच्छाप्रतिबन्धात्स्तिमितशक्तीनि कर्माण्युदासते इत्युपपन्न-  
प्रलयः, एवं च यदुक्तं—

तस्मादद्यवदेवात्र सर्गप्रलयकल्पना ।

समस्तज्ञयजन्मभ्यां न सिद्धत्यप्रमाणिका(१) ॥

इत्येतदपि न सांप्रतम्, तिष्ठतु वा सर्गप्रलयकाल अद्यत्वेऽपि यथोक्तन-  
येन तदिच्छामन्तरेण प्राणिनां कर्मविपाकानुपपत्तेर्गवश्यमीश्वरोऽभ्युपगन्तव्यः  
इतरथा सर्वव्यवहारविप्रलोपः, तदुक्तम्—

अज्ञो जन्तुरनीशोऽयमात्मनः सुसुदुःखयोः ।

ईश्वरप्रेरिता गच्छेत्सर्गं वा श्वभ्रमेव वेति(२) ॥

नन्वेवं तर्हि ईश्वरेच्छैव भवतु कर्त्री सहर्त्री च किं कर्मभिः, मैवम् कम-  
भिर्विना जगद्वैचित्र्यानुपपत्तेः कमनैरगोक्ष्यपत्तेः ऽपि त्रयो दोषा दर्शिता एवेश्व-  
रस्य निर्दयकर्मचोदानार्थव्ययमनिर्मातृप्रसङ्गश्चेति, तस्मात्कर्मणामेव नियोजने  
स्वातन्त्र्यमीश्वरस्य न तन्निरपेक्षम्, किं तादृशेश्वर्येण प्रयोजनमिति चेन्न, न  
प्रयोजनानुवर्ति प्रमाणं भवितुमर्हति, किं वा भगवतः कर्मापेक्षिणा ऽपि न  
प्रभुत्वमित्यलं कुतर्कलवालामुखनस्तकालापपरिमर्देन ।

तस्मात्कुतार्किकाद्गोतदूषणाभावनवारणान् ।

सिद्धस्त्रैलोक्यनिर्माणनिपुण परमेश्वर ॥

ये त्वीश्वर निरपवाददृढप्रमाण-

सिद्धस्वरूपमपि नाभ्युपधान्त मूढाः ।

( १ ) ब्रह्मकवार्तिके सम्बन्धाक्षेपे ब्र० ११३ । सृष्टिप्रलयत्रादस्य दैवप्रभाव-  
कथनार्थत्वं तथाहि समस्तपुरुषकाराभावेऽपि सृष्टिकाले दैवज्ञेन सर्वं प्रवर्तते प्रलय-  
काले च सत्यपि पुरुषकारे दैवोपरमादवोपरमिति तस्माद्दर्मानुष्ठान एव यत्तितव्यमि-  
त्येवं परं सृष्टिप्रलयवचनम् इति पूर्वसंदर्भार्थः तस्मादेत्यनेन परासृज्यते इति ध्येयम् ।

( २ ) महाभारते वनपर्वणि अ० ३० ब्र० २८ ।

पापाय तैः सह कथा ऽपि वितन्यमाना  
जायेत नूनमिति युक्तमता विरन्तुम् ।  
यस्येच्छयैव सुवनानि समुद्भवन्ति  
तिष्ठन्ति यान्ति च पुनर्विलयं युगान्ते ।  
तस्मै समस्तफलभागनिबन्धनाय ।  
नित्यप्रबुद्धमुदिताय नमः शिवाय ॥

### शब्दनित्यमीमांसकाभिमतनिरूपणम् ।

ननु त्रैलोक्यनिर्माणनिपुणे परमेश्वरे ।  
सिद्धे ऽपि तत्प्रणीतत्वं न वेदस्यावकल्पते ॥  
पदे शब्दार्थसम्बन्धे वेदस्य रचनासु वा ।  
कर्तृत्वमस्याशङ्क्येत तच्च सर्वत्र दुर्वचम् ।  
वर्णराशि क्रमव्यक्त, पदमित्यभिधीयते ॥  
वर्णानां चाविनाशित्वात्कथमीश्वरकार्यता ।  
सम्बन्धो ऽपि न तत्कार्यः स हि शक्तिस्वभावकः ॥  
शब्दे वाचकशक्तिश्च नित्यैवाग्राविवाष्णता ।  
रचना अपि वैदिक्यो नैता, पुरुषनिर्मिताः ॥  
कविप्रणीतकाव्यादिरचनाभ्यां विलक्षणा ।  
एवं च वेदे स्वातन्त्र्यमीश्वरस्य न कुत्र चित् ॥  
कामं तु पर्वतानेष विदधातु भिनत्तु वा ।  
स्वतः प्रामाण्यसिद्धौ तु वेदे वक्त्रनपेक्षताम् ॥  
वदामो न तु सर्वत्र पुरुषद्वेषिणो वयम् ।  
अनपेक्षस्वमेवातो वेदप्रामाण्यकारणम् ॥  
युक्तं वक्तापि वेदस्य कुर्वन्नपि करोतु किम् ।  
कथं पुनरमी वर्णाः श्रुतमात्रतिरोहिताः ॥  
निस्था भवन्तु का ऽयं वा शब्दस्वातन्त्र्यदोहदः ॥

उच्यते—

### शब्दनित्यत्वाक्षेपः ।

शब्दस्य न ह्यनित्यत्वे युक्तिः स्फुटति का चन ।

प्रत्यक्षमर्थपत्तिश्च नित्यतां त्वभिगच्छतः ॥

तथाहि, अनित्यहेतव इमे किल कथ्यन्ते प्रयत्नानन्तरमुपलब्धेः कार्यः  
शब्द इति, कार्यत्वादनित्यत्वयो परस्पराविनाभावादेकतरसिद्धावन्यतरसिद्धि-

भवत्येवेति कं चिदिकञ्चित्साधनमुच्यते प्रयत्नप्रेरितकौष्ठ्यमारुतसयोगविभागानन्तरमुपलभ्यमानः शब्दस्तत्कार्यः एवेति गम्यते, उच्चारणादूर्ध्वमनुपलब्धे अनित्य शब्द न ह्येनमुच्चरितं मुहूर्तमप्युपलभामहे तस्माद्विनष्ट इत्यवगच्छामः, करोतिशब्दव्यपदेशाच्च कार्यः शब्द शब्दं कुरु शब्दं मा कार्षीरिति व्यवहर्त्तारः प्रयुज्यते ते नूनमवगच्छन्ति कार्यः शब्द इति, नानादेशेषु च युगपदुपलम्भान्, तेषु तेषु देशेषु क्रियमाणानामुपपद्यते ऽनेकदेशसम्बन्ध इति, शब्दान्तरविकार्यत्वाच्च अनित्यः शब्दः दध्यत्रेति इकार एव यकारीभवति सादृश्यान् स्मृतेश्चावगम्यते, विकार्यत्वाच्च द्राक्षेक्षुरसादिवदनित्यत्वमस्येति, कारणवृद्ध्या च वर्धमानत्वान्, बहुभिर्महाप्रयत्नैरुच्चार्यमाणो महान् गोशब्द उपलभ्यते अल्पैरल्पप्रयत्नैरुच्चार्यमाणो ऽल्प इत्येतच्च तन्तुवृद्ध्या वर्धमानः पटः ज्ञातः, सिद्धे नित्यत्वे प्रयत्नानन्तरमुपलम्भादभिव्यक्तिः प्रयत्नकार्यो शब्दस्य नात्पत्तिरिति गम्यते, तदेवं व्यङ्ग्यं ऽपि प्रयत्नानन्तरमुपलम्भसम्भवादनैकान्तिकत्वम्, अभिव्यञ्जकानां च पवनसयोगविभागानामचिरस्थायित्वान्न चिरमुच्चारणादूर्ध्वमुपलभ्यते शब्दः, प्रयोगाभिप्रायश्च करोतिशब्दव्यपदेशो ऽभ्यभविष्यति गोमयानि कुरु काष्ठानि कुर्वतिवन्, तस्मात्सो ऽपि नैकान्तिकः, नानादेशेषु युगपदुपलम्भनमेकस्य स्थिरस्यापि शब्दस्य विवस्वन इव संत्यति, विकार्यत्वं त्वसिद्धमेव शब्दान्तरत्वान्, दधिशब्द इकारान्तः सहिताव्यतिरिक्तविषयवृत्तिः यकारस्त्वयमन्य एवाचि परतः सहताविषयं प्रयुज्यमानः, न पुनरिकार एवायं यकारीभूतः क्षीरस्य दधिभूतमुपलभ्यते, न हीचुयशास्तालव्या इति स्थानसादृश्यमात्रेण तादृकारत्ववर्णनमुचितम्, अप्रकृतिविकारयोरपि नयनात्पलपद्भवयोः सादृश्यदर्शनान्न, इको यणचोति पाणिनिस्मृतेरपि नायमर्थः इकारो यकारीभवात् क्षीरास्य दधिभवात् किं त्वस्मिन्विषये ऽयं वर्णः प्रयोक्तव्यो ऽस्मिन्नयमिति सूत्रार्थः, सिद्धे शब्दे ऽर्थे सम्बन्धे च तच्छास्त्र प्रवृत्तमिति, अपि च क्षीरं दधित्वमुपैति न तु दधि क्षीरताम् इह तु यकारो ऽपि कं चिदिकारतामुपैति विध्यतीति सप्रसारणे सति, तस्मादसिद्ध एव वर्णानां प्रकृतिविकारभावः नापि कारणवृद्ध्या वर्धते शब्दबलवता ऽप्युच्चार्यमाणानि बहुभिश्च तावन्त्येवाक्षराणि ध्वनय एव तथा तत्र प्रवृद्धा उपलभ्यन्ते न वर्णा इति ।

**शब्दानित्यत्वसाधनार्थापत्तिप्रमाणोपन्यासः ।**

तस्मादनित्यतासिद्धिर्नैवंप्रायैरसाधनैः ।

शब्दस्य नित्यताया तु सैषा ऽर्थापत्तिरुच्यते ॥

शब्दस्योच्चारण तावदर्थगत्यथमिष्यते ।



न चोच्चारितनष्टो ऽयमथ गमयितुं क्षमः ॥

सर्वेषामविवादे ऽत्र शब्दार्थव्यवहारिणाम् ।

यदि विज्ञातसम्बन्धः शब्दे नार्थस्य वाचकः ॥

वेद्यमानः स सम्बन्धः स्थविरव्यवहारतः ।

द्राघीयसा न कालेन विना शक्येन वेदितुम् ॥

तथा हि गां शुक्लामानयेत्येकवृद्धप्रयुक्तशब्दश्रवणे सति चेष्टमानमितरं वृद्धमवलोकयन् बालस्तदस्थं तस्याथप्रतीतिं तावत्कल्पयति आत्मनि तत्पूर्विकायाश्चेष्टाया दृष्टत्वात्, प्रमाणान्तरासन्निधानादेतद्वृद्धप्रयुक्तशब्दसमनन्तरं च प्रवृत्ते तत् एव शब्दात्किमप्यनेन प्रतिपन्नमिति मन्यते, तत् क्षणान्तरे तमर्थं तेन वृद्धेनानीयमानमुपलभमान एव बुध्यते अयमर्थो ऽमुत शब्दादनेनावगत इति, स चार्थो ऽनेकगुणक्रियाजातिव्यक्त्यादिरूपसंकुल उपलभ्यते, शब्दे ऽप्यनेकपदकदम्बकात्मा श्रुत तत्कृतमस्य वाक्यांशस्य कृतमो ऽर्थांशो वाच्य इत्यावापोद्वापयोगेन बहुकृत्वः शृण्वन् गुणक्रियादिपरिहारेण गोत्वसामान्यमस्मन्मते त्वन्मते वा तद्वन्मात्रं गोशब्दस्याभिधेयं निर्धारयतीति ।

एवं दीर्घाध्वसापेक्षसंबन्धाधिगमावधि ।

शब्दस्य जीवितं सिद्धमिति नाशुविनाशिता ॥

भवतु वा नश्वरस्यापि शब्दस्य सम्बन्धग्रहणं तथा ऽपि तस्मिन् गृहीतसम्बन्धे शब्दे विनष्टे सति कथमनवगतसम्बन्धादभिनवादिदानीमन्यस्माच्छब्दार्थप्रतिपत्तिः ।

अन्यस्मिन् जातसम्बन्धे यद्यन्यो वाचको भवेत् ।

वाचकाः सर्वशब्दाः स्युरेकस्मिन् जातसंगतौ ॥

न च वक्ता व्यवहरमाणः तदैव शब्दं चाच्चारयति सम्बन्धं करोति चैतं च व्युत्पादयति परं च व्यवहारयतीति, न हि युगपदिगा क्रिया भवितुमर्हन्ति एवमदर्शनात्, अथादौ सम्बन्धग्रहणे वृत्ते तस्मिन्विनष्टे ऽपि गोशब्दः स एवेति, न च भूयोऽवयवसामान्ययोगरूपसादृश्यं वर्णानामनवयवानामुपपद्यते अभिनवस्य शब्दस्य स्वयमर्थवत्ताऽनवधारणात्कथमयममुत श्रुता प्रतिपद्येतेति शङ्कमानो वक्ता कथं प्रयोगं कुर्यात्, अथ सो ऽप्यर्थवत्सदृशस्तमसौ प्रयुक्ते तस्याप्यन्यसादृश्यादेवार्थवत्तेति जगत्सर्गकालकृतस्य मूलभूतस्यार्थवतः शब्दस्य स्मरणं तन्मूलत्वाद् व्यवहारस्य न चैवमस्ति, न च तत् प्रभृत्यद्य यावत्सादृश्यमनुवर्त्तते तत्सदृशसदृशकल्पनाया मूलसादृश्यविनाशान्, विशेषतस्तु शब्दानाम् ।

भिन्नवर्क्तुमुखस्थानप्रयत्नकरणादिभिः ।

न निर्बहति सादृश्यं शब्दानां दूरवर्त्तिनाम् ॥

सादृश्यजनितत्वे च मिथ्यैवार्थगतिर्भवेत् ।

धूमातुकारिनीहारजन्यज्वलनबुद्धिवत् ॥

तस्मात्सादृश्यनिबन्धनार्थप्रतीत्यनुपपत्तेः गोशब्द एव स्थायीत्यभ्युपगमनीयम् ,

ननु यथा धूमव्यक्तिभेदे ऽपि धूमत्वमतिमवलम्ब्य सम्बन्धग्रहणादिव्यवहारनिवहनिर्वहणमेवमिह गकारादिद्वर्णव्यक्तिभेदे ऽपि सामान्यनिबन्धनस्तन्निर्वाह करिष्यते इति ।

मैवं तत्र हि धूमत्वसामान्यं विद्यते ध्रुवम् ।

शब्दत्वं व्यभिचार्यत्र गोशब्दत्व तु दूर्घटम् ॥

भिन्नैर्युगपत्कालैरससृष्टैर्विनश्वरः ।

वर्णवर्धयितुं शक्यो गोशब्दावयवी कथम् ॥

अनारब्धे च गोशब्दे गोशब्दत्व क वर्त्तताम् ।

पटत्व नाम सामान्यं न हि तन्तुषु वर्त्तते ॥

ननु मा भूद्गोशब्दत्व सामान्यं भिन्नाकारगकारादिव्यक्तिवृत्तिभिरेव गत्वादिजातिभिः कार्यं पूर्वाक्तमुपपद्यते, एतदपि नास्ति, गत्वादिजातीनामनुपपत्तेः, भेदाभेदप्रत्ययप्रतिष्ठो हि व्यक्तिजातिप्रविभागव्यवहारः, इह चायमभेदप्रत्ययो वर्णव्यक्तिनिबन्धन एव न जातिकृतः, भेदप्रतिभासस्य व्यञ्जकभेदधीसुस्पृष्टसिद्धत्वेन व्यञ्जकाद्युपाधिनिबन्धनत्वोपपत्तेः परस्परविभक्तस्वरूपतया हि शाबलेयवाहुलेयपिण्डाः प्रत्यक्षमुपलभ्यन्ते, स्थिते च व्यक्तिभेदे सर्वत्र गौरिति तदभेदप्रत्ययस्यानन्यविषयत्वादिष्यते एव गोत्वजातिः, इह पुनः—

गकारव्यक्तयो भिन्नाः शाबलेयादिपिण्डवत् ।

क नाम भवता दृष्टा येनासा जातिमिच्छसि ॥

शिशौ पठति वृद्धे वा स्त्रीजने वा शुक्रे ऽपि वा ।

वक्तृभेदं प्रपद्यन्ते न वर्णव्यक्तिभिन्नताम् ॥

तथा च गर्गः पठति माठरः पठतीत्युच्चारयितृभेद एव प्रतीयते अमुगविशेषमेव पठतीति नोच्चार्यमाणभेदः ।

एककर्तृप्रयोगे ऽपि तस्यैवोच्चारणं पुनः ।

गङ्गागगनगर्गादौ न रूपान्तरदर्शनम् ॥

द्रुतादिभेदबोधोपि नादभेदनिबन्धनः ।

न व्यक्तिभेदजनितः शाबलेयादिभेदवत् ॥

अभ्युपगते ऽपि गत्वसामान्ये तस्य द्रुतादिभेदप्रतिभासे सत्यपि न भिन्नत्वमेषितव्यम् औपाधिक एव तस्मिन् भेदप्रतिभासे वर्णनीयः, सो ऽयं गकारव्यक्तावेव कथं न वर्ण्यते, तस्या एकैकत्वादेकप्रत्ययो भेदभ्रमस्तु व्यञ्जकाधीन

इति, एवं हि कल्पना लघीयसी भवति, तस्मान्न नानागकारवृत्ति गत्वसामान्यं नाम किं चिदस्ति ।

अपि च गोगुरुगोहादौ भिन्नाजुपश्लेषकारित एव व्यञ्जनेषु बुद्धिभेदं परोपाधिरवधार्यते सोऽयमह्वपि परोपाधिरेव भवितुमर्हति, वर्णाश्रितत्वा-  
द्व्यञ्जकभेदप्रत्ययवदिति, तस्माद्गत्ववदत्वसामान्यमपि नास्ति, यत्पुनरष्टा-  
दशभेदमवर्णकुलमुच्यते तदौपाधिकमेव ह्रस्वदीर्घप्लुतसंवृतविवृतादिवुद्धीनां  
ध्वनिभेदानुविधायित्वात् ।

विवृतं संवृतादन्यो न गकारादकारवत् ।

अपि त्वकार एवासौ प्रतिभाति यथा तथा ॥

कथं तर्हि शब्दभेदाभावे भिन्ने अर्थप्रतिपत्तौ अरण्यमारण्यमिति ध्वनि  
कृते एव ते भविष्यतः, अशब्दधर्मस्य दीर्घत्वादे कथमर्थप्रतीत्यङ्गत्वमिति चेत्  
तुरगवेगवद्भविष्यति ।

यथा तुरगदेहस्थो वेगं पृष्ठोऽर्थमिद्वये ।

परधर्मोऽपि दीर्घादिवं नम्योपकारक ॥

इतश्चैतदकारसामान्यमनुपपन्नम्, अत्वं हि न दीर्घप्लुतयोरनुगतं भवति  
आत्वं न ह्रस्वदीर्घयोश्चिति, तस्मादेकत्वाद्गर्गानां नावान्तर्गजातयः सम्भवन्ति  
शब्दत्वं तु नियतार्थप्रतिपत्तौ व्यभिचारीत्यतो नात्र धृमादिन्यायः ।

तेनार्थप्रत्यय शब्दादन्यथा नोपपद्यते ।

न चेद् नित्यत्वमित्यस्मिन्नर्थपत्तेः प्रमाणात् ॥

अनुमानादन्यथात्वमर्थपत्तेर्न दृश्यते ।

तेनानुमानमप्येतत्प्रयोक्तुं न न शक्यते ॥

तदिदमुच्यते शब्दो धर्मो नित्य इति माध्वो धर्मः सम्बन्धग्रहणसापेक्षार्थ-  
प्रतिपादकत्वाद् धृमादिजातिवत्, तदिदमुक्तं “नित्यत्वं तु स्याद्दर्शनस्य परार्थ-  
त्वादिनि” (१), एव सम्बन्धग्रहणात्प्रभृत्यार्थप्रतिपत्तेरवस्थितस्य विनाशहेत्वभा-  
वादात्मादिवन्नित्यत्वम्, न ह्ययमवयवविनाशात्प्रशस्यति शब्दो निरवयवत्वान्,  
तदेव कथमिति चेद् उच्यते—

स्वल्पेनापि प्रयत्नेन यदि वर्णं प्रयुज्यते ।

यदि वा नानुभूयेत शक्यो नानुभूयते ॥

( १ ) जैमिनिसू० अ० १ पा० १ सू० १८ नित्यस्तु स्यादिति पाठः । तुशब्दो-  
ऽवधारणे षडङ्गः नित्य एव स्यात् दर्शनस्य दृश्यते श्रूयतेऽनेनेति दर्शनमुच्चारणं तस्य  
परार्थत्वात् परं प्रति अर्थप्रत्यायनार्थत्वात् शब्दस्य अनित्यत्वे च अर्थप्रतीतिपर्यन्त-  
मनवस्थानात् परस्यार्थप्रतीतिरेव न स्यादिति तदर्थः इति मत्प्रणीतायां जैमिनिसूत्रौ  
प्रभायाम् ।

सावयवे हि वस्तुनि द्विधा ऽवयवा दृश्यन्ते आरब्धकार्याश्चानारब्धकार्या-  
श्चेति, इह पुनरारब्धकार्या अनारब्धकार्या वा पटे तन्त्वादय इव वर्णे न केचि-  
दवयवा उपलभ्यन्ते न चानुमीयन्ते लिङ्गाभावात् । नाप्याश्रयविनाशाद्विनाशः  
शब्दस्यात्मादिवदनाश्रितत्वान्, आकाशाश्रितत्वपक्षे वा तन्निवृत्त्यात्, न चान्यः-

तस्मात्तिरोहितो ऽप्यास्ते यदि शब्दः क्षणान्तरम् ।

मृत्योर्दुःखादपक्रान्तः पुनः केनैव हन्यते ॥

अतश्च नित्यः शब्दः संख्याभावाद्, अष्टकृत्वो गोशब्दः प्रयुक्त इति वद-  
न्ति न त्वष्टौ गोशब्दा इति तेनैकत्वमवगम्यते, यो ऽयं क्रियाभ्यावृत्तिगणने  
विहितः कृत्वसुच्प्रत्ययः स क्रियावतामभेदे भवति तेनोच्चारणावृत्तिमात्रं,  
तदुक्तम्—

क्रियावतामभेदे हि क्रियावृत्तिषु कृत्वसुच् ।

तत्प्रयोगाद् ध्रुव तस्य शब्दस्यावर्तते क्रियेति(१) ॥

संख्यावताम् ।

संख्याभिधायिनः शब्दात्कृत्वसुच्प्रत्ययं विदुः ।

तदनेन प्रकारेण प्रत्यभिज्ञानमुच्यते ॥

प्रमाणं शब्दनित्यत्वे सकलश्रोतृसाक्षिकम् ।

तथा ह्यस्ति स एवायं गोशब्द इति वेदनम् ॥

श्रौत्रं करणकालुष्यबाधसन्देहवर्जितम् ॥

श्रोत्रेन्द्रियव्यापारान्वयव्यतिरेकानुविधानाच्छ्रौत्रमिदं विज्ञानम्, न चैत-  
ज्जनकस्य करणस्य किमपि दौर्बल्यमुपलभ्यते, न च किं त्विदिति कोटिद्वय-  
संस्पर्शितयेद् विज्ञानमुपजायते न च नैतदेवमिति प्रत्ययान्तरमस्मिन्बाधकमु-  
त्पश्यामः, इदानींतनास्तित्वप्रमेयाविक्रयग्रहणारुचेदमनधिगतार्थप्राप्त्यपि भवि-  
तुमर्हति, भवन्मते च गृहीतप्रादित्वे ऽपि प्रत्यभिज्ञाया प्रामाण्यमिष्यते न हि  
तदप्रामाण्यं वक्तुं शक्यते शाक्यैरिव भवद्भिः क्षणिकपदार्थानभ्युपगमान् ।

न सादृश्यनिमित्तत्वं वक्तुं तस्याश्च युज्यते ।

सामान्यविषयत्वं वा द्वयस्यापि निषेधनात् ॥

कैश्चित्तिरोहिते भावादित्यप्रामाण्यमुच्यते ।

तदसत्तत्प्रतीत्यैव निरोधाननिषेधनात् ॥

( १ ) इत्येकवार्तिके शब्दाधिकरणे श्लोक ३६२ । “अष्टकृत्वो गोशब्द उच्यतेः  
इति हि वदन्ति नाष्टौ गोशब्दाः” इति आक्षेपप्रत्यक्षमभिप्रायमाह—क्रियावतामिति ।  
क्रियावतामभेदे क्रियाभ्यावृत्तिगणने कृत्वसुच् विहितः तेन शब्दस्य उच्चारणक्रिया आ-  
वर्तते न शब्द इत्यर्थः ।

जीवति त्वन्मते ऽप्येष शब्दस्त्रिचतुरान् क्षणान् ।  
 प्रत्यभिज्ञा च कालेन तावता न न सिद्धयति ॥  
 एकक्षणायुषि त्वस्मिन्प्रतीतिरतिदुर्लभा ।  
 न खल्वजनक किं चिद्वस्तु ज्ञानेन गृह्यते इति ॥

क्षणभङ्गभङ्गै वक्ष्यते, अपि च—

यथा निशीथे रोलम्बश्यामलाम्बुदुडम्बरे ।  
 प्रत्यभिज्ञायते किं चिदचिरवृत्तिधामभिः ॥  
 तथा ऽविरतसंयोगविभागक्रमजन्मभिः ।  
 प्रत्यभिज्ञायते शब्दः क्षणिकैरपि मारुतैः ॥

### शब्दाभिव्यक्तावनुपपत्तिप्रदर्शनम्

अत्राह, मारुतैरित्युपोद्घातेन साधु स्मृतम्, तिष्ठतु तावत्प्रत्यभिज्ञानं  
 प्रथममेव शब्दस्य यन्नित्यतः प्रहणं तदभिव्यक्तिपक्षे दुर्घटम् ।

नित्यत्वाद्व्यापकत्वाच्च सर्वं सर्वत्र सर्वदा ।

शब्दाः सन्तीति भेदेन प्रहणे किं नियामकम् ॥

ध्वनयो हि नाम संयोगविभागविशेषिता वायव वायुवृत्तयो वा संयोगवि-  
 भागास्ते हि शब्दस्य व्यञ्जका इष्यन्ते तैश्च करणं वा सस्क्रियते कर्म वा द्वयं  
 वा सर्वथा च प्रमादः ।

करणे संस्कृते तावत्सर्वशब्दश्रुतिर्भवेत् ।

गकारायैव संस्कार इत्येष नियमः कुतः ॥

अपि च—स्तिमितसमीरणोपसरणमेव करणस्य संस्कारः स चायं तद्देश-  
 व्यवस्थितसकलतद्विषयसाधारण एव ।

यथा ज्वनिकापायप्राप्तप्रसरमीक्षणम् ।

रङ्गभूमिषु तद्देशमशेषं वस्तु पश्यति ॥

तथा प्रसरसरोधिसमीरोत्सारणे सति ।

आत्र तद्देशानि शेषशब्दग्राहि भविष्यति ॥

आकाशं च श्रोत्रमाचक्षते भवन्तः तच्च विभु निरवयवं चेति कश्चिदेव  
 तस्मिन्संस्कृते सति सर्वं च तदैव संस्कृतकरणं प्राणिनः संपन्ना इति सर्व एव  
 शृणुयुः, विषये तु सस्क्रियमाणे तस्यानवयवस्य व्यापिनश्च संस्कृतत्वात्सर्वत्र  
 श्रवणमिति मद्गेष्वभिव्यक्तो गेशब्दः कश्मीरेष्वपि श्रूयते, न हि तस्याधारद्वा-  
 रक संस्कारः आकाशवदनाश्रितत्वान्, आकाशाश्रितत्वपक्षे ऽपि तदेकत्वाद्,  
 नापि भागशः सस्क्रियते गेशब्दः तस्य निरवयवत्वान् उक्तं हि—

अल्पीयसा प्रयत्नेन शब्दमुच्चारितं मति ।

यदि वा नैव गृह्णाति वर्णं वा सकल स्फुटमिति(१) ॥

उभयसंस्कारपक्षे तु दोषद्वयस्याप्यनतिवृत्ति सर्वेषां ग्रहणं सर्वत्र श्रवण-  
मिति, न च समानदेशानां समानेन्द्रियग्रहणाणां च भावानां प्रतिनियतव्यञ्जक-  
व्यङ्ग्यत्वमुपलब्धम् ।

गृहे दधिघटी द्रष्टुमानीतो गृहमेधिना ।

अपूपानपि तद्देशान् प्रकाशयति दीपक ॥

तस्मात्कृतकपक्षे एव नियतदेश शब्दस्य ग्रहणं परिकल्पते नाभिव्यक्ति-  
पक्षे इति, अपि च, अभिव्यक्तिपक्षे तीव्रमन्दविभागो ऽभिभवश्च शब्दस्य  
शब्दान्तरेण न प्राप्नोति, न हि शब्दस्तीव्रा मन्दा वा कश्चिन् स्वतन्त्रस्य भेदा-  
भावान्, संस्कारस्य च तदभिव्यक्तिहेतुर्न का चन तीव्रता मन्दता वा यदनु-  
सारेण विषये तथा बुद्धिः स्यान्, पवनधर्मा वा तीव्रादिभवनकथं श्राव्यं गृह्येत,  
सावयवे हि वस्तुनि सकलविशेषग्रहणाग्रहणसंभवान्तर्दपेक्षया प्रतीतिभेदा भवेन्,  
इह तु निरवयवे शब्दे न तथोपपद्यते इति, तस्मात्कृतकपक्षे एव श्रेयानिति ।

### शब्दाभिव्यक्तिपक्षानुपपत्तिपरिहरणम्

अत्रोच्यते, करणसंस्कारपक्षे एव तावदस्तु, तच्च करणं किं चिदेव मरु-  
द्विरुपाहितसंस्कार कं चिदेव शब्दं गृह्णाति ।

यथा ताल्वादिसंयोगविभागा कं चिदेव न ।

कस्य चिद्ग्रहणे शक्तं श्रोत्रं कुर्वन्ति संस्कृतम् ॥

यथा च तेषामुत्पत्तौ सामर्थ्यनियमस्तव ।

तथैवैषामभिव्यक्तौ सामर्थ्यानियमो मम ॥

व्यञ्जकानां नियमो न दृष्ट इति चेत् क एवमाह सहस्राक्षः, तथा  
हि पृथिव्यामेव वर्तमानो गन्धः समानदेशो भवति समानेन्द्रियग्राह्यश्च ग्राह्य-  
कविषयत्वान् तस्य च नियमतस्तद्व्यञ्जकव्यङ्ग्यता दृश्यते एव ।

कं चित्पावकसम्पर्कादर्कांशुस्पर्शतः कं चित् ।

कं चित्सज्जिलसंसेकाद्गन्धां ऽभिव्यज्यते भुव ॥

न च स्थितिपवनापनोदनमात्रं करणस्य संस्कार इष्यते यः सर्वसाधारणः  
स्यात्, किं त्वन्य एव नियतं प्रतिविषय योग्यतालक्षणम् ।

( १ ) श्लोकवातिके स्फोटग्रन्थे श्लोक १० । अयमाशयः—‘ते च श्रोत्रग्रहणाः’  
इति भाष्ये गकारादीनामेव श्रोत्रस्त्ववचनासदवयवानां तत्समुदायस्य च श्रोत्रत्वं नि-  
राकृतं साकल्यवैकल्यग्रहणे हि स्यादवयवसिद्धिः न तु तदस्ति मतिः प्रत्यक्षं सकलं वि-  
कलं वा न गृह्णाति इति ।

यत्पुनरभ्यधायि नभसि श्रोत्रे ऽभ्युपगम्यमाने सर्वप्राणिनामेकमेव श्रोत्रं भवेद् इति तदप्यसाधु धर्माधर्मयोर्नियामकत्वात्, आकाशस्यापि घटाकाशवद-  
न्यावच्छेदोपपत्तेः धर्माधर्मनिबन्धन एव वधिरेतरविभागः, अपि च भवतामे-  
वैष दोषो येषामाकाशमेव श्रोत्रमित्यभ्युपगमनियमः सीमांसकानां तु नावश्यमा-  
काशमेव श्रात्र कार्यार्थापत्तिकल्पित तु किमपि करणमात्रं प्रतिपुरुषनियतं  
श्रोत्रमिति नातिप्रसङ्गः, तथा च भर्तृमित्रं पवनजनितसंस्कारपक्षो भवतु तथा  
ऽपि नातिप्रसङ्गः नियतदेशस्यैव तत्र संस्कारान्, न चास्य भागशः संस्कारो  
निरवयवत्वात्, तथा ऽपि जातिवदस्य ग्रहणनियमां भविष्यति तथा च भव-  
तामेव पक्षे—

यथा सर्वगता जातिः पिण्डदेशैव गृह्यते ।

न च कात्स्न्यगृहीता ऽपि पिण्डे ऽन्यत्र न दृश्यते ॥

तथा सर्वगतः शब्दो नादशेषेषु(१) गृह्यते ।

कात्स्न्येन च गृहीतो ऽपि पुनरन्यत्र गृह्यते ॥

पिण्डो ऽभिव्यञ्जको जाते शब्दस्य व्यञ्जको ध्वनिः ।

आश्रितानाश्रितत्वादिविशेषः कल्पयुज्यते ॥

सर्वगतत्वनिरवयवत्वाविशेषात् तीव्रमन्दत्वादयश्च ध्वनिधर्मा अपि भव-  
न्तः शब्दवृत्तितया ऽवभान्ति, यथा स्थूलत्वकृशत्वादयः पिण्डधर्मा अपि जाति-  
वृत्तित्वेन क चिद् गृह्यन्ते अगृहीतशाबलेयादिविशेषस्य कृशा गाव इत्यादिप्र-  
तिभासदर्शनात् ।

यद्वा न तीव्रमन्दादेर्वर्णधर्मतया ग्रहः ।

बुद्धिरेव तथोदेति व्यञ्जकाऽनुविधायिनी ॥

तावन्त एव ते वर्णाः प्रचयापचयस्पृशः ।

एवं चाभिभवे ऽप्येषां स्वतो नास्ति परस्परम् ॥

मरुद्भिरभिभूयन्ते मारुता एव दुर्बलाः ।

तेजोभिरिव दीप्तांशोर्दिवा दीपप्रभादयः ॥

द्वयसंस्कारपक्षो ऽप्येव समाहितो भवति उभयेपामपि दोषाणामुत्सारणात्,  
तस्मात्प्रत्यभिज्ञाप्रत्ययप्रभावसिद्धनित्यत्वस्य शब्दस्याभिव्यक्तिरेव साधीयसी ।

**कायशब्दपक्षापेक्षयाभिव्यङ्ग्यशब्दपक्षे लाघवप्रदर्शनम्**

इदं चालोच्यतामर्याः कार्यभिव्यङ्ग्यपक्षयोः ।

शब्दस्य ग्रहणे गुर्वी लघ्वी वा कुत्र कल्पना ॥

तथा हि भवन्तो वैशेषिका सांख्या जैनाः सौगताश्च कार्यशब्दवादिनः,  
चार्वाकास्तु वराका कस्यैव विधासु गीष्ठीषु स्मृतिपथमुपयान्ति,

तत्रभवता वैशेषिकाणां शब्दस्य श्रवणे तावदेषा तुल्यैव कल्पना, सयोगा-  
द्विभागाद्वा शब्दउपजायते जातश्चासौ तिर्यगूर्ध्वमधश्च सर्वतोदिकानि कदम्बगो-  
लकाकारेण सजातीयनिकटदेशानि शब्दान्तराण्यारभते तान्यपि तथेत्येव वी-  
चीसन्तानवृत्त्यारम्भप्रबन्धप्राप्ता ऽन्त्य श्रोत्राकाशजन्मा शब्दस्तत्समवेतस्तेनैव  
गृह्यते इति तदियं तावदतिषधरा कल्पना ।

शब्दः शब्दान्तर सूते इति तावदलौकिकम् ।

कार्यकारणभावे हि न दृष्टेस्तु बुद्धिवत् ॥

जन्यन्ते ऽनन्तरे देशे शब्दैः स्वमहशाश्च ते ।

तिर्यगूर्ध्वमधश्चेति केय वा श्रद्धानता ॥

शब्दान्तराणि कुर्वन्तः कथं च विरमन्ति ते ।

न हि वेगक्षयस्तेषां मरुतामिव कल्पते ॥

कुल्यादिव्यवधाने च शब्दस्यावरणं कथम् ।

व्योम्नः सर्वगतत्वाद्धि कुडचमध्ये व्यवस्थितिः ॥

अथावरणात्मककुडचादिद्रव्यसयोगरहितमाकाश शब्दजन्मनि समवायि-  
कारणमिष्यते तदत्र प्रमाणं विशेषे वक्तव्यम् ।

तुल्यारम्भे च मन्देन तीव्रस्य जननं कथम् ।

श्रयते चान्तिकात्तीव्रशब्दो मन्दस्तु दूरतः ॥

वीचीसन्तानतुल्यत्वमपि शब्दे सुदुर्वचम् ।

मूर्तिमत्त्वक्रियायोगवेगादिरहितात्मसु ॥

यदध्युच्यते सजातीयजनकः शब्दः गुणत्वादूपादिवदिति तदिदमसिद्धम-  
सिद्धेन साध्यं गुणत्वस्यासिद्धत्वात् ।

न शब्दः पारतन्त्र्येण कदा चिदुपलभ्यते ।

द्रव्यस्थ इव रूपादिरतो ऽस्य गुणता कुतः ॥

अपि च-न शब्दान्तरारम्भकः शब्दो गुणत्वाद् रूपवत्, शब्दः शब्दं  
नारभते शब्दत्वाच्छ्रोत्रशब्दवत्, न संयोगविभागौ शब्दस्य जनकौ संयोग  
विभागत्वादन्यसंयोगविभागवद् इत्यादयः प्रतिहेतवो ऽप्यत्र सुलभा इति  
यत् किं चिदेतत् ।

कापिलास्तु ब्रुवते श्रोत्रवृत्तिः शब्ददेशं गच्छति सा शब्देन विक्रियते इति  
तत्र श्रोत्रस्य व्यामिश्रत्वान्निकटदेशेनैव शब्देन तद्वृत्तिर्विक्रियतेन दूरदेशेने-  
त्यत्र को नियमः, नियमाभावाच्च कान्यकुब्जप्रयुक्तो गोशब्दो गौरमूलके ऽपि



श्रूयेत, अमूर्त्ता च श्रोत्रवृत्तिः प्रसरन्ती न मूर्त्तं कुड्यादिभिरभिहन्तु शक्यते  
इति व्यवहितस्यापि शब्दस्य श्रवणं स्यात् ।

वायौ शब्दानुकूले च न तस्य श्रवणं भवेत् ।

गच्छन्त्या प्रतिकूलो हि श्रोत्रवृत्तेः स मारुतः ॥

दूरे ऽपि शब्दस्य श्रवणं यद्दृष्टं प्रतिवातं च निकटे ऽपि यदश्रवणं तद-  
स्मिन् पक्षे विपरीतं स्यात् ।

वृत्तिवृत्तिमतोर्भेदो नास्तीतीन्द्रियवद्भवेत् ।

व्यापिका वृत्तिरित्येव कथं सर्वत्र न श्रुतिः ॥

आर्हतास्त्वाहुः सूक्ष्मैः शब्दपुद्गलैरागन्धशरीरैः शब्दः स्वप्रभवभूमेः निष्क्र-  
म्य प्रतिपुरुषं कर्णमूलमुपसपतीति तदेतदतिमुभाषितम् ।

वर्णम्यावयवा मूर्च्छा नन्ति के चन पुद्गलाः ।

तैर्वर्णो ऽवयवो नाम जन्यते पश्य कौतुकम् ॥

तेषामदृश्यमानानां कीदृशो रचनाक्रमः ।

केन तत्संनिवेशेन कः शब्द उपजायताम् ॥

लघवो ऽवयवाश्चैते निबद्धा न च केन चित् ।

न चैनं कठिनं कर्तुं वर्णव्यतिनं क्षमा ॥

कृशश्च गच्छन्स कथं न विक्षिप्येत मारुतः ।

दलशो वा न भज्येत वृक्षाद्यभिहतं कथम् ॥

प्रयाणकावधिः कश्च गच्छतो ऽस्य तपस्विनः ।

एकश्रोत्रप्रविष्टो वा स श्रयेतापरैः कथम् ॥

निष्क्रम्य कर्णादेकस्मात्प्रवेशः श्रवणान्तरे ।

यदीष्येत कथं तस्य युगपद्बहुभिः श्रुतिः ॥

श्रोतृसंख्यानुसारेण न नानावर्णसंभवः ।

वक्तुस्तुल्यप्रयत्नत्वाच्छ्रोतृभेदे तदत्यये ॥

तदलं परिहासस्य महतो हेतुभूतया ।

नम्रतपणकाचार्यप्रज्ञाचातुर्यचर्चया ॥

शाक्यप्रायास्त्वाचक्षते अप्राप्त एव शब्दः श्रोत्रशक्त्या गृह्यते इति तदेतद-  
तिव्यामूढभाषितम्, अप्राप्त्या तुल्यतायां दूरव्यवहितादीनामश्रवणकारणाभा-  
वात्, प्राप्यकारिताख्यकर्मधर्माप्रसङ्गाच्च, न च चार्वाकवदपरीक्षित एवायमर्थः  
उपेक्षितुं युक्तः ।

इति कार्यत्वपक्षे ऽमूः श्रुतास्तार्किककल्पना ।

अथामिव्यक्तिपक्षे ऽस्य शृणु श्रोत्स्यिकल्पनाम् ॥

त्रिवक्षापूर्वकप्रयत्नप्रेर्यमाणस्तावद्वेगवत्तया क्रियावत्तया च कोष्ठचो बहि-

निस्सरति समीरण इति सुस्पष्टमेतत्, प्रत्यक्षपवनवादिनां पक्षे पवनसमये वक्तवदननिकटनिहितहस्तस्पर्शेनैव स उपलभ्यते, अनुमेयमारुतपक्षे ऽपि तदानीमास्यसमीपसन्निधापिततूलककर्मणा सोऽनुमीयते ।

स गच्छन्सर्वतोदिक्क स्तिमितानिलनोदनम् ।

करोति कर्णाकाशे च प्रयाति श्रुतियोग्यताम् ॥

स च प्रयत्नतीव्रत्वमन्दत्वेन तदात्मकः ।

शब्दे तथाविधज्जनिहेतुतामवलम्बते ॥

स चैष गच्छन्नुद्गमवेगयोगाहितक्रियः ।

शरवद्वेगशान्त्यैव न दूरं गन्तुमर्हति ॥

स मूर्त्तं प्रसरन्मूर्त्तैरपरैः प्रतिरुध्यते ।

कुड्यादिभिरितो नास्य श्रुतिर्व्यवहितात्मनः ॥

स वेगगतिर्योगित्वाद्गच्छति यतो यतः ।

श्रोता ततस्ततः शब्दमायान्तमभिमन्यते ॥

स तु शङ्खादिसंयोगप्रेर्यमाणः समीरणः ।

शब्दस्यावर्णरूपस्य भवति व्यक्तिकारणम् ॥

यद्वा यद्यपि वर्णात्मा श्रात्रप्राणो न विद्यते ।

तथा ऽपि तत्र शब्दत्वं श्रवणेन प्रहीष्यते ॥

तदिह न का चिदस्माभिरधिका कल्पना कृता सारुतगतेरस्याः सर्वलोक-  
प्रसिद्धत्वात्कर्णाकाशसंस्कारमात्रमदृष्टं कल्पितं तदपि कार्यार्थापत्तिगम्यत्वान्नापू-  
र्वमिति ।

अपक्षपातिनः सभ्याः सत्यमुत्पत्त्यपेक्षया ।

शब्दस्य कल्पनामाहुरभिव्यक्तौ लघीयसीम् ॥

तदेवमभिव्यक्तिपक्षे नियतग्रहणापपत्तेः प्रत्यभिज्ञाप्रत्ययप्रामाण्यानित्यत्व-  
मेवोपगन्तव्यम् ।

या त्वनैकान्तिकत्वोक्तिः धीकर्मप्रत्यभिज्ञया ।

प्रत्यक्षे चाद्यमाना ऽसौ दर्शयत्यति मूढताम् ॥

तेनानुमानदोषेण प्रत्यक्षं न हि दूष्यते ।

सिद्धान्तान्तरचिन्ता तु भवेद्भ्रमशमसंगता ॥

निर्बाधं प्रत्यभिज्ञानमस्ति चेद्बुद्धिकर्मणो ।

तयोरप्यस्तु नित्यत्वं नो चेत्का शब्दतुल्यता ॥

### शब्दनित्यत्वोपसंहारः

तस्मान्नित्यः प्रत्यभिज्ञाप्रभावात्सिद्धः शब्दः पश्यतां तार्किकाणाम् ।

अर्थापत्तिः पूर्वमुक्ता च तन्मिन्नस्थायित्वे युक्त्यश्च व्युदस्ताः ॥

अस्ति च वेदे वचनं सिद्धामनुवदति यद् ध्रुवां वाचम् ।  
 तल्लिङ्गदर्शनादपि नित्यः शब्देऽभिमन्तव्यः ॥  
 शिक्षाविदस्तु पचनात्मकमेव शब्दमाचक्षते तदसमञ्जसमप्रतीतेः ।  
 अहन्मतप्रथितपुद्गलपर्युदासनीत्या च वाच्यवा अपि वारणीया ॥  
 येऽपि स्थूलविनाशदर्शनवशाद् ब्रूयुः क्षणध्वंसिनो  
 भावोस्तेऽपि न शक्नुवन्ति गदितुं शब्दस्य विध्वंसिताम् ।  
 अन्ते हि क्षयदर्शनात् किल तथा तेषां भ्रमोऽस्मिन्पुनः  
 शब्देनान्तपरिज्ञाविति कथं कुम्भादिवद्भङ्गिता ॥

### शब्दनित्यत्वखण्डनोपक्रमः ।

अत्र ब्रूमहे—न खलु भवदभिहितमेतत्प्रमाणद्वयमपि शब्दनित्यतां प्रसाध-  
 यितुमर्हति, यावता यदर्थोपत्तिरवादि दर्शनस्य पराजित्वादिति सा क्षीणैवार्थप्र-  
 तीतेरन्यथाऽप्युपपन्नत्वात्, तत्र सादृश्यमप्यनभ्युपगतमेव दूषितमित्यस्थाने  
 छिष्टा भवन्तः ।

गत्वादिजातीराश्रित्य सम्बन्धग्रहणादिकः ।  
 अर्थावगतिपर्यन्तो व्यवहारः प्रसेत्स्यति ॥  
 ननु गत्व प्रतिलक्षितमेतदेव परीक्ष्यताम् ।  
 अस्मिन्समाप्यते वादो मर्मस्थानमिदं च न ॥  
 प्रतिलक्षिते च गत्वादौ नार्थसम्प्रत्ययोऽन्यथा ।  
 प्रत्यभिज्ञानभूमिश्च नान्याऽस्तीति वयं जिताः ॥  
 सिद्धे तु गत्वसामान्ये तत् एवाथवेदनम् ।  
 तदेव प्रत्यभिज्ञेयमिदं यूयं पराजिता ॥  
 तेनान्यत्सर्वमुत्सृज्य वादस्थानकडम्बरम् ।  
 गत्वादिजातिसिद्धचर्चमथातः प्रयतामहे ॥

### प्रत्यभिज्ञोपपादकगत्वादिजातिसमर्थनाय वर्णभेदोपपादनम् ।

तत्रेदं विचार्यताम्—य एव गकारभेदप्रतिभासः स किं व्यञ्जकभेदकृत  
 उत वर्णभेदविषय इति, व्यञ्जकभेदकृते तस्मिन्नेकत्वाद्गकारस्य किंवृत्ति  
 गत्वसामान्य स्यात्, वर्णभेदविषयत्वे तु तद्वेदसिद्धेरभेदप्रत्ययस्य विषयो मृग्य  
 इति तद्ग्राह्यमपरिहार्यं गत्वसामान्यम्, तदुच्यते नायं व्यञ्जकभेदकृत  
 गकारभेदप्रत्ययः यदि हि व्यञ्जकभेदाधीन एष भेदप्रतिभासस्तर्हि यरलवा-  
 दिवर्णभेदप्रत्ययोऽपि तत्कृत एव किमिति न भवति, ततश्च सकलवर्णविकल्पा-  
 तीतमेकमनवयवं शब्दतत्त्वं वैयाकरणवदभ्युपगन्तव्यम् ।

अथ मनुषे यरलवादीनामितरेतरविभक्तस्वरूपप्रतिभासात् शुक्सारिकाम-  
नुष्येपु हि वक्तृभेदे सति व्यञ्जनानात्वसम्भावनया वर्णभेदप्रत्ययस्य तत्कृतत्वं  
काममाशङ्क्येतापि वक्त्रेकत्वे तु गगनादौ कुतस्तत्कृतो भेदः ।

ननु तत्रापि मरुता भिन्ना एव व्यञ्जकाः मुखं त्वेकं भवतु किं तेन तदपि  
वा भिन्नमित्येके, उच्यते स तर्हि मरुता भेदो यरलवादिष्वपि तुस्य इति मा  
भूत्तेषामपि भेदः ।

ननु यरलवानां विशेषप्रतीतिरस्ति गकारे तु सा नास्तीत्युक्तं उच्चारणस्यैव  
तत्र भेदो नोच्चार्यस्येति, नैतत्सारम्, मा भूदेष विशेष इति प्रतीतिर्भेदबुद्धिस्तु  
विद्यते एव, अन्या च विशेषबुद्धिरुच्यते अन्या च भेदबुद्धिरिति, विशेषाप्रति-  
भासेऽपि क चिद्विच्छेदप्रतीतिदर्शनान् ।

नन्वत्रोच्यते—

दृश्यते शाबलेयादिव्यक्तचन्तरविलक्षणा ।

बाहुलेयादिगोव्यक्तिस्तेन भेदोऽस्ति वास्तवः ॥

न तु द्रुतादिभेदेन निष्पन्ना सम्प्रतीयते ।

गव्यक्तचन्तरविच्छिन्ना गव्यक्तिरपरा स्फुटा ॥

इति नैतद्युक्तम्, शाबलेयादौ प्रतिव्यक्ति सास्नाखुरककुदाद्यवयववर्तिनो  
प्रतिभास्यन्ते ते च स्थूलत्वात्सुगमा भवन्ति, यत्र तु तिलतण्डुलकुलत्वा-  
दौ प्रतिसिक्थ विशेषा न प्रतिभासन्ते तत्र विशेषप्रतीत्यभावेऽपि विच्छेदप्रति-  
भासा विद्यते एव सिक्थान्ति सिक्थान्तरत्वेन प्रतिभासान्, एवमिहाप्येष गकार-  
विशेष इति प्रतिभासामाभावेऽपि विच्छेदग्रहणाद् गकारनानात्वम्,

ननु तण्डुलादावपि सिक्थान्तिस्त्वान्तरे विशेषाः प्रतिभासन्ते एव तद-  
प्रतिभासे भेदस्यापि ग्रहीतुमशक्यत्वात्, मैव वादी-यत्ने सति चतुरश्रत्रिको-  
णवर्तुलत्वादिविशेषा अप्यमुत्र प्रतिभासिष्यन्ते, प्रयत्नं विनाऽपि तु प्रथमाक्ष-  
निपात एव विच्छेदबुद्धिरुत्पद्यते इति तथैव नानात्वसिद्धिः ।

ननु नैवानधिगतविशेषस्य विच्छेदबुद्धिरुत्पत्तमर्हति इति विशेषबुद्धिरेव  
विच्छेदबुद्धिः, नैतदेवम्, भ्रमणादिकर्मक्षणानां सूक्ष्मविशेषाप्रतिभासेऽपि  
विच्छेदप्रतिभासान्, ननु तत्रापि विशेषग्रहणं कल्प्यते अन्यथा विच्छेदप्रतीत्य-  
नुपपत्तेः, यद्येव वणष्वपि गगनादौ विच्छेदप्रतीतिदर्शनात्कल्प्यतां विशेष-  
ग्रहणम्, नन्वस्येव तत् किं त्वौपाधिकः स्फटिके रक्तताप्रत्ययवत्, विष-  
मो दृष्टान्तः स्फटिकस्य शुद्धस्य दृष्टत्वाज्जाचाद्यपाधिनिमित्तको रक्तताप्रत्यय-  
वर्णानां तु नित्यमेवोदात्तादिविशेषवतां प्रतिभासात्तद्वहितानामनुपलब्धेश्च नैस-  
र्गिक एवायं भेदः, तद्यथा बुद्धीनां घटपटादिविषयविशेषशून्यानामसंवेदनात्प्रति-  
विषयं नानात्वं तथा वर्णानामपि प्रत्युदात्तादिविशेषं नानात्वम्, न च बुद्धिरेकैव

नित्या च विषयभेदोपाधिनिबन्धनस्तद्भेद इति साम्प्रतम्, स्वयमेव बुद्धिजन्म प्रत्यक्षमित्यभिधानान्, अस्माभिश्च बुद्धिनित्यताया उपरिष्ठात्रिराकरिष्यमाणत्वात्, विषयभेदाच्च तद्भेदाभिधाने विषयस्यापि कुत इदानीं भेदः, बुद्धिभेदादिति चेद् इतरेतराश्रयप्रसङ्गः, तदिमाः स्वत एव भेदवत्यो बुद्धयः विषयाणामपि स्वत इव भेदो भवति स च बुद्धिभिर्ज्ञायते इत्यलमर्थान्तरगमनेन, यथा च शुक्ल-गुणस्य भास्वरधूसरादिभेदवतो नानात्वं तथा वर्णस्याप्युदात्तादिभेदवत्, शुक्ल-गुणोऽप्येक एव आश्रयभेदात् तद्भेद इति चेद् अहो रससमारूढो भट्टः ।

कर्मैकं बुद्धिरप्येका जगत्येकस्मितो गुणः ।

तैश्च तन्नित्यमित्येताः स्त्रीगृहे कामुकोक्तयः ॥

अपि चैकात्मवादोऽप्येवमेवावतरेत्सुखदुःखादिभेदस्य शरीरभेदेनाप्युपपत्तेः, अद्वैतस्य च नातिद्वीयानेप पन्था इत्यलमलीकविकथनेन, तस्माद् बुद्ध्यादिवत्सर्वदा सविशेषाणामेव वर्णानां ग्रहणात्मानात्वम्, तत्रैतत्स्याद् गगनादावकारोपश्लेषकृत एव भेदप्रत्ययो न स्वरूपभेद इति, तदयुक्तम्, अकारस्यापि भवन्मते भेदाभावान्, अविद्यमाने च तदुपश्लेषे दिग्जा दिग्गज इति भेदेन प्रतिभासो भवत्येव, तथा च समद सम्मद पट पट्टः आसन्नम् आसन्नमलः मलः अविक अविक पति पति पतनं पत्तनमित्यादावपि वर्णभेदप्रतीतिः, अर्थप्रतीतिभेदोऽपि च दिग्जदिग्गजादौ शब्दान्तरनिमित्तको भवितुमर्हति न द्विरुच्चारणकृतः, ग्रन्थाधिक्यादर्याधिक्ये नोच्चारणभेदान्, शतकृत्वोऽपि प्रयुक्ते गोशब्दे सास्नादिमदर्यव्यतिरिक्तवाच्यसप्रत्ययाभावान्, तथा च दिग्गज इति द्विगकारको निर्देश इत्याचक्षते शब्दविदो न द्विगकार उच्चारित इति ।

ननु गोगुरुगिरिगोहादावञ्भेदेऽपि गकारप्रत्ययानुवृत्तेरेक एवायं गकारः, मैवं वोचः, एष एव हि भेदप्रत्ययोऽस्माभिरुपदर्शितः, विनाऽपि च अजुपश्लेषं दिग्गजादौ भेदप्रत्ययो वर्णितः, न च वयमभेदप्रत्ययमपह्नुमहे किं तु भेदप्रत्ययस्याप्यबाधितस्य भावादनन्यथासिद्धत्वाच्च गवादिवत्सामान्यविशेषरूपतां ब्रूमः, व्यञ्जकभेदनिबन्धनत्वं तु यरलवादावपि वक्तुं शक्यमित्युक्तमेव ।

अपि च शाबलेयादिभेदप्रत्ययस्यापि व्यञ्जकभेदनिबन्धनत्वादेक एवासौ स्यात् ।

ननु तत्र को व्यञ्जको यद्भेदकृत पिण्डभेदप्रत्यय इष्यते, आह च—

न पिण्डव्यतिरिक्तेण व्यञ्जकोऽत्र ध्वनिर्यथा ।

पिण्डव्यञ्जकैव गोत्वादिजातिनित्यं प्रतीयते(१) इति ॥

( १ ) श्लोकवार्तिके स्फोटग्रन्थे श्लो० ३६ । अत्र शब्दे यथा शब्दव्यतिरिक्तेण व्यञ्जको ध्वनिर्वर्तते इति तद्वद्भेदकृत एव शब्दभेदव्यवहारस्तथा गवादौ पिण्डव्यतिरे-

तदयुक्तम्, गोत्वजातेर्गत्ववदिदानीं विवादास्पदीभूतत्वात् पिण्डभेदप्रत्य-  
यस्य चक्षुर्व्यापारभेदादप्युपपत्तेः ।

ननु सकृदपि व्यापृतलोचनस्य परस्परविभक्तपिण्डप्रतिभासो भवति, मै-  
वम्, तदानीं गोमात्रप्रतीतिरेष शाबलेय एष बाहुलेय इति तु विशेषग्रहणे चक्षु-  
र्व्यापारभेदोऽपरिहार्यः, यदि चाद्यगोपिण्डभेदे प्रथमाक्षसन्निपातजा बुद्धिः सुभ-  
गतां गता गकारभेदे तर्हि किंकृतमस्या दौर्भाग्यम्, तत्रापि प्रथमश्रोत्रव्यापारवे-  
लायामनवगतव्यञ्जकविभागस्यापि गगनगङ्गादौ गकारभेदः प्रतिभासते एवेत्य-  
त्वं प्रसङ्गेन ।

### गत्वादिजातिसमर्थनम्—

तदय वस्तुसंक्षेपे, उपेक्ष्यतां वा सर्वत्र सामान्यविशेषव्यवहारः, इष्यतां वा  
गोत्वादिवद्गकारभेदवृत्ति गत्वसामान्यम् ।

अत्वमपि गत्ववदप्रत्याख्येयम् इतरेतरविलक्षणानामकाराणां ह्रस्वदीर्घ-  
प्लुतादिभेदेन प्रतिभासान्, य पुनरकारेऽप्यकारप्रत्यभिज्ञानं ब्रूयात्तस्येकारो-  
कारप्रतीतिष्वप्यकारस्यैव ग्रहणप्रसक्तिरच्त्वाविशेषात्, अथ तदविशेषेऽपि  
अवर्णादिवर्णस्य भेद इष्यते स तर्ह्यकारस्य न निहोतव्यः, एवं च सत्यरण्यार-  
ण्यशब्दभ्यां भिन्नायप्रतीतिरुपपत्त्यते, उदात्तानुदात्तस्वरितसंवृतविवृतादिभेदा  
ऽपि शब्दविदां प्रत्यक्ष एव गीतज्ञानामिव स्वरप्राप्तभाषाविभागः, तस्मादष्टाद-  
शभेदमकारमाचक्षते, अत्व च तत्सामान्यमवर्णकुलशब्देन व्यवहरन्तीति  
प्रतिपद्यन्ते लोका न मरुद्भ्यः, अथ मरुतामपि तथा व्युत्पत्तिरेवप्रतीतिहेतुत्वं  
तर्हि व्युत्पत्तिरेव प्रमाण स्याद् न शब्दः, व्युत्पत्तिरेव्यभिचारात् शब्दस्य च  
व्यभिचारादित्यास्तामेतत् ।

तस्माद्गत्वादिसामान्यैरर्थसंप्रत्ययात्मनः ।

कार्यस्य परिनिष्पत्तेर्न वर्णव्यक्तिनित्यता ॥

अपर आह, तिष्ठतु तावद् दूरत एव गत्वाद्यपरसामान्यं महासामान्यमपि  
शब्दत्वं वर्णेषु नोपपद्यते ।

व्यक्त्यन्तरानुसंधानं यत्रैकव्यक्तिदर्शने ।

तत्रैकरूपसामान्यमिष्यते तत्कृतं च तत् ॥

गकारश्रुतिवेलाया न वकारावमर्शनम् ।

बाहुलेयपरामर्शः शाबलेयग्रहे यथा ॥

केन व्यञ्जको नास्ति इति किं भेदकृतः पिण्डभेदव्यवहारः स्यात् तथा च प्रत्यभि-  
ज्ञावलात् शाबलेयादिषु गोत्वादिसामान्यमभ्युपगन्तव्यं गत्वादिसामान्ये तु माना-  
भाव इत्यर्थः ।

शब्दः शब्दो ऽयमित्येव प्रतीतिस्त्वप्रयोजिका ।

एषा हि श्रोत्रगम्यत्वमुपाधिमनुरुध्यते ॥

तदेतन्निरनुसंधानस्याभिधानम्, अनुसन्धानप्रत्ययस्य सामान्यसिद्धावप्रयो-  
जकत्वात्, अनुसंधानं हि सारूप्याद्विजातीयेष्वपि भवति गवयग्रहणसमये गो  
पिण्डानुसंधानवत्, तस्मादवाधितैकरूपप्रत्ययप्रतिष्ठ एव सामान्यव्यवहारः ।

समानबुद्धिप्राप्ते ऽपि सामान्ये ऽवस्थिते क चित् ।

भवत्यन्यानुसंधानं क चिद्वा न भवत्यपि ॥

तदस्ति खण्डमुण्डादौ पिण्डसारूप्यकारितम् ।

गकारादिषु वर्णेषु तदभावात् न अस्ति तत् ॥

न तु सामान्याभावात्, न च सारूप्यमेव सामान्यं साङ्ख्यवदभिधानं युक्तं  
विजातीयेष्वपि गोगवयादिषु तस्य दृष्टत्वात्, यदि च शब्दः शब्द इत्यनुवृत्तबुद्धे  
श्रोत्रगम्यत्वेपाधिकृतत्वमुच्यते तर्हि गवादावप्येकबुद्धेर्वाहदेहाद्येकाथक्रियाका-  
रित्वनिबन्धनत्वाद् गात्वाद्विजातिनिहवो बौद्धवन्मन्तव्यः, न चैनदेवम्, तद्गो  
त्ववच्छब्दत्वमपि न प्रत्याख्येयम् ।

एतेन ब्राह्मणत्वादिसामान्यमपि समर्थितं वेदितव्यम् उपदेशसहायप्रत्यक्ष  
गम्यत्वात्, न चोपदेशापेक्षणादप्रत्यक्षत्वं तस्य भवितुमर्हति गोत्वादप्रत्ययस्या-  
पि सम्बन्धग्रहणकाले तदपेक्षत्वदर्शनात्, उक्तं च न हि यद्गोत्वादिप्रत्ययमा-  
गृह्यते तदप्रत्यक्षमिति, न चोपाधिक पैठिनसिपैषलादिप्रभृतिषु ब्राह्मणप्रत्यय  
उपाधेरग्रहणात्, औपाधिकत्वरय गोत्वादावपि वक्तुं शक्यत्वात् ।

अपि चोपदेशनिरपेक्षमपि चक्षुः क्षत्रियादिविलक्षणं सौम्याकृति ब्राह्मण  
जातिमवगच्छति इत्येके । तदलमनया कथया ।

### शब्दनित्यत्वसमर्थकयुक्तीनां परिहरणम्—

प्रकृतमुच्यते, गत्वादिभिर्जातिमिरेवार्थसंप्रत्ययोपपत्तेर्यदुक्तं 'नित्यस्तु दर्शनस्य  
परार्थत्वात्' इति एतद्युक्तम्, एतेन 'सर्वत्र यौगपद्यात्' (१) इत्येतदपि प्रत्युक्तम्,  
सम्बन्धनियमस्य गत्वादिभ्य एव सिद्धेः,

यदपि सख्याभावात्कृतत्वसुच्यप्रयोगदर्शनमुदग्राहि तदपि व्यभिचारि ।

कृतं कान्तस्य तन्वङ्ग्या त्रिरपाङ्गविलोकनम् ।

चतुराङ्गिज्ञान गाढमष्टकृतत्वश्च सुम्बनमिति ॥

( १ ) जै० अ० १ मा १ सू० १९ । अयमर्थः गो शब्दे दृष्टरिते सर्वगोव्य-  
क्तीनां बोधस्य यौगपद्यादकृतिवचनत्वं शब्दस्य, न चाकृत्याऽनित्यशब्दस्य आक्षिप्य  
इति शब्दस्य नित्यत्वमाख्येयम् । इति विस्तारस्तु मद्रचित्तजैमिनिवृत्तप्रमाथाम् ।

तद्वेदे ऽपि दर्शनात्, अथ तत्र स्त्रीपुंसयोरभेदे चुम्बनादिक्रियामात्रभेद एवेत्युच्यते तथा ऽप्यपूर्वेषु ब्राह्मणेषु मुक्तवत्सु पञ्चकृत्वो ब्राह्मणा मुक्तवन्त इति व्यवहारो दृश्यते ।

कविना सदनुप्रासे निबद्धे ऽञ्चरडम्बरे ।  
गकारा बहवो दृष्टा इति व्यवहरन्ति हि ॥  
यदपि प्रत्यभिज्ञान तद्द्वारकमुदाहृतम् ।  
तस्यापि सिद्धे प्रामाण्ये जात्यालम्बनता भवेत् ॥  
नृत्ताभिनयचेष्टादिप्रत्यभिज्ञानतो वयम् ।  
विशेष प्रत्यभिज्ञाने न पश्यामो मनागपि ॥  
शब्दस्य प्रत्यभिज्ञानवेलायामेव दृश्यते ।  
शब्दरूपस्य विभ्वंस इति तन्नित्यता कुतः ॥

यद्यपि च क्षणभङ्गभङ्गं प्रत्यभिज्ञाप्रामाण्यमस्माभिरपि समर्थयिष्यते तथा ऽपि स्तम्भादिप्रत्यभिज्ञायाः शब्दप्रत्यभिज्ञाया एव एव विशेषः यदत्र भ्वस्तः शब्द इति तदेव प्रत्ययो जायते अत एव तिरोहिते ऽपि भावादियमप्रमाणं प्रत्यभिज्ञेत्याहुः ।

यद्यपि ध्रियते ऽस्माकं शब्दो द्वित्रानपि क्षणान् ।  
प्रत्यभिज्ञा तु कालेन तावता नावकल्पते ॥

तथा हि शब्द उत्पद्यते तावत्तत स्वविषय ज्ञान जनयति अजनकस्य प्रतिभासायोगात् ततस्तेन ज्ञानेन शब्दो गृह्यते तत संस्कारबोधः तत पूर्वज्ञात-शब्दस्मरणं ततस्तत्सचिव श्रोत्र मनो वा शब्दप्रत्यभिज्ञान जनयिष्यति तथा शब्दो प्रहीष्यते इतीत्यक्तुतो ऽस्य दीर्घमायुः, प्रत्यभिज्ञाप्रामाण्यादेव तावदायु-स्तस्य कल्प्यते इति चेत्सत्य कल्प्येत यदि विनाशप्रत्ययस्तदैव न स्यात्, अपि च गोशब्दो ऽयमश्वशब्दो ऽयमिति तदभिधानविशेषोल्लेखात् ।

नानानुस्मरण तस्य तदैवावश्यमापतेत् ।  
विज्ञानयौगपद्याच्च कालो दीर्घतरो भवेत् ॥  
यदप्युदितमुद्दाममेघश्यामासु रात्रिषु ।  
साम्यं सौदामिनीषामजन्यया प्रत्यभिज्ञया ॥  
तदस्तकालदेव्येण तदवस्थितिसम्भवात् ।  
विद्युदृष्टे च वृक्षादौ नाशसविच्यसम्भवात् ॥

प्रत्यभिज्ञा नाम स्मर्यमाणानुभूयमानसामानाधिकरण्यप्राहिणी।संस्कारस-चिवेन्द्रियजन्या प्रतीतिरिति के चित् ।

अन्ये मन्यन्ते स्मर्यमाणपूर्वज्ञानविशेषितार्थप्रादित्वात्प्रत्यभिज्ञायास्तद्विशेषणस्य चार्थस्य बाह्येन्द्रियमद्वैतानुपपत्तेः स्तम्भादावपि मानसो प्रत्यभिज्ञेति ।



निर्वन्धस्त्वह नास्माकं सा यथा ऽस्तु तथास्तु वा ।  
 शब्दे विनाशज्ञानात्तु न सा नित्यत्वसाधिका ॥  
 बाध्यबाधकभावे तु नियमो ननु किंकृतः ।  
 शब्दस्य प्रत्यभिज्ञानविनाशप्रतिभासयोः ॥  
 उच्यते प्रत्यभिज्ञानमन्यथा ऽप्युपपद्यते ।  
 गत्वादिजातिविषयं यद्वा सादृश्यहेतुकम् ॥  
 न त्वभिव्यञ्जकत्वं सान्नाशधीरपि सेत्स्यति ।  
 तदसावपि बाध्या ऽस्तु यद्वा भवतु संशयः ॥  
 मैवं विनाशिताबुद्धिर्भेदबुद्ध्युपबृंहिता ।  
 सा चेयं चान्यथासिद्धे इति वक्तुमसाम्प्रतम् ॥  
 प्रत्यभिज्ञा च सापेक्षा निरपेक्षा त्वभावधीः ।  
 तेनैवमादौ विषये प्रत्यभिज्ञैव बाध्यते ॥

शब्दाभावस्य ग्रहणात्प्रत्यभिज्ञायाश्च पूर्वानुसन्धानादिसव्यपेक्षत्वात्, अपि च प्रत्यभिज्ञा व्यभिचरति कर्मादिषु गृह्यते तेनास्यां शब्दे ऽप्यभावप्रत्ययोपहतवपुषि कः समाश्वासः, न चेदं प्रत्यक्षे ऽप्यनैकान्तिकत्वोद्भावनम् अपि तु विनाशप्रत्ययप्रतिहतप्रभावा प्रत्यभिज्ञा नित्यत्वं कर्मादिष्विव शब्देऽपि न साधयितुं प्रभवति इति दृष्टान्तस्य को ऽवसरः, सत्यम् प्रादिकाम्नु भवादृशा स्वयमनवबुध्यमाना एवं बुद्ध्यन्ते ।

यत्तु प्रवृद्धरभसतया बुद्धिकर्मादावपि नित्यत्वसमर्थनं तदत्यन्तमलौकिकमित्युक्तम् ।

किं नाम शब्दनित्यत्वसमर्थनतृषातुरः ।

जङ्गमं स्थावरं चैव सकलं पातुमिच्छसि ॥

तस्मादलमतिरभसप्रवृत्ताभिराभिर्बुद्धिकर्मादिनित्यत्वसमर्थनकथाभिः ।

### शब्दाभिव्यक्तिपक्षखण्डनम्

यत्पुनरभिव्यक्तिपक्षे शब्दस्य ग्रहणे नियमाभावमाशङ्क्य श्रोत्रसंस्कारेण विषयसंस्कारेणोभयसंस्कारेण वा नियतं ग्रहणमुपवर्णितं तद्वञ्चनामात्रम्, समानदेशानां समानेन्द्रियप्राप्ताणां प्रतिनियतव्यञ्जकव्यङ्ग्यत्वादर्शनात्, ये पुनरत्र गन्धा उदाहृता. ते समानेन्द्रियप्राप्त्या भवन्ति न समानदेशाः ।

एकभूम्याश्रितत्वेन तुल्यदेशत्वकल्पने ।

भवेत्समानदेशत्वं हिमवद्विन्ध्ययोरपि ॥

एकत्वे ऽपि सुवो भान्ति पदार्थाः पार्थिवाः पृथक् ।

व्यव्यन्ते तदधिष्ठाना गन्धाम्स्तैस्तैर्निबन्धनं ॥

भवन्त्वनाश्रिताः शब्दा यदि वा ऽऽकाशसंश्रिताः ।

सर्वथा भिन्नदेशत्वमेषां वक्तुं न शक्यते ॥

ननु यथैकत्वे ऽपि नभसः तद्भागकल्पनया प्रतिपुरुषं श्रोत्रेन्द्रियभेदः एवं तद्भागकल्पनयैव शब्दानामपि असमानदेशत्वान्नित्यतन्व्यञ्जकव्यङ्ग्यता भविष्यति नैवमुपपद्यते यत्रैव वक्तृमुखाकाशदेशे श्रोतृश्रोत्राकाशदेशे वा गेशब्द उपलब्धः तत्रैवाश्वशब्द इदानीमुपलभ्यते न पुनरतिमुक्तकुसुमे य उपलब्धो गन्धः स बन्धूके मधूके वा कदा चिदुपलभ्यते इति ।

तस्मात्समानदेशत्वान्न व्यक्तौ नियमो भवेत् ।

उत्पत्तौ तु व्यवस्थायां तद्भेद उपपद्यते ॥

नादैः संस्क्रियतां शब्दः श्रोत्रं वा द्वयमेव वा ।

सर्वथा नियमो नास्ति व्यञ्जकेष्विति निश्चयः ॥

व्यवस्था व्यञ्जकानां चेदुच्यते ऽदृष्टकारिता ।

उत्पत्तौ दृश्यमानायां दृष्टमप्यविरोधकम् ॥

न च स्तिमितमारुतापनयनव्यतिरिक्तः कश्चन श्रोत्रसंस्कारो विद्यते, तत्र चातिप्रसङ्गः उक्त एवातिरिक्तसंस्कारकल्पनाया त्वदृष्टकल्पना, स्थिरे च शब्दसंस्कारग्रहणमिति पुनरनभिव्यक्तस्यापि गेशब्दस्य श्रवणं स्यात्, तद्ग्रहणेहेतोः संस्कारस्य स्थिरत्वात्, तत्क्षणिकत्वे तु शब्दक्षणिकत्वेव साध्वी प्रतीयमानत्वात् ।

यत्तु भर्तृमित्रस्तमेव संस्कारः श्रोत्रेन्द्रियमभ्युपैति तदिदमपूर्वकं किमपि पाण्डित्यम्, इन्द्रियस्य हि संस्कार्यस्य कल्पनमनुपपन्नम्, अनश्वरत्वे तु शश्वदेव शब्दकोलाहलप्रसङ्ग इति यत्किं चिदेतन्, भट्टेनैव सोपहासमेष दूषितः पक्ष इति किमत्र विमर्देन ।

यदपि भट्ट आह—

यदि त्ववश्यं वक्तव्यस्तार्किकोक्तिविपर्ययः ।

ततो वेदानुसारेण कार्या दिक्श्रोत्रतामतिरिति(१) ॥

तदप्यसाप्रतम्—

दिशां कार्यान्तराक्षेपादागमान्यपरत्वत् ।

आहोपुरुषिकामात्रं दिग्द्रव्यश्रोत्रकल्पनम् ॥

इन्द्रियाणां भौतिकत्वस्य साधयिष्यमाणत्वादिशश्चामूर्तत्वान्नेन्द्रियप्रकृति-  
त्वं व्यापकत्वाविशेषे वा कालात्मनोरपि तथाभावप्रसङ्गः, तयोरन्यत्र व्यापार-  
कत्वान्नेन्द्रियप्रकृतिव्यतिरिक्तं चेद् दिग्द्रव्ये ऽपि तुल्यमेतत्, आगमस्त्वन्यपर एव,

( १ ) इलाकवार्तिके शब्दाधिकरणे श्लो० १५० । अभिप्रेषे संज्ञयमानस्य पञ्चोक्तानां प्रकृतौ लयः सूर्यं सक्षुर्गमयतादित्यादिना उक्तस्तत्रैव 'दिशःश्रोत्रम्' इति श्रोत्रस्य दिशि लयः प्रतिपादित इतिवेदानुसारेण दिश एव श्रोत्रत्वं नाकाशस्येत्यर्थः ।

यथा हि सूर्यं चक्षुर्गमयताद् दिशः श्रोत्रमिति पठ्यते एवमन्तरिक्षमसूनिति च पठ्यते एव, न चासवोऽन्तरिक्षप्रकृतिका. पवनात्मकत्वान्, तस्मात्कृतं दिशा आकाशदेश एव कर्णाशङ्कुत्यवच्छिन्नः शब्दनिमित्तोपभोगप्रापकधर्माधर्मोप-निबद्ध श्रोत्रमित्युक्तम् ।

ननु धर्माधर्मकृतश्रोत्रनियमवदभिव्यक्तिनियमोऽपि शब्दस्य तत्कृत एव भविष्यति किमिति तदनियमो नित्यत्वपक्षे चोद्यते इति, नैतद्युक्तम्, चक्षुरादीन्द्रियाणां वैकल्यमदृष्टनिबन्धनमन्धकारप्रभृतिषु दृश्यते न पुनः पदार्थस्थितिरदृष्टवशाद्विपरिवर्तते, व्यञ्जकधर्मातिक्रमे हि हिममपि शैत्यं स्वधर्ममतिक्रामेत्, व्यञ्जकेषु नियमो न दृष्ट इत्युक्तम्, दृष्टे च वर्णभेदे नियतोपलब्धिहेतौ सम्भवति सति किमयमदृष्टमस्तके भार आग्रेयते, कथं चाभिव्यक्तिपक्षे तीव्रमन्दविभागः, तीव्रताद्यो हि वर्णधर्मा वा स्युः भवनिधर्मा वा वर्णधर्मत्वे तीव्रगकारादन्यत्वं मन्दस्येत्यस्मन्मतानुप्रवेशः ।

भ्वनिधर्मत्वपक्षे तु श्रोत्रेण ग्रहणं कथम् ।

न हि वायुगतो वेगः श्रवणेनोपलभ्यते ॥

यत्तु व्यक्तधर्माः कृशात्स्थूलत्वादयो जातानुपलभ्यन्ते इति दर्शितं तत्का-  
ममुपपद्येतापि जातेर्व्यक्तेस्तद्धर्माणां च समानेन्द्रियग्राह्यत्वान् ।

इह तु स्पर्शनग्राह्यः पवनोऽतीन्द्रियोऽथ वा ।

तद्धर्माः श्रवणे शब्दे गृह्यन्ते इति विस्मयः ॥

यत्तु बुद्धिरेव तीव्रमन्दवतीति तदतीव सुभाषितम्, असति विषयभेदे बु-  
द्धिभेदानुपपत्तेः ।

किं च नित्यपरोक्षं ते बुद्धिरेव च नादवन् ।

तदग्रहाजं तीव्रादितद्धर्मग्रहसम्भवः ॥

अहो तीव्रादयस्तोत्रे प्रपाते पतिता अमी ।

यो गृह्यते न तद्धर्मा यद्धर्मा स न गृह्यते ॥

यश्चाभिभववृत्तान्तस्त्वन्मते मरुतामसौ ।

अनिले चाभिभूतेऽपि शब्दो न श्रूयते कथम् ॥

दीपेऽभिभूते रविणा न हि रूपं न गृह्यते ।

नियतव्यञ्जकत्वं तु प्रतिक्षिप्तमदर्शनात् ॥

यत्तु शङ्खादिशब्दानां श्रोत्रग्राह्यत्वसिद्धये ।

शब्दत्वं तत्र तद्ग्राह्यमित्यवादि तदप्यसत् ॥

सत्यं वदत दृष्टं वा श्रुतं वा क्व चिदीदृशम् ।

आश्रयस्य परोक्षत्वे तत्सामान्योपलम्बनम् ॥

शब्दो न ते ऽन्य(स्ति)वर्णा-मा न शब्दा(ब्दो)वर्णसम्भवं ।  
न नादयन्ति शब्दत्वमिति तद्व्यङ्ग्यं कथम् ॥

अधिव्यङ्ग्यशब्दपक्षे पक्षे ॥ वायुशब्दपक्षे लाघवम् ।

यत्पुनरिदं सन्धारितं व्यङ्ग्यकार्यपक्षेऽंशः । शब्दप्रद्वारेण गुर्वी कल्पना भ-  
वति क वा लघ्वीति तदपि भौलपमाणविचारसापेक्षत्वादप्रयोजकम् ।

यदि मौलप्रमाणेन साधिता नित्यशब्दता ।

न्यटुक्ता कल्पना साध्या मदुक्ता तु विपर्यये ।

कोट्यन्ते च यदि प्रारता सतीत्येन सर्वतः स्मिन्मितमाकृतापसरण  
क्रियते इत्येतदेव तादृशं तादृशं कल्पितम् । “अग्नेरु-र्ध्वं उदलनं वायोस्तिर्यग्ग-  
मनमणुमनयोऽप्यग्नेरुद्विहकारिनाम्” इति (१), प्रकृता तिर्यग्गमनस्वभावत्वा-  
दूर्ध्वमधश्च शब्दश्रवणं न भवेत् ।

यावन्न वेगिना ऽन्येन प्रेरितो मानरिश्चना ।

तावन्नेसर्गिको वायुर्न तिर्यग्गतिमुज्झति ॥

अथासुखप्रयुक्तो ऽपि शब्द उध्वं प्रतीयते ।

उत्तानददनाक्तो ऽपि नाथो न श्रूयते च सः ॥

कदम्बगोलकाकारशब्दाभ्यो दि मग्नयेत् ।

न पुनर्दृश्यते लोके तान्त्री मरुतां गति ॥

आकण्ठान्दसीरन्त्रचमायनमुखादित ।

शब्दो यः प्रयते तत्र न काप्रचानितमर्पणम् ॥

कुट्यदिगितिधन्येन तादृशपसरणं भगद्विरपि कथितमेव निर्विवरचर्मपु-  
शंपरुद्धा ऽन्यथैव न भवेत् ।

अपि च यत्र तादृशकृत्तव्यसम्भवाणि चण्डे गुरगुराशब्दो पन्दाग्ने श्रूयते  
अत्र कुतो व्यङ्ग्यकृता कोट्युत्पत्ताः सन्मृतिः, रोमकपनिस्मृतानामपि मू-  
लतया स्मिन्मितमाकृतापसरणसामर्थ्याभावः, किं च सनागपि बहिर्वायौ  
वाति न शब्दश्रवणं स्यादिति दुर्वृत्ता ऽपि तत्र पवनं प्रवृत्तादपि कोष्ठ्यवा-  
योर्ध्वलीपान्भातीति कथं तेनापसरणं, अन्ये एव मृदना वायवः शब्दाव्रणा-  
कारिणो न पुनरेतं परिन्दुमाना श्यामा श्यामावल्बलात्म्यापदेतिनो मात  
रिश्चान इति चेत्, त्रिपदे सनागशान्ता न च मृदना अपि वायवः तिरोदधति  
त मुनरा प्रलीयांते ऽपि त्रिपुण्ड्रुरिति यकि चिदेतत्, तस्मात्सजातीयशब्द-  
पन्तानासम्भवा एव प्रकृत्युत्पत्तिः, तथा हि सजातीयगुणारम्भिणो गुणा-  
स्त्वावदृश्यते एव स्यादयं, तावन्तो ऽपि च त्रिपुण्ड्र-पसरणसामर्थ्याभावात् दृश्य-

ते देशान्तरे ऽपि सैव कार्यमारभते पथि गच्छते। देवदत्तादेरेकस्मादात्मप्रदेशा-  
त्प्रदेशान्तरे बुद्ध्युत्पाददर्शनान्, कार्यारम्भावरतिरपि भवति अदृष्टाधीनसस-  
र्गाणां सहकारिणामनवस्थानात् ।

तीव्रेणापि शनैरेवमतीव्रारम्भसम्भवः ।

सीदत्सचिवमामर्थ्यसापेक्षज्ञीणवृत्तिना ॥

वीचीसंतानदृष्टान्तः किं चित्साभ्यादुदाहृतः ।

न तु वेगादिमामर्थ्य शब्दानामस्त्यपार्तिव ॥

यत् कुड्यादिव्यवधाने किमिति विरमति शब्दमन्तानारम्भ इति, नैष दो-  
षः, निरावरणस्य हि व्योम्नः शब्दारम्भे समवायिकारणत्वं तथा दर्शनात्क-  
ल्प्यते नाकाशमात्रस्येति ।

### शब्दस्य गुणत्वमाधनम् ।

यदपि गुणत्वमसिद्धं शब्दस्येति तत्र केचिदाश्रितत्वाद् गुणत्वमाचक्षते,  
तदयुक्तम्—

आश्रितत्वं गुणत्वे हि न प्रयोजकमिष्यते ।

षण्णानपि पदार्थानामाश्रितत्वस्य सम्भवान् ॥

दिक्कालपरमाण्वादिनित्यद्रव्यातिरेकिणः ।

आश्रिता पदवीष्यन्ते पदार्थाः कणभोजिनाः ॥

न च व्याप्ताश्रितत्वस्यपि शब्दस्य प्रत्यक्षमप्रत्यक्षे नभसि तदाश्रितत्वस्या-  
प्यप्रत्यक्षत्वान् ।

कथमाधारपारोक्ष्ये शब्दाप्रत्यक्षतेति चेत् ।

यथैवात्मपराक्षत्वं बुद्ध्यदेकरूपलम्भनम् ॥

एतदेवासिद्धमिति चेद् अलं वादान्तरगमनेन उपरिष्ठान्निर्णयमागत्वात्,  
किमेतर्हि शब्दस्य गुणत्वे प्रमाणं परिशेषानुमानमिति ब्रूम, प्रसक्तयोर्द्रव्यक-  
र्मणो प्रतिषेधे सामान्यादावप्रसङ्गाच्च गुण एवावशिष्यते शब्दः, कथं पुन न  
द्रव्यं शब्द एकद्रव्यत्वान्, अद्रव्यं वा भवति द्रव्यम् आकाशपरमाण्वादि  
अनेकद्रव्यं वा छण्डिकादि कार्यद्रव्यम्, एकद्रव्यं तु शब्द एकाकाशाश्रित-  
त्वान् तस्मात्त द्रव्यम्, नापि कर्मशब्दः शब्दान्तरजनकत्वान्, कर्मणो हि स-  
मानजात्यारम्भकत्वं नास्ति सत्ताशब्दत्वादिसामान्यसम्बन्धाच्च सामान्यादित्र-  
यप्रसङ्गो ऽस्य नास्तीति पारिशेष्याद् गुण एव शब्दः ।

ननु गुणत्वमद्वौ न्त्यामाकाशाश्रितत्व शब्दस्य भविष्यति गुणस्य द्रव्या-  
नाश्रितस्यादर्शनान् पृथिव्यादर्शना व शब्दाश्रयत्वानुपपत्तौ, ततश्च गुणत्वे सत्ये  
कद्रव्यत्वम् एकद्रव्यत्वे सति गुणत्वमितीतरेतराश्रयत्वम्, तथा च समानजा-

तीयारम्भकत्वमपि गुणत्वसिद्धिनूलमेव, गुणत्वे ननि शब्दस्याकाशाश्रितत्वा-  
त्तदात्मकेन श्रोत्रेण ग्रहणं तच्च देशान्तरगतसंयोगविभागप्रभवस्य शब्दस्य  
सन्तानमन्तरेण श्रोत्रदेशप्राप्यभावात्तं सिद्ध्यतीति गुणत्वसिद्धिमूला सन्तान-  
कल्पना सन्तानकल्पनाया च समानजात्यारम्भकत्वात्कर्मव्यवच्छेदे सति गुण-  
त्वसिद्धिरितीतरेतराश्रयत्वमेव,

उच्यते, नाभयत्राप्येव दोषः श्रोत्रप्राप्तत्वादेव शब्दस्याकाशाश्रितत्वं  
कल्प्यते समानजातीयारम्भकत्वं च गुणत्वान्, आकाशैकदेशा हि श्रोत्रमिति  
प्रसाधितमेतत्, प्राप्यकारित्वं चेन्द्रियाणां वक्ष्यते, न चाकाशानाश्रितत्वे शब्दस्य  
श्रोत्रेण प्राप्तिर्भवति न चाप्राप्तस्य ग्रहणमिति तदाश्रितत्वं कल्प्यते, एव समा-  
नजातीयारम्भकत्वमपि तत् एव श्रावणत्वान् दूरवर्तिनः शब्दस्य श्रवणे  
सति कल्प्यते न तु गुणत्वादिति तरेतराश्रयत्वम्, कायत्वादाकाशाश्रितत्वं  
कल्प्यते इत्येके ।

ननु कार्यत्वाद्याकाशाश्रितत्वं कल्पनाया नद्वयस्यमन्तरेतराश्रय कार्यत्वा-  
दाकाशाश्रितत्वमाकाशाश्रितत्वं ननि नियताहणपूर्व पूर्वरीत्या कार्यत्वमिति,  
नेतदेवम्, भेदविनाशप्रतिभामाभ्यामत्र कायत्वासिद्धिः, किमथस्ति हि नियतग्रह-  
णसमर्थनायायमियान्प्रयासः क्रियते, नियतग्रहणापि कायपक्षानुगुणमिति  
दर्शयितुं न पुनरेषेव कार्यत्वे युक्तिरित्यलं सूक्ष्मात्तद्व्याख्या ।

अपर आह परिस्पन्दविलक्षणस्य प्रत्यक्षत्वादिकर्मत्वं शब्दस्य साध्यत्वं न  
समानजात्यारम्भकत्वादितरेतराश्रयस्पर्शाऽपि नास्तीति, तस्मात्सर्वथा परि-  
शेषानुमानान्छब्दस्य गुणत्वसिद्धिः, कथं तस्य महत्त्वाद्यागा निगुणा गुणा  
इति काणादा, अस्ति हि प्रतीतिमहान् शब्द इति, समानजातीयगुणाभिप्राय  
तत्कणादवचनमिति न दोषः, तस्मादाकाशगुणः, शब्दः । अपि च—

यथा ऽऽत्मगुणता हान्छाद्वेषादेरुपपत्त्यते ।

शब्दा नयेन तनेव भावयति नभागुण ॥

य तु समानजातीयशब्दारम्भकत्वनिषेधहेतवः शब्दत्वादित्यादयः परैरुप-  
न्यस्ताः तेषामप्रयोजकत्वात् साधनत्वम् ।

इत्थं सन्तानवृत्त्या च शब्दग्रहणसम्भवे ।

कल्पना ऽल्पतरा ऽस्माकं न शब्दव्यक्तिवादिनाम् ॥

शाक्यकापिलनिग्रन्थप्रथितप्रक्रियाम्प्रति ।

यत्तु दूषणमाख्यातमस्माकं प्रियमेव तत् ॥

तस्मात्कायेपक्षे नियतग्रहणापपत्तेः अभिव्यक्तिपक्षे च तदभावात्कार्य एव  
शब्द इति स्थितम्, तदिदमुक्तं सूत्रकृता 'आदिमत्त्वादेन्द्रियकत्वात्कृतकवदुप-

चाराञ्चानित्य' शब्द' इति(१)। आदिमत्त्वादिनि सयोगाजभागादीना शब्दे कार-  
कत्व न व्यञ्जकत्वमिति दर्शितम्, अतश्च न प्रयत्नान्तरीयकत्वमनकान्तिकम्,  
पेन्द्रियकत्वादिति, कायपक्षे एव शब्दस्व निरुतं ग्रहणमित्युक्तम्, प्रतिपुरुष  
प्रत्युच्चारणं च शब्दभेदस्यैन्द्रियकत्वादिति न हेतुः, तेन प्रत्याभिज्ञादुराशा  
श्रोत्रियाणामपाकृता भवति, कृतकव्युपचारादिति तीव्रमन्दविभङ्गाभिभवादि-  
व्यवहारदर्शनात्सुखदुःखादयदान्तरं शब्द इति दर्शितम्, तथा "प्रागुच्चा-  
रणादनुपलब्धं आवरणायनुपलब्धेश्च" इत्यनेन(२) सूत्रेण शब्दाभावरुतमेव  
तदग्रहणमिति, न हि भिन्नमिता वारं. न तस्मात्तदनुदन्ति मृत्त हि भूतैर्न  
व्यपधीयत नामृतमाकाशादयः, न च प्रत्युपचारक आदिस्तीन्द्रिय शब्दः,  
तस्मात्क्षणाक तीव्रस्तकालमेव शब्दप्रत्ययानामवस्थानहेतु(३)रपि नान्यथा  
सिद्धत्वम्, दार्ष्टिक्यकृता(४) शब्दान्तरं यत्वेनावयवमाभूतम् आनित्य शब्दा  
जातिमत्त्वं सत्यमदादाद्यञ्चकरणप्रत्ययत्वाद् घटवर्तिना ।

यत्त्वत्र जातानामपि जातिमत्त्वादनकान्तिकत्वमुद्भावयतम् 'एकार्थममवायेन  
जातिजातिमता यत' इति तदत्यन्तमनुगच्छम्, निष्कामान्जात सामान्यादीनां त  
सुप्रसिद्धत्वात्, न हि घटे घटत्वपाधिकत्वं न इति घटत्वसामान्यं अपि पाथिवत्वं  
सामान्यमस्तीति शङ्कनं वदेतम्, अतः निरवयव प्रथाय हतु, तन चतुन्यते—  
जातिमत्त्वं नित्यत्वादिवस्तुमन्मात्रवन्तम् ।

शब्दानित्यत्वासिद्धयर्थं का वदेया न तार्किक इति ॥

तद्विदिततार्किकपारम्पर्येण व्याहृतम्, तह त्वप्रयोजका हेतवा भवन्ति ।

ह्यस्तनाचपातितस्तस्माद्गोशब्देऽध्यायं वर्तते ।

गोशब्दज्ञानगम्यत्वाद्यथाकाऽप्यपि गौरिति(५) ॥

विज्ञानप्राप्त्या नाम वस्तुस्वाभावप्रबन्धना ।

नित्यत्वे कृतकत्वे वा न स्वत्वपा प्रयोजका ॥

अप्रयोजकता चैव प्रायाणा च वसुक्तयः ।

स्वयं च तै प्रयुज्यन्त हेतुत्वेनेति हि न्वदयः ॥

( १ ) गीतमसूत्रम् अ २ आ. २ सू. १ ।

( २ ) गीतमसूत्रम् । अ. २ आ. २ सू. १९ ।

( ३ ) कृपयूरणयत्नेन खं तिराधीयते नद । अस्यानादित्यर्थं हेतुस्तदानीक-  
निका भवेत् । आकाशधाप्रबन्धा हि तदा तस्मिन्न तिष्ठति ॥३४॥ तिगहितान  
मिव्यक्तेः शब्दबुद्धिप्रबन्धवत् । इतिश्लोकवार्तिके शब्दानित्यताप्रकरणे ।

( ४ ) ओद्योतनरे न्यायवार्तिके अ. २ आ. २ सू. १४ शब्दस्य व्यभिचार-  
रणाय सत्यन्तम् । आत्मनिर्व्याभिचारवारणाय बाह्येति ।

( ५ ) श्लोकवार्तिके शब्दानित्यताप्रकरणे ४१६ श्लोकः ।

एव न यत्वे दुर्बला गुक्तिमार्ग  
तस्मान्मन्तव्यं काय एवेति शब्द ।  
वाचोयुक्तत्वे वेदिका येऽनुवाद  
न्याये प्रयुक्तं किफलस्तत्प्रथम ॥

क्षणिभङ्गिभावस्याभावादपि शब्दस्य क्षणिकता न वक्तुमलम् । स्थूलवि-  
नाशभावादिनि यदुक्तं तदपि नूतनम् ।

सूक्ष्मविनाशार्थेना नारा स्थूलस्थिरम् कम्भादे ।  
प्रकृतितरलस्य नारा शब्दस्य स एव हि स्थूल ॥  
सत्त्वाद्यादि दक्षिकता कथयेत्पुनः वा  
शब्दस्तदैव कथमनगिदोऽभिधेयः ।  
युक्तप्रन्तराद्यदि तत्रैव हि तर्हि चिन्त्यं  
किं प्रौढिवादबहुमानपरिग्रहण ॥  
अलमतिशिततोक्त्या त्यज्यता नित्यवाद  
कृतक इति नयजैर्गृह्यतामेष शब्द ।  
सति च कृतकभावे तस्य कृता पुराण  
कविरविरलशक्तिर्युक्त एवन्दुमौलि ॥

इति श्रीजयन्तभट्टविगचिनाया न्यायमञ्जर्या तृतीयमाहिकम् ।

वेदाना पारुष्यत्वम् ।

एव कृतकत्वे वणानां साधितं सति अर्थात्मन पदात्प्रभृति सर्वत्र पुरुषस्य  
स्वान्वयः समुद्र भवति ।

पदान्तरं यत्तु ऽपि याक्ये तद्वचनात्मके ।

कर्तृत्वमगन्तात्पुस्तो वेदः कर्तृकृत्रिणः ॥

तथा च वदिक्यो रचना कर्तृपूर्विका रचनात्वाङ्गैकिकरचनावत्,  
एव च पञ्चलक्षणं हेतु प्रयोजकशब्देन गपक एव न हेत्वाभास, न ताव-  
दयमसिद्धा हेतु 'शन्ना देवोरमीष्ट्रे' इत्यादिषु वेदवाक्यसन्दर्भेषु पदरच-  
नाया स्वरकमादिविशेषवत्या प्रत्यक्षत्वेन पक्षे हेतोर्वर्तमानत्वान्, नापि  
विरुद्ध कर्तृत्ववति सपक्षे कुमारसम्भवादौ रचनात्वस्य विद्यमानत्वात्,  
नाप्यनैकान्तिक कर्तृरहितेषु गगनादिषु गगनकुसुमादिषु वा रचनाया  
अदृष्टत्वात्, नापि कालात्ययापदिष्ट, प्रत्यक्षेणागमेन वा वेदे वक्त्रभाव-  
मिश्रयाजुत्पादान्, नापि सत्प्रातिपन्न प्रकरणाचिन्ताहेता स्थापुपुरुषविशेषानुप-



लब्धेरिव हेतुत्वेनानभिधानान्, नापि परमाख्यनित्यतायामिव मृत्तृत्वमप्रयोज-  
कमिदं साधनं रचनाविशेषाणां कर्तृत्वापारसाध्यत्वावधारणान्, यथा धूमस्य  
ज्वलनाधीनं आत्मलाभा जप्तिस्तु धूमादग्ने तथेह कर्त्रधीना रचनानामभिनिवृ-  
त्तिः प्रतीतिस्तु ताभ्य कर्तुरिति, तस्मात्प्रयोजक एवायं हेतु ।

**वेदापौरुषेः स्वहतुनिरासः ।**

ननु सत्प्रतिपक्षत्वे विवदन्ते च तथा च भीमासक प्रतिहेतुर्निह गीयते ।

वेदस्याध्ययनं सर्वं गुर्वध्ययनपूर्वकम् ।

वेदाध्ययनवान्यत्वाद्धुना ऽध्ययनं यथा ॥ इति ।

नैतद्युक्तम्, एवंप्रायाणां प्रयोगाणामप्रयोजकत्वात्, न हि तच्छब्दवान्यत्व-  
कृतमनादित्वमुपपन्नं, अनेकान्तिकश्चायं हनुर्भारतं ऽप्येवमभिधानु शक्यत्वान्,  
भारताध्ययनं सर्वं गुर्वध्ययनपूर्वकं भारताध्ययनवान्यत्वादिदानीतनभारतध्य-  
यनवदिति,

ननु भारते कर्तृस्मृतिरविगीता विद्यत यद्येवं वेदे ऽपि प्रजापतिः कर्ता  
स्मर्यते एव, अथ वेदिकमन्त्राश्चादमूल्यं प्रजापतिस्मृतिं प्रजापतिना चत्वारो  
वेदा असृज्यन्त चत्वारो यणाश्चत्वार माश्रमा इति तत्र पाठादिति,

उच्यते, हन्त तां हि भारतं ऽपि तत्र रचनमूल्यं पाराशर्यस्मृतिरिति  
शक्यते वक्तुम् ।

यथा प्रजापतिर्वेदे तत्र तत्र प्रशस्यते ।

भारते ऽपि तथा व्यासस्तत्र तत्र प्रशस्यते ॥

अथ प्रणेता वेदस्य न दृष्टः केन पितृकं चिन् ।

द्वेपायनो ऽपि किं दृष्टो भवत्पितृपितामहैः ॥

सर्वेषामविगीता चेत् स्मृतिः सत्यवतीसुते ।

प्रजापतिरपि स्रष्टा लोके सर्वत्र गीयते ॥

आ किमिति सदसद्विवेकविकलशाकाटकादिप्रवादविप्रलब्ध एवं भ्राष्टर्याम  
किल स्वल्पमपि कर्म पित्रा माया वापदिशमानं तत्रचनप्रत्ययादनुष्ठीयते तद-  
यमित्याननेकक्लेशचित्तव्यथादिनिर्वर्त्यो वेदिकः कमकलाप एवमेव तदुपदेशि-  
नमाप्तमस्मृत्त्वैव क्रियते इति महान्प्रमादः, एव चाच्चवचकविरचितजरत्पुस्त-  
कलिखितकाव्यवदस्मर्यमाणकर्तृकेण वेदेन व्यवहारानुपपत्तेरवश्यस्मरणीय-  
स्तत्र कर्ता स्यात्, न च कदा चन वेदेषु व्यवहारविच्छेदः सभाव्यते येन  
तत्कृतं जरत्कृपागमादिष्विव तेषु कर्त्रस्मरणं स्यात्, तस्मादवश्यं स्मर्येत कर्ता  
न च सस्मर्यते स्मर्तुं शक्यते वा, स्मृतिर्हि भवन्ती तदनुभवमूला भवति न च  
मूले ऽपि कर्त्रनुभवः कस्य चिज्जातः सगादेरभावान्, भावे वा कर्तुरशरीरत्वेन  
दर्शनयोग्यत्वाभावान् ।

सशरीरत्वपक्षे वा पुरुष' को ऽपि तादृश ।  
तदानीं दृश्यमानो ऽपि वेदं कुर्वन्न दृश्यते ॥  
अधीयमानो दृष्टे ऽस्मिँस्तदा संशयत जनाः ।  
किमेव रचयेद्वेदमुत वा ऽन्यकृतं पठेन ॥  
यः कृतं वा पठेदेव तस्मिन्नपि हि संशयः ।  
भङ्गश्चा चेदमनादित्वमुन्मीलदिव दृश्यते ॥  
अमृत्यादिप्रमाणे च कर्तृताऽनभवं प्रति ।  
स्मृतिं प्रबन्धसिद्धा ऽपि स्पृशत्यन्धपरस्पराम् ॥  
योगिभिर्ग्रहणं कर्तव्येत्येनदपि तर्कचम ।  
कर्तृता हृदि दूर्वाधा कथं गृह्येत तैरपि ॥  
योगिभिः सा गृह्येतेति वयमेतन्न जन्महे ।  
अमन्वानाश्च गच्छेम विम्वन्धास्तत्पथं कथम् ॥  
वेदात्कत्रयबाधे न स्पष्टमन्योन्यसंश्रयम् ।  
ततो वेदप्रमाणम्ब वेदात्कर्तुश्च निश्चयः ॥

तस्मात्पौर्वापर्यालोचनारहितं यथाश्रुतमन्त्रार्थवादमूला भ्रान्तिरेषा न  
पुनः परमार्थतः कश्चित्क चिद्वेदस्य कर्तारं स्मरति. तस्मादकृतका वेदा, अव-  
श्यस्मरणीयस्यापि कर्तुरस्मरणान्, न च व्यधिकरणो हेतुरस्मर्यमाणकर्तृक-  
त्वादित्येवं साधनप्रयोगान्,

अत्रोच्यते, अपि तदगुर्व्ययनपूर्वकत्वं स धनमुपेक्षितं याज्ञिकैः अय-  
मभिनवो हेतुरस्मर्यमाणकर्तृकत्वादिति प्रयुक्तं, तस्मादस्तु नाम नैनान् हेत्वन्त-  
रोपन्यासिना निगृह्णीत, अक्षुद्रकथेयं पस्तुता त्रयमपि त्वस्मर्यमाणकर्तृ-  
कत्वादिति हेतुः किं स्वतन्त्र एवाकर्तृकत्वसिद्धये प्रयोज्यवे उतास्मदुप-  
चरितरचनात्वप्रतिघातायेति, तत्र न तावदनुमानमनुमानान्तरपरिपन्थि  
कथयितुमुचितम्, प्रत्यगागमप्रदनुमानस्याप्यनुमानबाधकत्वानुपपत्तेः, न  
हि तुल्यबलयोगानुमानयोर्नाश्याभाधकभावस्तुल्यबलत्वादेव, अतुल्यबलत्वे  
तु यत्कृतमन्यतरस्य दौर्बल्यं तत एव तदप्रामाण्यसिद्धेः किमनुमान-  
बाधया, तद्विडम्बनार्थं तदभिधानमिति चेन्न तदप्ययुक्तम्, एकत्र धर्मिणि  
युगपदितरेतरविरोधिधर्मद्वयप्रयोजकरुहेतुद्वयोपानपातायोगान्, न हि द्वात्म-  
कानि वस्तूनि भवितुमर्हन्ति इत्यवश्यमन्यतरस्तत्राप्रयोजकहेतुरप्रयोजकत्वादेव  
तस्यागमकत्वे किं विडम्बनार्थेन, हेत्वन्तरेण प्रयुक्तेन विरुद्धाव्यभिचार्यपि नाम  
न कश्चिद्वैत्वाभास इति वक्ष्याम, प्रकरणसमो ऽपि न यः कश्चित्सत्प्रतिपक्षो  
हेतुरिष्यते ऽपि तु सशयबीजभूतो ऽन्यतरविशेषानुपलम्भे भ्रान्त्या हेतुत्वेन  
प्रयुज्यमानस्तथोच्यते इति दर्शयिष्यामः, तस्मात्परोदीरितं हेतुं निराचिकीर्षिता

वादिना तद्गतपञ्चवृत्तितद्विभक्तपरीक्षणं मनः खेदनोपम् , न हि प्रतिहेतुत्वा-  
न्वपिणा वृथाऽटाट्या कर्त्तव्या ।

ननु कतरदनयो साधनशेरणयोजक रचनात्वादम्भ्यमाणकर्तृकत्वादिति च,  
उच्यते, रचनात्यमेव प्रयोजक, न हि पुरुषमन्तरण कचिदक्षरविन्यासां द्रष्टुम् ।

भो भगवन्त सम्भ्याः कंदं दृष्टुं कदा श्रुतं लोके ।

यद्वाक्येषु पदानां रचना नेनर्गिकी भवन्ति ।

यदि स्वभाविनी तदेवं पदानां रचना भवेत् ।

पटे हि हन्ता तन्मृतां च नैसर्गिकी न ज्ञा ॥

शन्नो देवीरभिप्रेये, नागयग नमस्कृत्य, अस्त्युत्तरस्यादिशि देवताऽन्मा, इति  
तुल्ये रचनात्वे कचिद्वक्तृपूर्वकत्वगपरत्र तत्पिर्यग इति महान व्यासाह एव  
धूमोपि कश्चिदग्निमान कश्चिदनग्निक इत्यपि स्यात् , किमिदानीं कुमारसम्भव-  
तुल्योऽसौ वेदः सम्पन्नः, अहो सर्वास्तिकधुर्येण वेदप्रामाण्यं साधितं नेया-  
यिकेन, अलमुपहृत्मेन रचनामात्रमेव तुल्य वेदस्य कुमारसम्भवेन नान्यत् , न  
चेयतोपहसितुं युक्तम्, किमस्य शब्द-व सामान्य शब्दसाधारण नास्ति  
सत्तासामान्यं वा सर्वसाधारणमिति ।

ननु याः कालिदासादिरचना कृतपुत्रिकाः ।

ताभ्यो विलक्षणैवेव रचना भाति वैदिकं ॥

इहाध्ययनवेलायां स्फूर्तिव प्रतीयते ।

अकृत्रिमत्वं वेदस्य वेदन्तरन्तरतन्वयः ॥

नामाख्यातोपमनाद्विप्रशेणान्तरो नवा ।

स्तुतिनिन्दापुणःकल्पपरकृत्यादनातय ॥

शाखान्तरोक्तमोक्षविज्ञप्ताधोपपन्नम् ।

इत्यादयो न दृश्यन्ते लौकिके मन्त्रिके वने ॥

तेनाध्येतृगणाः सर्वे स्फूर्तिवमकृत्रिमम् ।

मन्यन्ते एव लोके तु पीतं मीनं सकेदश ॥

वेदा न पठिता वंस्तु वादृशे कुण्डबुद्धिभिः ।

कार्यत्वं ब्रुवन्ते नैव रचनासामान्यमोक्षिता ॥

उच्यते, मांसांसा ५११ पितृन्तु पया म पितृन्तु बृद्धिजाड्यापनयनाय  
वाहीधृत वा पितृन्तु वेदस्य पुरुषगणीत एव नात्र भ्रान्तिः ।

यथा घटादिर्नस्थानाद्विप्रमात्रचलादिषु ।

संस्थानं कर्त्तुमस्मिद्ध वेदेऽपि रचना तथा ॥

यच्चात्र किंचिद्वक्तव्यं तत्पृथगेव सतिस्तरमुक्तम् , यपि च यद्विलक्षणैव  
रचना तद्विलक्षण एव कतोऽनुमीयतां न पुनस्तदपलापा युक्त इत्यायुक्तम्,

याश्चैता निर्विवादसिद्धकर्तृकाः कालिदासादिरचना चमत्कारिण्य तासाम-  
न्योन्यविसदृशं रूपमुपलभ्यते एव ।

अमृतेनेव ससिक्ताश्चन्दनेनेव चर्चिताः ।

चन्द्रांशुभिरिवोद्घृष्टा कालिदासस्य सूक्तयः ॥

प्रकटरसानुगुणविकटाक्षररचनाचमत्कारि-सकलकविकुला बाणस्य वाचः,  
प्रतिकाव्यं च तानि तानि वैचित्र्याणि दृश्यन्ते एव, नामाख्यातादिवैचित्र्य-  
मात्रेण कर्त्रभावां वेदे रूपादेव प्रतीयते इति नूतनेयं वाचोयुक्तिः, अपि च  
यदि रूपे समाश्वसिति भवता मन तदादिमदर्थभिधानमपि वेदस्य रूपं कथं  
न परीक्षसे ववर प्रावाहणिरकामयत' 'कुसुरविन्द औदालकिः अकामयत  
पुरूरवे मा स्पृया' इति, प्रतिसर्ग पुनस्तेषां भावाद्नादित्वमिति चेत्प्रतिसर्गं  
तर्हि वेदान्यत्वमपि भविष्यति यथोक्तम्—“प्रतिमन्वन्तरं चैषा श्रुतिरन्या  
विधीयते” इति—

रूपादकृत्रिमत्व च कल्पना कल्पितैव सा ।

आदिमद्वस्तुबुद्धिस्तु वाचकरत्तरैः स्फुटैः ॥

तेषामन्यथा व्याख्यानं तु व्याख्यानमेव पठन्त एव त्वध्येतारस्तत आदि-  
मतो ऽर्थान्वहनववगच्छन्तीति नानादिर्वद, तस्मान्न रचनात्वमप्रयोजकम् ।

कर्त्रस्मरणमेव त्वप्रयोजकमिति द्रष्टव्यं, सिद्धमपि वा वेदे कर्त्रस्मरणमन्य-  
यासिद्धं वेदकणकालस्यातिदवीयस्त्वान्, तत्प्रणेतुश्च पुंस सकलपुरुषविलक्षण-  
त्वात्त्रियतशरीरपरिग्रहाभावादिदन्तयाऽस्य पाणिनिपिङ्गलादिवत्स्मरण नास्ति  
न तु स नामत्येवानुमानागमाभ्यां तदवगमान्, कथं पक्षधर्मतया प्रहीतुं शक्यते  
कर्त्रस्मरणं तद्वचेतत्पुरुषसम्बन्धि व्यभिचरति सर्वपुरुषसम्बन्धि तु दुरवग-  
मम्, सर्वं पुमांस् कर्तारं वेदस्य न स्मरन्तीति कथं जानाति भवान्न हि तव  
सकललोकदृश्यानि प्रत्यक्षाणि सर्वज्ञत्वप्रसङ्गान्, न च यत्त्वं न जानासि  
तदन्याऽपि न जानातीति युक्तम् अतिप्रसङ्गान्, तस्मादस्मयमाणकृतृकत्वं  
दुर्बोधमेव, अपि च कर्तुरस्मरणे सति सुतरां वेदाथानुष्ठानं प्रेक्षावतां शिथि-  
लीभवेत्तत्र ह्यकर्तृक एवोपदेशः सम्भवति सम्भवन्नपि वा प्रामाण्यनिश्चयनि-  
मित्ताभावात्कथं विसम्भभूमांस्मरसौ भवेत्, बाधकाभावमात्राच्च न प्रामाण्यनि-  
श्चयो वचसामित्युक्तं प्राक्, तस्मादाप्तप्रत्ययादेव निर्विचिकित्सं वेदार्थानुष्ठानं  
सप्रतिष्ठाना सम्भवति नान्यथेति, तस्मान्न कर्त्रस्मरणस्य रचनात्वप्रतिपक्षत-  
योपन्यास उपपन्नः ।

नापि स्वतन्त्रमेवेदं कर्त्रभावसाधनं भवितुमर्हति अनुपलब्धिधरियमनेन  
प्रकारेण किलोच्यते साऽनुपपन्ना मानेन कर्तुरूपनम्भान्, अनुमानेनापि  
यदुपलब्धं तदुपलब्धमेव भवति, ननु कर्त्रभावस्मरणबाधितत्वादनुमानमि-

दमयुक्तम्-इतरेतराश्रयप्रसङ्गात् अनुपलब्धौ सिद्धायामनुमाननिरासः अनुमाननिरासे च मत्त्यनुपलब्धिमिद्धि, अनुमानप्रामाण्ये ऽपि समानो दोष इति चेद् न, तस्य प्रतिबन्धमहिम्ना प्रामाण्यमिद्धेः, न हि तस्यानुपलब्धिसिद्धिनिरासापेक्ष प्रामाण्यम् ।

तत्रैतत्स्याद् न वयं कर्त्रभावे प्रामाण्यं ब्रूमः सकललोकपदार्थव्यवहारिणो हि मीमांसकाः, परं तु वेदस्य पौरुषेयतां ब्रवाणः प्रमाणं पृच्छामः, तच्चास्य नास्तीति बलादनुपलब्ध्या तदभावनिश्चयो व्यवतिष्ठते इति, स्यादेतदेव यद्यनुमानं न स्यात्, उक्तं च रचनात्वादित्यनुमानम् ।

यत्पुनरवादि वेदेषु पुरुषस्य कर्तृत्वमगम्यं ग्रहीतुमिति तदप्यसाधु, परोक्षस्य कुविदादेरपि अभिनवाच्च कटादौ कार्यं कथं कर्तृता ऽवगम्यते ।

पटादिरचनां दृष्ट्वा तस्य चेत्सा ऽनुमीयते ।

वेदे ऽपि रचनां दृष्ट्वा कर्तृत्वं तस्य गम्यताम् ॥

शरीरपरिग्रहमन्तरेण प्राणिनामुपदेशस्य कर्तुमशक्यत्वात्कदाचिदीश्वरः शरीरमपि गृह्णीयादिति कल्प्यते नियतशरीरपरिग्रहाभावाच्च व्यासादिवदसौ न स्मर्यते ततश्च—

अथ सः कविः काव्ये यथा कर्त्तेति मीयते ।

तथा तत्कालजैः पुष्पिभिः सो ऽपि कर्त्तेति माभ्यते ॥

यथा परकृताशङ्का तस्मिन् काव्ये व्यपेति ते ।

वेदे ऽप्यन्यकृताशङ्का तथा तेषां व्यपेक्ष्यति ॥

परोक्षमनुमानेन यच्च बुद्ध्यागते वयम् ।

प्रत्यक्षं योगिनां तच्चैत्युक्तं प्रत्यक्षलक्षणे ॥

प्रत्यक्षमनुमानं च तदेव कर्तृतामिहौ ।

मूलप्रमाणमस्तीति स्मृतौ निन्दापरम्परा ॥

मन्त्रार्थवादमूलत्वं तत् एव न तस्मृते !

यथादितानुमानादिप्रमाणान्तरसम्भवान् ॥

यदपीतरेतराश्रयमभापि पुरुषाक्ते वेदे प्रामाण्यं वेदप्रामाण्यात्पुरुषसिद्धिरिति तदपि न सम्यक् पूर्वं परिहृतत्वात्, अनुमानात्प्रमिद्धे कर्त्तरि वेदवाक्यैस्तत्प्रतीतेरुपाद्बलनभिष्यत न त्वागमैकशरण एव कर्त्रवगमः, उक्तं च पूर्वमपि पृथिव्यादिना कार्येण कर्तुमनुमानम्,

वेदकर्तृरेव पृथिव्यादिकर्तृत्वम् ।

किं येनैव कर्त्रा पृथिव्यादि कार्यं निर्मितं तेनैव वैदिक्यो रचना निर्मिता इति चेद् आमित्युच्यते, किमत्र प्रमाणमिति चेत्—

उच्यते तर्हि सर्वज्ञः स्रष्टु प्रभवतीदृशम् ।

विचित्रं प्राणिभृत्कर्मफलभोगाश्रयं जगत् ॥  
तत्कर्मफलसम्बन्धविदा तदुपदेशिना ।  
तेनैव वेदा रचिता इति नान्यस्य कल्पना ॥  
एकेनैव च सिद्धे ऽथे द्वितीय कल्पयेम किम् ।  
अनेककल्पनावीजं न हि किं चन विद्यते ॥

जगत्सर्गे तावदेक एवेश्वर इष्यते न द्वौ ब्रह्मा वा भिन्नाशयकल्पने एकत्र  
वेयध्यादितरत्र व्यवहारवैशम्यप्रज्ञेन तत एकस्येश्वरत्वविधातान्, तथा हि—

अनेकेश्वरवादे हि नातीव हृदयङ्गम ।  
ते चेत्सदृशसङ्कल्पा का ऽर्थो बहुभिरीश्वरैः ॥  
सङ्कल्पयति यदेक शुभमशुभ वा ऽपि सत्यमङ्कल्पः ।  
तस्मिद्ध्यति तद्विभवादित्यपरस्तत्र किं कुर्यात् ॥  
भिन्नाभिप्रायताया तु कार्याविप्रतिपेक्षतः ।  
नूनमेक स्वसङ्कल्पविहत्या ऽनीश्वरा भवेत् ॥  
एकस्य किल सङ्कल्पो राजा ऽयं क्रियतामिति ।  
हन्यतामिति चान्यस्य तौ समाविशतः कथम् ॥  
राज्यसङ्कल्पसाफल्ये विहता वधकामना ।  
तस्याः सफलताया वा राज्यसङ्कल्पविप्लवः ॥  
तेन चित्रजगत्कार्यसवाहानुगुणाशयः ।  
एक एवेश्वरः स्रष्टा जगतामिति साधितम् ॥

### सर्ववेदानामेककर्तृकत्वम् ।

एवं जगत्सर्गवत्स एव वेदानामप्येकं प्रणेता भवितुमर्हति नानात्वकल्प-  
नायां प्रमाणाभावात्कल्पनागौरवप्रसङ्गान्च तेन यदुच्यते—

नन्वेकः सर्वशाखानां कर्तृत्यवगतः कुतः ।  
ब्रह्मो बहुभिर्ग्रन्थाः कथं न रचिता इमे ॥

इति तत्परिहृतं भवति, अतश्च ककर्तृका वेदा यतः परस्परव्यतिषक्तार्थोप-  
देशिनो दृश्यन्ते, एकमेव हि कर्म वेदचतुष्टयोपदिष्टैः पृथग्भूतैरप्येकार्थममवा-  
यिभिरङ्गैरन्वितं प्रयुज्यते, तत्र हि हौत्रमृग्वेदेन यजुर्वेदेनाध्वर्यवम् औद्गात्रं  
सामवेदेन ब्रह्मत्वमथर्ववेदेन क्रियते, पैपलादादिशाखाभेदोपदिष्टं च तत्तदङ्गजातं  
तत्र तत्रापेक्ष्यते, तत्र सर्वशाखाप्रत्ययमेकं कर्मेत्याहुः, एतच्चादूरएवाग्रे नि-  
र्णेष्यते ।

एकाभिप्रायवद्भूतत्वं तेन सर्वत्र गम्यते ।  
भवेद्विन्नाशयानां हि कथमकाशमीलनम् ॥

काव्यसमस्यापूरणे का वार्तन्ति चेत्—

तत्रापि प्रथमस्यैव कवेस्तद्वस्तुदर्शनान् ।  
तदभिप्रायवेदी तु सोऽन्यस्तमनुवर्त्तते ॥  
अन्यथाऽनन्वित काव्य स्याद्विश्ववसुकाव्यवत् ।  
अन्वितत्वे तु सा नूनमाद्यस्यैव कवेर्मतिः ॥  
इहाप्येकाशयाभिज्ञद्वितीयेश्वरकल्पने ।  
एकाभिप्रायतैव स्यात्किं स्यात्तत्कल्पने फलम् ॥

तस्मादेक एव कर्ता सर्वशाखानां काठकादिव्यपदेशान्तु प्रकृष्टाध्ययननि-  
बन्धनो भविष्यतीति भवद्विरप्युक्तम्, अपि च यथा तत्राविज्ञिता शाखा भव-  
न्ति न च कृत्स्न पुष्पफलपत्रमेकस्या शाखायां सन्निहितं भवति किं नु कस्या  
चि त्कस्या चित्, एव वदस्यापि शाखा पृथगङ्गकर्मोपदेशिन्यां विज्ञिताश्च ।

तासां च वृक्षशाखानामेकस्माज्जन्म बीजत ।  
तथैव सर्वशाखानामेकस्मात्पुरुषोत्तमान् ॥  
कर्ता य एव जगतामखिलात्मवृत्ति-  
कर्मप्रपञ्चपरिपाकविचित्रताज्ञः ।  
विश्वात्मना तदुपदेशपराः प्रणीता-  
स्तेनैव वेदरचना इति युक्तमेतन् ॥  
आप्तं तमेव भगवन्तमनादिमोश-  
माश्रित्य विश्वसिति वेदवचःसु लोक ।  
तेषामकर्तृकतया न हि कश्चिदेव  
विस्त्रम्भमेति मतिमानिति वर्णितं प्राक् ॥

एवं च पदवाक्यरचनादौ तावद्वेदेषु पुरुषापेक्षित्वमुपपादितम् ।

### शब्दार्थसम्बन्धनिरूपणम्

यदपि सम्बन्धकरणे पुरुषानपेक्षित्वमुच्यते चित्रभानोरिव दहनशक्तिः  
शब्दस्य नैसर्गिकी वाचकशक्तिः व्युत्पत्तिस्तु वृद्धेभ्य एव व्यवहरमाणेभ्य उप-  
लभ्यते इति किमत्र पुरुष करिष्यतीति तदप्यघटमानम्—पुरुषपरिघटित-  
समयसम्बन्धव्यतिरिक्तेण शब्दादर्थप्रत्ययानुत्पत्तेः ।

ननु नैव शब्दस्यार्थेन सम्बन्धः कश्चिदस्ति कस्येदं पुरुषसापेक्षत्वं  
तन्निरपेक्षत्वं वा चिन्त्यते, न हि शब्दार्थयोः कुण्डवदरयोरिव संयोगस्व-  
भाव तन्तुपटयारिव समवायात्मा वा सम्बन्धः प्रत्यक्षमुपलभ्यते, त-  
न्मूलत्वाच्च सम्बन्धान्तराण्यपि न सन्ति, तदुक्तं मुखे शब्दमुपलभामहे भू-  
मावथमिति, नाप्यनुमीयते शब्दस्यार्थेन सम्बन्धः क्षुरमावकशब्दोच्चारणे मुख-

स्य पाटनपूरणानुपलम्भात्, न च शब्ददेशे अर्थः सम्भवति न चार्थदेशे शब्दः स्थानकरणप्रयत्नानां तद्धेतूनां घटार्थदेशेऽनुपलम्भात्, व्यापकत्वं तु शब्दस्य प्रतिषिद्धमेव—

उच्यते, न संश्लेषलक्षणं शब्दार्थसम्बन्धो ऽस्माभिरभ्युपगम्यते, तत् किं कार्यकारणनिमित्तनैमित्तिकाश्रयाश्रयिभावाद्यः शब्दस्यार्थेन सम्बन्धा, एते ऽपि नतराम्. न तर्हि तस्य कश्चिदर्थन सम्बन्धः, न नास्ति शब्दस्यार्थेन सम्बन्धः प्रत्ययनियमहेतुत्वाद् धूमादिवत्, तत् किं शब्दार्थयोरविनाभावः सम्बन्धः सो ऽपि नास्ति, एव हि शब्दो ऽनुमानमेव स्यात्, कस्तर्हि समय इति ब्रूम, को ऽयं समयो नाम, अभिधानाभिधेयनियमनियोगः समय उच्यते, यद्येव किमनाशङ्कनीयसंश्लेषपरिचोदनेन तद्दूषणेन च, उच्यते, शब्दार्थाभेदवादिनां हि वैयाकरणानामपि संश्लेष उपपत्तिमानः समयो ऽप्ययमनुपपन्न एव, स हि पुरुषकृतः सङ्केतो न च पुरुषेच्छया वस्तुनियमो ऽवकल्पते तदिच्छाया अव्याहृतप्रसरत्वान्, अर्थो ऽपि किमिति वाचको न भवति, न चैवमस्ति न हि दह-नमनिच्छन्नपि पुरुषो धूमान्न तत् प्रत्येति जलं वा तत् इच्छन्नपि प्रतिपद्यते, तत्र यथा धूमाग्न्यार्त्तसर्गिक एवाविनाभावो नाम सम्बन्धः ज्ञप्रत्ये तु भूयोदर्शनादि निमित्तमाश्रीयते एव शब्दार्थयोस्मांसिद्धिक एव शक्त्यात्मा सम्बन्धः. तद्व्युत्पत्तये तु वृद्धव्यवहारप्रसिद्धिसमाश्रयणम्, स्वाभाविके सम्बन्धे सति दीपादि-वत् किं तद्व्युत्पत्त्यपेक्षणेनात चेद् न शब्दस्य ज्ञापकत्वात्, ज्ञापकस्य धूमा-देरेतद्रूप यत्सम्बन्धप्रहणापेक्षं स्वज्ञाप्यज्ञापकत्वम्, तद्योग्यतादयस्तु प्रत्यक्षसा-मग्रचन्तर्गतत्वान्न व्युत्पत्त्यपेक्षा भवन्ति, शक्तिस्तु नैसर्गिकी यथा रूपप्रका-शिनी दीपादेस्तथा शब्दस्यार्थप्रतिपादने, तस्मान् न समयमात्रादर्थप्रतिपत्तिः ।

अपि चाभिधानाभिधेयनियमनियोगरूपः समयो ज्ञानमेव न ततोऽर्थान्तरं ज्ञानं चात्मनि वृत्तते न च शब्दार्थयोरिति न तयोः सम्बन्धः स्यात्, किं च समयः क्रियमाणः प्रत्युच्चारणं वा क्रियते प्रतिपुरुषः सर्गादौ वा सकृदीश्वरेणेति, प्रत्युच्चारणं प्राक्तन एव क्रियते नूतनो वा, नवस्य तावत्क्रियमाणस्य कथमर्थ-प्रत्यायनसामर्थ्यमवगम्यते तद्वगतौ वा किं तत्करणेन, पूर्वकृतस्य तदा कृत-त्वादेव पुनः. करणमनुपपन्नम्, एकस्य वस्तुनो ज्ञप्तिरसकृदावृत्तते नोत्पत्तिः, प्रतिपुरुषमपि सम्बन्धो भिन्नो ऽभिन्नो वा क्रियते, भेदपक्षे कथमेकार्थसंबन्धानं गेशब्दस्य सास्नादिमानस्य केमरादिमानस्य शब्दस्येति, अभेदे ऽपि तथैव कृत-स्य करणायोगाज् ज्ञानमव सम्बन्धस्य न करणम्, सर्गादावपि सकृत्सम्बन्ध-करणमयुक्तं तथाविधकालासम्भवादेव न हि शब्दार्थव्यवहाररहितः कश्चित्काल उपपद्यते, तस्मान्नित्यस्यैव सम्बन्धस्य लोकतो व्युत्पत्तिः न पुनः करणम्, व्यु-त्पत्तिपक्षे च न करणपक्षाभिहाता दोषा स्पृशन्ति प्रत्यक्षसिद्धत्वान्, प्रत्यक्षं



हीदमुपलभ्यते वृद्धानां हि स्वार्थे व्यवहरमाणानामुपशृण्वन्तो बालास्ततस्ततः शब्दात्त तमर्थं प्रतियन्ति ते ऽपि वृद्धा यदा बाला आसस्तदा ऽन्येभ्यो वृद्धेभ्यस्तथैव प्रतिपन्नवन्तस्ते ऽप्यन्येभ्य इति नाम्त्यादिस्समारस्येति ।

अपि च समयमात्रशरण शक्तिशून्यः शब्दः कथमन्तानिकोचहस्तसंज्ञादिभ्यो भिद्येत, स हि तदानीं कशाङ्कुशप्रतोदाभिघातस्थानीय एव भवेत्तथा च शब्दार्थं प्रतिपश्यामहे इति लौकिको व्यपदेशो बाधयेन, समयार्थं प्रतिपश्यामहे इति स्यात्, समयपक्षे च यहच्छाशब्दतुल्यत्व सर्वशब्दानां प्राप्नोति तेन गवाश्वादीनां शब्दानां नियतविषयत्व न स्यात् ।

यत्पुनरुच्यते जातिविशेषे चानियमात्मसमयरूप सम्बन्ध इति, जातिगव्देनात्र देशो विवक्षितः, किल क चिद्देशविशेषे कश्चिच्छब्दो देशान्तरप्राप्तप्रसिद्धमर्थमुत्सृज्य ततो ऽर्थान्तरे वृत्तते, यथा चौरशब्दस्तस्करवचन ओदने दाक्षिणात्यैः प्रयुज्यते, एतच्च समयपक्षे युज्यते, नित्ये तु सम्बन्धे कथं तदर्थं व्यभिचार इति, तदप्ययुक्तम्, सर्वशब्दानां सर्वार्थप्रत्यायनशक्तियुक्तत्वात् क चिद्देशे केन चिदर्थेन व्यवहारः, अन एव चानवगतसम्बन्धे श्रुते मति सन्देहो भवति कमर्थं प्रत्याययितुमनेनाय शब्दः प्रयुक्तः स्यादिति, अमत्यां हि शक्तौ अकृतसमये निरवलम्बना प्रत्यायकत्वाशङ्कति, अथ वा ऽऽयदेशसिद्ध एव शब्दानामर्थः इतरस्तु स्तेच्छजनसम्मतो नादरणीय एव, तस्मात्समयपक्षस्यातिदौबल्यादकृत्रिम एव शब्दाथया सम्बन्ध इति न तत्र पुरुषस्य प्रभविष्णुता-

### शब्दार्थसम्बन्धनित्यतानिराकरणम्

अत्रोच्यते न नित्य सम्बन्ध उपपद्यते, शब्दवदर्थवच्च तृतीयस्य तस्य प्रत्यक्षादिना प्रमाणेनाप्रतीयमानत्वात् ,

ननुशक्तिरूप सम्बन्ध इत्युक्त शक्तिश्च तदाश्रितेति कथं धर्म्यन्तरवत्पृथक्तया प्रतीयते, नैतत्साम्प्रतम् , स्वरूपसहकारिव्यातिरिक्त्याया शक्ते सूक्ष्मायाः प्रागेव विस्तरत प्रतिज्ञप्त्वात् , न च शक्तिः प्रत्यक्षगम्या द्रव्यस्वरूपवदनुपलम्भात्, नानुमेया कार्याणामन्यथा ऽपि घटमानत्वात् , कल्पायत्वा च शक्तिमपरिहार्यः समयः, समयमन्तरेणाथप्रतिपत्तेरसिद्धे , सिद्धे च समये तत एवाथसिद्धे किं नित्यसम्बन्धाश्रयणेन ।

यत्तुक्त समयस्य पुरुषेच्छाधीनत्वात्तस्याश्चाव्याहतप्रसरत्वाद्वाच्यवाचकव्यत्ययः स्यादिति तदयुक्तम् , शक्त्यभावे शब्दस्यैव वाचकत्वे योग्यत्वान्, का पुनः शक्त्यभावे योग्यता ऽस्येति चेद् यो ऽयं गत्वादिजातियोगः क्रमविशेषोपकृतः गत्वौत्वादिदिसामान्यसम्बन्धो हि यस्य भवति स वाचकत्वे योग्य इति इतरस्तु वाच्यत्वे, यथा द्रव्यत्वाद्यविशेषे ऽपि वीरणत्वादिसामान्य-

वतां च पटनिष्पत्तौ न च तत्र शक्तिरस्तीत्युक्तम्, न च कारणे कार्यं सदिति साख्यैरिव भवद्विरिष्यते तस्यापमत्यामपि शक्तौ सामान्यविशेषसम्बन्धस्य नियामकत्वात् न वाच्यवाचकयोर्व्यत्यय इति न शक्तिरूपः शब्दार्थयोः सम्बन्धः, न च तयोरविनाभावे धूमाग्न्योरिव सम्बन्धः, तत्र हि सम्बन्धः प्रतीयमान एव प्रतीयते धूमोऽग्निं विना न भवतीति इह पुनरयमस्मात्प्रतीयते इति एतावदेव व्युत्पत्तिपर्यवसानम्, अत एवावगतिपूर्विकं वावतिरिहेत्यनुमानाच्छब्दस्य भेद उक्तः, प्रकाशकत्वमपि शब्दस्य समयप्रमादोपनतमेव न स्वाभाविकम्, सांमिद्विके हि तथात्वे भ्रमित्वादिप्रयुक्तादन्यतो वा यत कुतश्चिदभिनवादिषु दीयादिव शब्दार्थप्रतीतिरित्युक्तं स्यात्,

यत्त नैसर्गिकेऽपि प्रकाशकत्वे शब्दस्य धूमादेरिव ज्ञापकत्वात्संबन्धग्रहणसापेक्षत्वमुक्तं स एव विषय उपन्यासः, न हि धूमादे प्रत्यायकत्वं स्वाभाविकम् अनलाविनाभावित्वं न तस्य निज बलं तत्र चागृहीते तस्मिन्प्रतीतिरेव न जायते इति युक्तं तद्ग्रहणं प्रतीत्यर्थम्, इह तु प्रतीतिशक्तिरेव स्वाभाविकी भवताऽभ्युपगम्यते सा चेत्स्वाभाविकी किं व्युत्पत्त्यपेक्षणेनेति, यच्चोच्यते प्रत्यायक इति प्रत्ययं दृष्ट्वा स्वगच्छामो न प्रथमश्रवण इति यावत्कृत्व श्रुतेनेयं संज्ञाऽयं सञ्जीव्यवगम्यते तावत्कृत्व श्रुतादर्थवगम इति सोऽयं समयोपयोग एव कथितो भवति, संज्ञासंज्ञिसम्बन्धा हि समय एवाच्यते तदुपयोगमन्तरेण प्रत्यायकत्वानवगमात् स्वाभाविकी शक्तिः ।

यत्त्वभ्यधापि समयस्य ज्ञानात्मकत्वादात्मनि वृत्ति न शब्दार्थयोरित्ये तदप्यचतुरश्रम्, तदाश्रयत्वाभावेऽपि ज्ञानस्य तद्विषयत्वापपत्तेः,

यदप्यभाणि समयमात्रशरणे मृणिप्रतोदनोदननिर्बिंशे शब्दे शब्दार्थं प्रतिपद्यामहे इति व्यपदेशो न स्यादिति तदपि न किं चित्, नैसर्गिकशक्तिपक्षेऽपि शक्तेरथ प्रतिपद्यामहे न धूमादिति स्यात्, तदङ्गत्वादविनाभावादेर्न तथा व्यपदेश इति चेत् तदितरत्रापि समानम् ।

धूमे हि व्याप्तिपूर्वत्व शब्दे समयपूर्वता ।

नानयास्तदपेक्षायां करणत्वं विहन्यते ॥

अपि च, लौकिका व्यपदेशः समयपक्षसाक्षितामिव भजते देवदत्तेनोक्तम् अमुतः शब्दादमुमर्थं प्रतिपद्यस्त्रेव एव हि व्यपदिशति लाकः, तस्मात्समय एव, अतश्चैव देशान्तरे सङ्केतवशेन तत एव शब्दादर्थान्तरप्रतिपत्तिः ।

नन्वत्रोक्त सर्वशब्दाः स्वार्थप्रत्यायनयुक्ता इति केन चिदर्थेन क चिद्व्यवहार इति तदेतदुक्तम्, शक्तीनां भेदाभेदविकल्पानुपपत्तेः, न शब्दस्वरूपाद्भिन्ना शक्तय तथाऽनवभासात्, अव्यतिरेके चैकस्माच्छब्दादनन्यत्वात्परस्परमव्यतिरेकस्तासां स्यात्, न च भिन्नकायानुमेया भिन्ना शक्तयः कार्यभेदस्यान्यथा

ऽप्युपपत्तेः, सर्वशक्तियोगे च सर्वार्थप्रत्ययप्रसङ्गः, समयोपयोगो नियामक इति चेत् स एवास्तु किं शक्तिभिः ।

यदप्यगादि शब्दश्रणे सति सर्वार्थविषयसन्देहदर्शनात्सर्वत्र तस्य शक्ति कल्प्यते इति तदप्यसारम्, न हि शक्तिकृतं सन्देहं किं तु गत्वादिवर्ण- सामान्यनिबन्धनं तथा च गत्वादिजातिमतां वर्णानामर्थे वाचकत्वमवगतम्, अस्मी तज्जातियोगिनो वर्णाः कस्याथस्य वाचकाः स्युरिति भवति सन्देहः ।

यत्पुनरवादि स एव शब्दस्यार्थो यत्रैनमार्या प्रयुज्यन्ते न स्नेच्छजन- प्रसिद्ध इति तदेतत्कथमिव शपथमन्तरेण प्रतिपद्येमहि, न हि स्नेच्छ- देशे ऽपि तदर्थप्रत्ययो न जायते बाध्यते वा सन्दिग्धा वेति कथं न शब्दार्थः, आर्यप्रसिद्धिर्वाधिकेति चेद् आर्यप्रसिद्धेरपि स्नेच्छप्रसिद्धिः कथं न बाधिका, अज्ञादिवच्च विकल्पमानार्थोपपत्तेः व्यवस्थितविषय एव विकल्पो भविष्यति, पिक्वनेमतामरसादिशब्दानां च भवद्भिः स्नेच्छप्रयोगादर्थनिश्चय आश्रित एव, अवेष्ट्यधिकरणे(१) च राज्यशब्दमान्ध्रप्रसिद्धे ऽर्थे वर्णितवन्तो भवन्त इत्यलमवान्तरचिन्तनेन, तस्मात्समय एव सम्बन्ध इति युक्तम्, तदुक्त जातिविशेषे चानियमादिति ।

अथ यदुक्तं समयः प्रत्युच्चारणं प्रतिपुरुषं च तत्करणम् अनभ्युपगतं मेव दूषितम्, सर्गादौ सकृदेव समयकरणमिति न पक्षः, अत एव न सर्वशब्दानां यदृच्छातुल्यत्वम्, केषां चिदेव शब्दानामम्भदादिभिरशब्दे सकृदेतकरणान्त एव यदृच्छाशब्दा उच्यन्ते, सर्गादिश्च समर्थित एव ईश्वर- सिद्धावप्यविकल्पमनुमानमुपन्यस्तम्, एष एव चात्रयोर्विशेषो यदेष शब्दा र्थसम्बन्धव्यवहारस्तवानादिर्मम तु जगत्सर्गात्माभूति प्रवृत्त इति, अद्यत्वे तु शब्दार्थसम्बन्धव्युत्पत्तौ तुल्य एवावया पन्थाः, तत्रापि त्वयः विशेषो यत्तव शक्तिपर्यन्ता व्युत्पात्तमम तु तद्रजमिति, तथा चेयमियती व्युत्पत्तिः लोके दृश्यते यद्यमस्य वाच्यो ऽयमस्य वाचक इति न पुनः शक्तिपर्यन्ता व्युत्पत्तिरस्ति, तथा हि यत्र शृङ्गप्राहिकया शब्दमर्थं च निर्दिश्य सम्बन्धः क्रियते तत्रेयन्तमेवैनं क्रियमाणं पश्याम, अयमस्य वाच्यो ऽयमस्य वाचक इति, यत्रापि च वृद्धेभ्यां व्यवहरमाणेभ्यां व्युत्पद्यते तत्रापीयदेवासौ जानाति अयमर्थः अमुत शब्दादनेन प्रतिपन्न इति न त्वन्यास्य का चिच्छक्तिरस्तीति, इत्ययैव च व्युत्पत्त्या शब्दादर्थप्रत्ययोपपत्तेरस्याश्चापरिहार्यत्वादाधिककल्पना- प्रीजाभावाच्च न नित्यः शब्दार्थसम्बन्धः, अत एव च सम्बन्धस्त्रिप्रमाणक

इति (१) यत्त्वयोक्त्यते तदस्माभिर्न मृष्यते, 'शब्दवृद्धाभिधेयांश्च प्रत्यक्षेणात्र पश्य-  
ति' इति सत्य "श्रोतुश्च प्रतिपन्नत्वमनुमानेन चेष्टया" इत्येतदपि सत्यम्, "अ-  
न्यथाऽनुपपत्त्या तु बुद्ध्येच्छक्ति द्वयात्मिका" इत्येतत् न सत्यम्, अन्यथा  
ऽप्युपपत्तेरित्युक्तत्वात्, तस्माद् द्विप्रमाणक सम्बन्धनिश्चयो न त्रिप्रमाणक,  
तदेव शब्दस्य नैर्मर्गिकशक्त्यात्मकसम्बन्धाभावादीश्वरविरचितसमयनिबन्धनः  
शब्दार्थव्यवहारो नानादि ।

नन्वीश्वरोऽपि सम्बन्ध कुर्वन्नवश्य केन चिच्छब्देन करोति तस्य केन कृत-  
सम्बन्धः, शब्दान्तरेण चेत्तस्यापि केन कृतस्तस्यापि केनेति न कश्चिदवधि-  
स्तस्मादवश्यमनेन सम्बन्ध कुर्वता वृद्धव्यवहारनिदाः केचिदकृतसम्बन्धा एव  
शब्दा अभ्युपगन्तव्या अस्ति चेद्व्यवहारमिद्धि किमीश्वरेण किं वा तत्कृतेन  
समयेनेत्यनाद्यपि एव श्रेयान्, उच्यते—

अस्त्रमायुष्मता ज्ञातं विषयस्तु न लक्षितः ।

अस्मदादिषु दोषोऽयमीश्वरे तु न युज्यते ॥

नानाकर्मफलस्थानमिच्छयैवेदं जगत् ।

स्यद्गुणमवतस्तस्य कौशल को विकल्पयेत् ॥

इच्छामात्रेण पृथिव्यादेरित्यतः कार्यस्य करणमस्मदादीनां यन्मतोऽर्थपद-  
वीमपि नाधिरोहति तदपि यत् सम्भवते तस्य कियानय प्रयासः, तदत्रेश्वर-  
सद्भावे परं विप्रतिपत्तयः, तस्मिन् सिद्धे क एवविकल्पानामवसरः, उक्तं च  
तत्सिद्धौ निरपवादमनुमानम्, वयं तु न कर्तार एव सम्बन्धस्य यत् एवमनु-  
युज्येमहि—

अङ्गुल्यग्रेण निदिश्य कं चिदर्थं परं स्थितम् ।

व्युत्पादयन्तो दृश्यन्ते वानानस्मद्विधा अपि ॥

तस्मादीश्वरविरचितसम्बन्धाधिगमापायभूतवृद्धव्यवहारलब्धतद्व्युत्पत्ति-  
सापेक्षः शब्दोऽर्थमवगमयतीति सिद्धम्, न च नित्यसम्बन्धाभावेऽपि शब्द-  
स्यार्थास्पर्शित्वं समयबलेनार्थप्रत्ययस्यावाधितस्य सिद्धेरित्युक्तत्वाद् इत्यलं  
विस्तरं ।

तस्मात्पदे च वाक्ये च सम्बन्धे च स्वतन्त्रता ।

पुरुषस्यापपन्नति वेदानां तत्प्रणीतता ॥

( १ ) न ह्यस्मां ज्ञानमात्मनो विनान्देव्यवहर्तृभिः । अङ्गवृद्धाभिधेयांश्च प्रत्यक्षे-  
णात्र पश्यति ॥ १४० ॥ श्रोतुश्च प्रतिपन्नत्वमनुमानेन चेष्टया । अन्यथाऽनुपपत्त्या च  
बुद्ध्येच्छक्ति द्वयात्मिका ॥ १४१ ॥ अर्थापत्त्यावबुध्यन्ते सम्बन्धे त्रिप्रमाणकम् ॥  
इति सम्बन्धाक्षेपरिहारे श्लोकवार्तिके ।

### आप्तोक्ततया वेदप्रामाण्यावगमनिरूपणम्

तस्मादाप्तोक्तत्वादेव वेदाः प्रमाणं न नित्यत्वात्, नन्वाप्तोक्तत्वस्य हेतोः पक्षधर्मत्वं कथमवगम्यते न प्रत्यक्षेण क्षोणीधरधर्मत्वमिव धूमस्य वेदानामाप्त-प्रणीतत्वमवगम्यते श्रवणयुगलकरणलब्धजन्मनि प्रत्यये वेदाख्यस्य शब्दराशेरेव प्रतिभासान्, न चोदात्तादिवद्वर्णधर्मत्वेनाप्तोक्तत्व गृह्यते, नाप्यनुमानमस्मिन्नर्थे सम्भवति लिङ्गाभावात्, प्रामाण्ये हि वेदस्याप्तोक्तत्व लिङ्गम आप्तोक्तत्वानुमितौ तु न लिङ्गान्तरमुपलभामहं इति कुतस्त्यः पक्षधर्मत्वनिश्चयः, उच्यते, अल सरस्वतीज्ञादेन उस्त एव पक्षधर्मत्वनिश्चयोपायः, तथाहि—

शब्दस्य साधित तावदनित्यत्व सविस्तरम् ।

रचना कर्तुमन्यश्च रचनात्वादिति स्थितम् ॥

कर्त्ता सर्वस्य सर्वज्ञ पुरुषोऽस्तीति साधितम् ।

कार्येणानुगुणं कल्प्य निमित्तमिति च स्थितम् ॥

प्रत्यक्षादिविसवादां वेदे परिहरिष्यते ।

व्याघातपौनरुक्त्यादिदोषश्च रचनान्तरे ॥

विध्यर्थवादमन्त्राणामुपधागश्च वक्ष्यते ।

न मात्रामात्रमप्यस्ति वेदे किं चिदपार्थक्यम् ॥

शब्दब्रह्मविवर्त्तादिकल्पनाश्च पुरोदिताः ।

सर्वा परिहरिष्यन्ते कार्यत्वस्य विरोधिकाः ॥

इत्थं च स्थिते किमन्यदवशिष्टं वेदेष्वप्राप्तोक्ततानिश्चयस्य, सोऽयं सकल-शास्त्रार्थस्थितौ सत्यां पक्षधर्मत्वनिश्चया हेतोराप्तोक्तत्वस्य गीयते ।

यत्तु प्रत्यक्षमनुमानं वा तन्निश्चयानिमित्तमिति विकल्पितं तत्र प्रत्यक्ष-मास्ताम्, अनुमानानि तु यानि रचनात्वादीन्युक्तानि यानि च परदर्शनद्वीपि वक्ष्यन्ते तानि सर्वाण्याप्राक्तताया पक्षधर्मतासिद्धौपधिकानीत्यलं विस्तरेण ।

व्याप्तिः पुनरस्य हेतोरायुर्वेदादिवाक्येषु निश्चीयते पिप्पलीपटोलमूलादिरप्यौषधस्येत्युपयोगादिदमभिमतासाद्यते अस्य च क्षीरतक्रादिविरोध्यशनस्य परिहारादिदमनिष्टमुपशाम्यतीत्यादिष्वायुर्वेदशाम्त्रेषु प्रत्यक्षेण तस्यार्थस्य तथा निश्चयादर्थविसंवादित्वं नाम प्रामाण्यं प्रतिपन्नं तच्चेदमाप्तवादप्रयुक्तम्, यतो यत्राप्तवादत्वं तत्र प्रामाण्यमिति व्याप्तिर्गृह्यते, तथा मन्त्राणां प्रयोगे वृश्चिकमुजगदष्टस्य भक्षितविषस्य वा निर्विषत्वम् अपस्मारपिशाचरूपिकागृहीतस्य तदुन्मोचनम् अतिरभमोज्जिहानेषु दुष्टमेवेष्टु सम्यरक्षणमित्येवमुपलब्धम्, अतस्तेषां विषभूताशनिशमनकुशलानामाप्ता उपदेशार इति तत्रापि तथैव व्याप्तिनिश्चयः ।

नन्वायुर्वेदादौ प्रामाण्यं प्रत्यक्षादिसवादात्प्रतिपन्नं नाप्तप्रामाण्यात्, अतः

कथमाप्तोक्तत्वस्य तत्र व्याप्तिग्रहणम् , नैतदेवम् , प्रत्यक्षादिसंवादात्तन्निश्चीयतां नाम प्रामाण्यम् उत्थितं तु तदामोक्तत्वात् , प्रत्यक्षादावप्यर्थक्रियाज्ञानसंवादा-  
प्रामाण्यस्य झप्तिरूपत्तिस्तु गुणवत्कारककृतं त्युक्तम् , नशादिवाक्यानि च वि-  
प्रलम्भकपुरुषभाषितानि विमवदन्ति लोके दृश्यन्ते, तनाप्तप्रणीतत्वमेव तेषां  
प्रामाण्यकारण कारणशुद्धिमन्तरेण सम्यक्प्रत्ययानुत्पादात् , निश्चयापायस्तु  
प्रत्यक्षं भवतु न तु तत्कृतमेव प्रामाण्यम् , अतो युक्तमाप्तोक्तताया आयुर्वेदा-  
दौ व्याप्तिग्रहणम् ,

नन्वेवमपि न युक्तम् आप्तोक्तत्वस्य तत्र परिच्छेत्तुमशक्यत्वात् , अन्वय-  
व्यतिरेकमूलमेवायुर्वेदवाक्यानां प्रामाण्यं नामकृतम् , अन्वयव्यतिरेकौ च  
यावत्येव दृश्येते तावत्येवार्थं प्रामाण्यं यथा हरीतक्यादिवाक्यार्थं, यत्र तु तयो-  
रदर्शनं तत्राप्रामाण्यम् यथा सोमराज्युपयोगे समा सहस्रं जीव्यते, आप्ते तु  
कल्प्यमाने ऽर्धजरीत्यं स्यात् , अर्धं तस्याप्रत्वमर्धं च कथमनाप्तत्वमिति,  
तदिदमनुपपन्नम् , अन्वयव्यतिरेकयोर्ग्रहीतुमशक्यत्वात् , तौ हि स्वात्मनि वा  
ग्रहीतुं शक्येते व्यक्त्यन्तरे वा व्यक्त्यन्तरं ऽपि सर्वत्र क चिदेव वा व्यक्ति  
विशेषे सर्वथा संकटो ऽय पन्थाः, व्याधीनां तन्निदानानां तदुपचयानां तदुपश-  
मापायानामौपधाना तत्संयोगवियोगविशेषाणां तत्परिमाणानां तद्वसवीर्यविषा-  
कानां देशकालपुरुषदशाभेदेन शक्तिभेदस्यैकेन जन्मना ग्रहीतुमशक्यत्वात् ,  
जन्मान्तरानुभूतानां च भावानामस्मरणात् ।

जना ऽनन्तस्तावन्निगदधिरिह व्याधिनिवहो

न सख्यातु शक्या बहुगुणरसद्रव्यगतयः ।

विचित्रा सयोगा परिणतिरपूर्वति च कुत

चिकित्सायाः पार तरति युगलक्षैरपि नर ॥

यदेव द्रव्यमेकस्य धातोर्भवति शान्तये ।

योगान्तरात्तदेवास्य पुनः कापाय कल्पते ॥

या द्रव्यशक्तिरेकत्र पुसि नासौ नरान्तरे ।

हरीतक्या ऽपि नोद्भूतवातकुष्ठे विरेच्यते ॥

शरद्युद्धिक्तपित्तस्य ज्वराय दधि कल्पते ।

तदेव मुक्तं वर्षासु ज्वर हन्ति दशान्तरे ॥

न चापलक्षणं किं चिदस्ति तच्छक्तिवेदने ।

येनैकत्र गृहीता ऽसौ सर्वत्रावगता भवेत् ।

यो वा ज्ञातु प्रभवति पुरुषः तत्सामर्थ्यं निरवधिविषयम् ।

स्यात्सर्वज्ञः स इति न विमतिस्तस्मिन्कार्या स्ववचनकथितैः ॥

अथोच्यते अनादिरेवैषा चिकित्सकम्मृतिः व्याकरणादिस्मृतित्वत् , संक्षेप-

विस्तरविवक्षयैव चरकादयः कर्तारः न तु ते सर्वदर्शिनः, न च स्मृ-  
ताबन्धपरम्परादोष समूलत्वान्, यथा व्याकरणस्मृतेः शिष्टप्रयोगो मूल-  
मेवमिहान्वयव्यतिरेकौ शिष्टविरोधे सति यथा मूलविरोधिनी पाणि-  
न्यादिस्मृतिरप्रमाणं तथा चाहुरिह न भवत्यनभिधानादिति एवं वैद्यस्मृतिर-  
प्यन्वयव्यतिरेकविरुद्धा न प्रमाणमिति, नदेतदयुक्तम्, अन्वयव्यतिरेकयोयथोक्त-  
नयेन परिच्छेदासम्भवेन तन्मूलत्वानुपपत्तेः, यदि ह्यन्वयव्यतिरेकाभ्यामशेष-  
द्वयशक्तीर्निश्चित्य चरकादिभिर्विगचित शास्त्रमितीदृशमन्वयव्यतिरेकित्वमु-  
च्यते तदपाकृतम्, अशस्त्रे यावन्तावन्वयव्यतिरेकौ वयमुपलब्धुः शक्नुमः ता-  
वद्भ्यां ताभ्यामेकदेशसवादात्प्रामाण्यकल्पनान् तत्र प्रवर्तनं न तु तौ तावन्तौ  
शास्त्रस्य मूलं भवितुमर्हत् सर्वस्मदादिभिस्तादृशशास्त्रप्रणयनप्रसङ्गान्,  
अनादित्वमपि शास्त्राणां वेदवदनुपपन्नम्, चरकादिकृत्स्मृतेः कालिदासादि-  
स्मृतिवदविगीतत्वान्, न च चिकित्सास्मरणप्रबन्ध एवमनादि तथात्वेऽन्ध-  
परम्पराकारणानवधारणान्, न च तदुक्तं तन्मूलं भवितुमर्हति व्युद्भूतत्वान्,  
तस्मात्सर्वज्ञप्रणीत एवायुर्वेदः ।

ननु अविदुषामुपदेशो नावकल्पते इति विदांश्च चरकादयः कल्पयन्तां  
ते तु प्रत्यक्षेणैव सर्वे विदितवन्त इत्यत्र किं मानम्, उच्यते, अन्व-  
यव्यतिरेकयोर्निरासाम्नानुमानस्येपि निषेधः, वेदमूलत्वमपि मन्वादिस्मृति-  
वदयुक्तं कल्पयितुं कर्तृसामान्यासम्भवादिति वर्णयिष्यामः, पुरुषान्तरा-  
देशपूर्वकत्वे चरकेणैव किमपराद्धम्, उपमानमनाशङ्कनीयमेवास्मिन्नर्थे,  
अर्थापत्तिस्तु न प्रमाणान्तरम्, अप्रामाण्यं तु नास्ति बहुकृत्व सवाद्दर्शनान्,  
अतः परिशेषात्प्रत्यक्षीकृतदशकालपुरुषदत्ताभेदानुसारिसमस्तव्यस्तपदार्थसार्थ-  
शक्तिनिश्चयाश्चरकादय इति युक्तं कल्पयितुम्, यद्येव कथं तर्हि सामराज्या-  
दिवाक्येषु व्यभिचारः व्यभिचारे चार्धजरतीयमित्युक्तम्, नैष दोषः, कर्म-  
कर्तृसाधनवैगुण्यादेषु व्यभिचारो भविष्यति, वैदिकेषु च कर्मसु भीमांसकस्य  
समानो दोषः ।

कारीर्यादौ का ते वार्त्ता यस्या न स्यादिष्टौ वृष्टिः ।

वैगुण्यं चेत्कर्त्रादीनामत्राप्येव शक्यं वक्तुम् ॥

यदि विधुरममुष्यतः कर्म शास्त्रायमन्यन्

फलविघटनहेतुः कल्प्यते साऽपि तुल्यः ।

क्व चिदथ फलसंपदं दृश्यते तत्प्रयोगे

तदिह दृढशरीराः सन्ति दीर्घायुषश्च ॥

आयुर्वेदश्च तस्मादाप्तकृतो नान्यमूल इति मिद्धम् ।

एवं फलवेदादौ प्रकाशमाप्तप्रणीतत्वम् ॥

तस्मादाप्तोक्तत्वस्य सिद्धमायुर्वेदादौ व्याप्तिग्रहणम् , व्याप्तिप्रदर्शनायैव सूत्रकृता “स द्विविधां दृष्टादृष्टार्थवान्”(१) इत्युक्तम् , दृष्टार्थशब्दं गृहीताविना-  
भावमाप्तोक्तत्वम् अदृष्टार्थे ऽपि प्रामाण्यं साधयतीति, अत एवोक्तम् , “मन्त्रा-  
युर्वेदप्रामाण्यवच्च तत्प्रामाण्यमाप्तप्रामाण्यान्” इति २) ।

नन्वत्रापि न वैद्यक विरचयन्द्दृष्टा मुनि सर्ववि-  
त्तद्व्याप्तिग्रहणं जने यदि वृथा ऽऽयुर्वेदमङ्गीर्त्तनम् ।  
सत्यं किं तु दृढा तथा ऽपि चरकाद्यप्तस्मृतिर्वैद्यके  
नामौ चार्यनिबन्धनेति कथिता तस्येह दृष्टान्तता ॥  
इत्यायुर्वेदवाक्यप्रभृतिषु भवति व्याप्तिराप्तोक्तताया  
पूर्वोक्तेन क्रमेण स्फुटमकथि तथा पक्षधर्मत्वमस्या ।  
न प्रत्यक्षागमाभ्यामपहृतविषया नानुमानान्तरेण  
व्याधृता वेति सैषा भजति गमकतां पञ्चरूपोपपत्तेः ॥  
अनपेक्षतया न वेदवाचां घटते निष्पत्तिम प्रमाणभावः ।  
क गिरामयथार्थतानिष्ठिति पुरुषप्रत्ययमन्तरेण दृष्टा ॥

तत्प्रत्ययाद्बहुतरद्रविण्ययादि-  
साध्येषु कर्मसु तप सु च वैदिकेषु ।  
युक्तं प्रवर्त्तनमवाधनकेन नैव  
तत्सिद्धिरित्यलमसम्मत एष मार्गः ॥

तस्मादाप्तोक्तत्वादेव वेदाः प्रमाणमिति सिद्धम् ।

### मीमांसकाभिमतोद्दमः प्राण्यावगमोपायनिरूपणम्

अन्ये त्वन्यथा वेदप्रामाण्यं वर्णयन्ति, तस्य हि प्रामाण्ये ऽभ्युपगतपर-  
लोको ऽनभ्युपगतपरलोको वा परो विप्रतिपद्यते, तत्रानभ्युपगतपरलोको प्रति-  
तावदात्मनित्यतादिन्यायपूर्वकं परलोकसमर्थनमेव विधेयम् , परलोकवादिनां  
तु मते यदेतत्सुखदुःखादिभेदेन जगतो वैचित्र्यं दृश्यते तदवश्यं कर्मवै-  
चित्र्यनिबन्धनमेव, कर्माणि चाननुष्ठितानि नात्मानं लभन्ते, अलब्धात्मना  
च नभं कुसुमनिभानां कुतो विचित्रसुखदुःखादिफलमाधनत्वम् , तस्मादनुष्ठान-  
मेषामेषितव्यम् , अनुष्ठानं च नाविदितस्वरूपाणां कर्मणामुपपन्नम् अजानन्पु-  
रुषस्तपस्वी किमनुतिष्ठेत् , तदवश्यं ज्ञात्वा ऽनुष्ठेयानि कर्माणि तदिदानीं तेषां  
परिज्ञाने को ऽभ्युपायः , न प्रत्यक्षमस्मदादीनां स्वर्गाद्यदृष्टपुरुषार्थसाधनानि  
कर्मणि दर्शयितुं प्रभवति ।

( १ ) गौतमसूत्रम् अ० १ आ० १ सू० ८ ।

( २ ) गौतमसूत्रम् अ० २ आ० २ सू० ६७ ।



नाध्यनुमानम् अन्वयव्यतिरेकाभ्यां तृप्तिभोजनयोरिव स्वर्गयागयो. साध्य-  
साधनसम्बन्धानवधारणात्, जगद्वैचित्र्यान्यथाऽनुपपत्त्या तु विचित्र कारण-  
मात्रमनुमीयते न च तावता ऽनुष्ठानसिद्धिः, उक्तं च —

अधर्मे धर्मरूपे वा ऽप्यविभक्ते फलं प्रति ।

किमप्यस्तीति विज्ञानं नराणां कोपयुज्यते इति ॥

उपमानत्वं शङ्क्यमानमपि न शोभते, नापि परस्परमुपदिशन्तो लौकिका-  
कर्माणि परलोकफलानि जानीयुरिति वक्तुं युक्तम्, अज्ञात्वा उपपादयतामा-  
प्तत्वायोगात्, ज्ञानं तु लौकिकानां दुर्घटं प्रमाणाभावाद् इत्युक्तत्वात्, एवमेव  
हि पुरुषोपदेशपरस्पराकल्पनायामन्धपरम्परान्यायः स्यात्, तस्मादवश्यमभ्युप-  
गतपरलोकैः परलोकफलानि कर्माणि कुर्वद्भिः शास्त्रात्कर्मावबोधो ऽभ्युपग-  
न्तव्यः, शास्त्रं च वेदा एवेति सिद्धं तत्प्रामाण्यम् ।

ननु लोकप्रसिद्धित एव धर्माधर्मसाधनानि कर्माणि ज्ञास्यन्ते किं शास्त्रेण,  
उपकारापकारी हि धर्माधर्मयोर्लक्षणमिति प्रसिद्धमेवैतत्, तथा ऽऽह व्यासः—  
इदं पुण्यमिदं पापमित्येतस्मिन् पदद्वये ।

आचण्डालं मनुष्याणामल्पं शास्त्रप्रयोजनमिति ॥

नैतद्युक्तं लोकप्रसिद्धेर्निर्मूलायाः प्रमाणत्वानुपपत्तेः, लोकप्रसिद्धिर्नाम लौ-  
किकानामविच्छिन्ना स्मृतिः, स्मृतिश्च प्रभवन्ती प्रमाणान्तरमूला भवति न  
स्वतन्त्रेत्यवश्यमस्या मूलमन्वेषणीयम्, तच्च प्रत्यक्षादि नापपत्तेः इति नूनं  
शास्त्रमूलैव लोकप्रसिद्धिः, विरुद्धानेकप्रकारत्वाच्च लोकप्रसिद्धेर्न तस्यां स्वतन्त्रा-  
या समाश्वसिति लोकः, न चापकारकमात्रलक्षणादेव धर्माधर्मौ वक्तुं युज्येते  
जपशीघ्रपानादौ तदभावात्, गुरुदारगमनादौ च विपर्ययादित्यवश्यं शास्त्रशर-  
णावेव तावेषितव्यौ ।

अपि चेदमिष्टिमन्त्रादिकमेव फलम् अयमस्मिन्नधिकृत इति इयमितिकर्त-  
व्यता एष देश इमे ऋत्विज इत्यादि किं लोकप्रसिद्धेरधिगन्तुं शक्यते, तस्मा-  
दवश्यं शास्त्राधीन एव विशिष्टकर्मावबोध एषितव्यः. शास्त्रं च वेद एवेत्युक्तम्,  
अतस्तस्य निर्विवादसिद्धमेव प्रामाण्यमिति ।

एवं तु वर्ण्यमाने ससारानादित्वं तावदुक्तं स्यात्, वेदस्यानादित्वं कर्म-  
ज्ञानानादित्वात्, यतश्च भीमामकवर्त्मनैव प्रमाण्या सिद्धयति नाप्तवादान्,  
तस्माद्यथोदाहृत एव मार्गः प्रमाणतायामनुवर्तनीयः, अथ वा—

वयमपि न विशिष्मो ऽनादिसंसारपक्षं

युगपदखिलसर्गम्भवंसवादे तु भेदः ।

अकथि च रचनानां कार्यता तेन सर्गा-

त्प्रभृति भगवतेद् वेदशास्त्रं प्रणीतम् ॥

अनादिरेश्वरकर्तृको ऽपि सदैव सर्गप्रलयप्रबन्धः ।  
 सर्गान्तरेष्वेव च कर्मबोधो वेदान्तरेभ्यो ऽपि जनस्य सिध्येत् ॥  
 अन्यत्वे किं प्रमाणं ननु तव सुमते किं तदैक्यप्रमाणं  
 ध्वस्त तावत्समस्त भुवनमिति तदा वेदनाशो ऽप्यवश्यम् ।  
 एकस्त्वौशो ऽवशिष्टः स च रचयति वा प्राक्तनं सस्मरेद्वा  
 वेदे स्वातन्त्र्यमस्मान्नियतमुभयथा ऽप्यस्ति चन्द्रार्धमौलेः ॥  
 एकस्य तस्य मनसि प्रतिभासमानो  
 वेदस्तदा हि कृतकान्न विशिष्यते ऽसौ ।  
 प्रत्यक्षसर्वविषयस्य तु नेश्वरस्य  
 युक्ता स्मृतिः करणमेव ततो ऽन्वयम् ॥  
 तेनाप्तनिर्मिततयैव निरत्ययार्थ-  
 सप्रत्ययोपजननाय जनस्य वेदे ।  
 शास्त्रं सुविस्तरमपास्तकुतर्कमूल-  
 माहप्रपञ्चमकरोन्मुनिरक्षपादः ॥

अथवेदप्रमाणाक्षेपः ।

अत्र कश्चिदाह, युक्तमितरंतरव्यतिपत्तार्थोपदेशित्वेनैककर्तृकत्वानुमानद्वा-  
 रकं त्रिवेद्यां प्रामाण्यम्, अथर्ववेदस्य तु त्रय्यान्नातधर्मोपयोगानुपलब्धेस्त्रयीबा-  
 ह्यत्वेन तत्समानयोगक्षेपत्वम्, अनपेक्षत्वलक्षणप्रामाण्यपत्तेः ऽपि विक्षिप्तशास्त्रा-  
 न्तरोपदिष्टविशिष्टज्योतिष्टोमाद्यनेककर्मानुप्रविष्टहौत्राध्वर्यवादिष्यापारव्यतिष-  
 द्भ्यश्चान्तर्दृष्टार्था त्रयेव यथा प्रमाणभावभागिनी भवितुमर्हति न तथा पृथग्व्य-  
 वहारा ऽऽथर्वणश्रुतिः, तथा च लोके चतस्र इमा विद्या प्राणिनामनुग्रहाय प्र-  
 वृत्ता आन्वीक्षकी त्रयी वार्त्ता दण्डनीतिरिति प्रसिद्धिः ।

श्रुतिस्मृती अपि तदनुगुणार्थ एव दृश्येते, श्रुतिस्तावद्(१) “ऋग्भिः प्रात-  
 र्दिवि देव ईयते यजुर्वेदेन तिष्ठति मध्ये ऽह्ना सामवेदेनास्तमेति वैदेरशून्यस्त्रिभि-  
 रेति सूर्यः” इति, तथा “प्रजापतिरकामयत बहु स्यां प्रजायेयेति स तपो ऽतप्यत  
 स तपस्तप्त्वेमांस्त्रीं लोकानमृजत पृथिवीमन्तरिक्षं दिवमिति ताल्लोकानभ्यतपत्ते-  
 भ्यस्त्रोणि व्यातीध्यजायन्त अग्निरेव पृथिव्या अजायत वायुरन्तरिक्षाद्वि-  
 आदित्य इति तानि ज्योतीष्यभ्यतपत्तेभ्यस्त्रयो वेदा अजायन्त अग्नेर्ऋग्वेदो  
 वायोर्यजुर्वेद आदित्यात्सामवेदः” (२) इति, तथा सैषा विद्या त्रयी तपतीति(३),

( १ ) तैत्तिरीयब्राह्मणे अन्तिमप्राठके अ० १८ ।

( २ ) ऋतथ्यब्राह्मणम् । काण्ड ११ प्रपाठक० ४ ब्राह्मणम् ११ ।

( ३ ) नारायणोपनिषदि अ० १४ ।

स्मृतिरपि मानवी प्रतिवेद द्वादशवार्तिकब्रह्मचर्योपदेशिनी दृश्यते पट्त्रिंशद्वाषि-  
क चर्य गुरौ त्रैवेदिक व्रतमिति, श्राद्धप्रकरणे ऽपि(१) ।

यत्नेन भोजयेच्छ्राद्धे बहुवृत्त वेदपारगम् ।

शाखान्तगमथाध्वयुं छन्दोग वा समाप्तिगमिति ॥

त्रिवेदपारगानेव श्राद्धभुजो ब्राह्मणान् दर्शयति नाथर्ववेदाध्यायिनः प्रत्युत  
निषेधः क्व चिदुपदिश्यते तस्मादाथर्वणं न प्रवृञ्च्यादिति ।

### अथर्ववेदप्रामाण्याक्षेपपरिहारः

एवमाक्षेपे सति केचिदाचक्षते—

यदि यज्ञोपयोगित्वं नेहास्तथाथर्वणश्रुते ।

अर्थान्तरे प्रमाणत्वं केनास्याः प्रतिहन्यते ॥

शान्तिपुष्ट्यभिचारार्था एकब्रह्मविष्णुश्रिता ।

क्रियास्तथा प्रमीयन्ते त्रयैवात्मीयगोचर इति ॥

एवं तत् सर्वं न साध्वभिधीयते, तथा हि तत्प्रमाणं बादरायणस्थानपेक्ष-  
त्वादिति(२) य एष वेदप्रामाण्याधिगतौ जैमिनिना निरदेशि पन्थाः यो वा  
ऽक्षपादेन कणादेन प्रकटितं तद्वचनादास्रायस्य प्रामाण्यमिति मन्त्रायर्वेदप्रामाण्य-  
वच्च तत्प्रमाण्यमाप्तप्रामाण्यादिना स चतुर्ष्वपि वेदेषु तुल्य, तत्र त्रिणोपनुषो ऽपि  
न कश्चिदस्ति प्रयत्नेनान्विध्यमाणं प्राप्यते, न हि मीमांसकपक्षे एव वक्तुं श-  
क्यते त्रयैवानादिमती नाथर्वणश्रुतिस्तस्यां कर्तृस्मरणसम्भवादिनि, नापि नैया-  
यिकादिपक्षे एव शक्यम् आप्तप्रणीतास्त्रयो वेदाः चतुर्थस्तु नाप्तप्रणीत इति, तेन  
प्रामाण्याधिगमोपायाविशेषात्ममानयोगक्षेमतया चत्वारो ऽपि वेदाः प्रमाणम् ।

व्यवहारो ऽपि सर्वेषां सारंतरविचारचतुरक्षेपमां चतुर्भिरपि वैदैश्चतुर्णां  
वर्णानामाश्रमाणां चतसृषु दिक्षु चतुरब्धिमेवलायापवनौ प्रसिद्ध इति को ऽय-  
मत्रान्यथात्वभ्रमः, श्रुतिस्मृतिमूलश्रुत्यार्थवर्तननिवाप्तिनां भवति व्यवहारः, ते  
च श्रुतिस्मृती चतुरो ऽपि वेदान् समानकज्ञानमिव दत्त, ऋग्यजुःसामवेदेष्वपि  
अथर्ववेदाशशीनि भूयासि वचासि भवन्ति, तद्यथा शतपथे अथ तृतीये ऽहनी-  
त्युपक्रमस्याश्वमेधे परिप्लवाख्याने सो ऽयमाथर्वणो वेद' (३) इति श्रूयते, छा-  
न्दोग्योपनिषदि(४) च “ऋग्वेदो यजुर्वेदः सामवेद आथर्वणं चतुर्थ” इति  
पठ्यते ।

( १ ) मनुस्मृतौ अ० २ ब्रह्म० १४५ ।

( २ ) जैमिनिसूत्रम् अ० १ पा० १ सू० ५ ।

( ३ ) प्रकरणम् १३ प्रपाठक ३ कण्डिका ७ ।

( ४ ) सप्तमप्रपाठके ६ खण्डे ।

नन्वितीहासपुराणानि पञ्चम इति तत्र पठ्यते एव, किं चातः, किमियता ऽऽथर्वणश्चतुर्थो न भवति वेदः, चतुर्थशब्दोपादानादितिहासादितुल्यो ऽसौ न वेदसमानकत्त इति चेत् केय कल्पना, चतुर्थशब्दोपादानादप्रधान्ये त्रयो वेदा अस्त्यन्तेत्यादौ त्रित्वसंख्योपादानात्ते ऽपि न प्रधानतामधिगच्छेयः, इतिहासादिभिर्वा सह परिगणनमप्राधान्यकारणं यदुच्यते तदपि सर्ववेदसाधारणमिति यत्किञ्चिदेतन् , तथा शताध्ययने ऽपि ऋचो वै ब्रह्मणः प्राणा इत्यभ्युपक्रम्य आथर्वणो वै ब्रह्मणः सगान इति पठ्यते, तथा ये ऽस्योदक्चो रश्मयस्ता एवास्योदीच्यो मधुनाडचो ऽथर्वाङ्गिरस एव मधुकृत इति(१), तथा तैत्तिरीये(२) तस्माद्वा एतस्मात्प्राणमयादन्योन्तर आत्मा मनोमय इति प्रस्तुत्य तस्य यजुरेव शिर ऋदक्षिणः पक्षः सामोत्तरः पक्षः आदेश आत्माऽथर्वाङ्गिरस पुच्छं प्रतिष्ठेति पठ्यते, तथान्यत्र(३) ऋचां प्राचो महती दिगुच्यते दक्षिणामाहुर्ग्रजुषा साम्नामुत्तराम अथर्वणामङ्गिरसां प्रतीची महती दिगुच्यते इति, शतपथे ब्रह्मयज्ञविधिप्रक्रमे “मध्यमे पयआहुतयो वा एता देवानां यदृच इत्युपक्रम्य मेदआहुतयो वा एता देवानां यदथर्वाङ्गिरस स्म य एव विद्वानथर्वाङ्गिरसो ऽहरहः स्वाध्यायमधीते मेदआहुतिभिरेव देवान स तर्पयति त एनं वृप्तास्तर्पयन्ति”(४)इति, मन्त्रा अपि तदर्थप्रकाशनपरा अनुश्रूयन्ते,(५)“त्वामग्रे पुष्कराध्यथर्वा निरमन्थत” इत्यादयो न चैवामथर्वा नाम कश्चिद्विषयित्वेन प्रकार व्याख्यान युक्तम् अन्यत्राप्यसमाश्वासप्रसङ्गान्, इत्येवजातीयकास्तावदुदाहृता श्रुतिवाचः, स्मृतिवाक्यानि खल्वपि मनुस्तावत्, “श्रुतीरथर्वाङ्गिरसीः कुर्यादित्यभिचारयन्” इति श्रुतिशब्देन त्रयीवद् व्यवहरति याज्ञवल्क्यः चतुर्दशविद्यास्थानानि गणयन्—

पुराणतर्कमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दशेति ॥

चतुर एव वेदानावेदयते, नान्यथा हि चतुर्दशसंख्या पूर्यते, स्मृत्यन्तरे च स्पष्टमेवाक्तम्—

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दशेति ॥

( १ ) छान्दोग्योपनिषदि प्र० ३ खण्ड ३ ।

( २ ) ब्रह्मोपनिषदि अ० ३ ।

( ३ ) तैत्तिरीयब्राह्मणे अन्तिमप्रपाटके अ० १० ।

( ४ ) काण्ड० ११ प्र० ३ ब्राह्मणम् ८ ।

( ५ ) तैत्तिरीयसंहिता अ० ३ प्र० ५ अ० ११ ।

अन्यत्राप्युक्तम्, पुराणं धर्मशास्त्रं मीमांसा न्यायश्चत्वारो वेदाः षडङ्गानो-  
ति चतुर्दश विद्यास्थानानीति, शातातपोऽप्याह—

ऋक्सामयजुर्ङ्गानामथर्वाङ्गिरसामपि ।

अणोरप्यस्य विज्ञानाद्योऽनूचानस्म नो महानिति ॥

तथाऽन्यत्र चत्वारश्चतुर्णां वेदानां पारगा धर्मज्ञाः परिषदित्युक्तम्, शङ्ख-  
लिखितौ च ऋग्यजुः सामाथर्वविदः पडङ्गविद्धर्मविद्वाक्यविद् नैयायिको नैष्ठिको  
ब्रह्मचारी पञ्चाभिरिति दशावराः परिषदित्युच्यते, प्राचेतसे चत्वारो वेदविदो  
धर्मशास्त्रविदिति पञ्चावराः परिषदित्युक्तम्, तथा च पङ्क्तिपावनप्रस्तावे चतु-  
र्वेदः पडङ्गविन् ज्येष्ठसामगोऽथर्वाङ्गिरसोऽप्येते पङ्क्तिपावना गमयन्ते, तद-  
यमेवमादिवेदचतुष्टयप्रतिष्ठाप्रगुण एव प्राचुर्येण धर्मशास्त्रकाराणां व्यवहारः,  
अन्येऽपि शास्त्रकारास्तथैव व्यवहरन्तो दृश्यन्ते, यथा च महभाष्यकारो भग-  
वान् पतञ्जलिरथर्ववेदमेव प्रथममुदाहृतवान् शन्नो देवीरभिष्टये इति, मीमांसा-  
भाष्यकारेणापि वेदाधिकरणे(१) काठकं कालापकं मौद्गलं पैप्पलादकमिति  
यजुर्वेदादिकवदथर्ववेदेऽपि पैप्पलादकमुदाजहते, सर्वशाखाधिकरणे(२)ऽपि वे-  
दान्तरशाखान्तरवन्मौद्गकपैप्पलादकाख्ये अथर्वशाखे अप्युदाहृत्य विचारः कृतः  
तथा च प्रथमयज्ञो नाम चतुर्षु वेदेषु न कश्चिदस्तीत्यधिकरणान्ते एव लिखि-  
तम्, एवं श्रुतिस्मृतिशिष्टाचारव्यवहारविदामत्र विप्रतिपत्तिसम्भावनेव नास्ति ।

आह, न ब्रूम अथर्ववेदो न प्रमाणमिति किं तु त्रयीवाह्य इति,  
उच्यते, त्रयीयमथर्ववेदबाह्यैव न केवलमेवं त्रय्यामपि परस्परबाह्यत्वमस्त्ये-  
व ऋक्सामबाह्यानि यजुषि यजुः सामबाह्या ऋचः ऋग्यजुर्बाह्यानि सामानीति  
क्रियानय दोषः सर्वभावानामितरेतरसांकर्यरहितत्वान्, ये हि शब्दात्मानो ग्रन्थ-  
संदर्भस्वभावा ये च तदभिधेया अर्थस्वभावास्ते सर्वेऽन्योन्यसंमिश्रितात्मान-  
एव न च परेणात्मानमभिश्यन्तेऽपि ते स्वरूपमपि हारयन्तीति ।

अथोन्यते नेह श त्रयीवाह्यत्वमथर्ववेदे विवक्षितम् अपि तु यदेष न त्रयी-  
प्रत्ययं कर्मोपदिशति न तत्सम्बद्धं किं चिदिति तदस्य त्रयीवाह्यत्वमिति, एतद-  
दपि न साधूपदिष्टम्, इष्टिपथेकाहाटीनमत्रादिकर्मणां तत्रोपदेशदर्शनान्, स-  
र्वशाखाप्रत्ययमेकं कर्मेति न्यायान्, त्रय्युपदिष्टेऽपि कर्मणि सम्बन्धसर्वशाखा-  
प्रत्ययमेव नाथर्वशाखाप्रत्ययम् यतः सामयागादिकर्मणामृगवेदेन हौत्रं यजुर्वेदे-  
नाध्वयं सामवेदेनौद्गात्रं क्रियते नाथर्ववेदेन किं चिदिति, तदयुक्तम्, अथ-  
र्ववेदेन ब्रह्मत्वस्य करणान् तथा च गोपथ्यब्राह्मणम्, प्रजापतिः सोमेन य-  
क्षप्रमाणो वेदानुवाच के वो होतारः त्रयीयमिति गच्छ्य तस्मादहं विदमेव होतारः

(१) शाबरभाष्ये श्र० १ पा० १ सू० २७ ।

(२) शाबरभाष्ये श्र० २ पा० ४ सू० ८ ।

वृणीष्व स हि हौत्रं वेद यजुर्विदमेवाध्वर्युः वृणीष्व स हि आध्वर्यवं वेद सामविदमेवोद्गातारं वृणीष्व स हि औद्गात्रं वेद अथर्वोद्गिरोविदमेव ब्रह्माण वृणीष्व स हि ब्रह्मत्वं वेदेति एवमभिधाय पुनराह अथ चेन्नैवम्बिधं होतारमध्वर्युमुद्गातारं ब्रह्माणं वा वृणुते पुरस्तादेव वेषां यजो रिध्यतीति तस्मादग्निदमेव होतारं कुर्याद् यजुर्विदमेवाध्वर्युः सामविदमेवोद्गातारम् अथर्वोद्गिरोविदमेव ब्रह्माणमिति, तथा यजो यदूनं च विरिष्टं च यातयाम च करोति तदध्वर्यां तेजसाप्याययतीति अथानन्ते भृग्वद्गिरोभ्यः सोमः पातय्य इति ।

### अथर्ववेदस्य त्र्यात्मकत्वम्—

नन्वेताः श्रुतीरथर्वाण एवाधीयते नान्ये त्रयीविद ते त्वेषां पठन्ति यदृचा हौत्रं क्रियते यजुषा ऽऽध्वर्यवं साम्ना औद्गात्रम् अथ केन ब्रह्मत्वं क्रियते इति त्रय्या विद्येति ब्रूयादिति, तथा च यदृचैव हौत्रमकुर्वत यजुषा ऽऽध्वर्यवं साम्नौद्गात्रं यदेव त्रय्यै विद्यायै शुक्रं तेन ब्रह्मत्वमिति ।

उच्यते, वयमप्येवमादीनि वाक्यानि न नाधीमहि किं त्वेषामयमेवाथर्वोऽथर्वोद्गिरोविदेव ब्रह्मेति, कथम्, यतो न त्रयी नाम किमपि वस्त्वन्तरम्, अपि तु त्रयाणां वेदानां समाहार इति, समाहारश्च समाह्रियमाणनिष्ठो भवति, समाह्रियमाणाश्च ऋग्वेदादयस्त्रयो हौत्रादिपरत्वे चरितार्था न पुनस्तत्र भेदमहन्ति, एकैकशः चरितार्थानां समुदायो ऽपि चरितार्थ एव, समुदायबुद्धौ हि विभज्यमानायां समुदायिन एव प्रभ्रुरन्ति नावयत्रिवदर्थान्तरं ते चान्यत्र व्यापृताः, किं नु खलु ऋग्वेदादीनां ब्रह्मत्वं कुर्वतामतिभारो भवति, न त्रयम् अतिभार इति किं तु त्र्यात्मकत्वेन ब्रह्मत्वकत्तव्यतोपदिश्यते त्र्यात्मकश्चान्यतमो ऽपि तेषां न भवति वेदः अथर्ववेदस्तु त्र्यात्मक एव, तत्र हि ऋचा यजुषि सामानि इति त्रीण्यपि सन्ति तेन ब्रह्मत्वं क्रियमाणं त्रय्या कृतं भवति ।

ननु यस्त्रीन्वेदानधीते तेन चेद् ब्रह्मत्वं क्रियेत तत्किं तथा न कृतं भवति, बाह्ममित्युच्यते सो ऽपि एकस्मै वा कामायान्ये यज्ञकृतवस्समाह्रियन्ते सर्वेभ्यो ज्योतिष्टोमः सर्वेभ्यो दर्शपूर्णमासाविति श्रुतावपि (१) योगसिद्ध्यधिकरणन्यायेनान्यतममेव बुद्धावादाय विद्वद्भ्यान् समुदाय बुद्धावारोपयितुं शक्नुयादित्येके नैतत्कृतं भवति न त्रय्येति ।

नन्वन्ये ऽपि त्र्यात्मका वेदा यथेवं सुतरामथर्ववेदे न पृथक् करणीय सर्वेषां रूपाविशेषात्, तेषां पृथक्प्रतिष्ठैः स्वं स्वेऽग्निदिभिरेव व्यपदेश इति न ते समुदायशब्दव्यपदेश्या, यत्तु वाक्यान्तरं त्रय्यै विद्यायै शुक्रं तेन ब्रह्मत्वमिति तत्रेयं चतुर्थी षष्ठ्याः स्थाने प्रयुक्ता शुक्रमिति सारमाचक्षते तेन त्रयी-

विद्यायाः सारेण ब्रह्मत्वं क्रियते इत्युक्तं भवति, न च त्रय्येव त्रय्याः शुक्रं भवति न चात्यन्तं ततोऽर्थान्तरमेव तेनेदमथर्ववेदात्मकमेव त्रय्या शुक्र, शु-  
क्रमिति च गुणमाहुः, अथर्वशब्देऽपि रहस्यवचनेन यज्ञाथर्वणं चैकस्या इष्ट्य  
इति, तेन त्रयीशुक्ररूपेणाथर्ववेदेन ब्रह्मत्वमितीत्यमथर्ववेदस्य न त्रयीबाह्यत्वमि-  
त्थं सर्वशाखाप्रत्ययमेकं कर्मेति न सर्वशब्दः सङ्कोचितो भवति, अत एव ब्रह्मवेदो  
ऽथर्ववेद इति पूर्वोत्तरब्राह्मणे पठ्यते ऋग्वेदो यजुर्वेद. सामवेद ब्रह्मवेद इति,  
तथा च काठकशताध्ययने ब्राह्मणे ब्रह्मौदने श्रूयते ब्रह्मवादिनो वदन्ति पुरा वा  
औद्दालकिरुणिरुवाच ब्रह्मणे त्वा प्राणाय जुष्टं निर्वपामि ब्रह्मणे त्वा व्यानाय  
जुष्टं निर्वपामीत्युपक्रम्य आथर्वणे वै ब्रह्मण. समानोऽथर्वणमेवंतज्जुष्टं निर्वपति  
चतुः शरावो भवति चत्वारो हीमे वेदास्तानेव भागिनः करोति मूलं वै ब्रह्म-  
णो वेदाः वेदानामेतन्मूलं यद्वत्विजः प्राश्नन्ति तद् ब्रह्मौदनस्य ब्रह्मौदनत्वमिति,  
तथा सामवेदे पृष्ठचस्य चतुर्थहस्यार्भवे पवमाने आथर्वणे साम्नौगात्रं यत्तद्विधाने  
श्रूयते चतुर्विधमाथर्वणं भवति चतुरात्रस्य वृत्त्यै चतुष्पदामानुष्टुभाऽनु-  
ष्टुभमेवैतदर्थ्यच्चतुर्थं भेषजं वाथर्वणं तद्धि भेषज्यमेव तत्करात्याथर्वणानि  
यागभेषजानीत्येतदालम्बनेन स्तुतिरत एव प्राशुक्तं यज्ञे यदूनं च विरिष्टं च  
यातयामं च करोति तदथर्वणा तेजसाप्याययतीति तस्मादाथर्वण एव ब्रह्मेति,  
एतच्च शास्त्रान्तरे विस्तरेणाभियुक्तैर्युक्तिभिरुपपादितमिति नेहात्यन्ताय  
प्रतीयते ।

यत्तु नाथर्वणेन प्रवृत्त्यादिति तत्कल्पमूत्रवाक्यत्वाद्देविरुद्धमित्यनाह-  
तम्, अथापि श्रौतमिदं वाक्यं तदापि प्रकरणाधीतं चेत्तत्र क्वचित्कर्मणि  
निवेद्यते, अनारभ्यवादपक्षेऽपि पूर्वोक्तवाक्यविसदृशार्थत्वादथर्ववेदस्य च  
त्रयीबाह्यत्वेन सम्पर्कपरिहाराहर्त्वात्रियतविषयमेव व्याख्यास्यते ।

यदप्युच्यते उच्चैर्ऋचा क्रियते उच्चैस्साम्नोपाशु यजुपेतिवदथर्वधर्मोऽपि  
न कश्चिदाम्नात इति तदप्यसारम्, मन्त्रधर्मो ह्ययमुपदिश्यते न वेदधर्मः ।  
मन्त्रब्राह्मणसमुदायस्वभावा हि चत्वार इमे वेदग्रन्था मन्त्रास्तु ते गद्यपद्यभे-  
दाद् द्विधैश्च गद्यबन्धो यजुर्लुच्यते पद्यबन्ध ऋगिति गीतिनिबन्धनं तु भेदान्तरं  
सामेति, अत एव जैमिनिना मन्त्रविभागः प्रस्तुत्य(१) तेषामृग्यत्रार्थवशेन  
पादव्यवस्था, गीतिषु सामाख्या, शेषे यजुः शब्द, इत्थमेव तेषां त्रैविध्यमुपपा-  
दितम्, तेषामेव चायमुच्चैरादिधर्मो न वेदशब्दवाच्यानां मन्त्रब्राह्मणसमुदा-  
यात्मनां ग्रन्थानाम्, अथर्ववेदेऽपीयं त्रिविधेव मन्त्रजातिरिति तत्रापीदं धर्म-

( १ ) प्रकरणादीनामिति मूले पाठः ।

( २ ) जैमिनिस्मृतम् । अ० २ पा० १ सू० ३५-३६-३७ ।

जातमुपदिष्टं भवति, मन्त्रविभागकृत एवाय त्रयीव्यपदेश इति, तच्च सैवा त्रयी विद्या तपतीत्याद्यपि न विराट्स्थते, एव ऋग्यजुःसामसमुदायात्मकमन्त्रोपबन्धान् त्रय्यन्तर्गतश्च अथर्ववेद पृथग्व्यवस्थितग्रन्थसदभस्वभावत्वाच्च भिन्न इति स्थितम् ।

अन्ये पुनः ऋक्प्रचुरत्वात्प्रविरलयजुर्वीक्यत्वादगीयमानसाममन्त्रतावशाच्च ऋग्वेदमेवाथर्ववेदमाचक्षते अयमपि पक्षो ऽस्तु न कश्चिद्विरोधः ।

यत्पुनरभिधीयते वेदशब्दस्त्रयाणामेव वाचको न चतुर्थस्येति सोयमत्युक्तदो द्वेष, वृद्धव्यवहारो ह्यत्र प्रमाणम्, वेदो ऽय ब्राह्मणो ऽयमिति तत्र तत्र वेदशब्दे उच्चारिते चत्वारो ऽपि प्रतीयन्ते, वेदो मया ऽधीत इति वदन्तं पृच्छन्ति व्यवहर्तारः कतमस्त्वया ऽधीतो वेद इति स आह अथर्ववेद इति न तमेवमाक्षिपन्ति नासौ वेदो यस्त्वया पठित इति, सोपपदो ऽथर्ववेदे वेदशब्द इति चेद् वेदान्तरेष्वपि तुल्यमेतत्, ऋग्वेदो यजुर्वेद सामवेद इति, निरुपपदो ऽपि तेषु वेदशब्दः प्रयुज्यते इति चेत् तदितरत्रापि ममानमिष्युक्तम्, चतुर्वेदाध्यायी भारद्वाज इति, सर्वथा तु सोपपद एवायुर्वेदादिषु वेदशब्द इति न तत्तुल्यकक्षताधिष्ठेपक्षेत्रतामथर्ववेदो नेतव्यः, ब्रह्मयज्ञविधिश्च श्रौतश्चतुर्ध्व्यविशिष्ट इत्युक्तम्, स्मार्त्तो ऽपि तथाविध एवास्ति, यथा ऽऽह याज्ञवल्क्य (१) —

मेदसा तर्पयेद्देवानथर्वाङ्गिरस पठन् ।

पितृंश्च मधुसर्पिर्भ्यामन्वह शक्तितो द्विज इति ॥

साम्प्रदायिकमध्यापनादियजनादि सर्वमभिन्नमेवेत्यलं प्रसङ्गेन ।

तेन प्रमाणताया वेदस्वभावायशब्दवाच्यत्वे पुरुषार्थसाधनविधावपि चत्वारः समा वेदाः ।

### अथर्ववेदस्य प्राथम्यम् —

यदि पुनर्गौतराधयेण विना न परितुष्यते तदथर्ववेद एव प्रथमः ततः परमस्य मन्त्रस्य ब्रह्मणः प्रणवस्याभिव्यक्तेः, तथा च श्रुतिः, ब्रह्म ह वा इदमग्र आसीदित्युपक्रम्याथर्वण वेदमभ्यस्याशनास्यदभ्यतपत्सन्तपत्समाच्छान्तात्सन्तप्तादोमिति मन एवोर्ध्वमक्षरमुदकामदित्यादि, तथा महाव्याहृतीनां शाखान्तरप्रसिद्धानामप्रसिद्धानां च बृहदित्यादीनां तत् एवात्थानम्, अथर्ववेदकृतोपनयनसंस्कारस्य वेदान्तराध्ययनमविरुद्धम्, अन्यवेदोपनीयमानस्य तु नाथर्वणोपनयनसंस्कारमप्रापितस्याथर्ववेदाध्ययने ऽधिकारः, तदुक्तम्, भृग्वङ्गिराविदाः सस्कृतो न्यान्वेदानधीयीत नान्यत्र सस्कृतो भृग्वङ्गिरसो ऽधीयीतेति, त्रय्येकशरणोरपि चैतदवश्याश्रयणीयम् अथर्ववेदविहितं स्वकर्मभ्रंशं प्रायश्चित्तमाचरद्भिरित्यथर्व-



वेद एव ज्यायान् ।

यत्तु मानवं वाक्यमुदाहृत षट्त्रिंशदान्दिकं तत्त्रिवेदाध्ययनविषयं वैकल्पिकं वेदानधीत्य वेदौ वा वेदं वा ऽपि यथाक्रममिति एकस्मिन्वेदे द्वादशवर्षाणि व्रतं द्वयोश्चतुर्विंशति त्रयाणां षट्त्रिंशदिति, यस्तु चतुरो वेदानधीते तस्याष्टचत्वारिंशद्वर्षं वेदब्रह्मचर्यमुपासीतेति स्मृत्यन्तरमस्ति न च तदार्येनोक्तम्, तत्र त्रिवेदाध्यायिनामेव प्रतिवेद षोडशवर्षाणि व्रतं चरेदिति व्याख्यानमसङ्गतम्, उपक्रमविरोधाद् अनुपयोगाच्च, तेन वेदान्तराध्ययनकृत एवाय विकल्पविधिर्न द्वादशषोडशवर्षापेक्ष इत्यादरो ऽप्यस्यां स्मृतौ कृष्णकेशोऽग्नीनादधीतेति श्रुतिविरोधकृता नाथर्ववेदाध्ययननिषेधगर्भ इति, त्रैवेदिकव्रतब्रह्मचर्यस्मृतिरपि चेयम् अथर्ववेदाध्ययनपर्युदासमेव विषयीकरोति न च वेदान्तराध्ययननिषेधमिति अत्रापि न विशेषहेतुरस्ति, त्रिषु वेदेष्विदं व्रतं न पुनरेष्वेव त्रिष्विति नियामकं वचनमस्ति ।

यदपि श्राद्धप्रकरणे यत्नेन भोजयेदिति त्रिवेदपारगपरिकीर्तनं तद्वेदपारगमिति शाखान्तरगमिति समाप्तिगमिति विशेषणपदपर्यालोचनया ऋग्वेदाद्येकवेदाध्यायिनामनधिकारमेव श्राद्धे सूचयति अथर्वणस्तु अथर्वशिरोऽध्ययनमात्रलब्धपङ्क्तिपावनभावस्यैकदेशपाठिनो ऽपि तत्राधिकार उपपद्यते, दर्शित चाथर्वशिरोऽध्ययनमात्रादपि पङ्क्तिपावनत्व पङ्क्तिपावनश्च श्राद्धभाजने ऽनधिकृत इति विप्रतिषिद्धम् ।

यत्तु ज्येष्ठसामगस्त्रिमधुस्त्रिसुपर्णिक इति वेदान्तरैकदेशाध्यायिनामपि श्राद्धभोजनाभ्यनुज्ञानं तदनुकल्परूपमिव भाति प्रथमकल्पेन समप्रवेदाध्ययनोपदेशादिति, तस्मान्नाथर्वनिषेधार्थमेतद्वाक्यमिति, तदेवमवस्थिते यद्वास्तिककारेण भयादिव द्वेषादिव मोहादिव सानुकम्पमिव वेदमुच्यते(१) यदि यज्ञोपयोगित्वमित्यादि तदहदयङ्गमम्, अथर्ववेदे पूर्वोत्तरब्राह्मणे विस्पष्टमिष्टिपश्वेकाकाहाहीनसत्राणामुपदेशात्, वेदान्तरेषु तच्चोदनाभावात्किमथर्ववेदे तदुपदेशेनेति चेत् सुभाषितमिदम्, एवमपि हि वक्तुं शक्यम् अथर्ववेदे तच्चोदनाया दर्शनात्किं तदुपदेशेनेति, न च जाने कस्यैव पर्यनुयोगः किं नित्यस्य वेदस्य किं वा तत्प्रणेतुरीश्वरस्येति द्वावपि हि तावपर्यनुयोग्यावित्युक्तम्, अर्थान्तरशान्तिपुष्ट्यभिचारादि वेदान्तरेष्वपि न न दृश्यते श्येना हि सामवेद उत्पन्नः अद्भुतशान्त्या दयश्च यजुर्वेद इति तदपि समानम्, एकब्रह्मत्विगाश्रिता इत्येतदपि न सत्यम्, यत एव तत्र पठ्यते द्वे यज्ञवृत्ती भवतो वैहारिकी च पाकयज्ञवृत्तिश्चात तत्र वैहारिकी नामानेकत्विगाश्रितानामेकक्रियाणामुपदेशः श्रुतावेकब्रह्मत्विगाश्रिता-

स्तु शान्त्यादिक्रिया. स्मृतावित्यभूमिज्ञोक्तिरेषा त्रय्येवात्मीयगोचरा इति एतद-  
पि परममाध्यस्थ्यम्, न ह्यात्मीयः परकीया वा कश्चिदस्ति वेदार्थः सर्वशाखा-  
प्रत्ययत्वादेकस्य कर्मणः ।

वेदचतुष्टयममानत्वोपसंहारः—

तस्मात्समानयोगक्षेमत्वात्सर्ववेदानामेकस्य तत् पृथक् करणं वेदनिन्दाप्रा-  
यश्चित्तनिर्भयधियामेव चेतसि परिस्फुरति न साधूनामित्युपरम्यते ।

इति तुल्यप्रभावाद्धिवर्धमानोचितस्तवाः ।

विविधाभिमतस्फीतफलसपादनेद्यता ॥

चत्वारो ऽपि पराक्षेपपरिहारस्थिरस्थितिम् ।

भजन्ति वेदाः प्रामाण्यलक्ष्मी हरिभुजा इव ॥

चतुःस्कन्धोपेतं प्रथितप्रथगर्थैस्त्वयैः

कृतान्योन्यश्लेषैरुपचितवपुर्वेदविटपः ।

प्रतिस्कन्धशाखाफलकुसुमसदर्भसुभगा

प्रकाशन्ते तस्य द्विजमुखनिर्णीतोत्तमरसाः ॥

तन्त्रागमादिप्रामाण्यविचारः—

आह—

किमेतदित्थं प्रामाण्यं वेदानामेव साध्यते ।

तन्त्रागमान्तराणां वा सर्वेषामियमेव दिक् ॥

किं चातः—

आद्ये पक्षे परेष्वेव ब्रूवाणेषु किमुत्तरम् ।

उत्तरत्र तु मिथ्या स्युः सर्वे ऽन्योन्यविरोधिनः ॥

कानि पुनरागमान्तराणि चेतसि विधायैवं वत्सः पृच्छति, पुराणेतिहास-  
धर्मशास्त्राणि वा शैवपाशुपतपञ्चरात्रबौद्धार्हतप्रभृतीनि वा तत्र शैवादीनि  
तावन्निरूपयिष्यामः, मन्वादिप्रणीतानि धर्मशास्त्राणि वेदवत्तदर्थानुप्रविष्टविशि-  
ष्टकर्मोपवेशीनि प्रमाणमेव कस्तेषु विचारः, तेषां तु प्रमाणत्वं वेदमूलत्वेनैव के-  
चिदाचक्षते, तथा हि न तावन्मन्वादिदेशानां भ्रान्तिमूलाः सभाव्यन्ते बाधकाभा-  
वात्, अद्य यावदपरिमलानादरैर्वेदविद्विस्तदर्थानुष्ठानान्, नाप्यनुभवमूला प्रत्य-  
क्षस्य त्रिकालानवच्छिन्नकार्यरूपधर्मपरिच्छेददशासामर्थ्यासंभवात्, न च  
पुरुषान्तरोपदेशमूला पुरुषान्तरस्यापि तद्वगमे प्रमाणाभावात्, भावे वा मनुना  
किमपराद्धम्, असति हि मूलप्रमाणे पुरुषवचनपरम्परायामेव कल्प्यमानायाम-  
न्धपरम्परास्मरणतुल्यत्वं दुर्निवारम्, न च विप्रलम्भका एव भवन्तो मन्वाद्य  
एवमुपदिशेयुरिति युक्ता कल्पना बाधकाभावात् साधुजनपरिग्रहाच्चेत्युक्तम्,

तस्मात्पारिशेष्याद्वेदाख्यकारणमूला एव भवितुमर्हन्ति मन्वादिदेशनाः, तद्वच-  
नुगुणं समर्थं च कारणमिति तदाह भट्ट (१)—

भ्रान्तेरनुभवाद्वापि पुत्राख्याद्विप्रलम्भकान् ।

दृष्टानुगुण्यसामर्थ्याच्चेदनेव लघीयसीति ॥

तत्र के चित्परिदृश्यमानमन्त्रार्थवादवलोकितविधिमूलत्वं मन्यन्ते, अन्ये  
विप्रकीर्णशाखामूलत्वम् ।

अपरे पुनरुत्सन्नशाखामूलत्वमिति, अनेन च विशेषविवरणेन न नः प्रयो-  
जनं सर्वथा यथोपपत्ति वेद एव तत्र मूल प्रकल्प्यतां न मूलान्तरम् अप्रमाण-  
कत्वात्, वेदमूलत्वपक्षे ऽपि चेयमखिलजगद्विदिता स्मृतिसमाख्या ऽनुगृहीता  
भविष्यति, प्रत्यक्षमूलत्वे हि वेदवदत्रापि क. स्मृतिशब्दार्थः, किं च वेदमूलत्वे  
सति स्मृते श्रुतिविरोधे सति तदतुल्यकत्तत्वाद्वाध्यत्वं सुवच भवति क्लृप्तमे-  
कत्र मूलमितरत्र कल्प्यम् यावदेव भवान्स्मृते श्रुति कल्पयितुं व्यवस्यति ताव-  
देतद्विरोधिनी प्रत्यक्षश्रुता श्रुतिरवतरति हृदयपथमिति कथं तदा मूलकल्पनायै  
स्मृतिः प्रभवेत्, तदाह—

सो ऽयमाभाणको लोके यदश्वेन हृत पुरा ।

तत्पश्चाद्गर्दभः प्राप्तुं केनापायेन शक्नुयादिति (२) ॥

अपर आह, विकल्प एवात्र युक्तः किल द्विविधा वेदः श्रयमाणो ऽनुमीय-  
मानश्च श्रयमाणश्च श्रुतिरित्युच्यते अनुमीयमानश्च स्मृतिरिति, द्वावपि चैताव  
नादी इति किं केन बाध्यते व्यक्ताव्यक्ता हि वेद एवासौ, अत एव न मन्त्रार्थ-  
वादादिमूलकत्वकल्पन युक्त स्मर्यमाणस्य वेदस्यानादित्वात् ।

नन्वेवं वेदमूलत्वेन प्रामाण्ये वर्ण्यमाने बाह्यस्मृतीनामपि प्रामाण्यं  
वदन्त प्रवादुका कथं प्रतिवक्तव्या, उच्यते प्रत्युक्ता एव ते तपस्विनः,  
उक्त हि भगवता जैमिनिना, अपि वा कर्तृसामान्यात्प्रमाणमनुमानं स्यादिति  
(३) कर्तृसामान्यादिति को ऽर्थः एकाधिकारावगमादिति, य एव वेदार्थानुष्ठाने  
ऽधिकृता कर्तारस्ते एव स्मृत्यर्थानुष्ठाने आचमनादिस्मार्तपदार्थसवलितवेदि-  
स्तरणादिवैदिकपदार्थप्रयोगदर्शानात्, न त्वेवमधिकारावगमो बाह्यस्मृतिषु वि-  
द्यते, तस्मान्मन्वादिस्मृतय एव प्रमाणं न बाह्यस्मृतय ।

ननु मन्वादिस्मृतयो ऽपि वेदमूलत्वात्प्रमाणं नान्यतः इति, अत्रोच्यते, त-  
देतद्वेदमूलतया प्रामाण्यं योगिप्रत्यक्षं धर्मप्राहकमस्मृत्यमाणा किलाचक्षते भव-  
न्तः, एतच्च न युक्तम्, यथा हि भगवानोश्चर सर्वस्य कर्ता सर्वभ्येशिता सर्व-

( १ ) तन्त्रवार्तिके अ० १ पा० ३ सू० २ ।

( २ ) तन्त्रवार्तिके अ० १ पा० ३ सू० ३ अर्थानुवादोऽयम् ।

( ३ ) जैमिनिसूत्रम् । अ० १ पा० ३ सू० २ ।

दर्शी सर्वानुकम्पी च वेदानां प्रणेता समर्थितः तथा योगिप्रत्यक्षमपि धर्मप्र-  
हणे निपुणमम्मदादिप्रत्यक्षविनक्षणे प्रत्यक्षलक्षणे समर्थितमेव तस्मात्तन्मूला  
एव मन्वादिदेशानां भवन्तु ।

यत्तु त्रिकालानवच्छिन्नः कथं प्रत्यक्षगम्यो धर्मः स्यादिति चेदनैव तत्र  
प्रमाणमुच्यते, प्रतिविहितं तदीश्वरप्रत्यक्षं यथा ऽग्निहात्रादेर्धर्मत्वस्य ग्राहकमेव-  
मष्टकादियागे तस्य ग्राहकमन्वादिप्रत्यक्षं भविष्यतीति किमत्र त्रिकालानवच्छेदेन  
तदवच्छेदेन वा कृत्यम्, यत्रैवमष्टकादिकर्मणां धर्मत्वाग्रहित्वादसर्वज्ञ ईश्वरः  
स्यात्, ज्ञा-वा वा ऽनुपदिशन्नकारणिको भवेत्, नैष दोषः, सर्वं जानात्येव भ-  
गवान् किं चित्स्वयमुपदिशति किं नित्परानुपदेशयति, ते हि तस्यानुग्राह्या भ-  
गवत्स्तेषां च तदनुग्रहकृतैव तथाविज्ज्ञानप्राप्तिः, मन्वादीनां प्रत्यक्षो धर्म इति  
वेदे ऽपि पठ्यते साक्षात्कृतधर्मागं ऋषयो ब्रूवुः ते परेभ्योऽसाक्षात्कृतधर्मभ्य  
उपदेशेन सन्त्रान्मप्राप्नुवन्ति चेदे ऽपि पठ्यते ।

नन्वेव प्रत्यक्षमूलत्वाविशेषान्छ्रुतिस्मृत्योर्विरोधे विकल्पः प्राप्नोति बृहद्रथ-  
स्तर्पिध्वोरिव न वाध्यवाधकभावः, न हीश्वरप्रत्यक्षस्य योगिप्रत्यक्षस्य च प्रा-  
माण्ये कश्चिद्विशेषः, नैर्मर्गिकाहार्यत्वकृतस्तु भविष्यति किं नेन, उच्यते, भवतु  
विकल्पः को दोषः वेदमूलत्ववादिभिरपि कश्चिद्विकल्पो व्याख्यात एव, विष-  
यविभागेन या विकल्पो व्याख्यास्यते न च श्रुतिस्मृतिविरोधादाहरणं किं  
चिदस्तीति स्वाध्यायाभियुक्ता, तस्मादाप्तप्रत्यक्षमूलत्वेन वेदानामिव धर्मशा-  
स्त्राणां हि पञ्चम वेदमाहुः, उक्तं च—

इतिहातपुराणाभ्यां वेदं समुपबृहयेत् ।

विभेत्यन्पश्रुताद्देवा मासयं प्रतरिष्यतीति ॥

अथ वा किमस्माकं दुर्गमनिवेशेन वेदमूलत्वात्स्मृतीनां स्मृतिवत्पुराणा-  
नामपि भवतु प्रामाण्यम्, सर्वथा तावद्देवाश्चत्वारः पुराणं स्मृतिरिति षड्वि-  
धाने विद्यास्थानानि साक्षान्पुरुषार्थसाधनेऽपदेशीनि, वशाकरणादीनि षडङ्गानि  
अज्ञत्वेनैव तदुपयोगीनि न सन्ताद धर्मोपदेशीनि, कल्पसूत्रेष्वपि वित्तिप्रक-  
र्षकर्मनियमसंग्रहमात्रं मापूर्वोपदेशः, सीमांसा वेदयाक्यार्थविचारात्मिका वेद-  
प्रामाण्यनिश्चयानुशयः न्यायवित्तर इत्यामुं एवायम्, तदिमानि चतुर्दश  
विद्यास्थानानि प्रमायम्, कानि चित्साक्षादुपदेशीनि कानि चित्तदुपयोगीनि  
इति सिद्धम् ।

शैवपाञ्चगव्यानामप्यपामाण्डस्थापनम्—

यानि पुनरागमान्तर्गता परिदृश्यन्ते तान्यपि द्विविधानि कानि चित्स-  
र्पात्मना वेदविरोधेनैव प्रवर्तन्ते बौद्धादिवत्, कानि चित्तदविरोधेनैव  
कल्पितव्रतान्तरोपदेशीनि शैवादिवत्, तत्र शैवाद्यागमानां तावत्प्रामाण्यं ब्रूमहे

तदुपजनितायाः प्रतीतेः संदेहवाधकारणकालुष्यकलापस्यानुपलम्भात्, ईश्वर-  
कर्तृकत्वस्य तत्रापि स्मृत्यनुमानाभ्यां सिद्धत्वात्, मूलान्तरस्य लोभमोहादेः  
कल्पयितुमशक्यत्वात्, न हि तत्रेदं प्रथमता स्मर्यते वेदवदेकदेशसंवादाश्च भू-  
म्ना दृश्यन्ते इति कुतो मलान्तरकल्पनाऽवकाशः, न च वेदप्रतिपक्षतया तेषा-  
मवस्थानं वेदप्रसिद्धचातुर्वर्ण्यादिद्वयवहारापरित्यागात् ।

मन्वादिचेदनान्यायः स यद्यपि न विद्यते ।

शैवागमे तथा ऽप्यस्य ननु युक्ता प्रमाणता ॥

सर्वोपनिषदागम्यानि श्रेयसपद-पुशः ।

विविच्यमाना दृश्यन्ते ते हि तत्र पदे पदे ॥

ये च वेदविदासप्रद्या कृष्णद्वैपायनादयः ।

प्रमाणमनुमन्यन्ते ते ऽपि शैवादिदर्शनम् ॥

पञ्चरात्रे ऽपि तेनैव प्रामाण्यनुपवर्णितम् ।

अप्रामाण्यनिमित्तं हि नास्ति तत्रापि किं चन ॥

तत्र च भगवान्विष्णुं प्रणेता कथ्यते स चेश्वर एव ।

एकस्य कस्य चिदशेषजगत्प्रमूर्ति-

हेतोरनादिपुरुषस्य महाविभूतेः ।

भृष्टिस्थितिप्रलयकार्यविभागयोगाद्

ब्रह्मेति विष्णुरिति रुद्र इति प्रतीतिः ॥

वेदे च पदे पदे एक एव रुद्रो ऽवतस्थे न द्वितीय इति इदं विष्णुविचक्रमे  
इति रुद्रो विष्णुश्च पठ्यते, तद्योगाच्च तद्वाराधनापाया वेदे ऽपि चेदिता एव  
शैवपञ्चरात्रयोस्तु तद्योगा एवान्यथोपदिश्यन्ते, न चैष वेदविराधो वैकल्पिक-  
त्वादुपायानाम्, अतः आप्रप्रणीतत्वाद्देवाविरुद्धत्वाच्च न तयोः प्रामाण्यम् ।

बौद्धाद्यागमानामप्रामाण्याम्—

ये तु सौगतसंसारमोचकागमाः पापकाचारोपदेशिनः कस्तेषु प्रामाण्य-  
मार्थो ऽनुमोदते ।

बुद्धशस्त्रे हि विस्पष्टा दृश्यते वेदबाल्यता ।

जातिधर्मोचिताचारपरिहारावधारणात् ।

संसारमोचकाः पापाः प्राणिनिसापरायणाः ।

मोहप्रवृत्ताः एवेति न यमाणं तदागमः ॥

निषिद्धमेवनायं यत्र कर्मोपदिश्यते ।

प्रामाण्यकथने तस्य कस्य जिह्वा प्रवर्तते ॥

ततो यद्यपि मित्रिः स्यात् कदा चित्कस्य चित् क चित् ।

ब्रह्महत्याजितप्राभ्यभोगपन्नरकाय सा ॥

निषिद्धाचरणोपात्त दुष्कृत केन शाभ्यति ।

अतः कालान्तरेणापि तत्र के पतन पुनः ॥

यत्तत्र चोदित परंपु पूर्वोक्तमेव तु द्वाद्याप्रकल्पना कुर्वन्तु किं प्रतिवि-  
धेयमिति तत्राच्यते, महाजनप्रमित्यनुग्रहे हि सति सुवचमाप्ताकत्वं भवति  
नान्यथा, महाजनश्च वेदानां वेदाध्यानुगमिना च पुराणधर्मशास्त्राणां वेदावि-  
रोधिनां च केषां चिदागमना प्रामाण्यमनुमन्यते न वेदविरुद्धानां बौद्धाद्याग-  
मानाम् इति कुतस्तेषामाप्तप्रणीतत्वम्, सन्तान्तरं हि तत्र सुवचम् अज्ञानलो-  
भादीत्येवमभिधाय वेदस्पर्धिनो बौद्धादयो निषेद्धव्या, आह—

कोऽयं महाजनो नापि किमाकारः किमप्यदः ।

किंसंख्यः किमसाधार इति व्याख्यातुमर्हमि ।

अपि च, बौद्धादयो बुद्धादीनामात्रं स्वागमप्रामाण्यसिद्धये वदन्ति ते महा-  
जनमपि निजं तत्सिद्धये वृन्दादिकं वदंत्युपेव कस्तत्र प्रतीकारः, उच्यते, चातु-  
र्वर्ण्यं चातुराश्रम्य च यदेतदायदेनाप्रसिद्धं स महाजन उच्यते, आकारस्तु तस्य  
कीदृशपाणिपादकीदृशशिरोम्रीदं वाकिप्रती तस्य सख्येति पुरुषजज्ञानानि गण-  
यितुं न जानीम, चातुर्वर्ण्यं चातुराश्रम्यरूपश्चैव महाजनः वेदप्रथमप्रवृत्त आ-  
गमान्तरवादिभिरप्रत्याख्येय एव, तथा चैते बौद्धादयोऽपि दुरात्मानो वेदप्रा-  
माण्यनियमिता एव चण्डालादिस्पर्शं परिहरन्ति निरस्तं हि जातिवादावलेपं  
वा क चाण्डालादिस्पर्शं दोषं येऽपि अन्ये केचिदशुचिभक्षणगम्यागमना-  
दिनिर्विकल्पदीक्षाप्रकारमकार्यमनुतिष्ठन्ति तंऽपि चातुर्वर्ण्यादिमहाजनभीता  
स्तं तं रहसि कुर्वन्ति न प्रकाशयन्ति, निर्विशङ्के हि तन्मन्त्रप्रत्यये किमिति चो-  
र्यवत्तदर्थानुष्ठानम्, अत एव न निजो महाजन उत्थापयितुं शक्यते वृन्दका-  
दिः किं त्वयमेव चातुर्वर्ण्यादिमहाजनः स चैव महाजनो वेदविरुद्धमागमं परि-  
हरत्येव नानुमोदते ।

संसारमोचकं स्पृष्ट्वा शिष्टा स्नान्ति सवाससः ।

बौद्धैरपि सहैतेषा व्यवहारो न कश्चन ॥

वेदधर्मानुवर्त्ता च प्रायेण सकलो जनः ।

वेदत्राह्यस्तु यः कश्चिदागमा वञ्चनैव सा ॥

ईदृशश्चायमनन्यसामान्यविभवा महाभागो वेदनामा ग्रन्थराशि यदन्ये  
बाह्यागमवादिन एवमेव स्पर्धन्ते, ते हि स्वागमप्रामाण्यमभिवदन्तो वेदरीत्या-  
भिदधति वेदे यथा तथा प्रवेष्टुमीहन्ते वेदिकानर्थानन्तरान्तरा स्वागमेषु  
निबध्नन्ति वेदस्पर्शपूतमिवात्मानं मन्यन्ते तेषामप्यन्तर्हृदये ज्वलतीव प्रामा-  
ण्यम्, अत एव विधाया महाजनप्रसिद्धेरागमान्तरेष्वदर्शनान्न तेषामाप्तप्रणी-

तत्त्वम् , आह—

महाजनप्रसिद्धयैव वेदप्रामाण्यनिश्चयान् ।

किमर्थं कण्ठशोषोऽयमियानार्येण सञ्चितः ॥

वेदप्रामाण्यसिद्धयर्थं हि इदं शास्त्रप्रारब्धमिति गीयते वेदप्रामाण्यस्य च महाजनसिद्धयैव सिद्धत्वात्किं शास्त्रेण, अलं क्षुद्रचोद्यैरीदृशौ ।

महाजनप्रसिद्धं हि केचिद्वृत्तावयन्त्यपि ।

अतस्तदुपपाताय शास्त्रमत्र प्रयुज्यते ॥

तस्मात्पूर्वोक्तानामेव प्रामाण्यमागमानां न वेदप्रामाण्यमिति स्थितम् ।

आप्तोक्तत्वेन सर्वागमानां प्रामाण्यस्य स्थापनम् —

अन्ये सर्वागमाना तु प्रामाण्यं गतिपेदिरे ।

सर्वत्र बाधसन्देहरहितपत्ययोदयाः ।

सर्वत्र वेदवत्कर्तुराप्तस्य अधिक्यता ।

दृष्टार्थैवेकदेशेषु पाप्य संवाददर्शनान् ।

यत्पुनरत्रोक्तं सर्व एवागमाः परस्परविरुद्धांपेदिरेति त्वादप्रमाणं स्युषिति तत्रोच्यते, आप्तप्रणीतत्वेन तुल्यकक्ष्यत्वादन्यतमशैबल्यनिमित्तानुपलम्भाच्च न कश्चिदागमः कश्चिद्बाधेन, विरोधमात्रं स्वकिञ्चित्कर प्रामाण्यत्वाभिमतेषु वेदवाक्येष्वपि परस्परविराधदर्शनान्, पुरुषरीर्षस्पर्शनेमुराग्रहगबालम्भादिचोदनासु वचनान्तरविरुद्धमर्थजातमुपदिष्टमेव, किं चागमाना विराधोऽपि नातीव विद्यते प्रमाणानां पुरुषार्थे सर्वेषामविवादान् ।

नानाविधैरागमनार्थभेदेर्गादिश्यमाना यद्वैः ऽभ्युपायाः ।

एकत्र ते श्रयंसि सपतन्ति सिन्धौ प्रवाहा इव जाह्नवीयाः ॥

तथा ह्यपवर्ग उपेयः सर्वशास्त्रेषु निर्दिश्यते ज्ञानविषये तु विवदन्ते, तत्रापि प्रायश आत्मविषयतायां बहूनामविप्रतिपत्तिः, प्रकृतिपुरुषविवेकज्ञानवक्षे तु प्रकृतेर्विविक्ततया पुरुष एव ज्ञेयः, नैरात्म्यवादिनस्तु आत्मशैथिल्यजननायाऽपदिशन्ति, स्वच्छं तु ज्ञानतत्त्वं यत्तैरिष्यते तत्स्वातन्त्र्यादनाश्रितत्वादात्मकल्पमेव कूटस्थनित्यत्वे प्रवाहनित्यत्वे च विशेषः, एव प्रवाचनयोस्तावदुपायोपययोरविवादः, क्रिया तु विचित्रा प्रत्यागमं भवतु नाम भस्मजटापरिग्रहो वा दण्डकमण्डलुग्रहणं वा रक्तपटधारणं वा दिगम्बरता वा ऽवलम्ब्यतां कोऽत्र विरोधः, वेदोऽपि किमल्पोयासः पृथगितिकृतव्यताकलापस्त्रचिता स्वर्गोपायाश्चोदिताः, तस्मात्परस्परविरोधोऽपि न प्रामाण्यविरोधः, अतश्च यदुच्यते—

कपिलो यदि सर्वज्ञः सुगतो नेति का प्रमा ।

अथोभावपि सर्वज्ञो मतभेदभनयोः कथम् ॥

इति तदपास्तं भवति, प्रधाने सति भेदाभावात्, कच्चिदत्र तद्भावे प्रामाण्य-  
विरोधान्, न च क्रोशनेन तु कर्मोपदेशादागमान्तराणामप्रामाण्यम् तस्याप्रमा-  
णतायामप्रयोजकत्वात् ।

विचिकित्सा हि नृशिरःकपालाद्यरानेषु या ।

सा ऽप्यन्यदर्शनाभ्यास्तन्नावनोपनिबन्धना ॥

तथा च शान्तचित्तानां तत्र भूतदयावताम् ।

वैदिकीर्णानि हि व्यासु विचिकित्सा प्रवर्तते ।

अभिचारादिहिनाया वदिस्यान्नापि भवतु हृदयेत्कण, करणाशोपनिपाति-  
नी हिनेति लिप्सातस्तस्या प्रवृत्तिः ।

यत्तन्मोषोमीयादिपुहिरेति कृतं तांशस्था यस्या कृतवर्था हि शास्त्रादव-  
गम्यते इति वदो प्रवृत्तिः तस्यामपि नाकशिको गोक सर्वाचिकित्सो भवति  
वदति च “यत्र प्राणिन्ये धर्मस्त्वधर्मस्तत्र कीदृशः” इति, न चैतावता वेद-  
स्याप्रामाण्यमेव गागमान्तरेऽपि भाव्यति ।

यत्तु आगमान्तरेभ्य बौद्धादिभ्यो चरता यथासि ता अपि निषिद्धाचरण  
कृतः कालान्तरे ऽवश्य भावीत्युक्तम्, तदपि न युक्तम्, तस्यार्थस्य तदागति-  
निषिद्धत्वाभावात् आगमान्तराणां यद्वत्वे ऽपि यत्कलिरकत्वकलनोपपत्ते, पुरु-  
षार्थप्राप्त्युपायत्वाच्च तस्य तस्मिन्मिद्वे कृतं प्रवृत्त्या, भवतु वा कालान्तरे  
तत् प्रत्यवाय तथा ऽप्यधिकारिभेदेन तत्काले कर्मणि चेद्यमान श्येनादाविव  
नागमप्रामाण्यमत्र हीयते, श्येनेनाभिचरन्यजेतेत्यत्राभिचरन्निति शता लङ्घित-  
निषेधमधिकारिणामाचष्टे तस्य च श्येनयागश्चादित स च तत्प्रयोगात्कृतवध  
प्रत्यवैत्येव न च वेदस्याप्रामाण्यम्, उक्तं च (१) उभयमिह चादनया लक्ष्यते  
अर्थो ऽनर्थश्चेति, अधिकारभेदाच्च विचित्रकर्मचादना नानुपन्ना, मरणकामस्य  
सर्वस्वारः चादितः आयुष्कामस्य कृण्वन्नचरु, तस्मादेतदपि नाप्रामाण्य-  
निमित्तम् ।

यदपि बौद्धागमे जातिवादनिराकरण तदपि सर्वानुग्रहप्रवणकरुणातिशयप्र-  
शसापर न च यथाश्रुतमध्वगन्तव्यम्, तथा च तत्रैतत्पठ्यते न जातिकायदुष्टा-  
न्प्रत्राजयेदिति, तस्मात्सर्वेषामागमानामाप्रः कपिलसुगताहर्तृप्रभृतिभिः प्रणी-  
तानां प्रामाण्यमिति युक्तम् ।

**सर्वागमानामीश्वरप्रणीतत्वम्—**

अन्ये मन्यन्ते सर्वागमानामीश्वर एव भगवान्प्रणेतेति स हि सकलप्राणि-  
नां कर्मविपाकमनेकप्रकारमवलोकयन् करुणया ताननुग्रहीतुमपवर्गप्राप्तिमार्गं



बहुविधमुत्पश्यन्नाशयानुसारणं केषां चित्क चित्कर्मणि योऽयतामवगम्य त  
तमुपायमुदिशति स्वविभूतिमहिम्ना च नानाशरीरपरिग्रहात् एव सत्ताभेदानु-  
पगच्छति अर्हन्निति कपिल इति सुगत इति स एवोच्यते भगवान्, नानासर्व-  
ज्ञकल्पनायां यन्नगौरवप्रसङ्गात् ।

ननु बुद्ध शुद्धोदनस्याऽऽपत्यं स कथमश्वरो भवेत् परिहृतमेतद्भगवता कृ-  
ष्णद्वैपायनेन—

यदा यदा हि धर्मस्य स्तान्निर्भवति भारत ।

अभ्युत्थानमवश्यं तदा ऽऽमानं नृजगत्प्रदधति ॥

शरीरमेव शुद्धोदनस्यापत्यं नास्मात्, तत्. प्रतियुगं विष्णुरेव भगवान्धर्म-  
पेणावतरतीत्यागमविद् प्रतिपन्ना ।

ननु वेदसमानकर्तृकेष्वगमसम्परेषु कथं तादृशः महाजनसंप्रत्ययो नास्ति,  
एवं नास्ति तेन वर्त्मना भगवता कृतिरपि तस्मिन् ऽनुगृहीता येषां तादृश  
आशयो लक्षितः, वैदिकेन तु धर्मना सि सत्त्वका तस्मिन् ऽनुगृहीता इति  
तत्र महानादरः आगमान्तरेषु कृश इति. एतदुक्तं परस्परविरोधः कथमिति  
चेद् वेदैरेवात्र वर्णितः समाधेः, तेष्वपि भूतः परस्परविरोधस्य दर्शनादि  
त्युक्तम्, तस्मादीश्वरप्रणीतत्वादेव सर्वागमानां प्रामाण्यम् ।

अपरे पुनर्वेदमूलत्वेन सर्वागमप्रामाण्यमभ्युपागमन्, यो हि मन्वादिं  
शनानां वेदमूलतायां न्याय उक्तः—

भ्रान्तेरनुभवाद्वापि पुत्रावराद्रिप्रलम्भकान् ।

दृष्टानुगुणसामर्थ्याच्चोदनैव लब्धायमीति ॥

स सर्वागमेषु समान, न च मन्वादिस्मृतीनां मूलभूता श्रुतिरूपलभ्यत  
अनुमानेन तु तत्कल्पनमागमान्तरेष्वपि तुल्यम् ।

ननु चाक्तम् अपि वा कर्तृसामान्यात्प्रमाणमनुमानं स्यादिति तच्च चेह  
नास्तीति कथं श्रुत्यनुमानम्, नैष दोष —

एकाधिकारावगमो न प्रामाण्ये प्रयोजकः ।

मिश्रानुष्ठानसिद्धौ तु कामं भवतु कारणम् ॥

न च पृथगनुष्ठीयमानमपि कर्म न प्रमाणमूलं भवति वर्णाश्रमभेदा-  
नुष्ठेयकमेव ।

कर्तृसामान्यशून्यत्वादथ मूलान्तरोदयः ।

तदसद्वाधकाभावाद् भ्रान्त्यादिप्रतिषेधनात् ॥

प्रत्यक्षमूलतायां तु गुर्वी भवति कल्पना ।

वेदस्त्वनन्तशास्त्रत्वान्मूलं तत्र स्वसङ्गतम् ॥

नन्वत्र वेदमूलत्वे द्वेषा वेदविदां कथम् ।

गत्वा त एव पृच्छयन्तां येषां द्वेषादि विद्यते ॥  
 गोवधे वा कथं तेषां द्वेषः सुगपष्टवैदिके ।  
 प्रत्युक्तं च विरुद्धत्वं शाखानन्त्याच्च दुर्गमम् ॥  
 किमियद्वेदसर्वस्वं यावदस्मन्मुखे स्थितम् ।  
 शाखान्तराद्वा संवादो न लभ्येतेति का प्रमा ॥

तथाच साख्यशास्त्रप्रसिद्धत्रिगुणात्मकप्रकृतिसूचनपरम् अजामेकां लोहि-  
 शुककृष्णामिति वैदिकं लिङ्गमुपलभ्यते, निर्ग्रन्थकथितवचसं चिन्तित्वज्ञान-  
 शंसी चायमनुवादे दृश्यते मुनयो वातरसना इति, एवं रक्तपटपरिग्रहभस्मक-  
 पालधारणादिमूलमप्यभियुक्ता लभन्ते एव ।

गन्वादिस्मृतिवत्कर्तृसाम्यस्यासम्भवे ऽप्यतः ।  
 प्रमाणं वेदमूलत्वाद्वाच्या सर्वांगमा स्मृतिः ॥

ततश्च—

(१)यः कश्चित्कस्य चिद्रमो मनुना परिकीर्तितः ।  
 स सर्वो ऽभिहितो वेदे सर्वज्ञानमयो हि सः ॥

इत्यत्र यथा मनुग्रहणं गौतमयसापस्तम्बसंवर्तकाठकादिस्मृत्यन्तरोपलब्ध-  
 गम् एवमहर्त्कपिलसुगताशुपलज्जणपरमपि व्याख्येयम् ।

ननु च लोकायताद्यागमो ऽप्येव प्रामाण्यं प्राप्नोति विज्ञानधन एवैतेभ्यो  
 भूतेभ्यः समुत्थाय तान्येवानुविनश्यति न प्रेक्ष्यसजा ऽस्तीति वेदमूलदर्शनात्,  
 नतश्च लोकायतदर्शने प्रमाणभूते मति स्वस्ति सर्वागमेभ्यः, उच्यते—

न हि लोकायते किं चिन् कर्तव्यमुपदिश्यते ।  
 वैतण्डिककथैवासौ न पुनः कश्चिदागमः ॥

ननु च यावज्जीवं मुख जीवेदिति तत्रोपदिश्यते, न स्वभावसिद्धत्वेनात्रो-  
 पदेशवैफल्यान्, धर्मो न धर्मस्तदुपदेशेषु न प्रत्येतव्यमित्येव वा यदुपदिश्यते  
 तत्प्रतिविहितमेव पूर्वपक्षवचनमूलत्वाल्लोकायतदर्शनम्, तथा च तत्रोत्तर-  
 ब्राह्मणं भवति(२) न वा अरे अहं माहं ब्रवीमि विनाशी वा अरे ऽयमात्मा  
 मात्राससर्गात्त्वस्य भवतीति, तदेव पूर्वपक्षवचनमूलत्वाल्लोकायतशास्त्रमपि न  
 स्वतन्त्रम्, उत्तरवाक्यप्रतिहतत्वात् तदनादरणीयम्, शास्त्रान्तराणां तु पूर्वप-  
 क्षवाक्यमूलकत्वकल्पनमयुक्तम्, समनन्तरमेव तत्प्रतिपक्षवचनानुपलब्धेरि-  
 त्यतां वेदमूलत्वात्सर्वांगम प्रमाणम् ।

( १ ) मनुस्मृतौ अ. १ श्लो. ७ ।

( २ ) बृहदारण्यकोपनिषदि अ० ४ ब्रा० ४ श्लो० १२-१३ ।

### आगमविशेषापामाण्यस्थापनम्—

सर्वागमप्रमाणत्वे नन्वेवमुपपादिते ।

अहमप्यथ यं कं चिदागमं रचयामि चेत् ॥

तस्यापि हि प्रमाणत्वं दिनैः कतिपर्यैर्भवेत् ।

तस्मिन्नपि न पूर्वोक्तन्यायो भवति दुर्बलः ॥

जरत्पुस्तकलिखितं यदपि तदपि किं चिदिदानीं केनापि धूर्त्तेन प्रख्याप्यते।

महाजनसमूहे ये प्रमिद्धिं प्राप्नुवन्ति ।

कृतञ्च बहुभिर्येषां शिष्टैरिह परिग्रहः ॥

अथ प्रवर्तमानाश्च नापूर्वा इव भान्ति ये ।

येषां न मूलं लोभादि येभ्यो नोद्विजते जनः ॥

तेषामेव प्रमाणत्वमागमानामिदं दृश्यते ।

न मृष्यते तु यत्किं चित्प्रमाणं कुट्टिनीमतम् ॥

तथा हि—

अमितैकपटनिघातानियतस्त्रीपुंस्त्रिविहितबहुचेष्टम् ।

नीलाम्बरव्रतगिदं किल कल्पितगार्ग्यदिदे कौशित्म् ॥

तदपूर्वमिति निदिष्ट्वा निवृत्त्यामास धर्मतत्त्वज्ञः ।

राजा शङ्करवर्मा न पुनर्जेनादितमेवम् ॥

इत्याप्तोक्तत्वहंता परिमुपितपरादोरितानेपदाया

देवा वेदागमानां सुदृढमुगते मानभावे प्ररोहम् ।

तन्मूलत्वान्थात्वं पुरुषवचनता वा ऽस्तु शास्त्रान्तराणां

तद्द्वारेणापि वक्तुं न खलु कठपुता शक्यते वेदवाचाम् ॥

### वेदप्रामाण्यक्षेपः—

ननु नाद्यापि वेदस्य प्रामाण्यं सुस्थवर्त्तिनम् ।

स्वदेहसम्भवेरेव दोषैरनृतादिभिः ॥

चित्रया यजेत पशुकामः पुत्रकामः पुत्रेष्ट्या यजेतेति श्रूयते न चेष्ट्यनन्तरं पुत्रपश्वादिकलमुपलभ्यते, तस्मादस्त्या चित्रादिचोदनाः ,

ननु च यः पशुकामः स इष्टिं कुर्यादिनीयानेव वाक्यार्थः तत्र यागात्पशवो भवन्तीति एतदेव तावदुपपाद्यम्, ते च भवन्ता ऽयनन्तरमेव भवन्तीति एतद्दुरुपादनम् अतः कथं न सत्यार्थत्वं चित्रादिचोदनानाम्, उच्यते यावज्जीवं यजेत यावज्जीवं जुहुयादिति जीवनवदसाध्यमानपशुकामनैव नाधिकारिविशेषणं भवितुमर्हति पशूनां ततः कर्मणः सिद्धिमनवबुध्यमानस्य तत्राधिकार एव न सम्प्रवर्तते एव इति निर्णोध्यते एतत् , आनन्तर्यमपि कर्मस्वभावपर्यालोचनेनैव गम्यते

समनन्तरफलत्वेन कर्मणां दृष्टवान् , आह च कर्मकाले च फलेन भवितव्यम्  
यत्काल हि मर्दनं तत्कालं मर्दनमुत्पत्ति, अधिकार्यपि पश्चादभावापरितप्यमा-  
नमानस एव कर्मण्यधिक्रियते यदि सद्य एव तत् फलमाप्नादयेत् , कालान्तरे  
च कर्मण प्रध्वसात्कुत फलम्, आह च यदा तावदिय विद्यमाना ऽऽसीत्तदा  
फलं न दत्तवती यदा फलमुत्पद्यते तदाऽमौ नास्ति अत्यन्तं कथं फल दास्यतीति  
अपि च कालान्तरे फलस्यान्यत् प्रत्यक्षं कारणमुपलभ्यते सेवादि तस्मिन्  
कारणे दृष्टे सति को नाम सूक्ष्मदृष्टिर्दृष्ट चित्रादिकारण कल्पयेत्, तस्मादस-  
त्याश्चित्रादिचोदनाः प्रत्यक्षादिप्रमाणपरिच्छेदयोग्यार्थोपदेशत्वे सत्यपि तत्संवा-  
दशून्यत्वाद् एषविधविप्रलम्भकवाक्यवत् ।

चित्रादिवचसामेवमपचारस्य दर्शनान् ।

अनाश्वासो ऽग्निहोत्रादिचोदनास्वपि जायते ॥

अग्निहोत्रचोदना मिथ्या वेदैकदेशत्वाच्चित्रादिचोदनादिवत् , तदत्र  
तावदसवादादप्रामाण्यम्, एवं पुत्रकामः पुत्रेष्टया यजेतेत्येवमादावपि असंवा-  
दा द्रष्टव्यः ।

विसम्वादे ऽपि क्वचिदृश्यते, प्रमोते यजमाने पात्रचयाख्यकर्मापदिश्यैव-  
मादिदेश वेद' म एष यज्ञायुधो यजमानाञ्जसा स्वर्ग लोक यातीति तत्रैष इति  
तावदात्मनो निर्देशः क्लृष्ट एव परोक्षत्वात् . स्फ्यकपालादियज्ञायुधसबन्धाभा-  
वाच्च, कायस्त्वेष निर्दिश्यते स न स्वर्ग लोक यातीति तद्विपरीतभस्मीभावोप-  
लम्भादिति विसवाद', एवं चासवादविसवादाभ्यामप्रमाण वेद' ।

व्याघाताच्च उदिते होतव्यमनुदितं होतव्यं समयाध्युषिते होतव्यमिति  
होमकालत्रयमपि विधाय निन्दाऽर्थवादैः तदेव निषेधति, श्यामो वा अस्याहुति  
मभ्यवहरति य उदिते जुहोति शबलो वा अस्याहुतिमभ्यवहरति यो ऽनुदिते  
जुहोति श्यामशबलावभ्याहुतिमभ्यवहरतो य' समयाध्युषिते जुहोति, न चार्थ-  
वादमात्रमेतदिति वक्तव्यम् , यत्.—

विधानं कल्पते स्तुत्या निन्दया च निषेधनम् ।

विधिस्तुत्योः समा वृत्तिस्तथा निन्दानिषेधयो ॥

न हि निन्दा निन्दितमुपादीयते किं तु निन्दितादितरत्प्रशंसितुमित्ययमपि  
प्रकारो ऽत्र न सम्भवति, कालत्रयस्याप्यत्र निषेधात्कस्यान्यस्य तन्निन्दया प्रशं-  
सा विधीयते, तस्मात्परस्परविरुद्धार्थोपदेशलक्षणाद्व्याघातादप्रमाणं वेद' ।

पौनरुक्त्याच्च त्रिः प्रथमामन्वाह त्रिरुक्तमामित्यभ्यासचोदनायां प्रथमोत्तम-  
यो सामिधेन्योस्त्रिर्वचनात्पौनरुक्त्यम्, सकृदनुवचनेन तत्प्रयोजनसम्पत्तेरनर्थकं  
त्रिर्वचनम्, तस्मादित्थमनृतव्याघातपुनरुक्तदोषकलुपितत्वादप्रमाणं वेद', तदाह

सूत्रकारः “तदप्रामाण्यमनृतव्याघातपुनरुक्तदोषेभ्यः” (१) पुत्रकामेष्टिहवना-  
भ्यासेष्विति ।

### वेदप्रामाण्याक्षेपपरिहारः—

अत्र समाधिमाह “न कर्मकर्तृभावनवैगुण्यादिति” (२) अयमाशयः अप्रा-  
माण्यसाधनमनृतत्वं परैरुक्तम्, अनृतत्वं च साधन फलादर्शनम् एतच्चानैका-  
न्तिकम्, अन्यथा ऽपि फलादर्शनापपत्तेः किं वेदस्यासन्त्यार्थत्वादत्र फलादर्श-  
नम् उत कर्त्तृदिवैगुण्यादिति न विशेषहंतुरस्ति, ननु न कदा चिदपि कर्म-  
समनन्तरमेव फलमुपलब्धमिति तदनुत्पत्त्येव तददर्शनकारणं न कारणवैगु-  
ण्यमिति तदयुक्तम्, अविगुणायां कारीर्यां प्रयुक्तायां सद्य एव वृष्टेर्दर्शनात्,  
न च तत्काकतालीयम् आगमेनान्वयव्यतिरेकाभ्यां च तत्कारणत्वदर्शनात्,  
पुत्रादिस्त्वैहिकमपि फल वस्तुस्वभावपर्यालोचनयैव न सद्यो भविष्यतीति  
न हि नभसस्तदानीमेव वृष्टिरिव निपतति पुत्रं स्त्रीपुंसयोगकारणान्तरम्  
व्यपेक्षत्वात्तदुत्पत्तेः, पश्वादिप्राप्तिस्तु कस्य चिदुत्तरकाले ऽपि दृश्यते प्रतिग्रहा-  
दिना, तथा ह्यस्मत्पितामह एव ग्रामकाम सांप्रहर्णी कृतवान् स इष्टिसमाप्तिम्  
मनन्तरमेव गौरमूलकं ग्राममवाप. नन्वेव तर्हि प्रतिग्रहाद्येव दृष्ट कारणमस्तु  
पश्वादे पुत्रस्य च स्त्रीपुंसयोगः किमिष्टे कारणत्वकल्पनयेति मैव वाच्यं, स-  
त्स्वपि च दृष्टेः कारणेषु तददर्शनाद् इष्टिप्रयोगानन्तरं चैतदर्शनादिष्टिकृत स्त्री-  
पुंसयोगादिकारणत्वमिति निश्चीयते । किं च—

सेवाध्ययनकृष्यादिस्वाम्ये ऽपि फलभेदतः ।

वक्तुं न युक्ता तत्प्राप्तिर्दृष्टकारणमात्रजा ॥

भूतस्वभाववादादि पुरस्तात्प्रतिषिध्यते ।

तस्मान्ननुपेतव्यमत्रान्यदपि कारणम् ॥

तदुक्तम् तच्चैव हि कारणं शब्दश्चेति, यत्र पुनरत्रिगुणे ऽपि कर्मणि प्र-  
युज्यमाने कालान्तरं ऽपि पुत्रपश्वादिकल न दृश्यते तत्र तीव्रं किमपि प्राक्तनं  
कर्म प्रतिबन्धक कल्पनीयम्, यथाक्तम् “फलानि यदि न सर्वं तत्कदा चित्तदेव  
ध्रुवमपरममुक्तं कर्म शास्त्रायमास्ते” इति, कर्मादिवैगुण्यग्रहणमुपलक्षणार्थम्-  
विष्णु प्रयुक्तम्, न तु वेदस्याप्रामाण्यकल्पना साध्वी साद्गुण्ये कर्मणः प्राचुर्येण  
फलदर्शनात्,

अपि च चित्रात् पशवो भवन्तीत्येतावानेव शास्त्रार्थ आनन्तर्ये तु न किं  
चित्प्रमाणमस्ति तदयं प्रत्यक्षादिमवाद् आनन्तर्यविषयः. चित्रादिचेदना त्वनि-  
दिष्टकालविशेषविषयेति विषयभेदान्न सा तेन बाध्यते । तदाह भट्ट

(१) गौतमसूत्रम् अ. १ आ. २ स. ५६ । (२) गौतमसूत्रम् अ. १ आ. २ सू. ५७ ।

आनन्तर्याम्यसंवादे नाविशेषप्रवर्तिनीम् ।

चोदानां वायितु शक्तः स्फुटाद्विषयभेदतः(१) इति ॥

यत्तु कर्मस्वभावपर्यालोचनया चित्रादेरनन्तरफलत्वमुक्तम् यत्कालं हि मर्दनं तत्कालं मर्दनमुखमिति तदेतदत्यन्तमनभिज्ञस्याभिधानम् विधि-फलानां क्रियाफलतुल्यत्वानुपपत्तेः इह, किं चिद्विधफलं भवति किं चित्क्रियाफलम्, कृष्यादौ तु भूमिपाटवादि क्रियाफलं सस्यसम्पत्तिस्तु विधिफलम्, क पुन कृष्यादौ विधि अस्ति वार्त्ताविशया वृद्धोपदेशे वा कश्चिद्विधिः, अन्वयव्यतिरेकौ वा तत्र विधिस्थानीयो भविष्यतः, लोकेऽपि च वेतनकामः पचतीत्यादौ पाकक्रियाफलमादेन विधिफलं तु वेतनम्, तत्र क्रियाफलानामेवैष नियमो यत्क्रियानन्तरभावित्वम्, विधिफलानां तु वेतनादीनां नास्ति कालनियम इष्टावपि हविर्विकारादि क्रियाफलं सद्यो भवति मृदतस्तु पुनः सेवाफलमनियतफलम् ।

ग्रामकामो महीपालं संवेतेत्येवमादिषु ।

लौकिकेषु विधिष्वस्ति न कालनियमः फले ॥

आयुर्वेदोपदिष्टानामप्यौषधविधीनां न क्रियावत्सद्य एव फलदर्शनम् अपि तु कालापेक्षमेवेति न फलानन्तर्यं किं चित्प्रमाणम्,

यत्तु पशुविरहकृतकदशनादिदोषयमानाधिकारिस्वरूपपर्यालोचनया सद्यः फलत्वमुच्यते तदपि न साम्प्रतम्, पुरुषेन्द्रामात्रमेतन्न प्रमाणवृत्तम्,

अपि चैहिकत्व फलस्य तावता संत्यति न पुनः क्रियाफलवत्सद्यस्त्वम्, सन्ति चैहिकफलान्यपि कालान्तरसव्यपेक्षाणि कर्माणि यथा “ब्रह्मवर्चसकामस्य कार्यं विप्रस्य पञ्चमे” इति न तत्र पञ्चमवर्षे उपनीतमात्र एव माणवको ब्रह्मवर्चससम्पन्नो भवति कालान्तरे तु भवतीति, एव वीर्यकामादिष्वपि द्रष्टव्यम्, तस्माद्विधिफलानामानन्तर्यनियमाभावान्न तद्विसंवादे दोषाय कालान्तरेऽपि यत्र फलादर्शनं तत्र क्रियावैगुण्यकर्मान्तरप्रतिबन्धादि कारणमित्युक्तम् ।

मतान्तरेण वेदप्रामाण्यक्षेपपरिहारः ।

अन्ये कर्त्तादिवैगुण्यकल्पनाननुमोदिनः ।

इहाफलमयं चित्रादेः फलमासुत्रिक जगुः ॥

सर्वाङ्गोपसंहारणं काम्यकर्मप्रयोगात्कौऽवसरः कर्मवैगुण्यकल्पनायाम्, जन्मान्तरे तु तत्फलमिति कल्पना,

तथा च त्रिविधं कर्म किं चिदैहिकफलमेव किं चिदनियतफलमेव किं चिदासुष्मिकफलमेव इति कल्पना, तत्र कार्यादि तावदैहिकफलमेव तद्वि

सकलजनपदसंतापकारिणि महत्यवग्रहे प्रस्तूयते वृष्टिलक्षणं च तत्फलं स्वभावत एव सकललोकसाधारणम् आसन्नतयैव तदभिलषणीयमिति सद्य एव भवतुमर्हति वचनानि च तत्र तादृश्येव दृश्यन्ते यदि वर्षेतावत्येवेष्टि समापयेद्यदि न वर्षेच्छोभूते जुहुयादिति, आमुष्मिकफलं तु कर्म ज्योतिष्टोमादि फल स्वभावमाहिम्नैव पारलौकिकफलं भवति ।

स्वर्गो निरुपमा प्रीतिर्देशा वा तद्विशेषणः ।

भोक्तुं नाभयथा ऽप्येव देहेनानेन शक्यते ॥

चित्रादि त्वनियत फलं कर्म तत्फलस्य पश्चादेरिह वा परत्र वा लोके सम्भवात्, अवश्यं चैतदेव विज्ञेयम्, तथा ह्यकृतचित्रायागानामपि इह जन्मनि पशवो दृश्यन्ते ते परिदृश्यमानसेवाप्रतिप्रहादिकारणका एवति कथ्यमाने कर्मनिमित्तत्वद्वातेः बृहस्पतिमतानुप्रवेशप्रसङ्गः, कर्मनिमित्तकत्वे तु तेषां पशूनामुपपादकं किं कर्मेति निरूपणीयम् न हि ब्रह्मवर्चसादिफलान् कर्मणः पशवो निष्पद्यन्ते, चित्रा च पशुफलेह जन्मनि तैर्न कृतैव पूर्वजन्मकृता तु तस्मिन्नेव जन्मनि फलं दत्तवतीति नियतैहिकफलाभ्युपगमादिति कुत पशुसपत्, ननु गौतमवचनप्रामाण्यात्पूर्वकृतभुक्तशिष्टज्योतिष्टोमादिकर्मनिमित्तकः पशुलाभो भविष्यति, यथोक्तम्(१) वणोश्रमाश्च स्वकर्मनिष्ठाः प्रेत्य फलमनुभूय पतन्तः शेषेण विशिष्टदेशश्रुतवृत्तचित्तादियुक्तं जन्म प्रतिपद्यन्ते इति, नैतद्यथाश्रुतं बाद्धं युक्तम्—

न ह्यन्यफलकं कर्म दातुमीष्टे फलान्तरम् ।

साध्यसाधनभावे हि नियतं फलकर्मणाम् ॥

तस्मात्समूहापेक्षाशेषवाचोयुक्तिर्व्याख्येया बहूनि कर्माणि वर्णा आश्रमाश्च कृतवन्तः ततः कर्मसमूहाज्ज्योतिष्टोमादिफलं प्रेत्यानुभूयते ततः शेषेण चित्रादिना कर्मणा विशिष्टं जन्म प्रतिपद्यन्ते इत्यर्थः, तस्मात्पूर्वजन्मकृतचित्रादिनिबन्धन इह जन्मनि पशुलाभो नाकर्मनिमित्तको नान्यकर्मनिमित्तक इत्येवमनियतफलत्वाच्चित्रादेरिह जन्मनि फलादर्शने ऽपि नानृतत्वं तच्चोदानां जन्मान्तरे हि ता इष्टयः फलं दास्यन्ताति ।

मतान्तरेण वेदप्रामाण्याक्षेपपरिहारस्य निराकरणम् ।

अत्रोच्यते, किं वाचनिकमतत्कर्मणां त्रैविध्यम् अथ विधिवृत्तपरीक्षागम्यम् आहो फलरूपपर्यालोचनया लभ्यम् उत पुरुषेच्छाधीनमिति, तत्र वचनं तावत्त्रिविधविभागप्रतिपादकं नास्ति कारीरी निर्वपेद् वृष्टिकामं ज्योतिष्टोमेन स्वर्गकामो यजेतति चित्रया पशुकामः इत्येतावन्मात्रश्रवणम्, न ह्यत्रैहिकत्वं

पारलौकिकत्वमनियतत्वं वा फलस्य क चित्पठितम् , विधिवृत्तमपीयदेव यत्स-  
प्रत्ययप्रवर्त्तनं नाम तत्रेदमेवकामेन कर्तव्यमित्येतावद्विद्वर्थः अपुरुषार्थरूपे  
तु व्यापारे प्रवर्त्तकत्वलक्षणस्वव्यापारनिर्वहणमनधिगच्छन्निवधिरधिकारिविशेष-  
णस्य काम्यमानस्य स्वर्गादेर्भावार्थस्य च यागादेः साध्यसाधनसम्बन्धमाहि-  
पति न काम्यमानस्य सद्यः कालान्तरे वा निष्पत्तिमाप्तिपतीति, फलस्वरूपपर्या-  
लोचनया तु सत्यं स्वर्गस्य पारलौकिकत्वमवगम्यते न तु पश्वादेर्नियमः, पुरु-  
षेच्छा तु पुरुषेच्छैव न तथा शास्त्रार्थो व्यवस्थापयितुं शक्यः तस्मान्निष्प्रमा-  
णकं त्रैविध्यम्,

यस्तु चित्रादीनामनियतफलत्वे न्याय उक्त “चित्रादीनां फलं तावत् क्षीणं  
तत्रैव जन्मनि” इत्यादि(१) स कारीर्यामपि निश्चितैहिकफलायां योजयितुं शक्यम् ।

अद्याकृताया कारीर्यां न हि देवा न वर्पति ।

जन्मान्तरकृता तत्र कारीर्या (री) किं न कारणम् ॥

तस्मात्साऽनियतफला भवतु, अथ सस्यसम्पत्सम्पाद्यसुखसम्भोगसाधन-  
भूतादृष्टनिमित्ता कारीरीष्ट्रिद्याकृतायामपि कारीर्यामिति मन्यमे तर्हि दधिन्नी-  
रादिभक्षणसुखाक्षेपकर्मनिमित्तकं पशुलाभो भविष्यति, अकृतचित्रायागानां  
कारीर्यधीनं ओदनं चित्रादीनां दधीति दध्येऽदनभोजनसुखपाधनादृष्टकारिता  
पशुवृष्टिसृष्टिर्भवतु, अथ शृङ्गग्राहिकया पशुफलाऽचित्रेष्टिरुपदिश्यते तेन न  
सुखसामान्याक्षेपकर्मनिबन्धनं पशुलाभ एव तर्हि वृष्टावपि शृङ्गग्राहिकया  
कारीरी पश्यते एवेति वृष्टिरपि सामान्यादृष्टनिबन्धना मा भूत् ।

अथ न यदि वर्षेच्छ्वाभूते जुहुयादित्यादिवचनपर्यालोचनया तस्यामैहिक-  
फलत्वमुच्यते यद्येव यत्र तादृशं वचनं नास्ति यो वृष्टिकामः स सौभरेण स्तु-  
र्वातं यदि कामयेत वर्षत्पजन्त्य इति नीचं सदा मिनुयादित्यादौ तत्र पारलौ-  
किकफलत्वं स्यात् , यदि च श्वाभूते जुहुयादिति वचनमहिम्नैव फले सद्यस्त्व-  
मात्रमधिकं भवतु तादृशवचनरहितानां कर्मणां विस्पष्टसिद्धमप्यैहिकफलत्वं  
निवर्त्तते ।

यत्पुनर्बहुसाधारणत्वेन वृष्टेरैहिकत्वमुच्यते तदपि पश्वादौ समानम् न  
ह्यात्मसम्भरिरेव यजमानो भवति तस्यापि स्ववासिनीकुमारातिथिभृत्यादिभोज-  
नपूर्वकस्वभोजननियमोपदेशाद् बहुतरोपकारकत्वं तु वृष्टेरित्यल तुलया ।

यदपि प्रत्यासन्नत्वेन काम्यमानत्वाद् वृष्टेरैहिकत्वं कथ्यते तदपि तादृगेव-  
पश्वादेरपि तथैव काम्यमानत्वात् तत्रावग्रहविहितसन्तापतया प्रत्यासन्नत्वेन  
वृष्टिरभिलष्यते इहापि दौर्गत्योद्वेगादासन्नतयैव पशवः काम्यन्ते “तस्माद्धारिद-



स्मृतिमाप्नोति सुखमन्नयमन्नद” इत्यादिवचनोपदिष्टमामान्यसुखसाधनादृष्टनिव  
न्धनैवेयमिहाकृतकर्मणां वृष्टिपश्वादिसम्पत्तिरिति न बृहस्पतिमतवदकर्मनिमित्तं  
फलम्, नापि कर्मफलसाध्यसाधनभावनियमव्यवहारोल्लङ्घनमिति ।

यच्च कारीर्या क चित्फलविसंवादे समाधानमुक्त “फलति यदि न सर्वं  
तत्कदा चित्तदेव ध्रुवमपरममुक्तं कर्म शास्त्रीयमास्ते” इति तेन सा ऽप्यनियत  
फलैव स्याद् न हि तत्कर्मान्तरमाससार प्रतिबन्धकं भवति फलोपभागाद्वि  
तस्यावश्यं क्षयेण भवितव्यम्, प्रतिबन्धके च क्षयेण कारीर्या स्वफलं तदा  
दातव्यमेव सा ऽप्यदत्तफला न क्षयेन एवेत्येवं जन्मान्तरं तत्फलसम्भवान्तस्य  
अनियतफलत्वम्, अनेन च प्रकारेण चित्रादेरप्यनियतफलत्वमस्माभिरिष्यते  
एव यत्र सम्यक् प्रयुक्तायामपीष्टौ कर्मान्तरप्रतिबन्धादेव पशूनामनुपलम्भ  
कल्प्यते सर्वथा सद्य फलत्वमात्रवर्जं समानयागक्षेमा कारीर्या चित्रेष्टि, एतेन  
ब्रह्मवर्चसवीर्यान्नाद्यग्रासादिकामेष्टयो ऽपि व्याख्याता, तस्माद्यथाश्रुतं गौतमं  
बोद्धव्यम् ।

यदप्यभ्यधायि समग्राह्योपसहारेण काम्यकर्मप्रयोगात्कुत कर्मणो वैगु-  
ण्यावसर इति तदप्यसारम्, सर्वाङ्गापसहारेण प्रवृत्तावपि प्रमादादसवेद्यमान-  
वैगुण्यसम्भवान्, स च विचित्र भाष्यकारेण प्रदर्शितः तस्मात्पूर्वोक्त एव  
प्रतिसमाधानमार्गं श्रेयान् ।

स्वमतेन धर्मपदार्थनिरूपणम् ।

यत्पुन पूर्वपक्षिकेण कथित कालान्तरे कर्माभावात्कुतः फलमिति तदपि  
न सम्यक्—

यद्यप्या फलनिधत्तं कर्मणो नास्त्यवस्थिति ।  
तथा ऽयस्त्येव संस्कार पुरुषस्य तदाहित ॥  
कमेजन्यो हि संस्कारः पुसा बुद्ध्यादिवद्गुणः ।  
तस्य चाफलसंयोगादवस्थितिरूपयते ॥  
यथेन्द्रियादिसंयोगादात्मना बुद्धिसंभव ।  
तथा यागादिकर्मभ्यस्तस्य संस्कारसंभव ॥  
बुद्धिस्तु भङ्गुरा तस्य संस्कारस्तु फलावधि ।  
साध्यसाधनभावो हि नान्यथा फलकर्मणो ॥  
स्मृतिबीजं तु संस्कारस्तस्यान्यैरपि मृष्यते ।  
तथैव फलसंयोगबीजं सा ऽस्य भविष्यति ॥  
स यागदानहोमादिजन्यो धर्मगिरोच्यते ।  
ब्रह्महत्यादिजन्यस्तु सो ऽधर्म इति कथ्यते ॥

मतान्तरेण धर्मपदार्थस्य निरूपणं तत्खण्डनं च ।

कापिलास्तु अन्तःकरणस्य तु द्वेर्वृत्तिविशेषमाहुः, आर्हता. पुण्यपुद्गलान-  
धर्मत्वेन व्यपदिशन्ति, शाक्यभित्तवश्चित्तवासना धर्ममाचक्षते, वृद्धमीमांसका  
यागादिकर्मनिर्वर्त्यमपूर्वं नाम धर्ममभिवदन्ति, यागादिकर्मैव शाबरा ब्रूवते,  
वाक्यार्थ एव नियोगात्मा उपशब्दवाच्यो धर्मशब्देन स एवाच्यते इति प्रभा-  
करा कथयन्ति, तत्र पुण्यपुद्गलवृत्तिपक्षयोः कपिलाहृद्ग्रन्थकथितयोस्तन्म-  
तनिरासादेव निरासः, आत्मनश्च समर्थयिष्यमाणत्वात्तन्मयैव वासना न चेतस  
इति सौगतपक्षोऽप्ययुक्तः, स्वर्गयागान्तरालवर्त्तिनश्च स्थिरस्य निराधारस्या-  
पूर्वस्य निष्प्रमाणकत्वाज्जरजैमिनीयप्रवादेऽप्यपेशल, अपि च फलस्य वा  
का चिदुत्पद्यमानदशा यागस्य वा शक्तिरग्निशब्देनोच्यते न चानियोगो वाक्या  
र्थ एवापूर्वशब्दवाच्यः तन्म्योपरिष्ठादपाकरिष्यमाणत्वान्, नापि यो यागमनु-  
तिष्ठति तं धार्मिक इत्याचक्षते इति यागादिस्मामानाधिकरण्येन प्रयोगात्स एव-  
धर्मशब्दवाच्य इति युक्तं वक्तुम्, तस्य क्षणिकत्वेन कालान्तरे फलदातृत्वानुप-  
पत्तेः सामानाधिकरण्यप्रयोगोऽपि चैकान्ततो नास्त्येव ।

यागदानादिना धर्मो भवतीत्यपि लौकिका ।

प्रयोगा सन्ति ते चाग्नौ सम्क्रियापक्षसाक्षिणः ॥

एव यज्ञेन यज्ञमयजन्त देवास्तानि धर्माणि प्रथमान्यासन्निति वैदिकोपि  
प्रयोग तद्विषय एव व्याख्येयः तस्य स्थायित्वेन कालान्तरे फलदानयोग्य-  
तापपत्तेः ।

संस्कारो नृगुणः स्थायी तस्माद्धर्म इति स्थितम् ।

तस्माच्च फलनिष्पत्तेर्न चित्रादौ मृषार्थता ॥

यदपि यज्ञायुधिवाक्ये प्रत्यक्षविरुद्धत्वमुपपाद्यते स्म भस्मीभावोपलम्भा-  
त्कायस्येति तदप्यसमीचीनम्, एष इति शरीराभेदोपचारेणात्मन एव निर्देशा-  
त्तस्य च स्वर्गगमनं भवत्येव गमनं च तदुपभोग एव तस्योच्यते यथा शरीरा-  
दियोगवियोगौ जन्ममरणे इति न तु व्यापिनः परिस्पन्दात्मकक्रियायोग उपप-  
द्यते ज्ञानचिकीर्षाप्रयत्नसमवायश्च तस्य कर्तृत्वमिति वर्णयिष्यते, यज्ञायुधस-  
म्बन्धाऽपि स्वत्वामिभावाद्विस्तृत्यैव व्यापकत्वाविशेषोऽपि व्यवस्थायोपपद्यते  
इति न कश्चिदत्र विरोधः, तस्मात्सर्वत्र निरवकाशमनृतत्वादिदूषणम् ।

वेदे व्याघातगदिदोषाभावः ।

योऽपि हवनकालविधौ व्याघातदोषो दर्शितः सोऽपि न दोष एव—

तत्रानुष्ठानभेदेन कालत्रितयचोदानात् ।

यो यस्य चोदितः कालो लङ्घनीयो न तेन सः ॥

ततश्चान्यतमं कालमभ्युपेत्यैनमुज्झत ।  
 निन्देति न विरोधो ऽत्र कश्चिद्विधिनिषेधयोः ॥  
 अभ्यासे पौनरुक्त्यं च कार्यार्थत्वाद्दृषणम् ।  
 सपात्र पाञ्चदश्यं हि सामिधेनीषु चोदितम् ॥

इममहं पञ्चदशारेण वज्रेणापवाधे यो ऽस्मान् द्वेष्टि यं च वयं द्विष्म इति  
 श्रूयते एकोदशसामिधेन्य ऋच पश्यन्ते तत्राभ्यासमन्तरेण पाञ्चादश्यं  
 नावकल्पते इत्येवमवश्यकर्त्तव्यो ऽभ्यासः स चायमनियमेन प्राप्तो वचनेन  
 नियम्यते प्रथमोत्तमे ऋचौ त्रिरुच्चारणीये इति तस्मान्तत्प्रयोजनार्थत्वात् पुन-  
 रुक्ततादोषः ।

अभ्यासे फलरहिते हि पौनरुक्त्यं  
 दोषः स्यादिह तु न तस्य निष्फलत्वम् ।  
 व्याघाताऽनृतपुनरुक्ततादि तस्मा-  
 द्वेदस्य श्लथयति न प्रमाणभावम् ॥  
 इयं च वाक्यार्थविचारणा ऽपि  
 प्रामाण्यसिद्धयौपयिकीति मत्वा ।  
 चक्रे स्वशास्त्रे मुनिनेह वेद-  
 प्रामाण्यनिर्वाहणदीक्षितेन ॥

अर्थवादवाक्यमूलक-वेदप्रामाण्याक्षेपः ।

ननु नाद्यापि वेदस्य भवद्विनिर्गुणैरपि ।  
 स्वदेहसंभवा दोषा निखिला परिपिबिजता ।

तथा हि सो ऽरोदीद्यदरोदीत्तद्द्रुमस्य रुद्रत्वम् प्रजापतिरात्मनो वषामुदस्वि-  
 दत्तामग्नौ प्रागृह्णान् ततो ऽजस्तूपर उदगान् देवा वै देवयजनमध्यवसाय दिशो  
 न प्राजानन्नित्येवमादीनामर्थवादानां किं यथाश्रुतवस्तुपरत्वमुत तेभ्य कार्यरू-  
 पार्थोपदेशपरिकल्पनम् उत लिङादियुक्तवाक्यान्तरप्रतिपाद्यमानकार्यरूपार्थोपयि-  
 कत्वमिति चिन्त्यम्, सर्वथा च प्रमाद, स्वरूपपरत्वे तावत्प्रमाणान्तरविरुद्धा-  
 र्थोपदेशादप्रामाण्यमंवावतरति रोदनवपोत्खेदनदिङ्माहादेरर्थस्य तथात्वे  
 निश्चयाभावान् ।

किं च स्तेन मनो ऽनृतवादिनी वागित्येवंजातीयकानामर्थवादवाक्यानां  
 विस्पष्टमेव प्रमाणान्तरविरुद्धार्थप्रत्यायकत्वम् न हि निसर्गत एव सर्वप्राणिना-  
 मनृतवादिनी वाग्भवति स्तेन वा मनः ।

अपि च धूम एवाग्नेर्देवा ददृशे नार्चिस्तस्मादर्चिरेवाऽग्नेर्नक्तं ददृशे न

धूम इति प्रत्यक्षविरुद्धमिदमभिधीयते नक्तंदिन द्वयोरपि इन्द्रियार्थसन्निकर्षे सति ग्रहणान् ।

किं च एतन्न विद्मो यदि ब्राह्मणाः स्मोऽब्राह्मणा वेति ब्राह्मणजातेरुपदेश-  
सहायप्रत्यक्षगम्यत्वात्तद्विरुद्ध एषोऽर्थवादः शास्त्रविरोधोऽप्यस्ति को ह वै  
तद्वेद यदमुष्मिलोकोऽस्ति वा न वेति, शास्त्रे स्वर्गादिफलानां ज्योतिष्टोमादिकर्म-  
णामुपदेशात्केयमनवत्कृप्तिः ।

अपि च गर्गत्रिरात्रब्राह्मणमधिकृत्य श्रूयते शोभनेऽस्य मुखं य एवं वेदेति  
न हि कस्य चिदेव विदतो मुखं शोभते इति प्रत्यक्षविरोधः ।

अन्यकर्मानर्थक्यशंसी च कश्चिदर्थवादे भवति पूर्णाहुत्या सर्वान्कामान-  
वानोति पशुबन्धयाजी सर्वाङ्गोक्तानभिजयति तरति मृत्युं तरति पाप्मानं तरति  
ब्रह्महत्यां योऽश्वमेधेन यजते यश्चैवं वेदेति यदि पूर्णाहुत्यैव सर्वकामावाप्तिः  
पशुबन्धयागेनैव सर्वलोकजयः अश्वमेधवेदनेनैव तत्फलवाप्तिः तत्किमर्थमन्य-  
कर्मापदेशः, उपदिष्टान्यपि तानि दहृक्तेशमाध्यानि कर्माणि व्यर्थानि भवेयु-  
रनेनैव लघुनोपायेन तत्फलप्राप्तेर्दर्शनान् ।

अपि च न पृथिव्यामग्निश्चेतव्यो नान्तरिक्षे न दिवीति वेदे चयननिषेध  
एतन्न भङ्ग्या भोर्दिवि चान्नरित्ते च तायच्चयनप्रयोग एव नास्ति किं तन्निषे-  
धेन पृथिवीचयननिषेधार्थं च यद्वाक्यं तच्चयनप्रतिषेधार्थमेव भवेत्, अपृथिव्य-  
धिकरणस्य चयनस्यानुपपत्तेः,

अपि च यजमानः प्रस्तर आदित्यो यूष इत्येवजानीयकानां प्रत्यक्षविरुद्धा-  
र्थाभिधायिनामर्थवादानां का परिनिष्ठेति, तस्मान्न स्वरूपपरत्वं तेषामुपपद्यते,

नापि तेभ्य एव कार्यरूपार्थपरिकल्पितमुपपन्नम् अशक्यत्वात्, सोऽरोदीद्य-  
दरोदीन्नद्रुद्रस्य रुद्रत्वमित्यत्र कार्यं कल्प्यमानमेवं कल्प्यते रुद्रः किल रुद्रोद्  
ज्यतेऽन्येनापि रोद्रत्वमिति तत्राशक्यम् प्रियविप्रयोगजनितसंतापवशेन  
हि वाष्पमेघेन रोदनमुच्यते न तच्छ्वादनापदेशात्कर्तुं शक्यते, प्रजापतिरात्मनो  
वषामुच्चिच्छेदं तस्मादन्याऽप्येवमुत्खिदेदात्मनो वषामिति दुरनुष्ठानोऽयमर्थः  
को हि नामात्मनो वषामुत्खिदेत् कस्य वा वषाहोमे सति समनन्तरमेव अजः  
पशुस्तूपर उद्गच्छेद् इति देवा दिशो नाज्ञासिपुरतोऽन्योऽपि न जानीयादिति  
अशक्योपदेशो न हि दिङ्मोहो नामोपदेशात्कर्तुं शक्यः, न च सर्वस्मार्थवा-  
दाद्विधिः कल्पयितुं शक्यः इति मध्यमोऽपि न सत्पन्नः ।

नापि तृतीयः पक्षः सम्भवति वाक्यान्तरविहितकार्यरूपार्थोपयिकत्वं हि  
तदुपयोगिद्रव्यदेवतादिविधानद्वारकं भवति यथाऽग्निहोत्र जुहोतीत्यत्र दध्ना  
जुहाति पयसा जुहातीति द्रव्यावनियोगविधेर्यदग्नये च प्रजापतये च सायं  
जुहाति देवताविधेर्वा, न चायमर्थवादेऽप्यु प्रकारः सम्भवति न चैभिः त्रीहानवह-

न्ति त्रीहीनं प्रोक्तं तानि वदुःष्टा ऽदृष्टा वा का चिदितिकर्तव्यतोपदिश्यते नस्माद-  
तेषां तदौपयिस्त्वम् ।

ननु प्रोक्तवतां प्रोचनान्तिशयकरणेन प्रवृत्त्युत्साहमावहन्तो ऽर्थवादास्तदुप-  
योगिनो भविष्यन्ति, नैतदपि सम्यक्, प्रवृत्त्युत्साहो हि केषां चिन्मते निरपेक्षश-  
ब्दप्रत्ययादेव सिद्ध्यति अम्मन्मते तु तत्प्रणेतृपुरुषप्रत्ययादिति किं प्रोचनया,  
एवकाम इदं कुर्यादित्युक्ते यस्तत्र न प्रवर्तते स प्रोचनयापि न प्रवर्ततेति  
यत्किं चिदेतन्, तदेव प्रकारत्रयेणाप्यर्थवादपदानामनन्वयान् एकदेशात्तेषां  
सर्वान्तेषां एव क्रियते इति अप्रमाणं वेद ।

ननु यावत्त्येव प्रमाणान्तरविरुद्धत्वमुपलभ्यते तावत्त्येवाप्रामाण्यमस्तु सर्वत्र  
तु कृतस्या तदाशङ्केति, मैवम तत्सामान्यादन्यत्राप्यनाशवासः, सोमातकपक्षे हि  
अर्थवादरहितकैवल्यवेदग्रन्थानुपलम्भात् तदनुषङ्गेण सर्वत्र सापेक्षत्वमवतरति,  
नैयायिकमते तु वेदप्रणेतुरीश्वरस्य क चिद्विषयवादित्वं दृश्यमाने कथमन्यत्र  
सत्यवादितायां दृढः प्रत्ययो भवेदित्यप्रामाण्यं सर्वत्रैति ।

अर्थवादवाक्यमूलकस्य वेदप्रामाण्याक्षेपस्य परिहारः ।

अत्राभिधीयते, विध्यैकवास्यतश्चैव सृजन् तावदथवादपदानि पठ्यन्ते वाय-  
व्यं श्वेतमालभत भूतिकाम वायुर्वं क्षेपिष्ठः देवता इत्येतां यद्यपि क्रिया नाव-  
गम्यते नापि तत्संबन्धः कश्चिदर्थः तथा ऽपि विष्णुद्देशेनैकवाक्यत्वं प्रतीयते भूति-  
काम इत्येवमन्ते विष्णुद्देशस्तनैकवाक्यभूता वायुर्वं क्षेपिष्ठेत्येवमादिः कथमेक-  
वाक्यभावः पदानां साकाङ्क्षत्वात्,

ननु भूतिकाम इत्येवमन्तेन वाक्येन विध्यैकं विहितम् उत्पादितं प्रतिपत्तुर-  
नाकाङ्क्षत्वं कृतं च शब्दकर्तव्यमिति किमनेन क्षेपिष्ठेत्यादिना प्रयोजनम्,  
तदर्थस्यैव स्तुतिरिति ब्रूमः ।

ननु स्तुत्या किं प्रयोजनम् स्तुतो ऽस्तुतश्च तावानेव सो ऽर्थः, मैवम्, स-  
स्तुतिपदे हि वाक्ये स्तुतिपदसाहितं विधायकं विधायकं भवति किमिदानीं केवलं  
लिङादियुक्तं वाक्यं न विधायकमुच्यते यदि स्तुतिपदानि न श्रूयन्ते तद्बाध-  
भवति विधायकम्, तेषु च सत्सु तत्सहितं तद्विधायकं भवति न केवलं तथा  
प्रतीते, स्तुतिपदसंबन्धे सति भिन्नवाक्यता सा भूदिति विधिपदेन च स्तुति-  
पदेन च सम्भारार्थो विधीयते तथा उच्यते, अन्यथा हि प्रतीयमानं पदाथा-  
वयस्यस्यैव वाक्यसंबन्धो वा कल्प्येत तस्मात् स्तुतिपदानामानर्थक्यम्,

ननु केवलस्यापि विधिवाक्यस्य सामर्थ्यात्कमर्थं स्तुतिपदानि प्रयुज्यन्ते  
ऽति, उच्यते, अपर्यनुयोग्यो जैमिनीयानां सते शब्दः अस्माकं च भगवान्नीश्वरः  
उक्तं सति प्रतिपत्तारो वयं वेदस्य न कर्तारः, प्रतिपत्तौ च क्रमो दर्शितः, एवं च

यद्यपि द्रव्यदेवतेतिकर्तृव्यताविधौ न द्वारकनङ्गविधिवदर्थवादवाक्यानां कार्यौपयि-  
कत्वं नास्ति तथापि प्रतीत्यङ्गत्वं न निवार्यते, अत एव प्रमाणोपयोगित्वमाचक्षते  
न एवोपयोगित्वम्, केवलविधिपदश्रवणे हि न तदाद्रियन्ते यज्वानः, तत्र वि-  
धिविभक्तेः शक्तिरवसीदति तां निमज्जन्तीमिवार्थवादजनितकर्मप्राशस्त्यप्रत्यय  
उत्तभ्नाति सर्वजिता यजेतव्यतो न तथाविधः श्रद्धाऽतिशयो भवति, यथाविध  
सर्वजिता वै देवाः सर्वमयजन्सर्वस्याप्त्यै सर्वस्य जित्यै सर्वमेवैतेन सर्वं जयति  
इत्यर्थवादपदेभ्यः, लोके ऽपि इयं गौ क्रेतव्येत्यतो न तथा क्रेतारः प्रवर्तन्ते  
यथा एषा बहुस्निग्धक्षीरा सुशीला सापत्या अनवप्रजा चेत्येवमादिभ्यः स्तुति-  
पदेभ्यः, स्वानुभवसाक्षिको ऽयमर्थः अत एव के चिदश्रुतार्थवादके ऽपि विधि-  
वाक्ये तत्कल्पनमिच्छन्ति, यथा कः चिदर्थवादद्विधिकल्पनमिति यथोक्तम्  
“विधिस्तुत्योऽसद्वृत्तिः समानविषयेष्यते” अनधिगम्यमानविधिव्याक्यसंबन्धा  
च्चाथवादद्विधिरुन्नीयते न गम्यमानविधिसंबन्धान् ।

अत एव च सा ऽरोदीदित्येवमादिभ्यो न रोदितव्यमित्यादिविधिकल्पन-  
मिष्यते मुधैव पूर्वपक्षिणा तदाशङ्कितम्, विध्यन्तरेणैकवाक्यत्व हि प्रत्यक्ष-  
मिहोपदिश्यते वह्निं रजतं न देयमित्यस्य विधेः शेषो ऽयं सा ऽरोदीदित्यादि  
रुद्रा रुद्रोद तस्य यदश्रु अशीर्यत तद्रजतमभवत् यो हि वह्निं रजतं ददाति  
पुरा ऽभ्यः सवत्सराद् गृहे रोदनं भवतीति तस्माद् वह्निं रजतं न देयमिति,  
प्राजापत्यमजं तूपरमालभेत्येतस्य विधेः शेषः प्राजापतिरात्मनोः वपामुदखिद-  
दिति वपाहोममाहात्म्यप्रदर्शनार्थमुच्यते अग्नौ वै ऽगृह्णातमात्रायां वपायामज-  
स्तूपं उदगादिति, आदित्यः प्रायणीयश्चरुमित्यभ्य विधेः शेषो ऽयं देवा वै  
देवयजनमध्यवसायं दिशो न प्राजानन्नित्य व्यामोहानामादित्य चरुनारायिता  
यथा दिङ्मोहस्येति एवं तत्र तत्र विधिशेषत्वमर्थनादानां वेदितव्यम् ।

कथं पुनरिदमसत्यमेवोच्यते रुद्ररुद्रिताद्रजतमजायत प्राजापतिवपाहोमस-  
मिद्धाग्नेरजस्तूपं उदगादिति, उच्यते नेदमसत्यम् यदस्य वाक्यस्य प्रतिपाद्यं  
तत्र सत्यायमेवेदम्, न चास्य यथाश्रुतं ऽर्थः प्रतिपाद्यः किं तु विधेयो निषे-  
धो वा कश्चिदर्थः इहान्वाख्यानं द्वयमापतति यच्च वृत्तान्तज्ञानं यच्च कस्मिं-  
श्चिदर्थं प्ररोचनाद्वेषौ तत्र वृत्तान्तज्ञानं न प्रवर्तकं न निवर्तकमिति प्रयोजना-  
भावादनर्थकमनादरणीयम्, प्ररोचनाद्वेषौ तु प्रवृत्त्यङ्गत्वात्तदर्थो गृहीत्वा प्ररोच-  
नायाः प्रवर्तकं द्वेषान्निवर्तकमिति तत्र तत्प्रतिपाद्यगम्यार्थ एवार्थवादः ।

यत्स्वरूदिति रुद्रे कथं तद्रादनवचनम् अरोदनमभवे वा रजते कथं तदुद्-  
घताभिधानमिति, गुणवादमात्रं गौण एव वादः श्वेतवर्णस्याख्यादिनां रादन-  
प्रभव रजतं निन्दितमुच्यते, एव पशुयागे वपाहोमप्रशमाय प्राजापतिरात्मनो  
वपामुदखिददिति वृत्तान्ताख्यानं योजनीयम्, आदित्यचरुप्रशंसायै देवा

देवयजनमध्यवसाय दिशो न प्राजानन्निति ।

अथ वा नैयायिकानामनेकप्रकारपुरुपातिशयवादिनां यथाश्रुते ऽप्यर्थे ना-  
त्यन्तमसम्भव रुद्रस्य रुदिताद्भजतजन्म प्रजापतेर्वपोत्खेद तद्धोनात्तूपरपशु-  
द्वगमः देवानां देवयजनाध्यवसाने दिङ्मोह इत्येवंजातीयकमपि सत्यमन्तु कां  
दोष , तत्सर्वथा ऽर्थवादानां प्रामाण्यम् ।

एव स्तेनं मनो ऽनृतवादिनी वागिति गौण एष वादः प्रच्छन्नतया स्तेन  
मन उच्यते बाहुल्याभिप्रायेण चानृतवादिनी वागिति,

धूम एवान्तेर्दिवा दृशे नार्चिरर्चिरेषाग्नेर्नक्तं दृशे न धूम इति दूरभूय  
स्त्वाभिप्रायेण कस्मै चित्प्रयोजनाय सायप्रातर्होमदेवतास्तुतये कथ्यते,

न चैतद्विद्मो यदि ब्राह्मणा स्मोऽब्राह्मणा वेति प्रवरानुमन्त्रणप्रशंसायै  
संशय इव दर्शित अब्राह्मणो ऽपि यजमानः प्रवरानुमन्त्रणेन ब्राह्मण स्यादिति,  
को ह वै तद्वेद यदमुष्मिन्लाके ऽस्ति वा न वेति दृष्टफल किमपि कर्म स्नातुमुच्यते.

शोभतेऽस्य मुखं य एव वेदेति विद्याप्रशंसौषा शोभते इति शिष्यैरुद्धीक्ष्यमा  
णस्य मुखमिति, सर्वान्कामानवाप्नोति इति सर्वत्र प्रकृतापेक्षम् स्तुत्यर्थं चाश्व  
मेधाध्ययने ऽपि तत्फलवचनम् ,

हिरण्यं निधाय चेतव्यमिति स्तुत्यर्थतया दिव्यन्तरिक्षे पृथिव्यां च चयनं  
प्रतिषिध्यते अनुपहितहिरण्यया पृथिव्यामग्निर्न चेतव्यो न पुनर्न चेतव्य एव  
तस्यामिति,

आदित्यो यूष इत्थमज्जनं सति तेजस्वितया यूषम्यादित्यरूपतास्तुतये  
कथ्यते, तत्कार्यकारित्वाच्च यजमान प्रस्तर उच्यते, न हि मुख्ययैव वृत्त्या  
लोके शब्दा प्रवर्तन्ते गौण्या ऽपि वृत्त्या व्यवहारदर्शनान् , एवं वेदे ऽपि तेषां  
तथा प्रयोगो भविष्यति, इत्थं च मन्त्रेष्वप्येन्या गाहंपत्योपस्थानमविरुद्धम् ,  
एवं स्तुतिनिन्दास्वरूपास्तावदर्थवादा विध्यैकवाक्यत्वेन प्रमाणम् , पुराकृति-  
पुराकल्पस्वरूपा अपि तथैव योज्या ,

कचित्पुनरर्थवादेनैव कश्चिदश पूर्यते इति न तु प्रतीत्यङ्गत्वमेव तस्य  
कार्याङ्गत्वमपि भवति, यथा प्रतितिष्ठन्ति ह या य एता रात्रोरुपयन्ति इत्यश्रय-  
माणाधिकारस्य रात्रिसत्रावधेरधिकाराशा ऽथवादादेव लभ्यते यथोक्तं(?)  
फलमात्रेयो निर्देशादिति, तत्र हि प्रतिष्ठाकामाः सत्रमासीरन्नित्यर्थवादवशाद्ग-  
म्यते वाक्यार्थः.

क चिद्विधिवाक्यस्यार्थसदेहे ऽर्थवादात्मकाद्वाक्यशेषात्तन्निश्चयो भवति  
यथा अक्ता शर्करा उपधातोत्यज्जनद्रव्ये घृततैलवसादिभेदेन सिद्धिमाने

तंजो वै घृतमिति अर्थवादाद् घृतेनाक्ता शर्करा उपधेया इति गम्यते ।

इत्यर्थवादा विधिनैक्यभावा-

त्तद्वत्प्रमाणत्वमस्मी भजन्ते ।

अस्ति प्रतीत्यन्वयिता हि तेषां

क चिच्च कार्यान्वयिता तु दृष्टा ॥

यद्वा स्वरूपपरतामपि संप्रशान्ति

प्रामाण्यवर्म त इमे न परित्यजन्ति ।

नैयायिका हि पुरुषातिशयं वदन्तो

वृत्तान्तवर्णनमपीह यथार्थमाहुः ॥

आदित्ययूपवचनादिषु तु स्वरूप-

याथार्थ्यमित्यमुपपादयितुं न शक्यम् ।

गौणी तु वृत्तिमवलम्ब्य कृता तदर्थ-

व्याख्येति तेष्वपि न विप्लवनावकाशः ॥

### मन्त्रप्रामाण्याक्षेपः ।

अथेदानीं मन्त्रा विचार्यन्ते किमर्थप्रकाशनद्वारेण विधर्थोपयोगिता तेषामु-  
तोच्चारणमात्रेणेति, ननूभयथा ऽपि प्रामाण्याभिगेषात्किं तद्विचारेण, न हीदं शास्त्र  
वेदस्यार्थविचाराय मीमांसावत्प्रवृत्तम्, अपि तु प्रामाण्यनिर्णयार्थवेति, सत्यम्,  
प्रामाण्यनिर्णयायेदं शास्त्रं प्रवृत्तम् अविवक्षितार्थत्वे तु मन्त्राणामप्रतिपादक  
त्वलक्षणमप्रामाण्यमेव भवेत्तत्सामान्याद्वेदब्राह्मणवाक्यानामपि तथाभावप्रसङ्ग  
इति वेदस्य कर्माववाधार्थत्वं हीयते, न च संशयविपर्ययजननमेवाप्रामाण्यम्  
अज्ञानजनकत्वमप्यप्रामाण्यमेव, तदुच्यते उच्चारणमात्रापकारिणो मन्त्राः कुतः  
तथा विनिर्गोपापदेशान्, उरु प्रथा इरु प्रथरवंति पुरोडाश प्रथयति यद्यर्थप्रका-  
शनोपकारिणो मन्त्राः सामर्थ्यादेव प्रथनोपयागी मन्त्रोऽयमिति किमर्थं प्रथने  
विनियुज्यते वचनेन, यथा साक्षः पुरुष परेण चेन्नीयते नूनमक्षिभ्यां न पश्य-  
तीति गम्यते, अग्नीदग्नीन्विहरति च करात्येवामौ ऋत्विगग्निविहरणं किं वच-  
नेन, उच्चारणमात्रोपकारिणि मन्त्रे तदुच्चारणदेवादष्टं किं चिदुपकारजातं  
कल्प्यते वाक्यक्रमनियमाच्चाविवक्षितार्थान् मन्त्रानवगच्छामः, नियतपदक्रमा  
हि मन्त्रा पठ्यन्ते यद्यर्थप्रतिपादनेनोपकुर्युः नियतक्रमाश्रयणमनर्थकं स्यात्  
क्रमान्तरेणापि तदर्थवगमसंपत्ते ।

इतश्चाविवक्षितार्था मन्त्रा अविद्यमानार्थप्रकाशिनो हि के चिद्दृश्यन्ते  
यथा “चत्वारि शृङ्गा त्रया अस्य पादा द्वे शीर्षे सप्त हस्तासो अस्य ।  
त्रिधा बद्धो वृषभा गंरवीति महा देवो मर्त्यानाविवेश” इति, न हि चतुः शृङ्गा



त्रिगद द्विशिरस्कं सप्तहस्तं किं चिद्वज्रसाधकमस्ति यदनेन प्रकाशयेत्, अतश्चैवम् अचेतनप्रेषप्रदर्शनाद् आपधे त्रायम्ब्वैनमिति न ह्यापधिर्बुद्धयते त्राणाय नियुक्तास्मीति, शृणात ग्रावाण इति चादाहरणम् न ह्यचेतना प्रावाणः श्रोतुं नियुज्यन्ते, अपि च अदितिशौरन्तरिक्षमिति विप्रतिषिद्धमभिव दन्ति मन्त्राः कथं सैव द्यौस्तदेवान्तरिक्षं भवितुमर्हति, केषां चिच्च मन्त्राणां मर्थो ज्ञातुमेव न शक्यते ते कथमर्थप्रकाशनेनोपकुप्युः अम्यक्सा त इन्द्रः शृष्टि- रिति शण्येव जफरी तुफरीतु इति इन्द्रः सोमस्य करकेति च, तस्मादविवक्षितार्था मन्त्राः ।

अपि नाचारणमुभयथाऽपि कर्तव्यं मन्त्राणामष्टाया वाऽर्थप्रत्यायनाय वा यतोऽर्थमपि नानुचारिता शब्दाः प्रत्याययितुमुत्सहन्ते, तस्मादवश्यकर्तव्येऽस्मिन्नाचारणे तत्र एव यज्ञापकारं सिद्धे किमर्थप्रतिपादनद्वारपरिग्रहेण प्रयोजनमिति ।

### मन्त्रप्रामाण्यसमर्थनम् ।

तत्रोच्यते, किं मन्त्रेभ्योऽर्थप्रतीतिरेव नास्ति किं वा भवन्त्यपि निर्निमित्ताऽसौ उत सन्निमित्ताऽपि ग्रहैकत्वप्रतीतिवदविवक्षितेति, न तावत्प्रतीतिरेव नास्ति शब्दाथसम्बन्धव्युत्पत्तिमस्कृतमतोना बहिर्देवसदनं दामीत्येवमादिमन्त्रश्रवणे सति तदर्थप्रतीतिं स्वसंबन्धत्वान्, नाप्यनौ निर्निमित्ता लोकवत्पदानामेवात्र निमित्तत्वान्, व्युत्पत्तिरपि न नास्ति य एव लौकिकाः शब्दास्ते एव वेदिकाः तेषां तेषामर्थो इति लोकव्यवहारतस्तद्व्युत्पत्तिसम्भवान्, नापि सम्भवन्त्यपि मन्त्रेभ्योऽर्थप्रतीतिः ग्रहैकत्वप्रतीतिवदविवक्षिता भवितुमर्हति अविप्रज्ञानिबन्धनस्य कस्य चिदप्यभावात्, ग्रहादिवचनान्तरनिर्ज्ञातसख्यत्वात्सोमावमेकनिर्हरणस्य च सममार्गकार्यस्य सर्वग्रहमाधारणत्वाद् ग्रहमिति विभक्तंश्च कर्मकारकसमर्पणमात्रेणापि सार्थक्योपपत्तेः युक्तमेकत्वमविवक्षितमिति कथयितुम्, इह तु बहिर्देवसदनं दामीत्येवमादिवाक्यान्त्यमात्रं क्रतूपयोगिद्रव्यादिप्रकाशनं तस्य विध्यपेक्षितत्वान्मन्त्रेण स्मृतं कर्म कराति तथा क्रियमाणम्भ्युदयकारि भवति इति न यज्ञाङ्गप्रकाशनमविवक्षितम्, अतो नाचारणमात्रोपकारिणो मन्त्राः, जपमन्त्राणां तु पावमानी जपेदिति विधिर्नैव तावन्मात्राक्षेपणान्नार्थेन प्रकाशितेन प्रयोजनमिति किं तत्र क्रियते, यत्र तु जपेदिति विधिर्न श्रूयते न तत्र तदर्थः प्रतीयमानोऽपेक्ष्यमाणश्रोत्रोपेक्षितं युक्तम् ।

ननु यदि जपेदिति विधेर्वैष्णव्यादिषु नार्था विवक्ष्यते तर्हि स्वाध्यायोऽप्येतद्व्य इत्यक्षरग्रहणमात्रविधानात्सर्वस्यैव वेदस्याविवक्षितार्थत्वं स्यात्, एतच्च शास्त्रान्तरे विस्तरतो निर्णीतम् इह तु वितन्यमानमस्माकमवान्तरवि-

चारवाचाळतामाविष्करोतीति न प्रतन्यते,

यत्तु तदर्थविनियोगोपदेशादित्यविवक्षितार्थत्वमुक्तं तत्र उरु प्रथा उरु प्रथस्वे-  
ति लिङ्गादेव मन्त्रस्य प्रथनविनियोगमिद्वे कामं तद्विधायकं वचनमनर्थकं भवतु  
प्राप्तानुरादकत्वाद् न तु प्रतीयमानो मन्त्रादर्थस्यवतु युक्तं, तत्किं वचनमन-  
र्थकमेव नानर्थकं प्रतिपन्नार्थविषयं तु तत्र, अर्थवादाय वा तद्वचनम् यज्ञपति-  
मेव तत्प्रथयतीति तद्यज्ञपति यजमानमेवप्रजया पशुभिः प्रथयतीति, क चित्तु  
गुणार्थविधानं यथा तां चतुर्विरादत्ते इति, एवमग्नीदग्नीन्विहरेत्या-  
दावपि द्रष्टव्यम्,

यत्तु नियतपदक्रमत्वादुच्चारणमात्रोपयोगिनो मन्त्रा इति तदप्यसाधु, मीमां-  
सदानामनादित्वाद्देवस्य नत्त्रमलङ्घनानुपपत्ते यथोक्तम्(१) “अन्यथा करणे  
चास्य बहुभ्य स्यान्निवारणम्” इति, “अस्माकमपि यादृगीश्वरप्रणीतो वेदः  
तदन्यथाकरणे किमध्येतणा त्वातन्त्र्यमस्ति, तस्मान्नार्थविवक्षायै मन्त्रक्रमः  
प्रभवति ब्राह्मणवाक्यक्रमवत् ,

यदपि चत्वारि शृङ्गेत्यविवक्षितार्थवचनमाशङ्कितम्, तदप्यनभिज्ञतया यज्ञ-  
स्य ऋषेः गुणवादेन सन्तत्र चत्वारि शृङ्गा इति वेदा उक्ता त्रयो ऽस्य पादा इति  
अथनानि द्वे शीर्षे इति दम्पती यजमानौ सप्त हस्तास इति च्छन्दासि त्रिधा वद्ध  
इति मन्त्रब्राह्मणकल्पैर्निबद्धं वृषभ इति कामान्वर्षति गोरवीतीति स्तोत्रशस्त्र-  
प्रयोगवाहुल्याच्छब्दायमानं महोदयो मर्त्यानाविवेशेति मनुष्यकर्तृकत्वेनैवमेष  
यज्ञस्तुतो भवति तद्यथा चक्रवाकमिथुनस्तनी हंसदन्तावली शैवालकेशी का-  
शवसनीति नदी स्तुयते,

आपधे त्रायस्वैनमिति चेतनवन्नियोगस्तस्या स्तुत्यर्थः, शृणोत प्रावाण  
इति प्रातरनुवाकस्तुतिः इत्थं नामैव प्रातरनुवाकं प्रशस्यो यदचेतना प्रावाणो  
ऽपि शृणुयु अदितिद्यौरदितिरन्तरिक्षमिति गुणवादादप्रतिषेधः, तद्यथा लोके  
त्वमेव मे माता त्वमेव मे पिता त्वमेव भगिनी त्वमेव मे भ्रातेति ।

यत्तु केषां चिन्मन्त्राणामर्थो न ज्ञायत इति पुरुषापराधः अर्थावगमो-  
पायेषु बहुषु सत्स्वपि तदन्वेष्टेणालसः पुरुषो गार्थमवगच्छति न पुनर्मन्त्रा ऽत्रा-  
पराधमिति ब्राह्मणवाक्यवदुपायतस्तदर्थवगमदर्शनात्, उपायश्च प्रथमस्ता-  
वद्वृद्धव्यवहार एव तुल्यत्वाल्लोके वेदे शब्दायां य एव लौकिका शब्दास्त-  
एव वैदिकास्त एव चैषामर्था इति,

यद्यपि च अग्निवृत्राणि जङ्घनदिति वेदे कृतगत्वमग्निशब्दं  
पठान्तं उत्ताना व देवगवा वहन्ति वनस्पतं हिरण्यपर्णं प्रदिवस्ते अर्थ

मिति लौकिकवैदिकयोः शब्दयोरर्थयोश्च नानात्वमिवाशङ्क्यते तथा ऽपि तथात्वं प्रत्यभिज्ञानेनावधार्य ईषद्विकृतास्त एव वेदे इति लौकिक्येव व्युत्पत्तिः, लोकप्रसिद्धिविप्रतिषेधे तु शास्त्रवित्प्रसिद्धिः प्रमाणोक्तियते यथा यवमयश्चरुर्वाराही उपानहौ वैतसे कटे प्राजापत्या सञ्चिनोतीति यववराहवे- तसशब्दा दीपशूकसूकरवज्जुलकेषु शिष्टप्रसिद्धा नियम्यन्ते न प्रियङ्गुऋषणशकु- निजम्बूष्विति, यत्र तु शिष्टप्रसिद्धिः नास्ति तत्र स्लेच्छेभ्या ऽपि तदर्थव्युत्प- त्तिराश्रीयते यथा पिकनेमतामरसशब्देषु, स्लेच्छेप्रसिद्धेरप्यभावे निगमनिरुक्त व्याकरणवशेन धातुतोऽर्थः परिकल्पनीयः, तेनाश्विनमूक्तप्रक्रमोज्जरणमरण निमित्तौ जरूरीतुर्फरीतू इति द्विवचनान्तमरूपावेतौ शब्दावश्विनोर्वाचकाविति गम्यते, एवमन्यत्राप्युत्प्रेक्षणीयम्, तदनेनापि निमित्तेन न मन्त्राणामविवक्षि- तार्थत्वं वक्तव्यम् ।

अमी तस्मादर्थप्रकटनमुखेनैव दधति  
क्रियार्थत्वं मन्त्रा न तु पठनमात्रेण तपन्तः ।  
न तद्द्वारेणापि श्लथयितुमतः शक्यत इदं  
प्रमाणत्वं वेदे सकलपुरुषार्थामृतनिधौ ॥

नामधेयप्रमाण्यात्तेषः —

इदमिदानीं परीक्ष्यते, उद्भिदा यजेत चित्रया यजेत पशुकाम अग्निहोत्र जुहुयात्स्वर्गकामः श्येनेनाभिचरन्त्यजेत वाजपेयेन स्वाराज्यकामो यजेतेति श्रूय- ते, तत्र किमुद्भिदेति चित्रयेति अग्निहोत्रमिति श्येनेनेति वाजपेयेनेति गुणवि- धय एते तत्तत्कर्मनामधेयानि वेति, किमनेन परीक्षितेन प्रयोजनम्, उभयत्रापि प्रामाण्यं नोपपद्यते इति तदर्थमेवेदं परीक्ष्यते, यदि तावद्ब्रीहिभिर्यजेत दध्ना जुहोतीतिवद् गुणः कश्चिदुद्भिदादिपदैर्विधीयते अनेन द्रव्यविशेषेण यागः कर्तव्य इति तदा भावार्थस्य यज्यादेरन्यतोऽवगतिर्मृग्या, अनवगते भावार्थे गुणविधानस्यानुपपन्नत्वान्, आग्नेयो ऽष्टाकपालो भवति अग्निहोत्र जुहोतीति विध्यन्तरणं भावार्थं चादिते तत्र ब्रीहिभिर्यजेत दध्ना जुहोतीति ।

ननु वाजपेयेन स्वाराज्यकामो यजेतेत्यनेनैव वाक्येन यागाख्यो भावार्थः चादियिष्यते गुणश्च तस्मिन्वाजपेयाख्यो विधास्यते इति को दोषः, कथं न दोषः, अर्थद्वयविधानेन वाक्यभेदप्रसङ्गान्, यागेन स्वाराज्यं कुर्यादित्येकोऽर्थः वाजपेयेन गुणेन यागं कुर्यादिति द्वितीयोऽर्थः, न च सकृदुच्चारितं वाक्यमर्थ- द्वयविधानाय प्रभवति ।

ननु यजेतेति रूपसाम्यादुभयत्रापि सबध्यते यजेत स्वाराज्यकामो वाजपे- येन चेति तुल्यमस्योभयत्रापि रूपम्, न रूपसाम्यस्यासिद्धत्वात्, स्वाराज्यं

प्रति यजिरप्राप्तत्वाद्विधीयते गुणं च प्रति प्राप्तत्वादनूद्यते, अनवगते हि कर्मणि गुणविधानमघटमानमित्यवश्यं गुणविधिपक्षे गुण प्रति यजिः प्राप्तत्वादुद्देश्यो भवति प्रधानं च, स एव स्वाराज्यं प्रति विधेयत्वादुपादेयो गुणश्चेति विरुद्ध-रूपापत्तेर्न यजिरुभाभ्यां युगपत्संबन्धुमर्हति यः स्वाराज्यं साधयितुमिच्छेत् स यजेतेत्यन्यद्रूपम्, यद्यजत तद्वाजपेयेनेत्यन्यपट्टम्, तस्माद्वाचार्थप्राप्तौ प्रमाणान्तरापेक्षणाद् गुणविधिपक्षे तदप्रमाणं वचनम्, अथैष दोषो मा भूदिति नामधेयपक्ष आश्रीयते तदैवामुद्भिदादिपदानां विस्पष्टमेवानर्थक्यम्, नावदेवोक्तं भवति यजेतेति तावदेव वाजपेयेनेति, एवमानर्थक्यादन्यत्राप्यस-माशवासः ।

### नामधेयप्रमाणाक्षेपनिगमः

अत्रोच्यते गुणविधिपक्षे यथा भवानाह तथैव नामधेयपक्ष एव तु श्रेयानि-त्यभ्युपगम्यते, तथा हि, भावार्थस्य फलं प्रति करणत्वात्तत्सामानाधिकरण्येन तृतीया प्रयुज्यते तत्र वाजपेयेनेति, साव्यश्च भवन्भावार्थं करणभावमनुभव-तीति साध्यत्वापेक्षया तन्नामानाधिकरण्येन कचिद् द्वितीयाऽपि प्रयुज्यते अग्निहोत्र जुहोतीति ।

ननु गुणवन्नामापि विधातव्यमेवानभिहितस्यानवगमान्, ततश्च गुणवि-धिपक्षस्पृशो वाक्यभेदादिदोषास्तदवस्था एव, नैतदेवम्, न ह्यस्य कर्मण इदं नाम वेदितव्यमिति संज्ञासंज्ञिमबन्ध वेदो विदधाति योगेन तु केन चित्प्रवर्त्त-मान नामधेयमवगम्यते एव, उद्धेदनमनेन पशूनां क्रियते इत्युद्भिदिदम्, दधि मधु घृतं धाना उदकं तत्सृष्टं प्राजापत्यमिति नानाविधविचित्रद्रव्यसाध्यत्वा-च्चित्रा अग्नये होत्रमस्मिन्नित्यग्निहोत्रं यथैव श्येनो निपत्यादत्ते एवमनेन द्विष-न्त भ्रातृव्यमादत्ते इत्यर्थवादान् श्येन एव श्येनो यागः वाजमन्नं पीयतेऽस्मि-न्निति वाजपेयो यागः, तस्मात्कमनामान्येतानि ।

यत्तु नामधेयपक्षे नैरर्थक्यमाशङ्कितं तदपि न चारु, नामापि गुणफलोप-लब्धे अर्थवदिति अभियुक्तैः परिहृतत्वात्, एवनामेदं कर्मव्यवगम्यते तत्र गुणो द्रव्यदेवतादि फलं च तस्य स्वर्गः पश्चादवगम्यते इति, तस्मान्नामधेयपदानाम-विरुद्धोऽन्वयः, कचित्पुनरप्राप्ते भावार्थं सगुणमेव तत्कर्मं चोद्यते यथा आग्ने-योऽष्टाकपालोऽमावास्याया पौर्णमास्यां चाऽऽच्युतो भवति इति, यथा वा एत-स्यैव रेवतीषु वारवन्तीयमग्निष्टोमसामं कृत्वा पशुकामो ह्येतेन यजेतेति, अलं शास्त्रान्तराक्तगहनकथाविस्तरेण इति नास्ति नामधेयद्वारेणापि प्रामाण्याक्षेप-सर्वप्रकारमेव सिद्धं वेदप्रमाणत्वमिति ।

वेदप्रामाण्यसिद्धयर्थमित्यमेताः कथाः कृताः ।

न तु मीमांसकख्यातिं प्रप्तास्मीत्यभिमानतः ॥

**कार्य एवार्थे पदसङ्गतिग्रहः—**

नन्वेवं विध्यर्थवादमन्त्रनामधेयानां कार्योपयिकत्वदर्शनात्कार्यएवार्थे वेदः प्रमाणमित्युक्तं स्यात्, ततः किं सिद्धे ऽर्थे तस्य प्रामाण्यं हीयते, ततोपि किं भूयान्भूतार्थाभिधायिग्रन्थराशिरूपेक्षितो भवेत्, सकलस्य च वेदस्य प्रामाण्यं प्रतिष्ठापयितुमेतत्प्रवृत्तं शास्त्रम्, अत्र केचिदाहुः, सर्वस्यैव वेदस्य कार्ये ऽर्थे प्रामाण्यम्, तथा हि, गृहीतसम्बन्ध शब्दो ऽर्थमवगमयति सम्बन्धग्रहणं चास्य वृद्धव्यवहारान्, वृद्धानां च व्यवहार पानीयमानय गां प्रधानं ग्रामं गच्छेति कार्यप्रतिपादकैरेव शब्दैः प्रवर्तते इति तत्रैव व्युत्पद्यन्ते वाजाः, प्रयोजनोद्देशेन हि वृद्धा वाक्यानि प्रयुज्यते, न च सिद्धार्थाभिधायिना प्रवृत्तिनिवृत्ती अनुपदिशता शब्देन किं चित्प्रयोजनमभिनिर्वर्ततइति तस्य न प्रयागयोग्यत्वम्, अप्रयुज्यमानस्य च न सम्बन्धग्रहणम् अगृहीतसम्बन्धस्य च न प्रतिपादकत्वम् अप्रतिपादकस्य च न प्रामाण्यम्, अपि च आख्यातपदोच्चारणमन्तरेण निराकाङ्क्षप्रत्ययानुत्पादादवश्यमाख्यातयुक्तं वाक्यं प्रयोक्तव्यम्, आख्यातपदेन साध्यरूपो ऽर्थ उच्यते नामधेयपदेन च सिद्धः, भूतभव्यसमुच्चारणे भूत भव्यापोपदिश्यते इति वाक्यस्य साध्यार्थनिष्ठेति न भूतार्थविषयः तस्य प्रामाण्यम्, अतश्च कार्ये ऽर्थे शब्दस्य प्रामाण्यम्, यतश्च कार्यरूपो ऽर्थः शब्दस्यैव विषय इति, न च शब्दः प्रमाणतां सिद्धे ऽथ लभते सिद्धो ऽर्थः प्रसिद्धत्वादेव प्रमाणान्तरपरिच्छेदयोग्य इति तत्प्रतिपादने तत्प्रमाणान्तरसव्यपेक्षः शब्दो भवति, ततश्च तद्ग्राहिणः प्रमाणान्तरस्यैव तत्र प्रामाण्यं स्यात् शब्दस्य, शब्दश्च तदुपस्थापनमात्रनिष्ठ एव स्यात्, तस्मान्छब्दप्रामाण्यमिच्छता कार्य एवार्थे नत्प्रामाण्यमङ्गीकर्तव्यमिति ।

**अकार्येऽपि पदसङ्गतिग्रहोपपादनम्**

अत्रोच्यते, यद् ब्रूषे कार्यएवार्थे वाक्यस्य व्युत्पत्तिरिति तदयुक्तम्, एवं हि सिद्धरूपो ऽयं तस्यार्थ इति कथं त्वयोच्यते, न ह्यलब्धव्युत्पत्तेः शब्दादर्थ-प्रत्ययो युज्यते, अर्थप्रतीतिश्च तदा दृश्यते व्युत्पत्तिश्च तत्र नास्तीति चित्रम्, न च कार्यपरैरेव शब्दैः लोके व्यवहारो वर्तमानापदेशकेभ्योऽपि व्यवहारप्रवृत्तेस्तत्रापि व्युत्पत्तिर्भवत्येव, अपि चाङ्गुल्यादिना पुरोऽवस्थितमर्थं निर्दिश्य यदा कश्चित्कथयत्यस्येदं नामेति तदा कार्यापदेशमन्तरेणापि भवत्येव व्युत्पत्तिः, अस्मान्छब्दादयमर्थः प्रतिपत्तव्य इति कार्यापदेश एवासौ इति चेत् तादृशानामन्तराणामश्रवणान्, अस्येदं नामेति हि श्रूयते नाम्मादयः प्रतिपत्तव्य इति,

अस्येदं नामेत्येषामेवाक्षराणामेवोऽर्थ इति चेद् न, अपदार्थस्य वाक्यार्थत्वा-  
योगान्, न चैव कल्पयितुमपि शक्यते अस्येदं नामेत्येतावतैव च तत्प्रतिप-  
त्तिमिद्वेः प्रतिपत्तिकर्तव्यताभिधानस्य निष्प्रयोजनत्वात्, कार्यपरादपि शब्दाद्  
व्युत्पत्तिर्भवन्ती न वाक्यार्थमात्रपर्यवसायिनी भवति किं त्वेकैकपदादावापोद्वाप-  
द्वारकपदार्थपर्यन्ता सा भवति पदार्थव्युत्पत्तिसंस्कृतमतेश्चाभिनवकविविरचित-  
वर्तमानापदेशश्लोकाश्रवणेऽपि वाक्यार्थप्रतीतिर्दृश्यते एवेति नाव्युत्पत्तिकृत-  
मप्रामाण्यम्, न चासौ भूतार्थप्रतिपादकशब्दजनिता प्रतीतिर्वाध्यते संदि-  
ग्धा वा तेन प्रत्यक्षादिप्रमाणान्तरकरणकप्रतीतिवत्प्रमाणफलमेव सा भवि-  
तुमर्हति ।

यत्पुनरभ्यधायि कार्येऽर्थे प्रमाणान्तरनिरपेक्षतया प्रमाणं भवति शब्द-  
न सिद्धेऽर्थे प्रमाणान्तरसापेक्षत्वादिति तदसत्, प्रवर्तयितुमेव न शक्नोति  
इत्यवोचाम वक्ष्यामश्च वाक्यार्थचिन्तायामपि, प्रमाणान्तरसापेक्षत्वं तस्य  
प्रत्युत प्रामाण्यमावहति, किं चेदं सापेक्षत्वमिति वक्तव्यम्, किं सिद्धार्थाभि-  
धायिनः शब्दस्योत्पत्तायेव प्रमाणान्तरसापेक्षत्वम् उत तद्विषयस्य प्रमाणान्तरप-  
रिच्छेदयोग्यत्वमित्युभयथाऽतिप्रसङ्गः, उत्पत्तौ प्रमाणान्तरसव्यपेक्षतया यद्य-  
प्रामाण्यं वर्ण्यते हन्त हतमनुमान तस्योत्पत्तौ प्रत्यक्षादिसापेक्षत्वान्, वर्णितं  
च तत्पूर्वकं त्रिविधमनुमानमिति, तद्विषयस्य प्रमाणान्तरग्रहणयोग्यतायां तु  
तदप्रामाण्ये प्रत्यक्षादीनां सर्वेषामप्रामाण्यं प्राप्नोति प्रमाणसंज्ञकस्य प्राक् प्रति-  
पादितत्वान्, अपि च विधियुक्तेष्वपि वैदिकेषु लौकिकेषु वाक्येष्वधीष्व गां बधान  
प्राप्तं गच्छत्येवमादिष्वन्वयव्यतिरेकाभ्यां हिताहितप्राप्तिपरिहारसाधनसामर्थ्या-  
वगमेन प्रवृत्तिसिद्धेः विनियोगमात्रनिष्ठ एव विधिर्भवति, अप्रवृत्तप्रवर्तनात्मक-  
निरपेक्षनिजव्यापारवैधुर्याकार्यपरत्वात्तुपपत्तेः अनुवादमात्रं विधिवचनमिति  
कार्यार्थप्रामाण्यवादिना सर्वमेव लौकिक वाक्यमप्रमाणं स्यात् ।

ये तु भूतार्थवादिपु प्रवृत्तिनिवृत्तिकारिषु विधिनिषेधौ कल्पयन्ति ते नित-  
रामृजवः, श्रूयमाणाऽपि विधिरनुवादीभवति यत्र तत्राश्रुत-कल्प्यते इति कि-  
मन्यदेतत्परमार्जवम्, प्रवृत्तौ तु तत्र विधिरप्रयोजक एव अन्वयव्यतिरेका-  
भ्यां पुरुषार्थसाधनसामर्थ्यावगमात्पुरुषप्रत्ययाद्वा लोकेषु प्रवृत्तिसिद्धेः, तत्रैत-  
त्स्यात् लौकिकवाक्यानां विवक्षापरत्वान्न कार्यार्थत्वम्,

अपि च पौरुषेयाद्वचनादेवमयं पुरुषो वेदेति भवति प्रत्ययो नैवमर्थप्रतीतिः,  
वैदिकानि पुनरपौरुषेयतया कार्यपराण्येव वाक्यानीति एतदपि न पेशलम्, अपौ-  
रुषेयस्य वचसः प्रतिक्षिप्तत्वात्, वेदेऽपि कर्तुं ईश्वरस्य साधितत्वात्, न च पुरुष-  
वचनमपि विवक्षापरमिति दर्शितम्, तथा हि न विवक्षा वाक्यार्थो देवदत्त गा-  
मभ्याज कृष्णां दण्डेनेति पदप्राप्ते विवक्षावाचिनः पदस्याश्रवणान्, अपदार्थस्य

वाक्यार्थत्वानुपपत्तेः, न च विषमक्षणावाक्यस्येव परगृहे भोजननिवृत्तौ पौरुषे-  
यवचसो विवक्षायां तात्पर्यशक्तिरपि प्रभवति, न हि सर्वात्मना अभिधार्त्री शक्ति-  
मवधीर्येव तात्पर्यशक्तिः प्रसरतीति न विवक्षापरत्वम्, कथं तद्दि पुरुषवचनादु-  
च्चारिताद् विवक्षाऽवगम इति चेद् अनुमानादिति ब्रूम, कार्यत्वात्पदरचनायां  
पुरुषेच्छापूर्वकत्वमनुमीयते अर्थावगमपुर सर च पुरुषवचनाद्विवक्षानुमान  
मेवमय वेद एवमयं विवक्षतीति अर्थोपरागरहितस्य विवक्षामात्रस्य जीवतां  
निसर्गत एव सिद्धेः, अयमर्थो विवक्षित इत्यर्थोपरज्यमाना तु विवक्षा न  
शक्या ऽर्थे ऽनवगते ऽवगन्तुम्, अर्थश्चेत्प्रथममवगतो वाक्यान् तर्हि तद्विवक्षा-  
परम्, अर्थपरमेव भवितुमर्हति, लाकवाक्यानां विवक्षापरत्वे बाह्ये ऽर्थे सम्ब-  
न्धग्रहणासम्भवाद्वेदादपि वाक्यार्थावगमो न म्यादित्यलं प्रसङ्गेन, तस्मात्  
कार्यपरत्वेनैव शब्दस्य प्रामाण्यम् ।

यत्पुनरभाणि नाख्यातशून्य वाक्य प्रयोगार्हं तेन विना नैराकाङ्क्ष्यानु-  
पपत्तेः आख्यातस्य च भव्यरूपा ऽर्थो न नाम्ना इव भूतो भूतभव्यसमुच्चारणे  
च भूतं भव्यायोपदिश्यते इति सर्वत्र कार्यपरत्वम्, तदपि न साप्रतम्, पुत्र-  
स्ते जात कन्या ते गर्भिणीति सुखदुःखकारिणामनुपदिष्टप्रवृत्तिनिवृत्तिकाना-  
मनाख्यातानामपि वाक्यानां लोके प्राचुर्येण प्रयुज्यमानत्वान् ।

अथ सुखी भव दुःखी भवेति तत्र कार्यपरत्वं व्याख्यायते तदपि न  
युक्तम्, ईदृशानामक्षराणामश्रवणान् कल्पनायाश्च निष्फलत्वान्, न हि भवेत्यु-  
पदेशादसौ सुखी भवति सुखीभवितु वा क चित्प्रवर्तते, उपाये पूर्वमेव प्रवृत्त-  
त्वात्, उपये च प्रवृत्त्यनुपपत्तेः, किं तु पुत्रजन्मश्रवणत एवासौ सुखीभवति  
तथा कस्य चिदुत्तरीयावगुण्ठिततनोनिद्रायमाणस्य क चित्केन चित्केलिना  
रज्जुवेष्टितवपुषः पश्चात्प्रबाधसमये सहसा सरीमृपवलितमात्मान मन्यमानस्य  
भयादनुन्मीलितचक्षुषः केन चित्प्रयुज्यमान रज्ज्वा वेष्टितो ऽसीति वच श्रवण-  
पथमवतरति तत्सिद्धार्थबोधकमपि प्रमाणम्, न च तत्र मा भैषीरिति प्रयोगक-  
ल्पनाप्रयाजनम् रज्जुवेष्टनप्रत्ययादेव भयनिवृत्ते सिद्धत्वान्, तथा च विषम-  
विषधराधिष्ठितो ऽयमध्वा निधियुक्ता ऽय भूभाग इति भूतार्थख्यापक वचो  
दृश्यते न च तदप्रमाणम्, न च तत्र मा गास्त्वमनेनाध्वना निधि गृहाणेति वि-  
धिनिषेधपरत्वं युक्तम्, एषा पदानामश्रवणात् ।

ननु वक्तुः प्रेक्षापूर्वकारितया निष्प्रयोजनवचनानुसारादवश्यं मा गा गृहा-  
णेति कार्याक्षराणि हृदये परिस्फुरन्ति कथं चिदालस्यादिना नोच्चारितानीति,  
नैतद्युक्तम्, प्रेक्षापूर्वकारित्वादेव वक्तुः यथावस्थितवस्तुस्वरूपमात्राख्यापकव-  
चनोच्चारणमेव युक्तम्, अर्थात्प्रवृत्तिनिवृत्त्याः सिद्धत्वात्, पराभिप्रायस्य चान-  
वस्थितत्वेन नियतोपदेशानुपपत्तेः, सर्पबन्धजीविनो हि सपन्नगं पन्था उपादेय-

तया ऽवभाति वीतरागस्य च ब्रह्मविदो वित्तैषण्युत्थितस्य गोविन्दस्वामिन इव निधिरपि हेयतया परिस्फुरतीति कस्मै किमुपदिश्यताम्, वस्तुस्वरूपे तु कथिते यथाहृदयवत्तिरागद्वेषानुवर्तनेन कश्चित्तत्र प्रवर्ततां कश्चित्ततो निवर्तता-मिति भूताथकथनमेव लोके प्रेक्षावान् कराति न विधिनिषेधौ प्रयोक्तुमर्हतीति,

ये ऽपि ब्रुवते सर्वत्र प्रतिपत्तिकर्तव्यताविधानमेवादौ वेदितव्यम् अविधिकस्य वाक्यस्य प्रयोगानहंत्वादिति ते ऽपि न साधु बुध्यन्ते, विदितशब्दार्थ-सम्बन्धस्य पुस' शब्दश्रवणे सति प्रतिपत्तेः स्वतः सिद्धत्वेनानुपदेश्यत्वान्, असिद्धायां वा प्रतिपत्तौ प्रतिपत्तिकर्तव्यतापि कुत प्रतीयेत ।

ननु कार्यार्थप्रतिपादक पदमन्तरेण पदान्तराणि ससर्गमेव न भजन्ते कार्याकाङ्क्षानिबन्धत्वात्मसम्बन्धस्य तेन सर्वत्र कार्यपरत्वम्, उच्यते, नैष नियमः कार्याकाङ्क्षागर्भ एव सर्वत्र सम्बन्ध इति वत्तमानापदेशकानामपि प्रेक्षापूर्वकारिवाक्यानामितरेतरसस्त्रुप्राथम्यप्रतीतिजनकत्वदर्शनात्, न हि दशदाडिमादिवाक्य-सदृशि वर्तमानापदेशीनि वचांसि भवन्ति कायनिबन्धने हि सम्बन्धे तद्रहिता-नामनन्वय एव स्यान्, दर्शितश्चान्वयः पूर्वोदाहृतवाक्यानाम्, अपि च लिङ-न्तपदयुक्ते ऽपि वाक्ये पदान्तरार्थानां परस्परमन्वयो दृश्यते एव स कथं सम-र्थयिष्यते, कार्याकाङ्क्षानिबन्धने हि कार्ये सर्वेषामन्वयो न परस्परमिति ।

अथ त्रयान् सर्वथा कार्यसम्बन्धे प्रथममवगते सति पश्चादरुणैकहायनी-न्यायेन वाक्यीयः परस्परान्वयो ऽपि सेत्स्यतीति, हन्त तर्हि परस्परान्वये कार्याकाङ्क्षा कारण तर्हरुणया पिङ्गाद्या एकहायन्या सोम क्रीणातीति द्रव्य-गुणयोर्विभक्त्या सोमक्रय प्रति युक्तत्वात्प्रथम क्रयसम्बन्ध एव तथोगम्यते यश्च पाश्चात्त्यः परस्परान्वयस्तत्र कार्यपारतन्त्र्यापादिका विभक्तिरकारणमसत्यामपि तस्या शुक्ल पट इति सामानाधिकरण्यभ्रयोगेणान्वयसिद्धेः, तस्मात्कार्यैक्यनि-बन्धनो ऽन्वय इति नियमो य उच्यते स कल्पनामात्रप्रभवे न प्रामाण्यव-स्थागम्य इति ।

यत्तु भूतभव्यसमुच्चारणे भूत भव्यायोपदिश्यतइत्ययमपि न सार्वत्रिको नियमो विपर्ययस्यापि ब्रीहीन्प्राक्षतीत्यादौ दर्शनादल वा दर्शपूर्णमासप्रकरण-निवेशानुष्मृतकार्यमुखप्रेक्षणदंन्यन ब्रीहिप्रोक्षणेदाहरणेन,

आत्मा ज्ञातव्य इति तु सिद्धपर एव साध्यापदेशः, न ह्यत्र कर्म किं चि-त्साध्यं प्रधानमुपदिश्यते ऽधिकाराश्रवणान्, न च विश्वजिदादिवदधिकारक-रूपना का चिदुपदिश्यते न च कर्मप्रवृत्तिहेतुत्वमात्मज्ञानस्येति वक्ष्यामः, अर्थवा-दस्त्वर्थवाद एव नाधिकारिकरूपनाय प्रभवति, तस्मादपहतपाप्मत्वादिगुणयुक्ता-त्मस्वरूपनिष्ठत्वमेव तत्रावतिष्ठते, तस्मिन्नवगते पुरुषान्तरप्रार्थनादेन्यानुपपत्तेः स एव ह्युत्तमः पुरुषार्थः, स च सिद्ध एव न साध्यः, यन्नस्तु कृतबुद्धीनाम-



विद्योपरमायैवेति व्याचक्षते,

ज्ञातव्य इति प्रतिपत्तिकर्तव्यतापरो ऽयं विधिरिति चेन्न, प्रतिपत्तः प्रमितित्वात्प्रमितेश्च प्रमेयनिष्ठत्वाज्ज्ञातव्य इति कर्मणि च कृत्यप्रत्ययनिर्देशात्कर्मणश्चेत्तत्तत्तत्त्वात्तत्परत्वमेवावागम्यते विधिस्त्वत्र प्रसरन् क प्रसरेत्, फलं तावद्विधेर्न विषय एव, यथा ऽऽह भट्टः<sup>(१)</sup> 'फलांशे भावनायाश्च प्रत्ययो न विधायक' इति, उपायस्तु ज्ञानमेव ज्ञानं च ज्ञेयनिष्ठमित्युक्तम्,

यस्तु यमनियमादिप्रतिपत्तीतिकर्तव्यताप्रकारोपदेशः सो ऽपि तथाविधात्मरूपाधिगतये सत्यासत्यस्वभावनामरूपप्रपञ्चविलापनद्वारा तत्रोपयुज्यते इति सिद्धतन्त्रमेव साध्यम्,

तिष्ठतु वा यमनियमप्राणायामप्रत्याहारधारणाध्यात्मज्ञानयोगीतिकर्तव्यताविधिः अन्येऽपि ज्योतिष्टोमादिविधयस्तन्निष्ठा एवेति वेदान्तिनः, साध्यस्य सर्वस्य क्षयित्वेनानुपादेयत्वात्सिद्धस्य ब्रह्मण एवानाद्यविद्यातीतस्यानपायिन पुरुषार्थत्वात्, स्तोत्रस्तोत्रप्रपञ्चविलापनद्वारेणात्तमाधिकारयोग्यत्वापादनाद् ब्रह्मप्राप्त्यौपयिका एव सर्वविधयः, तथा च मनुः—

स्वाध्यायेन त्रतैर्होमैस्त्रेविद्येनेज्यया सुते ।

महायज्ञैश्च यज्ञैश्च ब्राह्मीयं क्रियते तनुरिति<sup>(२)</sup> ॥

तदेवं सिद्ध एवार्थे वेदस्याहुः प्रमाणताम् ।

सर्वस्तावद्विषयो बहु वक्तव्य. प्रमाणता तु गिराम् ॥

कितन्त्रता भवति कस्य तयोरितीय

चर्चा चिराय न महत्युपयुज्यते न ।

सन्तोषवृत्तिमवलम्ब्य वयं हि वेद-

प्रामाण्यमात्रकथनाय गृहीतयत्नाः ॥

प्रामाण्यसाधनविधानुपयोगि यच्च

वक्तव्यमत्र तदवादि यथोपयोगम् ।

वक्तव्यमिष्टमपि किं चिदिहाभिद्धम्-

स्तच्छ्रूयतां यदि न धीः परिखिद्यते वः ॥

इति श्रीजयन्तभट्टकृतौ न्यायमञ्जर्यां चतुर्थमाह्निकम् ॥

( १ ) ब्रह्मसंहितायां २२० २२२ ननु अभिचारविधिना विहिता हि सा कथं निषिध्यतेत्यत आह—फलांशे इति । तथा च फलन्यायविधेयत्वात् सामान्यतः प्राप्तो निषेधोऽभिचारविधिना फलांशे वारयितुं न शक्यत इत्यर्थः ।

( २ ) मनुस्मृतिः अ० २ ब्रह्म० २८

ॐ

प्रपञ्चाय विपन्नानां दुःखितानां सुखात्मने ।

सम्पूर्णाय दृढाशानां नमोऽकारणबन्धवे ॥

अथ यदुक्तं वास्तवस्य शब्दार्थस्याविद्यमानत्वादर्थोसंस्पर्शिनः शब्दा इति तत्प्रतिविधीयते, द्विविधः शब्दः पद वाक्यं च, तत्र पदार्थपूर्वकत्वाद्वैक्यार्थस्य प्रथमं पदार्थो निरूप्यते ।

पदं च द्विविधं नाम आख्यातं च, उपसर्गनिपातकर्मप्रवचनीयानामपि नामान्तर्भावमाचक्षते, तदुक्तम् सुप्तिङन्तं पदमिति, इहापि सूत्रकृदाह ते त्रिभक्त्यन्ताः पदमिति (१),

तत्र तिङन्तपदार्थचिन्ता वाक्यार्थविचारावसरे एव करिष्यते तदौपयिकत्वात्, सुवन्तानां त्वर्थोऽयमुच्यते, ते च चतुर्विधाः सुवन्ताः पदात्मनः शब्दा भवन्ति, जातिशब्दा गुणशब्दा द्रव्यशब्दा क्रियाशब्दा इति, तत्र गवादिजातिशब्दानां गोत्वादिजान्यवच्छिन्नं व्यक्तिमात्रमर्थो यस्तद्वानिति नैयायिकगृहे गीयते ।

ननु शुक्लादिगुणाधिकरण क्रियाश्रयश्च द्रव्यं व्यक्तिः सास्नाद्यवयवसन्निवेशात्मिका आकृतिः शाबलेयादिसकलगोपिण्डसाधारण रूपं जातिरिति व्यक्त्याकृतिजातिसन्निधाने समुच्चारित एष गोशब्दः कथमितरतिरस्कारेण तद्वन्मात्रवचनतामवलम्बते, आह वितता त्वयं कथा वर्तयिष्यते तावत् ।

### जात्यङ्गीकारे आक्षेपः

इदं तु चिन्त्यताम्, जातेरेव प्रमाणानीतत्वेन शशशृङ्गवदविद्यमानत्वात्कथं तद्वानपदार्थो भविष्यति, तथा हि न तावत्सामान्यग्रहणनिपुणमक्षजं ज्ञानं भवितुमर्हति तस्य पूर्वापराननुस्यूतस्वलक्षणमात्रपरिच्छेदपरिसमाप्त्यपारत्वात् ।

समानवृत्तिता नाम सामान्यस्य निजं वपुः ।

कथं स्पृशति सापेक्षमनपेक्षाऽक्षजा मतिः ॥

समानेष्वाकलितेषु तद्वृत्ति साधारणरूपमवधार्य सामान्यं गृह्यते इति सापेक्षं तत्स्वरूपग्रहणम्, इयं च प्रथमनयनसन्निपातसमुद्गतमतिः पूर्वापरानुसन्धानबन्ध्या निरपेक्षा कथं तद्ग्रहणाय प्रभवेत्, तत्पृष्ठभाविनस्तु विकल्पाः स्वभावत एव वस्तुसस्पर्शकौशलशून्यात्मान इति तद्विषयीकृतस्यापि सामान्यस्य न परमार्थसत्त्वं भवितुमर्हति, न चानुमान शब्दो वा सामान्यस्वरूपवास्तवत्वव्यवस्थापनसामर्थ्यमश्नुते शब्दलिङ्गयोर्विकल्पविषयत्वेन वस्तुप्राहित्वासम्भवान्, तत्प्रा.

प्यादिव्यवहारस्तु प्रकारान्तरेण दर्शयिष्यते, अतश्च न व्यक्त्यतिरिक्तं सामान्यं भेदेनानुपलम्भान्, तथा हि, कुवलयामलकबिल्वादीनि करतलवर्तीनि पृथगवलोक्यन्ते न जातिव्यक्ती इति न तयोर्भेदः, देशभेदस्य चाप्रहणाद्यत्वेन यतोऽतिरिक्तं तत्तदधिष्ठितदेशव्यतिरिक्तदेशाधिष्ठानमवधार्यते घटादिव पटः न चैवं जातिव्यक्ती इति न तयोर्भेदः, अतश्चैव तदग्रहे तद्वुद्धयभावाद्यद्धि यतो व्यतिरिक्तं तस्मिन्नगृह्यमाणे ऽपि गृह्यते घटादिव पटो न च व्यक्तावनुपलभ्यमानाया जातिरूपलभ्यते तस्मान्न ततो ऽमौ भिद्यते, तद्वृत्तिन्वात्सामान्यस्य तदग्रहे तदानुपलब्धिरिति चेन्न वृत्त्यनुपपत्तेः ।

### जातिव्यक्तिसम्बन्धानुपपत्तिप्रदर्शनम्

किं प्रतिपिण्ड कास्त्वेन वर्त्तते जातिरुनैकदेशेनेति द्वयमपि चानुपपन्नम्-  
 पिण्डे सामान्यमन्यत्र यदि कास्त्वेन वर्त्तते ।  
 तत्रैवास्य समाप्तत्वात् स्यात्पिण्डान्तरे ग्रहः ॥  
 एकदेशेन वृत्तौ तु गात्वजातिर्न कुत्र चिन् ।  
 समग्रा ऽस्तीति गोबुद्धिः प्रतिपिण्ड कथं भवेत् ॥

जातेश्च निरवयवत्वान्न के चिदेकदेशा मन्ति यैरेषा प्रतिपिण्डं वर्त्तते, न चैकत्र पिण्डे समाप्त्या वर्त्तमाना पिण्डान्तरे समाप्त्यैव वर्त्तितुमर्हति, समाप्तस्य पुनरुत्पत्तिं विना समाप्त्यन्तरानुपपत्तेः, तथा भूतस्य च वृत्तिप्रकारस्य क चिदप्यदर्शनान्न, या च समवायात्मिका पिण्डेषु वृत्तिः सामान्यस्योलुक्क्यैरुच्यते तामपि न बुद्ध्यामहे वयम् ।

अयुतसिद्धानामाधार्याधारभूतानां यः सम्बन्ध इहप्रत्ययहेतुः स समवाय इति यदुच्यते तद्विप्रतिषिद्धम्, अयुतसिद्धता च सम्बन्धश्चेति कथं मज्जच्छते, पृथक्सिद्धे हि वस्तुनी कुण्डवदरवदन्योन्यं सम्बध्यते स्त्रापुसवद्रा, अयुतसिद्धे तु तदेकत्वात्किं केन सम्बध्यते, द्रव्यगुणयोरपृथक्सिद्धयोरपि सम्बन्धो विद्यते एवेति चेत् तदिदमन्यत्तस्योन्मत्तसवर्णनम्, गुणिनोऽपि गुणव्यतिरिक्तस्यानुपलम्भात्, अयं गुणी रूपादिभ्योऽथान्तरत्वेन नात्मानमुपदर्शयति व्यतिरेक च तेभ्यो वाञ्छन्तीति चित्रम् ।

यदपि नित्यानित्यविभागेन युतसिद्धेः स्वशास्त्रे परिभाषणं कृतम्, नित्यानां परमाणूनां पृथग्गतिमत्त्वं युतसिद्धिरनित्यानां तु युताश्रयिसमवायित्वं विभूना परस्परमाकाशादीनां सम्बन्ध एव नास्तीति तदपि प्रक्रियामात्रम्, नानात्वेन सिद्धिनिष्पत्तिर्ज्ञप्तिर्वा युतसिद्धिरित्युच्यते तद्विपर्ययादयुतसिद्धिरैक्येन सिद्धिरवतिष्ठते तथा च सति सम्बन्धो दुर्वचः, अवयवावयविनोरपि समवाया-

त्मा सम्बन्ध एवमेव परिहर्तव्यः, यथाऽऽह भट्टः(१) नानिष्पन्नस्य सम्बन्धो निष्पत्तौ युतसिद्धतेति, परमाण्वाकाशयोः परमाणुकालयोश्च सम्बन्ध इष्यते नाकाशकालयोरन्योन्यमिति प्रक्रियैवेति अलमघान्तरचिन्तनेन, कस्मान्न जातिव्यक्तयोः काचिद् वृत्तिरुपपद्यते ।

सुशिक्षितास्तु रूपरूपित्वलक्षणमाचते जातिव्यक्तयोः सम्बन्ध सोऽपि नोपपद्यते, रूपशब्दः किं शुक्लादिवचनं 'आकारवचनं' स्वभाववचनं वा, शुक्लादिवचनत्वे नीरूपाणां पवनमनःप्रभृतीनां द्रव्याणां गुणकर्मणां च सामान्यशून्यता स्यात्, आकारवचनत्वेऽपि अवयवमन्निवेशरहितानां तेषामेव गुणादीनां सामान्यवत्ता न प्राप्नोति. स्वभाववचनत्वे तु जातिजातिमतोरव्यतिरेक एव भवेत् ।

अवभाति हि भेदेन स्वभावा न स्वभाविनः ।

शब्दातिरिक्तैवैयं न तु वस्त्वतिरिक्ता ॥

किं चेद् रूपं नाम किं वस्त्वेव वस्तुयर्मा वस्त्वन्तरं वा, वस्त्वन्तरं तावन्न प्रतिभातीत्युक्तम्, वस्तुधर्मेऽपि तद्व्यतिरिक्तनया स्थितो न चकास्तेव, अव्यतिरेके च सम्बन्धवाचोयुक्तिरनुपपन्नेत्युक्तम्, न च रूपरूपित्वलक्षणसम्बन्धः संयोगसंवायव्यतिरेकः केऽपि श्रावयैर्विविच्य व्याख्यातुं शक्यते यथा ईदृगिति, तस्माद्वाचोयुक्तिनूतनामात्रमिह कृतं न त्वर्थः कश्चिदुत्प्रेक्ष्यते इत्यलं प्रसङ्गेन ।

जात्याधारानुपपत्तिप्रदर्शनम् ।

अपि चेयं जातिः —

सर्वगर्वगता वा स्यात्तिष्ठसर्वगता ऽपि वा ।

सर्वसर्वगतत्वे स्यात्कर्कादावपि गोमति ॥

अश्वर्धाः शाबलेयादावुष्टुद्धिर्गजादिषु ।

पदार्थसंकरश्चैवमात्सन्ताय प्रसज्यते ॥

अथापि व्यक्तिसामर्थ्यानियमान्नैव संकरः ।

न हि कर्कादिपिण्डानां गोत्वादिव्यक्तिकौशलम् ॥

मैवं खण्डाद्यभिव्यक्तमपि गोत्वमनशकम् ।

( १ ) श्लोकवार्तिकं सू० ४ श्लो० १४६ । न चाप्ययुतसिद्धानां सम्बन्धित्वेन कल्पना । इति कारिकापूर्वार्द्धम् । अयमर्थः वैशेषिकाः जातिव्यक्त्योरेकान्तभेदमेवाङ्गीकृत्य समवायसम्बन्धं मन्यन्ते यदाहुः 'अयुतसिद्धानामाधार्थाधारभूतानामिहप्रत्यय-हेतुर्थः सम्बन्धः स समवायः' इति अयुतमिद्विश्रावृथक्सिद्धिः, तान्निराचष्टे न चेति । अनिष्पन्नस्य घटादेः सामान्येन सम्बन्धो न सम्भवति निष्पत्तौ च युवसिद्धता इति अपृथक्सिद्धत्वानुपपत्तिरिति ।

सर्वत्रैव प्रतीयेत न वा सर्वगतं भवेत् ॥  
 तद्देशग्रहणे तस्य न हि किं चित्रियामकम् ।  
 दीपवद्वाञ्जकः पिण्डो न तु तत्पिण्डवृत्ति तत् ॥  
 सर्वत्र गृह्यमाण च सर्वत्रास्तीति मे ऽन्वयः ।  
 सर्वसर्वगतं तस्मान्न गोत्वमुपपद्यते ॥  
 पिण्डसर्वगतत्वे तु काममेतद्दूषणम् ।  
 किं तु नैवाद्य जातायां गवि गोप्रत्ययो भवेत् ॥  
 पिण्डे नासीदसंजाते जातिर्जाते च विद्यते ।  
 संकामति न चान्यस्मात्पिण्डादन्यत्र निष्क्रिया ॥  
 आयान्त्यपि न तं पिण्डमपोज्झति पुरातनम् ।  
 न चांशैर्वर्त्तते तत्र कष्टा व्यसनमन्ततिः ॥

सर्वबुद्धीनां व्यावृत्त्यनुवृत्त्यनुगमात्मकत्वशङ्कापरिहारौ —

भट्टास्तु ब्रुवते भिन्नाभिन्नमेकम् —

वस्तुबुद्धिर्हि सर्वत्र व्यावृत्त्यनुगमात्मिका ।

जायते ह्यात्मकत्वेन विना सा च न सिद्ध्यति(१) ॥

केवलविशेषात्मकपदार्थपक्षे सामान्यप्रतीतेर्नालम्बनत्व सामान्यमात्रवादे विशेषबुद्धेरनुपपत्तिः ।

न चाप्यन्यतरा भ्रान्तिरुपचारेण गम्यते ।

दृढत्वात्सर्वदा बुद्धेर्भ्रान्तिस्तद्भ्रान्तिवादिनाम्(२) ॥

न हि मिहिरमरीचिनिचयनीरप्रतीतिवत्सामान्यप्रत्ययोपमर्देन विशेषप्रतीतिः विशेषप्रत्ययोपमर्देन वा सामान्यप्रतीतिरुदेति किं तु अविरोधेनैव युगपदुभयावभासः, अत एव निर्विकल्पबाधे न ह्यात्मकस्यापि वस्तुनो ग्रहणमुपेयते ।

तदेतदभिधीयमानमेव न मनोज्ञमिवाभाति ।

नानारूपं त्वयैकस्य विरुद्धं वदता स्वयम् ।

दूषणादानमौख्यमस्माकमपवारितम् ॥

( १ ) श्लोकवार्तिके आकृतिवार्तिके श्लो० ५ वस्तुनः द्वयात्मकत्वमन्तरा व्यावृत्त्यनुगमात्मिका बुद्धिर्न संभवति यदि सौगतवत् स्वलक्षणमेव स्यान्न सामान्यं तदनुवृत्तबुद्धिर्न स्यात् यदि च वेदान्तिवत् सामान्यमेव स्यात्तदा वशावृत्तबुद्धिर्न स्यादित्यर्थः ।

( २ ) तत्रैव श्लो० ७ ननु एकस्य सामान्यविशेषात्मकत्वं न युक्तिसहमित्यन्यतरद् भ्रान्तं स्यादित्यत आह — न चेति । उभयोर्दृढत्वान्नैकस्य भ्रान्तत्वं कल्पयितुं शक्यमित्यर्थः ।

तदेव सामान्यं स एव विशेषः तदेवैकं तदेव नाना तदेव नित्यं तदेवानित्यं  
तदेवास्ति नेति चादृष्टमिदमुच्यते उच्यमानमपि न शोभते ।

दृष्टत्वात् विरोधश्चेन्न तथा तदवेदनात् ।

उक्तं हि नानुवृत्तार्थग्राहिणी नेत्रधीरिति ॥

विचित्रकल्पनाप्रबन्धविप्रलब्धबुद्धयः खल्वेवं मन्यन्ते भवन्तु ते न त्वेकं  
वस्तु बहुरूपं भवितुमर्हति ।

एकं हि वस्तुनो रूपमितरत्कल्पनामयम् ।

नानुवृत्तविकल्पेषु विसृम्भ उचितः सताम् ॥

द्रागितो ह्यन्यसंस्पर्शनैरपेक्ष्येण दृश्यते ।

स्वलक्षणमतो भेदस्तात्त्विकोऽनुगमो मृषा ।

दृढादृढत्वमक्षुण्णमपरीक्ष्यैव सन्निदाम् ।

द्वयप्रतीतिमात्रेण द्वयाभ्युपगमो भ्रमः ॥

न नेति प्रत्ययादेव मिथ्यात्वं केवल धियाम् ।

किं तु युक्तिपरीक्षाऽपि कर्तव्या सूक्ष्मदर्शिभिः ॥

न चैक शब्दवस्तु निर्विकल्पकगोचरः ।

व्यक्त्यन्तरानुसंधानाद्विनाऽनुगमधीः कुतः ॥

येष्वनुगतं तत्सामान्यं तेषु बुद्धानुसंधीयमानेषु तद्वृत्तिसामान्यग्रह-  
णासम्भवात् चानुसंधानसामर्थ्यं बुद्धेरस्ति ।

अत एव न ते सम्यगक्षजज्ञानवेदिनः ।

अभेदवृत्तिप्रत्यक्षमाहुरद्वैतवाञ्छया ॥

तस्माद्भेदविषयत्वात्प्रत्यक्षस्य न तद्गतं सामान्यम् ,

**जात्यनङ्गीकारेऽप्यनुगतप्रतीत्युपपादनम्—**

तन्वेवमपह्नयमाने सामान्ये गौर्गौरिति शाबलेयादिषु योऽयमनुवृत्तः  
प्रत्ययः स कथं समर्थयिष्यते, उक्तमत्र विकल्पमात्रमेष प्रत्ययो विकल्पाश्च  
नार्थाधीनजन्मान इति, तथा च परपरिकल्पितेषु सत्तादिसामान्येष्वपि निःसामा-  
न्यानि सामान्यानीत्यभ्युपगमात्, औपाधिक एषु सामान्येष्वनुगतविकल्प इति  
चेद् आयुष्मन् गवादिष्वपि कंचिदुपाधिलेशमवलम्ब्य गौर्गौरित्यनुस्यूतवि-  
कल्पो भविष्यति, कः पुनरसावुपाधिरिति चेदेकार्थक्रियाकारित्वमिति ब्रूमः ।

यदेव बाह्दोहादि कार्यमेकेन जन्यते ।

गोपिण्डेन तदेवान्यैरिति तेष्वनुवृत्तिधीः ॥

ननु प्रतिव्यक्ति कार्यं भिन्नमेव सत्यम्—

भेदबुद्धिभयात्तत्तदेकमित्युपचर्यते ।

कर्कादिकार्यादन्यत्वं यथा होतस्य दृश्यते ।

न तथा खण्डकार्यस्य मुण्डकार्याद्विभिन्नता ॥

ननु तथा सा भूत्र त्वभिन्नमेव खण्डमुण्डयोः कार्यम्, दर्शनमेव तर्हि तयो-  
रेकं कार्यं भविष्यति तच्चाभिन्नम्, ननु दर्शनमपि प्रतिव्यक्तिं भिन्नमेव सत्यम्,  
तत्तु स्वपृष्ठभाविप्रत्यवमर्शाख्यकायस्यादेकमित्युच्यते, यथैव शावल्यादिपिण्ड-  
दर्शनेऽपि गौरित्येवावमर्श इति तदेकत्वमुच्यते, तदुक्तम्—

एकप्रत्यवमर्शस्य हेतुत्वात्प्रीरभेदिनी ।

एकधीहेतुभावेन व्यक्तीनामपि भिन्नतेति ॥

तस्मादौपाधिकत्वादनुवृत्तबुद्धेर्न सामान्यं किं चिद्वास्तवमस्तीति ।

जात्यनङ्गीकारेऽपि शब्दानुमानयोः सम्बन्धग्रहणोपपादनम् ।

तत्राह—

अनिध्यमाख्ये सामान्ये ननु शब्दानुमानयोः ।

कथं प्रवृत्तिः सम्बन्धग्रहणाधीनजन्मना ॥

न हि व्यक्तिषु सम्बन्धो प्रहीतुमिह शक्यते ।

स हि व्यक्तिषु गृह्येत सर्वास्वेकत्र वा कश्चित् ॥

न तु सर्वासु देशकालादिभेदेन तदानन्त्यादशक्यत्वात्, नैकस्यां व्यभिचा-  
रात्ततोऽन्यत्रापि स शब्दः प्रवर्तमानो दृश्यते, अगृहीतसम्बन्धे च न शब्दलि-  
ङ्गे तत्प्रतीतिमुत्पादयितुमुत्तमहेतु इति, उच्यते स्यादेतदेव यदि प्रत्यक्षविषये  
स्वलक्षणे शब्दलिङ्गयोः प्रवृत्तिः स्यात्, ननु प्रत्यक्षविषये तयोर्वृत्तावनिध्यमा-  
णायामनवस्थादिदोषोपघातादप्रवृत्तिरेव स्यात्, मैव वाच्यं कथमसकृदभिहित-  
मपि न बुद्धयसि ।

विकल्पविषये वृत्तिरिष्टा शब्दानुमानयोः ।

अवस्तुविषयाश्चैते विकल्पा इति वर्णितम् ॥

अपोहस्य विकल्पविषयत्वम् ।

ननु विकल्पानामपि विषयो यद्यनुगामी कश्चिन्नेष्यते तदुत्सीदेतामेव  
शब्दानुमाने, बाढमस्ति विकल्पानामनुस्यूता विषयः स तु न वास्तवः, क-  
पुनरसाविति चेत्—

अतद्रूपपरावृत्तिस्वभावमवहिर्गतम् ।

बहिः स्थमिव सामान्यमालम्बते हि विकल्पः ॥

या च भूमिर्विकल्पानां स एव विषयो गिराम् ।

अत एव हि शब्दार्थमन्यापोहं प्रचक्षते ॥

तथा हि न विकल्पा वस्तु स्पृशन्ति । कुतः—

एकस्यार्थस्वभावस्य प्रत्यक्षस्य सतः स्वयम् ।

को ऽन्यो न दृष्टो भागः स्याद्यः प्रमाणैः परीक्ष्यते ॥

तस्माद् भ्रमनिमित्तसमारोपिताकारान्तरनिषेवाय तेषां प्रवृत्तिः, यथा रूप-  
साधर्म्यमग्नौ गितरज्जताकरनिवारणाय मृत्कौ प्रमान्तरं प्रवर्तते नेदं रजत-  
मिति तथेहापि शाबलेयादिस्वलक्षणे निर्विकल्पकेन सर्वात्मना परिच्छिन्ने कुत-  
श्चिन्निमित्तादारापितमग्नौ रूपमिव व्यवच्छिन्दन्ति विकल्पा, अगौर्न भवतीति न  
तु गोः स्वलक्षणग्रहणे तेषां व्यापारः प्रागेव गृहीतत्वात् ।

अथ ब्रूयान् नानाविशेषनिकरकल्मापितवपुस्तस्यार्थस्य किं चिद्विशेषणं  
गृहीतं विकल्पैर्गृह्यते इति तदप्युक्तम्, विशेषणनिकररूपितस्यापि वस्तुनः  
तद्विशेषणोपकारशक्त्यतिरिक्तात्मनो ऽनुपलम्भात्तदभेदे सति तद्विशेषणोप-  
कार्यवस्तुस्वरूपग्रहणवेलायामेव तत्त्वात्तच्चित्रग्रहणासिद्धेर्विकल्पान्तराणामान-  
र्थक्यमेव, तदुक्तम्—

यस्यापि नानोपाधिनिर्वाहिका ऽर्थस्य भेदिनः, तस्यापि—

नानोपाध्युपकाराङ्गशक्त्यभिन्नात्मनो ग्रहे ।

सर्वात्मनोपकार्यस्य को भेदः स्यादनिश्चित इति ।

तस्मादपोहविषया शब्दा विकल्पश्चेति ।

### मीमांसकगीत्या अपोहनिराकरणम् ।

नन्वपोहशब्दार्थपत्तेः महती कृपाणवृष्टिमुत्सर्जं भट्टः, तथा हि अपोहो  
न्नाम व्यावृत्तिरभाव इष्यते न चाभावः स्वतन्त्रतया घटवदवगम्यते, तदयम-  
न्याश्रितो वक्तव्यः कश्च तस्याश्रयः इति चिन्त्यम्, न तावद्धोः स्वलक्षणमा-  
श्रयः तस्य विकल्पभूमित्वाभावात्, नाप्यवान्तरसामान्यं शाबलेयत्वादि तदा-  
श्रयः तद्वि अशाबलेयनिवृत्तेराश्रयता प्रतिपद्यते न ह्येवमुपपद्यते अशाबलेयो  
भवतीति गौः किं तु शाबलेय इति, शाबलेयव्यावृत्तिर्हि गोष्वपि बाहुले-  
यादिष्वस्ति ।

अथ वा शाबलेयादिस्वलक्षणसमुदायमगोव्यावृत्तेराश्रयं त्रयुः सो ऽप्यघट-  
मान एव समुदायिव्यतिरेकेण तस्यानुपलम्भान्, समुदायिनां च स्वलक्षणानां  
देशकालादिभेदेनानन्त्याद्वर्गीकरणं पुरुषायुषशतेनापि न शक्यक्रियमिति समु-  
दायो ऽपि न तदाश्रयः, तस्मात्सर्वसाधारणं प्रतिपिण्ड परिसमाप्तं किमपि नूत-  
नमगोव्यावृत्तेरधिकरणमभिधातव्यम्, तच्च गोत्वमेव तस्मिन्नङ्गीकृते वा किम-  
गोव्यावृत्तिकल्पनाऽऽयासेन ।

अपि च न केवलमाश्रयाभावात्तदग्रहणं सम्भवति नापि वर्गीकरणनिमि-



तमेषां किं चिदस्ति, अश्वादयश्च विधिरूपतया भवन्मते न गृह्यन्ते किं त्वन्य-  
व्यवच्छेदेनैवेति तेषामपि व्यवच्छेदग्रहणे सैव वार्त्तेति नेदानीं विकल्पैः क चि-  
दपोहो विषयीकर्तुं शक्यते निर्विकल्पेन च न कश्चिद्व्यवहार इति सकलया-  
त्रोत्सादप्रसङ्गः, किं च ये एते शावलेयादिशब्दाः ते सर्वे एवापोहवाचित्वावि-  
शेषात्पर्याया स्युः, अपोहभेदाददोष इति चेन्न, अपोहानां भेदाभावात्, भिद्य-  
मानत्वे वा स्वलक्षणवदेव वस्तुत्वप्रसक्तिः, भवत्पक्षे ऽपि सामान्यमात्रवाचि-  
त्वाविशेषात्पर्यायत्व समानो दोष इति चेन्न, सामान्यानां विधिरूपत्वात्परस्पर-  
सरहितस्वभावतया नानात्वावगमात्, अपोहस्त्वभावमात्ररूपविशेषात् पर-  
स्पर भिद्यते, कर्कादिशावलेयाद्याधारभेदादपोहभेद इति चेन्न, तेषामाधारत्वस्य  
निरस्तत्वात्, आधारभेदेन वा तद्भेदाभ्युपगमे प्रतिस्वलक्षणमपोहतद्भेदप्रसङ्गः,  
ततश्च सामान्यात्मता ऽस्य हीयते ।

अथापोहभेदेनापोहभेदमवधार्य पर्यायता पराणुद्यते तदप्यसारम्, भवन्न-  
पोहिभेदाद्भेदो न पर्यायत्वमपहन्ति भाक्तो ह्यसौ न मुख्य, न चापोहभेदा-  
द्भेदो ऽपोहस्यावकल्पते, यो हि सम्भाव्यमानसंसर्गोपाधारैरपि न भेत्तुं पार्यते स  
दूरवर्त्तिभिरलब्धसम्बन्धैरतिबाह्यैः कथं भिद्येत ।

अभ्युपगम्यापि ब्रूम यद्यपोहभेदादपोहभिन्नत्वमपोहैक्यात्तर्हि तदैक्येनापि  
भवितव्यम्, अतश्च गवाश्वयोरन्यापोहेन व्यवस्थाप्यमानयोरगावो ऽनश्वाश्च  
हस्यादयो ऽपोह्यास्तुत्या भूयांसो वा भवन्ति असाधारणस्तु एको गौरश्चे गवि  
चाश्वो ऽतिरिच्यते तत्रेहापोहभेदाद्गवाश्वयोर्भेदो भवतु भूयसामपोहानामभे-  
दादभेदो भवत्विति विचारणायां विप्रतिपिद्धधर्मस्य समवाये भूयसां स्यात्स-  
धर्मत्वमित्यभेद एव न्याय्यो भवेत् ।

अथ साधारणत्वादश्वापोह एव गोऽपोहेन व्यवस्थाप्य इष्यते स तर्हि सि-  
हादावप्यस्तीति सोपीदानीं गोर्भवेत्, अथाश्वदिविशेषोद्घोषरहितमागोरूप्यं  
व्यवच्छेद्यमुच्यते तत्प्रत्येकं प्रहीतुमशक्यमानन्त्यात्, वर्गीकरणकारणं च किं  
चिन्नास्त्येव न हि सर्वेषामगवामश्वादीनामेकदेशत्वमेककालत्व वा समस्ति ।

अथ गोप्रतिषेध एव वर्गीकरणहेतुरिष्यते हन्त तर्हि गोः पूर्वसिद्ध एषित-  
व्यः यत्प्रतिषेधेनागावः प्रतीयेरन्, पूर्वसिद्धे च गवि लब्धे किमगोभिः किं तद्  
पोहेन प्रयोजनम्, पूर्वसिद्धं गोस्वलक्षणमस्त्येवेति चेन्न तेन व्यवहाराभावात्,  
गोसामान्ये तु पूर्वसिद्धे मुधा ऽपोहप्रयत्न इत्युक्तम् ।

अथ गोसामान्यमगोप्रतिषेधेन सिद्धचति तदा दुस्तरमितरेतराश्रयत्वम्  
अगोनिषेधेन गोसिद्धिः गोसिद्ध्या चागोनिषेधसिद्धिरिति, तस्मादपोहस्यैव  
निरूपयितुमशक्यत्वान्न तद्भेदादपोहभेदः सिद्धचति ।

अपि चाश्वादयः सामान्यरूपेण वापोहोरन्विशेषात्मना वा, न विशेषात्मना तदनङ्गत्वादशब्दवाच्यत्वाच्च, सामान्यात्मना तु तेषामप्यपोहरूपत्वादभावत्वम्, कथं चाभावस्यैवाभावः क्रियते करणे वा प्रतिषेधद्वययोगाद्विधिरवतिष्ठते इति विधिरूप-शब्दार्थः स्यात्, अपोह्यात्मनश्च तुरगादेर्योऽपोहः स तस्माद्विलक्षणः अन्यथा वा, वैलक्षण्ये तस्य भावात्मता भवेत्, अवैलक्षण्ये तु यादृश-एव अपोहः तादृश एव तदपोह इति गौरव्यगौः स्यात्, किं चापोहशब्दार्थ-पक्षे नीलमुत्पलमित्यादौ विशेषणविशेष्यभावसामानाधिकरण्यादिव्यवहारा विलुप्येरन न ह्येकस्मिन्नर्थे द्वयोरपोहयोर्वृत्तिरुपपद्यते, न चैकं कश्चिदर्थोऽस्ति यत्र तयोर्वृत्तिः स्वलक्षणभ्याशब्दार्थत्वादन्यस्य चासम्भवात्, न च वृत्तिरपि का चिदस्ति सञ्ज्ञेयादिशब्दानामपोहनिरूपणासम्भवान्नापोहवाचित्वम्, न ह्यसदञ्ज्ञेयं वा किं चिदवगतं यद्व्यवच्छिद्यते ज्ञातं चेत्सदेव तदञ्ज्ञेयं चेत्यतः कथं सच्छब्देन सदेव ज्ञेयशब्देन च ज्ञेयमेवापोह्यते, अज्ञातं तु नितरामनपोह्यम्, कल्पितं तु तद्वक्तुमशक्यं कल्पनयैव सत्त्वाञ्ज्ञेयत्वाच्च, अपोहशब्दस्य च किं वाच्यमिति चिन्त्यम्, अनपोहो न भवतीत्यपोहः कश्चायमनपोहः कथं वाऽसौ न भवति अभवन्वा किमवशिष्यते इति सर्वमवाचकम्, प्रतिषेधवाचिनां च नञादिशब्दानां का वार्त्ता अत्र न भवतीति नेति कोऽर्थः उपसर्गनिपातानां च कथमपोहविषयत्वमाख्यातशब्दानां च पञ्चतीत्यादीनामपोहो दुरुपपादनाम्नामेव जातिशब्दानामपोहविषयत्वमिष्यते येषां भवन्तो जातिवाचित्वं तद्वद्वाचित्वं वा प्रतिपद्यन्ते इति चेत् ततोऽन्येषां तर्हि का वार्त्ता, बाह्यार्थवाचित्वे जातिशब्देषु को द्वेषः निरालम्बनत्वे ज्ञानांशालम्बनत्वे वा जातिशब्दानामपि तदेवास्तु किमपोहवादप्रमादेन ।

यथैव प्रतिभामात्रं वाक्यार्थं उपकल्पितम् ।

पदार्थोऽपि तथैवास्तु किमपोहाग्रहणं व ॥

इत्यादि दूषणौदार्यमपोहे बहु दर्शितम् ।

अतः शब्दार्थतामस्य वदंशु सौगताः कथम् ॥

### बौद्धाभिमतपोहनिरूपणम् ।

उच्यते तदेतदविदितबौद्धसिद्धान्तानामभिधानम्—

अपोहो यदि भावात्मा बहिरभ्युपगम्यते ।

ततो भवति भावत्वं वाग्जालं न त्वसौ तथा ॥

किं तु स्वत्वयमान्तरो ज्ञानात्मा सौगतानामपोहः सम्मतः तथा अभ्युपगमे केयमपोहवाचोयुक्तिः, स्वाशविषयं पदार्थज्ञानमित्येतदेव वक्तुमुचितम्, एतदपि नास्ति नायमान्तरो न बाह्योऽपोहः किं तु ज्ञानार्थोभ्यामन्य एव ।

ननु यद्विद्यते नान्तर्न बहिः परमार्थतः ।

न तु विद्यत एवेति कथं शब्दार्थ उच्यते ॥

पारमार्थिकशब्दार्थसमर्थनविपासिताः ।

नेहागताः स्मो येनैवमनुयुज्येमहि त्वया ॥

यत एव तन्नान्तर्बहिरस्ति तत एव मिथ्येति काल्पनिकमिति च गीयते, किं पुनस्तत्, आरोपितं किं चिदाकरमात्रं विकल्पोपरञ्जकम्, ननु बाह्यार्थव्यतिरेकेण किमीय आकारः आन्तरान्तरस्य ज्ञानस्थोपरञ्जक उच्यते दृश्यतयैवानुरञ्जिका विकल्पना नेहशोऽर्थः, व्यावृत्तं हि वस्तु दर्शनानां विषयः तच्च स्पष्टमक्षमा विकल्पा इत्युक्तम्, अथ तच्छायमवलम्बमाना विकल्पा व्यावृत्तस्याप्रहणाद्यावृत्तिविषया इत्युच्यन्ते ।

ननु व्यावृत्तितद्वेतोरभेदाद्यावृत्तिर्यच्च व्यावृत्तः स्वलक्षणं तदेकमेवेति व्यावृत्तिप्राहिभिर्विकल्पव्यावृत्तमपि गृहीतं स्यादिति दर्शनतुल्या भवेयुः, नैतदेवम्, न विकल्पैर्व्यावृत्तं वस्तु गृह्यते न च पारमार्थिकी व्यावृत्तिरपि तु कश्चिद्व्यतिरेकः अपि आकार वास्तवत्वे हि व्यावृत्तं वस्तुस्पर्शितं एव दोषा प्रादुष्यु न त्वसौ तथेत्युक्तम्, अत एव यत्के चन पञ्चचक्षुः किल व्यावृत्तप्रहणपक्षे त्रितयप्रहणं प्राप्नोति यद्व्यावृत्तं येन निमित्तेन व्यावृत्तं यतश्च व्यावृत्तमिति न च त्रितयमस्तीत्यतः कथं व्यावृत्तप्रहणमिति तदप्यपाम् भवति, यदि हि व्यावृत्तं गृहीम इति एवमुल्लेखो भवेद्व्यवहृत्जनस्य तदेवमसौ पर्यनुयुज्येत न त्वेवमस्तीत्येवमेतत् ।

नन्वेवमारोपिताकारविषया विकल्पा युक्ता भवन्ति व्यावृत्तिविषयत्ववाचो-युक्तिरनन्वितेत्युक्तम्, समाहितमेतद् दर्शनप्रवृत्तिविषयिगौरित्यादिविकल्पैरतः कार्यपरावृत्त आकार उल्लिख्यते न हि गोविकल्पैरतत्कार्याणामश्वादीनामुल्लेखः स्वलक्षणं च न स्पृश्यते सामान्यं च वास्तव नास्ति तस्मादतत्कार्यपरावृत्तिविषयत्वमेव विकल्पानामवतिष्ठते इत्येव युक्त्या तेषामपरोहविषयत्वमुच्यते न प्रतिपत्तितः ।

नन्वतत्कार्यपरावृत्तमिव सजातीयव्यावृत्तमपि दृश्यस्वरूपं तत्र विजातीयव्यावृत्तिः स्वलक्षणं चान्यद् न चैकतराकारोल्लेखननियमहेतुमुत्पश्याम, धो-मन्मैवं मस्थाः निश्चयात्मना निर्विकल्पाः सजातीयविजातीयव्यावृत्ताकारोल्लेखे च सर्वात्मना तन्निश्चयाद्विकल्पान्तराणां शब्दान्तराणां प्रवृत्तिः स्यात्, तथा च गौरिति शब्दादुत्पद्यमानो विजातीयव्यावृत्ताकारोल्लेखीव विकल्पः सवेद्यते न सजातीयव्यावृत्ताल्लेखी तुल्यविषयाश्च विकल्पैः शब्दा इत्यन्यापरोहविषया उच्यन्ते, सोऽयमारोपिताकरो न बहिरारोपितत्वादेव नान्तः व्यबोधरूपत्वान्, अतश्चासौ न किं चिदेव न किं चिदपि भवन्नपोह इति फलत उपचर्यते,

अतश्च बाह्यमभावात्मकमपोहमाश्रित्य स्वरूपे दूषणोपन्यासे कण्ठशोषमनुभवत्रस्थाने क्लिष्टो देवानांप्रिय ।

अपि च विकल्पभूमिरर्थो विकल्पान्तरमभिधापितभावाभावात्तेषां नियतरूपे बाह्यसदृशश्च प्रतीयते, न चेद् रूपत्रयमपि बाह्ये वस्तुनि युज्यते, बाह्यस्य हि वस्तुन स्वरूपेणावगतस्य न विकल्पान्तररोपनीतभावसम्बन्ध उपपद्यते वैयर्थ्यात्, नाप्यभावसम्बन्धो विप्रतिषेधान्, नियतरूपता च विकल्पविषयस्य गौरैव नाश्व इत्येवमवगम्यमाना वस्त्वन्तरव्यवच्छेदमन्तरेण नावकल्पते इति धलाद्व्यवच्छेदविषयत्वम्, अन्यथा नियमपरिच्छेदासम्भवात्सन्दिग्धं च वस्तु न गृह्यते, एवं बाह्यवस्तुविषयत्वे च निरस्ते विकल्पानामेकस्यार्थस्वभावस्येति न्यायेन पौनरुक्त्याद्बाह्यविषयत्वं न्याय्यम्, अबाह्यान्तरारोपितं रूपं तच्च बाह्यवदवभासते न च व्यावृत्तिच्छायमपहाय बाह्यारोपितयोः सादृश्यमन्यदस्तीति व्यावृत्तिविषया एव विकल्पा फलतो भवन्ति ।

यद्यपि विधिरूपेण गौरश्च इति तेषां प्रवृत्तिस्तथापि नीतिविदेऽन्यापोहविषयानेव तान् व्यवस्थापयन्ति, यथोक्त "व्याख्यातारं खल्वेव विवेचयन्ति न व्यवहर्तारं" इति, सोऽयं नान्तरो न बाह्योऽन्य एव कश्चिदारोपित आकारो व्यावृत्तिच्छायायोगादपोहशब्दार्थ उच्यते इतीयमसन्ख्यातिवादगर्भा सरणि ।

अथ वा विकल्पप्रतिविम्बक ज्ञानाकारमात्रकमेव तद्बाह्यमपि विचित्रवासनाभेदेपाहितरूपभेद वायवदवभासमान लोकयात्रा विभक्तिं, व्यावृत्तिच्छायायोगाच्च तदपोह इति व्यवह्रियते, सेयमात्मख्यातिगर्भा सरणि ।

ननूभयथाऽपि वस्तुविषयत्वाभावे विकल्पानां कथं वस्तुनि व्यवहाराः प्रवर्तन्ते, दृष्टेऽपि कश्चिद्वस्तुनि तृणादौ प्रवृत्त्यभावाद् अर्थित्वं तु प्रवृत्ते कारणम्, कथमिति वक्तव्यमुच्यते, प्रवृत्तिस्तावद्दृश्यविकल्पयोरैकीकरणनिबन्धना दृश्यदर्शनानन्तरमुत्पन्ने विकल्पे विकल्प्य तेन प्रतिपद्यते प्रमाता, दर्शनानन्तर्यविप्रलब्धस्तु दृश्यमेव गृहीत मन्यते तदभिमानेन च प्रवर्तते इदं तदेकीकरणमाहुः, दृश्यविकल्पयोर्भेदो यत्र गृह्यते न पुनर्भिन्नयोरभेदाध्यवसाय एकीकरणमिष्यते, दृश्याद् विभिन्नस्य विकल्पस्य शुक्लेरिव रजतस्य निर्देष्टुमशक्यत्वाद्भेदाध्यवसाये चोभयामावात्र भेदाध्यवसाये दर्शनमुपायो विकल्पाविषयत्वाच्च विकल्पो दृश्याविषयत्वात्तस्माद् भेदानध्यवसायादेव प्रवृत्तिः, प्राप्तिरपि दृश्यस्यैवार्थक्रियाकारिणो वस्तुनः पारम्पर्येण तन्मूलत्वात्कार्यप्रबन्धस्य दृश्यादर्शनं ततो विकल्पः ततः प्रवृत्तिरिति ।

अथ हि मूलवर्तिनमुपलभ्य प्रवर्तमानस्तमाप्नोति अपवरकनिहितमणिप्रसूतायां कुञ्चिकाविवरनिर्गतायामिव प्रभाया मणिवुद्ध्या प्रवर्तमानः, यत्र तु मूलेऽप्यर्थो नास्ति तत्र व्यामोहान् प्रवर्तमानो विप्रलभ्यते दीपः

प्रभायामिव तथैव मणिवुद्ध्या प्रवर्त्तमान, एवं च बाह्यवस्तुसंस्पर्शशून्येष्वपि विकल्पेषु समुल्लसितेषु बाह्यो ऽर्थो मया प्रतिपन्नः तत्र चाहं प्रवृत्तः स च मया प्राप्त इत्यभिमानो भवति लौकिकानाम्, न त्वयमर्थाध्यवसायमूलः, तदुक्तं “यथाऽध्यवसायमतत्त्वाद्यथातत्त्वं चानध्यवसायात्” इति स्वप्रतिभासेऽनर्थेऽर्थाध्यवसायात्प्रवृत्तिरित्यत्रापि ग्रन्थे ऽर्थाध्यवसायो भेदानध्यवसाय एव व्याख्येयः, एवं दृश्यविकल्पावर्थावेकीकृत्य प्रवर्त्तते प्राप्नोति चार्थमिति ।

तदेवमेष लोकस्य व्यवहारो ऽवकल्पते ।

विवेकेनापि बोद्धव्या लोकयात्रा ऽथ लोकवत् ॥

तस्माद्विकल्पप्रतिबिम्बनस्य शब्दार्थतामाहुरपोहनान्नः ।

प्रतीतिमार्गस्त्वविविच्यमानो जनस्य जातिभ्रममातनोति ॥

यावांश्च कश्चिन्नियमप्रकारः प्रवर्त्तते जातिषु वृत्त्यवृत्त्योः ॥

तावानपोहेष्वपि तुल्य एव भवत्यवस्तुत्वकृतस्तु भेदः ॥

तुल्ये ऽपि भेदे शमने ज्वरादेः कारिचद्यथा वौषध्यः समर्थाः ।

सामान्यशून्या अपि तद्वदेव स्युर्न्यक्त्यः कार्यविशेषयुक्ताः ॥

विशेषणादिव्यवहारकतुमि. तुच्छं ऽप्यपोहं न न युज्यते न ।

अतश्च मा कारि भवद्विरेषा जात्याकृतिव्यक्तिपदार्थचिन्ता ॥

### जातिसाधनम्—

अत्राभिधीयते, किं जात्यादेर्बाह्यस्य शब्दार्थस्य असत्त्वादपोहपक्षपातः उत प्रतीतिबलादेवेति, प्रतीतिस्तावदपोहविषया भवद्विरङ्गीकृतेति किमत्र कलहेन, नापि जात्यादेरसत्त्वमिन्द्रियायसन्निकर्षोत्पन्नबाधसदेहरहितप्रत्ययगम्यत्वात्स्वलक्षणवत् ।

आद्यमेव हि विज्ञानमर्थसंस्पर्शं चाक्षुषम् ।

न तदुत्तरभावीति किमिदं राजशासनम् ॥

तदेवास्तु प्रमाणं वा तेनापि त्ववगम्यते ।

व्यावृत्तं वस्तुनो रूपं नानुगामीति का प्रमा ॥

तथा हि निर्विकल्पकालस्यातिसूक्ष्मत्वाकि प्रतिभासते किं न प्रतिभासते इति कथमेष कलिारावयोरुपशाम्यतु, भवान् ब्रूते व्यावृत्तमेवावभातीति अहं ब्रूवे ऽनुवृत्तमपि प्रतिभातीति एवं कलहायमानयोरावयो. कः परिच्छेदः, न खलु शपथस्य शपमानस्य वैष विषयः, तस्मान्निर्विकल्पकानन्तरोत्पन्नस्थूलकालकार्यपर्यालोचनया तद्व्यवस्था कर्तव्या, तत्र च—

भवेद्यदि विशेषैकविषय निर्विकल्पकम् ।

सामान्याध्यवसायो ऽयमकस्मात्तत्कथं भवेत् ॥

शब्द एष विकल्प इति चेन्मैवम्—

पश्यत्यनुगत रूपमविज्ञाते ऽपि वाचके ।

दाक्षिणात्य इवाकस्मात्पश्यन्नष्टपरम्पराम् ॥

अनवगतशब्दार्थसंबन्धा ऽप्यभिनवानेकपदार्थसन्निधाने तेषामनुगतं च व्यावृत्तं च पश्यत्येव रूपम् ।

अपि च प्रथमाक्षसन्निपाते एवाङ्गुलिचतुष्टयपबलोक्यमानमन्योन्यमनु-  
गामिना च विभक्तेन च रूपेणावगम्यते तत्कथं केवलविशेषावलम्बी चाक्षु-  
षः प्रत्ययः ।

अपि च पुराणशास्त्रलेयपिण्डमवलोकयतः कालान्तरे बाहुलेयं पिण्डं प-  
श्यतः पूर्वदृष्टशास्त्रलेयपिण्डविषयं स्मरणमुत्पद्यमानं संवेद्यते तस्मात्सामान्या-  
नवगमां नोपपद्यते, अन्यस्मिन्नसाधारणे स्वच्छक्षणे दृष्टे ऽन्यस्मरणस्य किं व-  
र्त्तते अस्ति च तत्तेन मन्यामहे दृष्टमुभयानुगतरूपमिति, किं च व्यक्त्यन्तर-  
दर्शने ऽपि स एवायं गौरिति प्रत्यभिज्ञायते तस्याश्च प्रामाण्यं दर्शितं दर्शयि-  
ष्यते च विस्तरतः क्षणभङ्गभङ्गेन, तस्मादनुगतरूपविषयैव सा प्रत्यभिज्ञा  
व्यक्तिभेदस्य विस्पष्टसिद्धत्वात्, यत्र च लघुतरपरिमाणतिलमुद्गादिप्रचय-  
सन्निधाने विच्छिन्नसिक्थस्वलक्षणग्रहणं नास्ति तत्रानुवृत्तमेव रूपमिन्द्रियेण  
गृह्यते, अतः निर्विकल्पकवेलायामेव व्यावृत्तवदनुगतरूपावभासान्न सामान्या-  
पहवा युक्तः, प्रथमाक्षसन्निपाते ऽपि तुल्यत्वमवगम्यते नानात्वं चेति सामा-  
न्यभेदौ वास्तवौ द्वावपि ।

सामान्यमिदमित्येव स च तत्रानुपग्रहः ।

व्यावृत्तमिदमित्येवं किं वा बुद्धिः स्वलक्षणे ॥

समानवृत्तिसापेक्षं न च सामान्यवेदनम् ।

तत्र सन्निहितत्वात् व्यक्तिवाचानुपग्रहः ॥

समानवृत्त्यपेक्षत्वात्सामान्यस्यानुपग्रहे ।

विशेषो ऽपि हि मा ग्राहि व्यावृत्तिः स हि चेक्षते ॥

अनुवृत्तिर्हि येष्वस्य का तेषां ग्रहणे गतिः ।

व्यावृत्तिरपि यान्यस्य या तेषां ग्रहणे गतिः ॥

अथानुवृत्तिव्यावृत्तिनिरपेक्षं न केवलम् ।

वस्त्वेव गृह्यते कार्यं कीदृक्कदिह कथ्यताम् ॥

निर्विकल्पकवेलायां निर्देष्टुं तन्न शक्यते ।

तदुत्थास्तुभयत्रापि साक्ष्यं ददति निश्चया ॥

वस्तुनोङ्गीकृता प्राज्ञैरत एवोभयात्मता ।

यौ ब्रूतस्त्वेकरूपत्व तावुभावपि बालिशौ ॥

## जातौ पूर्वपक्षनिराकरणम् ।

यदप्यभिहितम् इतरेतरविरुद्धरूपममावेश एकत्र वस्तुनि नापपद्यते इति तदपि न सम्यक् ।

परस्परविरोधो ऽपि नास्तीह तदवेदनान् ।

एकवाधेन नान्यत्र धी शुक्तिरजतादिवन् ॥

यत्र हि विरोधो भवति तत्रैकतररूपोपमर्देन रूपान्तरमुपलभ्यते प्रकृते तु नैवमिति को विरोधार्थः, छायातपावपि यद्येकत्र दृश्येते किं केन विरुद्धमभिधीयते अदर्शनात् तद्विरुद्धमुक्तं न चैवमिहादर्शनमित्यविरोधः ।

अत एव हि मिथ्यात्वमेति नान्यतरा मतिः ।

न हान्योन्योपमर्देन बुद्धिद्वितयसम्भवः ॥

तथा चाह—

यथा कल्माषवर्णस्य यथेष्ट वर्णनिश्चयः ।

चित्रत्वाद्भस्मनाप्येव भेदाभेदावधारणम्(१) ॥

इत्येवमविरोधेन भेदाभेदावधारणान् ।

उभयात्मकतैवास्तु वस्तूनां भट्टपक्षेन ॥

एतत्तु वृत्तिविकल्पादिभ्यो बिभ्यतेवाभ्युपगतं तत्रभवतेति तिष्ठतु तावत्किमत्र विमर्देन ।

व्यतिरिक्तैव जाति व्यक्तिपु वृत्तते इति ब्रूम —

यच्च वृत्तिविकल्पादिदूषणं तत्र वर्णितम् ।

तत्प्रत्यक्षमहिम्नेयं सर्वं प्रतिहृतं भवेत् ॥

यत्तावदवादि भेदेन कुवलयामलकादिवदनवभासनादिति तत्र प्रतीतिभेदो दर्शित एव ।

यत् देशभेदेनाग्रहणात् तदग्रहे तद्बुद्ध्यभावादिति तत्र तदाश्रितत्वं कारणं जातेन त्वसत्त्वम्, व्यक्तिवृत्तित्वाजाते पृथग्देशतया ऽनुपलम्भः तदग्रहा वा न पुनस्तदतिरिक्ताया अभावादेवेति ।

## जातिव्यक्तिभेदोपपादनम्—

यदप्युक्तं वृत्त्यनुपपत्तेरिति तत्राप्युच्यते प्रतिपिण्ड कास्त्वन्येनैव जातिवृत्तते इति, पिण्डान्तरे तदुपलम्भो न स्यादिति चेन् किं कुर्म कमुपलभामहे,

( १ ) इलाकवार्तिके आकृतिवार्तिके श्लो० ५७ । नानावर्णं हि वस्तुनि य एव वर्णो निष्कृत्य दर्शयितुमिष्यते स एव शक्यते दर्शयितुम् । एवं नानारूपे वस्तुनि सर्वस्य भेदाभेदादः सम्भव इत्यर्थः ।

पिण्डान्तरं ऽपि तदुपलम्भोऽस्त्येव, कथं च भवन्तमेतं निह्नुमहे, एकदेशास्तु जातेन सन्त्येव यैरस्या वर्तनं त्रूम, केदमन्यत्र चेद् अहो निपुणता तव दृष्टान्त याचसे यस्त्वं प्रत्यनुमानवन्, किनामधेयैषा वृत्तिरिति चेद् न नामधेयं जानीमः पिण्डसमवेता जातिरित्येतावदेव प्रचक्ष्महे ।

नन्वयुतसिद्धयोः सम्बन्धः समवायः स च विप्रतिषेधादेव निरस्तः, न शक्यते निरसितुम्—

प्रतीतिभेदाद्धेदो ऽस्ति देशभेदस्तु नेष्यते ।

तेनात्र कल्प्यते वृत्तिः समवायः स उच्यते ॥

अवयवावयविनोर्गुणगुणिनोश्चयमेव वृत्तिस्तयोरर्थान्तरत्वमुपरिष्ठाद्दर्शयिष्यते दशितं चासुनैव मार्गण देशभेदश्च तयोर्जास्तीति विस्पष्टमयुतसिद्धत्वम् ।

यदप्युच्यते 'नानिष्पन्नस्य सम्बन्धो निष्पत्तौ युतसिद्धता' इति तदपि परिहृतमाचार्यैः "जातं च सम्बद्धं चेत्येक कालः" इति वदद्भिः, सर्वं चैतद्वाधितप्रतीतिबलात्कल्प्यते न स्वशास्त्रपरिभाषया, विभूनामपि सम्बन्धः परस्परमसम्भवादेव नेष्यते न परिभाषणात्, न संयोगः तेषामप्राप्तेरभावाद्प्राप्तिपूर्विका हि प्राप्तिः संयोगः न च समवायस्तदाश्रितस्य तस्यानुपलम्भादित्यल प्रसङ्गेन ।

ये चेह वृत्ती स्रक्सूत्रभूतकण्ठगुणादिषु ।

जात्यादीनामनशत्वात्ताभ्या वृत्तिविलक्षणा ॥

तस्माद्वृत्त्यनुपपत्तेरित्यदूषणम्,

**जात्याश्रयनिरूपणम् —**

यदपि सर्वगतत्वं पिण्डगतत्वं च विकल्प्य दूषितं तदपि यत्किं चिद्यथा प्रतीतिरादिशति भगवती तथा वयमप्युपगच्छामः ।

सर्वसर्वगता जातिरिति तावदुपेयते ।

सर्वत्राग्रहणं तस्या व्यञ्जकव्यक्त्यसन्निधेः ॥

व्यक्तिर्व्यञ्जकतामेति जातेदृष्टैव नान्यथा ।

दृष्टिर्यत्र यदा व्यक्तेस्तदा तत्रैव तन्मति ॥

सर्वत्र विद्यते जातिर्न तु सर्वत्र दृश्यते ।

तदभिव्यञ्जिका यत्र व्यक्तिस्तत्रैव दृश्यते ॥

व्यक्तेरन्यत्र सत्त्वे स्यात्किं प्रमाणं तदुच्यते ।

इहाप्यानीयमानायां गवि गोत्वोपलम्भनम् ॥

गोपिण्डेन सहैतस्या न चागमनसम्भवः ।

देहेनेवात्मनस्तस्मादिहाप्यस्तित्वमिष्यताम् ॥

अभिव्यक्तिस्तु तत्काला यत्कालं व्यक्तिदर्शनम्



तस्मात्सकृदभिव्यक्ता नान्यदापि प्रतीयते ॥  
 अभिव्यक्तिश्च तद्देशा यद्देशा व्यक्तिरीक्ष्यते ।  
 तस्मात्तस्मादभिव्यक्ता न देशो ऽन्यत्र दृश्यते ॥  
 व्यक्तिः सर्वगतत्वे ऽपि स्वयूध्यैः कैश्चिदाश्रिते ।  
 भविष्यत्यद्य जातायां गवि गोधीस्तथा प्रहात् ॥  
 जायमानैव हि व्यक्तिर्जायते प्रतियोगिनी ।  
 एक एव हि कालो ऽस्या जाते सम्बन्धजन्मनो ॥  
 नेह जाते' पुरास्ति त्व न च सक्रान्तिरन्यत' ।  
 किं तु स्वहेतो' सा व्यक्तिस्तादृश्येवोपजायते ॥  
 कथमेतद्वितीदं च यो वा पर्यनुयुज्यते ।  
 इतरस्य पर हेतुस्तेन पर्यनुयुज्यते ॥  
 वृषः पिशङ्गो गौः कृष्णा सा च नीलवृणाशिनी ।  
 ताभ्यामुत्पादितो वत्सः कथं भवति पाण्डुर' ॥  
 यथा रूपाद्यसम्बद्धा न व्यक्तिरुपलभ्यते ।  
 तथैव जात्ययुक्तेति का ते व्यसनमतति ॥

जात्यनङ्गीकारेऽनुगतप्रतीत्युपपादानासम्भवनिरूपणम्—

अगोव्यावृत्तताया वा नैष प्रश्नो निवर्तते ।  
 कस्मादगोनिवृत्तं तदद्य जातं स्वलक्षणम् ॥  
 तस्माद्वस्तुस्वभावेऽस्य विदित्वा ऽनुयोज्यताम् ।  
 चोद्यचुच्चुन्वमुस्तुज्य प्रतिपत्तिर्निरूप्यताम् ॥

प्रतिपत्तिश्च विशेषेष्विव सामान्येषु च निरपवादा दर्शितैव, तस्माद्विशेष-  
 वदप्रत्याख्येय सामान्यम्, विशेषवत्प्रत्यक्षत्वात्सामान्यस्य कः कल्पनार्थः, यदि  
 हि कार्यानुमेयं सामान्यं कल्पयेम तत एवमनुयुज्येमहि कार्यस्याप्यन्यथा सिद्धे  
 किं तत्कल्पनयेति, प्रत्यक्षे तु सामान्ये को ऽयमनुयोगः, का चेयमनुवृत्तिज्ञानो-  
 त्पादिका शक्तिः विशेषेभ्यो ऽव्यतिरिक्ता व्यतिरिक्ता वा नित्या ऽनित्या वा  
 तदाश्रिता स्वतन्त्रा वा प्रत्यक्षा पराक्षा वेति विकल्प्यमाना वाचोयुक्त्यन्तरेण  
 जातिरेव कथिता भवति न वा किं चिदिति यत्किं चिदेतत् ।

ननु यथा गोत्वादिजातिनियतास्त्रेव व्यक्तिषु वर्तन्ते नासमञ्जस्येन ( न  
 सामस्येन ) तथा काभिश्चिदेव व्यक्तिभिः का चिद्गवादिबुद्धिर्जन्यते इति,  
 नैतदेवम् विषयातिशयव्यतिरेकेण प्रत्ययातिशयानुपपत्तेः, उपयातिशये तु  
 प्रत्ययातिशयोपकारणीष्यमाणे विषयातिशयं प्रति को द्वेषः, सिद्धे च विषया-  
 तिशये दुरपह्वं सामान्यम् ।

ननु वृत्तिर्विनापि सामान्यान्तरेण सामान्येषु दृश्यते एवेति कोऽत्र विस्रम्भः, न चाशेषेण पञ्चाशद्वितुमर्हति यदि हि सेनावनादिप्रत्ययाः करितुरगधवखदिरादिव्यतिरिक्तमर्थमनपेक्ष्य जायमाना मिथ्या भवन्ति किमेतावता घटादिप्रत्ययैरपि मिथ्या भवितव्यम्, बाधकसद्भावनिबन्धनं हि वैतथ्यं प्रत्ययानाम्, तत्र सत्तादौ सामान्यान्तरविरहान्मिथ्या प्रत्ययाः उपाधिना केन चित्प्रवर्तन्ते न त्वेव गवादाविति यत्किं चिदेतत्, यदुक्तम्—

तस्मादेकस्य भिन्नेषु या वृत्तिस्तन्निबन्धनः ।

सामान्यशब्दः सत्तादावेकधीकरणेन वेति(१) ॥

नन्विहायेकार्थक्रियाकारित्वोपाधिनिबन्धन एकाकारप्रत्यय सत्स्यतीत्युक्तम्, सत्यमुक्तमयुक्तं तु एकार्थक्रियाकारित्वस्यैवासिद्धेः ।

यत्तुक्तम् ‘एकप्रत्यवमर्शस्य हेतुत्वाद्धीरभेदिनी’ इति तदसाम्प्रतम्, प्रत्यवमर्शस्याप्येकत्वानुपपत्ते न हि बहुभिर्दर्शनैरेको विकल्पः सम्भूय साध्यतेऽपि तु नाना दर्शनानन्तरं तत्सामर्थ्यलब्धजन्मानो विकल्पा अपि तु भेदेनैवाल्लसन्ति न च तेषां किमपि कार्यान्तरमस्ति येन ते एकतामधिगच्छेयुः, केन च विकल्पानामेकत्वं गृह्यते न दर्शनेन तस्य दृश्यविषयत्वान्, न विकल्पान्तरेण सर्वविकल्पितानामारोपितार्थपर्यवसितत्वेन स्वाकारविषयत्वेन वा परस्परभेदाभेदपरिच्छेदसामर्थ्यासम्भवान्, (अथ) ब्रूयाद् विकल्पोल्लिख्यमानाकारभेदानवगमाद्विकल्पानामैक्यं यादृशमेव एकशाबलेयादिभ्रूलक्षणदर्शनान्तरमुवाऽपि विकल्पेन्नोल्लिखित आकारो गौरिति तादृशमेव गोपिण्डान्तरदर्शनान्तरजन्मनाऽपीति विषयाभेदात्तदैक्यमुच्यते, तदुल्लिख्यमानेऽपि विषयभेदे हि न प्रतिभासते इत्यत एव विकल्पो भिन्नान्यपि दर्शनानि मिश्रीकरोति दर्शनेपारूढस्य भेदस्याग्रहणादिति,

तदेतदपि न हृदयगममभिधीयते, विकल्पास्तावद्विज्ञानक्षणस्वभावत्वादन्यान्यं भिन्ना एव भवन्ति, यस्तु विकल्पोल्लिखित आकारोऽनुपलभ्यमानभेदः तेभ्यो व्यतिरिक्तोऽव्यतिरिक्तो वा, व्यतिरिक्तश्चेत्स्यात् सामान्यमेवेदं नामान्तरेणोक्तं भवति, अवास्तवत्वकृतो विशेष इति चेन्नावास्तवत्वे युक्त्यभावात्, अव्यतिरिक्तश्चेत्स आकारस्तर्हि विकल्पस्वरूपवद्भियते एवेति कथं तदैक्यं कथं वा तदैक्ये भिन्नानामपि दर्शनानां मिश्रीकरणमवकल्पते, अपि च रे मूढ सामान्यानभ्युपगमे कुतस्त्य एकाकारविकल्पोत्पाद इति पर्यनुयुक्तेन त्वया कार्यैक्याद् विकल्पैक्यादेवेत्युक्तं भवति, कथं चैवमनुमतो ब्रूयात्तस्मादेकप्रत्यवमर्शस्य हेतुत्वाद्धीरभेदिनीति व्यामूढभाषितम्,

( १ ) श्लोकवार्तिके आकृतिवार्तिके श्लो० २४ असत्यपि सामान्ये गोत्वसत्तादौ एकसामान्यशब्दप्रवृत्तिः औपाधिकी मिथ्या उपाधिश्च एकाकारबुद्धिजनकस्वरूपेत्यर्थः ।

## विकल्पानामपोहविषयकत्वनिराकरणम्

यदपि विकल्पानां शब्दानां चान्यापोहविषयत्वसिद्धये प्रलपितम् एकस्यार्थ-  
स्वभावस्येत्यादि तदपि यत्किं चित् ।

सर्वात्मना हि दृष्टोऽर्थः पुनर्न हि न दृश्यते ।  
प्रदर्शितं हि प्रामाण्यं गृहीतग्राहिणामपि ॥  
क्षणभङ्गे निरस्ते च देशकालादिभेदतः ।  
गृहीतस्यापि भावस्य ग्रहणं न न युज्यते ॥  
अपि चास्मन्मते भिन्नैर्धर्मैर्युक्तस्य धर्मिणः ।  
धर्मोऽस्य केन चित्कश्चित्प्रत्ययेन ग्रहीष्यते ॥  
विचित्रसहकार्यादिशक्तिभेदश्च धर्मिणः ।  
नानोपाध्युपकाराङ्गशक्त्यभिन्नात्मता कुतः ॥

यदि च नाम निर्विकल्पकेन सर्वात्मना परिच्छिन्नं वस्तु पुनः परिच्छि-  
न्दन्ति विकल्पान्तराणि वैफन्यमशुवीरन्किमेतावता तेषामप्रतीयमानार्थप्रा-  
प्तिता कल्पयितुं शक्यते, न हि विरतपिपासस्य हिमकरपटलमफलमिति तदेव  
रजतमिति कल्पयितुं पार्यताम्, तस्माद् दुराशामात्रमेतन्, इत्थं चान्यापोह-  
निरात्मनि बाह्ये विकल्पानां शब्दानां च विषये इध्यमाणे भट्टकुमारिलोपन्यस्त  
दुस्वरदूषणानामावरणकरणं न किं चित्पश्यामः,

यदपि तद्दूषणापनिनीपया विकल्पप्रतिबिम्बकमारोपिताकारमात्रव्यावृत्ति-  
च्छायोपरक्तं किमपि परिकल्पितं तदपि न व्यवहारपदवीमवतरितुमुत्सहते ।

विकल्पो नाम बोधात्मा स च स्वच्छः स्वभावतः ।  
नासावितरसपर्कादृते कलुषतामियान् ॥  
नूनमभ्युपगन्तव्यं किं चिदस्योपरञ्जकम् ।  
आन्तरवासनारूपं बाह्यं वा विषयात्मकम् ॥  
यत्पुनर्विद्यते नान्तर्न बहिस्तेन रज्यते ।  
विज्ञानमिति मायैषा महती धूर्तनिर्मिता ॥  
विषया एव बुद्धीनामाश्रयेनोपरञ्जकाः ।  
वासना विषयज्ञानजन्यत्वान्न तथादिता ॥

तस्मात्तत्र देशान्तरादौ वसता केन चिदर्थेन बुद्धयो रज्यन्ताम् एकान्ता-  
सता तु केन चिदारोपितेन तदुपरञ्जनमघटमानं मनोरथप्रायम्, न चैकान्तास-  
न्नाकार आरोपयितुमपि शक्यते, अपि च दर्शनपट्टभाविनो विकल्पास्तद्व्या-  
पारकारिणो व्यावृत्तं स्रष्टुमसमर्था व्यावृत्तिमात्रमवलम्बन्ते इति यदुच्यते तत्र  
दृश्यसजातीयविजातीयव्यावृत्तत्वादुभयेऽपि व्यावृत्तिमेव स्पृशेयुः, उभयावमर्षे

सत्येषां पौनरुक्त्यादानर्थक्यमिति चेद् नानर्थक्यम्, प्रमाणवर्गे निपतन्तः काममनर्थका भवन्तु अर्थान्तरं बाबलम्बन्तां व्यावृत्तिं त्वबलम्बमाना अंशत आलम्बन्ते अशतो नेति न श्रद्धामहे ।

सजातीयविजातीयव्यावृत्त्योर्न च भिन्नता ।

यतोऽन्यतरसम्पर्शो विकल्पे न प्रकल्पते ॥

सजातीयविजातीयव्यावृत्तिविमर्शे तु दर्शनवदमाधारणग्राहिण एव विकल्पा स्युरिति सामान्यनिबन्धनसम्बन्धग्रहणादिव्यवहाराभावाच्छब्दानुमाने प्रलयं प्रतिपद्येयाताम्, व्यावृत्तिरपि बाह्या चेत्तदवस्था कौमारिलदूषणाशानि, आन्तरत्वे तु न तथा विकल्पोपरागं कर्तुं शक्यते, नान्तर्न बहिरिति तु भणितिभङ्गीमात्रम्, तत्तादृशं किञ्चिद् न किञ्चिद्वा, न किञ्चिच्चेन्न तेन विकल्पानामनुरञ्जनस्योपपादयितुमशक्यत्वात्, अत्यन्तप्रसन्नश्च शशविपाणादेर्व्यवहारविषयत्वाभावान्, असन्नख्यातिनिरसननीतिमेवात्रोत्तरं करिष्याम किञ्चिच्चेन्नूनमन्तर्बहिर्वा तेन भवितव्यमेव, अतः कुमारिलादिषु दूषणापनिनीषया योऽयमुत्प्रेक्षितः पन्था नूतन सोऽपि सङ्कट, तस्माद् यथाऽध्यवसायमेवमिति युक्तम्, बाह्ये च वस्तुनि शब्दान्तरापीयमानभावाभावसम्बन्धावपि न न युज्येते, सर्वस्य गौरिः पद्यादिशब्दजनितस्य ज्ञानम्यास्तित्वाद्यनपेक्ष्य सामान्यमात्रविषयत्वादाकाङ्क्षानिराकरणायास्ति नास्तीति पदान्तरं प्रयुज्यमानं सम्बध्यते, नियतरूपितानिश्चितनिजरूपे वस्तुनि वस्तुन्तरस्य व्यवच्छेदवन्धनमिष्यते एव घटो घट इव न पट इति नैतावता तदपोह्य एव प्रत्ययो भवति इत्यलमतिज्ञोदेन ॥

### जातिमालोपमंहारः

वाक्यार्थविषय एव व्यवहारो घटत इत्ययं कस्मात् ।

दृश्यविकल्पावर्थावेकीकृत्य प्रवर्तते पुरुष ॥

एकीकारश्च कीदृश्यदि पृथग्गमतिस्तर्हि मूर्खीयवस्था

साम्ये तत्र प्रवृत्तिः कथमथ किमपि म्यान् प्रवृत्त्यर्थरूपम् ।

तद् दृश्यं चेदपोह्यव्यवहृतिरफलाऽथ द्वितीय चकाम्ति

स्वेनाकारेण तस्मिन्सति सुनिपतितं चेष्टतं क सचेता ॥

स्फुरति यदि विकल्प्य दृश्यरूपेण कामं

स भवति विपरीतप्रत्ययो नाविवेकः ।

न वितथमतिबीजं विद्यते ह्यत्र किञ्चि-

न्न च रविकरनीरजाप्रिवद्धाधिका धी ॥

## गनादिशब्दार्थविचारः—

अर्थप्राप्तिरतः सदर्थविषयज्ञानप्रबन्धोद्गता  
 साक्षादेव मणिप्रभामणिमतिन्यायेन किं कथ्यते ।  
 प्रामाण्ये सविकल्पकस्य कथिते बाह्यार्थसिद्धिः स्थिता  
 तद्व्यक्त्याकृतिजातिवाच्यकलने तावत्प्रवर्त्तामहे ॥

एव सिद्धे बाह्ये निरस्तेषु तदपहारिषु तथागततत्स्करेषु अधुना विचार्यते  
 गोशब्दः किमाकृतेर्वाचकः अथ जातेरिति ॥

## जात्याकृत्योर्भेदाभेदाचिन्ता—

तत्राकृतिपदेनेह संस्थानमभिधीयते ।

सूत्रे पृथगुपादान्न जातिर्जैमिनीयवत् ॥

जैमिनिर्हि आकृतिस्तु क्रियार्थत्वा(१) दिव्याकृति जातिमुपदिशति भाष्य-  
 कारो ऽपि सास्नादिविशिष्टाकृतिरिति(२) ब्रुवाण तथैव व्यवहरति वार्त्तिककृता  
 हि तद्व्याख्यातम् ।

जातिमेवाकृतिं प्राहुर्व्यक्तिराक्रियते यया ।

सामान्यं तच्च पिण्डानामेकबुद्धिनिबन्धनमिति(३) ॥

इह तु व्यक्त्याकृतिजातयस्तु पदार्थ(४) इति सूत्रकारो जाते पृथगाकृ-  
 तिवचो वदति संस्थानमेवाकृति मन्थने, लाको ऽपि अवयवसन्निवेशात्मिका-  
 माकृति व्यपदिशति यत्राकृतिस्तत्र गुणा वसन्तीति, तस्मादवयवसन्निवेश एवा-  
 कृतिरुच्यते ।

तस्याश्च शब्दार्थतोपपद्यते न वेति परोक्षार्हत्वमस्त्येव न जैमिनीय-  
 वदुपेक्षितु सा युक्तेति, तद्व्यक्त्याकृतिजातिसन्निधौ प्रयोगाद्गोशब्दस्य को  
 ऽर्थ इति विचार्यते,

## व्यक्तिमात्रस्य पदवाच्यत्वनिरूपणम्—

तत्राकृतिवादिनस्तावदाहुः प्रयोगप्रतिपत्तिभ्यां किल शब्दार्थनिश्चयः,  
 वृद्धाः स्वार्थेन व्यवहरन्ता यस्मिन्नर्थे गोशब्द प्रयुज्यते श्रोतारश्च यम-

( १ ) जैमिनिमूत्रम् अ० १ पा० ३ ० ३३

( २ ) “सास्नादिविशिष्टाकृतिरिति ब्रूमः” इति भावरभाष्यम् अ० १ पा०

१ सू० ५ ।

( ३ ) इलोकवार्त्तिके आकृतिवार्त्तिके ३ । आक्रियते—निरूप्यते, तथा च  
 जातिरेवाकृतिर्नान्येति नाकृतिशब्दादेः शब्दार्थानित्यत्वप्रसङ्ग इति भावः ।

( ४ ) गौतमसूत्रम् अ० २ श्र० २ सू० ६८ ।

र्थं ततः प्रतिपद्यन्ते स तस्यार्थः, तत्र यदि गोशब्दः केसरादिमति न प्रयुज्यते सास्नादिमति च प्रयुज्यते तदमाधारणसन्निवेशविषय एवावगम्यते, प्रत्यक्ष-विषये गौरित्यादि पदं प्रयुज्यते प्रत्यक्ष चाकृतिविषयमश्वपिण्डसन्निवेशाद्विलक्षणो हि गोपिण्डसन्निवेश इन्द्रियेण प्रतीयते तत्कृतमेव वस्तुष्वितरेतरवैलक्षण्यम्, अतः प्रत्यक्षविषये पदं प्रवर्त्तमानमाकृतावेव वर्तितुमर्हति, प्रेषणादिक्रियायोगश्च व्यक्तिद्वारक आकृतेर्भविष्यतीति तदुक्तम्—

तदयुक्तं प्रतिव्यक्तिं भिन्नसंस्थानदर्शनान् ।

आनन्त्यव्यभिचाराभ्यां संबन्धज्ञप्त्यसम्भवात् ॥

न नियतस्य शावलेयसन्निवेशस्य गोशब्दो वाचकः तदभावेऽपि बाहुलेयसन्निवेशदर्शनान्, न च त्रैलोक्यान्तर्गतमकलगोपिण्डसन्निवेशवचनत्वमनुगतं शक्यम् आनन्त्यात्ततश्च नाकृतिः शब्दार्थः तस्यां क्रियाऽनुपपत्तेः न हि प्रेषणादिक्रियासाधनं सन्निवेशोऽपि तु व्यक्तिः ।

न च गामानयेत्युक्तं सत्यामपि तथाकृतौ ।

चित्रमृत्स्नामयीं कश्चिद्गामानयति बुद्धिमान् ॥

ननु जातिवाच्यत्वपक्षेऽपि गोत्वजाते सर्वगतत्वात् किमिति मृद्ववानयनं नानुग्रीयते, उच्यते हस्ती किं नानीयते सर्वगतत्वाज्जाते अथ सर्वत्रास्तित्वेऽपि व्यञ्जकव्यक्तिनियमेनापहृत्यते हन्त तर्हि सास्नादिमत्प्राणी गोत्वजातेरभिव्यञ्जको न मृद्वगव इति नातिप्रसङ्गः, सन्निवेशस्य च तत्र भावात्तद्वाच्यत्ववादिनः नैनमतिप्रसङ्गमतिक्रामन्ति, किं चाकृतिवचनत्वे गोशब्दस्य शुक्लादिगुणवाचिभिः पदान्तरैः सामानाधिकरण्यं न प्राप्नोति न हि शुक्लादिगुणा आकृतिवृत्तयः तत्सामानाधिकरण्यादिवलवत्तया वरं व्यक्तिः शब्दार्थ इष्यताम् ।

व्यक्तौ तावत्क्रियायोगो जातौ संबन्धमौष्ठवम् ।

नाकृतौ द्वयमप्येतदिति तद्वाच्यता कुतः ॥

जातिव्यक्त्योरतः कार्यो वाच्यत्वे संप्रधारणा ।

तत्र व्यक्त्यभिधेयत्वादिभिस्तावदुच्यते ॥

प्रयोगचोदनासामञ्जस्याद्वयक्रिये शब्दार्थः, आलम्बनविशसनप्रोक्षणादिचोदना जातावसगता भवन्ति न हि जातिरालभ्यते विशम्यते प्रोक्ष्यते वा, अपिच षड् देया द्वादश देया चतुर्विंशतिर्दया इति न जातिः षडादिसंख्याभिर्युज्यतेऽपि तु व्यक्तिः तस्मात्सैव शब्दार्थः, अपि च यदि पशुरुपाकृतः पलायेतान्यं तद्वर्णं तद्वयसमालभेतेति यदि जातिः शब्दार्थः स्यादन्यस्यालम्बो नावक-

त्पेतान्यस्यापनीयमानस्य पशुद्रव्यस्य सैव जातिः तत्रान्यत्वसंबन्धो व्यक्तेरव-  
कल्पते न जातेरित्यतो ऽपि व्यक्तिः शब्दार्थः ।

चयापचयसघातस्वस्वामित्वादिकल्पना ।  
यान्ति व्यक्त्यभिधेयत्वपक्षे भडिति सगतिम् ॥  
न व्यक्तिलक्षणाद्वारमियत्कार्यं च युज्यते ।  
वक्रः पन्था न गन्तव्यः प्रष्टे वहति वर्त्मनि ॥  
उपलक्षणमाश्रित्य जातिसबन्धवैदनम् ।  
प्रसेत्स्यतीति नानन्यव्यभिचारकृतो ज्वरः ॥

किं च—

प्रत्यक्षविषये वृत्तिः पदम्येष्टा परैरपि ।  
निष्कृष्टं न च सामान्यमात्रं प्रत्यक्षगोचरः ॥  
व्यक्तेरव पदार्थत्वं तस्मादभ्युपगम्यताम् ।  
तथा च बुद्धिस्तत्रैव श्रुतशब्दस्य जायते ॥

जातिमात्रस्य वाच्यत्वनिरूपणम्—

तदेतज्जैमिनीयैर्न क्षम्यते, तथा हि व्यक्तिमात्रं वा शब्दार्थ इष्यते विशि-  
ष्टा वा व्यक्तिः न तावद्व्यक्तिमात्रं न हि यस्यां कस्यां चिद्व्यक्तौ गोशब्दं वक्तारः  
प्रयुज्यते, न च यां कां चिद्व्यक्तिं गोशब्दाच्छ्रोतारः प्रतिपद्यन्ते, अथ गोत्वविशि-  
ष्टव्यक्तिः शब्दार्थ इत्युच्यते गोत्वमेव हि तर्हि गोशब्दार्थो न व्यक्तिः, कथम्,  
श्रूयतां यदि हि व्यक्तिः शब्दार्थो भवेद् व्यक्त्यन्तरे न प्रयुज्येत अथ व्यक्त्य-  
न्तरे ऽपि प्रयुज्यते सर्वव्यक्तिसाधारणस्तस्यार्थो न व्यक्तिः ।

ननु व्यक्त्यन्तरमपि व्यक्तेरव सो ऽथ व्यक्तौ गोशब्दः प्रयुक्तो न सामा-  
न्ये, मैवम्, व्यक्तौ चेद् गोशब्दः प्रयुज्यते कर्कादिव्यक्तावपि प्रयुज्येत, यत्र  
प्रयोगोऽस्य दृष्टस्तत्र प्रयुज्यते इति चेद् अथ जतायां गवि मा प्रयोजि, न हि-  
तत्र प्रयोगोऽस्य दृष्ट इति तस्माद्दर्शनमकारणम्, प्रतिव्यक्तिं तस्यासम्भवात्,  
व्यक्तौ च शब्दार्थ इयं वा गौरियं वा गौरिति प्रतिपत्तिः स्यान्न त्वियमपि गौरि-  
ति भवति चैव प्रतीतिर्न चायमविद्यमाननियन्तृक एव यद्वच्छाशब्दप्रयोगः प्रव-  
त्तते इति नियामकमस्य चिन्त्यम्, गोत्वमेव नियामकमिति चेदायुष्मन्साधु-  
बुध्यसे किं तु तद्गोत्वमवगतमनवगतं वेति वक्तुमहसि नानवगतमतिप्रसङ्गा-  
दवगतं चेत्कुतस्तदवगच्छामः शब्दादन्यतो वा, नान्यतः प्रमाणांतरासन्निधा-  
नान्, शब्दाच्चैतर्हि शब्दः प्रथमतर गोत्वे वर्त्तितुमर्हति नागृहीतविशेषणा वि-  
शिष्टे बुद्धिरिति न्यायात् ।

ननु जाति विशेषणत्वेन व्यक्तिः च विशेष्यत्वेन वक्ष्यति गोशब्दः न शक्ताः

ति वक्तुमतिभारप्रसङ्गात् , न च व्यक्त्यवगतौ गतिरन्या नास्ति यत इयन्त शब्दे भारमारोपयेम, न हि वयं व्यक्तिप्रतीतिं भवन्तीमपह्नुमहे नापि भवन्तीं जातिप्रतीतिमपह्नुमहे उभयप्रतीतेः प्रत्यात्मवेदनीयत्वात् , उभयत्र चाभिधा-  
त्री शक्तिरतिभारे शब्दस्यान्यतरप्रतीत्या चान्यतरप्रतीतिसिद्धेः, तत्र गोशब्दः  
किं जातौ वर्त्तमानः व्यक्तिमाहो! स्वद्व्यक्तौ वर्त्तमानो जातिमाक्षिपत्विति  
विचारणायां जातेर्विशेषणत्वात्पूर्वतर प्रतिपत्तिरिति सैव शब्दार्थो भवितुमर्ह-  
ति तस्या च शब्दादवगतायां तत एव व्यक्त्यवगमः सेत्स्यतीति नोभयत्र  
शब्दो व्यापारः ।

ननु दण्डशब्दादिव विशेषणं च जाति विशेष्या च व्यक्तितं गोश-  
ब्दादेव प्रतिपत्स्यामहे को ऽस्यातिभारः, विषमो ऽयं दृष्टान्तः तत्र हि प्रकृ-  
तिप्रत्ययविभागेन द्वयप्रतीतिरवकल्पते दण्डशब्दः प्रकृतिविशेषणमभिवदति  
मत्वर्थीयप्रत्ययश्च विशेष्यमिति, गोशब्दे तु नैव न्यायः सम्भवति, तत्र न वि-  
शेषणे दण्डशब्दे वर्त्तते न विशेष्ये दण्डशब्दः, इह तु गोशब्दः एक एव स च  
विशेषणे विशेष्ये वा वर्त्तते, विशेष्ये वर्त्तमानो विशेषणे प्रमाणान्तरमपेक्षते  
विशेषणे तु वर्त्तमानस्तदवगमाय विशेष्यमाक्षिपतीति न कश्चिद्वाच्यः, तदिदमा-  
त्मप्रत्यक्षं यच्छब्दे उच्चरिते व्यक्तेरवगम्यते स किं शब्दादुत जातेरिति विवेको  
न प्रत्यक्षं स युक्त्या ऽवगम्यते, शब्दस्य द्वयाभिधाने यत्नगौरवाद्विरम्य व्यापा-  
रस्य चासवेदनात्, अन्तरेणापि च शब्दं जात्यवगमादङ्गुक्तिप्रतीतिदर्शनाज्  
जातित एवैषा व्यक्तिप्रतीतिः जातिप्रतीतिश्च शब्दादिति निश्चीयते, भवद्विर-  
पि च विशेषणज्ञानपूर्विका विशेष्यावगतिरङ्गीकृतैव, यथा ऽऽह कण्वतः(१),  
“समवायिनः श्वैत्याच्छब्दयेत्यबुद्धेश्च श्वेते बुद्धिस्ते कार्यकारणभूते” इति ।

यत्पुनरभिहितम् आलम्बनविशसनप्राक्षणादिक्रियायोगाद्व्यक्तिः शब्दार्थः  
इति, तदध्यनैकान्तिकम्, जानावपि क चित्क्रियायोगदर्शनात् श्येनचितं चि-  
न्वीतेति,

नन्वत्रापि व्यक्तेरेव कार्योद्भूता नामूर्त्तया जातेः, मैवम्, न ह्यत्र  
श्येनः साधनत्वेन निर्दिश्यते पशुना यजेतेतिवत्, कर्मण्यग्न्याख्यायामिति त्व-  
भियुक्तस्मरणाच्चयननिर्वर्त्यः श्येन इति शब्दार्थो ऽवगम्यते, न च श्येनव्यक्ति-  
श्चयनेन निर्वर्तयितुं पायते, अग्न्याख्यायामिति स्मर्यते न हीष्टकानिचयेन पतत्री  
अभिनिवृत्तते तदाकारस्त्वभिरभिनिवर्त्यत इत्यत्र जातेः क्रियाङ्गत्वं न व्यक्तेः ।

ननु व्यक्त्या सादृश्यं सम्पादयिष्यते न शक्यते सम्पादयितुं व्यक्त्यन्तर-  
वैसादृश्यस्यापि सम्भवाद्यो ह्येकया व्यक्त्या सदृशः सा ऽन्यविसदृशो भवति,



यत्त्वमूर्त्तत्वाज्जाते न क्रियाङ्गत्वमिति, नैष दोषः, अमूर्त्तानामपि गुणकर्मणां क्रियासाधनतयापपत्तेः अरुणया क्रीणाति अभिकामञ्जुहोतीति, व्यक्त्याक्षेप-  
द्वारेण चालम्भनविशसनप्रोक्षणादिप्रयोगचोदनाम् साधनत्व जानेरुपपत्स्यते ।

लक्षितव्यक्तिसाध्यं तु तत्साध्यं कार्यमिष्यते ।

यथा भूतेन्द्रियोत्पाद्यमात्मकर्तृकमुच्यते ॥

आत्मा तावत्सर्वकर्मस्वधिकृतः कर्त्ता च स चामूर्त्तत्वाद् देहेन्द्रियद्वारेण औदुम्बरीसंमार्जनाज्यावेक्षणादीनि कार्याणि निर्वर्त्तयन् कर्त्ता तेषु भवति, एवं जातिरपि व्यक्तित्वमना तन्निर्वर्त्तयन्ती साधनतां लप्स्यते ।

अतश्च जातिरेवाङ्गमिति मीमांसका जगुः ।

तस्याश्चेदं क्रियाङ्गत्वमन्यद्वारकमात्मवत् ॥

एवं षड् देया इत्यन्यं तद्वर्णमालभेतेति च तद्द्वारकमेव योज्यम्, एतेना-  
पचयापचयसंघाताद्यपि वक्तव्यम्, सम्बन्धग्रहणादिकार्यं च जातिपक्षे एव  
सूपपादम्, आनन्त्यव्यभिचारादिचोद्यानवकाशान् ।

यत्पुनरभ्यधायि प्रत्यक्षविषये पदवर्त्तते न च प्रत्यक्षस्य सामान्यमात्र  
विषय इति परिहृतं तद्वार्तिककृता प्रत्यक्षस्य हि चित्रात्मकं वस्तु विषयः ।

न च तत्तादृशं किं चिच्छब्दं शक्नोति भाषितुम् ।

सामान्यांशानपेक्षस्य पदं सर्वं प्रवर्त्तते इति(१) ॥

न हि नानाधर्म्मनिचयश्चित्तचित्राकारवस्तुसमर्पणनिपुणमेकं किमपि पद-  
मुपपद्यते न च तत्र सम्बन्धग्रहणं सुकरमिति सामान्याशान्तिमेव पदं युक्तं  
तस्माज्जातिरेव शब्दार्थ इति ।

### जातिपात्रवाच्यत्वाक्षेपः—

अत्राभिधीयते, न जातिः पदम्यार्थो भवितुमर्हति पदं हि विभक्त्यन्तो  
वर्णसमुदायो न प्रातिपदिकमात्रम्, तत्र च प्रकृतिप्रत्ययावितरेतरान्वितमर्थम्  
भिधत्त इति स्थितम्, द्वितीयादिश्च विभक्तिः प्रातिपदिकादुत्तरन्ती प्रातिपदि  
कार्यगतत्वेन स्वार्थमाचष्टे युगपच्च त्रितयं विभक्त्यर्थं कारकं लिङ्गं सख्या  
च न चैतत् त्रितयं प्रातिपदिकार्थं जातावन्वेति न जातिः कारकं न च जाते.  
स्त्रीपुंनपुंसकविभागः न चास्या द्वित्वादियोग इति ।

ननु व्यक्तिलक्षणया सर्वमुपपत्स्यते इत्युक्तम्, न च युक्तमुक्तम्, सकृ-

( १ ) श्लोकवार्तिके आकृतिवार्तिके श्लो० ६३ अयमर्थः यद्येकमेव वस्तुत्वेना-  
कारं तत्तद्दि तादृशमेव शब्दोऽभिधेयः सामान्यमात्रमभिधायी न स्यादत आह—न  
चेति । कीदृशं तु भाषतेऽत आह सामान्यांशानिति ।

त्प्रयुक्तं पदमंशेन कं चिदर्थमभिदधाति ततो ऽर्थान्तरं लक्षयति तद्गतत्वेन पुनः लिङ्गसंख्याद्यभिधत्ते इति न प्रातीतिको ऽयं क्रमः ।

साक्षात्तदन्वितत्वेन कथ्यमानं त्वमङ्गतम् ।

तद्भवेदग्निना मिश्र्वेदित्यादिविधिसन्निभम् ॥

ननु पुंसीव सामान्ये कथं नैव भविष्यति ।

व्यक्त्यस्तरितमित्येष युक्तो वैभक्तिको ऽन्वयः ॥

प्रातिपदिकार्थसामान्यगतत्वेनैव विभक्त्या स्वार्थो ऽभिधीयते न लक्षित-  
व्यक्तिवृत्तित्वेन यतो ऽभिधानवैषम्यं स्यात्स च विभक्त्यर्थो जातौ साक्षादस-  
म्भवंकक्ष्यान्तरितो भविष्यति, नैतन्, आत्मनो ज्ञानप्रयत्नादियोगित्वेन कार-  
कत्वोपपत्ते जातेस्तु साक्षान्न मनागपि व्यापारलेशसंस्पर्श इति स्वतो दुर्लभं  
तस्या कारकत्वम्, अतः कथं तत्र विभक्त्यर्थान्वयः ।

यदन्वितं च संख्यादि तत्स्थत्वेन न कथ्यते ।

कथ्यते यद्गतत्वेन न तत्तेन समन्वितम् ॥

न च व्यवहितव्यक्तिप्रतीतिः मन्यते जनः ।

ना ऽन्यथानुपपत्त्यापि क्रममश्वेदनं कंचित् ॥

जनयन्तीं च पश्यामो व्यक्तिं जात्यनुरञ्जिताम् ।

संख्यादियोगिनी चेति सा वै धत्ते पदार्थताम् ॥

जाते कार्यान्वयः श्येनचित्तमित्यध्यधायि यत् ।

तत्र संस्थाननिर्देशान्न जाते का चिदङ्गता ॥

श्येनव्यक्त्या चेत्सादृश्यमिष्टकाकूटस्य नास्ति व्यक्त्यन्तरेण व्यभिचारात्  
नितराममूर्त्तया जात्या सादृश्यमाकाशेनैव न तस्यावकल्पते इति स्पर्धोदाहरण-  
मेतत् ।

**जातिविशिष्टवाच्यत्वोपपादनम्—**

अन्येषु तु प्रयोगेषु गां देहीत्येवमादिषु ।

तद्वतो ऽर्थक्रियायोगात्तस्यैवाहुः पदार्थताम् ॥

पदं तद्वन्तमेवार्थमाश्रस्येनाभिजल्पति ।

न च व्यवहिता बुद्धिर्न च भारस्य गौरवम् ॥

सामानाधिकरण्यादिव्यवहारो ऽपि मुख्यः ।

वृत्त्योपपद्यमानः सन्नान्यथा योजयिष्यते ॥

तस्मात्तद्वानेव पदार्थः,

ननु को ऽयं तद्वानाम तदस्यास्तोति तद्वानिति विशेष एव सामान्यवा  
नुच्यते विशेषवाच्यत्वे चानन्त्यव्यभिचारौ तदवस्थौ सामान्यं तु शब्देनानुच्य-  
मानं नोपलक्ष्यमाणं भवति उभयाभिधाने च शब्दस्यातिभार इत्युक्तम् ,

उच्यते, नेदन्तानिर्दिश्यमानशाबलेयादिविशेषस्तद्धान् न च सर्वशैलो-  
व्यवर्त्ती व्यक्तित्रातस्तद्धान् किं तु सामान्याश्रयः कश्चिदनुलिखितशाबलेया-  
दिविशेषस्तद्धान्त्युच्यते, सामान्याश्रयत्वाच्च नानन्त्यव्यभिचारयोस्तत्राव-  
सरः, न च विशेषणमनभिधाय विशेष्यमभिधाति शब्द इत्यभ्युपगच्छामः  
येनैनमतिभारेण पीड्येमहि, सामान्याश्रयमात्रे सङ्केतग्रहणात् तावन्मात्रं वदत'  
शब्दस्य कतरो ऽतिभारः एवं तद्वेतोर्नास्वातन्त्रत्वादित्यादि दूषणं परिहृतं  
भवति, किं च—

प्रत्यक्षं न हि निष्कृष्टजात्यंशपरिवेष्टितम् ।

तद्गोचरप्रवृत्तश्च शब्दस्तं कथयेत्कथम् ॥

तस्मात्प्रत्यक्षविषये प्रवर्त्तमानं तत्समानविषयमेव भवितुमर्हति पदं न सा-  
मान्यमात्रनिष्ठम् ।

युगपन्ननु संवित्तिविशेषणविशेष्ययो ।

प्रत्यक्षे ऽपि न दृष्टेव न च युष्माभिरिष्यते ॥

कार्यकारणभावो हि तद्धियोर्भवतां मते ।

तस्माद्विशेषणे जातौ पूर्वमिन्द्रियजा मतिः ॥

पदावपि तदा यत्तु सम्बन्धज्ञप्त्यपेक्षिण ।

तत्रैव बुद्धिरित्येव न व्यक्तेरपि वाच्यता ॥

उच्यते, प्रत्यक्षे तावद् द्वयोरपि विशेषणविशेष्ययोरिन्द्रियविषयत्वं सा-  
म्येऽपि सयुक्तसमवायादिन्द्रियं प्रवर्त्तमानं विशेषणवद्विशेष्यमपि विषयीकरोति,  
न हि सामान्यं प्रत्यक्षं विशेषो ऽनुमेय इति व्यवहारः, एवं गुणमात्रमाहिणीन्द्रिये  
गुणिने ऽनुमेयत्वं स्यान्न चैवमस्ति, तस्माद्विशेष्यपर्यन्तं प्रत्यक्षं तथा पदमपि  
तत्तुल्यविषयं न तु सामान्यमात्रनिष्ठमिति युक्तम् ।

यत्तु “सामान्यांशानपोद्धृत्य पदं सर्वं प्रवर्त्तते” इति तत्केवलव्यक्त्यभिधाने  
सति आनन्त्यव्यभिचारभयादुच्यते तद्वदभिधाने तु तद्वयं नास्तीति न शुद्ध-  
जात्यभिधातृतया शब्दः सकोचनीयः, न तु सर्वात्मना प्रत्यक्षतुल्यविषयः  
शब्दः प्रतिपत्तिसाम्यप्रसङ्गान्, न च शब्दान्द्रियाच्च तुल्ये प्रतिपत्ती भवतः,  
तदुक्तम् “अन्यथैवाग्निसम्बन्धाद् दाहं दग्धो ऽभिमन्यते” इत्यादि ।

उच्यते, पूर्वमेवैतत्परिहृतं सकलविशेषग्रहणाग्रहणाभ्यां प्रतिपत्तिविशेषसिद्धे  
धर्म्यभिप्रायेण च सप्लवस्थोक्तत्वान्नैतावता सामान्यमात्रनिष्ठः शब्दो भवति ।

अपि च निष्कृष्टसामान्यांशवचनत्वे पदस्येष्ट्यमाणे गोशब्दाद्गोत्वशब्दाच्च  
तुल्ये प्रतिपत्ती स्याताम्, गोः शुक्ल इतिवच्च गोत्वं शुक्लमिति बुद्धिः स्यात्,  
चातुर्वर्ण्यादिवच्च स्वार्थे एव गोशब्दाद्भावप्रत्ययस्त्वतलादिः स्यात् ।

अथ मन्येथा आक्षिप्तव्यक्तिकां जातिं गोशब्दो वक्ति भावप्रत्ययान्तस्तु

निष्कृष्टस्वरूपमात्रनिष्ठा इति तदनुपपन्नम्, अनाक्षिप्तव्यक्तिकाया जातेः कदाचिदप्यदर्शनात् ।

अथ गोशब्दश्रवणवेलायां व्यक्तिसंस्पर्शवती जातिरवगम्यते भावप्रत्ययान्ते तु गोशब्दे श्रुते तच्छ्रुत्या ऽसौ प्रतीयते इति, यद्येवमागतो ऽसि मदीय पन्थानम् आश्रयवती चेज्जातिरुच्यते शब्देन जात्याश्रय उक्त एव भवति नान्यथा साश्रयवत्युक्ता स्यात्, तदाश्रयपरिहारेणाश्रयिसामान्यमात्रविवक्षायां त्वतलादयः प्रयुज्यन्ते, तथा चाहुः(१) “यस्य गुणस्य हि भावाद् द्रव्ये शब्दनिवेशस्तदभिधाने त्वतलादयः” इति, गुणस्य हि भावाद् द्रव्ये शब्दनिवेश इति तदङ्गाच्चत्वपक्षसाक्षीण्यक्षराणि, सामानाधिकरण्यं च तत्रैवोपपद्यते इत्युक्तमेतन्,

### व्यक्तिबोधे पदव्यापारसाधनम्—

तस्मान्—

यथा विध्यन्तर्पथन्तो वाक्यव्यापार इध्यते ।

तथैव व्यक्तिर्पथन्त पदव्यापार इध्यताम् ॥

अनवरतव्यापारे शब्दे तदवगमान् ।

येनान्विताभिधान च पदानामभ्युपेयते ।

सुतरां तेन वक्तव्या व्यक्त्यन्ता पदतो मतिः ॥

न हि व्यक्त्यनपेक्षाणां जानीतान्तिरेतरम् ।

अन्वयो ऽनन्वितानां च नाभिधानमिति स्थितिः ॥

गङ्गायां घोष इत्यादौ यथा सामीप्यलक्षणा ।

नैवं गौः कुक्कल इत्यादौ गम्यते व्यक्तितलक्षणा ॥

प्रयोगप्रतिपत्तिभ्यां वृद्धेभ्यो ऽध्यवसीयते ।

तस्माद् गवादिशब्दानां तद्वानर्थ इति स्थितम् ॥

तदिदमुक्त सूत्रकृता “व्यक्त्याकृतिजातयस्तु पदार्थः” इति, तुशब्दे विशेषणार्थः किं विशिष्यते गुणप्रधानभावस्य नियमेन शब्दार्थत्वम्, स्थिते ऽपि तद्वतो वाच्यत्वे क चित्प्रयोगे जातेः प्राधान्य व्यक्तेरङ्गभावः यथा गौर्न पदा स्पष्टव्येति सर्वगवीषु प्रतिषेधो गम्यते, क चिद्व्यक्तेः प्राधान्य जातेरङ्गभावः यथा गां मुञ्च गा बधानेति नियता का चिद्व्यक्तिमुद्दिश्य प्रयुज्यते, क चिदाकृतेः प्राधान्य व्यक्तेरङ्गभावो जातिर्नास्त्येव यथा पिष्टकमय्या गावः क्रियन्तामिति सन्निवेशचिकीर्षया प्रयाग इति सर्वगतत्वे ऽपि जातेर्न मृद्गवादौ वृत्तिरित्युक्तम्, तदेवं गवादिशब्दानां तावत्तद्वानर्थ इति सिद्धम् ।

( १ ) महाभाष्ये अ० ५ पा० १ आ० २ सू० ११९ ।

३८ न्या०

येषामर्थेषु सामान्यं न सम्भवति तै पुनः ।

उच्यते केवला व्यक्तिराकाशादिपदैरिव ॥

वाक्यार्थवैविध्यम्—

एवं डिथ्यादिशब्दानां सत्तात्वविदितात्मनाम् ।

अभिधेयस्य सामान्यशून्यत्वाद् व्यक्तिवाचिता ॥

अत एव हि द्रव्यशब्द इत्युच्यते ।

ये पुनः कल्पितानेकभेदवृत्तिं प्रचक्षते ।

वाक्यं तत्रापि सामान्यमतीव ग्राहिकास्तु ते ॥

न हि डिथ्यत्वसामान्यं दृश्यते गगनत्वत्र न ।

कल्पनायास्तु नो भूमि का चिदस्ति विपश्चिताम् ॥

गुणशब्दास्तु के चिन् स्वजात्यवच्छिन्न गुणमभिधाय तावत्येव विरमन्ति  
के चिद्गुणमभिधाय द्रव्यमाक्षिपन्ति तत्सामानाधिकरण्यप्रयोगदर्शनात् ।

गुणैकनियतास्तावद्गन्धरूपरसादयः ।

गन्धत्वादिव्यवच्छिन्नगन्धादिगुणवाचिनः ॥

तेषां न द्रव्यपर्यन्ता वृत्तिः कचन दृश्यते ।

न गन्ध पद्म इत्यस्ति सामानाधिकरण्यधी ।

न ह्येव के चन वक्तारो भवन्ति आदन गन्धः आन्नं रस इति, गुणं शु-  
क्लादिशब्दास्तु कथयन्तस्तदाश्रयं द्रव्यमाक्षिपन्त्येव शुक्ले शुक्ल इति दर्शनात्,  
शुक्लादयो ऽपि शब्दा गुणपदोपबन्धसङ्काचितशक्तयो भावप्रत्ययान्तवद्गुण-  
मात्राभिधाने एव पर्यवस्यन्ति शुक्ला गुणा ऽश्वे शौल्क्यमश्वे इति सामानाधि-  
करण्यप्रयोगदर्शनात्,

क्रियाशब्दाश्च द्विविधा भवन्ति के चित्कर्तारि कर्मणि करणे वा प्रयुज्यन्ते  
के चिद्भावमात्रवचना एव, कर्त्रादिवाचिनस्तावन्निमित्तोक्तस्य कां चन क्रियां  
तथोगिनि द्रव्ये वर्तन्ते पाचकादयः ।

यत्रापि तत्क्रियायां गस्तदानीं नोपलभ्यते ।

तत्रापि योग्यता दृष्ट्वा शब्द तज्ज्ञाः प्रयुज्यते ॥

न हि पाचको लावक इति प्रवृत्तक्रिय एवेत्युच्यते अन्यदा ऽपि तथा तथा  
व्यवहारान् ।

अन्ये पूर्वापरीभूतस्वभावपरिहारतः ।

सिद्धरूपतया प्राहुः शब्दाः पाचकादयः क्रियाम् ॥

तदुक्तम्, कृदभिहिता भावो द्रव्यवद्भवति क्रियावच्चेति, न चैकान्तेन परि-  
हृतसाध्यमानावस्थैव तै क्रियोच्यते यत आह—क्रियावच्चेति ।

अन्यत्प्रवृत्तौ शब्दस्य निमित्तमवगम्यते ।

अभिधेयं तु तस्यान्यदित्ययं प्रथमं क्रमः ॥

पाचकादिशब्दानां हि प्रवृत्तिनिमित्तं क्रिया अभिधेयास्तु कर्त्रादयः—

क चित्पुनर्यदेवास्य स्यात्प्रवृत्तिनिबन्धनम् ।

तस्यैव वाच्यता भावप्रत्ययान्तपदेष्विव ॥

इत्येवं लेशतस्तावन्नाम्नां वृत्तिरुदाहृता ।

आख्यातानां तु वाच्यो ऽर्थः पुरस्ताच्चर्चयिष्यते ॥

उपसर्गनिपातानां नाम्नामप्यविभागत ।

प्रयोगप्रतिपत्तिभ्यामनेकार्थो ऽवगम्यते ॥

उपसर्ग प्राचुर्येण क्रियायोगे प्रवृत्तते, “उपसर्गा क्रियायोगे” इति स्मरणात्, के चित् नामभिरपि सम्बन्ध्यन्ते यथा प्रगत वयो यस्य स प्रवया इति । अन्ये धातोर्विचित्रार्थतामापादयन्तस्तद्विशेषणतया सम्बन्ध्यन्ते, यथाकृतम्,

उपसर्गवशाद्वातुरर्थान्तरविलासकम् ।

विहाराहारसहारप्रहारपरिहारवन् ॥

ननु क चिदुपसर्गो धात्वर्थमेव बाधमानो दृश्यते यथा प्रस्थित इति गति-निवृत्तिवाची धातु प्रयुक्त गतिवचनतां नीत प्रशब्देन, न चेदृश विशेषण भवितुमर्हति ।

येन स्वार्थाविरोधेन विशेष उपजन्यते ।

विशेषण तदेवेष्ट न तु यत्स्वार्थनाशनम् ॥ इति ।

नैव दोषः, अर्थान्तराभिधानसामर्थ्यापादनमेव धातोर्विदधदुपसर्गो विशेष-ण भवितुमर्हति, अनेकार्थाभिधानशक्तिश्च धातुरुपसर्गेण नियते ऽर्थे ऽवस्था-प्यते इति तस्य तद्विशेषणता ।

उपसर्गाः किमर्थम्य वाचका द्योतका इति ।

प्रकृतानुपयोगित्वादिहैतन्न विचार्यते ॥

अन्वयव्यतिरेकाभ्या तदर्थो ह्यवधार्यते ।

तदागमे तत्प्रतीतेस्तदभावे तदग्रहणम् ॥

ते तु किं वाचका सर्वे तदग्रगतिमुपदधति किं वा द्योतका इति किमनेन, एवं समुच्चयादिवाचिना चादिनिपातानां ‘वृत्तं प्रति द्योतते’ इति कर्मप्रवचनीया-नामर्थ प्रयोगप्रतिपत्तिभ्यामवधारणीय इत्यल प्रसङ्गेन ।

अयमस्य पदस्यार्थ इति के चिन् स तेन वा ।

यो ऽर्थः प्रतीयते यस्मात्स तस्यार्थ इति स्मृतिः ॥

स्पष्टामपि तु ये बुद्धि निरूपयितुमक्षमा ।

तां दर्शयितुमस्माभिदिङ्मात्रमुपदर्शितम् ॥

इति प्रमाणत्वसमर्थनाय शब्दस्य किं चिद्वयमुक्तवन्तः ।

पदभिधेयार्थनिरूपणं तु शास्त्रान्तरे विस्तरतः प्रणीतम् ॥

तत्क्षोदेन न नः प्रयोजनमतिद्राघीयसी सा हि भू-  
रन्यामेव दिश परीक्षितुमतो ऽस्माभिर्गृहीत क्षणः ।  
जात्याद्यर्थसमर्थनेन कथिता बाह्यार्थसम्पर्शिता  
शब्दानामियतैव नन्वसरे ऽमुष्मिन् कृतार्था वयम् ॥

### वाक्यार्थनिरूपणम्—

एवं पदार्थे निर्णीते वाक्यार्थश्चिन्त्यते ऽधुना ।  
तत्र विप्रतिपत्तिश्च बहुरूपा विपश्चिताम् ॥

### वाक्यार्थे विप्रतिपत्तयः—

के चिदाचक्षते बाह्यस्य वाक्यार्थस्यामम्भवान् पदार्थसंसर्गनिर्भासं ज्ञानमेव  
वाक्यार्थ इति,

अन्ये वास्तवः पदार्थानां परस्परसंसर्गो वाद्य एव वाक्यार्थ इत्याह,  
अन्यव्यवच्छेदे वाक्यार्थ इत्यपरे, शुक्लादिपदान्तरोच्चारणे कृष्णादिनिवृत्ते-  
रवगमान् ,

अपरे सङ्गिरन्ते ससर्गस्य दुरपह्वन्वात्तस्य च गुणप्रधानभावगर्भत्वादगु-  
णीभूतकारकनिकरनिर्वर्त्या प्रधानभूतक्रिया वाक्यार्थ इति,

अन्ये मन्यन्ते भाव्यनिष्ठ पुरुषव्यापारं करोत्यर्था भावनाशब्दान्यो  
वाक्यार्थ , लिङादिशब्दव्यापारस्तु शब्दभावनाख्य पुरुषार्थभावनाऽनुष्ठाने  
प्रवर्तकः स एव विधिरुच्यते,

अन्ये ब्रुवते द्वयाभिधाने लिङादे प्रत्ययस्य भासगौरवाद्धिरेव वाक्यार्थ  
स एवानुष्ठेयः प्रवर्तकश्चेति, तत्रापि द्वयो विमति कैश्चित्प्रेषणात्मकत्वं शब्द-  
स्याभ्युपगत लिङादिशब्दस्तथा तदवगमात्कार्यान्तरानवगमाद्वावार्थमात्रका-  
र्यत्वपक्षस्य चातिदौर्बल्याद्धिरेवानुष्ठेय इत्यर्थात्तस्य कार्यत्वम्, अन्यैस्तु  
कार्यत्वेन नियोगप्रतीतेरर्थात्तस्य प्रेरकत्वमिति सञ्चितम्, कार्यमवगत स्वसि-  
द्धये पुरुष नियुङ्क्ते ममेदं कार्यमित्यवगते हि तस्मिन् द्वये पुरुष प्रवर्तते इति ,

अन्ये पुन अभिनवं वाक्यार्थमुद्योगं नाम वर्णयावभूवुरित्यनेकशाखा  
विप्रतिपत्तिः ।

### ज्ञानस्य वाक्यार्थत्वनिरूपणम्—

तदत्र किं तत्त्वमिति अत्रैके तावदाहुः, वाक्यार्थो नाम पारमार्थिको  
बहिर्नास्त्येव, स हि पदार्थेभ्यो व्यतिरिक्तो वा स्यादव्यतिरिक्तो वा, न व्य-  
तिरिक्त भेदानुपलम्भान्, गौ शुक्ला आनीयतामित्यत्र पदग्रामे जातिगुणक्रि-  
यादिपदार्थ एव वाक्यार्थ प्रत्येकं वा स्यात्सामस्त्येन वा, न प्रत्येक तथा

ऽनवगमात्र हि गौरिति पदार्थ एव वाक्यार्थो भवति सामस्त्यं तु न दोषामस्ति तद्वि सत्तया भवेत्प्रतीत्या वा, सत्तया न सामस्त्यमशेषपदार्थराशेरस्तीति न नियत कश्चन वाक्यार्थो ऽवधार्यते, प्रतीत्या तु सामस्त्यमघटमानमयुगपद्वा-  
वित्वेन ज्ञानानामेकपदार्थप्रतीतिसमये पदार्थान्तरप्रतीत्यसम्भवान्, पदार्थप्रती-  
त्युपायाश्च वर्णास्ते ऽपि न युगपद्वाविन कुतः प्रतीतिकृत सामस्त्यम्,

अपि च पदार्थसमुदायः किमतरेतरसम्पृष्टो वाक्यार्थः अन्यथा वा, न ता-  
वदन्यथा गौरश्च. पुरुषो हस्तीत्येवमादावदर्शनान्, संसर्गस्तु दुरुपपादः स ह्य-  
पेक्षा गर्भो भवति न चार्थो ऽर्थान्तरमाकाङ्क्षति अचेतनत्वान्, बुद्धीनामपि  
क्षणिकत्वादन्योन्यं नाकाङ्क्षा न च तत्कृत सम्बन्धः,

अत एव न ससर्गो वाक्यार्थः न ह्यसावर्थानां ज्ञानानां वा यथोक्तनीत्या  
ऽवकल्पते,

व्यवच्छेदे ऽप्येवमेव निराकार्यः, सो ऽपि हि न ज्ञानानामुपपद्यते,  
तदुक्तम्—

यदि ध्रियेत गाबुद्धिः शुक्लबुद्धिजनिक्षणं ।

ततो ऽन्येभ्यो निवर्तते संसृज्येताथ वा तयेति (१) ॥

न चापेक्षाया सत्यामपि सम्बन्धः कश्चिदुपलभ्यते, यथोक्तम्—

अपेक्षणे ऽपि सम्बन्धो नैव कश्चित्प्रतीयते ।

कार्यकारणसयोगसमवायादिलक्षणः ॥

एकार्थवृत्तिप्रायस्तु सम्बन्धो ऽतिप्रसज्यते (२) ।

अर्थानां तु कः चिदपि सन्सम्बन्धः शब्दैरनभिधीयमानत्वादसत्कल्प एव,  
न चाभेदसंसर्गयोर्वाचकं किं चित्पदमस्ति असति च तद्वाचिनि पदे न तयो-  
पदार्थत्वम्, अपदार्थस्य च न वाक्यार्थत्वम्, श्रुते ऽपि तद्वाचिनि पदे सुतराम-  
सङ्गतिः गौ शुक्ल आनीयता ससर्ग इति का ऽर्थः, तस्माद् वाङ्मयस्य वाक्यार्थ-  
स्य सर्वप्रकारमसम्भवात्पदार्थसंसर्गनिर्भासं ज्ञानं वाक्यार्थो भवितुमर्हति,  
तेनैव च लोके व्यवहार इति ।

( १ ) श्लोकवार्तिके वाक्याधिकरणे श्लो० २० । गौः शुक्ल इत्यत्र गोशब्द-  
जनिता बुद्धिः सर्वगर्वाषु शुक्लकृष्णादिषु प्रसूतः यदि शुक्लशब्दजनिता शुक्लबुद्धि-  
जननं यावत् ध्रियेत स्थिता स्यात् ततस्तथा संसृज्येत अन्याभ्यो वा कृष्णादिष्वक्ति-  
बुद्धिभ्यो व्यवच्छिद्येत न तु सा ध्रियेत क्षणिकत्वादित्यर्थः ।

( २ ) श्लोकवार्तिके वाक्याधिकरणे श्लो० १४ । उपलभ्यमानचौखम्बासुद्रित-  
पुस्तके एकार्थेत्यस्य स्थाने 'एकार्थसमवायेऽपि सर्वेषां व्योम्नि तुल्यता' इति पाठः ।



## ज्ञानस्य वाक्यार्थत्वनिराकरणम्—

तदिदमनुपपन्नम्, बाह्यार्थस्यानन्तरमेव प्रसाधितत्वात्, न संसर्गनिर्भास-  
ज्ञानं वाक्यार्थो भवितुमर्हति स्थापयित्वा हि बाह्यमर्थं वाक्यार्थचिन्तामुप-  
क्रान्तवन्तो वयमतः को ऽवसरो विज्ञानमात्रवाक्यार्थत्ववर्णनस्य, न च पदार्थ-  
व्यतिरिक्ता नास्ति वाक्यार्थः, इदं तावद्भवान्पुष्टं व्याचष्टां किं गौरि-  
ति पदाद्यादृशी प्रतिपत्तिस्तादृश्येव गौः शुक्र आनीयतामिति वाक्यादुक्त-  
भिन्ने एते प्रतिपत्ती इति, तत्र तुर्यत्व तावत्प्रतिपत्त्योरनुभवविरुद्धम्, वैलक्षण्ये  
तु प्रतीत्योर्विषयवैलक्षण्यमपि वलादुपनतमसति विषयभेदे प्रतीतिभेदानुपप-  
त्तेः, यश्च तदतिरिक्तो विषयः स वाक्यार्थः, एव केवलगुणक्रियापदोच्चारणे  
ऽपि योजनीयम्, तदुक्तं “यत्राधिक्यं स वाक्यार्थः” इति, ससर्गो ऽपि पदार्थानां  
न न प्रतीयते, न हि गौरश्वः पुरुषो हस्तीत्यसमृष्टपदार्थप्रतीतिवद् ‘गौः शुक्र-  
आनीयताम्’ इति प्रतीतिः, यथा च संसर्गः प्रतीयते यश्च प्रतीत्युपायस्तत्सर्व-  
विस्तरतो निर्णेष्यते, तस्माद् बाह्य एव वाक्यार्थः ।

बाह्योपि भवन्न व्यवच्छेदो वाक्यार्थः विधिरूपत्वेनावगमात्संसर्गमन्तरेण  
चान्यव्यच्छेदस्यापि दुरुपपादत्वात् न हि शुक्रपदार्थेनासमृष्टो गोपदार्थः कृष्णादि-  
भ्यो व्यावृत्त इत्यवगम्यते ।

गोशब्दात्सर्वगत्वेषु बुद्धिरूपसर्पन्ती पदजनिता शुक्रपदसन्निधानादन्यत-  
कृष्णादेरपसर्पतीति व्यवच्छेदो वाक्यार्थः इति चेन्मैवम्, तत्सम्बन्धावगम-  
पूर्वकत्वात्तदितरव्यावृत्ते, तत्सम्बन्धावबोधनसिद्धे वाक्यस्यार्थवत्त्वे पाश्चात्य-  
कृष्णादिव्यवच्छेदावगमो यदि भवति भवतु कामं न त्वमौ वाक्यार्थः इति ।

## प्राधान्यात् क्रियाया वाक्यार्थत्वनिरूपणम्—

तदेव विधिरूपे बाह्ये च शब्दार्थं ऽवस्थिते सति क्रियामेव के चिद्वाक्यार्थ-  
वर्णयन्ति, अयं तेषामाशयः—

पदार्थाः किल वाक्यार्थभावमायान्ति सहताः ।

अपेक्षाऽनुगुणान्योन्यव्यतिषङ्गविशेषतः ॥

न च गुणप्रधानभावमन्तरेण ससर्गः पदार्थानामवकल्पते न चाख्यानर-  
हितवाक्यं किं चित्प्रयोगयोग्यम्, अनुस्मारिते तस्मिन्नाकाङ्क्षाया अनिवृत्ते,  
श्रोत्राकाङ्क्षानिवृत्तये च वाक्यानां लोके प्रयोगः, लोकवच्च वेदादप्यर्थो ऽवसी-  
यते, अख्याताश्च पूर्वापरीभूतः साध्यरूपा ऽर्थो ऽवगम्यते न सिद्धरूपः सिद्ध-  
साध्यसमुच्चारणे कस्य कितन्त्रतं चिन्ताया साभ्यासिद्धये सिद्धमुपात्तमिति  
प्रतीयते ।

साध्यं च साध्यमानत्वात्प्रधानमवगम्यते ।

तस्मात्तदेव वाक्याथे. क्रियातो नापरं च तत् ॥

क्रिया हि प्रतीयमाना स्वनिष्पत्तये साधनान्याक्षिपति तैश्च कैश्चित्संबध्यते तानि च कानि चित्पदान्तरोपात्तानि भवन्ति कानि चिद्वाक्यान्तरोपात्तानि कानि चित्प्रकरणान्तरपाठलभ्यानि कानि चिदारादुपकारकाणि कानि चित्स-  
त्रिपत्योपकारकाणि कानि चिदन्तिकोपनिपतितान्यपि योग्यताविरहात्परिहरति कानि चिदतिदूरवर्त्तीन्यपि योग्यानि स्वसम्पत्त्यर्थमाहरति इत्येवं दृष्टादृष्टोपका-  
रकारकलापसम्पद्यमानस्वरूपा क्रियैव वाक्यार्थः ।

यजेत दद्याज्जुहुयादधीयीतेति चोदितः ।

क्रियां साध्यतया वेत्ति तां च लोकोऽनुतिष्ठति ॥

अधिकारिपदमपि क्रियापेक्षितकर्तृसमर्पणेन तदुपयोगितामेवावलम्ब्यते अस्यां क्रियायामेव कर्ता ऽनेनेय क्रिया सम्पद्यते इति, तत्र च कर्ता क्रियासु स्वप्राधान्यमुज्जति न हि क्रिया कर्त्रर्थी ऽपि तु कर्ता क्रियार्थः, स हि तां निर्व-  
र्तयन्नुपलभ्यते, शब्दो ऽपि तथैवोपदिशति एष इदं कुर्यादिति, किमर्थं पुनर-  
सौ क्रियामनुतिष्ठतीति चेच्छब्दप्रामाण्यादेवेति ब्रूम, शब्देन हि चोदितस्त्व-  
येदं कर्तव्यमिति स चेन्नियुक्तो नानुतिष्ठेच्चोदनामतिक्रामेच्छास्त्रप्रत्ययाच्च  
क्रियामनुतिष्ठति विरतफलाभिलाष कर्मसंस्कारादेव परिपक्वकषाय स्तोक्तस्तो-  
कप्रपञ्चविलापनद्वारेणोत्तमाधिकारमारूढस्तत एव ज्ञातास्वादस्तमेव परमपुरु-  
षार्थं प्रतिपादयतीति दीर्घा सा कथा तिष्ठतु किमनया, सर्वथा क्रियाप्राधान्या-  
त्मैव वाक्यार्थ इति, तदुक्तम् “द्रव्यगुणसंस्कारेषु बादरि (१)” एतदुक्तं भव-  
ति द्रव्यादीनामेव क्रिया प्रति शेषत्वमवगम्यते न हि क्रियाया अन्यशेषत्वमिति ।

क्रियापेक्षया फलस्य प्राधान्येन फलस्य वाक्यार्थत्वनिरूपणम्—

अत्रोच्यते, कुत इदं क्रियायाः प्राधान्यमुपेयते वस्तुवृत्तेन वा शब्दप्रत्य-  
यमहिम्ना वा—

फलस्य वस्तुतस्तावत्प्राधान्यमवगम्यते ।

न सचेता. क्रियां कां चिदनुतिष्ठति निष्फलाम् ॥

वेदाद् गुरुनियोगाद्वा शासनाद्वा महीभुजः ।

न वैफल्यमपश्यन्त क्रियां विदधते जना

जडो माणवको ऽप्येष चपेटापातहानये ।

मोदकाद्याप्तये वापि करोति गुरुशासनम् ॥

अत्रोच्यते, न वस्तुतः प्राधान्यमिहाश्रीयते अपि तु शब्दतः शब्दप्रमाण-

( १ ) जैमिनिसूत्रम् । अ. ३ पा. १ सू. ३ ।

का वयं यच्छब्द आह तदेवास्माकं प्रमाणम् , तथा राजपुरुष इति वस्तुवृत्तं राजा जगतामीशिता प्रधानम् , पुरुषस्तपस्वी तदिच्छाऽनुवर्त्तनेन जीवति, शब्दस्तु पुरुषप्राधान्यमाचष्टे उत्तरपदार्थप्रधानत्वात्तत्पुरुषस्येति, एवमिहापि यजेत दद्याज्जुहुयादिति क्रियां प्राधान्येनोपदिशति शब्दःस्वर्गकाम इत्यपि क्रियां प्रति कर्तृरुपदेशो वस्तुवृत्तेन तु कर्मणि क्रियमाणे कर्मस्वाभाव्यं फलं चेद्भवति भवतु तत् , पुरुषो ऽपि प्रयततां नाम फलेन न तु शब्दः फलोपदेशनिष्ठ आह च 'तस्मिन्स्तु कृते स्वयमेव तद्भवति' इति, स्वयमेवेति को ऽर्थः न शब्दः फलपारतन्त्र्यं क्रियायाः प्रतिपादयतीति ।

तदेतद्युक्तम् एवं वर्ण्यमाने स्वर्गकामो यजेतेति स्वर्गकामपदस्यान्वयो दुरुपपादः,

ननु कर्तृपदमेतत्कर्ता च क्रियार्थो न कर्त्र्था क्रियेत्युक्तम् , न कर्तृपदं स्वर्गकाम इति किं त्वधिकारिपदमेतन्न हि चात्यैव कश्चित्स्वर्गकामो नाम कुत्र चित्पुरुषो ऽवगम्यते यो ह्यत्र कर्तृत्वेन नियोज्येत, स्वर्गं कामो यस्यासौ स्वर्गकामः स्वर्गं वा कामयते स्वर्गकाम उभयथा ऽपि स्वर्गकामना-विशिष्ट पुरुष एव तस्मान्पदादवगम्यते,

तदत्र काम्यमानः स्वर्गं कथं क्रियया सम्बध्येत दृष्टेनादृष्टेन बोधकारेण ।

### स्वर्गस्य क्रियायां न दृष्टोपकारकत्वम् —

यदि हि चन्दनं स्वर्गं षोडशवर्षा अङ्गना भ्रूवे इति चन्दनाङ्गनादि द्रव्यसामानाधिकरण्यप्रयोगाद् द्रव्यशब्दः स्वर्गशब्दः तदा “द्रव्याणां कर्मसंयोगे गुणत्वेनाभिसम्बन्धः” (१) इति दध्यादिवत्साधनत्वेन स्वर्गं उपकरोति क्रियां कामना ऽपि द्रव्याहरणाङ्गत्वादुपकारिणी यतया द्रव्यमानेतुं यतते इति दृष्टोपकारित्वम् ,

तच्चैतदसमञ्जसम् , स्वर्गशब्दस्य द्रव्यवाचित्वाभावात्प्रीतिवचनो ह्येव स्वर्गशब्दे न द्रव्यवचनः तदेव चन्दनं शीतातुरेण न स्वर्ग इति ग्रीष्मोपहृतेन च स्वर्ग इति व्यपदिश्यते, सैवाङ्गना सुरतार्थिना स्वर्ग इति विरताया सुगतृषि न स्वर्ग इत्युच्यते तदेवमेष स्वर्गशब्दः प्रीति न व्यभिचरति द्रव्यं तु व्यभिचरत्येवमद्रव्यत्वात्स्वर्गस्य न क्रियाङ्गत्वम् , तथा ऽपि निरतिशयसुखप्रतीत्यन्यथानुपपत्तिः परिकल्पितः कनकगिरिशिखरादिर्दशः स्वर्गं सुतरां तस्य न क्रियासाधनत्वमवकल्पते दध्यादिवदुपादानुमशक्यत्वात्,

### स्वर्गस्य क्रियायां नादृष्टोपकारकत्वम् —

यदप्यदृष्टेनैव द्वारेण समुद्रं मनो ध्यायेदितिवत्स्वर्गकामना तत्रोपकारिणी-

ति तदपि क्लिष्टकल्पनामात्रम् , प्रीतिर्हि निरतिशया स्वर्गः प्रीतेश्च नान्यार्थत्वं युक्तं प्रीत्यर्थमन्यन्नान्यार्था प्रीतिः, तस्मान्न यागाय स्वर्गो ऽपि तु स्वर्गाय यागः, इत्थं च क्रियासाधनानुपदेशाच्च कर्तृसमर्पणेन स्वर्गकामपदं समन्वेति, कथं तद्व्यस्यन्वयः अधिकारिवाचित्वेन ब्रम्,

को ऽयमधिकारी नाम, कर्मण स्वामीश्वरवचनो ह्यधिकृतशब्दः, ननु कर्तृत्वं कर्मणः स्वामी नान्य, मैवम् , स्वामी सन्कर्ता न कर्ता सन्स्वामीति, वनु क्रियाकारकसम्बन्धव्यतिरिक्तं कोऽन्यः कर्मण पुरुषस्य च सम्बन्धः, उच्यते, ममेदं कर्तव्यमहमत्र स्वामीति स्वस्वामिभावमवमत्य पाश्चात्यः क्रियाकारक-सम्बन्धो ऽवगम्यते,

ननु त्वया क्रियाकारकमस्वन्धो नापन्धूयने जातिवादिनेव व्यक्तिप्रतीतिः स तु पाश्चात्य इत्यत्र किं प्रमाणम् , उक्तमत्र “अनुपादेयविशेषणं विशिष्टस्य पुंसो निर्देशान्” इति, कारकत्वानुगुणविशेषणयोगिना ह्यस्य कर्तृतया योग्यः सम्बन्धः तद्विपर्यये त्वधिकारिन्वेनेति, तस्मादधिकृतस्य कर्तृत्वं न कर्तुर-धिकारः इत्थं च स्वर्गकामस्याधिकृतत्व निर्वहति, यदि हि तत्कर्म स्वर्गार्थं स्यात्स्वर्गो मे भोग्यो भवेत् कथमहं स्वर्गं प्राप्नुयामित्येव साध्यत्वेन स्वर्ग-मिच्छन्स्वर्गकाम इत्युच्यते, यदि न स्वर्गसाधनं तत्कर्म तद्विरुद्धमेवेदमा-पतति स्वर्गं कामयते यागं करोतीति हि अन्यदिच्छति अन्यत्करोती-ति स्यात् , अतः कर्मण काम्यमानसाधनतामप्रतिपद्यमानः स्वर्गकामस्तत्र नैवाधिक्रियते न चानधिक्रियमाणस्तत्र सम्बध्यते तदेवमधिकृतत्वेन स्वर्गका-मस्य कर्मणि सम्बन्धात्स्वर्गयागयोश्च साध्यसाधनभावावगममन्तरेण तस्या-धिकारनिर्वाहासम्भवादवश्यं क्रियाया साधनत्वं स्वर्गस्य च साध्यत्वमभ्युप-गन्तव्यमतश्च क्रियाया फलं प्रति गुणभावान्न प्राधान्यमप्राधान्याच्च न वा-क्यार्थत्वम् , तदुक्तम्(१) “कर्माण्यपि जैमिनि फलार्थत्वान्” इति,

का चेय क्रिया वाक्यार्थ इत्युच्यते य एष यागादिर्भावार्थो धातुवाच्य उत प्रत्ययार्थः कश्चित्तदतिरिक्त इति, तत्र भावार्थस्य काम्यमानसाधनत्वाद-प्राधान्यमुक्तमेव, प्रत्ययार्थो ऽपि काम्यमानभावार्थगतसाध्यसाधनभावापरि-त्यागेनैव प्रतीयमानो वाक्याधेतामेति नान्यथेति, स चायं परेषामपि पक्षः तस्मान्न क्रियामात्रपर्यवसायी वाक्यार्थ इति सिद्धम् ,

**फलापेक्षया पुरुषस्य प्राधान्यात्तस्य वाक्यार्थत्वाशङ्कनम्-**

किमिदानीं फलस्यैव वाक्यार्थत्व (क्रियायाः) कथमुत्सृष्टम् , अप्राधान्यादिति चेत् फले समान फलमपि पुरुषार्थत्वादप्राधान्यं न हि स्वर्गं स्वतन्त्र एव सत्तां

लभतामिति यतते पुरुषः किं तु स्वेपभोग्यतयैव सर्वमभिलषतीति अतस्तस्यापि तदर्थत्वान्न प्राधान्यम्, आह च(१) “फलं च पुरुषार्थत्वान्” इति,

हन्त तर्हि पुरुष एव वाक्यार्थो भवतु स ह्यनन्यनिष्ठः स्वतन्त्रत्वान्, उच्यते, पुरुषो ऽप्यौदुम्बरीसंमार्जनादिषु विनियुज्यते एव यजमानसंमिता औदुम्बरी भवतीति तस्यापि तदर्थत्वमुक्तं च(२) “पुरुषश्च कर्मार्थत्वान्” इति,

### क्रियाफलपुरुषाणां वाक्यार्थत्वानिराकरणम्—

यद्येवं संकटे पतिताः स्मः न विद्मः किं विदुर्महे क्रिया हि फलार्थो फल च पुरुषार्थो पुरुष क्रियार्थ इति परिवर्तमाने चक्रे कस्य प्राधान्यं शिष्यः कस्य वाक्यार्थत्वम्,

उच्यते, पुरुषस्तावन्न वाक्यार्थः आख्यातवाच्यत्वे एव तस्य विवदन्ते का कथा वाक्यार्थत्वस्य, ननु कर्त्तरि लकार इति स्मरणात्कथं आख्यातवाच्यः कर्त्ता, को ऽयं लकारो नाम, स हि वर्त्तमाने लङिति विधाय कर्त्तरि शप् युष्मदि मध्यमः अस्मद्युत्तमः शेषे प्रथमः तिप्सम्भीति बहुषु बहुवचनं द्व्येकयोर्द्विवचनैकवचने इति वाक्यान्तरे विभज्य विवृत्., तदेतानि कारकसख्या-विभक्तिविधायीनि सूत्राण्येकवाक्यतया व्याख्येयानि एकार्थविषयत्वान्, एको हि पचतीत्यादिशब्दस्तैर्व्याक्रियते तदेवमपि वाक्यार्थो भवति, कर्तुरेकत्वे एकवचनं तिप् कर्तृद्वित्वे द्विवचनं तस् कर्तृबहुत्वे बहुवचनं भि इति, सेयं कर्तृसंख्या ऽऽख्यातवाच्या भवति न कर्तेति कुतस्तस्य वाक्यार्थत्वमलं चानया शास्त्रान्तरगर्भया द्वाधीयस्या कथया पुरुषस्तावन्न वाक्यार्थः, फलमपि न वाक्यार्थः, सिद्धासिद्धविकल्पानुपपत्ते सिद्धस्य तावत्फलस्याभिधानमेव नास्ति काम्यमानत्वेन निर्देशात् ।

### भावनाया वाक्यार्थत्वनिरूपणम्—

साध्यमानत्वपक्षे तु साक्षात्तत्सिद्धयवेदनात् ।

व्यापार एव तन्निष्ठस्तर्हि वाक्यार्थ उच्यताम् ॥

अत एव हि वाक्यार्थ भावनां प्रतिजानते ।

यथोचितफलाख्यां च त्रयसम्बन्धबन्धुगमः ॥

### भावनास्वरूपोपादनम्—

केयं भावना नाम, भाव्यनिष्ठो भावकव्यापारो भावना, भाव्यं हि स्वर्गादि

( १ ) जैमिनिसूत्रम् अ. ३ पा १ सू. ५ ।

( २ ) जैमिनिसूत्रम् अ. ३ पा १ सू. ६ ।

फलं साध्यमानत्वात्साध्यत्वं चास्य भवनक्रियाकर्तृत्वान् भवनक्रियायां च कर्तृ-  
त्वमुत्पत्तिधर्मकस्य वस्तुनो दृष्टम्, न नित्य भूतस्य नापि नित्यमभूतस्य यथाऽऽह-  
नित्यं न भवनं यस्य यस्य वा नित्यभूतता ।

न तस्य क्रियमाणत्वं खपुष्पाकाशयोरिव(१) ॥

स्वर्गादिश्च काम्यरूपो ऽर्थः स्वतत्पुष्पाभ्यां विलक्षण इति भाव्यो भवति,  
तन्निष्ठस्तदुत्पादकश्च पुरुषव्यापारो यस्य भावना सा ण्यन्तेन भवतिनोच्यते,  
प्रकृत्यर्थस्य भवते कर्त्ता यः स्वर्गादिस्स एव ण्यन्तस्य तस्य कर्मतां प्रतिपद्यते,  
कर्त्ता त्वस्य प्रयोजकः पुरुषः, शेषार्थः णिञ्वाच्यः प्रयोजकव्यापारः, पुरुषो हि  
भवन्त स्वर्गादिमर्थः स्वव्यापारेण भावयति सम्पादयति स तत्संपादको व्यापारो  
भावेत्युच्यते,

ननु व्यापारः क्रियैव न तदतिरिक्तस्य व्यापारस्यासम्भवात्क्रियाव्यापारपक्षश्च  
प्रतिक्षिप्तः, उच्यते, न क्रियामात्र भावना ऽपि तु परिदृश्यमानपूर्वापरोभूतय-  
ज्यादिभावस्वरूपातिरिक्तः पुरुषव्यापारः प्रत्ययात्प्रतीयमानो भावना, यथाऽऽह—

न सा केन चिदुत्पाद्या जनिका सा न कस्य चिन् ।

केवल जननी ह्येषा जन्यस्य जनकस्य चेति ॥

क्रियाकारकादिविलक्षणैव सा शब्दात्प्रतीयते इत्यर्थः, ननु च यजेतेत्यत्र  
प्रकृत्यर्थो यागादिक्रिया प्रत्ययार्थस्तु प्रेरणारूपो विधिः कर्तृसख्यादिश्च न तु  
धात्वभिधीयमानव्यापारव्यतिरिक्तो भावनाख्य प्रत्ययात्पुरुषव्यापारः प्रतीयते  
न हि भावनावाचिनीं कां चिद्विभक्तिं स्मरति पाणिनिः लिङादिमिव विध्यादौ  
तस्मान्न भावना वाक्यार्थः,

उच्यते भावना ऽपि प्रतीयते एवाख्याताद्यदि नैपुण्येन शाब्दी प्रती-  
तिरवमृष्यते ।

आस्ता विधिपद तावद्वर्त्तमानापदेशिनः ।

शब्दाद् यजत इत्यादेर्भावना न न गम्यते ॥

पचति पठति गच्छतीति अतो यथा पाकादिर्धात्वर्थः प्रतीयते तथा सर्वानु-  
गतः कर्तृव्यापारो ऽपि पाकाद्युपजनापाये ऽपि व्यापारप्रतीतेरनपायान्, यथा  
ह्यौपगवः कापटवः औपमन्यव इत्युपगुप्रभृतीनामुद्धार च निक्षेप च प्रत्ययार्थो  
ऽनुवर्त्तते तद्वितान्तेषु तथा ऽऽख्यातेष्वपि सो ऽनुवर्त्तमानो दृश्यते,

अपि च पचतीत्याख्यातपदस्य यदर्थो व्याचिख्यासितो भवति तदा पाकं

( १ ) तन्त्रवार्तिके अ० २ पा० सू० १ । अयमर्थः य एव हि प्रवृत्तभवनः  
सम्भावितभवनो वाऽन्येन प्रयुज्यते स एव क्रियमाणत्वेनावधार्यते यच्चासम्भावित  
भवनो नित्यो वा यथा खपुष्पमाकाशं वा न तं क्वचित्कुर्वन्नुपलभ्यते इति ।

करोतीति पाकशब्देन द्वितायान्तेन साध्यं धात्वर्थं व्याचक्षते कर्तृव्यापारात्मकं प्रत्ययार्थं करोतीति पदेन,

किं च किं करोति देवदत्त इति पृष्टाः सन्तो द्वये वक्तारो भवन्ति करोति पाकमिति पचतीति वा तदिदमुभयरूपमप्युत्तरमेकार्थमन्यथा न तेन प्रष्टा प्रत्याख्येत, तस्मात्पाक करोतीति पदद्वयस्य यो ऽर्थः स एवार्थ एकस्य पचतीति पदस्य, अत्रापि पचत्यर्थादन्य करोत्यर्थं प्रतीयते एव यो ऽसावन्यः करोत्यर्थः स भावना,

आह न कर्तृसंख्यादिव्यतिरकेण प्रत्ययाद्धात्वर्थातिरिक्त व्यापार प्रतिपद्यन्ते प्रतिपद्येरश्चेत्करोतीत्येतो ऽपि शब्दात्प्रतिपद्येरन् न च करोतीत्यत्र प्रकृतिप्रत्ययवाच्ये क्रिये विभज्य दर्शयितुं शक्येते,

उच्यते, नेदं साधु बुध्यसे—

यथा पाक करोतीति प्रतीतिर्नास्ति लौकिका ।

प्रत्ययार्थं करोत्यर्थं पचत्यादौ तु वर्त्तते ॥

कर्तृसंख्याप्रतीतौ च न विवादो ऽस्ति कस्य चिन् ।

तावता निहवः कार्यो न तु व्यापारसविदः ॥

करोतीत्यादिशब्दाभिधेयया ऽनया यथा न भवितव्यं तथा विशिष्टेभ्यः शब्देभ्यस्तत्प्रतीतिरिष्यते न सर्वेभ्यः, के पुनस्ते विशिष्टाः शब्दा ये भावनामभिधधति, उच्यते—

भावार्थाः कर्मशब्दा ये तेभ्यो गम्येत भावना ।

यजेतेत्येवमादिभ्यः स एवार्थो विधीयते ॥

भवन्ति के चिद्भावार्था ये न कर्मशब्दा यथा भावा भवनं भूतिरिति, भवन्ति च के चित्कर्मशब्दा न भावार्था श्येनादयः कर्मनामधेयतया प्राक्समर्थिता, ये तु भावार्था कर्मशब्दा यजते ददाति जुहोति इत्येवमादयस्तेभ्यो भावनाख्या क्रिया गम्यते तैरेव लिङादिविभवत्यन्तैः सो ऽर्थो ऽभिधीयते यजेत दद्याज्जुहुयादिति, यद्यर्थः ण्यन्तनावगम्यते भावयेदिति च करोतिशब्दादपि केवलात्कर्तृव्यापारो न नासावगम्यते, स च यागादिकर्मणा नानुरक्तेन प्रयोगयोग्यतां प्रतिपद्यते इति विशिष्टेभ्य एव यजत्यादिशब्देभ्यो भावनाख्यो ऽनुष्ठेयः पुरुषव्यापारः प्रतीयते इति सिद्धम् ।

क्रियाविशेष एवायं व्यापारो ज्ञातुरान्तरः ।

स्पन्दात्मकवर्द्धिभूतक्रियाक्षणविसक्षणः ॥

इत्येव केचित् ।

पुरुषस्य प्रयत्नो वा भावनेत्यभिधीयते ।

औदासीन्यदशापायं पुमान्येन प्रपद्यते ॥

स यन्नो यागहोमादिक्रियानिवृत्तिकारणम् ।  
तस्य तद्व्यतिरिक्तत्वं प्रायः सर्वो ऽनुमन्यते ॥  
स चायमात्मधर्मो ऽपि न विभुत्वादिवन्मतः ।  
साध्यरूपाभिसम्बन्धाद्धत्ते विषयतां विभो' ॥  
इत्यपरे ।

अन्ये धात्वर्थसामान्यं भावनामभ्युपागमन् ।  
यागदानाद्यनुस्यूत रूपं गोत्वादिकातिवन् ॥

यथा हि शाबलेयादिध्वनुगतं गारूपमवभासते व्यावृत्तं च शाबलेयादि-  
रूपमेवमिहापि यागादिकर्मणामनुगतं च व्यापाररूपं प्रतिभासते परस्परविभक्तं  
च यागादिरूपं यत्तदनुगतं व्यापाररूपं सा भावना, यथा च शाबलेयाद्यननुरक्तं  
पृथक्त्वेन गात्वं दर्शयितुमशक्यमेवमिहापि शुद्धं यज्याद्यननुरक्तं व्यापाररूपं  
दर्शयितुमशक्यम्, तदुपरक्तत्वेन तस्य सर्वदाऽवगमात्रं चैतावता तस्य ना-  
स्तित्वं सुखदुःखाद्यवस्थानुगतस्यैवात्मनः, तथा च किं करोतीत्यनवगतविशेष-  
व्यापारसामान्यप्रश्ने सति पचति पठति इति तद्विशेषोत्तरवचनमनुगुणं भव-  
तीति, तच्च सामान्यरूपमपि न गोत्वादिवक्तृक्रियात्ववद्वा सिद्धतया ऽवभासते येन  
विधेरविषयः स्यात्,

अपि च यजेत दद्याज्जुहुयादिति सर्वत्र पूर्वापरीभूतस्वभावं तद्व्यापारसा-  
मान्यमवगम्यते विधेश्च विषयता प्रतिपद्यते तदिदं सकलधात्वर्थसाधारणं  
साध्यमानावस्थं व्यापारसामान्यं भावनेत्युच्यते, तस्मिंश्च पक्षे धातुवाच्यत्व-  
मपि भावनाया वक्तुं शक्यते, पाकादिशब्दभ्यो धातौ सत्यपि तदप्रतीतेर्न  
धातुवाच्यत्व भावनाया इति चेद् भवत्यादौ सत्यपि तर्हि प्रत्यये तदप्रतीतेः  
प्रत्ययवाच्यत्वमपि न स्यात्, तदलमनेन निर्धारणप्रयत्नेन सर्वथा धातोर्वा  
प्रत्ययाद्वा भावना ऽवगम्यते इति सिद्धम् ।

### भावनायास्वयंशापेक्षित्वम्-

सा धातोः प्रत्ययाद्वा ऽपि भावना ऽवगता सती ।

अपेक्षतेऽशत्रितयं किं केन कथमित्यद् ॥

भावयेदित्यवगते नूनमपेक्षात्रयं भवति किं भावयेत्केन भावयेत्कथं भाव-  
येदिति, तत्र किमित्यपेक्षा स्वर्गकामपदेन पूर्यते किं भावयेत्स्वर्गमिति,

ननु स्वर्गकाम इति पुरुषनिर्देशो ऽयं न फलनिर्देशः, सत्यम्, स्वर्गपरस्त्वयं  
निर्देशः, उक्तं हि निरतिशयप्रीतिवचनः स्वर्गशब्दः प्रीतिश्च नान्यार्थेत्यप्युक्तम्,  
साध्यत्वेन च स्वर्गः काम्यते इति स एव हि किमित्यशो निपतति स्वर्गं भाव-



येदिति, स्वर्गं कामयते इति च व्युत्पत्तौ विस्पष्टमेव तस्य साध्यत्वम्, बहु-  
व्रीहावपि तस्यैव साध्यत्वं विधिवृत्तपर्यालोचनयाऽवधार्यते,

एवं स्वर्गं भावयेदित्यवगते केन भावयेदित्यपेक्षायां यागेनेति सम्बध्यते,  
ननु यागेनेति न श्रूयते किं तु यजेतेति तच्चाख्यातपदं प्रकृतिप्रत्यया-  
त्मकसमुदायरूपम्, तत्र लिङः प्रत्ययार्थस्य भावना वाच्येत्युक्तम्, यज  
इति तु धातुमात्रमवशिष्टं तस्य कृदन्तस्य तृतीयान्तस्य यागेनेति योऽर्थः  
स कथमेकाकिना तेन प्रत्याख्येत, उच्यते भावना चेत्प्रत्ययार्थ इति सोढमा-  
युष्मता यागेनेत्यभिसम्बन्धः सोढव्य एव यो हि तस्यां यथा सम्बन्द्धु  
योग्यः तमसौ तथा प्रतीक्षते नान्यथेति करणाकाङ्क्षापरिपूरणे सम्बन्धयोग्यो  
यजिरिति तथैवैव भावनया ऽभिसम्बध्यते ।

अप्रातिपदिकत्वाद्धि तृतीया तत्र मा स्म भूत ।

शब्दसामर्थ्यलभ्या तु नूनं करणता यजे. ॥

कस्य पुनः शब्दस्य सामर्थ्यमेतद्भावनवाचिन इति ब्रूम., तृतीययैव कर-  
णत्वमभिधानीयमिति नेयं राजाज्ञा ततस्तदवगतेस्तथा ऽभ्युपगम्यते एवमि-  
हापि स्वर्गकामो यजेतेति तथा ऽवगतिर्भवन्ती किमिति न मृष्यते ।

आख्यातात्साध्यता या च धात्वर्थस्यावगम्यते ।

द्वितीया श्रूयते तत्र किं वा तदभिधायिनी ॥

नन्वेवं तर्हि धात्वर्थस्य साध्यताऽवगतेः किमित्यंशे यजिना पतितव्यं किं  
भावयेद्यागमिति केनेत्यपेक्षिते वाक्यान्तरसमाहितं व्रीहिभिरित्यादि सम्बध्य  
ताम्, न पुनर्यजिः साध्यरूपव्यापाराभिधायिप्रत्ययोपसर्जनीभूतकर्मतामति-  
प्रत्यासन्नामनारुह्य दूरवर्तिनीं करणतामधिरोढुमर्हति,

उच्यते स्यादेतदेवं यदि हि स्वर्गकाम इति न श्रूयेत तस्मिन् श्रुते नैवं  
भवितुमर्हति, कुतः—

स्वर्गे साध्यत्वसम्बन्धादलब्ध्वा साध्यताऽन्वयम् ।

यजिस्तदानुगुण्येन करणांशे च तिष्ठति ॥

स्वर्गस्य हि काम्यमानत्वात्प्रीत्यात्मकत्वेन चानन्यार्थत्वात्साध्यतायां यो-  
ग्यत्वात्किमित्यंशोपनिपाते सिद्धे तत्रालब्धनिवेशो यजिस्तदपेक्षितं करणतामेव  
योग्यत्वादवलम्बते ।

सामानाधिकरण्यं च उयोतिष्ठोमादिभिः पदैः ।

एवं सत्युपपद्येत करणत्वानुवादिभिः ॥

कर्मनामधेयत्वं उयोतिष्ठोमादीनां शब्दानामुक्तम्,

ननु साध्यत्वपक्षसाक्षितामपि कर्मनामधेयानि भजन्ते अग्निहोत्रं जुहोतीति,  
नैष दोषः, साध्य एव भवन्भावार्थः साधनतामवलम्बते तत्रापि हि स्वर्गभावना

यामग्निहोत्राख्यो होमः करणमेवाभ्यथा स्वर्गकामपदानन्वयप्रसङ्गादित्युक्तम् ,  
नामधेयपदं तु किञ्चित् कर्मतामनुवदति अग्निहोत्रमित्यादि किञ्चित्करणतां  
ज्योतिष्टोमेनेति, तस्माद्यजेः करणत्वेनैवान्वय इति सिद्धम् ,

यत् प्रत्यासन्नस्वात्साभ्यांशोपनिपातितेत्युच्यते तदयुक्तम् , योग्यत्वावि-  
रोधिनी प्रतिपत्तिः सम्बन्धकारणं न तद्विपरीता योग्यत्वं च स्वर्गस्यैव  
साध्यतायां यजेश्च करणतायामित्युक्तम् ,

एवं यागेन भावयेदित्यन्गते कथमित्यपेक्षायामितिकर्तव्यता तद्वाक्यप-  
ठिता वाक्यान्तरनिवेशिता वा सम्बध्यते, तद्वाक्योपात्ता तावद्यथा “एतस्यैव  
रेवतीषु बारवन्तीयमग्निष्टोमं सामं कृत्वा पशुकामो ह्येतेन यजेते”ति,  
वाक्यान्तरोपात्ता “त्रीहीनवहन्ति” “तण्डुलान्पिनष्टि” “समिधो यजति”  
“तनूनपातं यजति” इति ।

इतिकर्तव्यता द्वीष्टा दृष्टादृष्टप्रयोजना ।

प्रायः सर्वत्र भावार्थं कथमशोपपादिनी ॥

दृष्टोपकारद्वारेण सम्बन्धे पेपणादिका ।

इतिकर्तव्यता ज्ञेया सन्निपत्योपकारिणी ॥

भावार्थमनुगृह्णाति या त्वदृष्टेन वर्त्मना ।

समिदाद्यात्मिकामाहुस्तामारादुपकारिणीम् ॥

एवमंशत्रयाश्लेषलब्धानुष्ठानयोग्यताम् ।

भावनामीदृशीं प्राप्य वृत्तिविधिनिषेधयोः ॥

दर्शपौर्णमासाभ्यां यजेत स्वर्गकामं ज्योतिष्टोमेन स्वर्गकामो यजेतेत्यत्रा-  
नन्तरोक्तनीत्यैव वाक्यार्थो जातः दर्शपौर्णमासेन यागेन स्वर्गं भावयेद्वनयाऽ-  
ग्न्यन्वाधानादिकयेतिकर्तव्यतयेति,

किमर्थं पुनर्विधिराश्रीयते वर्त्तमानापदेशिष्वप्याख्यातेषु भावना प्रतीयते  
इति दर्शितवान्भवानतः किं विधिना, तस्य ह्याश्रयणं स्वर्गयागयोः साध्यसाध-  
नभावबोधनाय प्रवृत्तिनिवृत्तिसिद्धये वा, साध्यसाधनसम्बन्धस्तावदाकाङ्क्षा-  
सन्निधियोग्यतापयोलोचनया वर्त्तमानापदेशिनो ऽप्याख्याताद्भावनावगमे सति  
भवत्येवान्तरेणापि विधिम् , प्रवृत्तिरपीच्छानिवन्धना स्वर्गस्य साध्यत्वे यागस्य  
च साधनत्वे ऽवधारिते यः स्वर्गमिच्छेत्स तत्सिद्धये प्रवर्त्तते एव यस्तु नेच्छे-  
त्तस्य विधिरपि किं कुर्यात्, न ह्यप्रवर्त्तमानस्य पुंसो विधिनिगडे पदं निदधाति  
रज्ज्वा वा बाहू बध्नाति निषेधाधिकारे ऽपि सुरापानब्राह्मणहननादेः प्रत्यबा-  
यसाधनत्वावधारणात्तत्परिजिहीर्षया पुरुषो निवर्त्ततेति प्रवृत्तिनिवृत्त्योर्न कारणं  
निधिरिति तदर्थमपि विधिपदाश्रयणमसांप्रतम् ,

## विधिस्वरूपनिरूपणम्—

कश्चायं विधिर्नामेत्येतदपि न विद्मः, ननु चाहुः—

विधेर्लक्षणमेतावदप्रवृत्तप्रवर्तनम् ।

अतिप्रसङ्गदोषेण नाज्ञातज्ञापनं विधिः ॥

बाढं श्रुतो ऽयं श्लोकः किं तु को ऽसावप्रवृत्तप्रवर्तक इति न जानीमः, प्रवर्तकस्वरूपे हि संशेरते प्रवादुका इति किं लिङादि शब्द एव प्रवर्तकस्तद्व्यापारो वा तदर्थो विनियोगः फलं वा स्वर्गादिश्रेयः साधनत्वं वा रागादिषां प्रवर्तकस्वरूपाऽनवधारणाद्विधेरप्यनवधारणमिति, यत्तावदुक्तं किं विध्याश्रयणो नेति तत्रोच्यते—

यद्यं साधनत्वेन यजेरभिहितो ऽन्वयः ।

स्वर्गस्य च फलत्वेन स एव महिमा विधेः ॥

विधिवचनमन्तरेण हि स्वर्गकामो यजेतेति पुरुषलक्षणार्थः स्वर्गकामशब्दः शुद्धो होतेतिवस्थान्, ततश्चैकपदेपादानलक्षणप्रत्यासत्तिसम्बन्धनिसर्गघटित-पूर्वापरीभूतस्वभावधात्वर्थसाध्यताऽतिक्रमेण दूरात्स्वर्गस्य साध्यत्वमन्यत्रोपसर्जनीभूतस्य कथं कल्पयितुं शक्यते, तस्मादेव विशिष्टः साध्यसाधनसम्बन्धो विधिप्रसादलभ्य एव भवति नान्यथेति विधिराश्रयणीयः ।

कथं पुनर्विधिरप्यमुं साध्यसाधनभावं बोधयति, इत्थं बोधयति स हि सप्रत्ययप्रवर्तकस्वभावः, न चापुरुषार्थरूपे व्यापारे पुरुषः प्रेर्यमाणो ऽपि सत्यप्रत्ययः प्रवर्तमाने ऽपि पुंसि प्रवर्तकत्वाख्यनिजस्वरूपसंकोचमाशङ्कमानो विधिः पुरुषार्थस्वभावं स्वर्गं साध्यतया व्यस्थापयति यागं चास्य साधनतया इति एवं ह्यवबोधयतो ऽस्य प्रवर्तकत्वं निर्वहति ।

यत्तु दर्शिते स्वर्गादौ फले न प्रवर्तने चेत्पुरुषः किं विधिः कुर्यादिति तदप्युक्तम्, न हि वाय्वादिवत्पुरुषस्य प्रवर्तको विधिः वाय्वादिः खलु सप्रत्ययमपि तदितरमपि प्रवर्तयति विधिस्तु सप्रत्ययस्यैव प्रवर्तकः सप्रत्ययस्य चैतावत्प्रवर्तनं यत्प्रवर्तितो ऽहमिति ज्ञानजननं न फलमदर्शयता विधिना सप्रत्ययस्य ज्ञानं जनयितुं शक्यं फले तु दर्शिते सति तदस्य ज्ञानं जनितमेव अनेन जनिते ज्ञाने प्रमाणवृत्तेन प्रवर्तित एवामौ विधिना पुरुषः आलस्यादिना ऽनर्थत्वेन वा बहिः प्रवृत्तिपर्यन्ततया चेन्न प्रवर्तते मा प्रवर्तिष्य विधिना तु स्वकर्तव्यं कृतं प्रवर्तितः अहमिति ज्ञानजननात्, अन्यो हि प्रवर्तनावगमो ऽन्यश्च बाह्यो व्यापारः ।

एव विधिवशादेव साध्यसाधनभावधीः ।

सा हि प्रथमनिवृत्तप्रेरणाज्ञानपूर्विका ॥

यजेतेति प्रेरणा प्रतीयमाना साध्यसाधनसम्बन्धमनवबोधयन्ती विधौ न

निर्वहतीति तत्कृतस्तद्वबोध उच्यते, निषेधे न हन्यादिति निषेध्यमानस्य भावार्थस्यानर्थतामनवबोधयन्विधिर्न रागतः प्रवर्तमान पुमांस निराद्भुमुत्सहते इति विधेयवन्निषेधेऽपि तस्यैव व्यापार इत्यवश्याश्रयणीया विधिः,

यश्चैष पर्यनुयोग किमर्थं विधिगश्रित इति स खलु सरलमतिकृत इव लक्ष्यते, न हि वयमत्र कृत विधिमाश्रयेम जहीमा वा प्रतिपत्तारो हि वयं वेदस्य न कर्तारः, तत्र च सविधिकानि यजेत स्वर्गकाम इतिप्रभृतीनि वाक्यानि श्रयन्ते तेषां मीमांस्यमानां ऽर्थ ईदृगवतिष्ठते स्वर्ग साध्या याग साधनमिति स चायं विधिसामर्थ्यलभ्य इति युक्त विधेराश्रयणम् ।

### प्रवर्तकस्वरूपनिरूपणम् -

यत् प्रवर्तकस्वरूपानिश्चयाद्विधेरनिश्चय इति तत्राप्युच्यते, फलं तावन्न प्रवर्तक सिद्धासिद्धविकल्पानुपपत्तेः, सिद्धस्य फलस्याप्रवर्तकत्वं सिद्धत्वादेव न हि यद्यस्यास्ति स तदर्थं यतते, नाप्यसिद्धस्य खरविषाणप्रख्यस्य फलस्य प्रवर्तकत्वं युक्तमदृष्टत्वात् ।

अथ कामनात्रिपयीकृतं फल प्रवर्तकमिष्यते मेय कामनैव प्रवर्तिकोक्ता भवति न फलम्, उपजातप्रवृत्ततरागस्यापि काम्यमानोपायपरिच्छेदमन्तरेण प्रवृत्त्यनुपपत्तेः, न हि स्वर्गकाम साग्रहिणीमनुतिष्ठति तद्वर श्रेय साधन प्रवर्तकम्, लोकेऽपि त्रैवमेव व्यवहारा दृश्यते हरीनकगर्दीनामारोग्यसाधनतां वैद्याचार्यचोदनातांऽवगम्य तदुपायादावातुरो जनः प्रवर्तते तृप्तिसाधनतामोदनस्य मन्यमान तद्भक्षणाय बुभुक्षित प्रवर्तते इति श्रेयसाधनत्वमेव प्रवर्तकम्,

एतदपि न चतुरन्वयम्, श्रेयसाधनत्वं ह्यनवगतमवगतं वा प्रवर्तकं भवेत्, नानवगतमव्युत्पन्नस्य प्रवृत्तेरदर्शनात्, यो हि हरीनकोनामारोग्यहेतुतां न कुतश्चिदधिगतवान्नासौ तदर्थ्यपि तामुपयुङ्क्ते तस्मात्तद्वबोधहेतु प्रवर्तक स च दृष्टे विषयेऽन्वयव्यतिरेकादेरपि सम्भवति कि तेन, अदृष्टे तु विषये श्रेयसाधनाधिगम शब्दैकनिबन्धन इति तदधिगमोपाय शब्द एव प्रवर्तक, अत एव शब्दोऽपि न स्वरूपमात्रेण प्रवर्तको वाधादितुल्यत्वप्रसङ्गात्, यदि पवन इव पिशाच इव कुतूष इव शब्द प्रवर्तको भवेद् अनवगतशब्दार्थसम्बन्धोऽपि श्रवणपरवशः प्रवर्तन न नैवमस्ति, तस्मादर्थप्रतीतिमुपजनयत शब्दस्य प्रवर्तकत्वम्, न च नाम लिङादिव शब्दः प्रवर्तकाभिधानद्वारेण प्रवर्तको भवितुमर्हति, शब्दस्य च ज्ञापकत्वाच्चक्षुरादिकारकवैलक्षण्ये सत्यपि प्रतीतिजन्मनि करणत्वमपरिहार्यं करणं च कारक कारक च न निर्व्यापार स्वकार्यनिवृत्तिक्षममिति व्यापारस्तस्यावश्यम्भावी, लिङादे शब्दस्य न प्रतीतिजन्ममेव व्यापार कि तु पुरुषप्रवृत्तावपि तयावगमान्, लिङार्थावगमे मति प्रवृत्तिर्दृश्यते इति तत्रापि लिङ्व्यापारः प्रभवति, स चायं लिङादिव्यापारः शब्दभावनानामध्येयो विधिरित्युच्यते स एव च प्रवर्तकः

## भावनाद्वैविध्यम्—

इह हि लिङादियुक्तेषु वाक्येषु द्वे भावने प्रतीयेते शब्दभावना ऽर्थ-  
भावना चेति,

तत्रार्थभावना तावद्वात्वर्थानिर्दिष्टप्रयोजकव्यापारात्मिका दर्शितैव, यो  
भवनक्रियाकर्तृविषयः प्रयोजकव्यापारः पुरुषस्थो यत्र भवनक्रियाया कर्ता  
स्वर्गादिः कर्मतामारभते सो ऽर्थभावनानाशब्देनाभ्यस्यते व्याख्यातश्चामौ,

यस्तु शब्दगत प्रयोजकव्यापार यत्र पुरुषप्रवृत्ति साध्यता प्रतिपद्यते सा  
शब्दभावना तथा ह्युक्तम् “अभिधाभावनामाहुरन्यामेव लिङादयः (१)” इति,

लिङन्तशब्दश्रवणे हि यथा यज्याश्वच्छिन्न स्वव्यापार पुरुषो ऽधिगच्छति  
तथा तदनुष्ठाने प्रेरितो ऽहमित्यपि प्रतिपद्यते तेनानुष्ठेयार्थप्रतिपादने इव प्रेरणा-  
यामपि शब्दस्य सामर्थ्याद् भावनाद्वयप्रतिपादक लिङादियुक्त वाक्यमिष्यते,

ततः पुरुषव्यापारश्चार्थभावना शब्दव्यापारश्च शब्दभावना ऽवगम्यते, शब्द-  
व्यापारात्मकत्वाच्च शब्दभावनानाशब्देनाभिधीयते, अनवगता च मनी न कार्याङ्ग  
मिति शब्देन सा ऽभिधीयते ऽपि, तदुक्तम् “अभिधत्ते करोति च” इति ।

## शब्दभावनायास्त्वशापेक्षित्वम्

ननु शब्दभावना ऽपि भावनाऽऽत्मकत्वादर्थभावनोपश्रयमपेक्षते एवेति  
तदस्या दर्शयितव्यम्, उच्यते भव्यांशे तावदस्याः पुरुषप्रवृत्तिरूपनिपततीति  
उक्तमेव पुरुषप्रेरणान्मको हि विधि शब्दभावनोते तन्मात्रा पुरुषप्रवृत्तिरेव तत्र

( १ ) तन्त्रवार्तिके अ० २ पा० १ सू० १ । ‘अर्थात्मभावनो त्वन्या सर्वा  
रूपातस्य गोचरः’ इत्युत्तरार्द्धम्, अयमभिप्रायः लिङाद्युच्चारणान् प्रागसिद्धस्य विधेः  
अगृहीतसम्बन्धनया लिङपदवाच्यता न सम्भवतीति लिङाद्युच्चारणात्प्रागेव विधेः सि-  
द्धिर्वक्तव्या नतश्च लिङो विधिपरत्वं न सम्भरतीति शङ्कायां शब्दश्रवणानन्तरभावि प्रवृ-  
त्तिहेतु प्रेषणाद्यपेक्षादिव्यापारानुवृत्तप्रवर्तनात्सामान्य लिङमिष्यते इति निर्विशेषं न  
सामान्यमिति न्यायेन तद्विशेषापेक्षायामपौरुषेये वेदे पुरुषधर्मस्य प्रेषणादेरसम्भवात्त-  
द्वयानिर्दिष्ट एव विध्यारूढो विशेषः परिशेषाल्लक्षणया गम्यते इति सम्बन्धप्रदान-  
पेक्षत्वेन प्राबल्यमिद्वयनपेक्षणेनाविरुद्धा शब्दव्यापारता इत्युत्तरं सचक्षुमभिधाशब्दः ।  
कारिकायास्तु अभिधातीति अभिधास्यनेनेति वा व्युत्पत्त्या अभिधा शब्दः तस्य  
व्यापारो भावना । अन्यामित्यस्य अपरमित्यर्थः नथाव अन्यशब्देन शब्दभाव-  
नायाः पाश्चात्यमभिधत्ताऽर्थभावनाविषयत्वेन तदपेक्षत्वसूचनान् विध्यभिधायित्वं  
न शब्दभावनाभिधायित्वबाधकं किन्तु तत्माधकमिति सूचितम् अर्थयते इति अर्थः  
कर्तरि एषू अर्थशब्देन अयिनः पुरुषस्याभिधानं भावना च पुरुषधर्मः धर्मधमिणो-  
श्चात्यन्तभेदाभावात् तादाम्यं विवक्षित्वा अर्थात्मा चासौ भावना चेति विग्रहः इति ।

भव्यता प्रतिपद्यते, करणांशे तु तस्यानियोज्यविषयसमर्पकपदव्यापारो निविशते यथा हि यज्यादिना मृगादिर्भव्य सम्पद्यते इत्यर्थभावनायामसौ तत्करणतामवलम्ब्यते एवमिहापि नियोज्यपुरुषप्रवृत्तिर्विषयाद्यवगमात्मपद्यते इति तदभिधायकशब्दव्यापारस्तत्र करणता प्रतिपद्यते, इतिकर्तव्यतागे तु अर्थवादपदव्यापारो ऽस्या अवतिष्ठते केवल विधिपदश्रवणे हि मति न तथा प्रवर्तयितुमुत्सहन्ते श्रोतारो यथार्थवादजनितबहुप्रकारकर्मप्राशस्त्यज्ञानपरितोषिनहृदयाः सन्त इत्यर्थेवादा प्रवृत्त्यतिशयदेतव, तेन तद्व्यापार इतिकर्तव्यतांशसम्याः पूरयतीति, एव नियोज्यव्यापारो भव्यो विषयादिसमर्पकपदव्यापार करणम् अर्थवादव्यापार इतिकर्तव्यतेति मेयं त्र्यशा शब्दभावना सैव च विधि,

### विधिभावनयोः संबन्धनिरूपणम्

न च विधेर्वाक्यार्थानन्वयलक्षणे दोष आशङ्कनीयः, यत एकप्रत्ययैः पादानलक्षणया पद्यासक्त्या तदन्वितावगमान्, आहुश्च—

विधिभावयेनास्त्वेकप्रत्ययप्राप्तताकृतः ।

धात्वर्थात्प्रथमं तावत्सम्बन्धो ऽध्यवसीयते इति(१) ॥

विधिभावनाया पुरुष नियुङ्क्ते, यथा ऽऽह “स्वव्यापारं हि पुरुष कर्तृत्वेन नियुज्यते”(२) इति, तयोः कप्रमन्वय स्यात् ।

ननु च त्वयैवात्र धात्वर्थोऽपूर्वतः तावद्भावनया विधेश्च सम्बन्धो ऽवगम्यते एकपदोपादाने ऽपि धात्वर्थस्तावत्प्रत्ययशामिधेय विधिभावेन तु द्वे अपि प्रत्ययाशेनाभिधीयते इति अतश्च स्वच्छैव भावना विधिना स्पृश्यते न विषयानुरक्ता, स्वच्छा न प्रयोगयोग्या भवति या च फलकरणेति कर्तव्यतांशपरिपूर्तिप्रस्थिता प्रयोगयोग्या न ता विधि स्पृष्टवान् अविधिस्पृष्टेषु च धात्वर्थकारकादिषु किमिति स चेत् पुरुष प्रवर्त्यतेति उच्यते यद्यपि विधिरनधिगत-धात्वर्थानुरागतया स्वच्छामेव भावनामेकाभिधानत्वात्प्रथममाक्षिपति तथा हि तादृशि तस्याः सप्रत्ययप्रवर्तमानात्मनिजस्वरूपनिर्वहेणमलभमानो न तावत्येव विरमति किं तु परिणीतवानकन्यको वर इव तावद्विलम्बमानः प्रसारितहस्त आस्ते यावत्सवाङ्गमुन्दरी प्रयागयाग्या भावना भवति, आह च(३)—

“यद्यप्यन्यैरसस्पृष्टा विधि स्पृशति भावनाम् ।

तथाप्यशक्तितो नासौ तन्मात्रे पर्यवस्यति ॥

( १ ) श्लोकवार्तिके वाक्याधिकरणे श्लो० ७९ ।

( २ ) तन्त्रवार्तिके अ. २ पा. २ सू. ८ ।

( ३ ) श्लोकवार्तिके वाक्याधिकरणे श्लो. २७३-२७६ । विधि, यद्यपि अन्ये रसस्पृष्टां स्वच्छा भावना स्पृशति तथापि केवलाया भावनाया विधातुमशक्यत्वाच्च

अनुष्ठेये हि विषये विधिः पुंसां प्रवर्त्तक ।

अंशत्रयेण चापूर्णां नानुतिष्ठति भावनाम् ॥

तस्मात्प्रक्रान्तरूपो ऽपि विधिस्तावत्प्रतीक्षते ।

यावद्याग्यत्वमापन्ना भावना ऽन्यानपेक्षिणी ॥” इति ।

सा हि वाक्यान्तरोपात्तमप्यपेक्षते प्रकरणान्तराधीतमपि वाञ्छति प्रकृति-  
वद्भावलाभ्यमपि याचते अर्थसामर्थ्यगम्यमपि स्पृहयति इत्येकविध एष शब्दप्र-  
माणमहिमेति, स चायं व्युत्पादनक्रम ईदृशो व्याख्यातृभिरुपदिश्यते इत्थमस्य  
वाक्यार्थः पुनर्भावनात्मा ऽवगम्यमान एकयैव बुद्ध्या ऽनेकजातिगुणद्रव्यक्रि-  
याद्यङ्गकलापकल्माषिततनुरवगम्यत तादृश्यैकैवेयं वाक्याद्वाक्यार्थबुद्धिः ।

आह च—

“भावनैव हि वाक्यार्थ सर्वत्राख्यातवत्तया ।

अनेकगुणजात्यादिकारकार्यानुरञ्जिता(१) ॥

एकयैव च बुद्ध्या ऽऽसौ गृह्यते चित्ररूपया ।

पदार्थाहितसंस्कारचित्रपिण्डप्रसूतयेति ॥”

एक एवायमतिदीर्घः क्रमविकस्वर सकलाङ्गपरिपूरितभावनातत्त्वविषय-  
प्रतिभासः, यथा हि म्हात्यविश्रयणात्प्रभृत्या निरकाङ्क्षौदननिष्पत्तरेकैवेयं  
पाकक्रिया सलिलावसेकतण्डुलावपनदर्वीविघट्टनाम्बावणाद्यनेकक्षणसमुदायस्व-

तन्मात्रे पर्यवस्यति । अशाकमेवाह—अनुष्ठेय इति । किं च याग्यतापि सम्बन्ध-  
कारणं न चांशत्रयापरिपूर्णा भावना चेतनप्रवर्तनात्मकविषयव्ययोग्येति । तस्मादि-  
ति । अयम्भावः प्रत्यासन्नत्वाद्विधिभावनयोरन्वयेन भवितव्यमित्येव प्रथममवगम्यते  
इयं चावस्था विधि-स्पर्श इति विविप्रक्रम इति चोच्यते तथा भावनान्वयावगमेऽपि  
विधिरयोग्यत्वात्तावद्भावनां विधातुं न शक्नोति यावत्सांशत्रयपरिपूर्णा न भवति इति  
सर्वोपपरिपूर्णांशान्तरानपेक्षिणी भावना विदधाति इति ।

( १ ) इलोक्वार्तके वाक्याधिकरणे इष्टे, ३३०-३३१ । भावना एव वाक्यार्थः  
ननु शुक्ला गौरित्यादौ आख्याताभावान् कथं भावना वाक्यार्थोऽत आह—सर्वत्रेति ।  
तत्राव्याख्यातारमध्याहार्यमिति भावः । ननु प्रत्ययमात्रप्रत्यया भावना सा कथमेक  
पदार्थाङ्गितो वाक्यार्थः स्यादत आह—अनेकेति । पदार्थान्तरानुरूपेणैवासौ  
वाक्यार्थो न स्वरूपेण तदृशो चासौ वाक्यनैवावगम्यते इति युक्तमस्या वाक्यार्थ-  
त्वम् । ननु ऽ गृहीतायास्तस्या न वाक्यार्थत्वसम्भव इति कया बुद्ध्या सा गृह्यते  
इत्यत आह—एकयेति । ननु तादृशो बुद्धिर्वाक्येन न जन्यते वाक्यस्यावाचकत्वादत  
आह—पदार्थेति । प्रत्येकं पदजनितपदार्थबुद्धिजन्यविचित्रमंस्कारसमूहादेव स्मृ-  
तिरूपा सा बुद्धिर्जन्यत इति । युगपत्सन्निहिताः सर्वे पदार्थाः सर्वविशेषणविशिष्टभाव-  
नाबुद्धि जनयन्तीति यावत् ।

भावा तथा प्रथमपदज्ञानात्प्रभृति आ निराकाङ्क्षवाक्यार्थपरिच्छेदादेकैवेयं शाब्दी प्रमितिः आह च—

“पदात्प्रभृति या चैषा प्रज्ञा ज्ञातुर्विजृम्भते ।

पुष्पिता सा पदार्थपु वाक्यार्थपु फलिष्यति” ॥

इति कृतमतिविस्तरण,

साऽय वाक्यार्थः—भावनानामधेय कर्तृव्यापारः, स्वर्गयागादिरर्थः, यस्तु व्यापारः प्रेषणरूपो लिङादेर्वाच्य कार्यो वा तं विधि सङ्गिरन्ते ।

### शब्दभावनाया वाक्यार्थत्वम्—

तदेतदननुमन्यमाना अन्ये प्रचक्षते योसौ शब्दभावनाख्यः शब्दव्यापारः शब्दस्य कार्योऽभिधेयश्च तमभिदधतः कुर्वतो वा शब्दस्य व्यापारान्तरमस्ति न वा, यदि तावन्नास्ति तदेव व्यापारान्तरनिरपेक्षस्वव्यापारमिवार्थमपि वदतु विश्राम्यतु व्यापारकल्पना, अस्ति चेदेतदभिधाने व्यापारान्तरं तदा जनवस्था-प्रतीकारः कश्चिदन्वेष्ट्य न चासौ दूरादपि लभ्यते भूतपरिस्पन्दव्यतिरिक्तव्यापारनिरासश्च प्रमाणसामान्यलक्षणं विस्तरेण कृत इत्यसौ मार्ग इहाप्यनुसरणीयः,

यश्चासौ व्यापारः क्रियते चाभिधीयते च स किं पूर्वमभिधीयते ततः क्रियते पूर्वं वा क्रियते पश्चादभिधीयते युगपदेव वा ऽस्य करणाभिधाने इति, न तावत्पूर्वमभिधीयते अनुत्पन्नस्याभिधानानुपपत्ते न ह्यजाते पुत्रे नामधेयकरणम्, अर्था-सस्पर्शी च तथा सति शब्द स्यात्, तत एव न युगपदुभयमनुत्पन्नत्वानपायात् प्रयत्नगौरवप्रसङ्गाच्च, नापि कृत्वा ऽभिधानं विरम्य व्यापारासवेदनान्,

अपि चायं तपस्वी लिङादि प्रत्ययः सत्यपि गावृन्दारकत्वे कथम-मुमतिवृहन्त भारवक्ष्यति कर्तारं च तत्संख्या चाख्यास्यति अर्थभावनाम-भिधास्यते शब्दभावना च करिष्यति तां च वदिष्यतीति दुर्बला ऽय भारः, कश्चायं शब्दभावनानामधेयस्य विधेर्वाक्यार्थं भावनायामन्वय इति वक्तव्यम् ।

ननूक्त एवैकप्रत्ययाभिधेयत्वलक्षणं सम्बन्ध इति, न ब्रूम आभिधानिक सम्बन्धा नेक्त इति किं तु पुरुषव्यापारात्मिकाया अर्थभावनायाः प्रधानत्वेन वाक्यार्थत्वात्तदपेक्षमाणफलकरणेतिकर्तव्यतांशपूरणेन स्वर्गकामादिपदान्तराभिधेयोऽर्थ समन्वेति गुणत्वेन शब्दव्यापारस्तु तदपेक्षितमन्यतममपि नांशं पूरयितुमलमिति तत्र न गुणतामवलम्बते, न च द्वयाः प्रधानयोर्घटः पट इतिवद्वा पचति पठतीतिवद्वा सम्बन्ध उपलभ्यते,

अथार्थभावना शब्दभावनाख्यस्य विधेर्विषयसमर्पणेन गुणतामवलम्बते विधिः तर्हि वाक्यार्थः न भावना तस्या अप्राधान्यात्, अतो भावनाद्वयं प्रत्य-यार्थ इति न हृदयङ्गममेतत्,

एकाभिधानाभिधेयत्वं न भावनयोरन्योन्यसमन्वये कारणम्, अक्षाः पादा



माषा इत्यादावदर्शनात्, किं च कस्यानुरोधेन द्वे भावने प्रत्ययवाक्ये इष्येते, उच्यते लिङ्गादिशब्दश्रवणे सति कार्ये च प्रेरणायां च न द्विरुपपद्यते मतिः,

यद्येवमेक एव तादृशो ऽसौ लिङ्गर्थो भवतु तदेकत्वाच्च न परस्परसगन्वय चिन्तयिष्यते, न च प्रत्यये ऽप्यतिभार आरोपयिष्यते ।

### नियोगस्य वाक्यार्थत्वम्—

नन्वेकस्यापि लिङ्गर्थस्य यदि शब्द कार्यत्वं प्रेरणा च ब्रवीति ततस्तदवस्थ एवातिभार, कश्चासावेक कार्यात्मा प्रेरणात्मक च तस्यार्थः, उच्यते यो लिङ्गादे प्रत्ययादप्युच्यते यमभिवृद्धा न तस्यातिभारे यत्र न तद्व्यतिरेकेण प्रमाणान्तर क्रमते स नियोगो नाम वाक्यार्थः, तथा हि शब्दव्यवहारतः शब्दानामर्थे व्युत्पत्तिरित्यत्र तावद्विवादः, एव व्यवहारे च वाक्यार्थः वाक्यस्य व्युत्पत्तिवोक्त्येन सर्वत्र व्यवहारान्, तत्र यजंतेत्यादितिङन्तरदशुक्तेषु वाक्येषु पदान्तराणामर्थः तावदास्ताम्, आख्यातार्थे ऽध्यवगते तदानुगुण्येनासौ स्थास्यति, आख्यातस्य च यजंतेत्येवमादेरर्थः परोक्षमात्र प्रेरणात्मक एवावतिष्ठते यत् पदान्तरमन्निधाने सत्यपि न प्रेरणाबुद्धिरुपजायते आख्यातपदश्रवणे सति सा जायते तस्मानस्यैव प्रेरणात्मको ऽर्थः, तत्रापि तु जुडां त्यादिधात्वन्तरोपजननापायपर्यालोचनया धात्वन्तःप्रतीतौ व्यभिचारात्प्रत्ययस्य चाव्यभिचारात्तस्यैव सो ऽय इति शस्यते, क पुनरसावथ यस्मिन्मतिनियुक्तो ऽहमत्रेति प्रतिपद्यते पुरुषः सो ऽसावर्थ एव विधिरित्युच्यते, विधौ हि लिङादिप्रत्यय स्मरति पाणिनिः न धात्वर्थे यागादौ न कर्तृव्यापारे भावनायां विधिश्च नाम प्रेरणात्मक एव, अत एव वर्तमानादेशिकाख्यानजनितप्रतीतिविलक्षणेय प्रतीतिर्यजंतेति, अत्र हि प्रैष्यप्रैषयो सम्बन्धो ऽवगम्यते, किमन्यश्चात्र क्रियाकर्तृसम्बन्धो नावगम्यते, न ब्रूम नावगम्यते इति किं तु प्रैष्यप्रेषलक्षणे ऽपि सम्बन्धः प्रथममवगम्यते, प्रेषितो हि क्रिया कर्तुमुद्यच्छतीति,

ननु क्रियासम्बन्धितयैवासौ प्रैष्यते यजना नवानिनि सत्यम् क्रियासम्बन्धितयैव प्रैष्यते प्रैष्यते तु स प्रैष्यते चेदयमन्यन्तहि सम्बन्धः क्रियासम्बन्धात्तुभयसम्बन्धितामस्य राजगवीक्षीरवद्वगमिष्याम, यथा गा राजा च सम्बन्ध्यते क्षीरेण च या राजसम्बन्धिनी सा क्षीरसम्बन्धिनी या क्षीरसम्बन्धिनी सा राजसम्बन्धिनी एवमिहापि पुरुषः प्रेषितेन च सम्बन्धस्यते क्रियया च, यः प्रैष्यते स करोति अथ यः कराति प्रैष्यते स इति,

ननु नेदमुभय भवति प्रैषो ऽपि क्रियैव प्रवर्तनं हि कुर्वन्प्रवर्तयतीत्युच्यते सा ऽय क्रियासम्बन्ध एव भवति न ततो ऽन्यः प्रैष्यप्रेषसम्बन्ध इति, स्यादेतदेव यदि वास्वादिबन्ध प्रवर्तने कर्ता लिङ्गर्थस्यात्प्रतिता ऽहमत्रति तु ज्ञानजन-

कत्वं विधेः प्रवर्तकत्वम् स एष प्रवर्तनं ज्ञापयति न करोतीत्यन्य एवायं क्रियाकर्तृसम्बन्धात्प्रैषप्रैष्यसम्बन्धः ।

ननु ज्ञानमपि क्रियैव तत्करणे च पुनरपि स एवायं क्रियाकर्तृसम्बन्धः, मैत्रम्, कारकज्ञापकयोर्भेदस्य सुप्रसिद्धत्वात्, इह च योऽयं यागपुरुषयोः क्रियाकर्तृसम्बन्धः अन्योऽन्यः प्रैषप्रैष्यसम्बन्धमुपदर्शयितुं प्रवृत्ता स्मः स ततो विलक्षणः प्रदर्शित एव, वैलक्षण्येऽपि तस्य यथा कथं चित्तन्नाम क्रियमाणं न वारयामः, भवत्वयमन्यः प्रैषप्रैष्यसम्बन्धः स तु प्रथममवगम्यते इत्येष कुतो निश्चयः, उक्तमत्र प्रेषिताऽहमिति हि विदित्वा क्रियायाः प्रवर्तते आचार्यचोदितः करोमीति हि दृश्यते यजेतेति श्रुते नियुक्तोऽहमिति प्रथममवगच्छति ततो यजते, तेनायमाद्यः सम्बन्धः पाश्चात्त्यस्तु क्रियाकर्तृसम्बन्धः, तद्योऽयं लिङ्गार्थः प्रथममवगम्यते प्रैषो नाम सा प्रेरणा स नियोगः स वाक्यार्थः,

ननु विधाविव निमन्त्रणादिषु लिङ्गलोटावपि स्मर्यते एव, सत्यम् ते तु प्रेरणाया एव औपाधिकः अवान्तरभेदाः, समहीनव्यायोविषयप्रयोगोपाधिनिबन्धन एष प्रेरणाध्येपणादिभेदव्यवहारः, प्रेषणा तु सर्वानुस्यूताऽवगम्यते तदुक्तम् “प्रवर्तकत्वं तु शब्दार्थं सर्वत्रापरित्यागान्” इति,

### णिजर्थलिङ्गार्थप्रेषयोर्भिन्नत्वम्

स चायं लोडादीनामर्थः प्रैषो णिजर्थविलक्षणः प्रतीयते ।

ननु प्रयोजकव्यापारं शिञ्जिधीयते प्रयोजकव्यापारश्च प्रैषः प्रैषे च लोडादयो विधीयन्ते इति णिजर्थ एव लोङर्थः तथा च कुरु कुर्विति यो व्रते स कारयतीत्युच्यते, न प्रतीतिभेदान्, अन्या हि करोतु कुर्यादिति प्रतीतिरन्या च कारयतीति प्रतीतिः, प्रयोजकव्यापारो हि णिजर्थः ज्ञापकव्यापारस्तु लिङ्गार्थः, प्रवृत्तक्रियाविषयश्च प्रयोजकव्यापारो णिजर्थः इह तु तद्विपरीतः, तत्र हि कार्यं पश्यतः प्रवर्तनमिह तु प्रवर्तितम्य कार्यदर्शनमिति महान्भेदः, तत्र यथा कुर्वन्त कारयति तथैवेहापि प्रैषः प्रवर्तमानः प्रेरयति नाप्रवर्तमानः स्थावरमिति न हि वनस्पतिरुच्यते यजस्वेति, न स्थावरादेरयोग्यत्वात् ब्राह्मणादिस्तु यः प्रेर्यते असावप्रवृत्तक्रिय एव, न हि यजमान एव यजेतेति चाद्यते किं तु अप्रवृत्तक्रिय एवेति सर्वथा णिजर्थविलक्षणो लिङ्गार्थः,

### शब्दैरुगोचरे नियोगे व्युत्पत्तिग्रहोपायः—

आह भगवन्तः विलक्षणोऽर्थः स तु प्रमाणान्तरानवगम्यश्चेत्कथं शब्दैरुगोचरे तत्र सम्बन्धव्युत्पत्तिः, उच्यते शब्दैरुगोचरस्तु नियोगो व्युत्पत्तिश्च तत्र सूत्रपादैव, यो हि यजेत दद्याज्जुहुयादिति लिङादिभ्यो विधिः प्रतीयते कथमसौ लिङादीनामगम्य इष्येत, व्युत्पत्तिश्चाम्य व्यवहारादवकल्पते गच्छाधीष्वेति

शृण्वन्वृद्धः चेष्टमानो दृश्यते चेष्टा च स्वात्मनि प्रवर्तिका ऽवगमपूर्विका दृष्टा प्रत्यक्षदृष्टे चात्रादौ सुखसाधनतया अन्वयव्यतिरेकाभ्यामवगते तदनुस्मरणा-  
त्प्रवर्तमानः कस्मिंश्चिदात्माकूने समुपजाते सति भौतिकं व्यापारमारभते, स  
चात्मधर्म आत्मेव स्वसवेष्टः अहमप्रत्ययगम्यो ह्यात्मा नासौ परस्मै दर्शयितु  
शक्यते न च चर्चयितुं शक्यते एतावता नानुभूयते इति शक्यते वक्तुं परोऽपि  
ह्येनमहमप्रत्ययेनानुभवत्येव, तथा ऽयमपि भौतिकव्यापारहेतुरात्माकूतविशेषो न  
प्रमाणान्तरवेद्यो भवति न च न वेद्यते तत्सवेदनं सति चेष्टा यद्वन्त दृष्ट्वा तस्या  
पि तादृक्प्रेरणाऽवगमोऽनुमीयते,

स च शब्दान्तरश्रवणे सत्यदृश्यमानो लिङादिश्रवणे च सति दृश्यमान-  
स्तदर्थ एवेत्यन्वयव्यतिरेकाभ्यामवगम्यते इतीयतीय व्युत्पत्तिः, तदेतदात्मप्रत्यक्षं  
लिङादिशब्दश्रवणे सति प्रेरणावगति भवति प्रथमश्रुताच्च लिङादेरसौ न भव  
ति न च प्रमाणान्तरं सोऽर्थो दर्शयितुं शक्यते कुर्यादित्यस्यार्थं कुर्यादित्य-  
नेनैव प्रतिपाद्यते न प्रमाणान्तरेणेत्येव व्युत्पत्तौ सम्भवन्त्यामपि यैरगृहीतसम्बन्ध  
एव लिङादिः स्वरूपसामर्थ्येनैव प्रेरक इष्यते तेऽत्यन्तभीरव इत्युपेक्षणीयाः ।

ननु यदि लिङादिव्यतिरेकेण नान्यतो नियोगो ऽवगम्यते कथमसौ नियो-  
गशब्दात्प्रतीयते कथं वा नियोगशब्दस्य नाम्नाऽप्यर्थः प्रमाणान्तर्गमोचरः  
स्यात्, अथि साधो न नियोगो निपूर्वेण युजिना यच्चन्तेन बोधयितुं शक्यते  
व्यवहारमात्रमेतत्स्वरूपमाख्यातुमाश्रीते यथा तु यजंतेत्येवमादिभ्यः शब्देभ्यः  
सोऽवगम्यते तथा नान्यत इत्यत एव न प्रमाणान्तर्गमोचरो धर्म इत्याहुः, लि-  
ङ्धर्मो हि नियोगो वाक्यार्थः स धर्म एव स च न प्रमाणान्तर्गम्य इति, न च  
लिङ्गार्थः प्रेरणाऽत्मको ऽयं व्यापारः कार्यमाचष्टे यो धर्मः स एव च वाक्यार्थो  
युक्तः, कार्येऽर्थे वेदस्य प्रामाण्यमिति हि मीमांसकाः,

### नियोगस्य शब्दं प्रेरकत्वम्—

तस्मात्पुनरपि भ्राष्टृपक्षवद् द्वयमापतति प्रेरकश्च विधिः कार्यरूपरचानुष्ठे-  
योऽर्थ इति, सुखशयितो निरनुसन्धान इवायुष्मानेव व्यवहरति न ह्यन्यः  
प्रेरको ऽन्यश्चानुष्ठेय इत्युक्तम्, नियोग एव प्रेरको नियोग एव चानुष्ठेयः,  
कथमस्य द्वैरूप्यमन्ये वदन्तीति चेद्, मैवम् प्रेरकत्वमेव शब्दार्थ आर्थे तु  
कार्यत्वम्, यतो विधिरनुष्ठेयतयाऽवगम्यते आचार्याज्ञा करोमि राजाज्ञा  
करोमीति, किमर्थं तर्हि विषयानुष्ठानमिति चेद न ह्याज्ञा घटादिवत्स्वरूपेण  
कतु शक्याऽपि तु विषयद्वारक तत्सम्पादनं कमण्डलु विभृहीत्याचार्येणाज्ञप्त-  
कमण्डलु भूत्वाऽऽचार्याज्ञां कृतां मन्यते कटक गच्छेति राज्ञाऽऽज्ञप्तः कटकं  
गत्वा राजाज्ञा कृतां मन्यते सोऽयं नियोग एवानुष्ठेयः ।

ननु राजाज्ञया करोमीत्यपि व्यपदेशो दृश्यते स चानुष्ठेयमेवाज्ञां दर्शयति, मैवम् तत्राप्याज्ञैवानुष्ठेया प्रेषणाभिप्रायेण तृतीयानिर्देश इत्येवं केचित् ।

### नियोगस्यार्थं प्रेरकत्वम्—

अन्ये तु शाब्दं कार्यत्वं नियोगस्य प्रेरकत्वं त्वर्थादित्याचक्षते, अनुष्ठेयता हि तस्य निजं रूपं स्वसिद्धये स तु नियोज्य नियुजानः प्रेरक इत्युच्यते, तदिदं कार्यत्वमपरित्यक्तप्रेरकभावमस्यावगम्यते प्रेरकत्वं चापरित्यक्तकार्यभावमित्यन्यतरदत्र शाब्दं रूपमिति न भाट्टैरिवास्माभिः प्रत्यये गुरुभार आरोपितः,

### फलानपेक्षं विधेः प्रवर्तकत्वम् -

स चायं नियोगः प्रतीयमानो यजेत स्वर्गकाम इत्यनुबन्धद्वयावच्छिन्नः प्रतीयते यज्यादिनाऽस्य विषयानुबन्धो धातुनोच्यते, स्वर्गकाम इत्यधिकारानुबन्धः पदान्तरेणाप्यते, तत्र च स्वर्गकामस्यैवमधिकारो निर्वहति यदि भावार्थस्य स्वर्गः प्रति साधनत्वमवगम्यते एव तर्हि स्वर्गकामेनैवासौ कृतो भवत्येवं स्वर्गकामपदान्वये प्राक्तन एव मार्गोऽनुमन्तव्यः, न पुनः स्वर्गादिफलप्रदर्शनपूर्वकं विधेः प्रवर्तकत्वमस्वातन्त्र्यप्रसङ्गान्, न हीदृशं शास्त्रस्य दैन्यं यत्फलं विना पुंसः प्रवर्त्तयितुं न शक्नोति अन्यथा यावज्जीव यजेतेत्यादावप्रवर्त्तकं शास्त्रं स्यात्, किं यावज्जीवमित्यादयश्चोदनाः फलशून्या एव, आमिष्युच्यते न हि विधिः फलमाकाङ्क्षत्यपि तु नियोज्यं विषयः कस्य नियोगः कुत्र नियोग इति ते एते उभे अपि आकाङ्क्षे परिपूर्णौ तत्र जीवतां नियोगो यागे च नियोग इति अतः परं फलकल्पनं पुरुषबुद्धिप्रभवं भवति न शास्त्रीयम्, कामाधिकारे तु नियोज्यतैवान्यथा स्वर्गकामस्य नोपपद्यते इति स्वर्गस्य साध्यत्वमभ्युपगतं न पुनर्विधेः फलार्थत्वादत एव न तत्र वैधी प्रवृत्तिर्लिप्सयैव प्रवृत्तत्वात्, आह च तस्य लिप्सार्थलक्षणेति साध्यसाधनप्रतिपादनपर्यवसिता हि तत्र विधिव्यापारो न प्रयोगपर्यवसित इति,

अत एव श्येनादेरधर्मत्वात् तत्र ह्यभिचरन्निति शत्रा शत्रूं वैदिकेनोपायेन जिघांसुरधिकारी दर्शितं तस्य न तत्र शास्त्रं प्रवर्त्तकं जानात्येवासौ मयैतत्कर्त्तव्यमुपायं तु न वेदेत्येवमुपायमात्रमस्योपदिश्यते श्येनं कुर्विति न विधिः प्रभवति जिघांसयैव तत्र प्रवृत्तत्वात्, अतः श्येनादेरधर्मत्वात्तद्व्युदासार्थमर्थपदोपादानम्, चोदनालक्षणोऽर्थो धर्म इति,

कामाधिकारेष्वितिकर्त्तव्यतांशे शास्त्रीया प्रवृत्तिः, यथाक्तं “कर्त्तव्यो हि शास्त्रादवगम्यते” इति भावार्थमात्रस्य हि करणत्वमवगतमितिकर्त्तव्यतांशस्तु न करणत्वावगतिवैलायामुपनिपतित इति तत्र लिप्सायाः अभावाच्छास्त्रमेव

प्रवर्तकम् , अतएवाग्नीषोमीयहिंसाया नाधर्मत्वम् , न हिंस्यात्सर्वभूतानीति नि-  
षेधः सामान्यशास्त्रम् , सामान्यशास्त्रं च विशेषशास्त्रकोडीकृतविषयपरिहारेण  
प्रवर्तते इति अग्नीषोमीयहिंसाया शास्त्रीयत्वात् निषेधविधिरनर्थतां बोधयेदिति ,

ननु श्येनेऽपि शास्त्रीया प्रवृत्तिः प्रवर्तकत्व हि विधेस्स्वरूपं प्रमाणान्तरवि-  
लक्षणम् , नान्वयव्यतिरेकवत्साध्यसाधनप्रतीतिमात्रपर्यन्तो हि विधिव्यापारो  
भवितुमर्हति इति सर्वत्र विधेः प्रयोक्तृत्वानपायाद् एवमेव चेयं प्रवृत्तिः श्येनेन  
यजेतेति, उच्यते प्रवर्तितेऽहमिति ज्ञानजननविधेः प्रेरकत्वं तत्सत्यं सर्वत्र तुल्यं  
करणे श्येन इतिकर्तव्यतायामग्नापोमीये च, बाह्ये तु प्रवृत्तिलक्षणे भौतिके  
व्यापारे यत्र लिप्सादि प्रवर्तकान्तरमस्ति तत्र भवन्त्यपि विधेः प्रयोक्तृशक्ति-  
रुदास्ते पशुपुरोडाशप्रयाजवत् , तत्रोदासीने विधौ निषेधशास्त्रमवतरति न  
हिंसादिति, यदि तु सर्वत्र प्रयोक्तृशक्तिरनुदासीना भवेत्तदा ज्योतिष्टोमात्  
विशिष्यते श्येनं शास्त्रीयायां प्रवृत्तावग्नीषोमीयमिव निषेधशास्त्रस्यानवका-  
शान् , ज्योतिष्टोमेऽनुङ्घ्रितनिषेधोऽधिकारी स्वर्गस्यानिषिद्धत्वात् श्येने तु  
हिंसायाः प्रतिषिद्धत्वाद्दुष्कान्तनिषेधोऽधिकारीति चेत् , मैवम् अधिकारिद-  
शायामपि भवन्मते विधेः प्रयोक्तृत्वानपायात् , न निषेधशास्त्रमवकाश लभते  
इति श्येनेऽपि नावधोरितनिषेधोऽधिकारी स्यात् ।

ननु न विधिः फले प्रयोज्यं प्रेरयति फलं कुर्वति कर्मणि त्वेनं प्रवर्तयति  
यजस्वेति तेनाधिकारिदशायामप्रतिहतो निषेधशास्त्रावकाशः , आयुष्मन्नमत्प-  
क्षमास्थितोऽसि, फले चेन्न प्रवर्तयति विधिः पुरुषं फलायित्वादेवैनमुपाये  
प्रवर्तमानं तत्रापि न प्रेरयेत् , उपायानभिज्ञस्य तूपायमेव दर्शयेत् यावदप्राप्तं  
हि विधेः विषयः , तदुक्तम् जानात्येवासौ मयैतत्कर्तव्यमुपायः तु न वेदेति,  
प्रतीतिरपीयमीदृशी अभिचरन्त्यजेतेति, यदि त्वशास्त्रीयोपाया न वैरिणं हन्तु  
मुपायः श्येनेन जहि श्येनस्तत्रोपायः इत्यर्थः तदलमतिप्रसङ्गेन कामाधिकारेपु  
तावन्न फलाकाङ्क्षो विधिः फलं त्वधिकारं हेतुरिति स्थितम् ।

### प्रत्यवायानपेक्षं निषेधाविधेर्निवर्तकत्वम्—

प्रतिषेधाधिकारेऽपि प्रत्यवायो न कल्पते ।

निषेध्यविषयादेव लब्धत्वादधिकारिणः ॥

तत्रासौ कल्प्यमानोऽपि नरकादिफलोदयः ।

अवैधत्व प्रपद्येत न ह्याकाङ्क्षेदृशी विधेः ॥

विधेरपेक्षे द्वे एव नियोज्यविषयौ प्रातः ।

तत्पूरणेन वृत्तस्तु न वाञ्छति ततोऽधिकम् ॥

नियोज्यस्तावदेतावान्क्रुद्धोऽरिहननोद्यतः ।

विषयस्तन्निवृत्तिश्च नियोगो यत्र गम्यते ॥

### निषेधविधिविषयनिरूपणम्—

नन्वेतावन्न विबुध्यामहं निषेधविधे को विषय इति, भावार्थाः कर्मशब्दा ये तेभ्यः क्रिया प्रतीयते इति(१) स्थिते नञर्थस्तावत्पूर्वापरीभूतत्वाभावात्तन्निषेधविषयः, अनन्विताभिधानाच्च न हि नञोऽनन्तर लिङ्विभक्तिः श्रूयते ऽपि तु हन्तेः, हननमपि न निषेधविषयः तस्य धर्मत्वप्रसङ्गान्, न प्रयोगस्य वैयर्थ्य-प्रसक्तैर्हनने च पुरुषस्य स्वतः प्रवृत्तेर्नञ्विशिष्टो ऽपि न हन्त्यर्थो ऽस्य विषयः तयोर्विशेषणविशेष्यभावाभावान् ।

युक्तं दध्ना जुहोतीति होमं दध्यनुरक्तता ।

हन्ते स्वरूपनाशात् न नञर्थानुरक्तता ॥

पुरुषप्रयत्ने ऽपि न केवलो निषेधविषयः स्वतः सिद्धत्वान्नापि नञर्थानुरक्तो हन्तिवत्त्रापि नञर्थस्य विशेषणत्वानुपपत्तेः,

अथायमत्राद्यादिन्यायेन हन्तौ पर्युदस्ते भावार्थान्तरे नियोगः कल्प्यते, न हन्यादिति कोऽर्थः अन्यत्किमपि कुर्यादिति तर्हि किं तद्भावान्तरमिति न विचारयितुं शक्यते, यत्किं चिदिति चेन्न तस्य स्वतः सिद्धत्वेन विध्यानर्थक्यान्, अवश्यं जीवन्पुमान्किं चित्करोति पठति गच्छति भुङ्क्ते च,

अथ विषयाशः परिहृत्य प्रमाणाशे नञ् निविशते स हि प्रवर्तमानः पुमांसं हणद्धि यद्धन्यात्तन्नेति,

तदध्यनुपपन्नम् अनन्विताभिधानेन विधिविभक्तेर्हन्तिनावरुद्धत्वान्, प्रेरणा-शक्तिस्वभावो विधिः स्थितः यस्तु निषेधात्मा नञ् पार्श्वे स्थितः तत्र विधिः सक्रामति, सक्रान्तावपि नञश्च विधेश्च सम्बन्धे सति विधेस्वरूपनाशोऽवगम्यते, स्वभावो ह्येष नञो यदयं येन येन सम्बध्यते तस्य तस्याभावः बोधयतीति, अतो विधिसम्बन्धं नञ् इष्यमाणे एतावान्वाक्यार्थो ऽवतिष्ठते हननविधिर्नास्तीति, ततश्च हननस्य विधित्वं च स्यात्,

अत्रोच्यते, दध्ना जुहोतीति होमस्य वचनान्तरचोदितत्वाद्विधिशक्तिरूपपदं सक्रामतीति यथावर्णितमेवमिहापि हनने स्वतः प्रवृत्तत्वेन विधिवैफल्यान्नञश्च श्रयमाणस्यानर्थक्यप्रसङ्गाद् विधायिका शक्तिः नञर्थमेव स्पृशति इति किं नेष्यते ।

ननु क्तमत्र भावार्थः कर्मशब्द इति तत्र दध्यनुरक्ता होम एव विधीयते इति फलतो विधिविहितः भवति न प्रमाणतः इह तु नञस्तदुपपदस्वभावत्वात्तन् केन चित्संसर्गो दध्यादेरिव कल्पते, मैवम् निवृत्तिमेव कुर्वन्नञ्विशेषणं विशेषणीभ-

( १ ) “भावार्थाः कर्मशब्दास्तेभ्यः क्रिया प्रतीयेतैष ह्यर्थो विधीयते” जे०

वति सेयं नञुपहिते हन्तौ श्रुते हनननिवृत्तिर्गम्यते, यथा सिद्धरूपदध्यनुप्रवेशे ऽपि न होमस्य साध्यमानावस्था निवर्त्तते तथा नञनुविद्धहन्त्यर्थावगतौ न पूर्वापरीभावबुद्धिनिवर्त्तते, न ह्यब्राह्मणवन्न हन्यादिति सिद्धरूपबुद्धिः, सोऽयं हनननिवृत्तिरूपः पूर्वापरीभूतोऽर्थो विधिविषयो भविष्यति, अथवा विभक्त्यर्थेन नञसम्पत्त्यति शुद्धस्य लिङादेरर्थः प्रवर्त्तकः नञुपहितस्य तस्यार्थो निवर्त्तक इति शब्दशक्तिरेवैषा कोऽत्र पर्यनुयोज्यते इति ।

यत्तु साक्षान्नञोऽनन्तर विधिविभक्तिर्नोत्पद्यते तत्तस्याधातुत्वाद्धातोः परे तिङादयः प्रत्यया भवन्ति नान्यस्मादिति योग्यतया तु नञर्थेन सम्बन्धः, न च तत्रायमर्थोऽवतिष्ठते हननविधिर्नास्तीति किं तु नञुपहितो विधिरौदास्ये पुरुषं नियुङ्क्ते तद्वच्छेदकश्च हन्तिरन्यथा सर्वक्रियौदासीन्यं प्रतीयतेत्यलमतिविमर्देन निषेधविधेरपि सिद्धाऽनुबन्धद्वययोगः ।

एव नियोगव्यापारं समाप्ते फलकल्पना ।

नृबुद्धिप्रभवैव स्यादतः सापेक्षता भवेत् ॥

कथं नरो निवर्त्तते प्रत्यवायभयादिना ।

मा निवर्त्तिष्ठ विधिना तावदुक्तं निवर्त्तनम् ॥

प्रवृद्धतरागान्ध प्रत्यवायेऽपि कल्पिते ।

न निवर्त्तत इत्येवं किं विधेरप्रमाणता ॥

फलं भवतु मा वा भूत्पुरुषोऽपि प्रवर्त्तताम् ।

मा प्रवर्त्तिष्ठ वा स्वे तु नास्त्यर्थं खण्डना विधेः ॥

प्रवर्त्तनावगमजनने हि विधिव्यापार इति अस्मकदुक्तम्, तत्र तस्य न किं चिद्वैकल्यम् ।

ननु विधेः फलापेक्षता नास्ति चेत्किं तर्हि अश्रूयमाणफलेषु विश्वजिदादिषु स्वर्गादिफलं कल्प्यते, उच्यते अश्रूयमाणत्वादधिकारानुबन्धस्य निरधिकारस्य च विधेर्विधित्वानिर्वाहादधिकारानुबन्धं कल्प्यते तत्र सर्वान्प्रति अविशिष्टत्वात्स्वर्गकामं चोदानाशेषभावेन नियोज्यं कल्प्यते, न चेयं पौरुषी कल्पना श्रुत्येकदेशः स इति हि तद्विदं, तदियमधिकारानुबन्धकल्पना न फलकल्पना इति सोऽयमनुबन्धद्वयावच्छिन्नो नियोगो वाक्यार्थः,

वाक्यार्थत्वं चास्य प्रधानत्वाद् अन्यो हि यज्यादिरर्थोऽवगम्यमानस्तदनुप्रवेशेन प्रतीयते गुणो भवति, नियोगस्तु स्वमहिमाक्षिप्तदृष्टोपकारानेकक्रियाकारककलापोपबृंहितस्वरूपः प्रतीयते इति प्राधान्यमवलम्ब्यते, कार्यं चेत्प्रधानमुच्यते नियोग एव कार्यम्, फलं चेत्प्रधानमुच्यते तदपि नासिद्धम्, अपि तु साध्यं साध्यत्वं चास्य नियोगाधीनमिति नियोग एव प्रधानम्, पुरुषस्तु नियोज्यमानत्वादप्रधानमिति, एव नियोग एव प्रधानत्वाद्वाक्यार्थः ।

### नियोगस्य चातुर्विध्यम्--

स च प्रतीतिभेदपर्यालोचनया चतुरवस्थ उच्यते उत्पत्तिविधिरग्निहोत्रं जुहोतीति अग्निहोत्राख्यकर्मस्वरूपोत्पादव्यतिरेकेणार्थान्तरानवगमात् ,

विनियोगविधि दध्ना जुहोतीति पयसा जुहोतीति उत्पत्तिविधितः प्रतिपन्ने भावेऽर्थे तत्र दध्नादिगुणविनियोगाऽवगमात्,

अधिकारविधि अग्निहोत्र जुहुयान् स्वर्गकाम इति निज्ञाते कर्मणि तत्राधिकृतस्य पुंसस्ततोऽवगमात्

प्रयोगविधिस्तु क्रमपर्यन्त प्रयोगे पदार्थानामवगम इति अयं चाधिकारविधेरिव व्यापारविशेष इति तदेवाप्त्योदाहरणम् अग्निहोत्रं जुहुयात्स्वर्गकाम इति,

क्वचिदेकस्मिन्नेव वाक्ये रूपचतुष्टयं विधेरवगम्यते न तत्र पृथगुदाहरणमपेक्ष्यते यथा एतस्यैव रेवतीपु वारवन्तीयमग्निष्टोमसाम कृत्वा पशुकामो ह्येतेन यजेतेति,

अन्यान्यपि नियोगस्य रूपाणि व्यापारभेदादवगम्यन्ते, स हि भावार्थसिद्ध्यर्थं तत्समर्थमर्थमाक्षिपतीति तत्प्रयोजक उच्यते, यथा माणवकस्थस्याध्ययनस्याचार्यकरणविधिः,

### नियोगस्य रूपान्तराणि-

क चिदन्याक्षिप्ते वस्तुनि लब्धे सति तत्राप्रयोजको विधिर्भवति यथा क्रयनियुक्त्यैकहायन्या लाभे सति न पादपांसुग्रहणार्थमन्यामेकहायनीमाक्षिपति विधिरिति, प्रकरणपरिपठितपदार्थपटलपरिग्रहश्च ग्राहक इति विधिरुच्यते,

क चित्प्रकरणपरिपठितस्यापि तेनागृहीतस्य द्वादशापसदादेः प्रकरणादुत्कर्षदर्शनादत एव नियोगगर्भो विनियोग इत्याचक्षते,

क चिद्विनियोजकश्रुत्यादिप्रमाणविरहेऽपि पश्चेकत्वाद्युपादानं शेषीकुर्वन्तु-पादायक इत्युच्यते पशुना यजेतेति विभक्त्या प्रातिपदिकार्थो विनियुक्तः तत्स्थमेकत्वम् उक्तमेव न विनियुक्तमेकेनेत्यश्रवणात् पशुरुपादीयमानो न सङ्ख्यारहित उपादातु शक्यते श्रुतसङ्ख्यापरित्यागकारणाभावाच्चैकत्वविशिष्ट पशुरुपादीयते इत्युपादानशेषीकृतमेकत्वम् ,

वैकृतस्तु सौर्यादिविधि प्राकृतमितिकर्तव्यताजातमाकर्षश्चेदक इत्युच्यते ।

### नियोगस्य वाक्यार्थत्वोपसंहारः—

तदिदमेकस्यैव भगवतो लिङ्गस्य प्रयोक्तृशक्तिस्त्वचितात्मनः प्रचुरव्यापारवैचित्र्यमुपदर्शितमित्यलमनया महामतिमानसविलासवत्या मीमांसार्थकथया सोऽयमीदृशो नियोगो वाक्यार्थः ।



तस्य द्वादशलक्षण्यां तत्तद्रूपं प्रकाशितम् ।  
तन्नेह लिख्यते ऽस्माभिर्ग्रन्थगौरवभूरुभिः ॥  
दिङ्मात्रं त्वेतदाख्यायि नियोगस्य यथागमम् ।  
अमुष्मिन्नपि वाक्यार्थे विव्रदन्ते मनीषिणः ॥

### फलज्ञानस्यैव प्रवर्तकत्वनिरूपणम् -

लिङादेरवगम्यमान कार्यरूपः प्रेरणात्मा च वाक्यार्थो नियोग इत्युक्तम् ,  
न चासवेवरूपो ऽपि परिदृश्यमानभावनादिव्यतिरेकः ऽवगम्यते ।

क्रियैव तावन्कार्यात्मा प्रेरणात्मा फलार्थिता ।

प्रतीयते ततो ऽन्यस्तु नियोगो नोभयात्मकः ॥

नन्वन्य एव क्रियाकर्तृसम्बन्धात्प्रैष्यप्रैषसम्बन्धो दर्शितः , अयुक्तो ऽसौ ।

कुर्यादित्यादिशब्देभ्यः क्रियादिव्यतिरेकिणः ।

नार्थान्तरस्य संवित्तिः कस्य चित्प्रेरणात्मनः ॥

किमिदानीं करोतीति कुर्यादित्यादि च तुल्ये एते प्रतिपत्ती, अभिनवमिदं  
शब्दव्युत्पत्तिमत्त्वमायुष्मतः न ब्रूमो न भिन्ने एते प्रतिपत्ती इति कगेतीति प्रवृ-  
त्तक्रिय उच्यते वर्तमानकालावच्छिन्नश्च कित्वसौ प्रैषस्ततो ऽवगम्यमानो ऽपि  
प्रेरको न भवति न च कार्य इति ब्रूमः ।

ननु प्रेरकत्वेनैवावगम्यमानः कथं प्रेरको न भवेद् एतदेवास्य प्रैषत्व  
यत्प्रेरकत्वम् , सत्यम् प्रेरकत्वेनैवामौ गम्यते न त्वसौ तथा भवति व्यवहार-  
मात्रमेतद् राजाज्ञां करोमीति कार्यत्वमस्य क्रियामात्र राजाज्ञां करोमीति ।

आज्ञा हि नाम नैवान्यसम्पाद्यत्वेन गम्यते ।

नानुप्रातुरियं बुद्धिराज्ञा सम्पाद्यतामिति ॥

एवं हि यस्य कस्यापि प्रवर्तते स आज्ञया ।

न चेह् बालोन्मत्तादिवचनाद्यत्नवर्जितान् ॥

सत्यपि प्रेरणाज्ञाने प्रवर्तन्ते मचेतसः ।

भयं नाशङ्कते यस्मात्फलं वा ऽपि समीहितम् ॥

तथाविधस्य राज्ञो ऽपि नाज्ञानुष्ठीयते जनैः ।

वर्तमानापदेशे ऽपि फलं यत्रावगम्यते ॥

तत्र प्रवर्तते लोको लिङादिष्वश्रुतेष्वपि ।

भवत्यारोग्यसम्पत्तिर्भुजानस्य हरीतकीम् ॥

तत्कामो भक्षयेच्चेति को विशेषः प्रवर्तने ।

अन्वयव्यतिरेकाभ्यां तदेवमनुमन्यते ॥

प्रेरकत्वं फलस्यैव न नियोगात्मनः पुनः ।

तत्रैतत्स्यान्, लोके भवतु फलार्थित्वात्प्रवर्तनमाराधयिष्यते प्रेरकाशयानु-  
वर्तने वा तस्य पारम्पर्येण फलहेतुत्वान्, वेदे तु वक्तुरभावात्प्रेरणावगमादेव  
प्रवृत्तिरुन्मत्तवाक्यादपि लिङादियुक्तान् प्रेरणावगमो नास्ति भवन्नपि फलादर्श-  
नादुपेक्ष्यते उन्मत्त एव प्रलपतीति, वेदे पुनर्यजेतस्यत्र प्रेरणाऽवगमात्परित्या-  
गकारणाभावात्तत्त एव प्रवर्तनम्, प्रवर्तनाऽभावे ऽपि न वेदस्याप्रामाण्यम्,  
प्रमाणव्यापारस्य तेन निर्वर्तितत्वादित्युक्तम्, उच्यते वेदे ऽपि वक्ता ऽस्ति  
तदाशयवशेन तत्रापि फलार्थिनां प्रवर्तनमिति सम्भवदपीदमुत्तरं नाचक्ष्महे कथा-  
न्तरप्रसङ्गान् किं त्विदं ब्रूम', प्रेरणावगमादेव प्रवृत्तिसिद्धौ स्वर्गकामपदं वाद-  
रिवदन्यथा व्याख्यायताम्, अधिकारानुबन्धाभिधाने पुरुषविशेषणमात्रमेतद्भ-  
वतु किं स्वर्गमाध्यत्वकल्पनया, विशेषणत्वमेवान्यथा न निर्वहतीति चेद् आयातं  
तर्हि फलस्य साध्यत्वं तच्चेत्साध्यत्वेनावगम्यते तस्यैव सामर्थ्यसिद्धौ लोकानु-  
गुणमव्यभिचारि च प्रवर्तकत्वमृत्तुञ्च न प्रेरणावगमस्य तद्वक्तुमर्हसीति ।

नियोगादय निष्पत्तिः फलस्येत्यभिधीयते ।

फलं प्रत्यङ्गभूतत्वादवाक्यार्थत्वमापतेन् ॥

ननु विध्यर्थो न भावार्थवत्फले करणं येनास्य तदङ्गत्वं स्यात्, आज्ञेप-  
कत्वात् तस्य फलार्थत्वमुच्यते प्रयोक्तृत्वं हि तस्य निज रूपं यद्येवं भावार्थं  
एव साध्यो भवतु विध्यर्थस्य तु किमनुष्ठेयत्वमुच्यते, सो ऽपि भावार्थसिद्ध्या  
सम्पद्यते कृतो मया स्वामिनियोग इति व्यवहारादिति चेत् ।

भावार्थो तर्हि निष्पत्तिनियोगस्य फलस्य च ।

इत्येकत्र पदधामे वाक्यार्थद्वयमापतेन् ॥

किं चान्विताभिधानेन विषयत्वावधारणान् ।

नियोगस्यैव भावार्थनिष्पाद्यत्वं प्रतीयते ॥

स तु भावार्थतः सिद्धो फलाय यदि कल्प्यते ।

परार्थत्वादवाक्यार्थो भवेदित्युपवर्णितम् ॥

भावार्थस्तु द्वयं कुर्याद्युगपद्वा क्रमेण वा ।

युगपन्नास्य सामर्थ्यं समत्वं च द्वयोर्भवेत् ॥

नियोगश्च शब्दैकगोचरत्वान्मा दर्शि फलं तु स्वर्गपश्वादि तेन सह नि-  
ष्पाद्यमानं किमिति न गृह्यते, क्रमपत्तेः पूर्वं वा नियोगः पश्चात्फलं पूर्वं वा  
फलं पश्चाद्वा नियोगः सिद्धचेदिति, यदि पूर्वं नियोगः तदा नियोगस्यासिद्धेर्नि-  
र्विषयाया अनुपपत्तेः करणाशे ऽपि धीप्रवृत्तिः स्यात् ।

यथा नियोगनिष्पत्तिः प्रयाजादिकृतेन तु ।

तत्र प्रवृत्तिः शास्त्रीया भावार्थे ऽपि तथा भवेत् ॥

इष्यते इति चेत् ।

नन्वेवं तस्य लिप्सार्थलक्षणेत्यभ्यधायि यत् ।

श्येनादीनामधर्मत्वं वर्णितं तद्विरुध्यते ॥

अथ पूर्वं 'फलसिद्धि' ततो 'नियोगसिद्धि' तर्हि फलस्य तदानीं दर्शनं भवे-  
त्सिद्धत्वात् ।

न च भावार्थवेलायां पुत्रपश्वादि दृश्यते ।

अदृश्यमानमप्येतत्सिद्धमित्यतिविस्मयः ॥

अतश्च यत्कैश्चिदुच्यते स्वर्गसिद्धिसवान्तरव्यापारीकृत्य नियोगमनेन भा-  
वार्थं सम्पादयतीति तदप्यपास्तम्, अवान्तरस्य व्यापारस्य उवलनादेरिव प्र-  
धानव्यापारात्पूर्वं दर्शनप्रसङ्गादिति, अथोच्यते स्वर्गकामस्य स्वर्गं साधयि-  
तुमुद्यच्छतो यागेन योगं सम्पाद्य श्रूयते स च चेत्सम्पन्नः शब्दवृत्तेन फलमपि  
सम्पन्नमेव, आनुभाविकी तु स्वर्गसिद्धिः कालान्तरे भविष्यतीति, एतद्युक्तम्,  
सिद्धिद्वयानुपलम्भाच्च ह्येका शाब्दी सिद्धिरन्या चानुभाविकी नामेति काला-  
न्तरे चानुभाविकी सिद्धिः कुतस्त्येति चिन्त्यम् ।

कालान्तरे च भावार्थः क्षणिकत्वान्न विद्यते ।

शक्त्यादिरूपं चापूर्वं न भवद्विरूपेयते ॥

भवन्तो ह्यपूर्वशब्देन धर्मशब्देन च नियोगमेवापचरन्ति न च नियोगः  
शक्तिवदात्मसंस्कारवद्वा कालान्तरमथायी भवति स हि प्रेरणात्मकः कार्यरूपो  
वा नोभयथा ऽपि स्थैर्यमवलम्बते, तत्रैतत्स्याद् 'नियोगसिद्धिराक्षिप्तफलसि-  
द्धिर्भवति विषयाद्यनुबन्धावच्छिन्नो ह्यसावेवानुष्ठेय' तत्र यथा तेन तेन कार-  
कचक्रेण क्रियाकलापेन विना सम्पत्तिमलभमानः तत्तदाक्षिपति तथा ऽधिका-  
रानुबन्धवन्धो ऽपि नासौ सम्पत्तिमधिगच्छतीति तमध्याक्षिपति, यश्चायम-  
धिकारानुबन्धः स एवायं फलाक्षेपां न तु विधेः फलापेक्षितेत्युक्तम्, एतद-  
युक्तम् ।

यो हि येन विना कामं न सिद्ध्येत्तम तमाक्षिपेत् ।

नियोज्यमात्राक्षेपे तु नियोगो न फलात्मकः ॥

नियोज्यश्चण्डालस्पर्शनेनैव स्वर्गकामनोत्पादमात्रेण नियोज्यतां प्रतिपन्न  
इति कथं नियोज्याक्षेप एव फलाक्षेपः ।

ननु च स्वर्गकामो ऽत्र नियोज्यो नान्यथा भवेत् ।

यदि स्वर्गस्य सम्पत्तिं नाधिगच्छेत्स्वकर्मणः ॥

नैतदेवम-

नरेच्छामात्रमेवेदं न शब्दस्त्वियति क्षमः ।

नियोज्यः स्वर्गकामो हि भवेज्जीवनवानिव ॥

ननु लोके काम्यमानस्य साध्यत्वं दृष्टं हरीतकीं भक्षयेदारोग्यकामस्तेन

वेदे ऽपि यजेत स्वर्गकाम इति स्वर्गस्य माध्यत्वमवभोत्स्यामहे, साधो लोके  
ऽपि कथमेतदवगत नियोज्यसमर्पकपदवान्यपर्यालोचनेन विधिवृत्तपरीक्षया वा ।

पदार्थस्तावदेतानावेवङ्कामो ह्यसाविति ।  
इदं तु सिद्ध्यते तस्मादिति तस्य न गोचर ॥  
विधेरपि स्वभावश्चेदायुष्मन् साधु बुध्यसे ।  
भाट्टैः किमपराद्ध ते नित्ये ऽपि फलवादिभिः ॥  
अधिकार्यनुपादेयविशेषणविशेषित ।  
जीवन्वा स्वर्गकामो वा समानः काम्यनित्ययोः ॥  
विधिवीर्यस्वभावस्तु कृमेरपि तथाविधः ।  
सप्रत्ययप्रेरकतां विधिर्नोपैति निष्फल ॥

ननु कामाधिकारे स्वर्गं श्रूयते नित्याधिकारे तु असौ न श्रूयते अश्रूय-  
माणं काम्यानुपादेयं कल्प्यते, विधेरेवेति ब्रूम, स्वर्गेन श्रुतेनापि किं करिष्यति  
यद्यसौ विधिना नापेक्ष्यते घृतकुल्या अस्य भवन्तीत्यादिवदश्रुतो ऽपि चासौ  
विधिना कल्प्यते एव, तस्माद्विधिरत्र प्रमाणं न श्रवणाश्रवणे इति काम्यवन्नित्ये  
ऽपि फलमभ्युपगन्तव्यं न वा कश्चिदपीति ।

प्रतिषेधाधिकारे ऽपि विधिवृत्तपरीक्षया ।  
एवं नरकपातादिकलयोगो न दुर्भणः ॥

येन हि दुर्विषहकृत्तेशद्वेषकञ्जुपितमनसा ब्राह्मणहननं सुखमाधनमिति कर्त्त-  
व्यमिति गृहीतं निरर्गलरागरमिकेन सुगपानं सुखमाधनमिति गृहीतं स ततो  
विधिना वार्यते यदि तदमुखसाधनमिति ज्ञाप्यते, तस्मान्नित्येषु प्रत्यवायपरि-  
हार इव उपात्तदुरितक्षय एव वा प्रतिपिध्यमानेषु कर्मसु नरकपातः फलमि-  
त्यभ्युपगमनीयम्, इतरथा ह्यर्थानर्थविवेको न सिद्ध्यति ॥

एव च ब्रह्महत्यादेरपि नैवास्त्यधर्मता ।  
किं पुनः श्येनवज्रादेरित्यर्थग्रहणं वृथा ॥  
करणाशे ऽपि लिप्सातः प्रवृत्तिर्यद्युपेयते ।  
इतिकर्त्तव्यतांशे तु शास्त्राद्यदि तदप्यसन् ॥  
न हि तत्करणं शुद्धं स्वफलायोपकल्पते ।  
सेतिकर्त्तव्यताकं हि करणं करणं विदुः ॥

अवान्तरविभाग एवैष करणेतिकर्त्तव्यतालक्षणं सकलाङ्गोपवृंहितस्वरू-  
पस्तु भावार्थं काम्यमानोपायतां प्रतिपद्यते नैकेनाप्यंशेन न्यूनः, अत एव का-  
म्यानां कर्मणां सर्वाङ्गोपसहारेण प्रयोगमिच्छन्ति, तस्मात्करणवदितिकर्त्तव्य-  
तायामपि लिप्सात एव प्रवृत्तिः स्यात् ।

उभयत्रापि लिप्सातः सति चैवं प्रवर्तते ।

अग्नीषोमीयहिसादे श्येनादिवदधर्मता ॥

यद्युक्त कामाधिकारेषु काम्यमानभावार्थयोरुपायोपेयभावमात्रप्रतिपादनपर्यवसितो विधिव्यापार इति तदपि न सम्यक्, विधिपुरुषयोर्हि प्रेर्यप्रेरकलक्षणः संबन्धः तत्र यागादयो विषयत्वेन प्रतीयन्ते नेष्यमाणोपायत्वेन साध्यसाधनमात्रप्रतिपादनपर्यवसितव्यापारस्तु विधिर्विनियोगपर एव स्यात्, ततश्चाप्रवृत्तप्रवर्तकत्वं नाम निजं रूपं जह्यात् ।

विधेश्चतुरवस्थत्वं फलतः किल कथ्यते ।

प्रेरकत्वं च तद्रूपं सर्वावस्थानुगामि यत् ॥

कार्यात्मता ऽपि विध्यर्थे परेणाज्ञप्तिपूर्विका ।

प्रेर्येणैव सता पुंसा तत्कार्यमवधार्यते ॥

लिङादिश्रुतितश्चादौ प्रेरणैव प्रतीयते ।

साध्यसाधनसंबन्धबुद्धिस्तद्वुद्धिपूर्विका ॥

नन्वेवं काम्येषु कर्मसु विधितः प्रवृत्ताविध्यमाणायामप्रवर्त्तमानः प्रत्यवेयाद्विध्यतिक्रमात्, मैवम्, स्वर्गं संसिषाधयिषोस्तत्राधिकारादन्यस्त्वनधिकृत एव क्षत्रियादिरिव वैश्यस्तोमे नासाबकुर्वन् प्रत्यवायमर्हति, स्वर्गार्थी तु विधितः प्रवर्तते एव लिप्सया तु करणांशे प्रवृत्तिरिध्यमाणा क्रत्वर्थमितिकर्त्तव्यतांशमपि सैव श्प्रशेत् क्रतूपकारकामो हि तत्र प्रवर्तते इत्येव सर्वत्र विधिरुत्सीदेदेवेत्यलं प्रसङ्गेन ।

अपि च—

प्रमाणान्तरसम्पर्कविकले भवतः कथम् ।

नियोगात्मनि वाक्यार्थे व्युत्पत्तिर्व्यवहारतः ॥

ननूक्तमाकूतविशेषपूर्विकां चेष्टात्मात्मनिष्ठां दृष्ट्वा परत्रापि तथाऽनुमानमित्युक्तमिदम्, स्वात्मन्यपि प्रेरणावगमनिमित्ताभावान्न ह्यात्मसविदिव स्वप्रकाशा प्रेरणा, सविस्त्वप्रकाशेति चेत् तदुत्पादे तर्हि निमित्तं मृग्यम्, न तावच्छब्दस्तदानीं व्युत्पत्त्यभावात् स्वात्मनि प्रेरणावगमपूर्विकां हि चेष्टामुपलब्धवतः ते परत्र चेष्टादर्शनात्तदनुमानं सेत्स्यति तन्निमित्तं लिङादिशब्द इति भोक्तृस्थते स पुनर्व्युत्पत्तिकाले स्वात्मन्येव प्रेरणावगमः चिन्त्यो वर्त्तते, प्रमाणान्तरात्तु तदवगम इति चेद् उत्तिष्ठसिद्ध शब्दैकगोचरत्वम्,

या चेयं पूर्वावधारितसुखसाधनभावे कपित्थादौ स्वात्मनि प्रवृत्तिरुपलब्धा तत्र प्रेरकत्वेन फलार्थिता निर्ज्ञाता नान्या काचित्प्रेरणा, तदुक्तं स्मरणादभिलाषेण व्यवहारः प्रवर्तते इति, फलविषया हीच्छा तत्रस्वसंवेद्या ।

अतश्च प्रेरकाज्ञानं शब्दादपि परस्य यत् ।  
कल्प्यते कल्प्यतां तत्र प्रेरिका सैव सुन्दरी ॥  
चपेटापरिहाराय मोदकप्राप्तये ऽपि वा ।  
प्रवर्तते वटुर्नासौ जुहुधीति नियोगत ॥

**फलस्य प्रवर्तकत्वे पूर्वोदीरितदूषणजातस्य परिहरणम्—**

कथं तर्ह्येवमाचष्टे आचार्यचोदितो ऽहं जुहोमीति, अस्त्वय व्यपदेशः  
आचार्यचोदना तु न तत्र कारणम् अपि तु हिताहितप्राप्तिपरिहारार्थित्वमे-  
वेत्यतः फलं प्रवर्तकं युक्तम् अनुभवसाक्षिकत्वात् ,

ये ऽप्याहुः प्रयोक्त्राशयस्य प्रवर्तकत्वं यतो ऽननुविधेयस्य वचनान्न प्रवर्त-  
मानं कश्चिद् दृश्यते अनुविधेयस्य पुंमः किं चिद्व्रवतो ऽपि भ्रूभङ्गादिना-  
ऽऽशयसमवगम्य प्रवर्तते इति ।

एतदप्ययुक्तम्—यत् प्रयोक्त्राशयानुमानेन स्वार्थसम्भावनया लोकः प्रवर्तते  
न पुनः प्रयोजकैव प्रीयतामिति तत्प्रीतिरपि स्वप्रीतिहेतुत्वेनार्थ्यते न तत्प्री-  
तित्वेन, बुद्धो ऽपि हि नाम सकलसत्त्वहितप्रतिपन्नं परार्थं स्वप्रयोजना-  
यैव सम्पादयति परार्थसम्पादनद्वारकं तु तन् , तस्मात्स्वप्रीतिरेव प्रवर्तिका-  
प्रयोक्त्राशयस्य च प्रवर्तकत्वे वेदार्थप्रयोक्त्राशयानवधारणादप्रवृत्तिरेव प्राप्ति-  
तस्मात्फलमेव प्रवर्तकम् ,

यत्पुनः फलस्य प्रेरकत्वे दूषणमभ्यधायि सिद्धासिद्धविकल्पानुपपत्तेरिति  
तदप्ययुक्तम् , इच्छाविषयीकृतस्य प्रवर्तकत्वाभ्युपगमान् , असिद्धे कथं नेति चेद्  
असिद्धत्वादेव, इदानीं च तदसिद्धं नैकान्तसिद्धस्वरूपमेव खपुष्पवन् ।

सुखे दुःखनिवृत्तौ वा पुसां भवति कामना ।

न पुनर्भ्योमपुष्पादि कश्चित्कामयते नरः ॥

ये ऽपि रागादेः प्रवर्तकत्वमभ्युपगतवन्तः तैरपि कामनाविषयीकृतं फल-  
मेव प्रवर्तकमभ्युपगतम् , इच्छाविशेषा एव हि रागादयः ,

यदपि श्रेयस्साधकं प्रवर्तकमुच्यते तदपि न चारु, सत्यामपि श्रेयसाध-  
नतायामनर्थित्वेन प्रवृत्त्यभावात् ,

नन्वर्थिना ऽपि नानियतविषया प्रवृत्तिः अपि तु निर्ज्ञातश्रेयसाधनभावे  
ऽर्थे तस्मात्तत्साधनावगमः प्रवर्तकः, सत्यम् , द्वये सत्यपीच्छैव प्रवर्तिका वक्तुं  
युक्ता तस्यां प्रवृत्तिदर्शनान् , प्रवृत्तिर्हि नाम प्रयत्नः प्रयत्नश्चेच्छाकार्यं  
इति काणादाः , विषयनियमे तु श्रेयसाधनत्वकारणं न प्रवृत्त्युत्पादे, किं च  
भावनावगतं श्रेयसाधनत्वं प्रवर्तकमिष्यते तैस्तच्च न पृथगभिधातुं युक्तम् ,  
भावनायाः व्यंशत्वेन तत्स्वरूपावगमसमये एतदंशयोः स्वर्गयागयोः साध्यसा-

धनभावावगतिसिद्धेः, न चांशद्वयावच्छिन्नस्य व्यापारस्य श्रेयसाधनत्वं रूपं वक्तुमुचितम् अनिष्पन्नस्य तस्य ताद्रूप्याभावान्न ह्यनिष्पन्ने गांवि तदेकदेशे सास्नादौ गोत्वरूप सामान्य निविशते नचांशत्रयपूरणमन्तरेण भावनाख्यव्यापारनिष्पत्तिरिति ।

यत्तु लिङादे शब्दस्य तद्व्यापारस्य वा प्रेरकत्वमुच्यते तत्प्रागेव प्रतिलिप्तम्, विधिरपि स्वमहिम्ना न प्रेरकस्माध्यसाधनसम्बन्धावबोधपुरस्सरं तु तस्य प्रवर्तकत्वे फलस्यैव प्रवर्तकत्वमिदमनन्तरमभिहितं भवति ।

यस्त्वाह प्रेरकत्व चेत्फल दर्शयते विधेः ।

प्रत्यक्षादिसमानत्वात्स्वातन्त्र्य तस्य हीयते ॥

स वाच्य फलशून्यत्वे सुतरामस्वतन्त्रता ।

यद्विक्तमर्थं मूढो ऽपि न कश्चिदनुतिष्ठति ॥

को हि नाम निष्फलमर्थं प्रेक्षावाननुतिष्ठेत्, ननु फले ऽपि दर्शिते केचित्तत्र न प्रवर्तन्ते एव, किं चात काम सा प्रवर्तिषत न हि कारको विधिरपि तु ज्ञापक इत्युक्तम्, ननु फलमप्रदर्शयन्नपि ज्ञापयेत् न ज्ञापयितुमुत्सहते प्रेक्षावान् हि ज्ञाप्यते न च फल विना ऽसौ तथा ज्ञापितो भवति इत्यल बहुभाषितया ॥

फलस्यैवेष्ट्यमाणस्य पश्यन्प्रेरकतामतः ।

यमर्थमधिकृत्येति सूत्र व्यधित सूत्रकृतम् ॥

**प्रकरणार्थोपसंहारः —**

तस्मात्पुंसः प्रवृत्तौ प्रभवति न विधर्नापि शब्दे लिङ्गादि-

व्यापारा ऽप्येतदीयां न हि पटुरभिधा भावनानामधेया ।

न श्रेयस्साधनत्वं विधिविषयगत नापि रागादिरिवं

तेनाख्यत्काम्यमानं फलममलमति प्रेरकं सूत्रकार ॥

**वाक्यार्थस्वरूपनिरूपणम् —**

आह—

परपक्ष प्रतिलिप्य प्रेरक कथितं फलम् ।

एव परमतद्विष्टैर्वाक्यार्थस्त्वयमुच्यताम् ॥

उच्यते, यमर्थमधिकृत्य पुरुष प्रवर्तते तत्प्रयोजन(?)मिति वदता सूत्रकृता फल प्रवर्तकमिति प्रदर्शितम्, “प्रमाणेनाय खलु ज्ञाता ऽर्थमुपलभ्य तमाप्सति जिहासति वा तस्येप्साजिहासाप्रयुक्तस्य समीहा प्रवृत्तिरुच्यते सामर्थ्यं पुनरस्या फलेनाभिसम्बन्ध”(१) इति च ब्रुवाणो भाष्यकारो ऽपि फलेप्सां प्रवर्तिकां प्रादी

( १ ) न्यायभूषणम् । अ. १ आ. १ सू. २४ ।

( १ ) न्यायभाष्ये चतुर्थं वाक्यम् ।

दृशदिति तदीयां सरणिमनुसरद्विरस्माभिरपि तथैव तत्कथितम्,

वाक्यार्थस्तु न क चिदपि सूत्रकारभाष्यकाराभ्या सूचित इति चेत् पृथक्-  
प्रस्थाना इमा विद्या, प्रमाणविद्या चेत्यमान्वीक्षिकी न वाक्यार्थविद्येति,

यद्येव पदार्थो ऽपि कस्मादिह दर्शितः “व्यक्त्याकृतिजातयः पदार्थ” इति,  
स्थाने प्रश्नः स तु शब्दानामर्थोस्पर्शिता वदन्तं रुदन्तं च शमयितुं शब्दप्रा-  
माण्यसिद्धये सूत्रकृता यत्नः कृतः,

यद्येव वाक्यार्थमपि बाह्य वास्तवमन्तरेण शब्दप्रमाणता न प्रतिष्ठां लभते  
इति तत्रापि प्रयत्नः कर्तव्य एव, सत्यम्, पदार्थप्रतिपादनयत्नेनैव तु कृतेन  
तत्र यत्नः कृतः मन्यते सूत्रकारः, यद्य पृथक्पदार्थेभ्यो न वाक्यार्थमुपदिशति  
स्म, तस्माद्यमस्याशयः, पदार्थ एव वाक्यार्थ इति, तत्किममुमेव पक्षमनुमोदा-  
महे पदार्थ एव वाक्यार्थ इति, बाढ ब्रूमः, किं च नैकपदार्थो वाक्यार्थः, अने-  
कस्तु पदार्थो वाक्यार्थः ।

नन्वेनेको ऽपि भवन्पदार्थ एवासौ न च पदार्थो वाक्यार्थो भवितुमर्हति सा-  
मान्ये हि पदं वर्तते विशेषे वाक्यम् अन्यच्च सामान्यम् अन्यो विशेषः अन्य-  
त्राप्युक्तम् ‘यत्राधिक्यं स वाक्यार्थः’ इति तस्मादन्यः पदार्थः अन्यश्च वाक्यार्थः,

उच्यते, यदेतदुक्तमस्माभिरनेक पदार्थो वाक्यार्थो न पुनरेक इति तत्र गृहीतमा-  
युष्मता एतदुक्तं भवति परस्पर ससृष्टपदार्थसमुदायो वाक्यार्थ इति, ससर्ग एवा-  
धिक इति यत्राधिक्यमस्त्युच्यते, न चानात्तिप्रतिषेधत्वेन ससर्ग उपपद्यते इति  
विशेषो वाक्यार्थ इत्युच्यते ससर्गस्तु स्वरूपतो न वाक्यार्थो ऽपदार्थत्वात्, गो शुक्ल  
आनीयतामिति पदार्थप्राप्ते ससर्गवाचिनः पदस्याश्रवणान्, श्रवणे ऽपि सुतरा-  
मनन्वयान् गौः शुक्ल आनीयता ससर्ग इति को ऽस्यार्थः, तस्मात्समृष्टो वाक्यार्थो  
न संसर्गः, तदुक्तम् ‘व्यतिषक्ततो ऽवगतेर्व्यतिषङ्गस्य’ इति, न च तन्तुभिरिव पटो  
वीरणैरिव कटः तदतिरिक्ता ऽवयवविस्थानीयः पदार्थनिवर्त्यमानो वाक्यार्थ उप-  
लभ्यते, जातिगुणक्रियावगमे ऽपि अवयवबुद्धेरभावात्, न च पदार्थावयवो  
वाक्यार्थः, तेन पृथग् वाक्यार्थः नोपदिष्टवानाचार्यः,

ननु गुणप्रधानभावमन्तरेण न ससर्गो ऽवकल्पते न चैकस्मिन्वाक्ये बहूनि  
प्रधानानि भवन्ति प्राधान्यमेव हि तथा सति न स्यात्, गुणास्तु बहवो भवन्ति  
तदिदमनेकगुणोपरक्तमेकं किं चित्प्रधानं स वाक्यार्थः इति तद्विषयेयमेकस्व-  
भावा बुद्धिः, सत्यम्, तथा ऽपि ते एव समृष्टा पदार्था अवभासन्ते न तदारब्ध-  
कश्चिदेकः ससर्गसिद्धिकृतस्तु गुणप्रधानभावे ऽभ्युपेयते, स च गुणप्रधानभावे  
न नियतो येनैकमेवेदं प्रधानमिति व्यवस्थाप्येत, कचित्क्रिया प्रधानं कारकं  
गुणः त्रीहिभिर्गजेतेति, क चित्कारक प्रधानं क्रिया गुणः द्रव्यस्य चिकीर्षितत्वे-  
नावगमाद् त्रीहीन् प्रोक्षतीति ।



सिद्धतन्त्रं कचित्साध्यं तत्तन्त्रमितरत्क चित् ।

शब्दप्रयोगतात्पर्यपर्यालोचनया भवेत् ॥

तस्माद्गुणप्रधानभावानियमादन्योन्यससृष्ट पदार्थसमुदाये वाक्यार्थे  
इति एतावदेव श्रेय, ससर्गावगमे च सर्ववादिनामविवादः ।

वाक्यार्थं मन्वते ये ऽपि नियोग भावनां क्रियाम् ।

तेरप्यन्योन्यसंसृष्टः पदार्थप्राप्त इष्यते ॥

ननु संसर्गवदन्यव्यवच्छेदो ऽपि गम्यते गौः शुक्र आनीयतामिति श्रुते  
कृष्णादिभ्यो व्यवच्छिद्यते, अन्यापोहस्तु न पदार्थ इत्युक्तम्, तस्मान्न भेदे  
वाक्यार्थः,

ननु ससर्गो ऽपि न शब्दार्थः, सत्यम्, स हि शब्दस्याभिधेयो न  
भवति न तु ततो न प्रतीयते, अनभिधेयं कथं प्रतीयते इति चेद् एतदग्रे निर्णो-  
ध्यते, व्यवच्छेदे तु न सा गतिस्तस्मात्ससृष्टा पदार्था वाक्यार्थे इति स्थितम्,

अथ वा गुणीभूतेतरपदार्थानुगृहीत एक एव प्रधानभूतः पदार्थो वाक्यार्थः  
इत्येकाकारप्रतीतिबलादुपेयताम्,

### फलस्य वाक्यार्थत्वस्थापनम् —

एकस्त्वयमसावर्थे इति न निर्णेतुं शक्यते, यदि त्ववश्यमेकस्य कस्य चिद्-  
भिषेककलशो दातव्यः तत्फलस्यैव दीयताम्, न हि निष्प्रयोजनम् किं चिद्वाक्य-  
मुच्चार्यते ।

कचित्साक्षात्पक्षोपातक चित्प्रकरणागतम् ।

कचिदालोचनालभ्यं फलं सवत्र गम्यते ॥

सकलेन च कारककलापेन क्रिया निर्वर्त्यते क्रियया च फलं न तु फले-  
नान्यत्किमपि निर्वर्त्यते इति प्रधानत्वात्फलमेव वाक्यार्थः,

ननु फलमपि पुरुषार्थमिति पुरुष प्रधान स्यात् नैतदेवम्, फलं सुखात्मक-  
त्वात्पुरुषाश्रितं भवति सुखादीनामात्मगुणत्वान्न चैतावता पुरुष प्रधानम्, सोऽ-  
पि हि फलार्थमेव यतते भावना तावत्फलनिष्ठ एव व्यापारः नियोगस्यापि फलं  
विना न प्रवर्तकत्वमित्युक्तम्, क्रियाया अपि केवलाया वाक्यार्थत्वमपास्तम् ।

तस्मात्फलस्य साध्यत्वात्सर्वत्र तदवर्जनम् ।

क्रियादीनां च तादर्थ्यात्तस्य वाक्यार्थतेष्यते ॥

ननु फलस्य स्वर्गादेः निसर्गतः सिद्धरूपत्वात्कारकैस्सह सन्बन्धो न प्राप्नोति  
सिद्धस्य च कः संबन्धः, क्रियागर्भ इति चेत्तर्हि फलमपि कारकाण्यपि क्रियया  
सम्बध्यन्ते को विशेषः, सत्यम्, परं तु कारकाणि साधनत्वेन फलं तु साध्य-  
त्वेन क्रियया हि फलं साध्यते न फलेन क्रियेत्यतः फलस्यैव प्राधान्यमिति सिद्धम् ।

अन्योन्यसंगतिविशेषित एव यस्मा-  
द्वाक्यार्थभावमुपयाति पदार्थपुञ्जः ।  
एतच्च चेतसि निधाय ततो न भिन्नं  
वाक्यार्थमभ्यधित कं चन सूत्रकार ॥  
प्राधान्ययोगादथ वा फलस्य  
वाक्यार्थता तत्र सतां हि यत्नः ।  
प्रयोजन सूत्रकृता तदेव  
प्रवर्तकत्वेन किलोपदिष्टम् ॥

### उद्योगस्य वाक्यार्थत्वनिराकरणम्—

अपरे पुनर्लिङ्गादिशब्दश्रवणे सति समुपजायमानमात्मस्पन्दविशेषमुद्योगं  
नाम वाक्यार्थमाचक्षते तत्स्वरूपं तु वयं न जानीम, को ऽयमात्मस्पन्दो  
नामेति, बुद्धिसुखदुःखेच्छाद्वेषप्रयत्नधर्माधर्मसंस्कारा हि नवात्मनो गुणा विशे-  
षगुणा भवन्ति नान्ये, तत्रायमात्मस्पन्दो बुद्धिर्वा स्यात्प्रयत्नो वा इच्छाद्वेषयो-  
रन्यतरो वा, अन्ये तु विकल्पयितुमपि न युक्ता, तत्र यदि बुद्धिरात्मस्पन्द उच्य-  
ते तर्हि प्रतिभावाक्यार्थ इत्युक्तं भवति न नूतनं किं चिदुत्प्रेक्षितमेतत्, अथ  
प्रयत्न आत्मस्पन्द तर्हि भावनाया नामान्तरकरणमुद्योग इति, अथेच्छाद्वेषये-  
रन्यतरो ऽसौ तर्हि सुखेच्छा दुःखजिह्वा वा वाक्यार्थ इत्युक्तपादपक्ष एवायं  
नापूर्वं किं चित्, अथापि भाट्टपरिकल्पितो व्यापार आत्मस्पन्दः सो ऽपि भा-  
वनैव नार्थान्तरम्, अथानुष्ठेय. प्रेरक. कश्चिदर्थ उद्योगः स तर्हि नियोग एव  
उपसर्गान्यत्वमिदं न वस्तु अन्यत् ।

तस्मादश्रुतपूर्वेण कृतमुद्योगपर्वणा ।

स भारतमनुष्याणां गोचरो न तु मादृशाम् ॥

### प्रतिभाया वाक्यार्थत्वनिराकरणम्—

अन्यैस्तु प्रतिभा वाक्यार्थ इष्यते तत्पक्षस्तु ससर्गनिर्भासज्ञाननिराकरणेन  
प्रागेव प्रतिक्षिप्तः ।

प्रतिभा खलु विज्ञानं तच्च शब्देन जन्यते ।

न तु शब्दस्य विषयो रूपधीरिव चक्षुषः ॥

बाह्यस्य विषयस्याभावात्सैव विषय इति चेन्न तस्य समर्थितत्वात्, यो ऽपि  
व्याघ्र आयात इत्युक्ते शूरकातरनराधिकरणनानाप्रकारकार्योत्पादः स बाह्येऽर्थे  
व्याघ्रागमनादौ प्रतिपन्ने वासनानुसारेण भवन्न प्रतिभामात्रहेतुको भवति, तस्य  
हि ज्ञायमानो ऽर्थः. करणं न तज्ज्ञानमात्रम्, अर्थस्तदानीं नास्तीति चेद् विप्र-  
लम्भकवाक्यमिदम् असत्यार्थं भविष्यति न त्वबाह्यविषयम् तत्, यथा ऽवस्थिते

वनितात्मनि बाह्ये ऽर्थे वासनानुसारेण कुणप इति कामिनीति भद्वमिति प्रतिभा भवन्ति तथा शब्दार्थे ऽपि व्याघ्रागमने ऽवगते शूराणामुत्साहः कातराणां भयमित्यादि कार्यं भवति न त्वेतावता प्रतिभा शब्दार्थो भवितुमर्हति, तस्माद्वाक्यप्रयोजनत्वेन वा यदि प्रतिभा वाक्यार्थः कथ्यते कथ्यतां नाम न त्वसौ शब्दस्याभिधेया, अनभिधेया ऽपि संसर्गवद्वाक्यार्थ इति चेतत्राप्युक्तम्, सप्तष्टा अर्था वाक्यार्थो न संसर्गः, एवमिहापि प्रतिभान्तो ऽर्था वाक्यार्थो न प्रतिभेति, शब्दस्य च प्रत्यक्षवद्वर्तमानार्थनिष्ठत्वाभावाद् अनागताद्यर्थभिधायिनो ऽर्थान्निधानेन प्रतिभापरत्वम् यदुच्यते तदप्युक्तम्, अनागतादिविषयत्वे ऽपि तस्यार्थविषयत्व प्रसाधितमिति कृतं विस्तरेण ।

वाक्यार्थः परमार्थ एव तदयं नो कल्पनानिर्मित  
तद्दानप्युदितः पदस्य विषयस्तेनार्थसम्पर्शिता ।  
आप्रामाण्यमतश्च ग्राह्यविषयाभावेन यद्वर्ण्यते  
तच्छब्दस्य निरस्तमित्यकलुष प्रामाण्यमस्य स्थितम् ॥

इति न्यायमञ्जर्यां पञ्चमपादिकम् ॥

### पदस्वरूपनिरूपणोपक्रमः ।

ननु नात्रापि शब्दस्य निरणायि प्रमाणता ।

बीज पदार्थवाक्यार्थबुद्धेर्न हि निरूपितम् ॥

उच्यते, किमत्र निरूपणीयं यदनन्तरं यद्भवति तत्तस्य निमित्तम्, पदवाक्यश्रवणे च सति पदार्थवाक्यार्थसप्रत्ययो भवति इति ते एव तत्र निमित्तम् ।

किं पुनरिदं पदं नाम किं च वाक्यमिति, उक्तमत्र वर्णसमूहः पदं पदसमूहो वाक्यमिति,

नन्वेतदेव न क्षमन्ते न हि वर्णानां समूहः कश्चिदस्ति वास्तव तेन कुतस्तत्समूहः पदं भविष्यति तदभावच्च नतरां पदसमूहो वाक्यमवकल्पते न च वर्णानां व्यस्तसमस्तविकल्पोपहतत्वेन वाचकत्वमुपपद्यते तस्मादन्य एव स्फोटात्मा शब्दो ऽर्थप्रतिपादक इति प्रतिजानते,

नन्वेवमस्तु स्फोटो ऽन्य एवार्थप्रतिपादको भवतु का क्षतिर्नैयायिकानाम्, कथं न क्षतिः आप्रप्रणीतत्वेन हि शब्दस्य प्रामाण्यं तैरुक्तम्, स्फोटस्य च नित्यत्वेन आप्रप्रणीतत्वमतश्च यम्यानित्यत्वं वर्णात्मनः शब्दस्य साधितं नामावर्थप्रतीतिहेतुरतो न प्रमाणम्, यश्चार्थप्रतीतिहेतुः स्फोटात्मा शब्दस्तस्य नानित्यत्वं न चाप्रप्रणीतत्वमित्यस्याने नैयायिकाः क्लिष्टा भवेयुः,

तस्मादनित्यानां वर्णानामेव वाचकत्वं प्रतिष्ठापनीय पराकरणीयश्च स्फोट इति, तदुच्यते, गकारादिवर्णावगमे सत्यर्थप्रतीतेर्भावात्तदभावे चाभावात्तेषामे-  
वार्थप्रत्यायनसामर्थ्यम्, ते एव च श्रवणकरणकावगमगाचरतया शब्दव्यपदे-  
शभाज इति न प्रतीत्यनुपारूढ स्फोटो नाम शब्द कश्चित्प्रत्यक्षानुमानातीतः  
परिकल्पनीयः,

### वर्णानामर्थबोधकत्वस्य निराकरणम्—

आह कथमेवं भविष्यति दूरापेता इमे मनोरथाः कुतो वर्णानामर्थप्रत्याय-  
कत्वं ते हि वर्णा गकारादयो ऽर्थं प्रतिपादयन्तः समस्ता प्रतिपादयेयु व्यस्ता  
वा, न तावद्व्यस्ता एकैकवर्णाकर्णने सत्यप्यर्थप्रतीतेरनुत्पादान्, सामस्त्यं  
वर्णानां नास्त्येव, तद्धि सत्तामात्रेण वा स्यात्प्रतीयमानत्वेन वा, नैयायिकपक्षे  
तावत्सत्तया यौगपद्यमविद्यमानम् आद्युविनाशिनः शब्दस्य दर्शितत्वात्,

अथापि मीमांसकमतेन नित्य शब्द इष्यते तत्रापि सत्तया यौगपद्यस्य स  
कलवर्णसाधारणत्वात्केन वर्णसमुदायेन को ऽर्थः प्रत्याख्येतेति नावधार्यते,

अथोच्यते न चक्षुरादीनामिव वर्णानां कारकत्वं येनागृहीतानामेव सतां  
यौगपद्यमात्रमर्थप्रत्ययनाङ्ग स्यात्, ज्ञापकत्वात्तेषां गृहीतानां सतां धूमादिवत्प्र-  
त्यायकत्वमिति प्रतीतावेव सामस्त्यमुपयुज्यते इति ।

एतदप्यघटमानम्, प्रतीतिसामस्त्यं हि किमेकवक्तृप्रयुक्तानां वर्णानामुत  
नानापुरुषभाषितानाम्, तत्रानेकपुरुषभाषितानां केलाहलस्वभावत्वेन स्वरूपभेद  
एव दुरवगम इति कस्य सामस्त्यमसामस्त्यं वा चिन्त्येत, सत्यपि वा तथा-  
विधे सामस्त्ये नास्त्येवार्थप्रतीतिः, एकवक्तृप्रयुक्तानां तु प्रयत्नस्थानकरणकमा-  
परित्यागादवश्यम्भावी क्रम क्रमे च सत्यैकैकवर्णकरणिकार्थप्रतीतिः प्राप्नोति  
न चासौ दृश्यते इति व्यस्तसमस्तविकल्पानुपपत्तेर्न वर्णा वाचकाः, वर्णविषया  
अपि बुद्ध्यस्तथैव विकल्पनीयाः, ता अपि न युगपत्सम्भवन्ति क्रमे च सत्ये-  
कैकवर्णबुद्धेरर्थसम्प्रत्ययः प्रसज्यते इति,

यदुच्यते पूर्वपूर्ववर्णजनितसंस्कारसहितो ऽन्त्यवर्णः प्रत्यायक इति  
तदप्युक्तम्, संस्कारो हि नाम यदनुभवजनितस्तद्विषयमेव स्मरणमुपजन-  
यति न पुनरर्थान्तरविषयज्ञानमिति, स्मृतिद्वारेण तर्ह्यर्थप्रत्यायको ऽसौ भवि-  
ष्यतीति चेद् एतदपि नास्ति, ज्ञानयौगपद्यप्रसङ्गादन्त्यवर्णज्ञानानन्तरं हि पूर्व-  
वर्णस्मरणमिव समयस्मरणमपि तदैवापतति ततश्च ज्ञानयौगपद्यम्, न च  
क्रमोत्पादे किं चित्कारणमुत्पश्यामः, अथापि तेन क्रमेण भवेतां तथा ऽपि  
तदानीमन्त्यवर्णज्ञानमुपरतमिति कस्य साहायक पूर्ववर्णस्मृतिर्विदधातीति,  
एतच्चानेकपूर्ववर्णविषयामेको स्मृतिमभ्युपगम्योक्तं न पुनरेका सर्ववर्णगोचरा

स्मृतिः, कुतः—

भिन्नोपलम्भसभूतवासनाभेदनिर्मिता ।

भवेयुः स्मृतयो भिन्ना न त्वेका ऽनेकगोचरा ॥

अथ वदेत्संकलनाज्ञानमेक सदसद्वर्णगोचर भविष्यति तदुपाख्यं वर्या  
अर्थं प्रत्याययिष्यन्तीति तदपि दुराशामात्रम्, तथाविधज्ञानोत्पत्तौ कारणा  
भावात् न चेन्द्रियमतीतवर्णग्रहणसमर्थं न मस्कारो वर्तमानमाही भवति न च  
यगपदिन्द्रियं संस्कारश्चेमा बुद्धि जनयत संस्कारस्य सहचरदर्शनाश्रितप्र-  
बोधस्य सत स्मरणमात्रजन्मनि निर्ज्ञातसामर्थ्यास्येन्द्रियेण व्यापाराभावान्,  
तस्मान्न वर्णा वाचकाः,

अतश्चैवं यदि ते वाचका भवेयुर्निपरीतक्रमप्रयुक्ता अप्यर्थं गमयेयुः,  
क्रमश्चेदपेक्ष्यते स व्यतिरिक्ताव्यतिरिक्ततया चिन्तनीय, अव्यतिरेके ते एव  
ते वर्णा इति कथं न बोधका व्यतिरेके तु किमप्यधिक वाचकमभ्युपगतं  
भवतीति मत्पक्षमाजिगमिषति भवान्,

ननु व्युत्पत्तिवशेन शब्दे ऽर्थप्रत्यायकतामुपयानि व्युत्पन्नौ च यावन्तो  
यत्क्रमका वर्णा यमर्थमभिवदन्तो दृष्टास्ते तावन्तस्तत्क्रमकास्तमर्थमभिवदिष्य  
न्तीति किं विकल्पमानया, तदुक्तम् (१)—

यावन्तो यादृशा ये च यदर्थप्रतिपादने ।

वर्णा प्रज्ञातसामर्थ्यास्ते तथैवावबोधका इति ॥

तदुच्यते, व्युत्पत्तिरेवेयं विचारणीया वर्तते परावगतिपूर्विका हि शब्दा  
स्वयमवगतिः परावगतौ च क कियन्तः कथं क्रमार्थं प्रतिपादयन्तो ऽनेन दृष्टा  
येभ्यः तथैव तमर्थं प्रतीयादिति दुरधिगमा हि वर्णवर्तनी ।

यावन्तो यादृशा ये चेत्येव तावत्प्रभाषते ।

कियन्तः कीदृशा के चेत्येव यावन्न पृच्छ्यन्ते ॥

अनुमानेन स्फोटस्य साधनम्—

तस्मात्सर्वप्रकारमवाचका वर्णा, अस्ति चेय शब्दादुच्चारितान्तर्यावगतिर्न  
चेयमकरणिकैव भवितुमर्हति तदस्या करणं स्फोट इति, कार्यानुमानमिदमस्तु  
परिशेषानुमानं वा अर्थापत्तिर्वा सर्वथा ऽर्थप्रतीतिलक्षणकार्यवशात्कल्प्यमानं  
तत्करणं स्फोट इत्युच्यते, स च निरवयवो नित्य एको निष्क्रमक इति न वर्ण-  
पक्षपणदक्षद्रूपगपात्रता प्रतिपद्यते, अतश्च स्फोटो ऽर्थप्रतिपादकः तत्र शब्दा-  
दिति प्रातिपदिकार्था ऽप्युपपन्नः,

( १ ) इलाहपतिके स्फोटवादे श्लो. ६९ । व्यवहारावगमं हि वाचकत्वं  
नास्मदिच्छाधीनमतो यथादर्शनं तदभ्युपगमाच्च काचिदतिप्रसक्तिरस्तीति भावः ।

अथ वर्णा शब्दशब्देनोच्यन्ते ते चार्थप्रतिपादकास्तथापि शब्दादित्येक-  
त्वं विभक्त्यर्थो न संगच्छते शब्देभ्यः प्रतिपद्यामहे इति व्यवहारः स्यात् ,  
स्फोटात्मनि तु शब्देऽर्थप्रतिपादके इध्यमाणे शब्दादिति प्रातिपदिकार्थो वि-  
भक्त्यर्थश्च द्वयमप्युपपन्नम् ,

ननु न स्फोट शब्दशब्देनोच्यते किं तु वर्णा एव श्रोत्रग्रहणे ह्यर्थे शब्दशब्द-  
प्रसिद्धं तं च श्रोत्रग्रहणा इति, नैनदेव शब्दत्वस्यापि श्रोत्रग्रहणात्मनो निर्भ-  
रभाङ्गारवप्रभृतीनां च सत्यपि श्रोत्रग्रहणत्वे शब्दकार्यनिर्वर्त्तकत्वानुपपत्तेः,  
तस्मात्ततोऽर्थप्रतिपत्तिस्स शब्द अर्थप्रतिपत्तिश्च स्फोटादेव न वर्णभ्य इति  
स्फोट एव शब्दः,

नन्वेव सति धूमादीनामप्यर्थप्रतीतिहेतुत्वाच्छब्दत्वं प्राप्नोति, मैव वादीः  
अथ गौरित्यत्र श्रोत्रजप्रतिभासे बहवोऽर्था प्रतिभासन्ते तत्र कस्तेषां शब्द-  
इत्युपक्रम्य यतोऽर्थप्रतिपत्तिस्स शब्द इत्युपसंहृते कुतो धूमादीनां शब्दत्व-  
शङ्कावकाशः ,

ननु चैयमर्थप्रतीतिवर्णेषु भवत्सु भवन्ती तेष्वभवत्सु चाभवन्ती तानुस्म-  
य कथं स्फोटकार्यतामुपयायात् , उच्यते अनन्यथासिद्धं तद्भावभावित्वं त-  
त्कार्यतामवगमयति नान्यथासिद्धम्, इदं त्वन्यथासिद्धम्, का पुनरन्यथासिद्धिः.  
स्फोटव्यञ्जकत्वाद्वर्णानां तदानन्तर्यमर्थप्रतीतिरूपप्लवने वर्णाभिव्यक्त स्फोटो  
ऽर्थप्रतिपत्तिमादधाति भ्राम्यति जनो वर्णैरियमर्थप्रतीतिरुत्पादितेति,

### वर्णानां स्फोटव्यञ्जकत्वम्—

ननु स्फोटव्यक्तावपीदानीं वर्णानां क गतास्ते व्यस्तसमस्तविकल्पा , आह  
च भट्टः(१)—

यस्यानवयवः स्फोटो व्यज्यते वर्णबुद्धिभिः ।

साऽपि पर्यनुयोगेन नैवानेन विमुच्यते इति ॥

भाष्यकृताऽपि(२) “ननु संस्कारकल्पनायामट्टकल्पना” इत्याशङ्क्य प्रति-

( १ ) इलोक्वार्तकस्फोटाद् श्लो० ९१ । यच्च वर्णानां प्रत्येकं न वाचकत्वं  
मितरवर्णोच्चारणत्रैयध्यापत्तेः न वा समस्तानां वर्णानामुच्चरितप्रवृत्तितया समुदायास-  
म्भवात् इति वर्णानामर्थबोधकत्वे यद् दूषणं तत्स्फोटवादमितेऽपि समानम् तथाहि  
प्रत्येकं वर्णा न स्फोटव्यञ्जका इतरवर्णोच्चारणत्रैयध्यापत्तेः न समुदिताः तेषां उच्चरितप्र-  
वृत्तितया समुदायायोगादित्यर्थः ।

( २ ) शावरभाष्ये अ० १ पा० १ सू० ५ । शब्दकल्पनायां वर्णातिरिक्त-  
स्फोटरूपशब्दकल्पनायां सा स्फोटाभिव्यक्तये संस्कारकल्पना अतिरिक्तस्फोटरूपश-  
ब्दकल्पना चेत्यर्थः ।

विहितं “शब्दकल्पनायां सा च शब्दकल्पना च”इति,

नैष दोषः, न स्फोटव्यक्तौ विकल्पा प्रभवन्ति, कुतः एके तावदाचक्षते प्रथमवर्णश्रवणवेलायां स्फोटो ऽभिव्यक्तो भवति न च द्वितीयादिवर्णवैफल्यं तदवगतेरेवातिशयकरणाद्यथा रत्नपरीक्षकाणां प्रथमदर्शने रत्नरूपममलमप्रकाशमानमपि पुनः पुनः परीक्षमाणानां चरमे चेतसि चकास्ति निरवशं रत्नतत्त्वम्, एवमिहापि प्रथमवर्णश्रुत्या व्यक्ते ऽपि स्फोटे स्फुटतरप्रतीत्यै वर्णान्तराणि प्रयोक्ष्यन्ते इति,

### ध्वनीनां स्फोटव्यञ्जकत्वम् -

अपरे तु वदन्ति ध्वनय एव स्फोटस्य च व्यञ्जका. तैश्च मरुद्भिरनवयव एव एष स्फोटो ऽभिव्यज्यमानस्तात्वादिस्थानकरणसंयोगाधिपशोपप्लवमानानाकारगकारादिभागयोगीव प्रतिभासते, मरुतां चञ्चलत्वादञ्चारितप्रध्वसिनस्ते तं काल्पनिकाकारमवभासयन्ते, दृष्टं चोपाधिवशादसत्यमपि रूपमवभासमानं यथा कृपाणमणिदर्पणादिव्यञ्जकभेदेन श्यामदीर्घादिरूपवदनस्य, नादात्मको हि शब्दे. वीणावेणुमृदङ्गपटहादिव्यञ्जकभेदेन तानात्वमुपगच्छन् दृश्यते तस्मान्न पारमार्थिका एव ते वर्णा न च स्फोटस्य व्यञ्जका इति क समस्तव्यस्तविकल्पा प्रभवेयुः,

उपाधिभेदेन प्रतिभासमाना अमत्याकाराश्च ते ऽर्थप्रत्ययान्वयव्यतिरेकानुविधायिनो दृश्यन्ते तेन यदुच्यते शब्दकल्पनायां कल्पनाद्वैगुण्यमिति तत्रैकगुणा ऽपि कल्पना नास्ति का कथा द्वैगुण्यस्येति,

तस्मात्स्फोटात्मकादेव शब्दार्थप्रत्ययो वर्णानुविधायित्वं तु तस्यान्यथा सिद्धमिति सिद्धम्,

### स्फोटस्य प्रत्यक्षग्राह्यत्वम्-

अपि च तार्किकाणामनुमानप्रियत्वात्तत्परितेषायेदमनुमानमभ्यधाय न परमार्थतः परमार्थतस्तु श्रौत्रे प्रत्यये प्रतिभासमानं प्रत्यक्ष एव स्फोटः,

आह किमिदमपूर्वं तस्काराचरितं वर्तते वर्णाः प्रत्यक्षमुपलभ्यमाना अपि दुर्भगा न प्रत्यक्षा. स्फोटः पुनरनवभासमानो ऽपि सुभगः प्रत्यक्ष इति, उच्यते न ब्रूम. वर्णा न प्रत्यक्षा इति ते पुनरसन्तो ऽपि उपाधिवशाद्वदनदैर्घ्यादिवदवभासन्ते, शब्दस्त्वेको निरवयवः प्रतीयते तथा च पदमिति वाक्यमित्येकाकारप्रतीतिरस्ति न च भिन्ना वर्णास्तस्यामालम्बनीभवन्ति न हि सामान्यप्रत्ययो व्यक्त्यालम्बनो ऽवयविप्रत्ययो वा ऽवयवालम्बनः न च सेनाषनादिबुद्धिवदयथार्था पदवाक्यबुद्धि बाधकाभावात्, एकार्थप्रत्याय-

त्वोपाधिकृतेयमेकाकारा बुद्धिरिति चेदेकार्थप्रतीतिरिदानीं कुतस्त्या, पदवाक्य-  
प्रतीतिपूर्विका हि पदार्थवाक्यार्थप्रतीतिः पदार्थवाक्यार्थप्रतीत्याख्यकार्येक्या-  
च्च पदवाक्यबुद्धिरेकाकारेति दुरुत्तरमिदं तत्राश्रयत्वम् , औपाधिक-  
त्वं च सामान्यावयवबुद्धेरपि सुवचम् , बाधसन्देहहरितप्रतीतिदाढ्यात्तत्र  
परिहार इति चेत्तदितरत्रापि समानम् , नस्मात्पदबुद्धेः पदस्फोटो वाक्यबुद्धेश्च  
वाक्यस्फोटो विषय इति प्रत्यक्ष एव स्फोटः तत्र पदस्फोटात्पदार्थप्रतिपत्तिः वा-  
क्यस्फोटाच्च वाक्यार्थप्रतिपत्तिः ,

### वाक्यस्फोटसाधनम्—

आह यदि निरवयवः स्फोटात्मा शब्दो भवति वाक्यमपि शब्द एव  
तस्य पदात्मकास्त्ववयवा मा भूवन् तस्य चेत्पदात्मानोऽवयवा भवन्ति-  
पदस्यापि तर्हि वर्णात्मानोऽवयवा भवन्तु,

उच्यते किं चिदुच्छ्रवमितमेव मे हृदयम् , मन्ये भविष्यत्यायुष्मते विवे-  
कालोको बोध्यमानो भोक्तव्यः किञ्चित् , ध्वन्युपाधिभेदप्रवृत्तवर्णभेदावभासवि-  
प्रलब्धबुद्धिः भवद्विध बोधयितुं पदस्फोट एव निरवयवोऽस्माभिर्दर्शितः , परमा-  
र्थतस्तु पदस्फोटो वाक्यावयवभूतो नास्त्येव निरवयवमेव वाक्यं निरवयवस्यैव  
वाक्यार्थस्य बोधकम् , यथा पदस्यावयवान् सन्ति तथा वाक्यस्यावयवा पदा-  
नीति, तथा चाह “वाक्ये पदानामसत्त्वादसत्त्वं तदर्थं पदार्थानां निरवयवौ वाक्य-  
वाक्यार्थौ” इति, अवयवकल्पनाया हि यथा वाक्यस्यावयवाः पदानि पदानामव-  
यवा वर्णा एवं वर्णानामप्यवयवैर्भवेत्तदवयवानामप्यवयवान्तरैरित्या-  
न्यात्का व्यवस्था स्यात् , वर्णान् प्राप्य तु यद्यवयवकल्पनातो विरन्तव्यं तद्वाक्ये  
एव विरम्यताम् , एकघटनाकारा हि वाक्यार्थबुद्धिस्तथाविधादेव वाक्यादुत्पत्तुम-  
र्हति, वृद्धव्यवहाराद्धि शब्दार्थव्युत्पद्यन्ते व्यवहर्तारः तत्रास्य पदस्य प्रयोग एव न  
केवलस्य दृश्यते व्यवहारानङ्गत्वाद् वाक्यं तु प्रयोगार्हमिति तत्रैव व्युत्पत्तिः  
तत एवार्थसम्प्रत्ययः , अवयवप्रतिभासस्तु भ्रममात्रमर्थोऽपि वाक्यस्यैक एव-  
नरसिंहाकारः , जात्यन्तरं हि नरसिंहो नाम तत्र न नरार्थो नापि सिंहार्थः ,

एवपदार्थेभ्योऽन्य एव वाक्यार्थं पानकादिवन् , यथा पानकं शर्करानाग-  
केशरमरिचादिभ्योऽर्थान्तरमेव यथा च सिन्दूरहरिताललाक्षादिभ्योऽर्थान्तर-  
मेव चित्रम् , यथा वा षड्जर्षभगान्धारधैवतादिभ्योऽर्थान्तरमेव ग्रामरागः तथा  
पदेभ्यो वाक्यं पदार्थेभ्यो वाक्यार्थः ,

### वाक्यांशानामसत्यत्वम्—

कथं तर्हि तद्वशात्प्रगम इति चेत् कल्पनामात्रं तत् नामौ परमार्थः , तच्छ्र-



बदानुगमे तदर्थानुगमदर्शनात्पारमार्थिकत्वं भागानामिति चेन्न, कूपसूपयूपानामे-  
काक्षराननुगमे ऽप्यर्थानुगमाभावात्, न च केवलानुगममात्रेण तत्कारणभावे  
वक्तुं शक्यो रेणुपटलानुगमितया करितुरगादिवत्पिपीलिकापङ्क्तरेपि दृश्यमा-  
नायास्तत्कारणत्वप्रसङ्गात्, तस्मात्प्रकृतिप्रत्ययाशब्दसत्पदार्थपरिकल्पनं वा  
क्यार्थावगमोपायतया ऽऽश्रीयते न त्वर्थस्तदीय. तत्राश्वकर्णादिवदुपलभ्यते,  
असत्यमपि सत्योपायता प्रतिपद्यमानं दृश्यते अलीका हि दंशादयः सत्यमरण-  
कारणं भवन्ति लिप्यक्षराणि चासत्यान्येव सत्याथेप्रतिपत्तिमादधति, स्वरूपस-  
त्यानि तानीति चेन्न, रेखास्वरूपतया तेषामर्थाप्रतिपादकत्वान्, ंकारो ऽयमिति  
एवं गृह्यमाणा रेखा अर्थप्रत्ययहेतवस्ताः येन रूपेण सत्यास्तेन नार्थप्रतिपादिका  
येन चार्थप्रतिपादिकास्तेन न सत्या इति,

ननु प्रकृतिप्रत्ययाद्यशा अपि परमार्थसन्त एव तथा प्रतिभासात्तदर्थप्रत्ययहे-  
तुत्वाच्च, नैतदेवम् अन्वाख्यानभेदेन तेषां स्वरूपेणेतानिश्चयानुपपत्तिः, भवती-  
त्यत्र भूशब्दः प्रकृतिः कः चिदन्वाख्यायते कचिद्भवशब्दः प्रत्ययादेशागमगुणवृ-  
द्धिवर्णलोपाद्यन्वाख्यानविसंवादात्क. पारमार्थिकः प्रकृतिप्रत्ययविभागः, कल्प-  
नामात्रं त्वेतत् 'इयं प्रकृतिरेव प्रत्यय' इति,

एवं पदार्थानामपि वाक्यार्थपरिकल्पनयैवापोद्धारः तदुक्तम्--

पदं कैश्चिद् द्विधा भिन्नं चतुर्धा पञ्चधा ऽपि वा ।

अपोद्घृत्यैव वाक्येभ्यः प्रकृतिप्रत्ययादिवदिनि(१) ॥

अपि च पारमार्थिकत्वे पदानां नियतमविसंवादि रूपं प्रतीयेत विसंवा-  
दि तु तत्, नामाख्यातसाधारणवर्णमन्निवेशदर्शनान्न नियतं तेषां रूपमतः  
काल्पनिकमेव तत्र वास्तवम्, न च निश्चेतुमपि तत्पार्यते "काले नदन्ति नागा"  
इत्यत्र हि कीदृशः पदविभागः अर्थद्वयोपपत्तेः, उभयत्र च वर्णतुल्यत्वान् किं  
कालेन कृष्णेन दन्तिना इतिना अगास्त्वम् इत्येवमेतानि पदानि व्यवस्था-  
प्यन्ताम् अथ काले समये नदन्ति शब्दायन्ते नागा' करिण फणिना वेति,  
तस्मादनियमात्रं पदतदर्थविभागः पारमार्थिकः,

अथ प्रथमप्रतिपन्नवाक्यार्थानुसारेण पदतदर्थविभागो व्यवस्थाप्यते तर्हि  
किं तेन तदानां व्यवस्थापितेन वाक्यार्थस्य प्रथममेव प्रतिपन्नत्वात्,

किं च दध्यत्र मध्वत्रेति दधिमधुपदयोरिकारोकारयोरदर्शने ऽपि तदर्थ-

( १ ) वाक्यपदीय तृतीयकाण्डे श्लो० १ वाक्येभ्योऽपोद्घृत्य कल्पनावुद्ध्या पदं  
पृषद् निष्कृष्य कैश्चित्पदं नामाख्यातभेदेन द्विधा भिन्नं कैश्चित् नामाख्यातोपसर्गनि-  
पातभेदेन चतुर्धा कैश्चित् नामाख्यातोपसर्गनिपातकर्मप्रवचनीयभेदेन पञ्चधा स्वीकृतम्  
ततश्चाखण्डवाक्यव्युत्पत्तिरित्यर्थः ।

संप्रत्ययो दृश्यते तस्मादपि न पारमार्थिकः पदवर्णविभागः, निरस्तावयवं वाक्यं तथाविधस्यैव वाक्यार्थस्य वाचकमिति सिद्धम् ,

**स्फोटस्य ब्रह्मरूपत्वम्—**

ननु यथा पदेषु वर्णा न सन्ति वाक्येषु पदानि न सन्ति तथा महावाक्ये-  
ध्ववान्तरवाक्यान्त्यपि न स्युः ततः किं महावाक्यान्त्यपि प्रकरणापेक्षया न ता-  
त्त्विकानि स्युः ततः किं प्रकरणान्यपि शास्त्रापेक्षया न स्युः ततो ऽपि किम्  
एकमेवेदं शास्त्रतत्त्वम् अविभागमद्वयमापनति,

उच्यते यदि तत्त्व पृच्छसि बुद्धयमे वा साधो शब्दब्रह्मैवेदमद्वयमनाद्यवि-  
द्यावासनोपप्लवमानभेदमर्थभावेन विवर्तते न तु वाचकाद्विभक्तं वाच्यमपि नाम  
किं चिदस्ति, तस्मात्कान्तपत्तिक एव वाच्यवाचकविभागो ऽयमविद्यैव विद्योपाय  
इत्याश्रीयते, वाग्रूपता तत्त्वम् सर्वत्र प्रत्यये तदनपायात्, यथोक्तम् ,

वाग्रूपता चेदुत्क्रामेदवबोधस्य शाश्वतो ।

न प्रकाशः प्रकाशेत् सा हि प्रत्यवमर्शनीति(१) ॥

सा चेय वाक् त्रैविध्येन व्यवस्थितैवावभासते वैखरी मध्यमा पश्यन्ती  
ति, तत्रेय स्थानकरणप्रयत्नक्रमव्यज्यमानगकारादिवर्णसमुदायत्मिका या वाक्  
सा वैखरी न्युच्यते, विखर इति देहेन्द्रियमघात उच्यते तत्र भवा वैखरी तदुक्तम्—  
स्थानेषु विवृते वायौ कृतवर्णपरिग्रहा ।

वैखरी वाक् प्रयोक्तृणा प्राणवृत्तिनिबन्धनेति(२) ॥

या पुनरन्तः संकल्प्यमानक्रमवती श्रोत्रप्राणवर्णरूपा ऽभिव्यक्तिरहिता वा-  
क्सा मध्यमान्यते, तदुक्तम्—

केवल बुद्धयपादानां क्रमरूपानुपातिनी ।

प्राणवृत्तिर्मतिक्रम्य मध्यमा वाक् प्रवर्तते ॥ इति(३) ।

या तु प्राणभेदकमादिरहिता स्वप्रकाशसविद्रूपा वाक्सा पश्यन्तीत्युच्यते,  
तदुक्तम्—

अविभागात्तु पश्यन्ती सर्वतः संहृतक्रमा ।

स्वरूपज्योतिरेवान्तः सूक्ष्मा वागनपायिनीति(४) ॥

( १ ) वाक्यपदीये प्रथमकाण्डे श्लो० १०५ । अवबोधस्य ज्ञानस्य नित्या वाग्रूपता  
यदि उत्क्रामेत् अपगच्छेत् तदा प्रकाशः न प्रकाशेत् सा वाग्रूपता हि यतः प्रत्यवमा  
शिनी सविकल्पस्वरूपा ।

(२)(३)(४) भारतवचनत्वेनैते श्लोकाः वाक्यपदीयटीकायां पुञ्जराजकृताभं  
प्रथमकाण्डे १४४ श्लोके लिखिताः ।

तदलमतिप्रसक्तानुप्रसक्त्या द्राघीयसी चर्चेयम् प्रकृतान्तरायकरिणीति न प्रतन्यते इह त्वेतावतैव पुनः प्रयोजनम् वर्णपदपूर्वको व्यवहारो न भवतीति वाक्येन लोके व्यवहारात्तस्य चावयवावयविव्यवस्थानुपपत्तेर्निर्भागमेव तद्वाचकं निर्भागश्च तस्य वाच्यो ऽर्थ इति, अवान्तरवाक्यमपि प्रयोगयोग्यं व्यवहारकारणमिति तन्न निहूयते अविद्यावस्थेयं वर्तते तत्रेयं व्यवहारवर्तनी यथादृश्यमानैवास्तु विद्यायां सर्वमेवेदमसारमिति, पदेन वर्णेन वा व्यवहाराभावात्तस्य केवलस्याप्रयोगात्तत्स्वरूपस्यामपि दशायां न वास्तवमिष्यते इति ।

तस्मादेकः क्रमविरहितः कल्पितामद्विभागो  
वाक्यस्फोटो जनयति मतिं तादृशीं स्वाभिधेये ।  
वर्णास्त्वेते प्रकृतिलघवः कल्पनैकप्रतिष्ठा  
तस्मिन्नर्थे विदधति धिय नैत्यल तत्कथाभि ॥

### स्फोटनिराकरणोपक्रमः—

अत्राभिधीयते, किमयमनुमानमहिम्ना स्फोटाऽभ्युपगमः प्रत्यक्षप्रतीति वलवत्तया वा, न तावदनुमानतः स्फोटस्वरूपमुपपादयितुं पार्यते परिदृश्यमानविशिष्टानुपूर्वीकवर्णकलापकरणेनार्थप्रतीतेर्यदनुमानत्वान् ,

### वर्णानां वाचकत्वस्य समर्थनम्—

ननु व्यस्तसमस्तादिविकल्पैकत्वादितं वर्णानां वाचकत्वम्, नैतद् दुर्विकल्पास्ते व्यस्तानां तावद्वाचकत्वं नेष्यते वर्णानां समस्ता एव ते वाचकाः ,

यत्तत्तत्सामस्त्यं नास्ति क्रमभावित्वादिति तदसन् , क्रमभाविनापि समस्तानां कार्यकारिणामनेकशो दर्शनान् , यथा युगपद्भाविनः समास्त्रयो प्रावाणः एका-  
मुखां धारयन्तो दृश्यन्ते तथा क्रमभाविनो ऽपि समस्ता प्रासा एका तृप्तिमुत्पा-  
दयन्तो दृश्यन्ते, एकस्मिन्नपि हि प्रासे हीयमाने न भवति तादृशी तृप्तिः अतः  
समस्ता एव ते प्रासा तृप्तेः कारणम् , न च समस्ता अपि ते प्रासा युगपत्प्र-  
योक्तुं शक्याः तथैकानुवाकप्रहणे सस्थाना क्रमभाविनीनामपि सामस्त्ये सति  
सामर्थ्यमेकया संस्थया विना तदामुखीकरणासम्भवान् एव तावद्लोके सामस्त्यं  
क्रमभाविना दृष्टम्, वेदे ऽपि दर्शपूर्णमासाभ्यामितीतरयोः शसिना द्वन्द्वेन  
समर्पितसाहित्यानामाग्नेयादियागानां पक्षद्वये प्रयोज्यत्वेन चापरिहृत्यक्रममाणाम-  
काधिकारसम्पादकत्वं दृष्टम्, तथा ऐन्द्रवायवं गृह्णाति आश्विनं गृह्णाति इति सो-  
मप्रहणाभ्यासानां समस्तानां क्रमभाविना चैकप्रधाननिर्वर्तकत्वं दृष्टमित्यतश्च  
नायं विरोधः सामस्त्यं च क्रमभावित्वं चेति, एव क्रमवर्तिनो ऽपि वर्णा एवा-

योभिधायिनो भविष्यन्ति,

स्फोटे अनुमानगम्यताया निराकरणम्—

ननु ग्रामसंस्थादीनां युक्तं समस्तानां क्रमभावित्वं यतः कार्यमपि तदीयं तृप्त्यादि क्रमेण निर्वर्त्यमानं दृश्यते, यद्येवमाग्नेयादिभ्यः तर्हि क्रमेण निर्वर्त्यमानं किं कार्यमुपलभ्यते अवान्तरापूर्वमिति ब्रूमः, शब्दप्रामाण्यात् परमापूर्वनिवृत्तिस्तु तेषां सामस्ये मतिः सेत्स्यतीत्युच्यते, अवान्तरापूर्वनिवृत्ताविधानो क्रमभाविनामाग्नेयावयवभूतक्रियाक्षणानां किमवान्तरं कार्यं का वा तस्य निवृत्तिरुपलभ्यते न ह्यवान्तरापूर्वेण स्वर्गमात्रा का चिदभिनिर्वर्त्यते शास्त्रार्थस्य तदानीमनिष्पन्नत्वादत् किमवान्तरापूर्वेण कृतेनापि यत्किं चित्त्ववान्तरापूर्वप्रायः कार्यं वर्णेष्वपि न न दर्शयितुं शक्यते, किं तदिति चेन्न स्वरूपग्रहणं संस्कारो वा भविष्यति, तयोः प्रधानकार्यावयवत्वं नास्तीति चेद् मा भूदवयवत्वं तदुपयोगिता तु विद्यते एव, अवयवावयवव्यवहारस्तु अवान्तरपरमापूर्वयोगिणिरुपपादः, पदानां तु वाक्यार्थप्रतिपत्तिलक्षणाप्रधानकार्यावयवभूतपदार्थज्ञानाख्यकार्यनिवर्तकत्वमतिस्पष्टमस्त्येवेति न तेष्वेष दोषः प्रादुःष्यात्, वर्णानामपि गमनक्रियालक्षणानामिव ग्रामप्राप्तौ ग्रामानामिव तृप्तौ संस्थानामिवामुस्वीकरणे यद्यपि क्रमोपचीयमानतत्कार्यमात्रासमुन्मेषो नास्ति तथापि तदोपयिक्तस्योपलब्धिसंस्कारादिकार्यस्य करणात्तत्कार्यावयवी तावत्कृता भवन्तीति न समस्तानां क्रमकारिण्यवधार्यते, तत्र पूर्वं वर्णा अतीता अप्युपकरिष्यन्ति चरमवर्णस्तु वर्तमान इतीदृश एवायं काल्पनिक क्रियाक्षणासमूह इव वर्णसमूहोऽर्थप्रत्यायकः,

अथ वा क्रमोपलब्धेष्वपि वर्णेषु ज्ञानसमनुव्यवसायरूपमखिलवर्णविषयं सङ्कलनाज्ञानं यदुपजायते तदर्थप्रत्यायनाङ्गं भविष्यति, दृश्यते च विनश्वरेष्वपि पदार्थान्तरेषु क्रमानुभूतेषु युगपदनुव्यवसायो मानसः 'शतमात्राणि भक्षितवान्देवदत्त' इति, न चायं प्रत्ययो नास्ति सन्दिग्धो बाध्यते वा, अनभ्युपगम्यमाने चेदृशि समुच्चयज्ञाने तन्निबन्धना भूयांसो व्यवहारा उत्पीदेयुः, स चायं सङ्कलनाप्रत्ययः स्मर्यमाणानुभूयमानप्राक्तनात्यवर्णविषयतया सदसद्वर्णगोचरश्चित्ररूप उपेयते, यदि वा सन्त्यवर्णोऽपि तिरोहिते भवन्नसद्वर्णगोचर एव न चित्राकारः सोऽर्थप्रतीतिहेतुरेक एवेति निरवकाशा व्यस्तसमस्तविकल्पाः,

ननु सङ्कलनाप्रत्ययेऽपि यदि ते वर्णाः क्रमेणावभासन्ते तदभावपि पूर्वोत्पन्नैकैकवर्णबुद्धिनिर्विशेष एव स्यादिति तदुपाकूटा अपि वर्णा नाथप्रतीतिहेतवो भवेयुः यदि त्वेकमुपगतस्तत्राकारावभासी स प्रत्ययः तदा तस्मिन्क्रमानवगमाद्विपरीतक्रमा अपि ते वर्णा अर्थप्रतीतिकारिणः स्युः,

उच्यते, विशिष्टानुपूर्वीकवर्णमालाऽनुभवसमनन्तरभावी हि सङ्कलनाप्रत्ययोऽर्थप्रतीतेर्हेतुर्न स्तवकाकारपरिच्छेदमात्र विपरीतक्रमाशङ्कनं च तदानीं कुतस्त्यम्, स्तवकावभासे तावत्क्रम एव नास्ति कस्य वैपरीत्यमवैपरीत्य वा यदनन्तरजन्माऽयं समुच्चयप्रत्ययः ताश्च तद्विशिष्टक्रमावभासिन्य एव पूर्वभाविन्यो वर्णबुद्ध्य इति कुतो वैपरीत्यविकल्पः, तस्मात्प्रथमावगमनियतानुपूर्वीकास्ते तदनन्तरभाविसमस्तावभासिमङ्कलनाप्रत्ययोपाख्यता वर्णा अर्थप्रतीतिकारिण इति न दोषः,

यथा(१) “पूर्ववर्णजनितसंस्कारसहितोऽन्त्यवर्णः” इति तत्र भवता मोमा-साभाष्यकृता वणितं तथा वा वर्णानामर्थप्रत्यायकत्वमस्तु,

नन्वत्रोक्तसंस्कारस्यार्थप्रतीतिजनकत्वं न दृष्टपूर्वं स्मृतावेव तस्य व्यापार इति, किमियं राजाज्ञा स्मृतिरेव संस्कारेण कर्तव्येति नेय राजाज्ञा नयाज्ञा त्वेवा न हि संस्कारो नाम स्वतन्त्रः कोऽपि धर्म्मो किं तु पटवभ्यासादप्रत्ययगृहीतेष्वर्थेषु यदात्मनः स्मरणकारणं स संस्कारः सा च स्मृत्यैव कार्येण कल्प्यमाना शक्तिः न च शक्तिरूपस्य संस्कारस्य शक्यनन्तरमर्थप्रतीतिजन्मनि सम्भवति येनैव कार्येण सा कल्प्यते शक्तिस्तदपहाय किं कार्यान्तरं कुर्यात्, स्मरणहेतोश्च संस्कारस्य प्रसवकारणमनुभवः अनुभवहेतोस्त्वस्य नूतनचरितस्य संस्कारस्य जन्मनिमित्तमेव नोत्पश्यामः तस्मान्नाभावार्थप्रतीतिहेतुर्भवति,

नैतस्मारः, वर्णानुभवसंस्कृतमतेः पुंसांऽर्थप्रतीतिदर्शनाच्च हि स्मरणशक्तिः संस्कारः किं त्वात्मगुणो वासनाख्यः स च स्मृतिमिवार्थप्रतीतिमपि जनयितुं मुत्सहते सर्वत्र नो दर्शनं प्रमाणं स्मरणजननकौशलमपि तस्य तथा दर्शनादवगम्यते तदिदमनुभवजननमपि ततो दृश्यते एव वर्णाश्च तदनुभवाश्च व्यतीता अन्यच्च शब्दतत्त्वं नानुभूयते इति वक्ष्यामः, अस्ति चार्थप्रतीतिनामौ निष्करणिका करणव्यतिरेकेण हि साऽनुद्भवन्ती करणमाक्षिपति यदस्या करणं स संस्कार इति स्मृतिरिवार्थप्रतीतिरपि तत्कार्यत्वात्तदनुमापिका भवत्येव,

यत्तु कुतस्तादृश संस्कार उदेति जडप्रश्नोऽयम् अनुभवहेतुरुक्तस्य सुप्रसिद्धत्वात्, तथा चाह, “वस्तुधर्म्मो ह्येव यदनुभवः पटीयान्स्मृतिबीजमाधत्ते” इति,

ननु स्मृतिबीजमिति यदुच्यते तत्कथमनुभवबीजं स्यान्नैव नियमः स्मृतेरेव बीजमिति, अनुभवस्तावत्तथाविधमात्मधर्ममाधत्ते स कार्यभेदोऽपि नोत्पत्तौ कारणान्तरं भग्यते कार्यभेदश्च तथा दर्शनादवगम्यते इत्युक्तम्,

अथ वा किमनेन निर्वन्धनेन साक्षादर्थप्रतीतिकारी संस्कारः स्मृतिद्वारेण

तां करिष्यति पूर्ववर्णेषु संस्कारास्मरणमन्त्यवर्णे श्रोत्रेन्द्रियादनुभव इत्येवं स्मर्यमाणानुभूयमानवर्णकरणकोऽर्थप्रत्यय स्यात्को दोषः,

नन्वनुभवक्रमादितसंस्कारसामर्थ्यमनुरुध्यमाना स्मृतयोऽपि क्रमगोत्पत्तमर्हन्ति न युगपदिति ततश्च प्राक्तन एव दोष सामस्त्याभावादिनिर्णयः नानावर्णविषयैः क्रमभाविभिर्गुणैर्भवैः क्रमोपचयात्मा पुटपाकैरिव कार्तस्वरस्यैक एवात्मनः संस्कारः तादृगुपाधीयते येन सर्वानेव पूर्वदृष्टान्वर्णानसौ सकृत्स्मरतीति, संस्कारात्संस्कारोत्पत्तिरलौकिकीति चेन्नलौकिकी स्वाध्यायाध्ययने सिद्धत्वात्, उच्चारणक्रियायां क्षणिकत्वात्तदाहितं संस्कारान्तरकारिणि संस्कारेऽन्यथाऽन्यथाऽन्यमुच्चारणं प्रथमोच्चारणान्न विशिष्येत ततः किं पुरुषायुषेणापि नानुवाक-  
एव आमुखीक्रियेत,

नन्वयदीदृश प्रकारः एकस्मरणसिद्धये कल्पनीयः अर्थप्रतीतिहेतुता वा संस्कारस्य कल्पनीयेति सर्वथेयमदृष्टकल्पनाऽन्ता न पश्यामहे तत्र कः संस्कारः प्रति पक्षान्तः कश्च स्फोटः प्रति विद्वेष्टः यदेष कल्प्यते नैष इति, उक्तमत्र तेनेव सुगृहीतान्ना भाष्यकारेण “शब्दकल्पनायां सा च शब्दकल्पना च” इति,

ननु नाम्नि कल्पनाद्वैगुण्यं संस्कारा हि यथाप्रसिद्धिं स्थित एव का तत्कल्पना न हि वयं स्मरणेकारणत्वं संस्कारधर्ममतिलङ्घितवन्ता भवन्त इव, कथं न लङ्घितवन्ता भवन्तः सर्ववर्णविषयकस्मरणकारिता भवद्भिरपि कल्पितं वयं हि वर्तनी वर्णानामर्थप्रतीतौ सैव स्फोटव्यक्तव्यपि तां च कल्पयित्वा शब्दाऽन्यः कल्पित एवमतश्च संस्कारोभयवादिबिहितस्य स्मरणकारित्वमुल्लङ्घ्या अर्थप्रत्ययकारित्वं केवलमस्माभिरभिहितम्, भवद्भिस्तु मूलत एवारभ्य तत्र विश्वमुत्थापितमपूर्वस्य शब्दस्य तावदस्तित्वं पुनर्वर्णव्यातिरिक्तत्वं पुनरवयवराहित्यं कल्पितमिति कथा न कल्पनागुरुत्वम् तदुक्तम्—

सद्भावव्यतिरेकौ च तथाऽवयववर्जनम् ।

तत्राधिकं भवेत्तस्मात्तत्राऽसावर्थबुद्धिर्बुद्धिः इति (१) ॥

यत्पुनरवादि प्रथमवर्णबुद्धिबेलायामिव व्यक्तः स्फोटतत्त्वमुत्तरोत्तरबुद्धिभिरतिशयिततरप्रत्ययता नीयते रत्नतत्त्ववदिति, स एव विषम उपन्यासः रत्नस्य हि सावयवत्वात्प्रथमप्रत्ययाविषयोऽकृतसूक्ष्मतरावयवविशेषप्राहिणामुत्तरोत्तरप्रत्ययानामस्ति तत्रावकाशः, स्फोटस्तु वर्णभ्रवरूपवदनश इति तत्स्वरूपसर्व-

( १ ) इलोकवातिके स्फोटवादे डडो. ९४ । तत्र स्फोटवादिनः स्फोटसद्भावः तस्य च वर्णभ्यो व्यतिरेकः सावयवे पदे गम्यमाने तद्विपरीते निरवयवत्वं च कल्पनीयम् तस्मादवयवाश्रयणीयः संस्कारादिकल्पनांशः अर्थबुद्ध्यावेवाश्रयणो यो न स्फोटाभिव्यक्तावित्यर्थः ।

स्वमाद्येनैव वर्णेन व्यक्त किमिदानीमन्ये वर्णा करिष्यन्ति एकदेशव्यक्तिस्तु निरवयवस्य वर्णस्येव न सम्भवति, यथोक्तम्—

अल्पीयसापि यत्नेन शब्दमुच्चारित मतिः ।

यदि वा नेव गृह्णाति वर्णं वा सकलं स्फुटमिति (१) ॥

यो ऽपि द्वितीये दृष्टान्त उदाहारि यथा ऽनुवाक श्लोको वा प्रथमसंस्थया गृहीतो ऽपि सस्थानान्तराभ्यासं स्फुटतरपरिच्छिन्नो भवति तथा स्फोटो ऽपि प्रथमवर्णव्यक्तो वर्णान्तरैरतिशयिताभिव्यक्तिर्मविष्यतीति, सो ऽपि न सदृशो दृष्टान्तः. श्लोकानुवाकयोरनशत्वानुपपत्तेः, के चिदवयवा वर्णात्मानः पदात्मानो वा प्रथमायां बुद्धावपरिस्फुरन्तः सस्थाभ्यासलब्धातिशयायां तस्या प्रकटीभवन्ति, स्फोटस्त्वेकवर्ण इव निरश इति तत्र को बुद्धेरतिशययोगः. तस्मादयमपि न सङ्गतो दृष्टान्तः,

स्फोटे ध्वनिव्यङ्गताया निराकरणम्—

ये ऽपि च मन्वते ध्वनिव्यङ्गत्वान् स्फोटस्य न तत्र वर्णविकल्पावसर इति ते ऽपि न सम्यग्दर्शिनः, पराणुभ्यः वर्णप्रतीतिध्वनिभ्यः शब्दप्रतीतेरनुत्पादान्, अतिद्रुताच्चिचारयिषया ऽनुपलभ्यमानवर्णविभागान्च शब्दादर्थप्रत्ययाभावान्,

अथ ध्वनयः शब्दव्यक्तिमादधानाः स्थानकरणानुरोधनास्त्यमेव वर्णभेदमुपदर्शयन्ति श्यामादिरूपमिव मुखस्य खङ्गादय इत्युच्यते तदप्यसन्, अमत्यत्वे निमित्ताभावात्प्रतीयन्ते हि निवाधया बुद्ध्या वर्णास्त्वतिरिक्तास्तु शब्दा न प्रतीयन्ते यश्च न प्रतीयते सा ऽस्ति ये च प्रतीयन्ते ते न सन्तीत्युच्यमाने शशो नास्ति विषाणमस्तीति स्यात्तस्मादयमपि न कल्पनागौरवपरिहारक्षमः पन्थाः, अतः सुष्ठुक्तं “शब्दकल्पनायां सा च शब्दकल्पना च” इति, तस्मात्स्फोटप्रतिपत्तौ यः क्रमः आस्थेयः सो ऽर्थप्रतिपत्तावेवास्थीयतामिति किं तेन स्फोटेन,

अन्ये तु उपलब्धनन्तरसत्ताकानां वर्णानामर्थप्रत्यायकत्वमाचक्षते तदिह नेष्यते, क्षणिकत्वाद्गुणानाम्, उपलब्धेरूर्ध्वसत्तानुपपत्तेः, सर्वथा व्युत्पत्त्यनुसारेण वर्णानामर्थप्रत्यायकत्वं तत्रथा पुरा दृष्टं तथा ऽभ्युपगम्यते इति तदुक्तं “यावन्ता यादृशा” इति,

यत्त्वत्र प्रतीपमुक्तं क्रियन्तः कीदृशा इति तत्र प्रतीतयः प्रष्टव्या न तप-

( १ ) इलाकवार्तिके स्फोटवादो दलो. १० । अल्पीयसापि यत्नेन उच्चारित शब्द यदि मतिः सकलं वर्णं न गृह्णाति तदा वर्णानामवयवसिद्धिः स्यात् साकल्यवैकल्यग्रहणे हि अवयवसिद्धिः नैवमस्तीति भावः ।

स्विनो वयमिति यत्किञ्चिदेतत् ,

१

यत्पुनरभ्यधायि क्रमव्यत्यासप्रयुक्ता अपि वर्णः प्रत्यायका भवेयुः क्रम एव वा स्फोट स्यादिति तदपि न पेशलम् , क्रमो हि नाम स कालभेदो न च काल एव स्फोटो भवितुमर्हति, क्रमो ऽपि च न स्वतन्त्रः प्रतिपादक. पदार्था न्तरवृत्तिर्वा किं तु वर्णाश्रित एव, तत्र चाक्तम्— ।

द्वये सत्यपि तेनात्र विज्ञेयो ऽर्थस्य वाचकः ।

वर्णा किं नु क्रमोपेता किं नु वर्णाश्रयः क्रमः ॥

क्रमः क्रमवतामङ्गमिति किं युक्तिसाध्यता ॥

धर्ममात्रमसौ तेषां न वस्त्वन्तरमिष्यते(१) ॥ इति ॥

तस्माद्ये यावत्क्रमका यमर्थं प्रत्याययन्तो दृष्टा वर्णास्ते तत्क्रमका वर्णास्त-  
मर्थं प्रत्याययिष्यन्तीति न स्फोटादर्थवगतिरिति, तदेवं न कार्यानुमानमर्थाप-  
त्तिर्वा स्फोटसिद्धये प्रभवतीति सिद्धम् ,

स्फोटे प्रत्यक्षगम्यताया निराकरणम्—

यदथभाणि शब्दादर्थं प्रतिपद्यामहे इति व्यवहारः स्फोटपक्षमाक्षितामेवा-  
वलम्बते इति, तदप्यसारं वर्णानां वाचकत्वे यथाक्तनीत्या साधिते तत्पक्षे ऽपि  
तथा व्यवहारोपपत्तेः,

ननु कथमुपपत्तिः. सस्कारस्तावन्न शब्दशब्देनोच्यते न हि तथा लोके  
प्रसिद्धिः सम्भारः च वाचके व्युत्पत्तिरपि दुरुपपादा परावगतिपूर्विका हि  
शब्दात्स्वावगतिर्न च परस्थः सम्भारः परस्य प्रतीतिमुपजनयन् ग्रहीतुं शक्यः.  
परावगतिपूर्विका अपि शब्दशब्दो वर्तमानः प्रतिवर्णः वा वर्तेत वर्णसमुदाये वा  
प्रतिवर्णः वर्तमाने च शब्दे न शब्दादर्थप्रतिपत्तिः स्यात् , एकस्य वर्णस्य  
वाचकत्वायोगान् समुदाये तु न वक्तुमर्हति शब्दशब्दो जातिशब्दत्वात् ,  
द्विवचनबहुचनान्तव्यक्तिशब्दप्रयोगे हि तत्सामानाधिकरण्येन न जातिशब्द  
एकवचनान्तः प्रयुज्यते न हि भवति देवदत्तयज्जदत्तौ पुरुष इति धवखदिर-  
पलाशा वृक्ष इति तथा गकारौकारविसर्जनीया शब्द इत्यपि,

ननु वनशब्दवत्तर्हि समुदायवाची भविष्यति शब्दशब्दो वनवृक्षा न  
जातिशब्दवदिति चेन्न, तत्र समुदायव्यतिरेकनिर्देशदर्शनादाग्राणां वनं  
कपित्थानां वनमिति न चैवमिह व्यतिरेकनिर्देशो ऽस्ति गकारादीनां शब्द इति  
अदर्शनात् ,

( १ ) श्लोकवार्तिके शब्दनित्यताधिकरणे २८५—२६६ । क्रमोपेता वर्णा वर्णक्र-  
मो वा वाचक इति द्वये सत्यपि क्रमोपेता वर्णा एव वाचकः न तु वर्णक्रमः स हि वर्णानां  
धर्ममात्रं न वस्त्वन्तरं तस्मात्प्रतीयमाना क्रमोपेता वर्णा एव वाचक इति भावः ।



अथ ब्रूयादाभ्यादयो वर्त्मित्यभेदेनापि वनशब्दः प्रयुज्यते तथेहापि गकारादयः शब्द इति प्रयोक्ष्यते। एतदपि नास्ति, वनादौ भेदव्यपदेशवशेन प्रति-  
व्यक्ति चाप्रयोगेण प्रसिद्धे समुदायशब्दत्वे समुदायिनोरभेदोपचारादाभ्यादयो  
वनमिति युज्यते प्रयोक्तुमिह तु गकारादीनां शब्द इति न कदा चिदपि व्यति-  
रेकनिर्देशा दृश्यते इति समुदायशब्दत्वमधटमान तत्सर्वथा वर्णशब्दवादिना-  
मनुपपन्नोऽयं व्यपदेशः शब्दार्थं प्रतिपत्तामहे इति, उच्यते किमनेनोपपन्नेना-  
नुपपन्नेन वा कृत्यम्, यथैवमुपपद्यते तत् किम् अथापि नोपपद्यते ततोऽपि  
किम्, न हि लोकव्यपदेशनिग्रन्धना वस्तुस्थितिर्भवति,

ननु शास्त्रकारा अप्येव व्यवहरन्ति भावमाख्यातेनाचष्टे इति न शास्त्र-  
कारव्यवहारादप्याप्रामाण्यकोऽर्थः शक्यतेऽभ्युपगन्तु कतरन्नेदं प्रमाणं लो-  
कव्यपदेशो नाम, अनुमानं तावतावत्प्रतिक्षिप्तं प्रत्यक्षमपि प्रतिक्षेप्यते न  
चान्यत् स्फोटसिद्धौ प्रमाणं क्रमेण तदस्थानेऽयं लोकव्यपदेशानिरूपणेन  
स्फोटादोप, न चात्यन्तमसङ्गतोऽयं वर्णपक्षे लौकिको व्यपदेशः पूर्ववर्णजनि-  
तसंस्कारसहिते तावत्स्यवर्णं वाचके सुसङ्गत एवायं व्यपदेशः, तस्य शब्द-  
त्वादेकत्वाच्च, सङ्कलनाप्रत्ययोपारूढवर्णवाचकत्वपक्षेऽपि न दोषः न हि भेदश-  
ब्दसहित एष शब्दशब्दः प्रयुज्यते गकारादिभ्यः शब्दार्थं प्रतिपत्तामहे केवलं स्तु-  
जातिशब्द एकवचनान्तो बहुष्वपि वर्णेषु न विरुद्धः किं च स्फोटपक्षे मृतरामनु-  
पपन्नोऽयं व्यपदेशः शब्दादिति, प्रातिपदिकस्यार्थस्याभावान्न हि वर्णवत्स्फोटे  
शब्दशब्दत्वं प्रयुज्जानो दृश्यते व्यवहर्तृजनं अर्थप्रतिपत्तिहेतुत्वं शब्दलक्षण-  
मसाधु, धूमादिभिर्यथैव भिचारान्,

अथापि प्रक्रमपर्यालोचनया श्रोत्रग्राह्यत्वविशिष्टप्रतिपत्तिहेतुत्वम् शब्दलक्ष-  
णमभिधीयते तदिदं स्फोटं प्रति न सिद्धं तस्य श्रोत्रप्रत्ययविषयत्वाभावान्,  
श्रोत्रग्राह्यत्वमेव च तदितरव्यवच्छेदक्षममिति तदेव युक्तं किमुभयोपादानेन  
श्रोत्रग्राह्यत्वं च वर्णेष्वेव नार्थान्तरम्येति वर्णा एव शब्दः तदुक्तम्—

परम्परानपेक्षाश्च श्रोत्रबुद्ध्या स्वरूपतः ।

वर्णा एवावसीयन्ते न पूर्वापरवस्तुनो इति(?) ॥

श्रोत्रग्राह्यत्वं शब्दलक्षणं सत्तादावप्यस्तीति चेन्न, श्रोत्रेणैवेत्यवधारणस्य  
विवक्षितत्वान्, श्रोत्रमनोभ्यां ग्रहणादसिद्धमवधारणमिति चेन्न समानजातीय  
व्यवच्छेदार्थत्वादवधारणस्य विवक्षितत्वान्, चक्षुरादीन्येव तेन व्यवच्छिद्यन्ते

( १ ) श्लोकवार्तिके स्फोटादे श्लो० ९। “गकारौकारविसर्जनीयाः ते च श्रोत्रग्रहणा”  
इति भाष्ये गकारादीनामेव श्रोत्रत्ववचनात् पूर्वं—वर्णकारणाभूता अवयवाः अपरं गत्व-  
मवयवो गोशब्दत्वं समुदायः स्फोटश्च नावगम्यन्ते किन्तु वर्णा एवावगम्यन्ते इत्यर्थः ।

न मनः, तथापि शब्दत्वेन व्यभिचार इति चेन्न जातिमत्त्वे सतीति प्रक्रमलभ्य-  
विशेषणापेक्षणात्, स्तनयितुनादप्रभृतिभिरपि न व्यभिचारस्तेषां शब्दत्वाभ्युप-  
गमात् तदुक्त भाष्यकृता(१) “द्विविधश्चायं शब्दो वर्णात्मा ध्वनिमात्रश्च”इति,  
अर्थप्रत्यायकत्वं तु न लक्षणमित्युक्तम् अगृहीतसबन्धे वर्णात्मनि शब्दे तद्  
भावेनाशब्दत्वप्रसङ्गान्, कालान्तरेण सबन्धबुद्धौ सत्या च शब्दत्वमिति अव्य-  
स्थितमिदं लक्षणम्,

यदपि शब्दस्वरूपनिरूपणप्रसङ्गेन तदभिधेयानां जातिगुणक्रियादीनां  
शब्दत्वाशङ्कनं तत्परिहरणं च तदपि किमाशयमिति न द्विद्धः, तेषामतिविभक्त-  
रूपग्रहणादत आत्रग्राह्यस्य शब्दत्वान् स्फोटस्य च आत्रग्राह्यत्वाभावाद् वर्ण-  
वादिनामेव शब्दार्थं प्रतिपद्यामहे इत्यनुकूलो व्यपदेशो न स्फोटवादिनामिति  
स्थितम्,

कथं पुनः आत्रग्रहणत्वं स्फोटस्य न मृश्यते यवता पदं वाक्यमिति आत्र-  
करणकमेकाकारं ज्ञानं प्रत्यात्मवेदनीयमस्ति न चास्य वर्णा आलम्बनीभवेयु-  
रित्युक्तम्, न युक्तमुक्तम् इह हि शाबलेयादौ प्रतिपिण्डं गौरिति बुद्धिरूपजाय-  
माना सकलपिण्डसाधारणं रूपं विषयीकरोतीति गोत्वसामान्यं तदिष्यते, एवं  
यदि प्रतिवर्णं पदं पदमिति वाक्यं वाक्यमिति मतिरूपजायेत जातिवत्तर्हि पदं  
वाक्यं च सर्ववर्णवृत्तिं किमपि रूपमभ्युपगच्छेम न त्वेवमस्ति प्रतीतिः, यथा च  
तन्त्वाद्यवयवपरिघटितपटादिकार्यविषयमाद्यनयनसन्निपातसमये एव भेदग्रह-  
हितमवयविज्ञानमुदेति तथा क्रमसमुच्चरदेकैकवर्णस्वरूपोपग्रहनिरपेक्षं यदि पद-  
मिति वाक्यमिति ज्ञानं भवेत्तत्पटादिकमवयविनमिव पदं वाक्यमेकैकरूपमनु-  
मन्येमहि न त्वेवमस्ति न हि तन्तुभिरिव पटो वर्णः पदमारभ्यते,

यत्तु गौरित्येव ज्ञानमभेदग्राहि दृश्यते तदेकाजुपाधे भिन्नाजुपश्लेषे तु  
देवदत्त इत्यादौ नानाक्षरग्रहणमेव विलम्बितमनुभूयते न चैव पटादिबुद्धिषु  
तदवयवा कदा चिद्विच्छेदेनावभासन्ते तस्मान्नावयवीव जातिरिव वा पदं वा-  
क्यमभिन्नमवभासते,

ननु च या ऽमौ शब्दशब्दाद् बुद्धिः सैवेय स्फोटबुद्धिः, किमिदानीं यदेव  
शब्दत्वं सामान्यं स एव स्फोटः सैव स्फोट एवासौ न शब्दत्वं सामान्यं तत्सा-  
मान्यं हि तदुच्यते यत्रैकव्यक्तिदर्शने व्यक्त्यन्तरानुसंधानं शाबलेयग्रहणे बाहु-  
लेयस्येव इह तु न गकारग्रहणे औकारानुसंधानमिति नेदं सामान्यमेकरूप-  
स्त्वर्थं प्रतिभासः शब्दतत्त्वविषय एव शब्दतत्त्व च स्फोट इत्युच्यते,

आ ज्ञातमनुनैव हि भयेन कैश्चित् स्फोटशङ्कितैः शब्दतत्त्वसामान्यम-

पहुतमस्थाने एव त्वयं संत्रामः, न हि शब्दत्वं स्फोटः प्रतिवर्णः हि शब्दः शब्दः इति बुद्धिरस्ति न च वर्णः स्फोटः तदिदं शब्दत्वसामान्यमेव शब्दबुद्धेरालम्बनं न स्फोटः, सामान्यसिद्धौ तु व्यक्त्यन्तरानुसन्धानमकारणमिति प्रागेव निर्णीतं तस्मान्न शब्दबुद्धावपि स्फोटो ऽवभासते पदवाक्यबुद्धावित्येतच्च सत्यमाह यदि यमेककार्यकारित्वनिबन्धना वनप्रतनादिवुद्धिसमानयोगक्षेमैव पदवाक्यबुद्धिरिति, न च जात्यादिष्वसमाश्रयो वैलक्षण्यस्य दर्शितत्वात्,

यदप्येककार्यकारित्वनिबन्धनायामभेदबुद्धावितरेतराश्रयपरिचोदनमकार्य-प्रतातिपूर्विका पदवाक्यबुद्धिः पदवाक्यबुद्धिपूर्विका चैकार्यप्रतीतिरिति तदपि न सम्यक्, स्पर्शमाणानुभूयमानवर्णजनितेयमर्थप्रतीतिरित्यत्रोचाम नाभिन्नपदपरिच्छेदपूर्विकेति कुत इतरेतराश्रयत्वम्, ब्रूयान्पदवाक्ययोरैकत्वमन्तरेण कथं पदवाक्यार्थप्रतीतिरैकरूपा भवेदिति सो ऽयमतीव मुग्धालापः, प्रतीतिभेदाभेदौ हि विषयभेदाभेदावनुरूपेण नेपायभेदाभेदौ भिन्नैरपि लोचनालोका-न्तःकरणप्रभृतिभिरुपायैरभिन्नार्थप्राहिणौ बुद्धिरुपजन्त्यते एव, तदिह पदार्थबुद्धेरैकत्वात्पदार्थ एको भवतु यो ऽस्या विषयः न त्वेकं पदं यत्कारणमिति वाक्यार्थबुद्धेरप्यैकत्वादेको वाक्यार्थो भवतु न त्वेकं वाक्यं वर्गीकरणकारणं क्रमभावनां बहूनां वर्णानामेतद्भवति यदेकार्यप्रतिपादकत्वं न त्वभेदमेव पदवाक्ययोगमयतीति, विप्रलब्धा एव च वैयाकरणा पदवाक्ययोरप्यभेदः मन्यन्ते किल शाब्दादनन्यभूत एव शब्दार्थः इति स पुनरेषा व्यामोहः तद्धेदस्य दृढप्रमाणसिद्धत्वात्, शब्दाध्यासस्तु प्रतीतिविरुद्धत्वेन नेष्यते इत्यलं तत्कथया तस्मात्प्रत्यक्षगम्यो ऽपि न स्फोटः इति सिद्धम्,

### शब्दनिरवयवत्वनिराकरणम्—

नन्वभिन्नत्वाद्वाक्यार्थबुद्धेर्विषयभेदाभेदानुवृत्तित्वाच्च बुद्धिभेदाभेदयोरभिन्नो वाक्यार्थः स्याद्वाडमभिन्नो न त्वनवयवः पटादेरभिन्नस्यापि सावयवत्वात्, यत्न निरवयवत्वमुच्यते तदतीव सवित्परामर्शकौशलशून्यव्याहृतम् ।

अशाः सन्ति न सन्तीति चिन्तात्यन्तमसङ्गता ।

निरंशस्त्वस्ति नास्तीति युक्तं चिन्तयितुं सताम् ॥

पदतदर्थभेदस्य प्रतिवाक्यं विस्पष्टमाभासमानत्वादनपगृह्यमाणानवयवविभागयोश्च वाक्यवाक्यार्थयोरनवभासमानत्वाद् अस्त्यवयवप्रतीतिः, सा तु भ्रान्तेति चेन्न, बाधकाम वाद् भ्रान्तेश्च बीजं किमपि वक्तव्यम्, सादृश्यमिति चेत्कस्य केनेति न विद्वद् यदि हि कं चिन्मुख्या अवयवा प्रसिद्धा भवेयुः तस्मात्सादृश्यादितरेत्र तदभावे ऽपि भ्रम इति गम्यते, न त्वेवमस्ति पूर्ववाक्यानामप्यभागत्वान्नरसिंहे ऽपि नरावयवाः सिंहावयवाश्च पृथक् पृथक् प्रत्यभिज्ञायन्ते

तद्वदिहाभ्युपगम्यमाने नूनं क चिद्वाक्ये सत्त्वमवयवानामेषितव्यम्, चित्रे ऽपि हरितालसिन्दूरादिरूपं पानके त्वगोलादिरसो प्रामरागे ऽपि षड्जर्षमगान्धार-  
दिस्वरजात पृथग्वर्णमिति न ते निर्भागदृष्टान्ता', चित्रादिषु द्वयस्तर्हि दृष्टान्ता  
इति चेत् वाढं वाक्यार्थबुद्धिरपि निर्भागेष्यते एवास्मामिः बुद्धीनां निरशस्त्वेन  
सर्वासामनवयवत्वात्, बुद्धिविषयीकृतस्त्वर्थो दृष्टान्तदार्ष्टान्तिकयोः सावयव  
एव, तस्माज् निर्भागौ वाक्यवाक्यार्थविति युक्तम्,

यदप्यभ्यधाति वृद्धव्यवहारेण सम्बन्धबुद्धिर्वाक्यवाक्यार्थयोरिव न पदतदर्थयोः  
पदेन व्यवहाराभावादिति तदप्यसाधु वाक्यादपि व्युत्पत्तिर्भवन्ती पदार्थपर्यन्ता  
भवतीति, एव हि पदतदर्थसंस्कृतमतेरभिनवविरचितादपि वाक्याद्वाक्यार्थप्रती-  
तिरुपपत्स्यते, तदावापोद्वापपरतन्त्रवैचित्र्येण वाक्यानामानन्त्यादशक्या प्रति-  
वाक्य व्युत्पत्तिस्मापि नापेक्षिष्यते इतरथा हि सा ऽवश्यमपेक्ष्यते,

यत् केवल पदं न प्रयुज्यते इति तदसत्यमिति तदप्यसत् महावाक्यस्थाने  
ऽवान्तरवाक्यं न प्रयुज्यते इति तदप्यसत्यं स्यात्, स्वार्थे वत्प्रयुज्यते इति  
चेत्पदमपि स्वार्थे क चित्प्रयुज्यते एव, यत्र पदानामर्थो ऽर्थप्रकरणादिना लभ्य-  
ते तत्र यावदप्राप्त पदमेव केवलमुच्चारयन्ति, ग्रन्थग्रहणावसरेषु च स्वरूपा-  
वधारणमपि फलवन् वर्णानां मा वा फलवत्त्वं पदवर्णानां भूतथापि रथावय-  
वानामिव रथकार्येष्वपर्याप्तशक्तीनामपि स्वरूपमत्त्वमनिवार्यम्, कार्यान्तराय  
रथाद्रथावयवाः पभवन्तीति चेत् पदवर्णा अपि कार्यान्तरे प्रभविष्यन्ति रथ-  
कार्येकदेशमात्रां कामपि रथावयवाः कुर्वन्तीति, यदुच्यते पदान्यपि वाक्यका-  
र्येकदेश कमपि कुर्वन्त्येव, वर्णा अपि के चिदर्थवन्तो भवन्त्येवेति तस्मा-  
ज्जासन्त पदवर्णा,

यत्पुनरवादि वाक्यस्यैव पदानि पदानामिव वर्णा वर्णानामप्यवयवान्त-  
राणि स्युरिति तद्विदमपूर्वं पाण्डित्यं न हि घट सावयव इति परमाणुभिरपि  
मावयवैर्भवेदित्यम, उपलब्ध्यनुपलब्धी हि वस्तूनां व्यवस्थापिके यद्यथोपलभ्यते  
तत्तथा भवति यद्यथा नोपलभ्यते तत्तथा न भवति, वाक्यपदयोश्च भागा उप-  
लभ्यन्ते न वर्णानां तथा ह्युक्तमेतत्—

अल्पीयसापि यत्नेन शब्दमुच्चारितं मति' ।

यदि वा नैव गृह्णाति वर्णं वा सकल स्फुटमिति(१) ॥

तस्माद्वालिशचेदितमिदं वर्णमप्यवयवाः भवन्तु पदवाक्ययोरपि वा मा  
भूवन्निति, अतश्च सावयवौ वाक्यवाक्यार्थौ पदोपजननापायाभ्यां तदर्थोपजन-

( १ ) श्लाघातिके स्फोटवाद श्लो० १० । यदि वर्णाः सावयवाः स्युस्तदा  
कस्य चिदवयवस्य कदाचिदपदस्य स्यात्कदाचिन्न प्यान्नैवमस्ति अतो निरवयवास्ते  
इति भावः ।

नापायदर्शनादनयैव युक्त्या पदभागा अपि प्रकृतिप्रत्ययादयः तात्त्विका इत्यवगन्तव्यं न कल्पनामात्रप्रतिष्ठा, वृत्तं वृत्तेऽप्यत्र प्रकृत्यर्थानुगमे प्रत्ययार्थो भिद्यते वृत्तं घटमिति प्रत्ययार्थानुगमे प्रकृत्यर्थो भिद्यते तत्र यो ऽर्थो यं शब्दमनुगच्छति स तस्यार्थ इत्यवसीयते तत्कथमसत्या भागा,

यत्पुनः कूपसूपपादौ सत्यपि वर्णानुगमे ऽर्थानुगमो न दृश्यते तेन चाकारणमर्थप्रतीतेर्वर्णानुगम इत्युक्तम् तदयुक्तम्, यतो नान्वयव्यतिरेकाभ्यामनुपपन्ना प्रतीतिरूपायते येन कूपादौ तदुत्पादनमाशङ्क्येत सिद्धायां तु प्रतीतौ वाचकभागेयत्तानियमपरिच्छेदेऽनयोर्व्यापारो न चैकत्र वर्णानुगमेऽनुगमो दृष्ट इत्यन्यत्रादृश्यमानो ऽपि हठादापादयितुं युक्तः, रेणुपटलानुगतपिपीलिकापङ्क्तिद्वारकव्यभिचारोद्भावनमपि न पेशलम्, पासुपटलविकल्पिपीलिकापङ्क्तिदर्शनेन तस्या तत्प्रतीतिकारित्वाभावनिश्रयान्. करिकरभतुरगप्रभृतीनां तु प्रत्येकं व्यभिचारे ऽपि बहुप्राणिरूपसामान्यानपायात्तत्कारणमेव धूलिपटलमवगम्यते,

यदप्यश्वकर्णादाववयवार्थलोपादन्यत्राप्येवमिति कथितं तदपि न चतुश्चरम्, अश्वकर्णशब्दे हि क चिदर्थप्रकरणवशान्न्यग्भवदवयवशक्तितया तिरस्कृतावयवार्थवस्त्वन्तरव्यक्तौ न सर्वात्मना ऽवयवार्थाभावे व्यस्तत्वेन सामस्त्येन वा पुनः प्रयोगान्तरे तदर्थसंप्रत्ययदर्शनादश्वमाराह कर्णं कुण्डलमिति व्यस्तयोः प्रयोगः तुरगश्रोत्रे तु प्रतिपिपादयिषिते ऽश्वकर्ण इति समस्तप्रयोगो ऽपि तदर्थपरित्यागी दृश्यते इति न सर्वात्मना निरर्थका भागा,

यत्पुनरन्वख्यानविसवादात्प्रकृतिप्रत्ययविभागनियमो नावकल्पते इति एतदपि न युक्तम्, आप्ततरोक्तीनां प्रामाण्यात् त्रिमुनि व्याकरणमिति पाणिनिमतमेव हि प्रकृतिप्रत्ययविभागमवितथ प्रत्येप्याम, कियत्यपि चाशे प्रायेण सर्वेषामन्वाख्यातृणामविवादः, विकरणादिविसवादमात्रं त्वकिचित्करमतपारमार्थिकत्वात्प्रकृतिप्रत्ययाशयोः न कल्पनामात्रेण पृथक्करणम्,

यदप्यवर्णं वर्णसमान्यादपि भागज्ञानं दुर्घट कालेनदन्तिनागा इति तदप्यसारम्, स्वरस्मरणादीनां पदभेदावगमोपायानां सम्भवान्, सराम इत्याख्या तस्यान्यत्स्वरारूपं नाम्नो ऽन्यत्, नामत्वे ऽपि स इति राम इति च द्वे पदे तयोरन्यद्रूपं सह रामेण वृत्तत इत्येकपदे ऽप्यन्यद्रूपमभियोगविशेषवतां सर्वं सुभगमिति नाशक्य. पदविभागपरिच्छेदः,

यदपि दध्यत्र मध्यत्रेति तथाविधपदरूपादर्शने ऽपि तदर्थसंप्रत्यय इत्युक्तं सो ऽपि न दोषः, यतस्ते पद्वेने पदे इषद्विकृतं तत्प्रत्यभिज्ञानाच्चेति केचित्,

अथवा इमान्तर्दाधिमधुपदवयवन्तयोरपि विषयान्तरे साधुत्वात्तथैव तद्विधाद्व्युत्पत्त्युपगन्ते अपि पदे अर्थप्रतिपादके भविष्यत इत्यलमेव प्रायैः कदाशाव्याहृतैः,

अपि च पदानामसत्यत्वे किमर्थ एष तद्व्युत्पत्तावियान्प्रयत्नो वृद्धैराधीयते, असत्यमपि सत्योपायता प्रतिपद्यत इति चेददृष्टत्वादलोका हि दशादयः सत्य-  
मूर्च्छाहेतवो ये ऽचोदाहृतास्ते तथा न भवन्ति विपाशङ्काया अपि तत्कार्यहेतु-  
त्वान्, शङ्का हि नाम बुद्धि बुद्धिश्च न न कारणम् न चासती बुद्धिः,

यदपि लिप्यक्षराणामसत्यानां सत्यार्थप्रतिपादकत्वमुच्यते तदयमभिज्ञ-  
भाषित रेखा तावत्स्वरूपतः सत्यस्तात्र खण्डिकोपाध्यायोपदेशसंस्कृतमतेर्व-  
र्णानुमापिका भवन्ति तथा सवन्धग्रहणाद्रेखानुविनेभ्यश्च वर्णभ्योऽर्थप्रतिपत्ति-  
रिति नास्त्यारससत्योपाया, अयं गकार इति तु सामानाधिकरण्यभ्रमो लिङ्ग-  
लिङ्गिनोरभेदोपचाराद् यथा प्रथमिना मक्तव प्रत्यशब्देनाच्यन्ते तथा रेखा-  
तो ऽपि गकारानुमानाद्रेखव गकार इत्युच्यते, एवमनिष्ठमात्रे लिप्यभिज्ञ-  
स्यापि ततो ऽर्थप्रतिपत्ति स्याद्रेखाणामसत्यवर्णात्मना विद्यमानत्वान्न चैवम-  
स्ति, तस्माद्वर्णानुमानपुरस्सरैव रेखाभ्यो ऽर्थावगति अव्यस्तत्वाद्विषयस्य सू-  
क्ष्मत्वाच्च कालम्य क्रमो न लक्ष्यते न त्वन्यथा ततो ऽवगति, तस्मात्पारमा-  
र्थिकत्वात्पदतदर्थानां न निरवयवौ वाक्यवाक्यार्थाविति स्थितम्,

यत्पुनर्वाक्यभागपदवर्णपल्लववत्तमना शब्दत्रयैवाद्वयमुपदर्शयितुमुपक्रम्यते  
तत्र पुरस्तात्सविस्तर समाविमभिधास्याम,

यत्पुनरवादि वाचरत्रैविध्यं तदपि नानुमन्यन्ते एकैव वैखरी वाग्वागिति  
प्रसिद्धा हि ।

अन्तःसकलोप्ये वर्यते मध्यमा वाक्

सेयं बुद्ध्यात्मा नैव वाचः प्रभेदः ।

बुद्धिर्वाच्यं वाचकं चोल्लिखन्ती

रूपं नात्मीयं बोधभावः जहाति ॥

पश्यन्तीति तु निर्विकल्पकमतेन्नान्तरं कल्पितं

विज्ञानस्य हि न प्रकाशवपुषो वाग्रूपता शाश्वती ।

जाते ऽस्मिन्विषयावभासिनि ततः स्याद्वा ऽवमर्शा गिरो

न स्याद्वापि न जातु वाग्विरहितो बोधो जडत्वं स्पृशेत् ॥

**स्फोटनिराकरणोपसंहारः—**

तदास्तामिद्यं ब्रह्मचर्चा प्रकृतमनुसराम—

इति विततया वर्णा एते धिया विषयीकृता

दधति पदतां वाक्यत्वं वा त एव च वाचकाः ।

न च तदपरः स्फोटः श्रोत्रे विभात्यवबोधने

न च विधेहते वाच्ये बुद्धि विधातुमसौ क्षमः ॥

### पदार्थानां वाक्यार्थबोधे हेतुत्वम्—

एवं स्फोटे प्रतिहते वर्णेषु वाचकेषु स्थितेषु कश्चिदाह बाढ वर्णैर्भ्यः पदार्थ-  
प्रतीतिरस्तु वाक्यार्थप्रतीतौ न तेषां सामर्थ्यं कुतस्तर्हि वाक्यार्थावगतिः पदा-  
र्थैर्भ्य इत्याह, तथा च वर्णानां पदार्थप्रतिपत्तौ चरितार्थत्वात् वाक्यार्थे ऽपि  
सामर्थ्यमपरिम्प्लानसामर्थ्यास्तु पदार्था आसते ते वाक्यार्थबुद्धेर्विधातार अर्था-  
पर्याया हि वर्णानां कार्येषु शक्तयः कल्प्यन्ते तत्र पदार्थबुद्धेरन्यथाऽनुपपन्नत्वाद्य-  
थोक्तनीत्या वर्णानां तत्प्रतिपादने शक्तिरवगम्यते वाक्यार्थप्रतीतिः पुनरन्यथाऽ-  
प्युपपद्यमाना न तत्र तेषां शक्तिमुपकल्पयितुमर्हति,

किं च किमेकमेव संस्कारमादधाना वर्णा पदार्थं च वाक्यार्थं च बोध-  
यन्ति भिन्नं वा तत्र च—

एकयैव हि संस्कृत्या कथं कार्यद्वयं भवेत् ।

न चैषा पूर्वसंस्कारादन्यो ऽस्तीति प्रतीयते ॥

वाक्यार्थप्रतीतिरन्यथा ऽपि भावात् नानासंस्कारकल्पनाबीजमस्ति, अपि  
च पदेषु पूर्ववर्णेषु नातिदूरमनिक्रान्तेषु बुद्धचोपसहर्तुं शक्येषु घटमानमन्त्य-  
वर्णवैलायामनुसन्धानं वाक्येषु पुनरतिचरतरतिरेगहिताक्षरपरम्परानुसन्धान-  
मतिक्लिष्टमदृष्टपूर्वमिति दुर्घटमेतत्, व्यवहितपदोच्चारणे तु दृश्यते वाक्यार्थ-  
प्रतीतिर्यत्र पूर्ववर्णानुसन्धानगन्धो ऽपि नास्ति, तस्मान्न वर्णा वाक्यार्थबुद्धिहे-  
तवः, अपि च पदार्थं वाक्यार्थं च प्रतिपादयन्ता वर्णा युगपत्प्रतिपादयेयुः क्र-  
मेण वा तत्र सकृदुच्चारितानां युगपदुभयकरणमनुपपन्नम्, अशक्यत्वात्क्रम-  
पक्षे ऽपि पूर्वं चेद् वाक्यार्थप्रतिपादनं तदयुक्तम्, अनवगतपदार्थस्य वाक्यार्थ-  
प्रत्ययादर्शनात्,

अथ पूर्वं पदार्थप्रतिपादनं ततो वाक्यार्थप्रत्यायनं हन्तं तर्हि पदार्थप्रत्य-  
यादेव वाक्यार्थबुद्धेः सिद्धत्वात्किमिति पुनर्व्योपारान्तरं श्रम आश्रीयते, तस्मा-  
त्पदार्थप्रतिपादनपर्यवसितसामर्थ्यानि पदानि पदार्थैर्भ्यस्तु वाक्यार्थप्रत्यय इति  
सिद्धम्,

अपि च अन्वयव्यतिरेकाभ्यामेवमवगम्यते 'यत्पदार्थपूर्वको वाक्यार्थ' इति  
यो हि मानसादपचाराच्छ्रुतेष्वपि पदेषु पदार्थान्नावगच्छति नावगच्छत्येव  
वाक्यार्थम्, यस्तु अश्रुतेष्वपि पदेषु प्रमाणान्तरतः पदार्थाज्जानीयाज्जानाती-  
यासौ वाक्यार्थम् ।

पर्यत श्वेतिमारूपं हंशशब्दं च शृण्वत ।

सुरविज्ञेयशब्दं च श्वेतो ऽश्वो धावतीति धीः ॥

दृष्ट्वा वाक्यविनिर्मुक्ता न पदार्थैर्विना क चिदिति(१) ।

नदेषा वाक्यार्थबुद्धिः पदार्थप्रतीति न व्यभिचरति व्यभिचरति तु पदप्रती-  
तिमिति न तत्कार्या भवितुमर्हतीति,

यदप्युच्यते प्रत्येक व्यभिचारात्ममुदितानामसाधारण्यान्न पदार्थानां वा-  
क्यार्थावगतिहेतुत्वमिति तदप्यशुक्तम् , प्रत्येक तावद् गमकत्वं नेष्यते एव समु-  
दितानां त्वसाधारण्य भवदपि न न क्षतिकर न ह्येते लिङ्गवत्सम्बन्धग्रहणम-  
पेक्षमाणा अवशाधका यदसाधारण्यन्नावकल्पेत किं त्वगृहीतसम्बन्धा अपि  
आकाङ्क्षासन्निधियोग्यतापर्यालोचनया परस्पर ससृज्यन्ते स एव वाक्यार्थः  
ससृष्ट पदार्थसमुदाय इतरविशिष्टो वेतर इति, नाप्यशब्दत्वमित्थ वाक्यार्थ-  
प्रतीतेराशङ्कनीयम् शब्दावगतिमूलत्वेन तस्याः शाब्दत्वाच्छब्दात्पदार्थप्रतिपत्तौ  
वाक्यार्थप्रतिपत्तिरिति सर्वमनवश्यम् , तदुक्त पदानि हि स्वं स्वमर्थमभिधाय  
निवृत्तव्यापाराणि अर्थेदानीमवगता पदार्था एव वाक्यार्थमवगमयन्ति' इति(१)।

**पदार्थानां वाक्यार्थबोधहेतुत्वनिराकरणम्—**

अत्राभिधीयते न पदार्थेभ्यो वाक्यार्थावगतिरपि तु वाक्यादेव, तथा चायं  
वाक्यार्थ इति प्रसिद्धो न पदार्थार्थः , यथा हि काल्पनिकवर्णसमूहात्मक पद  
पदार्थप्रतिपत्तिमादधाति तथा काल्पनिकपदसमूहात्मक वाक्य वाक्यार्थप्रतिप-  
त्तिमाधास्यति,

ननु पदसमूहात्मक वाक्यमन्यन्नास्ति किं तु पदान्येव वाक्य पदानां च  
स्वार्थे चरितार्थत्वात् वाक्यार्थसामर्थ्यमित्युक्तं, नैतद्युक्तम् पदार्थानामपि  
चरितार्थत्वात् , क तेषां चरितार्थत्व स्वप्रतिपत्तौ,

ननु पदानि स्वप्रतिपत्तौ चरितार्थीभूय पदार्थप्रतिपत्तिमादधति पुनस्तान्येव  
कथं वाक्यार्थप्रतिपत्तिमाधास्यन्ति पदार्थास्तु स्वावगतेरूर्ध्वं न क चित्परत्र  
चरितार्था इति वाक्यार्थबुद्धेर्विधातारो भवन्तु नैतदेवम् , अन्त्यपदस्यान्यत्र  
चरितार्थत्वाभावान् , अन्त्यपदमेव पूर्वपदस्मरणोपकृत वाक्यमुच्यते तदर्थश्च  
पूर्वपदार्थविशिष्टां वाक्यार्थ इत्येके, तस्माद्वाक्यादेव वाक्यार्थप्रत्ययः,

यत् किमेकसंस्कारस्मरणेन कायद्वय पदानि विदधति विभिन्नसंस्कारेण  
वेति कार्यभेदात्कारणभेदानुमानमिति प्रसिद्ध एष पन्था एकोऽप्यतीन्द्रियः

( १ ) श्लोकवातिके वाक्याधिकरणे श्लो० ३५८ । श्वेतं कं चित्पदार्थं दूरादुप-  
लभमानस्तस्मिन्नेव प्रदेशे हेतुया अश्वजार्तिं सूरशब्देन च गतिमनुमाय तेषां गुण  
जातिक्रियाणामर्थान्तरान्वयमपेक्षमाणानां योग्यानां परस्परं 'श्वेतोऽश्वो धावति'  
इति संसर्गं बुध्यते इति प्रमाणान्तरोपस्थितैरपि पदार्थैः वाक्यविनिर्मुक्ता धोर्दृष्टा पदा-  
र्थैर्विना तु क्वचिच्च दृष्टेत्यर्थः ।



संस्कार कार्यात्कल्प्यते बहवो ऽपि तत एव कल्पयिष्यन्ते कार्यस्य भिन्नत्वात् ,  
यदपि चिरतिराहितवर्णप्रबन्धानुसन्धानं दुर्घटमिति कथितं तदपि न  
चारु, कया चित्कल्पनया वर्णानामिव पदबुद्धौ पदानामपि वाक्यबुद्धौ उपारो-  
हसम्भवात् , एतच्चानन्तरं दर्शयिष्यते,

यदपि विकल्पितं युगपद्वा क्रमेण वा वर्णा पदवाक्यार्थप्रत्यये व्याप्तिर-  
न्निति तत्राप्युच्यते यौगपद्य तावदनभ्युपगमादेव प्रत्युक्तम् , क्रमो ऽप्येषामोदृशा  
यत्प्रथमं पदार्थमवगमयन्ति ततो वाक्यार्थम् , सा ऽयं हि पदार्थपूर्वक एव  
वाक्यार्थो उक्तो भवतीति चेन्मैवम् , पदार्थो हि नाम प्रमेयमेव न ते प्रमाणवर्गे  
निपतन्ति न च पदार्थवाक्यार्थयोरत्यन्तं भेदो येन तयोर्धूमाग्न्योरिव स्वबन्ध-  
ग्रहणापेक्षयोस्तदनेपक्षयोर्वा रूपदीपयोरिव प्रत्याय्यप्रत्यायकभावः न हि स्वश-  
रीर एव गम्यगमकवाचोयुक्तिः प्रवर्तते, कथं स्वभावात्स्वभावहेतुवादिना बौद्ध-  
स्य शिष्य इव निर्वृत्तः,

ननु सामान्ये हि पदं वर्तते विशेषे च वाक्यमन्यच्च सामान्यमन्ये च विशेषाः,  
यदुक्तम् , “सामान्यान्यं न्यथासिद्धे विशेषगमयन्ति हि” इति व्यतिरेक एव  
प्रत्याय्यप्रत्यायकयोः, उच्यते बाढमस्त्ययमियान् व्यतिरेकं किं तु विरतव्यापारे  
चक्षुषीव शब्दे धूमादिवत्प्रमेयात्पदार्थादग्नेरिव वाक्यार्थस्यावगमो नास्ति न  
हि पदार्थो प्रमेयीभूतधमवत्पुनः प्रमाणीभवितुमर्हति किं तु पदान्येव तत्प्र-  
तिपादनद्वारेण वाक्यार्थप्रतिपत्तौ पर्यवस्यन्ति कथमात्मीयमेव ग्रन्थं न बुध्यन्ते  
भवन्तः ।

वाक्यार्थमित्ये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनमिति(१) ॥

अवान्तरव्यापारो हि न कारकस्य प्रधाने व्यापारे कारकतां व्याहन्ति  
पदानां हि द्वयी शक्तिरभिधात्री तात्पर्यशक्तिश्च तत्राभिधात्री शक्तिरेषां पदा-  
र्थेषूपयुक्ता तात्पर्यशक्तिश्च वाक्यार्थं पर्यवस्यतीति,

यद्यपि पदानि स्व स्वमथमभिधाय निवृत्तव्यापाराणि तथापि यदर्थपरिण-  
तत्रानिवृत्तव्यापाराण्येवेति, एव हि शाब्दता वाक्यार्थप्रत्ययस्य न हास्यते, सर्वा-  
त्मना तु विरतव्यापारे शब्दे सा ऽवश्यं हीयते शब्दावगतिमूलत्वात्तु शाब्द-  
त्वे श्रौत्रत्वमपि स्यात् , श्रोत्रस्य पारम्पर्येण मूलत्वात् , शब्दे वितरव्यापारे  
कतमत्तत्प्रमाणं यस्य वाक्यार्थप्रतीतिः फलमिति न विद्वद् , न प्रत्यक्षम् अती-  
न्द्रियत्वाद्वाक्यार्थस्य, नानुमानं ‘न चानुमानमेषा धीः’ इत्यादिना ग्रन्थविस्तरेण

( १ ) श्लाघवार्त्तिके वाक्याधिकरणे श्ला० ३४३ । तथा पदानां वाक्यार्थबोध-  
यं प्रवृत्तौ सत्यां पदार्थप्रतिपादनं काष्ठानां पाके प्रवृत्तौ ज्वाला इव नान्तरीयकमित्यर्थः ।  
पदानि पदार्थं प्रतिपाद्य वाक्यार्थबोधं जनयन्तीति भावः ।

स्वयमेव निरस्तत्वाद् , न शब्दो निवृत्तव्यापारत्वात् “सामान्यान्वयस्यासिद्धे-  
विशेष गमयन्ति हि” इति न्यायाद् , अर्थापनिरिति चेत् किमिदानीमर्थाप-  
त्तिगम्यो धर्मः न चैतद्युक्तमिष्टं वा तदिदं सप्तमं प्रमाणमवतरति पदार्था ना  
मेति तच्च नेष्टम् अतो न पदार्थनिमित्तको वाक्यार्थप्रत्ययः ,

यद्युक्तम् अन्वयव्यतिरेकाभ्यां पदार्थनिमित्तकत्वं वाक्यार्थस्यावगम्यते  
इति तत्र पदार्थसंसर्गस्वभावत्वाद्वाक्यार्थस्य सत्यं तत्पूर्वकत्वमियते एव, वा  
त्यप्रतिपत्तेस्तु न तज्जन्यत्वं शब्दव्यापारानुपरमान् मानसे चापचारे सति पदा  
नामपि ग्रहणं नास्त्येव यत् क्षणान्तरे समाहितचेतास्स वक्ति ‘नाहमेतदश्रौष  
मन्यत्र मे मनोऽभूत्पुनर्ब्रूहि’ इति इतरथा हि पदानि स्मृत्वा तदर्थमेवावगच्छेन्न  
पुनः पृच्छेत्तस्मात्पदार्थानां ग्रहणमेव तत्र वाक्यार्थावगमे निमित्तम् ,

यदपि पश्यतः श्वेतिमारूपमिति तदपि न किञ्चिन् , किं प्रत्यक्षेण शुद्धो  
गोर्गच्छन्न दृश्यते न किं शुक्लो गौ गच्छतीति वाक्यास्त्यार्थो न भवति, प्रत्य-  
क्षप्रतिभासात् प्रत्यक्षार्थ एवामौ न वाक्यार्थ इत्युच्यते, एवं श्वेतोऽश्वो धाव-  
ति इत्यानुमानिकोऽयं प्रत्ययः पर्वणेऽग्निरिति वद्व्याक्यश्रवणात् विना न वा-  
क्यार्थो भवतुमर्हतीत्यलं प्रसङ्गेन,

### वाक्याद्वाक्यार्थव्यपमंहारः—

तस्माद्गोभ्य एव कया चित्कल्पनया पदवाक्यभावमुपगतेभ्यः पदार्थवा-  
क्यार्थसंप्रत्यय इति युक्तम् , तस्मात्पदार्थजन्या न भवति वाक्यार्थबुद्धिरिति  
मिदम् , अनुपरतव्यापारद्वाक्यादेवेयमुद्भवति,

### वर्णानां पदवाक्यभावोपगमप्रकारः—

आह कया पुनः कल्पनया पदवाक्यभावमुपगता वर्णा पदार्थवाक्यार्थप्र-  
तीतिमादधुरिति,

तत्राचार्यास्तावदिमा कल्पनामदीदृशनं प्रथमं वर्णज्ञानं ततः संस्कारः ततो  
द्वितीयवर्णज्ञानं तेन प्रथमवर्णज्ञानजनितेन च संस्कारेण पटुतरः संस्कारः  
ततस्तृतीयवर्णज्ञानं तेन प्राक्तनेन संस्कारेण पटुतरः संस्कारः एव यावदन्त्य-  
वर्णज्ञानमन्त्यवर्णज्ञानानन्तरं तु ततः संस्कारात्सकलपूर्ववर्णविषयमेकस्मरणं  
तेनान्त्यवर्णज्ञानस्य विनश्यत्ता विनश्यदवस्थग्रहणस्मरणविषयीकृतो वर्णस-  
मूहः पदमिति जायते ततः पदज्ञानात्संस्कारः ततस्तथैव वर्णक्रमेण द्वितीयप-  
दज्ञानं तेन प्रथमपदज्ञानजन्मना च संस्कारेण पटुतरः संस्कारो जन्यते  
पुनस्तेनैव क्रमेण तृतीयपदज्ञानं तेन प्राक्तनेन च संस्कारेण पीवरतर-  
संस्कारो जन्यते एव यावदन्त्यपदज्ञानमन्तरेण स्थवीयसा संस्का-

रेण सर्वपदविषयमेकस्मरणमुपजन्यते संस्कारस्यैवैकत्वात्सोऽयं स्मरणानुभवविषयीकृतवर्णसमूहपदसमूहो वाक्यमित्युच्यते ततो वाक्यार्थप्रतिपत्तिः संस्कारस्य च संस्कारान्तरकरणकौशलमवशमेषितव्यमन्यथा सर्वत्र क्रियाभ्यासोऽनर्थकः स्यादिति,

**उक्तस्य वर्णानां पदवाक्योपगमप्रकारस्य खण्डनम् —**

अत्र वदन्ति, नेयं प्रक्रिया साध्वी ज्ञानयौगपद्य प्रसङ्गान्, तथा हि चरमपदप्रतिभासानन्तरं यथा पूर्वपदस्मरणं तथा तदैव संकेतस्मरणेनापि भवितव्यमनवगतपदार्थस्य हि न वाक्यार्थप्रतीतिरस्मृतसंकेतस्य च न पदार्थप्रतीतिः, यत्राप्यभ्यस्ते विषये संकेतस्मृतिर्न सवेद्यते तत्राप्यविनाभावस्मृतिरिव बलादसौ कल्प्यते अनवगतपदपदार्थसंबन्धस्य नारिकेलद्वीपवासिन इवार्थप्रत्ययाभावान्, सबन्धानुभवस्य च पूर्ववृत्तत्वेनेदानीं स्मरणमुखेनोपकारित्वात्तस्मादन्यपदज्ञानानन्तरं पूर्वपदसमयस्मरणयौगपदुत्पादाज्ज्ञानयौगपद्यम्,

अथ समयस्मरणानन्तरं पूर्वपदस्मरणमुपेयते तथा तत्स्मृतिकाले पदार्थज्ञानोपजनान्पुनरपि ज्ञानयौगपद्यं न च तदा पदार्थज्ञानं नादेतीति शक्यते वक्तुमविकलतदुपजनकारणसामग्रीमन्निधानात्प्रतिनायकस्य च तदानीमभावान्, पदार्थज्ञानोत्तरकालं तर्हि पूर्वपदस्मरणमस्त्विति चेद् एव तर्हि चरमपदज्ञानप्रत्यस्तमयादन्यपदरहितं वाक्यं स्यादन्यपदज्ञानस्य हि संकेतस्मृतिरेताया विनश्यत्ता पदार्थज्ञानवेनाया विनाश एव,

यत्तु त्रयादसवेद्यमानमपि तदानीमन्यपदमस्त्येवेति स्वस्ति तर्हि न्यायविस्तराय, अपि च तदानीमनुपलभ्यमानेनापि सता किमन्यपदेन क्रियते, पुनरवगमोऽस्य भविष्यतीति चेत् स कुतस्त्य, श्रोत्रस्य विरम्य व्यापारासवेदनान्, मनसश्च स्वातन्त्र्येण बाह्ये विषये सामर्थ्यासमवात्, सत्यपि पुनः उदवगमे ज्ञानयौगपद्यानपायात्,

अपि च पूर्वपदैरर्थशून्यतया शुष्कनीरसतनुभिरन्यपदानुभवसमनन्तरं स्मृतेरपि को गुणः, न हि तथाविधपदस्मरणमथप्रत्यायनाङ्गम्, अथ साथेकानि प्राञ्च पदानि समयन्ते तर्हि समयस्मरणपदार्थज्ञानादिकार्यसंकर्यकृतमनेकशास्त्रं प्रतिपदं ज्ञानयौगपद्यमापद्यते इत्यसतीयं कल्पना,

**प्रकारान्तरेण वर्णानां पदवाक्यभावोपगमनिरूपणम् —**

व्याख्यातारस्तु प्रक्रियान्तरमाचक्षते, वर्णानुगमरूपेण तावत्प्रथमपदज्ञानमुत्पद्यते ततः संकेतस्मरणं तेन विनश्यदवस्थेन पदज्ञानेन स्वविषयावच्छेदेन पदार्थज्ञानमाधीयते यत्र वाचकावच्छिन्नं वाच्यस्वरूपमवभास-

ते तथाविधपदार्थज्ञानात्संस्कारः ततस्तथैव क्रमेण द्वितीयपदज्ञानं तदनु समयस्मरणं तेन विनश्यदवस्थेन च द्वितीयपदज्ञानेन तथैव स्वावच्छेदेन स्वार्थज्ञानेन तेन प्रथमपदार्थज्ञानाहिनेन संस्कारेण च दृढतरः संस्कारः पुनर्वर्णक्रमेण तृतीयपदज्ञानं पुनः संकेतस्मरणं संकेतस्मृतिसहायेन तेन विनश्यदवस्थेन स्वार्थज्ञानेन स्वावच्छिन्नं ज्ञानं तेन प्राच्येन च संस्कारेण दृढतरः संस्कारः एवं तावद्यावदन्यपदज्ञानात्स्वावच्छिन्नार्थप्रतीतिः ततः पूर्वोपचितान्महतः संस्काराद्विशिष्टसर्वविषयमेकस्मरणं यस्य स्वावच्छिन्नार्थसर्वोपपदार्था विषयता प्रतिपद्यन्ते तस्मिन्स्मरणे तथान्यपदार्थज्ञानेऽवच्छेदकत्वेन अस्मत्पदसमूहे वाक्यमवच्छेदकत्वेन प्रकाशमानोऽर्थसमूहो वाक्यार्थः, एवं स्मरणमाणाभ्यमानौ पदपदार्थसमूहौ वाक्यवाक्यार्थावुक्तौ भवतः ।

### उक्तस्य प्रकारान्तरस्य खण्डनम्—

एतदपि न विचार्यतमम्, अन्यपदार्थप्रतीतिसमये तदवच्छेदकतया प्रतिभासमानं पदं तत्प्रतीतौ तावत्कारणमिति नात्र विमतिः, स्वयं च प्रतिभासमानत्वात्कर्मापि भवत्येव, तस्य तदानीं कर्मत्वे कारणचिन्त्यम्, न श्रोत्रं तावत्कारणम् अन्यपदपतीत्यनन्तरमेव तद्व्यापारस्य विरतत्वाद् विरम्य च पुनर्न्यायिमाणान्वाप्तपत्तेः, मनस्तु बाह्ये विषये स्वातन्त्र्येण प्रवर्तितुमसमर्थम्, तत्प्रवृत्तौ सर्वाण्येव प्रथमपदात्प्रभृति पदानि मानसव्यवसायगोचरचारीणि भवन्तु किं स्वार्थमागत्यमन्येषामुच्यते,

अथ तदन्यपदमर्थेऽवाप्त्यन्यपि तदवच्छेदकत्वप्रतिपत्तेः करणत्वं प्रतिपत्स्यत इति अन्ये तदुक्तम्, स्वप्रतीतौ तस्य कर्मत्वात्तच्चैकस्यामेव क्रियाया तदेव कर्मकरणं च भवितुमर्हति, विस्तरतश्चायं वाचकावच्छिन्नवाच्यप्रतिभासः प्रत्यक्षलक्षणे पतित्तिप्र इत्यलं पुनस्तद्विमर्दनं ।

### प्रकारान्तरेण वाक्यस्य वाक्याथबोधकत्वोपपादनम्—

आह प्रथमं पदज्ञानं ततः संकेतस्मरणं ततः पदार्थज्ञानं पदार्थज्ञानात् पदज्ञानस्य विनश्यत्ता विनश्यदवस्थपदज्ञानमपेक्षमाणं श्रोत्रं प्रथमपदावच्छेदेन द्वितीयपदे ज्ञानमादधाति द्वितीयपदज्ञानानन्तरं पुनः सबन्धस्मरणं ततः पदार्थज्ञानं तेन द्वितीयपदज्ञानस्य विनश्यत्ता विनश्यदवस्थपदज्ञानमहायाच्छात्रात्तथैव तदवच्छेदेनोत्तरोत्तरपदज्ञानं तावद्यावदन्यपदज्ञानमिति, तज्ज्ञानानन्तरं च प्राक्तनप्रक्रियावन्नात्र पूर्वपदस्मरणमुपयुज्यते तत्फलस्य च विनाशदशापतितपदज्ञानकृतावच्छेदमहिम्नैव सिद्धत्वात्, तस्य

( १ ) शाबरभाष्ये अ० १ पा० १ सू० २५ । इयं टिप्पणी ३६७ पृष्ठस्था ।

४६ न्या०

हि फलमन्त्यपदावगमसमये सकलपूर्वपदोपस्थानं तच्च विनश्यवस्थपूर्व-  
पूर्वपदज्ञानकृतोत्तरोत्तरपदानुरागवलादेव लब्धमिति किं तत्तत्स्मरणेन तदभा-  
वाच्च नात्र ज्ञानयौगपद्यादिचोद्यावसर समस्ति, यथोपदर्शितान्त्यपदज्ञान-  
मेव च वाक्यार्थज्ञानमिति न चरितार्थत्वमत्रेत्येवं वाक्यादेव वाक्यार्थ-  
प्रत्यय सेत्स्यति पदार्थेभ्य इति,

### पूर्वोक्तस्य प्रकारान्तस्य खण्डनम् —

इयमपि न निरवद्या कल्पनेत्यपरे, प्रथमपदोपरागपूर्वकद्वितीयपदज्ञानो-  
पजननानुपपत्ते, प्रथमपदज्ञानानन्तर सम्बन्धस्मरणे तेनैव तस्य विनश्यत्ता प-  
दार्थप्रतिपत्तिकाले च पदज्ञान विनष्टमेव विनश्यदवस्था बुद्धिर्बुद्ध्यन्तरविरो-  
धिनीति सामान्येन श्रवणान्,

अथ ब्रूयात्कार्यभूतया बुद्ध्या कारणभूता बुद्धिर्विरोध्येत न बुद्धिमात्रेण  
बुद्धिमात्रमिति एतदयुक्तम्, विशेषे प्रमाणाभावादभ्युपगम्यापि ब्रूम कार्यकार-  
णभूतयोरेव बुद्ध्यार्भवेतु वध्यविधानकभाव तथापि पदज्ञान संस्कार इव  
समयस्मृते. कारणमेव संस्कारेणैव तेनापि विना तदनुत्पादान् . संस्कारप्रवाधे  
तस्य व्यापार इति चेत् तेनापि द्वारेण यत्कारणं तत्कारणमेव, तदिह पदज्ञानं  
समयस्मरण पदार्थज्ञानमिति त्रीणि ज्ञानानि युगपदवतिष्ठन्ते इति परं प्रमादः,

अपि च पदज्ञानमुपजायमानं वर्णकमेण जायतं न सहमैव निरशपद-  
वादस्य व्यदस्तत्वात्तत्र च द्वित्राणि त्रिचतुराणि पञ्चपाणि वाक्षराणि क्रमेण  
ग्रहीष्यन्ते तद्विषया हि कमभाविन्य उपजननापायधर्मिका बुद्धयः, अत्रान्तरे  
विनश्यदवस्थमन्त्यपदज्ञानमाप्तिष्यते तदुपरागेण द्वितीयपदज्ञानमुपपत्स्यते इति  
दुराशैवेयम्,

अपि च व्यवहितोच्चारितेभ्योऽपि पदेभ्यो वाक्यार्थप्रत्ययो दृश्यते यत्रा-  
नेककार्यपर्यालोचनव्यग्रहद्वय स्वामी रे कन्दलकेत्युक्त्वा कार्यान्तरं सवि-  
धात् तुरगं वदति पुनः प्रयोजनान्तराय व्यवहृत्य कल्पितपर्याणमित्यपि वक्ति  
पुरन्यत्किमपि कृत्वा ब्रवीत्यानयेति तत्र रे कन्दलक कल्पितपर्याणमश्वमानयेति  
वाक्यार्थावगमा भवति भवन्मते चासौ दुरुपपादः, पदानुरागस्य तत्रासम्भवा-  
त्सर्वपदस्मरणस्य चानभ्युपगमान्,

किं च न प्रवरमतानुसारिणामिव सम्बन्धविशेषबुद्धिषु विशेषणविशेष्ये द्वे  
वस्तुनी आलम्बनम् अपि तु विशेष्यमात्रमुपायभेदादेव प्रतीत्यतिशय इति त-  
स्मिंश्च सत्यपि पूर्वपदानुरागे तत्प्रतिभासाभावान् शुद्धमेव द्वितीयपदज्ञानं संप-  
न्नमिति किं तदनुरागेण, अतश्चेयमनुपपन्ना कल्पना यतो द्वितीयपदस्य स्वार्थं  
शुद्धमेव सकेतग्रहणं वृत्तं यदा क्वचित्प्रथमं प्रयुक्तमासीदधुना तु तत्पदं पदा-

न्तरोपरक्त सञ्जातमिति तादृशस्य गृहीतसम्बन्धत्वादर्थप्रतिपत्तिहेतुत्वं न स्या-  
दित्यास्तामपूर्वमिदं शङ्करस्वामिनः पाण्डित्यम् ,

**स्वप्नेन वाक्यार्थबोधोपपादनम्—**

आह यदीमा सर्वा एव तान्त्रिकरचिता. कल्पना न साधीयस्यश्चेदात्मी-  
या का चन निर्दोषा साध्या कल्पना निवेद्यताम् , उच्यते न वयमात्मीयामभि-  
नवा कामपि कल्पनामुत्पादयितुं क्षमा.—

न हीय कविभिः पूर्वैरदृष्टं सूक्ष्मदर्शिभिः ।

शक्ता तृणमपि द्रष्टुं मतिर्मम तपस्विनी ॥

कस्तर्हि विद्वन्मतितर्कणीयग्रन्थोपबन्धे नव दोहदोऽयम् ।

न दाहदः पर्यनुयोगभूमिः परापदेशश्च न तस्य शान्तिः ॥

राज्ञा तु गह्वरं ऽस्मिन्नशब्दके बन्धने विनिहतोऽहम् ।

ग्रन्थरचनात्रिनोदादिह हि मया वासरा गमिता ॥

तथापि वक्तव्यं कथं वर्ण्यो वाक्यार्थप्रतीतिरिति, उच्यते चिरानिक्रान्त-  
त्वमचिरातिक्रान्तत्वं वा न स्मृतिकारणं संस्कारकरणकं हि स्मरणं भवति तच्च  
सद्यः प्रलीने चिरप्रलीने वा न विशिष्यते इत्येवं पूर्वेषां पदानां चिरतिरोहिता-  
नामपि व्यवहितोच्चारितानामपि संस्कारात्स्मरणं भविष्यति अन्त्यपदस्यानुभू-  
यमानत्वोपगमे ज्ञानयौगपद्यादिप्रमादप्रसङ्ग इति वरमन्त्यपदमपि स्मर्यमाणम-  
स्तु, स्मृत्यारूढान्येव सर्वपदानि वाक्यार्थमवगमयिष्यन्ति, तत्र चेयं कल्पना  
वर्णक्रमेण तावत्प्रथमपदज्ञानं ततः संकेतस्मरणं संस्कारश्च युगपद्भवत, ज्ञान-  
योर्हि यौगपद्यं शास्त्रे प्रतिपिद्धं न संस्कारज्ञानयोः, ततः पदार्थज्ञानं तेनापि सं-  
स्कारः पुनर्वर्णक्रमेण द्वितीयपदज्ञानं ततः संकेतस्मरणं पूर्वसंस्कारसहितेन च  
तेन पदुत्तरं संस्कारं पुनः पूर्ववर्णक्रमेण तृतीयपदज्ञानं संकेतस्मरणं पूर्वसं-  
स्कारापेक्षः पदुत्तरं संस्कार इत्येव पदज्ञानजनिते पीवरे संस्कारे पदार्थज्ञानज-  
निते च तादृशि संस्कारे स्थितेऽन्त्यपदार्थज्ञानानन्तरं पदसंस्कारात्सर्वपदविष-  
यस्मृतिः पदार्थसंस्काराच्च पदार्थविषया स्मृतिरिति संस्कारक्रमात्क्रमेण द्वे  
स्मृती भवतः, तत्रैकस्या स्मृत्यानुपारूढं पदसमूहो वाक्यमितरस्यानुपारूढः  
पदार्थसमूहो वाक्यार्थः,

ननु स्मृतेरप्रमाणत्वादप्रमाणमिदानीं वाक्यार्थप्रतिपत्तिः, मैवम् तथा  
सम्बन्धग्रहणाद्यत्र ह्यन्यथा सम्बन्धग्रहणमन्यथा च प्रतिपत्तिः तत्रायं दोषः,  
यथा धूमे गृहीतसम्बन्धे नीहाराद्दहनानुमितौ, इह तु क्रमवर्तिनां वर्णानामन्य-  
था प्रत्ययासम्भवाद्यथैव व्युत्पत्तिस्तथैव प्रतीतिरिति न किंचिदवश्यम्, अचि-  
रनिर्वृत्तानुभवसमनन्तरभाविनी च स्मृतिरनुभवायते,

अथ वा कृत स्मरणकलानयान्त्यपदार्थज्ञानानन्तर सकलपदार्थविषयो मानसोऽनुव्यवसायः शतादिप्रत्ययस्थानीया भविष्यति, तदुपारूढानि पदानि वाक्यं तदुपारूढश्च पदार्थो वाक्यार्थः, तथाविधश्च मानसाऽनुव्यवसायः सकललोकसन्नित्वादप्रत्याख्येयः,

नन्वन्यपदार्थज्ञानानन्तर किं पूर्वपदतदर्थविषयेण स्मरणेनानुव्यवसायेन वा अन्यपदार्थश्चेज्ज्ञात समाप्तं कर्तव्यं किमन्यदवशिष्टं यद्व्यवसायेन स्मरणेन वा करिष्यते, एकाकारो हि वाक्यार्थप्रत्ययः प्रत्यात्मवेदनीयो न शक्योऽपह्नोतुम्, न चास्मौ स्मर्यमाणादनुव्यवसायाद्वा विना सम्पन्नं द्रव्यं स्ति तदुपयोग इत्थं स्मर्यमाणारूढ सकलज्ञानविषयीभूतं चेदं पदमिदं वाक्यं तथाविधश्चैव वाक्यार्थः ।

### संसर्गभासकनिरूपणोपक्रमः --

ननु मा भूत्पदस्फोटो वाक्यस्फोटश्च वाचकः ।

मा च भूतामिमौ वाक्यवाक्यार्थो भागवर्जितौ ॥

भवन्तु भवदाख्याता पदवाक्यादिकल्पना ।

पदार्थानां तु संसर्गः सागः क इति कथ्यताम् ॥

असृष्टा हि गौरश्चः पुरुषो हस्तीति पदार्था न वाक्यार्थभावमधिरोहन्ति, अन्यपदार्थज्ञानान्तरभाविना हि स्मरणेन वाऽनुव्यवसायेन वा विषयीक्रियमाणास्ते यथाऽवगता एव विषयीक्रियन्ते समर्गावगमस्तु कुतश्च इति चिन्त्यम्,

### संसर्गभावे विप्रतिपत्तिः --

उच्यते अस्त्यत्र विवादः केचिदाचक्षते अन्विता एव पदार्थाः पदैरभिधीयन्ते अन्यथा पदानां वाक्यत्वायोगादिति,

अन्ये मन्यन्ते इद्वानामेव पदार्थानां पदैरभिवानं न तु तथाऽभिहितानां सन्तः परस्परमाकाङ्क्षासन्निधियोग्यत्वपर्यालोचनया संसर्गान्वगमयन्तीति,

तत्रेदं विचार्यम्, व्युत्पत्तिर्बलीयसी न शब्दोऽर्थसवगमगतिं व्युत्पत्तिमन्तरेण, व्युत्पत्तिश्च किं वाक्यस्य वाक्यार्थं पदस्य वा पदार्थं इति, यदि वाक्यस्य वाक्यार्थं व्युत्पत्तिः तदन्विताभिधानम्, पदस्य पदार्थं व्युत्पत्तावभिहितान्वय इति,

### अभिहितान्वयवादनिरूपणम् --

किं तावत्प्राप्तमभिहितान्वय इति पदार्थप्रतिपत्तिपूर्वकत्वाद्वाक्यार्थप्रतिपत्तेः, न ह्यनवगतपदार्थस्य वाक्यार्थसम्प्रत्ययो दृश्यते पदार्थप्रविभागाच्च गम्यते ऽस्य पदस्य जातिरर्थो ऽस्य द्रव्यमस्य गुणो ऽस्य क्रियेति स चैवमवकल्पते यदि

तावत्सां ऽर्थः पदैरभिधीयते, पदान्तरार्थोपरकं तु तस्मिन्नभिधीयमाने तदर्थेयं तैव नावधार्यते कदम्बाकारार्थप्रतीतं, आवापोद्वापाभ्यां तद्व्यवहारमिति-

चेन्मैवम्, आवापोद्वापरीक्षावसरेऽपि कदम्बप्रतीत्यनपायान्न ह्येकमेव किं चिद्व्याख्यमन्विताभिधायिपदमथितम्. अन्यत्र तु शुद्ध एव पदानामर्थः किं तु सर्वत्र कदम्बरूपादुपायात्कदम्बरूपमुपेयं प्रतीयते इति दुरवगमः पदावधिभागः, तत्रश्च पदायानामनपेक्षणे गामानयेति वाक्यादश्चयन्वननियोगः प्रतीयते, अपेक्ष्यते तु पदानामर्थः सा ऽपेक्ष्यमाण इयान्विति नियतेऽवधारयितव्यः, तद्व्यवहारं शुद्धाभिधायितुं पदेष्ववकल्पने तस्मात्पदपदार्थयोरौत्पत्तिकसम्बन्ध इष्यते, वृद्धव्यवहारेषु च वाक्यादपि भवन्ती व्युत्पत्तिः पदपर्यन्ता भवति इतरथा हि प्रतिवाक्य व्युत्पत्तिरपेक्ष्यते सा चानन्त्याद् दुरुपपादेति गच्छव्यवहारोच्छेदः स्यात्, दृश्यते च पदार्थविदामभिनवविश्लोकादपि वाक्यार्थप्रतीतिः सा पदतदर्थव्युत्पत्त्या ऽवकल्पने वाक्यवाक्यार्थयोस्तु व्युत्पत्तापवेक्ष्यमाणायां सा न स्यादेव, तस्मान्नान्विताभिधीयतम्,

अनश्चैव पदान्तरेण्यवधारणवैकल्यप्रसङ्गादेकस्मादेव पदानुपरञ्जकद्वितीयादायावगतिः सिद्धेव तदापि पदमन्यानुरक्तस्वाधीत्यनेनैव न्यायेनैकमेव पदमखिलपदाभिधेयार्थवाचि सम्पन्नमिति तेनैव व्यवहारेण ऽस्तु न चामौ सम्पद्यते गौरित्युक्ते सर्वगुणक्रियावगममात्रं ज्ञायते किमुपादीयतामिति सर्वागमो ह्यनवगमनिर्दिशेष एव व्यवहारानुपपत्तेः, न हि सम्पदो एतेषां ऽप्यन्विधर्मरहितिरिच्यते सन्निकार्यानिषत्तेः, नित्यगुणक्रियानुरक्तव्याप्यतत्पदान् तु गोशब्दस्य न हेतुमुत्पश्याम,

पदान्तरसन्निधानं निरस्यतु तत्र चेद किं स्वरूपमात्रेणार्थप्रतिपादनेन वा स्वरूपमात्रेण जयमन्त्रप्रतीतिमिव सन्निधानं भवदग्रसन्निधानात्तत्र विशिष्यते अग्रहीतसम्बन्धस्य तत्कृतोपकारादशताद्, अर्थप्रतिपादनेन तु पदान्तरं यदि नियतदेतुः सोऽयमिहितनामधेयानामन्वय उक्ता भवति, तस्मात्तन् एव श्रेयाःपदेभ्यः प्रतिपन्नास्तावदद्या आकाङ्क्षासन्निधेयप्रत्यवशेन परस्परमभिसम्बध्यन्त याचनाकाङ्क्षिता यश्च सन्निहितो यश्च सम्बन्धुः योग्यः स तेन सम्बध्यते नातो ऽपरः, अत एवाङ्गुल्यग्रं हस्तियूथशतमास्ते इति नास्ति सम्बन्धः योग्यत्वाभावादान्विताभिधानादिना तु अन्वितस्यान्विगानात्तत्राप्यन्वयः प्राप्नोति स च नास्ति तस्मादभिहितानामेव पदार्थानामन्वय इति युक्तम्, तदुक्तं 'पदानि हि स्व स्वमर्थमभिधाय निवृत्तव्यापाराण्यथेदानीमथाव्यवगता वाक्याथ सम्पादयन्ति' इति.



## अभिहितान्वयवादखण्डनम्—

एव प्राप्ते अभिधीयते न व्युत्पत्तिनिरपेक्षो दीप इव शब्दे। ऽर्थमवगमयतीति व्युत्पत्तिश्च वृद्धव्यवहाराद् वृद्धानां च व्यवहारो वाक्येन न पदेन केवलस्य पदस्थाप्रयोगाद् ।

अर्थप्रकरणप्राप्तपदार्थान्तरवेदने ।

पद प्रयुज्यते यत्तद्वाक्यमेवादित भवेत् ॥

वक्ता वाक्यं प्रयुङ्क्ते च ससृष्टार्थाविवक्षया ।

तथैव बुद्धयते श्रोता तथैव च तटस्थितः ॥

स्यैव वाक्यस्य वाक्यार्थं व्युत्पत्तिः, वाक्यं च किमुच्यते सहस्यार्थमभिदधति पदानि वाक्यम् एकार्थं पदसमूहो वाक्यमिति वाक्यविद्, तत्रायं पदसमूह एकार्थो भवति एवं न सहस्यार्थमभिदधु पदानि यद्येकस्यैव पदस्य व्यापारः, यथा हि बाह्यानि करणानि काष्ठादीनि पाके व्याप्रियन्ते यथा च शिविकाया उद्यन्तारः सर्वे शिविकामुद्यच्छन्ति यथा त्रयो ऽपि प्रावाण उखां विभ्रति तथा सर्वाण्येव पदानि वाक्यार्थमवबोधयन्ति तदिदमन्विताभिधानमन्यानन्वितनिष्कृष्टस्वार्थपर्यवसायित्वे हि सति न सर्वेषां वाक्यार्थव्यापार म्यान्,

नन्वेवमेकैकस्य कृत्स्नकारित्वे सत्प्रेकस्मादेव कृत्स्नमिद्वेः पदान्तराच्चारणं व्यर्थमित्युक्तम्, नैतत् पदान्तरेण विनैवैकस्मात्कृत्स्नकारित्वसम्पत्त्यभावान्, न तर्ह्येक कृत्स्नकारीति चेन्मैवम्, एकैकस्य कृत्स्नफलपर्यन्तव्यापारपतितत्वादेकैकस्मिन्सतिकृत्स्नफलपर्यन्तो व्यापारो निवर्त्तते एकैकेन विना न निवर्त्तते इत्येवमेकैक कृत्स्नकारि भवति,

नन्वेवं तर्हि समुदाय एव कर्ता भवतु किं समुदायिभिः ततश्च तदेवायात निरवयवौ वाक्यवाक्यार्थाविति नैतद्युक्तम्, सङ्घातकार्यवत्स्वकार्यस्यापि दर्शनान्, अथ किं सघातकार्यं किं च स्वकार्यं वाक्यार्थप्रतिपत्तिः सघातकार्यम् स्वकार्यं तु पदार्थप्रतिपत्तिः यथा पाकः सघातकार्यं स्वकार्यं ज्वलनभरणादि काष्ठस्थात्यादीनाम्,

ननु यदि पदानां पदार्थप्रतिपादनं स्वकार्यं शुद्धमर्हि पदभ्यायोः, न शुद्धः पदार्थः सघातकार्यं एव प्रयोगात्तत्र प्रयुक्तानामप्येषां स्वकार्यं न नावगम्यते अत एव न निरवयवं वाक्यमिष्यते स्वकार्यप्रतिज्ञानात्संहतास्ते सघातकार्यं कुर्वन्तो दृश्यन्ते न सघात एव महतेष्वपि कुर्वन्तु स्वकार्यं पृथक् पृथक्गुणलभ्यते यथा शकटाङ्गानामयमशो ऽनेन कृतो ऽयमनेनेति न पृथक् प्रयुज्यमानानि शकटाङ्गानि मनागपि शकटकार्यं कुर्वन्तीत्येव न केवलं पदं प्रयुज्यते प्रयुक्तमपि वा न तत्कार्याङ्गं पदान्तरेण तु सह व्यापारात्तदन्वि-

तार्थकार्येव पदमिति युक्तम् , तदिदमुक्तं 'सहत्यार्थमभिदधति पदानि वा-  
क्यम् एकार्थं पदसमूहो वाक्यम्' इति, तदेवमवयवकार्योपलम्भान्न वैयाक-  
रणवन्निमित्तान्यपि निहनुमहे कृत्स्नफलसिद्ध्यवधि व्यापारपरिनिश्चयाच्च  
नान्यमीमांसकवच्छेदपदार्थाभिधानमुपमच्छामहे इति,

अन्विताभिधाने आपादितदूषणानां परिहारः ।

यत्पुनरभ्यधायि प्रतिवाक्य व्युत्पत्तिरेक्षणीया अभ्यथा नवकवि-  
श्लोकादर्शं, पदार्थविदा न प्रतीयेतेति तदिदं व्युत्पत्त्यनभिज्ञस्य चाद्यम्, न  
हीय व्युत्पत्ति गोशब्दस्य शुक्लान्वितो ऽर्थो स हि व्यभिचरति कृष्णान्वितस्यापि  
तदर्थस्य दर्शनान्नापि सर्वान्वितस्तदर्थं आनन्त्येन दुरवगमत्वात्, किं त्वाका-  
ङ्क्षितयोग्यसन्निहितार्थानुरक्तो ऽस्यार्थ इति, एतां च व्युत्पत्तिवाक्यान्वेवावापो-  
द्रापरचनावैचित्र्यभाञ्जि मञ्जनयन्ति पदार्थपर्यन्तापि भवन्ती व्युत्पत्तिरीदृशी  
दृश्यते न शुद्धपदार्थविषया पदेन व्यवहाराभावादित्युक्तम्, तथापि न न ज्ञायते  
इयान्पदस्यार्थ इति शकटाङ्गवदावापोद्रापाभ्यां तत्कार्यभेदस्य दर्शितत्वात्, त-  
दित्थं प्रतिवाक्यं व्युत्पत्तिरेक्ष्यते सन्निहितयोग्याकाङ्क्षितार्थोपरतस्वार्थाभि-  
धेयत्वेन हि क्वचिद्गृहीतं सम्बन्धं सर्वत्र गृहीता भवति ततश्च नवकविश्लो-  
कादध्यर्थप्रतिपत्तिरुत्पद्यते, पदपदार्थयोस्तु न व्युत्पत्तिरुपायाभावादित्युक्तम्,

यदपि पदान्तरोच्चारणमफलमिति तदपि परिहृतम्, पदान्तरसन्निधाने हि  
सर्वाणि पदानि कृत्स्नकारीणि भवन्तीत्युक्तत्वात्, किं पदान्तरसन्निधानेन क्रि-  
यते इति चेत्सर्वकारकेष्वपि तुल्यो ऽयमनुयोगः, सहत्य तु सर्वाणि कुर्वन्ति का-  
रकाणोत्पुच्यन्ते तथा पदान्यपि अर्थाभिधानेनापि चोपकुर्वन्तु पदेषु नाभिहि-  
तान्वये ऽनन्वितार्थं व्युत्पत्त्यभावादनुपगमे वा दुरुपपादः पदार्थानामन्वय-  
उपायाभावान्,

नन्वाकाङ्क्षामन्निधियोग्यत्वान्यभ्युपाय इत्युक्तं न युक्तमुक्तम्, कस्येयमाका-  
ङ्क्षा शब्दस्यार्थस्य प्रमातुर्वा शब्दार्थयोस्तावदचेतनत्वान्नाकाङ्क्षायोगः फलत-  
इयं तत्रतत्र वाचोयुक्तिः शब्द शब्दान्तरमाकाङ्क्षत्यर्थो ऽर्थान्तरमिति, प्रमातु-  
पुन स्वतन्त्रस्याकाङ्क्षानप्रमाण पुरुषेच्छया वस्तुस्थितेरघटमानत्वात्, शब्दाख्यं  
प्रमाण पृष्ठभावेन तु पुरुषस्याकाङ्क्षा भवन्ती भवत्यर्थानाम् संसर्गहेतुरित्येवं  
शब्दस्यायमियानिषेधिरिव दीर्घदीर्घो व्यापारः उपरतव्यापारे तु शब्दे पुरुषाका-  
ङ्क्षामात्र न सम्बन्धकारणम् ।

अशब्दत्वं च वाक्यार्थप्रतीतेरित्थमापतेत् ।

व्यवधानमयुक्तं च साक्षान्छाब्दत्वसंभवे ॥

## अन्विताभिधानवादोपसंहारः —

तस्मादन्विताभिधीयानि पदानीति स्थितम्, एष एव हि संसर्गपन्थाः ।

व्यतिपक्षार्थबुद्ध्या हि व्यतिपक्षाऽवगम्यन्ते ।

अपरं तु न संसर्गशून्यैस्ति कारणम् ॥

तत् स्वदानस्य वा श्रुतः संसर्ग इति कथ्यते ।

व्यवहारे च 'चिदुद्वेगं पदं संसर्गवाचकम् ॥

प्रयुज्यमानास्तेन गतिशेन हि केन चित् ।

अतन्विताऽमेव स्याद्वत्तदादिमवाक्यवत् ॥

तस्मादन्विताभिधीयानाभिधानं युज्यते,

आह—

अङ्गुल्यग्रादिवाक्येषु कथां तव समन्वयः ।

उच्यते,

उक्तानामपि संसर्गं कथं तव समन्वयः ।

आह,

तन्वत्रं योग्यताभावादसंसर्गं उपेक्षते ।

आकाशजादिद्वयार्थान् संसर्गो विमर्शयते ।

उच्यते—

मयापि योग्यताभावादिसमुपपन्नार्थाचिन्ता ।

पदानां दर्शिता सा च तेषु नारातीत्यन्तरस्य ॥

आह अन्विताभिधानवादी हि भवान् नतः—

भवतोऽनभिधानं स्यादन्वयासम्भवाद्विह ॥

अहं स्वभिहितान्वयवादी तेन

असंख्यनन्वितत्वेऽपि नाभिधानं विरुद्धयते ।

उच्यते—

कथां सीमांस्कंतापि भवता मृदमदर्शिता ।

नारायणशब्दव्यापारं मुष्पष्टमवधारितं ॥

प्रकाशकत्वं शब्दस्य व्यापारो हि निस्सर्गतः ।

पुष्पस्य गुणदोषाभ्यां तस्मिन्सदसद्वर्णना ॥

क्रियाकारकसंसर्गमुद्रिणं वाऽपि शब्दजा ।

तादृशेष्वन्यथार्था न तु तदुद्विष्टमादत्तं ॥

तदुक्तम् — 'असंख्यानन्तरदर्शनात् न वान्यते' इति ।

अत एव प्रपाशस्व शब्दे निष्प्रतिमं स्वतः ।

शब्दे कर्मणि तत्रापि बाधकानुपसर्पणान् ॥

तत्राहुत्यप्रवाक्ये ऽपि शाब्दे ऽस्त्येव समन्वयः ।

आधाराधेयक्रियानिर्देशस्यात्र प्रतीयमानत्वान् ।

वस्तुतो ऽसम्भवे यस्तु तुल्य एव स आवयो ।

अयोग्यत्वेन संसर्गप्रतीत्यर्थनिकर्णान् ॥

यदि तु शाब्दे ऽनन्वयो भवेत् कचटतपादिवर्णनिर्देशमात्रमिदं स्यात् दशदा-  
डिमादिप्रवादवदत्रापि अन्विताभिधानं न विरुद्धं बाधकस्त्वन्यविषय एव न शब्द-  
संसर्गविषय इत्युक्तम्, अत एव स्वसामर्थ्यसिद्धनिर्विवन्धकव्यापारे शब्दे स्व-  
तो वेदे प्रामाण्यमनाकुल निर्वह्यस्यपौरुषेयतया विप्लवासम्भवान् स्वव्यापारस्य  
तत् एव शुद्धत्वमित्यलमतिप्रसङ्गेन ।

इत्यन्विताभिधानेन वाक्यार्थज्ञानसम्भवान् ।

व्युत्पत्तिरहितं प्राज्ञैः प्रहेयो ऽभिहितान्वयः ॥

### अन्विताभिधानखण्डनम्—

तदेतदपि नालुमन्यन्ते, यदुक्तं वृद्धव्यवहाराद्व्युत्पत्तिरिति तत्सत्यम् वाक्येन  
व्यवहार इत्येतदपि सत्यम्, शिविकोद्यन्तुन्नरवत्सर्वाणि पदानि कार्ये सहत्य  
व्याप्रियन्ते इत्येतदपि सत्यमेव, व्युत्पत्तिं चिन्त्यताम् किमेकघनाकारसंघातका-  
र्यनिष्ठैव किं वा पदार्थपर्यन्तेति, पूर्वमिदं पक्षे प्रतिवाक्यं व्युत्पत्तिरपरिहा-  
र्या सा च बहुप्रमादेत्युक्तम्, पदार्थपर्यन्तायां व्युत्पत्तौ नूनं निर्धारणीयमिया-  
न्पदस्यार्थ इति, भवद्विरपि शकटावयवदृष्टान्तवर्णनेन पदव्यापारनिर्धारणमङ्गी-  
कृतमेव, इतरथा हि पदार्थनियमानपेक्षणे गामानयेति विवक्षावानश्वपदमपि  
निमित्ततयोपाददीत, न हि भवतामनपेक्षितपदार्थ एव वैयाकरणानामिव वा-  
क्यार्थप्रत्यय, तदसौ यावान् आवावापोद्वापपर्यालोचनया गोपदस्यार्थो निर्धा-  
र्यते तावानेव सङ्घातकार्ये ऽपि व्याप्रियमाणस्य तस्यार्थः,

नन्वाकाङ्क्षितयोग्यसन्निहिताथोपरको ऽभ्यर्थ इत्युक्तम्, न सर्वदा संहत-  
व्याप्रियमाणमेतत्पदं पश्यत तत्राय भ्रमः, अर्थः तावानस्य यावत्प्रति-  
धात्री शक्तिः, कियति च तस्याभिधात्री शक्तिः कियति तस्यानभिधात्री शक्तिः,  
यावन्तमर्थमन्योन्यमाकाङ्क्षितैश्च योग्यैश्च सन्निहितैश्च सयुज्यमानं न मुञ्चति,  
कियन्तं च न मुञ्चति गोत्वमात्रं तद्वन्मात्रं वेत्यतस्तावत्येवाभिधात्री शक्तिर-  
न्वयतिरेकाभ्यामस्य निर्धार्यते, अतः परमेकस्य पदस्याप्रयोगात्सर्वदा सङ्घा-  
तकार्यरहितकेवलस्वकार्यचातुर्यानवधारणात्प्रधानकार्ये तात्पर्यशक्तिरस्य व्या-  
प्रियते नाभिधात्री, तां च पृथग्विवेचयता भवता ऽन्विताभिधानम-  
भ्युपगतं तच्च न युक्तं सर्वत्राभिधात्र्याः शक्तेरविशेषान्, पदार्थनियमान-  
वधारणं पदान्तरोच्चारणवैफल्यमित्यादिदोषानपायात्, येनान्वितमर्थमभिधा-

ति गोशब्दः तदनभिधाने तदन्वितानवगमाद्येन सह संसर्गः स न गृह्यते तत्संस्-  
ष्टश्च गृह्यते इति विप्रतिपिद्धं स्यात्, तदेभिधाने वा तद्वत्सर्वाभिधानमित्येकमेव  
गोपदः स्वार्थः भवेत्, तस्मात् सर्वत्राभिधात्री शक्तिः पदस्योपपद्यते इति  
नान्विताभिधानम् ।

अन्विताभिधानपक्षे च कथमङ्गुल्यप्रवाक्ये ऽपि नान्वयस्स्यात् शाब्दो ऽस्त्येव  
समन्वय इति चेदर्थसंस्पर्शी शब्दः प्राप्नोति बहिरन्वयाभावात्, प्रकाशकत्वमात्रं  
व्यापार इति चेद् बाढम् तत् अनन्वितविषय वेदितुं युक्तं न पुनरन्वितविषयमेवे-  
ति शक्यते नियन्तुम्, दशदाडिमादिवाक्यमनन्वितार्थप्रतिपादकमपि दृश्यते यत्,  
न तद्वाक्यमिति चेत् तदङ्गुल्यप्रवाक्यमपि वाक्यमेव, आधाराधेयक्रियासंसर्गप्र-  
तीतिस्तु भ्रममात्रं तस्मादन्वितमर्थमभिदधति पदानीत्यसमीचीनम्,

तत्किं शलाकाकल्पाः परस्परमसंसृष्टा एव पदार्थाः पदैरुच्यन्ताम् एतदपि  
नास्ति तथाविधव्यवहाराभावात्, पश्चादन्वयस्य च दुरवगमत्वाद्विरम्य व्या-  
पारस्य चासंवेदनात्तस्मात्पक्षद्वयमपि न चेमाय, तदुक्तम्—

मतद्वयमपीदं तु नास्मभ्यं रोचतेतराम् ।

कुतो ऽन्विताभिधानं वा कुतो वा ऽभिहितान्वयः ॥

मतान्तरं तत्स्वण्डनं च—

अन्या तु वाचोयुक्तिः कैश्चित्कृता अन्वीयमानाभिधानमभिधीयमानान्वय-  
श्चेति सा ऽपि न हृदयङ्गमा—

न हि द्वे अनुभूयेते क्रिये एते पृथक्स्थिते ।

अभिधानक्रिया चान्या वाच्यस्था चान्वयक्रिया ॥

ते हि क्रमेण वा स्यातां युगपद्वा क्रमपक्षे पूर्वमन्वयक्रिया चेत्तदिदमन्वि-  
ताभिधानमेव नान्वीयमानाभिधानम्, पूर्वं चेदभिधानमभिहितान्वय एव ना-  
भिधीयमानान्वयः युगपत् क्रियाद्वयसंवेदनं नास्ति अर्थगतायाः क्रियाया  
शब्दप्रयोगकाले ऽनुपलम्भात् ।

अभिधानक्रियैवैका तदभिज्ञैः परीक्ष्यते ।

अन्वीयमानता ऽर्थानामभिधानाद्विना कुतः ॥

गौः शुक्ल इति जातिगुणयोरेकद्रव्यसमवेतयोरपि शब्दमन्तरेण कुतो  
ऽन्वयमवगच्छामः ।

उक्तैर्नूतनतैवेयं न पुनर्वस्तु नूतनम् ।

न चात्रापि निवर्तन्ते दोषाः पक्षद्वयस्पृशः ॥

तात्पर्यवृत्त्या ऽन्वितप्रतीतिः—

अन्ये मन्यन्ते सामान्येनान्विताभिधानं विशेषतश्चाभिहितान्वय इति,

गोशब्दो हि स्वार्थमनवगतविशेषगुणक्रियासामान्यान्वितमभिधत्ते तावत्यन्वि-  
ताभिधानम् , शुक्लादिगुणविशेषसम्बन्धस्तु पदान्तरादवगम्यते सो ऽयं विशेषो  
ऽभिहितान्वय इत्येतदपि तादृगेव ।

दोषो ऽन्विताभिधाने यः सामान्ये ऽपि स तादृशः ।

दोषस्तुल्यो विशेषे ऽपि यश्चोक्तो ऽभिहितान्वये ॥

न चेदमपूर्ववस्तु वर्णितमभिहितान्वयवादिना विशेषे एवाभिहितान्वय  
आश्रीयते इति प्राक्तन एवेष्ट. पन्था वेदितव्यः, कथं तर्ह्ययमाभिधानिको व्य-  
वहारः सकूलमिवैनं पश्याम सर्वत्र दोषसम्भवात् ।

उच्यते न कदा चिदत्र सकूलता सहत्यकारीणि हि पदानीत्युक्तम् , समु-  
दितैः पदैरेको वाक्यार्थः प्रत्यास्यते स च गुणभूतेतरपदार्थसंसृष्टः कश्चित्पदार्थ  
एवेति किमत्र सकूलम् ।

ननु किमयमन्विताभिधानपक्षः पुनरुत्थापयितुमिष्टः, मैवम् , नेदमन्विता-  
भिधानम् , कथं तर्हि संहत्यकारिता पदानाम्, उच्यते सहत्यकारिता ऽप्यस्ति  
न चान्विताभिधानम् , अन्वितमर्थं पदानि सहत्य सम्पादयन्ति न त्वन्वितम-  
भिदधति, किमिदानीं कुर्वन्ति वाक्यार्थं पदानि घटमिव मृदादीनि, एतदपि  
नास्ति, ज्ञापकत्वात्तेषाम् , का तर्ह्ययं वाचोयुक्तिः सहत्यकारीणि पदानि न  
चान्वितमभिदधतीति, इयं वाचो युक्तिः पदान्यन्वित प्रत्यास्यन्ति नान्वितम-  
भिदधति, नाभिधात्री शक्तिरन्वितविषया किं त्वन्वयव्यतिरेकावगतनिष्कृष्टस्वा-  
र्थविषयैव, तात्पर्यशक्तिस्तु तेषामन्वितावगमपर्यन्ता सह व्यापाराद् व्यापा-  
रस्य च तदीयस्य निराकाङ्क्षप्रत्ययोत्पादनपर्यन्तत्वान् तथा हि—

अन्यथैव प्रवर्तन्ते प्रत्यक्षाद्युद्भवा धियः ।

अर्थं पूर्णमपूर्णं वा दर्शयन्त्यः पुरः स्थितम् ॥

अन्यथैव मतिः शब्दे विषयेषु विजृम्भते ।

प्रतिपत्तुरनाकाङ्क्षप्रत्ययोत्पादनावधिः ॥

अत एव पद लोके केवलं न प्रयुज्यते ।

न हि तेन निराकाङ्क्षा श्रोतुराधीयते मतिः ॥

नन्वभिधानव्यतिरिक्तो को ऽन्यः शब्दस्य कृत्स्नफलपर्यन्तः प्रत्यायनात्मा  
व्यापारः, अस्ति कश्चिदः सर्वैरेव संसर्गादिमिरप्रत्याख्येयः, न हि संसर्गो  
भिधीयते प्रतीयते च वाक्यात् ।

ननु ससृष्टाभिधाने सति संसर्गः प्रतीयते नान्यथा, नैतदेवं संहत्यकारि-  
त्वादेव ससर्गावगतिषिद्धे, न हि संहत्यकरणमसंसृष्टं च कार्यं कश्चिद्  
दृश्यते, अपि च, प्रकृतिप्रत्ययौ परस्परापेक्षमर्थमभिदधाते न च प्रकृत्या प्रत्य-  
यार्थो ऽभिधीयते नियोगस्य धातुवाच्यत्वान्न च प्रत्ययेन प्रकृत्यर्थो ऽभिधीयते

यागादेः लिङ्वाच्यत्वानुपपत्तेः न च तौ पृथक्पृथक् स्वकार्यं कुरुतः ।

एवं पदान्यपि परस्परापेक्षीणि सहत्य कार्यं करिष्यन्ति न च परस्परमर्थमभिधास्यन्ति वाक्यान्यपि प्रकरणपत्तितान्येवमेव, तदुक्तम्—

प्रकृतिप्रत्ययौ यद्वदपेक्षेते परस्परम् ।

पद पदान्तरं तद्वद्वाक्य वाक्यान्तरं तथेति ॥

अयमेव च पक्षः श्रेयान् यत्संहत्यकारित्वं पदानामसंकीर्णार्थत्वं च—

निरपेक्षप्रयोगे ऽयं शलाकाकल्पना भवेत् ।

तदन्विताभिधाने तु पदान्तरमनर्थकम् ॥

सहत्यकारिपक्षे तु दोषो नैको ऽपि युज्यते ।

तेनायमुपगन्तव्यो मार्गो हि हतकण्टकः ॥

अभिधात्री मता शक्तिः पदानां स्वार्थनिष्ठता ।

तेषां तात्पर्यशक्तिस्तु ससर्गावगमावधि ॥

तेनान्विताभिधानं हि नास्माभिरिह मृध्यते ।

अन्वितप्रतिपत्तिस्तु बाढमभ्युपगम्यते ॥

सहत्यकारकत्वाच्च पदानां न स्वार्थाभिधित्सयैव समुच्चारणमपि तु प्रधानकार्यमेव कर्तुम्, तदुक्तम्—

वाक्यार्थप्रत्यये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनमिति (१) ॥

सेयं व्युत्पत्तिमूला पदविसरसमुद्भिद्यमानाङ्कुरश्री

संस्कारादारपत्रा कुसुमचयवती प्राक्तमद्भिः पदार्थं ।

प्रज्ञावली विशाला फलति फलमिदं स्वादुवाक्यार्थतत्त्वैः ।

नैराकाङ्क्षं लसद्भिर्हृदयमुपगते यान्ति यस्मिन् पुमासः ॥

आह च—

पदात्प्रभृति या चैवा प्रज्ञा ज्ञातुर्विजृम्भते ।

पुष्पिता सा पदार्थेषु वाक्यार्थेषु फलिष्यति (२) ॥

तस्मादनया नीत्या सम्प्रत्ययो भवति साधुः ।

संसृष्टाश्च पदार्था वाक्यार्थ इति न्यवेदि प्राक् ॥

वेदार्थावधारणाक्षेपः—

यश्चैष लोकव्यवहारसिद्धिः प्रादशि वाक्यार्थमितावुपायः ।

स एव वेदे ऽप्यवधारणीयः तत्रापि तान्येव पदानि ते ऽर्थाः ॥

( १ ) इलोकवार्तिके वाक्याधिकरणे इला० ३४३।३८८ पृष्ठे व्याख्यताड्य श्लोकः ।

( २ ) नन्त्रवार्तिके अ० १ पा० ३ सू० ३० ।

आह लोके प्रमाणान्तरपरिच्छेद्यत्वाद्वाक्यार्थस्य तदवगमोपायत्वं शब्दानां योजयितुं शक्यते, वेदार्थस्तु अतीन्द्रिया न च रागादिदोषकलुषमनसामस्मदादीनामतीन्द्रियपदार्थदर्शनकौशलमस्ति, तददर्शनां च तत्र वृद्धव्यवहाराद्व्युत्पत्तिरेव न सम्भवति, सोऽहमद्य वेदार्थं बुभुत्समानो वेदविद कश्चिदाचार्यमभिगच्छेयं सोऽप्यतीन्द्रियार्थदर्शी न भवतीति तस्यापि तथैव व्युत्पत्त्यभाव इति तेनाप्यन्य. कश्चिदभिगन्तव्य, सोऽप्यहमिव व्युत्पत्त्यभावादन्यमुपासीत सोऽप्यन्यमित्यन्वपरम्परा प्राप्नोति, न च वेदे एव वृद्धिरादैजिति पाणिनिरिव मस्त्रिगुरुरिति ब्रुवन् पिङ्गल इव हस्त. कर पाणिरिति कथयन्नभिधानमालाकार इव स्वयमुपदिशत्येषोऽस्य मामकस्य शब्दस्यार्थ इति तस्मात्सर्वथा दुरवगमो वेदार्थः, तदाह—

स्वयं रागादिमान्नार्थं वेत्ति चेत्तस्य नान्यतः ।

न वेदयति वेदेऽपि वेदार्थस्य कुतो गतिरिति ॥

अथ निगमनिरुक्तव्याकरणवशेन तदर्थकल्पना क्रियते तर्हि नानामति-त्वादुपदेश्यानामनेकार्थत्वाच्च नाम्नामुपसर्गनिपातानां च न नियतं कश्चिदर्थो व्यवस्थापयितुं शक्यते, अन्यथा तत्कल्पनासम्भवान्, आह च—

तेनानिहोत्र जुहुयात्स्वर्गकाम इति श्रुतौ ।

स्वादेच्छ्वमासमित्येष नार्थ इत्यत्र का प्रमतिः ॥

तदेतद् बधिरस्य रामायणं वर्णितमस्माभिः य एवमपि श्रुत्वा वेदार्थपरिगमाभ्युपायं मृगयते, अनेन हि पूर्वोक्तेन वाक्यार्थपरिगमोपायप्रकटनेन सर्वमपाकृतं भवति, उक्तं हि नाभिनवा केचन वैदिका. शब्दा रचनामात्रं वेदे भिद्यते न तु पदानि, सर्गात्प्रभृति च प्रवृत्तौऽयं वेदविदो व्यवहारः ततश्च दीर्घप्रबन्धप्रवृत्तादयस्त्वे वयसि व्युत्पद्यमानं व्युत्पद्यमानाश्च त तमर्थं प्रतिपद्यमानं,

किं च वेदार्थस्य परिज्ञानौपयिकानि व्याकरणमोमासाशास्त्राणि च गतानि यदेषु जीवत्सु न वेदार्थोऽवधार्यते, अपि च रं मूढ स्वयं रागादिमतः प्रत्यक्षमतीन्द्रियेऽर्थं मा प्रवर्त्तयति न तु रागादिमानिहोत्र जुहुयात्स्वर्गकाम इति वाक्यादपि अग्निहोत्राख्यं कर्म स्वर्गसाधनमिति नावगच्छेत्, अतीन्द्रियेऽर्थं नियता कुतो व्युत्पत्तिरिति चेद् उक्तमत्र वेदवत्तद्व्यवहारस्य तदर्थपरिगमोपायस्य सुचिरप्ररूढत्वात्, वेदश्चायं तदवगमश्च तदुपायश्च तदनुष्ठानं च नाद्यत्वे प्रवृत्तानि किं तु केषां चिन्मते अनादीन्येवास्मन्मते तु जगत्सर्गात्प्रभृति प्रवृत्तानि कस्तेष्वथ पर्यनुयोगावसरः, सेयमनेन पापकारिणा स्वादेच्छ्वमांसमित्याद्यपभाषणेन केवलमवीचिकेसरकुटुम्बिनमात्मानं कर्तुं वेदनिन्दैव मन्दमतिना कृता न दूषणमभिनव किं चिदुत्प्रेक्षितमिति,

अथापर आह किमेव तपस्वी पराणुयते किमनेनापराद्धं किमनेन विरुद्धम-



भिहितं, न हि लोकतो वेदार्थं व्युत्पत्तिरवकल्पते, कोऽयं लोको नाम किं यः कश्चित्प्राकृत उत वैयाकरणः सस्कृतमतिरिति, तत्र शाकटिका साधुशब्दप्रयोगानभिज्ञमनसो निसर्गत एवाक्षतकण्ठा वराकाः संस्कारबाह्यैर्गाव्यादिभिरेव शब्दैर्व्यवहरन्ति तैश्च व्यवहरन्तः कथमिष वैदिकेषु शब्देषु व्युत्पत्तिमवाप्नुयुः, यद्यपि चास्ति एषि एमि इति कश्मीरेषु गच्छेति दार्वाभिसारेषु करामीति मट्टेषु कतिपये साधुशब्दाः पामरैरपि प्रयुज्यन्ते तथा ऽप्यतीव प्रविरलसञ्चारो ऽसौ व्यवहार इत्यनुपादेय एव वैदिकशब्दव्युत्पत्तेः ।

अथ व्याकरणस्य वेदाङ्गत्वात्ततः साध्वसाधुशब्दप्रविभागमवगच्छन्तः साधुभिर्भाषितव्यमसाधुभिर्नति विधिनिषेधनिर्यामतमतय साधुभिरेव शब्दैर्व्यवहरन्तो विद्वांसस्तनीयसैव क्लेशेन वैदिकेष्वपि शब्देषु व्युत्पत्तिमासादयेयुरिति कथ्यते ।

तदपि न चतुरश्रम्, इतरेतराश्रयप्रसङ्गान्, वेदे हि सिद्धप्रामाण्ये तदङ्गभूतव्याकरणाभ्याससमासादितसाध्वसाधुशब्दप्रविवेकवृद्धव्यवहारपरिचयपुरस्सरा वैदिकशब्देषु व्युत्पत्ति तद्व्युत्पत्तौ च मत्यां बोधकत्वादप्रतिपादकत्वलक्षणमप्रामाण्यमपोष्यन्तो वेदस्य प्रामाण्यमिति ।

अथ वेदाङ्गमिदमिति श्रद्धामवधूय यदृच्छाधीतेनैव व्याकरणेन पूर्वोक्तकार्यसिद्धेर्नतरेतराश्रयमिति वग्यते किमिदानीं नाटकप्रकरणादिकाव्योपयोगिसस्कृतभाषाविशेषपरिज्ञानायैव प्राकृतलक्षणवद्वाकरणमध्यतव्यं तथा ऽभ्युपगमे वा ऽनङ्गत्वाविशेषात्प्राकृतलक्षणप्रसिद्धशब्दव्यवहारानुसारं वैदिकशब्दव्युत्पत्तरापायते इति सुतरां दुःस्थत्वम्,

अपि च सत्यपि व्याकरणाधिगमे श्रुते ऽपि साधुभिर्भाषितव्यमित्युपदेशे सत्यं वदत वेदार्थानुष्ठानपरायणो ऽपि कृतबुद्धिरपि निषिद्धाचरणपराङ्मुखो ऽपि श्रोत्रियो ऽपि श्रद्धधानो ऽपि यदि कश्चित्केवलैः साधुभिरेव शब्दैर्व्यवहरन् दृष्टः एकाकी तैश्च नानार्थक्रियासाधनभूतभूरिव्यवहारनिर्वहन् तदनुचरपरिज्ञातो न भूयः केवलसाधुशब्दप्रयोगकुशलः कल्पनीय कुतश्चासौ लभ्यते, तस्मान्न वृद्धव्यवहाराद्वेदार्थव्युत्पत्तिरुपपद्यते ।

**व्याकरणेन वेदार्थावधारणानुपपत्तिः--**

अथ व्याकरणमेव वेदार्थव्युत्पत्तौ उपायता प्रतिपत्स्यते इति मन्यसे तदपि कथमिति चिन्त्यम्, न हि विवरणकार इव पाणिनिर्वेद व्याचष्टे व्याचक्ष्णो ऽपि वा परिमितदर्शिन्यस्मादृशे द्वेषादिदोषकलुषितमनसि तस्मिन्प्रसदादीनां वेदार्थबुभुत्समानानां कीदृशो विस्मयः किं यथैष व्याचष्टे तथैव वेदार्थो ऽन्यथा वेति, यदि तु साध्वसाधुशब्दविवेकद्वारेण व्याकरण कारण वेदार्थव्युत्पत्तेरित्यु-

व्यते तत्रापि स्वातन्त्र्येण वेदस्येव व्याकरणस्य शास्त्रत्वानुपपत्तेरङ्गसिद्धेश्च  
वैदिकविध्यपेक्षितार्थसम्पर्कित्वं नूतनमस्येषितव्यम्, साधुभिर्भाषितव्यमसाधुभि-  
र्नैत्यनयोरेव विधिनिषेधयोरिति चेद्—

नन्वेतावेव विधिनिषेधौ तावद्विचारयामः किं प्रकरणे पठितौ किमनार-  
भ्याधीतौ क्लृप्ताधिकारौ कल्याधिकारौ वेति ।

### साध्वसाधुशब्दविभागानुपपत्तिः—

आस्तां चेद् वितता खल्वियं चिन्ताः साध्वसाधुशब्दस्याप्रसिद्धत्वात्किं-  
षयाविमौ विधिनिषेधौ स्यातामितीदमेव चिन्त्यताम्, त्रीहिभिर्यजत न कलञ्जं  
भक्षयेदिति त्रीहिकलञ्जस्य स्वरूपस्य लोकतोऽवगतौ तद्विषयविधिनिषेधबोधो  
न दुर्घटः इह तु त्रीह्य इव कलञ्जमिव न साध्वसाधुशब्दः प्रविवेकेन लोकतो  
ऽवगम्यते, कृतश्रमश्रवणयुगलकरणिकासु प्रमितिषु शब्दस्वरूपमेव केवलं विष-  
यतामुपयाति न जातु तद्गतं साधुत्वमसाधुत्वं वा, न हि शब्दत्वादिजातिव-  
दुदात्तादिधर्मवच्च साध्वसाधुतायाः कस्य चिदपि श्रौत्रः प्रत्ययः प्रसरति, प्रत्य-  
क्षप्रतिषेधे च सति तत्पूर्वकसम्बन्धग्रहणसम्भवादानुमानमपि निरवकाशमेव,

शब्दस्तु द्विविधः पुरुषप्रणीतो वैदिको वा, तत्र पुरुषप्रणीतः प्रत्यक्षानुमान-  
विषयीकृतार्थप्रतिपादनप्रवण एव भवति इति तदपाकरणादेव पराकृतः, वैदिकस्तु  
सम्प्रति चिन्त्यो वर्तते स हि सिद्धे साधुत्वे तद्विधौ सिद्धे चासाधुत्वे तन्निषेधे  
व्याप्रियते न पुनस्तत एव तत्सिद्धेर्युज्यते तथाऽभ्युपगमे वा दुरुत्तरमितरेतरा-  
श्रयमवतरति विधिनिषेधसिद्धौ साध्वसाधुशब्दसिद्धिः साध्वसाधुशब्दसिद्धौ च  
विधिनिषेधसिद्धिरिति,

किं चेद् साधुत्वं नाम यदि वाचकत्वं गाव्यादयो ऽपि सुतरां वाचका इति  
ते ऽपि कथं न साधवः, अर्थावगतिसाधनाद्वि साधुत्वं तच्च यथा गाव्यादिषु  
भट्टित्येव भवति न तथा गवादिष्विति प्रथमं ते एवासाधवः, एव च यदाहुः  
'असाधुरनुमानेन वाचकः कैश्चिद्विध्यते' इति

तदत्यन्तमसांप्रतम्, सोपानान्तरप्रतीतिप्रसक्तैर्विपर्ययस्य च लोके प्रसिद्ध-  
त्वान्, यस्तावदनभिगतव्याकरणसरणिः पामरादिः स गाव्यादिशब्दश्रवणे सति  
तावत्येव जातसन्तोषः तत एवार्थमवगच्छन् गवादिशब्दानुमाननधिरुह्यैव व्यव-  
हरति हेमगिरिमुत्तरेण यादृशि मादृशैरनुभूतानि तरुकुसुमफलानि तथाविधा-  
स्तस्य साधुशब्दा इति सर्वात्मनाऽनवधारितसम्बन्धः स कथमनुमातुं प्रभवेत्,

ये ऽपि व्याकरणार्णवकर्णधाराः चिराभ्यस्तसूक्तयः सूरयः तेऽपि गाव्या-  
दिभिर्व्यवहरन्तोऽनुमानक्रममनुहरन्त एव तेभ्योऽर्थं प्रतिपद्यन्ते इति प्रत्या-  
त्मवेदनीयमेतत्तस्माद्वाचकत्वमेव साधुत्वं तच्च गवादिष्विव गाव्यादिषु दृश्यते

इति ते ऽपि साधवः स्युः, असाधुत्वमप्यवाचकत्वमुच्यते तच्च वायसवाशिता-  
दिषु व्यवस्थितं न वर्णात्मकेषु व्यक्तागुच्छार्थमाणेषु शब्देष्विति न ते ऽसाधवः ,

अथ ब्रूयान्नार्थप्रतीतिसाधनत्वमात्रं साधुत्वं धूमादिभिरतिव्याप्तेरपि तु  
विशिष्टक्रियाकारणत्वं वाचकत्वं तच्च गवादिष्वेवास्ति न गाव्यादिष्विति न ते  
साधव इति ।

एतदपि असमीक्षिताभिधानम्, अभिधानक्रियाकारणत्वं हि वाचकत्वमिति  
पूर्वमेव सुनिपुणमुपपादितम् एतच्च गवादिषु गाव्यादिषु समानमिति सर्वएव  
साधवः ।

अथ लक्ष्यानुगतत्वं तद्बाह्यत्वं च साधुत्वमसाधुत्वं च वर्यते तदयुक्त  
पारिभाषिकत्वमप्रसङ्गान् , न चान्यत्किमपि साध्वसाधुलक्षणमतिसूक्ष्मया ऽपि  
दृष्ट्या शक्यमुत्प्रेक्षितुमतो वाचकावाचकावेव साध्वसाधू इति स्थितम् , तेन  
तयोः प्रवर्तमानौ विधिनिषेधाविमौ व्यर्थौ भवेताम् , कथम्—

साधुभिर्भाषणं तावत्प्राप्तत्वात् विधीयते ।

अवाचकनिषेधश्चाप्राप्तेरेव न कल्पते(१) ॥

न हि सलिलं पिबेदनलं न पिबेदिति विधिनिषेधौ सभवतः. सलिलपानस्य  
स्वतः प्राप्तत्वाद्प्राप्ते च शास्त्रस्यार्थवत्त्वान्, ज्वलनपानस्य च कस्या चिदवस्था-  
यामप्राप्ते प्रतिषेधानर्थक्यान , प्राप्तिपूर्वका हि प्रतिषेधा भवन्ति न हि ग्रीष्मे  
ज्वालायोगोपनीततृड्विकारः करभो ऽपि यतेत इति, तत्रैतस्मयाद् गवादेर्गा-  
व्यादेश्च वाचकत्वाविशेषे साध्वसाधुशब्देच्चारणकरणकपुण्यपातकप्राप्तिपरिहा-  
रप्रयोजननियमविधानाय शास्त्रसाफल्य भविष्यति, तदुक्तम् “वाचकत्वाविशेषे  
ऽपि नियमः पुण्यपापयोः” इति ।

एतदपि दुर्वटम् , प्रविधेयाश्च निषेध्याश्च शब्दानुपदर्श्य नियमो विधातव्यः.  
एभिर्भाषितव्यमेभिर्नेति तत्र यद्युभये ते शब्दाः प्रतिव्यक्ति नामग्रहणपरिगण-  
नपुरःसरमुपदर्श्यैरस्तदयमर्थः कल्पशतजीविना भगवतः परमेष्ठिनो ऽपि न  
विषयः प्रविततवदनसहस्रसंकुलमूर्तेरनन्तस्यापि न गाचरो वाचस्पतेर्न भूमि  
सरस्वत्या अतिभारः तेषामानन्त्येन दर्शयितुमशक्यत्वान्,

अथ किं चिदुपलक्षणमवलम्ब्य तेषां वर्गीकरणमुपेयते हन्त तर्हि दृश्यतां  
न च तत्सम्भवति,

( १ ) तन्त्रवार्तिके अ० १ पा० ३ सू० २४ । पूनामुद्रिते तन्त्रवार्तिके “वा-  
चकैर्भाषितव्यं हि प्राप्तत्वात् विधीयते” इत्येवंविधः स च युक्तः स्पष्टार्थोऽयं श्लोकः ।

अविभक्ता हि शब्दत्वजाति शब्दापशब्दयो ।  
न चावान्तरसामान्ये के चिद्वर्गद्वये स्थिते(?) ॥  
न हि साधुत्वसामान्यमेकेवेव व्यवस्थितम् ।  
इतरेषु त्वसाधुत्वसामान्यमुपलभ्यते ॥

तदनुपलम्भादसंभवति वर्गीकरणकारणे कथमेष नियमो विधीयेतेति ना-  
वधारयाम् ,

किं च नियमार्थं ऽपि शास्त्रे वक्तव्य कीदृशो किं नियमार्थं साधुभिरेव  
भाषितव्यमुत भाषितव्यमेव साधुभिरित्युभयथा च प्रमाद, आह हि—

यदि साधुभिरेवेति नामाधोरप्रसङ्गत ।

नियत भाषितव्य चेन्मौने दाष. प्रसज्यते इति(?) ॥

न वाचकत्वादन्वत्साधुत्वमित्युक्तमवाचकस्य प्रयोगः प्रसङ्ग एव नास्तीति ।

अथ प्रमादाशक्तिजशब्दप्रयोगगतिष्वेवायं नियम आश्रीयते तत्रापि,

प्रमादाशक्तिजा शब्दा यदि नावद्वाचका ।

तेषु प्रसङ्गे नास्तीति तन्निवृत्तिश्रमेण किम् ॥

अथ वाचकता तेषामप्रमादोत्थशक्तिवत् ।

न तर्हि प्रातिपेध स्यादप्रमादोत्थशक्तिवत् ॥

नन्वस्ति तावदपशब्दानामशक्यनिहव. परिदृश्यमानो लोकप्रयोग इति  
तन्निवृत्तिफल एष प्रयोगनियम कथं न भवेत्, यद्येवमज्ञितिकोचहस्तसज्ञादेरपि  
प्रचुर प्रयोगो दृश्यते इति तद्व्युदासफलोऽप्येष नियम स्यात् ,

अपि च विधिफलं सत्र विधिनियमो भवति ऋतावुपेयादित्यादि निषेध-  
फला तु परिमर्या पञ्च पञ्चनखा भक्ष्या इति तदथमपशब्दे प्रयोगप्रतिषेधफ-  
लश्च नियमश्चेति व्याहृतमभिधीयते,

परिसर्या तर्हि भविष्यतीति चेन्न, शब्दापशब्दयोगपत्प्राप्त्यभावात्,  
“तत्र चान्यत्र च प्राप्तौ परिसर्या ऽभिधीयते” इति न्यायान्

( १ ) तन्त्रवार्तिके अ० १ पा० ३ सू० २४। यथा ब्रीहिवक्त्रकलज्जत्वादिजाती-  
रादाय तत्र विधिप्रतिषेधव्युपपद्यते न तथा गवादीनां गव्यादीनां च जातिरूपेण विधि  
प्रतिषेधौ सम्भवतः शब्दत्वजातेरभयत्र समत्वात् साधुत्वासाधुत्वयोश्चा व्यवस्थितत्वा-  
दित्यर्थः ।

( २ ) तन्त्रवार्तिके अ० १ पा० ३ सू० २४ । कीदृशश्चात्र नियमः कल्प्यते  
किं साधुभिरेव भाषितव्यमुत साधुभिर्भाषितव्यमेवेति नत्र नाद्य इत्याह यदीति यदि  
लोकार्थाः साध्वसाधवो विकल्पेन प्राप्त्युत्तदा साधुनियमावकाशः स्यान्न चेवं न द्वितीयः  
इत्याह नियतमिति । तथा च भाषणाभाव एव स्यादित्यर्थः ।

यदपि पुण्यपापफलत्व शब्दापशब्दप्रयोगस्येति गीयते तदपि न पेशल परि-  
दृश्यमानमविवादसिद्धार्थप्रत्ययजननमपहाय पराक्षस्यादृष्टस्य पुण्यपापात्मन क-  
ल्पनाऽनुपपत्तेः, यथाय स्वर्गे लोके कामधुग्भवतीति साधुशब्दस्तुत्यर्थवादे। यश्च  
स वागवज्रा यजमान हिनस्तीत्यपशब्दे निन्दार्थवादः तत्र परार्थत्वस्य विस्पष्ट-  
दृष्टत्वादर्थवादमात्रपयवसितौ च “द्रव्यसंस्कारकर्मसु परार्थत्वान् फलश्रुतिरर्थ-  
वादः स्यात्” इति (१) न्यायात्र फलार्थेति, तदेव साधुभिर्भाषितव्यमसाधुभिर्नेति  
विधिनियमधेयोरनारभ्यावीतयोः श्रयमाणयोरपि दौर्स्थित्यात्तन्मूलतया लब्धप्र-  
माणभावा व्याकरणम्भूतारङ्गतामर्णयति चेदस्येति दुराशौचं, प्रकरणविशेषपाठे तु  
तयोस्तदुपयोगादेव न सार्वत्रिकी नियमार्थनेति सर्वथा न व्याकरणे तन्मूलत्वम्,

**व्याकरणस्य निष्प्रयोजनत्वम्—**

आह तर्हि निष्कारण षडङ्गावेदेऽध्येयो ज्ञेयश्चेति विधेः शिक्षाकल्प  
सूत्रनिरुक्तच्छन्दोज्योति शास्त्रवद्वाकरणमपि वेदाङ्गत्वादध्येयमित्यवगम्यते,  
नैतदप्यस्ति शिक्षादीनामनितरेतरसाध्यामकोणविधिविध्यपक्षितवेदापकारनि-  
वर्तकत्वेन तदङ्गता सुमङ्गता, व्याकरणस्य तु मुदूरमपि वाचनप्लवने विदधत,  
साधुशब्दप्रयोगनियमद्वारकमेव तदङ्गत्व सम्भाव्यत न मार्गान्तरेण स च नियमो  
दुरुपपाद इति दर्शितम्, अतो नाङ्गान्तराणि स्पृध्नुमहनि व्याकरणम्, निष्का-  
रणषडङ्गवेदाध्ययनविधौ च निष्कारणग्रहणं यथा प्रयोजनशैथिल्य सूचयति न  
तथा प्रयोजनवत्ताम्, श्रुतिलिङ्गाद्यङ्गत्वप्रमाणपक्षेन षडङ्गता वर्णयिष्यते, एनेन  
“तस्माद् ब्राह्मणेन न स्नेच्छितवै स्नेच्छेद्वा ह वा एष यदपशब्द” इति “एक  
शब्दः सम्यक्प्रयुक्तः स्वर्गे लोके कामधुग्भवति” इति “आहिताग्निरपशब्दः प्रयुज्य  
प्रायश्चित्तीया सारस्वतीमिष्टि निवपेत्” इति “तस्मादशया व्याकृता वागुच्यते”  
इत्यादिवचनान्तरमूलताऽपि व्याकरणास्मृतेः प्रयुक्ता, शिष्टप्रयोगमूला तर्हि व्या-  
करणस्मृतिरस्तु वैयकस्मृतिरिवान्वयव्यतिरेकमूलेति चेत् के शिष्टा इति पृष्टे वक्षु  
महर्षि, किमभिमतगत्रादि साधुशब्दव्यवहारिणा गाव्याद्यपशब्दवादिना द्वये वा,  
आद्ये पक्षे दुरुत्तरमितरेतराश्रयत्वम्, शिष्टप्रयोगमूल व्याकरणं व्याकरणवि-  
दश्च शिष्टा इति, न ह्यशिक्षितव्याकरणास्तत्सम्भूतगत्रादिशब्दप्रयोगकुशला भव-  
न्ति, मध्यमपक्षे गाव्यादिव्यवहारिण शाकटिका शिष्टा तत्प्रयोगमूल गत्रादि  
शब्दसंस्कारकारि व्याकरणमनिव्याहृतमिव लक्ष्यते, तृतीये तु पक्षे गोगाव्या-  
दिशब्दप्रयोगसाकर्यान्विकफल व्याकरणं भवेत्, वैयकस्मृतेस्तु युक्तमन्वयव्यतिरेक-  
मूलत्वं तथा दशनादीनि, तदनयाऽपि दिशा न प्रयोजनवत्तामुपयाति व्याकर-  
णम्, अतश्च निष्प्रयोजन व्याकरणं तन्मृत्तकृता स्वयं प्रयोजनस्यानुक्तत्वात्,

न ह्यथातो धर्मजिज्ञासा प्रमाणादिज्ञानात्सावर्ग्यादिज्ञानाद्वा निःश्रेयसाधिगम इति-  
वत्तत्र सूत्रकारः प्रयोजन प्रत्यर्पापदनं, भुजानत्वात् प्रत्यर्पादयदिति चेत् किमुच्यते  
सुज्ञानत्वं यद्यपि निपुणमन्त्रेपमाणा अपि न विद्म यत्र चाद्यापि सर्वं विवदन्ते,

किं च धर्मार्थकाममोक्षाश्चत्वारः पुरुषार्था तेषामन्यतमं किल  
व्याकरणस्य प्रयोजनमाशङ्क्येत, तत्र न तावद्धर्मस्तस्य प्रयोजनं स हि याग-  
दानहोमादिस्वभावः तज्जनितसंस्कारापूर्वरूपो वा वेदादेवागम्यते चांदनैव धर्मं  
प्रमाणमिति तद्विदं, चांदनामूलमन्वादिस्मृतिसदाचरणेतिहासगम्यो वा कामं  
भवतु, व्याकरणस्य तु स्वतन्त्रदुपदेशसामर्थ्यासम्भवादङ्गस्वभावाख्यातत्वाच्च न  
तत्प्रयोजनता युक्ता, प्रयागनियमद्वारकस्तु धर्मस्तस्य प्रयोजनतया निरस्त एव,  
अर्थप्रयोजनता वार्तादण्डनीत्ये प्रसिद्धा न व्याकरणस्य अधीतव्याकरणा  
अपि दरिद्रा प्रायशो दृश्यन्ते न तस्यार्थः प्रयोजनम्, कामस्तु वात्स्यायनप्रणी-  
तकामशास्त्रप्रयोजनतामुपगते न व्याकरणसाध्यतां स्पृशति, मोक्षे तु द्वारमा-  
त्मादिपरिज्ञानमाचक्षते क्लेशप्रहाण चाध्यात्मविद पत्वणत्वपरिज्ञान पुनरपव-  
र्गसाधनमिति न साधोयान वादः, तदेव धर्मादिचतुर्वर्गादेकोऽपि न व्याकर-  
णसाध्य इति स्थितम् ।

अथोच्यते सकलपुरुषार्थसार्थसाधनोपदेशविधेर्वदस्य व्याकरणमवलम्बक-  
मङ्गलतन्त्रप्रयोजनेनैव प्रयोजनवदिति न पृथक् प्रयोजनान्तरमाकाङ्क्षतीति  
तदपि परिहृतम्,

या हि साधुशब्दोपदेशदिशा नस्य तदङ्गता सा व्युदस्तव न चाङ्गस्यापि  
सतस्तत्तमेवाद्धारमपरमस्तीति, निःप्रयोजनमेव चेदृशं न चानुपकारकमङ्गमपि  
भवितुमर्हति न हि तत्प्रधानेनाङ्गीक्रियते नियोगगर्भो हि विनियोग इति  
न्यायविदः,

यान्यपि रक्षादीनि प्रयोजनानि व्याकरणस्य व्याख्यातृभिरभिहितानि  
तेषामन्यतोऽपि मिद्वेन व्याकरणशरणा युक्ता, रक्षा तावदध्येतृपरम्परात  
एव मिद्धा मनागाप स्मरता वणता वा प्रमाश्रन्त किं चिद्वीर्यानमन्ये  
ऽध्येतारो मा विनीनश श्रुतिमित्थनुन्चारयोदत्याचक्षाणा शिष्ययन्तीति  
रक्षितो भवति वेदः, ऊहस्तु त्रिविधा मन्त्रसामसंस्कारविषयः तत्र सामवि-  
षयो यौक्तिकशास्त्रादवगम्यत याज्ञिकप्रयोगवादाद्वा मन्त्रविषयोऽप्येवम्, प्रो-  
क्षणादिसंस्कारविषये तु तस्मिन्व्याकरणमपि किं कुर्याद्, आगमस्त्वनन्तरमेव  
परीक्षित आगमगम्य च प्रयोजनं भवति न चागमः प्रयोजनम्, लाघवं  
तु किमुच्यते बाल्यात्प्रभृतिषु बहुषु बहस्त्वापि वत्सरेषु यन्नाधिगन्तुं शक्यते  
व्याकरणं स चेद्बुधरूपाय कोऽन्यस्ततो गुरुर्मविध्यति, सदेहोऽपि न कश्चि-  
द्वेदार्थं व्याकरणेन पुराण्यते प्रतिवाच्यं सुपल्लवमाननानाविधमदेहसहस्रविस्त्रंस-

नफला मीमांसा दृश्यते न व्याकरणम् , तेन रत्नोद्गागमलध्वसदेहा प्रयोजन-  
मिति यदुच्यते तत्र सुव्याहृतम् ,

यान्यपि प्रयोजनान्तराणि भूयांसि ते ऽसुरा हलया हेलय इत्युदाहरणदिशा  
दर्शितानि तान्यपि तुच्छत्वादानुपङ्गिकत्वाच्चेत्तणीयानि, तदुक्तम्—

अर्थवत्त्वं न चेज्जात मुख्यैरपि प्रयोजनै ।

तस्यानुपङ्गिकेष्वशा कुशकाशावलम्बिनीति(१) ॥

**व्याकरणस्य शब्दादिसंस्कारकत्वानुपपत्तिः—**

अथ कथ्यते किं प्रयोजनान्तरपर्येषणया शब्दसंस्कार एव व्याकरणस्य  
प्रयोजनमिति तदपि व्याख्येयं क. शब्दस्य संस्कार तेन वा को ऽर्थ इति, न  
हि व्रीहीणामिव प्रोक्षणाभाज्यस्येवात्रेक्षणमग्नौनामिवाधानं शब्दस्य कश्चन व्या-  
करणकारितः संस्कारः सम्भवति, नैयायिकादिपक्षे च क्षणिका वर्णास्तेषामुच्चा-  
रितनष्टानां क संस्कारः शरादेरिव न वेगो नात्मन इव भावना न शाखादेरिव  
स्थितिस्थापक इति, वर्णानां नित्यत्वपक्षे ऽपि क्षणिकाभिव्यक्तित्वमपरिहार्यम-  
तस्तेष्वपि क संस्कारः, संस्कारश्च वर्णस्य वा पदस्य वाक्यस्य वेति विक-  
ल्प्यमाना न कस्य चिद्व्यवस्थापयितुं शक्यं, व्याकरणानां तु निरवयववाक्य-  
विदां पदवर्णयोः संस्कारः सुतरामनालम्बनः, अपोद्धृत्यैव वाक्येभ्यः प्रकृतिप्र-  
त्ययादिकमन्यान्येव पदानि संस्करिष्यन्त इति चेन्न, असता संस्कारस्यानुप-  
पत्तेः, आह च—

वाक्येभ्य एव परिकल्पनया विभज्य

संस्कृतमिच्छति पदानि महामतिः ।

उच्चित्य सौरभविभूषितदिशि कस्मा-

दाकाशरूढकुसुमानि न संस्करतीति ॥

न च शब्दसंस्कारकतव्यतापदेशे कश्चिदनारभ्याधीतो वा प्रकरणपठितो  
वा विधिरूपलभ्यते यमनुकथ्यमानाः शब्दस्योपयुक्तस्य चात्वाले कृष्णविपाणा  
प्रास्यतीतिवदुपयोक्त्यमाणस्य वा ब्राह्मिन्प्राक्षतीतिवत्क च न संस्कारमनुतिष्ठेत्,  
स्वाध्यायो ऽध्येतव्य इति विविरामुखीकरणेन भाष्यकस्य वा ग्रन्थस्य वा  
विधिः संस्कारमुपदिशतीति महती चर्चया तिष्ठतु, सवथा नाय व्याकरणनि-  
वर्त्यः प्रत्ययागमवर्णलापदेशादिद्वारकशब्दसंस्कारापदेशशङ्कामपि च नयती-  
त्यास्तामेतन् , न च शब्दप्रयोगोपायस्थानकरणादेः कोष्ठस्य मातरिश्वना वा  
श्रोत्रेन्द्रियस्य वा तदुपलब्धिकरणस्य प्रयोक्तुरात्मनो वा मनसो वा बुद्धेर्वा  
कश्चिद्व्याकरणेन संस्कारकत्वेन शक्यक्रिय इति तत्कारके ऽपि संस्कारे ऽनुपाय

एव व्याकरणम्, न च स्थूलप्रवर्तनीत्यादिकतिपयशब्दव्युत्पादनमेव व्याकरण-  
प्रयोजनतया वक्तव्य तस्यापि कल्पसूत्राद्युपायान्तरलभ्यत्वान्,

यश्चाह “तत्त्वावबोधः शब्दानां नास्ति व्याकरणादृते” तस्य सोपहासमुत्तर  
वार्तिकार एव दर्शितवान्(१) “तत्त्वावबोधः शब्दानां नास्ति आत्रेन्द्रियादृते इति”

अपि च व्याकरणेन कृते ऽपि शब्दसंस्कारे तदुपदिष्टसंस्कारवहिकृतशब्द-  
प्रयोगान् विदधतस्तत्र तत्र शिष्टाः पूर्व ऽपि दृश्यन्ते, सूत्रकारस्तावज्जनिकर्तुः प्रकृतिः  
तत्प्रयोजको हेतुश्च तृजकाभ्यां कर्तरीति प्रतिपिद्ध पट्टीसमास जनिकर्तुरिति  
धातुनिर्देशकविषय जनिशब्दमथ निर्देशे ऽपि प्रयुक्तवान् वार्तिककारो ऽपि दम्भे-  
हेत्प्रहणस्य जानिवाचकत्वात्सिद्धमिति तथैव प्रयुक्तानान्यभाव्य तु काल-  
शब्दव्यवयादिति च तेन समाससंज्ञया गुणवचनमज्जावाधितत्वादगुणवच-  
नत्वाद् ब्राह्मणादिगणापठितत्वाद् गुणवचनब्राह्मणादिभ्य इत्यप्राप्तमेव व्यव-  
कृतवान्, भाष्यकारोऽपि अविरविकन्यायेनेति द्वन्द्वगर्भं तत्पुरुषे प्रयुयुञ्जिते  
सुपो धातुप्रातिपादकयोरिति प्राप्तमपि लोप न कृतवानन्यथा कृत्वा चोद्यमन्यथा  
कृत्वा परिहार इति अत्र चान्यथैव कथमित्यसु सिद्धाप्रयोगश्चेदिति प्राप्तमपि  
णमुलमुपेक्ष्य क्ताप्रत्यय प्रायुङ्क्त, तदिदं त्रिमुनि व्याकरणस्य त्रयो ऽपि च  
मुनयः स्वल्पन्तीति कमपालभमहि, मन्वादिग्रन्थेष्वपि कियन्ते ऽपशब्दा-  
गणयन्त ज्ञातारमन्तिमेत्युत्कंति मनुना अक्षिणी आज्येत्याश्वलायनेन मूधन्या-  
भिजिघ्राणमिति गृह्यकारणा तदनन्तरं तुभ्य च राघवस्येति वाल्मीकिना जन्मे  
जन्मे यदभ्यस्तमिति ह्वायनेन प्रयुक्तम्, आह च “अन्ता नास्त्यपशब्दानां  
मितिहासपुराणयोरिति(२) ।

### साधुशब्दानिरूपणानुपपत्तिः—

अथ वा किमनेन पुराणपुरुषपरिवादेन सर्वथा ऽयं वस्तुसत्त्वेन ज्ञामो ऽपि  
कश्चिदुपयोगो न लोके वेदे वा व्याकरणस्य विद्यते इति, किं चान्यद् अथ  
शब्दानुशासनमिन्त्युपक्रम्य केन शब्दानामिति पृष्ट्वा लौकिकानां वेदिकानां चेति  
प्रतिज्ञाय न लौकिका सर्वं व्याकृतुं पारिता शब्दा नापि वेदिका, तथा हि  
तेषां व्यक्रिया प्रतिपद वा विधीयत लक्षणतां वा, प्रतिपद तावदनुशासनमघट-  
मान स्याच्छब्दानां तथा चाह “बृहस्पतिर्गन्ध्याय दिव्यवषसहस्रं प्रतिपदेकानां  
शब्दानां पारायणं प्रावाच न चान्तं जगाम” इति, नापि लक्षणतस्तत्सम्भवेन हि  
सकलसाधुशब्दवगानुगतमपशब्दं व्यावृत्तं गात्वादिवदिह किं चिल्लक्षणम-  
स्तौत्युक्तम्, तत्रेतत्स्यान्न जातिरूपमिह लक्षणमभिधातस्ततमपि तु कथमनुशास-

( १ ) तन्त्रवार्तिक अ० १ पा० ३ सू० १८ ।

( २ ) तन्त्रवार्तिके अ० १ पा० ३ सू० १८ ।



नमिति प्रश्नपूर्वकमुक्तं प्रकृत्यादिविभागकल्पनया सामान्यविशेषवता लक्षणो-  
ति च, तथा हि कर्मण्यणिति सामान्यलक्षण कर्मण्युपपदे धातुमात्रादणप्रत्य  
यो भवतीति तेनानेन सामान्यविशेषवता लक्षणेन कुम्भकारो नगरकार इत्या-  
दयो गोदः कम्बलद इत्यादयश्च भूयांसः शब्दा अक्लेशेनैव व्याकरिष्यन्ते इत्यु-  
च्यते प्रकृत्यादिविभागकल्पनयेत्यत्र यद्वक्तव्यं तत्प्रागेव सविस्तरमभिहितं  
सामान्यविशेषवता लक्षणोनेति तु सप्रति निरूप्यते, तदपि व्यवस्थित लक्षणं  
न दृश्यते ।

तथा हि धातोः पुर प्रत्यया भवन्तीति लक्षणं कुर्वता वक्तव्य कः पुनरयं  
धातुर्नामेति, ननु भूवादयो धातव इत्युक्तमेव तत्स्वरूप के चन शब्दा कया  
चित्परिपाट्या पठितास्ते धातुसङ्गत्या लक्ष्यन्ते तेभ्यः परे तिङ्. कृतश्च प्रत्य-  
या भवन्तीति, सत्यमुक्तमेतन् किं त्वेव पाठे कृते ऽपि न धातुस्वरूपनिर्णय उप-  
वर्णितो भवति, तथा च गण्डतीत्यपि प्राप्नोति धातोस्तिङ्प्रत्ययविधानान्न,  
घटचेष्टायामिति धातुरस्ति च घट इति प्रातिपदिकम् अम रोगे इति धातुरनुव-  
न्ध्यागादमिति भवति अस्ति च द्वितीयाया विभक्तेरकवचनमिति, भूशब्दे  
धातुः अस्ति भूप्रातिपदिकम् यती प्रयत्ने इति लुप्रातुबन्धो यदिति धातु अस्ति  
च यदिति सर्वनामपाठप्रसिद्धरूपमत्राविशेषादधातोःरपि घटभूयच्छब्दरूपात्परं  
तिङ्प्रत्यया भवेयुः, क्रियावचना धातुरिति चेद् भवति तिष्ठतीत्यादीनामसा  
धृत्वा प्राप्नोति गमेश्चानर्थक पाठ, उभय तर्हि धातुलक्षण पाठ क्रियावचन  
ता चेति भवितुमर्हति तदपि हि व्यस्त वा लक्षण समस्त वा व्यस्तपक्षे भव  
त्यादौ क्रियावचनत्वस्य द्वितीयस्य लक्षणस्य चाभावादधातुत्वमेव स्यादिति एव  
धातोः प्रकृतेरनिर्णीतत्वात्कुतः पर तिङश्च कृतश्च प्रत्यया उत्पद्येरन्, समस्त-  
पक्षे इत्यादिपतितम्(१) किं च के चन तिङ्प्रत्यया कालाद्युपाधयो न तद्वचना  
अनुक्तं च कालादिषु तत्पूर्वक वतमानं लङ् भविष्यति लिङ्भूते लङ्ङिति  
नियमरूपमशक्यम्, उच्यता तर्हि निङ्भूत कालादय इति चेन्न भाष्यविरो-  
धादुक्तं हि भगवता भाष्यकारेण भूत धात्वर्थ इति न च धात्वर्थनैव धात्वर्थो  
व्यवस्थापयितुं शक्यत लिङादयश्च सुतरामनाधगम्यमानविषयास्ते हि विध्या-  
दावर्थं विधायन्त स च विधिरूपा ऽथ. स्वरूपतश्चापाधितश्च न शक्यो-  
निर्णेतुमिति ।

तथा कारकानुशासनमपि दुःस्थ ध्रुवमपाय ऽपादानमित्युच्यते तत्र ध्रुव-  
स्य वृक्षादेवृक्षात्पतितो देवदत्त इति पतनक्रियायामवलग्न कुशमपि न कार-  
कत्वमुत्पश्यामः, क्रियायागा हि कारक सा च वृक्षे नोपलभ्यते इति सार्थाद्धी-

नो रथात्पतित इति सार्थरथयोः क्रियोपलभ्यते न, वृक्षवन्निश्चलत्वमिति चेत् सत्य स्वरसप्रवृत्ता तयोरस्ति क्रिया हाने याने च पादपनिर्विशेषावेव सार्थरथौ- न च यदेकस्या क्रियाया कारक तत्सर्वासु क्रियासु कारक भवत्यतिप्रमज्ज्ञान ।

कर्मणा यमभिप्रैति तन् संप्रदानमिन्त्यत्र कर्मशब्दः क्रियावचनो वा म्यादी- षिततमकारकवाची वा आद्यं पक्षे क्रियाया सर्वकारकाण्यभिप्रैयन्ते इति संप्रदानता प्रतिपद्येरन, न चोपाध्यायस्य क चिदभिप्रेयमाणस्य व्यापारमु- त्पश्याम इत्यसावकारकमेव तत्र स्यात्, प्रतिग्रहस्तु क्रियान्नरमेव तत्र चेत्कम् क्रियया चाभिप्रेयमाण फल भवति, न द्वितीय कारकसवन्धित्वेन कारकस्य कारकत्वानुपपत्तेः क्रियासवन्धितया हि कारक कारक भवति न कारकसव- न्धितया करोतीति कारकमिति व्युत्पत्तेः ।

साधकतम करणमिति तमवर्थानवधारणादनुपपन्नमनेककारकसंदर्भसं- निधाने कार्यमात्मान लभते तेषामन्यतमव्यपगमे ऽपि न लभते इति तत् कि- मिव कारकमनिशयशबलितवपुरिति क तमवर्थं मङ्गलकलशेनाभिषिञ्चाम्, प्राचुर्येण प्रधान कार्यं प्रति व्यापारयोगित्वमिन्यादि सर्वसाधारण न काष्ठे कनिष्ठमिति काष्ठ पचतीति कथं तेषामव करणत्वम्,

आधारो ऽधिकरणमिति यदुच्यते तत्र वक्तव्य कस्याधार इति क्रियाया- कारकस्य वा यदि क्रियाधारत्वमधिकरणलक्षणमणपकागामधिकरणसज्ञा प्रसज्येत क्रियायोगाविशेषादथ यत्र म्याल्यादौ कर्मादि श्रित तण्डुलानि तद- धिकरण समे देशे पचतीति न म्यादध्मु पचतीति स्यात् कटे स्थितो भुङ्क्ते इति चापभ्रशा भवेत्, कर्तुर्हि तदधिकरण न कर्मण, कर्तृकर्मणा क्रियाश्रय- योधारणाधिकरणत्वे अधिकरणमिति चेदुभयाधारत्व न कटस्य न म्याल्या इति द्वयोरप्यधिकरणता हीयते एकैककारकाधारत्वे तु तल्लक्षणे परस्परापेक्षया पुन- स्तत्स्वरूपसांकार्य भवेत्, यदि तु सकलकारकाधारत्वमधिकरणलक्षण म्या- ल्यामोदनं पचतीति न म्यात्मकलकारकानधिकरणत्वात्स्थाल्या अधिकरणस्य चाकारकत्वप्रसक्ति न ह्यधिकरणमधिकरणाश्रित भवति मध्याह्ने स्नाति रात्रा- वशनाति पूर्वस्यां दिशि विहरतीति कालादीनामव्यापारत्वादकारकत्वमेव भवेत् तथा च सत्येते प्रयोगा असाधव म्यु ।

कर्तुरीप्सिततम कर्मेति साधकनमवदिहापि न वाचको ऽयमतिशयान- सर्वकारकाणा क्रियार्थितया कर्तुरीप्सिततमत्वादर्थं यदर्थ क्रिया तदर्थं कर्तु- रीप्सित तदर्थं त्वन्यदिति तत्र सप्रत्यय इत्युच्यते तर्हि तस्य कारकत्वमेव न युक्तम्, क्रियासम्पादक हि कारकमुच्यते क्रियासम्पाद्य तु फल भवति न का- रक कारक च क्रियया चाप्नुमिष्टतममिति च विप्रतिषिद्धम् ।

अथाभिधीयते क्रियोपयोगयोग्यतानिबन्धनो ऽयं कारकव्यपदेश स च वि-

चित्रक्रियोपयोगः अन्यथा करणस्यान्यथाधिकरणस्यान्यथा संप्रदानादेः, इह च क्रियासाध्यत्वे ऽप्योदनस्य तत्क्रियापयोगित्वमनिवार्यम् तमनुद्दिश्य क्रियायाः प्रवृत्त्यभावादितीत्यमनेन रूपेण तस्य क्रियासाधनत्वात्कारकत्वमिति, नैतदेव साध्यैकस्वभावस्य सुखादेरपि कारकत्वप्रसङ्गान्, कारकत्वव्यपदेशो हि न पारिभाषिकः किं तु क्रियासम्बन्धनिबन्धनः क्रियासम्बन्धश्चेदृशो यदुपेयक्रियाया उपायाः कारकमिति विपर्यये तु कीदृशः कारकभावः, अस्तु तर्हि तदण्डुलान्पचतीति मा च भूदोदनं पचतीति आदनस्य फलदशानुप्रवेशादिति, उक्तमत्र तदण्डुलेष्वपि तमवर्थो न वाचकस्नेपामपि फलमाधनोपयोगाविशेषादिति, स्वतन्त्रः कर्तेति किमिदं स्वातन्त्र्यं यदिच्छात प्रवर्तनमिति चेत्कुलं पचतीति चैतन्यशून्यतया कुलस्येच्छानुपलम्भादकर्तृत्वं भवेद्,

अथ यद्व्यापाराधीनः कारकान्तरव्यापारः स कर्तेत्युच्यते सर्वकारकनिर्वर्त्यत्वात्क्रियाया न विद्मः किं व्यापाराधीनः कस्य व्यापार इति समप्रकारकप्रामस्य परम्परापेक्षत्वात् ।

अथ यः कारकान्तराणि प्रयुङ्क्ते तैश्च न प्रयुज्यते स कर्तेति तर्हि पुनरचेतनानामकर्तृत्वप्रसङ्गोपस्तदवस्थ एव, अथ धातुना ऽभिधीयमानव्यापारः कर्तेति तत्रापि न विद्मः कस्य धातुना ऽभिहिता व्यापारः सकलकारकवाचित्वात्पचे, अन्यथा हि सकलव्यापारानभिधायिनि धातौ तदर्थमाधने सर्वेषां सङ्गतिरेव न स्यात् तथा च सति सर्वकारकाणि कर्तृत्वमेव स्पृशेयुः ।

अथ मतमगुणो धातुना ऽभिधीयमानव्यापारः कर्तेति नदप्यस्मत्सकृदुच्चरितो धातुरनेकस्मिन्कारकचक्रे कस्य चिद्गुणत्वेन कस्य चित्प्राधान्येन व्यापारः कथमिव कथयितुं शक्यते इति, तत्प्रयोजको हेतुश्चेति प्रयोज्येनैव व्याख्यातम्, एव कारके शासनस्याव्यवस्थानात्तदधीनप्रसक्तविभक्तिविधानमपि प्रत्युक्तम्, अपादाने पञ्चमो मत्प्रम्याधिकरणे इत्यादिविषयनिरूपणपूर्वकत्वात् द्विधानस्येति ।

किं च यदपि तद्वितसमासानुशासनं तत्सामर्थ्यानियमपूर्वकं समर्थानां प्रथमाद्वा समर्थः पदविधिरिति परिभाषणात्तदत्रापि वक्तव्यम्, सामर्थ्यं नाम किमुच्यते इति, एकार्थान्वयित्वमिति चेत्कुतो ऽवगम्यते, तद्वितसमासप्रयोगप्रतिपत्तिभ्यामेवेति चेत्तर्हि तद्वितसमासप्रयोगप्रतिपत्त्यो सामर्थ्यावगमः सामर्थ्यं सति तयोः प्रवृत्तिरितीतरेतराश्रयत्वम्,

अपि च सामर्थ्यमन्तरेणापि कचित्प्रयुज्यते समासः अत्राद्भोजी दधिघटो गौरथ इति, तथा सत्यपि सामर्थ्यतद्वितप्रयोगः परिदृश्यन्ते(१) अङ्गुल्या खनति

वृत्तमूलादागते आङ्गुलिको वार्त्तमूलिक इति न वक्तारो भवन्तीति एतदप्यसम-  
ञ्जसमनुशासनम् ,

तथा अर्थवदधातुरप्रत्ययः प्रातिपदिकम् इति संज्ञालक्षणमतिव्यापकं  
वाक्यस्यापि प्रातिपदिकसंज्ञाप्रसङ्गान् ।

अथ कृत्तद्धितसमासाश्चेतिमुत्रान्तरे समासप्रहणं विशेषविधित्वेन वक्ष्य-  
मान तदितरवाक्यप्रतिषेधाय भवतीति ततो वाक्यनिवृत्ति सेत्स्यति, यद्येवम-  
धातुरप्रत्यय इति न वक्तव्यं धातुप्रत्ययोरपि नत एव प्रतिषेधसिद्धेः ।

अथैकार्थतया समानशीलस्य वाक्यस्यैव प्रतिषेधे प्रभवति समासप्रहणं  
न धातुप्रत्यययोरपि तदपि दुराशामात्रम् , वाक्यसमासयोरपि वाच-  
नानर्थक्यकथनेन सार्थशक्त्यवस्थापनादिति,

तदेवं प्रातिपदिकसंज्ञाविषयस्यानिश्चयात्तत्प्रकृतिकानां क्वाप्प्रातिपदिका-  
दित्यधिकृत्य स्वादिप्रत्ययानां विधानपनुरपत्रमित्यलं प्रपञ्चेन, सर्वथा दुर्व्य-  
वस्थितं शब्दानुशासनम् ,

यश्च व्याख्यातृणामुक्तानुक्तदुरुक्तनिरोक्षणप्रयत्नो यश्च वाचकमा-  
त्रावर्णाधिक्यमिषपुरःसरलक्षणपरिचोदनप्रकारो यन्चेदं व्याख्यातृवचनमिह  
न भवत्यनभिधानादिति यच्च व्याप्तिमिद्वौ सरलमुपायमपश्यतामाकृतिगुणव-  
र्णनं यच्च पदे बहुलवचनं तत्सुतरामपरिशुद्धिमनुशासनस्य दर्शयतीति ।

अन्ये तु शोभेति चार्णमिति न याति प्रतिभेत्तमिति मातुरनुहरतीति फ-  
लिनवर्हिणौ घासोनि कांदिशीक इति आजिष्णुरिति गणेश इति घरेण्ड इति  
लक्ष्यसप्रह्वहिष्कृतस्मृतिसन्नेहविपर्ययप्रतिपादकत्वलक्षणस्खलित विप्लुतं पा-  
णिनितन्त्रं मन्यमानाः तत्र महान्तमाक्षेपमतानिषु स तु स्थूलोदरप्राय इतीह  
ग्रन्थगौरवभयात्र लिख्यते ।

ननु यदि लक्षणस्य प्रणेता पाणिनिः न सम्यग्दर्शयत्यत्र विवरणकाराश्च  
नातिनिपुणदृशः काममन्यः सूचीकृतबुद्धिर्भविष्यति वृत्तिकाराश्च प्रौढतरदृष्टयो  
भविष्यन्ति तेभ्यः शब्दलक्षणमविप्लुतमवभास्यामह इति,

नैतदस्ति तेषामप्यभियुक्ततराः केचिदुत्प्रेक्षन्ते एव दोष तेषामपरे तेषा-  
मप्यपरे, तदेवमनवस्थाप्रसङ्गात्रास्ति निर्मलमनुशासनमिति क्लेशायैव व्याक-  
रणाध्ययनमहाव्रतप्रहणम् , तथा च बृहस्पति प्रतिपदमशक्यत्वाल्लक्षणस्यापि  
अव्यवस्थानात्तत्रापि स्खलितदर्शनादनवस्थाप्रसङ्गाच्च मरणान्तो व्याधिर्व्याकर-  
णमित्यौशनसा इति । इहाप्युक्तम्—

दुष्टप्रहृहीतो वा भीतो वा राजदण्डतः ।

पितृभ्यामभिशातो वा कुर्याद्वाकरणे श्रमम् ॥

अन्यैरप्युक्तम्—

वृत्तिमूत्रं तिला माषा कपत्री कोद्रवौदन ।

अजडाय प्रदातव्यं जडोक्करणमुत्तममिति ॥

एव व्याकरणावगाहनकृतोद्योगोऽपि विद्वज्जनो

व्युत्पत्तिं लभते न वैदिकपदप्रामे मनुष्योक्तिवत् ।

अन्यत् किं च न तत्प्रतीतिशरणं नास्तीति च व्याकृतं

तस्मादप्रतिपत्तिमन्थरमुक्त्वा वेद प्रमाणं कथम् ॥

साधुशब्दानां वाचकत्वव्यवस्थापनम्—

अत्राभिधीयते, यत्तावदिदमवादि गवादिशब्दवदनादिप्रबन्धसिद्धमेव गा-  
व्यादेरपि वाचकत्वमिति तत्रामु पक्षं संशयदशामेव तावदारोपयाम, पूर्वप-  
क्षिकोक्तयुक्तिसमुत्थापितस्थिरतरविपर्ययज्ञानसमनन्तरं सहसैव सम्यग्ज्ञानोत्पा-  
दनातिभराद्भारैकदेशावतरणन्यायेन संशयस्तावदुपपद्यते, ततः तर्कात्परिशोधि-  
ते ऽध्वनि सुगमे सुखं विहरिष्यति सम्यङ्निर्णयोपायो न्याय इति तदुच्यते,  
यदि गाव्यादीनां गवादीनामिव शब्दानां प्रयोगे गतिरन्या न काचित्प्रभावना-  
भूमिमनपेति(?) तत्सत्यमादिसत्तायाः कल्पने कोऽवमरो यथा हि स्वाध्यायाध्यय-  
नसमये यादृशमेव शब्दं यथोचितमात्रानुस्वारम्बरादिरूपममुत्थितमुच्चारयत्या-  
चार्यः तादृशमेव शिष्यं प्रत्युच्चारयति प्रमाणन्त वा गुरुरेवैनमनुशास्ति आत-  
दुच्चारणसामर्थ्योपजनं तावन्न मुञ्चति शिष्ययति सोऽपि शिष्टो यदा गुरुर्भवि-  
ष्यति तदा स्वशिष्यं तथैव शिष्ययिष्यति आचार्यो यदा शैशवे शिष्यं आसी-  
त्तदान्येन गुरुणा शिष्यतां ऽभूत् सोऽपि तदन्येन सोऽपि तदन्येनेत्येवमनादित्वं  
जैमिनीयपक्षे आसर्गात्प्रभृति प्रवृत्तत्वं नैयायिकपक्षे वेदाध्ययनस्य व्यवस्थितम्,

इत्थमेव यदि गाव्यादीनां गवादिवन् प्रमादतः सुपरिरक्षितं प्रयोगस्तथैव  
तेभ्योऽर्थप्रतिपत्तिपूर्वको व्यवहारस्तदाऽनादिगवादिशब्दसमानविषया एव गा-  
व्यादय इति तदा कस्य किं ब्रूमः, अस्ति त्वत्रान्यं प्रकारो न ह्येकान्तेन यादृ-  
गेव वक्त्रा शब्दः प्रयुज्यते तादृगेव आत्रा प्रत्युच्चार्यते किं तु प्रमादालस्यादिवि-  
विधापराधविगुणकरणोच्चार्यमाणोऽपभ्रंशता स्पृशन् दृश्यते इत्यस्ति संशया-  
वसरं, अपभ्रंशतयाऽपि ये स्थिता स्थास्यन्त्यपि वा शाकटिकभाषाशब्दास्ता-  
नपि गोपालबालाबलासु प्रयुज्यानां जरत्पामराः प्रयत्नेनापि न यथोच्चारितानेव  
तान्पठितुं शक्नुवन्तीति अशक्तिजशब्दबाहुल्यदर्शनात्संशयानां कुशाप्रेयबुद्धे-  
रपि बुद्धिर्भवितुमर्हति किमेतं गवादिशब्दा एवानादिसिद्धवाचका शक्तिभाज-  
स्तेभ्योऽन्ये विगुणकरणप्रयोज्याः प्रमादप्रभवाः अपभ्रंशा किं वा सर्वे एव तु-  
ल्यकत्वा इति, सर्वेषां तुल्यकत्वे य एते अद्यत्वे ऽपि प्रमादजा प्रमादधारका-

दिवचनेष्वपभ्रष्टा अभ्यधिकतरामपभ्रंशदशां स्पृशन्तस्तेऽपि तामेव गवादिश-  
ब्दमधुरमधिरोद्देयुः न चैवमस्त्विति शक्यमभ्यनुज्ञातुमिदानीमेव भ्रश्यतां तेषां  
प्रत्यक्षत उपलब्धेरिति, तस्मादवश्यं तावदद्यत्वे परिदृश्यमानापभ्रंशदशा दुर्व-  
लवालाबलादिशब्दानां न गवादिशब्दान्मर्षधितुमर्हति, ते चेन्न स्पर्धन्ते तदधुना-  
गाव्यादयोपि प्रकारान्तरोपपत्तिमम्भावनाङ्कुरप्रभवा सन्तो न गवादिशब्दसमा-  
नविधित्वमध्यवसातु शक्नुयुरिति तर्कयाम, तदुक्त भगवता जैमिनिना, “शब्दे  
प्रयत्नेन निष्पत्तेरपराधस्य भागित्वम्” इति(१) भाष्यकारेणापि व्याख्यात “महता  
प्रयत्नेन शब्दमुच्चरन्ति वायु नाभेरुत्थित उरसि विस्तीर्ण कण्ठे विवर्त्ति-  
तो मूर्धनमाहत्य परावृत्ता वक्त्रे चरन्निविधान शब्दानभिव्यनक्ति तत्रापराध्ये-  
ताऽप्युच्चारयिता यथा शुष्के पतिष्यामीति कर्दमे पतति सकृदुपस्पृश्यामीति  
द्विरुपस्पृशति” इत्यादिना ।

### अपभ्रंशानामनादित्वाभावप्रतिपादनम्—

आह तर्हि विशेषे प्रमाण वक्तव्यं यदेते गाव्यादयः प्रमादाद्यपराधनिबन्ध-  
ना एव न गवादिशब्दसमानविधय इत्युच्यते, भवतु न समीहित सशयदशा  
तावदानोतेऽयमनादिगाव्यादिशब्दवाची महापुरुषः सम्बोध्यते भो महात्मनि  
त्थ पूर्वोक्तनीत्या सशये सति चिन्त्यता किमेते गाव्यादयो गवादिसमानयोग-  
क्षमा एव हस्त कर पाणिरितिवद्भवन्तु किं वापराधसम्भावनया मार्गान्तर  
मालम्बन्तामिति, तत्रैकस्मिन्वान्ये बहवस्तुल्यकदशा वाचका इति नैप न्यायः,  
कथं प्रत्यर्थं शब्दनिवेशात्तैव सम्बन्धकरणसौकर्यादन्यसम्बन्धे यत्नगौरवप्रस-  
ङ्गात्प्रत्यर्थं शब्दनिवेशे हि सति परस्परमव्यभिचारिणौ शब्दार्थौ भवतः स श-  
ब्दस्तस्य वाचकः सोऽर्थस्तस्य वाच्य इति, अनेकशब्दवाच्यस्त्वेकोऽर्थस्तं वाच-  
कः शब्दं न जह्यादपि तमन्तरेण शब्दाभिधेयतामपि यतः प्रतिपद्यते इति व्य-  
भिचारः, अनेकार्थवाचिनि चैकस्मिन्वाचके इत्यमाणे शब्दोऽर्थं व्यभिचरेत्त-  
स्येवार्थान्तरस्यापि ततः प्रतिपत्तेरितीत्यमनियमोऽयमप्लवेत, हस्तः कर पा-  
णिरित्यादावक्षा पादा माषा इत्यादौ तु गतिरन्या नोपलभ्यते तेनानेकशब्दव-  
मनेकार्थत्वं च दैवबलवत्तया ऽङ्गीकृतं प्रथमं पुनरपि ऋजु पन्था यदेकस्य  
वाचकस्यैको वाच्योऽर्थ इति च, इह गत्यन्तरमतिस्पष्टमस्ति प्रमादप्रभवत्वं नाम  
तस्मिन्सति किमिति प्रथमप्राप्तेऽयं प्रतिवाच्यं वाचकनियमकमो लङ्घ्यते, तेन  
प्रमादापराधनिबन्धना गाव्यादयो न गवादिसमानमहिमान इत्युक्तम्,

किं च वाचकशक्तिः नाम सूक्ष्मा परमर्यापत्तिमात्रशरणावगमा न तन्मन्दता-  
यामन्यतः कुतश्चिदवगन्तुं पार्यते, सा चेयमन्यथा ऽप्युपपद्यमाना गवादिभ्यो ऽर्थ-

प्रत्ययादिव्यवहारे मन्दीभवति तेषु शक्तिकल्पनायामर्थापत्तिः एव च गवाद्य एवं वाचकशक्तेराश्रयो न गाव्याद्य, कथं तर्हि बहूनामधिगतव्याकरणतन्त्राणामेभिरच्छिन्नो व्यवहारः, यथैव स्लेच्छानां स्लेच्छभाषाभिरक्षिप्तिकोचहस्तसंज्ञादिव्यवहारिणा वा स्वरूपायै, किमक्षिप्तिकोचादीनामन्त्यजनपदवाचां नास्ति शक्तिः, ओमित्युच्यते, कथं तर्हि तेभ्यो ऽर्थप्रतिपत्तिर्नैसर्गिकी तेषां शक्तिर्नास्तीति ब्रूम, तत्स्वरूपस्याव्यवस्थितत्वेन निसर्गसिद्धिकशक्तिपात्रताऽनुपपत्तेः प्रतिपत्तिस्तु स्वकृतसमयमात्रनिबन्धना तेभ्यः, नैयायिकानां क वा न समय प्रतिपत्त्युपायः सत्यं स त्वीश्वरप्रणीत प्रथमसर्गात्प्रभृति प्रवृत्तो मीमांसकाभ्युपगतनैसर्गिकशक्तिसौदर्य एव न मादृशरचितपरिमितविषयसमयसमानः स च गवादिशब्देष्वेव प्राप्तप्रतिष्ठो न गाव्यादिषु, त तु वर्णसारूप्यच्छायाया गवादिशब्दस्मृतिमादधानास्तदर्थप्रतिपत्तिहेतुतामुपगच्छन्तीति ।

नन्वनवधृतस्वरूपाणां कथं गवादिशब्दानां स्मरणं तद्वधारणे वा को ऽभ्युपायः, अभियोगविशेष इति ब्रूम, क. पुनरभियोग को वा तस्य विशेष व्याकरणाभ्ययनमभियोग. तदभ्यासानुसारेण लक्ष्यनिरीक्षणं तस्य विशेषो व्याकरणेन च प्रतिपदमपर्यवसितार्थजनप्रयोज्यसाधुशब्दमार्थसंग्रहतस्तद्विसहशब्दरूपरन्ध्रप्रायप्राकृतगोचरापशब्दपरिहारप्रकारव्युत्पादनमुपगम्यते यदानन्त्यात्किल कल्पशतैरपि नावकल्पते किं तु व्यपनीतातिव्याप्यादिदोषोपनिपातः त्रिमुनिपरीक्षितलक्षणद्वारकस्तदुपदेशः श्रूयते, तेन च वेदेनेव धर्माऽधर्मयोर्ब्रह्मावतारेणैव सत्यानृतयो नीतिशास्त्रेणैव हिताहितयोर्मन्वादिवचनेनेव भक्ष्याभक्ष्ययोर्दिव्येनेव शुद्धचशुद्धयोः सिध्यत्येव साध्वसाधुशब्दयोरधिगम इति सर्वलोकासाक्षिकमेतत्कथमपनीयते, दृश्यते ह्यद्यत्वे ऽपि व्याकरणकोविदानामितरेषां च कृषीवलादीनामतिमहान्वचसि विशेष इत्येव प्रमादादिमूलगाव्याद्यपशब्दप्रयोगसम्भवादेनैकशब्दगतवाचकशक्तिकल्पनागौरवप्रसङ्गादभियोगविशेषसाध्यमानसाध्वसाधुशब्दाधिगमसौकर्याच्च गवादीनामेव वाचकत्वं न गाव्यादीनामिति स्थिते पूर्वपक्षोपन्यस्त समस्त एव परीवाद परिहृतो वेदितव्यः, तथा हि यन्नावदभ्यधायि साधुत्वनिश्चये प्रमाण नास्तीति—

साधुत्वं नेन्द्रियग्राह्यं लिङ्गमस्य न विद्यते ।

शास्त्रस्य विषयो नैव प्रयोगो नास्त्यसंकर इति ॥

**साधुत्वस्य शास्त्रसद्वृत्तप्रत्यक्षग्राह्यतानिरूपणम्—**

तत्राय प्रतिश्लोकः ।

साधुत्वमिन्द्रियग्राह्यं लिङ्गमप्यस्य विद्यते ।

शास्त्रस्य विषयो ऽप्येवं प्रयोगो ऽप्यस्त्यसंकर इति ॥

श्रौत्रे हि प्रत्ययं प्रस्तनिर्गमशाम्बुकृतादिदोषरहितोदात्तादिधर्मसंबन्ध

प्रसिद्धानुपूर्वीकवर्णगुणात्मकपदप्रतिभासस्तावदस्ति स च न संदिग्धो न बाधक विधूतधैर्यो नाशुद्धकरणजन्मा न कल्पनामात्रस्वरूप इति तत्र परिस्फुटकमव-  
र्णात्मकपदग्रहणमेव साधुत्वग्रहणं तद्विपरीतयथानिर्दिष्टदोषकलुषितशब्दग्रहण-  
मेव चासाधुत्वग्रहणमिति प्रत्यक्षगम्ये एव साधुत्वासाधुत्वे इति ।

ननु यदि श्रात्रकरणकेनैव प्रत्ययेन साधुत्वासाधुत्वे प्रतिपत्तारः प्रतिपद्य-  
न्ते व्याकरणाव्ययनवन्यबुद्ध्याऽपि प्रतिपद्येरन् न च प्रतिपद्यन्ते तस्मान्न ते  
ते इन्द्रियविषये इति,

नैष दोषः, व्याकरणापदेशसाहायकोपकृतश्रोत्रेन्द्रियग्राह्यत्वाभ्युपगमात्  
यथाब्राह्मणत्वादिजातिरूपदेशसव्येपक्षक्षुरिन्द्रियग्राह्यापि न प्रत्यक्षगम्यताम्-  
पोञ्जति, यथा ऽऽह न यद्विरिशृङ्गमारुह्य गृह्यते तदप्रत्यक्षमिति, यथा वा  
सविकल्पकप्रत्यक्षप्रामाण्यसिद्धौ शब्दानुविद्धबोधे ऽपि प्रामाण्यमुपपादितमादौ  
किल संज्ञापदेशिना पनसो ऽयमिति वृद्धवचसा चक्षुरिन्द्रियेण पनसज्ज्ञानमुत्पद्यते  
सङ्केतकरणकाले तदुभयजमित्यव्यपदेशपदेन व्यपनोत व्यवहारकाले पनसादि-  
ज्ञानमुपदेशस्मरणपेक्षक्षुर्जनितमपि चाश्रुषमेवेति वर्णितमेवमिहापि व्याकर-  
णकोविदोपदेशसचिवश्रवणेन्द्रियग्राह्ये अपि साधुत्वासाधुत्वे न प्रत्यक्षतामतिव-  
र्तेते, यथा च ब्राह्मणत्वादिजातिप्रतीतौ कारणान्तरमुक्तं क चिदाचारतश्चापि  
सम्यग्माज्ञानुपालितादिति मन्वादिदर्शितानवद्यवत्मानुस्मरणनिपुणनरपतिपरि-  
पाल्यमानवर्णाश्रमाणां शङ्कितकृतकपटार्यवेशहृष्टशूद्रव्यभिचारे देशे विशिष्टा  
चारगम्या ऽपि ब्राह्मणत्वादिजातिर्भवत्येवमिहापि विशिष्टशब्दश्रवणोत्तरका-  
लप्रवृत्तव्यवहारावगतार्थप्रतिपत्तिसहित शब्दानुशासनशास्त्रोपदिष्टप्रकृतिप्रत्यय-  
विकरणवर्णलोपागमादेशादिलिङ्गमव्यभिचारि तत्स्वरूपावधारणे कारणं भवि-  
ष्यति, तदेवलक्षणकमर्थप्रत्यायकं च शब्दस्वरूपं तत्साधुतया ऽवधृतमिति व्या-  
प्तिग्रहणोपपत्तेः, शास्त्रमपि श्रुतिस्मृतिरूपमधुशब्दप्रयोगोपनतकतूपकारकरण  
कस्वर्गादिफलसंयोगमुपदिशदपशब्दभाषणप्रभवप्रत्यवायप्रतिपादकं च वाग्यो-  
गविद् दुष्यति चापशब्दैरित्यादि साधुत्वेतरपरिच्छेदे प्रमाणत्वं प्रतिपद्यते एव ।

आह कलञ्जवत्तत्स्वरूपमिद्धौ सत्यां तद्विधिनिषेधयोः शास्त्रं कमते न  
तु तत्स्वरूपमेव विधत्ते स्वरूपस्य भावार्थत्वेन विधिविषयार्थत्वायोगादित्यु-  
क्तम्, सत्यमुक्तं किं तु श्रुतिस्मृतिशास्त्रयोर्धर्माधर्मोपदेशिनोर्यथोपवर्णितेनैव  
प्रकारेण साध्वसाधुविषयविधिनिषेधपरत्वं तत्स्वरूपप्रतिपत्तिकर्तव्यतापरं तु  
विध्यपेक्षितं प्रमाणीभवत्येव, यदि वा पाणिन्यादिप्रसूतिद्विदिम्ना मूलभूतमा-  
चमनविधिवद्वैदिकमपि तथाविधविधिवाक्यं कल्पयितुं शक्यमिति शास्त्रस्यापि  
न विषयः साधुत्वम्, शब्दविप्रयोगश्च सङ्कररहित एव, तथा हि अन्या एव  
निरवशवर्णकमादीरणादारगम्भीरगतयः सूक्तयः सूरिजनम्यान्या एव दुःश्रवाः



कुत्सितसङ्कीर्णवर्णविभागविनिहितहृदयोद्वेगाः प्राग्यगिरः इति प्रत्यक्षमुपलभ्य  
ते, स चायमसङ्कर प्रयोगो व्याकरणसाहायकं प्रतिपद्यमानः साधुत्वावगमोपा-  
यतां भजत एवेति सर्वथा नाप्रमाणक साध्वसाधुशब्दविभाग इति,

एवं च ब्राह्मणेन न म्लेच्छितवै नापभाषितवै म्लेच्छो ह वा एष यदपशब्द  
इत्याद्यागमवचनान्यपि तदुपयोगीनि व्याख्यातवाक्येन भवन्ति,

यत्पुनर्नियमशास्त्रे साधुभिर्भाषितव्यमसाधुभिर्नैत्यस्मिन्नपभाषितं तदपि न  
पेशलम्, न हि नीरपानोपदेशकृशानुपाननिषेध इवानवकाशमिदं शास्त्रमपश-  
ब्दानामेव नार्यजनवदनप्रतिष्ठानां यथातथार्थप्रतीत्युपायत्वदर्शनपूर्वकप्रयोगप्र-  
सङ्गानपायेन प्राप्तौ सत्या प्रतिषेधस्यावकाशसम्भवात्साधुभिरेव भाषणस्य भो  
जनप्राङ्मुखतादिवन्नियमादृष्टसाफल्यम् ।

यदपि साध्वसाधुस्वरूपानवधारणात्प्रतिपदोपदेशाद्यशक्यत्वमाशङ्कित  
तदपि प्रतिहतं यादृगिदं प्रत्यक्षानुमानगम्यं साध्वसाधुशब्दस्वरूपं व्याख्यात  
तदवलम्बनपुरःसरनियमकरणस्य सुशक्यत्वादत एव साधुत्वं नाम किमुच्यते  
इति यद्विकल्पितं तद्विहितमेव प्रतिभवति, यतो व्याकरणलक्षणानुगमविशेषित्व  
वाचकत्वं साधुत्वमित्युक्तं तच्च स्ववर्गानुगामिगोत्वादिवत्सामान्यं वा भवतु  
पाचकत्वादिवदसत्यपि सामान्ये ऽवच्छेदकत्वं भवतु सर्वथा तत्कृतौ निर्वहति  
सर्वो व्यवहारः वर्गीकरणे हि तदेव कारणमिति ।

अथ वा पुनरस्तु वाचकत्वमेव साधुत्वं तथापि तत्र नियमशास्त्र साधुभि-  
रेव भाषितव्यमिति प्रवर्तितुमर्हत्येव, यद्यप्यसाध्वसाध्ववाचकत्वात्प्रयोगप्रसङ्गो ना-  
स्ति तथापि साधुस्मरणसरणिसमुपाकृद्वाचकत्वशङ्कोपप्लवमानप्रसङ्गनिवृत्तये  
नियमसाफल्य भविष्यति, विधिफलत्वेन नियमस्य फलत परिमल्याकार्यम-  
साधुशब्दनिवृत्तिः स्थास्यतीति सो ऽपि न दोषः ।

यदपि परार्थत्वात्फलश्रुतिमर्थवादीकुर्वता पुण्यपापफलत्वं दूषितं तदपि न  
सांप्रतम्, अर्थप्रतीतिपाराध्यं सत्यपि प्रयोगनियमापूर्वद्वारकपुण्यपापफलत्व-  
संभवान्, पर्णमय्यादिष्वपि तथा प्रसङ्ग इति चेद् भवतु को दोषः, नैयायिकैरे-  
काकारनिरवलम्बनार्थवादपदोपदेशानभ्युपगमान्, शब्दशक्तितात्पर्यालोचनमपि  
तैरन्यथा क्रियतइति प्राग्विचारितमिति तिष्ठत्वेना कथा, तेन कामधुग्भवतीत्या-  
दिवचनान्यपि व्याकरणाध्ययनफलप्रकटनपटूनि तथैव नेतव्यानि ।

यदपि सूत्रकृता स्वयं प्रयोजनं किमिति न व्याहृतमिति व्याहृतं तदप्यदूष-  
णमेव, व्याकरणं हि वेदाङ्गमिति प्रसिद्धमेतद्वा हि सर्वत आ च कुमारीभ्यः,  
वेदश्च यदि निष्प्रयोजनः स्वस्ति प्रजाभ्यः समामानि दृष्टादृष्टफलानि सर्वकर्माणि  
जित चातुर्वर्ण्यबाह्यैरन्यजनपदवासिभिः म्लेच्छैः, अथ सप्रयोजनो वेद सोऽ-  
ङ्गवत्त्वाद्वा सदैव सप्रयोजनतां भजते इति को ऽर्थः प्रयोजनान्तरचिन्तया, न

हि दर्शपूर्णमासप्रयोजनादन्यत्प्रयाजादिप्रयोजनमन्विष्यते इति मन्वानः स्वयं सूत्रकृतप्रयोजनं नाख्यन् ,

व्याख्यातारस्तु मुख्यानुषङ्गिकभेदभिन्नप्रयोजनप्रपञ्चं प्रयोजनातिशयव्युत्पादनद्वारकश्रोतृजनोत्साहपरिपोषसिद्धये दर्शितवन्त इति न कश्चिदुपलभ्य ।

कथं पुनरङ्गता व्याकरणस्य कमुपकारमावहत इति, क एव पर्यनुयोगो वेदवेदाङ्गानामनादित्वादीश्वरप्रणीतत्वाद्वा पर्यनुयोजनानुपपत्तेः, संक्षेप-विस्तरविवक्षया हि पाणिनिपिङ्गलपराशरप्रभृतयः तत्र तत्र कर्तारं प्रसिद्धिं गताः, परमार्थतस्तु वेद इव तदर्थोपि तदर्थ्यावगमो ऽपि प्रायो हि सर्व एवा-नादयः प्रजापतिनिर्मिता वेत्येवमपर्यनुयोज्या एव, अत एव वेदैस्तदङ्गैश्च सह चतुर्दश विद्यास्थानानि गण्यन्ते—

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्राणि विद्या ह्येताश्चतुर्दशेति ॥

ये ऽपि शब्दसंस्कारादिविकल्पाः कृता ते ऽपि बहुभाषित्वयोगमात्रनिर्मिता एव न वस्तुस्पृशः, के वा तद्विपरीता कश्च तेषां संस्कार इति, न चैतावता शिष्टप्रयोगमूलमेव व्याकरणं ब्रूमो वेदवदनादित्वस्य दर्शितत्वादन्धपरम्पराप्रस-दोषपरिजिहीर्षया तु शिष्टप्रयोगमूलत्वमभिधीयते वैदिकस्मृतेरिवान्वयव्यतिरेकमूलत्वम्, ये हि व्याकरणस्मृतौ माधव इत्यनुशास्यन्ते शब्दास्ते शिष्टैस्तथैव प्रयुज्यमाना दृश्यन्ते हरीतकीभक्षणादिवारोग्यम्, न तु शिष्टेभ्यः शब्दसमा-न्नायमधिगम्य पाणिनिग्रन्थं कृतवान् न चान्वयव्यतिरेकाभ्यां द्रव्यशक्तीरवग-त्य चरकं प्रणीतवानिति शिष्टानामनादित्वाभिधानान्, एतेनेतरेतराश्रयमपि प्रत्युक्तम्, न हि शिष्टेभ्यो व्याकरणस्य प्रभव इति ।

यत् शिष्टानामपि प्रमादित्वमुपवर्णितं किल पुराणैर्मुनिभिरपि बहुभिरप-शब्दाः प्रयुक्ता इति तत्राभियुक्तैः तदपनयनमार्गं प्रदर्शित एव स तु ग्रन्थवि-स्तरत्रासादिह न प्रतन्यते ।

यदपि पाणिनितन्त्रे घातुप्रातिपदिककारकाद्यनुशासनविसृष्टत्वमनेकशास्त्र-माख्यापितं तदपि निपुणमतिभिः प्रतिसमाहितमेव, न च तेषामपि दोषोत्प्रेक्षण-सम्भावनवस्था निपुणदर्शितमार्गे विप्लवकारिवैतरिण्डकतस्करविकासानुपपत्तेः ।

एतेन शोभाचीर्णवरं गणयन् भ्राजिष्णुकान्दिशोकादिशब्दासमग्रहस्मृतिसदे-हविपर्ययादिदूषणान्यपि कश्चिदुत्प्रेक्षितानि प्रतिक्षिप्तानि मन्तव्यानि तानि च तैरेव समाहितानीति,

बार्हस्पत्यमपि सूत्रमसूत्रमेवेत्यलं स्वमनीषिकाकल्पितानल्पदुर्विकल्पाडम्ब-रोत्तम्भितालीकपाण्डित्यगर्वगण्डप्रहगद्गदगिरामुद्वेगकारिणनेन वस्तुविचारेण, सर्वथा प्रकृतिनिर्मलमत्युदारं व्याकरणाडम्बरमेव प्रायैः परिवादपांसुपातैर्न मनागपि दूरीकर्तुं पायते इति सिद्धम् ,

## व्याकरणस्यावश्याद्येयत्वनिरूपणम्—

तस्मात्पवित्रात्सर्वस्मात्पवित्रं जनबहुमतमधिगतचतुर्वर्गमप्राप्यमात्मानं क-  
र्तुमभ्येतव्यं व्याकरणम्, आह—

आपः पवित्रं परमं पृथिव्या अद्भ्यः पवित्रं परमं हि मन्त्राः ।

तेषां च सामग्यं जुषां पवित्रं महर्षयो व्याकरणं निराह । ॥

इहाप्युक्तम्—

रूपान्तरेण देवास्ते विहरन्ति महीतले ।

ये व्याकरणसंस्कारपवित्रितमुखा नरा ॥

किं च—

वर हि जातास्तिमयो गभीरे जलाशये पङ्क्तिनि नित्यमूका ।

न मानवा व्याकरणप्रयोगबुद्धसंस्कारविहीनवाच ॥

मनुना च पङ्क्तिपावनत्वेनाधिगतव्याकरणो मीमांसकश्च स्वस्मृतौ पठितौ  
“यश्च व्याकुरुते वाचं यश्च मीमांसते ऽध्वरम्” इति । पुष्पदन्तो ऽप्याह—

अष्ट शपेन देव्याः शिवपुरवसतेर्वन्दा ह मन्दभाग्यो

भाव्य वा जन्मना मे यदि मलकलिले मर्त्यलोके सशोके ।

स्निग्धाभिर्दुग्धधारामलमधुरसुधाविन्दुनिष्यन्दिनीभि

काम जायेय वैयाकरणभणितिभिस्तूर्णमापूर्णकर्ण ॥

एव व्याकरणाभियोगमुलप्रौढोक्तिभिः पण्डितै-

रकलेशेन विचित्रवैदिकपदव्युत्पत्तिरासद्यते ।

अन्यैरप्युपबृंहिते दृढतरासङ्गैर्निरुक्तादिभि-

र्वेदे स्वार्थधिय वितन्वति कुत प्रामाण्यभङ्गो भवेत् ॥

अङ्गभावनिरपेक्षयैव न प्रत्ययो यदिह शब्दविधया ।

वैदिकार्थविषयो विधीयते तत् परास्तमितरेतराश्रयम् ॥

आदृतमस्खलितव्यवहारैर्भोगिमत् श्रुतसङ्गिभिरार्यैः ।

व्याकरणं कथमेतदनादि प्राकृतलक्षणतौल्यमुपेयात् ॥

## आगमप्रामाण्यापसंहारः—

एवं मृषात्वमुदगीयत येन येन न्छिद्रेण कल्पितपिशाचरवैरनार्यैः ।

तत्तत्समप्रमपसारितमित्यतश्च प्रामाण्यमप्रतिहतं स्थितमागमानाम् ॥

इति प्रमाणानि यथोपदेशमेतानि चत्वारि परोक्षितानि ।

प्रतन्वतां संव्यवहारमेभिः सिध्यन्तु सर्वे पुरुषार्थमार्थाः ॥

इति श्री भट्टजयन्तकृतौ न्यायमञ्जर्यां षष्ठमाह्निकम् ॥

समाप्तं न्यायमञ्जर्याः प्रमाणप्रकरणम् ॥

श्रीविश्वेश्वरः शरणम् ।

जयन्तभट्टकृत—

न्यायमञ्जरी ।

तत्र प्रमेयप्रकरणम् ।



प्रमेयपरीक्षारम्भः ।

एवं प्रमाणपदार्थे परीक्षितं सति यदर्थं तत्परीक्षणं तत्प्रमेयमिदानीं दर्शयितुमाह—

आत्मशरीरेन्द्रियार्थबुद्धिमनःप्रवृत्तिदोषप्रेत्य—

भाषफलदुःखापवर्गास्तु प्रमेयम् ॥(१)

प्रमाणवदिहाप्येतस्मूत्रं व्याख्यायि मूरिभि ।

एवं विभागसामान्यलक्षणप्रतिपादकम् ॥

प्रमेयश्रुतिरात्मादिपदपर्यन्तवर्तिनी ।

तेषामेव प्रमेयत्वं नान्यस्येति नियच्छति ॥

यथा देवदत्तयज्ञदत्तविष्णुभिर्वा भाष्यन्तामित्येवकारादिश्रुतिमन्तरेणापि शब्दसामर्थ्यान् एव भोजनक्रियायोगिनाऽवगम्यन्ते नान्ये तथेहाप्यान्मादयः प्रमेयमित्युक्ते तथैव तदितरप्रमेयनिषेधोऽवधार्यते.

ननु कथं द्वादशविधमेव प्रमेयमुपपद्यते यावता समानतन्त्रे (२) पृथिव्यादीनि नव द्रव्याणि, रूपादयश्चतुर्विंशतिगुणा, उत्क्षेपणादीनि पञ्च कर्माणि, परापरभेदेन द्विविधं सामान्यं, नित्यद्रव्यवृत्तयोऽन्त्या विशेषा, एक समवाय, इति षट्-पदार्थमनुक्तस्य तदवान्तरविशेषैरानन्त्यं प्रमेयस्योपवर्णितमिति ?

उच्यते—किं पुनरिह प्रमेयं विवक्षितमिति तत्सामान्यलक्षणं तावत्परीक्ष्यताम् ? आह—सूक्तमिदं कस्यापि 'कर्णे पृष्ठे कटि चालयती'ति द्वादशविधत्वमाक्षिप्तं न प्रतिममाधत्ते भवान् प्रमेयस्य सामान्यलक्षणं तु परीक्षितं एव,

उच्यते—अल केलिना, एतदेवात्र प्रतिममाधानं भवति न हि प्रमाणविषयमात्रमिह प्रमेयमभिमतमेवविधस्य प्रसिद्धत्वेन लक्षणानर्हत्वात् प्रमाण एव ज्ञाते सति तद्विषयोऽर्थः प्रमेयमिति ज्ञायत एव किं तेन लक्षितेन; तस्माद्विशिष्टमिह प्रमेयं लक्ष्यते,

ज्ञातं सम्यगसम्यग्वा यन्मोक्षाय भवाय वा ।

तत्प्रमेयमिहाभीष्टं न प्रमाणार्थमात्रकम् ॥

तच्च द्वादशविधमेव भवति न न्यूनमधिक वेति समाहित इत्थं भवति वि-  
भागाक्षेपः, कुतः पुनरेष प्रमेयविशेषो लभ्यते, निःश्रेयसार्थत्वाच्छास्त्रस्य,  
प्रमेयज्ञानस्य(१) प्रमाणज्ञानवदन्यज्ञानोपयागतामन्तरं स्वत एव मिथ्याज्ञाने  
निवृत्त्यादिक्रमेणापवर्गे हेतुत्वप्रतिज्ञानान् तथाविधस्य चापवर्गोपायत्वस्यात्मादि-  
ष्वेव भावान्,

भवत्वेव, सूत्रस्य तु कथमीदृशप्रमेयविशेषसमर्थने सामर्थ्य-विशेषात्तु-  
शब्दप्रयोगसामर्थ्याच्च ? सत्यमाकाशकानदिगादि प्रमाणविषयत्वान् प्रमेय-  
भवति तत्तु न सप्रयोजनम्, आत्मशरीरेन्द्रियार्थमन प्रवृत्तिदोषप्रेत्यभावफल  
दुःखापवर्गस्तु प्रमेय नि श्रेयसहेतुत्वादित्याशयः, तदित्यमेष तुशब्दो नि श्रेय-  
साङ्गभूतप्रमेयान्तरपरिहारद्वारेण विशिष्टमात्मादि प्रमेयमिह सूचयति,

तद्द्वादशविधत्वेऽपि हेयोपादेयभेदतः ।

द्विधोच्यते मुमुक्षूणां तथैव ध्यानमिदृशे ॥

तत्र देहादिदुःखान्तं हेयमेव व्यवस्थितम् ।

उपादेयोऽपवर्गस्तु, द्विधाऽवस्थितिरात्मनः ॥

सुखदुःखादिभोक्तृत्वस्वभावां हेय एव स ।

उपादेयस्तु भोगादिव्यवहारपरादमुखः ॥

आत्मनो हि भोगाधिष्ठान शरीरं, भोगसाधनानीन्द्रियाणि, भोक्तव्या इन्द्रि-  
यार्था, भोगो बुद्धिः, आन्तर हि भोगकारणमनः, प्रवृत्तिः पुण्यपापात्मिका, रागा-  
दयश्च दोषाः शरीरादिजन्महेतवः, एतत्कृतश्च शरीरादियोगाध्यासः प्रेत्यभावः,  
एतत्कृतमेव च समारं सुखदुःखरूप हि फलः, तच्च द्विविधमेव-विवेकवत् सर्वं  
दुःखमेवेति, एवं शरीरादिदुःखान्तं हेयतयैव भावनीयम्, एतदनुपक्तश्चात्माऽपि  
तथैव, एतद्वियुक्तस्त्वान्मैवापवर्ग उच्यते, स चोपादेयतया भावनीय इत्यत ए-  
वात्मपदसंगृहीतम्याप्यस्य पुनर्निर्देशः स हि परमः पुरुषार्थ इति, एवमिदं द्वाद-  
शभेदः प्रमेय हेयोपादेयतया तत्त्वज्ञानेन भावयन्त्रभ्यामात्तद्विषयविपरीतप्रहात्मक-  
मिथ्याज्ञानं क्षिणोति,

तत्त्वज्ञानेन तेनास्य मिथ्याज्ञानेऽपवाधिते ।

रागद्वेषादयो दापास्तन्मृला क्षयमाप्नुयुः ॥

क्षीणदोषस्य नोदेति प्रवृत्तिः पुण्यपापिका ।

तदभावात् तत्कार्यं शरीरादनुपजायते ॥

अशरीरश्च नैवात्मा स्पृश्यते दुःखडम्बरैः ।

अशेषदुःखोपरमस्त्वपवर्गोऽभिधीयते ॥

तदित्यमेव द्वादशविध प्रमेयमतिगहनसमारमारवस्थल (१) प्रभवतीव्रसंता-  
पनिर्वापणमहाहृदतामुपयातीति तदेवादेशार्हमिति सिद्धम् ।

शरीरान्मवादिचार्वाकमतम् ।

विरक्तमकथाम्नावदसजातफलोचिता ।

आत्मैव त्वस्ति नास्तीति कथं न परिचिन्त्यते ॥

तथा च लौकायतिका परलोकापवादिनः ।

चैतन्यस्वचितात्कायान्नात्माऽन्योऽस्तीति मन्वते ॥

न तावदात्मा प्रत्यक्षतो गृह्यते घटादिवद् बाह्येन्द्रियेण, सुखादिवन्मनसा  
परिच्छेत्तुमशक्यत्वाद्, अनुमान तु न प्रमाणमेव चार्वाकाणां, न चात्मसि-  
द्धौ किञ्चन लिङ्गमस्ति । ज्ञानादियोगस्तु भूतानामेव परिणामविशेषोपपादितश-  
क्त्यतिशयजुषा भविष्यति, यथा गुडपिष्टादयः प्रागसतीमपि मदशक्तिमासा-  
दितसुगकारपरिणामा प्रपद्यन्ते तथा सृदाद्यवस्थायामचेतानान्यपि भूतानि श-  
रीराकारपरिणानानि चतन्य स्पृश्यन्ति । कालान्ते स्वव्याध्यादिना विशेषमव-  
जहति तान्येव चेतन्यशन्यतामुपयास्यन्ति, चैतन्यत्वानपायाच्च तावन्तः काल-  
तान्येव स्मृत्यनुसन्धानादित्यवहारनिवहनिर्वाहणनिपुणतामनुभविष्यन्तीति किं  
मनुमानक आत्मा भ्याद्, आगमास्तु मनोरथाधिभूदप्रामाण्या कथमात्मा-  
नमवबोधयितुं शक्यन्ते, अयमपि चागमोऽस्त्येव 'विज्ञानघन एवैतेभ्यो भूतेभ्य  
समुत्थाय तान्येवानुविनश्यति न प्रेत्य मज्जाऽस्तीति' तदात्मनो नित्यस्य परलो-  
किनोऽभावात्कृतमेताभिरपार्थकपरिश्रमकारिणीभिः परलोककथाभिः ।

मीमांसकमतेनात्मप्रत्यक्षत्वनिरूपणम्—

तत्र प्रत्यक्षमात्मानमौपवर्षा (२) प्रपेदिरे ।

अहप्रत्ययगम्यत्वात्स्वयूच्या (३) अपि के चन ॥

अस्त्ययमहप्रत्ययः कश्चिच्छरीरसमानाधिकरणस्थूलोऽहः कृशोऽहः, कश्चि-  
च्छातुसमानाधिकरणो जानाम्यहः स्मराम्यहमिति, तत्र स्थूलादिसमानाधि-  
रणस्तावदास्तामहप्रत्ययः,

ज्ञानेच्छासुखदुःखादिसामानाधिकरण्यभाक् ।

यस्त्वहप्रत्ययस्तत्र नात्मनोऽन्यः प्रकाशते ॥

( १ ) मरोरिदमारव तच्च तत्स्थलं मारवस्थलं संसार एव मारवस्थलं संसार  
मारवस्थलं, संसार एव मद्देश इति यावत् तत्राधिक सूर्यकृतमृतापो भवतीति ।

( २ ) उपवर्षो मीमांसासूत्रत्रुत्तिकारः पाणिनिगुणैर्धर्म्य कनिष्ठभ्राता, औप-  
वर्षाः = मीमांसकाः । ( ३ ) नैयायिकैकदेशिनः ।

न हि ज्ञानमुखेच्छाऽऽदियोग कर्मेन्द्रियादिषु ।  
 न च ज्ञानादिशून्येऽर्थे जानामीत्यादिसविद ॥  
 ज्ञानमात्रावभासाऽपि वारितः प्रत्यभिज्ञया ।  
 ज्ञात(१)वानहमेवादावहमेवाद्य वेद्मि च ॥  
 नोत्तरस्य न पूर्वस्य न ज्ञानक्षणयोर्द्वयोः ।  
 न सतानस्य चतस्मिन्प्रत्ययेऽस्त्यवभासनम् ॥  
 नोत्तरो ज्ञातवान्पूर्वं पूर्वं जानाति नाधुना ।  
 न द्वयोर्द्वयमप्यस्ति संतानस्तु न वास्तव ॥

अवस्तुत्वाच्च नासौ पूर्वं किं चिज्ज्ञातवान्न चाद्य किं चिज्जानातीति, तस्मादहमेव ह्यहो ज्ञातवानहमेवाद्य जानामीत्यस्मिन्प्रत्यये ह्यश्चाद्य चानुवर्तमानो-  
 ज्ञाता प्रतीयत इति गम्यते, न चासौ कायोः(२) बाल्याद्यवस्थाभेदेन नानात्वाद-  
 चेतनत्वाच्च, एव सप्रत्यभिज्ञाहप्रत्ययग्राह्यं ज्ञातरि सिद्धं सोऽयं स्थूलादिसमाना-  
 धिकरणोऽहप्रत्ययस्तदभेदोपचारेण शरीरे वर्तमानो मिथ्येति कल्पयिष्यते, न  
 पुनरेतदनुरोधेन ज्ञानादिसमानाधिकरणाहप्रत्ययस्य मिथ्यात्वकल्पन युक्तमबाधि-  
 तत्वाद्, न खल्वहं जानामीति प्रत्यय केन चिदत्पीयसा दोषरेणुना धूसरीक-  
 र्त्तुं पार्यते तदस्यात्मैव मुख्यो विषयस्तदतिरिक्तं वस्तु भाक्तमिति; तस्मादहं-  
 प्रत्ययगम्यत्वादात्मा प्रत्यक्ष इति ।

### ज्ञानात्मवादिखण्डनम्—

अत्र वदन्ति--शब्दमात्रोच्चारणमेतदहं जानाम्यहमिच्छाम्यहं मुख्यह-  
 दुःखीति न तु ज्ञानादिस्वरूपातिरिक्तस्तदाश्रय कश्चिदेतामु बुद्धिषु परिस्फुर-  
 तीति, कथमेकस्यामेव सविदि कर्ता च कर्म चात्मा भवेत् ?

ग्राह्यग्राहकतैकस्य ज्ञानम्यापाकरिष्यते ।

त्वयाऽपि नेष्यते चेति तथा सत्यात्मनोऽपि सा ॥

यथावस्थाकृतं भेदमवलम्ब्य ग्राह्यग्राहकभावसमर्थनमेकस्यैवात्मन कृत-  
 किल द्रव्यादिस्वरूपमात्मनो ग्राह्य ज्ञातृरूपं च ग्राहकमिति, तदनुपपन्नं, द्रव्या-  
 दिस्वरूपे ग्राह्ये न ज्ञातरि ग्राहकता साधिता स्याद, आत्मवर्तिनोऽपि द्रव्या-  
 दिरूपस्य घटादितुल्यत्वाद्,

यदपि निपुणंमन्यैरुच्यते भवतु ज्ञातृतैव (३)ग्राहिका तथाऽपि विषयोपा-  
 धिकृतोऽस्त्येव भेदः, घटावच्छिन्ना हि ज्ञातृता ग्राह्या शुद्धैव तु ज्ञातृता ग्राहि-

( १ ) 'ज्ञातव्यमह' ख० पु० पाठः ।

( २ ) 'कायो' इत्यस्य स्थाने 'वयो' इति । ख० पु० पाठः सषाद्युक्तः ।

( ३ ) ज्ञातृतैव—ज्ञानमेव ग्राहकमित्यर्थः ।

केति, अन्यत्र तु शुद्धविषयग्रहणमेव भवति घटोऽयमिति—तदेतदपि सरल-  
मतिप्रतारणमात्रम्, तथा हि घटोऽयमित्यत्र घटमात्रप्रवर्णैव बुद्धिः ; इयांस्तु  
विशेष पूर्व केवल घटग्रहणमधुना तु ज्ञानविशिष्टवटावमर्श इति ।

अहंप्रत्ययस्य शरीरालम्बनत्वेनात्मनः पराक्षन्वम् -

ननु विभज्यमानाया प्रतीतौ घटोऽयमिति तावद्विषयग्रहणं, जानामीति  
ज्ञानग्रहणमपि भवतु नाम, अहमिति तु कस्य ग्रहणम् ? न चैकस्यामेव प्रतीता-  
वंशविभागेन प्रामाण्यमप्रामाण्य वा वक्तुं युक्तम्—घटमिति जानामीति च  
प्रमाणमहमिति तु न प्रमाणमिति, तस्मादत्र ज्ञानुरवभासोऽभ्युपेय, उक्तमत्र  
नैकस्यां प्रतीतावात्मनः कर्मता कर्तृता च स्याद्. यस्तृपाधिम्बनयोर्नेतुमुप-  
क्रान्तं सोऽयं न घटतं घटप्रवणत्वादहं जानामीतिप्रतीतेर्विभज्यमानत्वेऽपि  
घटमिति जानामीति चाशङ्क्य विपयनिष्ठमेव ज्ञातम्—अहमिति न्वयमशा यथात्म-  
विषयो दृश्यते तर्हि स एव शुद्धोऽवशिष्यते प्राद्यग्राहकश्चेति नावस्थाकृतस्त-  
द्भेद समर्थित स्याद्, भेदाभावेन चैकस्यैव प्राद्यग्राहकभासमुपाधि(१)मभिधत्ता  
विज्ञानवादवर्त्ममश्रित स्यात्तस्मादहंप्रत्ययस्य ग्राहकाद्विज्ञानं प्राद्यमभिधत्तमा  
शरीरमेव प्राद्यमभ्युपगन्तव्यं ज्ञानसामानाधिकरण्यानुपपत्तेश्च वरमस्य ना-  
त्मालम्बनता, अत एव कृशस्यामसामानाधिकरण्यधी शरीरालम्बनत्वस्य  
साक्षिणी न विरोक्त्यते,

ननु ममेदं शरीरमिति नृपतिभासात्कथमहंप्रत्यय शरीरालम्बन  
स्याद् ? भोः साधो ! नैवत्रिंशु प्रत्ययेषु विश्वाम्बुत्वमहमि ममात्मेत्यपि  
भेदप्रत्ययस्य दर्शनादवस्थामदादिना यथा तथा तन्ममथनमास्थीयते त  
दिह शरीरालम्बनत्वेऽपि संव सरणिरनुसरिष्यत, तस्मादहंप्रत्यय शरीराल-  
म्बन एवेति, स च ज्ञानादिसमानाधिकरणा मिथ्या स्थूलादसमानाधिकरणस्तु  
सम्यगिति, ये तु मम शरीरं ममात्मेति च बुद्धी ते द्वे अपि मिथ्या ममप्रत्य-  
यस्याहंप्रत्ययवदात्मानालम्बनत्वान्दरीरे च भेदानुपपत्तं ,

मम पाणिर्भुजो वेति भिन्नत्वादुपपद्यते ।

शरीरं तु ममेत्येषा कल्पना राहुमूर्धवत् ॥

तस्मादहंकारममकारयोर्द्वयारण्यविषयत्वादात्मा परोक्ष इति सिद्धम् ।

अपरे पुनराहु —न प्राद्यग्राहकरूपाभयसम्पत्तेरकस्य कर्मत्व कर्तृत्व च युग-  
पदात्मनो मन्यामहं किन्तु चित्तिशक्तिस्वभावमपरमाधनमपरोक्षमात्मतत्त्व प्रचक्ष्म-  
हे न ह्यात्मा जन्येन(२)ज्ञानेन घटादिरिव प्रकाशतेऽपि तु स्वत एव प्रकाशते । चेत-

( १ ) 'अनुपाधिकम्' इति ख० पु० पा० । उपाधिकृतमिति तु युक्तं. प्रतिभाति ।

( २ ) 'अन्यजन्येन' इति ख० पु० पाठः ।



नत्वमपि तस्य नैसर्गिकमेव न करणोपजनितचित्तियोगनिबन्धनम् , चिद्योगाद्विचेतनत्वे घटादावपि तत्प्रसङ्गो न चास्ति नियमहेतुरनेककारकपरिघटिततनुरपि चित्तिरात्मानमेव ज्ञातार कराति न कारकान्तरमिति, तस्मात्स्वत एव चित्स्वभावताऽस्य भद्रिका, तदिदमात्मप्रकाशन सविद्वदवगन्तव्यम्, यदाहु 'सवित्सवित्तयैव सवेद्या न वेद्यतये'ति । नास्या कर्मभावो विद्यत इत्यर्थ एवमात्मा प्राहकृतयैव प्रकाशते न ग्राह्यतयैवेति तद्द्वैतूप्यस्य चादनमनुपपन्नमिति,

एतदपि न चतुरश्रम्—अपरसाधनमिति कोऽर्थ उपायान्तरनिरपेक्षमेव प्रकाशमानमात्मतत्त्वमास्त इति, तदयुक्तमकरणिकायाः प्रतीतेरदृष्टत्वाद्, अपूर्व च तत्किमपि यथाऽभ्युपगत प्रमाणातिरिक्तमेव प्रमाण स्याद्, न च नियमकारणमत्र पश्याम तथा प्रकाशमान स एवात्मा प्रकाशते न परात्मेति, प्रकाशमानत्वेनात्मनो नूनमनुभूयमानता वाच्याऽनुभूयमानता चानुभवकर्मत्वमित्तरथाऽस्या प्रत्यक्षतत्त्व न स्यात् ।

अथोच्यते—न प्रत्यक्ष आत्मा किं त्वपरोक्षइति नेदमर्थान्तरवचन शिशवः एवं प्रतार्यन्ते न प्रामाणिका, प्रत्यक्षश्च न भवत्यपरोक्षश्च भवतीति चित्रम् प्रत्यक्षज्ञानकर्मत्वमस्य नास्तीति चेत्, तद्व्यपरोक्षत्वमपि मा भूत् । प्रकाशत्वादपरोक्षत्वमिति चेन्न, दीपादेः प्रकाशस्याप्यन्धादिभरगृहमाणस्य प्रकाशमानत्वा योगात्तस्मात्प्रकाशते चिदान्मा नूनमनुभूयतापीति बलात्कर्मत्वमपरिहार्यमतश्च तदवस्थैव द्वैतूप्यचादना, प्रकाशज्ञानपक्षे च प्रतिक्षेप्याम . स चात्मन्यपि तु न्यायः, कल्पनाद्वैतूप्य च भवतामात्मा च स्वप्रकाश सविच्च स्वप्रकाशेति, न च निपुणमतिरपि विवेकमीदृशमुपदर्शयितुं शक्नोति भवान् इयं स्वप्रकाशफलरूपा सविद्, अयं स्वप्रकाशो ज्ञातृरूप आमेति चित्रं चेद् यत्तयोर्द्वयोः प्रकाशयोरन्तराले तद्व्यापार पराक्षज्ञानाख्य स्रपन्न इति,

ननु घटमहं जानामीत्यत्र त्रयप्रतिभासो घटमिति विषयः प्रकाशते; अहमित्यात्मा जानामीति सविदिति, उक्तमत्र घट जानामीति ज्ञानविशेषणविषयप्रतिभाम्, अहमिति तु शरीरे ज्ञातृत्वभ्रम एकस्यात्मनो ग्राह्यप्राहकत्वानुपपत्ते -

यदपि स्वतश्चेतनस्वभावत्वमात्मन कथ्यते तदपि न सापेक्षकम्,

सचेतनश्चिता योगात्तथागेन विना जड ।

नार्थावभासादन्यद्वि चैतन्य नाम मन्महं ॥

यदि च स्वत एवार्थावभाससामर्थ्यपक्षे च सर्वस्य सर्वज्ञताऽऽपत्तिरतोऽवश्य ज्ञानसमवायनिबन्धनमेवात्मनश्चेतयितृत्वं, न च घटादिभिरतिप्रसङ्ग आशङ्कनीयः, पदार्थस्वभावापनतस्यैव क्रियावैचित्र्यस्य सर्वलोकप्रसिद्धत्वाच्चेतनादिक्रिया कर्मसमवायिन्या न भवन्ति गमनादिक्रियास्तु कर्तृसमवायिन्य एव न च वस्तुशक्तिरनुयाज्या भवति,

न जडत्वाविशेषेऽपि कर्मादौ ममवैति चेत् ।

न द्रव्यत्वाविशेषेऽपि गन्धः स्पृशति पावकम् ॥

तस्मान्न प्रत्यक्ष आत्मा नापि स्वतश्चेतयितेति स्थितम् ।

नैयायिकमतेनात्मनः प्रत्यक्षत्वापपादनम्—

स्वयूथ्यास्तु के चिदाचक्षते—यदेकस्य कर्तृत्वकर्मत्वमनुपपन्नमित्यप्रत्यक्ष-  
आत्मेष्यते तदयमनुमानेनापि कथं ग्रहीष्यते ?

आत्मानमात्मनाऽऽत्मैव लिङ्गादनुमिनोति हि ।

तत्र नूनमुपेतव्या कर्तृता कर्मताऽस्य च ॥

तत्रानुमानज्ञानस्य यथाऽऽत्मा याति कर्मताम् ।

तथाऽहंप्रत्ययस्यैव प्रत्यक्षस्यापि गच्छतु ॥

देहादिव्यतिरिक्तश्च यथा लिङ्गेन गम्यते ।

तथाऽहंप्रत्ययेनापि गम्यता तद्विलक्षण ॥

न चात्मनः किं रूपं यत्प्रत्यक्षेण साक्षात्क्रियते ? यशेवं सुखादेरपि किं रूपं-  
यन्मानसप्रत्यक्षमधिगम्यमिष्यते ?

नन्वानन्दादिस्वभावरूपं प्रसिद्धमेव सुखादेः, तर्हि तदाधारत्वमात्मनोऽपि  
रूपमवगच्छतु भवान्,

सुखादि चेत्यमान हि स्वतन्त्रं नानुभूयते ।

मनुवर्थानुवेधान्तु मिद्धं ग्रहणमात्मनः ॥

इदं सुखमिति ज्ञानं दृश्यते न घटादिवत् ।

अहं सुखाति तु जगिरात्मनोऽपि प्रकाशिका ॥

अपि च—

ज्ञातृज्ञानविशिष्टार्थग्रहणं किल भाष्यकृतम् ।

स्वयं प्रादीदृशन्तश्च किं वा युक्तमुपेक्षितम् ॥

विशेष्यबुद्धिमिच्छन्ति नागृहीतविशेषणम् ।

पूर्वं चाननुभूतस्य स्मरणं नावकरूपते ॥

न चानुमानतः पूर्वं ज्ञात्वाऽऽत्मानं विशेषणम् ।

तद्विशिष्टार्थबुद्धिं स्यान् स्मरणानवधारणम् ॥

तस्मात्प्रत्यक्ष आत्मा ।

सामानाधिकरण्यं च स्मरणानुभवादिषु ।

अनुसन्धीयमानं यद् दृश्यते तत्कथं भवेत् ॥

आत्मनोऽनुमानागम्यत्वनिरूपणम् -

पूर्वमहममुमर्थमनुभूतवानहमेवाद्य पुनरनुभवामीति तुल्यविषयतावत्तु-  
ल्यकर्तृकताऽपि तत्र प्रकाशते, इतरथा त्वनुमातुमप्यात्मा न शक्यते

ज्ञानेच्छासुखदुःखादि किलेदं लिङ्गमात्मनः ।

एकाश्रयतया ज्ञातमनुसंधातृबोधकम् ॥

तथात्वेन च तज्ज्ञानमाश्रयज्ञानपूर्वकम् ।

ज्ञाते तत्राफलं लिङ्गमज्ञाते तु न लिङ्गता ॥

तस्मात्प्रत्यक्ष एवात्मा वरमभ्युपगम्यताम् ।

बृद्धागमानुसारेण सविदालोकनेन च ॥

अथ वाऽभिनिवेशेन किमनेन प्रयोजनम् ।

अनुमेयत्वमेवास्तु लिङ्गनेच्छाऽऽदिनाऽऽत्मनः ॥

तदाह सूत्रकार - 'इच्छाद्वेपप्रयत्नसुखदुःखज्ञानान्यात्मनो लिङ्गम्' (१), इच्छा नाम तावदित्यमुपजायते यज्जातीयमथमित्यमुपयुज्ज्ञान पुरुष पुरा सुखमनुभू-  
तवान पुन कालान्तरे तज्जातीयमुपलभ्य सुखसाधनतामनुस्मृत्य तमादातुमि-  
च्छति मेयमनेन क्रमेण समुपजायमानेच्छा पूर्वापरानुसंधानसमर्थमाश्रयमनुमा-  
पयति कार्यस्य निराधारस्यानुपपत्तेराश्रयमात्रप्रतीतौ चान्वयन्यतिरेकवानेव हे-  
तुर्भवति, इच्छा धर्मिण्याश्रितेति साध्यो धर्म कार्यत्वाद् घटादिवद् गुणत्वा-  
दिति वा हेतुवक्तव्य, गुणत्व चेच्छाऽऽदीनामचान्नप्रत्यक्षत्वादिना रसादिवद्-  
र्शितमाचार्ये (२), एवमन्वयव्यतिरेकवताऽमुना हतुनाऽधिष्ठानमात्रेऽनुमिते तद-  
धिष्ठानत्वे च देहेन्द्रियादौ प्रसक्ते पूर्वानुभूतसुखसाधनत्वानुसंधानसव्यपेक्षतदुत्पा-  
दनपर्यालोचनया तत्कार्यसमानकर्तृकत्वावगमाच्छरीरादिविलज्जणाश्रया (३), श-  
रीरादिषु बाधकोपपत्तौ स्यात् कार्यत्वादित्यत्र च साध्यस्य दृष्टान्तो न सम्भवतीति वैध-  
र्म्यदृष्टान्त - कार्यत्वे निविशेपणो य एव साध्यस्य दृष्टान्तो घट स एव वैधर्म्यदृष्टान्त  
सविशेषणे, यत्र विलज्जणाश्रितत्वं नास्ति तत्र सविशेषणं कार्यत्वमपि नास्ति  
यथा घटादाविति तु शक्यते वक्तुम्, तत्र कार्यमात्रयोगेऽपि सविशेषणाना  
कार्यत्वाभावाद्विलज्जणाश्रितत्वं नास्ति भूताश्रितत्वेन प्रत्यक्षमुपलभ्यमानत्वान् ।

ननु चान्वयदर्शनमन्तरेण केवलव्यतिरेक प्रतीयमान संदिग्धो भवति  
किं तत्साध्याभाववृत्तैव तस्य तस्माद्व्यावृत्तिरुत निमित्तान्तरकृतेति, सदि-  
ग्धव्यतिरेकस्य हेतोरगमकत्वं निश्चितव्यभिचारहेतुवदिति तार्किका,

उच्यते - स्यादेतदेव यदि प्रथममनवगतान्वय एव केवलव्यतिरेकशरणा हेतु  
प्रयुज्यते, यतस्त्वन्वयव्यतिरेकताऽवकाश लभते घटा हि भूतलाश्रितत्वेन प्रत्य-  
क्षमुपलभ्यते तदस्य विशेषणाश्रयविरहादेव सविशेषणहेतुगून्यता जाता निवि-  
शेषणावस्थाया तस्यादर्शनादिति न संदिग्धो व्यतिरेक, अथ वा शरीरत्व सा-  
मान्यमिह वैधर्म्यदृष्टान्तीकृतव्य, तत्र हि सर्वात्मना कार्यत्वस्पर्शाऽपि नास्ति

( १ ) गौतमपूत्रम् अ० १ आ० १ सू० १०॥

( २ ) बल्लभाचार्यैः । ( ३ ) इच्छेति शेषः ।

न च तद्विलक्षणश्रितं ; शरीराश्रितत्वस्य प्रत्यक्षत उपलम्भादिति, तदियमिच्छा प्रथमपदार्थदर्शनादिकार्यसमानकर्तृकतयाऽवगम्यमाना शरीरादिविलक्षणमाश्रयमवगमयति सविशेषणात्कार्यत्वादिति स्थितम्, यश्च स विलक्षण आश्रयस्तत्रात्मसंज्ञाऽऽगमिकी,

एवमेव द्वेषादेरात्मलिङ्गता वक्तव्या, यज्जातीयस्यार्थस्य सन्निधानाद् दुःखमनुभूतवान् पुरुष तज्जातीयमर्थं पुनरुपलभमानो दुःखसाधनतामनुसंधाय तं द्वेष्टीति साऽपि प्रतिमंघातारमेकमन्तरेण नोपपद्यते, आभ्यामिच्छाद्वेषाभ्यामनन्तरं प्रयत्न समुत्पद्यते साऽपि यथाक्तेन क्रमेणानुसंधानपूर्वक एव प्रयतमानस्य सुखदुःखं भवति, ते अपि तथैव द्रष्टव्ये, ज्ञानं यद्यपि प्रथममनुसंधाननिरपेक्षमपि भवति तदपि च शक्यत एवात्मलिङ्गमभिधातुं तथाऽप्यनुसंधानपूर्वेच्छाऽऽदिकार्यप्रकरणाग्निर्यात्मकमिह ज्ञानमुदाहर्तव्यं, तत्र हि बुभुत्साविमर्शादिपूर्वकत्वमुपकल्प्यते तदेवमिच्छाऽऽदीन्यात्मलिङ्गानीति स्थितम्,

शास्त्रे चानेकहेतूक्तिर्न दोषाय कथास्विव ।

शिष्य कश्चित्क चित्किंचिदनुस्मृत्याभिधास्यति ॥

इति कारुणिको मुनिरनेकमिह हेतुमार्गमुपदिष्टवान्,

नन्वत्र चादितमनुसंधातारमन्तरेण तदेतदिच्छाऽऽदिकार्यं नावकल्पत इति कथं ज्ञायते ? एकत्र प्रमातरि तद्दर्शनादिति यदुच्यते तदिदमेकप्रमातृग्रहणादात्मप्रत्यक्षत्वमङ्गीकृतं स्यादिति व्यर्थमनुमानम्; अग्रहणे तु प्रमातुरेकस्य तत्पूर्वकेच्छाऽऽदे प्रतिबन्धाग्रहणादशक्यमनुमानमिति, परिहृतमेतत् कार्यत्वेनैव लिङ्गत्वमिच्छाऽऽदेरुपवर्णितमस्माभिर्न स्मरणादिसमानाश्रयतयेति, किमर्थस्तर्हि प्रतिसंधानोपन्यास ? शरीरादिषु तदाश्रयत्वप्रतिषेधार्थः, न त्वेव व्याख्यातवन्तो वयमेकस्य प्रमातुरिच्छाऽऽदिकार्याश्रयत्वदर्शनादेकाश्रयत्वानुमानमिति तस्मात्त्र दाष., शरीराश्रयत्वप्रतिषेधसाधनत्वेऽपि हेतोर्व्याप्तिग्रहणासम्भवाद्, ग्राहक(१)बुद्धिदर्शनस्मरणेच्छाऽऽदिकार्यजातमेकत्र प्रमातृनियततयाऽनवधारितम्, तत्कथमस्मदवस्थाऽऽदिभिन्नशरीराद्याश्रयत्वनिषेधस्य तत्पूर्वकस्य वाऽऽत्माश्रितत्वस्य सिद्धिः,

क एवमाह न गृहीतमेककर्तृकतया कार्यमिच्छाऽऽदीति, ? यदि गृहीतं तर्हि वक्तव्यं क गृहीतं केन वा प्रमाणेन गृहीतमिति ? स्वात्मन्येवेति चेत्सोऽयंप्रत्यक्ष आत्मा भवेद् एवमनभ्युपगमे न व्याप्तिग्रहणमिति,

उच्यते-न च प्रत्यक्ष आत्मा न च व्याप्तेरग्रहणं न चैव धर्म्यन्तरे व्याप्तिगृह्यते किं तु स्वसंतान एव तथाऽपि न सिद्धयति प्रमातृनियतानुमानं; कथमिव सिद्धयति सतानान्तरेषु प्रतिसंधानस्य दृष्टत्वात्,

( १ ) 'ग्राहक' इत्यस्य स्थाने 'वाक्' इति क० पु० पा० ।

किं च काऽत्र व्याप्तिग्रहणकालः प्रमातृवद्वि तद्भेदेन भवितव्यः, ततः किम् ? इदं ततो भवति कथं स्वसंतान एव व्याप्तिर्गृह्यतां कथं च तत्रैव प्रमातृनियमाऽनुमीयतामिति सेयमुभयतः पाशा रज्जुः; आत्मा वा प्रत्यक्षो व्याप्तिर्वादुरवगमेति, नैतदेव, यथा शाक्यपक्षे सत्त्वात्क्षणिकत्वानुमाने व्याप्तिग्रहणं तथेहापि भविष्यति, तत्र हि यैव क्रमयौगपद्यव्यावृत्त्या सत्त्वस्य नित्येभ्यो व्यावृत्तिः स एव क्षणिकैरन्वय इति धर्म्यन्तरनिरपेक्षतयैव साध्येऽपि धर्मिणि प्रतिबन्धग्रहणं चानुमानं च दर्शितं, तद्वदिहाप्येकप्रमातृपूर्वकत्वेन प्रतिसंधानस्य धर्म्यन्तरे यद्यपि ग्रहणं नास्ति तथाऽपि सतानान्तरभेदे यदस्य दर्शनं तदेवैककर्तृकत्वदर्शनमिति काऽनयोर्हेतुत्वे विशेषः,

ननु तत्र (१)चित्येभ्यः क्रमयौगपद्यव्यावृत्त्या व्यावृत्तं सत्त्वं शक्यग्रहणमिह तु प्रमातृभेदेन प्रतिसंधानव्यावृत्तिर्दुरवगमा स्वसंतानेऽपि ज्ञानक्षणा भिन्ना एव प्रमातारः, न च तेभ्यो व्यावृत्तं प्रतिसंधानमिति, तिष्ठत्वन्वयो व्यतिरेकमुखेनापि कष्टमिदं नुमानं वर्तते स्वसंताने संतानान्तरवत्प्रमातृभेदाग्रहणान् तद्भेदग्रहे हि स्वमन्तानविवेकां न स्यान्न चैव प्रमातृभेदाग्रहणाभावात्पुनरप्यात्मा प्रत्यक्ष आयातः,

मैवम्—नात्मा प्रत्यक्ष प्रमातृभेदो हि स्वसंताने न गृह्यते, अन्यच्च भेदाग्रहणमन्यच्च तदैक्यग्रहणं भेदाग्रहवदेव च व्याप्तिसिद्धेर्न कष्टमनुमानम्,

ननु च स्वसन्ताने प्रमातृभेदाग्रहणं किं प्रमातुरेकत्वादुत ज्ञानानां कार्यकारणभावादिति न निश्चीयते ततश्च सद्विधो व्यतिरेकः यथा ज्ञानानां कार्यकारणभावो नास्ति यथा च न तत्कृतोऽयं व्यवहारस्तथाऽनन्तरमेव वक्ष्यामः, तस्मादिच्छाऽऽदिकार्येण युक्तमेकप्रमात्रनुमानम्,

ननु चाश्रितमिच्छाऽऽदि देह एव भविष्यति ।

भूतानामेव चैतन्यमिति प्राह बृहस्पतिः ॥

उक्तं च मदशक्तिवद्विज्ञानमिति, उच्यते—शरीरं तावन्नेच्छाऽऽदेराश्रयः शैशवयौवनवार्धकादिदशाभेदेन भिन्नत्वान्,

तथा हि तान्यदृष्टेऽर्थं स्मर्तुमन्येन शक्यते ।

न चान्येन स्मृते तस्मिन्नन्यस्येच्छोपजायते ॥

तेनाद्यादर्थविज्ञानात्प्रभृतीच्छासमुद्भवान् ।

एकस्य कार्यचक्रस्य वक्तव्यः कश्चिदाश्रयः ॥

शरीरं च बाल्याद्यवस्थाभेदेन भिन्नमतस्तस्य नाश्रयो भवितुमर्हति सन्तानान्तरवद् यथा हि देवदत्तदृष्टेऽर्थं यज्ञदत्तस्य न स्मरणमेवं बालशरीराद्यनुभूते युवशरीरस्य तत्र स्यात्,

नन्ववस्थामात्रमेव भिन्नमवस्थानुशरीरस्वरूपमभिन्नमेव प्रत्यभिज्ञाप्रत्यय-  
प्रामाण्यादवगम्यते, न चेय प्रत्यभिज्ञा लूनपुनर्जातनखादिप्रत्यभिज्ञावदन्यथा-  
सिद्धा विनाशस्यासम्भवान्, स्तम्बादौ हि क्षणभङ्गित्वप्रतिषेधः प्रत्यभिज्ञयैव  
करिष्यते सा चेहापि तादृश्येव, तदयुक्तम-स्तम्बादौ नानात्वकारणाग्रहणाद् इह  
तु रूपपरिमाणपरिवेशाद्यन्यत्वदर्शनात्सादृश्यनिवन्धनेयं भ्रान्तिरेव प्रत्यभिज्ञा  
न खलु शिशुशरीरे तरुणशरीरे जरच्छरीरे च तुल्यमेव परिमाणाद्युपलभ्यते,

आहारपरिणामाच्च देहभेदोऽवगम्यते ।

पाकजोत्पत्तिमार्गेण न जीर्येतान्नमन्यथा ॥

न भवेत्परिपापो हि दधिक्षीरादिभक्षणे ।

काञ्चनाद्युपयोगेन दृश्यते तस्य रक्ता ॥

क्षीणैरवयवैः कैश्चित्कैश्चित्त्वभिन्नवाद्गतैः ।

अभिन्न एवावयवी कथं भवितुमर्हति ॥

तथा च के चित्पच्यमानस्य घटादेरपि प्रागवस्थाविसदृशरूपादियोगिनः  
पाककारणभूतवेगवदग्निद्रव्यसयोगपर्यालोचनयैव प्रलयादयौ कल्पितवन्तः ।

### पल्लुपाकवादिमतम्—

यद्यपि कन्दुकनिक्षिप्ता घटादयः तृणपर्णादिपिहितवपुषोऽपि तद्विवरप्रसूतेन  
नयनरश्मिना न विनष्टा इत्युपलभ्यन्ते, यद्यपि तत्संख्या तत्परिमाणं तत्सन्निवेश-  
स्तद्देशाश्च पक्वा अपि दृश्यन्ते यद्यपि ततो विभक्ता न विभाव्यन्ते; ततः तेषां-  
कर्त्रादिकारणकलापासम्भावानुपनयनमवष्टमानमिव लक्ष्यते; तथाऽपि तेषामनु-  
मानेन विनाशः परिकल्प्यते, सर्वावयवेष्वन्तर्बहिश्च पाकपूर्वकपूर्वरूपादिविलक्ष-  
णगुणपलब्धेरन्तः प्रवेशः कृशानोरनुमीयते, तेन वेगवता बहिर्द्रव्येण नोदनाद-  
भिघाताद्वा नूनं घटायारम्भकेष्ववयवेषु क्रिया जायते क्रियातो विभागः विभा-  
गाद् द्रव्यारम्भकसंयोगविनाशस्तद्विनाशाद् द्रव्यविनाश इति, अनुप्रवे-  
शपक्षेऽपि सूक्ष्मविवरपरिकल्पनादवश्यमवयवसंयोगविवर्तनं घटादेरिति विना-  
श एव, अपि च पाकानन्तरं कन्दुकादपकृष्यमाणा पिठरादयः केचित्संक्रुटि-  
ता केचिद्वक्रतां गताः केचित्सन्निवेशान्तरमेव प्रतिपन्ना दृश्यन्ते तस्मादपि प-  
श्यामो नश्यन्तीति, तत्संख्यत्वादिति सर्वमनैकान्तिकं सूच्यप्रविद्धकण्ठकाणैः  
कुम्भादिभिः, पूर्वोक्तनीत्या नष्टेषु घटादिकार्यद्रव्येषु परमाणव एव पच्यन्ते, प-  
काश्च श्यामादिगुणानवजहतो रक्तादिगुणान्तरयागमनुभवन्तः प्राणिगतसुख-  
दुःखापभोगसाधनभूतादृष्टप्रेर्यमाणा परस्परं संयुज्य द्वाणुकादिप्रक्रमेण तादृ-  
शमेव घटादिकार्यमारभन्ते तत्रामुष्मिन्क्षणेऽमुष्य कार्यस्य प्रसवोऽमुष्य प्रलय-  
इति प्रक्रिया न लिख्यते ग्रन्थविस्तरभयादप्रयोजनत्वाच्चैतत्, एव तपनात्प-  
दस्यमानेष्वाम्नादिफलेष्वेव एव न्यायः, शरीरऽप्युदयेण तेजसा पच्यमाने-

ष्वन्नपानादिषु रसमलधातुभावेन परिणाममुपगच्छत्सु प्रायेण प्रतिज्ञणमुत्पाद-  
विनाशौ सम्भवत इति स्थैर्याभावात्कथमनुसन्धानादिकार्ययोगोऽस्येति ।

### पिठरपाकवादिमतम्—

अपरे—पुनः प्रत्यक्षबलवत्तया घटादेरविनाशमेव पच्यमानस्य मन्यन्ते सुषि-  
रद्रव्यारम्भाच्चान्तर्बहिश्च पाकोऽप्युपपत्स्यते दृश्यते च पकोऽपि कलशे निषि-  
क्तानामपां बहिः शीतस्पर्शग्रहणमतश्च पाककाले ज्वलदनलशिखाकलाऽनुप्रवे-  
शकृतविनाशबलादपि शिशिरतरनीरकणनिकरानुप्रवेशकृतनाशप्रसङ्गः, न चेदशी  
प्रमाणदृष्टिरतः प्रकृतिसुषिरतयैव कायद्रव्यस्य घटादेरारम्भादन्तरन्तस्तेजःक-  
णानुप्रवेशकृतपाकोपपत्तेरलं विनाशकल्पनया पिठरपाकपक्ष एव पेशलः,

यादृगेव हि निक्षिप्तो घटः पाकाय कन्दुके(?) ।

पाकोऽपि तादृगेवासावुद्गतो दृश्यते ततः ॥

कच्चित्तु सनिवेशान्तरदर्शनं काष्ठाद्यभिवातकृतमुपपत्स्यते पावकसंपर्क-  
स्य तत्कारित्वे तु सर्वत्र तथाभावः स्यात्, तस्मादविनष्टा एव घटादयः पच्य-  
न्ते सोऽयं तु घटादिन्यायः शरीरे नेष्यते,

न ह्यन्नपाकस्थैर्येऽपि तत्र कुम्भादिपाकवत् ।

चयापचययुक्तं हि शरीरमुपलभ्यते ॥

तस्मात्परिमाणादिभेददर्शनान्नैकं शरीरमिति ज्वालाऽऽदिप्रत्यभिज्ञावत्तत्प्र-  
त्यभिज्ञेति स्थितम् ।

यदध्युच्यते—अवस्थानामेव नानात्वमवस्थाता पुनरेक एव देहाख्य इति तद-  
प्ययुक्तम्, भेदाभेदविकल्पानुपपत्तेः, यदि शरीरादव्यतिरिक्ता एव तदवस्था तदा-  
ऽवस्थानामप्यन्योन्य भेदा न स्याद्, अथ व्यतिरिक्ता शरीरादवस्था तर्हि भेदेन  
तदुपग्रहो दर्शयितव्यः, न चासावस्ति गोत्वादावनुवृत्त्या बुद्धिरनन्यथासिद्धा  
सती न केन चित्प्रतिहन्यते, इह पुनरवस्थान्तरैकत्वमाहिणी बुद्धिः पूर्वनीत्या  
प्रमाणबाधितत्वाद् भ्रान्तेति, तस्माच्छरीरस्य भिन्नत्वात्सतान्तरवत् स्मृत्यनु-  
सधानादिकार्ययोगो दुर्घट इति न तस्येच्छाऽऽदिकार्याश्रयत्वम्, इतश्च न शरीर-  
स्य ज्ञानादियोगः परिणामित्वात्क्षीरादिवत् रूपादिमत्त्वात्तद्वदेव, अनेकसमूहस्व-  
भावत्वात् त्रिदण्डादिवत् सन्निवेशविशिष्टत्वाच्च बाह्यभूतवत्, चैतन्यशून्य-  
शरीरं शरीरत्वान्मृतशरीरवत्, न शरीरधर्मश्चैतन्यमयावद्द्रव्यभावित्वान्,  
न च कण्ड्वादिभिर्व्यभिचारः तदुपजनापाययोनिमित्तान्तरजन्यत्वदर्शनादिह  
च तदभावाद्विशेषगुणत्वे सतीति वा विशेषणोपादानात् व्यभिचारः, तद्विशेष-  
गुणत्वे हि चैतन्यस्य रूपादिवत्तदवस्थानादविनाशप्रसङ्गः ।

यत्तु मदशक्तिवदित्युक्तम् तत्र मदशक्तेर्दृष्टत्वादभ्युपगमो न ज्ञानस्य तत्र दर्शनम् ।

### भूतचैतन्यवादनिरासः—

ननु ज्ञानमपि तदन्वयव्यतिरेकानुविधायि प्रायेण दृश्यते भूतेष्व-  
न्नपानादच्युपयोगपुष्टेषु पट्वी चेतना भवति तद्विपर्ययं विपर्ययः, ब्रा-  
ह्मीघृतादच्युपयोगसंस्कृते च कुमारशरीरे पटुप्रजता जायते, वर्षासु च स्वेदा-  
दिनाऽतिद्वीयसैव कालेन दध्याद्यवयवा एव चलन्त पृतनादिक्रिमि-  
रूपा उपलभ्यन्ते, चैतन्यगुरुलाघवव्यवहाराऽपि भूतातिशयसदसत्त्वकृतां-  
भविष्यतीति भूतचैतन्यवादपक्ष एव युक्तियुक्ता लक्ष्यते,

नैतच्चारू—चंप्रेन्द्रियार्थाश्रयः शरीर(१) वक्ष्यते तत्र तदनुग्रहादिन्द्रियानुग्रहे  
सति पटुकरणत्वाद्विषयग्रहणपाटवं, न हि विषयग्रहणादन्यच्चैतन्य नाम, एतेन  
ब्राह्मीघृतापयोगोऽपि व्याख्यातः, व्यापकत्वादात्मन सर्वत्र भावे सति भोगायत-  
नत्वेन कदा चित्केषां चिद् भूतावयवानां समुपादानतः शुक्रशोणितादिवद्ध्यव-  
यवान्विकृतानुपादास्यते तथा च स्वेदजादिभेदे बहुभेदा भूतसर्गः प्रवर्तते विचित्र-  
कर्मपरिपाकापेक्षयेति यत्किंचिदेतत्, तस्मान्न सवथा भूतानां चैतन्यमिति सिद्धम् ।

### इन्द्रियचैतन्यवादनिरासः—

नापीन्द्रियाणि यथांक्तस्य ज्ञानादे कार्यस्याश्रयता प्रतिपद्यन्ते दर्शनस्पर्श-  
नाभ्यामेकार्थग्रहणाद्(२) यमर्थमत्राक्ष चक्षुषा तमेवैतहि स्पर्शनेन स्पृशामि यम-  
स्त्राक्ष स्पर्शनेन तमधुना चक्षुषा पश्यामीति कतरदिन्द्रियमेवमनुसन्दधीत न चक्षु-  
स्पर्शाविषयत्वात्, न त्वगिन्द्रिय रूपाविषयत्वात्तस्मादुभयविषयग्रहणसमथ-  
कश्चिदनुसंधाताऽस्तीति स इन्द्रियव्यतिरिक्ता गम्यते,

अमुनैव प्रसङ्गेन रूपादिव्यतिरेकिण ।

वक्तव्या गुणिन सिद्धिरितद्बुद्धिनिबन्धना ॥

रूपादिषु स्वतन्त्रेषु न ह्येष प्रत्यया भवेत् ।

न रूपमस्य विषया न स्पर्शा न च तद् द्वयम् ॥

अतश्च न गुणव्यतिरिक्ता गुणी भेदेनाग्रहणादित्यमिद्ध परोक्ता हेतुः  
भेदग्रहणस्य दर्शितत्वात्, वृत्तविकल्पादीनां तु प्रतिसन्धानं मामान्यसमर्थ-  
नावसरे कथितमवयविभिर्द्रौ वक्ष्यते चेत्प्रलम्बवान्तरचिन्तया, इतश्च नेन्द्रि-  
याणां चैतन्य करणत्वाद्वास्यादिवत्, भौतिकानि चेन्द्रियाणि वर्णयिष्यामः,  
तेन य एष भूतचैतन्यनिराकरणे न्याया वर्णितः स तेष्वपि योजनीयोऽतश्चैव-  
मिन्द्रियान्तरविकारात्, (३)

( १ ) गौतमसूत्र अ० १ आ० १ सू० ११ ।

( २ ) गौ० सू० अ० ३ आ० १ सू० १ ( ३ ) गौ० सू० अ० ३ आ० १ सू० १२



आघ्रे हि चक्षुषा दृष्टे रसनिष्यन्दसुन्दरे ।  
 रसनस्य विकारः स्यान्नुर्दन्तादकविप्लवः ॥  
 बहुनामिन्द्रियाणां च भिन्नाभिप्रायता भवेत् ।  
 तेनैकत्रैव सन्ताने नानाचेतनता भवेत् ॥

अतितुच्छश्चायमिन्द्रियचैतन्यपक्ष इति किमत्र बहु लिख्यते ।

**मनश्चैतन्यवादनिरामः—**

ननु मनस्तर्हीच्छाऽऽदेरधिष्ठान भविष्यति तद्धि नित्यमेकं सर्वविषयमभौतिक-  
 मिति न प्राक्तनदोषैः स्पृश्यते ? उच्यते—मनसाऽपि तदाश्रयत्वमनुपपन्नं, कुतो ?  
 ज्ञातुर्ज्ञानसाधनोपपत्तेः संज्ञाभेदमात्रम् मनसाहीच्छाऽऽद्याश्रयत्वे ज्ञानादौ कर्तृ-  
 त्वात्तस्यापि बाह्यगन्धादिविषयज्ञानायौगपद्यानुपपत्तेस्तदग्रहणे घ्राणायधिष्ठान-  
 पटुना केन चिदान्तरसुखदुःखादिविषयग्राहिणा स्मृत्यादिक्रियाकारिणा च क-  
 रणेन भवितव्यमिति तत्रात्मसंज्ञा भवेदात्मनि च कर्तरि मनः सङ्गतिः,

न चास्य बाह्यकरणैः सिध्यन्ति सकला क्रियाः ।

न च स्मृतिसुखेच्छाऽऽदौ (१)शक्ताः स्युश्चक्षुरादयः ॥

**चैतन्याश्रयतयाऽऽत्मनः साधनम्—**

तेनेच्छासुखकृतिदुःखवेदनानामाधारो न खलु मनो न चेन्द्रियाणि ।

देहोऽपि व्रजति न तत्तमाश्रयत्वं तेनान्यं पुरुषमतः प्रकल्पयामः ॥

दिक्प्रदर्शनमिदं कृतमिच्छाद्वेषयत्नसुखदुःखमतीनाम् ।

लिङ्गताकथनमात्मनि तत्र त्वस्ति हेतुनिवहा बहुरन्यः ॥

कर्तृप्रयोज्यता खलु दृष्टा दात्रादिकरणजातस्य ।

त्वक्श्रोत्राद्यपि करणं तथैव कर्त्रा प्रयुज्येत ॥

हितोहितप्राप्तिविमर्शयोग्या चेष्टा च दृष्टा नियता शरीरे ।

तच्छेतनाधिष्ठितताममुष्य गन्त्रीरथादेरिव कल्पयामः ॥

प्राणादिमारुतानामन्तश्चलतां चलाचलगतीनाम् ।

सहजनिजकर्मविकृतौ कारणमनुमीयते किञ्चित् ॥

इदं च देहादितरत्र दुर्लभं निरीक्ष्य वृद्धिज्ञतभग्नरोहणम् ।

ध्रुवः प्रहस्येव गतिं प्रकल्पते निजाश्रमक्षेमपरायणो नरः ॥

युक्तं च नैव मनसा ह्यनधिष्ठितानां स्वार्थप्रमाकरणकौशलमिन्द्रियाणाम् ।

स्यात्कश्चिदिष्टविषयानुगुणप्रयत्नो यत्प्रेरितः सदधितिष्ठति तानि चेतः ॥

ज्ञानप्रयत्नादिमत्तांऽथ कस्य दृष्टान्तता स्यात्करणादिलिङ्गे ।

कार्ये च न पर्यनुयाग एव सामान्यमात्रस्य तवापि सिद्धेः ॥

प्रत्यक्षादिप्रमाणैर्यो व्यवहारः स चात्मना ।  
 विना नित्येन नेत्येवं ततस्तस्य प्रकल्पनम् ॥  
 यत्प्रत्यक्षं प्रत्यभिज्ञास्वभावं ज्ञात्रन्यश्चेत्तस्य न ह्यात्मलाभः ।  
 ग्राह्यस्यैक्यं यद्वदर्थस्य तस्मात्सिद्धयत्येवं ग्राहकस्यापि पुनः ॥  
 अविनाभावग्रहणं लिङ्गज्ञानं तदन्वयस्मरणम् ।  
 लिङ्गप्रमितिरितीदं न बोद्धुं भेदेऽनुमानं म्यात् ॥  
 ज्ञाते बनेचरमुखादतिदेशवाक्ये दृष्टे मृगे विपिनवर्त्तिनि गोसदृशे ।  
 तत्संज्ञतामितिफलं लभते प्रमानुभेदे न चेदं मुपमानमितिप्रतिष्ठम् ॥  
 वर्णानां श्रवणं क्रमेण समयस्मृत्या पदार्थग्रह-  
 स्तत्संस्कारजमन्त्यवर्णकलनाकाले तदालोचनम् ।  
 आकाङ्क्षादिनिबन्धनान्वयकृतं वाक्यार्थसम्पिण्डनं-  
 ज्ञात्रैकेन विनाऽतिदुर्घटमतो नित्यात्मसिद्धिर्ध्रुवम् ॥  
 मयेदं पूर्ववृत्तिवहितमिदमन्येद्युरपरं विधातव्यं चेति श्रुतिकृपिवणिज्यादिषु जना ।  
 यदेवं चेष्टन्तं निपुणमनुसन्धाय तदमी ध्रुवः सर्वावस्थानुगतमवगच्छन्ति पुरुषम् ॥  
 इत्यादि लक्षणमवादि तदेतदिच्छाद्वेषप्रयत्नसुखदुःखसमाश्रयत्वम् ।  
 तत्सङ्गिनं तदिह हेयतया व्यवस्येत्तद्विप्रयुक्तमधिगम्यतया मुमुक्षुः ॥

### विज्ञानात्मवादिनः पूर्वपक्षः—

अथा तथागताः प्राहुः किं पुनः कल्पितेन वा ।  
 ज्ञानमात्रेण पूर्वोक्तो व्यवहारोऽवकल्पते ॥  
 ज्ञानं किमात्मवन्नित्यं सौगतैरुपगम्यते ।  
 प्राग्दर्शितानुसन्धानस्मरणादिक्रियाक्षमम् ॥  
 ज्ञानं बौद्धगृहं तावत्कुतो नित्यं भविष्यति ।  
 अन्येऽपि सर्वे संस्काराः क्षणिका इति गृह्यताम् ॥  
 क्षणिकं चेष्ट्यते कार्यं न कश्चित्कश्चिदाश्रितम् ।  
 स्वतन्त्रं ज्ञानमेवातो नान्यस्तेनाऽनुमीयते ॥  
 ज्ञानस्यैव प्रभेदोऽयमिच्छाद्वेषसुखादिकः ।  
 न वस्त्वन्तरमित्येवं न ततोऽप्यन्यकल्पनम् ॥  
 गुणत्वमपि नास्त्यस्य यतोऽधिष्ठानकल्पना ।  
 न गुणव्यतिरिक्तश्च गुणी नामास्ति कश्चन ॥  
 निराश्रयेषु विज्ञानस्कन्धेषु क्षणभङ्गिषु ।  
 कथं स्मृत्यादि कार्यं वा परलोकाऽपि वा कथम् ॥  
 सत्यपि वा परलोके कथमकृताभ्यागमकृतविप्रणाशौ पराक्रियेते, येन हि

ज्ञानेन चैत्यवन्दनादि कर्म कृतं तस्य विनाशात् तत्फलापभोगा, यस्य च फलो-  
पभोग तेन न तत्कर्म कृतमिति, नैष दोषः—कार्यकारणभावस्य नियामकत्वा-  
दनादिप्रबन्धप्रवृत्तो हि ज्ञानानां हेतुफलभावप्रवाहः, एष एव च सन्तान इत्यु-  
च्यते, तत्कृतश्चायमनुसंधानादिकार्यनियमः, सन्तानानादित्वादविच्छेदाच्च  
परलोकोऽपि न क्लिष्टकल्पनः, यद्यपि च सन्तत्यन्तरपतितज्ञानजन्यमपि सन्त-  
त्यन्तरे ज्ञान दृश्यते तथाऽपि न तादृश कार्यकारणभावेन सन्तानव्यवहार  
प्रतिसन्धानादिकार्यनिर्वाहो वा किन्तुपादानरूपतद्विशेषणनिवन्धन एवैव निर्वहति  
नियमः, तस्मिन्नेव सति स्वरूपसन्तानविभागोऽवकल्पते,

स्मृतिवत्परिहर्तव्यौ कृतनाशाकृतागमौ ।

तत्सन्तानोपसंक्रान्त्या कुसुमे बीजरागवन् ॥

आह च—

यस्मिन्नेव च सन्तान आहिता कर्मवासना ।

फल तत्रैव बध्नाति कार्पासे रक्तता यथा ॥

नित्यस्त्वात्माऽभ्युपगम्यमानो यदि सुखादिजन्मना विकृतमनुभवति  
तदयं नित्य एव धर्मादिवदुक्तं स्यात्, निविकारत्वे तु सताऽसता वा सुखदु-  
खादिना कर्मफलेन कस्तस्य विशेष इति कर्मवैफल्यमेव, तदुक्तम्—

वर्षातपाभ्यां किं व्याघ्र चर्मण्यस्ति तयोः फलम् ।

चर्मोपमश्चेत्सोऽनित्यः खतुन्यश्चेदसत्समः ॥ इति ।

तस्मादुत्सृज्यतामपि मूर्धाभिपिक्तो प्रथमो मोह आत्मग्रहो नाम, तन्नि-  
वृत्त्या चात्मीयग्रहोऽपि विरम्यति अहमेव न किं ममेति, तदिदमहकारममका-  
रग्रन्थिग्रहाणेन निरात्म्यदर्शनमेव निर्वाणद्वारमालम्ब्यताम्, तस्य स मार्ग  
क्षणिकपदार्थनिश्चयः, क्षणिकेषु हि सर्वभावेषु निराश्रयेषु ज्ञानस्याध्याश्रयविर-  
हात्कुतस्त्यमात्मकल्पनमिति ।

सर्वभावानां क्षणिकत्वम्—

कथं पुनरपि सकलप्रमाऽतीत क्षणिकपदार्थवादः शक्यते शाक्यैरभ्युपगन्तुम् ?

न खलु क्षणभङ्गित्वे भावानामक्षजा मतिः ।

न भूमिरनुमानस्य विकल्पनियतस्थिते ॥

स्मरणप्रत्यभिज्ञाने प्रत्युत स्थैर्यसाधके ।

एव च वञ्चनामात्रमाशुनाशित्वदेशना ॥

उच्यते—प्रत्यक्षगम्यं क्षणिकत्वं भवति न भवत्येष करिष्यते विचारः,  
अनुमानं तु संप्रत्येवमभिधीयते—सत्त्वात्क्षणिका पदार्था इति, सत्त्वं तावद-  
र्थक्रियाकारित्वमुच्यते, यथाऽर्थमर्थक्रियासमर्थं यत्तदेव परमार्थसदिति, सत्प्रत्य-

यगभ्यस्त्वे हि सत्त्वे (१) केशोण्डकादेरपि सत्त्वप्रसङ्गः, सत्तासंबन्धे सत्त्वे सामान्यादीनां तदसंबन्धादसत्त्वमप्याह, अर्थक्रियासामर्थ्यसत्त्वानुवर्त्ती च लौकिको-  
व्यवहारः सत्यपि पुत्रे तत्कार्यादर्शनादपुत्रा वयमिति व्यपदिशन्ति लौकिकाः,  
पुत्रादन्यस्मिन्नपि तत्कार्यकारिणि सति सपुत्रा वयमिति च ब्रुवते, तस्मादर्थ-  
क्रियाकारित्वमेव सत्त्वम्, भवन्वेव-तस्य तु कुत्र कथं वा क्षणिकत्वेन व्याप्ति-  
ग्रहणम् ? कुत्रेति यत्पृच्छमि यत्र रोचते महाभागाय घटे पटे वा गृह्यता व्याप्तिः,  
किं साध्यधर्मिण्येव व्याप्तिग्रहणमुपपद्यते ? धीमन ! कोऽत्र प्रमादः, न हि दैव-  
निर्मितं कश्चिन्साध्यधर्मी नाम, ग्रहीतुं शक्यते चेद्व्याप्तिः यत्र तत्र सा गृह्यता-  
मिति, तदुच्यते-भावानां हि सत्त्व-क्षण (क्रम)यौगपद्याभ्यां व्याप्तम्,

नित्येषु च पदार्थेषु व्यापकानुपलम्भनान् ।

तद्व्याप्तमपि सत्त्व-हि वृत्तात्तेभ्यो निवर्त्तते ॥

न च राशिस्त्वृत्तीयाऽस्ति तेन गन्त्यन्तरक्षयान् ।

क्षणिकानेव नान्भावान् सत्त्व-समवलम्बते ॥

तच्च स्वप्राहकद्वान्धादसन्दिग्धं प्रतीयते ।

ज्ञानोत्पत्त्यैव तद्वेतोरागमोऽर्थे पराकृते ॥

असमर्थतात्ममुत्पादा दृश्यते न हि कस्य चित् ।

शक्ताशक्त्यसत्त्वे तत्र बोधाऽस्ति सशयः ॥

अत एव च तज्ज्ञानं प्रमाणं जगद-म्बतः ।

स्वरूपे शक्तिजन्ते तु सशयादेरसम्भवान् ॥

किमिदं रजतमुत शक्तिर्केति विशेषाणे मशेरता नाम प्रमातारः, न तु  
सागर्थ्यं प्रति दाता का चित्सम्भरति, किमिदं ज्ञानं समर्थं जनितमुत तदि-  
तरंगेत्यसमर्थस्य जनकः ॥ अनुपपत्तेः, व्यापकानुपलम्भस्यापि व्याप्तिग्राहिण  
स्यैव प्रामाण्यम्, सशयपरिपर्ययोस्तत्राद्यभावान्,

कथं पुनर्नित्येषु पदार्थेषु सत्त्वव्यापकयोः क्रमयौगपद्योरनुपलम्भः ?  
उच्यते-नित्यो हि भावः क्रमणं वा कार्यं कुर्याद्यौगपद्येन वा, परस्परविरहस्थि-  
तात्मना तृतीयप्रकारानुपपत्तेः,

न तावत्क्रमेण, स हि समः वाऽसमर्थो वा ? समर्थश्चेत्क्रमेण कथं समर्थस्य क्षे-  
पा(२)योगाद्, असमर्थस्त्वसमर्थत्वादेव न कवेति किं चिदिति तस्यापि किं क्रमे-

( १ ) चिरकालाद्यनन्तरिस्थितस्य नाललोहितादिगुणविशिष्टः कश्चिन्नयन-  
स्याग्रे परिस्पृशति, अथ तां कसमृदितलोचनरश्मिषु येयं केशपिण्डावस्था स केशो-  
ण्टकः, केशसमूहो वा केशोण्टकः, स च मिथ्यैव तस्यापि सत्त्वं स्यादिति भावः ।

( २ ) क्षेपो विलम्बः ।

ण ? सहकार्यपेक्षया करातीति चेद् न-असमर्थस्य सहकारिणा ऽपि सामर्थ्याधाना-  
नुपपत्तेः, समर्थस्य स्वत एव सामर्थ्ये सति सहकारित्ववैयर्थ्यात्, सहकारिस-  
न्निधानेऽपि चास्य स्वरूपेण वा कर्तृत्वे स्यात्पररूपेण वा ? स्वरूपस्य च प्रागपि  
भावात्तस्य च कारकत्वान् किं सहकारिणा, पररूपेण कर्तृत्वे पूर्वरूपपरित्यागात्-  
द्वूपान्तरापत्तेश्च क्षणिकत्वमुपपद्यते, एव सहकार्यपि समर्थासमर्थतया विकल्प-  
नीयः, स्वतोऽपि सामर्थ्ये किं परोपकरणद्वयेन, असमर्थस्य तु सचिव  
किमागत्यापि सर्वत्र कार्ये साचिव्यमुपगच्छेत् ?

किञ्चित्करश्चेद्वक्तव्यं किं करोतीति, उपकारमिति चेत्स उपक्रियमाणा-  
द्विन्नोऽभिन्नो वा ? अभिन्नश्चेत्स एव कृतः स्यात्, भेदे तस्य किमायातं  
यदसौ न पूर्ववदास्ते, कार्यादपि भेदाभेदाभ्यां चिन्त्य उपकारः, न कार्याद्विन्नो-  
ऽनुपलम्भाद् द्वयकारणभावाच्च, कार्यादव्यातारिक्ते तपकारे सहकारिणा क्रि-  
यमाणे कायमेव तेन कृतः स्यादिति मूलकारणानर्थक्यम्,

ननु चैक एव भावः कारकः स एव हि समर्थस्तदितरपदार्थसन्निधानं तु  
स्वहेतुवशादुपनतमिति नोपालम्भमर्हति,

नैतद्युक्तमेकस्य कदा चिदपि कारकत्वानुपलब्धेस्तत्सामर्थ्यस्य दुरधिगम-  
त्वात्, एव ह्यसौ समर्थ उच्यते यद्येक कदा चित्कार्यमुत्पादयन्द्दृश्येत न तु  
विस्मृत्यापि दृश्यते,

अथ कार्यस्यायं स्वभावां यदेकस्मान्नोत्पद्यते कारणं तु शक्तमेवेति ?

तदप्ययुक्तम्—कार्यस्वभादपराधीनत्वेन कारणस्य सामर्थ्यविरहप्रज्ञानं,  
एव ह्यसौ समर्थ कथ्येत यदि कार्यस्वभावमनादृत्य स्वतन्त्र एक एव प्रमद्व  
कार्यं जनयेन्न चैव दृश्यत इति यत्किञ्चिदेतत्,

अथ समर्थमेव कारणं तस्य त्वयः स्वभावां यत्सहमेव कार्यं न करोति  
कतिपयक्षणाव्यवधानेन तु करोतीति,

यद्येव न कदाचित्कार्योत्पादः स्यात्, कार्योत्पादसमयेऽपि कतिपयक्षणव्य-  
वहितकार्यजननस्वभावानपायान्, पुनः कतिपयक्षणशवेक्षणं स्यात्, तेष्वपि क-  
तिपयेषु क्षणेष्वतिक्रान्तेषु स एवायं स्वभावस्तदवस्थ इति पुनरप्येव भवेदिति  
कदा नाम कार्यं जनयेत् ? तदेवमादिदोषोपहतत्वाच्च क्रमेण भावानामर्थक्रिया-  
सामर्थ्यम्,

नापि श्रुगपद्, लोके तथा व्यवहारादर्शनान्, युगपत्कृतकस्यापि स्थिरस्य  
पुनरकरणे हत्वभावः, पुनश्च कुर्वन्नापि भावः कायः न तदेव कुर्यात्, कृतस्य  
करणायोगान्, कार्यान्तरकरणे तु स एवायं पुनः क्रमपक्षे आपतेदित्येव क्रम-  
यौगपद्ये नित्येभ्यः पदार्थेभ्यः निवर्तते, ते च निवर्तमाने सत्त्वस्य व्यापके इति  
सत्त्व तेभ्यः आदायेव निवर्तते, तेभ्यः प्रच्युतः सत्त्व गत्यन्तरविरहात्क्षणिकेष्वेव

निविशते(१), अतो यद्यपि कार्ये हेतौ धूमाग्न्योरिव स्वभावहेतावपि वा क चिद् वृत्तत्वशिशपात्त्वयोरिव पूर्वमिह साध्यसाधनधर्मयार्प्रहण धर्म्यन्तरे न वृत्त तथाऽपि साध्यधर्मिण्येव व्याप्तिप्रहणमुपपत्स्यते विपक्षव्यावृत्ते सुपरिनिश्चितत्वान्, यैव च विपक्षाद्यावृत्तिः स एव चास्य हेतोः स्वसाध्येनान्वय, न ह्येव संभवति नित्येभ्यश्च व्यावृत्त सत्त्व क्षणिकेषु च न निष्ठमिति, तृतीयराशयभावा-न्निराश्रयत्वानुपपत्तेश्च, तदेव क चिद्धर्मिणि व्याप्तौ गृहीतायां यदि स एव कदा चित्पर प्रति दृष्टान्तीक्रियते तदैव नाम भवतु को दोष इति,

ननु व्यापकानुपलब्धेरनुमानमनुमानेन चानुमानस्य व्याप्तिप्रहणेऽनवस्था ?

नानवस्था, तावत्येव पर्यवसानान्, न हि व्यापकानुपलब्धेरनुमानान्तरा-द्व्याप्तिनिश्चय, किं तु प्रत्यक्षविकल्पादेव, तदनया व्याप्तिनिश्चयात्सिद्धमेतद्यत्स-त्तत्क्षणिकमिति,

अन्ये तु नीत्यन्तरेण व्याप्तिनिश्चयमाचक्षते — विरुद्धयोगेकपरिच्छेदेऽन्य-तरनिवृत्तिरवश्यभाविना विरुद्धत्वादेव, विरुद्धे च सत्त्वनित्यत्वे पूर्वोक्तयैव नी-त्या, (२) सत्त्व च विस्पष्टमुपलभ्यते भावानामिति तदुपलम्भान्नित्यत्वनिवृत्तिः, नित्यत्वनिवृत्तेरेव क्षणिकत्वनिश्चय, प्रकारान्तराभावाद्,

ननु शीतोष्णयोः पृथगुपलम्भाद्विराधनिश्चये युक्त एकप्रहणे द्वितीय-व्युदाम, इह तु सत्त्वमेवोपलभ्यते न नित्यत्वमिति कथं तद्विराधादितरव्यावृत्तिः ?

नैव दोषः, पृथगुभयानुपलम्भेऽपि सत्त्वबुद्धयैव नित्यत्वनिरामसिद्धे, कथमन्यविषयबुद्धिरन्यमुद्गम्यति ? उच्यते—

द्विचन्द्रदर्शनस्यैकशशभृद्विभवेदिनी ।

धीरतद्विषयत्वेऽपि तद्व्यवच्छेदकारिणी ॥

सत्त्व नानाम्बभावत्व स्थैर्यमेकस्वभावता ।

तयोर्विरोधो युक्त्याऽपि वक्तुं न हि न शक्यते ॥

तस्मात्सत्त्वप्रतीतेरेव नित्यत्वनिवृत्तिः, सैव च क्षणिकत्वव्याप्तिरिति सिद्धं सत्त्वात्क्षणिकत्वम् ।

अपि च सर्वदा कार्यानुत्पादात्कारकावस्था नूनमेकक्षणस्थायिनी भावा-

( १ ) निविशत इति—अयम्भावः सत्त्वमर्थक्रियाकारित्वं न तु सत्तायोगित्वम् सामान्यादौ सत्तायोगित्वाभावेनासत्त्वप्रसङ्गात्, तच्च क्रमयोगपक्षयोः व्याप्तं ते च नित्येषु न सम्भवतः इतिसत्त्वव्यापकयोः क्रमयोगपक्षयोनित्येषु निवृत्त्या सत्त्वमपि निव-र्तते इति क्षणिकत्वेव सत्त्व पर्यवस्यताम् ।

( २ ) नीत्येति । सत्त्वव्यापकयोः क्रमयोगपक्षयोनित्ये निवृत्त्या सत्त्वस्यापि निवृत्तिरिति नीत्येत्यर्थः । तेन सत्त्वनित्ययोर्विरुद्धत्वमिति भावः ।

नामुपगन्तव्या व्यापारवेशवशेन वा श्रोत्रियादिपक्षे, सहकार्योदिसन्निधानापादनेन वा नैयायिकादिपक्षे, कारकत्व नाम वस्तुनो रूपमेकक्षणवृत्त्येव कार्योत्पत्त्यैव तत्कल्पनान्, ततः पूर्वमुत्तरकाल वा कारकायागान्, कारकत्वमेव च परमार्थसदकारकस्य ज्ञानजनकत्वाभावादस्तित्वमपि दुर्बलमतश्च सर्ववादिभिरेव प्रायेण क्षणिकत्वमिदमभ्युपगतामिति यश एव केवल सौगता पीतवन्तः, तस्मात्सिद्धं यत्कारकं यच्च सन्तत्क्षणिकमिति,

अतश्च क्षणभङ्गिनो भावाः प्रलय प्रति हेतुनिर्गपेक्षत्वात्, भावा हि स्वतो-  
नश्वरात्मा भवेत्तद्विपरीतो वा—

विनश्वरस्वभावेऽस्मिन् कृत प्रलयहेतुभिः ।

अनश्वरस्वभावेऽपि कृत प्रलयहेतुभिः ॥

क तर्हि मुद्गरादीनां व्यापारः ? विजातीयसन्तानजन्मनीति त्रमः, अभावस्तु तज्जन्यो न सभवत्येव प्रमाणविरुद्धत्वात्, भावा हि स्वरूपेण न भवति न त्वभावोऽपि भवतीति, स्वरूप भवनात्मक चेत्सर्वदैव भवेदेव न न भवेत्, अभावात्मक तु तदेव न भवेत्परापेक्षाया अभावान्, न हि मुद्गरादिकारणान्तरसापेक्ष कम्भादेर्विनाशो भवितुमर्हत्युत्पत्ताविधेः नाशोऽपि यस्यार्थसमर्थभिन्नाभिन्नोपकारिसहकार्यादिविकल्पकलापानपादान्

अथ कतिपयक्षणव्यवहितविनाशस्वभावं भाव इत्यते तर्हि प्राक्तननयेन कदा चिदपि न विनश्येत्, विनाशसमर्थोऽपि तत्स्वभावानभावेन पुनः कतिपयक्षणोपेक्षणप्रसङ्गान्, अपि च यदाऽपि तत् नश्येत् तदाऽपि न स्वरूपादतिरिक्त कश्चन विनाशहेतुरवतरति, तच्च स्वरूपाद्यपेक्षया तस्य तादृशमेवेति तदैव वा नश्येत् कदा चिद्वा,

अथ मृत्यारपक्रान्तस्तस्य चेत्प्रथमं त्रण ।

अविनाशिस्वभावत्वादास्तां पुनश्चान्यापि ॥

न चैवमभ्युपगम्यते, तस्मादात्मलाभाविनाभावा भावानां विनाश ज्ञानसिद्ध क्षणभङ्गः ।

क्षणभङ्गे प्रत्यभिज्ञाया अवाधकत्वकथनम् ।

यदपि क्षणभङ्गसाधनस्य पदार्थस्थैर्यावमार्य प्रत्यभिज्ञानगनुमानस्य वा कमभिधीयते, तदपि न पेशलमशायिलप्रतिबन्धहेतो बाधकस्य निरवकाशत्वात्, उक्तं हि—‘वाधाविनाभावयोर्विरोधान्नैकत्र समावेशः’ इति, अनुष्णस्तेजोऽवयवा कृतकत्वादित्यत्रापि प्रतिबन्धवधुर्यमेव साव्यमिद्धि विरुणाद्धि नाध्यक्षबाध्यत्वम्, अथ वा किमनेन निबन्धनेन—

अग्निशेत्यानुमानादी युक्त प्रत्यक्षवाचनम् ।

तस्य ह्यनन्यथामिद्वेगिह त्वव न युज्यते ॥

प्रत्यभिज्ञाया ज्ञानभङ्गपक्षेऽपि सदृशपरापरक्षणगणप्रसवप्रतारितमतीनामु  
पलभ्यमानत्वान् , एव च सति—

यदि हि व्याप्तिशैथिल्य मिद्धं किं प्रत्यभिज्ञया ।

अथ न व्याप्तिशैथिल्य मिद्धं किं प्रत्यभिज्ञया ॥

न च प्रत्यभिज्ञैव व्याप्तिविप्लवकारणमितरेतराश्रयप्रसङ्गान् , व्याप्तिविप्लवे-  
नानुमाने न्यग्रभूते प्रत्यभिज्ञा प्रमाण भवति तस्या च प्रमाणोभूतायां व्याप्तिवै-  
धुर्यादनुमानाप्रामाण्यम् , अन्तमानप्रामाण्येऽपि समानां दोष इति चेन्न, तस्य  
प्रतिबन्धमहिम्नेव प्रामाण्यमिद्धं , न हि तस्य प्रतिभिज्ञादौर्बल्यनिबन्धनं  
प्रामाण्यम् ।

### प्रत्यभिज्ञास्वरूपनिरूपणम् ।

अपि च केयं प्रत्यभिज्ञा नामेति नपुण्येन निश्चयितुमर्हन्त्यत्र भवन्त , कि-  
म् एवायं कुम्भ इत्येकं ज्ञानमुत द्वे एते स्मृत्यनुभवज्ञाने ? यद्येकं तदस्य कारणं  
वाच्यं यत् उत्पद्यते ? नेन्द्रियं स इत्यात्मन्नृणं तस्यासामर्थ्यात् , न सस्कारस्तस्या-  
प्ययमित्यशे कौशलाभावात् ,

उभाभ्यां न च सम्भूय तज्ज्ञानमुपजन्त्यते ।

पृथक् पृथक् स्पर्कायै हि निर्जातं कौशलं नयं ॥

संस्कारस्य स्मृतिरत्र कार्यमिन्द्रियस्यानुभव एव, सम्भूय न ताभ्यामेकं का-  
र्यमागम्यते, न हि सर्वापगडतन्तुनिर्वत्यमेकं घटपटरूपं कार्यमुपलब्धम् , न चे-  
न्द्रियं केवलमादृशि कार्यं समर्थं, यथामन्निहिताकारमात्रग्राह्यविचारकमिन्द्रि-  
यं प्रत्यभिज्ञानमातनोतीति विस्मयः । तस्माद् द्वे एते ज्ञाने, स इति स्मरण-  
प्रयोजन्यनुभवः ,

स्मृतिः स्मृत्यव्यविषया ग्रहणं ग्राह्यगोचरम् ।

न तदेक्यपरामर्शि नश्यते पत्ययान्तरम् ॥

यथा निरन्तरोत्पन्नं घटज्ञानपटस्मृती ।

न तुल्यविषये तद्वदेते अपि भविष्यते ॥

यद्वा भवतु नामेदमेकमेव हि वेदनम् ।

तथाऽपि कीदृशं वस्तु स्पृशतीति परीक्ष्यताम् ॥

अतीतकालयुक्तं चेत्स्मरणान्न विशिष्यते ।

अनागतविशिष्टं चेत्सङ्कल्पप्रायमेव तत् ॥

वर्तमानैकनिष्ठं चेत्स्थिरत्वं तर्हि सुस्थितम् ।

कालत्रयपरीतं चेद्विरोधात्तत्तु दुर्लभम् ॥

परस्परपरित्यागव्यवस्थितनिजात्मनाम् ।

एकत्र न समावेशः कथं चिदुपपद्यते ॥



यथा हि—

नीलाभावाविनाभूतलौहिताद्यपसारणम् ।

कुर्वता नीलबाधेन नील भवति निश्चितम् ॥

तद्वदिहापि—

तदभावाविनाभूतस्वस्वकालाद्यपोहनम् ।

वेद्यन्वर्तमानार्थज्ञान तद्ग्राहिता भवेत् ॥

एतेन पूर्वज्ञानविशिष्टार्थग्राहित्व प्रत्यभिज्ञाया प्रत्युक्तम् ,

पूर्वज्ञानस्येदानीमसत्त्वेन विशेषणत्वानुपपत्ते , अगृहीतविशेषणायाश्च विशि-  
ष्टबुद्धेरभावाद्, अर्थोपजननापायरहितवस्तुस्वरूपग्राहिणी प्रत्यभिज्ञेत्युच्यते,

तदप्युक्तम्, वर्तमानैकनिष्ठताया प्रदर्शितत्वान्, भावानां च विनाश-  
जन्मनोर्वर्तमानो वा काल स्यादन्यो वा ? तदन्यस्तावद् ग्रहीतुमशक्य इत्युक्तम्,  
वर्तमाने तु तदुत्पादविनाशकाले कथ्यमाने तद्ग्रहणात्तदविनाभूतौ भावानामु-  
त्पादविनाशावपि गृहीतौ स्याताम् ,

सेयं तपस्विनी स्थैर्यं प्रसाधयितुमागच्छ ।

प्रत्यभिज्ञा विनाशित्व प्रतिप्राप्य गमिष्यति(१) ॥

अपि च लूनपुनर्जातकेशनखादिषु सादृश्यदृश्यमानप्रत्यभिज्ञा स्तम्भादि-  
ष्वपि तद्वदेव न स्थिरतामुपपादयेत्, तत्र बाधकयोगादिति चेदिहाप्युक्त एव  
बाधकः परस्परविग्राहिभूतादिकालसमावेशम्येकत्र दुर्घटत्वादात, तस्मात्प्रत्य-  
भिज्ञाप्रत्ययस्य बाधकस्याभावात्सिद्धमानुमानिक भावानां क्षणिकत्वम् ।

क्षणिकत्वस्य प्रत्यक्षगम्यत्वम् ।

अपरं पुन प्रत्यक्षगम्यमेव क्षणिकत्वमाचक्षते—

नातीतानागतौ कालौ विचारयति चानुपम् ।

वर्तमानक्षणश्चैक इति तन्निष्ठमेव तन् ॥

यदि वर्तमानातिरिक्तग्राहि प्रत्यक्षमिष्यते तद्वक्तव्यं किं पूर्व विज्ञानमना-  
गतकालावच्छिन्नपदार्थग्रहणनिपुणम्, अथान्तरज्ञानमतीतकालालिङ्गितभावाकल-  
नकुशलमिति ? तत्राद्यज्ञानममुप जननममये तत्तत्क्षणातिरिक्तभावाकालासन्निधा-  
नान्न तेन तद्ग्रहणम्, अनागतग्रहणे वा कथमागामिजन्मग्रहणं न स्यादुत्तरज्ञान-  
प्रसवसमयेऽपि भूतकालस्य भूतत्वादेव न सन्निधानमसन्निहितभूतकालग्रहणे  
वा पूर्वजन्मग्रहणप्रसङ्गः,

( १ ) अमुमर्थमेवाह शास्त्रदापिकाकारः—

विवादाध्यासिता भावाः सत्त्वात्क्षणविनाशिनः ।

दीपवत्प्रत्यभिज्ञापि स्यात्प्रदीपवदेव नः ॥ इत्यनेन ।

अथ वर्तमानानुप्रवेशेन भूतभाविनो कालयोर्ग्रहणं मन्यसे तत्र वर्तमानानुप्रवेशाद्वर्तमान एव गृहीत म्यात्र भूतो भावी वा, अथ न कश्चिदेव कालः क चिद्गद्यते, अर्थ एव प्रकाश्य केवल इति,

तदयुक्तं, तदवच्छिन्नभावप्रतिभामस्य भवद्विरवाभ्युपगमान् ,

ननु काऽय कालो नाम शाक्यानाम् ? न काश्चिद्वास्तव , किं काल्पनिक एव व्यवहार —

सर्वथेन्द्रियज ज्ञान वर्तमानैकगोचरम् ।

पूर्वापरदशास्पर्शकौशल नावलम्बते ॥

वर्तमानं क्रियान्काल एक एव क्षणस्तत ।

पूव क्षणाऽतीतता स्पृशन्त्युत्तरस्त्वनागतताम् ॥

ननु पचति पठतीति वर्तमानोऽपि वितत एव काल प्रतीयते ?

नैतत्कारम्—

न ह्यस्ति कालावयवी नानाक्षणगणात्मक ।

वर्तमानक्षणो दीर्घ इति बालिशभाषितम् ॥

क्षणसमुदायात्मकत्वं तु नानारूपत्वमेव तस्य भवेत्, अतीतानागतक्षणात्पूर्वमूर्ध्व वा तदस्तित्वात्रास्तित्वमपि न गृहीतमेवेति कथं क्षणिकत्वम् ? क-  
एवमाह न गृहीत नास्तित्वमनुपलब्ध एव नास्तित्वव्यवहारान् , उपलम्भो हि भवेत्त्रासत्ताऽनुपलम्भाच्च नास्तित्वम् , दर्शनादर्शने एव सदसत्त्वयोर्लक्षणम् ; तस्मान्क्षणान्तरं तदनुपलम्भाद् नास्तित्वमेवेत्येव क्षणिकत्वप्राहि प्रत्यक्षमिति स्थितम् ,

ननु च प्रत्यभिज्ञातो दीर्घकालत्वनिश्चय ।

किमपि न मुक्तोऽसि तत्प्रामाण्यकुतूष्णया ॥

परीक्षितं हि तस्या स्वरूप कार्य कारणं च ,

न शक्नोतीव सा स्थैर्यमुपपादयितुं निजम् ॥

न पूर्वा नोत्तरं ज्ञानं ग्राहि कालान्तरस्थिते ।

तदिदं बोध्यमानोऽपि रागान्धो नावबुद्ध्यते ॥

पूर्वं हि ज्ञानं तत्कालमेव उत्तरमपि स्वकालमेव वस्तु गृह्णाति, मध्ये तु नास्त्येव ग्रहणमग्रहणमेव मध्यमाहुः ,

नन्वविच्छिन्नदृष्टीनां न हि त्रुट्यदवस्थितिः ।

स्तम्भादिरवभातीति कथमेतस्य भङ्गिता ॥

नैतदेवम् , तत्राप्येकक्षणवृत्तित्वाज्ज्ञानस्य, क्षणान्तरे तु ज्ञानमेव नास्ति, कस्य विच्छिन्नसत्ता, कस्यात्रुटितसत्ता, कस्य वा बोधकम् ?

नन्वस्त्येव क्षणान्तरे तु ज्ञानमविच्छिन्नत्वाद् दृष्टेरिति चेद् ,

मैवम-बुद्धेरदीर्घकालत्वाज्ज्ञानान्तरत्वादन एवासावित्यवधारयत्वायुष्मान् ,  
तस्माद्यथैव सन्तानवृत्त्या ज्ञानक्षणादय ।  
तथैवोत्पाद्यतामेव स्तम्भक्षणपरम्परा ॥

सोऽयमविच्छिन्नदृष्टीनामवृत्तितपदार्थसत्ताग्रहणाभिमान इत्यमुत्थित ,  
स्थिरेणापि न बाधेन दीर्घग्राह्यस्थितिग्रह ।  
न ह्यर्मानिहितग्राहि प्रत्यक्षमिति वर्णितम् ॥  
तत्काले सन्निविर्नास्ति क्षण्याभूतभाविना ।  
वर्तमानक्षणश्चैका न दीर्घत्व प्रपद्यते ॥  
तेन बुद्धिस्थिरत्वेऽपि स्थैर्यमर्थस्य दुर्वचम् ।  
न त्वनन्तरया नीत्या तस्या अपि चिर स्थितिः ॥

साऽपि हि स्वसवेद्यत्वादेकक्षणपरीनेव प्रकाशत इति तस्मात्क्षणिकग्राहि प-  
त्यक्षमिति सिद्धम् ।

**क्षणिकत्वेऽनुमानस्याबाधकत्वकथनम् ।**

ननु स्थैर्यं पदार्थानामनुमानात्प्रतीयते ।  
अन्वयव्यतिरेकाभ्यां मुद्गरादिविनाशकः ॥  
निश्चीयते घटादीनां तेन पूर्वं तदागमान् ।  
विनाशग्रहितत्वेन सिद्धयत्येषामवस्थिति ॥

नानुपलम्भव्यतिरिक्तस्य हेतुमतो विनाशस्यानुपपत्तेरुपलम्भ एवास्तित्व-  
भावानामनुपलम्भाच्च नास्तित्व, न च घटानुपलब्धिर्मुद्गरादिकार्यं, ततः प्रा-  
गपि भावान् ,

ननु दृशानुपलब्धेरमत्त्वनिश्चय न च कपालकाल एव घटस्यावकल्पते  
मध्ये तु दर्शनमन्यथाऽपि स्यादिति नादर्शनमात्रमेव नास्तित्व ? मैवम-त्वदभि-  
मतोऽपि मध्ये ऽपि दृश्यस्येव घटस्यानुपलम्भनम् , तद्वा कपालकाले ऽपि स-  
र्वेषामिति का प्रमा ? यदहं न वेद्मि, तत्परोऽपि नैवं वेत्ति चेत्तर्हि मध्येऽपि  
घट सर्व एव न पश्येयुगिति नास्त्येवामौ, कपालीभूतघटवत् , अपि च-

यदि यत्त्व न जानासि तदन्याऽपि न गम्यते ।

स्वजायाजघनम्पर्शमुखमप्यधिगच्छतु ॥

तदल ते परगृहवृत्तान्ताचिन्तया, यत्पश्यसि तदस्तीति जानीहि यत्र पश्यसि  
तत्रास्तीति विद्धि, एवमनुलम्भ एव भावानां विनाश इति न तस्य मुद्गरादि-  
कार्यत्वमतोऽनुमानमपि न स्थैर्यसाधकम् , तस्माद्यथोक्तक्रमेण प्रत्यक्षमेव  
क्षणिकपदार्थपरिच्छेदिति स्थितम् ,

स्मरणप्रत्यभिज्ञानम्ब्रकर्मफलभाववृत्ता ।

क्षणिकत्वेऽपि कथित कार्यकारणभावत ॥

तदेवमुपपन्नेय गृह्यतां क्षणभङ्गिता ।  
त्यज्यतां दीर्घसंसारकारिणः स्थिरताग्रह (१) ॥

### क्षणभङ्गनिरासः ।

अत्राभिधीयते नैव (२) प्रमाणद्वयमप्यद ।  
भावानां क्षणभङ्गित्वमुपपादयितुं क्षमम् ॥  
अर्थक्रियासमर्थत्वं सत्त्वं यत्तावदुच्यते ।  
तदसत्कृदहंमादि (३) व्यभिचारावधारणान् ॥  
किं त्वबाधितसद्बुद्धिगम्यता सत्त्वमिष्यते ।  
सदसद्व्यपदेशस्तु (४) पुत्रादावौपचारिकः ॥

( १ ) अयन्तावदत्र क्षणभङ्गवादमतनिष्कर्षः ।

अर्थक्रियाकारित्वं सत्त्वं तच्च क्रमाक्रमारम्भा व्याप्तम् क्रमाक्रमौ च क्षणिकत्वे एव सम्भवतः न तु स्थायित्वे ।

तथाहि—स्थायी पदार्थः सदा क्रिया युगपत्कर्तुं न प्रभवति तथा सति द्वितीयक्षण कृत्याभावात् अर्थक्रियाकारित्वाभावादमलक्षणापत्तेः; नापि क्रमः सम्भवति स्थायी भावो हि सर्वार्थक्रियासमर्थः किमिति काचिदेवारभते नान्यां समर्थस्य विलम्बे कारणाभावात् । नच सहकार्यपेक्षया विलम्बत इति वाच्यम्, अकिञ्चित्कराश्चेत्सहकारिणस्तदाऽनपेक्षया; किञ्चित्कराश्चेत्तदा तैरेव क्रियते ते एव कारणं तदनन्तरं कार्यनिष्पत्तेः; तस्मात् नाक्षणिकस्य सत्ता सम्भवतीति सन्मात्रानुबन्धित्वं क्षणिकत्वस्य,

किञ्च यद्येषामवश्यंभावि न तत्र हेत्वन्तरापेक्षा कृतकानां च भावानामवश्यंभावी विनाशः तेन सिद्धं घटादीनां क्षणिकत्वम्, तथाहि—ध्रुवभावित्वं हि हेत्वन्तरानपक्षित्वव्याप्तमन्युष्णत्वादिपूरलब्धमिति प्रकृते विनाशस्य ध्रुवभाविता सापेक्षत्वं प्रतिक्षिपति निरपेक्षश्च विनाशः स्वाभाविको जन्मान्तरमेव भवतीति सिद्धः क्षणभङ्गः ।

किञ्च प्रयत्नरक्षितानामपि घटादीनां मुसलादिप्रहागमन्तरैव कियतापि कालेन अवयवविश्लेषवशेन विनाश उपलभ्यते स चायमुत्पत्तिप्रभृति किञ्चित्किञ्चिदन्यथात्वमन्तरेण नोपपद्यते, अभिनवपुराणावस्थयोश्च घटयोः प्रत्यक्षेणैवान्यथात्वमुपलभ्यते न चैकस्य घटस्य ननारूपत्वं सम्भवति नानात्वकत्वयोर्विरोधात् तस्मात्प्रतिक्षणमन्यत्वं घटादेरिति क्षणिकत्वसिद्धिरित्यलम् ।

( २ ) प्रमाणद्वयं—प्रत्यक्षमनुमानं चेत्यर्थः ।

( ३ ) कृद्देहम्—कृत्रिमहेम ।

( ४ ) ननु अर्थक्रियासामर्थ्यमेव सत्त्वमत एव सत्यपि पुत्रे तत्कार्यादर्शनादपुत्रा वयमिति व्यपदिशन्ति लौकिकाः पुत्रादन्यस्मिन् पुत्रकार्यकारिणि सपुत्रा वयमिति च श्रूयते तस्माद्बाधितसद्बुद्धिपयत्वं न सत्त्वमित्यत आह—पुत्रादाविति । औपचा-

एवं च बाधकाभावपर्येषण(१)परायणम् ।  
 न सत्त्वग्राहकं ज्ञा(मा)नं स्वतः प्रामाण्यमर्हति ॥  
 सत्त्वे च संशयोऽप्यस्ति सकलप्राणिसाक्षिकः ।  
 उपलब्धिव्यवस्थात(२) इत्येव वर्णयिष्यते ॥  
 अर्थक्रियासमर्थस्य त्वदुक्तं सत्त्वमस्तु वा ।  
 तदपि व्याप्तिशून्यत्वान्न हेतुगन्धवत्त्ववत् ॥  
 क्षणिकस्यापि भावस्य सत्त्वं नास्त्येव, सांऽपि हि ।  
 क्रमेण युगपद्वाऽपि न कार्यकरणे क्षमः ॥  
 क्षणिकस्य क्रमः कीदृग्युगपत्करणेषु न ।  
 एकवस्तुक्रमस्यापि रूपभेदः प्रसज्यते ॥  
 कार्याण्येकेन रूपेण भिन्नानि जनयेत्कथम् ।  
 रूपभेदविरोधात्तु वस्तुनो नास्तिता भवेत् ॥  
 स्थिते च वस्तुसद्भावे क्षणिकत्वं परीक्ष्यते ।  
 तदसत्त्वे तु तच्चिन्ता व्योम्नि(३) गमन्थकेलिवत् ॥  
 ज्ञाने क्षणिकचिन्ता चेत्किं तस्यापि पराकृतौ ।  
 वदन्त्येतानि शास्त्राणि ज्ञेयाभावे च तत्कृत ॥

अपि च-क्षणिकत्वपक्षे किमेकस्मादेकोत्पादः उत बहुभ्यः एकोत्पत्तिर-  
 थैकस्मादनेकनिष्पत्तिराहं बहुभ्यो बहुमभवः इति परीक्षणायम्, न तावदेक-  
 स्मादेकोत्पत्तिरलौकिकत्वान्, एकस्मादप्यग्नेर्भस्मधूमेन्धनविकाराद्यनेककार्यो-  
 त्पाददर्शनात् कार्यसिद्धये च सर्वसहकारिसन्निधापनप्रयत्नदर्शनात् 'नैकं किञ्चि-  
 देकजनकम्' इति ग्रन्थविरोधाच्च, एतेन तृतीयः पक्षो निरस्तः एकस्मादनेकनि-  
 ष्पत्तिरिति, एकश्च नैकं जनयत्क्रमेण जनयेद्युगपद्वा ? न क्रमेण स्थैर्यप्रसङ्गात्,  
 न युगपददृष्टत्वात्, एकस्य चानेककार्यकरणशक्तियोगे तद्वेदान्नातात्वप्रसङ्गः,  
 विरुद्धधर्मयोगेऽपि यदि चैकत्वमिष्यते ।

अनेकक्षणयोगेऽपि भावः एकोऽभ्युपेयताम् ॥

अथ बहुभ्यः एकोत्पादनमिति पक्षः आश्रीयते, तद्वत्तव्यं किमेतदेकं कार्यं  
 कैर्वा बहुभिरुत्पाद्यते इति ? न ह्यस्माकमिव भवतामनेकावयवनिवहनिर्मितमव-  
 यविस्वरूपं कार्यमस्ति, सचित्तं संचिता एव जन्यन्त इत्यभ्युपगमाद्, यदि  
 रिक् एव सपुत्रा वयमपुत्रा वयमिति व्यवहारो न मुख्यः. अबाधितसद्बुद्धिविषयत्वरूप-  
 मत्त्वस्य बाधितसद्बुद्धिविषयत्वरूपमत्त्वस्य चाभावाद्रिति भावः ।

( १ ) उपलब्धीति । समाननेकधर्मोपत्तेरिति सूत्रे इत्यर्थः ।

( २ ) पर्येषणम्-अन्वेषणम् ।

( ३ ) रोमन्थकेलिः-चर्वितचर्वणम् । व्योम्नश्चवर्णोऽसम्भवादित्यर्थः ।

धानेकार्यमेकमुच्यते तदस्य कारणभेदोपनतस्वभावानात्वयोगादेकत्वमेव तावद्विरुध्यते, अन्यथात्वे हि न कारणाधीन भावानां रूपमित्याकस्मिकत्व-प्रसङ्गः, कारणभेदोपपादितनानात्वस्यापि यदि वैकत्व तदस्य नानाकालयोगिनो-ऽप्येकत्व स्यात्, असत्त्व भिन्नस्वभावस्य वस्तुन इति पूर्ववद्वक्तव्यम्, लोच-नालोकमनस्कारादिकारणभेदान्, कार्यमप्येकरूप ज्ञानमिति चेन्न, तस्य भव-न्मते विषयाकारप्राहकत्वस्वमवेदनरूपभेदान्निराकारज्ञानवादिनो हि बौद्धस्य प्रतिकर्मव्यवस्थानमिष्यते जनकस्य कर्मण प्रतिभासे स्थैर्यप्रसङ्गादेकसामग्र्य-धीनत्वपक्षस्यासम्भवात्, सम्भवेऽपि प्राद्यनियमनिमित्तत्वाभावादिति ।

अथोच्यते-किमनभ्युपगतपक्षापमर्दनेन बहुभ्यो बहुसंभव इत्येष एव नः पक्षः, नन्तानवृत्त्या वर्तमानपूर्वसामग्रीसारूप्यमुत्तरसामग्रीमारभते विजातीयकरणानुप्रवेशं तु विरूपम-इति,

अथ केयं सामग्री नाम ? न समग्रेभ्यो भिन्ना प्रथमनुपलम्भादव्यतिरेके तु समग्र एव सामग्री, तत्र पूर्वममुदायेनोत्तरममुदायारम्भे तदन्तर्गत समुदायिन-मेकमेव एक उत्पादयेदेक वा सभूयेति, तत्राद्ये पक्षे सैवेयमेकस्मादेकात्पत्तिरु-क्ता स्यात्सा च प्रतिपिद्धा,

अथैकैकफलममुदायिनिष्पत्तौ सर्वममुदायिन व्यापारयेत्, क्रमेण वा यौग-पद्येन वा ? तत्र क्रमपक्षे क्षणिकत्वहानि, यं हि तत्र पञ्चदश समुदायिन क्षण तत्र वर्तन्ते ते तत एक तमुत्पाद्य पुनरपरमारभेरन पुनरन्यमिति तावत्कालप्र-तीक्षणादक्षणिकत्वम्,

अथ युगपदेव सर्वनिष्पत्तौ सर्वे व्याप्रियन्ते, तर्हि (१) निकुरम्बरूपादेव कार-णादुत्पन्नमिति कारणविवेकनियमाभावाद्रूपरसादिप्रविभागा न स्यात्, इदं-रूपमेष रस इति कथं निश्चीयते, चित्रमुत्पादितमिति सर्व रूप स्यात्सर्वो रसो, यद्वा न रूप न रसाऽन्यदेव किं चिद्वस्त्वन्तरं स्यात्,

अथोच्यते-यद्यपि रूपरसादिसामग्री तत्सामग्र्या एव जनिका तथाऽपि क चित्किंचिदुपादानकारणमिति तत्सहकारिकारण, तत्र रूपक्षणेनिष्पत्तौ रूप-स्योपादानकारणत्वादितरेषां च सहकारिकारणत्वात् पदार्थसकर-इति, एतद-युक्तं सर्वथा कारणत्वानुपायान्, अपि च येन रूपेण रूपस्य रूप प्रत्युपादानका-रणता तेनैव यदि रस प्रति सहकारिकारणता तदा पुनरपि रूपरसयोरविशेषः,

अथान्येन रूपेण रूपस्य रूपापादानताऽन्येन च रससहकारितेति, तर्हि

स्वभावभेदान्नानात्व, नानात्वे त्वस्थैर्यममत्त्वं वेत्युक्तम्,

अथ नास्त्येतया किंचिद्विरुद्धत्वं स्वभावया ।

कथं बौद्धगृहे जातस्त्वमेवमिति भाषमे ॥

भावानां परस्परपरिहारव्यवस्थितरूपत्वमस्त्येवैषां लाक्षणिको विरोधः,  
अपि च क्षणिकत्वे पदार्थानामिदमत्रोपादानकारणमिदं सहकारिकारण-  
मिति विशेषोऽपि दुरवगमः, तथा हि किमिदमुपादानं नाम ? किं स्वसंतान-  
विनाशेन बीजादिवत्कार्यजननमुपादानमुत स्वविशेषसमर्पणेनोत्पादकमिति,  
यदि पूर्वं पक्षः, परलोकचर्चा चार्वाकवदुपेक्षिता स्यात् ज्ञानसन्तानविनाशेन  
ज्ञानान्तरारम्भप्रसङ्गात्, स्वविशेषार्पणपक्षेऽपि सर्वविशेषार्पणं स्यात्कतिपयवि-  
शेषार्पणं वा, सर्वविशेषार्पणे निर्विकल्पकस्य नापादानकारणं स्यात्,

लिङ्गदर्शनजन्या च प्रतिबन्धस्मृतिः (१) कथम् ।

कथं वा रसविज्ञानं रूपज्ञानादनन्तरम् ॥

सन्तानभूयस्त्वाद्भव्यतीति चेन्नकप्रमात्रार्थानप्रतिसन्धानोपनिबन्धनव्यव-  
हारप्रतिबन्धविप्लवप्रसङ्गात्, नित्यमेकमात्मानमन्तरेण सन्तानैकतायामपि ताव-  
दसौ व्यवहारो नावकल्पते किमुतैकत्रैव देवदत्तं सन्तानभूयस्त्वे सतीति, कति  
पयविशेषार्पणेन तु यद्युपादानता, तदानीं रूपमपि ज्ञानोपादानकारणता प्रतिपद्य-  
ते तस्मादुपादानं नाम किञ्चित्, तन्निरासे च तद्वलक्षण्यलक्ष्यमाणस्वरूपस्य  
सहकारिणाऽपि व्युदासो वेदितव्यः, अपि च—

प्रतिक्षिपसि तत्पक्षे सर्वथा सहकारिणम् ।

भिन्नाभिन्नापकारादिविकल्पास्त्वत्प्रकल्पिना ॥

सहकारिप्रतिक्षेपकारिणं काधुना गता ।

आ ज्ञात युक्तिशक्त्येव युष्माभिरुपकर्त्तव्यम् ।

दोषो न बाधते युष्मान् मन्त्रोत्थापितसर्ववत् ॥

अथ वा तिष्ठतु तावदुपादानसहकारिकारणभाव एव (२) भदन्तसिद्धान्तं दुरु-  
पपादः, परात्पक्षावव्याप्रियमाणमेव यदि कारणमुच्यते सर्वं सर्वस्य कारणं स्यात्,  
न चालब्धात्मनस्तस्य व्यापारः परजन्मनि ।

लब्धात्मनस्तु व्यापारस्थितिः सिद्धा क्षणान्तरं ॥

अथ ब्रूयादिदं प्रतीत्येदं प्रतीयते इतीदं प्रत्ययतामात्रमेव कार्यकारणभाव  
इति, तथाऽपि लब्धात्मनः क्षणस्य प्रतीतिरिति द्वितीयक्षणावस्थानमपरिहार्यमेव,  
न चानन्तर्यमात्रेण कार्यकारणताग्रहः ।

अहतुफलभावेऽपि तथाऽऽनन्तर्यदर्शनान् ॥

व्यापारस्तु परात्पक्षो नास्त्येव क्षणभङ्गिनः ।

न वतमानकालस्य न भूतस्य न भाविनः ॥

अथ मन्येथा—यथा तुलान्तयानामोन्नामौ भवत एव पूर्वोत्तरयोः क्षणयोर्या-

( १ ) प्रतिबन्धस्मृतिः—व्याप्तिस्मृतिः ।

( २ ) भदन्तसिद्धान्त—बौद्धसिद्धान्ते ।

शात्पादावित्येवं पूर्वक्षणाविनाशेनोत्तरक्षणातिवृत्तेरित्येव कार्यकारणभावमश्नु-  
वीयाताम्—इति,

तदप्यमनारम्भम्—न ह्ययमायुष्मतामस्त्यवधृतस्तुलान्तदृष्टान्त —

तत्रान्यदेव हेमादि नामोन्नामनिबन्धनम् ।

तन्नामो न तु नामं व तेन वा स विधीयते ॥

इहापि न पूर्वेण क्षणेन नापि तद्विशेषेणोत्तर. क्षण उत्पद्यते, न च हेमस्था-  
नीयमिहान्यदस्तीत्यनुत्पत्तिरेवावशिष्यते,

संवत्सा परनिष्पत्तौ निर्व्यापार न कारणम् ।

मव्यापारस्य कर्तृत्वे क्षणिकत्वं तु दुर्घटम् ॥

इत्थं च सत्त्वं व्यावृत्तं क्षणिकेभ्यः विशंपत ।

तेनासाधारणत्वेन यायात्संशयहेतुताम् ॥

**क्षणिकत्वेहेतोर्विरुद्धत्वम्**

अथ वा लब्धात्मन पदार्थस्य परोत्पत्तौ व्याप्रियमाणत्वेन कारणत्वाव-  
धारणाद् द्वित्रिक्षणस्थायित्वमवश्यमनन्तरनीत्या भवेदिति प्रत्युत सत्त्वादक्ष-  
णिकत्वसिद्धेर्विरुद्धोऽयं हेतुः, अतश्च न नित्यानामवार्थक्रियाकारित्वापपत्तेः,  
समवाय्यसमवायिनिमित्तभेदेन त्रिविधा कारणसामग्री परस्परससगमागत्य  
यथासन्निधानं कायं प्रसूत इति कृतं क्रमयोगपक्षविकल्पोस्तावकः यद्वाविकल-  
सामग्री तदैव कार्योत्पत्तिः,

अत एव च कार्याणां युगपन्न समुद्भवः ।

न चापि कृत्वा करणं सामग्रीं हि न सवदा ॥

प्राणिकर्माविपाकाऽपि सामग्र्यन्तर्गतो नवः ।

सर्वत्र सुखदुःखादिहेतुस्त्वत्रापपाद्यते ॥

न च समग्रव्यतिरेकाव्यतिरेकविकल्पोऽस्मत्पक्षे सामग्रीं बाधते समग्र-  
धर्मत्वासामग्र्याः समप्रापेक्षया च सामग्र्येव तमवयवातिशययोगात्कारण-  
मिति (१) प्रमाणसामान्यलक्षणे निर्णीतम्,

( १ ) ननु प्रमायत यत् तत्प्रमाणमिति करणसाधनाऽर्थं प्रमाणशब्दः । करणं च  
साधकतमं तमवयवातिशयः । स चापक्षिकः साधकान्तरसम्भवे तदितरापक्षयाऽतिशय  
योगात्किञ्चित्साधकतममुच्यते । सामग्र्याश्चेत्कृत्वा तदतिरिक्तसाधकान्तरानुपलम्भात्  
किमपेक्षमस्या अतिशयं ब्रवीषि, अत्रोच्यते—यत् एव साधकतमं करणं करणसन्निधानञ्च  
प्रमाणशब्दः तत् एव सामग्र्याः प्रमाणत्वं युक्तम् । तद्व्यतिरेकेण कारणान्तरे क्विद-  
पि तमवयवसम्पर्शानुपपत्तेः । फलोत्पादाविनाभावस्त्वभावत्वमतिशयः, स च साम-  
ग्र्यन्तर्गतस्य न तस्यविदकस्य कारणस्य कथयितुं पार्यते सामग्र्यान्तु सोऽतिशयः  
सुवच इति ग्रन्थेनेति शेषः ।



समर्थत्वासमर्थत्वविकल्पेऽपि प्रमङ्गत्त. ।

सामग्र्या एव सामर्थ्यं ततः कार्यस्य दर्शनात् ।

तदन्तर्गतस्य तु कारकजातस्य शकटाद्यङ्गस्यैव सामर्थ्यं यावत्तावदभ्युपगतमेव तदपेक्षस्य सामग्र्या साधकतमत्वस्य निर्वहणं न हि भवति कृष्णाच्छुक्ल इति, अविकल्पं तु सामग्र्या एव सामर्थ्यं यदनन्तरं कार्यनिष्पत्तिरिति कार्यनिष्पत्तिदर्शनादेवावगम्यते,

यदप्येकक्षणेऽपि कारकं स्यादित्युद्घोषितं परैः, तदप्यसन्, कार्यनिष्पत्तिपर्यन्तत्वादवस्थानस्य एकेन क्षणेन तेषामेककार्यनिष्पत्तेरघटमानत्वान्, कार्यसंपत्तेरूर्ध्वं तु सामग्री विप्लवते न सामग्र्या तेषामेकैकशः क्वचित्कचिदुपलम्भाच्चक्रसूत्रदण्डादीनाम्, इत्थं स्थिराणामेव पदार्थानामर्थक्रियासामर्थ्यं समर्थितमिति न ततः क्षणभङ्गसिद्धिः,

एवं च सत्त्वनित्यत्वयोर्विराधात्सत्त्वप्रतीत्यैव एकचन्द्रबुद्धिवत्तदितरनिराकरणमित्यादि यत्प्रलपितं तत्प्रतिक्षिप्तं भवति,

यदप्यभाणि नाश प्रत्यनपेक्षत्वात्क्षणिका पदार्था इति, तदपि यत्किंचिद्दण्डादिव्यापारान्वयव्यतिरेकानुविधायिनस्तत्कार्यस्य घटाद्यभावस्य विस्तरतः प्रमाणचिन्ताऽवसरं प्रसाधितत्वान्, प्रध्वसाभावश्च विनाश इत्युच्यते,

नश्वरानश्वरादिविकल्पास्तु न साधवः ।

सामग्र्यचधीनं प्रध्वसा भावानामात्मलाभवन् ॥

मुद्रादिसामग्र्या घटस्य किं क्रियते ? मृत्पिण्डदण्डसामग्र्या किमस्य क्रियते ? आत्मलाभ इति चेदनयाऽप्यात्महानं करिष्यते,

ननु नश्वरत्वे तत्कारणमफलमनश्वरत्वे त्वशक्तमिति, उत्पत्तावपि तुल्योऽयं प्रलापः, भवनस्वभावश्चेद् घटः स्वतः एव भवति किं दण्डादिसामग्र्या अभवनस्वभावस्तु कर्तुमशक्यं खरविषाणवदिति, कारकव्यापारकार्यत्वदर्शनादपर्यनुयोग एव इति चेद्विनाशेऽपि समः समाधिः, उत्पत्तिवद्विनाशस्यापि कारकान्वयव्यतिरेकानुविधायित्वम्,

तस्मादुत्पन्नमात्रस्य विनाशो नास्ति वस्तुनः ।

आविनाशकसद्भावादवस्थानमिति स्थितम् ॥

ननु सापेक्षाणां भावानां नावश्यभाविता भवेदिति घटस्य विनाशहेतुर्नोपनिपतदपि कदा चिदित्येवमसौ किं नित्यं एव भवत्विति, अहो महान्प्रमाद उन्मत्ता प्रजा पतितो महान् वज्राशनिर्दुष्प्रतरोऽयं दोष उत्थितः. यदिह घटो नित्यो भवेत्तदिह कालाग्निरुद्र इव त्रिभुवनमपि भस्मीकुर्यात्, अपि च रे मूढ ! सावयवम्याश्रितस्य कार्यस्य च नूनमवयवविभागादाश्रयविनाशाद्वा यदा कदा चिद्विवृतव्यमेव विनाशेनेति कस्तन्नित्यत्वशङ्काऽवसरः, तथा हि न रामाभिषेक-

कलशमद्य यावदनुवर्तमानमीश्वरेश्वरमस्वपि पश्यति लोक इत्यवश्यंभावी तस्य विनाशो हेतुः, तस्मात्सहेतुको विनाश इति न स्वत एव नश्वरो भावः ।

अपि च प्रत्यभिज्ञा स्वतज्जोविभवविधूतबौद्धसिद्धान्तध्वान्तसिद्धिर्भङ्गुर-  
मेव भावनिवहमनिशमुपदर्शयन्ती दिनेशदीधितिदशशतविभागवती सर्व-  
तो जाड्वर्लातीति कस्तस्यां मस्यां क्षणभङ्गिनो भावानभिदध्यान्, यत् किं  
चन तस्य समभाषितं तत्सर्वमसमञ्जसम् ,

यत्तावदिदं कल्पितं स एवायमिति किमेकं विज्ञानमुत द्वे इति, तत्रोच्यते  
सामानाधिकरण्येन नैकविषयावद्योतनप्रवर्णैकप्रतीतिसंवेदनात्केयं द्वित्वाशङ्का  
योऽयंसमः यःसमोऽयमित्येकत्वावमर्शनी, स्वतस्तु याऽनेकप्रतीतिरनुभूयते  
षटोऽयं षटोयमिति तत्र निरन्तरोत्पन्नघटज्ञानपटस्मरणवद्विन्नविषयं बुद्धिद्वय-  
मिति, यत् किमेकप्रतीतिजन्मनि कारणमिति,

कार्यं चेदवगम्येत किं कारणपरीक्षया ।

कार्यं चेन्नावगम्येत किं कारणपरीक्षया ॥

न च कार्यमकारणं भवितुमर्हति कार्यत्वस्यानुपपत्तेरिति भवितव्यमेव तत्र  
कारणेन, अस्ति च सम्कारसहितमिन्द्रियमस्या प्रतीतेः करणं पृथक्कार्यता-  
ऽपि तयोर्दर्शनादेव, अभ्युपगतमिदं तु दृष्टत्वाद् दुरपलपम्, क्वचित्तु केवलमिन्द्रिय-  
व्यापारकार्यदर्शनान्न सर्वस्य तथाविधस्यैव तस्य कार्यकारित्वं सहकार्यपेक्षणेन  
कार्यान्तरजननान् ।

प्रत्यभिज्ञायां भूतकालस्य विषयत्वम् !

यत्तुक्त कीदृशोऽर्थः प्रत्यभिज्ञायामवभातीति, तत्रैते वादिनः शतश्रुत्वा द-  
त्तोत्तरा अपि यत्पुनरस्मानुयुञ्जते तेन बलवदुद्धिमा स्म, उक्तमत्र प्रमितय  
प्रष्टव्या न तु वादिन इति, अतीतकालविशिष्टो वर्तमानकालावच्छिन्नश्चार्थ एत-  
स्यामवभासते,

ननु पूर्वापरौ कालौ परस्परविरोधिनौ ।

नैकत्र विशतस्तेन तद्भेदाः स्तु भिद्यते ॥

नैतदेवम्, केयूरकिरीटकटककुण्डलादिभेदेऽपि देवदत्तस्याभेदान्, अव-  
यव्यस्ति नास्तीति परीक्षणं वादान्तरगमनम्, अपवर्गाह्निके च विस्तरेणावयवी  
साधयिष्यत इत्यास्तामेतत्, कुण्डलादीनामविरोधादिति चेन्न, लाक्षणिकविरो-  
धाभ्युपगमात्परस्परव्यवहारव्यवस्थितात्मानो हि सर्वे भावा इति वदद्भिर्भवद्भि-  
रभ्युपेत एषां विरोधः ।

ननु केयूरादीनां विरोधेऽपि तदवस्थानादेकदेवदत्तसम्बन्धित्वमभ्युपपद्येता-  
पि भूतवर्त्तमानयास्तु युगपदसन्निधानात्तद्विशिष्टता स्तम्भादेरुच्यते प्रतीयते च द्वौ  
कालौ न च सन्निहिताविति चित्रम्, किं भूतोऽपि काल इदानीमस्ति ? मैवम्

नासावस्तीत्युच्यते अपि त्वासीदस्तीत्युच्यमानं वर्तमान एव न भूतः, हन्त तर्हि भूतो भूतत्वादेव नेदानीमस्तीति कथं प्रतिभासते, भूतत्वेनैवेति ब्रूमः, भूत कालो भूततया गृह्यते वर्तमानो वर्तमानतयैवार्थस्तूभयानुगत एक एव तथा ग्रहणात्,

ननु भूतकालस्येदानीमभावात्तद्विषयं ज्ञानमनर्थजं स्यान्न धर्मिणस्तदवच्छिन्नस्य ज्ञानजनकस्य भावान्, भूत कथमवच्छेदक इति चेत्तथा प्रतिभासात्, प्रतीतिमवमृषतु भवान्स एवायमिति य पूर्वमासीत्स इदानीमप्यस्तीति सोऽयमतीतकालविशिष्टोऽर्थ एतस्या बुद्धाववभासते,

नन्वसता भूतकालेन विशेषितमर्थं कथमिन्द्रियजप्रतीतिरालम्बनीकुर्यात्, उच्यते--

अन्त्यसंख्येयसवित्तिकाले प्रागवलोकिता ।

यथा शतादिज्ञानानि जनयन्ति घटादयः ॥

अतीतकालसंसर्गो भवन्नेव विशेषणम् ।

स्तम्भादिप्रत्यभिज्ञाया कारणत्वं प्रपत्स्यते ॥

संख्येयाः घटादयः सन्त्यतीतकालो नास्ति इति चेत्कपित्थेषु भक्ष्यमाणेषु किं वक्ष्यति देवानांप्रिय, शत कपित्थानां भक्षितवान्वाहीक इति प्रतीतिदर्शनान्, न च (१) नवनवतावनुपयुक्तेषु कपित्थेष्वत्रैव शततमे शतमिति भवति यथा तत्रातिक्रान्तान्यपि नवनवतिः कपित्थानि शतप्रतीतिहेतुतामुपयान्ति प्रतिभासोपाकृष्टत्वादेवमतीतकालयोगोऽपि प्रतिभासमानः प्रत्यभिज्ञामाधायतीति,

विकल्पमात्रं शतप्रत्यय इति चेद् भां महात्मन किं वा न विकल्पमात्रम्, किन्तु जीवन्त्यमी सविकल्पकप्रामाण्यवादिनः,

यश्च सामान्यसंसिद्धौ प्रकारं प्राक् प्रदर्शित ।

योज्यः स एव द्वित्वादिसंख्यासद्भावमिद्वये ॥

इत्यलं कथान्नेपेण ।

नन्वतिक्रान्तग्राहि च प्रत्यभिज्ञाविज्ञानमिन्द्रियार्थसन्निकर्षजं चेति न कौतुकमिदं, कियत्कौतुकमर्थस्तावदस्य पुगेऽवस्थितोऽस्त्येव जनकः स्तम्भादिः, नन्वस्ति स तु वर्तमानकाल एव, न केवलं, वर्तमानकालयोगिनाऽर्थेन तत्प्रत्ययजननात्तस्य वर्तमान इवातीतोऽपि कालोऽवच्छेदकतां प्रतिपद्यते स च तदवच्छिन्नोऽर्थ इदं ज्ञानमादधानीत्यर्थजमेतदिन्द्रियजमपि भवति तद्भावाभावानुविधानान्,

( १ ) नवेति । यदा नवतिः कपित्था भुक्ता एकोऽवशिष्ट इति अवशिष्टमेकमादाय शतमिति व्यवहारो भवितुं नार्हति इति अतीतानपि कपित्थानादाय शतमिति व्यवहारः तथा अतीतकालयोगोऽपि प्रत्यभिज्ञामाधायतीति भावः ।

नन्वतीतेऽर्थे कथमिन्द्रियं प्रवर्तते ? कस्यैष पर्यनुयोगः ? नेन्द्रियस्या-  
चेतनत्वात् पुरुषस्त्वविस्फारिताक्षो नेदृशी प्रतिपत्तिं लभते विस्फारिताक्षस्तु  
लभते इति सोऽपि नानुयाज्यः,

नन्वतीतप्राहिवाद्भ्रमप्रामाण्यं कल्पयितुं युक्तमस्या बुद्धेरिन्द्रियस्यातीते-  
ऽपि सामर्थ्यमदृष्टमिति, अप्रामाण्यं नाम बाधकात्प्रत्ययात्कल्प्यते न चासा-  
वस्ति प्रत्यभिज्ञायाम् अनुमानं तु तावकं प्रतिक्षिप्तम्,

ननु कारणदोषादवकल्पते एवाप्रामाण्यम्, आयुध्मनः । सोऽप्युच्यताम्, उक्तं  
एवेन्द्रियस्यातीतविषयग्रहणे सामर्थ्यविरहः, वत्स ! सम्यगुक्तवानसि नायमिन्द्रि-  
यस्य तिमिरादिरिव दोषः, अतीते काले स्वतन्त्रे तस्य सामर्थ्यं न तद्ग्राह्यव-  
र्तमानवस्तुविशेषणीभूते, मस्कारसचिवस्य चास्य सामर्थ्यं न केवलस्येत्युक्तम्,  
तस्मादतिक्रान्तकालविशेषितपूर्ववर्तिस्तम्भादिपदार्थविषयमिन्द्रियादिसन्निकर्षो-  
त्पन्नमेवेदं प्रत्यभिज्ञाज्ञानमिति सिद्धम्,

अथ वा पूर्वाभिज्ञानविशिष्टप्राह्यमाणमिष्यतां प्रत्यभिज्ञानं गन्धवत्कुन्दबु-  
द्धिबद्धं, यथा हि लोचनगात्रेऽपि कुन्दकुमुमे तदविषयगन्धविशेषिते बाह्येन्द्रिय-  
द्वारकग्रहणमद्यतमानमिति मानममेव मुराभं कुमुममिति ज्ञानम् एवं पूर्वज्ञान-  
विशेषितस्य स्तम्भादेर्विशेषणमतीतजगत्विषय इति मानसी प्रत्यभिज्ञा पूर्वप्रवृत्त-  
वाग्नेन्द्रियोपजनितज्ञानविशिष्टवाग्यविषयग्राहिणि चान्तःकरणेऽभ्युपगम्यमाने  
सति नान्धाशभावप्रसङ्ग इति बहुश कथितम्,

ननु कुन्दादेर्विशेषणं वर्तमानमस्ति सौरभम् इह त्वतीतं पूर्वविज्ञानमिति  
कथं विशेषणमत्र, किं नन सता कर्ग्यमिं शतादिबुद्धिर्वतिक्रान्तस्यापि कपि-  
त्थादं कारणत्वदशनादिति तदेवमन्तःकरणजन्मनाऽपि प्रत्यभिज्ञानेन स्थैर्य-  
मवस्थाप्यत एव भावानाम्,

### क्षणभङ्गनिरासः ।

या तु मुण्डितकेशादिप्रत्यभिज्ञानतुल्यता ।

स्तम्भादिप्रत्यभिज्ञाया कल्प्यते सा(१)ऽप्यसङ्गता ॥

तत्रान्तर्गले मुण्डितशिरोदर्शनमेव बाधकमिह तु न किंचिदस्ति, अतः  
एव शब्दे सदैव स्फुरन्त्या विनाशबुद्ध्या वैधुर्यमुपनीता प्रत्यभिज्ञा तु न  
तामवस्थापयितुं समर्थेत्युक्तम्, ज्वालादावपि तैलवर्तित्तयानुमानबाधितत्वाद्  
भ्रान्ता प्रत्यभिज्ञा न तु तथा स्तम्भादावनुमानमपि बाधकमस्ति, सत्त्वानुमानं

( १ ) पूर्वं मुण्डितेषु पञ्चादृत्पक्षेषु केशेषु त एवामो केशा इति प्रत्यभिज्ञा यथै-  
कत्वस्य स्थिरत्वस्य वा न साधिका तद्वत्स्तम्भादिप्रत्यभिज्ञाऽपि इति तौल्यं सङ्ग-  
यति-सापीति ।

तु निरस्तमेव, यद्यपि च नैष नियमः प्रत्यक्षानुमानयोर्विरोधं प्रत्यक्षं बलीय इति त्वरिततरपरिश्रमितचक्रीभवदलातप्राहिण प्रत्यक्षस्यानुमानबाधित-  
त्वदर्शनादिति. तथा प्रकृत क्षणिकत्वानुमानमन्यथासिद्धमनन्यथासिद्ध तु प्र-  
त्यक्षमिति प्रत्यक्षमेव क्षणिकत्वानुमानस्य बाधक, न चेतरेतराश्रयत्वमनुमा-  
नमिध्यात्वानिवन्धन प्रत्यभिज्ञाप्रत्यक्षप्रामाण्यानभ्युपगमात्, स्वहंतुबलवत्तयैव  
प्रत्यभिज्ञा प्रत्यक्षं न तस्येदं दन्य यदनुमानामध्यात्वं सति तत्प्रमाणीभवि-  
ष्यतीति,

आस्ता वा प्रत्यभिज्ञानं य एष प्रथमक्षणम् ।

स्तम्भादिबाधस्तेनापि बाध्यते क्षणभङ्गिता ॥

तुल्यसामग्र्यधीनत्वानराकृतत्वात्साकारस्य निराकरिष्यमाणत्वादन्यव्य-  
तिरेकोपकृतमानसप्रत्यक्षनिश्चितजनकस्य चार्थस्यावभास्यत्वनिश्चयादुत्पन्नाऽर्थो  
ज्ञानं जनयति जातेन च ज्ञानेन गृह्यते इति वलाद् द्वित्रिक्षणवस्थायित्वमभ्या-  
सप्लभ्यते इति कुत क्षणिकत्वम् ?

यदि लब्धस्वरूपाऽपि न नष्टं प्रथमे क्षणे ।

हेत्वन्तराद्विनाशोऽस्य न स्वरूपनिबन्धः ॥

विचित्रा च पदार्थानां प्रतीतिरिह दृश्यते ।

चिरन्तनमिति काचित्काचित्कालजातयै ॥

मलिलाहरणव्यप्रकुम्भावगतिरन्यथा ।

तदैव कन्दुकाकृष्टकुम्भावगतिरन्यथा ॥

एतेन (१) रविगुप्तोऽपि परिम्लानमुखीकृतः ।

क्षणिकत्वक्षमादित्वसमुत्प्रेक्षणपरिणतम् ॥

तथा हि वर्तमानवस्तुविग्रहप्राहि विज्ञानमनन्तराङ्गकनयेन जनकार्यप्रतिभा-  
सनाद् द्वित्रिक्षणवस्थायितामर्थस्य गमयतीत्युक्तम्, आद्यं च किञ्चिद्विज्ञानम-  
नागतकालस्पर्शि भवति, यथाऽऽह भट्ट — ‘गजत गृह्यमाणं हि चिरस्थायीति  
गृह्यते’ इति, उत्तरमपि प्रत्यभिज्ञानं प्रतीतकालावच्छिन्नमर्थमवशोतयतीति  
दर्शितम्,

न चातीतानागतजन्मग्रहणमाशङ्कनीयमिति कारणसामर्थ्यानियमान्न ह्यती-  
तानागतजन्मग्रहणमशक्यक्रियमिति यावदपि दृश्यमानं ग्रहणं तदप्यपन्होतु  
युक्तम्, न चैतावताऽतीतानागतकालावच्छिन्नवर्तमानवस्तुग्रहणमात्रेण सामा-  
न्यतो दृष्टेनादृष्टमप्यतीतानागतज्ञानं कल्प्यम्, यथादर्शनं हि वस्तूनि व्यवस्था-  
प्यन्ते न किञ्चिद् दृष्ट्वाऽन्यदापि कल्प्यते दृष्टमपि वा निन्ह्यते इति,

प्रत्यक्षस्य स्थिरवस्तुग्राहकत्वम् ।

अपि च निमेषदृष्टेरत्रुटितमत्ताकस्तम्भादिपदार्थग्राहि प्रत्यक्षमुत्पद्यते तत्तथ-  
क्षणिकग्राहि कथ्यते,

यच्च तत्र विकल्पितमतीतानागतक्षणयोगमन्निहितत्वेन प्रत्यक्षग्राह्यताऽ-  
नुपपत्तेर्वर्तमानक्षणस्य चातिसूक्ष्मन्वान्तकालग्राहिणा प्रत्यक्षेण क्षणिकत्वं गृहीत  
भवतीति, तदनुपपन्नम्, मा नाम भूदतीतानागतकालग्रहणं वर्तमान एव तत्रा-  
निमेषदर्शनस्य कियान्काल इति चिन्त्यताम्, निमेषकृतस्यापि दर्शनविच्छेद-  
स्यानवकाशाद्यावद्धि दर्शनं न विच्छिन्नं तावान्वर्तमान काल इति तद्ग्रहणे  
स्थैर्यं गृहीतं भवति न क्षणिकत्वम्,

ननु तावानसौ कालः स क्षणममुदायां भवति न क्षणं क्षणश्चैव एव वर्त-  
मानो भवति न तत्र पूर्वापरौ क्षणावतीतानागतौ भवत तयोश्च न ग्रहणमि-  
त्युक्तम्, सिद्धे क्षणिकत्वे एव शक्यते वक्तुं न तु तत्साधनावसरे, कालो-  
ह्येको नित्यो विभुरिति साधितोऽनुमानररीक्षायाम्, न तु क्षणममुदायात्मा  
कालः कालस्य तु भेदाः क्रियापजनविनाशाद्युपनिबन्धना कलयन्त इत्यपि  
तत्रैव परीक्षितम्, तदयमनिमेषदृष्टेर्दर्शनविच्छेदानुपग्रहात्तावानेक स वर्तमान  
एव भवतु,

ननु कालो नाम न कश्चित्पारमार्थिक पदार्थ एव परिदृश्यमानो वर्तमा-  
नादिव्यवहारहेतुः स च न चिरमनुभूयत इति क्षणिक उच्यते, भिक्षो ! अलम-  
वान्तरगमनेन मा भूत्कालः पदार्थस्त्वनिमेषदृष्टिना दृष्ट्यविच्छेदादविच्छिन्नस-  
त्ताक एव दृश्यत इति न क्षणिकग्राहः प्रत्यक्षम्,

ननु भवद्विरपि न स्थिरं ज्ञानमिष्यते क्षणे च ज्ञानं सोऽर्थो द्वितीयक्षणे  
केन गृह्यते ज्ञानान्तरेण तु गृह्यमाणः स एवत्यत्र को निश्चयः, अनिमेषदृष्टेर्ज्ञानं  
न क्षीयत एवेत्येके,

अथ वा किं न एतेन न हि विषयप्रतिभासकालं ज्ञानमवभासत इत्यसकृ-  
दुक्तं, वक्ष्यते च तत्र तत्कीदृशमिति कुतो वयं विद्मः, अर्थस्त्वविच्छिन्नसत्ताक  
एव गृह्यते ज्ञानं तु वर्तमानकालमप्यतीतानागतकालग्राहि भवति स्मरणमिव  
(१) प्रातिभमिव भूतमविष्यद्वृष्ट्यनुमानमिव.

( १ ) प्रातिभम्—कस्यका ब्रूवाति इवो मे आता आगन्तेति हृदयं मे कथयतीति  
ज्ञानम् । तथाच प्रशस्तपादभाष्यम् 'आम्नायविधातृणामृषीणामतीतानागतवर्तमाने-  
ष्वतीन्द्रियेष्वर्थेषु धर्मादिषु ग्रन्थोपनिबद्धेषु चात्मजनस्यो संयोगाद्धर्मविशेषाच्च  
यत्प्रातिभं यथार्थनिवेदनं ज्ञानमुत्पद्यते तदार्थमित्याचक्षते । तत्तु प्रस्तारेण देवर्षीणाम्  
कदाचिदेव लौकिकानाम् यथा कस्यका ब्रूवन्ति इवो मे आता आगन्तेति हृदयं मे क-  
थयतीति' इति ।

नन्विन्द्रियव्यापारो न क्षणान्तरस्थायीति तस्मिन्नसति कुतोऽस्य वितत-  
कालग्रहणम्, तदल भवतु श्रान्ताऽस्मि मज्जस्वेव ब्रुवाण निमेषकृतांऽपि  
विच्छेदोऽस्य नास्ति अथ च न स्थिर इन्द्रियव्यापार इति साहसिकतामात्रम्,  
सन्निकर्षश्चास्य विषयग्रहणे व्यापारः स च स्थिर एव तस्माद्विततकालस्य व-  
स्तुन प्रत्यक्षेण ग्रहणमिति स्थितम्, एवं च स्थिते न स्वरूपमात्रमेव भावानां  
विनाशकारण कारणानां च नित्यत्वमेव दण्डादीनामिति सिद्धम्,

यत्पुनरभाणि दशनादशने एव सत्त्वामत्त्वं भावानामिति तदपि व्यामूढ-  
भाषितम्, दर्शनादर्शनाभ्यामेव भावाभावयो (१) परिच्छेदं न पुनर्दर्शनादर्शने  
एव भावाभाववभावश्च विस्तरत प्राक् साधितः स च सहतुक इति न स्वत-  
एव विशारखो (२) भावा, एव तु निष्प्रमाणे पदार्थस्थैर्यपक्षे ज्ञान तु जनकस्य  
नियतस्य वस्तुतो दर्शनम् दर्शनविषयोक्तस्य प्रवृत्तिः प्रवृत्तिविषयीकृतस्य प्रा-  
प्तिरिति व्यवहारो न स्यादर्थक्षणानात्वान्, बाध्यबाधकभावश्च क चिज्ज्ञाना-  
नां दृष्टः स च न स्यात्पूर्वावगततरजतादिविषयभावग्राहिणो ज्ञानस्य (३) गृहीत-  
मुद्गरदलितघटाभावज्ञानवद्बाधकत्वानुपपत्तेः, पूर्वदृष्टस्य स्मरण स्मृतस्य कस्य  
चित्प्रत्यभिज्ञान प्रत्यभिज्ञातस्य गृहादेर्गर्धकृतस्य समापनमित्यादयश्च व्यवहारा-  
विप्रलुप्येरन ।

### क्षणभङ्गमङ्गोपमं हारः ।

अथ सन्तानमाश्रित्य क्रियते तत्तमर्थनम् ।  
न तस्य भिन्नाभिन्नत्वविकल्पानुपपत्तिः ॥  
अभेदपक्षे क्षणवद्व्यवहारो न सिध्यति ।  
व्यतिरेके तु चिन्त्योऽसौ वास्तवोऽवास्तवोऽपि वा ॥  
अवास्तवत्वे पूर्वोक्तं कार्यं विघटते पुन ।  
वास्तवत्वे स्थिरो वा स्यात्क्षणिका वेति चिन्त्यताम् ॥  
सन्ताननिर्विशेषः स्यात्सन्तान क्षणभङ्गुर ।  
न सिध्येत्पुनरप्येष व्यवहारः पुरादितः ॥  
अथापि नित्य परमार्थसन्त सन्ताननामानमुपैषि भावम् ।  
उतिष्ठ भिन्नो ' फलितास्तवाशा सोऽयं समाम्' क्षणभङ्गवादः ॥  
तदेव सति सन्तानच्छन्नो विनिवारणान् ।  
लोकयात्रा स्थिररेव पदार्थैरूपपद्यताम् ॥

( १ ) परिच्छेदः—निश्चयः ।

( २ ) विशारखो—नश्वराः ।

( ३ ) पूर्वं गृहीतः पश्चाद् मुद्गरेण दलितो यो घटस्तदभावज्ञानस्य न पूर्वज्ञानबा-  
धकत्वम् । पूर्वकालैकेति समामः ।

एवमनन्तरनिगदितदूषणनिकुरुम्ब(१)विनिहतप्रसरम् ।  
 नाध्यक्ष क्षणिकत्वे न चानुमानप्रमाणं नत ॥  
 क्षणभङ्गे निरस्ते च कार्यमाधारवद् द्रुवम् ।  
 अतो ज्ञानादिकार्येण युक्तमाश्रयकल्पनम् ॥  
 सुखादेरपि कार्यस्य विज्ञानाद्व्यतिरिक्तता ।  
 प्रागुक्तेति तदप्यन्यद्भवत्यस्यानुमापकम् ॥  
 किं च नाङ्गीकरोषि त्वमात्मानं पारलौकिकम् ।  
 उपैषि परलाकं च किमिदं ते वक्तव्यम् ॥  
 कर्म सन्तानिनाऽन्येन यत्कृतं चैत्यवन्दनम् ।  
 ततोऽद्य फलमन्येन भुज्यतेऽकृतकर्मणा ॥  
 न वा निवृत्तिरप्येति चैत्यवन्दनकमणा ।  
 ज्ञानक्षणेन नैकेन किञ्चित्कर्म समाप्यते ॥  
 कार्यकारणभावश्च यस्त्वंदुक्तं स दूषितः ॥  
 कार्यकारणभावे हि न ह्यन्तत्वं निवर्तते ।  
 अनैकान्तिकता चास्य सन्तानान्तरबुद्धिभिः ।  
 उपादानत्वरूपोऽपि विशेषः प्राङ् निराकृतः ॥  
 कार्पासरागसक्रान्तिदृष्टान्ता यश्च वर्णितः ।  
 सोऽप्ययुक्तः स्वरूपेण तत्र तस्यैव दर्शनात् ॥  
 य एव रागः कार्पासे व्रीजे समुपकल्पितः ।  
 स एव दृश्यते पुष्पे न तु तस्मात्फलान्तर्गमः ॥  
 एव कर्मानुवृत्तिरस्यात्फलभागस्तु दुर्घटः ।  
 कर्मानुवृत्तिरप्येषा न चैकस्यास्त कस्य चित् ॥  
 कार्यकारणयामेदात्कार्पासकुसुमादिवत् ।  
 अन्यत्रैव हि कर्म स्यादन्यत्रैव च तत्फलम् ॥  
 न च सन्तानभागाय कश्चित्कर्मानुतिष्ठति ।  
 फलमभ्यान्ममेव स्यादिति सर्वं प्रवर्तते ॥  
 सर्वथा शाक्यभिक्षूणा परलाका विसृष्टा ।  
 न तत्प्रसाधने तेषां का चिद्रमनिका ऽस्ति वा ॥  
 गर्भादौ प्रथमं ज्ञानं विज्ञानान्तरपूर्वकम् ।  
 ज्ञानत्वादित्ययं हतुरप्रयोजक इष्यते ॥  
 मूर्च्छाद्यनन्तरोद्भूतज्ञानैश्च व्यभिचार्ययम् ।  
 मूर्छितस्यापि विज्ञानमस्तीत्येतच्च कोतुकम् ॥



न ह्यर्थावगतेरन्यद्वृत्तं ज्ञानम्य किं चन ।  
 मूर्खादिषु कुतस्तस्यात्कुतो वा कललादिषु ॥  
 कललादिदशाया वा यदि विज्ञानमिष्यते ।  
 मातापितृस्थयोरस्ति शुक्रशोणितयोरपि ॥  
 ततश्चैकत्र सताने चैतन्यद्वयमापनेन ।  
 चेतनानां बहुत्व वा दम्पत्योर्बहुपुत्रयोः ॥  
 न चैव नियमो लोके सदृशात्सदृशाद्भव ।  
 वृश्चिकादेः समुत्पादा गोमयादपि दृश्यते ॥  
 शरीरान्तरसचारचातुर्यं च धिया कथम् ।  
 ज्वालादिवन्न मूर्तत्वं न च व्यापकताऽऽत्मवत् ॥  
 आतिवाहिकदेहेन नीयन्ते चेद्भवान्तरम् ।  
 नन्वातिवाहिकेऽप्यासा कथं सचारसम्भवः ॥  
 आम्तामिवैव वा जीवहेहेऽपि पथि गच्छताम् ।  
 प्रदेशान्तरसचारं ज्ञानानां भवतः कथम् ॥  
 न ह्येषा भूतधमत्वं न स्वतो गतिशक्तिता ।  
 न च जात्यादिवद् वृत्तिर्न च व्यापकताऽऽत्मवत् ॥  
 एव यदेव निष्क्रान्ता विहारकुहराद्भवान् ।  
 तदा कर्षा भवद्वा ज्ञानमक्रान्तिसम्भयान् ॥  
 तदयं सचेपायस्त्यक्तव्यो वा निरम्य कुरुकुर्वीम ।  
 सुरगुरुवत्परलोके १) नित्या वाऽऽत्माऽभ्युपेतव्यः ॥

यत्त्वस्य चमगगनापमता विकल्प्य नाशित्वमुक्तमथ वा विफलत्वमेव ।  
 तन्नेव साधु सुखदुःखदशापभोगयागेऽपि नाशमधिगच्छति नायमात्मा ॥  
 विकृतिश्च तस्य सुखदुःखजन्मना न हि तादृशा भवति लुप्यते यया ।  
 सहकारिकारणवशात्तु जायत तदमुष्य येन समुपैति भाक्ताताम् ॥  
 अथ वापजनव्ययस्वभावस्त्वदशाभेदसमन्वये हि पुंसः ।  
 फणिनः किल कुण्डलाद्यवस्थानुगतस्येव न भिन्नतेति के चिन् ॥

अवस्था एवेता प्रसभावलोयातङ्कविधुरा  
 अवस्थाता त्वेकः स्फुरति निरपायस्थिरवपुः ।  
 असत्यास्मिन्पूवावगातविषयानुस्मृतिमुवा  
 न सिद्धिः कार्याणामाति निपुणमात्रोदतमिदम् ॥  
 ननु विमृशति भागे कम नित्याऽपि नात्मा

( १ ) परलोक इति । तथाच धर्मसंग्रहे नागार्जुनः—संजीवः कालसूत्रः संधातो रौ  
 रवो महारवस्तपनः प्रतापनोऽर्वाचिश्चेति, अष्टावज्जनरकाः इति । नास्तिकत्वं तु  
 वेदनिन्दकत्वेन 'नास्तिका वेदनिन्दक' इति मनूक्तः ।

न हि नरकनिमग्नो मन्यते कश्चिदेवम् ।  
 किल यदहमकार्षे प्राग्भवे कर्म पाप  
 फलमुपनतमस्माद् भुज्यते तन्मयेति ॥  
 कार्यापभोगसमये किमेनेन कृत्य नास्य प्रवृत्तिरधुना न निवृत्तिरस्मान् ।  
 यस्तु प्रवृत्तिजननौपयिकाऽपमर्शः शास्त्रादसौ भवति शास्त्रविदामवश्यम् ॥  
 विमर्शोऽयं पश्चादपि भवति दृष्टे तु विषये  
 मया यूना यत्तत्किमपि सदसद्वा कृतमभूत् ।  
 तता वृद्धोऽद्याह फलमनुभवामासि तदयं  
 पुमानस्ति स्थायी मृकृतफलभोगादिनिपुणः ॥  
 नास्त्यात्मा फलभागमात्रमथ च स्वर्गाय चैत्यार्चनं  
 सस्काराः क्षणिका युगस्थितिभृतश्चने विहारा कृता ।  
 सर्वं शून्यमिदं वस्मिन् गुरवे देहीति चादिश्यते  
 बौद्धानां चरितं किमन्यद्विद्यते दम्भस्य भूमिः परा ॥

### चार्वाकमतेन पूर्वपक्षः ।

अत्र सुशिक्षिताश्चार्वाका आहुः—यावच्छरीरमवस्थितमेकं प्रमातृत्वमनुसधानादिव्यवहारसमर्थमस्तु नाम कस्तत्र कलहायते शरीरादूर्ध्वं तु तदस्तीति किमत्र प्रमाणम्, न च पूर्वशरीरमपहाय शरीरान्तः स्रक्नामति प्रमाता, यदि ह्येवं भवेत्तदिह शरीरे शेषवदशानुभूतपदार्थस्मरणवदतीतजन्मानुभूतपदार्थस्मरणमपि तस्य भवेन्न हि तस्य नित्यत्वाविशेषं च शरीरभेदाविशेषं च स्मरणविशेषं कारणमुत्पश्यामः यदिह जन्मन्येवानुभूतं स्मरति नान्यजन्मानुभूतमिति, तस्मादूर्ध्वं देहान्नास्त्येव प्रमातेति नित्यात्मवादमूलपरलोककथाकुरुकुरीमपास्य यथामुखमास्यताम्, यथाऽऽह—

यावज्जीव मुखं जीवन्नास्ति मृत्योरगोचरः ।

भस्मीभूतस्य शान्तस्य पुनरागमनं कुत इति ॥

### चार्वाकमतनिगमः ।

अत्रोच्यते—न खलु निपुणमिव सुशिक्षितमायुष्मता चार्वाकाचार्यचातुर्यम्, यावच्छरीरमेकमनुयायि प्रमातृत्वमस्तीति यदुक्तवानसि तत्र विस्मृतमहंसि, न चास्तित्वाविनाभावी भावानां विनाशः स्वाभाविकः किन्तु हेत्वन्तरनिमित्तक इति सौगतैः सह कलहमतिमात्रमधुनैव कृत्वा समर्थितोऽयमर्थः, न च विनाशहेतुः प्रमातरि चिरमपि विचार्यमाणः कश्चित्कुतश्चिदवाप्यते, न चानुपलभ्यमानोऽप्यसौ कल्पयितुं पार्यते, न ह्यात्मा पटादिरिव सावयव उपलभ्यते यदवयवविभागादिना नङ्गच्छतीति गम्यते, उत्पत्तिर्नात्मनो दृष्टा यत्-

स्तद्विनाभाविनां निरवयवस्यापि कर्मादेरिव विनाश प्रतीयेत, न चैष कस्य-  
चिदात्मा गुणो येनाश्रयविनाशाद्वा विरोधिगुणान्तरप्रादुर्भावाद्वा प्रध्वंसमासा-  
दयेत्, न चैव शक्यते वक्तुं किं विनाशहेतुत्वानुमानेन प्रत्यक्ष एवास्य विनाशो  
दृश्यते इति, यतो न शरीरवदसौ दह्यमान शकुनिभिरवलुप्यमानो वा कदा-  
चिद्रूपलब्ध इति, तस्माद्विनाशादर्शनाद्विनाशहेतुत्वानुमानासमवाच्च अस्ति चेदात्मा  
नित्य एवेत्यवधार्यताम्, तस्माद् भूतचैतन्यमेव चिरतरचार्वकाचार्यवत्परलोका-  
पलापपरितोषालम्बितयत्किञ्चनकारित्वसुलभमुखामिकासक्तदृश्यैर्वरमाश्रितमा  
शरीरमवस्थिते तु प्रमातृत्वे सति न फलन्त्येते परलोकापलापमनोरथा, भू-  
तचैतन्यपक्षोऽपि च पुरा पराकृत एव तस्मादस्ति नित्य परलोके प्रमातेति,  
नित्यत्वे सति पूर्वदेहसंबन्धो भविष्यद्देहान्तरसंबन्धश्चास्य न दुरुपपाद, शरी-  
रान्तरसंचारस्तस्य नास्तीति यदुक्तं तद्युक्तमेव व्यापिन सर्वत्र विद्यमानस्या-  
त्मन क संचारार्थं, व्यापित्व एव किं प्रमाणमिति चेत्सर्वत्र कार्योपलम्भ  
प्रमाणम्, यतो वाराणसीमपि गतस्य मे भवत्येव स्मरणेच्छाऽऽदिकार्ययोग स  
चात्मैकप्रभव आत्मनश्च शरीरस्येव न तत्र गमनममृतत्वात् शरीरगुणवत्त-  
दनाश्रितत्वात् प्राणादिवदन्त शरीरवृत्तित्वाभावात्, अन्त शरीरवृत्तित्वे हि  
द्वयी गतिरंकेदेशवृत्तित्वे सवशरीरमापूर्य वा तत्र सवशरीराभूरुक्त्वे शरीरप-  
रिमाणानुविषयत्वाद् बालशरीरगुणवत्तद्विशरीरवत्त्वनीत्या परिमाणान्यत्वेन  
तदन्यत्वात्पुनरपि प्रतिस्त्वनानादिकार्यवत्पुरुषप्रगल्भ, करिमशकशरीरयोगे च  
कर्मपरिणामोपपन्न तस्य सकोचविक्रामो प्राप्नुत तौ च नित्यस्य विरुध्यते,  
एकदेशवृत्तित्वे तु तद्विधिविहितानावयवयानामनात्मकत्वान्पृथुशरीरावयववदय-  
थेष्टविनिर्गोचरता कष्टीभावः स्यात्, प्रदीपवदतदंशवृत्तरूप्यात्मन सकलशरीरा-  
विष्ठावृत्तमिति चेत्, वानिप्रदेशोपचिततत्र पिण्डपदेकत्र शरीरावयवे सविशे-  
षचैतन्यसर्विति स्यात्, अस्त्येव हृदयदेशे तदतिशय इति चेन्न, अनुपलम्भान्,  
दहनहिमकृपाणादिस्मश हि न हृदयस्य प्रदेशान्तरस्य, वा शरीरवेदनाविशेष  
पश्यात्, तस्मान्न हृत्पुण्डरीके प्रावदवस्थानगात्मन अत एवाङ्गुष्ठमात्र पुरुषं  
निश्चक्रप वञ्छाश्रम इति व्यासवचनमनवगमवगन्तव्यम्, यदि तु मनोवदे-  
कदेशवृत्तेरणुरिमाणस्याशु संचरत शरीराविष्ठावृत्त्वमात्मन कथ्यते, तथाऽपि  
सहस्रं चिं प्रावितगतागतदधितननदशनोद्गतसकलशरीरव्यापिस्वेदरामाञ्चा-  
दिदर्शनं विरुध्यते, न च द्वयोरप्यारात्मनसा कर्तृकरणव्यवस्थाऽपि निर्व-  
हतीति, तस्मात्प्राणगमा न च शरीरपरिमाण इति व्यासक एवावशिष्यते,  
तद्व दाराणस्यामप्ययमात्मा विद्यते एवेति तत्र तत्र तत्कार्यदशनमवकरोते  
नान्येन गमनादिप्रकारेणति ।

ननु सर्वत्र सुखदुःखज्ञानादिकार्यदशनात्त्वर्वाणिनामेक एवात्मा भवेत्,

न सुखदुःखव्यवस्थादर्शनाद् बन्धमुक्तविभागोपपत्तेश्चात्मभेदस्य दर्शयिष्य-  
माणत्वात् , व्यापिन कथं कर्तृत्वमिति चेत् , ज्ञानचिकीर्षाप्रयत्नसमवाय  
एवास्य कर्तृत्व न व्यापारयोग इति निर्णीतमेतत् ।

ननु व्यापिन्यात्मनि कथं शरीरग्रहिरगवपि(१) कार्यं न दृश्यते कर्माक्षिप्रशरी-  
रेन्द्रियादिमहकारिसन्निधाननिबन्धनो हि तत्कार्योत्पादः स कथं बहिर्भवेद् इति ।

तस्मादनन्तराक्तेन प्रक्रमणोपपादने ।

नित्यत्वाद्वापकत्वाच्च परलौकित्वमात्मनः ॥

सूत्रकारस्तु पारलौकिकत्वमिदं हन्वन्तराणि प्रत्यपादयन् , सद्यो जातस्य  
बालस्य वदनविकासरोदनाद्यनुमिता हर्षशोकादियोगस्तावदस्ति . युवशरीरादौ  
रोदनादि शोकादिकारणकमवगतमिदमाननविक्रमादि हर्षहेतुकमेव शिशोरपि  
तन्निबन्धनस्तदुत्पाद , तौ च हर्षशोकौ मुखदुःखसाधनाधिगमतदनुस्मरणा-  
न्यतरकारणौ भवितुमर्हतामिति दृष्टत्वात् इह चास्य न मुखदुःखसाधनपदा-  
र्थानुभवः तदानीमस्तीति तदनुस्मरणमेव हर्षशोकहेतुर्भवेत् , स्मरणमपि तदनु-  
भवपभवमनुभवश्चेद् जन्मति सद्यो जातस्य न समस्तीति(२) जन्मान्तरानुभ-  
वसुखदुःखसाधनानुस्मरणनिमित्तक एवास्य हर्षशोकसमुत्पाद इति जन्मान्तरा-  
नुगमार्जित्य आत्मा ,

नन्वभिनवजीवलोकावलोकाद्वादनिबन्धन एवास्य मुखविकासस्तथा यो-  
निद्वारनिर्गमनोद्गतिनिर्गमलेशपीडितस्य तस्य रोदनमिति न जन्मान्तरानुभूत  
स्मरण कल्पयितुं युक्तमिति प्रसङ्गान् ,

मैव , सुखदुःखहेतुर्मादृशमननुभवोऽप्यकस्मादेव हर्षशोकदर्शनात् ।

ननु कमलमुकुलविक्रमादिवत्त्वाभाविकमेव शिशोमुखविकाशादिकार्यं  
स्यात् , स्वाभाविकं नाम किमुच्यते किमहेतुकमविज्ञातहेतुकमनियतहेतुकं वा ?  
न तावदहेतुकं कार्यं सम्भवति कार्यत्वहानिप्रसङ्गान् , नाप्यविज्ञातहेतुकं तद्भा-  
वयितुं युक्तं कार्यमुपलभ्यत इति तद्धेतुपरिज्ञाने यतना भवान् किमुदास्ते न चासौ  
ज्ञातुमशक्यं कार्यस्यैव तत्र ज्ञापकत्वात् , नाप्यनियतहेतुकं कार्यं किंचिदस्ति  
कार्योत्पादननियमनैव हेतुनियमसिद्धेरत एव तत्कार्यमुपपादयितुकामास्तन्निय-  
तमेव कारणमुपाददते लौकिका .

यत्राप्यनियतां हेतुवृत्तिके गोमयादिक ।

अभियुक्तास्तदत्रापि विशेषं न न मन्वते ॥

तदेव कारणनियमोऽपि कार्यविशेषदर्शनाद् दुरुपह्व इति मुखविकासस्य  
हर्ष एव कारणमवगम्यते महस्रकृत्वस्तथा दर्शनान् , अचेतनानां तु तामरसादी-

ना(१) विकासकारण तरणिकरणनिकरपरिष्वङ्गाद्युपलब्धम् इति तदपि न स्वाभाविकम् ,

तस्मान्मुखविकासस्य हर्षो हर्षस्य च स्मृतिः ।

स्मृतेरनुभवो हेतुः स च जन्मान्तरे शिशोः ॥

ननु शिशार्जन्मान्तरानुभूतस्मरणे सर्वदा सर्वस्मरणप्रसङ्गः, न यावत्कार्य कारणकल्पनात् सर्वदा सर्वस्मरण संवेद्यते न च तत्कल्पनायां कारणमुपलभ्यते न चैकदर्शनात्सर्व कल्प्य दृष्टमपि वा निहन्ताव्यमिति परीक्षकाणामुचित एव पन्था इत्यसकृदुक्तम् ,

अपि च पयसस्तृप्तिहेतुत्वमनुस्मरन्बालक स्तन्याभिलाषेण सातु स्तनतटे दृष्टिं निदधाति न चाद्य तेन तस्य तत्साधनत्वमवगन्तमिति जन्मान्तरे सम्बन्धग्रहणमस्य वृत्तमिति मन्यामहे,

न चायस्कान्तदृष्टान्तसमाश्रयेण स्वाभाविकमेतद्बालकस्य कुचकलशनिमित्तोपसर्पणमिति वक्तुमुचितमनन्तरमेव निरस्तत्वात् ,

ननु च गर्भशय्याशायिनोऽप्यपरिनोपदर्शनात्तत्साधनोपादाने तदनुस्मरणमेव प्राप्नोति यदि कार्यमवगम्यते तत्रापि तत्कारण कल्प्यतां कां दोषः, तत्र तु जनयित्रीजठरपतितान्नपानपरिपाकसक्रान्त्या तत्परिपोषमायुवदविदां वदन्तीति कथं तत्र स्मरणादिकल्पना, कल्पनाया वा प्रथम निषेकानन्तरमेव कललादिशुक्लशोणितविकारसम्भवात्तदृशाम्बुपि स्मरणकल्पनाप्रसङ्गः, न तावत्कल्पनायामपि काचिदस्माकं ज्ञाति अयं तु स्तन्याभिलाषेण कुचक्षीरकलशवलोकनोपसर्पणादरां दारकस्य(२) तदनुस्मरणकृत एवेति सर्वथा जन्मान्तरसम्बन्धानुमानान्नित्य आन्तेति, अनश्नैव 'वीतरागजन्मादर्शनान' ( गो०३अ०१ आ०२३मू० ) रागादिवासनाभ्यासेन मुहुरप्रमुहनेनानादिप्रबन्धप्रवृत्तेन परित्याज्यमानाः सरागा एव जन्मवां जायन्ते न खलु लोके कश्चन तादृशो दृश्यते प्राणी यो जातो वीतरागश्चेति स एव सरागो जायमानः पूर्वोपचितां रागादिवासनामनुसरतीति सिद्धो जन्मान्तरसम्बन्धः ।

### अदृष्टसाधनम् ।

तथा च केचिज्जायन्ते लोभमात्रपरायणाः ।

द्रव्यसंग्रहणैकाग्रमनसो मूषिकादयः ॥

मनोभवमयाः केचित्सन्ति पारावतादयः ।

कूजत्प्रियतमाचञ्चुचुम्बनामक्तचेतसः ॥

केचित्क्रोधप्रधानाश्च भवन्ति भुजगादयः ।

ज्वलद्विषानलज्वालाजालपलवितानताः ॥  
जगतो यच्च वैचित्र्यं सुखदुःखादिभेदतः ।  
कृषिसेवादिमाम्येऽपि विलक्षणफलोदयः ॥  
अकस्मान्निधिलाभश्च विद्युत्पातश्च कस्य चित् ।  
कच्चिफलमयत्नेऽपि यत्नेऽप्यफलता कच्चित् ॥  
तदेतद् दुर्घटं दृष्टात्कारणाद्वाभिचारिणः ।  
तेनाहप्रमुपेतव्यमस्य किञ्चन कारणम् ॥  
अहं भूतधर्मस्तु जगद्वैचित्र्यकारणम् ।  
यदि कश्चिदुपयेत् कां दोषं कर्मकल्पनम् ॥  
सज्जामात्रे विवादश्च तथा सत्यावयोर्भवेत् ।  
भूतवद्भूतधर्मस्य न चादृश्यत्वसम्भवः ॥  
दृष्टश्च साध्वीमुतयोर्यमयोऽन्तुन्यजन्मनां ।  
विशेषो वीर्यविज्ञानसौभाग्यारोग्यसम्पदाम् ॥  
स्वाभाविकत्वं कार्याणामधुनैव निराकृतम् ।  
तस्मात्कर्मभ्य एवैष विचित्रजगदुद्भवः ॥  
कर्मणा यदि वैचित्र्यं कर्मान्तरकृतं यदि ।  
अनिष्टं तत्स्वतः । सद्धं जगत्स्येव तदिध्यताम् ॥  
कर्मणा शास्त्रतो ज्ञाता विचित्रफलशक्तता ।  
दृष्टार्थेषु च वाक्येषु दृष्टा प्रत्यक्षताऽपि सा ॥  
तस्माद् दृष्टस्य कायस्य युक्ता कारणकल्पना ।  
कारणस्य त्वदृष्टत्वात्किं हत्वन्तरचिन्तया ॥  
हत्वन्तरनिमित्तेऽपि कर्मवैचित्र्यकल्पने ।  
ससारस्य त्वनादित्वान्नानवस्था भयावहा ॥  
तथा च पुण्यं पुण्येन पापं पापेन कर्मणा ।  
जायते जन्तुरित्येव धर्मशास्त्रेषु पठ्यते ॥  
तथा च गौतमः । पुण्यं पुण्येन कर्मणा भवति पापं पापेनति(१) ।  
तस्मात्कुतर्कमूलेन दृष्टकार्योपपत्तिना ।  
सवलोक्यारुद्धेन चोद्येन (२)कृतमीदृशा ॥

( १ ) अत एव—‘तद्य इह रमणीयचरणा अभ्याशो ह यत्ते रमणीया योनिमा-  
पथेरन् ब्राह्मणयोनि वा क्षत्रिययोनि वा वैश्ययोनि वाऽथ य इह कपयचरणा अभ्याशोह-  
यत्ते कपया योनिमापथेरन् शूद्रयोनि वा सूक्ष्मयोनि वा चाण्डालयोनि वा’ इति ( छा०  
५-१०-७ ) ‘पुण्यो वै पुण्येन कर्मणा भवति पापः पापेन’ ( बृ० ३-२-१३ )  
इति श्रुतिरपि । ( २ ) कृतम्—व्यर्थम् ।

तस्मात्कल्प्यानि कर्माणि दृष्टकार्योपपत्तये ।  
एव च क्षणभङ्गित्वात्मस्कारद्वारिका स्थिति ॥  
स कर्मजन्यसंस्कारो धर्माधर्मगिरोच्यते ।

नित्यात्मसाधनम् ।

विना च नित्यमात्मानं कर्माधर्मया स्थिति ॥  
नित्यस्तस्माद्भवति पुरुषः स्वप्रणीतानुगच्छ-  
द्धर्माधर्मक्रमपरिणतानन्ततापापभागः ।  
प्रामाण्यं च स्फुटमभिहितं पूर्वमेवागमाना-  
तेभ्योऽप्यात्मा जनननिघनातीततत्त्वं प्रसिद्धं ॥  
[१] यद्विज्ञानघनादिवेदवचनं तत्पूर्वपक्षे स्थित-  
पौर्वापर्यविमर्शान्यहदयै साऽर्थो गृहीतस्तदा ।  
मैत्रेय्या परिचोदितस्तु भगवान्यद्याज्ञवल्क्याऽब्रवी  
दात्मा नैव विनश्यतीति तदिदं सिद्धान्तसारं वच ॥  
नेनात्मनित्यत्वममर्थनेन सुस्पष्टसिद्धं परलोकमाह ॥  
य एव देहान्तरसङ्गमोऽस्य तमेव तज्ज्ञा परलोकमाह ॥  
इति कवलने मांस्याकाना परम्परिग्रहे  
कितवजनतागोष्ठ्या श्रेयामुसाम्बुजचुम्बन ।  
गतमतिरभूद् धूर्तो मत्वा भवान्तरनःस्तिना  
तदयमधुना तस्मिद्धेरहा वत दृश्यते ॥  
(२) तस्मान्नित्याऽयमात्मा न च कल्पफलान्तस्य नैसर्गिकोऽयं  
रागद्वेषादियागोऽपि तु सकलगुणापोहमेवाम्य रूपम् ।

( १ ) बृहदारण्यक ( ४-४-५ वा० ) याज्ञवल्क्यस्य द्वे भार्य्ये मैत्रेयी कात्या-  
यनी च तत्र मैत्रेयी 'यना' नामृता स्या किमहं तन कुर्या यदेव भगवान् वद तदेव मे  
विब्रूहि' इति पृष्टवती ततः 'स यथा मन्धवघनोऽनन्तरोऽबाह्यः कृत्स्नो रमघन एवेदं वा  
रोऽहमात्माऽनन्तराऽबाह्यः कृत्स्नः प्रज्ञानघन एवेतेभ्यो भूतेभ्यः समुत्थाय तान्य  
वानु विनश्यति न प्रेत्य सज्ज्ञानात्यरे ब्रवामाति होवाच याज्ञवल्क्यः' इति एतन्मूलकं  
एव द्वात्मवादपक्षः स च पूर्वपक्षभूतः, सिद्धान्तस्तु सा होवाच मेद्रेय्यश्रेवं मामग  
वान्मोहान्तमापीपन्नवा अहमिमं विजानामाति स होवाच न वा अरोहं मोहं ब्रवीम्य  
विनाशी वा अऽयमात्माऽनुच्छित्तिधर्मा' इति । तदेवाह—यद्विज्ञानघनादौति ।

( २ ) तस्मादिति । आत्मा नित्यः तस्य कल्पफलः दुःखादिफलः रागद्वेषा  
दियोगः नैसर्गिकः स्वाभाविको न किन्तु अस्य आत्मनः सकलगुणापोहं सकलगुण-  
हितमेव रूपमस्ति तेन अनादिप्रबन्धेन अनादिसंसारप्रवाहेण उपचितो जायमानः परि-  
णमन् यः कर्मपाकः तेनोपचितं दुःखं त्यक्त्वा सर्वभयरहित निःश्रेयसमाण्डं घतेतेत्यर्थः ।

तेनानादिप्रबन्धोपचितपरिणमत्कर्मपाकोपनीत

दुःख सत्यञ्च नि श्रेयसमखिलभयाऽतीतमाप्तुं यतेत ॥

इति श्रीजयन्तकृतौ न्यायमञ्जर्यां सप्तममाह्निकम् ॥

### शरीरनिरूपणम् ।

आत्मानन्तर विभागसूत्रे शरीरनिर्देशात्तदनुक्रमेण तत्स्वरूपनिरूप-  
णार्थमाह—

चेष्टेन्द्रियार्थाश्रयः शरीरम् ॥ (गौ० अ० १ आ० सू० ११)

शरीरस्य लक्षणं येन च रूपेण भाव्यमानस्यापवर्गोपयोगिता तदुभय-  
मपि प्रतिपाद्यते, तत्र शरीरत्वमेव तावत्प्रथमं शरीरस्य लक्षणं तेन हि समा-  
नासमानजातीयेभ्यस्तद् व्यवच्छिद्यते, तस्मिन्सत्यपि चेष्टेन्द्रियार्थाश्रयत्व य-  
दस्य लक्षणमुच्यते तत्तेन रूपेणात्मना भोगायतनं शरीरमिति ज्ञापयितुम्,  
चेष्टेन्द्रियार्थाश्रयतया हि शरीरमात्मना भोगायतनं भवति मुमुक्षूणां च सुख-  
दुःखोपभोगरहितात्मतत्त्वस्वभावनिःश्रेयसाधिगमविनिहितमनसा तथा भोगा-  
धिष्ठानतया शरीरं भावयता तत्परिहरणं यत्नं कार्यं इत्याचार्यश्चेष्टेन्द्रियार्था-  
श्रयत्वमस्य लक्षणमुक्तवान् ।

ननु चेष्टा क्रिया क्रियाश्रयत्वे च सत्यपि न वृत्तादीनां शरीरत्वमित्यतिव्याप-  
कं लक्षणम्, न विशिष्टचेष्टाश्रयत्वस्य (१) विशिष्टप्रसयलक्षणप्रक्रमतोऽवसीयमान-  
त्वान्, हिताहितप्राप्तिपरिहारयोग्यव्यापाराधिकरणं शरीरमुच्यते न चेष्टामात्र-  
स्याधिष्ठानम्, रथादीनांऽपि नातिव्याप्तिर्यथोक्तप्रक्रमवशात् (२) देवान्येन प्रेरणाया  
मसत्यामिति विशेषलाभान्, आत्मप्रयत्नातिरिक्तप्रेरकानुरूपेण हिताहितोपादा-  
नपरित्यागापारिधिकचेष्टाविशेषाश्रयं शरीरमित्यर्थः, ननु पापान्तरगतमण्डू-  
कादिशरीरेषु तदाश्रयत्वादर्शनादव्याप्तिः, न योग्यतायास्तत्रापि भावान्, स-  
त्यामपि क्रियायाग्यताया सर्वतो निर्विवरनिश्चितदृष्टकर्मोपपन्नवकाशतया च  
लितुमसौ न प्रभवति भको वराक, तथा च स्फुटिते तस्मिन्नेवाश्मनि तत्क्षण-  
मेवासौ चलनं दृश्यते इति निविडपाशसयतशरीरवत्तदानीं चेष्टाया अदर्शने-  
ऽपि नाव्याप्तिः ।

मुमुक्षुशरीरमेव लक्ष्यतामित्येके—तेन न मण्डूकशरीरादिभिरव्याप्तिरल-  
क्षणीयत्वात्तेषामिति, तद्युक्तं नियतस्य मुमुक्षूणां शरीरस्याभावान्, तादृशि च

( १ ) विशिष्टचेष्टाश्रयत्वस्य—हिताहितप्राप्तिपरिहारयोग्यव्यापाराधिकरणत्वं  
रूपस्य ।

( २ ) यथोक्तप्रक्रमवशात्—प्रकरणवशात् अन्येन प्रेरणायामसत्यां हिताहितप्राप्ति-  
परिहारयोग्यव्यापाराधिकरणत्वं शरीरलक्षणं पर्यवसन्नमित्यर्थः ।



भेकादिशरीराणि नितरा निर्वेदकारीणि भवन्ति, मुमुक्षुरपि च कर्मविपाकम-  
नेकप्रकारमाकलयन्मण्डूकीभावमात्मनोऽपि न शङ्कते प्रत्यासन्नापवर्गपुरप्रवेश-  
विपश्चित्तममपश्चिमजन्मानं मुमुक्षुं प्रति लक्षणाद्युपदेश एव कोपयुज्यते इत्यत  
पूर्वोक्त एवाव्याप्तिपरिहार श्रेयान् ।

भवत्येव चेष्टाश्रयत्व शरीरलक्षणम् इन्द्रियाश्रयत्व तु कथम् ? भौतिकानि  
हीन्द्रियाणि स्वावयवसमाश्रितानि घ्राणनयनस्पर्शनरसनानि, श्रोत्रमनसी तु  
नित्यद्रव्यत्वादानाश्रिते एवेति कथमिन्द्रियाश्रयता शरीरस्येति,

उच्यते नात्राधाराध्यभाव आश्रयार्थ किन्तु तदनुप्राह्यत्वात्तदाश्रितानी  
न्द्रियाण्युच्यन्ते, देशकालदशानुकूलपथ्यभोजनाभ्यङ्गव्यायाममर्दनाभ्युपचारो-  
पचित्तशरीरस्य हि पुंसः पदुतराणि स्वविषयपुरन्धिप्रहणे भवन्तीन्द्रियाणि दी-  
र्घाध्वलङ्घनकदशनशुष्कजरत्सचन्द्रसेवनादिक्लिष्टशरीरस्य हि पुसा मन्दशक्तीनि  
भवन्तीति तदनुप्राहकत्वादिन्द्रियाणामाश्रयः शरीरम् ।

अर्थानां तु रूपरसगन्धादीनां केषां चिदाश्रयः शरीरं भवत्येव तत्समवायिना  
न तु तावता किं चिद्भागयतनत्वापयागि रूपमभिहितं भवति । लक्षणमपि त-  
दतिव्यापकं रूपरसादिसमवायस्य वृत्तादावपि भावात्तस्मात्तदर्थश्रयत्वमोदश-  
मत्र विवक्षितं यदेते वरविनितादिशरीरवर्तिनः, (१) प्रविकचमुचुकुन्दकुन्दकन्दल-  
कमलादिवाह्यविषयसमवायिनश्च रूपरसादयाऽथा रमणीयतामादधाना रागवृ-  
द्भेतवो भवन्ति भोक्तुरात्मनः शरीरे सति न शरीररहितस्येत्यर्थानां भोगसा-  
धनभावादाश्रयः शरीरमतः सुष्ठूक्तं चेष्टेन्द्रियाथाश्रयः शरीरमिति, तदित्ये भा-  
गायतनत्वेन बन्धहेतुत्वाद्धेयमित्यर्थः ।

### शरीरपरीक्षा ।

तदिदानीमस्मदादिशरीरं किं पार्थिवमेव किं वा नानाभूतनिर्मितमिति परी-  
क्ष्यते, ननु किमनया परीक्षया प्रयोजनम् ।

निःश्रेयसोपयोगो हि यः शरीरस्य दर्शितः ।

नानैकप्रकृतत्वे हि न स तस्य विशिष्यते ॥

मैव बोच —

प्रतिपञ्चस्वरूपस्य चिन्त्याकारोपयोगिता ।

कार्यं कार्यार्थिनाऽप्यादौ यत्नस्तद्वृत्तिर्निरण्ये ॥

तथा चेन्द्रियाणि भौतिकत्वाहङ्कारिकत्वविवेकेन परीक्षिष्यन्ते, अथा अपि  
कृति किगुणा इति, बुद्धिरपि किं प्रधानस्य प्रथमो विकारा महच्छब्दवाच्य  
उतात्मन एव धर्मो ज्ञानाख्यः क्षणिक इत्येव द्रष्टव्यम् ।

( १ ) प्रविकचमुचुकुन्द-विकसितपुष्पविशेषत्वार्थः ।

### शरीरपरीक्षार्थं विप्रतिपत्तयः ।

तत्र पार्थिवमेवास्मदादिशरीरमिति केचित्, साधारणो हि धरणिधर्मो गन्धस्तस्मिन्नपलभ्यते इति ।

पृथिव्युदककारणमित्यन्ये, क्लेदस्यापि तस्मिन्दर्शनादसति हि सलिलसमं न पार्थिवा क्लेदमनुभवन्तीति ।

क्षितिजलञ्जलनजनितमित्यपरे, गन्धक्लेदवदूष्मणोऽपि तत्रोपलम्भादिति, वसुमतीसलिलसितेतरसरणिसमीरणरचितमिति चान्ये, रचनाविशेषस्य पवनकार्यस्य तत्रावधारणादिति ।

अवनि(?)वनदहनपवनगगनविनिर्मितमिति चापरे, गन्धादिवदवकाशस्याप्याकाशकार्यस्य तत्र दर्शनात्सुषिर हि शरीरमुपलभ्यते अवकाशो चाकाशकदेशोऽप्यवच्छेदाभिप्रायेण श्रोत्रवद्भूतया तत्कार्यत्वव्यपदेश इति ।

### शरीरस्य पार्थिवत्वम् ।

तदत्र किं तत्त्व पार्थिवमेवास्मदादिशरीरमिति विजातीयकार्यस्यावयविनापत्तेः, पार्थिवावयवसमवेतशरीरावयवग्राहिणश्चाभेदप्रत्ययस्य तृणपर्णपाषाणमूलकाद्यभेदप्रत्ययवदपवादासम्भवान्, न च वयमिह भूतान्तराणां कारणभावनपेधविद्य केवलपार्थिवतया निर्विवादसिद्धेऽपि कुम्भादावम्भप्रभृतीनां कारणत्वानपायात्तद्व्यतिरेकेण घटादेर्घटयितुमशक्यत्वान्, किन्तु घट इव शरीरेऽपि समवायिकारणता पृथिव्यवयवानामेवाचक्ष्महे तदाश्रितत्वस्यास्य प्रत्यक्षेण प्रहात्सहकारिकारणत्वानुप्रविष्टभूतान्तरसम्बन्धनिबन्धनस्तत् सिद्धक्लेदांघ्रव्यूहावकाशमप्रत्ययस्तत्पथागमपठितेषु वरुणलोकादौ केवलजलादिजन्येषु सहकारित्वानुप्रविष्टपार्थिवावयवावप्रभवशेन स्थैर्याद्युपलम्भ इति, तस्मादस्मदादिशरीर पार्थिवम् ।

वेदे च(२) तथैव व्यवहारो दृश्यते अग्नीषोमीयादिपशोः प्रलयकाले यजमानस्य वा प्रेतस्य[३] पात्रचयनकर्मणि 'सूर्यं चक्षुर्गमयतादि'त्याद्युपक्रम्य 'पृथिवी ते शरीरमिति पठ्यते, तच्च प्रकृतिगामित्ववचनयुक्तं प्रकृतेरुत्थितं तत्तस्यामेवास्य लीयतामित्यर्थः । तत्र यथा तैजस चक्षुरिति सूर्याख्ये तेजसि उद्गमनमुपदिष्टमेव पृथिव्या शरीरम्येति तस्मात्पृथिव्यवयवैर्यमस्मदादिदेहो निबद्ध इति नात्र सता विवादः ।

( १ ) अवनिः पृथ्वी, वन-जलं, दहन-अग्निः ।

( २ ) वेदे च-वेदपीत्यर्थः । ( ३ ) प्रेतस्य-मृतस्य ।

## इन्द्रियपरीक्षा ।

घ्राणरसनचक्षुस्त्वक्श्रोत्राणीन्द्रियाणि

भूतेभ्यः ॥ ( गौ० १ अ० १ आ० १२ सू० )

अत्रेन्द्रियाणां विषयोपलब्धिकारणत्वं सामान्यलक्षणं प्रसिद्धमेव विभागेऽपि पञ्चबाह्येन्द्रियाणां त्वेष सूत्रित एव स चानन्तरमेव, तीर्थान्तरकथित कर्मेन्द्रियनिषेधात्साधयिष्यते ।

विशेषलक्षणानि तु पञ्चानां पञ्च समाख्यानिर्वचनसामर्थ्यात्प्रमाणवदवगन्तव्यानि । जिघ्रत्यनेनेति घ्राणं ग्रेयं गृह्णातीति गन्धोपलब्धावसाधारणं कारणं घ्राणं, चक्षुः ईक्षणं लोचनं तदुच्यते, स्पृशत्यनेन स्पर्शनं स्पर्शं गृह्णातीति स्पर्शोपलब्धावसाधारणं कारणं स्पर्शनं, स्पर्शनमिति वक्तव्ये त्वग्रहणमुपचारांश्च क्रोशन्तीति तदधिष्ठानत्वं दर्शयितुम्—यथा त्रिपुटिकाधिष्ठानं घ्राणं जिह्वाधिष्ठानं रसनं गोलकाधिष्ठानं चक्षुः तथा सकलत्वगधिष्ठानं स्पर्शनं शिरःप्रभृत्यापादाङ्गुष्ठं स्पर्शोपलम्भान्, त्वगिति च न बाह्यमेव चर्म केवलमुच्यते अपि तु सकलशरीरव्यापि तुहिनकणशिशिरमलिनपानमयेतर्हृदयेऽपि शीतस्पर्शोपलम्भादिति, स्वावयवसमवायित्वे चेन्द्रियाणां त्रिपुटिकाद्याश्रयत्वमाश्रयमात्रापेक्ष्योच्यते न समवायित्वादिति, शृणोत्यनेनेति श्रोत्रं शब्दं गृह्णातीति शब्दोपलब्धावसाधारणं कारणं श्रोत्रम् । तच्चाकाशकदेशत्वादानाश्रितमपि कर्णशङ्कुत्वधिष्ठानमुच्यते,

तदेव विशेषणलक्षणानि पञ्च पञ्चानामुक्तानि, भवन्ति तानोमानिन्द्रियाणि स्वविषयग्रहणलक्षणान्यात्मना भोगसाधनत्वात्ससारकारणानीति हेयतया भावयितव्यानि, तथा भाव्यमानानि निर्वेदात्पादनादिद्वारेणापवर्गाय कल्पिष्यन्ते इति ।

भूतेभ्य इति किमर्थम् ? उक्तं हीन्द्रियाणां स्वविषयग्रहणं भूतप्रकृतित्वे सति निर्वहति नान्यथेति तत्तद्विनिश्चयार्थं यथाप्रोपदेशः शब्द इत्याप्तग्रहणम् । विषयोपलब्धिकारणत्वं हीन्द्रियाणां भूतप्रकृतित्वे सति निर्वहति नान्यथेति, तानि पुनरिन्द्रियकारणानि प्रथिव्यग्नेजोवायुराकाशमिति भूतानि, भूतेभ्यः पञ्चभ्यो यथामङ्ग्यं घ्राणरसनचक्षुस्त्वक्श्रोत्राणि पञ्चेन्द्रियाणि भवन्ति भूतप्रकृतित्वमिति भूतस्वभावत्वं व्याख्यायमानम् (दिवादिभ्यो भूतेभ्यः सम्भवति तदवनतौ पञ्चमपि सम्भवति)(१) भूतकारणकत्वं त्वन्येषु चतुर्ष्वपि तथैव श्रोत्रे तु कथञ्चित्कर्णशङ्कुत्ववच्छिन्ननभाभोगाभिप्रायेण व्यवहारतः समर्थनीयम्

(१) अयं पाठः कथञ्चिदपि न समन्वेतीति व्यर्थ एवेति बोध्यम् ।

एव भौतिकानिन्द्रियाणि स्व स्व विषयमधिगन्तुमुत्सहन्त इति तल्लक्षणत्वमेषां सिध्यतीति अतो भूतेभ्य इत्युक्तम् ।

### माह्वयमनेनेन्द्रियाणामाहङ्कारिकत्वम् ।

तत्रैतत्परीक्षणीयं वर्तते किं भौतिकानामिन्द्रियाणां स्वविषयग्रहणकरण-  
त्वमुतान्यथेति, एव हि माह्वयाः सम्प्रवदन्ते आहङ्कारिकाणीन्द्रियाण्यर्थं  
माधयितुमर्हन्ति नान्यथा, तथा हि कारक कारकत्वादेव प्राप्यकारि भवति  
भौतिकानि चेन्द्रियाणि कथं प्राप्यकारीणि दृरवर्तिनि विषये भवेयुः, आहङ्का-  
रिकाणां तु तेषां व्यापकत्वाद्विषयाकारपरिणामात्मिका वृत्तिवृत्तिमतो नान्या  
सती सम्भवत्येवेति सुवचं प्राप्यकारित्वम्, अपि च महद्गुणग्रहणमाहङ्कारिकत्वे  
तेषां कल्पने न भौतिकत्वे, भौतिकत्वे हि यत्परिमाणं ग्रहणं तत्परिमाणं ग्राह्यं  
गृह्णीयादस्ति च गोलकादधिकपरिमाणस्य पटपिठरादेर्ग्रहणं हीनपरिमाणस्य च  
वदधानादेरताऽपि न भौतिकानिन्द्रियाणि, भौतिकानामपि दीपादीनां पर प्रका-  
शयता स्वात्मप्रकाशकत्वमपि दृष्टम्, एवमिन्द्रियाण्यपि पटादिरूपं प्रकाशयन्ति  
स्वरूपमपि च प्रकाशयन्तीत्यताऽपि न भौतिकानि ।

### भौतिकत्वेपीन्द्रियाणां प्राप्यकारित्वम् ।

अत्राभिधीयते—यन्नावत्प्राप्यकारित्वं भौतिकत्वपक्षे नावकल्पते इति ज-  
लितवानस्मि तन्मन्ये त्वया गोलकमेव चक्षुरिति चेन्नस्मि गृहीतमन्यथा कथं  
मित्थमकथयिष्ये, स चायमायुःमतो महान् भ्रमः न खलु कृष्णसारं चक्षुस्त-  
दधिकरणं तु तेजश्चक्षुर्न च वेगवद्द्रव्यत्वाद् दूरमपि प्रसरतीति कोऽस्य प्रा-  
प्यकारितायां प्रमादः ।

ननु च गोलके चिकित्सादिप्रयागाद्रोलकगुणदोषानुवर्तित्वाच्च विषयोपल-  
ब्ध्यगोलकमेव चक्षुः स्याद अनुपलभ्यमानं च तेजः कथमिन्द्रियमुच्यते, कथं  
च तेजसा वेगवताऽपि सहस्रं विस्फारितं चक्षुःपि योजनशतसहस्रव्यवहित-  
सितकरतरणितारकादिं प्रहीतुं शक्येत, कथं वा तदल्पकं वराकं नायतं तेजः  
समन्ततः प्रसरता सकलभुवनप्रथितप्रभावेन महीयसापि मिहिरमहसा न  
प्रतिहतगतिं भवेदभ्यर्थमिति भास्करदर्शनमित्थं न संपश्येत, तेजःपक्षे च काचा-  
भ्रकपटवालस्फटिकान्तरितपदार्थोपलब्धिः कथं सम्पद्येत तत्प्रतिबद्धं हि तेजः  
कथं प्रतिष्ठेतेति तद्वरं शक्तिविशेषयुक्तं गोलकमेव माधो ! चक्षुरभ्युपगच्छेति ।

उच्यते—न खलु भवदनुशासनेन युक्तिविरुद्धपक्षमभ्युपगच्छाम प्राप्य-  
कारि हि कारकं दृष्टं कृष्णसारपक्षे च कुत प्राप्यकारित्वम् ? शक्तिरपि कल्प्य-  
माना निराश्रया न परिकल्पनीयैवेति तदाप्यचिन्तायां न गोलकमात्रमाश्र-  
योक्तेराश्रयो भवेत् ।

ननु च प्राप्यकारित्वमेव चिन्त्य वर्तते तद्वि रमनस्पर्शनयोः केवल-  
मवलोक्यते लोके चक्षुःश्रोत्रे तु दूरदेशव्यवस्थितविषयग्राहिणी कथं प्राप्य-  
कारिणी स्याताम् घ्राणे तु त्रिपुटिकानिकटनिहितपदार्थगन्धमपि गृह्णाति  
दूरतोऽपि च प्रचलदनिलबलवेद्यितफुल्लमल्लिकादिसौगभमुपलभते त्रिपुटिकाप-  
कण्ठद्वौकितेनापि द्रव्येण न तस्य सन्निकर्ष इति तदप्यप्राप्यकार्यैव, तस्मान्छ-  
क्तिविशेषणमधिष्ठानमेव तत्तदिन्द्रियमिति गृह्यताम् उत्सृज्यता प्राप्यकारित्व-  
पक्षे चक्षुषि च चन्द्रार्कग्रहादिग्राहिणि नतरां प्राप्यकारित्वमित्युक्तमेव ।

अत्रोच्यते न प्राप्यकारित्वमुत्पादु शक्नुम कारकत्वमेव हि तथा स  
त्येषामुत्सृजेम, कारकं चाप्राप्यकारि चेति चित्रम्, अत्रमपि कारणमा-  
त्मनो व्यापकत्वात्तद्वृत्ति धर्मादिक न प्राप्यकारि भवेत् किमुत दृष्ट चक्षुरादि  
कारकमिति, अप्राप्यकारित्वे च शक्तेरविशेषात्कुल्यादिन्यवहितमपि वस्तु चक्षु-  
षा दृश्येत, तत्र कार्यानुपलम्भात् शक्ति कल्प्यते इति चेत्, किं शक्ति कल्प्यतां  
किं तेज इति सम्प्रधारणायां (१) तेजसो द्रव्यत्वाद्बन्धवधानाद्यनुगुणममूर्तायास्तु  
शक्तेर्व्यवधानमबाधक भवेदिति तेज एवेन्द्रिय कल्पनीय न शक्ति, शक्ति  
मदधिष्ठानं वा, प्राप्यकारिता च श्रोत्रस्य तावद्देशसन्तानसदृशशब्दपरम्परार-  
म्भणद्वारेण दर्शिता शब्दाधिकरणे, घ्राणस्यापि समीरणान्दोलितकुन्दलता-  
दिप्रसृततत्परमाणुनिकराधिकरणगन्धग्रहणान्प्राप्यकारिता, न च परमाणुप-  
सर्णाद् द्रव्यपरिच्छाद्याशङ्कनीय भूयस्त्वात्परमाणुनाम्, अत एव (२) गन्ध-  
द्वारकतद्द्रव्यसम्पर्कदोषनिर्हरणाय प्रायश्चित्तमश्विचिद्रव्यघ्राणे समामनन्ति,  
चक्षुषस्तेज प्रसरणात्प्राप्यकारिता, अनुपलभ्यमान तेज इति चेत्किं चन्द्रमस  
परमाणु उपलभ्यते पृथिव्याश्चाधोभाग, न वस्तु प्रत्यक्षैकशरणा पदार्थो  
अनुमानादिभिरेषामुपलम्भ सम्भवत्येव उक्तं चानुमान रूपापलब्धिकार्येण  
तैजसमेव चक्षुःनुमीयते, तेजाद्रव्य हि दीपादि रूपस्य प्रकाशक दृष्टमिति ।

प्रत्यक्षेण तु नायनं तेज किमिति नोपलभ्यते इति ? तदुच्यते विचित्रा  
हि द्रव्यगुणानामुद्भवाभिभवादिवशेन गतयो भवन्ति, तथा सर्वतः प्रसरता  
धवलबहलेन शीतस्पर्शाश्रयेण द्रव्येण व्याप्तौ हेमन्तशिशिरौ ऋतू भवतः,  
निराधारस्य शीतस्पर्शगुणस्यानुपपत्तेः ।

अथ सत्यपि तत्र सलिलद्रव्ये तद्गुणस्य शीतस्पर्शस्यैवोपलब्धिर्न शुक्लरूप-

( १ ) सम्प्रधारणायां-विचारणायाम् ।

( २ ) अत एवेति । घ्राणेन गन्धग्रहणाय गन्धवद्द्रव्यस्य घ्रायुनाऽऽनयनाङ्गी-  
कारादशुचिद्रव्यस्पर्श इति तद्दोषनिर्हरणाय प्रायश्चित्त धर्मशाम्निविहितं मङ्गच्छत  
इति भावः ।

स्येति । तेजोद्रव्येण च निरर्गलं (१) विजृम्भमाणेन भूयसा ग्रीष्मो भवति तत्र सत्यपि तेजोद्रव्ये तद्गुणस्याष्णस्पर्शस्यैव ग्रहणं न भास्वररूपस्येति, भास्वरं च कार्तस्वरादौ तैजसद्रव्यं रूपमुपलभ्यते नाष्णस्पर्शः, उदकान्तर्गते च तेजसि ज्वलनतप्ते जले ज्वलनगुण उष्णस्पर्शोऽनुभूयते न भास्वररूपमिति, एवमिह नयनरश्मौ तैजसे द्रव्ये द्वावपि रूपस्पर्शा नोपलभ्येते इति कमुपालभे-महि, उक्तं च—(२) दृष्टानुमितानां हि नियोगप्रतिषेधानुपपत्तिः प्रमाणस्य तत्त्वविषयत्वादिति [ गौ० ३-१-५३ ] । न च सर्वत्र नयनरश्मेरनुपलम्भः कचिद्वि वृषदशप्रभृतीनां (३) तत्त्वश्चराणां निशि निविडतमतमपङ्कपटलावलिप्रवेशमनि सञ्चरतां चाक्षेपं तेजा भास्वररूपं दूरमपि प्रसरदुपलभ्यत एव, अन्यत्र तु मध्यन्दिनात्काप्रकाशवद्ग्रहणमस्मदादिनयनरश्मे, अथ तु विशेष उत्कारूपस्य दिवा दिवा कर्करविभवाभिभूतत्वादग्रहणं नयनरश्मिरूपस्य त्वनुद्भूतत्वादेवेति ।

यत्तु काचाभ्रपटलम्फटिकान्तरितपदार्थापलम्भनं तत्र काचादीनां केषांचिदतिस्वच्छत्वात्केषांचिच्च समुपिरत्वाच्चानुपपत्तेजः प्रसरनिरोधकौशलं नास्तीति प्राप्यकारित्वं च न पन्तावता भवति ।

यत्तु कुतो नयनरश्मेरियनी गतिर्गगनमाक्रम्य यद्गर्भस्तिमालिनं स्पृशति न प्रतिहन्यते च सावित्रेण वेगवता तेजसेति, उक्तमत्र दृष्टानुमितानां नियोगप्रतिषेधानुपपत्तिरिति, कार्यमनया हि तथाविधं कारणं कल्प्यते यद् दूरमपि प्रसरति प्रसरदपि परेण न च निरुध्यत, दृष्टान्निराधा भर्जनकपालादौ तेजसपच्यमानद्रव्यपाकसिद्धे कलशे च निषिक्तानामपां बहिः शीतस्पर्शग्रहणादिनिरोधः, एव नयनरश्मेरपि भविष्यति, न तु गोलकस्यैव शक्तिकल्पना लघ्वीति वक्तव्यम्, प्राप्यकारित्वव्याघातादिति, अत एव सर्वेन्द्रियाणां प्राप्यकारित्वं पश्यद्भिः शास्त्रज्ञैरिन्द्रियाथसन्निकषण्णप्रकारा व्याख्यातं, प्राप्यकारिता च न गोलकस्योपपद्यते तदप्राप्तस्य पर्वतादेर्ग्रहणानुपपत्त्यं च प्रत्युताञ्जनशलाकादेर्ग्रहणादगोलकं चक्षुः,

चिकित्सादिप्रयोगस्तु गोलके यः प्रवर्तते ।

साऽयमाधारसंस्कार आधेयस्योपकारकः ॥

( १ ) निरर्गलं—निष्प्रतिबन्धम् ।

( २ ) दृष्टानुमितानामिति । दृष्टानामनुमितानां वा पदार्थानाम् 'एवं भवत' इति नियोगः 'एवं मा भवत' इति प्रतिषेधो वा नोपपद्यते तथाभूतविषयकं हि प्रमाणमित्यर्थः ।

( ३ ) वृषदंशो विडालः ।

अत एव गोलकगुणदोषानुवर्तित्वमपि विषयोपलब्धेर्घटमानमाधारद्वारकौ हि तदाधेयस्यैव तौ गुणदापाविति, तस्मादप्राप्यविषयग्रहणानुपपत्तेर्गोलकचक्षुःपक्षो भिक्षूत्प्रेक्षितः (१) पेक्षावता हृदयेषु न विश्राम्यतीति प्राप्यकारि तेज एव चक्षुरिति स्थितम् । इत्थं भौतिकेन्द्रियवादेऽपि प्राप्यकारित्वसिद्धेर्न कापिलकथितमाहङ्कारिकत्वमिन्द्रियाणामुपपद्यते ।

### इन्द्रियाणामाहङ्कारिकत्वखण्डनम् ।

ननु पक्षद्वयेऽपि प्राप्यकारित्वोपपत्तेः काऽयं भौतिकत्वं प्रत्यभिनिवेशातिशयो भवतामिति, उच्यते—एकप्रकृतित्वं हीन्द्रियाणामेकमेव सर्वविषयप्रकाशनकुशलमिन्द्रिय भवेत्सर्वाणि वा सर्वविषयग्राहीणि भवेयुः कारकस्याविशेषान्, कारणनियमार्थानां हि कायनियम आहङ्काराख्यं च कारणं, सकलविषयप्रकाशनशक्तियुक्ते तस्मिन् कथमिन्द्रियान्तराणि विषयान्तरग्राहीणि ततो भवेयुः, भौतिकत्वे तु भूतानां भेदान्नियतगुणात्कर्षयोगित्वान्नियतविषयग्राहीन्द्रियप्रकृतित्वं तथा च प्रदीपादिनेजो रूपरसाद्यनेकविषयमन्निधानाऽपि रूपस्यैव प्रकाशीभवितुमर्हति एवमिन्द्रियान्तरंष्वपि वक्तव्यम् । तदेव विषयनियमप्रकृतिनियमकारितं इन्द्रियाणामिति भौतिकानीन्द्रियाणि ।

यत्त्वेव तज्जमेन चक्षुषा कथं पार्थिवस्य रूपस्य ग्रहणं पृथिव्या एव वा, आप्येन च रमनेन पार्थिवस्य रसस्य, वायवीयेन स्पर्शनेन्द्रियेण च पृथिव्यादिस्पर्शस्य तदिदं प्रकृतिनियमेऽपि कथं विषयमादुर्यमिति ? नेप दोषो रूपादि विषयविषयोऽपि ह्येषा नियमानं नान्यथाविषयं, तज्जन हि प्रदीपादिद्रव्यरूपमेव प्रकाशयद्दृश्यते न तेजोवृत्त्येव रूपम्, आप्यमपि द्रव्यं रसमप्यनक्ति न तु सलिलम्यमवेति, घ्राणे तु न कश्चिद्वाप तद्ग्राह्यस्य तस्य पृथिव्येकवृत्तित्वादिति, द्रव्यमपि दशनस्पर्शनग्राह्यत्वमविरुद्धमित्थं भौतिकत्वेऽपीति, यद्युक्तं महद्गुणग्रहणाच्चभौतिकानीन्द्रियाणीति, तन्न, दूरप्रसारित्वस्य दर्शितत्वात् तत्र विनतत्वाद्विनतग्राहि भवत्येव, विततत्वेनापि नाहङ्कारिकत्वम् ।

यत्पुनरभ्यधायि भौतिकत्वे परगुणवत्स्वगुणस्यापि प्रकाशकमिन्द्रिय स्यादिति, तद्युक्तं मगुणम्येन्द्रियम्येन्द्रियभावान्, इन्द्रियेण हि मता तेन विषयपरिच्छिद्यते सगुणस्य चाभ्येन्द्रियत्वं स्वगुणरहितं तदिन्द्रियमेव न स्यादिति-

( १ ) भिक्षूत्प्रेक्षितः—बौद्धकल्पितः । तेषामयमाशयः चक्षुर्हि विषयमन्निकर्षरहितमेव ग्राहकम्, यदि प्राप्यप्रकाशकारि स्यात् तदा रचनादिबद्धिष्ठानमप्यत्र गृहीयान् न चैव गोलकासम्बद्धग्रहणान्, किञ्च यदि चक्षुः प्राप्यं गृहीयात्तर्हि स्वतोऽधिकपरिमाणं न गृहीयान्, एवञ्च प्राप्यकारित्वानुरोधेन गोलकातिरिक्तञ्चक्षुः परैरङ्गोक्रियते तदेव नास्तीति गोलकमेव चक्षुरिति ।

न्द्रियं च कथं ग्राहकमत इन्द्रियगुणानाम् अन्तःपतितत्वान्न प्रमेयत्वम्, तस्माद्भौतिकानीन्द्रियाणि स्वस्वविषयमुपलभन्त इति मिदम् ।

प्रयोगस्तु— पार्थिवघ्राणद्रव्यत्वे मतिरूपादिमध्ये गन्धस्यैव व्यञ्जकत्वाद् गन्धयुक्तद्रव्यवत्, तत्र व्यञ्जकत्वमात्रमनैकान्तिकमिति गन्धस्यैव विशेष्यते, साऽयमभिद्धो हेतुर्भवेद् गन्धत्वस्यापि घ्राणव्यञ्जकत्वादिति रूपादिमध्य इत्युक्तम्, तथाऽपि सन्निकर्षेण व्यभिचार इति तद्व्युत्पत्त्याय द्रव्यत्वे सतीति विशेषणम्, एव रसनादिष्वपि प्रयोगा रचनीया, श्रोत्रत्वाकाशैकदेश इति शब्दाधिकरणे निर्णयितम्, गन्धादिविषयापलम्भिनिबन्धनमुखदुःखोपभोगहेतुभूतधर्माधर्मोपनिबद्धानां चेन्द्रियाणामिन्द्रियत्वमेति तद्वशाद्यथा यथा नियतविषयग्रहणकारणता घटते तथा कल्प्यते इति सर्वमनवद्यम् ।

### एकन्द्रियवादिपक्षम् ।

आह भवन्तु भौतिकानीन्द्रियाणि पञ्चेति तु न युक्तमुक्तत्वेनैव ह्येकमिन्द्रियं भवितुमर्हति सर्वत्रानुपायान्, करतलकपालकण्ठादिवर्तिनापि त्वगिन्द्रियेण रूपापलम्भप्रसङ्ग इति चेद्, नावयवविशेषशक्तिविशेषनिर्मातृत्वं न हि पाणिना पादेन वापस्यकार्यं कर्तुं शक्यते, अस्ति चावयवविशेषस्वभावविशेषवैचित्र्यम्,

तुषारकपूरापूणवारिण्युत्तरमानसे ।

यथा च वृषणौ स्नातु स्फुटता न तथा स्फिचौ ॥

क्लिन्नाद्रत्नकाष्ठादिभूमनं कटुना यथा ।

मूधाऽन्निवेदनोदेति न तथाऽवप्रवान्तरे ॥

तस्मादवयवविशेषव्यवस्थितनानाशक्त्यवचितत्वेनैकमिन्द्रियमिति ।

### एकोन्द्रियवादखण्डनम् ।

उच्यते, कुतोऽयमपूर्वं एव महाप्राज्ञा वार्ता सरलमतीतस्मान्वञ्चितुमागतः योऽवयवविशेषं चाश्रयन्नप्येकमिन्द्रियं मन्यते शक्तिभेदादाश्रयभेदान्च नानात्वमेवैतदिन्द्रियाणामित्यलमहात्मभिः सह कलहन् ।

मनुष्ये सह सवादां मादृशानां हि शाभते ।

देवास्तु नररूपेण त इमे भान्ति वादिनः ॥

ननु नानात्वपक्षेऽपि पञ्चत्वनियमः कथम् ।

द्वे श्रोत्रे चक्षुषी द्वे, च कथं ते एकमिन्द्रियम् ॥

आह च—सव्यदृष्टस्येतरेण (१) प्रत्यभिज्ञानाद् [ गौ० ३।१।७ ] इति, चक्षु-

( १ ) सव्येति । सव्येन चक्षुषा दृष्टव्य इत्येव दक्षिणेन चक्षुषा प्रत्यभिज्ञानात् स्थिरात्मसिद्धिरित्यर्थः । एवञ्च चक्षुषो द्वित्वमिति भावः ।



पूजातरेकत्वादिति चेत्तर्हीन्द्रियत्वजानरेकत्वादेकमिन्द्रिय स्यात्, उच्यते चक्षु-  
स्तावत्तेज इति निर्णीतम्, ततश्चेकमेव तदधिष्ठानमेकघ्राणवशव्यवहि-  
तमनेकमिवोपलभ्यते, भिन्नं वा तद्वद्वतु तेजस्तत्कार्यैक्यादाश्रयभेदेऽप्येकमेव,  
श्रोत्रमपि कर्णच्छिद्रद्वयानुस्यूतमेकमेव नभोदेशप्राय वेदितव्यं कार्यैकत्वस्यापि  
भावात्,

तेनाधिष्ठानभेदेऽपि कार्यैकत्वस्य दर्शनान् ।

तत्सामान्यस्य चैकत्वादेकत्व श्रोत्रचक्षुषो ॥

न चेन्द्रियजातेरेक्यादेकमिन्द्रियम्, कार्यस्यापलब्धिपक्षेणस्य कारणस्य पृ-  
थिव्यादेर्विषयस्य गन्धादेरधिष्ठानस्य त्रिपुटकादंगतेश्च घ्राणत्वादेर्जातिशब्दवा-  
च्यस्य योनेर्वा पृथिव्यादेः पञ्चविधत्वात्पञ्चवेन्द्रियाण कल्प्यन्ते, यथा पर-  
माणुसामान्याविशेषेऽपि पृथिव्यादिचतुर्विधकार्यदर्शनाच्चतुर्विधा परमाणव क-  
ल्प्यन्त इति ।

वागादीनामिन्द्रियत्वखण्डनम् ।

ननु तथाऽपि न पञ्चेन्द्रियाणि बुद्धीन्द्रियवत्कर्मैन्द्रियाणामपि पञ्चानामुप-  
सख्येयत्वान्, तदुक्तं वाक्पाणिपादपायूपस्था कर्मैन्द्रियाण्याहुः [ भा० का०  
२६ ] । तेषां च वचनादानविहरणोन्मगानन्दात्मकपञ्चविधकार्यसाधनादिन्द्रि-  
यत्व तत्कार्यस्यानितरेतरमाध्यत्वादिति ।

अत्राहुः अत्यल्पमिदमुच्यते पञ्च कर्मैन्द्रियाणीति, अन्यान्यपि खलु न सन्ति  
कर्मैन्द्रियाणि ? तथा हि कण्ठोऽन्ननिगरेण स्तनकलशालिङ्गनादिना वक्त्रा भारव-  
हनेन चांसद्वयमिन्द्रियमुच्यते न कथम् ? तत्कार्यस्य शरीरावयवान्तरेऽपि दर्श-  
नादिति चेत्किं नु भवानन्नपान पाणिपादेन निगिरति पायुना वा ? आदानमपि  
किमास्यादिना वा न कुर्वते तिर्यञ्चो मनुष्या अपि हि क चित्, अमन्त्रपि भ-  
वत्कल्पितेषु कर्मैन्द्रियेषु तत्कार्यं यावत्तावदन्यथाऽपि दृश्यते न त्वेव बुद्धीन्द्रियेषु,  
भवत्युत्पाटिताक्षम्य न मनागपि रूपधी ।

इषद्विहारादानादि दृष्टं यन्त्राङ्घ्रिपाणिषु ॥

अपि च विहरणमपि न केवलं चरणयुगलकार्यम् अपि तु जानूरुजङ्घादिसहि-  
तपादसम्पाद्यमानमपि बाहुसहिताभ्यां पाणिभ्यामपि निर्वर्त्यते न केवलाभ्याम्,  
वागिन्द्रियं तु नाभेरूर्ध्वं सर्वमेव स्यादित्याहुः - 'वायुराभेरुत्थित उरसि विस्तीर्णः  
कण्ठे विवर्तितो मूर्धानमाहत्य परावृत्तो वक्त्रे चरन्निर्विधानं शब्दानभिव्यक्तं'  
इति, अस्ति चेद्वगनुभवं जल्पता विशषतस्त्वखण्डगेय गायतामिति, एव च  
कर्मैन्द्रियमयमेव विश्वमिति न च शरीरमिन्द्रियव्यातिरिक्तं किं चिद्वेत् । अथ  
शरीरावयवेष्वेव भिन्नकार्यकारिषु कर्मैन्द्रियव्यवहारस्तर्हि कण्ठादिभिरतिप्रसङ्ग  
इत्युक्तम्, उपस्थेन्द्रियं च कथमेकं गण्यते तेनानन्दवन्मूत्रात्सर्गम्यापि साध-

नान् , वागिन्द्रियं तु सुतरामहदयङ्गमं संयोगविभागनिर्वर्त्यो हि बाह्य' शब्द उपलभ्यते तद्भेदाश्च विद्यन्ते यादृशा भेरीदण्डसंयोगजः शब्दो न तादृशः कूर्मी-  
काणसंयोगजः , एवं विचित्रस्थानकरणसंयोगाद्विचित्रो वर्णात्मकः शब्द उदे-  
तीति न वागिन्द्रियं नाम किं चिन् , लोकश्च वाक्शब्देन वर्णात्मकं शब्दमेव व्य-  
पदिशति शब्दश्चेन्द्रियविषयो नैन्द्रियम् , तस्मादनेकविधमुखदुःखोपभोगाक्षेप-  
मकर्मपरिणामनिर्मितमेतच्छरीरं तैस्तैरवयवैस्तैः त कर्मफलोपभोगमात्मनः स-  
म्पादयतीत्यलमेवंविधेन्द्रियजन्यनाऽऽजवेन ।

### अन्तःकरणत्रैविध्यखण्डनम् ।

अन्तः करणस्यापि, (१) त्रैविध्यमनुपपन्नमकेन मनमैव पर्यामेवुद्धिस्तु उप-  
लब्धिश्चभावत्वात्करणकार्या न तु करणम् , अहङ्कारोऽपि ज्ञानविषय एव न  
करणम् , एतच्च सविस्तरं बुद्धिलक्षणे वक्ष्याम , तस्मान्न त्रयोदशविध(२) ।  
करणमिति मिथुम् ।

न्यूनाधिकत्वशमनादन्त इन्द्रियाणि

पञ्चैव त्राद्यविषयाधिगमक्षमाणि ।

अन्तः सुखादिविषयग्रहणोपयोगि

पटं मनस्तु कथयिष्यति सूत्रकार ॥

तानि

पुंसो भवाद्धिगतिस्तस्य विवेकरन्त-

मानन्ददायि न हरन्ति तथा विधेयम् ॥

### अर्थस्वरूपनिरूपणम् ।

गन्धरसरूपस्पर्शशब्दाः पृथिन्यादिगुणास्तदर्थः ।

[ गौ० १।१।१३ ]

तदर्थः इत्यत एवापकृत्य वा प्रक्रमाद्वा अर्था इति लक्ष्यपदं दर्शयितव्यम् ,  
तदर्थ इति लक्षणम् , तदिति प्रकृतेन्द्रियपरामर्शः , सामान्यलक्षणे तु पुनस्तदर्थ-  
इत्येव योजनीयम् , तदिति घ्राणादीनां विशेषसंख्यानिर्दिष्टानामवमर्शः , एवं च  
घ्राणस्य विषयो गन्धः रसनस्य विषयो रसः इत्यादि विशेषलक्षणमुक्तं भवति,

( १ ) त्रैविध्यम्—सांख्या हि मनोऽहङ्कारचित्तमिति भेदेनान्तःकरणं त्रिवि-  
धमित्याहुः ।

( २ ) त्रयोदशविधमिति । पञ्चज्ञानेन्द्रियाणि पञ्चकर्मेन्द्रियाणि त्रिविधमन्तःकर-  
णमिति सङ्कलनया त्रयोदश करणानि ।

गन्धत्वादीनां तु घ्राणादिप्राच्यत्वादतिव्याप्तिरिति पृथिव्यादिगुणा इति विशेषणोपादानम् , ते चामी गन्धादय इन्द्रियार्था भोग्या सन्त सक्तिहेतव संसारद्राधिमाणमावहन्तीति हेयतया भावयितव्या ।

नन्वेव गन्धादिगुणाधिकरणस्यावयविन प्रथमस्य रागहेतोरसग्रहः स्यात्, वक्ष्यति च 'तन्निमित्तं त्ववयव्यभिमान' [गो० अ० ४ आ० २ सू० ३] इति, सख्यापरिमाणादिगुणान्तराणामपि रागहेतुत्वमस्त्येव, यथा बर्हिकलापानुकारिपरिमृदितकुसुमदलपटलशबलविलासिनीकेशपाशवृत्ति रूप हरति हृदयं यूनाम् तथा तद्रता बहुत्वसख्याऽपि, उत्तपकनकशिलानिभनितम्बबिम्बरूपवत्तत्परिमाणमपि हरति च सरभसम् , अवयवसंयोगविभागाद्यपि तथा कन्दुकादिक्रीडासु किमलयितविस्मरसविलासविस्मरमधरपरिभ्रमणादि कन्दुकान्तम् , तथान्यजजात्यादिपरिहारेण स्वानुरूपजातियोगित्वमपीत्यादि सर्व द्रव्यगुणकर्मादि सत्तिकारणमुक्तं स्यात् ।

तत्र के चित्पृथिव्यादिगुणा इति द्वन्द्वसमाम व्याचक्षते पृथिव्यादीनि च गुणाश्चेति, पृथिव्यादिपदेन गुणाधिकरणमवयवि द्रव्यमुक्तमाश्रितत्वविशेषणत्वाभ्यां सर्वे गुणा इति, गुणग्रहणेन च सख्यापरिमाणादिवत्कर्मसामान्याद्यपि सर्वमुक्तमतो नामग्रह इति ।

तदिदमनुपपन्नं गन्धादिग्रहणस्य हि तदानीमानर्थव्य गुणाश्चेत्यनेनैव गतार्थत्वात् , विशेषख्यापनार्थं तदुपादानमिति चेत्तर्हि किं द्वन्द्वसमामवर्णनेन अयमेवास्तु समाधिः ।

यद्यपि द्रव्यकर्मसामान्यानाम् अन्येषां च सख्यापरिमाणादिगुणानामस्त्येव सक्तिहेतुता, तथापि प्राधान्येन गन्धादीनामेव सा, दृश्यते हि रूपादिनिरपेक्षस्य द्रव्यस्य सख्यादेः सामान्यस्य वा न सक्तिहेतुत्व समस्तीति रूपादय एव मुख्यरागकारणं तत्र झगिति बुद्धेः परमकरणादुक्तं च—

तथापि नितरा रागवृत्त्यै रूपादयो नृणाम् ।

त एव कविभिर्गीता पञ्चैषाः पञ्च मायका ॥

तस्मात्पृथिव्यादीनां गुणा इति पञ्चीसमाम एव श्रेयान् , गुणव्यतिरिक्तश्च गुणी पूर्वमेव समर्थितो यत्तद्वद्वाचं तं स्पृशामीति प्रत्ययप्रामाण्यात् ।

पृथिव्यादिगुणा इति यदुक्तं तदिदानीं विभज्य वर्णयते कस्य कति गुणा इति, तत्र—

गन्धादयो नित्यान्तराः पृथिवीगुणाः ।

अप्रेक्षांस्मरतामेकं पूर्वपूर्वमपेक्ष्य तु ॥

गन्धवज्र रसरूपस्पर्शा अपां, रसवर्जं रूपस्पर्शौ तेजसं , रूपवर्जं स्पर्शाख्यं, वायोरिति आकाशस्य तु गुणं शब्दः ।

ननु नायं गुणविनियोग साधीयान्पृथिव्याश्चतुर्गुणत्वे पार्थिवेन घ्राणेन्द्रियेण चतुर्णामपि तद्गुणानां ग्रहणम्यात्, एवमुत्तरेष्वपि वक्तव्यं तस्मादेकैकगुणत्वमेव भूतानामुच्यताम्, नैतदेव गुणा स्वेच्छया विप्रलभ्यन्ते, यथोपलभ्यन्ते तथा व्यवस्थाप्यन्ते, प्रतीतिरमाणका वयम्, तत्र पार्थिवे द्रव्ये चतुर्णामपि गुणानामुपलम्भ कथमेकगुणां पृथिवी त्रयम्, रूपैकगुणं च तेजसि पृथिव्युदकयोर्वायुवदरूपत्वादप्रत्यक्षत्वं स्यात्, तस्मान्त्रीणि रूपवन्ति द्रव्याणि ।

यद्येव सर्वेषां सर्वत्रोपलम्भात्स्वभावि सर्वगुणानि भवन्तु भूतानि, पटपटायते पृथिवी छलछलायन्ते आप धकधकायते तेन कथकथायते वायुरिति सर्वेषां गुण-शब्द-स्यात्, उच्यते—न सर्वे गुणा सर्वत्रोपलभ्यन्ते निर्गन्धानामपां सर्वत्र दर्शनान्, क्लिन्नरूपादौ तु पार्थिवान्नयवन्तिक्रान्त्या गन्ध पयम्युपलभ्यते ।

एवं सुवर्णादौ तेजसे द्रव्ये मयुक्तमवाचादस्मात्पुलन्धि, शब्दस्तु सर्वकालमाकाशवृत्तिरेव प्रतीयते, पृथिव्याश्वयवसयोगविभागप्रभवस्त्वमाविति तदाश्रितत्वं भ्रममावहति न त्वाकाशाद्विना तस्य ग्रहणमिति आकाश तत एव शब्द इत्येतच्च प्राङ् निर्णीतं गुणत्वम् ।

यच्च पृथिव्याश्चतुर्गुणत्वे तद्गुणानां चतुर्णामपि पार्थिवघ्राणेन्द्रियग्राह्यत्वं स्यादिति, तत्र गुणोत्कृष्टस्य नियामकत्वात्, मानिशयगन्धगुणाधिकरणो विजातीयद्रव्यावयवसम्पर्शनेशरहितं केवलपृथिव्यवयवैरदृष्टमहकारिभिर्घटितं घ्राणेन्द्रियमिति गन्धस्यैव ग्राहकम् एतदेव च भूयस्त्वमाचक्षते यथाऽऽह कणत्रय—[वे० ८।२०] 'भूयस्त्वाद्वन्धवन्त्वाच्च पृथिवी गन्धज्ञानप्रकृतिः', इहाप्यु(१)क्तम्—'तद्व्यवस्थानं तु भूयस्त्वादिति [गो० ३।१।७१]' दृश्यन्ते च केवलपृथिव्यवयवोपादानेष्वपि पदार्थेषु व्यवस्थितकान्तियमा शक्तयो यथा—

पार्थिवत्वाविशेषेऽपि विष मरणकारणम् ।

अगदद्रव्यमन्यन् जीविनाय प्रकल्पते ॥

तस्मादपर्यनुयोगोऽयं पार्थिवेन घ्राणेन गन्धवत्तद्रसादयोऽपि कथं न गृह्यन्ते' इति, मानिशयप्रकृतियामेऽपि च न स्वगुणग्रहणनैपुणमिन्द्रियाणामितौन्द्रियचिन्तायां निर्णयम्, श्रोत्रेणाकाशगुणस्य शब्दस्य ग्रहणमिति परिशेषानुमानप्रमाणकोऽयमर्थः शब्दपरीक्षायामेव परीक्षित इत्यलमिति प्रसङ्गेन ।

इति निपुणधियामसम्भता सकलगुणैकगुणत्वकल्पना ।

तदयमकल्पोऽभ्युपेयतां गुणविनियोगविधिर्यथोदित ॥

( १ ) इहापि—न्यायदर्शनेऽपि । तद्व्यवस्थानमिति । भूयस्त्वाज्जलाद्यविशिष्टपृथिव्याश्चत्वात् तद्व्यवस्थानं घ्राणादान्द्रियत्वव्यवस्थितिः ।

तेऽमी हेया' कृतकमधुरं रूपमादर्शयन्त-  
 स्तिक्ताहारा. परिणतिविपत्कारिणो हीन्द्रियार्थाः ।  
 त्यक्ताश्चैते व्यपगतमहामोहपङ्केन पुसा  
 तीर्णश्रायं भवजलनिधिं क्लेशकल्लारौद्रः ॥

बुद्धिलक्षणम् ।

बुद्धिरूपलब्धिर्ज्ञानमित्यनार्थन्तरम् । १ । १ । १५ ॥

ननु पर्यायोच्चारणमेतन्न बुद्धेर्लक्षणमभिधीयते । न, पर्यायप्रयोगस्यैव लक्षणत्वं-  
 मत्वान्, लक्षणं हि तदुच्यते येन समानेतरजातीयेभ्यो लक्ष्यव्यवच्छिद्यते, व्यव-  
 च्छिद्यते च बुद्धिर्बुद्ध्यादिपर्यायवाच्यतयैव तेभ्य इति नाभिधानमालामात्रमिदम् ।

ननु सामयिकत्वाच्छब्दार्थप्रत्ययस्य समयस्य च पुरुषेच्छानिर्वृत्यत्वात्क-  
 थमिदं व्यवस्थितं लक्षणं स्यात् । मैवम् सर्वजनीनस्य समयस्य विप्लावयितुम-  
 शक्यत्वात्तद्वदिष्टस्य तद्वान्यस्य लक्षणत्वान् ।

प्रकारान्तरेण लक्षणमभ्या किमिति नोक्तमिति चेत् । शिशिपाचोद्य(१)मिदं  
 तस्मिन्नप्युक्तेऽनुयुज्यते भवानित्थं किमिति नोक्तमिति, अस्ति च प्रयोजनं  
 पर्यायद्वारकलक्षणोपवर्णनस्य यत्साङ्ख्यानं व्यामोहनिरसनम्, एव हि सांख्या  
 सङ्गिरन्ते-‘बुद्धिरन्या ज्ञानमन्यदुपलब्धिर्गन्धे’ति तद्ध्रमापनयनायैवमुच्यते--  
 ‘बुद्धिरूपलब्धिर्ज्ञानमित्यनार्थन्तरम्’ एक एवार्थ इत्यर्थ, इत्थं च स्वरूपतो  
 निर्ज्ञाता बुद्धिर्भोगस्वभावात्तत्साधनत्वाच्च संसारहंतुरिति हेयत्वेन भाव्यते ।

मांख्यमतोपपादानम् ।

सुखादिबुद्धिर्भोग तत्साधनबुद्धिस्तु भोगसाधनमिति कथं पारमर्षा प्रवद-  
 न्ति ‘बुद्धिरन्योपलब्धिर्गन्धे’ति, नित्यां हि बुद्धिर्ते मन्वते, तत्किमात्मैवैतै बु-  
 द्विरिति गृहीत ? नाचेतनाया भोग्यायाः प्रकृते प्रथमा विकृतिर्महच्छब्दवाच्या  
 बुद्धिः पुरुषस्तु चेतनो भोक्ताऽन्य एव, ताविमौ प्रकृतिपुरुषौ विवेकेनापश्यतां  
 सत्त्वार प्रकृतिपुरुषविवेकज्ञानान्मोक्षः । का पुन प्रकृतिर्नाम ? सत्त्वरजस्तमसा  
 त्रयाणां गुणानां साम्यावस्था प्रकृतिः, प्रधानमव्यक्तं च तदुच्यते यत्साध्याव-  
 स्थागत गुणत्रयमिति ।

ननु तत्सत्त्वं किं प्रमाणम् ? अनुमानमित्याह, तथा हि-चराचरमिदं विश्वं  
 सुखदुःखमोहाविनाभूतमुपलभ्यते न हि ब्रह्मादौ स्वस्वपर्यन्ते जगति तथाभूतं  
 किमपि भूतमुपलभ्यते यत्सुखदुःखमोहैरविकृतम्, तत्र सुखस्वभावः सत्त्वं  
 दुःखस्वभावं रजः मोहस्वभावः तमः, सर्वत्र प्रीत्यप्रीतिविषादादिदर्शनात्प्रका-  
 शप्रवृत्तिनियमापगमाच्च सर्वं त्रिगुणात्मकम्, जगत्कार्यं च यत्परस्पराश्रितरूपं

(१) कुत्सिताशङ्कृत्यर्थः ।

तदेकरूपात्कारणादुत्पद्यमानं दृश्यते, मृदन्वितानि हि घटशरावादञ्चनप्रभृतीनि कार्याण्येकस्मान्मृदात्मनः कारणादुद्भवन्ति, तदिदं विश्वं सुखदुःखमाहान्वितमिति तदात्मककारणकार्यं भवितुमर्हति, यत्सुखदुःखमोहात्मकं कारणं सा सत्त्वरजस्तमोरूपा प्रकृतिः, एवमन्वयपुरःसरा परिमाणादिहेतवोऽपि वक्तव्याः, इयत्तया वा चतुरश्रतादिना वा परिमाणेन तद्वतां कार्याणामेकप्रकृतित्वदर्शनात्, विषयवृत्तयश्चैते गुणा कार्येषु दृश्यन्ते च-कचित्सत्त्वमधिकमूने रजस्तमसौ कचिद्रजः प्रकृष्टमल्पे सत्त्वतमसौ कचित्तमः प्रवृद्धं तुच्छं सत्त्वरजसौ इति, तदेषा वैषम्यभेदापदर्शितविश्वरूपकार्याणां कचित्साम्यावस्थया भाव्यं सा प्रकृतिरुच्यते, सेयमचेतना भाग्या प्रकृतिः तस्यास्तु भोक्ता चेतनपुरुषः । पुरुष इदानीं किमनुमानकः ? उक्तमेव-भाग्येन भोक्तुरनुमानः, न ह्यचेतनस्य भाग्यस्य भोक्तारमन्तरेण भाग्यतोपपद्यते द्रष्टा च सेति भोक्ता कल्प्यते, स च चितिशक्तिस्वभावक एव सर्वप्रकारकर्तृत्वादिव्यवहारनिवहबहिष्कृतस्वरूपः, द्रष्टृत्वमेव पुरुषस्य स्वरूपमाहुः, न यथा भवन्त एकमात्मानमध्यवसायादिधर्मयागिन मन्यन्ते तथाऽसौ भवितुमर्हत्यध्यवसायादेर्बुद्धिधर्मत्वान् ।

कर्तुं शक्नोति पुरुषमृणस्यापि न कुञ्जताम् ।

अन्योपनीतमथ तु स पश्यत्येव केवलम् ॥

प्रकृतिरेवैनं भागापवर्गाभ्यां सयुनक्ति, न च निर्विकारा सती भागसम्पादनसमर्थाऽसौ भवतीति महदादिविकृती प्रतिपद्यते, पङ्गवन्धन्यायेन प्रकृतिपुरुषौ सयुज्येते-प्रकृतिरचेतना दृश्या भाग्या द्रष्टारं भोक्तारं पुरुषमपेक्षते, पुरुषाऽपि द्रष्टा भोक्ता दृश्यं भाग्यमपेक्षते इत्येव तथा पङ्गवन्धवत्सयोगो भवति दर्शनशक्त्या पङ्गवर्गमनशक्त्या चान्धर्म्यैकत्र मेलनात्कार्यसिद्धिरिव प्रकृतिपुरुषसंयोगात्सर्गः प्रवर्तते, तदुक्तम्—

पुरुषस्य दर्शनार्थं कैवल्यार्थस्तथा प्रधानस्य ।

पङ्गवन्धवदुभयोरपि सयोगस्तत्कृतः सर्गः ॥ [ सा० का० २१ ]

यच्चेत्थं प्रधानान्महत्तत्त्वमुत्पद्यत सा बुद्धिरध्यवसायात्मिका धर्मज्ञानवैराग्यैश्वर्यतद्विपर्ययरूपवृत्तियोगिनी महत्तत्त्वमवाच्यते, बुद्धेरहङ्कार उदेति स चाभिमानस्वभावः, अहङ्कारान् प्राणादीनि पञ्च बुद्धीन्द्रियाणि वागादीनि पञ्च कर्मेन्द्रियाणि सङ्कल्पकमेकादश मनः गन्धादितन्मात्राणि च पञ्चेति षोडशको गणः प्रभवति, ततो गन्धादितन्मात्रपञ्चात्पञ्च पृथिव्यादीनि महाभूतानि जायन्ते इति, आह च—

प्रकृतमर्हांस्ततोऽहङ्कारस्तस्माद्गणश्च षोडशकः ।

तस्मादपि षोडशकात्पञ्चम्यः पञ्च भूतानि ॥ [ सा० का० २२ ]

तानीमानि पञ्च पञ्चविंशतितत्त्वानि सञ्चक्षते, प्रधानं प्रकृतिरेव न विकृ-

ति, महदहङ्कारतन्मात्राणि सप्त पूर्वापेक्षया विकृतय उच्चोत्तरकार्यापेक्षया प्रकृतयः, एकादशेन्द्रियाणि पञ्च भूतानि विकृतय एव, अप्रकृतिविकृतिरूपम्तु शुद्ध पुरुष इति, तदाह—

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्तु विकारो न प्रकृतर्न विकृतिः पुरुष ॥ [सा० का० ३]

एव महदादिविकारवती प्रकृतिरात्मनो भोगं साधयति, कश्चास्य भोगः ? बुद्धिवृत्त्यनुपातिस्त्व-विषयाकारपरिणतेन्द्रियवृत्त्यनुरक्ता बुद्धिवृत्तिः ज्ञानात्मिका पुरुषं पश्यति, दर्शनेऽपि न तस्य किञ्चिच्चान्यत्वं किन्तु तदेव दर्शनं यत्तत्र प्रतिबिम्बनमिति, इत्थं तयोर्बुद्धयुभोः सयोगो सति बुद्धिधर्मश्चेतयितृलक्षणो बुद्ध्यावसन्नपि सन्नैव लक्ष्यते, तदाह—

तस्मान्तत्सयोगादचेतनं चेतनावदिव लिङ्गम् ।

गुणकर्तृत्वेऽपि तथा कतञ्च भवत्युदामीत ॥ [सा० का० २०]

अपवर्गाय कथमात्मनः प्रकृतिरवकल्पते ? सत्यं पञ्चाशयतीत्याचक्षते अनवधृतप्रकृतिस्वरूपं पुमान्प्रकृतिकृतमाखिलमात्मकतामात्रं मन्यमानस्तदुपाजितं मुङ्क्ते, यदा तु पृथग्भूतामेतां मन्यते तदा भवत्वियमात्रासहेतुरेव ममेति बुद्ध्यमानस्तत्कृतमनुरमुज्जातं स्वरूपनिष्ठं एवावतिष्ठते, प्रकृतिरपि भवतु दृष्टाऽहमनेन पृथक् मामेव मन्यते इति न तदभिमुखीभवितुमुत्सहते, तदाह—

प्रकृतेः मुकुमारतरं न किञ्चिदस्तीति मे मतिर्भवति ।

या दृष्टाऽहमिति पुनरु दशनमुपैत पुरुषस्य ॥ [सा० का० ३१]

परस्परं च भग्नसयोः प्रकृतिपुरुषयोर्व्यापकत्वात्सत्यापः सयोगो सर्गो न प्रवर्तते एवेत्याह—

दृष्टा मय्यनुपेक्षकः एको दृष्टाऽहमित्यपरमत्येका ।

सति सयोगोऽपि तयोः प्रयाजनं नास्ति सर्गस्य ॥ [सा० का० ३६]

अपरिस्लानकुतूहलोऽहं पुमान्वञ्चयितुं शक्यते न दृष्टन्त्वस्मिन् मन्वा, सत्यामपि योग्यताया निवर्तते प्रकृतिनदीव रङ्गभूमौ प्रदर्शितनिखिलनिजानुवृत्तान्तनैपुणा तत इत्याह- रङ्गस्य दर्शयित्वा निवर्तते प्रकृतिः तदेव प्रकृतिरेव ससारे प्रवर्तते प्रकृतिरेव मोक्षमनुभवतान्याह—

तस्मात्त्र बध्यतेऽहं नाहं मुच्यते नापि समरति कश्चित् ।

संसर्गति बध्यते मुच्यते च नानाऽऽश्रया प्रकृतिः ॥ [सा० का० ६२]

किमर्थं पुनरमावेयं विशेष्यते प्रकृतिरिति ? किं क्रियते स्वभाव एवैव देव हतिकायास्तस्या—

नानाविधैरूपायरूपकारिण्यनुपकारिणः पुंसः ।

गुणवत्यगुणस्य सत्तत्तस्यार्थमपार्थक्यं चरति ॥ [सा० का० ६०]

अचेतनत्वाद्स्या कथमेवकारित्वमिति चेदुक्तमत्र—

वत्सविबुद्धिनिमित्तं क्षीरस्य यथा प्रवृत्तिरजस्य ॥

पुरुषविमोक्षनिमित्तं तथा प्रवृत्तिं प्रधानस्य ॥ [ सां का ५७ ]

ननु तत्त्वज्ञाने भागानुकूलमहदादिकारणपरामुखत्वात्तस्याश्चैकत्वादेकस्मिन्तत्त्वविद्धिं मुक्तं सति सर्वे मुक्ता भव्यु । नेप दाप , तत्त्वविदमेव पुमान् प्रति तस्या औदासीन्यात् . अन्यसाधारणत्वेन तत्कार्यानपायान् , तथा च पतञ्जलि—[ पा २।२२ ] ‘कृतार्थं प्रति नष्टमप्यनष्टं तदन्यसाधारणत्वात्’ (१) नन्वेव यदैव तत्त्वज्ञानमुत्पन्नं तदैव प्रकृत्युपाजितकर्मफलापभागपरिहानितः पुनः शरीरपातः स्यात्तत्रैत्याह—‘तिष्ठति स्मृकारवशाच्च कर्मभिर्वद्धृतशरीरं , ततः ससारविरतो सत्याम—

प्राप्ते शरीरभेदे चरितार्थत्वात्प्रधानविनिर्मुक्तौ ।

एकान्तिकमात्यन्तिकमुभयं कवन्यसाप्रोति ॥ [ सां का ] इति ।

अहो नु खलु कर्षिलकविकथारमान्निप्रहृदयैरतिवदुः प्रसक्तानुप्रसक्त्या निखितमस्माभिर्मन्दित्य प्रधानप्रकृतिं पश्यमा महन्त्यद्वैतवाच्या सा बुद्धिस्तत्त्वविदं प्रति नष्टाऽन्यसाधारणत्वादनष्टैवान् नित्या , नित्यत्वाच्च प्रत्यभिज्ञानं सन्धानादिव्यवहारप्रबन्धनिर्वाहगन्तव्यं बुद्धिः , ज्ञानं तु तस्य वृत्तिः , उपलब्धिः स्तु पुमा वृत्तिमदबुद्धिदर्शनेमिति नैपा पर्यायशब्दत्वमिति ।

### सांख्यमतनिर्गकरणम्

अत्र प्रतिविधीयते—आत्मन्येव नित्ये व्यापिनं ब्रह्मरि ज्ञातयैवमातृ धर्माधर्मादियोगिनि प्रत्यभिज्ञानादिकार्याणां कर्तरि मेव बुद्धिरज्ञा सांख्यैः कल्पिता , चेतनत्वं ज्ञानादियोगिन्या अपि यत्त्वस्या नाभ्युपगतं साऽयमतीव तपस्विना भ्रमः , य एव बुध्यते जानात्यध्यवस्यति स एव पश्यति चेतयते च , न खन्वत्र वस्तुरूपभेदं पश्यामः , तत्र बुद्धिर्बुध्यते जानात्यध्यवस्यति पुरुषस्तु पश्यति चेतयते चेति वञ्चनायैवमुच्यते सुगधतया वा ।

यच्चैदमुच्यते—‘बुद्ध्याध्यवसितमथ पुरुषं पश्यतीति , तद्व्याख्येयं किमिदं तस्य द्रष्टृत्वमिति ? प्रतिविम्बनमिति चेत्किं स्वच्छे , पुमि वृत्तिमती बुद्धिः सकामत्युत वृत्तिमत्या बुद्धौ प्रमातेति । तत्र चित्तिशक्तेरपरिणामिन्यपरप्रतिसंक्रमेति न बुद्धौ पुरुषस्य सक्रमणः , बुद्धौ तु पुंसः संक्रान्तायामपि पुंसः किं वृत्तं

( १ ) अत्र भाष्यम् ‘कृतार्थमेकं पुरुषं प्रति दृश्यं नष्टमपि नाशं प्राप्तमपि अनष्टं तत् अन्यपुरुषसाधारणत्वात्’ इति । ‘कृतार्थमिति’ बुद्ध्या कृतः समापितोऽर्थो यस्येति कृतार्थमेकं कविन्मुक्तपुरुषे प्रति गुणादिकं नष्टं प्रयोजनकरणात् राज्ञो राज्यं वज्रस्यमपि सामास्यतो न नष्टं तस्मिन्कृतार्थे अन्यपुरुषे च तस्य साधारणत्वादित्यर्थः , इति योगवार्तिकम् ।



येन दृष्टा, संबन्ध द्रष्टृत्व स्वभाव एवाम्येति चेत्किं बुद्धिप्रतिबिम्बनेन, विशिष्टविषयावच्छेद इति चेत्ततः पूर्वमनालम्बन द्रष्टृत्वमवयवमिति न नैर्मार्गिक द्रष्टृरूप पुनः स्यात्, दर्शनशक्ति स्वाभाविकीति चेन्न, तस्य भेदाभेदाभ्यां निरूपयितुमशक्यत्वात्, प्रतिबिम्बपक्षे च परस्परातुरागम्य तुल्यत्वादवियोगाच्च कथमिदं निर्धार्यतामसी पुधर्मा इति, न हि तयोः पार्थगर्थ्येन कदाचित्स्वरूपावधारण वृत्तम्, अनवधारितकार्यभेदत्वाच्च नानात्वमपि तयोर्दुर्वचम्, चेत्तनाचेतनत्वाद्भाक्तभोग्यत्वाच्च विस्पष्ट तयोर्नानात्वमिति चेन्न, ज्ञानादियोगित्वं च बुद्धेरचेतनत्वं चेति चित्रम् ।

अपि च कल्पयित्वा भेदधर्म बुद्धिधर्मा पुंनि पुधर्माश्च बुद्धावारोपणीया इति किं भेदेन, भेदे च बुद्धेर्ज्ञानादियोगित्वं च चेतनत्वापत्तेरेकत्र कार्यकारणसंघाते चेतनद्वयमनिष्ट प्रमज्जते, नित्यमन्तःकरणमन्तराण पुनः उपलब्धिर्न भवेदिति बुद्धेः कल्पना चेत्, अस्येव नित्यमन्तःकरणं मनः, तेन करणेन कतरात्मना विषयोपलब्धिक्रिया निर्वर्त्यते सैव च बुद्धिरित्याख्यायते न त्वन्या नित्या बुद्धिरस्तीति, किञ्च कस्य कृते परिदृश्यमानमात्मनो ज्ञानादिक्रियाकर्तृत्वमुत्पज्ज्य बुद्धेरदृश्यमानमुपेयते, कोऽत्राशयः ।

ननु पुरुषस्य स्वातन्त्र्यात्मककर्तृत्वे सति स्वकृतकर्मफलोपभोगानन्त्यादनिर्माणं स्यात्, न हि कर्मणा परिज्ञेयो जन्मकांतिशर्तरेपि शक्यक्रियो यदा तु कर्तारमुदासीनं प्रकृतिर्विधाति तदा सैव ज्ञाना मती मोक्षयतीति न दूर मोक्षवत्त्वं भविष्यति । अहा बत निखिलमेव मौख्यं सांख्यद्वयेष्वेव प्रतिष्ठितमिति कथमन्यां जन इदानीं मूर्खो भविष्यति, अचेतने हि निरङ्कुशे प्रधाने बन्धगि मुतरामनिर्माणं स्यात्, तत्त्वविदमपि पुमान् न ब्रह्माति प्रकृतिरिति काऽभ्या नित्यन्ता पङ्ग्वन्धन्यायेन सयोगस्य तदापि तुल्यत्वात्, निवृत्तकुतूहलं पुमानिति चेत्, प्रकृतिरनिर्मुक्तकौतुकाऽभिनववधूरिव स्थितैव ।

अपि च रे मूढ ! पूर्वमेव तपस्विना पुमां किं कृतं यदसौ ब्रह्माऽभूत्, द्रष्टृत्वं तु तस्य रूपं तदविनाभूत् केवल्यदशायामपि तत्र नश्यत्येवेति तदाऽपि तद्वन्धनाय कथं न प्रवर्तते निर्मर्यादा प्रकृतिः, दृष्टाऽस्मीति विरमतीति चेत्, मैवम्, न ह्यसावेकपत्नीव्रतदुर्ग्रहगृहीता, निःसख्यपुरुषोपभोगसौभाग्या पण्यवनितेव नामौ नियमेन व्यवहर्तुमर्हतीत्यास्तामेतन् ।

यच्च 'सत्त्वरजस्तमाभिन्निभिर्गुणैस्समावस्थतया प्रधानशब्दव्यपदेशभाग्भिर्महत्तान्ना बुद्धिरुपपद्यते' इत्यादि प्रक्रियाजालमालपितं तन्महान्धपरम्परान्यायप्रवृत्तगुरुपाठक्रमोपनतमेव न प्रमाणमूलम्, कार्याद्धि कारणमल्पपरिमाणमुपलभ्यते न तु विपर्ययः स्वावयवाश्रितस्य घटादेस्तथा दर्शनात्तदवयवानां तदपेक्षयाऽल्पत्वादित्यस्यास्यादो(?) महापरिमाणस्त्वमप्रयोजकम् ।

अपि च बुद्धिर्नाम विषयोपलम्भ अहकारोऽप्यहं प्रत्ययरूपोऽभिमानो बुद्धिविशेष एव तेन बाह्यानीन्द्रियाणि जन्यन्ते गन्धादयश्च गुणा गुणैश्च पृथिव्यादीनि भूतानीति महाव्यामोहः, इदं च चित्र-विषयजन्या हि सुखादयः प्रसिद्धास्ते च सुखादिजन्या विषया सवृत्ता इति, नवेयं विश्वामित्रस्येव साख्य-मुनेः सृष्टिः, न च प्रधानास्तित्वमपि प्रमाणवदन्वयादिहेतूनामसाधनत्वान्, चेतनानां हि सभवेदपि सुखदुःखमोहान्वितत्वमचेतनानि भूतानि सुखदुःखमोहवन्तीति सुभाषितम्, घटे पटे शकटे च सुखदुःखमोहाः सन्तीति क प्रतिपद्यते, प्रकाशप्रवृत्तिनियमा अपि चेतनेष्वेव दृश्यन्ते नाचेतनेष्वित्यसिद्धत्वाद्धेतानां प्रधानसिद्धिः ।

अपि च सत्कार्यवादमूल एष तर्पास्विना विभ्रमः सर्वं सर्वत्राप्नोतीति ततोऽन्वयसिद्धिर्बुद्ध्यमानास्ते प्रधानमिन्द्रावध्यवसिताः, सत्कार्यवादश्च विचार्यमाणो न समस्येवेति कुतस्तस्या हेतुसिद्धिः ।

### सत्कार्यवादनिरूपणम्

ननु सत्कार्यवादे कार्यकारणभावो भवति भावानां नान्यथा, तथा हि चतुष्टयो गतिरिह स्याद् घटादिकार्यं मृत्पिण्डादिना कारणेन क्रियमाणमपि क्रियते सद्वाऽसद्वा सदमद्वाऽनुभयं वेति, तत्रामतः करणे स्वरविपाणादे करण स्यादसत्त्वे हि घटस्य स्वरविपाणस्य च को विशेषः, घटस्यपि च प्राक् प्रध्वसाभावदशयोरसत्त्वाविशेषात्प्रागभावदशायामिव प्रध्वसावस्थायामपि करण भवेत्, असत्करणे नियतोपादानग्रहणं न प्राप्नोति, नैतार्थी हि तिलसर्प-पानुपादत्ते न मिकता असत्त्वे च तैलस्य को विशेषः सर्पशणां सिकताभ्यः, अस्मिन् कार्ये निरालम्बेन कारकव्यापारो भवेन्न ह्यसौ मृत्पिण्डादिविषयो भवितुमर्हति कार्यं चासन्, अपि चाविद्यमाने कारणव्यतिरिक्ते च कार्यं जन्ये कारणस्य मृत्पिण्डादेर्घटादिकार्यं जनितवत् किमिति न स्वरूपमुपलभ्यते ।

अथ स्वविनाशेन कारणं कायस्य जनकमिष्यते तदियमभावाद्भावात्पत्तिर्भवेत्तस्या च कुतोऽयं नियमो यदनन्तरवृत्त एव मृत्पिण्डाभावः कुम्भमभिनिर्वर्तयति न चिरातिक्रान्त इत्यतश्च परन्मृत्पिण्डे नष्टे एव स कुम्भात्पाद स्याद् ।

अथ स्वाव्यतिरिक्तमेव कारणेन कार्यं जन्यते ? तर्हि कारणस्य सत्त्वात्तदव्यतिरिक्तं वक्तुं युक्तं सदमतोर्विप्रतिषेधेनैकत्र समावेशायोगान्, रूपभेदाद्विरोध इति चेन्न, कार्यस्य विचार्यमाणस्यैकत्वान्, ततश्च तेनैव स्वेन कार्येण रूपेणासम्बन्धासद्भवेदसञ्च न सदिति, पररूपेण त्वसत्त्वं समस्तभावानामस्येव, अनुभयात्मकं तु नाम वस्तु नास्त्येवेति, तत्पारिशेष्यात्सदेव कार्यम्, किमिति च

नोपलभ्यते इति ? अनुमानेनापि यदुपलब्धं तत्किमनुपलब्धं भवति, प्रत्यक्षेण तु तदानीमनुपलम्भोऽनभिव्यक्तत्वादभिव्यक्तिसम्पादन एव च कारकप्रयत्नसा-  
फल्य, कार्य तु सदेवेति ।

### सत्कार्यवादखण्डनम्

अत्राभिधीयते, केन रूपेण तदानीं कार्यं सदिति मन्यते यदि कारकव्या-  
पाराभिनिर्वर्त्येन सलिलाहरणाद्यथक्रियासमर्थेन पृथुबुधोदराकारतारूपेण चक्र-  
मूर्धनि घटोऽस्ति तदाऽभिव्यक्तेनापि रूपेण सत्त्वादत्यन्ताय कारकव्यापार-  
वैफल्यनिष्ठमपि च कारकप्रवृत्तौ तद्व्यापारानुपरमप्रसङ्गः, किं हि तदोपलभ्य  
कारकाणि निवर्तेरन्कार्यस्य प्राग्युलब्धत्वात् ।

अथ मृत्पिण्डरूपेण तदानीं घटोऽस्तीति कथ्यते, तत्र न ह्यसौ तदानीं  
घटोऽस्ति मृत्पिण्ड एवाभावो न स्वरूपमुत्तरकालमपि निवर्तते घटम् तु ततो  
निवर्तते, यद्येव यदेवास्मौ निवर्तते तदेवास्ति न ततः पूर्वमिति ।

अथ पूर्वं शक्त्यात्मना तस्यास्तित्वमिदानीमभिव्यक्त्यात्मना क्रियते इति,  
तदध्यनुपपन्नमभिव्यक्तिरपि तत्स्वरूपाद्विज्ञाऽभिज्ञा वा सत्यमती वेति विक-  
ल्प्यमाना न पूर्वोक्तं दोषमतिवर्तते ।

का चेयमभिव्यक्तिः ? किं कार्यात्मनाऽवस्थानस्य सस्थानविशेष उत प्रती-  
तिरिति, यदि कार्यात्मनाऽवस्थान, तत्पूर्वं नाभूत्तदभ्युता भूतमित्यसत्कार्यम्,  
पूर्वमपि वा यदि तदानीं तदा पुनः कारकवैफल्यम्, सस्थानमध्यवयवमन्निवे-  
शविशेष मन्नेव, ते अवयवाभ्युता मन्तीति कस्यात्र विवादः, न खलु परमा-  
णवोऽस्माभिर्नाङ्गीकृता, प्रतीतिस्तु घटस्य चक्षुर्गादिकारकमामप्रचयीनस्व-  
मृत्पिण्डदण्डचक्रादिकारकचक्रमा-येति सा चक्रमूर्धनि घटस्य नाभ्यवेत्य-  
मन घटः ।

दर्शनादर्शनाधीने सदमन्त्रे हि वस्तुन ।

दृश्यस्यादर्शनात्तेन चक्रे कुम्भस्य नाभिता ॥

चक्रमूर्धवत्प्रवृत्तसदशायामनुपलम्भाद् घटनास्तिस्वमेवेत्यतश्च 'नामनां वि-  
द्यते भावो नाभावो विद्यते सतः' इत्यप्रमाणकं पूर्वापरान्तयोर्भावस्वरूपादर्शनान्,  
शक्त्यात्मनाऽपि यदस्तित्वमभ्योच्यते, तत्रापि चिन्त्यम्-केयं शक्तिर्नामेति ? यदि  
घटस्वरूपाद्विज्ञासौ, तर्हि पररूपेण घटोऽस्तीति स्वरूपेणैव घटान्तिस्त्वमुक्त भ-  
वेत्तच्च प्रत्यक्षविरोधात्त्रिरस्तम्, अस्तत्करणपक्षे च यच्चोदित 'शशविषाणाद्यपि  
क्रियते'ति, तत्र, वचनव्यक्त्यपरिज्ञानान्, यदसत्तत्क्रियते इति नेय वचनव्यक्ति-  
रपि तु यत्क्रियते तदसदिति ।

स्वरूपसहकार्यादिहंतवो यद्विधायिन ।

दृश्यन्ते जन्यते तद्धि न व्योमकुसुमादिकम् ॥

प्रागभावदशायां च हेतुव्यापारदर्शनम् ।  
 न तु प्रध्वंसवेलायामतः कमनुयुञ्जमहे ॥  
 उपादानं तु सर्वस्य यत्र सर्वत्र दृश्यते ।  
 तत्र कार्यस्य सद्भावादपि त्वेव निरीक्षणम् ॥  
 अद्यत्वे व्यवहारो ऽपि नैवापूर्वं प्रवर्त्यते ।  
 यथोपलब्धं वृद्धेभ्यस्स तथैवानुगम्यते ॥  
 तैलार्थी सिकता कश्चिदादानो न दृश्यते ।  
 अदृष्ट्वा चाद्य नान्यो ऽपि तदर्थी तासु धावति ॥  
 अन्वयव्यतिरेकौ च गृह्येते व्यवहारतः ।  
 अनादिश्चैव समार इति कस्यानुयोज्यता ॥

अथ वा शक्तिनियमादेवोपादाननियम उपपत्स्यते,  
 शक्तिस्त्वनित्या सूक्ष्मा च नहं का चिदुपेयते ।  
 तदभ्युपगमं नित्यं कार्यान्पादप्रसक्तितः ॥

किन्तु योग्यतावन्निष्ठस्वरूपसहकारिमात्रियानमेव शक्तिः, सैवेयं द्विविधा शक्तिरुच्यते अवस्थिता ऽऽगन्तुका च, सत्त्वाद्यवन्निष्ठस्वरूपमवस्थिता शक्तिः, आगन्तुका तु दण्डचक्रादिसंयोगरूपा, शक्तिद्वयकृता च कार्यनिष्पत्तिरसकृद् दृष्टेति तदर्थिभिस्तु तदुपादानम्, योग्यता ऽपि नार्थान्तरं किञ्चित्किन्तु वस्तुविशेष एवेत्येव सन्नियमादुपादाननियममिद्वेन सत्कार्यम् । न च शक्तिरेव कार्यमिति वक्तव्यम्, कार्यस्वरूपस्य तत् पृथग्भूतस्य प्रतीत्या व्यवस्थापनान्, शक्तेश्च कार्यत्वे कार्यादेव कार्यात्पादोऽङ्गीकृतः स्यात्, न च घटाद् घटोत्पत्तुमर्हति । शक्तेश्च कायमुत्पद्यते इत्यभ्युपगमनमतो ऽन्यत्कार्यमन्या च शक्तिरनुवायवाचकयोर्व्यङ्ग्यव्यञ्जकयोश्च दीपवटयोरुभयाश्रिता शक्तिर्दृष्टेति कार्यकारणयोरपि सा कथमनुभयाधिष्ठाना भवितुमर्हति, सति च द्वितीये कार्यख्ये तदाश्रये कथमियमुभयाश्रिता स्यादिति, नतदेव यथादर्शनं शक्तैरभ्युपगमात्तच्चैकत्र दृष्टरूपमन्यत्रापि सृज्यते, वान्यवाचकयोर्व्यङ्ग्यव्यञ्जकयोश्च द्वयोः पृथक्त्वेन दर्शनादुभयाश्रिता शक्तिरङ्गीकृतेति हेतुद्वयस्यानुपलम्भात्केवलकारणवृत्तिरेव शक्तिस्तत्कृतश्चोपादाननियमविचारो युक्तः ।

उत्पत्तौ खलु मिद्वयामुपादानं विचार्यते ।

सतस्तु सैव नास्तीति किमुपादानचिन्तया ॥

सत्कार्यवादे च सुतरामुपादाननियमो दुर्घटः, सर्वस्य सर्वत्र भावासिक्ततातिलसरस्तीरकेदारव्युप्रवीजजनिताङ्कुरादिकार्यक्रमोत्पाद्यमानतिलस्वरूपपर्यालोचनया तिलेष्विव सिकतास्वपि तैलसम्भवान्, सर्वस्य सर्वत्र चास्तित्वे नियतपदार्थप्रतिष्ठितहानोपादानादिव्यवहारः सकल एव विप्लवेत, अपि च प्रायश्चि-

तमेव तपस्वी तप्तकृन्धुमतिकष्टं कथं चरिष्यतीति महन् ! गतोऽसि कारुण्यम् , अन्तं च तावदश्नात्यन्ते च वर्चोऽस्तीति विडम्बकृणात्प्रायश्चित्तीयत एवायमित्यल सत्कार्यवादप्रमादेन ।

यत्पुनरत्राभाणि--कारणानुपमर्देन कार्यानुत्पादादभावाद्भावोत्पत्तिर्भवेत्तत्र चानन्तरवृत्त्युत्पत्तिर्निग्रहो न स्यात्-इति, तदप्ययुक्तम् , मूर्तानां समानदेशत्वविरोधात्कार्यकारणयोरैकदेशवन्नेष्यते नैतावता भावोत्पत्तिरभावाद्भवितुमर्हति , कारणपदेन तदुत्पादानदर्शनादेन एवानन्तर्यनियमाऽप्युपपन्न , न च कार्यकारणयोरभेदात्सत्कार्यमिति वक्तव्यम् , तयोः प्रत्यक्सिद्धिभिन्नस्वरूपत्वात् ।

यत्तु निरालम्बना कारकप्रवृत्तिरिति चादितं परिहृतं तद्भाष्यकारेण(१) 'बुद्धिसिद्धं तु तदसन् ( गौ. ३।१।५०।११ ) इति' वृद्धव्यवहारतः कार्यकारणभावसमवगम्यामुष्मात्कारणादिदमीदृशं कार्यमुत्पद्यत इति बुद्धौ निर्धार्य कारकाणि कर्ता निवृत्तं इति न निर्विषयं कारकव्यापारं , तदेव सत्कार्यवादस्य निष्प्रमाणकत्वात्तन्मूलान्वयादहेतुमिदृशभावात् प्रधानास्तित्वमिदमित्यदभावाच्च न तद्विकृतिरित्याहुः पण्डिता इति ज्ञाने, पञ्चद्विरूपत्वात् सम्यक्स्मृतिरिति 'बुद्धिरूपलब्धिर्ज्ञानमित्यनर्थान्तरनिमित्तं, इत्यादिनां बुद्धिर्ज्ञानमिति ज्ञानस्यावयवज्ञासिद्धिरित्युपपन्ननापायधर्मतया पाकादिवत्कालत्रयेऽपि प्रकाशमानत्वात् ज्ञानव्यतिरिक्तत्वाच्च बुद्धेरप्रतिभासनान् , अथ तु विशेष-पाकादिक्रियाणामादनादिफलावच्छेदद्वारक कालवैतत्यमपि भवति, उपलब्धवस्तु वस्तुस्वरूपप्रकाशनमात्रपरिमप्राप्त्यंजनायाः कालवैतत्यं नान्येवात एवानित्यत्वेऽप्युत्पन्नापवर्गिणीमेव बुद्धिमात्रं ज्ञते शब्दवन्न घटादिवत्कालान्तरमभ्यायिनीमिति, सा चेय बुद्धिरात्मानं करणशब्ददीपेन्द्रियार्थाद्यनेककारककलापकार्यापि सर्वा न बाह्ये न बाह्यकर्मणि समवैति, न बाह्यकरणे चक्षुरादौ नान्तं करणे मतमिति किन्तु कर्तार्येव, कर्ताऽपि च नित्यो विभुरात्मा न भूतसङ्घातस्वभावः कायस्तस्या आश्रय इत्यात्मपरीक्षायां निर्णीतं गुणत्वमपि च तस्यास्तत्रेव दर्शितम् ।

नन्वेव तर्हि न बुद्धेरनित्यत्वं विनाशकारणाभावाद्, द्विविधा हि गुणानां विनाशहेतुराश्रयविनाशो विरोधिगुणप्रादुर्भावा वा, नेहाश्रयविनाशो नित्यत्वादात्मनो, न च विरोधिनसम्या कर्त्तुं गुणमुपलभामहे न, शब्दवदशुविनाशित्वान् , नित्याकाशगुणोऽपि शब्दशब्दान्तरमारभ्य यथा विनश्यति तथा बुद्धिर्बुद्धचन्तरमारभ्य विनश्यतीति तथा दर्शनात्कल्प्यते, यावाश्च कश्चन विनाशद-

( १ ) बुद्धिमिदमिति । तत्कार्यम् , असत्-प्रागभावप्रतियोगि, बुद्धिसिद्धम्-बुद्ध्या विपर्ययकृतम् , तथाहि इह तन्तुषु पटा भविष्यतीति ज्ञात्वा कुविन्दः प्रवर्तते न तु पटोऽस्तीति ज्ञात्वा तथामिति सिद्धत्वेन ज्ञाते इच्छाभावान् प्रवृत्त्यनुपपत्तेरित्यर्थः ।

शनभेदोपलम्भादि शब्दस्यानित्यतायां न्याय उक्त स सर्वोपि बुद्ध्यां प्रयोजनीय , अत एव न बुद्धीनामेकप्रमातृवृत्तीना यौग्यं विद्यते शब्दानामिवैकवक्तृप्रयुक्तानाम् , विनश्यदविनश्यदशयास्तु बुद्ध्योराशुविनाशत्वेऽपि यौग्यमनुभवादुपेयत इत्यलमतिविस्तरेण, बुद्धेरनित्यताया च प्रायेण सर्ववादिनामविवादः, अन्यथा कथमाह त्रिमिति. 'सत्त्वम्प्रयोगे(१) पुरुषस्येन्द्रियाणां बुद्धिजन्म तत्प्रत्यक्षमिति ।

अचिररुचिचक्ष्माद् बुद्धिर्ज्ञानसर्गाविनश्वरी  
भवति जनक स्वात्मा तस्या स एव तदाश्रय ।  
भवमनुभवैस्तापै पापा तमेव युनक्ति सा(२)  
व्यसनजननीमतामस्मात्त्यजेत् परमार्थवित् ॥

मनसो लक्षणम् ।

युगपज्ज्ञानानुत्पत्तिर्मनसो लिङ्गम् ॥ [ गो० १।१।९६ ]

मनसा यदेव सत्त्वं प्रमाणं तदुपगम्यत्वमेवास्य लक्षणं समानेतरजातीयव्यवच्छेदकारित्वान् ।

ननु मनस इन्द्रियत्वान्नद्वयं एव पठनं युक्तं किमर्थोऽयं पृथङ् निर्देश , न यमभेदान् , भौतिकानीन्द्रियाणि नियतविषयाणि, सगुणानां(३) चैवामिन्द्रियभावो मनस्तु न भौतिक न नियतावप्य न चास्य सगुणस्येन्द्रियभाव इति, तच्च न भौतिकमकार्यत्वात् न एव न तदगुणयाणि न च नियतविषयं सर्वविषयत्वस्य सकलवायेन्द्रियाणामविप्रान्त्वान्तर्धगम्यमुखादिविषयग्राहित्वाच्च, वा ह्येन्द्रियाणि हि मनोऽभिप्रेतानि स्वविषये पयत्तितुमुत्सहन्ते चतुरादीनि नान्यथा, कस्मादेवमिति चेद्युगपज्ज्ञानानुपपत्तेः, उत्तरकाल च बाह्येन्द्रियव्यापारविरहेऽपि तदर्थवमर्पणं(४) ।

( १ ) सदिति । मता विद्यमानेन वस्तुना इन्द्रियाणां सम्प्रयोगे सम्बन्धे सति यद् बुद्धिजन्म तत्प्रत्यक्षमित्यर्थः ।

( २ ) सा बुद्धिरेव भवमनुभवेः भवतापेक्षात्मानं युनक्ति अतो व्यसनजननीं बुद्धिं परमार्थवित्यजेदित्यर्थः ।

( ३ ) सगुणानामिति । विशेषगुणवनामित्यर्थः । तेन सङ्ख्यादिगुणस्य मनसि सत्त्वेऽपि न क्षतिः ।

( ४ ) तदर्थवमर्पणं—तदर्थस्मरणत्वात् । न च तदानीं स्मरणं बाह्येन्द्रियजन्यं भवितुमर्हति बाह्येन्द्रियाणां विरमान् . नाप्यकरणकमनः स्मरणान्यथानुपपत्त्या मनः कल्प्यते इति भावः ।

अस्त्वेकेन्द्रियगम्येषु कचिज्जातिगुणादिषु ।

विज्ञानयौगपद्य यन्मनसस्तत्र साधनम् ॥

तत्र विषयादिदोषेण दूरत्वादिना जात्यादेयुगपद् प्रहीतुमशक्यत्वान् ,  
यत्तु नानेन्द्रियग्राह्येषु युगपत्सन्निहितेष्वपि गन्धरसरूपादिषु विषयेषु त-  
द्ग्रहणेषु च स्वकार्यानुमितसन्निधानेषु सत्त्वपि यदसनिवानात् तेषु करणेषु  
युगपदुलब्धयो न भवन्ति ततो ऽवसीयते नूनं कारणान्तरधर्मेण करणेषु युग-  
पदुपलब्धयो न भवन्ति ( परीक्ष्यते ) तच्च मन इत्याख्यायते ।

ननु च—

सुगन्धि शीतला दीर्घामश्नन्तं पूषशकुलीम् ।

कपिलब्राह्मणास्सन्ति युगपत्पञ्चबुद्धयः ॥

अपि च अयं स्वत्वव्यापकां ऽधीते व्रजति कमण्डलुं धारयति पन्थानं प-  
श्यति शृणोत्यरण्यजात्रं शब्दान् विभ्यद्व्यालङ्घित्वाति बुभुक्षत इति क्रमाग्रह-  
णाद्युगपदेता बुद्ध्याऽभ्य भवन्तीति, नाश्रुपत्ने सूच्यप्रभिद्यमानकाकनददलक-  
दम्बकवदतिमूक्ष्मत्वात्कालस्य क्रमस्तत्र न विभाव्यते भवितव्यं तु तेनेति, यदि  
कारणान्तरनिरपेक्षचक्षुरादिकरणसाध्या एव रूपादावप्योपलब्धयस्तदुत्तरका-  
लमुपहतकरणानामपि कथं स्मरणादिरूपस्तदयमर्शः, अतो नूनं तयनादिवत्कर-  
णान्तरं तद्ग्राहिं विद्यते ।

अव्यापकं च तन् , व्यापित्वे हि बुद्धीनां यौगपदं न निवर्त्तते, अपि चायं  
व्यवहार उक्तेऽपि कचिद्वचनं कश्चिदाह -तास्मेतदत्राप्यमन्यत्र मे मनोऽभूत्-  
इति, तस्मान्न व्यापकं मनः ।

प्रतिशरीरमेकं च तन् , अनेकत्वं पुनर्गापि ज्ञानयौगपदानपायान् ।

क्रियावच्च तन्निष्क्रियेणेन्द्रियाणामप्यिष्टानुमशक्यत्वान् ।

मूर्तं च तन् अमूर्तस्य क्रियानुपपत्तं , मूर्तत्वे सति नित्यं च निरवयवत्वा-  
दनाश्रितत्वाच्च, मूर्तत्वं न्वनित्यतायानप्रयोजकमिति वक्ष्यामः ।

निरवयवं च तन् अवयवकरूपताया प्रमाणाभावान् ।

वेगवच्च तन् आशुसञ्चारादाशुसञ्चारमन्तरंगोपनिधिर्दध्यस्य दृष्ट्यानुपपत्तं ।  
इन्द्रियसंयोगि च तद् द्रव्यत्वाद्, द्रव्यं च तद् वेगादिगुणयोगात्क्रियाव-  
च्चेतनाश्रितत्वाच्च ।

अचेतनं च तन् करणत्वादितरेणा ह्येकत्र शरीरे चेतनद्वयसमावेशादव्य-  
वहारः स्यादिति, तस्मादेव रूपं मनः ।

साख्याक्तं तु तस्य रूपमयुक्तमिति तत्प्रक्रियानिषेधादेव व्याख्यातम् ।

अन्यान्यापि स्मृत्यनुमानागमसशयप्रतिभास्वप्नाहज्ज्ञानानि अनन्तरमुखदु-  
खेन्द्राद्वेपादिविषयग्राहीणि च ज्ञानानि मनसा लिङ्गानि मन्त्येव, तेषां बाह्ये-

न्द्रियव्यापारसाध्यत्वासम्भवात्करणरहितायाश्च क्रियाभिनिर्वृत्तैरदर्शनादिति, स्मृतिस्तावन्मनोजन्यैवानुमानागमज्ञान तु परोक्षार्थप्रिषयत्वान्मानसं, सशयोऽपि मानस कश्चिद्वदयते, प्रतिभा सा मानसी दर्शितेव- 'श्वा मे भ्राता ऽऽगन्ते' ति, स्वप्रज्ञानमवरतेन्द्रियग्रामस्य भवत्कथ न मानसम् , तर्कोऽपि संशयवत्कचिद्विषये मानसो भवत्येव, सुखादीनां तु जप्रिवदुत्पत्तिरपि मनोनिवन्धेनैव, कार्याणामात्मगुणानामुत्पत्तौ प्रत्यासन्नकारणान्तरसम्भवेऽप्यात्ममनसयोगस्यावधृतसामर्थ्यस्याममवाधिकारणत्वादतश्च विषयानुभवजन्येऽपि सुखादौ मनस्संयोग कारणम् , सुखादीनां च बोधस्वरूपत्वमवश्यं च निगम्यम् , अतस्तदुपलब्धौ मनस एव कारणता ।

तदिदं मनः पूर्वकृतशुभाशुभकर्मसंस्कारवताऽऽत्मना तद्वशादेव शरीरदेशसंयोग प्रतिपद्यते तत्रैव च जीवनव्यवहार , विपश्यमानकर्माशयसहित आत्म-मनसयोगो जीवनमिति हि वदन्ति, सयुक्तमात्मना मनस्तेषु तेषूपपत्तिस्थानेषु नानाविधभोगमाधनतया समारकारण भवति, नित्यत्वादात्ममनसाम्मयोग इति न हि प्रथमा नाम कश्चित्काल समस्ति आदिसर्गस्यापि पूर्वसर्गमापेक्षत्वात् ईश्वरोपि कर्मापेक्ष एव विचित्रस्य जगत् स्रष्टेति निर्णीतमेतदिदं कृतं विस्मरेत् ।  
विदधत्सुखादिभोगं वहश्च नरनेन्द्रियाश्चमारथिताम् ।  
बन्धनिर्गम्य मन इति मनस्विना यत्रता हेयम् ॥

### प्रवृत्तिलक्षणम् ।

#### प्रवृत्तिर्वाग्वुद्धिशरीरारम्भः [गो० ९।१।१७]

वागिति वर्णात्मकशब्दकारणसंयोगाद्युच्यते नेन्द्रियमिति व्याख्यातम् , बुद्धिरिति मन इहान्यते नोपलब्धिः, शरीरं प्रसिद्धं तेषामारम्भो व्यापारस्सैवारम्भ इति सर्वथा तदीयक्रिया प्रवृत्तिरित्युच्यते ।

### प्रवृत्तिभेदाः ।

सा च द्विविधा पुण्या पापिका च, तत्र पापिका वाचा चतुर्विधा, मनसा त्रिविधा, शरीरेण त्रिविधेति दशविधा, वाचा प्रवृत्तिः तत्रानृतपरुषमूचनासम्बद्धवचनरूपा चतुर्विधा, परद्राहपरद्रव्याभिलाषानास्तिक्यानुध्यानरूपा त्रिविधा मनसः प्रवृत्तिः, हिसास्तेयप्रतिषिद्धाचरणरूपा त्रिविधा शरीरेणः प्रवृत्तिः, मैथुनकरणमेवं प्रकारसुखाद्युपलक्षणं मेयं दशविधा प्रवृत्तिरनवरतमभिज्वलतो निरतिशयदुःखवेदनादायिनां नरकानलम्येन्धनम् , पुण्याऽपि सत्यप्रियदितवचनस्वाध्यायाध्ययनरूपा चतुर्विधा वाचा प्रवृत्तिर्जपयज्ञ हि स्वाध्यायपाठ उपांशुना ऽन्तः । संकल्पेन वा, अमृष्टहानुकम्पापरलोकाश्चद्धात्मिका त्रिविधा मनसा प्रवृत्तिः, दान-



परित्राणपरिचरणरूपा त्रिविधा शरीरेण प्रवृत्तिरितीयमपि दशविधैव, एषा च स्वर्गसदनद्वारसोपानकल्पा, सेयमुभयतो विशतिभेदाः प्रवृत्तिः संक्षेपतो द्विधैव विधिनिषेधात्मकतदवगमोपायभेदान् ।

विधिनिषेधकारण एव हि सदसत्कर्मावगमः, तत्र विहितानुष्ठानं स्वर्गाय निषिद्धाचरणं नरकायैत्येवं सुखदुःखापभागस्थानशरीरेन्द्रियाद्यनभिसम्बन्धनिबन्धनमेवा प्रवृत्तिर्भवन्ती ससारस्य परम कारण भवति, यो ह्ययं देवमनुष्य-तिर्यग्भूमिषु शरीरसर्गो यश्च प्रतिविषयं बुद्धिसर्गो यश्चात्मना सह मनसः सः सर्गः स सर्वः प्रवृत्तेरेव परिणामविभवः, प्रवृत्तेश्च सर्वस्या क्रियात्वात्क्षणिकत्वेऽपि तदुपहितो धर्माधर्मशब्दवाच्य आत्मसंस्कारः कर्मफलोपभोगपर्यन्तस्थितिरस्त्येव, न च फलमदत्त्वा धर्माधर्मौ क्षीयेते अन्यसुखदुःखसंविद्विरोधिना हि धर्माधर्मावुदाहरन्ति, न च जगति तथाविधं किमपि कार्यमस्ति वस्तु यत्र धर्माधर्माभ्यामाक्षिप्तसम्भवमिति तदुच्छेदे मुमुक्षुणा यत्न आस्थेयः ।

इति वितनुतः पुण्यापुण्यप्रवृत्तिसमुद्भवौ

निगमवदिमौ धर्माधर्मौ रुच भवबन्धने ।

यदि निरवधेर्दुःखस्यान्तः चिकीर्षसि सर्वथा

परिहर मनोवाक्कायानां प्रवृत्तिमनर्गलाम् ॥

### दोषलक्षणम् ।

प्रवर्तनालक्षणा दोषाः ॥ ( गो० १।१।१८ )

प्रवर्तना प्रवृत्तिः सा लक्षणमेवामिति प्रवर्तनालक्षणा दोषा, दोषप्रयुक्तो हि पुरुषः पुण्ये कर्मणि पाप्मे वा प्रवर्तते ।

ननु च प्रत्यात्मवेदनीयदोषाणां स्वरूपमपराजितमेतत्किमेतेषां लक्षणतो रूपं निरूप्यते, सत्यं, प्रत्यात्मवेदनीयत्वेऽपि यदेषां प्रवर्तनालक्षणत्वमुपदिश्यते तदनेन रूपेण ससारकारणत्वज्ञापनार्थं धर्माधर्मविहितो हि शरीरादि दुःखाधिष्ठानसम्बन्धः, तद्बीजस्य च कर्मणः कारणदोषाः कर्मणि पुमांसः प्रवर्तयन्तीति प्रवर्तनालक्षणा इत्युक्ताः, परसन्तानवर्तिना दोषाणामप्रत्यक्षत्वात्तत्प्रतीतये प्रवर्तनालक्षणत्वकथनमिति त्वपव्याख्यानमन्यप्रयोजनत्वादिति ।

### दोषभेदाः ।

तेषां दोषाणां त्रयो राशयो भवन्ति रागा द्वेषो मोह इति, तत्रानुकूलेष्वर्थेष्वभिलाषलक्षणो रागः प्रतिकूलेष्वसहलक्षणो द्वेषः वस्तुपरमार्थापरिच्छेदलक्षणो मिथ्यावसायो मोहः ।

ननु चेष्ट्यासूयालोभमानमदमत्सरादिदोषान्तरमस्मवात्कथं त्रय एव दोषाः, न ईर्ष्यादीनां यथानिर्दिष्टेष्वेवान्तर्भावान्, कामां मत्सरः स्पृहा तृष्णा लोभ इति

पञ्चप्रकारो रागपक्षः, स्त्रीसंभोगेच्छा काम, यदन्यस्मै निवेद्यमानमपि वस्तु धनवन्न क्षीयते तदपरित्यागेच्छा मत्सरः, अनात्मीयवस्त्वादित्सा स्पृहा, पुनर्भवप्रतिसन्धामहेतुभूतेच्छा तृष्णा, निषिद्धद्रव्यप्रहणेच्छा लोभ इत्यभिलाषप्रकारभेदाद्वागपक्ष एवायम्, द्वेषपक्षोऽपि पञ्चविधः, क्रोधेर्ष्यासूयाद्रोहोऽमर्ष इति, अस्तिभ्नादिविकारहेतु प्रज्वलनात्मकः क्रोधः, साधारणेऽपि वस्तुनि परस्य दर्शनाद्यसहनमीर्ष्या, परगुणेष्वक्षमाऽसूया, परापकारो द्रोहः, अदर्शितमुख्यादिविकारः पर प्रति मन्युरमर्ष इत्यसहनप्रकारभेदादेव द्वेषपक्षः, मोहपक्षस्तु असुविधा मिथ्याज्ञानं विचिकित्सा मान प्रमाद इति, अतस्मिंस्तदिति ज्ञानं मिथ्याज्ञानम्, किं स्थिति विमर्शो विचिकित्सा, असदगुणाभ्यारोपेण स्वोत्कर्षबुद्धिर्मानः, कियदेतदित्यवज्ञया कर्तव्याकरणं प्रमादः, स एव मद् इत्याख्यायते, सोऽयं तत्त्वापरिज्ञानप्रकारभेदान्मोहपक्षः, एव त्रय एवैते दोषाः, शोकद्वेषौ तु सुखदुःखे उच्येते न दोषान्तरम्, तेषां तु मोहः पापतम इतरयोस्तु तदधीनात्मलाभत्वान्, मूढस्य हि रागद्वेषौ भवतो मिथ्यासङ्कस्यादुत्पद्यमानयोरनुभवात्कुसङ्कल्पश्च मिथ्याज्ञानप्रवृत्तिरेव, मिथ्याज्ञानस्यैव भगवतः सर्वमिदं विलसितं योऽयमनेकप्रकारः ससारदुःखभारः, यद्येव न तर्हि मोहस्य दोषत्वं दोषकारणत्वादिति न लक्षणानपायान्, मत्स्यपि दोषान्तरहेतुत्वे स्वयमपि पुरुषप्रवृत्तिप्रयोजकत्वलक्षणयोगाद्वागवद् दोषत्व न मोहो विजहाति ।

### दोषशमनोपायः ।

त इमे दोषा ससारहेतव इति यत्नतः शमनीयाः, कथं पुनरसौ शमयितुं शक्याः? उक्तमत्र नाकस्मिका न नित्या नाज्ञातशमनोपाया न चाशक्यप्रतिक्रिया इति, विस्तरतश्चैतदपवर्गाद्विके परीक्षित्यते, मिथ्याज्ञाननिमित्ता खल्वेते दोषाः स्तस्मिन्सम्यग्ज्ञानप्रभावनिरहे हेतारभावान्न भवन्त्येवेति ।

नन्वेवं प्रसवविनाशकारणयोगेकत्वादेक एव दोषो भवेदिति त्रित्वं नोपपद्यते, न, अनुभवमिदंभेदत्वान्, अनुभूयते हि रागद्वेषमोहानामितरेतरविभक्त स्वरूपम्, कारणैकत्वं तु न प्रयोजकमेकस्मादेव ज्वलनसयोगादुत्पद्यमानानां विनश्यतां च पार्थिवपदार्थवृत्तीनां गन्धरसरूपस्पर्शानां नानात्वदर्शनात् . अन. सूक्त दोषाणां त्रैराश्यमिति ।

ससारकाराभवनपवेशमार्गास्त एते त्रय एव दोषाः ।

एषां प्रहाणायममादधानो न जन्ममृत्यु पुनरभ्युपैति ॥

### प्रेत्यभावलक्षणम् ।

पुनरुत्पत्तिः प्रेत्यभावः ( गो० १।१।१९ )

कस्येयं पुनरुत्पत्तिरुच्यते आत्मनः शरीरस्य वा, तत्रात्मनो नित्यत्वादुत्प-

त्तिरेव नास्ति का कथा पुनः शब्दार्थस्य, शरीरस्य तूत्पत्तिरस्ति न तु पौन पुन्येन, न हि मृत शरीर तदेव पुनरुत्पद्यते, तस्मात्पुनरुत्पत्तिः प्रेत्यभाव इत्यवाचकं सूत्रम्, उच्यते, पुनः शब्दार्थस्य यन्नत उपदिष्टस्य परिहर्तुमशक्यत्वादात्मनश्च स्थायित्वेन क्रियाभ्यावृत्तिसम्भवात्तस्यैव पुनः पुनरुत्पत्तिर्ब्रूमः, उत्पत्तिवन्मरणमपि, सांख्यमात्मन एव मृत्वा पुनर्जन्म प्रेत्यभाव इति ।

ननु जन्ममरणे उभे अपि नित्यत्वादात्मनो न सस्त इत्युक्तम्, सत्य शरीरादिसंयोगवियोगयास्तु तथाऽभिधानात्त दोषः, मरणमात्मनो भोगायतनदेहेन्द्रियादिवियोग उच्यते जन्म तु तत्सम्बन्धः, ते च ते विपच्यमानकर्माशयानुसारेण देहेन्द्रियादित्यागोपादाने एव मरणजन्मनी क्रियाभ्यावृत्त्या भवन्ती प्रेत्यभाव इत्युच्यते, स एव च ससारः, तदित्यमनुध्यायतः कस्य सचेतसो निर्वेदो नोदीयात्, तदुक्तम्--

जरावियोगमरणव्याधयस्तावदासताम् ।

जन्मैव किं न घोरस्य भूयो भूयस्त्रपाकरम् ॥

अथ यैरुत्पद्यमानैर्देहेन्द्रियादिभिरात्मनः सम्बन्धस्तेषां कथमुत्पत्तिरित्युक्तमृत्कृता, व्यक्ताद्व्यक्तानामुत्पत्तिः प्रत्यक्षप्रामाण्यादिति, (गो० ५।१।११) व्यक्तादिति कपिलाभ्युपगतत्रिगुणात्मकाव्यक्तरूपकारणनिषेधेन परमाणूनां शरीरादौ कार्ये कारणत्वमाह ।

### परमाणुसाधनम् ।

तथा हि पार्थिवमाप्य तैसस वायवीयमिति चतुर्विधं कार्यं स्वावयवाश्रितमुपलभ्यते, तत्र यथा घटः सावयव कपालेऽवाश्रित एव कपालान्यपि सावयवत्वात्तदवयवेषु तदवयवा अपि तदवयवान्तरं ग्वित्येव तावद्यावत्परमाणवा निरवयवा इति, यत्र यावत् कार्यजातस्य स्वावयवाश्रितस्य प्रत्यक्षेण ग्रहणं तत्र तदेव प्रमाणम्, तदपि हि कार्ये स्वावयवत्वात्परिदृश्यमानकार्यवत्, निरवयवे तु तस्य परमाणुत्वमेव परमाणुषु च सावयवत्वस्य च हेतोरभिद्वत्त्वान्नावयवान्तरकल्पना, तेषां हि सावयवत्वे तदवयवाः परमाणवाऽनुमीयन्ते लोष्टस्य प्रविभज्यमानस्य भागान्तद्भागानां च भागान्तराणीत्येव तावद्यावदशक्यभङ्गत्वमदर्शनविषयत्वं च भवति, तद्यत्तयोः परमवयवविभागो न सम्भवति ते परमाणव उच्यन्ते तेष्वपि हि विभज्यमानेषु तदवयवा परमाणवा भवेयुर्न ते तदेवमुत्पत्तिविनाशक्रम्येदृशो दर्शनात्सन्ति परमाणवः ।

अत्र हि त्रयी गतिरस्य घटादेः कार्यस्य निरवयवत्वमेव वा ऽवयवानन्त्यं वा परमाण्वन्तता वा, तत्र निरवयवत्वमनुपपन्नमवयवानां पटे तन्तनां घटे च कपालानां प्रत्यक्षमुपलम्भान्, अनन्तावयवयोगित्वमपि न युक्तं मेरुसर्पः-

पयोरनन्तावयवयोगित्वाविशेषेण तुल्यपरिमाणत्वप्रसङ्गात्, तस्मात्परमाणव-  
न्ततैव युक्तिमती ।

### ईश्वरमाधनम् ।

त इमे परिमाणवश्चेतनेच्छाप्रेरणमन्तरेण विशिष्टक्रममितरेतरसंघटनम-  
लभमाना कार्यमिद्वये न पर्याप्तयुक्तेतन्वादिनि चेतन एषामधिष्ठाता सक-  
लभुवननिर्माणमतिरीश्वरोऽभ्युपगतस्तन्मिद्वये च सकलकृतकनिमित्तिरस्कार-  
पूर्वक पूर्वमेव निगद्यन्नुमानमुपपादितम्, ईश्वरोऽपि नानेकात्मवृत्तिविपाको-  
न्मुखधर्माधर्मसंस्कारवैचित्र्यमननुरध्यमानो विचित्रस्य जगतो जन्म निर्मातुम-  
र्हतीत्येवमपि दर्शितम् ।

### द्व्यणुकादिक्रमेण कार्यारम्भनिरूपणम् ।

न च स्रष्टृदेव मतो निर्वर्त्यमानकार्यपरिमाणानुगुणसंख्याः परमाणव ए-  
कत्र संयोज्य कार्यमारभन्ते किन्तु द्व्यणुकादिक्रमेण, स्रष्टारम्भे हि कुम्भे भ-  
ज्यमाने कपालशर्कराकणचूर्णादिक्रमसमपहाय प्रथममेव परमाणवन्तता भवेत्स-  
र्वमयोगस्य सर्वविभागेन सहस्रैव निनाशादन्त्य कर्पणदिक्रमदर्शनं विरुध्येत अ-  
विनष्टेऽपि घटादौ तन्वाद्यवयवाश्रितवन्त प्रहीतुमपारम्भवान्, परमाणूनां घट-  
स्य च मध्ये कार्यान्तरगतारम्भादिति, तस्मात् द्व्यणुकादिप्रक्रमेण परमाणव  
कार्यमारभन्ते ।

ननु इतिव परमाणु प्रथम सपटेने इत्यत्र का युक्तिरुच्यते, बहुत्वसंख्याया  
महत्त्वपरिमाणकारणत्वदर्शनात्त्रिषु परमाणुषु प्रथम भिन्नत्वे तत्कार्यं बहुत्वसं-  
ख्याया महत्त्वारम्भान्तप्रत्यक्ष प्रसज्येत, न च तत्प्रत्यक्षमतिमूर्द्धमत्वाद्वा द्वा-  
भ्यां परमाणुभ्यां द्व्यणुकमादावुत्पद्यते, तच्च परमाणुवदप्रत्यक्षमेव महत्त्वानुत्पा-  
दान्, द्व्यणुकद्वयेन तु कार्यारम्भ इत्यस्य तद्विशेषप्रसङ्गाद् द्व्यणुक इव तत्रा-  
पि महत्त्वात्पत्तौ कारणाभावात्, अतस्त्रिभिर्द्व्यणुमैर्द्व्यणुकमारभ्यते, तत्र च  
बहुत्वसंख्याया महत्त्वमारभ्यते प्रत्यक्ष च तद्विधाने नन पर तु क्रमसामान्ये  
प्रमाणमस्ति लोष्टादिभक्ते मावयवखण्डावयवनिर्देशनम्, क्रमविशेषे तु प्रमाणं  
नास्तीत्यारम्भ इति, यत्र वा दर्शनमस्ति तत्र तदन्तु, क्रमविशेषप्रमाणमा-  
रभ्यारम्भकत्वं तु नेष्यते मूर्तानां स ज्ञानदेशत्वविशेषात्, न हि परमाणव प्र-  
थम कार्यमारभ्य तदनु त एवात्तरांतरकाल कार्याारभन्ते किन्तु यत्परमाणु-  
निर्वृत्त कार्यं द्व्यणुक तत्कार्यान्तरम्यारम्भक तदयन्यस्य कार्यस्येत्येवं तावदा-  
वत्परिपूर्णावयविनिष्पत्तिः, इत्थं च तन्तुभि पट क्रियते न तन्त्ववयवैरशुभिरि-  
तरथा क्षुत्तरांतरकार्यारम्भेऽपि पूर्वपूर्वकारणानपायान्मूर्तानामेकदेशत्वं स्याद् न  
न तद् दृश्यते इति यथोक्त एव क्रमः श्रेयान्, तदेवमनेकात्मसमवेतधर्माधर्मसं-

स्कारपरिपाकानुरूपप्रसरदीश्वरेच्छाप्रैर्यमाणपरमाणुक्रियानुपूर्वीनिर्वर्त्यमानद्वय-  
णुकादिकार्यक्रमेण शरीराद्यवयविनिवृत्तिरिति स्थितम् ।

एतद्विपरीतानि तु मतान्तराणि प्रमाणविरुद्धानि, तथा हि नित्यमेव शरी-  
रादि अनुत्पत्तिधर्मकमिति प्रत्यक्षविरुद्धम्, पृथिव्यादेरप्यवयवसन्निवेशविशिष्ट-  
तया कार्यत्वादिति श्वरसिद्धौ निणीतम्, आकस्मिकत्वमपि शरीरादे कार्यस्य न  
युक्तम्, कारणनियमोऽलम्भादनिमित्तायाश्च भावोत्पत्तेरनुत्पत्ते, अभावादपि भा-  
वोत्पत्तिस्तादृगेवेति, गुणात्मकप्रधानविकारमहद्द्वंकारादिकागणकत्वमपि कार्य-  
स्य पृथिव्यादे प्रागेव प्रपञ्चत प्रणिधिद्वम्, अनागन्धावयविरूपकार्या परमा-  
णव एवैते सञ्चयविशिष्टाः सन्तो लोकयात्रां वहन्तीत्येतदपि न समीचीन सञ्च-  
यस्य भेदाभेदविकल्पाभ्यामनुपपद्यमानत्वात्परमाणूनां चातिसौदम्यादप्रत्यक्ष-  
त्वान्, पौद्गलिककार्यपत्तेऽपि पर्यायान्तरेण परमाणूनां कथनमप्रमाणकत्वं वा,  
( अप्रामाणिकम् (?) ) शब्दविवर्तनं तदनुगमापहणादनुपपन्नम्, परमात्मोपा-  
दानत्वमपि न सम्भवति तस्यैव निःप्रमाणकत्वात्, न च न कदापिदनीदृशं  
जगदिति पादप्रमाणिकामात्र कर्तुमुचितं सर्गप्रयत्नप्रत्यक्षबन्धस्य समर्थितत्वादिति ।

अतश्च पक्षान्तरद्वयत्ववाद्यथोदितं निवृत्त्यतिभूतवर्गः ।

त यस्तु पश्यन्नपि निह्वीत तस्मै नमः पण्डितशेखराय ॥

अनादौ ससारे स्थितमिदमहो मृदमनसा

जन्तुत्वा जन्तूनां मरणमथ मृत्वाऽपि जननम् ।

इयं सा दुःखानां सर्गगिरिर्गतं सच्चिन्मयं ज्ञानेना

विधातव्यं चेता जननमरणाच्छेदितं गदे ॥

### फललक्षणम् ।

**प्रवृत्तिदोषजनितोऽर्थः फलम् ॥ ( गो० १।१।२० )**

प्रवृत्तिदोषाश्च व्याख्याता, तज्जनितोऽर्थः फलमित्युच्यते, अर्थग्रहणं गौण-  
मुख्यभेदप्रदर्शनार्थम्, मुख्यदृग्ं मुख्यं फलं तन्माधनं तु शरीरेन्द्रियविषयादि  
गौणम्, सब हीदं प्रवृत्तिदोषाक्षिप्तं फलमित्युक्तम्, तद्वदमनादिना प्रयत्नेन प्रव-  
र्तमानं फलं पुनरुपयुज्यते पुनस्त्यज्यते इति महतः वेदस्य हेतुरिति भाव्यमानं  
निर्वेदवैराग्यादिमागणापवर्गोपयोगितां प्रतिपद्यते ।

आप्तमाप्तं विजहत्तत्त्यक्तं त्यक्तं च गृह्णत ।

पुस फलपटीयन्त्रमहा कष्टं परिश्रमः ॥

तत्पुन फलं कर्मणा किं सद्य एव सम्पद्यते कालान्तरेण वा ? उच्यते-द्वि-  
विधं कम विदितं निरिद्धं च, तत्र त्रिधिफलानां कालनियमो नास्ति, क्रियाफलं

दोग्धि पचतीति समनन्तरमुत्पद्यमानं दृश्यते, विधिफलानां तु नैव नियम इति शब्दपरीक्षायां चित्राक्षेपपरिहारावसरे निरूपितमेतत्, विधिफलमपि च किं च न चोदनावचनपर्यालोचनया सद्य इति निश्चीयते वृष्टिरिव कारीर्या, किञ्चिदैहिकफलमपि कर्म वस्तुबलान्कालान्तरापेक्षं भवति पुत्रेष्ट्यादि, न हि सहस्रैव निधिनाभवत्पुत्रलाभः सम्भवति गर्भसम्भवहेतुभूतभायांपरीरम्भादिकमापेक्षत्वान्, ज्योतिष्टोमादि तु स्वर्गफलं कर्मफलस्वल्पमहिम्नेव पारलौकिकफलमवतिष्ठते स्वर्गो हि निरतिशया प्रीतिस्तदन्यथानुपपत्तिपरिकल्पितं कनकगिरिशिखरादिर्वा देश उभयथाऽपि नैतद्वेदोपभोग्यता प्रतिपद्यते, अनियतफलं तु चित्रादि कैश्चिद्रुक् तच्च युक्तमयुक्तं चेति तत्रैव परीक्षितम्, निषिद्धस्य तु कर्मणः सर्वस्यैव प्रायेण परलोक एव फलं, परदाराभिर्मर्षणादौ हि क्रियाफलं सुरतमुखादि सद्य फलं, निषेधविधिफलं तु नरकभयं पारलौकिकं स्वर्गवन्नरकस्यापि निरतिशयदुःखात्मनस्तदन्यथाऽनुपपत्तिकल्पितदेशे (नवभावे) स्य वा एतच्छरीरानुपभोग्योग्यत्वान्, तीव्रमयोगनिवृत्तकर्म विहितमितरद्वा प्रत्यासन्नविपाकमिदं भवति नन्दीश्वररुद्रपयोरिवेत्यागमविद्, चौरव्रह्मन्नादयश्च केचित्प्रत्यासन्नप्रत्यवाया प्रायेण दृश्यन्ते एवंत्येवमपि विचित्रं कर्मणां विपाकम् ।

यदपि चोच्यते—कर्मकाले फलं नास्ति फलकाले कर्म नास्ति कालान्तरे च फलस्यान्यत्प्रत्यक्षं कारणमुपलभ्यते सेवादिकम्—इति, तदपि पूर्वं परिहृतम्, कर्मणां विनाशेऽपि तज्जनितस्यात्मनश्कारस्य धर्मावर्गशब्दवाच्यस्य भावान्, दृष्टस्य च सेवादेः कारणस्य व्यभिचारादहपकल्पनायाः अवश्यं भावित्वान् । 'धर्मादेरात्मनि फलसमवायाः फलस्य च पुत्रपश्वादेरन्यममेवेत्त्वाद्विन्नाधिकरणत्वं कर्मफलयोरित्यपि न चोच्यम्, मुख्यस्य मुख्यदुःखात्मनः फलस्य भिन्नाश्रयत्वानुपपत्तेः, मुख्यदुःखं ह्यात्मनि वर्तते धर्मो धर्मौ च तत्स्थावेवेति ।

दुष्टेनैव सुखस्य कारणमतस्तद्धेतुरागेण किं

दुःखस्यापि न तत्रान्वधनमिति द्वेपस्तदर्थेषु क' ।

तस्मात्कर्मनिमित्तकं फलमिति ध्यायन्नं कुर्यात्कृती

सङ्गं कर्मणि येन दुस्तरमसौ समागमापद्यते ॥

दुःखलक्षणम् ।

बाधनालक्षणं दुःखम् ॥ ( गौ० १।१।२१ )

बाधना पीडनं मन्तापनं सा लक्षणमस्येति बाधनालक्षणं दुःखम्, तत्र मुख्ये दुःखे लक्ष्ये लक्षणशब्दा यथाश्रुत एव बाधनयैव हि दुःखस्वरूपं लक्ष्यते बाधयति पीडयतीति, गौणे तु दुःखं शरीरादौ लक्ष्ये बाधनानुषक्तमिति व्याख्येयम् ।

ननु च पूर्वसूत्राख्यातेन फलप्रहणेनैव दुःखस्योपदिष्टत्वात्किमर्थं पुनरुपदेशः ?  
सुखप्रत्याख्यानार्थ इति चेन्न, पूर्वापरविरोधात्मकलप्राणभृदनुभवसाक्षिकत्वेन च  
सुखस्य प्रत्याख्यातुमशक्यत्वात्, तत्प्रत्याख्याने च विवक्षिते किमर्थं प्रमेयमूत्रे  
फलोपादानम्, फले खलु सुखदुःखे इति व्याख्यात ततश्च सुखप्रत्याख्याने दुः-  
खमेवावशिष्यते तच्चानेन दुःखशब्देनैव निदिष्टमिति किं फलप्रहणेन । उच्यते-न  
सुखलेशस्य ससारे जन्तुभिरन्तरान्तराऽनुभूयमानस्य प्रत्याख्यानाय दुःखप्रहणं  
सर्वत्र तथात्वभावनोपदेशार्थं सन्नपि सुखलवा दुःखमेवेति भावयितव्यं तत्सा-  
धनमपि सर्वं दुःखमेवेति मन्तव्यम् ।

न तद्व्यवसितं पुसा तत्कम न तद्वचः ।

न तद्भाग्यं समस्तीह यन्न दुःखाय जायते ॥

तदिस्थं दुःखमुत्कृष्टं तिरश्चा, मध्यमं मनुष्याणां, हीनं देवानां, हीनतरं वीत-  
रागाणामित्यागमविद्, वीतरागाणां दुःखानन्त्रं युक्तितोऽप्यवगम्यते दुःखस्य  
रागनिवन्धनत्वात् ।

तत्त्वतश्चिन्त्यमानं हि सत्त्वं दुःखं विवेकिनः ।

त्रिपदमष्टकमधुवत्सर्वं दुःखीभवत्यदः ॥

मुखाधिगमलोभेन यतमानो हि पूरुषः ।

सहस्रशाखमाप्नोति दुःखमेव तद्वचनम् ॥

एव सवमिदं दुःखमिति भावयताऽनिरागम् ।

सर्वोपपत्तिस्थानेषु निर्धेदाऽस्य प्रवर्तते ॥

निर्विण्णस्य च वराग्यं विरक्तस्य च देहेन ।

यत्नेशकमप्रहाणादिद्वयोः निःश्रेयसोदयः ॥

नन्वेव तादृकप्रहणं न कर्तव्यं दुःखप्रहणेनैव गतायत्वादित्युक्तम्, मेव त-  
स्यान्यप्रयोजनत्वात्, प्रवृत्तिदापजनितत्वेन तत् फलमनुचिन्तितवतस्तत्कारण-  
योरनुकूलप्रतिकूलयोगस्य रागद्वेषौ सा भूताम्, अभ्यावृत्त्या च मसाधनस्य  
फलस्य हानापादानस्यानसोद्यमानस्तत्रात्यन्ताद्य निर्विद्यतामिति फलप्रहणम्, त-  
देवमन्यथा फलस्य निःश्रेयसोपयोगित्वमन्यथा तु फलत्वे सत्यपि दुःखस्येति ।

दीर्घस्य दुःखस्य निमित्तभूतं मुख्यं च दुःखात्मकमेव सर्वम् ।

मुमुक्षुणा हयतया विचिन्त्य देहादिदुःखान्तमिदं प्रमेयम् ॥

इति निपुणमतिर्यो दुःखमेवेति सव

परिहरति शरीरं क्लेशकर्मादिजातम् ।

अजमजरमतत्त्वं चिन्तयन्नात्मतत्त्वं

गतमयमपवगं शाश्वतं साऽभ्युपसि ॥

इति श्रीभट्टजयन्तस्य कृतौ श्रीन्यायमञ्जर्यामष्टपमाह्निकम् ॥

तार्किकाभिमतपवर्गनिरूपणम् ।

एवं शरीरादौ दुःखपर्यन्तं हेये प्रमेयं निर्णीते यदर्थमेतदुपदेशो यत्परमुपादेयं प्रमेयं यदर्थं शास्त्रारम्भस्तमपवर्गं लक्षयितुमाह—

तदत्यन्तविमोक्षोऽपवर्गः ॥ ( गी० १।१।२२ )

तदिति प्रकान्तस्य दुःखस्यावमर्शः, न च मुख्यमेव दुःखं बाधनाम्बभाव-  
मवमृश्यते किन्तु तत्साधनं तदनुषक्तं च सर्वमेव, तेन दुःखेन वियोगोऽपवर्गः,  
अस्ति प्रलयवेलायामात्मना दुःखवियोगः स त्वपवर्गो न भवति सर्गसमये पु-  
नरक्षीणकर्माशयानुरूपशरीरादिसम्बन्धे मतिं दुःखसम्भवादतस्तद्वावृत्त्यर्थमत्य-  
न्तग्रहणम्, आत्यन्तिकी दुःखव्यावृत्तिरपवर्गो न सावधिका, द्विविधदुःखा-  
वमर्शिना सर्वान्मात्रा सर्वेषामात्मगुणानां दुःखवदवमर्शादत्यन्तग्रहणेन च सर्वा-  
त्मना तद्वियोगाभिधानात्रवानामात्मगुणानां बुद्धिमुखदुःखेच्छाद्वेषप्रयत्नधर्मा-  
धर्मसंस्काराणां निर्मूलोच्छेदोऽपवर्ग इत्युक्तं भवति ।

यावदात्मगुणा सर्वे नाच्छिन्ना वासनादयः ।

तावदात्यन्तिकी दुःखव्यावृत्तिर्नावकल्पते ॥

धर्माधर्मनिमित्तो हि सम्भवः सुखदुःखयोः ।

मूलभूतौ च तावेव स्तम्भौ ससारसञ्चन ॥

तदुच्छेदे तु तत्कार्यशरीराद्यनुपप्लवान् ।

नात्मनः सुखदुःखं स्त इत्यसौ मुक्त उच्यते ॥

इच्छाद्वेषप्रयत्नादि भागायतनबन्धनम् ।

उच्छिन्नभागायतनो नात्मा तैरपि युज्यते ॥

प्राणस्य श्रुतिपासे द्वे लोभमोहां च चेतसः ।

शीतातपौ शरीरम्य पङ्क्तिमिरहितं शिव ॥

तदेव नवानामात्मगुणानां निर्मूलोच्छेदोऽपवर्ग इति यदुच्यते तदेवेदमुक्तं  
भवति तदत्यन्तवियोगोऽपवर्ग इति ।

ननु तस्यामवस्थायां कीदृगात्माऽवशिष्यते ।

स्वरूपैकप्रतिष्ठानं परित्यक्तोऽखिलैर्गुणैः ॥

ऊर्मिषट्कातिगं रूपं तदस्याहुर्मनीषिणः ।

ससारबन्धनाधीनदुःखकलशाद्यदूषितम् ॥

वेदान्तगभिमतपवर्गस्वरूपनिरूपणम् ।

तत्र वेदान्तवादिन आहुः—'नायमीदृशो मोक्षः' प्रेक्षावतां प्रयत्नभूमिर्भवितुम-



इति, को हि नाम शिलाशकलकल्पः(१)मपगतमकलमुखसंवेदनमस्पदमात्मान  
मुपपादयितुं यतेत, सोपाधिसावधिकपरिमितानन्दनिष्पन्दात्स्वर्गादप्यधिकम-  
नवधिकनिरतिशयनैसगिकानन्दमुन्दरमपरिभ्लानतत्सम्वेदनमामर्ध्यं चतुर्थं  
पुरुषार्थमाचक्षते विचक्षणः, यदि तु जड पापाणनिर्विशेष एव तस्यामवस्थाया-  
मात्मा भवेत्तत्कृतमपवर्गेण समार एव वरमवस्था(न ?) यत्र तावदन्तरान्त-  
राऽपि तु स्वकलुषितमपि स्वरूपमपि सुखमुपभुज्यते, चिन्त्यता तावदिदं किमल्प-  
सुखानुभवो भद्रक उत सर्वसुखान्छेद एव, तस्मान्नित्यसुखमात्मनो महत्त्ववद-  
स्तीत्यागमप्रामाण्यादुपगम्यताम्, तच्च समागदशायामविशारवणवणेन नानुभू-  
यते तत्त्वज्ञानाभ्यासभावनाभिभूतनिरन्तराविशारवणस्वात्मा तस्यामवस्थाया  
तदनुभवतीति ।

### वेदान्त्याभिमतमोक्षस्वरूपखण्डनम् ।

तदिदमनुपपन्नम्, आत्मनो नित्यसुखमत्ताया प्रमाणाभावात्, प्रत्यक्षं  
तावदस्मदादीनामन्येषा वा केपाचदस्मिन्नर्थे न प्रभवतीति केय कथा, अनु-  
मानमपि न सम्भवति लिङ्गलेशानयलोकनादिति ।

ननुक्तमवानुमानमपवर्गाय य. प्रजावता प्रयत्नः सुखमिदये हि बुद्धिमन्तो  
यत्नन्ते नाश्मकल्पमात्मानं कर्तुमिति तदयमिष्टाधिगमार्थो मुमुक्षो प्रयत्नः प्रे-  
क्षापूर्वकारिप्रयत्नत्वात् कृयादिप्रयत्नवन्निति ।

नानिष्टोपरमार्थत्वादनित्यस्यापि शान्तये ।

सन्तः प्रयतमाना हि दृश्यन्ते व्याघ्रिवेदिता ॥

अतिदुर्बह्वाय समागदुखमाग इति तदुपशमाय व्यवस्यन्तः सन्तो न  
निःप्रयोजनप्रयत्ना भवन्नीन्यन्तकान्तिका हेतुः ।

अथागमादवगम्यते विभुत्वेनेव नित्येन सुखेनाविनाशकृत आमेति, तथा  
च पठ्यते विज्ञानमानन्द ब्रह्मेति, म्यादेतदेव यद्येतदेव केवलमागमवचन-  
मश्रोयत वचनान्तरमपि तु श्रूयते 'न ह वै सशरीरस्य मनः प्रियाप्रिययोरपह-  
तिरस्ति अशरीरं वाच सन्तः प्रियाप्रिये न मृशतः' इति ।

ननु भवत्पठितमागमवचनमन्यथा ऽपि व्याख्यातुं शक्यते सशरीरस्येति  
प्रक्रमात्मासारिके सुखदुःखे अनुकूलेतरविषयापलम्भमम्भवे तदानीमशरीर-  
मात्मानं न मृशत इत्यथ, हन्त तर्हि वदधीतमपि वेदवचनमानन्द ब्रह्मेति  
समागदुखपरिहारक्रमे प्रकरणादेव तददुःखापायविषयं व्याख्यास्यते न

( १ ) शिलाशकलकल्पः—शिलाखण्डादीपट्टम्, शिलाखण्डपट्टं निःस्व-  
निर्दुःखं चेति यावत् ।

खलु व्याख्यानस्य भगवतः काचिदभूमिरस्ति दृष्टाश्च दुःखोपशमे सुख-  
शब्दप्रयोगाः ।

चिरज्वरशिरोत्त्यादिव्याधिदुःखेन खेदिता ।

मुखिनो वयमद्येति तदपाये (१)प्रयुज्जते ॥

यदि चानन्दमिति वचनात्त्रित्य सुखमात्मन इष्यते, तर्हि ब्रह्मेति वचना-  
द् व्यापकत्वमिव विज्ञानमिति वचनाज्ज्ञानमपि नित्यमस्याभ्युपगन्तव्यम-  
तश्च सुखवज्ज्ञानस्यापि नित्यत्वात्संसारोऽपि नित्यसुखोपलब्धिः स्यात्ततश्च  
धर्माधर्मफलभावा मुखदुःखाभ्यामस्य नित्यस्य सुखस्य सादृश्यमनुभूयेत ।

अपि च—

सुखवज्ज्ञानवन्चास्य काम देहेन्द्रियाद्यपि ।

नित्यं प्रकलयतामित्य मोक्षो रम्यतरो भवेत् ॥

अथ कार्यं सुखज्ञानं हेतुर्गम्य चिन्तनीयां यत् उपगते इति वाच्यम्, यो-  
गसमाधिज इति चेन्नस्य कार्यत्वात्स्वकार्यसुखसंबन्धनावसानत्वात्त शाश्वतिकत्व  
स्यात्, अप्रत्यक्षश्च धर्मस्य निरनुमानको न हि योगसमाधिजो धर्मो न क्षीयते  
इत्यत्र किंचिदनुमानमस्ति, विपर्यये तु प्रसिद्धमेवानुमान सर्वस्य कृतक  
स्यान्नित्यत्वदर्शनादिति, जीणे त्वधर्मो तत्कार्यादानाभावात्सदपि सुखमनुपलभ्य-  
मानमसतो न विशिष्यते, स्वप्रकाश तत्सुखमिति चेन्नसंसारोऽपि तदुपलब्धि-  
प्रसङ्गः, शरीरादिसम्बन्ध प्रतिबन्धहेतुरिति चेन्न, शरीरादीनामुपभोगा-  
र्थत्वाद्भोगप्रतिबन्ध विदधतीति न साध्वी कल्पना, अविशावरणात्संसारो  
स्वप्रकाशसुखानुपलम्भ इति चेन्न, प्रकाशस्य तुच्छेनावरीतुमशक्यत्वात्, नहि  
प्रकाशरूपं पारमार्थिकमात्मन सुखं तद्विपरीततुच्छस्वभावेयमविरलगवलमली-  
मसं बलाहकव्यूहपिहितरविविम्बं तदपि न रजनीमदृशं दिनमिति सहसा  
मोहमहिमा,

मेघा अपि रवेरन्ये स्वरूपेण च वास्तवाः ।

तत्त्वान्यत्वाद्यचिन्त्या तु नाविशावरणजमाः ॥

तस्मान्न नित्यानन्दत्वमात्मन सुवचनम् ।

अपि च मोक्षे नित्यसुखस्वभावे तदग्रेण प्रयतमानो मुमुक्षुर्न मोक्षमधिग-  
च्छेत्, न हि रागिणा मोक्षोऽस्तीति मोक्षविदः, दुःखनिवृत्त्यात्मकेऽपि  
मोक्षे दुःखद्वेषात्प्रयतमानस्य समानो दोष इति चेन्न, मुमुक्षोर्द्वेषाभावान् ।  
रागद्वेषौ हि संसारकारणमिति च जानाति मुमुक्षुः द्वेष्टि च दुःखमिति कथ-  
मिदं सङ्गच्छते । सुखेऽप्यस्य रागो नास्त्येवति चेन्न, स्वगतिर्विशेषेऽपदार्थे  
स्वर्गवद्भागस्य सम्भाव्यमानत्वात्, दुःखेन तु निर्विगणस्य मुमुक्षोर्वैराग्य जा-

( १ ) तदपाये—दुःखापाये ।

यते न दुःखविषयो द्वेषः विरक्तस्य चाम्य मोक्षं प्रति यत्नो भवति न दुःखं द्विषत इति समानो न्यायः ।

यत्तुक्तं—निरानन्दो मोक्ष प्रेक्षावतां प्रयत्नविषयो न भवती-ति, तदपि न साम्प्रतम्, प्रयोजनानुसारेण प्रमाणव्यवस्थाऽनुपपत्तेः, न हि प्रयोजनानुवर्ति प्रमाणं भवितुमर्हति, यदि निरानन्दो मोक्ष प्रेक्षावतां न रुचितः काम मा भून्न त्वप्रमाणकमानन्द तत्र कल्पयितुं शक्नुमः, न च सर्वात्मना साधूनामनभिमत एव तथाविधो मोक्ष, न च तदवाप्तये न प्रयतन्ते, ते ह्येव विवेचयन्ति दुःखसंस्पर्शं शाश्वतिकसुखसम्भोगासम्भवाद् दुःखस्य चावश्यहातव्यत्वाद्विवेकहानस्य चाशक्यत्वाद्विषमधुनी इहैकत्र पात्रे पतिते उभे अपि सुखदुःखे त्यज्येतामिति, अतश्च समानमोक्षं श्रेयान्यत्रायमियानतिदुःखप्रबन्धोऽवलुप्यतं वरमियतं कादाचित्की सुखकणिका त्यक्त्वा न तस्याः कृते दुःखभाग इत्यानूढ इति, तस्मान्न मुखोपभोगात्मको मोक्ष इति ।

### सुखमत्ताममर्थनम् ।

अन्यस्त्वाह—तिष्ठतु तावन्मात्रं समारं ऽपि न सुखं नाम किं चिदस्तीति सर्व एवायं दुःखाभावमात्रे मुखव्यवहारः, तथा हि—

तृषा तुष्यन्यास्ये पितृति सलिल म्याद् सुरभि

लुघार्तं सञ्जालीन्कवलयति मस्याकवलितान् ।

प्रदीप्ते रागाग्नौ घननिविडमाश्लिष्यति वधू

प्रतीकारे व्याधेः सुखमिति विपर्यस्यति जनः ॥ (—इति ?)

उच्यते—तदिदमतीव कृतकवैराग्यप्रकटनकौरुकुचीकृचकौशलमानन्दात्मनः प्रतिप्राणिमवेगम्य निहंतुमशक्यत्वादनिवृत्तेऽपि दुःखे कचित्सुखसम्बेदानां दुःखाभावः सुखं निरभिलाषस्याप्यतर्कितोपनतसुखसाधनविषयसम्पर्के सति सुखसम्बेदनदर्शनादभिलाषात्मकदुःखाभावः सुखमित्यपि न मनोज्ञम्, यस्तु दुःखाभावे कचित्सुखमित्यपि व्यपदेशः प्रशान्तरोगाणामिव पूर्वदर्शितः स भाक्त इति न तावता स्वसम्बेदनमात्रिकमुखापह्नवः कर्तुमुचितः, मोक्षे तु नित्यसुखमसम्भवत्प्रमाणं नाभ्युपगम्यते ।

अपिच मोक्षं सुखमस्ति न वेति विचार एव न प्रामाणिकजनोचितः, स्वरूपेण व्यवस्थानमात्मनो मोक्ष इति मोक्षविद्, तत्रान्तरूपमेव कीदृशिति चिन्त्यं न पृथक् मोक्षस्वरूपम्, आत्मनश्च सुखदुःखबुद्ध्यादयः आगन्तुका गुणा न महत्त्ववत्तामिदिका इति निर्णीतमेतदान्मलजगे सुखादिकार्येण चात्मनोऽनुमानादिति, अत एव कपिलकथितचितिशक्तिस्वभावत्वमपि न युक्तमात्मनः ।

सचेतनश्चिता योगात्तदभावादचेतनः ।  
 चितिर्नामार्थविज्ञानं कदाचित्क तु तस्य तत् ॥  
 नार्थसवेदनादन्यच्चैतन्य नाम विद्यते ।  
 तच्च सामग्र्यधीनत्वात्कथं मोक्षे भविष्यति ॥  
 जाग्रतः स्वप्रवृत्तेर्वा सुषुप्तस्यापि वा ऽऽत्मनः ।  
 ज्ञानमुत्पद्यते ऽन्या तु चतुर्थी नाम्नि तद्दशा ॥  
 जाग्रदशायां स्वप्ने च बुद्धेः प्रत्यात्मवेद्यता ।  
 सुख सुप्तो ऽहमेति पश्चात्प्रत्यवमर्शनान् ॥  
 तदा त्वचेत्यमाना ऽपि सुषुप्ते धीः प्रकल्प्यते ।  
 तुर्यावस्था तु संवित्तिगून्यस्य स्थितिरात्मनः ॥  
 तुर्यावस्थातिग रूपं यदाहु केचिदात्मन ।  
 प्रमाणागोचरत्वेन कल्पनामात्रमेव तत् ॥  
 सविप्रसवसामर्थ्यं सामग्रीमन्निधानतः ।  
 यदि नामात्मनो ऽस्त्यभ्य तावता न चिदात्मता ॥

यदि तु दर्शनशक्तियोग्यतामात्रमेव पुमश्चैतन्यमुच्यते तर्हि तच्चैतन्यस्य  
 तस्य कैवल्यस्यास्माकीनमोक्षसहस्रत्वमेव योग्यतामात्रसम्भवे ऽपि दृश्येन्द्रियसं-  
 योगादेस्सामग्र्या वैकल्यावस्थायामात्मनो द्रष्टृत्वासम्भवाद् दर्शनशून्यस्य चान्य-  
 स्य चैतन्यस्य निरस्तत्वादिति ।

निर्वाणादिपदाख्येयमपवर्गं तु सौगता ।  
 सन्तत्युच्छेदमिच्छन्ति(१)स्वच्छां वा ज्ञानसन्ततिम्(२) ॥

एतद् द्वितयमप्युक्तं पूर्वमेव तद् ध्वस्तं च, ज्ञानसन्ततिर्नित्यश्चात्मा स-  
 मर्थितः ।

सन्तत्युच्छेदपक्षस्तु नैयायिकमतादपि ।  
 शोच्यो यत्राश्मकल्पो ऽपि न कश्चिदवशिष्यते ॥  
 अर्हत्पक्षे ऽपि यद्रूपमन्यमापेक्षमात्मन ।  
 न केवलस्य तद्रूपमित्यस्मन्मततुल्यता ॥  
 विकारित्वं तु जीवानामत्यन्तमसमञ्जसम् ।  
 शब्दपुद्गलवच्चैतत्प्रत्याख्येयमसम्भवान् ॥

तस्मान्न वेदान्तविदो विदन्ति मोक्षं न साध्या न च सौगताद्याः ।  
 इत्यक्षपादाभिहिता ऽपवर्गः श्रेयांसतदत्यन्तत्रिमोक्ष एव ॥

( १ ) सन्तत्युच्छेदं—ज्ञानसन्तत्युच्छेदं निर्वाणपदाख्येयमपवर्गं योगाचाराः ।

( २ ) स्वच्छा ज्ञानसन्ततिं निर्वाणपदाख्येयमपवर्गं माध्यमिकाः । तदुक्तं षड्-  
 र्शनसमुच्चये—मन्यन्ते वत मध्यमाः कृतधियः स्वच्छां परं संविदमिति ।

## मोक्षोपायनिरूपणम् ।

आह भवत्वयमीदृगपवर्गः स तु कथमधिगम्यते इत्युच्यताम् ? उक्तमेव भगवता सूत्रकारेण ।

**दुःखजन्मप्रवृत्तिदोषमिध्याज्ञानानामुत्तरोत्तरापाये**

**तदनन्तराभावादिति (१) (गो० अ० ५ आ १ सू १) ।**

दुःखोच्छेदस्तावदपवर्ग इति कथितम्, कार्यत्वाच्च दुःखस्य कारणच्छेदात्तदुच्छेदः, कारणं चास्य जन्म जन्मनि हि सति दुःखं भवति, जायते इति जन्म देहेन्द्रियादिसंबन्ध आत्मनः, तदपि जन्मकारणान्छेदादेवोच्छेद्यमतस्तत्कारणं प्रवृत्तिरुच्छेद्या, तस्या अपि उच्छेदादेवोच्छेदादिति तद्धेतवो दोषा उच्छेद्या, तेषां तु निमित्त मिध्याज्ञान तस्मिन्नुच्छिन्ने दोषा उच्छिन्ना भवन्तीति मिध्याज्ञानमुच्छेत्तव्यम्, तदुच्छित्यं च तत्त्वज्ञानमुपायः, प्रमिद्धो ह्ययमर्थः समर्थितश्च पूर्व विस्तरतस्तत्त्वज्ञानमिध्याज्ञानस्य बाधकमिति, तस्मान्मिध्याज्ञानदोषप्रवृत्तिजन्मदुःखनिवृत्तिक्रमेणपवर्ग इति ।

यद्यपि च मिध्याज्ञानमपि जन्मकार्यमशरीरस्यात्मनो मिध्याज्ञानानुपत्तेः, इतरंतरकार्यकारणभावेन बीजाङ्कुरवदनादिप्रबन्धप्रवृत्तेन प्रवर्तमाना मिध्याज्ञानादयो भावाः सप्ताह इत्युच्यन्ते, तथाऽपि तत्कारणान्छेदचिन्तायाः कुतः प्रवृत्तिश्चेदुपक्रम्यतामिति विचार्यमाणे विशेषनियमाभावाद्यतः कुतश्चिदिति प्राप्ते मिध्याज्ञानस्य प्रतिकूलमुच्छेदकारणं तत्त्वज्ञानमुपलब्धमिति विशेषः प्रमाणभावात्तदुच्छेद एवोपक्रम्यते, अत एव मिध्याज्ञानमूलं सप्ताह उच्यते तस्मिन्नुच्छिन्ने तदुच्छेदसम्भवात् ततः प्रवृत्तिः सप्ताहः प्रवृत्तः (प्रवृत्तिः ?) इति निपुणमयेतिभिरपि निर्धारयितुं शक्यमनादिवात्तस्येति, तदेव तत्त्वज्ञानान्मिध्याज्ञानापाये तत्कार्यदोषापाये दोषापाये प्रवृत्त्यपाये प्रवृत्त्यपाये जन्मापाये जन्मापाये दुःखापाये स एवापवर्ग इति, तदिदमुक्तमुत्तरोत्तरापाये तदनन्तराभावादिति ।

## मोक्षमम्भवपूर्वपक्षः ।

आह विदितोऽयं सूत्रार्थः किन्त्वयदमानमनोऽथविदुष्यनामात्रमिदमनो कश्चिदधानताप्रकटनं वा, दृग्गम्यमस्तु सङ्कटो मोक्षमार्गः ।

साध्यस्त्रिवर्ग एवैव यमकामार्थलक्षणम् ।

चतुर्थं पुरुषार्थस्तु कथामेव विराजते ॥

यदा प्रियवियोगादि भवयुद्गेकारणम् ।

तदा मातृकथा काम क्रियन्तां शोकशान्तये ॥

( १ ) तदनन्तराभावादप्येव इति सूत्रशान्तम् ।

न तूष्णमसमये तदधिगमममर्थासुपलभागहे सरणिमृणक्लेशप्रवृत्त्यनुबन्ध  
स्य दुस्तरत्वान् , ऋणानुबन्धस्तावज्जायमानो ह वै ब्राह्मणस्त्रिभिर्ऋणैर्ऋणवान्  
जायते ब्रह्मचर्येण ऋषिभ्या यज्ञेन देवेभ्य प्रजया पितृभ्य इति' इदं हि वेदे  
पठ्यते, तत्र प्रथममृषीणामनृणः स्यामिति ब्रह्मचर्यमाचरति ततः पितृणामनृणः  
स्यामिति कृतदारमहप्रहः प्रजान्पादनाय व्यवहरति तदनु गृहस्थ एव दर्शपूर्ण-  
मासादिषु सहस्रसंवत्सरपर्यन्तेषु (१) कर्मस्वधिकृतं कर्तृननुतिष्ठतीति देवानाम-  
नृणः स्यामिति कोऽस्य मोक्षव्यवसायावसरः ।

ननु च 'ऋणानि त्राण्यपाकृत्य मना मोक्षे निवेशयेत्' इति मन्वादिस्मर-  
णादस्त्येव तदवसरः । न श्रुतिवाक्यविरोधान् , एव हि श्रूयते 'जरामर्यं वा एत-  
त्समं यदग्निहोत्रं दशपौर्णमासौ च जरया ह वा एष एतस्मान्मुच्यते मृत्युना वेति'  
न च कर्मप्रयोगाशक्त्या कर्मभ्यो विरन्तु लभ्यते, स्वयमशक्तस्य वाद्यशक्त्युपदे-  
शान्—'अन्तेवासी जुहुयाद् ब्रह्मणा हि स परिक्रीतं चीरहोता जुहुयाद् घृतेन  
हि स परिक्रीतः' अशक्तस्य च मोक्षापायानुष्ठानेऽप्यस्य कथं शक्तिः । क्लेशा-  
नुबन्धादपि अपवर्गाभावः

ये हि रागादयो दोषा आत्मनश्चिरमभृताः ।

कस्तान्वञ्चयितुं शक्तः पुनरावृत्तिधर्मकान् ॥

कामचिरविजित्यापि क्रोधो वा लोभमेव वा ।

पुनर्गन्तुं न शक्नोति तेषां लोकः प्रायेण दृश्यते ॥

तथा हि—चिरमपि तपसि नियमितमनिरवजितविषमशरविकृतिरपि तनु-  
(१) पवनापनीतवसनकामिनीस्तनत्रयनदर्शनादेव वशविश्वाभिन्नकुसुमधन्वनो  
गत इति श्रूयते किल व्याख्यायिकया, अशक्त्येऽप्येव शतशो दृश्यन्ते इति दुरु-  
न्ध्वेण दोषो, 'वीतरागनन्मादर्शनादि'ति च विचारितमात्मपरीक्षायामविवक्षितं  
एव दोषैर्जन्तुर्जायते इति, दोषविवृद्धिहेतवश्च रूपादयो विषयास्ते कथमिव  
स्वकर्मण्युदासते ।

ताम्यूलकुसुममुगन्धयस्समीरास्सौधेषु प्रतिकलिताः शशाङ्कभासः ।

वाचश्च प्रणयनवामृतद्रवाद्रा दूतीना दधति न कस्य रागवृद्धिम् ॥

अपि च—

मुग्धस्मितमुधाधीतमधुरालापशालिना ।

मुखेन पद्मलाक्ष्मीणां कस्य नाक्षिप्यते मनः ॥

इत्येव निदानानुपशमादपि स्थित एव क्लेशानुबन्धः । प्रवृत्त्यनुबन्धः

स्वल्पपि—

( १ ) संवत्सराब्दोऽत्र दिनवाचा 'नाहः संवत्सरोऽहः स गौणी संवत्सराभिधा ।

तस्माद्विभुजां सत्रं सहस्रदिनमिष्यते' इति न्यायमालादर्शनात् । ( २ ) तनुः सन्दः ।

रागादिप्रेर्यमाणो हि कर्माण्यारभते नर ।  
 दीर्घदीर्घा प्रतायन्ते यैर्धर्माधर्मवासना ॥  
 स प्रवृत्त्यनुबन्धश्च हेतुरन्यस्य जन्मन ।  
 एकमेवेदं कर्म कर्तुमापतति क्वचित् ॥  
 जन्मायुतशतेनापि यत्फलं भुज्यते न वा ॥  
 त्केशकर्मानुबन्धात्थजन्मदुःखादिशृङ्खला ।  
 पुनरावर्तमानेषा केनोपायेन भज्यताम् ॥  
 विना फलोपभोगेन न हि नाशोऽस्ति कर्मणाम् ।  
 तेषां ज्ञानाग्निना दाह इति श्रद्धाविजृम्भितम् ॥  
 कार्यकारणभावो हि शास्त्रादेवावधारितः ।  
 कर्मणा च फलानां च स कथं वा निवर्तताम् ॥  
 न चास्य ज्ञानसापेक्षं कर्मवृत्त्यनुबन्धकारणम् ।  
 येनात्मज्ञानयुक्तानां तदुदासीनं त ( ) प्रति ॥  
 अज्ञाननैरपेक्ष्येण कर्मणा स्वभाव एवैव यत्फलविनाभावित्वमिति ।  
 तस्मादित्यमृणक्लेशप्रवृत्त्यभ्यनुबन्धतः ।  
 न मोक्षसिद्धिरस्तीति तदर्थो विफलः श्रमः ॥  
 अशक्ये ऽर्थे वृथा ऽऽयास परित्यज्य मनस्विभिः ।  
 मोक्षचर्चा परित्यज्य स्वं गृहं सुखमाभ्यताम् ॥

### मोक्षोपायानुष्ठानमम्भवः ।

अत्राभिधीयते—यत्तावदुक्तमृणानुबन्धादिति, तदयुक्तम्, विधिपक्ष  
 श्रवणादौपचारिकमृणशब्द जायमानशब्द च प्रयुज्य कर्मस्तुतिरियं क्रियते-  
 'जायमानो ह वै ब्राह्मण इति' न तद्व्यातिरिक्तपुरुषार्थविषयप्रयत्नप्रतिषेधो  
 विधीयते, तथा हि ऋणशब्दो ऽयं विषयान्तरं मुख्यार्थं प्रसिद्धो यत्रोत्तमर्णः  
 सलाभममुत, प्रतिग्रहोऽयामीति धनमधमर्णाय प्रयच्छन्त्यधमर्णोऽपि सलाभमस्मै  
 प्रदास्यामीति मत्वा गृह्णाति, साऽयमृणशब्दस्य मुख्यो विषय इह नास्त्येव,  
 जायमानो ऽपि मुख्य उत्पद्यमानो ऽपि मानु कुत्तिकुहराग्निस्मरन्नभिधीयते न  
 चासौ बालकः कर्मभिरभिसम्बध्यते, तस्माद् ब्रह्मचर्यमपत्यादात्मध्वरप्रयोग  
 इति त्रयमिदमवश्यकत्वं व्यभिचि कर्मस्तुतिरियमौपचारिकपदप्रयोगाद्भस्यते, न  
 चैतावता मोक्षव्यवसायावसरविरह इति परिशङ्कनीयमाश्रमान्तरस्य तदौप-  
 यिकस्य दर्शनम् ।

ननु मरणावधिदर्शपूर्णमासकर्मोपदेशात्कथमाश्रमान्तरग्रहणम्?, न जराम रं

वादस्याप्यपरित्यागप्रतिपादनाय कर्मप्रमंशार्थत्वात्, 'ये चत्वार पथयो देवयाना' इत्यादयो हि चतुर्थाश्रमशमिनो भूयांसः सन्ति मन्त्रार्थवादाः, मन्त्रादिस्मृति-वचनानि चतुर्थाश्रमोपदेशानि चतुर्थाश्रमोचितश्रौताचारादीतिकर्तव्यतावि-तानविधानपराणि च प्रबन्धेनैव दृश्यन्ते ।

एव गृहाश्रमे स्थित्वा विधिवत्स्नातको द्विज ।

वने वसेत्तु नियतो भैक्षभुषितितेन्द्रियः ॥ (मनु अ० ६ श्लो० १)

इत्युपक्रम्य चतुर्थाश्रमोचितमोक्षापायानुष्ठानोपदेशाय पष्ठोऽध्यायः समस्त एव मनुना ऽनुक्रान्तः, जावालश्रुतौ च विधायकेनैव ब्राह्मणवाक्येन प्रतिपद-माश्रमचतुष्टयमुपदिष्टम्—'ब्रह्मचारी भूत्वा गृही भवेद् गृही भूत्वा वनी भवेद्वनी भूत्वा प्रव्रजेद्'ति, अग्निममारापणविधानोपदेशश्च प्रत्यक्षश्रुतः कथमपन्तूयेत—'आत्मन्यग्नीन्ममाराप्य ब्राह्मण प्रव्रजेद् गृहादि'ति, अपि च उपनिषदामध्यय-नमसति मोक्षापयोगममर्थं चतुर्थाश्रमे निरर्थकमेव प्राप्नोति, क्रियाकारणानु-ष्ठाननिष्ठत्वे हि वेदस्य ज्ञानकारणोपदेशः किमप्राजन स्यात्, तदेव वर्णवदा-श्रमागामपि चतुर्णां प्रत्यक्षापदेशमिद्वत्वाच्चतुर्थाश्रमिणा च मोक्षाधिगमोपायत-त्त्वज्ञानभावनाभ्यासावसरमम्भवात्सो ऽयं जरामयवादः प्रशसामात्रपर एवा-वतिष्ठते, 'जरया ह वा एष एतस्मान्मुच्यते मृत्युना वै'ति च वचनाज्जरसा कर्म-त्यागानुष्ठानात्स एव चतुर्थाश्रमावसर इति गम्यते, तदुक्तम्—

गृहस्थस्तु यदा पश्येद्वली पलितमात्मनः ।

अपत्यस्यैव चापत्यं तदा ऽरण्यं समाश्रयेत् ॥ (मनु अ० ६ श्लो० २)

इतरथा हि मृत्युनैव च तस्मान्मुच्यते इत्यवश्यं न त्वेवमब्रवीत्, त-स्माद्वाधकदशाचित चतुर्थमाश्रममनुमन्यते, तिष्ठतु वा बाधकदशा यतो ऽपि परिपक्वपायस्याश्रमचतुष्टयक्रमनन्तरैवैव साक्षाधिकार आख्यातः यथाक्त 'ब्रह्मचर्यादेव प्रव्रजेद्'ति, अत एव द्विविधा ब्रह्मचारी भवत्युपकुर्वाणो नैष्ठिकश्च, तत्रोपकुर्वाणको यो ब्रह्मचर्यमनुभूय गृहस्थाश्रममनुभवति स चापरिपक्वपायो-ऽनुपशान्तगार्हस्थ्यरागः, तमेव प्रतीदनुन्यते—'अनर्थात्य द्विजो वेदाननुत्पाद्य च मन्ततिम् । अनिष्टा चैव यज्ञश्च पोक्षमिच्छन्व्रजत्ययः' । (मनु अ० ६ श्लो० ३५) इति, यस्तु परिपक्वपायः स नैष्ठिक एव ब्रह्मचारा भवति न गृहस्थाश्रम प्रति-पद्यते, गृहस्थो ऽपि परिपक्वपायो वानप्रस्थाश्रममुल्लङ्घ्य यतित्वे ऽधिक्रियते यथाक्तम्, 'गृहाद्वनादा प्रव्रजेद्'ति ।

केचित्तु कर्मफलाभिसन्धिरहितस्य कर्तव्यमिति कर्म कुर्वतः क्षीणराग-स्यात्मविको गृहस्थस्यापि ( मोक्ष ? ), या ऽतिथिप्रियः आद्वैतदेवविद्याविद् गृहस्थो ऽपि विमुच्यते इति, तस्मादणानुबन्धादपवर्गाभाव इत्युक्तम् ।

यस्तु क्लेशानुबन्धादिति तदप्यनध्यवसायमात्रम्, प्रतिपक्षभावनादिना



क्लेशोपशमस्य सुशक्तत्वात् । यद्येषां नित्यो हेतुर्भवेत्कार्यो वा, यद्यसौ न ज्ञी-  
येत ज्ञातोऽपि वाऽनुप्राप्तुमसौ न शक्येत तदा क एवैनमुच्छिन्धात्, किन्तु—  
नाकस्मिका न नित्यास्ते न नित्याज्ञातहेतुकाः ।

नाज्ञातशमनोपाया न चाशक्यप्रतिक्रियाः ॥

न हि दोषाणामात्मस्वरूपवन्नित्यत्वमुपजननापायधर्मकत्वेन ग्रहणात्, मि-  
थ्याज्ञानं च प्रसवकारणमेपावधृतमिति नाकस्मिकत्वमविनाशिहेतुकत्वमज्ञात-  
हेतुकत्वं वा । मिथ्याज्ञानस्य च सम्यग्ज्ञान प्रतिपक्षः प्रतिपक्षभावनाभ्यासेन  
च समूलमुन्मूलयितुं शक्यन्ते दोषा इति नाज्ञातप्रतीकारत्व तेषाम्, उक्तं च  
केन चित्—

सर्वेषां सविपक्षत्वान्निर्हासातिशयाश्रिताः ।

सात्मीभावात्तदभ्यासाद्वीर्येऽत्रामुना क चित् ॥ इति ।

वैराग्यार्थं विषयेषु दोषभावना ।

विषयदोषादर्शनेन हि तेषु सत्तिलक्षणो रागः शाम्यति यदा ह्येवं चिन्त-  
यति विवेकी—

असौ तरलताराक्षी पीनोन्नुद्गधनमननी ।

विलुप्यमाना कान्तारे विहगैरश दृश्यते ॥

विभाति बहिरंवास्या पद्मगन्धनिभ वपुः ।

अन्तर्मज्जास्थिविण्मृत्रमेदं किमिकुलाकुलम् ॥

अस्थीनि पित्तमुच्चाराः क्लिन्नान्यन्त्राणि शोणितम् ।

इति चर्मपिनद्धं सत्कामिनीति विधीयते ॥

मेदोऽग्रन्थी स्तनौ नाम तौ भवर्णकलशौ कथम् ।

विप्राहतौ नितम्बे च कोऽयं हेमशिलाभ्रम् ॥

मूत्रासृग्द्वारमशुचिः क्षिद्रं क्लेदि जुगुप्सितम् ।

तदेव हि रतिस्थानमहं पुमां विडम्बना ॥

प्रीतिर्यथा निजास्योत्थं लिहतं शोणितं शुनः ।

शुष्केऽस्थनि तथा पुंसः स्वधानुस्पन्दिनः स्त्रियाम् ॥

व्यात्तानना विवृत्ताक्षी विवर्णा श्वारुपुर्बुरा ।

कथमद्य न रागाय म्रियमाणा तपस्विनी ॥

अहो व्रणे वराकोऽयमकाले तृषितः फणी ।

प्रसारितमुखोऽप्यास्ते शोणितं पातुमागतं ॥

किमनेनापराद्धं नः स्वभावो वस्तुन स्वयम् ।

स्पृश्यमानो दहत्यग्निरिति काऽस्मै प्रकुप्यति ॥

नानुकूल प्रिये हेतुः प्रतिकूलो न विप्रिये ।

स्वकर्मफलमश्नामि कः सुदृक्कश्च मे रिपु ॥

एवमहर्षिवं चिन्तयता नितान्तं मनः समचित्तता सर्वत्र समुद्भवतीति विलीयन्ते दोषप्रन्थयः ।

अत एवोपदिश्यन्ते मोक्षशान्नेष्वनेकशः ।

तस्य तस्योपधाताय तास्ता प्रत्यूहभावनाः ॥

ननु च प्रतिपक्षभावेन ऽपि न सर्वात्मना दोषपक्षः क्षयमुपयाति निम्बाद्युपयोगे इव क्रियमाणे कफधातुरिति, नतदेवं तत्र निम्बोपयोगवत्तदनुकूलस्यातपादेरुपयोगदर्शनात् ।

अपि च—

धर्मलोपभयात्तत्र नेष्टः सर्वात्मना क्षयः ।

कफाधिक्यं तु हन्तव्यं धातुसाम्यस्य सिद्धये ॥

इह सर्वात्मनोच्छेद्या क्लेशाः ससारकारिणः ।

छेदश्चैकान्ततत्त्वेना प्रतिपक्षोपसेवनान् ॥

न च प्रतिपक्षभावनाभ्याममेकमस्त्रमप्यस्य तदुपरामे निमित्तान्तरं किमपि क्रमते, न हि विषयाभिलाषस्तदुपभागेन विरस्यति, यथा ऽऽह—

न जातुः कामः कामानामुपभागेन शाम्यति ।

हविषा कृष्णवर्मेव भूय एवाभिवर्धते ॥

( मनु० अ० २२श्लो ९३ )

अन्यत्राप्युक्तम्—मोक्षाभ्यासमनु विवर्धन्ते कौशलानि चेन्द्रियाणामिति, पाराशर्यो ऽपि—

तृष्णाखनिरगाधेय दुष्पूरा केन पूर्यते ।

या महद्भिरपि क्षिप्तैः पूरणैरेव खन्यते ॥ इति ।

तस्मात्प्रतिपक्षभावनैव भगवती भीमकान्तिरन्तःकरणकान्तारे निरन्तरमभिज्वलन्ती दावदहनदीधितिरेव दहति दापविटपकानिति, तदेवं दोषानुबन्धविर्ध्वंसोपायसम्भवाच्च तत्कृतो मोक्षमार्गरोधो ऽभिधातव्यः, अत एव केचन चेतनस्य प्रकृत्या निर्मलत्वान्मलानामागन्तुकत्वान्मलनिवर्हणहेतोश्च यथोक्तस्य सम्भवात्तदावरणापाये सति स्वतः सकलपदार्थदर्शनसामर्थ्यस्वभावचित्तत्वावस्थानात्सर्वज्ञत्वसिद्धिमदूरवर्तिनीमेव मन्यन्ते ।

यदप्युच्यते—‘क्लेशशून्यत्वमात्मनो न कदा चिदपि दृष्टमनुबन्धवृत्तित्वात् क्लेशानामिति, तदप्यसत्यम्, सुषुप्तावस्थायामस्पृष्टस्य दोषैरात्मनः प्रत्यहमुपलम्भात्, जाग्रतो ऽपि काचन तादृशी दशा दृश्यत एव यस्यामेवात्मस्वरूप एवात्मा निर्मलो ऽवतिष्ठते यथोक्तम्—‘अहरहर्ब्रह्मलोकं यान्तीति’ तद्वत्तमेनेन

दोषानुबन्धकथानुबन्धेन ।

यदपि प्रवृत्त्यनुबन्धादिति , तदपि सूत्रकृता समाहितम् , न प्रवृत्तिः प्रति सन्धानाय हीनक्लेशस्येति (गो० अ० ४ आ० १ सू० ६४) । दोषेषु बन्धहेतुषु बिगलितेषु प्रवृत्तिरपि न देहेन्द्रियादिजन्मने प्रभवतीति ।

ननु दोषक्षयान्मा भूदुत्तरं कर्मसंग्रहः ।

कथं फलमदत्त्वा तु प्राक्तनं कर्म शाम्यति ॥

अत्र के चिदाहुः—ददत्येव कर्माणि फलं दत्त्वा शाम्यन्ति तथापि न बन्धहेतवो भवन्ति, यतः शमसन्तोषादिजनितं योगिनं सुखमुपपाद्य धर्मो विनङ्क्ष्यति अधर्मश्च शीतातपक्लेशादिद्वारकं दुःखं दत्त्वेति ।

नन्वमुष्मात्कर्मण इदं फलं भवतीति कर्मफलानां कार्यकारणभावनियमात्कथमियता कर्मफलोपभोगो भवेदित्यन्यथा तदुपभोगमपरे वर्णयन्ति, योगी हि योगाद्विसिद्ध्या विहितनिखिलनिजधर्माधर्मकर्मा निर्माय तदुपभोगयोग्यानि तेषु तेषूपपत्तिस्थानेषु तानि तानि सेन्द्रियाणि शरीराणि रण्डान्तःकरणानि च मुक्तेरात्मभिरुपेक्षितानि गृहीत्वा सकलकर्मफलमनुभवति प्राप्तैश्वर्यं इतीत्युपभोगेन कर्मणां क्षयः ।

अन्ये त्वाचक्षते—किमनेन भोगायासेन अदत्तफलान्येव कर्माणि योगिनो नङ्क्ष्यन्ति तत्त्वज्ञानस्यैव भगवतः इयान् प्रभावां यदस्मिन्नुत्पन्ने चिरसञ्चितान्यपि कर्माणि सहस्रैव प्रलयमुपयान्ति भोगादपि तेषां प्रक्षयः शास्त्रप्रामाण्यादेवावगतं तथा तत्प्रामाण्यादेव तत्त्वज्ञानादपि तत्प्रक्षयं प्रतिपत्स्यामहे, तथा चाह—

यथैधांसि समिद्धो ऽग्निर्भस्मसात्कुरुते ऽर्जुन ! ।

ज्ञानाग्निर्भस्मसात्कुरुते भस्मसात्कुरुते तथा ॥ इति ।

( भ० गी० अ० ४ श्लो० ३७ )

न चेदं श्रद्धामात्रं वेदविदामग्रया व्याममुनिर्नैव समभिधानादवेदार्थं हि नासावभिधीतेति ।

तदन्ये न मन्यन्ते, न सर्वात्मना कर्मणा दाहं किन्तु स्वरूपेण सतामपि सहकारिवैकल्यात्स्वकार्यकरणोदासीनतां तेषां भवति भृष्टानामिव बीजानामङ्कुरकरणकौशलहानि, यतः सामग्री कार्यस्य जनिका न केवलं कारकमतो न कर्माण्येव केवलानि फलोपभोगयोग्यशरीरेन्द्रियादिजन्मनिमित्ततामुपयान्ति किन्तु मिथ्याज्ञानेन दोषैश्च सहितानि, तदुक्तम्—‘अविद्यातृष्णे धर्माधर्मौ च जन्मकारणमिति’ तत्त्वविदश्च तत्त्ववित्त्वादेव नाविद्या मिथ्याज्ञानात्मिका भवति, दोषाणां तु प्रशमे दर्शित एव क्रमः, तदभावे भवन्तावपि धर्माधर्मौ न बन्धाय कल्पेते न हि स्वकार्यमङ्कुरादि कुसूलवर्तीनि बीजाविजंन-

यितुमुत्सहन्ते, भृष्टवोजानामपि स्वरूपाशक्तिरपि तानवं गता तद्वत्कर्मणां स्वरूपाशक्त्यैथित्यं मा नाम भूतयापि कुमूलवर्तिव्रीजवत्सहकारिवैधुर्यात्कार्या-  
नारम्भ इति, तदिदमुक्तम् 'न प्रवृत्तिः प्रतिसन्धानाय हीनक्लेशस्येति', ( गो०  
अ० ४ आ० १ सू० ६४ ) ।

ननु स्वरूपमत्तायां धर्माधर्मयोः कथमिदमुक्तं—'नवानामात्मगुणानां निर्मूलो-  
च्छेदोऽपवर्ग' इति, नैष दोष—मनसंयोगवदकिञ्चिन्करयोरवस्थानमप्युच्छेदात्र  
विशियते, उक्तम्यात्मनो विभुत्वादपरिहायो मनसंयोगः, न च तदानीमसौ  
सन्नपि मुखदुःखज्ञानादिजन्मनि व्याप्रियते, एवं धर्माधर्मौ सन्तावपि फलमा-  
प्तिपन्तौ किं करिष्यत इति फलन उच्छिन्नावेव भवत, तस्मान्नवानात्मगुणानां  
मुच्छेदोऽपवर्ग इत्यविरुद्धम्, एवं प्रवृत्त्यनुबन्धमपि बन्धनोत्तरभावात्  
दुर्गमोऽपवर्गः ।

### ज्ञानकर्मसमुच्चयवादः ।

अपरं पुनराहु—कर्मफलानां शास्त्रतः कार्यकारणभावनियमावगतेः शमस-  
न्तोपशीतानपादिद्वारकमुखदुःखमात्रोपपादनेन कर्मपरित्यागानुपपत्तेः योगद्वर्त्या च  
दोषकालावधिमुखदुःखोपभोगस्य सकृदेव सम्पादयितुमशक्यत्वाज्ज्ञानाग्निना  
च दाहं तत्कर्मोपदेशवैदिकवचनसार्थानर्थक्यप्रसङ्गात् अदत्तफलस्य कर्मणोऽनु-  
पपत्तौ अवस्थानपत्तेः चिरमप्युपिवा कुमूलावस्थितव्रीजवत्कालान्तरेणापि तत्फ-  
लाक्षेपप्रसङ्गादवश्यं स्वफलापभोगद्वारक एव कर्मन्त्यो वाच्य, न चानिमोक्ष  
आशङ्कनीयधिरादपि तस्मिद्विसम्भवान्, तथा च मुमुक्षुर्नित्यनैमित्तिक कर्मा-  
वश्यमनुतिष्ठेदनुतिष्ठन्प्रत्यवेवादिति तत्कुतोऽस्य बन्धः स्यात्, काम्य नि-  
पिद्धं च कर्म स्वर्गनरककारि विस्पष्टमेव बन्धसाधनमिति तत्परिहरेदेवेत्येवं  
तावदुत्तरोऽस्य न कर्मसञ्चयः प्रवर्तते, तदाह—

नित्यनैमित्तिके कुर्यात्प्रत्यवायजिहासया ।

मोक्षार्थं न प्रवर्तत तत्र काम्यनिषिद्धयो ॥ इति ।

प्राक्तनस्य तु कर्मसञ्चयस्य भोगादेव क्षयः, आत्मविदश्च मुमुक्षोरयमनुष्ठा-  
नक्रमो भवति नेतरस्येति स एवेत्यमपवर्ज्येतेति, आह च—

आत्मज्ञे चैतदस्तीति तज्ज्ञानमुपयुज्यते ।

तत्र ज्ञातात्मतत्त्वानां भोगात्पूर्वक्रियाक्षये ॥

उत्तरप्रचयासत्त्वाद्देहो नोत्पद्यते पुनः ।

ननु नित्यकर्मानुष्ठानपक्षे नास्त्येव मोक्षः, यान्येव हि नित्यानि दर्शपौर्णमा-  
सादिकर्माणि 'यावज्जीव दर्शपौर्णमासाभ्या यजेनेत्यादिचोदनोपदिष्टानि ता-  
न्येव फलवन्ति श्रूयन्ते इति काम्यान्त्यपि भवितुमर्हन्ति, 'दर्शपौर्णमासाभ्यां

स्वर्गकामो यजेत, अग्निहोत्र जुहुयात्स्वर्गकाम' इति । न फलाभिसन्धानपूर्वक-  
त्वेनाप्रयोगात्, यथा ऽऽह—

प्रार्थ्यमानं फलं ज्ञातं नानिच्छोस्तद्विष्यति ।

इति संयोगप्रवृत्तौ विशेषः, प्रयोगे ऽपि विशेषः काम्यं कर्म सर्वाङ्गोपसंहारेण  
प्रयुज्यमानं फलसाधनमिति, यथा शक्तिस्तथा तत्तथा प्रयोक्तव्यमिति नित्यस्य-  
कर्मणा ऽकरणात्प्रत्यवाय इति यथाशक्यमिति तत्प्रयोक्तव्यमुपपातात् नु सर्वाङ्ग-  
ज्ञानि यद्यसाद्युपसंहर्तुं न शक्नुयन्मा प्रवर्तितं न चप्रवर्तमानं प्रत्यवेवादिति,  
एवं तदेव दशपौर्णमाणादिकर्म 'यावज्जीवमिति' चोदनप्रादिषु नित्यं सत्तत्फला-  
भिसन्धानात्प्रयुक्तं न बन्धाय कल्पते, कः सा स्वर्गसाधनशक्तिरस्य गतेति चेत्,  
न वयं कर्मणा शक्तिमशक्ति वा प्रयत्नतः पश्यामः' शान्तैकशरणतात् श्रान्त्रिया  
वयं चोदनैव धर्मे पपाणमिति न कुल्यतेन । ना च चोदने ह्य कामिनः  
मधिकारिणमाश्रित्य प्रवृत्ता तदधिकार्य फलनिर्गतेति ना तस्यादिति फलप-  
र्यन्तता प्रतिपद्यते, अन्यत्र तु यावत्पदापत्तौ चोदनपदार्थावच्छिन्नाधिकारिताभे-  
न प्रवर्तमाना न फलाय भवति क्रियमाणे तु शास्त्रार्थे प्रत्यवायाय पभवत्यवि-  
कृतेन सता शास्त्रार्थस्यैक इति, काम्ये त्वनुपपन्नकामाऽपि एव एव न भवति  
इति नाधिकृतेन सता द्विधिस्यैक इति न प्रयवेतीति, उपक्रम्य त्वन्तराले  
त्यक्तु न लभ्यत एव पीताया फलञ्चायाभ्यामे वा फले न कर्मसमापनसव-  
श्यकर्तव्यमेव तदित्यल शास्त्रान्तरगर्भेण भूयसा कथाभिस्तरणं, सर्वथा मु-  
ष्टक नित्यनिमित्तिके कुर्यादिति, न खलु मूलभा ऽय पुरुषार्थं किं न श्रुतभिद-  
मायुष्मता व्यासवचनम्—

अनेकजन्मसंसिद्धमन्ता याति परा गर्तम् (भग० अ० ६ श्लो० ४५) इति ।

ज्ञानाग्निदाहवचनं (१) तु ज्ञानप्रशमाथमेव, सोऽयं ज्ञानकर्मसमुच्चया-  
न्मोक्ष उच्यते ।

### ज्ञानकर्मसमुच्चयवादानिरासः ।

अत्राभिधीयते--न खलु फलोपभोगद्वारक कर्मणां परिज्ञया जन्मशतै-  
रपि शक्यक्रिय, उक्तं हि--

एकमेवैदं कर्म कर्तुमापन्नतिं कारितुम् ।

जन्मायुनशतेनापि यत्फलं भुज्यते न वा ॥

देहैस्तत्कर्मभागार्थं कर्मान्यत्र कथ्यते ।

कर्मसाधनमित्येषा दुराशैव नपम्बिनाम् ॥

( १ ) ज्ञानाग्निदाहवचनं—ज्ञानाग्निं सर्वकर्मणि भग्नमयान्कृतेऽर्जुन !, इत्ये-  
वरूपम् ।

तदीदृशमेव मोक्षपथमुपदिशद्विर्याजिकैर्मोक्षापेक्षणमनन्तरमुपदिष्टं भवती-  
ति, तस्मात्पूर्वकर्तव्यव कर्मणा पन्थहेतुत्वमपाकरणीयम् ।

ननु पक्षचतुष्टयेऽपि दाप उक्तं ? न चतुर्थपक्षस्य निरवयत्वात्सहकारिवै-  
कल्यात्कुसुतावस्थितवीजवत्कर्मणामन्तर्गम्यन्त्ये मति न कश्चिदोष, एष एव  
च तेषां दाहो यत्कार्यानारम्भकत्वम् ।

नन्वविनष्टमयमपत्तौ कुसुमवीजवदेव । तदा चित्तागम्यन्ते कार्ये तस्माद्व-  
रमुच्छिन्नत्वामेव ? तत्र तद्वत्तात्पर्यं तस्मान्नान्यदुक्तं यत्तन्माह स हि पुरा  
भोक्ताऽभूदिति गुणा अपि पुनर्भाक्ता र्जनयन्ति वरमुच्छिन्नत्वामेव । साम-  
प्रत्यभावात्कथं भाक्ता गच्छेदिति चेत् सांख्यस्य नष्टकार्यभावात्कथं कार्यमा-  
रम्भेन न च कर्मणा पन्थकरणे रागादयो न सहकारिण इति वक्तुं शक्यं  
द्योतरागस्य जन्मादृशनादित्यस्य दुष्कृत्या, तस्मादयमेव सूत्रकारापदिष्ट-  
पन्था नैला—‘न प्रवृत्तिं प्राप्तमन्यानां हानक्लेशस्ये’ति ।

यन्चेदमुच्यते—‘ज्ञानकर्मसमुच्चयान्माह’ इति, तत्रेदं वक्तव्यम्—कर्मणां  
कदाहो भोक्तृं प्रत्यक्षमाह ? न तत् कर्मणां च सात्त्विक स्वर्गादिप्रदन्तित्वप्रस-  
ङ्गात्, अपिभ्यमेव स्वरूपाभिव्यक्ता न च इत्युच्यते, न चात्मस्वरूपं कर्मसा-  
त्त्विकतादिप्रत्यक्षवत् गितव्यम् ।

ननु निरवयवमनुष्ठाने प्रत्ययेणादिति तद्व्याकरण्यधपरिहारोपायत्वात्क-  
र्मापि साक्षात् स्यात्, न सन्ना विज्ञानस्य प्रत्यक्षापदेशादित्युक्तत्वात्, अपरि-  
पक्षपायजा शन शनम् । न च कर्मण्युक्त्वेन कर्मानुष्ठाने पारम्पर्येणापवर्गो-  
पाय इति तु बाह्यमभ्युपगम्य, यथा ऽऽ ३ मनु—‘जटारजैश्च यज्ञैश्च ब्राह्मिण-  
विद्वाने तनुमिति’ (४० २ ला. ० २०) । प्रधात्मविदश्च ज्ञानकारणोपयिकमेव  
निरापायऽमन्यः । याज्ञिक कर्मभावेऽपवर्गे स्वर्गवदपायित्वप्रसङ्गात्कृतकस्य  
निरवयवनिर्वाहान्निरवयवत्वमेव साक्षात्पाय इत्युक्तम् ।

ननुपि यमनयमादिषु साम्यभूत तदपि तदङ्गता गच्छन्न वार्यते, त-  
त्कार्येऽपि यावदगुणध्वंसाभापस्वभावत्वान्नाक्षम्य न क्षयित्वं स्वर्गवद-  
दन्यस्तु न मोक्ष इत्युक्तम् ।

तत्पूर्वोक्तप्रक्रमेणापवर्गप्राप्तेरतत्त्वज्ञानमेवाभ्युपायः ।

कर्म त्वन् तत्र शौचादि किञ्चित्किञ्चित्स्यादात्मसंस्कारपूर्वम् ॥

आत्मनश्चज्ञाननिरूपणाय विप्रतिपत्तिप्रदर्शनम् ।

आह—‘तत्त्वज्ञानमिदानीं चिन्त्यतां किं विषय तदपवर्गाय कल्पते कुतो  
वा तस्य नि श्रेयससाधनत्वमवगताम’ति ।

नन्वात्मज्ञानमपवर्गहेतुरिति बहुश. कथितमेवैतदिति को ऽयं प्रश्नः, न विप्रतिपत्ते, विप्रवदन्ते ह्यत्र वादिन. एक एवायमविद्यापरिकल्पितजीवात्मविभाग. परमात्मा तत्त्वज्ञानादविद्यापाये मात्त इति ब्रह्मवादिन, शब्दाद्वैतनिश्चयादिति वैयाकरणाः, विज्ञानाद्वैतदर्शनादिति शाक्यभिद्वयः, प्रकृतिपुरुषाविवेकविज्ञानादिति पारमर्षा, ईश्वरप्राणिधानादिति चान्ये, तदेव कस्मै तत्त्वज्ञानाय स्पृहयन्तु मुमुक्षव इति वाच्यम् ।

### स्वमतेनात्मतत्त्वज्ञाननिरूपणम् ।

उच्यते, भिन्नास्तावदात्मान इति गृह्यतामात्मज्ञानमेव च निश्चेयसाङ्गमिति, यत् कुतस्तस्य निश्चेयसाधनत्वमवगतमिति, अक्षणादवचनादिति ब्रूम, अक्षपादस्तावदिदमुपदिष्टवान् आत्मज्ञानान्निश्चेयसाधिगम इति, न च निष्प्रमाणकर्मथमेष ऋषिरुपदिशति इति भवितव्यमत्र प्रमाणेन. तत्तु वैदिकविधिवाक्य- 'मात्मा ज्ञातव्य' इति, स एष तावन्निरधिकारा विधिरधिकाररहितस्य च विधे प्रयोगयोग्यत्वाभावादधिकारान्वेषणमुपक्रमणीयम्, परप्रकरणपरिपठनविरहाच्च नास्य सम्पदादिविधिवत्प्रधानाधिकारनिवेशित्वमता विश्वजिदधिकरणन्यायेन स्वर्गकाममधिकारिणमिह यावदुपात्तमध्यवस्थामस्तावदेव च 'न पुनरावर्त्तते' इत्यर्थवादसमर्पितेयमपुनरावृत्तिरेव हृदयपथमवतरति रात्रिसत्र इव प्रतिष्ठेति तामेवास्य फलत्वेन प्रतिपद्यामहे ।

सा चेयं साध्यमानापि रूपादेव हि शाश्वती ।

चकास्त्यपुनरावृत्तिर्न स्वर्गवदपायिनी ॥

ननु दृष्टप्रयोजनालाभे मत्त्यदृष्टप्रयोजनपरिकल्पनावसर इह च दृष्टमेव प्रयोजनात्मात्मज्ञानस्य कर्मप्रवृत्तिहेतुत्वमुपलभ्यते नित्येनात्मना विना भूतेष्वेव चेतनेषु श्मशानावधिषु बहुवित्तव्यायाससाध्यानि कां नाम ज्योतिष्टोमादिकर्माण्यनुतिष्ठेदिति नित्य आत्मा परलोकी ज्ञातव्य, एव हि निर्विशङ्क कर्मसु प्रवर्त्ततेति, तदिदमनुपपन्नम्, अन्यत एव सिद्धत्वात्प्रत्यभिज्ञाप्रत्यक्षप्रत्ययेन जैमिन्यैरनुमानमाहम्ना च नैयायिकादिभिरात्मा नित्य इति निश्चित एव किमत्र विधि. करिष्यतीति, कर्त्तव्यताकलापोपदेशश्च तदानीमत्यन्तनिष्प्रयोजनः स्यात्, अमी च तथ्या नामातिमहान्तो वेदग्रन्था इत्येव पर्यवसिता इति तदिदमुपनतं सेय महता वंशस्तम्बाल्लट्वा निष्कृष्यते इति, तस्मादर्थवादसमर्पितमपुनरावृत्तिरूपमेव फलमात्मज्ञानविधिरवलम्बत इत्येवं केचित् ।

सूक्ष्मतरदर्शिनस्त्वाहुः-इयमपि महती दुर्गतियर्थवादमुखप्रेक्षित्वमस्योत्त-

माधिकारविधेर्विश्वजिति (१) रात्रिसत्रे (२) वा किमन्यत्क्रियतां न हि विधिस्वरूपपर्यालोचनात् कश्चिदधिकारी लभ्यते इति बलात्स्वर्गकामादि कल्प्यते वा अर्थवादसमर्पिता वा ऽवलम्ब्यते, यत्र तु विधिस्वरूपमहिम्नेन तदुपलम्भः तत्र किं कल्पनया किमर्थवादवदनावलोकनर्दन्येन वा, इह च स्वाध्यायो ऽध्येतव्य इति वदनीनादधीतेतिवद्वा कृत्येन द्वितीयया वेप्सिततमनिर्देशात्तन्निष्ठत्वमेवावतिष्ठते । तत्र यथा ऽग्न्यर्थतया ऽऽधानविधिरवगम्यमानो ऽग्नीनामनेकविधिपुरुषार्थोपधिकर्मकलापापयागात्तदजनेनेव कृतार्थत्वमुपगत इति न फलान्तरमपेक्षते यथा वा स्वाध्यायो ऽध्येतव्य इत्यक्षरग्रहणार्थात्वादस्य विधेरक्षरग्रहणस्य च फलवत्कर्मावबोधद्वारणं परमपुरुषार्थोपायत्वावधारणान्न तदतिरिक्तघृतमधुकुल्यादिफलान्तरापेक्षित्वं न चाध्ययनविध्यङ्गत्वं स्वमहिम्नैवेप्सिततमसंस्कारद्वाराधिकारलाभान्, एवमिहाप्यग्रहतपाप्मायात्मस्वरूपपरिज्ञानमेव तस्य परपुरुषार्थतामवबोधयन्नाग्य विधेरन्यप्रयोजनतामापादयति, कश्चित्किल संस्कारविधिः संस्क्रियमाणप्रयोजनापेक्षया परमुखप्रेक्षी भवति त्रीहीन्प्राञ्चतीतिवन्, कश्चित्तु संस्क्रियमाणप्रयोजनमलभमानस्तदीप्सिततमत्वा निबोहणात्संस्कारविधिस्वमेव जहाति सक्तून् जुहातीतिवन्, यथोक्तम्—

भूतभाष्युपयोगं हि द्रव्यसंस्कारमिष्यते ।

सक्तवो नापयोद्यन्ते नापयुक्ताश्च ते कश्चिद् ॥ इति ।

संस्कार्यमनर्घमिव रत्नमपर्युषितमिवामृतमनस्तमिव चन्द्रबिम्बमपरिस्ता-  
नमिव शतपत्रमस्ति कस्तर्हि प्रकरणपाठापेक्षायामर्थवादमुखप्रेक्षणे फलकल्प-  
नायां वा ऽभिलाषः, अत एव न कामश्रुतप्रयुक्तत्वमाधानस्य न चाचार्यकर-

( १ ) विश्वजिति । अयमाशयः—विश्वजिद्यागे प्रवृत्त्यर्थमिष्टसाधनताज्ञान-  
मवश्यमपेक्षणीयमिष्टसाधनताज्ञानस्य प्रवृत्ति प्रति कारणत्वात् तच्च इष्ट किमिति निया-  
मकं नास्ति विश्वजिता यजेतेति श्रुतौ फलविशेषानिर्देशादिति किञ्चित्फलं स्वेच्छया-  
कल्पनीयमिति पूर्वपक्षे न विश्वजिद्यागफलं स्वर्गः स्यात् सर्वपुंसामिष्टत्वादिति, स स्वर्गः  
स्यात्सर्वान् प्रत्ययिषिष्टत्वात् ( अ० ४ पा० ३ सू० १९ ) इति सूत्रेण जैमिनि-  
ना सिद्धान्तितम् ।

( २ ) रात्रिसत्र इति । रात्रिसत्रवाच्यानां ज्योतिर्गौरित्यादिवाक्योत्पन्नकर्मणां  
फलजिज्ञासायाम् विश्वजिन्न्यायेनोत्पन्नाश्रुतस्वर्गादिफलकल्पने गौरवात् 'प्रतिष्ठि-  
न्ति ह वा य एता रात्रीरुपयन्ति' इति अर्थवादश्रुता 'प्रतिष्ठेव फलमि'ति सिद्धान्तः  
तथा च न्यायमाला—

स्वर्गाय वा प्रतिष्ठायै रात्रिसत्रमिहादिमः ।

पूर्ववत्स्यात्प्रतिष्ठा च श्रुता तेनाऽश्रुताद्वयम् ॥



णविधिप्रयुक्तत्वमध्ययनस्येति, तस्मात्स्वाध्यायाध्ययनान्याधानविधिसमानयोगक्षेमत्वादात्मज्ञानविधेस्तत एवात्मज्ञानमपवर्गार्थमवगम्यते, तथाविधस्वरूप आत्मैव परोपजनितधर्मरहितो ऽपवग इत्युच्यते यतः तदिदमित्थमात्मज्ञानमेव निःश्रेयससाधनमनन्यलभ्यमिति तमेवापदिष्टवानाचार्योऽक्षपादः । यत्तु विज्ञानसत्तात्मशब्दाद्यद्वैतदर्शनं तन्मिथ्याज्ञानमेवेति न निःश्रेयससाधनम् ।

### ब्रह्मवादिमतेन मोक्षोपायानिरूपणम् ।

ननु कथमद्वैतदर्शनं मिथ्या कथ्यते तत्प्रत्युत द्वैतदर्शनमविद्या मायापि मिथ्या-ज्ञानमिति युक्तम्, तथा हि प्रत्यक्षमेव तावन्निपुण निरूपयतु भवान्, तत्र हि यदन्यानपेक्षतया भ्रमिति पदार्थस्वरूपमवभासते तत्परमार्थिकमितरत्कारूपनिकमिति गम्यते, सद्रूपमेव च तत्राभिन्नमन्यनिरपेक्षमवभासति भेदस्त्वन्यापेक्षयेति नाक्षणविज्ञानविषयतामुपगति, तत्र यथा मृद्रूपतान् प्रवृत्तिं यावत्कुम्भावरुस्थेत्यस्मिन्नन्तराले आविर्भवता च घटकपालशकलशर्कराकणादीना रूपमपरमार्थसदेव व्यवहारपदवीमवतरति परमार्थतस्तु मृत्तिकैव, यथा ऽऽहुः मृत्तिकेत्येव सत्यमिति, एव तदपि मृत्तिकारूप सत्तापेक्षया न परमार्थं सदिति सत्तैव सर्वत्र परमार्था तदेव सल्लक्षणं ब्रह्मेत्याहुः, आगमश्च 'एकमेवाद्वितीयमि'त्यादिरभेदमेव दर्शयति 'नेह नानाऽस्ति किञ्चन मृत्योस्स मृत्युमाप्नोति य इह नानेव पश्यती'ति च, वेदस्य च सिद्धे ऽप्यर्थे प्रामाण्यमुपवर्णितमेव भवद्भिः, न च प्रत्यक्षविरुद्धत्वमभेदशसिनो वक्तुं शक्यमागमस्य न हान्यनिषेधं प्रत्यक्षं प्रभवति स्वरूपमात्रग्रहणपरिसमाप्तव्यापारत्वात्, पररूपमन्तरंण च भेदस्य दुरुपपादत्वाद्भेदे कुण्ठमेव प्रत्यक्षमिति कथमभेदग्राहिणमागमं विरुन्ध्यात्तदुक्तम्--

आहुर्विधातृ प्रत्यक्षा न निषेध्य विपश्चित ।

नैकत्वं आगमस्तेन प्रत्यक्षाण विरुध्यते ॥

नन्वेकमेव ब्रह्म न द्वितीयं किञ्चिदस्ति तर्हि तद् ब्रह्म नित्यशुद्धबुद्धस्वभावत्वान्मुक्तमेवास्ते केन तद्ब्रह्ममिति किमर्थो ऽयं मुमुक्षुणा प्रयत्नः कुतस्त्यो वा ऽयं विधिर्न जगदवभासकः ? अविद्योच्छेदार्थं मुमुक्षुप्रयत्न इति ब्रूमः, ततस्तस्य एवायं विचित्रजगदवभासः ।

कथमविद्या नाम, ब्रह्मणो व्यतिरिक्ता चेद् नाद्वैतम् अव्यतिरेके तु ब्रह्मैव सा, ततो नान्येत्येवेति कथमुच्छेद्यते ? मैवं न वस्तुनीदृशि तार्किकचोद्यानि क्रमन्तः, अविद्या त्वियमवस्तुरूपा माया मिथ्यावभासस्वभावा ऽभिधीयते, तत्त्वाग्रहणमविद्या अग्रहणं च नाम कथं वस्तुधमे विकल्प्यते ।

ननु तत्त्वाग्रहणरूपापि कस्येयमविद्या न हि ब्रह्मणो नित्यप्रबुद्धस्वभावत्वाद् विद्या भवति अन्यस्तु नास्त्येव तदाश्रयो न च निरधिकरणमेव मिथ्याज्ञानमवितुमर्हति ?

उच्यते—‘जीवात्मनामविद्या न ब्रह्मणः ।

ननु के ते जीवात्मानस्ते ऽपि ब्रह्मणो ऽन्यानन्यतया चिन्त्या एव ? आ. क्षुद्रतार्किक सर्वत्रानभिज्ञो ऽसि, ब्रह्मैव जीवात्मानो न ततो ऽन्ये न हि दह-  
नपिण्डाद्भेदेनापि भान्तः स्फुलिङ्गा अग्निस्वरूपा न भवन्ति, तत्किं ब्रह्मण एवा-  
विद्या ? न च ब्रह्मणो ऽविद्या, यथा चैकमेव घटाद्यावरणोपहितभेदतया भिन्न-  
मिव विभाति नभः पटाकाशं घटाकाशमिति तदावरणवशादेव च रजोभूमा-  
दिकलुपितमपि भवति तदावरणविरतौ तु गलितकालुष्यमजे तत्रैव परमे व्यो-  
म्नि लीयते, तथैव चात्मानो ऽयंविद्यापरिकल्पितभेदात्तत्कुनमनेकप्रकारकालु-  
ष्यमनुभवन्ति तदुपरमे च परब्रह्मणि लीयन्ते इति च ।

नन्वेवमप्यविद्यापरिकल्पितं यत्तद्वत्जीवात्मविभागः, सा च जीवात्मनामवि-  
द्येत्युच्यते तदेतदितरेतराश्रयमापद्यते अविद्याकल्पनायां सत्यां जीवात्मानो जी-  
वात्मसु च सत्त्वविद्यति ? भवत्वितरेतराश्रयत्वम् अविद्याप्रपञ्च एवायम-  
शेषः, कस्यैष दोषः यदि चानादित्वमस्य परिहारो बीजाङ्कुरवद्विष्यति, भव-  
द्विरपि चायमनादिरेव ससारो ऽभ्युपगतः अविद्यैव च संसार इत्युच्यते ।

नन्वनादेरविद्याया कथमुच्छेदः ? किमनादेरुच्छेदो न भवति भूमे रूपस्य,  
भवद्विर्वा कथमनादिस्मसार उच्छेद्यते, ननूपाये सत्यनादिरप्युच्छेद्यते अद्वैतवा-  
दिनां तु कस्तदुच्छेदोपायः ? अविद्यैवेति ब्रूमः, श्रवणमननध्यानादिरप्यविदद्यै-  
व सा त्वभ्यस्यमाना सत्यविद्यान्तरमुत्सादयति स्वयप्युत्सीदति यथा पयः  
पयो जरयति स्वयं च जीर्यति विषं विषान्तरं शमयति स्वयं च शाम्यति  
यथा वा द्रव्यान्तररज क्षिप्त रजःकलुषितेऽम्भसि तच्छात्मानं संहत्य स्वच्छमम्बु  
करोति तदेवमियमविदद्यैवाविद्यान्तरमाच्छिन्दन्ती विद्योपायतां प्रतिपद्यते,

ननु स्वरूपेणासत्येवेयमविद्या कथं सत्यकार्यं कुर्यात्, उच्यते—

असत्यादपि सत्यार्थसम्पत्तिरुपपत्स्यते ।

मायासर्पादयो दृष्टा सत्यप्रभयहेतवः ॥

रेखागकारादयश्चासत्याः सत्यार्थप्रतीत्युपाया दृश्यन्ते, स्वरूपेण सत्यास्ते  
इति चेत्किं तेन क्रियते, गकारादित्वेन हि तं प्रतिपादकाम्तत्त्वैवामसत्यमिति ।

ननु ब्रह्मणो नित्यशुद्धत्वाज्जीवानां च ततो ऽन्यत्वात्कथं तेष्वविद्याव-  
काशं लभेत ? परिहृतमेतद् घटाकाशदृष्टान्तोपवर्णनैव, अपि च यथा विशुद्ध-  
मपि वदनबिम्बमम्बुमणिशृङ्गाणदर्पणादच्युपाधिवशेन श्यामदीर्घस्थूलादिरूपम-  
पारमार्थिकमेव दर्शयति तथा ब्रह्मणस्तदभावे ऽपि जीवेषु तदवकाश इति ।

ननु परमात्मनो नित्यत्वाज्जीवानामप्यन्योन्यमप्यन्यत्वमित्येकस्मिन्बद्धे  
मुक्ते वा सर्वे बद्धा मुक्ता वा स्युः ? अयि कुतर्ककलुषितमते ! कथं बोध्यमानो

ऽपि न बुध्यसे घटाकाशे ऽपि घटभङ्गादरमाकाराप्रतिष्ठे जाने पटाकाशो ऽपि  
तथा भवति, एकस्यापि जीवात्मन उगाधिभेदात्सुखदुःखानुभवभेदो दृश्यते  
पादे मे वेदना शिरसि मे सुख न वेदनेति तीव्रतरतरणिनापोपनतातनुक्लमस्य च  
यत्रैव शरीरावयवै शिशिरहरिचन्दनपङ्कस्थासकमुपरचयति परिम्लानस्तत्रैव  
तद्.खोपरमानुभवो नेतरत्रेत्येवमेकस्मिन्नपि परमात्मनि कल्पनामात्रप्रतिष्ठे-  
पि जीवात्मसु बद्धमुक्तव्यवस्था सिध्यतीत्येकात्मवाद एवायमागमानुगुण उप-  
युक्तो नानन्यमात्मनाम् ।

ब्रह्मदर्शनमेवातो निःश्रेयसनिबन्धनम् ।

भेददर्शनमूढानां ससारविरति कुत ॥ इति ।

### ब्रह्मवादिमतखण्डनम् ।

अत्राभिधीयते, कपटनादकरहस्यप्रक्रियाकर्चोपरचने तदनुगुणहृष्टान्तपर-  
म्परोपपादने च किमुच्यते पर कौशल भवताम् , प्रमाणवृत्तिनिरूपणे तु तप-  
स्विन एव भवन्त , तथा हि भेदस्य प्रमाणबाधितत्वात्किमयमभेदाभ्युपगमो  
भवतामुत स्विदभेदस्यैव प्रमाणसिद्धत्वादिति, द्वयमपि नास्ति प्रत्यक्षादीनि हि  
सर्वाण्येव भेदप्रतिष्ठानि प्रमाणानि, यत्तावद्भेदस्य परापेक्षत्वान्मृत्पिण्डात्प्रभृति  
घटकपरचूर्णपर्यन्तकार्यपरम्परापरिच्छेदे तदनुगतमद्रूपताग्रहणे च सति मृदस्त-  
दभिन्नरूपत्वमवतार्यते नान्यथा, भिन्नवश्चाचक्षते चाक्षुष व्यावृत्तस्वलक्षण-  
ग्राहि नाभेदविषयमभेदस्य परापेक्षत्वादिति, अयमस्मादन्य इतीयं परापेक्षा  
प्रतीतिरिति चेदयमस्मिन्ननुस्यूत इतीयमपि परापेक्षैव, तदत्र भवांश्च भिक्षुश्च  
द्वावपि दुर्ग्रहोपहतौ भेदाभेदग्रहणनिपुणमक्षजमिति परीक्षितमेतद्विस्तरतः  
सामान्यचिन्तायाम् , अङ्गुलिचतुष्टय हि प्रतिभासमानमितरंतरविभक्तरूपमप्य-  
नुगतरूपमपि प्रकाशते इत्युक्तम् ।

व्यावृत्तिरनुवृत्तिर्वा परापेक्षास्तु वस्तुषु ।

असङ्कीर्णस्वभावा हि भावा भान्त्यक्षबुद्धिषु ॥

यदप्युक्तम्--‘आहुर्विधातु प्रत्यक्षमिति तदप्यसाधु, विधातु इति को ऽर्थः,  
इदमपि वस्तु स्वरूप गृह्णाति नान्यरूप निषेधति, प्रत्यक्षमिति चेन्मैवम् अ-  
न्यरूपनिषेधमन्तरेण तत्स्वरूपपरिच्छेदस्याप्यसम्पत्तेः, पीतादिव्यवच्छिन्न हि  
नीलं नीलमिति गृहीत भवति नेतरथा, तथा चाह--‘तत्परिच्छिन्न त्वन्यद्व्यव-  
च्छिन्नत्वी’ति, भाववदभावमपि ग्रहीतुं प्रभवति प्रत्यक्षमिति च साधितमस्मा-  
भिरेवैतन् , तस्मादितरेतरविभक्तपदार्थस्वरूपग्राहत्वान्नाभेदविषयं प्रत्यक्षम्,  
शब्दानुमानयोरतु सम्बन्धग्रहणाधीनस्वविषयव्यापारयोर्भेदमन्तरेण स्वरूपमेव  
नावकल्पते इति : तावुभावपि भेदविषयावेव, विशेषविषयत्वाभावे ऽपि लिङ्गसामा-

न्यस्य तादेतरविलक्षणस्य परिच्छेदादि, वाग्रूपस्य तु परस्परोपरक्तपदार्थपुञ्जस्व-  
भाव इतरपदार्थविशेषितान्यतमपदार्थरूपो वा वाक्यार्थो विषय इति पूर्वमेव निरू-  
पितमतः सर्वथा न भेदस्य प्रमाणाबाधितत्वम्, नाप्यभेदग्राहि किञ्चन प्रमाण-  
मस्ति यथोक्तेनैव न्यायेन, यस्त्वागमः पठित —‘एकमेवाद्वितीयं नेह नानास्ति  
किञ्चने’त्यादि, तस्यार्थवादत्वाच्च यथाश्रुत एवार्थो ग्रहीतव्यः ।

ननु सिद्धे ऽप्यर्थे वेदस्य प्रामाण्यपभ्युपगतमेव भवद्भिः, बाढमभ्युपगतं  
किन्तु धूम एवाग्नेर्दिवा दृश्ये नार्चिरित्येवमादीनां प्रत्यक्षादिविरुद्धार्थाभिधायि-  
नामर्थवादानां मुख्यां वृत्तिमपहाय गौण्यापि वृत्त्या व्याख्यानमाश्रितम्, एव  
भिदमपि वचनमितरप्रमाणाविरुद्धमर्थमभिदधदपरथा व्याख्यायते, ये तु प्रमा-  
णान्तरविरुद्धार्थानुवादिनो न भवन्त्यर्थवादास्तेषामस्तु स्वरूपे प्रामाण्यं ‘वायुर्वै  
ज्ञेयिष्ठा देवते’त्येवमादीनाम्, तस्मात्सुखदुःखाद्यवस्थाभेदे ऽपि नावस्थातुगा-  
त्मनो भेदो देहेन्द्रियादिनानात्वे वा न तस्य नानात्वमित्येवं यथा कथं चिदय-  
मर्थवादो योजनीयः, अभेदोपदेशी तु तत्परः शब्दो विधिरूप इह नास्त्येव  
मागमबलादपि नाद्वैतसिद्धिः ।

यत्पुनरविद्यादिभेदचोद्यमाशङ्क्याशङ्क्य परिहृतं तत्राशङ्का माधीयसी स-  
माधानं तु न पेशलम्, तत्त्वान्यत्वाभ्यामनिर्वचनीयेयमविज्ञेति कोऽर्थः ?

अनादिना प्रबन्धेन प्रवृत्ताऽऽवरणक्षमा ।

यत्रोच्छेद्याऽप्यविज्ञेयममती कथ्यते कथम् ॥

अस्तित्वे क एनामुच्छिन्नादिति चेत्, कातरसन्नामोऽयं मतामेव हि वृ-  
त्तादीनामुच्छेदो दृश्यते नासतां शशविषाणादीनाम्, तदियमुच्छेद्यत्वादविद्या  
नित्या मा भूत्सती तु भवत्येव ।

नित्यं न शक्यमुच्छेत्तुं सदनित्यं तु शक्यते ।

असत्त्वमन्यदन्या च पदार्थानामनित्यता ॥

न च तत्त्वाग्रहणमात्रमविद्या, सशयविपर्ययावप्यविद्यैव तौ च भावस्वभा-  
वत्वात्कथमसन्तौ भवेताम्, ग्रहणप्रागभावो ऽपि नासन्निति शक्यते वक्तुमभा-  
वम्याप्यस्तित्वमर्थनादिति सर्वथा नासत्यविद्या ।

असत्त्वे च निषिद्धेऽस्यास्सत्त्वमेव बलाद्भवेत् ।

सदसद्व्यतिरिक्तो हि राशिरत्यन्तदुर्लभः ॥

सत्त्वे च द्वितीयाया अविद्याया भावान्नाद्वैतम् ।

यत्तु—ब्रह्मणः सततप्रबुद्धत्वादविद्याक्षेत्रता नेति जीवानामविद्यास्पदत्वम-  
भिहितमविद्योपरमे ब्रह्मणि परमे त एव घटाकाशवल्लीयन्ते—इति ।

तदपि न चतुरस्रम्, आकाशावच्छेदहेतोर्घटमानत्वादविद्यायास्त्वसत्त्वात्त-  
त्कृतः परमात्मनो ऽवच्छेद इति विषमो दृष्टान्तः, अवच्छेदकत्वाभावाच्च जीव-

विभागकल्पनापि निरवकाशैव । यच्चैतरेतराश्रयत्वं परिहर्तुमनादिस्वभावे-  
दितमविद्यायास्तत्र बीजाङ्कुरवद्वेद्यान्तरोपगतसंसारवच्च तस्या सत्यत्वमेव स्यात्,  
अनादिप्रबन्धप्रवृत्तत्वे चास्या प्रतिक्लृहेत्वन्तरोपनिपातकृतमपाकरणमुचि-  
तम्, एकात्मवादिनां तु तदतिदुर्घटमित्यनिर्मातृ एव स्याद्, यथाह भट्टः—

स्वाभाविकीमविद्या च नोच्छेत्तुं कश्चिदहति ।

विलक्षणोपपाते हि नश्येत्स्वाभाविकं क चित् ॥

न त्वेकात्माभ्युपाधीनां हेतुरस्ति विलक्षणः ॥ इति ।

यत्पुनरविद्यैव विद्योपाय इत्यत्र दृष्टान्तपरम्परोद्घाटनं कृतम्, तदपि  
क्लेशाय नार्थसिद्धये, सर्वत्रोपायस्य स्वरूपेण सत्त्वादसत् खण्डादेरुपायत्वा-  
भावात्, रेखाङ्कुरादीनां तु वर्णरूपतया सत्त्वं यद्यपि नास्ति तथापि स्वरू-  
पतो विद्यत एव ।

ननु गकारो ऽयमिति 'गृह्यमाण' स रेखासन्निवेशो ऽर्थप्रत्यायको भवति न  
चासौ तेन रूपेणास्ति,

मैवम्, स्वरूपेणासतोऽर्थस्य रूपान्तरेणापि गृह्यमाणस्य कूटकार्षापणादेरिव  
व्यवहारहेतुता दृश्यते च युक्ता च, वस्तु स्वरूपत एव नास्ति तस्य स्वात्मना  
परात्मना वा व्यवहाराङ्गता समस्ति, रेखासन्निवेशश्च स्वरूपेण सन्निति  
वर्णात्मत्वेना सन्नपि तत्कार्याय पर्याप्तुयात्र त्वयमविद्यायां न्यायः स्वरूपास-  
त्त्वात्तस्या, सर्पादौ तु सर्पादिस्वरूपवत्तज्ज्ञानस्यापि तत्कार्यत्वमवगतमत एव  
शङ्काविषयापि स्वशास्त्रेषु चिकित्सामुपदिशन्ति, एवं नवगुहाकुहरादेष नि-  
सृतः केसरी सरोपमित एवाभिवर्तत इत्यस्येऽप्युक्ते यद्गौरूणां भयपलायनादि  
शूराणां च सोत्साहमायुधोद्यमनादि सत्य कार्यमुपलभ्यते तत्र सिंहज्ञानस्य  
तत्कार्यत्वात्तस्य च स्वरूपसत्त्वान्नासत् एवोपायत्वम्, एतेन प्रतिबिम्बदृष्टा-  
न्ता ऽपि प्रत्याख्यात, खड्गादेर्मुखादिकालुष्यकल्पनाकारणस्य तत्र सद्भावा-  
दिह तदसद्भावादिति ।

यदपि बद्धमुक्तव्यवस्थसिद्धये पादवेदनाद्युदाहृतम्, तदप्येवमपाकृतमवच्छे-  
दकस्य पादादेस्तत्र तात्त्विकत्वात् इह तु भेदकल्पनाबीजमद्वैतवादिनो दुर्घट-  
मिति बहुशः प्रदर्शितम् ।

तदेवमत्र वस्तुसंक्षेपः—अविद्यायामसत्यां सर्व एवायं यथोदाहृतो व्यव-  
हारप्रकारस्तत्कृत इति नावतिष्ठते सत्यां तु तस्यां नाद्वैतमिति, अत एवाह  
सूत्रकार 'संख्यैकान्तसिद्धि प्रमाणोपपत्त्यनुपपत्तिभ्याम्' (गौ० अ० ४ आ० १  
सू० ४१ ) इति, यदि तावदद्वैतसिद्धौ प्रमाणमस्ति तर्हि तदेव द्वितीयमिति ना-  
द्वैतम् अथ नास्ति प्रमाणं तथापि न तरामद्वैतमप्रामाणिकायाः सिद्धेरभावादिति ।

मन्त्रार्थवादोत्थविकल्पमूलमद्वैतवादं परिहृत्य तस्मान् ।

उपेयतामेष पदार्थभेदः प्रत्यक्षलिङ्गागमगम्यमानः ॥

शब्दाद्वैतवादिवैयाकरणमनुस्वण्डनम् ।

एतेन शब्दाद्वैतवादेऽपि प्रत्युक्तः ।

अनादिनिधनं ब्रह्म शब्दतत्त्वं यदक्षरम् ।

विवर्तते ऽर्थभावेन प्रक्रिया जगतो यतः ॥ इति ।

( वाक्य० का० १ श्लो० १ )

उच्यते—तत्रानादिनिधनपदनिवेदिता पूर्वापरान्तरहिता वस्तुमत्ता नित्यत्वं ब्रह्मपदप्रतिपादितं च व्यापित्वमित्युभयमपि शब्दस्य प्रागेव निरस्तम्, निरवयवश्च स्फोटोऽस्मा शब्दः प्रतिक्रियते एव, यत्तु नित्यं वा किंचिदुच्यते तच्छब्दतत्त्वमित्यत्र का युक्तिः, आह शब्दोपग्राह्यतया च शब्दतत्त्वम्, तथा हि सर्वः प्रत्यय उपजायमानो नानुलिखितशब्दक उपजायते तदुल्लेखविरहिणोऽनासादितप्रकाशस्वभावस्य प्रत्ययस्यानुत्पन्ननिर्विशेषत्वात्, इदमीदृशमित्यादिपरामर्शमुषितवपुषि वेदेन वेदनात्मकतैव न भवेत्, येऽपि वृद्धव्यवहारोपयोगिवैधुर्यानवाप्तशब्दार्थसम्बन्धविशेषव्युत्पत्तयो बालदारकप्रायाः प्रमातारस्तेऽपि नूनं यत्तत्सत्किमित्यादि शब्दजातमनुलिखन्तो न प्रतियन्ति किमपि प्रमेयमतः शब्दान्मेषप्रभावप्राप्तप्रकाशस्वभावत्वात्सर्वप्रत्ययानाम् ।

न सा ऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन गम्यते ॥ इति ।

( वाक्य० ब्र० १२ श्लोक ११४ )

एवमनभ्युपगमे तु सम्बिदः प्रकाशशून्यतयाऽनविगतविषयः सर्व एवान्धमूकप्रायो लोकः स्यात् । आह च—

वाग्रूपता चेदुत्क्रामेदवबोधस्य शाश्वती ।

न प्रकाशः प्रकाशतः सा हि प्रत्यवमर्शिनी ॥ इति ॥

( वा० ब० श्लोक १२५ )

अतः क्रमेण तावदेव बोध्यसे शब्दाख्यविशेषणानुबोधविशेषाननुभवात्सर्वनिर्विकल्पकमिन्द्रियजमविकल्पकं वा ज्ञानं शब्दविशिष्टमर्थमवद्योतयति गौः शुक्लो गच्छतीति जातिगुणक्रियावच्छिन्नविषयावभासिनि प्रत्यये शब्दविशिष्ट एवार्थः प्रस्फुरतीति बुद्ध्यस्व, एव चेद्वोदधुमवतीर्णोऽसि शब्दाख्यविशेषणानुरक्तस्य तस्य विशेष्यस्य स्वरूपं पृष्टुं शब्देनैव दर्शयसि शब्दापरित्यागलब्धप्रकाशस्वरूपयैव वाऽनुभूत्यानुभवसीति साऽपि विशेष्यः शब्दरूप एवेति जानीहि, तदेव शब्द एवार्थोपाख्य पतिभातीति व्यवतिष्ठते, इत्थमियन्तमन्वानं चेत्पा-

प्रोऽसि तदधुना यदुपाख्यं शब्द प्रकाशते तस्य पृथक् प्रदर्शयितुमनुभवितुं चाशक्यत्वाच्छब्द एव तथा प्रतिभातीति शब्दविवर्त एवायमर्थो नान्य. कश्चिदिति प्रतिपत्तुमर्हसि, यथा चायमिन्द्रियजेषु प्रतिभासेषु प्रक्रमस्तथा शाब्देष्वपि प्रत्ययेषु शब्दविशिष्टो वार्थः प्रतिभाति शब्दो वार्थारूढः, शब्द एवार्थरूपेण विवर्तते इति गृह्यताम्, अतश्च शब्दत्रयोदमेकमविद्योपाधिर्दिशतविचित्रभेदमविद्योपरमे यथावस्थितरूपं प्रकाशत इति युक्तम् ।

तत्राभिधीयते—न खलु प्रकारत्रयत्वादीदमुपपद्यते पदपदार्थसम्बन्धव्युत्पत्तिविरहिणामनवाप्तशब्दया जनावरूप्यसारूप्यमात्रप्रतिशुद्धवस्तुग्रहणप्रवणोन्द्रियजप्रत्ययदर्शनान्, वृद्धव्यवहारपरिचयाधिगतशब्दार्थसम्बन्धसंस्थाधियामपि शब्दस्मरणसंस्कारप्रवाधहेतुभूतप्रथमोद्भूतविशुद्धवस्त्ववभासस्यापरिहार्यत्वात्, यत्र हि वस्तुनि निविशमानः शब्दः शब्दविद्वच्चवहारेषु याऽवधूतस्तद्दर्शने तत्संस्कारप्रबोधात्स्मृतिपथमेति नान्यथेति, सामान्यशब्देष्वपि यत्तत्सक्तिमित्यादिषु विशेषशब्देष्विव संव वार्त्ता तेपामपि व्युत्पत्त्युपयोगविरहं विविधवनविहारिविहङ्गकृजितादिवार्थप्रतीतिहेतुत्वानुपपत्तेः, सर्वकल्पकदशायामपि न वाचकविशिष्टं वाच्यं मेचकगुणस्वाचिर्तामिव कुवलयमवलाकयति इति विस्तरतः प्रत्यक्षलक्षणे परीक्षितमेतन् । आह च—

न शब्दाभेदरूपेण बुद्धिरर्थेषु जायते ।

प्राक् शब्दाद्यादशी बुद्धिः शब्दादपि हि तादृशी ॥ इति ।

( श्लोक ० वा ० प्र ० १७२ )

संज्ञित्वमात्रमधिकमधुना ध्वनिसन्निधाने बुद्धिमधिरोहति न तद्विशिष्टोऽर्थः, तस्य हि श्रोत्रेण नेत्रेणोभाभ्यां न केवलेन मनसा वा ग्रहणमुपपद्यते ऽतिप्रसङ्गात् ।

**शब्दाध्यासवादखण्डनम् ।**

शब्दो ह्यनेकधर्मके धर्मिण्येकतरधर्मावधारणाभ्युपायो भवति न तत्रात्मानमारोपयति न हि दीपेन्द्रियप्रभृतयः प्रतीत्युपायास्तदुपेये रूपादावात्मानमारोपयन्त्यत एव तदुपायत्वभ्रमकृतस्तदभेदवादा ऽपि न युक्तः ।

न ह्युपायादभिन्नत्व तदुपेयस्य युज्यते ।

रूपस्य न ह्यभिन्नत्व दीपाद्वा चक्षुषा ऽपि वा ।

अपि च—यदि शब्दादभिन्नो ऽर्थः प्रतिभात्येव को ऽध्यासार्थः अध्यासभ्रमस्तु वैयाकरणानामेकाकारनिर्देशदोषनिर्मिता यथा गौरित्येव हि निर्देशो वाच्यतद्बुद्धिवाचिनाम्, कस्त्वया दृष्टो ऽर्थ इति पृष्टो गौरिति, कीदृश ते ज्ञानमुत्पन्नं गौरिति, कीदृश शब्दः प्रयुक्तवानसि गौरिति, तत एषा भ्रान्तिः, वस्तुतस्तु विविक्ता एवैते शब्दज्ञानार्थाः, तदुक्तम्—

गवि सास्नादिमद्रूपा गादिरूपा ऽभिधायके ।

निराकारोभयज्ञाने संवित्तिः परमार्थतः ॥ इति ।

( श्लोक० प्र० सू० श्लोक० ११८५ )

एवमिन्द्रियजेष्विव शाब्देष्वपि प्रत्ययेषु न शब्दः स्वरूपमध्यस्यतीति युक्तम्, यदि च शब्दः स्वरूपेणार्थं प्रतिपादयति तदा ऽक्षशब्दस्यैक्याद् देवन-विभीतकरथाक्षेषु तुल्या प्रतीतिः स्यान्न चाक्षशब्दा भिन्ना इति वक्तव्यं रूपप्रत्यभिज्ञाऽनपायात्तदुच्चारणे चार्थत्रयां सशयदर्शनान्, भवतिशब्दयोश्च सुप्रिङ्गन्तयोस्तुल्यरूपत्वादध्यासपक्षे तुल्यार्थप्रतीतिहेतुत्वं प्राप्नोति, तथा च ऽमद्वसाध्यबुद्धिः संवेद्यमाना ऽपि निन्द्येत, एवमगादित्यश्च इत्यजापय इत्यादावपि द्रष्टव्यम् ।

शब्दस्य सिद्धरूपत्वात्तदध्यासेनार्थबुद्धाविध्यमाणाया 'यजेत दद्याज्जहुयादि'-त्यादौ न क चित्साध्यबुद्धिर्भवेत्सिद्धाध्यामेन साध्यबुद्धेरननुरूपत्वान्, जाति-गुणक्रियाशब्दाश्च 'गौ शुक्ला गच्छती'त्यादयः केन कारणेन नियतमध्यासम-चुरुन्धत इति नावगच्छाम, शब्दस्यार्थानपेक्षानिसर्गशुद्धवैश्वरूप्यकल्पनावी-जाभावान्, प्रतिनियतशब्दवृत्तेश्च कस्य चिद्वत्त्वमणो ऽनुपलक्षणात्, वृत्तपक्षश-ब्दयोश्च घटपटशब्दयोरिव स्वरूपभेदानिशेषादर्थानपेक्षित्वाच्च विशेषणविशेष्य-भावसामानाधिकरण्ये शब्दाध्यासवादिनां न भवेताम्, न ह्येकत्र वस्तुनि वा-क्ये क चिदनयाः शब्दयोर्वृत्तिः ।

एतेन नीलोत्पलमपि प्रत्याख्यातम्, तत्रैतत्स्यात्—न नीलगुणविशेषित-हुत्पल नाम किं चिदस्ति विशेष्यम् अपि तु तन्निरस्तावयवार्थमश्वकर्णादिवदर्थो-न्तरमेवेद व्युत्पत्तिप्रकारमात्रं तु विशेषणविशेष्यभाववर्णनमिति, तदेतदसमी-चीनम्—अनुभूयमानावयवार्थप्रतीतिनिह्वननिमित्तानुपलम्भान्, अश्वकर्णादौ हि युक्तमर्थान्तरत्वं तत्र हि नाश्वार्थो न कर्णार्थः, निरवयवाक्यार्थवादश्च प्रागेव विस्तरेण निरस्त इत्यत्र पुनरुक्तालापेन ।

अथ शब्दाद्व्याख्यासनिबन्धनमेव सामानाधिकरण्यं वृत्तः वृत्त इत्युच्यते, तदपि न चारु, वृत्तस्तरुरिति पर्याययोरपि तत्सम्भवे सति सामानाधिक-रण्यप्रसङ्गात् ।

अपि च पर्यायेषु 'हस्तः करः पाणिरि'त्यादिषु शब्दरूपभेदाध्यासपक्षे ऽर्थबु-द्धिभेदः प्राप्नोति न चासावस्तीति नाध्यासः ।

किं च सम्बन्धग्रहणनिरपेक्षा ऽपि शब्दः स्वसामर्थ्यमनुरूप्यमानः स्वाध्या-सेन बुद्धि विदध्यात् तदपेक्षायां कस्य केन संबन्ध इति न बुध्यामहे, शब्दाव-र्थस्य पृथग्व्यवस्थितात्मनस्तन्मते दुर्लभत्वात्, शब्दव्यतिरिक्तार्थोपगमे वा कि-मनेन शब्दाध्याससमर्थनाडम्बरं विरम्यतामतो मृगतृष्णानुसरणरणकान् ।



अपि चाध्यासः क्व चित्सादृश्याद्भवति शुक्ताविव रजतस्य क्व चिदनुरागाद्भवति लाक्षाया इव स्फटिके शब्दार्थयोर्मूर्त्तामूर्त्ततयातिदूरभिन्नस्वरूपयोः सादृश्यं तावदनुपपन्नम् , अनुरागो ऽपि तत एव दुर्घटः पृथग्देशत्वाद्विन्नेन्द्रिय-प्राप्तत्वाच्च ।

प्रतिबिम्बवर्णनमापि न सुन्दरम्, दूरदेशत्वेन शब्दार्थयोः प्राप्तेरभावादप्राप्त-योश्च प्रतिबिम्बोदये द्वारकोद्याननिवासिवासुदेवसुन्दरीवदनतामरसानि सागर-तरङ्गपवनपरिचयचलदलकलतिकालाब्धितानि स्वच्छेषु उयात्स्नावदातद्युतिषु तुषारगिरिगह्वरगततुहिनशिलाकर्पूरदर्पणेषु प्रतिबिम्बतानि दृश्येरन् ।

अथ सर्वगतत्वेन शब्दानामर्थदेशे प्राप्तिरभिधीयते, तर्हि सकलशब्दसार्थ-साधारण्यादत्यन्तमध्याससांकर्यमनवधार्यमाणविशेषनियमकारणमापद्यत इत्य-लमतिप्रसङ्गेन, सर्वथा न सम्बद्धः शब्दाध्यासवाद ।

### शब्दविवर्तवादखण्डनम् ।

विवर्तवादोपि न समञ्जस , तथा हि विवर्ते क्षीरमिव दधिरूपेण परि-णामित्वेन विकारितया वा क्षीरादेरिवानित्यप्रसङ्गान् , तथाभावे ऽपि च नाद्वैतसिद्धिर्द्वन्द्व इव क्षीरविकारस्य शब्दविकारस्यार्थस्य ततो ऽन्यत्वात्, अन्यत्वाच्च बाधकारणकालुष्याद्युपप्लवविरहितकिसलयप्रतीतिसमर्पितभे-दत्वात् । अथार्थप्रतिभासमसत्यमपीन्द्रजालवदुपदर्शयति शब्द इत्ययं विव-र्तार्थः, सो ऽपि न युक्तः, बाह्यस्य वस्तुन पदाभिधेयस्य जातिव्यक्त्यादेर्वा-क्यवाच्यस्यापि भावनादेः पूर्वप्रसाधितत्वात्, अवयव्यादेश्चादूर एवाग्रे समर्थि-तत्वात्, न चेन्द्रजालमायादिवदयथार्थतायामिह किमपि कारणमुत्पश्यामः ।

अथार्थरूपेण शब्द शुक्तिरिव रजता कारतया ऽवभासतइतीयं विवर्तवा-चोगुक्तिः इयमपि न साधीयसी, शुक्तिका हि रजतवत्प्रकाशत इति शक्यं वस्तु शुक्तेराकारसारूप्येण तथा ऽवभाससम्भवान्, इह तु शब्दार्थयोरत्यन्तविमट-शवपुषोराकारसमारोपकारणानवधारणात्कथमितररूपेणेतस्यावभासः, शुक्ति-कारजतादिप्रतीतिषु च बाधकवशात्तथात्वमवगतमिह तु धमे(म)जहत्सत्या-मसत्यां वा ऽर्थबुद्धिमादधाति शब्द इत्ययं विवर्तार्थः, एषो ऽपि सम्प्रत्येव प्र-तिक्षिप्तः शब्दानुवेधविरहिणीनां प्राचुर्येण प्रतिपत्तीनां प्रदर्शितत्वात् , न चा-न्यः कश्चिद्विपरिचचेतसि विपरिवर्तते विवर्तप्रकार इत्यवाचकमुच्यते विव-र्तते ऽर्थभावेनेति ।

अथ शब्दब्रह्मैव सजति जगन्तीत्ययं विवर्तप्रकार उच्यते, सो ऽपि न सम्यग् अचेतनत्वेन शब्दस्येश्वरस्येव स्रष्टृत्वानुपपत्तेः, नच परमाणुवदस्य का-रणत्वम् , अवयवसमवायित्वेन पृथिव्यादे कार्यस्य ग्रहणात् ।

अथ 'विज्ञानमानन्दं ब्रह्मे'त्यागमवचनमनुसरता बिभुत्वमिव चेतनस्वमपि शब्दब्रह्मणो वर्ण्यते, तर्ह्यश्वरस्यैव शब्दब्रह्मेति नाम कृतं स्यात्, यदप्युच्यते--

द्वे ब्रह्मणी वैदित्ये शब्दब्रह्म परं च यत् ।

शब्दब्रह्मणि निष्णात. परं ब्रह्माधिगच्छति ॥ इति ।

तदपि ब्रह्मसुभित्तमत्यन्तमलौकिकमेकतरस्य ब्रह्मणः कारुणिकत्वाद्कारुणिकत्वे वा कथमद्वैतवाद, तस्मात्कृतमनेन शब्दब्रह्मणा स्वस्ति परस्मै ब्रह्मणे भूयान्, अविद्यामायाविनिर्मितविविधप्रथनकल्पश्च सत्ताद्वैतदूषणावसर एव निवारित इति शब्दाद्वैतमपि तद्वदसमञ्जसमसिद्धम् ।

एतेन परमात्मोपादानत्वमपि प्रत्युक्तम्, परमात्मनो निसर्गनिर्मलस्यैव-  
म्प्रायकलुषविकारकारणत्वानुपपत्तेः, असत्यमेव विकारजातमविद्यात् पर-  
मात्मनि विभातीत्येतदपि दूषितमत सर्वथा नाद्वैतपक्षे कश्चिदनवद्य ।

अथ सर्वप्राणिनामेक एवात्मा नाना नात्मान इतीदृशमद्वैतमुच्यते, तदप्य-  
प्रमाणकमेकस्मिन् सुखिनि न सर्वे सुखिन एकस्मिन्दुःखिते वा न सर्वे दुःखि-  
ता इति व्यवस्थादर्शनात्, आत्मपरव्यवहारस्य च सर्वजनप्रतीतिसिद्धस्य  
दुरपह्ववत्वात्, अन्यदृष्टे च सुखमाधने वस्तुनि स्मरणानुसन्धानपूर्वकेच्छाद्वेषा-  
दिकार्यजातस्यान्यत्रानुपलम्भात्, एकस्मिन् वीतरागे मोक्षमासादितवति सं-  
सारिणामन्येषामानन्त्यदर्शनात्, अहम्प्रत्ययस्य प्रत्यगात्मवृत्तेः परत्रासम्भ-  
वान्, जगद्वैचित्र्यस्य च पुरुषभेदनियतधर्माधर्मनिबन्धनस्यान्यथाऽनुपपत्तेः,  
आत्मभेदस्य विस्पष्टसिद्धत्वात्, तत्तलोहस्फुलिङ्गकघटाकाशपादवेदनादिदृष्टा-  
न्तकदम्बस्य च निषेधः कृत एवेति एकैकवादोऽपि न युक्तिमानित्यल विस्तरेण।

शब्दस्याय विवर्तः कथमखिलमिति प्रस्फुरत्तद्विविक्त-

स्वाकारोऽर्थप्रपञ्चः कथमिव विकृतिर्ब्रह्मणो वेदशी स्यात् ।

तस्मान्नानात्मतत्त्वे परिचितमदसत्कर्मपाकानुसार-

प्रादुर्भूतेश्वरेच्छावशविचलदणुप्रोद्धवो भूतसर्गः ॥

### विज्ञानाद्वैतमतम् ।

एवं स्थितेषु सवधु तूष्णीमद्वैतवादिषु ।

विज्ञानाद्वैतवादी तु पुनः प्रत्यवतिष्ठते ॥

सत्यमनुपजनमनपायमेकमपरिमितमद्वय ब्रह्म न युक्तमदिति युक्त एव त-  
दनभ्युपगम, विज्ञानमेव तु क्षणिकमुपजनापायधर्मकमनादिसन्तानप्रबन्धप्रवृ-  
त्तमिदं तथा तथाऽवभातीति न ततोऽद्वितीयमर्थरूप नाम किं चिदस्तीति  
पश्यामः ।

ननु प्रत्यक्षादिना प्रमाणेन परस्परविसदृशपदार्थरूपसवेदनस्य दर्शितत्वा-

स्वार्थं विज्ञानस्यायमवभासः, अर्थाभावे तत्स्वरूपानुपपत्तेः, ग्राह्यग्रहणं हि विज्ञानं नाम भवति नाग्रहणमिति ।

उच्यते इदं तावत्परीक्ष्यतां यदेतत्प्रत्यक्षविज्ञानं नीलमिदं पीतमिदमुत्पद्यते तत्र किमेक आकार प्रकाशते उत द्वितीयमिति, यदि द्वितीयमवभाति अयमर्थो नीलमिदं तज्ज्ञानमिति तत्किमत्र विचार्यते जितं भवद्विजितस्य यदापद्यते तदस्मासु विधीयताम् ,

अथैक एवमाकार प्रथते तर्ह्यस्ति विचारावमरः, कस्यायमाकारः किमर्थस्य किं ज्ञानस्येति, स चैवं विचार्यमाण आकारो यद्यर्थस्येति स्थास्यति सद्भवन्तो जेष्यन्ति ज्ञानाकारपक्षे तु वयं जेष्याम इति, किं तावदत्र युक्तम् , ज्ञानस्यायमाकार इति, कुत ? कल्पना भवति ह्यल्पीयसीति, अर्थाकारपक्षे ह्यर्थस्य ज डात्मनः प्रकाशायोगात्तस्य ग्राह्यत्वमस्यथा न स्यादिति ग्राहकान्तरपरिकल्पनावश्यम्भाविनीति कल्पनाद्वैगुण्यम् ।

अथार्थ एव ग्राह्यात्मा यः स एव ग्राहक इति कथ्यते. स नहि प्रकारा एवेति संज्ञायामेष विवादः स्यात् , बाह्यान्तरकृतो विशेष इति चेत् , अहो विशेषज्ञो देवानांप्रिय , ग्राहकाद्विच्छिन्नता हि ग्राह्यस्य बाह्यता, न शरीरापेक्षिणी बाह्यता भवति, यदा च ग्राह्यादर्थोद्व्यतिरिक्त एव ग्राहक इष्यते, तदाऽस्य ततोऽविच्छिन्ननेत्यबाह्यत्वाज्ज्ञानमेव तदिति कथं न नास्ति विवादः, उभयसिद्धत्वाज्ज्ञानस्य तस्यायमाकारो भवितुमर्हति ज्ञाने हि न के चन विवदन्ते अतस्तस्यैवायमाकार इति युक्तमनेककल्पनातो ह्येकार्थकल्पना ज्यायसीति, अतश्च ज्ञानस्यायमाकारः ।

ज्ञानं हि प्रकाशकमप्रकाशम्यार्थस्य भवद्विरभ्युपगम्यते ततश्चार्थाः प्रथमतः रस्य ग्रहणेन भवितव्यमगृहीतस्य दीपादेः प्रकाशस्य प्रकाशकत्वादर्शनात्, उत्पन्नेष्वपि च घटादिष्वर्थेषु प्रकाशवैकल्याद्वा प्रतिबन्धवैधुर्याद्वा भवत्यग्रहणं ज्ञानस्य, उत्पन्नस्य सतो न कश्चिद्ग्रहणे प्रतिबन्धको, न च प्रकाशान्तरापेक्षणं स्वत एव दीपवत्प्रकाशस्वभावान्, अतो यदैव तस्योत्पादस्तदैव ग्रहणमवश्यं भवेत्, न चेत्कालान्तरेऽपि न स्यात् किं हि तस्य कालान्तरे भविष्यति किं वा तदा नाभूद्येन तत्कालान्तरे ग्रहीष्यते तदा च न गृह्यते इति, ज्ञानान्तरेण कालान्तरे तद् ग्रहीष्यते इति चेत् . तदपि केन ग्रहीष्यते, अन्येनेति चेत्, तदप्यन्येनेति कोऽवधिः, श्रम इति चेत्काम श्रान्तो विरस्यति भवानर्थं तु न गृहीतवानेव, प्रकाशाग्रहणे तत्प्रकाश्यपरिच्छेदायोगादित्येवं न कदा चिदर्थग्रहणं स्यात्, तस्मादर्थग्रहणवादिनाऽपि पूर्वं ज्ञानग्रहणमवश्याश्रयणीयम्, यथोक्तम्—‘अप्रत्यक्षोपलम्भस्य नार्थदृष्टिः प्रसिद्धचती’ति ।

अतश्चैतदेवं ज्ञानपट्टेन चोत्तरकालमवमर्शदर्शनान्, ज्ञातो मयाऽयमर्थ इति हि प्रत्यक्सृशान्तः प्रमातारः प्रथमं ज्ञानग्रहणमनुमोदन्ते, न ह्यगृहीतवि-

शेषणा विशेष्यबुद्धिर्भवति, तस्मादपि पूर्वज्ञानग्रहणमिति सिद्धम्, ज्ञानं च ग्राह्यमाणमाकाररहितं ग्रहीतुमशक्यमिति बलात्साकारमेव तद् ग्रही-  
तव्यम्, साकारे च ज्ञाने गृहीते सति द्वितीयकारणाभावात्कुतो ज्ञानाति-  
रिक्तो बाह्योऽर्थः अतश्च साकार ज्ञानमाकारवत्तामन्तरेणास्य प्रतिकर्म-  
व्यवस्थानुपपत्तेः, कल्पयित्वाऽपि बाह्यस्यमवश्यमाकारवत्ता विज्ञानस्य  
विषयनियमसिद्धये वक्तव्या नीलज्ञानं हीदमनेकसन्निधाने समुपजा-  
यमानं कथमखिलतदितरपदार्थपरिहारेण केवलनीलानुलग्नतामवलम्बेत बोध-  
स्वभावतायाः सर्वान् प्रत्यविशिष्टत्वात्, प्रवृत्तिरपि प्रेक्षापूर्वकारिणां कथं तदेक-  
विषयैव स्यात्, न च नीलजनितत्वेनार्थत एष तदधिगतिनियम इति कथयितु-  
मुचितमालोकलोचनादिकारकान्तरजनितत्वस्यापि भावे तद्विषयत्वप्रसङ्गादतो  
नीलाकारतैव नीलविषयत्वव्यवस्थाहंतुर्न निमित्तान्तरम्, आह च—

तत्रानुभवमात्रेण ज्ञानस्य सदृशात्मनः ।

भाष्यन्तेनात्मना येन प्रतिकर्म विभज्यते ॥

तत एवाकारग्रहणमेवातिशयमाश्रित्य तमवर्थसमर्थने सति साधकतमं  
ज्ञानमेव प्रमाणं भविष्यत्यपरथा कारकातिशयदर्शनाभावे तत्तत्साधकतमत्वस्य  
दुरुपपादत्वान्, साकारज्ञानसाक्षी च लौकिकोऽपि दृश्यते व्यवहारः, एवं  
च वक्तारो भवन्ति लौकिकाः 'नीलोऽर्थोऽयं यतोऽत्र तदाकारं ज्ञानमुत्पन्न-  
मिति' तेन प्रतिकर्मनियमान्यथाऽनुपपत्तेरवश्यं साकारमेव ज्ञानम् ।

इत्थं सत्यपि बाह्यार्थे ज्ञानस्याकारकल्पना ।

भवेदेवेति तत्रैव सन्तोष्य स्वीयतां वरम् ॥

ये तु ज्ञानस्य स्वतः स्वच्छस्वभावत्वेन नीलपीताद्यवभासः परोपाधिरेव  
भवितुमर्हति स्फटिकस्येव लाक्षादिनाऽरुणिमाद्यनुवेधः, अतः पृथगननुभूय-  
मानोऽपि बाह्योऽर्थः साकारज्ञानावभासाऽन्यथाऽनुपपत्त्याऽनुमीयते, यथोक्तं—  
'बाह्यसिद्धिः स्याद् व्यतिरेकतः' इति ।

तदिदमनुपपन्नम्, अन्वयानुपलब्धेः ।

अर्थे ज्ञानं हि साकारं निराकारं तदत्यये ।

नित्यानुमेयबाह्यार्थवादी ज्ञानं क दृष्टवान् ॥

लाक्षास्फटिकादौ तु तथा युक्तं तदनुरक्तस्फटिकावलोकनाद्, इह पुनः—

अर्थेन रज्यमानं हि निराकारं निसर्गतः ।

ज्ञानं न खलु पश्यामो लाक्षया स्फटिकं यथा ॥

आकारद्वयप्रतीतिर्हि नास्तीत्युक्तमभ्युपगमे वा दुरुत्तरमनवस्थादूषणम्,  
अर्थाकारश्च प्रत्यक्षस्तत्कृतश्च ज्ञानाकारः प्रत्यक्ष इत्युच्यमानेऽर्थाकारस्ता-  
वत्साकारेण ज्ञानेन गृहीतः स इदानीं ज्ञानाकारोऽपि ग्राह्यत्वात्साकारज्ञाना-  
न्तरग्राह्य एव स्यादित्यनिष्टम् ।

अथ स्वप्रकाशं तत्साकारं ज्ञानमिष्यते तेन ज्ञानान्तरपेक्षणाज्ञान-  
वस्थेति, तर्हि स्वप्रकाशसाकारज्ञानव्यतिरिक्तार्थाकारानवभासात्तदेवास्तु  
कुतो द्वितीय इदानीमर्थाकारः, न चान्यथाऽनुपपत्त्यापि तत्कल्पना युक्ति-  
मती, न हि राजशासनमिदमर्थेनाकारवता भवितव्यमिति, ज्ञानमेव  
नीलाद्याकारं यदि भवेत्को दोषः स्यादिति, नीलाद्याकारयोगादर्थस्स इति चेत्सं-  
ज्ञायां विवाद इत्युक्तम्, द्वितीयस्याभावान्, स्वच्छत्वाज्ज्ञानस्य कालुष्यमन्य-  
कृतमिति चेदविद्यावासनाकृतं तद् भविष्यति, स्वतः स्वच्छमपि ज्ञानमनाद्यविद्या-  
वासनाविभवेन तत्तदनेकाकारकालुष्यरूपितवपुरिव प्रकाशते, ज्ञानवासनाभेद-  
संतानयोश्च बीजाङ्कुरवदनादित्वाज्ञास्य पर्यनुयोगस्यावसर 'कुतो वासना प्रवृत्ता'  
इति, तस्मादनादिवासनावैचित्र्यरचितज्ञानवैचित्र्योपपत्तेः कृतमनुमेयेनापि बाह्ये-  
नार्थेनेति ज्ञानस्यैवायमाकार इति सिद्धम्, अतश्च ज्ञानमर्थरहितमपि गन्धर्व-  
नगरमायादिषु विस्पष्टमुपलभ्यते इत्यन्वयव्यतिरेकाभ्यामपि ज्ञानाकारत्वमव-  
गच्छामः, यदि च ज्ञानादर्थः पृथगवस्थितात्मा भवेज्ज्ञानान्तरणाप्यसावुपलभ्येत  
न चैवमस्ति, तस्मादभेद एव ज्ञानार्थयोः, तथा ऽऽह—'सहोपलम्भनियमादभेदो  
नोलतद्विद्योः' इति, न च ज्ञानार्थसंसर्गधर्म आकारो भवितुमर्हति यदि हि पृथ-  
गर्थमनाकारं पृथक् च ज्ञानमनाकारमुपलभ्य समुपलब्धार्थयोराकारवत्तामुपल-  
भेमहि तत इममाकारं संसर्गधर्मं प्रतिपद्येमहि, न त्वयमस्ति क्रमः अर्थरहित-  
त्वे ऽपि च स्मरणस्वप्नादिज्ञानानामाकारवत्त्वमस्तीत्युक्तम्, अतः कथं संस-  
र्गधर्म आकारः ।

अपि च नक्षत्र तारका तिष्य इति कथमेकस्मिन्नर्थे परस्परविरु-  
द्धलिङ्गसमावेशः, परिव्राजककामुककौलेयकानां च कथमेक एव वनितारूपो  
ऽर्थः कुणप इति कामिनीति भक्ष्य इति च प्रतिभासत्रितयविषयतामनुभवेत्,  
दारा इति कथमेकैव स्त्रीव्यक्तिः पुंवचनबहुवचनविषयतां यायान्, षण्णग-  
रीति च कथं बहूनामन्यलिङ्गानामेकता स्त्रीलिङ्गता च भवेत्, ह्रस्वदीर्घयोश्च  
कथं परस्परापेक्षग्रहणयोरर्थनैकतर आकारः पारमार्थिकः स्यात्, ज्ञानानां तु भि-  
न्नत्वाद्विचित्रवासनाभेदसहकारिरूपानुविधानेन जायमानानां न कश्चिदपि विरो-  
धः, तस्माज्ज्ञानमेवेद सर्वत्र तथा तथा प्रतिभाति न तद्व्यतिरिक्तो ऽर्थो नाम क  
श्चिदिति ज्ञान एव चैकत्राय प्रमाणप्रमेयप्रमितिद्वयवहारः परिसमाप्यते, तस्य हि  
विषयाकारता प्रमेय ग्राहकाकारता प्रमाण स्वसंवित्तिश्च फलमिति, यथोक्तम्—  
यदाभासं प्रमेयं तत्प्रमाणफलते पुनः ।

ग्राहकाकारसंवित्त्योस्त्रय नातः पृथक् कृतम् ॥ इति ॥

तदिदमनाद्यविद्यावासनाविलासविपर्यासिततत्त्वदर्शनतया ज्ञानमेव ग्राह-  
ग्राहकसंवित्तिभेदवदिव लक्ष्यते, अविद्याविरतौ तु स्वच्छमेव तत्सम्पद्यते न

किञ्चिद्वेति, तदुक्तम्—

नान्यो ऽनुभाज्यो बुद्ध्यास्ति तस्या नानुभवो ऽपरः ।  
 ग्राह्यग्राहकवैधुर्यात्स्वयमेव प्रकाशते ॥  
 अविभागो ऽपि बुद्ध्यात्मा विपर्यासितदर्शनैः ।  
 ग्राह्यग्राहकसंवित्तिभेदवानिव लक्ष्यते ॥  
 इत्यर्थरूपरहितं संविन्मात्रं किलेदमिति पश्यन् ।  
 परिहृत्य दुःखसंस्मृतिमभयं निर्वाणमाप्नोति ॥

विज्ञानवादिमतखण्डनम् ।

अत्राभिधीयते, न खल्वेक एव बोधात्मा ग्राह्यग्राहकाभयस्वभावो भवि-  
 तुमर्हति ग्राह्यग्राहकरूपयारितरेतरविसृष्टात्वेनैकत्र समावेशानुपपत्तेः, तथा हि  
 नीलज्ञानं पीतज्ञानं शुक्लज्ञानमिति नीलपीताद्युपजनापायेऽगनुवर्तमानबोध-  
 रूपता नीलादिविलक्षणान्वयव्यतिरेकाभ्यामवधार्यते ।

अपि च ज्ञानमहंकारास्पदमानन्दादिस्वभावं स्वकर्मणि च सव्यापारमिव  
 भवद्भिरभ्युपगतमर्थस्तु नैवमात्मक इति कथमनयोरभेदः, यद्यपि ज्ञानमिदमय-  
 मर्थ इत्येवमाकारद्वयप्रतिभासो नास्ति तथा ऽप्ययमेको ऽप्याकारः प्रतिभासमा-  
 नः प्रकाश एव प्रतिभाति न प्रकाशकः, इदं नीलमिति ग्राहकाद्विच्छिन्न एव  
 ग्राह्याकारोऽवभासते न त्वद् नीलमिति तदैक्येनावभासो ऽस्ति ,

अपि च प्रकाशस्य नीलादेः प्रकाशकबोधाधीनं युक्तं नाम ग्रहणं बोधस्य  
 तु तद्ग्राहकस्य तदा किं कृतं ग्रहणमिति चिन्त्यम्, न बोधान्तरनिबन्धनमन-  
 वस्थाप्रसङ्गात्, नापि स्वप्रकाशं ज्ञानमहं नीलमित्यप्रतिभासान् ।

ननु नैव ग्राह्यग्राहकयोरन्यत्वमिति या ऽयं ग्राह्यावभास इति भवता ऽभ्यु-  
 पगतस्स एव ग्राहकावभासः, ग्राहकादन्यो हि ग्राह्यो जडात्मा भवेत्, ग्राह-  
 कस्तु प्रकाशस्वभावो ग्राहकत्वादेव द्वयप्रतिभासश्च नास्तीत्युक्तम्, ततोऽन्यतर-  
 स्य प्रकाशने जडप्रकाशयोः कतरस्यावभासितुं युक्तमिति चिन्तायां बलात्प्रका-  
 श एव प्रकाशते न जडः, निराकारश्च न प्रकाशः प्रकाशत इति तस्मिन्साकारे  
 प्रकाशमाने चतो जडात्मा तदतिरिक्तो ऽर्थः स्यात् ।

तदिदमपेशलम्, उपायेनोपेयनिहवस्याशक्यकरणीयत्वात्, रूपस्य हि  
 प्रकाशकं चक्षुर्न चक्षुरेव प्रकाशतामित्युक्त्वा रूपमपहोतुं शक्यते, तदिदमर्थस्य  
 मूर्तिद्रवत्वकाठिन्यादिधर्मविशेषितात्मनस्तद्विपरीतस्वच्छस्वभाव ज्ञान प्रकाशकं  
 स्वभावत्वात्, चक्षुर्जन्यो हि प्रकाशा नाम ज्ञानमुच्यते न चागृहीतः प्रकाशः प्र-  
 काश्यं प्रकाशयतीति, चक्षुर्जन्य प्रकाशा ज्ञानमुच्यते स तु प्रकाशो रूपादिविष-  
 यप्रकाशो न प्रकाशप्रकाशः, न हि चक्षुषः प्रकाश प्रकाशयते ऽपि तु रूप प्र-  
 काशयते, तत्र यपद्रूमित्युच्यते स विषया ग्राह्यः यत्तत्प्रकाशते इत्युच्यते स प्र-

काशो ज्ञानं ग्राहकं तदुत्पत्तिमात्रेण च रूपं प्रकाशितं भवतीति न प्रकाशो ग्रहणमपेक्षते,

ननूक्तमत्र नानुपलब्धायां बुद्धावर्थः प्रकाशते ऽप्रत्यक्षोपलम्भस्य नार्थ-  
दृष्टिः प्रसिध्यतीति, तदयुक्तम्, अप्रत्यक्षोपलम्भस्य च प्रत्युतार्थदृष्टिः सि-  
द्धयति, उपलम्भोत्पाद एवार्थदृष्टिर्न पुनरुपलम्भदृष्टिः ।

ननूपलब्धेरग्रहणे तदुत्पाद उत्पन्नोपलम्भस्याप्यर्थः प्रत्यक्षः स्यादिति सर्वसर्व-  
ज्ञत्वप्रसङ्गः, तदिदमतिमुभाषितम्, अर्थप्रकाशात्मैव स्वल्पलम्भः स कथमनुत्प-  
न्नादुत्पन्नेन विशेष्यते, तस्मादर्थप्रत्यक्षीकरणात्मकत्वाज्ज्ञानस्य उत्पाद एवार्थ-  
प्रत्यक्षता न तदग्रहणमित्यगृहीतमेव ज्ञानमर्थप्रकाशकमिति युक्तम् ।

यस्वरूपत्वाज्ज्ञानस्य पूर्वं ग्रहणमुच्यते, तच्चक्षुरादिभिरनेकान्तिकमित्युक्तम् ।

गृहीतं यदि च ज्ञानं भवेदर्थप्रकाशकम् ।

धूमवद्दीपवच्चेति वक्तव्यं यदि धूमवत् ॥

भवेदर्थानुमेयत्वं यत्तदर्थैव च दूषितम् ।

आकारद्वयसंवित्तिविरहान्न च दीपवत् ॥

घटं दीपं च पश्यामीत्यस्ति द्वितयवेदनम् ।

न तु ज्ञानेन विज्ञेयं जानामीति द्वयग्रहः ॥

यदपि प्रकाशत्वाज्ज्ञानस्य दीपवत्पूर्वग्रहणमुक्तम्, तदपि व्याख्येयम्, प्र-  
काशत्वादिति को ऽर्थः ? प्रकाशयतीति प्रकाशत्वमिति, तच्चक्षुरादिभिरनेकान्ति-  
कमुक्तमेव, अथ प्रकाशनं प्रकाशः, तर्हि प्रकाशत्वादित्यसिद्धो हेतुः, न ह्यर्थग्रह-  
णकाले बुद्धेः प्रकाशनमस्ति, अथ प्रकाशशब्दो बोधपर्याय एव प्रकाशत्वाद् बो-  
धरूपत्वादित्यर्थः, तदा साधनविकलो दृष्टान्तः प्रदीपस्य बोधरूपत्वाभावात्,  
अतश्च स्वसंवेदनपक्षो न युक्तियुक्तः स्वप्रकाशस्य कस्य चिदप्यदृष्टत्वात्,

ननु ज्ञानशब्ददीपास्त्रयः प्रकाशाः स्वपरप्रकाशा इत्याहुः, तदयुक्तं शब्द-  
दीपयोः स्वग्रहणेऽर्थप्रकाशने च सामान्यन्तरसम्यपेक्षत्वात्, शब्दाऽर्थप्रकाश-  
ने समयग्रहणमपेक्षते, स्वप्रकाशने च श्रोत्रादि दीपो ऽपि चक्षुराद्यपेक्ष एव गृह्य-  
ते ग्राहयति चार्थम्, इयांस्तु विशेषो-घटादिग्रहणे आलोकसापेक्षं चक्षुः प्रवर्तते  
आलोकग्रहणे तु निरपेक्षमिति नैतावता दीपस्य स्वप्रकाशता स्यात्, इत्थं च  
मार्जारादिनक्तचरचक्षुरपेक्षया सर्व एव घटादयः स्वप्रकाशाः स्युः, ज्ञानस्य तु  
परप्रकाशत्वमेव दृश्यते न स्वप्रकाशत्वमर्थप्रकाशकाले तदप्रकाशस्य दर्शितत्वात् ।

मुधैव तस्माद्गणितास्त एते त्रयः प्रकाशाः स्वपरप्रकाशाः, आत्मप्रत्यक्ष-  
वादिनां त्ववस्थामेदेन ग्राह्यग्राहकांशयोर्भेदो विद्यते एवेति सर्वथा न स्वप्रकाशं  
विज्ञानम् ।

यदप्यभिहितमुत्पद्यमानमेव ज्ञानमनपेक्षत्वादप्रतिबन्धत्वाच्च तदैव गृ-

ह्यते नवा कदा चिदिति, तत्र साम्प्रतम् , तदानी तद्ग्रहणसामग्र्यभावात् ,

न चाविवन्धमात्रेण प्रतीतिरवगम्यते ।

उपायविरहेणापि तदा ज्ञानस्य न ग्रहः ॥

न च जैमिनीया इव वयं ज्ञानं नित्यपरोक्षमाचक्ष्महे ज्ञातो मयाऽयमर्थः  
इति कालान्तरे तद्विशिष्टार्थग्रहणदर्शनान् ।

शुक्लः पट इति ज्ञाने यथासौ भाति तद्गुणः ।

तथा ज्ञातो ऽर्थ इत्यत्र भात्यर्थो धीविशेषण ॥

न विशेष्ये च संवित्तिरगृहीतविशेषणा ।

नानुसायधियं वेत्थं प्रतीयेत भ्रमाग्रहात् ॥

न च नित्यपरोक्षा बुद्धिरनुमातुमपि शक्नोते इति च विचारितमेव, तदङ्ग-  
मनया कथया किमिति शाक्यमुत्सृज्य श्रोत्रियमिदानीमभियुज्ज्महे ।

अतश्च यदुक्तं ज्ञानपृष्ठावमर्शदर्शनाज्ज्ञानग्रहणपूर्वकमर्थग्रहणमिति तत्र  
सार्वत्रिकमपि तु क्वचिदेव ज्ञाननिष्ठार्थसवेदनात्तथा ऽभ्युपगम्यते, तस्माद-  
र्थग्रहणात्पूर्वं ज्ञानस्यानवभासान्निराकारत्वावसायविरहाच्च ज्ञानस्यैवायमाकारः  
इति कदाशाप्रलपितमेतदङ्गणम्बराणाम् ।

यत्पुनरभ्यधायि 'ज्ञानाकारपक्षे कल्पना ऽल्पीयसी'ति, तत्र यथोक्तनीत्या  
प्रत्यक्षगम्ये बाह्ये ग्राह्येऽर्थोकारे कल्पनोक्तिः कीदृशी ? कीदृशं वा तदल्पत्वं मह-  
त्त्वमित्युभयसिद्धमपि यदवादि ज्ञानस्य, तत्र यदि प्रमाणावत्ता वस्तुस्थितिः  
अर्थो ऽभ्यभयसिद्ध एव, इच्छाद्वेषनिबन्धनायां तु वस्तुस्थितौ ज्ञानमपि कथ-  
मुभयसिद्धं स्यादिति यत्किंचिदेतत् ।

यत्पुनरिदमभिहितमभ्युपगम्यापि बाह्यमर्थमप्रत्याख्येयः प्रतिकर्मव्यवस्थासि-  
द्धये ज्ञानस्याकारयोग इति, तदपि न साम्प्रतम् , प्रतिकर्मव्यवस्थायाः प्रकारा-  
न्तरेणाप्युपपत्तेः ।

यदप्यनेकसन्निधाने नीलज्ञानमुपजायते यद्यपि बोधरूपत्वमशेषसाधारणं तथा  
ऽपि नीलेनैव कर्मकारकेण तदुपजनितमिति नीलनिष्ठमेवावतिष्ठते, चक्षुरादिना  
ऽपि तज्जनितमिति चेत्सत्यं जनितं न तु कर्मभूतेन तदुत्पाद्यते इति तदेकविषय-  
मेव भवति, कुत एष नियम इति चेद्वस्तुस्वभावत एव, आकारपक्षे ऽपि  
समानो ऽयं पर्यनुयोगः ।

यदुच्यते किमिति नीलमेव कर्म कारकं किमिति वा कर्मविषयमेव ज्ञान-  
मिति, तत्र वस्तुस्वभावैरुत्तर वाच्यम् , आकारमपि च ज्ञानमुपाददानमर्थस्यैव  
कथमुपाददीत न कारकान्तरस्येत्यत्रापि वस्तुस्वभाव एव शरणमिति, अर्थस्य  
च ज्ञानजनकत्वमन्वयव्यतिरेकाभ्यामवगम्यते ।



यदा हि देवदत्तार्थी कश्चिद् व्रजति तद्गृहम् ।

तत्रासन्निहितं चैनं गत्वा ऽपि न स पश्यति ॥

क्षणान्तरे स आयातन्तं देवदत्तं निरीक्षते ।

तत्र तत्सदसत्त्वेन तथात्व वेत्ति तद्विषयः ॥

अनागते देवदत्ते न देवदत्तज्ञानमुदपादि तस्मिन्नागते तदुत्पन्नमिति तद्भावावित्वात्तज्जन्य तदवसोयते, इत्थं च तज्जन्यत्वेन तत्र नियमसिद्धेरलमाकारकल्पनया, एतेन पुरुषप्रवृत्तिरपि नियतविषया व्याख्याता, साधकतमत्वं तु सामग्र्याः प्रमाणसामान्यलक्षणे निर्णीतमेव ।

यस्तु लौकिकव्यपदेश उदाहृतः सो ऽपि व्यभिचरति नीलोऽर्थं यतस्तद्विषयं ज्ञानमुत्पन्नमित्यपि न तद् व्यपदिशन्ति लौकिकाः, तस्मादर्थे सत्यपि साकारं ज्ञानमेषितव्यम्' इति यदुक्तं तदनुपपन्नम् ।

यदप्यवर्णि सहोपलम्भनियमादभेदो नीलतद्वियोरिति, तदपि बालभाषितमिव नः प्रतिभाति अभेदे सहार्थानुपपत्तेः, अथैकापलम्भनियमादिति हेत्वर्थो विवक्षितः, तदयमसिद्धो हेतुर्नीलादिग्राह्यग्रहणममये तद्ग्राहकानुपलम्भान्, ग्राहकाकारानुवेधरहिततद्विच्छिन्नो बाह्यग्राह्यमात्रप्रतिभास एवायं नीलमिदमित्यादि दर्शितः, कचिच्च ग्राह्याकारानुपश्लिष्टकेवलग्राहकावमर्शनमपि दृश्यते न स्मरामि मया को ऽपि गृहीतोऽर्थस्तदेति हीति, तदेवमितरेतरविभक्तज्ञानार्थाकारसंवेदनात्कथमेकोपलम्भनियमादभेदो नीलतद्वियोरित्युच्यते, नीलतद्वियोरिति च वदता भवताऽप्येष भेद एव निर्दिश्यते, परमतानुवादमात्रमेतदिति चेन्नाभेदे पृथङ् निर्देशस्याप्यवटमानत्वान्, तस्मादपि न ज्ञानस्यायमाकारः ।

यदप्युक्तम् 'असत्यपि बाह्ये ऽर्थे स्वप्रगन्धवर्ननगरमायादिषु ज्ञानस्याकारवत्ता दृश्यते इति तस्यैवायमाकारो युक्त' इति, तदपि दुराशामात्रं-सर्वत्र ज्ञानाद्विच्छिन्नस्य ग्राह्याकारस्य प्रतिभासनान्, तथा हि-भ्रमज्ञानेषु चतुष्टयी गतिरात्मख्यातिरसत्ख्यातिरख्यातिर्विपरीतख्यातिर्वा, तत्र रजतमिदमिति सामानाधिकरण्येनैकार्थप्रतिभासात्तन्मते च सवित्तेरपराक्षत्वाद्व्रजताधिगमाभिधानेन तदर्थिनस्तत्र प्रवृत्तेर्बाधकप्रत्ययस्य तथाविधबोधनिषेधपरत्वेन प्रादुर्भावान्न तावदख्यातिरिति प्रागेव प्रसाधितमेतत्

**असत्ख्यातिनिरासः ।**

असत्ख्यातिरपि नास्ति एकान्तासत्त्वं खपुष्पादेः प्रतिभासायोगात्, देशकालव्यवहितानुभूतपूर्वपदार्थविषय एव भ्रान्तो ऽपि प्रत्ययः प्राणभृतां भवति न स्वत्यन्तासदर्थविषयः, तथा हि द्विविधा भ्रान्तिर्बाह्येन्द्रियजा मानसी च, तत्र बाह्येन्द्रियजे भ्रमज्ञाने विषयदोषादिन्द्रियदोषाद्वा समुत्पद्यमाने न क

चिन्निरालम्बनता दृश्यते भास्वरूपसादृश्येन हि विषयदोषेण शुक्तिकारज-  
तमिति परिस्फुरति, मरुस्थलपतितोत्फलितं सावित्रं तेजस्तरलतरङ्गसारूप्येण  
पय इति चकास्ति, इन्द्रियदोषादपि पित्तोपहृतरसनस्य तिक्ततया शर्करा-  
ऽवभासते, तिमिरसोमन्तितनयनवृत्तेश्चन्द्रमण्डलमेकमपि द्विधा प्रतिभाति  
तिमिरकणनिकरविवरविरचितप्रसृताश्च नयनरश्मयः सूर्याशुसवलिताः सन्तः  
सूक्ष्मतया केशकूर्चकाकाराः प्रतिभान्तीति ।

अन्तःकरणदोषेण विश्रमो यस्तु जायते ।

असत्यपि महलादौ पुष्पेषु मुषितात्मनाम् ॥

सो ऽपि कश्चिद्विषयदोषहा भवति कुत्र चित् ।

कोमलानिलकल्लोलवेल्लिते बालपल्लवे ॥

अनपेक्षिततत्तुल्यपदार्थस्यैव या पुनः ।

मानसी मन्मथान्मादमहिम्ना मानिनीमतिः ॥

तस्यामपि रोगादिवासनाश्लेषप्लवमानसवृत्त्याद्युपस्थापितदेशकालव्यवहि-  
तोपलब्धपूर्वपुरन्धिरूपं समुल्लेख्यो न त्वेकान्तासत् खरविषाणादेरिव, प्रति-  
भानिद्रादिमनोदोषजनमनि स्वप्ने ऽपि दृष्टपूर्वस्यैव तस्याकारस्योल्लेखः ।

ज्वलज्जलगलद्वल्लिद्वदद्यादिदर्शने ।

रूपमन्यस्थमन्यत्र वेत्ति न त्वसदेव तत् ॥

तदेवं भ्रान्तबोधेषु नास्त्यत्यन्तासतां प्रथा ।

देशकालान्यथात्व तु केवल भाति वस्तुन ॥

ननु तत्रासतो ऽर्थस्य प्रतिभासे देशान्तरादिषु सत्त्वं कोपयुज्यते देशान्तरे  
दि सन्नसन्वा ? तत्र तावन्नास्त्येव सौर्थः, न च द्वयोरसत्त्वयो कश्चिद्विशेषः दे-  
शकालावपि किं सन्तावसन्तौ वा प्रतिभासेते इति विकल्पनाया तथा तयोरपि-  
तुल्यो दोषः ।

मैवम् भवतो ऽप्यसत्ख्यातिवादिनः किं सर्वत्रैव तदर्थसत्त्वं सम्मतमुत  
तद्देश एव, तत्रासन्निधानमात्रेण तावत्क इव तव स्वार्थः, सर्वत्रासत्त्ववभासे  
कुतस्त्य एष नियमो यदसत्त्वाविशेषे ऽपि रजतादि संप्रति न खरविषाणादीति,  
अयं च द्वयोरसत्त्वयोर्विशेषः देशान्तरादिषु सतो ऽर्थस्य स्मरणाद्युपारोहेण प्र-  
तिभासमानता दृश्यते न त्वेकान्तासत् इति, एवं देशकालयोरपि सदसद्विकल्प-  
चोद्यं परिहृतव्यम्, अतश्च किं चिदपि नात्यन्तासदर्थमाहि ज्ञानमस्तीति किं  
दृष्टान्तबलेन सर्वत्रार्थशून्यता कल्प्येत तस्मान्नासत्ख्यातिः ।

आत्मख्यातिनिरासः ।

आत्मख्यातेस्तु निराकरणाय सो ऽयमियान्कलिर्वर्तते, तत्र च बहुशः  
कथितं ग्राहकाद्विच्छिन्नमेव ग्राह्यमवभासते नीलमिदमिति न तु तदभेदेन नील-

महमिति, भ्रान्तिज्ञानेषु तदर्थसन्निधानाद् भ्रान्तत्वमस्तु नात्मतत्त्वग्रहणमिति यच्छोद्यते, तदन्तर्ज्ञेयरूपं हि बहिर्वदवभासते इति सेय विपरीतकृयातिरेवाङ्गीकृता स्यात्, तद्वरमेव तपस्विनी साधीयसी ।

अथ कथ्यते ग्राहकात्सत्यं विच्छिन्न ग्राह्यं तत्त्वज्ञानरूपमेवेति, तत्र विच्छिन्नमिति प्रियमावेदितं ज्ञानत्वे तु तस्य का युक्तिः, न च ज्ञानयोर्युगपदुत्पन्नयोर्वा क्रमभाविनोर्वा ग्राह्यग्राहकभाव उपपद्यते यौगपद्ये सव्येतरगोविषाणवद् ग्राह्यग्राहकनियमाभावात्, क्रमपक्षे ऽपि पूर्वमुत्तरस्य ग्राहकात्तदुत्पत्तिस्तद्ग्रहणकालप्रतीक्षणान् क्षणिकतां जह्यात्, उत्तरमपि यदि पूर्वस्य ग्राहकं तथा ऽपि सैव वार्ता, तावत्कालस्थितिमन्तरेण तद्ग्राह्यताऽनुपपत्तेः, न च ज्ञानत्वं नाम सामान्यं ग्राह्यग्राहकयोरनुगतं गोलमिव शाबलेयादौ भाति, अतो विच्छिन्नग्रहचद् ग्राहकाद्ग्राह्यं सो ऽन्य एव भवेदिति न ज्ञानस्यायमाकारः,

यत्तु संसर्गधर्म आकारो न भवति इति भाषितं, तद्युक्तमेव,—

न कुण्डदधिवत्कश्चित्संसर्गो ऽस्त्यर्थबोधयोः ।

तत्कृताकारवत्ता वा प्रागनाकारयोस्तयोः ॥

तदेवं शाक्योक्तयुक्तिकौशलदौर्बल्यात्सर्वत्र विच्छेदप्रतिभासात्स्वच्छात्मनश्च ज्ञानस्य स्वतो विचित्रत्वानुपपत्तेः अर्थस्यैवायमाकार इति सिद्धम् ।

यत्त्वाकारपक्षे चेदितमेकत्रार्थं नक्षत्र तारका तिष्य इति परस्परविरुद्धाकारसमावेशो न युक्त इति, तत्रोच्यते—अनुपपन्नमिति नः क संप्रत्ययो यत्र प्रमाणेनावगत विरुद्धमपि तद् बुद्ध्यामहे यदेकत्र निविशमान न पश्यामः, तदिह यद्यबाधितेन ज्ञानेन विस्पष्टमाकारत्रयमेकत्र गृह्यते तत्कथमनुपपन्नं स्याद्विरुद्धमिति ।

अथैकं सम्यक्प्रमाणपरिनिश्चितरूपमितरत्काल्पनिकमिति प्रतीयतेत देवमस्तु को दाषः, दृष्टश्च चित्रादावनेकबलसमावेशः, न चैकत्र विरोधमविरोध वा दृष्ट्वा सर्वत्र तत्कल्पनमुचितमबाधितावगतिनिबन्धना हि वस्तुस्थितयो भवन्ति न कल्पनानिर्मिताः ।

अपि वा वस्तुताद्रूप्यसदसत्तानपेक्षया ।

शब्दप्रयोगसाधुत्वमन्वाख्यायेत केवलम् ॥

दारा इति नैकस्याः स्त्रीव्यक्तेः पुंस्त्वं बहुत्वं वा विद्यते शब्दस्त्वेष तत्र प्रयुज्यमानः साधुर्भवति ।

नार्थासंस्पर्शिता चास्य तावतां व्यवतिष्ठते ।

असौ तदात्मकं वस्तु तथा शक्नोति भाषितम् ॥

परित्राटप्रभृतीनां च कुणपादिप्रतीतयः ।

अर्थस्यानेकशक्तित्वाभाबहन्त्यर्थशून्यताम् ॥

किं न भक्षयितुं शक्या नारी कौलेयकेन(१) सा ।

किं वा न शमयत्येषा कामिनो मदनज्वरम् ॥

शवाद्वा केन रूपेण सा विशिष्यत योगिनः ।

धीत्रयं तु न सर्वेषामभावात्महकारिण ॥

प्रतिप्राणिनियतानेकविधवासनासहकारिसापेक्षो हि तस्य ज्ञानस्यात्मलाभ इति न सर्वेषां सर्वसारूप्येण ज्ञानम् ।

यद्येव वासनाभेद एव विविधप्रतिभोद्भवहेतुर्भवति किमर्थकल्पनया, अयि साधो किमद्यापि न परिहरसि सुचिर गुणिता कल्पनावाचोयुक्ति न ह्यर्थः कल्प्यतेऽपि तु प्रतिभासते एव, बहुरूपस्य तु तस्यैकतमरूपपरिच्छेदनियमे किमपि वासनादि कारणं क्वचित्कल्प्यते कस्तावताऽर्थनिहवस्यावकाशः ।

यच्चेत्थं—वासनाभेद एव ज्ञानवैचित्र्यकारणमितरेतरकार्यकारणभावप्रबन्धश्च बीजाङ्कुरवदनादिज्ञानवासनयो—इति, तदप्यघटमानम्, केयं वासना नाम? ज्ञानादव्यतिरिक्ता चेत्सा ऽपि स्वच्छरूपस्वान्न ज्ञानकानुष्यकारणं भवेत्, ज्ञानव्यतिरिक्ता चेद्वासना तद्वैचित्र्यहेतुश्च सोऽर्थ एव पर्यायान्तरेणोक्त स्यात् ।

अपि च वासना विषयानुभवसमाहितः सम्स्कार इति लोके प्रसिद्धिः, स स्कारश्च यदनुभवघटितः तत्रैव क्वचिदवसरे स्मरणमनुभवति न पुनरसन्नेव वैचित्र्यमिदमीदृशमावहति ।

किञ्च भिक्षुपक्षे क्षणिकत्वेन ज्ञानानां प्राज्ञप्राहकभाव इव वास्यवासकभावेऽपि निराकर्तव्यः, स्थायिनो हि भावास्तिलादयः स्थायिभिरेव चम्पकादिभिर्वास्यन्ते न तूपयः सपद्येव नश्यद्भिर्ज्ञानैस्तादृश्येव ज्ञानानीति ।

निरन्वयविनाशाच्च न तदशो ऽनुवर्तते ।

यतः कथञ्चिद्रास्येत पूर्वेण ज्ञानमुत्तरम् ॥

अपि चैकत्र देवदत्तसन्ताने वासना यतः सहस्राणि ज्ञानवैचित्र्यकारीणि भवेयुः, न हि गोवासनातो हस्तिज्ञानमुदेति ।

अनन्तत्वे ऽपि खल्वासामारम्भे नियमः कुतः ।

असमञ्जसकारित्वे व्यवहारस्य विप्लवः ॥

धूमज्ञानसमुत्पादे धूमवासनया कृते ।

कं तदा न जलज्ञान जनयेज्जलवासना ॥

वासनाश्च स्वसदृशवासनामन्तानारम्भहेतव एव भवेयुः न पुनरनुभवज्ञानमाघातुमुद्यच्छेयुः, सदृशात्सदृशात्पत्तिरिति हि भवता दर्शनम् ।

अपि च न निराधारा वामना आसते न च भवत्पक्षे तदाधारः कश्चन सम्भवति भङ्गुरत्वेन ज्ञानस्य तदाश्रयत्वानुपपत्तेः, एकज्ञानाश्रितत्वे सर्वासां

( १ ) कौक्यकेन—शुना ।

वासनानां तद्विनाशो नाश म्यात् , प्रतिवासनमाश्रयभेदे तदानन्त्यमनियमश्च शतशास्त्रः , न चालयविज्ञानं नाम किञ्चिदस्ति, सत्यपि तस्मिन्नशेषवासनास हस्तसमाश्रये तत्क्षणिकत्वान्सकृदेव तथाविधवासनाकुमूलज्ञानविनाशः म्यात् , पुनरुत्पादे तथाविधमेव तज्ज्ञानमुत्पद्यते न तु गवाश्वादिक्रमनियमो भवेदिति सर्वथा सङ्कटोऽयं पन्थाः , तस्मान्मृगतृष्णैषा तपस्विनां वासनात एव लो-  
कयात्रासिद्धेः किं बाह्येनार्थेनेति ।

कृतमतिवाचालतया चिरमपि निपुणैर्निरूप्यमाणां ऽतः ।

अर्थस्थैव न बुद्धे मिथ्याति नीलादिराकार ॥

एकश्च बोधः त्रिमितिप्रमाणप्रमेयरूपाणि कथं विभर्ति ।

भिन्नप्रमाणात्फलमभ्यधायि प्रत्यक्षचिन्तावसरे पुरस्तात् ॥

### बाह्यार्थशून्यत्वनिरासः ।

ये तु ब्रूवते-तिष्ठतु तावत्प्रमाणमात्र प्रमेयमेव विकल्पयन्तो न बाह्यमर्थं क-  
चन निरपवादं प्रतिपद्यामहे , तथा हि-न नावद्यमवयवी घटादिरवकल्पते  
अवयवव्यतिरेकेणावयविना ऽनुपलम्भान् , या हि यस्माद्व्यतिरिक्तं स तद-  
धिष्ठितदेशव्यतिरिक्तदेशाधिष्ठान उपलभ्यते पटादिव पटां , न चैवमवयवेष्व-  
पृथग्देशो दृश्यते , न चावयवानुपलब्धभाववयवीति कथमेतेभ्यो भिद्यते, अवय-  
वग्रहणानुपपत्तेश्च, -न हि सर्वे तदवयवा शक्यन्ते ग्रहीतुमर्वागभावतिन एव  
गृह्येरन्न मध्यपरभागगता इति, ( यदा' ) बुद्ध्यया विविनक्ति एष तन्तुरेव तन्तु-  
रिति तदा प्राच्यादञ्चलात्प्रभृति प्रतीचीनमञ्चल यावद्विचित्रञ्चन्नसौ तन्तुमन्तति-  
मेव केवलामुपलभते न ततोऽतिरिक्तपटावयविनप , वृत्त्यनुपपत्तेश्च, -नैकत्रा-  
वयवे कास्त्र्येनावयवी वर्तते , तेष्वपि कथं वर्तते अन्यैरेकदेशैस्तेष्वपि  
अन्यैरिति नास्त्यन्य , असम्बद्धस्त्वेकदेशैरवयवेष्वस्तीति कथं तद्वा  
रकैरपि सम्बध्येत , तस्मादुभयपि नास्य वृत्तिगवयवेष्वस्तीति , धारणाकर्ष-  
णादि त्वनारब्धकार्ये काष्ठमूलककार्पासादावपि दृश्यते इत्यनैकान्तिकम् , एका-  
कारा तु प्रतीतिर्विकल्पमात्रम् एकदेशावस्थानादिनिमित्तप्राप्तिव्य करितुरगप-  
दातिष्विव मेनेति धवखदिरपलाशादिष्विव वनमिति सञ्चितेष्ववयवेष्वेव घट  
इत्यादिप्रतीतिर्भविष्यतीत्येवमवयवव्यवयवावयवापर्यालोचनयाऽणुसञ्चयमात्रमे-  
वावशिष्यते नान्यत् , सञ्चयोऽपि च व्यतिरिक्ताव्यतिरिक्ततया चि-  
न्त्यमानो नास्त्येवेत्यणव एवावशिष्यन्ते , परमाणवांऽपि 'षट्केन युगपशो-  
गात्परमाणोषडंशते'त्येव विकल्प्यमाना विगलवन्त एव, न च तैरतिसूक्ष्मैरेव  
व्यवहारोऽभिनिर्वर्त्यत इति, तस्माद् बाह्यमर्थ प्रमेयस्थैव निरूप्यमाणस्यानुपप-  
त्तेर्विज्ञानमात्रमेवेदमित्यभ्युपगमनीयम्- ( इति ? ) ।

तेष्वेवं वदन्तः प्राक्तनेभ्योऽपि भिन्नैर्भ्यः कृपणतरा इव लक्ष्यन्ते, अपूर्वं  
एष तर्कमार्गो यत्र प्रतीतिमुत्सृज्य तर्जनीधिस्फाटनेन वस्तुव्यवस्थाः क्रियन्ते ।

दृढेन चेत्प्रमाणेन बाधादिरहितात्मना ।

गृहीत एवावयवी किमेभिर्बालदलैर्गितैः ॥

अथ नास्ति प्रमाणेन केनचित्तदुपग्रहः ।

एतदेवोच्यतां वृत्तिविकल्पे किं प्रयोजनम् ॥

न च शक्नुनः पदं पदे वयमेनैरभिनवमल्पमपि किञ्चिदपश्यद्विस्तदेव  
पुनः पुनः प्रकुर्वद्भिः शाक्यनर्तकैः सह कल्हमतिमात्रं कर्तुम्, अविकल्प  
प्रत्यक्षं प्रमाणमिति साधितम्, निविकल्पकतापि शब्दोऽस्लेखमात्ररहितमवि-  
कल्पकप्राप्तमेव वस्तु गृह्यते इति दर्शितम्, एकाकारविषयव्यतिरेकेण च तद्बु-  
द्धेरैककार्यत्वैकदेशव्यवस्थानाद्यन्यथाभिद्विनिबन्धनमपि न किञ्चिद्वक्तुं श-  
क्यते इत्युपवर्णितम्, किञ्चिद्वा पृथनादौ बाधकोपनिपातादेवावगतिमिध्या-  
त्वान्न सवत्र मिध्यात्वकल्पना युक्तेः युक्तम्, किं वा तदस्ति यत्समान्यसम-  
र्थनावसरे न कथितम्, तस्मान्नयव नीत्याऽवयव्यपि सिद्ध एव तद्ग्राहिणः  
प्रत्यक्षस्य निरपवादत्वान्न ।

यत्तु देशभेदेनाग्रहणान्तदग्रहे तद्धुत्तयभावादिति, तत्रावयवाश्रितत्वमेव  
निमित्तं नास्त्वयम् ।

देशभेदेन हि ज्ञानं तत्त्वे तस्य कथं भवेत् ।

न हि कश्चित्स्वतन्त्राऽसावपि त्ववयवाश्रितः ॥

यावता ग्रहणे चान्निमन् बुद्धिर्भवति तावताम् ।

अपेक्षितेऽसौ ग्रहणं न सवधामिति स्थितिः ॥

विविच्यमानेष्वंशेषु युक्तस्तदनुपग्रहः ।

तदावप्रविनाशो हि बुद्धौ विपरिवर्तते ॥

अवयवविभागो व्यवयविना विभागहेतुस्तस्मिन् बुद्ध्या समुल्लिख्यमाने-  
ऽवयवविनाशोऽपि नास्तुल्लिखितो भवेदातः कथमवयवी तदानीं गम्यते ।

वृत्तिश्चावयवेष्वभ्य व्याभज्येवेति गम्यते ।

न प्रत्यवयव तस्य समाप्तिर्व्यक्तिजातिवत् ॥

व्यासज्यं वर्तमानोऽपि न स्वत्ववयवान्तरैः ।

वर्तते तदसंविते किन्तु वर्तते एव स ॥

तथा चाहुः—‘वर्तते एव ब्रम्. अनार्श्रतस्यानुपलम्भान्’ ।

वृत्तिरेवम्बिधाऽन्यत्र क इष्टेति यदुच्यते ।

प्रत्यक्षेण प्रत्यक्षेण दृष्टान्तान्प्रेषणेन किम् ॥

## बाह्यार्थसाधनम् ।

तस्मात्प्रत्यक्षत एवावयववृत्तेरवयविन उपलब्धेर्न तद्वृत्तौ विकल्पाना-  
मवसरः , स्रक्सूत्रादिवृत्तिरपि तथा दर्शनादभ्युपगता, तदियमवयविवृत्तिरपी  
दृशी दृश्यमाना किमिति निन्द्यते, न चावयवविग्राहिणः प्रत्यक्षस्य कश्चिदप-  
वादः समस्ति ।

अदुष्करणोद्धूतमनाविभूतबाधकम् ।

असन्दिग्धं च विज्ञानं कथं मिथ्येति कथ्यते ॥

न च सेनावनवदवयवप्रहणमभिवातुमुचितम् अबाधितत्वात्सेनादौ च  
बाधकसम्भवान् , अपि च गजवाजिपदातिपीलुपलाशशिशपादिदर्शनस्य  
तत्र घटमानत्वात्तत्समवाये सेनावनादिप्रतीतिरुत्तरयेतापि इह तु किं समुदा-  
यविषयः पटप्रत्यय इति चिन्त्यम् , तन्तुसमुदायालम्बन इति चेत् , तन्तुप्रत्यय  
इदानीं किमालम्बन , सा ऽपि स्वावयवालम्बन इत्येवमवयवावयवनिरूपणे  
परमाणव पत्यश्वशमीशिशपादिस्थानीया वक्तव्यास्तेषां च तद्वद्प्रहणमनु-  
पपन्नमतीन्द्रियत्वादिति न तदालम्बनाऽवयवविप्रत्ययः , तस्मादवयवी प्रत्यक्ष-  
प्राप्त्याऽस्तीति सिद्धम् । परमाणोऽपि कार्यानुमानपरिनिश्चितनित्यनि-  
रवयवस्वरूपा सन्तीति पूर्वमेव समर्थितम् , अतो न षट्कयोगादिना सा-  
जयवत्वमेषामुपपादयितुं पायते , मूर्तत्वमप्यनित्यतायामप्रयाजकमिति दर्श-  
यिष्यतेऽतः प्रमेयपर्यालोचनवर्त्मनाऽपि शून्यवादसमर्थनं न सुशकम् , प्रमेय-  
विचारोऽपि निष्प्रमाणवृत्तमेव निरूप्यते, ततश्च प्रमाणचर्चातां विभ्यङ्गि-  
पलाय्य या प्रमेयकथावीथी तथागतखलम्बिता तस्यामपि संव भीषणमुखी  
प्रमाणचर्चवोपनता ।

सर्वतां विपदां मार्गमादेशयितुमुद्यते ।

विधौ विधुरता याते प्रपलाय्य क गम्यते ॥

तस्मात्प्रमाणताऽशक्ये शक्ये वा वस्तुनिर्णये ।

एवम्प्रायमयुक्तं यत्कुशकाशावलम्बनम् ॥

तेन निष्फलमुत्सृज्य शून्यवादवक्रतम् ।

बाह्येनेवार्थजातेन व्यवहारो विधीयताम् ॥

अथास्थायैथित्यजननाय सर्वे शून्यं क्षणिकं सर्वे निरात्मकमित्युपदिश्यते,  
तर्हि किमनेन सृष्टाद्येन, सत्यप्यात्मानं सत्स्वपि स्थिरेषु पदार्थेषु विषयदाष-  
दर्शनद्वारेण भवत्येव विवेकवतां वैराग्यमिति तदुपजननाय शून्यवादादिवर्णनं  
वक्र. पन्था , प्रत्युत प्राज्ञो मुमुक्षुः क्षणिकनैरात्म्यशून्यवादिबचनं युक्तिवा-  
धितमवबुध्यमाना वञ्चनामयमिव तदुपदेशमाशङ्कते ।

स एष बुद्धिशून्यानां शून्यवादपरिग्रहः ।  
प्रतारणपराणां वा न तु तत्त्वार्थदर्शनाम् ॥  
तस्मात्परीक्ष्यमाणोऽयं शब्दाद्यद्वैतपक्षवत् ।  
विज्ञानाद्वैतपक्षोऽपि गन्धर्वनगरायते ॥

अपवर्गनिरूपणोपसंहारः ।

तदेवमद्वैतदृशा न दृश्यते जनस्य निःश्रेयससम्पदागमः ।  
अतो यथाक्तात्मसतत्त्वचिन्तया कृतो व्यवस्येदपवर्गसिद्धये ॥  
सांख्यैर्यस्त्वपवर्गसाधनविधावुक्त प्रकृत्यात्मनो—  
रन्यत्वाधिगमोऽभ्युपाय इति स प्रागेव निर्वासितः ।  
अज्ञा शक्तिमती विकारबहुला बध्नात्यक्किंचित्करं  
भूयो न प्रकृतिः पुमासमिति वा कस्तां नियन्तु क्षमः ॥  
पुसा न किंचिदपि बन्धनिदानभूत-  
मत्यल्पमात्रमापि कर्म कृतं कदाचित् ।  
मथ्नाति तं प्रकृतिरेव निरङ्कुशं  
मत्ता करेणुरिव पञ्चवनानि भूयः ॥  
कचनिलुञ्चनदिक्पटधारणक्षितिपराक्रमणक्रमपूर्वकम् ।  
क्षपणकास्त्वपवर्गमुशन्त्यभी अतितरां परमार्थविदस्तु ते ॥  
लोम्नां नित्यमसम्भवान् खलतया मोक्ष क्षणात्प्राप्तु-  
त्संसारोपरमो दिगम्बरतया सद्यस्तिरश्चां भवेत् ।  
मुक्ताः स्युर्गिरिशृङ्गायायिन इमे शश्वत्तदाराहणा-  
ज्जन्तूनामपवर्गवर्त्म निकटं केनेदृशं दर्शितम् ॥  
तस्मादात्मज्ञानं सन्तो मांक्षप्राप्तौ हेतु प्राहुः ।  
तीर्थं तीर्थं तच्चाचार्यैस्तैस्तैरुक्तं सज्ञाभेदे ॥  
यदपीह केचिद्विकल्पमीश्वरप्रणिधानमाहुरपवर्गसाधनम् ।  
इदमात्मदर्शनमवादि तैरपि प्रथितो हि पुरुषविशेष ईश्वरः ॥  
दृष्टा बाह्यान्तराणां गतिरियमियतो नापवर्गस्य मागे  
स्पष्टं द्रष्टुं समर्थास्त इति चिरमिह श्वभ्र एव भ्रमन्ति ।  
नेदीयानेष तस्माद्भवमरुपतितैरक्षपादापदिष्ट-  
पन्थाः क्षेमाय मोक्षाधिगमसमुचितः क्षिप्रमालम्बनीयः ॥

इति प्रमेयप्रकरणम् ।

इति भट्टजयन्तकृतौ न्यायमञ्जर्यां नवमोऽध्यायः ।



## संशयलक्षणम्

संशयादेः पदार्थगणस्य प्रमाणप्रमेयपदसंगृहीतस्यापि न्यायप्रवृत्तिप्रयोजनतया पृथग्व्युत्पादनीयत्वस्य प्रागेव समर्थितत्वात्प्रथमसूत्रे च प्रमेयानन्तरं संशयोद्देशादुद्देशानुक्रमेण तस्य लक्षणं प्रतिपादयितुमाह—

समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशयः ॥ ( गौ० अ० १ आ १ सू० २३ )

ननु संशयस्य समानधर्मोपपत्त्यादिकारणभेदेन पञ्चविधत्वात्सामान्यलक्षणं विभागो विशेषलक्षणानि च वक्तव्यानि, तत्र सामान्यलक्षणे विभागे च सूत्रद्वयं विशेषलक्षणार्थं च पञ्चानां तत्प्रभेदानां सूत्रपञ्चकमित्येव सप्त सूत्राणि प्रणेतुं युक्तानि एकं चेदं सूत्रं श्रूयते तत्कथमेतद्विष्यति ?

उच्यते, सत्यमाह भवान् किन्त्वेकमेवेदं सूत्रमावृत्तिन्यायमाश्रित्य सप्तधा कल्पयिष्यते ।

## आचार्यव्याख्यानम् ।

तत्राचार्यास्तावदेवमाचक्षते समानधर्मोपपत्तेरुपलब्ध्यनुपलब्ध्यव्यवस्थातां विशेषापेक्षां विमर्शः संशयः इतीयत्सूत्रं सामान्यलक्षणप्रतिपादकम्, समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्यवस्थातां विशेषापेक्षां विमर्शः संशय इत्यस्य विशेषलक्षणप्रतिपादकमिति,

नन्वेतदेव सूत्रं सामान्यलक्षणार्थमित्येव चेदमन्यूनानतिरिक्तं विशेषलक्षणार्थमिति कथमेतत् ? उच्यते विशेषस्मरणकारणभूतसाधारणधर्मग्रहणाद्विशेषाग्रहणाद्विशेषस्मृतेश्च संशयो भवतीति प्रत्यात्मवेदनीयतावदेतत्, तत्र विशेषापेक्षा इत्यनेन पदेन विशेषस्मरणमुपदिष्टमुपलब्ध्यनुपलब्ध्यव्यवस्थापदेन च विशेषाग्रहणमितीयता च द्वयोरपि समानविशेषसामान्यलक्षणयोः ( संग्रहः ? ) समानशब्दस्त्वाक्षिप्तसामान्यवचनः सत्सामान्यवचनमाह अनुगतसामान्यवचनस्तु विशेषलक्षणमिति,

कथं पुनरयमेवाक्षिप्तसामान्यवचनं कथं वाऽनुगतसामान्यवचनं इति ? उच्यते संशयोत्पत्त्यैव सामानधर्ममात्रमाक्षिप्यते यद्गृह्यमाणं विशेषस्मरणबीजसंस्कारोद्बोधनिमित्ततां प्रतिपद्यते तद्व्यतिरेकेण संशयानुत्पादात् । तथा हि—विरुद्धविशेषावमर्शस्वभावस्तावत्संशयः, न च विरुद्धविशेषाणां पुरोऽवस्थिते धर्मिणि सन्निहितानामवमर्शनं विरुद्धतयैवैकत्र सन्निधानाभावादतः स्मृत्युपारूढानामवमर्शनं स्मृतिश्च नाकस्मादुद्भवतीति यत्सहचरितानां तेषां विशेषाणां पूर्वं पर्यायेण ग्रहणं कृतं तद्दर्शनसंस्कारप्रवाधद्वारेण स्मरणकारणमवश्यमेवाश्रयणीयम्, तस्मानुगतं वा भवतु व्यावृत्तं वि-

प्रतिपत्त्यात्मकं वा आन्तरमुपलब्ध्यनुपलब्ध्यवस्थारूपं वेत्येवमाक्षिप्तसामान्यवाचिनि समानशब्दे पञ्चसाधारणरूपावगमात्सामान्यलक्षणार्थता, यदा त्वनुगतमेव धर्ममारोहपरिणाहादिस्वभावमाचष्टे समानशब्दस्तदा विशेषलक्षणार्थ इति ।

तत्र चेत्थ सूत्रयोजना—समानो धर्म परिणाहादिः तस्य गुणत्वेन प्रतिद्रव्यमन्यत्वे ऽपि तुल्यरूपावगतिविषयीकृतत्वात्समानत्वमुच्यते तस्योपलब्धिरूपपत्तिः, अथापि सत्तोपपत्तिशब्दोच्यते माऽप्युपलब्ध्यधीनस्थितिरेव भवतीति सवथा समानधर्मोपलब्धे संशय इत्युक्तं भवति ।

ननु समानधर्मोऽर्थान्तरं धर्मिणो न चाऽर्थान्तरे दृष्टेऽन्यत्र संशयो भवितुमर्हति, नाथोन्तरविशेषत्रान्, अर्थान्तरविशेषानु धर्म्येवोच्यते ऽर्थान्तरेण परिणाहादिना विशेष्यत इति तस्मिन्नेव साधारणधर्माध्यासितवपुषि धर्मिणि नयनपथवर्तिनि तद्गतविशेषावमर्शात्मा तत्रैव संशयो जायते याऽयमूर्ध्वत्वविशिष्टधर्मा दृश्यते स म्थाणुर्वा स्यात्पुरुषो वेति नार्थान्तरत्वदूषणम्, तथाऽपि वक्रकोटरकरवरेणादिविशेषदर्शिनां न दृष्ट संशय इति कारणान्तरमुच्यते,—उपलब्ध्यनुपलब्ध्यवस्थया इति, अनेन (कथं?) विशेषाग्रहणमुच्यते, इत्युच्यते—इदन्तया ऽनिदन्तया वा तत्रोपलब्धिर्न व्यवतिष्ठते अनुपलब्धिर्वेति, विशेषाग्रहे सति तद्वचवस्थानं सम्भवति, स्थाणुरयं न पुरुष इति वक्रकोटरादिविशेषाग्रहे, शिर पाण्ड्यादिपरिच्छेदे तु पुरुषाऽयं न स्थाणुरिति, एवमनेन पदेन विशेषाग्रहणमुक्तम्, तथाऽपि प्रेङ्गारूढस्य साधारणधर्मदर्शिनां विशेषाननुपलभमानस्यापि न दृष्ट संशय इति कारणान्तरमुच्यते—विशेषापेक्ष इति, विशेषस्मृत्यपेक्ष इत्यर्थः ।

ननु विशेषापेक्ष इति श्रूयते न विशेषस्मृत्यपेक्ष इति, सत्यमश्रयमाणमपि तत्स्मरणं संशयप्रस्तावादवगम्यते, स्मर्यमाणत्वेन हि विशेषाणां संशयोत्पत्ताधरेणा नानुभूयमानतया ऽनुभूयमानेषु हि तेषु संशयच्छेदो भवति न संशयः, अत्रोक्ताशब्दार्थनिरूपणादेव वा स्मृतिलभ्यते विशेषाणामपेक्षा आकाङ्क्षा ते चानुपलभ्यमाना. पूर्वानुभूताश्चाकाङ्क्षन्ते इतीयं सा तेषां स्मृतिः, संप्रत्युपलभ्यमानेष्वेकान्ताननुभूतेषु वा तेष्वकाङ्क्षानुपपत्तेः ।

ननु समानधर्मोपपत्तेर्विशेषस्मृतेश्चेति कारणद्वयमेवास्तु किं विशेषाग्रहणेन, अपि च—

विशेषस्मरणादेव नन्वाक्षिप्तस्तदग्रहः ।

ग्रहणं स्मरणं चैव भवेतां युगपत्कथम् ॥

किन्तु नातिदूरगतायां निजप्रमदायामनुरागवतः कामिनः समानधर्मदर्शने तद्गतविशेषादर्शने तदनुस्मरणे च सत्यपि न भवत्येव संशयोऽतः संशयोत्पत्त्यव्यभिचारे देशकालव्यवहितविशेषाग्रहणसिद्धये पदान्तरमुपादीयते देशा-

न्तरे कालान्तरे वा चिरदृष्टानां विशेषाणामिदानीमग्रहणं संशयकारणं न विशेषाग्रहणमात्रम्, एवममुना पदत्रयेण संशयलक्षणमिदमुक्तम् ॥

ननु च 'संभूय कारकैः कार्यमारभ्यते' इति न्यायात्समानधर्मोपलब्धिविशेषानुपलब्धितत्स्मृतिलक्षणकारणत्रयजन्ये संशये ज्ञानयोगपद्यमापद्यते, क्रमभावित्वे हि बुद्धीनां नैककार्योत्पत्तौ युगपद्व्यापारः समस्ति, विशेषाश्च बहवोऽपि सम्भवन्तीति तत्स्मरणान्यपि युगपद्भ्यांसि भवेयुः ।

नैतदेवम्, समानधर्मग्रहणानन्तरं पूर्वोपजातविविधविशेषानुभवपरम्परोपचितपीवरसंस्कारजमेव तद्विषयं स्मरणं भविष्यति यथा वर्णानामर्थप्रतीतौ वर्णितम्, उपलब्धनुपलब्धव्यवस्थापदसूचिता च विशेषानुपलब्धिरेव न सा ज्ञानात्मिका किन्तु ज्ञानाऽनुत्पाद इति तत्तत्तीर्थं कारणमपि भवन्न ज्ञानात्मकम्, ज्ञानात्मके कारणे समानधर्मग्रहण विशेषस्मरणं च, तयोः प्रथम समानधर्मग्रहणं विनश्यदवस्थ द्वितीयमविनश्यदवस्थ संशयमपजनयतः, ईदृशोश्च ज्ञानयोः योगपद्यमविरुद्धमिति शान्ते स्थितम्, एवं समानधर्मग्रहणाद्विशेषाग्रहणाद्विशेषस्मृतेश्च संशय इति पदत्रयेण संशयलक्षणमनवशमुच्यते इति ।

### मूत्रस्य व्याख्यानान्तरम् ।

तदेतदाचार्यव्याख्यानमरोच्यन्ते परेऽपरथा व्याचक्षते-सामान्यलक्षणं तावद्विमर्शपदेनैव प्रतिपाद्यते, न हिपर्या योश्चारणमात्रमिदं विमर्शः संशय इति किन्तु संशय इति लक्ष्यपदं विमर्श इति लक्षणप्रवणपदम्, प्रमाणपदवच्च निर्वचनसव्यपेक्षमेतत्पदं लक्षणप्रतिपादनक्षमं भवति, विरुद्धार्थावमर्शो विमर्शः स्थाणुर्वा पुरुषो वेति, इयता च सजातीयसंशयपञ्चकानुगतं विजातीयेभ्यः प्रमाणादिभ्या व्यवच्छिन्नं सामान्यलक्षणमुक्तं भवति, संशयोत्पादककारणपरिगणनं पुनरिन्द्रियार्थसन्निकर्षोत्पन्नग्रहणवदिहापि नोपयुज्यते कारणान्तराणामप्यात्मनःसन्निकर्षादीनामपरिहार्यत्वान्-(इति?)। अत्राप्यसाधारणकारणनिर्देशश्चिकीर्षितस्तेनापि कोऽर्थः? सामान्यलक्षणस्य प्रतिपिपादयिषितत्वात्तस्य च विमर्शपदादेव सिद्धत्वान्, उपलब्धनुपलब्धव्यवस्थापदप्रतिपाद्यमानविशेषाग्रहणवर्णनं चातीव क्लृष्टमिति पुनश्च विशेषलक्षणप्रसङ्गे यथाश्रुतमेव तद् व्याख्येयमित्यतिभारः, एव विमर्शपदेन विजातायव्यवच्छेदकारिणि सामान्यलक्षणे वर्णिते समानधर्मोपपत्तेरित्येकमेव पदं सजातीयसंशयान्तरव्यवच्छेदकारिविशेषलक्षणक्षमं भवतीति तत्रापि पदत्रययोजनं नापयुज्यते इति, अत्र व्याख्यानद्वयऽपि कतरत्साधिवति तद्विदं प्रमाणम् ।

अनेकधर्मोपपत्तेरित्यत्रापि त्रिपदपरिग्रहेणेनैव लक्षणमाचार्या वर्णयन्ति अनेकधर्मोपपत्तेरुपलब्धनुपलब्धव्यवस्थाता विशेषोपेक्ष इत्यसाधारणधर्मग्रहणाद्विशेषाग्रहणाद्विशेषस्मृतेश्च संशय इत्यर्थः, एकैकपदोपादानफलं च

पूर्ववदत्रापि दर्शयितव्यम्, न चेन्द्रियमनःसंयोगादिकारणान्तरपरिगणन-  
चोदनं युक्तम्, तेषां सर्वबुद्धिजन्मसु तुल्यत्वादिहासाधारणसंशमज्ञानकारणो-  
पदेशप्रस्तावादिति ।

अन्ये तु सामान्यलक्षणस्मृत्पादिते विजातीयव्यवच्छेदे केवलस जातीयव्यव-  
च्छिन्नलक्षणप्रतिपादननिपुणमनेकधर्मोपपत्तिरूपमेव पूर्ववद्वर्णयाम् ।

“नन्वेकधर्मशब्देन कथमसाधारणो धर्म उच्यते” समानजातीयमसमान-  
जातीयमनेकं तस्मात्परावृत्तो धर्मोऽनेकधर्म इति, यद्वा किमनया क्लिष्टकल्पनया,  
अस्त्ययमेकशब्दः समानपर्यायस्तत्र स्पष्ट एव तज्जसमासेनासमानधर्मोऽनेकधर्म-  
साधारणधर्म उच्यते एवेति ।

“भवत्वेवमसाधारणधर्मस्य तु कथं संशयकारणत्वमिति चिन्त्यम्, विरु-  
द्धविशेषानुस्मरणकारणकं हि संशयमाहुः, विशेषाणां च स्मरणहेतोः संस्का-  
रस्य तद्वबोधकं भवति येन सहैते पूर्वपर्यायेणोपलब्धा, असाधारणध-  
र्मस्य त्वसाधारणधर्मत्वादेव न केनचित्सह पूर्व दर्शनमभवद्वावे त्वसाधारण-  
धर्मतैव ह्रियेतेत्यतः कथमसौ तस्मृतिहेतुः, व्यावृत्ततयैव तु स्मृतिहेतुत्वेऽस्य  
त्रैलोक्यस्मरणानिमित्तता प्रसज्येत ततोऽपि व्यावृत्तत्वादि”ति ।

नैष दोषः, प्रकारान्तरेणास्य स्मृतिहेतुत्वात्, इह हि केषुचित्केषुचिदसा-  
धारणधर्मा धर्मान्तरसहचरिता भवन्ति, तद्यथा पृथ्वीत्वगन्धवस्त्वादयो धर्मा  
पृथिव्यामसाधारणास्सन्तः स्नेहवत्त्वादिधर्माश्च तथैवाप्सु द्रव्यत्वसहचारिणो  
दृष्टाः, रूपादिषु रूपत्वादिधर्मा गुणत्वसहचारिणः, उत्क्षेपणादिषु उत्क्षेपणत्वा-  
दिधर्माः कर्मत्वसहचारिणः, एव प्रकृतेऽपि धर्मिणि कस्मिंश्चित्कश्चिदसाधारणो  
धर्म उपलभ्यमानः केनापि साधारणधर्मान्तरेण सहचरितो भवेदिति विशेषा-  
नुस्मृतिद्वारेण संशयसाधनम् ।

“नन्वेवं तर्हि व्यावृत्तत्वादेव समानधर्मादेव संशयो नानेकधर्मादि”ति, मै-  
वम्, अनेकधर्म एवासौ तेन वर्त्मना विशेषान्स्मारयन्संशयजन्मने कल्पते,  
सति हि तस्मिन्किमालम्बनं व्यावृत्तत्वं स्यादित्यलमतिसूक्ष्मेक्षिकया ।

तस्योदाहरणं भाष्यकारेण दर्शितं शब्दे विभागजत्वम्, यथा हि पृथिव्यादौ  
पृथिवीत्वादिः व्यावृत्तो धर्मो द्रव्यत्वाद्यनुगतधर्मसहचारी दृष्ट एवं शब्दे विभा-  
गजत्वं धर्मः केन द्रव्यत्वादीनामन्यतनेन धर्मेण सहचरितः स्यादिति संशयः ।

“ननु विभागजत्वमसाधारणं न भवत्येव शब्दधर्मो विभागेऽपि भावात्,  
तथा च प्रयोगः--गुणः शब्दो विभागजत्वाद्विभागजविभागवद्” इति ।

तत्र केचिदाहुः, सत्यमस्ति विभागेऽपि विभागजत्वं, शब्दे तु विशेषो वि-  
वक्षितः, द्विविधो हि विभागजो विभागः-कारणविभागपूर्वकः कारणाकारण-  
विभागपूर्वकश्च, कारणं समवायिकारणमत्राभिप्रेतम्, कारणविभागपूर्वकस्ता-

वत्तन्तुविभागात्तन्वाकाशविभागः, कक्षणाकारणविभागपूर्वकस्त्वङ्गुत्वाकाशविभागाद्धस्ताकाशविभागो हस्ताकाशविभागादपि शरीराकाशविभाग इति, शब्दस्तु नियमेनैव कारणविभागपूर्वकविभागप्रभवः वंशदलविभागाद्वलाकाशविभागो दलाकाशविभागाच्च समवायिकारणाच्छब्दो निष्पद्यते इत्यनेन विशेषेणास्येदृशविभागजत्वस्यासाधारणत्वं शब्दधर्मस्योच्यते इति ।

**प्रासङ्गिकं विभागजविभागखण्डनम् ।**

अन्ये तु विभागज विभागममृष्यमाणा यथाश्रुतस्यैव शब्दे विभागजत्वस्यासाधारणधर्मतामाचक्षते ।

“ननु किमिति विभागजं ते विभागं न मृष्यन्ति ? अस्ति ह्ययं तत्सिद्धौ न्यायः—यदा ह्यवयवे कर्मोत्पन्नमवयवान्तराद्विभागं करोति न तदाकाशादिदेशाद्यदा त्वाकाशादिदेशान्न तदाऽवयवान्तरादिति स्थितिः, किंकृता पुनरियं स्थितिरिति चेत्, उच्यते—या ह्यवयवक्रिया नभोविभागकारिणी नासौ द्रव्यारम्भकसंयोगप्रतिपक्षभूत विभागमारभमाणा दृश्यते दिनकरकिरणपरामर्शोपजनितकमलदलविकासकारिक्रियावत्, तदेव कथमिति चेत्, कमलस्य मुकुलविकासदशयोः प्रत्यभिज्ञायमानत्वेनाविनाशनिश्चयात्, इयन्तु पाट्यमानवंशदलक्रिया द्रव्यारम्भकसंयोगप्रतिद्वन्दिभूतविभागारम्भिकोपलभ्यते इति नासौ नभसो विभागमारभेतेत्यत एषा स्थितिरस्तीति विभागजविभागकल्पना क्रियते, संयोगान्तं कर्मेति(च?) तावत्स्थितम्, अन्यथा हि तस्य कालान्तरस्थायित्वं नित्यद्रव्यसमवेतस्य च नित्यत्वं स्यात्, तस्मात्कर्मणोऽचिरजीवित्वात्तद्विनाशकेन संयोगेन भवितव्यम्, उत्तरश्च संयोग पूर्वसंयोगोपरमे सति जायते नान्यथा, न च विभागव्यतिरिक्तः कश्चन संयोगस्य हन्ता समस्ति,

कर्म तूत्तरसंयोगजन्मनिर्ज्ञातकौशलम् ।

न हि प्राक्तनसंयोगविनाशाय प्रकल्पते ॥

तस्माद्विभागेनैव संयोगनाशकारिणा भाव्यम्, स च यदधिकरणो विभागस्तदधिकरणमेव संयोगमुपशमयति न त्वङ्गुलिविभागः कुण्डलदरसंयोगोपमर्दाय प्रभवतीत्यतो न वंशदलवृत्तिर्विभागो दलाकाशसंयोगमपहन्तुमलमिति नूनं दलाकाशसंयोगेन भवितव्यम्, तदिदानीं तस्योत्पत्तिकारणचिन्तायां क्रियाया वंशदलविभागमात्रोपजनने चरितार्थत्वात्तं निर्माय विभागान्तरनिर्माणे विरम्य व्यापारासंवेदनादवश्यं वंशदलविभाग एव प्रत्यासन्नतया दलाकाशविभागारम्भकोऽभ्युपगमनीयः, एवमनभ्युपगमे कर्मनित्यत्वप्रसङ्गादि”ति ।

अत्र वदन्ति—न कर्मनित्यत्वमनभ्युपगम्यमानेऽपि विभागजे विभागे भविष्यत्युत्तरसंयोगस्य कर्मविनाशहेतोरस्तित्वान् । “पूर्वसंयोगानुपरमे कथं तदुत्पाद” इति चेद्, बाढमुपरत एव पूर्वसंयोगः, “कस्तस्योपरमहेतुरिति” चेत्,

कर्म ह्युत्तरसंयोगनिमित्तं यदुपेयते ।

तदेव पूर्वसंयोगध्वंसकारि भविष्यति ॥

न च यज्जनने शक्तमशक्तं तद्विनाशने ।

हेतुर्दहनसंयोगः पाकजोत्पादनाशयोः ॥

यथा च विभागेऽधिकरणनियमो यदाधारो विभागस्तदाधारमेव संयोगं निरुणद्धि तथा कर्मण्यपि नियमः कर्मापि स्वाश्रयस्य यदन्यद्विक्सम्बन्धनिबन्धनं तत्तद्विरुद्धदिग्वृत्ते संयोगस्यापमर्दकमिति नातिप्रसङ्गः, एवं कर्माविष्टस्योत्तर-संयोगदर्शनमदूषणं दिगन्तसंयोगस्य तेनोपमर्दनात्, अपि च यदेव कर्म वंश-दलविभागकारि कथ्यते तदेव दलाकाशविभागकारि भविष्यति को दोषः ।

“ननु व्योमविभागकारिकर्म न द्रव्यारम्भकसंयोगप्रत्यनीकभूतविभागार-म्भकमम्भोरुहपत्रवकर्मवदि”त्युक्तम्, सत्यमुक्तम्, अयुक्तं तु शतपत्रपत्रकर्मणोऽपि द्रव्यारम्भकसंयोगप्रतिकूलविभागारम्भकत्वात्तच्च कुड्मलकमलाद्विकचक-कलस्यान्यत्वनिश्चयान्निश्चितम् ।

“ननु तदेवेदमरविन्दमिति सन्देहविपर्ययरहिततामरसप्रत्यभिज्ञादर्शनात्कथं सङ्कोचविकासदशामात्रभेदात्तदन्यत्वमिति, कृतमनया दुराशया शरीरेऽपि सुस्पष्टोपलभ्यमानशौशव्योवनवार्धकादिदशाभेदभिन्नस्वरूपे प्रत्यभिज्ञानदर्श-नात्, न च शरीरकुशेशयोविशेषलेशमपि पश्याम इति कुतस्तदेकत्वम्, भवतु वा पुण्डरीकस्याविनाशो निदर्शनमात्रमिदं तु वर्णितं न तु प्रतिबन्धः ( छः ? ) कश्चन हेतुरभ्यधायि, येन वंशदलकर्मणः कोकनदपल्लवकर्मसाध्यं कल्येत, क्रियात्वत्वप्रयोजकमेव कर्मणां विचित्रकार्यहेतुत्वात्, यदि वा नान्यो वंशद-लविभागो नान्यश्च तत्कार्यो दलाकाशविभागः, किन्तु

एक एव विभागोऽयं भेदोऽस्याश्रयभेदतः ।

एकत्र देशेऽवस्थानाद्व्योम्नो वंशदलस्य च ॥

समानदेशे वृत्तित्वमूर्तानां हि विरुद्ध्यते ।

व्योम्नः सर्वगतत्वात्तु विद्यते तत्र सन्निधिः ॥

एकदेशाश्रयत्वे तु यदेकस्माद्विभागकृत् ।

तदेवान्यत इत्यस्ति न विभागो विभागजः ॥

प्रासाङ्गेको विभागगुणान्तरत्वनिरासः ।

अपरे पुनर्विभागजविभागपराकरणोपाकृढरभसाः सङ्गिरन्ते-तिष्ठतु तावद् दूरत एव विभागजो विभागः, कर्मजोऽपि न विभागो नाम कश्चिदस्ति, संयोगविरोधिनि तस्मिन्नभ्युपगम्यमाने मुद्गरादिवत्पूर्वसिद्धताऽवश्यंभाविनी तत-श्च पूर्वसिद्धो विभागः संयोगमुन्मूलयतीति घटमुद्गरयोरिव संयोगविभा-

गयोरेकत्र युगदुपलब्धिर्भवेन्न चैवमस्ति, तस्मात्संयोगाभावविषय एव विभक्तप्रत्यय इति न विभागालम्बनतां प्रतिपद्यते, सत्यपि विभागे तस्मिन्क्षणे संयोगस्य विनाशात् भवति विभक्तप्रतिभासः, क्षणान्तरे च संयोगविनाशे सति भवतीत्यन्वयव्यतिरेकाभ्यां संयोगाभावविषय एवावसीयते न प्रत्यक्षगम्यता विभागस्य, संयोगभङ्गलिङ्गेन च तत्परिकल्पनक्रियैव तं हिनस्तीति पुरस्तात्प्रतिपादितम् ।

“कथं तर्हि विभागजत्वं शब्दस्य भाष्यकार उदाहृतवान् ?” उच्यते त्रिविधकारणं कार्योत्पत्तिं विधत्ते—समवायिकारणम् असमवायिकारणं निमित्तकारणं चेति, तत्र समवायिकारणं तदुच्यते यत्राश्रितं कार्यमुपलभ्यते यथा पटस्य तन्तवः, असमवायिकारणं तु द्विविधं कार्यकार्थसमवायलक्षणप्रत्यासत्त्या प्रत्यासन्नकारणैर्कार्थसमवायलक्षणया वा, तत्र कार्यैर्कार्थसमवायेन प्रत्यासन्नं यथा पटस्य तन्तुसंयोगः, कारणैर्कार्थसमवायेन तु प्रत्यासन्नं यथा पटरूपस्य तन्तुरूपमिति, अवधृतसामर्थ्यं च तदसमवायिकारणमाश्रयणीयमतो बुद्धिजन्मनि सत्यप्येकार्थसमवाये नान्येषामात्मगुणानामिच्छादीनामसमवायिकारणत्वमपि स्ववधृतसामर्थ्यस्यात्मनःसंयोगस्यैवेति, समवाय्यसमवायिव्यतिरिक्तं तु कार्योत्पत्तौ निर्द्धारितसामर्थ्यं यत्कारणं तन्निमित्तकारणमुच्यते,—इत्येव स्थिते शब्दस्य नित्यत्वे निरस्तं कार्यत्वे च साधिते तदुत्पत्तौ आकाशसमवायिकारणं निमित्तकारणानि तु भूयांसि सन्त्येवासमवायिकारणं तु चिन्त्यम्, तच्चाकाशाश्रितमवश्यमन्यथा प्रत्यासत्त्यभावात् तदगुणान्तराणां च विमुक्त्वादीनामनवधृतशक्तित्वाद्दंशदलपाटनसमनन्तरं च शब्दोत्पाददर्शनादेवं मन्यामहे—

क्रिया यदैव संयोग इन्ति वंशदलाश्रितम् ।

तदैव गगने कञ्चित्करोत्यतिशयं ध्रुवम् ॥

आकाशातिशयो यश्च क्रियाजः शब्दकारणम् ।

असौ विभागनामेति शब्दे तज्जन्यतां च्यते ॥

तदेवमेतद्व्यागममाचार्यमतमभिहितमस्माभिः । एतच्च मतिमद्विविचारणीयम्—किमाकाशातिशयमात्रमसमवायिकारणमुत यथा भेरोदगडसंयोगकार्ये शब्दे भेरीगगनसंयोगस्यासमवायिकारणत्वमेवं वंशदलविभागकार्ये तस्मिन्दलगगनविभागस्येति, दलाकाशविभागार्थं किं दलविभागज उत कर्मण एवेति, सर्वथा कश्चिदसाधारणो धमः संशयहेतुरुदाहर्तव्य इतीयता नः प्रयोजनम् ।

विरुद्धा प्रतिपत्तिर्विप्रतिपत्तिः, अस्त्यात्मेत्येके नास्त्यात्मेत्यपरे, सेयं विप्रतिपत्तिरुपलभ्यमाना विशेषस्मरणद्वारेण संशयमावहति, न चेह कश्चिदनुगतो व्यावृत्तो वा धर्मः संशयकारणमपि तु विप्रतिपत्तिरेवेति, अत्रापि त्रिरूपपरिग्रहेण लक्षणवर्णनमकेनैव वा पदेनेति पूर्ववदाचार्यद्वयमतमनुसरणीयम् ।

उपलब्धव्यवस्थातः स्वत्वयं भवति संशयः, सच्चोदकमुपलभ्यते यथा हृदादिषु कचिदसच्च भास्करकरनिकरप्रतिफलतरलितासु मरुस्थलीषु, तदेवमुपलब्धेरव्यवस्थितत्वात् कचिदुपलभ्यमाने भवति संशयः—‘किमिदं सदुपलभ्यते किमसदिति, अनुपलब्धव्यवस्थातश्च भवति संशयः—‘किचिदसदेव नोपलभ्यते नभ कुसुमादि किचित्सदपि नोपलभ्यते मृदन्तरितशङ्कुमूलकादितदन्यत्रानुपलभ्यमाने संशये पुमान्किमिदमसदेव नोपलभ्यते उत सदिति’ अव्यवस्थाशब्देनात्र पूर्वं पर्यायेण वृत्तसदसदाश्रितविशेषादर्शनं सूचितम्, इदानीं पुनरर्थक्रियासमर्थतादिविशेषदर्शनं शून्यचेतसासुपलब्धनुपलब्धदर्शनमात्रोपपत्तेरसंशयो वार्यते, न चैव सति सर्वत्रानाश्वास इति शङ्कनीयम्, यथानुभवं संशयाभ्युपगमात्, सर्वत्र च तदुत्पादकविशेषाग्रहणतत्स्मरणादिकारणसान्निध्यासम्भवादिति, अत्रापि पदत्रयेणैकेन वा पदेन लक्षणोपपादनं पूर्ववद् द्रष्टव्यम् । “ननु चोपलब्धनुपलब्धी सदसता समान एव धर्म इति पूर्वेण गतार्थत्वम्” नेतन् पूर्वनिर्दिष्टस्योर्ध्वत्वादर्थमस्य ज्ञेयस्थत्वादुपलब्धनुपलब्धयोश्च ज्ञातृस्थत्वात्, अत एव च मानसमिमं संशयमाचक्षते न बाह्यधर्मिसंबद्धसाधारणोर्ध्वतादिधर्माधिगमाधीनसंशयवद्बाह्येन्द्रियजम् । “ननु चोपलब्धित्वमनुपलब्धित्वं वाऽत्र संशयकारणं तद्वि न ज्ञातरि वर्तते किन्तु बुद्धाविति कथमयं विशेषः ?” सत्यमेव किन्तु समानधर्मोप्युपलब्धितादिको यदाश्रितो तद्वि बाह्यरि वर्तते अतो विशेषापृथगेव कथ्यते यथा ह्यसाधारणतासमाश्रयः, एवंप्रकारमेव च विशेषमाश्रित्य किञ्चित्पञ्चविधत्वं विपश्च्यते, परमार्थतस्तु सर्वत्रानुगतसंबन्धो दुष्परिहरः विशेषस्मरणजन्यत्वात्संशयस्य विशेषाणां च येन सह पूर्वं दर्शनमभूत्तस्मिन्ननुपलभ्यमाने स्मरणासम्भवात्, अतस्तस्यानेकविशेषानुगामित्वात्समानत्वात्समानत्वमपरिहार्यम्, अत एवाक्षिप्तसामान्यवाचिसमानशब्दं सामान्यलक्षणे व्याचख्युराचार्या इत्यलमतिविस्तरेण ।

इति पञ्चविधः प्रपञ्चतो मुनिना दर्शित एव संशयः ।

फलवद्वावहारहेतुतामनुमानाद्गतया विभर्ति यः ॥

अनुमानिरपेक्ष एव वा किल दृष्टे विषयेऽर्थसंशयः ।

वहति व्यवहारवर्तिनीमिति पूर्वं च विचारितं बुधैः ॥

इति(३) संशयपदार्थः ।

यमर्थमधिकृत्य प्रवर्तते तत्प्रयोजनम् ॥

( गौ० अ० २ आ० १ सू० २४ )

‘यमि’त्यत्र देशकालपुरुषदशाभेदभिन्नप्रयोजनविशेषव्याप्तये वीप्सा द्रष्ट-



व्या । अर्थोऽर्थ्यमान उच्यते न वस्तुरूप एव अभावस्यापि प्रयोजनत्वसम्भवात्, अधिकारोऽर्थस्य व्यवसाय, यं यमर्थमाप्तव्यं हातव्यं वाधिकृत्य व्यवसाय प्रवर्तते तत्प्राप्तये परिहाराय वा चेष्टते पुरुषस्तत्प्रयोजनमिति, तच्च गौणमुख्यभेदेन द्विविधम्—मुख्यं सुखप्राप्तिर्दुःखपरिहारश्च, तत्साधनं गौणम्, सुखसाधनमपि चन्दनधनसारमहिलादि प्राप्तव्यत्वान्मुख्यत्वेन यदा विवक्षितं भवति तदा तदवाप्त्युपाये गौणता द्रष्टव्या ।

तच्च प्रयोजनं देशकालपुरुषदशाभेदादव्यवस्थितम्, तद्यथा म्रीष्मे मरुत्थले निशातमलातनिकरमिव किरति किरणमिषेण पूषणि तृषातुरस्य तुषारकणोत्करदन्तुरमम्बु परमं सुखसाधन तदेव शिशिरे सकलजगत्कम्पकारिणि दारुणसमीरणशिथिलीकृतनीरेषु कश्मीरेषु श्लेष्मोपचयजनितजठरशिखिनः खेदाय जायते, तस्मादनियत एवायं सुखदुःखसाधनभावो भावानाम्, यद्यपि च यदेकदा सुखसाधनमिति विदितमुपयुक्तमतिक्रान्तं वस्तु तथापि तज्जातीयत्वलिङ्गावधृतसुखसाधनभावे भावान्तरेऽपि प्रवर्तन्त एव तदर्थिनः ।

“ननु प्रयोजनस्य प्रवर्तकत्वमयुक्तं सदसद्विकल्पानुपपत्तेः—सत्त्वे कर्णनासादिवन्न तदर्थं प्रवृत्तिरसत्त्वे तु खपुष्पादिवन्नतराम्” । नैष दोषः, ईप्साजिहासाविषयीकृतस्य प्रवर्तकत्वान्, न हि तत्खपुष्पादिवदमाध्यं नापि शिरःपाण्यादिवत्सिद्धमेव अपि तु साध्यत्वेन बुद्ध्युपाकृतं तत्प्रवर्तकमिति युक्तम्, तदेव च वाक्यार्थ इति पूर्वमुक्तम् ।

इत्थं प्रवर्तकत्वे प्रयोजनस्योपपादिते मुनिना ।

भग्ना भवन्ति सर्वे प्रेरकपक्षाः पराभिहिताः ॥

प्रयोजनमतोऽखिलैर्बिधिवचोभिरादिश्यते

प्रयोजननिबन्धनास्तनुश्रुतामशेषा क्रियाः ।

क्रिमेरपि यथा तथा किमपि जीवितं बिभ्रतः

प्रयोजनबहिष्कृतं न खलु चेष्टितं दृश्यते ॥

वैतण्डिक प्रयतते निजपक्षसिद्धये

ता चैष वेद परपक्षनिषेधलभ्याम् ।

तस्मादियं स्वमतसाधनवर्जिताऽपि

युक्ता प्रयोजनवती भवितुं वितण्डा ॥

इति(४) प्रयोजनपदार्थः ॥

लौकिकपरीक्षकाणां यस्मिन्नर्थे बुद्धिसाम्यं स दृष्टान्तः ॥

गौतमसूत्रम् अ० १ आ० १ सू० २५ ।

लौकिकपरीक्षकौ वादिप्रतिवादिनौ दृष्टान्तप्रस्तावलक्षणाद्वेदितव्यौ न

तु मूर्खपण्डितौ प्रकृतासङ्गतेस्तयोश्च सङ्गत्यभावान्, तयोर्यस्मिन्नर्थे भावस्वभावेऽभावात्मके वा बुद्धिसाम्यं—प्रयोज्यप्रयोजकभावव्यवस्थितसाध्यसाधनधर्माधिकरणत्वे साध्यव्यावृत्तिपूर्वकसाधनधर्मव्यावृत्ततायां वा तुल्यरूपा बुद्धिः स दृष्टान्तः, तस्य तथाविधधर्माधारत्वं तद्रहितत्वं वा लक्ष्यमाणान्मन्तव्यं, यथा चानुमानलक्षणे 'तत्पूर्वकमि'ति प्रतिबन्धग्रहणोपायमात्रं प्रतिपादितं तत्स्वरूपं त्ववयवलक्षणे निर्णीतं 'मुदाहरणसाधर्म्यात्साध्यसाधनं हेतुस्तथा वैधर्म्यादि'ति, एवमिह वादिप्रतिवादिप्रसिद्धिमात्रं दृष्टान्तस्य दर्शितं, रूपं तु तस्य द्विविधमपि तत्रैव वक्ष्यते—'साध्यसाधर्म्यात्तद्धर्मभावी दृष्टान्त उदाहरणम्, तद्विपर्ययाद्वा विपरीतमिति' अनित्य' शब्दः कृतकत्वाद् यत्कृतक तदनित्यं दृष्टं यथा घट इति साधर्म्यदृष्टान्तः, यत्पुनरनित्यं न भवति तत्कृतकमपि न भवत्येव यथा ऽऽकाश इति वैधर्म्यदृष्टान्तः, यथोक्तलक्षणवैकल्यात् दृष्टान्ताभासता इति ।

आभासभेदविभवात्कथयिष्यते तु तेषामुदाहरणलक्षणवाक्यप्रसङ्गे ।

आभासता वचनदोषकृताऽपि काचिदस्तीति साऽवयवलक्षणएव वाया ॥

द्विविधोऽपि च दृष्टान्तः सुदृष्टिभिर्यत्नतोऽधिगन्तव्यः ।

स हि निश्चलः फलनिधेरनुमानमहातरोः स्कन्धः ॥

इति (५) दृष्टान्तपदार्थः ॥

तन्त्राधिकरणभ्युपगमसंस्थितिः सिद्धान्तः ॥

(गौ० अ० १ आ० १ सू० २६)

तन्त्रयतेऽनेन पदार्थस्थितिरिति तन्त्रं प्रमाणमुच्यते, अधिकरणमाश्रयः, तन्त्रमधिकरणस्य स तन्त्राधिकरणः प्रमाणमूल इत्यर्थः, अभ्युपगमः स्वीकारः तस्य सस्थितिरित्यम्भावव्यवस्था धर्मनियमः, इदमिति सामान्यनिर्देश इत्यमिति विशेषः, एव च तन्त्राधिकरणाभ्युपगमसंस्थितिः प्रमाणमूलाभ्युपगमव्यवस्था सिद्धान्त इत्युक्ते प्रमाणमूलाभ्युपगमविषयीकृत सामान्यविशेषवानर्थः सिद्धान्त इति सामान्यलक्षणमुक्तं भवति । अन्ये तु व्याचक्षते—तन्त्रमितरेतरसंबन्धस्यार्थसमूहस्योपदेशः शास्त्रम्, अधिक्रियते इत्यधिकरणं पक्ष उच्यते, अभ्युपगमो यथोक्त एव, सस्थितिशब्दः प्रत्येकमभिसंबध्यते, तन्त्रसंस्थितिरधिकरणसंस्थितिरभ्युपगमसंस्थितिरित्यनेन तन्त्रनिर्देशसाम्यात्सर्वतन्त्रसिद्धान्तयोः सूचनमितराभ्यां पदाभ्यामुत्तरयोरधिकरणाभ्युपगमसिद्धान्तयोः—इति, एतत्त्वपव्याख्यानम्, न ह्येवं सिद्धान्तचतुष्टयानुगतं किञ्चित्सामान्यलक्षणमुक्तं भवति—न चेद विभागार्थं विशेषलक्षणार्थं वा सूत्रम्, तत्प्रतिपादनम्योत्तरसूत्रैः करिष्यमाणत्वादुक्तस्य च पुनर्वचने प्रयोजः

नाभावादत पूर्वक्रमेणैव सिद्धान्तस्य सामान्यलक्षणवर्णनं श्रेयः ।  
तस्य स्वकर्ण्डेन विभागमाह—

स चतुर्विधः सर्वतन्त्रप्रतितन्त्राधिकरणाभ्युपगमसंस्थित्यर्था-  
न्तरभावात् ॥ ( गौतममूत्रम् अ० १ आ० १ सू० २७ )

चतुष्प्रकारो हि सिद्धान्तः सर्वतन्त्रसिद्धान्तः प्रतितन्त्रसिद्धान्तोऽधिकरण-  
सिद्धान्तः अभ्युपगमसिद्धान्तः । तत्र—

सर्वतन्त्राविरुद्धः स्वतन्त्रेऽधिकृतोऽर्थः ( सर्वतन्त्रसिद्धान्तः ? ) ॥  
( गौतममूत्रम् अ० १ आ० १ सू० २८ )

अत्र तन्त्रशब्देन शास्त्रमुच्यते, स्वशास्त्रे य उपदिष्टोऽर्थः सर्वशास्त्राविरु-  
द्धश्च स सर्वतन्त्रसिद्धान्तः, यथा चाक्षुषं प्रमाणमिति, “नन्वत्रापि विवदन्ते  
ब्रह्मवादिनां हि सर्ववेयमविद्या अविद्या च कथं प्रमाणमिति” न व्यवहाराव-  
स्थायां तैरपि तत्प्रामाण्याभ्युपगमात्, संख्यालक्षणविषयविप्रतिपत्तिस्तु प्र-  
तिशास्त्रं भवतु, चाक्षुषं प्रमाणमितीयति सर्ववादिनामविवादः ।

समानतन्त्रमिदः परतन्त्रासिद्धः प्रतितन्त्रसिद्धान्तः ॥  
( गौतममूत्रम् अ० १ आ० १ सू० २९ )

तन्त्रेऽधिकृतोऽर्थ इति वर्तते, यथा ऽस्माकमीश्वरेच्छाऽप्रेरितपरमाणुनिर्मिता-  
नि पृथिव्यादीनि समानतन्त्रे कणत्रयमते तथैव सिद्धानि परतन्त्रे च सांख्यादि-  
शास्त्रे तथा नाभ्युपगम्यन्ते इति, यथा वा गुणत्रयात्मिकायाः प्रकृतेर्महदइन्द्रा-  
रादिक्रमेण भूतसर्ग इति सांख्यानां स्वतन्त्रसिद्धोऽर्थः समानतन्त्रेऽपि पातञ्जले  
योगशास्त्रे सिद्ध एव परतन्त्रे तु वैशेषिकादिमते न सिद्ध इति । “नन्वस्य कथं  
प्रमाणमूलता?” स्थाने प्रश्नः सत्यमेतत् आस्माकौने हि प्रतितन्त्रसिद्धान्ते प्रमा-  
णमूलत्वं यथार्थमेव सांख्यसिद्धान्तस्तु प्रमाणमूलत्वाभावेऽपि परतन्त्रत्वख्या-  
पनायोदाहृतः तदभिप्रायेण मूलता वक्तव्येति ।

यत्सिद्धावन्यप्रकरणसिद्धिः सोऽधिकरणसिद्धान्तः ॥  
( गौतममूत्रम् अ० १ आ० १ सू० ३० )

प्रक्रियते इति प्रकृष्टं पक्ष उच्यते, यस्यार्थस्य सिद्धौ सत्यां प्रकरणान्तर-  
सिद्धिर्भवति सोऽधिकरणसिद्धान्तस्तदधिकरणानामर्थान्तराणं सिद्धेः ।

“क. पुनर्यत्सिद्धाविति सर्वनाम्ना प्रत्यवमृश्यते पक्षो हेतुर्वा ? किं चातः,  
पक्षः कथं पक्षान्तरसिद्धये कल्पते, हेतुना हि पक्षसिद्धिः क्रियते पक्षेण,

हेतोस्त्वधिकरणसिद्धान्तत्वे कथं सिद्धान्ताश्रया न्यायप्रवृत्तिरिति तदुद्देश-  
प्रयोजनं वर्णितम्, न्यायो हि हेतुरेव स एव चाधिकरणसिद्धान्तो न च हेतु-  
हेत्वाश्रयः” इति ।

उच्यते-उभयथाऽप्यदोष हेतुरपि कचित्पक्षीभवति, पक्षो हि हेतुर्भव-  
त्येऽत्र तावदाश्रयेन हेत्वधीना पक्षसिद्धिरिति हेतुरेव सर्वनाम्नाऽवमृष्यते  
तत्सिद्धावन्यप्रकरणसिद्धेः स एवाधिकरणसिद्धान्तः ।

“कथं तर्हि तदाश्रया न्यायप्रवृत्तिः ?” उच्यते-हेतुरपि तदन्यतरामित्र इव  
साध्यमानत्वात्पक्षीभवन्न्यायान्तराश्रयतां प्रतिपत्स्यतेऽपि वा पक्ष एव सर्वनाम्ना-  
ऽवमृष्यमाणो भवत्वधिकरणसिद्धान्तः, स च स्पष्ट एव न्यायस्याश्रयः, स च  
सिद्धयै पक्षान्तराग्राह्यपक्षेव सिद्धयतीत्यधिकरणसिद्धान्ततां भजते, तस्यो-  
दाहरणम्-‘इन्द्रियव्यतिरिक्तो ज्ञाता दर्शनस्पर्शनाभ्यामकार्थग्रहणादिति, अत्रे-  
न्द्रियव्यतिरिक्तो ज्ञातरि सिद्धयति तदनुषङ्गीत्यर्थान्तराग्राह्यपि सिध्यन्ति नाने-  
न्द्रियाणि नियतविषयाणि गुणव्यतिरिक्तं द्रव्यमित्येवमादीनि ॥

अपरीक्षिताभ्युपगमात्तद्विशेषपरीक्षणमभ्युपगमसिद्धान्तः । (१।१।३१)

अत्रापरीक्षिताभ्युपगमादिति यथाश्रुतपञ्चमीनिर्देशमनुरुध्यमाना प्रमा-  
णमूलाभ्युपगमविषयोऽकृतोऽर्थः सिद्धान्त इति च सामान्यलक्षणमनुसरन्तः के-  
चिदेवं व्याचक्षते-धर्मिणः शब्दादेर्नित्यत्वविचारचर्चायामपरीक्षितस्यैवा-  
काशविशेषगुणत्वादिधर्मपरीक्षारहितस्यैवाभ्युपगमान् किं सिध्यति ? उच्य-  
ते-तद्विशेषपरीक्षणं तद्वतनित्यानिर्णयत्वपरीक्षणं हि सामान्येन धर्मिण्युपादी-  
यमाने व्योमविशेषगुणत्वादिधर्मपरीक्षारहिते सत्युपपद्यते, यदि पुनराकाशवि-  
शेषगुणत्वविशिष्टः शब्दो धर्मित्वेनोपादीयते परं प्रत्यसिद्धविशेषणः पक्षो भवे-  
दिति, एवमपि कृते यदि पुरो धर्मिणं विकल्पयेत्कीदृशस्य सतः शब्दस्य भ-  
वता नित्यत्वं साध्यते द्रव्यस्य गुणस्य वेति, स एवं विकल्पयन्नर्थान्तरगमना-  
त्तावत्पराजित एव भवति, जितमप्येनं पुनर्जितुं स्वबुद्धयतिशयचिख्यापविषया  
परबुद्धयवज्ञया च वादी ज्ञवीति-‘अस्तु द्रव्यं शब्द’-इति ।

एतत्तु व्याख्यानं न बुद्धयामहे, एवं व्याचक्षाणानामेषामभ्युपगमसिद्धान्त  
इति को नु व्यवस्थित इति ? यदि तावदनित्यः शब्द इति, द्रव्यत्वगुणत्वादिवि-  
शेषरहितशब्दाख्यधर्मनिर्देशो यः प्रथममुपात्तः स एवाभ्युपगमसिद्धान्तस्तत्रा-  
भ्युपगमार्थः कीदृशः कश्च प्रतितन्त्रसिद्धान्तादस्य विशेषः ? अथास्तु द्रव्यं  
शब्दार्थ इति स्वबुद्धयतिशयाभिमानेन पश्चादभ्युपगम्यमानद्रव्यत्वविशिष्टश-  
ब्दनिर्देशोऽभ्युपगमसिद्धान्तस्तर्हि तत्र सूत्रमपरीक्षिताभ्युपगमादिति न यो-  
जितमन्यत्रैव तैः सूत्रार्थो नीत इति ।

तस्मादेवं व्याख्यायते-अपरोक्षिताभ्युपगम एव स्वमतिकौशलेन क्रियमाणे-  
ऽभ्युपगमसिद्धान्तः अस्तु द्रव्य शब्द इति, प्रमाणमूलाभ्युपगमविषयीकरणं तु  
सामान्यलक्षणे प्रौढवाग्भिप्रायेण योज्यम्, द्रव्यत्वमपि प्रमाणमूलं शब्दस्य भवतु  
तथाऽपि तस्यानित्यत्वाभाति किल निरवयवं द्रव्यमनित्यं नास्त्येव शब्दस्य तु  
तादृशस्याप्यनित्यत्वमह साधयामीति, कथं तर्हि पञ्चमी? किं पञ्चम्या वस्तु  
तावदीदृशं यथा व्याख्यातमस्माभिः, पञ्चम्यापि चेत्थं योज्यते-किमर्थं पुनर-  
यमपरोक्षित एव शब्दद्रव्यत्वाभ्युपगम क्रियत इति पृच्छत उतरं पञ्चम्या-  
भिधीयते यस्मादपरोक्षिताभ्युपगमात्ताद्विशेषानित्यत्वपरीक्षणमवकल्पते तस्मा-  
दपरोक्षिताभ्युपगमोऽभ्युपगमसिद्धान्त इति, न तु तद्विशेषपरीक्षणमेव सामाना-  
धिकरण्यनिर्देशादभ्युपगमसिद्धान्त इति मन्तव्यं परीक्षणस्य सिद्धान्ताश्रि-  
तत्वात्, तस्माद्विशेषपरीक्षणार्थोऽपरोक्षिताभ्युपगमः प्रौढवादिना क्रियमाणो  
ऽभ्युपगमसिद्धान्त इति सूत्रार्थः, इत्थमेव च तत्र तत्र प्रावादुकानां व्यवहारः ।

इमाश्च सिद्धान्तभिदाश्चतस्रो न्यायप्रवृत्ते प्रथम निमित्तम् ।

प्रवर्तते नैव परीक्षकाणामनाश्रया न्यायकथा कदाचित् ॥

इति ( ५ ) सिद्धान्तपदार्थः ।

इह हि स्वयमवगतमर्थमनुमानेन परस्मै प्रतिपादयता साधनीयस्यार्थस्य  
यावति शब्दसमूहे सिद्धिः परिसमाप्यते तावान्प्रयाक्तव्यः, तमेव च परार्थमनु-  
मानमाचक्षते नीतिविदः ।

“ननु नैव परार्थमनुमानं नाम किञ्चिदस्ति वक्त्रपेक्षया श्रोत्रपेक्षया वा  
तदनुपपत्तेः,

वक्त्रान्वमायि स ह्यर्थो नेदानोमनुमीयते ।

श्रोतुः स्वार्थानुमानं तद्व्याख्यावगतिहेतुकम् ॥

यथा प्रत्यक्षता धूमं दृष्ट्वाऽग्निमधिगच्छति ।

तथा तदीयाद्वचनादिति कस्य परार्थता ॥

आगमस्त्वेव भिद्येत कश्चिदर्थोपदेशकः ।

कश्चिश्चतत्प्रत्ययोपायन्यायमार्गोपदेशकः ॥” इति ।

सत्यम्, न परमार्थतः परार्थमनुमानमुपपद्यते किन्तु द्विविधः प्रतिपत्ता स्व-  
यमवगतयथाप्रकृतलिङ्गव्याप्तिकस्ताद्विपरीतश्च, तत्र स्वयमवधृतप्रतिबन्धं प्रति  
नोपदिश्यते एवमनुमानं स्वत एव तस्य प्रताप्युत्पत्तेः, अनवधारितव्याप्तिकस्य  
तु व्याप्तिरेव व्युत्पाद्यत इति तं प्रति परार्थमनुमानं तदुपदेशकं वाक्यमेवा-  
ख्यायते, तथा हि-

वक्त्रा स्वप्रत्ययेनेदं न हि वाक्यं प्रयुज्यते ।

परो मद्वचनादेव तमथ बुद्धयतामिति ॥

किन्त्वेनमनुमानेन बोधयामीति मन्यते ।

सोऽपि तद्वचनान्नैव तमर्थमवबुध्यते ॥

किन्तु व्याप्तिमतो लिङ्गात्स्वयं तत्तु न पश्यति ।

तत्प्रतीत्यभ्युपायत्वात्परार्थमिदमुच्यते ॥

अतश्च श्रातु स्वार्थानुमानमेवेदं वक्ता तु तथा पर प्रतिपादयन्परार्थमनुमानं प्रयुङ्क्ते इत्युच्यते ।

न चानुवादमात्रं तद्वक्तुरित्युपपद्यते ।

यतो व्याप्तिर्यते सम्यक्परस्य प्रतिपत्तये ॥

तेनानधिगतार्थापदेशकत्वान्नानुवादमात्रं स्वागमापेक्षया त्वनुवादत्वे नेदानीमाप्तवचनमनुवादरूपं किञ्चिद्वेत्सर्वस्य स्वोपलब्धिपूर्वकत्वादिति, तस्मात्परार्थानुमानवाक्योपपत्तेस्तदेकदेशा अवयवा युक्ता इति लक्ष्यन्ते—

प्रतिज्ञाहेतूदाहरणोपनयनिगमनान्यवयवाः ॥ (अ० १ आ० १ सू० ३२)

एतच्च सूत्रमेकमेव सामान्यलक्षणमवयवानामभिधत्ते, विभाग च प्रमाणानामिव प्रत्यक्षानुमानोपमानशब्दास्साधनीयार्थप्रतिपत्तिपर्यन्तवचनकलापैकदेशत्वमवयवानां सामान्यलक्षणमाचष्टे । यद्यपि चैकवक्तृवचननिर्गतानां निसर्गभङ्गुराणामदीर्घायुषामपरिहार्यक्रमजन्मनां द्रुमाणामिव पारमाथिकसमूहो न समस्त्येव, तथाऽपि सिपाधयिपितार्थप्रतिपादनरूपैककार्योपयागमूलीकृतात्मनां तेषां काल्पनिकः कलापः पूर्वमेव वाक्यकल्पनावसरे समर्थित इति तद्वागा अपि सभवन्त्येव । न च पदानामेवानुमानवाक्यावयवत्वम्, अपि तु खण्डवाक्यानामेकेन पदेन प्रतिज्ञादाहरणादीनामभिधानुमशक्यत्वात्, हेतुवचनं त्वेकमपि पदं किञ्चिद्वति कृतकत्वादिति, तदपि वा सविशेषणं प्रयुज्यमानं पदसमुदायेनैव प्रतिपाद्यते वस्तुत्वे सति कृतकत्वादिति, उदाहरणवचनमपि पटवदित्येवमालस्यादेव प्रयुज्यते तद्धि व्याप्तिदर्शनार्थैव वक्तव्यं यत्कृतकं तदित्यं दृष्ट यथा घट इति, तस्मादवयवानामवयवत्वमेव लक्षणं न पदत्वम्, विभागोऽपि प्रतिज्ञादिपदसन्निधावयवश्रुतेरेवावगम्यते प्रतिज्ञादयः पञ्चावयवा न न्यूनातिरिक्ता इति । “नन्वत्र विवदन्ते केचिन्न्यूनातामवयवानामाचक्षते व्यवयवं द्व्यवयवं वा साधनवाक्यं वदन्तः, अन्ये तु जिज्ञासा संशयः प्रयोजनं संशयव्युदास इति पञ्चभिस्सह प्रतिज्ञादीन् दशावयवानाहुः” । उच्यते—न्यूनाता यथाऽवसरं प्रतिसमाधास्यते, आधक्यमप्ययुक्तं जिज्ञासादीनामशब्दस्वभावत्वेन वाक्यावयवत्वायोगात्, तथा एतद्विधानेऽर्थं प्रतीतप्रयोजनस्य प्रवर्तिका जिज्ञासा सा चेच्छास्त्रभावत्वादान्तरं प्रमावृद्धिर्मा न वाक्यावयवः, अर्थक्रियासाधनेऽर्थे विमर्शः संशयः किमेवमयमर्थवेवमिति ज्ञानान्तरकत्वान्न वाक्यावयवः,

प्रमातुः प्रमाणानि प्रवर्तमानानि प्रमेयमर्पयितुं पारयन्तीति सम्भावना शक्य-  
प्राप्तिः साऽपि तथैव न वाक्यावयवं स्पृशेत् , (तत्त्वावधारणफलात्मकं प्रयोज-  
नमपि न वाक्यैकदेशः ?) सशयव्युदासस्तु प्रतिपक्षोपालम्भः, स च वचनस्व  
भावत्वेऽपि न साधनवाक्यावयवः किन्तु, वाक्यान्तरमेवेति न साधनवाक्यस्या  
वयववत्त्व प्रतिपद्यते, तदिमं संशयादय प्रवृत्तिहेतवो भवन्ति न वाक्याव-  
यवा इति सूक्तं प्रतिज्ञाहेतूदाहरणोपनयनिगमनान्यवयवा इति । तेषाम्—

साध्यनिर्देशः प्रतिज्ञा ॥ ( १।१।३३ )

प्रतिज्ञेति लक्ष्यनिर्देशः, साध्यनिर्देश इति लक्षणम्, शुद्धस्य धर्मिणो धर्म-  
स्य वा द्वयोर्वा स्वतन्त्रयोर्धर्मिविशिष्टस्य वा धर्मस्य साध्यत्वानुपपत्तेः धर्मविशि-  
ष्टां धर्मी साध्य इत्युमानलक्षणे निर्णीतमेतन्, तस्य निर्देशः परिग्रहवचनं प्रति-  
ज्ञेति । “ननु सावधारणत्वाद्वाक्यानां किं साध्यनिर्देश एव प्रतिज्ञेत्यवधारण-  
मुत प्रतिज्ञैव साध्यनिर्देश इति, यदि साध्यनिर्देश एव प्रतिज्ञेत्यवधार्यते तदा-  
यत एवकारकरणं ततोऽन्यत्रावधारणमिति प्रतिज्ञा नियम्यते साध्यनिर्देश-  
मा त्याचीदिति, साध्यनिर्देशस्त्वनियमित इति प्रतिज्ञामपहायापि भवेदित्यति-  
व्यापकं लक्षणम्, अथ प्रतिज्ञैव साध्यनिर्देश इत्यवधार्यते ततः साध्यनिर्देशो  
नियम्यते प्रतिज्ञा मा त्याचीदिति प्रतिज्ञा त्वनियमितं तं साध्यनिर्देशमपहायापि  
भवेदिति साध्यनिर्देशेन प्रतिज्ञाया अव्याप्तत्वादव्यापकं लक्षणमिति । तदेतद-  
युक्तम्—न हि सर्वं वाक्यं सावधारणं भवति यथेप पन्था मुध्न गच्छ-  
तीति न हि तत्रैव एवेति मुध्नमेवेति वा गच्छत्येवेति वा नियन्तुं शक्यते  
इति । अथाप्यवधारणमवस्थाप्रयणीयं तद्भवतु साध्यनिर्देश एव प्रतिज्ञेति, न  
चातिव्याप्तिः प्रतिज्ञानपहायान्यत्र साध्यनिर्देशस्यादर्शनात्, अनियमितोऽय-  
सावन्यत्र न दृश्यत एवेति तस्मात्साध्यनिर्देश एव प्रतिज्ञेति स्थितम्, तद्यथा  
अनित्य शब्द इति । “नन्वत्रापि किमानित्य एवेत्यवधारणमुत शब्द एवानि-  
त्य इति, तत्रानित्य एव शब्द इत्युक्ते तद्गतधर्मान्तरतिरस्कारात्कृतकत्वमपि त-  
त्र न भवेदित्यसिद्धो हेतुः, शब्द एवानित्य इति त्ववधारणमागे घटादावनित्य-  
त्वप्रतिषेधादन्यथान्यता हतोऽस्यादिता” । नैप दापः, निरवधारणस्यापि व-  
चनप्रयोगस्य दर्शितत्वात्, अनित्य एव शब्द इत्यवधारणे वा नानित्यत्वव्य-  
तिरिक्ततद्विरुद्धकृतकत्वाद्यशेषधर्मान्तरनिषेधस्तत्र विधीयते किन्तु तद्विरुद्ध-  
नित्यत्वमात्रनिषेध एवानित्य एव शब्दा न नित्य इत्यर्थः, तदुक्तम्—

नियमस्तद्विरुद्धाच्च कल्प्यते नाविरोधिनः । इति ।

तस्मान्न हेतोरसिद्धत्वम् । “ननु साधनवाक्ये प्रतिज्ञावचनमसमरूपसम-  
साधनाङ्गवचनत्वान्, हेतुरष्टान्तवचनाक्या हि साध्यसिद्धेस्ते एव वक्तव्ये

न च स्वप्रतिपत्तावुपलब्ध सर्वमेव परस्मै आख्येयम्, आख्याने वा धर्मिमात्रमाख्यायताम्, स्वप्रतिपत्तौ हि पूर्व पर्वतादेः शुद्धस्य धर्मिणो ग्रहणं न तु सिषाधयिषितहुतवहादिधर्मविशेषरूपितवपुषः, एवमभ्युपगमेऽनुमानवैफल्यप्रसङ्गादतः कथं प्रथममेव साध्यधर्माध्यासितस्वरूपधर्मिनिर्देशकरणम्, अपि च विवादादेव प्रतिज्ञार्थो लभ्यते इति किं स्वकण्ठाक्तेन तेन प्रयोजनम् ।” उच्यते—स्वप्रतिपत्तिमनुसरता परस्य प्रतिपत्तिरुत्पादनीयेति स्वप्रतिपत्तौ प्रथममुपलब्धो धर्मी तावदाख्येय एवानुद्देश्यमाने हि धर्मिणि निरधिकरणो हेतुः कः साध्यं साधयेत्, धर्म्यनवच्छिन्ने च धर्ममात्रेऽनुमानमनर्थकमविवादसिद्धत्वात्, अस्ति हि यत्र कचिदनित्यत्वमित्याश्रयासिद्धश्च धर्मिनिर्देशाद्विना हेतुर्भवेदित्यवश्यनिर्देश्यो धर्मः, यद्यपि च धर्ममात्रदर्शनमेव प्रथममभूत्तथाऽपि किं साधयितुं हेतुः प्रयुक्तो भवेदित्युपप्लवशमनाय साध्यधर्मनिर्देशोऽपि कर्तव्यः, शब्दकृतकत्वादिति हि प्रयुज्यमानं तदिदमन्धपदमिव साधनं भवेत् । “अथ व्याप्तिप्रदर्शनेनिपुणेन यत्कृतकं तदनित्यं दृष्टमिति दृष्टान्तवचसा, तस्मादनित्य इति निगमनवचनेन वा विरंभ्यति स उपप्लव इति” तत्रापि श्रोतृबुभुत्सोपरमपरिभ्रमफले साधनवाक्ये साधनाधिगमकाङ्क्षासमुत्पादनाय साध्यनिर्देश्यं, न हि शब्द इत्येतावत्युक्ते तत्र साधनमाकाङ्क्षति कश्चिदिति साधनवचनावसरतत्प्रयोगसाफल्योत्पादनायैव नूनमनित्यः शब्द इति प्रतिज्ञावचनं प्रयोक्तव्यम्, यच्च विवादादेव प्रतिज्ञार्थस्य लब्धत्वमभिधीयते, तदभ्युपगमनमेव शब्दान्तरेण प्रतिज्ञायाः, यतो विरुद्धो वादो विवाद एक आह नित्य शब्द इतरस्त्वनित्य इत्याह सोऽयं पक्षप्रतिपक्षपरिग्रहो विवादः प्रतिज्ञैव, स तु पक्षप्रतिपक्षपरिग्रहस्तदहरेव भवतु दिनान्तरे वेति किमनेन विशेषेण, तस्मादपरिहार्यं प्रतिज्ञावचनमिति सिद्धम्, प्रतिज्ञैव च पक्ष इत्युच्यते । तदेवंविधे पक्षलक्षणे प्रदर्शिते बलात्पक्षाभासा प्रतिक्षिप्ता भवन्ति, तद्यथाऽनुष्णोऽग्निरिति प्रत्यक्षविरुद्धः पक्षः, न रूपप्राहि चक्षुरित्यनुमानविरुद्धः, शब्दविरुद्धस्तु बहुशाखः—ब्रह्मणेन सुरा पेयेत्यागमविरुद्धः, जनित्री मे वन्ध्या, पिता मे ब्रह्मचारीति धर्मधर्मिपदयोरेव विप्रतिषेधात्स्ववचनविरुद्धः, न चन्द्र शशीति लोकप्रसिद्धिविरुद्धः, उपमानविरुद्धस्तु न गवयशब्दवाच्याऽयं गोसदृश इति, अप्रसिद्धविशेषणो नभःकुसुमकृतावतसश्चैत्र इति, अप्रसिद्धविशेष्यः सुगन्धि गगनकमलमिति, अप्रसिद्धोभयः खपुष्पकृतशेखरो वन्ध्यासुत इति, यत्रापि विशेषणविशेष्ययोः प्रमाणान्तरतः स्वरूपं निश्चितमेव तन्निर्देशोऽपि पक्षाभास एव शीततुहिनमुष्णोऽग्निरिति साध्यत्वाभावेनानुमानप्रयोगावसरविरहादित्यमेव च सा सिद्धसाध्यतोच्यते इति, ये चैते प्रत्यक्षविरुद्धतादयः पक्षदोषाः, ये च वक्ष्यमाणाः साधनविकलत्वादयो दृष्टान्तदोषास्ते वस्तुस्थित्या सर्वे हेतुदोषा एव प्र-



पञ्चमात्रं तु पक्षदृष्टान्तदोषवर्णनम् , दृष्टान्तदुष्टतया च हेतोरेव लक्षणमन्वय-  
व्यतिरेकयोरन्यतरद्वीयते इति सर्वे च ते हेतु दोषा एव ।

अत एव च शास्त्रे ऽस्मिन्मुनिना तत्त्वदर्शिना ।

पक्षाभासादयो नोक्ता हेत्वाभासास्तु दर्शिताः ॥

कश्चिद्धेत्वनपेक्षोऽपि पक्षमात्रप्रतिष्ठितः ।

बाधोऽनुमानरूपस्य स्ववाक्यादिकृतो यथा ॥

एवंलक्षणको हेतुरिति तत्स्वरूपावधारणे सति तदभिधायकं वचनं सुख-  
मेव लक्ष्यते इत्यर्थात्मकहेतुलक्षणं तावदुच्यते—

**उदाहरणसाधर्म्यात्साध्यसाधनं हेतुरिति ॥ ( १।१।३४ )**

“नन्वर्थात्मको हेतुरनुमानं तच्च लक्षितमेव पूर्वं तत्पूर्वकं त्रिविधमनुमान-  
मिति” । सत्यं तस्य तत्पूर्वकमिति सर्वनामपरामृष्टप्रत्यक्षमूलतोपवर्णनेन प्रतिब-  
न्धपरिच्छेदोपायमात्रनिरूपणं कृतमिह तु प्रतिबन्धस्वरूपमपि प्रतिपाद्यते , त-  
त्रार्थात्मके हेतौ लक्ष्ये पञ्चमीमपास्योदाहरणसाधर्म्यं साध्यसाधनं हेतुरिति सूत्रं  
पठन्ति , व्याचक्षते च—साधर्म्यं हेतुरित्युच्यमाने गन्धवत्त्वादेरसाधारणहेतोः  
साध्यधर्मिव्यक्तिभेदवृत्तित्वेन साधर्म्यरूपसम्भवाद्विरुद्धस्य पक्षविपक्षवृत्तेस्तत्सा-  
धर्म्यस्वभावत्वाद्धेतुत्वं प्रसज्यत इति तन्निवृत्त्यर्थमुदाहरणग्रहणम् , उदाह्रियते-  
ऽस्मिन्साध्यसाधनयोः प्रयोज्यप्रयोजकभाव इत्युदाहरणं दृष्टान्तः तेन साध-  
र्म्यं, कस्येति ? प्रकृतत्वात्प्रत्यासत्तेश्च साध्यस्य धर्मिण इत्यवगम्यते, उदाहरण-  
साधर्म्यं साध्यदृष्टान्तधर्मिसाधारणो धर्मो हेतुरिति नासाधारणादौ तथात्वप्रस-  
क्तिरिति , एवमपि प्रमेयत्वादेरनैकान्तिकहेतोस्तथा भागासिद्धस्यानित्यत्वसि-  
द्धये चतुर्विधपरमाणुपक्षीकरणे गन्धवत्त्वादे प्रकरणसमकालात्ययापदिष्टयो-  
श्चोदाहरणसाधर्म्यसम्भवाद्धेतुत्व भवेदिति तद्वचवच्छेदाय साध्यसाधनग्रहण-  
म् , साध्यदृष्टान्तधर्मिणाश्च समानो धर्मः साध्योऽप्यनित्यत्वादिः भवत्येवेति  
तस्यापि हेतुता मा प्रसाङ्गीदिति साध्यसाधनग्रहणम् , लिङ्गसामान्यलाभार्थं  
साध्यसाधनं यदुदाहरणसाधर्म्यं स हेतुरिति , साध्यसाधनपदेन च प्रतिबन्धो  
लक्ष्यते स च सव्याभेचारदिषु नास्तीति न ते हेतवः , प्रतिबन्धश्च पञ्चलक्षण-  
क इत्यकैकलक्षणाभावकृतहेत्वाभासपञ्चकनिर्देशादेव सूचितवानाचार्यः ।  
“नन्वेवं तर्हि साध्यसाधनग्रहणमेव हेतुलक्षणमस्तु तद्धि सकलहेत्वाभासव्युदा-  
ससमर्थमिति किमुदाहरणसाधर्म्यग्रहणेन ?” समानजातीयव्यवच्छेदार्थत्वात् ,  
अहेतवो हि विजातीयस्तद्वचवच्छेद साध्यसाधनग्रहणात्समानजातीयस्य के-  
वलव्यतिरेकिणो व्यवच्छेदायांदाहरणसाधर्म्यग्रहणमिति । “तत्क केवलान्वयी  
हेतुरिति लक्ष्यत्वे न विवक्षितः ?” न तथाविधस्य हेतारभावात् अन्यव्यतिरे-

कलङ्क्यमत्रोदाहरणसाधर्म्यं वैधर्म्यसम्भवे तु सति साधर्म्यमप्यस्त्येवेति, न सावधारणं वा विशेषविधिरूपेणैवेदमुदाहरणसाधर्म्यग्रहणं केवलान्वयिलक्षणं वर्णनीयमिति । “ननु यदि द्विविधो हेतुरिष्यते तर्हि सामान्यलक्षणमादौ वक्तव्यं ततो विशेषलक्षणमिति” । उच्यते—साध्यसाधनग्रहणमेव प्रतिबन्धसूचकं सामान्यलक्षणं भविष्यति, उदाहरणसाधर्म्यग्रहणं त्वन्धव्यतिरेकिणा लक्षणमुत्तरसूत्रं च केवलव्यतिरेकिणः, केवलान्वयी हेतुर्नास्त्येवेत्येव पञ्चमीमुपेक्षार्थात्मकहेतुलक्षणमाचख्यु । अपि वा भवतु तत्रापि संशयव्यवच्छेदफलः पञ्चमीपाठः, कश्चिदेवमभिदधीत—साध्यसाधनमिति पर्यायपठनमात्रमेतन्न हेतुलक्षणम्, अपि च यत्रैव दृष्टान्तधर्माणि हेतुधर्मप्रयुक्ततया साध्यधर्मोऽवधारितस्तत्रैव पुनरसावुपलभ्यमानस्तमुपस्थापयतु धर्म्यन्तरे तु तदुपलम्भाद्भवतु संशयः—‘किं तत्साध्याविनाभूतमिह हेतोस्सत्त्वमुतान्यथे’ति, अस्त्येदमुत्तरमुच्यते उदाहरणसाधर्म्यादिति । अयमर्थः—देशकालव्यक्तिविशेषाणां व्यभिचारान्न तेषु प्रतिबन्धावधारणमपि तु सामान्यधर्मयोरेव,

व्यक्तिभेदाश्रयत्वे हि नैव व्याप्तिग्रहो भवेत् ।

दृष्टान्तेऽप्यभ्यनुज्ञैव भवता दीयते कथम् ॥

तदभ्यनुज्ञानात् सामान्येन व्याप्तिग्रहणमङ्गीकृतमेव भवति । तस्मिंश्च सत्युदाहरणसाधर्म्यात्साध्यसाधनमेव भवति न संशयः संशयस्य विशेषग्रहणकारणकत्वादिह चोदाहरणसाधर्म्यपदोपात्त लिङ्गसामान्यमेव विशेषो गृह्यते इति कुतः संशयः, साध्यसाधनपदमपि न पर्यायमात्रमपि तु पञ्चलक्षणकप्रतिबन्धसूचनेन हेतोः हेतुत्वसमर्थनार्थमेतत्, कस्माद्धेतुहेतुर्भवति साध्यसाधनत्वाद्गमकत्वादित्यर्थः, साध्यसाधनता चास्य पञ्चलक्षणकात्प्रतिबन्धाद्विना न निवहतीत्यसौ साध्यसाधनपदेन लक्ष्यते, सोऽपि च प्रयोज्यप्रयोजकभावगर्भस्साधनताङ्गतामेतीति तथाविध एव सूच्यते, अत एव चाप्रयोजक एवैकः परमार्थतो हेत्वाभास इति वक्ष्यते, तदिदमोदृश साध्यसाधनत्वं हेतोः कुतो भवतीत्युदाहरणसाधर्म्यादिति संशयं व्यवच्छिन्दन्त्या पञ्चम्या कथ्यते, अतश्च यदुच्यते परैः ‘साधर्म्यं यदि हेतुः स्यान्न वाक्यांशो न पञ्चमी’ति तदिदमनुपपन्नम्, पञ्चम्या अर्थात्मकत्वे हेतावनुपयोगात्तत्रापि वा तस्याः समर्थितत्वात्, वाक्यांशो लक्षणान्तरकरणात् तद्धेदमिदानीमुच्यते उदाहरणसाधर्म्यात्साध्यसाधनं हेतुः, यद्यपि च ज्ञानस्याप्युदाहरणसाधर्म्यात्कर्मभूतात्करणान्तात्मकत्वाद्वा द्वव्यभिनिवृत्तिस्तथापि वाक्यावयवप्रकरणसामर्थ्याद् वचनमवसीयते । “यदि वाक्यावयवप्रकरणमिदं किमर्थं तर्ह्यर्थव्युत्पादनम्” उक्तमत्र तदौपयिकत्वाद् इति, “साध्यसाधनग्रहणं वचनलक्षणे किमर्थम् ? हेत्वाभासवचननिरसनमर्थात्मकहेतुलक्षणादेव हि सिद्धम्” न हेत्वाभासवचनव्यवच्छेदकं पञ्चमव-

चनं कृतकत्वादित्येवमादि प्रयोक्तव्यमपि तु हेतुविभक्त्यन्तं कृतकत्वादित्येवमादि प्रयोक्तव्यमिति कृतकत्वेनेति कृतकोऽयमस्मादिति वाऽभिधातव्यमेवं हि तत्साध्यसाधनं भवतीति ॥

तथा वैधर्म्यात् ॥ ( १।१।३५ )

उदाहरणग्रहणमनुवर्तते साध्यसाधनमिति च , एतच्च तथाशब्दोपादानसामर्थ्याद्भ्रम्यते उदाहरणसाधर्म्यात्साध्यसाधनं हेतु , अत्राप्यर्थात्मकहेतुपूर्वकत्वाद्वचनस्यार्थात्मक एव हेतुः प्रथमं लक्ष्यते इति तल्लक्षणाया पूर्ववत्पञ्चमीपाठशून्यमेव सूत्रं वर्णयन्ति , वैधर्म्यं हेतुरित्युच्यमाने पक्षवैधर्म्यस्यापि विपक्षवृत्तेशोपाश्वव्यक्तिपक्षीकरणे तुरगा इमे विपाणादित्येवमादेहेतुत्वं स्यादित्युदाहरणग्रहणम् , तथाऽप्यसाधारणादेरुदाहरणवैधर्म्यस्य हेतुता प्रसज्यते इति पूर्ववत्साध्यसाधनग्रहणं प्रतिबन्धसूचके सकलहेत्वाभासव्यवच्छेदके योजनीयम् , तस्मादेव सकलहेत्वाभासव्यवच्छेदसिद्धेरुदाहरणवैधर्म्यग्रहणं समानजातीयान्वयव्यतिरेकिहेतुव्यवच्छेदसिद्धये व्याख्येयम् ।

“ननु च वैधर्म्यशब्दः केवलान्वयिनमेव हेतुमव्यतिरेकं व्यवच्छेत्तुमलं, तस्य वैधर्म्यजन्यत्वादन्वयव्यतिरेकिणोस्तु हेत्वरुदाहरणसाधर्म्यस्यापि भावात्कथमनेन व्यावर्तनम् ?”

उच्यते—

वैधर्म्यशब्दोपादानात्केवलान्वयिनो यथा ।

निवृत्तिर्गम्यते तद्वदन्वयव्यतिरेकिण ॥

साध्यसाधनशब्दो हि प्रतिबन्धोपलक्षणा ।

व्याख्यानं प्रतिबन्धश्च व्यतिरेकान्वयान्मकः ॥

वैधर्म्यसाधनेऽप्यस्मिन् स एव यदि वर्ण्यते ।

पूर्वत्र कथनाद्वैधर्म्यग्रहणं भवेत् ॥

केवलव्यतिरेकाख्यप्रतिबन्धाभिधित्सया ।

वैधर्म्यवचनं तस्मात्सफलं व्यवतिष्ठते ॥

अव्याहृतैवकारं वा तद्वचुदासाय पठ्यताम् ।

विशेषविधिरूपेण व्याख्यानं वा विधीयतम् ॥

केवलान्वयिहेतुश्च न कश्चिदुपलभ्यते ।

तेन पूर्वोक्त एवास्य व्यवच्छेदो भविष्यति ॥

“नन्वेव तद्यनेनैव न्यायेन पूर्वसूत्रं केवलान्वयिलक्षणार्थं स्यात् , यथेह वैधर्म्यग्रहणसाधर्म्यव्यवच्छेदकमेव तत्र साधर्म्यग्रहणं वैधर्म्यव्यवच्छेदाय स्यादिति” । उक्तमत्र न केवलान्वयी नाम हेतुः संभवतीत्यलक्षणीय एवासौ , तदेवमन्वयव्यतिरेकवतो हेतोलक्षणाया पूर्वसूत्रमिदं तु केवलव्यतिरेकिलक्षणाये-

ति स्थितम् , अर्थात्मकहेतुलक्षणान्तेऽपि पञ्चमोपाठः पूर्ववत्संशयपराकरण-  
फलत्वेन वर्णनीय , वचनात्मकहेतुलक्षणेऽपि तथैव सूत्रं योज्यम् , यथोक्तवै-  
धर्म्यात्प्रवृत्तं वचन साध्यसाधनं हेतुविभक्त्यन्तं प्रयोक्तव्यमित्यर्थः ।

### केवलव्यतिरेक्याक्षेपः ।

तदेतदक्षिपन्ति “लक्ष्ये सति लक्षणं वक्तव्यं भवति केवलव्यतिरेकी तु  
नाम न सम्पत्त्येव हेतुरिति कस्येदं लक्षणमुच्यते ? प्रतिबन्धेन हि हेतोर्गमक-  
त्वमुक्तं प्रतिबन्धश्च पञ्चलक्षणका व्याख्यातः . एकैकलक्षणविरहनिबन्धनाश्च  
पञ्चहेत्वाभासा भविष्यन्ति, नत्पक्षधर्मन्वविरहिण इवासिद्धस्य हेतोरन्वयगून्-  
स्याऽपि (न) हेतुता युक्ता केवलव्यतिरेकमात्रशरणेन हेतुना साध्यसिद्धौ तथावि-  
धहेतुमुभिन्नसंभवाद्यद्यस्मै रोचते स तत्सर्वं साध्येन , असाधारणस्य वा किमि-  
नि (न?) हेतुत्व , व्यतिरेकवतोऽपि संशय - ‘साध्याभावकृता तस्माद्व्यावृत्तिरुत  
वाऽन्यथा’ , अन्यथे हि कचिद्गृहीतेऽन्यत्र हेतुव्यावृत्तिरवगम्यमाना साध्यव्या-  
वृत्तिकृतैवेत्यवधार्यते नेतरथा , इत्थमेव संदिग्धव्यतिरेकता व्यावर्तते नान्यथेति ,

संदिग्धव्यतिरेके च साध्यसाधनता कथम् ।

लक्ष्याभावादतश्चेदं कथ्यते तस्य लक्षणम् ॥

तस्मान्न साधनग्रहणेन हेतुद्वयसामान्यलक्षणमभिधायोदाहरणसाध्यग्रह-  
णेनान्वयव्यतिरेकिणो लक्षणमुदाहरणवैधर्म्यग्रहणेन च केवलव्यतिरेकिणो  
वर्णनीयमपि तु सूत्रद्वयैर्नैतस्यैवाऽन्वयव्यतिरेकवतो हेतोरलक्षणं व्याख्येयम् ।  
अन्वयव्यतिरेकयागमकाङ्गत्वदेकेनान्वयनिरूपणमपरेण च सूत्रेणाव्यतिरेक-  
व्युत्पादनम् , अत एव च भाष्यकारः ‘किमेतावद्धेतुलक्षणं नेत्युच्यते तथा वैध-  
र्म्या’दित्येकवाक्यतयैव व्याख्यातवान् , उदाहरणमपि च सूत्रद्वये तुल्यमेवान्वय-  
व्यतिरेकिहेतोरुक्तवा ‘नुत्पत्तिधर्मकत्वादि’ति ।

### केवलव्यतिरेकिस्थापनम् ।

अत्र वदन्ति-यदि वयं य कचन शुक्रमेव केवलव्यतिरेकिणं हेतुमुपग-  
च्छेम तत एवमनुयुज्येमहि किन्त्वन्वयव्यतिरेकवानेव हेतुः कचित्साध्यवि-  
शेषे विशेषणविशेषवशात्केवलव्यतिरेकितामवलम्बत इति ब्रूमः , तद्यथेच्छा-  
दिगतं कार्यत्वात्मसिद्धौ , तत्र हि कार्यत्वमाश्रितत्वमात्रेण व्याप्तमुपलब्धमन्व-  
यव्यतिरेकयुक्तमेव घटादे कार्यस्याश्रितस्य दृष्टत्वात् , यत्र ह्याश्रितत्वं नास्ति  
तत्र कार्यत्वमपि नास्त्येव व्योमादौ , सोऽयमन्वयव्यतिरेकवानेव हेतुर्यदा परिदृ-  
श्यमानशरीराद्याश्रयव्यतिरिक्ताश्रयाश्रितत्वे साध्ये देहादिषु बाधकोपपत्तौ सत्यां  
( विलक्षण ? ) कार्यत्वादिति सविशेषणं प्रयुज्यते तदा केवलव्यतिरेकी  
सम्पद्यते , देहादिव्यतिरिक्तस्याश्रयस्यात्मनो नित्यपरोक्षत्वेनान्वयानुपलम्भा-

दिति, ईदृशस्य चान्वयमूलस्य तस्यां दशायां केवलव्यतिरेकितामुपगत-  
स्य हेतुत्वानुपगमात् पूर्वोक्तदोषावसरः, न हीदृशा हेतुना सर्वं सर्वं साध-  
यितुमुत्सहते, न चासाधारणस्य हेतुत्वमित्थस्थिते प्रसज्यते, पञ्चलक्षणत्व-  
मपि पूर्वाश्रयापेक्षमस्य भविष्यति, यच्च संदिग्धव्यतिरेकित्वमाशङ्कित तद्व्य-  
न्वयव्यतिरेकमूले केवलव्यतिरेकिणि निरवकाश कार्यस्याश्रितस्योपलम्भादा-  
श्रितत्वव्यावृत्त्या व्योमादौ च कार्यत्वव्यावृत्तिदर्शनादिदानीं घटादौ शरीरे वा  
सविशेषणकार्यत्वव्यावृत्तिर्दृश्यमाना विशिष्टाश्रयव्यावृत्तिगतैवावगम्यते इति  
न सदिग्धो व्यतिरेकः, एतन्नात्मसिद्धिप्रसङ्गे निर्णीतमिति निरपवादः केवल  
व्यतिरेकी हेतुरस्त्येव लक्ष्यते इति तल्लक्षणार्थमुत्तरसूत्रमन्वयव्यतिरेकिहेतुल  
क्षणार्थं च सूत्रं, केवलान्वयी हेतुर्नास्त्येव, सामान्यलक्षणं त्वनुमानलक्षणात्सा  
ध्यसाधनपदाद्वाऽवगन्तव्यम्, भाष्याक्षराणि तु कथमप्युपेक्षिष्यामहे । अथवा  
यथाकथञ्चिद्वा व्याख्याम्याम, केवलव्यतिरेकिणं त्वीदृशमात्मादिप्रसाधने  
परममस्त्रमुपेक्षितु न शक्नुम इत्ययथाभाष्यमपि व्याख्यानं श्रेय ॥

साध्यसाधर्म्यात्तद्धर्मभावी दृष्टान्त उदाहरणम् ( १।१।३६ )

यथा 'तत्पूर्वकमनुमानमि'त्यत्र प्रतिबन्धप्रहणोपायमात्रं प्रतिपादितमिह तु  
प्रतिबन्धन्स्वरूपमुदाहरणसाधर्म्यवैधर्म्ययुक्तमेवं लौकिकपरोक्षकारणा यस्मिन्नर्थे  
बुद्धिसाम्यं स दृष्टान्तः इत्यत्र वादिप्रतिवादिप्रतिपन्नत्वं द्विविधस्यापि दृष्टान्तस्य  
सामान्यलक्षणमुक्तमिह तु प्रयोज्यप्रयोजकभावव्यवस्थितसाध्यसाधनधर्माधिक-  
रणत्वमेकस्य द्वितीयस्य च तद्गहितत्व लक्षणमुपपाद्यते । तत्र 'साध्यसाधर्म्यात्त-  
द्धर्मभावी'ति साधर्म्यदृष्टान्तस्य लक्षणम्, वचनाधिकरणेऽप्यर्थोक्तमकदृष्टान्तचि-  
न्तनं तदौपायिकत्वाद्वेतुवत्कर्तव्यम्, साध्यं धर्मविशिष्टो धर्मो तेन साधर्म्यं  
साधनधर्मो लिङ्गसामान्यं यत्तदुदाहरणसाधर्म्यं पूर्वमुक्तं तदेव द्विष्टत्वादुभाष्यां  
व्यपदिश्यते इतीह साध्यसाधर्म्यशब्देनोक्तम्, तस्मात्साध्यसाधर्म्याद्यस्तद्धर्म-  
भावी तस्य साध्यस्य धर्मो नित्यत्वादिर्यस्मिन्भवति स तद्धर्मभावी, पञ्चम्या प्र-  
योजकत्वमुच्यते, हेतुधर्मप्रयुक्त साध्यधर्मो यत्रास्ति स साध्यधर्मदृष्टान्त इत्यर्थः,  
स एव च वचसा कर्मतां प्रतिपद्यमान उदाहरणं भवतीत्यर्थवचनवाचिनोदृष्टा-  
न्तोदाहरणशब्दयोः सामानाधिकरण्यमविरुद्धम्, दृष्टान्त एकांशव्यापकेन  
वचनेनोद्यमान उदाहरणमित्युक्ते तदभिधायकं वचनमुदाहरणमुक्तं भवत्येव  
'यद्यत्कृतं तत्तदनित्यं दृष्टं यथा घट' इति ।

"नन्वेवं यत्र हेतुकृता साध्यधर्मसत्ता यथा जलधरोन्नमनवृष्ट्यादौ तादृश एव  
दृष्टान्त उपादिष्टो भवेत्तत्र यत्र साध्यधर्मकृता हेतुसत्ता यथा धूमानुमान इति" ।

अदर्शनज्ञो देवानांप्रिय, नात्रोत्पत्त्यपेक्षया प्रयोज्यप्रयोजकभावो विवक्षितः  
किन्तु ज्ञाप्यभिप्रायेण, ज्ञप्तौ च धूमः एवाग्नेः प्रयोजकतां प्रतिपद्यते, न हि

धूमाग्न्योः कार्यकारणभावेन गम्यगमकभावः किन्तु नित्यसाहचर्येणैव नियम-  
नाम्ना सम्बन्धेनेत्यसकृदुक्तम् ।

धूमः स्वरूपतो नाम जायतां जातवेदसः ।  
नाग्निस्तमाक्षिपत्येनं स एव ह्यग्निमाक्षिपेत् ॥  
प्रयोजकत्वमग्नेश्च पञ्चम्या यदि कथ्यते ।  
यत्र तत्राग्निरित्येव नन्निर्देशः प्रसज्यते ॥  
यस्य प्रयोजकत्वं हि चिख्यापयिषितं भवेत् ।  
यच्छब्देन च पूर्वत्र स हि निर्देशमर्हति ॥  
भवेदेवं च हेतुत्वं धूम प्रति विभावसो ।  
न च तद्युज्यते वक्तुमनैकान्तिकदोषतः ॥  
प्रयोजकत्वमिच्छन्ति तस्मान्नोत्पत्त्यपेक्षया ।

अपि तु ज्ञात्यभिप्रायं हेतोरवेचितं तन् , तस्माद्धेतुधर्मप्रयुक्तः साध्यधर्मो  
य उत्थाप्यते स साध्यधर्मदृष्टान्तस्तद्वचनमुदाहरणमिति सिद्धम् ॥

तद्विपर्ययाद्वा विपरीतम् ॥ ( १।१।३७ )

दृष्टान्त उदाहरणमिति वर्तते, तदिति साध्यधर्मपरामर्शः, तच्च यद्यपि  
पूर्वसूत्रे लिङ्गसामान्यं तथाप्यत्र साध्यसाधर्म्यं द्रष्टव्यम्, तद्विपर्ययात्साध्याभावा-  
द्विपरीतः अतद्धर्मभावी साधनरहितो यो दृष्टान्तः स वैधर्म्यदृष्टान्तः पूर्ववद्वचसः  
कर्मतामापद्यमानो वैधर्म्योदाहरणभवति, विपरीतमित्युदाहरणापेक्षया नपुंसक-  
लिङ्गनिर्देशः ।

“किमर्थं पुनः साध्याभावात्साधनाभावो वैधर्म्यदृष्टान्तः स वार्यते न पुनः  
साधर्म्यदृष्टान्तस्थित्या साधनाभावादेव साध्याभाव इति” ।

उक्तमत्र—

व्याप्यव्यापकभावो यः साध्यसाधनधर्मयोः ।

स एव वैपरीत्येन मन्तव्यस्तदभावयोः ॥ इति ।

किं कारणम् ? साधनधर्मं हि धूमे साध्यधर्मेणाग्निना व्याप्तेनाग्निः तत्र  
निवेशमलभमानोऽनन्यत्रावकाशत्वाद् धूम एव निवेशितः, एवं साध्यधर्मा-  
भावेऽनग्नौ साधनधर्माभावेनाधूमेन व्याप्ते सति धूमस्तत्र लब्धावकाशोऽनन्यग-  
तित्वाद्ग्रावेव निविशति इति, यदि तु साधर्म्यदृष्टान्तवत्तथैव व्याप्यव्यापकभावः  
व्याप्यतः साधनाभावे साध्यं नास्तीति तदा धमाभावेनानग्निना व्याप्तेनाग्निस्तत्रा-  
लब्धनिवेशो धूममवलम्बेतेति स्यात्, न चैतन्निर्वहत्यधूमेऽपि वह्निदर्शनादित्येवं  
सपक्षैकदेशवृत्तैर्हेतुत्वमपि प्रसिद्धं हीयते व्याप्तिवैधुयादिति, अपि च धमाभा-  
वेनाग्न्यभावे व्याप्ते कथ्यमाने सत्यधूमो नियमितो भवत्यनग्नि माहासीदित्य-  
ग्निस्त्वनिगमितः स्वातन्त्र्याद्धूममपि स्पृशेदिति व्यभिचारात्प्रतिबन्धो विप्लवे-

त, तदुक्तं—‘यदा तु साध्याभावेन हेत्वभावो विरुध्यते साधन ख्यापितं भवेत् , साध्य पुन स्वतन्त्रत्वाद्धेतुभावेऽपि सम्भवेत्’ इति(?) । तस्माद्यत्रापि समव्याप्तिकौ साध्यसाधनधर्माविति सपक्षैकदेशवृत्तत्वेनाहं तुत्वमाशङ्क्यते तत्रापि साधनधर्मस्य विपक्षाद्व्यावृत्तिमभिधत्सता साध्याभावे साधनाभावा दर्शयितव्यः , यत्रानित्यत्व नास्ति तत्राकृतकत्वमपि नास्ति यथाऽऽकाश इति, यो ह्यविद्यमानविपक्षो हेतुः साऽपि सुतरा तदा व्यावृत्ता भवति तदभावात्तत्रावृत्तेरिति , अतश्च सर्वपदार्थानित्यत्व नास्ति, तत्र कार्यत्ववाद्येवमपि वैधर्म्यदृष्टान्तमप्रदर्शयन्न वार्यते—यत्र नित्यत्व नास्ति तत्र कार्यत्वमपि नास्ति यथा शशविषाणादाविति, ते एते साधर्म्यवैधर्म्यादाहरणे अन्वयव्यतिरेकवति हेतावुभे अपि सम्भवन्ती विकल्पेन प्रयोक्तव्यं, एकेनेव व्याप्ते. प्रदर्शनात्किमन्येन कृत्यम् । केचित्तु व्याप्तिसौष्ठवप्रदर्शनाय द्वयारपि प्रयोगमिच्छन्ति, भवतु मा वा भून्नेदमहद्विमर्दस्थानम् । “ननु हेतूदाहरणाधिकमिति निग्रहस्थानमिदमादिष्टम्” समानजातीयाभिप्राय तद्भविष्यति, साधर्म्यदृष्टान्तानेकत्वे वा तन्निग्रहस्थानमित्यास्तामेतन्, इत्थ साधर्म्यवैधर्म्यदृष्टान्तरूपं व्युत्पादिते बलातल्लक्षणरहिता दृष्टान्ताभासा भवन्ति, तत्र साध्यविकलः साधनविकल उभयविकल इति वस्तुदोषकृतास्त्रय. साधर्म्यदृष्टान्ताभासा, अनन्वयो विपरीतान्वय इति द्वौ वचनदोषकृतौ, यथा नित्य शब्द अमूर्तत्वादित्यत्र बुद्धिवदिति साध्यविकलो दृष्टान्तः, परमाणुवदिति साधनविकलः, घटवदित्युभयविकलः, व्याग्नि नित्यत्वान्मूर्तत्वं विद्यते इत्यनन्वयः, यदमूर्तं तन्नित्यमिति वक्तव्ये यन्नित्यं तदमूर्तमिति विपरीतान्वय इति । वैधर्म्यदृष्टान्ताभासा अपि पञ्चैव—साध्याव्यावृत्तः साधनाव्यावृत्तः उभयाव्यावृत्त इति वस्तुदापास्त्रय , अन्यतिरेको विपरीतव्यतिरेक इति वचनदोषौ द्वौ, यथा तत्रैव हेतौ यत्र नित्यत्व नास्ति तत्र मूर्तत्वमपि नास्ति यथा परमाणुष्विति साध्याव्यावृत्तः, बुद्धाविति साधनाव्यावृत्तः, यथाऽऽकाश इत्युभयाव्यावृत्तः, नित्यत्वामूर्तत्वे घटे न विद्यते इत्यव्यतिरेकः, यत्र नित्यत्वमपि नास्ति तत्रामूर्तत्वमपि नास्ति इति वक्तव्ये यत्रामूर्तत्वं नास्ति तत्र नित्यत्वमपि नास्तीति विपरीतव्यतिरेक इति । एते च वस्तुवृत्तेन हेतुदोषा एव तदनुविधायित्वादत एव हेत्वाभासवत्सूत्रकृता नापदिष्टा अस्माभिस्तु शिष्यहिताय प्रदर्शिता एव ॥

उदाहरणापेक्षस्तथेत्युपसंहारो न तथेति वा सा-

ध्यस्योपनयः ( १।१।३९ )

उदाहरणमात्मलभेऽपेक्षत इत्युदाहरणापेक्षा. पक्षाधर्मोपसंहार उपनयः, द्विविधश्चासौ तथेति न तथेति वा उदाहरणद्वैविध्यात्, तत्र साधर्म्योदाहरणापे-

क्षास्तथेत्युपनयो यत्कृतकं तदनित्यं दृष्टं यथाऽऽकाशः, न च न तथा कृतकः शब्द इति, अत्रापि निषेधद्वययोगाद्विधिरेव गम्यते ।

“ननु साध्यस्येत्यवाचक सूत्रावयव पक्षाधर्मोपसंहारो ह्युपनयो न साध्या-  
पसंहारः, साध्यो हि धर्मा धर्मी वा स्यान्न तयोरन्यतरस्याप्ययमुपसंहार इति” ।

उच्यते-साध्यो धर्म्यव न धर्म इह विवक्षितः, तत्रायं हेतोरुपसंहा-  
रस्तथा च कृतकः शब्द इति, सेयं साध्यस्येति सप्तम्यर्थे षष्ठी मन्तव्या साध्ये  
धर्मिणि हेतोरुपसंहार उपनय इति ।

“नन्वाधारविवक्षायामिह प्राप्नोति सप्तमी ।

सम्बन्धमात्रे वाच्ये वा कथमाधारतोच्यते ॥”

नैतत्सम्बन्धसामान्येऽप्युक्ते भवति धर्मिणा ।

योगो विशेषचिन्तायां तस्य त्वाधारता भवेत् ॥

विशेषेऽन्तर्निगूढे च प्रायः षष्ठी नियुज्यते ।

शेषो नामाविवक्षैव कारकाणामिति स्थितिः ॥

तथा च राज्ञः पुरुषो ब्राह्मणस्य कमण्डलुः ।

तरोः शाखेति सर्वत्र विशेषोऽन्तर्ब्यवस्थितः ॥

अतश्च धर्माय जिज्ञाया धर्मजिज्ञासा सा हि तस्य ज्ञातुमिच्छेतिवत्सम्ब-  
न्धमात्रसमर्पिकाऽपि सेय षष्ठी विशेषपर्यवसाना भविष्यतीति सूक्त-‘साध्य-  
स्योपसंहार’ इति,

### उपनयाङ्गीकारे आक्षेपः ।

“ननूपनयवचनमनर्थक पक्षाहेतुदृष्टान्तवचने किं न पर्याप्तं यदर्थमुपन-  
यवचनमुच्चार्यते ? यदि धर्मिणि हेतोः सत्त्वसिद्धये तदभिधानं तदपि वृथैव  
श्रमः पक्षाधर्मवचनेनैव कृतकत्वादित्येवमादिना सिद्धत्वात्, अथ साध्य-  
दृष्टान्तधर्मिणोः साध्यापादनाय तदुच्चारणं तदपि न चतुरन्त्रमुदाहरणसाध-  
र्यादित्यनेनैव गतार्थत्वात्, उदाहरणसाधर्म्यवचनं हि हेतुवचनमेव भवेत्,  
अथ स्वप्रतिपत्तौ तदर्थदर्शनात्परं प्रति तद्वचनं तत्रापि परामर्शज्ञाने विवदन्ते,  
अपि च स्वयं धूमिभक्षणसमनन्तरं यदि कदाचिदनुमेयमिति उपजायते तत्किं  
परस्मै तदुपदिश्यताम्, योऽप्ययं प्रतिज्ञाहेतुदाहरणोपनयनिगमनप्रयोगक्रम  
आश्रीयते सोऽपि स्वप्रक्रियानुरागनिमित्त एव न वस्तुबलप्रवृत्तः, तथा हि यद्य-  
त्कृतकं तत्तदनित्यं दृष्टं कृतकश्च शब्द इतीयतो वचनात्को नाम शब्दानित्यतां  
नावगच्छेत्, वामे चात्र सत्यव्रतधनः प्रमाणं डिण्डिकराग परित्यज्याक्षिणी  
निमील्य चिन्तय तावत्किमियताऽर्थं बुद्धयसे न वा, तस्मात्स्वप्रक्रियापक्षापातम-  
पास्य पञ्चावयवमेवंक्रमकं वाक्यं प्रयुङ्क्ष्वेति” ।



## उपनयाक्षेपः ।

अत्रोच्यते—इदं तावद्भवान्प्रष्टो व्याचष्टां किं स्वप्रतिपत्तिमनुसरन्तः परप्रतिपादनाय वाक्यवचनां कुर्मः उत परहृदयानुवर्तनेनेति ? तत्र पराभिप्रायस्य वैशिष्ट्यात्परोक्षत्वाच्च दुरवगमत्वेन न विद्मः किं विदधमहे किं भुवमुत्क्षिपामः किमरन्तिना परं पीडयामः उत हस्तसंज्ञया व्यवहरामः आहं हेतुमात्रमेव केवलं प्रयुज्जमहे किं वा व्यवयवं वाक्यमभिदधमः उत पञ्चावयवादपि वाक्यादधिकमाख्यानकमस्मै वर्णयाम इत्येवमनवस्थितत्वात्पराभिप्रायस्य स्वप्रतिपत्तिमेवानुसरता परः प्रत्याय्यः, तत्र स्वप्रतिपत्तौ पर्वतादिधर्मी प्रथमं दृष्ट इति स प्रतिज्ञया कथ्यते, ततो धूमादिलिङ्गमुपलब्धमिति हेतुवचनेन तदावेद्यते, ततो यत्र धूमस्तत्राग्निर्यथा महान स इति व्याप्तिस्मरणमभवदिति दृष्टान्तवचसा तदभिधीयते, ततस्तथा चायं धूम इति परामर्शज्ञानमुपपादयति तदुपनयवचनेन प्रतिपाद्यते, ततस्तस्मादत्राग्निरित्यनुमेयज्ञानमुपजायते इति निगमनेन तदुच्यते, ततः परं प्रति पर्यवसानात्किमन्यदुपदिश्यतामिति, न च दधिभक्षणमदृशमतोऽन्यतममपि भवितुमर्हत्यनुमेयप्रतिपत्तावुपादेयत्वान्, येषामपि मते परामर्शज्ञानं नास्ति तैरप्युपनयवचनमवश्यमेवापरिहार्यमनुमेयप्रतिपत्तये, दृष्टान्ते दर्शितशक्तिरेव हतुः प्रभवति नान्यथेत्यतो यद्यपि पञ्चधर्मवचनेन हेतुसंबन्धमात्रमुपपादितं तथाप्यत्र नादृष्टान्तदर्शितशक्तिधर्मः स तस्मिन्धर्मिणि तथाविधो हेतुः स्यान्न वेत्यसिद्धाशङ्काशमनमुपनयवचनमन्तरेण न भवत्येवेत्यवश्यं प्रयोक्तव्यं तदिति । स्वप्रतीत्यनुसरणेन च वाक्यरचनायाः स्थितत्वात्कमोऽपि यथोक्त उपयुज्यते, अत एव च यत्कृतकं तदनित्यं दृष्टमित्यभिधानमनुपपन्नमनवगते धर्मिणि तद्वर्तिनि च हेतौ प्रथममेव व्याप्तिस्मरणसंभवेन तद्वचनायोगात्, तदिदमवयवविपर्यासवचनमप्राप्तकालनिग्रहस्थानमुपदेक्ष्यामः, अपि च ‘यत्कृतकं तदनित्यं दृष्टकृतकश्च शब्द इत्येतावदेव प्रयोक्तव्यमिति’ वदता भवता कृतकश्च शब्द इत्येतावदेव प्रयोक्तव्यमिति इतीदमुपनयवचनमनुज्ञातं कृतकत्वादिति पक्षधर्मवचनं तु निहनुतम्, ‘कृतकश्च शब्द इत्येतदेव हेतुवचनमिति चेत्’ न प्रयोजकस्य पञ्चम्यादिनिर्देशार्हत्वादिति यत्किञ्चिदेतत्, यदप्युच्यते “विदुषां वाक्यां हेतुरेव केवलं” इति, तदप्यचारु, विद्वद्भिर्विद्वत्त्वादेव हेतोरपि प्रज्ञानात्, अपूर्वा इमे विद्वत्सो ये प्रतिज्ञावयवचतुष्टयस्यार्थं जानन्ति हेतुवचनस्य न विदन्तीति, तस्मात्पराशयस्य सर्वथा दुर्बोधत्वात्पूर्वाक्तेनैव क्रमेण स्वानुभवसाक्षिकेण वाक्यरचनां कृत्वा परः प्रत्याय्य इति ॥

हेत्वपदेशात्प्रतिज्ञायाः पुनर्वचनं निगमनम् ॥ ( १।१।३९ )

हेतुधर्मिणि निर्ज्ञातशक्तिः साध्ये धर्मिण्यपदिश्यतेऽनेनेति हेत्वपदेश उपः

नय', तस्माद्धेतुवपदेशात्प्रवृत्तं प्रतिज्ञायाः पुनर्वचनं निगमनं, निगम्यन्तेऽनेन पूर्वो-  
क्ता अवयवा एकत्र साध्येऽर्थे समर्थ्यन्ते नियोज्यन्ते इति निगमनम् —तस्मा-  
त्कृतकत्वादन्वित्य. शब्द इति, तदिदं निगमनं साधर्म्यवैधर्म्यभेदेन हेतोर्दृष्टान्त-  
स्य च तदपेक्षिणश्च तथा न तथेत्युपनयस्य द्वैविध्येऽपि प्रतिज्ञावचनवत्तुल्यमे-  
व भवति ।

### प्रतिज्ञावयवाक्षेपः ।

“ननु प्रतिज्ञावचनमेव तावदसाधनाङ्गवचनत्वादपार्थक्यम्, तस्या एव  
तु पुनर्वचनं निगमनमसाधनाङ्गवचनत्वादपार्थक्यम्, तस्या एव तु पुनर्वचनं  
निगमनमधुना सफलं भविष्यतीति केयं कथा, प्रतिज्ञायाः पुनर्वचनमिति च  
न वाचको ग्रन्थे साध्यनिर्देशो हि प्रतिज्ञा सिद्धनिर्देशस्तु निगमनमिति,  
वाचके वा ग्रन्थे पौनरुक्त्यदेव निगमनस्य नैष्कल्यम्, स्वप्रतिपत्तौ च परा-  
मर्शज्ञानानन्तरं साध्यावगतिरेव भवन्ती दृश्यन्ते सा परस्याप्युपनयवचनश्रव-  
णमनन्तरमुपजायत एवेति किं तदुक्त्या प्रयोजनम्” ।

### उक्ताक्षेपसमाधिः ।

उच्यते—प्रतिज्ञायास्तावत्साफल्यं समर्थितमेव तस्याश्चेदं पुनर्वचनं सिद्ध-  
साध्यभेदे सत्यपि धर्मिधर्मनिर्देशमात्रमास्यादुच्यते, सिद्धसाध्यभेदादेव च न  
पौनरुक्त्यकृतमसाफल्यं स्वप्रतिपत्तिसमये च परामर्शज्ञानानन्तरं साध्यबुद्धि-  
रूपेणा सा परस्मै कथ्यमाना न निष्प्रयोजना भवति,

तस्माद्धेतारिदं साध्यमहमज्ञामिष यथा ।

तथा त्वमपि जानोहि मा स्म विघ्नोऽत्र ते भवेत् ॥

एवमुक्ते सशयानस्य संशयः शान्त्यति विपर्यस्तमतेश्च विपर्ययस्तदर्थश्च  
परार्थानुमानोपन्यासश्रमस्तदिदं विपरीतप्रसङ्गनिषेधार्थं निगमनमाहुः ।

ये तु यथाश्रुतसाध्यनिर्देशात्मकप्रतिज्ञापुनर्वचनसमर्थनलाभादपि प्रतिज्ञायाः  
सिद्धिमबुध्यमाना असाधारणशङ्काव्यवच्छेदाय निगमनवचनमिच्छन्ति, ते न  
सम्भगभ्ययुः, असाधारणशङ्काया दृष्टान्तवचनेनैव निरस्तत्वात्, विशेषस्य हि  
हेतुत्वशङ्कायामसाधारणशङ्का स्याद्यत्कृतकं तदन्वित्यमिति दृष्टान्तवचसा सामा-  
न्यस्य हेतुत्वे कथिते कथमसाधारणत्वमाशङ्क्येत, यदि पुनरुपनयवचनेन  
साध्ये धर्मिणि हेतोरूपसंहारादसाधारणत्वमाशङ्क्येत तत्पुनर्दृष्टान्तधर्मिवृत्ति-  
त्वमस्य दर्शयितव्यम्, तस्मिन्दर्शिते पुनस्तद्वृत्तित्वाद्धर्मिण्यसिद्धत्वमाशङ्कनीयं  
पुनस्तद्व्यावृत्तये धर्मिणि हेतोरूपसंहारो विधेय इत्येवमसाधारणशङ्काव्युदासाय  
प्रयोगः किन्तु पूर्वरीत्येवेति, तस्माद्विवक्षितेऽर्थे यथोदिते क्रमनिवेशिनोऽवय-  
वान् एकत्र संघटयितुं निगमनवचनं प्रयोक्तव्यम् ।

## अवयवेषु प्रमाणाभिसंस्कृतः ।

त इमे प्रतिज्ञादयो निगमनपर्यन्ताः पञ्चावयवा यथासम्भवमागमादिप्रमाणानुगृहीता परस्परानुषक्ताश्च स्वार्थं साधयन्ति, तत्र मुख्यया वृत्त्या प्रतिपाद्येनानुमानेनैव सर्वेऽवयवा अनुगृह्यन्ते प्रपञ्चाय तु प्रमाणान्तरानुग्रह एषामुच्यते, प्रतिज्ञायास्तावदागमोऽनुग्राहक उपेयते उपदेशस्वभावत्वात्, अनित्यः शब्द इत्युक्त्वा त्वेवंविधे विषये ऋषिवदन्वतन्त्रत्वादनुमानमुपदिशन्ति, प्रतिज्ञावचन तु तच्छायाऽनुपातित्वाच्छब्दप्रामाण्यमिद्वयार्थं वा शास्त्रे तत्प्रतिज्ञाया शब्दविषयत्वादागमानुगृहीतमुच्यते, हेतुवचनमनुमानेनानुगृह्यते, उदाहरणं तु प्रत्यक्षेण तन्मूलत्वाद्व्याप्तिपरिच्छेदस्य यथा गौस्तथा गवय इति च यथा घटस्तथा शब्द इत्यनया च्छादययोपमानकरणभूतवनेचरादिवचनमदृशत्वादुपमानमुपनयस्यानुग्राहकमभिधीयते, निगमनस्य तु सर्वावयवानामेकत्र नियोजनार्थत्वात्सर्वप्रमाणानुग्राह्यतैवेतरेतरानुषक्तत्वात्, प्रतिज्ञां विना निराश्रयो हेतुर्भवेदिति सा पूर्वप्रयोक्तव्या अनित्यः शब्द इति, ततो हेतुं परो जिज्ञामत इति हेतुवचनमुच्चार्यते कृतकत्वादिति, हेतौ श्रुते काम्य व्याप्तिरवधृतेति दर्शयितुमुदाहरणमुच्यते यत् कृतक तदनित्यं दृष्टं यथा घट इति, एवमुक्ते किमीदृशा निर्जातशक्तिरेष हेतुसाध्यधर्मिणि भवेन्न वेत्यमिद्वताशङ्कामपाकर्तुमुपनयः प्रसज्यते, ततोऽमुना क्रमेण तथापि साध्यप्रतीतिर्भवत्विति सर्वावयवानेकत्र साध्येऽर्थे समर्थयितुं निगमनमभिधीयते, अन्यतममवयवमन्तरेण सकलमिदमनुषक्तार्थवाक्य स्यादिति पञ्चावयवमेव यथोपदृष्टक्रमक वाक्यं प्रयोक्तव्यम् ।

इत्यारब्धोपकारान्तदनुगुणफलेरागमादिप्रमाणै-

रन्योन्यापोक्षणाऽमी नियतमवयवा साध्यन्त्यर्थं जातम् ।

यश्चैतेषां प्रमेये वचसि च चतुरस्तस्य जातिप्रयोग-

प्रायैः शक्यो न पक्षः क्षापयितुमिति हि व्याहरद्बृत्तिकार ॥

इति भट्टजयन्तस्य कृत न्यायमञ्जर्या दशममार्गिकम्

अविज्ञाततत्त्वेऽर्थे कारणोपपत्तितत्त्वज्ञानार्थमूहस्तकः ॥ (१।१।४०)

अविज्ञाततत्त्वेऽर्थे इति सामानाधिकरण्यनिर्देशार्थ एवान्यपदार्थो न पुरुष, पुरुषा हि षष्ठ्या निरदेक्ष्यत अविज्ञात तत्त्वमस्येति, तत्त्वपदापादानेन धर्मिणः सामान्यधर्ममात्रविशिष्टस्य विज्ञातत्व सूचयति, कारणोपपत्तित इति संशयज्ञानोल्लिख्यमानपक्षद्वयान्यतरपक्षोत्थापनानुकूलकारणावलोकनं तत्त्वस्योत्थापकमाह, अत एवाविज्ञाततत्त्वेऽर्थे भवन्तावपि बुभुत्साविमर्शौ न तर्कतां प्राप्नुतः, तत्त्वज्ञानार्थमिति साक्षात्प्रमाणतामस्य निरस्यति, प्रमाणानुग्रह तु विशेषपरिशोधनद्वारेण विदधत्तत्त्वज्ञानाय कल्पते, तर्क ऊह इति

पर्यायोपादानस्य प्रयोजनं वक्ष्यामः, तेनायं सूत्रार्थः—अविज्ञाततत्त्वे सामान्यतो ज्ञातं धर्मिण्येकपञ्चानुकूलकारणदर्शनात्तस्मिन् सम्भावनाप्रत्ययो भवितव्यः तावभासस्तदितरपक्षशैथिल्यापादने तद्ग्राहकप्रमाणमनुगृह्य तान्मुखं प्रवर्तयैस्तत्त्वज्ञानार्थमूहस्तर्क इति, यथा बाह्यकेलिप्रदेशादावूर्ध्वविशिष्टधर्मिदर्शनात्पुरुषेणानेन भवितव्यमिति प्रत्ययः ।

“ननु तत्त्वज्ञानार्थमित्युक्ते सति सामर्थ्यादविज्ञाततत्त्वता लभ्यते एवेति किमर्थं स्वकण्ठेन पुनरनुयते ?”

बाह्यं किंतु कचिद्विषये ज्ञाततत्त्वेऽपि पूर्वतर्केणावमृष्टे सत्युत्तरकालं तर्किता मयाऽयमर्थः इति स्मर्यमाणतर्कविशेषणतया गृह्यमाणो विशेषणीभूतस्तर्कस्तत्त्वज्ञानार्थो भवतीति तदनुदासाय पुनरविज्ञाततत्त्वग्रहणम्, मार्गशोधनद्वारेण तर्कस्य तत्त्वज्ञानार्थत्वमिदं विवक्षितं तच्चाविज्ञाततत्त्वेऽर्थे सम्भवतीति ।

“ननु नैव सशयनिर्णयान्तरालवर्नी तर्कप्रत्ययः कश्चिदस्ति, तथा हि यदि तावदनवगतविशेषस्य भवत्यसौ प्रत्ययस्तर्हि संशय एव भवेदवगतविशेषस्य भवन्निर्णयतमेव स्पृष्टेन, पुरुष एवेत्येवकारार्थाद्यन्मेषगहितोऽपि प्रत्ययो निर्णयो न न भवितुमर्हति, तुरगपरिसरणसमुचितदेशदर्शनमपि यदि स्थाणुपक्षे स्थगयितुमलमिति मन्यमे तत्करचरणादिनरविशेषदर्शनवत्तन्निर्णयकारणमेव स्थान्, अथ तस्यामपि तुरगविहरणभुवि निखनति कश्चन स्थाणुमिति शङ्कमे, यद्येव स्थाणुपक्षानपायात्पुनः संशय एव स्यादिति न तृतीयः पक्षः समस्तीति लक्षणभावात्कस्येदं लक्षणमिति ?”

उच्यते—न खलु स्वमतिपरिकल्पितविकल्पवित्तानेन प्रत्यात्मवेदनीयाः प्रतीतयो वरीतुं शक्याः, तथा हि—स्थाणुर्वा पुरुषो वेति प्रतीतिरेका पुरुष एवायमित्यन्या पुरुषेणानेन भवितव्यमिति मध्यवर्तिनी तृतीया संभावनाप्रतीतिः स्वहृदयसाक्षिकैव,

साम्येन हि समुल्लेखः संशये पक्षयोर्द्वयोः ।

निर्णये त्वितरः पक्षः स्पृश्यते न मनागपि ॥

तर्कस्त्वेकतरं पक्षं विभात्युत्थापयन्निव ।

ननु सम्भावनाजीजवाजिवाहनदर्शनाद्बाह्यकेलिप्रदेशविशेषदर्शनं हि पुंसि सम्भावनामात्रमुपजनयितुमलं न तु शिरःपाण्यादिविशेषदर्शनवत्सर्वार्थमना स्थाणुपक्षापसरणेन पुरुषनिर्णयाय प्रभवत्यतोऽयमगृहीतविशेषस्यैव भवति प्रत्ययो न तु संशयः एकतरपञ्चानुकूलकारणोपपत्त्या जागमानत्वान्, कथं पुनः पाणिपादादिपुरुषविशेषवदश्ववाहनदेशविशेषो विशेषकार्यं न कुर्यात् करेणैवास्थाणुपक्षोत्सारणान्निर्णय एवायमिति कस्यैव पर्यनुयोगः, यथा हि शिरःपाण्यादिदर्शने सति पुरुषनिर्णया भवति न तथा तुरगवाहनदर्शने सति, अननुयोज्याश्च

पदार्था एवं भवतैव मा भूतेति, यथा च देशान्तरे स्पर्धमान एव स्थाणुपक्ष आस्ते न तथा बाहकलिभूमावपि तु शिथिलोभवति सभवत्प्रमादत्वाच्च न स र्वात्मना निवर्तते ।

“ननु यदि न निवर्तते तर्हि स्पर्धतां मा वा स्पर्धिष्ट स्थितस्तावत्स्थाणुपक्ष इति संशय एवायमिति”

सैवम् स्थाणुपक्ष सर्वात्मना (न) निवर्तते न प्यास्ते एवमेवायं त्रिशङ्कुरि-  
वालम्बमानः प्रत्ययान्वतानुत्तरे प्रभवतीति तथा प्रत्ययानुभवादेव परिकल्प्यते,  
बाहकलिप्रदेशदर्शने हि यथा पुरुषविशेषाः स्मरणपथमवतरन्ति न तथा स्थाणु-  
त्रितोया उभयविशेषस्मरणजन्मा च संशय इति सोऽयं बाहकलिप्रदेशविशेषः  
शिथिलयति स्थाणुपक्षं न सर्वात्मनोच्छिन्नतीति तद्दर्शनात्कृतकृतकारणप्रत्यय  
इति न तद्दृढयगमं ततः क्रमेण निर्णय एवात्रौ तत्कारणतयात्वं न तर्क इति ।  
अथ वा कार्योदाहरणत्वाद्भूतत्राणि सत्यनिर्णयान्तरालवर्ती तर्कप्रत्ययो द्रष्ट-  
व्य स उदाहरण भविष्यति ।

“ऊह इति पर्यायाभिधाने किं प्रयोजन” लक्षणप्रतिपादनमेव, तदेव हि  
तर्कस्य लक्षणं यदूह रूपत्वं इतरस्तु सूत्रे कारणविशेषाय फलनिर्देश, कार-  
णोपपत्तिरिति कारणनिर्देश, अविज्ञानतत्त्वेऽर्थे इति विषयनिर्देश, तत्त्व-  
ज्ञानार्थ इति फलनिर्देशः ।

अपि च तर्कशब्द के चिदनुमाने प्रयुज्यते, यथा स्मृतिकारा पठन्ति—

आर्य धर्मोपदेशं च वेदशास्त्राविरोधिना ।

यस्तर्केणानुसधत्ते स धर्मं वेद नेतर ॥ इति ॥

तदिहापि तर्कोऽनुमान मा विजायीत्यूहग्रहणम्, उहोऽत्र तर्क उच्यते नानु-  
मान तत्त्वज्ञानार्थताऽप्यस्य प्रमाणानुग्राहकत्वेन न साक्षात्, तथैव चार्थ साध-  
यितुमेव वादे प्रयुज्यते दृढयशुद्धिप्रकाशनार्थम् ।

कापिलास्तु बुद्धिधर्ममूहमाहुः, स तत्सिद्धान्तप्रसिद्धसत्त्वरजस्तमोरूप-  
कृतिप्रभवभुवनसर्गादिव्यवहारनिराकरणवर्मना पूर्वमेव निरस्तः ।

जैमिनीयास्तु ब्रुवते—युक्त्या प्रयोगानुरूपणमूह इति, इह हि किञ्चिदु-  
पदिष्टदृष्टादृष्टस्वभावसकलैतिकर्तव्यताकलाप कर्म भवति यथाऽऽग्नेयोऽष्टा-  
कपाल इति दर्शपूर्णमासकारण्डे पठितम्, न चित्पुनः प्रधानकर्ममात्रमुप-  
दिश्यते इतिकर्तव्यता तु काचन नाम्नायते, यथा—‘सौर्यं चरुं निर्व-  
पेद् ब्रह्मवर्चसकाम’ इति, तत्र विचार्यते—किमितिकर्तव्यताविरहितयथाश्रुतप्र-  
धानमात्रसंपादनेन तत्र शास्त्रार्थप्रयोग परिसमाप्यते उत तदपि सेतिकर्तव्यताकं  
प्रधानमनुष्ठेयमिति, तत्रापूर्वप्रयुक्तत्वेन धर्माणां प्रतिकरणं भेदे स्थिते निरङ्गस्य  
प्रधानस्याननुष्ठेयत्वाद्विध्यन्ताधिकरणमिद्वान्तन्यायेन प्राकृतवद्वैकृतं कर्म कर्तव्य-

मिति सेंटिकर्तव्यताक तदनुप्रीयते, एव सामान्यातिदेश स्थिते सति कस्य वैकृतस्य कर्मणः कुतः प्रकृतेर्धर्मा अधिगन्तव्या इति चिन्तायां द्रव्यदेवतादिचोदनासारूप्यपर्यालोचनोपनतदृश्यसन्निधानप्राकृतकर्मविशेषसम्बन्धिन एव तत्र धर्मा भवितुमर्हन्तीति स्थापिते युगपदुपनिषत्तदनर्गल बोदकव्यापारोपनीतनिखिलाखण्डमण्डलविध्यन्तकाण्डाधिगम्यधर्मसबन्धप्राप्तां सत्यां ते धर्माः कथं प्रयोक्तव्या इति युक्त्या प्रयोगनिरूपणमूह उच्यते, येनेत्थं प्रयोक्तव्या इति धर्मा व्यवस्थाप्यन्ते, स च त्रिविधो मन्त्रभ्रामसस्कारविषयः, मन्त्रविषयस्तावद्यथाऽत्रैव सौर्यं चरौ प्रकृतिवद्भावेनाग्नेयादग्नये त्वा जुष्टनिर्वपामीति निर्वापमन्त्रप्राप्त कथं प्रयोक्तव्य इति विचारणायामुच्चारणमात्रेण मन्त्राणामनुपयोगात्प्रयोगसमवेतद्रव्यदेवतादिप्रकाशनद्वारेण तदुपयोगस्य व्यवस्थितत्वादिहाविकृत एवायमग्नये जुष्टमिति प्रयुज्यमानो मन्त्र प्रयोगसमवायिनोऽयस्याप्रकाशनादसङ्गतां भवेत् सर्वान्मना चोत्सृज्यमानो मन्त्रो मन्त्रप्रकाशितकर्माननुष्ठानान्न प्रकृतिवत्कृत भवेदित्यग्निपदाद्वारेण सूर्यपदप्रक्षेपेण मन्त्र ऊर्ध्वनेत्थं प्रयोक्तव्य इति गम्यते सूर्याय त्वा जुष्टं निर्वपामीति ।

“ननुहप्रवरनामधेयानाममन्त्रत्वादित्यमपि न मन्त्रेण स्मृत कर्मकृत स्यात्” नेतन्—एकदेशविकृतमनन्यवद्भवतीति न्यायान् । सामविषयस्तु गीतय सामानीति स्थिते क चित्कर्मणि ‘रथन्तरमुत्तरयोगीयति, वृद्धुत्तरयोगीयती’ति श्रुते सा वृद्धुत्तरन्तरयोगीतिर्यस्यामुचि योनिभूतायामुत्थिता ततोऽन्यस्यामपि प्रयुज्यते, तद्वग्नयस्यापि च सामगीतिर्ऋगन्तराक्षरेणैव प्रत्यभिज्ञायते रथन्तरमनेन लोचमिति व्यवहारदर्शनात् । संस्कारविषय स्वस्वविषयप्रकृतौ प्रोक्षिताभ्यामुल्लखलमुसलाभ्यामवहन्तीति संस्कारादित कचिच्चविकृतौ श्रयते—‘नखनिभन्नश्चरुर्भवती’ति, तत्रोल्लखलमुसलयो प्रकृतौ पुरोडाशापोक्षततुषकणविप्रमोकपूर्वकतण्डुलीभाव सम्पादनद्वारेणापयोगाद्विकृतावपितत्कार्यापन्नानां नखानां प्राक्षणादय संस्कारः क्रियते इति, सोऽय त्रिविध ऊहः ।

केचित्तु पञ्चविधमूहमाचक्षते ‘धर्मस्यार्थकृतत्वाद् द्रव्यगुणसंस्कारव्यतिक्रमप्रतिषेधे चोदनाबन्ध समवायादि’ति(१।२।४५जैः) सूत्रमनुसरन्तः, एतत्तु प्रत्यमानमतिप्रसङ्गमावहति त्रिविधमेव चोह याज्ञिका अनुसरन्त्यन्ते इति ।

अत्र वदन्ति—सोऽयमूहशब्दः श्रोत्रियैरनुमाने प्रयुक्तो यथा स्मृतिकारैस्तत्र तर्कशब्दो यस्तर्केणानुसन्धत्त इति, तथा हि वैकृत कर्म धर्मं तत्समवेतार्थप्रकाशकमन्त्रप्रयोगनिर्वर्त्यमिति साध्यो धर्मः कर्मत्वात्प्राकृतकर्मवत्, मन्त्रो वा तत्समवेतप्रकाशकः प्रयोज्यो मन्त्रत्वात्प्राकृतमन्त्रवदिति । प्राकृतेषु च कर्मसु तथा तथा व्याप्तिग्रहणात्सर्वोऽयमनुमानमार्ग एव, नखाः प्रोक्षणीयाः प्रयोगोपयोगितण्डुलनिर्वर्तकत्वादुल्लखलमुसलवदिति, सामसु तु स्पष्ट-

मेव वचनमस्ति रथन्तरमुत्तरयोगायतीति तदभावेऽपि मन्त्रसंस्कारसमानयोगक्षेपत्वमेव ।

अपि च शब्दपृष्ठस्थितन्याये सहस्रव्युत्पादनात्मके मीमांसाशास्त्रे तु न्यायलभ्योऽर्थश्चोदनार्थ एवेति स्थापितम् , अतश्च यथोक्तो हलभ्यस्यार्थस्य चोदनार्थता मा निर्वर्तिष्येति साऽयमूहः शब्द एवान्तर्भावणीय प्रमाणान्तरगोचरो वा धर्मः स्यात् , न्यायविशेषात्मकस्तूहो नानुमानादर्थान्तर स्यात् , अग्नय इत्यस्य स्थाने सूर्योयेतिपदस्य प्रयोग उक्तस्य फल नाह , इह तु पूर्वोक्तया नीत्या प्रमाणव्यतिरिक्त उह उपपादितः , श्रोत्रयास्तु तदनभिज्ञतया न्याये न्यायफले बाह्यशब्दमुपचरितवन्त इत्यलं शास्त्रान्तराद्भारगहनाभिः कथाभिः ।

तदेष मीमांसककल्प्यमानो नाहः प्रमाणव्यतिरेकमेति ।

प्रमाणसन्देहदशान्तरालवर्ती तु तर्क कथितोऽत्र शास्त्रे ॥

इति (८) तर्कपदार्थः ।

तर्कानन्तरं निर्णयो भवति पठितश्चेति स लक्ष्यते—

विमृष्य पक्षप्रतिपक्षाभ्यामर्थाविधारण निर्णयः ॥ अ० १ आ० १ सू० ४१

अवधारणमपि तथा स्यादित्यर्थग्रहणम् , इन्द्रिादिजनितमपि तदवधारणमस्त्येव न्यायोपरमहंतास्तु निर्णयस्योद्देशात्स एवानुमानजन्यो लक्षणीय इहेति पक्षप्रतिपक्षाभ्यामिद्युक्तम् ,

एकाधिकरणौ धर्मौ तुल्यकालौ विरोधिनौ ।

पृथक्परिग्रहौ पक्षप्रतिपक्षावुदाहृतौ ॥

“न हि ताभ्यां निर्णयः तयोरन्यतरविषयो हि भवति न तत्करणक एवेति” सत्यम् , इह तु पक्षप्रतिपक्षशब्दाभ्यां तद्विषयौ साधनतदुपालम्भौ लक्ष्येते , तौ च तस्मिन्करणमेव । “किमर्थं पुनर्लक्षणा ऽऽश्रीयते साधनोपालम्भाभ्यामेवेति कथं न सूत्रितम्” एवमभिधीयमाने पुनस्तयोर्विषयो मृग्य लक्षणाप्रयोगे तु सोऽप्यवगतो भवेत् , मुख्यमभिधाय तदितरो लक्ष्यते । “भवत्वेवं ताभ्यां कथं तु निर्णायः एकमेव हि साधन निर्णयाय कल्पते” एवमेतन् , न द्वितीयमपि साधनं निर्णयनिमित्तमाचक्ष्महे किन्तु तदुपालम्भ साधनं च साधनोपालम्भश्च साधनोपालम्भौ ताभ्या निर्णयः ।

एतदुक्तं भवति—स्वपक्षं प्रमाता निर्णयतीति न खल्वेवं न जाने च दूषणमुत्प्रेक्षमाणः स्वपक्षे साधनमधिगच्छन्परपक्षसाधने च दूषणमुत्प्रेक्षमाणः प्रमाता निर्णयतीति किं तूपालम्भस्य क इव निर्णयजन्मनि व्यापारः स हि परपक्षसाधनमवच्छिन्न्यादिति , अस्त्येत्तन् तदुच्छेदद्वारेण अपि तु स्वपक्षसाधनमहिमानमाविष्कुर्वन्कल्पत एव निर्णयायेति युक्तो द्वयोरपि करणभावः ।

“नन्विदानीमर्थग्रहणमनर्थकमेवंविधसाधनाधीनजन्मा हि न निर्णयाभासः

सम्भवति, साधनोपालम्भलक्षणार्थावपि च पक्षप्रतिपक्षशब्दौ विषयमभिवदितुं ननु शक्नुत इत्युक्तमेवेति कोऽर्थोऽर्थग्रहणेन ?”

उच्यते—पक्षमतिपक्षयोस्तु द्वयोरन्यतरत्रार्थेऽवधारणं भवति नोभयत्र, स एव च परमार्थतोऽर्थ इतरस्तु भ्रान्तिकल्पित इति प्रदर्शनायार्थपदोपादानम् । लक्ष्यमाणसाधनोपालम्भनिष्ठत्वात् पक्षप्रतिपक्षशब्दयोर्विषयनिर्देशार्थमर्थपदमित्येके । “विमृश्येति किमर्थ” वस्तुस्वरूपकथनार्थमेव, अनुमानकरणको हि निर्णय इह लक्ष्यते इत्युक्तम्, अनुमान च सशयविषये प्रवर्तते इति तर्कानन्तरमध्यनेनैवाशयेनास्यापादानम्, सशयादनन्तरं तर्कस्तर्कादूर्ध्वं च निर्णयो दृष्टः प्रवर्तमानोऽतस्स तत्पूर्वक उच्यते ।

निर्णये तु समुत्पन्ने बुभुत्सा विनिवर्तते ।

अत एव हि मन्यन्ते तदन्तं न्यायचिन्तनम् ॥

“भवत्वेवमिदं तु चिन्त्यतां—क नियम किं विमर्शं किं पक्षप्रतिपक्षयोः किं निर्णय इति, त्रयेऽपि च नोपपद्यते इति, न विमृश्यैव निर्णयः । अविमृष्यापि भावान्, न पक्षप्रतिपक्षाभ्यामेवेन्द्रियादेरपि तदुत्पादान्, न निर्णय एव तर्कस्यापि कश्चिदनिवृत्ते” उक्तमत्रोद्देशमूत्रे तत्त्वज्ञानपदोपादानात्प्रमाणपदेन च तत्फलाक्षेपात् निर्णयमात्राद्दिष्टेन किमपि प्रयोजनं विशिष्टस्तु निर्णयो लक्षणत्वेन विवक्षितः ।

परीक्षाविषयो यो हि निर्णयो न्यायनिमित्तः ।

नियमत्रयमप्येतत्तन्मिन्न हि न युज्यते ॥

न हि (न) विमृश्यैव भवन्ति विमर्शपूर्वकत्वात्परीक्षायाः, अनुमानं च सन्दिग्धं विषये प्रवर्तते इति प्रायेण तद्व्यवहारः ।

यद्यपि कश्चिदसन्दिग्धेऽपि विषये दृष्टः प्रवर्तमानमनुमानमनलानर्थितायामतर्कितोपनतपर्वतनितम्बनिर्गतधूमदर्शनेन कृशानुकल्पनमिव, तथाऽपि वस्तुयोग्यतावशेन सन्दिग्धविषयमेवानुमानमिच्छन्ति न्यायविदः, प्रकृतश्च निर्णयः पक्षप्रतिपक्षाभ्यामेव निर्णय एवेति न शक्यते नियन्तुमन्यथा न्यायानुपरमादिति, शास्त्रे तु विनापि सशयादस्ति निर्णयः ।

यद्यपि च तत्रापि सूत्रकृता सर्वपरीक्षाणां संशयपूर्वकत्वमुपदेशातिदेशाभ्यामभ्यधाति, तथापि नासौ शास्त्रीयो निर्णयः परीक्षाकार्यत्वात्, यस्तु शास्त्रत एव कश्चिद्विषयनिर्णयः स विमर्शवर्जमुत्पद्यते, वादेऽपि विमर्शरहिते भवति निर्णयः, उभौ निश्चितौ वादं कुरुतः सन्दिग्धस्य तत्रानधिकारात्, “कथं तर्ह्येष प्रवादः सशयच्छेदो वादस्य फलमिति ?” प्रथममुभयोरपि निश्चितयोर्वादप्रवृत्तावन्तराले बलादापतति युक्तिद्वयोपनिपातवतः संशय इति वस्तुनिर्णयावसानत्वाद्वादस्य संशयच्छेदफलत्वमाचक्षते ।



यद्यप्यनिश्चितमतिः कुरुते न वादं श्रुत्वा तथापि परकीयनयपवेशम ।  
अन्तर्मतद्वयबलावलचिन्तनेन सशय्यं निर्णयति नूनमसौ स्वपक्षम् ॥

इति (९)निर्णयपदार्थः ।

न्यायपरीक्षा चारकवस्तुविचारयोग्यास्तिस्त्र कथा वादिनो भवन्ति-‘वादे जल्पो वितण्डे’ति, तत्र वादस्तावदुच्यते—

प्रमाणतर्कसाधनोपालम्भः सिद्धान्ताविरुद्धः पञ्चावयवोपपन्नः पक्षप्रतिपक्षपरिग्रहो वादः ॥ अ. १ आ. २ सू. १ ।

पक्षप्रतिपक्षौ व्याख्यातौ तया. परिग्रहो ऽभ्युपगमां नियमः, एको वक्ति नित्यः शब्द अपरस्त्यनित्यः शब्द इत्याह-सोऽयं पक्षप्रतिपक्षपरिग्रहो वादः, एतच्च रूपं कथात्रये ऽपि साधारणमिति विशेषमाह-प्रमाणतर्कसाधनोपालम्भ इति, प्रमाणैस्तर्केण च साधनं साधनोपालम्भश्चास्मिन्क्रियते इति प्रमाणतर्कसाधनोपालम्भः, न त्वादृशी वितण्डा तस्या प्रतिपक्षसाधनोपन्यासशून्यस्वभावत्वात् ।

“ननु प्रत्यक्षादेः प्रमाणस्य परप्रतीत्यनुपायत्वात् तेन वादं साधनोपालम्भौ शक्यक्रियौ, तर्कस्य तु प्रतीतिसाधनत्वमपि तावन्न सम्भवति सम्भावनाप्रत्ययस्वभावत्वात्किमुत परप्रत्यायनाङ्गतेति नतरा तस्य साधनोपालम्भहेतुत्वम्” सत्यमेवमिह तु न प्रमाणशब्देन प्रत्यक्षादेरनुमानमपि तु, प्रमाणमूला अवयवा उच्यन्ते तैश्च सिद्ध्युपालब्धी क्रियेते, एव तर्कस्य तु स्वतः साधनोपालम्भकरणकौशलशून्यात्मनो ऽपि प्रमाणानुग्राहकत्वात्पारम्पर्येण तद्धेतोराशयशुद्धिप्रदर्शनार्थमुपादानम्,

“यद्येवं प्रमाणपदेनेव तन्मूलावयवप्रतिपादनात्पञ्चावयवोपपन्नग्रहणमतिरिच्यते”

तत्र केचिदाचक्षते—प्रमाणतर्कसाधनोपालम्भ इति वादलक्षणे छलजातिनिग्रहस्थानसाधनोपालम्भ इति च जल्पलक्षणे श्रवणाद्वादे सर्वात्मना छलादिनिषेधप्रसक्तौ कतिपयनिग्रहस्थानोद्भावनाभ्युज्ञानार्थं पञ्चावयवोपपन्नग्रहणम्, अनेन च ‘हीनमन्यतमेनाप्यवयवेन न्यूनम् । हेतूदाहरणाधिकमधिकमिति न्यूनाधिकयोरुद्भावनमनुज्ञायते, सिद्धान्ताविरुद्धग्रहणेनापि ‘सिद्धान्तमभ्युपेत्य तद्विराधी विरुद्ध’ इति विरुद्धाख्यहेत्वाभासोद्भावनमनुज्ञातमित्येव वादे त्रीणि निग्रहस्थानान्युद्भावनीयानि ।

अन्ये वदन्ति—“विरुद्ध एव हेत्वाभासो वादे चोद्यते नानैकान्तिकादिरिति”, कथमेतद् युज्यते ‘निग्रहस्थानेभ्यः पृथगुपदिष्टा हेत्वाभासा वादे चादनीया भविष्यन्ती’ति भाष्यकारवचनात्प्रमाणपदेन च तन्मूलावयवाच्चेपात्प्रमाणा-

भासमूलनिरासे सति सकलहेत्वाभासोद्भावनमपि तत्र सिद्धमिति । “सिद्धान्ताविरुद्धग्रहणेन सिद्धान्तमभ्युपेत्यानियमात्कथाप्रसङ्गो ऽपसिद्धान्त इत्यप-  
सिद्धान्ताख्यनिग्रहस्थानानि वादे उद्भाव्यन्त इति” तदनुपपन्नं न हि त्रीणि वा  
अष्टौ वा वादे निग्रहस्थानानि चोदनीयानीति चोदना वैदिकी राजशासनं वा  
वस्तुपरिशुद्धिसाधनं सर्वमेव तत्र प्रयोगार्हम्, अयं तु विशेषः—जल्पे कस्या-  
चिदवस्थायां बुद्धिपूर्वकमपि छलादिप्रयोगं क्रियते वादे तु वृथा तेषां प्रयोगः,  
भ्रान्त्या तु कथंचित्प्रयुक्तानामवश्यमुद्भावनमनुद्भावेन वस्तुपरिशुद्धेर-  
भावान् ।

“कथं तर्हीदं पदद्वयं सिद्धान्ताविरुद्धः पञ्चावयवोपपन्न इति” अपसिद्धान्-  
न्तादिसम्यग्दृष्ट्यादिप्रदर्शनेनैवम्प्रकारवस्तुशुद्धचनुगुणनिग्रहस्थानजाताद्यनुज्ञा-  
नार्थमेवेत्यभिप्रेक्ष्य, अप्रतिभाविज्ञेयादया हि न वादे पराजयहेतवः क्षणा-  
न्तरंणाप्यागत्यानुस्मृत्य च साधनमुपालम्भ वा तत्र वदन्न पराजीयते, प्रतिज्ञा  
हान्यादि तु सम्यग्पराजयकारणमखिलमाभ्या पदाभ्यामभ्यनुज्ञातमत्रेति ।

“नन्विदानीं प्रमाणतर्कग्रहणमपार्थक्यं पञ्चावयवोपपन्नपदेनैव प्रमाण-  
मूलावयवोपपदेशाद्वस्तुपरिशुद्धचनुगुणनिग्रहस्थानाभ्यनुज्ञानाच्च किमिव नो-  
क्तम्” न अभिप्राये नेर्मन्यनिवेदनद्वारकवादजल्पविवेकप्रतिपादनार्थत्वात्,  
स्वप्रतिपत्तिसाधनमपि प्रत्यक्षादि वादे प्रयोक्तुमुचितमाशयशुद्धिसुपद-  
र्शयितुमत्र वस्तुनि मम प्रथम तर्क इत्थं प्रवृत्त आसीत्ततः प्रमाणमिदं प्रवृत्त-  
मित्येवमपि तत्र वक्तव्यमत एव चान्यतरपक्षनिर्णयावसान एव भवति वादः,  
न जल्पवदलीकदूषणाडम्बरविरचितपरपरिभवपर्यवसानोऽपीति तथा बुद्धि-  
पूर्वमाभासानामप्रयोग इति निर्मत्सरकथात्वमस्यांक्तमित्यकलुषाकृतकथनाय  
प्रमाणतर्कपदम् ।

अपि च साधनोपालम्भव्यतिपन्नप्रतिपादनमपि तस्य फलमुभावपि  
परस्परमनुबन्धेन वादिभ्यां परीक्ष्यमाणौ पक्षप्रतिपक्षौ वादतां प्रयोज-  
यतो न तु स्वगृहे शास्त्रे वा विविच्यमानौ, प्रमाणैरेव जल्पे व्यवहार इति निय-  
मशङ्कानिरसनमपि तत्पदोपादानप्रयोजनमुक्तमन्यैरपि कृतमतिविस्तरेण सर्वथा  
वादलक्षणं सर्वं सुस्थम् ।

वादं च निर्णयफलार्थमिरेव शिष्यसत्रस्यचारिगुरुभिः सह वीतरामैः ।  
न ख्यातिलाभरभसप्रतिवर्धमानस्पर्धानुबन्धविधुरात्मभिरारभेत ॥

इति (१०)वादपदार्थः ॥

यथोक्तोपपन्नशुद्धजातिनिग्रहस्थानसाधनोपालम्भो जल्पः ॥

गौतमसू. अ. १ आ. १ सू. २ ॥

यथोक्तोपपन्नग्रहणेन सर्वातिदेशे वादजल्पयोरविशेष इति शङ्कमाना. के चन पक्षप्रतिपक्षपरिग्रहमात्रातिदेशमेव व्याचक्षते, इयतस्तु पूर्वसूत्रानुवृत्त्या ऽपि भिद्वेर्मन्दफचमेव यथोक्तोपपन्नवचनं भवेदिति समस्तातिदेश एव वरम् ,

न च तत्रापि वादजल्पयो साम्यं गम्यमानार्थम् , अतिदेशाच्छ्रौत एवार्थो ऽतिदिश्यते न गम्यमान' तत्कृत एव च तयोर्भेद , तथा च प्रमाणतर्कसाधनोपा लम्भ इत्यत्र गम्यमानोऽर्थोऽभिप्रायनियम' स नातिदिश्यते, सिद्धात्ताविरुद्ध पञ्चावयवोपपन्न इत्यत्रापि बुद्धिपूर्वजात्यादिप्रयोगप्रतिषेधतदुद्भावननियमरूपो गम्यमानोऽर्थ' सोऽपि नातिदिश्यत इति कुतस्तयोरविवेक' अत एव च बुद्धि पूर्वकप्रयोगानुज्ञानाय छलजातिनिग्रहस्थानसाधनोपालम्भ इत्युक्तम् । “भवत्वेवं छलादीना त्वसदुत्तरत्वात्कथमिव साधनोपालम्भहेतुत्वम् , परपक्षप्रतिक्षेपद्वार कृमिनि चेन्नासदुत्तरत्वेन 'प्रतिपक्षेऽपि तेषामसामर्थ्यादेवमपि च साधनग्रहणम नर्थकमेवेति” सत्यमेवं किन्तु कस्यांचिदवस्थायां स्वप्रतिपत्तिसाधनोपहिततत्त्व ज्ञानरक्षायै तान्यपि व्याप्रियन्ते, यदा जानन्नपि परपक्षकशिमानं स्वपक्षे द्रुति- मान च कचिदवसरे परप्रयुक्तं साधने दृषण सपदि न पश्यति स्वपक्षसाधन च ऋगिति न स्मरति तदा छलादिभिरप्युपक्रम्य परमभिभवत्यात्मानं च रक्षतीति ।

“ननु यदि परश्छलादीति जानीयात्तेषु चानुरूपमुत्तरमभिधीत कथ जीयेत प्रत्युत जयत्येव” सत्यं तथाप्येकान्तपराजयाद्वरसन्देह इति युक्तमेव तत्प्रयोगेण स्फुटाटोपकरणम् ।

“नन्वीदृशि प्रयोजनानि जिगीषतो जनस्य जनपदसदमि भवन्ति तस्यापि न निपुणमतिस्सदसि मुमुक्षोस्तु दृग्गतेतैव कथंयमिति कथमिह मोक्षशान्ते जल्पाद्युपदेश ”

नैतदेवम् , मुमुक्षोरपि कचित्प्रसङ्गे तदुपयोगान् , यथोक्त तत्त्वाध्य- वसायसरश्मणासीनमनेकशिष्यगणोपागम्यमान रहस्यतत्त्वमुपदिशन्त शान्त- मानसमाचार्यमनार्य' कश्चिद्विपश्चिदाभास कुतश्चिदागत्य दुरधिगतकतिप- याक्षरपरिचयजनितगुरुतरगर्वगद्गदया गिरा भोस्तपस्विन्किमाख्यायते हू- ङ्कारमान्वीक्षिकी सरलमतिप्रियेय विद्या क्व वेदाः क्व वेदप्रामाण्यं का- त्मज्ञान कापवर्ग इत्यादि मन्दं त्रिहस्य सहस्यसहसादृष्टमेव इव प्रकटितकाण्ड दण्डकाशानितम्बवित्रासिताश्रममृगवर्गमुद्राहयन्नाकुलयति, तदा जगज्जालमि- न्द्रजालपरिडतविलसितमिति जानन्नप्याशाभ्यो यदि तदुपेक्षते न तिरस्करोति सद्य सम्यक् साधनाप्रतिभासेऽपि यदि छलादिभिरेन न शमयति तदा तस्मिन् गते तत् उत्थाय शिष्यगणा ब्रूयुः कष्टमस्थाने क्लिष्टा. स्मः,

यो ऽसावस्माकमाचार्य. प्रख्यातो न्यायवित्तमः ।

अथ त्वागत्य सो ऽन्येन परिडतेन पराजित. ॥

तच्छ्रुत्वा जन इतरोऽपि सत्पथस्याशैथिल्यात्सपदि तमेव माऽनुयासीन् ।

तन्नूनं परिभवभूमिकामसद्या नेतव्य सदसि स वावदूकपाशः ॥

तद्विघातघटने निरर्गलं जल्पप्रन्त्रमुपदिष्टवान्मुनिः ।

आनुपङ्गिकमपि प्रयोजनं तस्य रागिजनतासु वर्णितम् ॥

इति (११)जल्पपदार्थः ।

स प्रतिपक्षस्थापनाहीनो वितण्डा ॥ अ. १ आ. सू. ३ ।

स एव यथोक्तलक्षणो जल्पो वितण्डा भवति, “को विशेष इति चेद्” आह-  
प्रतिपक्षस्थापनाहीन इति, उत्तरपक्षवादी वैतण्डिकः प्रथमवाद्यप्रसाध्यमानप-  
क्षापेक्षया हस्तिप्रतिहस्तिन्यायेन प्रतिपक्ष इत्युच्यते तमसावभ्युपगच्छत्येव न  
तत्र साधनमुपदिशति परपक्षमेवाक्षिपन्नास्ते, “तर्हि साधनाद्विपक्षोऽपि सोऽस्य  
नास्त्येवेति प्रतिपक्षहीनो वितण्डे इत्युच्यतां किं स्थापनाप्रहणेन” नाभ्युपगममा-  
त्रेण तद्वाचात्तमनभ्युपगम्य प्रलपत कस्तस्य शृणुयान्, औपचारिको वा पर-  
मतपराकरणरूप एवास्य पक्षस्तस्मिन् हि सति स्वज्ञो हि तस्य सिध्येदिति,  
परमताक्षेपप्रवणप्रवृत्तश्च वलाद् द्वितीयपक्षवाद्येव वैतण्डिक इति, तदेवं  
पक्षोऽस्यास्तीति साधनं तु नातीति सम्यक् सूत्रित सगतिपक्षस्थापनाहीनो  
वितण्डेति ।

इत्युदाहृतमिदं कथात्रयं यत्परस्परविविक्तलक्षणम् ।

स्थूलमप्यनवलोक्य कथ्यते वाद एक इति शाक्यशिष्यकैः ॥

इति (१२)वितण्डापदार्थः ।

पक्षधर्मत्वादीनि पञ्च लक्षणाणि हेतोरुक्तानि तेषामेकैकापायात्पञ्च हेत्व-  
भासा भवन्तीति तान् दर्शयितुमाह—

सव्यभिचारविरुद्धप्रकरणसमसाध्यसमातीतकाला हेत्वाभासाः ॥

गौतमसूत्रम् अ. १ आ. २ सू. ४ ।

अत्र हेत्वाभासश्रुतिरेव निर्वचनसहिता सामान्यलक्षणं बोधयत्यहेतवो  
हेतुवदाभासन्त इति हेत्वाभासाः, लक्षणेकदेशयोगाच्च हेतुवदाभासनमहेतो-  
रभ्युपपद्यते । सकललक्षणाऽप्रायेषि पञ्चमीनिर्देशादिर्भ्रमहेतुरित्येकं, सव्यभिचारा-  
दिपदार्थान्तर्वर्तिनी तु सैव श्रुतिविभागमत्रगमयति प्रमाणश्रुतिवदित्युक्तम्, पक्ष-  
धर्मादिलक्षणानां च क्रमनिष्पन्नाभावात्साध्यसमविरुद्धसव्यभिचारात्तीकाल-  
प्रकरणसमा हेत्वाभासा इति पाठो नाश्रितः ।

“ननु त्रय एव हेत्वाभासा इति शाक्या” न प्रत्यक्षागमबाधितस्य सप्र-  
तिपक्षस्य च हेतोः पूर्वप्रदर्शितत्वात् ।

“नन्वेकस्यैव रूपद्वयवैकल्यात्कथं न षष्ठादयस्तत्प्रमेदाः स्युः, यथा निरस्यः शब्दश्चाक्षुषत्वादिति, एष हि पक्षे वृत्त्यभावादसिद्ध उच्यतामुत सामान्यादिविपक्षादप्रच्युतेः सव्यभिचार उत जात्यन्तरमेव ताभ्यामिति”

नैतदेवम्—एकैकरूपापायनिमित्तभेदपञ्चकप्रतिपादने कृते द्वित्रिरूपापायान्न रूपान्तरमवतरति किन्तु तेषामेव समावेश स्यात्, अपि च प्रथमगृहीतान्यतरूपवैकल्यलब्धके हेत्वाभासरूपेऽस्मिन्किं रूपान्तरनिरूपणेनेत्यास्तामेतन् ।

“नन्वप्रयोजको नाम षष्ठो हेत्वाभासः समस्तीति न पुनरपि पञ्चत्वम्’ न तस्यान्यथासिद्ध एवान्तर्भावं वक्ष्यामः, अवान्तरभेदविवक्षायां तु हेत्वाभासानामित्यानिश्चयो न शक्यक्रियो न च सप्रयोजन इति पञ्चैव हेत्वाभासा इति सिद्धम् ।

### सव्यभिचारलक्षणम् ।

तेषां सव्यभिचारस्तावदुच्यते ।

अनैकान्तिकः सव्यभिचारः ॥

गौ० अ० १ आ २ सू० ५ ।

व्यभिचार एकत्र व्यवस्थाऽनियमः तेन सह वर्तते इति सव्यभिचारा विपक्षादप्रच्युत इत्यर्थः, एकस्मिन्नन्ते भवन्नैकान्तिकः तद्विपर्ययादनैकान्तिक इति स एवार्थः, एवमिह लक्ष्यलक्षणपदयोर्यथाकाममभ्युपगमो न प्रत्यक्षादिवद्व्यवस्थया, सव्यभिचारपदे लक्ष्याभिधायिनि लक्षणवचनमनैकान्तिकपदमनैकान्तिकपदे तु लक्ष्यवाचिनि सव्यभिचारिपदं लक्षणप्रतिपादकं प्रसिद्धाप्रसिद्धविभागापेक्षया पिककोकिलवद् द्रष्टव्यम्, पिक कोकिल इत्युक्ते यस्य पिकशब्दार्थः प्रसिद्धः स ततः कोकिलशब्दार्थमवभास्यते प्रसिद्धकोकिलशब्दार्थश्च पिकशब्दार्थमिति ।

“आह भवत्वेवमिदं तु चिन्त्यताम् अनैकान्तिक इति किमयं पर्युदासः प्रसज्यप्रतिषेधो वा ? किं चात, पर्युदासपक्षे स्वपक्षनियतादैनैकान्तिकादन्य’म’ एवानैकान्तिक इति स एवैको हेत्वाभासः स्यादतश्च पञ्चसंख्या विप्रलुप्येतेति, प्रसज्यप्रतिषेधे त्वैकान्तिकाभावस्य निवृत्तिरूपस्य हेत्वाभासता भवेन्न लक्ष्यत्वेनाभिमतस्य विपक्षवृत्तेर्हत्वेन्तरस्य प्रमेयत्वादिति”

उच्यते—प्रश्न एवायमनुपपन्नः सशयानो हि पर पृच्छति संशयश्चोभयथा दर्शनाद्भवति न च नामपदसंबद्धस्य नञो द्वयी वृत्तिर्दृष्टा, अश्राद्धभोजीत्यादौ हि भुजिना नञ्संबध्यते श्राद्ध न भुङ्क्ते इति न तु नाम्ना श्राद्धेनेति, आख्यातेनापि प्रयोज्यमानः क चित्प्रकरणसामर्थ्यानुरोधात्प्रत्ययार्थसंबन्धमवधूय धात्वर्थमेव केवलमालिङ्गन्पर्युदासवृत्तिर्भवति यथा नेत्रे तोद्यन्तमादित्यमिति, न तु ना-

आ संवध्यमानः कचिदपि पर्युदासवृत्तिमुल्लङ्घ्य प्रसज्यप्रतिषेधमात्रतामवलम्बमाना दृश्यते अब्राह्मणादौ सर्वत्र तदन्यावगतिदर्शनादिति कुतस्त्यः संशयः । अथ वा किमनयाऽवान्तरचिन्तया यथापृष्ठं प्रकृत एवोत्तरमुच्यते एकस्मिन्ननित्यपक्षो वा नियत ऐकान्तिक एकपक्षवृत्तिरुच्यते ततोऽन्य पक्षद्वयवृत्तिरनैकान्तिको भवत्येव न सर्वे हेत्वाभासाः पक्षद्वयवृत्तय इति न सख्याहानिरतः पर्युदासपक्षे तावन्न दोषः, प्रसज्यप्रतिषेधेऽप्यैकान्तिको न भवति स एवाहेतुरिति न निवृत्तिमात्रपरत्वम्, अश्राद्धभोजीति कृता पुरुष उच्यते न श्राद्धभोजनाभावमात्रमेवमिहापि तद्धितेनैकान्तनियतताप्रतिषेधविशिष्टो हेतुरेवाच्यते नाभावमात्रमित्येवमुभयथापि न दोषः, तस्योदाहरणम्-अनित्यः शब्द प्रमेयत्वादिति, एष हि नित्यानित्यपक्षयोरन्यतरस्मिन्नपि न नियत इति विपक्षवृत्तित्वादनैकान्तिकस्तदेवं व्यतिरेकाख्यहेतुलक्षणशून्योऽनैकान्तिक उक्तो भवति ।

“ननु षट्प्रकारा परैरनैकान्तिका इष्यन्ते सपक्षैकदेशवृत्तिर्विपक्षाव्यापी विपक्षैकदेशवृत्तिः सपक्षाव्यापी उभयपक्षैकदेशवृत्तिरुभयपक्षव्यापी, साधारणश्चतुष्प्रकारः असाधारणो विरुद्धव्यभिचारी चेति स कथमिह न निर्दिश्यते” ।

उच्यते-सपक्षाव्याप्यादिभेददर्शन तावदप्रयोजनकमशक्यं च हेत्वाभासानामवान्तरभेदेनानन्त्यात्, विपक्षाद्यावृत्तिर्यस्य नास्ति स सव्यभिचार इत्यन्यतमहेतुरुपरहितत्वमनैकान्तिकलक्षणमिह विवक्षितम्, तच्चोक्तमेव किमवान्तरभेदपरिगणनेन, असाधारणविरुद्धाव्यभिचारिणौ तु न सभवत एव हेत्वाभासाविति न व्याख्यायेत ।

“ननु साधारणादसाधारणस्यापि गन्धवत्त्वादेः सशयहेतुत्वदर्शनात्कथमसंभवः अनेकधर्मोपपत्तेश्च संशयो भवद्विरपि व्याख्यायत एव”

नैतदेवम्, उभयविशेषसहचरितधर्मदर्शन हि तदनुस्मरणप्रायं सशयमुपजनयति असाधारणस्तु असाधारणत्वादेव न तत्सहचरः कदाचिदुपलब्ध इति कथं संशयहेतुः । “कथं तर्ह्यनेकधर्मोपपत्तेरिति वर्णयिष्यते” वर्णितमेतद् वस्तुनो हि विशेषधर्मः कश्चिदसाधारणः केनापि धर्मान्तरेण सहचरितो दृष्टः सोऽयं शब्दे विभागजत्वाख्यो धर्मः केन (चिन् ?) धर्मान्तरेण द्रव्यत्वेन गुणत्वेन वा सहचरितो भवेद्वितीत्यमनेकधर्मोपपत्तेः संशयो वर्णितः, तदिहापि गन्धवत्त्वमसाधारणमित्यमेव यदि सशयहेतुतया वर्ण्यते तर्हि साधारणाद्वस्तुधर्मत्वादेव संशयो भवेन्नासाधारणाद्गन्धवत्त्वान्, न हि तन्नित्यानित्ययोरन्यतरेणापि सहचरितमुपलब्धम्, वस्तुधर्मस्तु धर्मान्तरानुयायी दृश्यत इति वस्तुधर्मत्वमेव तत्कारणमता नित्या भूगन्धवत्त्वादित्यसाधारणानैकान्तिको न वक्तव्यः, विरुद्धाव्यभिचार्यपि न वाच्य एव एकत्र धर्मिणि परस्परविरुद्धद्वयप्रयोजकहेतुद्वयोपनिपातस्यानुपपत्तेः ।

“ननु प्रत्यक्षो वायुः स्पर्शवत्त्वाद् घटवद्, अत्रत्यक्षो वाधुरूपत्वादाकाश-  
वदित्यस्ति हेतुद्वयसन्निपातः, स एव च विरुद्धाव्यभिचार्युच्यत इति” अत्र ताव-  
देतदेव वक्तव्यम्—कोऽयमपूर्वः. प्रामाणिकव्यवहार ईदृशो यदनुमानेन प्रत्य-  
क्षत्वमप्रत्यक्षत्वं वा साध्यत इति इन्द्रियजप्रमितिर्विषयां हि प्रत्यक्षोऽर्थो भव-  
ति स एव वायुर्यदीन्द्रियजं प्रत्यये प्रतिभात्येव किमनुमानेनेति, किं चानयो-  
रन्यतरो हेतुरवश्यमप्रयोजको वस्तुनो द्वैरूप्यानुपपत्तेः, हेतौ च प्रयुक्ते तद्गु-  
णदोषपरीक्षणमेव प्रतिवादी विधत्तां कोऽवसरः. प्रतिहेतूपन्यासस्य ।

“विडम्बनार्थस्तदुपन्यास इति चेन्न”

विडम्बनोपन्यासस्य जात्युत्तरप्रकारत्वान्, इह च हेत्वाभासा वास्तवा  
एवानुमानदोषाः प्रतिपाद्यन्ते, न च विरुद्धाव्यभिचारी नाम वास्तवो हेतुदोषः,  
एकत्र प्रयोजकविरुद्धहेतुद्वयसमावेशासम्भवात्कृत्वान् ।

“कथं तर्हि प्रकरणसम इति चेत्” तत्रैव विशेषं वक्ष्याम ।

“अथ हेतुप्रयोगरहितोभयवादिपरिगृहीतपक्षप्रतिपक्षोपन्यासमात्रं विरुद्धा-  
व्यभिचारिणो रूपमुच्यते” सोऽयं विप्रतिपक्षे संशयो भवति न हेत्वाभासा-  
दस्मादिति ।

“अपि च संशयजननमनैकान्तिकलक्षणमुच्यते चेत्” काममसाधारणस्य  
विरुद्धाव्यभिचारिणो वा यथा तथा संशयहेतुतामधिराप्य कथ्यतामनैकान्तिकता  
न तु संशयजनकत्वं तल्लक्षणमिन्द्रियादेरपि तज्जनकत्वेन तथाभावप्रसक्तेरपि तु  
पक्षद्वयवृत्तित्वमनैकान्तिकलक्षणम्, स तु पक्षद्वयवृत्तित्वात्संशयमपि जनय-  
तीतिवस्तुस्वभावोऽयमतोऽसाधारणाविरुद्धाव्यभिचारिणो. कथंचित्संशयहेतुत्वे-  
ऽपि पक्षद्वयवृत्त्यभावान्नानैकान्तिकवर्गेऽन्तर्भावः ।

“कं तर्हि तावन्तर्भविष्यतः” जात्युत्तराणामानन्त्यात्तत्रेति वक्ष्याम ।

तस्मादसाधारणसंज्ञकस्य हेतोर्विरुद्धाव्यभिचारिणा वा ।

विपक्षवृत्तित्वमतर्कयन्तो वदन्त्यनैकान्तिकता नयज्ञा ॥

विरुद्धलक्षणम् ।

सिद्धान्तमभ्युपेत्य तद्विरुद्धो विरुद्धः ॥

गौ० अ० १ आ० २ सू० ६ ।

सपक्षविपक्षयोर्वृत्त्यवृत्ती हेतौ लक्षणमुक्तम्, ते यस्य विपर्यस्ते दृश्येते यः  
सपक्षे न वर्तते विपक्षे च वर्तते स साध्यविपर्ययसाधनाद्विरुद्धो भवति सां-  
ऽयमुच्यते सिद्धान्तमभ्युपेत्येति । सिद्धान्तशब्दो यद्यपि धर्माविशिष्टे धर्मिणि  
व्याख्यातः अयमित्थमित्यभ्युपगमविषयीकृतोऽर्थः सिद्धान्त इति, तथापीह

तदेकदेशसाध्यधर्मविषयो लक्ष्यते, त सिद्धान्तसाध्यधर्मभ्युपगम्य यो विरु-  
णद्धि व्याहन्ति तद्विपर्यय साधयति स विरुद्ध इत्यर्थः ।

“ननु समानकर्तृकयोः क्त्वाप्रत्ययः स्मर्यते इह च हेतोरचेतनस्याभ्युपगमे  
कर्तृत्वासम्भवात्पुरुषस्तत्कर्ता भवेत् सिद्धान्तं च विरुणद्धि हेतुरिति भिन्नकर्तृ-  
कत्वमुच्यते” समानकर्तृकत्वसिद्धये हेतोरवाभ्युपगमे कर्तृत्वमुपचाराद्वर्णयिष्यते  
हेतुबलात्पुरुषेणाभ्युपगमः क्रियमाणो हेतुनैव कृता भवति, एवं च स एवाभ्यु-  
पगन्ता स एव विरुणद्धीति न भिन्नकर्तृकत्वम् ।

“ननूपचारपरिग्रहश्चेदभिमतस्तदत्र त्रितय वक्तव्यम्— साध्येऽर्थं प्रमाण-  
बाधो निमित्तं प्रयोजनं चेति” साध्येऽर्थं प्रमाणबाध उक्त एव हेतोरचेतनत्वम्,  
निमित्तमप्यस्ति हेतुसाधनका ह्युपगम इति, प्रयोजनं तु विशेषविरुद्धानां  
हेत्वाभासत्वनिवारणम् । सिद्धान्तशब्दस्य समुदायवाचिनो यदेकदेशेऽवस्था-  
पनं तस्यापि विशेषविरुद्धव्यवच्छेद एव फलम्, विशेषविरुद्धानां हि हेत्वा-  
भासत्वाभ्युपगमे सर्वानुमानोच्छेदप्रसङ्गः, न हि तथाविधो हेतुरिह जगति  
कश्चिदवाप्यते यः साध्यसिद्धयेऽभिधीयमानो धर्मस्य वा धर्मिणो वा विशेषं  
न कचन बाधते, तथा हि अनित्यः शब्दः कृतकत्वादिति सकलतार्किकगृह-  
प्रसिद्ध एव हेतुरनित्यतां साधयन्नपि यद्यत्कृतक तत्तदश्रावणं दृष्टं यो यः  
कृतकः स स व्यामविशेषगुणो न भवतीति धर्मिणो विशेष बाधते एवेत्यहेतु-  
स्यान, न चैवं युक्तमिति न विशेषविरुद्धो नाम हेत्वाभासोऽभ्युपगन्तव्यः  
किन्तु साध्यस्वरूपविपर्ययसाधन एवेति, अत एव यथा तीर्थान्तरे वार्यते  
विरुद्धश्चतुष्प्रकारो धर्मस्वरूपविपरीतसाधनो धर्मस्वरूपविपरीतसाधनो धर्म-  
विशेषविपरीतसाधनो धर्मविशेषविपरीतसाधन इति तथेह नेष्यतेऽतिप्रस-  
ङ्गस्य दर्शितत्वादिति, अस्यादाहरणं नित्य शब्दः कृतकत्वादिति ।

“नन्वेकैकलक्षणापायात्पञ्च हेत्वाभासा इत्युक्तम् अस्य च हेतोरुभेदलक्षणे  
न स्तः, यथा ह्यस्य सपक्षे वृत्तिर्नास्ति तथा विपक्षादपि व्यावृत्तिः, यदि हि  
सपक्षादिव विपक्षादपि व्यावृत्ति एव भवेद् गन्धवत्त्ववदसाधारण एव स्यादि-  
ति” सत्यमेवं किन्तु विपक्षादव्यावृत्तिर्व्यभिचारः प्रति प्रयोजकता प्रतिपद्यते  
प्रतिपक्षागामी हि व्यभिचरित इत्युच्यते, सपक्षे वृत्तिरिच्छेदस्तु विपर्य-  
यसिद्धौ प्रयोजक इति सत्यामपि विपक्षावृत्तौ सपक्षावृत्तिविच्छेदनिबन्धनमे-  
वास्य विरुद्धत्वमुच्यते विपक्षादप्रच्युत स्वसाध्यमेव न साध्येत्सपक्षे त्वव-  
र्तमानोऽसौ विपरीतमपि साधयतीति तल्लक्षणापायकृतमेवास्य विरुद्धत्वमाच-  
क्षते इत्यलं सूक्ष्मेक्षिकया, तदित्यमुक्तं सिद्धान्तमभ्युपेत्य तद्विरोधी विरुद्ध इति ।

अन्ये त्वन्यथा व्याचक्षते—किल साध्यधर्मविपर्ययसाधकवदसिद्धान्तप्रति-



ज्ञाविरोधादयोऽपि सिद्धान्तविरोधिनः संप्रहीतुं युक्ता एव, ते चैवं व्याख्या-  
यमाने न सगृहीता स्युः, क्त्वाप्रत्ययसिद्धान्तशब्दौ च न समन्वितौ स्याताम्,  
तस्मादभ्युपगतसिद्धान्तविरोधी विरुद्ध इति सूत्रार्थं वर्णिते अभ्युपगत सिद्धान्त  
यो विरुणद्धि स विरुद्धः, तत्कालोपात्तप्रतिज्ञाविषयीकृतं वाऽवसरान्तरव्य-  
वस्थापित वेत्येतत्सप्रहृश्च कृतो भविष्यति, सिद्धान्तशब्दश्च न सङ्काचितो भवि-  
ष्यति, क्त्वाप्रत्ययस्त्वसङ्गतत्वादुपेक्ष्यते एव भिन्नकर्तृक्त्वादानन्तर्यस्य गम्यमा-  
नस्य चानुपयुक्तत्वादिति, तथा च भाष्यकारेण पूर्वाभ्युपगतसिद्धान्तानुगुण-  
मेवेदाहरणमुक्तं-सोऽयं विकारो व्यक्तेरपेति नित्यत्वप्रतिषेधादपेतोऽप्यस्ति  
विनाशप्रतिषेधादिति, अत्र हि प्रतिषिद्धनित्यधर्मत्वादित्ययं हेतुर्व्यक्तेरपेतोऽपि  
विकारोऽस्तीत्यसु सिद्धान्त विरुणद्धचनेन वा विरुध्यते-इति ।

एतत्त्वहृदयङ्गममिव व्याख्यानम्, अपसिद्धान्तप्रतिज्ञाविरोधादेर्निग्रह-  
स्थानसूत्रे हेत्वाभासेभ्यः पृथगुपदेशात्मिकमिह तत्सप्रहेण, प्रत्यत सप्रह एव  
दोषः, यो हि मोमांसकोऽहमित्यभ्युपगम्यानित्य शब्द कृतकत्वाद् घट-  
वदिति त्रयान्न तस्याय हेतुविरुद्धो भवेदपि त्वपसिद्धान्तान्निगृह्येत, तस्मात्सा-  
ध्यविपर्ययसाधन एव विरुद्ध उच्यते न तु पूर्वाभ्युपगतत्वसिद्धान्तविरुद्धः, न  
च निरभिप्राय एव सूत्रकृता क्त्वानिर्देशः कृतः किन्तु ततः प्रतीयमानमान त-  
र्यमप्यपेक्षमाणेन यो हि सिद्धान्तमभ्युपेत्य प्रतिज्ञाय तत्सिद्धयर्थतयोपादीयमा-  
नस्तमेव विरुणद्धि स विरुद्धो हेत्वाभास इति प्राक्तनमेव व्याख्यानमनवद्यम् ।

अतः प्रतिज्ञाविपरीतसाधनाद्विरुद्धतामेति न हेतुरन्यथा ।

विशेषवाधादिनिबन्धन पुनर्वहुप्रकारत्वममुष्य नेष्यते ॥

सत्प्रतिपक्षलक्षणम् ।

यस्मात्प्रकरणाचिन्ता स निर्णयार्थमपदिष्टः प्रकरणसमः ॥

गौतमसूत्रम् अ० १ आ० २ सू० ७ ।

एकैकलक्षणापायनिमित्तहेत्वाभासपञ्चकप्रतिज्ञानादसत्प्रतिपक्षत्वलक्षणैवं-  
कल्यात्किल प्रकरणसमा नाम हेत्वाभासो वक्तव्यः, स च न सम्भवति सप्रति-  
पक्षस्य हेतोरभावाद्व्यात्मकत्वाद्वि वस्तूनामेकत्र परस्परविरोधिधर्मद्वयप्रयो-  
जकहेतुसमावेशो नास्तीत्यसकृदुक्तम्, अत एव विरुद्धाव्यभिचारी निरस्तः,  
अनुमानविरुद्धमनुमानं च नेष्यत एव, तत्कुतः सत्प्रतिपक्षो हेत्वाभासो ऽतश्च  
लक्ष्याभावात्कस्येदं लक्षणमित्याशङ्क्याह-यस्मादित्यादि, विचार्यमाणौ प्रागु-  
क्तलक्षणौ पक्षप्रतिपक्षौ प्रकरणम्, तस्य चिन्ता सशयात्प्रभृत्या निर्णयाद्य-  
पि भवति तथापीह विमर्शात्मिकैव गृह्यते, सा यस्माद्भवति, कस्माच्च सा भवति ?  
विशेषानुपलम्भात्, स एव विशेषानुपलम्भो यदि निर्णयार्थमुपदिश्यते तत्प्रकर-

एवमनतिवर्तमानत्वात्प्रकरणसमो भवति-नित्यः शब्दः अनित्यधर्मानुपलब्धेरा-  
काशवत्, अनित्यः शब्दो नित्यधर्मानुपलब्धेर्घटवदिति, सोऽयं सप्रतिपक्षो  
हेतुरिह लक्ष्यो विद्यते, न च द्रव्यात्मकानि वस्तूनि, प्रमातारस्तु रूपमेषां निय-  
तमवधारयितुमशक्नुवन्त एव भ्राम्यन्तीति, तथा हेको विशेषानुपलब्धेः पक्ष  
धर्मान्वयव्यतिरेकावपश्यंस्ततस्तथेति साध्यं बुध्येत तथैव च परं प्रत्यायये-  
दिति, इतरोऽपि द्वितीयविशेषानुपलब्धेः साधनतां बुद्ध्वा प्रत्यवस्थानं च करो-  
तीति सप्रतिपक्षक एवैष प्रकरणसमो हेत्वाभास, तथा च न तावदयं सम्यग्  
हेतुः प्रतिपक्षोपहतत्वेन स्वसाध्योपस्थानसामर्थ्यशून्यत्वान्, हेत्वाभासोऽपि च  
भवन्न तावदसिद्धः साध्ये धर्मिणि शब्देऽनुपलभ्यमाननित्यधर्मत्वस्य हेतोः स-  
द्भावान्, नापि विरुद्ध साध्यविपर्ययसाधननिमित्तभूतः सपक्षवृत्तिवियोगानुप-  
पत्तेः, नाप्यनैकान्तिकः पक्षद्वयसाधारणत्वावधारणात्, सशयजनकत्वं तु न  
तस्य लक्षणमित्युक्तमेव ।

“नन्वेकस्मिन्पक्षे नियत ऐकान्तिकस्तद्विपर्ययादनैकान्तिकः स चायं नि-  
त्यानित्यपक्षयोरन्यतरत्रापि न नियत इत्यनैकान्तिक एव स्यात्, अपि चा-  
हुः—अप्रामाण्यं त्रिधा भिन्नं मिथ्यात्वाज्ञानसंशयैरिति, (श्लो० वा० २ सू ५४  
श्लो०) तत्र यथेन्द्रियादेरवोधकत्वाद्वा संशयविपर्ययस्वभावावभाससमुत्पादनादौ-  
रात्म्याद्वा भवत्यप्रामाण्यव्यवहार एवमनुमानमपि तथैव वर्तमाना प्रमाणाभास-  
तामवलम्बते, तत्रासिद्धस्तावदलभमानो धर्मिणि वृत्तिं तत्र साध्यधर्मधियमाधा-  
तुमनधिकृत इत्यज्ञानफलत्वादप्रामाण्यमनुभवति, विरुद्धस्तु विपर्ययसाधन  
इति भवन्त एव प्रतिपक्षाः, संशयजनकत्वनैकान्तिको भवितुमर्हति न तु  
पारिभाषिकविपक्षवृत्तित्वमेव तस्य लक्षणमुचितमयमपि चान्यतरपक्षनियम-  
विरहिततनुरिति किमिति न भवति विमर्शमुपपदधनैकान्तिक इति त्रय एव  
हेत्वाभासाः”

उच्यते-न फलनियमेन लक्षणनियमः कर्तुं शक्यते, यद्यपि द्विविधं त्रिविधं  
वा भवत्यप्रमाणफलं तथापि न त्रिलक्षणे लिङ्गेऽविनाभाव परिसमाप्यते  
ऽपि तु पञ्चलक्षणक इति प्रसाधितोऽयमर्थः, तद्वैकल्याच्च हेत्वाभासानामपि  
पञ्चत्वमेव, फल तु द्विविधमस्तु त्रिविधं वा न ह्यप्रतिपक्षिजनकं किञ्चिल्लिङ्ग-  
मुपलभामहं, न चाप्रतिपक्षिः प्रयत्नजन्या प्रागभावस्य निसर्गसिद्धत्वादित्यलम-  
वान्तरचिन्तनेन, न फलापेक्षो लिङ्गलक्षणनियमः तत्र यथा पक्षधर्मरहितत्वम-  
सिद्धलक्षणमेव च हेतुः पक्षधर्मान्वयव्यतिरेकाणामन्यतमेनापि रूपेण न विकल  
इति कथमनैकान्तिकतां प्रतिपत्स्यते, व्यस्ततायां हि सर्वाण्येतानि सन्ति लक्ष-  
णानि समस्त वस्तु नोपन्यस्तमेव हेतुत्वेन नित्यानित्यधर्मानुपलब्धेरिति ।

“ननु यद्यस्य पक्षधर्मान्वयव्यतिरेका निरपवादाः सन्ति कथं तर्हि न हेतु

रेवायम्, इतरस्यापि पक्षधर्मान्वयव्यतिरेकाणां निरपवादानां सम्भवात्सोऽपि न कथं हेतुरस्त्विति चेद्” न वस्तुनो द्वैरूप्यानुपपत्तेः, एवमिमौ हेतू पक्षद्वये-  
ऽपि बुद्धि जनयन्तौ संशयमावहते नानैकान्तिकवद्विपक्षावृत्तित्वेनेति हेत्वाभा-  
सान्तरत्वम्, एवंविधस्य चास्य प्रकरणसमस्य विरुद्धाव्यभिचारीति नाम यदि  
क्रियते तदपि भवतु न पुनरनैकान्तिकप्रमेदतामवलम्ब्ये तल्लक्षणासंस्पर्शादुभ-  
यप्रतीतिजनकौ हीमौ हेतू भवतो नोभयपक्षावृत्तीति, नाप्ययं कालात्ययापदिष्ट-  
प्रत्यक्षागमयोरन्यतरस्यापि बाधकस्यानुपलम्भान्, अनुमानं तु नानुमानस्य  
बाधकं भवितुं क्षममित्युक्तम्, न चेतरेतरवाद्यपेक्षयाऽनयोरसिद्धत्वमभिधेयम्,  
सशयजनकत्वेऽनुभवमिद्वे सति विशेषानुपलब्धेरप्रत्याख्येयत्वान् ।

“ननु निश्चितस्य साधनप्रयोगाधिकारात्कथंचिन्तावान्माधन प्रयुज्जीत, नि-  
श्चितत्वं च तद्धर्मानुपलब्धये परस्परमसिद्धत्वं स्थितमेव” नैतदेवम्, अन्य-  
तत्पधर्मानुपलब्धेरेव पक्षधर्मान्वयव्यतिरेकान्तरशयत्रमौ निश्चिततां प्राप्नो न द्वि-  
तीयधर्मानुपलब्धेरसिद्धतां बुध्यमानः, अत एवायं भ्रान्तिमूलहेत्वाभास द्विती-  
यधर्मानुपलब्धिसिद्धत्वनिश्चये तु सम्यग् हेतुर्ग्रेव स्यात्, तदसिद्धत्वानवधारणे-  
ऽप्यसौ स्वस्य हेतोर्बैरूप्यदर्शनान्निश्चितमतिभूत्वा साधनं प्रयुज्जान इतरेण  
तथैव निश्चितमतिना प्रतिप्रयोगे कृते तस्यापि त्रैरूप्यमुपलभमानः सशयमधि-  
गच्छतोत्पलं प्रसङ्गेन, तदेवमसिद्धादिलक्षणवैपरीत्यात्प्रतीत्यनुगुणं प्रकरण-  
समो नामाऽसिद्धो हेत्वाभासः ।

अपरे पुनरुदाहरणान्तरमस्य व्याहरन्ति-नित्य शब्दः पक्षसपक्षयोरन्य-  
तरत्वाद् आकाशवत्, अनित्य शब्दः पक्षसपक्षयोरन्यतरत्वात् घटवदिति ।

“ननु पक्षसपक्षयोरन्यतर पक्षो वा स्यात्सपक्षो वा स्यान्न तृतीयो न हि  
मित्रावरुणयोरन्यतर सोमो भवितुमर्हति तत्र पक्षेऽन्यतरशब्दवाच्येऽनन्वयो  
न हि शब्दाख्यः पक्षो धर्मी धर्म्यन्तरे वर्तते, सपक्षे त्वन्यतराभिधेये पक्षधर्मता  
नास्ति न ह्याकाशादिः सपक्षः शब्दाख्ये धर्मिणि वर्तते”

उच्यते-न पक्षत्वादिति हेतुः प्रयुक्तः सपक्षत्वादिति वा येनैव स्यात् किं  
तु पक्षसपक्षयोरन्यतरत्वादिति, ततश्च द्वयोरपि किमपि साधारणरूपं न हि  
वरुणो यष्टव्य इति यादृशी बुद्धिस्तादृश्येव मित्रावरुणयोरन्यतरो यष्टव्य इति,  
विशेषनिष्ठतायां तु बलादापाद्यमानाया सकलानुमानोच्छेदः, न चान्यतरत्वं  
शब्दमात्रारोपितरूपमवास्तवमिति वदितुमुचितमर्थोऽसंस्पर्शितायाः प्रतिक्षिप्त-  
त्वान् ।

“अन्यतरत्वादित्यसिद्धो हेतुरिति चेत्किं पक्ष एवायं न पक्षसपक्षयोरन्य-  
तर” इति ।

तदयुक्तम्, यत एवायं पक्षस्तत एव पक्षसपक्षयोरन्यतरो न ह्यपक्षः पक्षस-

पक्षयोरन्यतर स्यान्न ह्यवरुणो मित्रावरुणयोरन्यतर इत्युक्तमेव, पक्षोऽपि च भवन्नोष न पक्षत्वादित्यनेन रूपेण हेतुक्रियते किन्त्वन्यतरत्वादि-  
तीर्थं च हेतुकरणे नैष दोष इति ।

### सत्प्रतिपक्षस्योदाहरणान्तरम् ।

अपरमुदाहरणं सन्सर्वज्ञ इतरतद्विपरीतविनिर्मुक्तत्वाद् घटवद् असन्स-  
र्वज्ञ इतरतद्विपरीतविनिर्मुक्तत्वात्स्वरविषाणवदित्यत्राप्याक्षेपप्रतिसमाधानप्रकारः  
पूर्ववदनुमरणीयो धर्म्यमिदृता च यन्नतः परिचिन्तनीया ।

### सत्प्रतिपक्षादाहरणान्तरदूषणम् ।

एवं जातीयकं तृदाहरणं नानुमोदन्ते मतिमन्त यत्र हि हेतुना स्वय  
मर्थं सम्यगसम्यग्वा ऽनमाय प्रमाता परप्रत्यायनाय त हेतुं प्रयुञ्जीत स  
प्रयुज्यमानो वस्तुवलप्रवृत्ततया हेतुर्भवति हेत्वाभाभीभवति वा तथा ह्या-  
रोहपरिणाहवति पुरो ऽवस्थिते धर्मिणि स्थाणुगतविशेषानुपलम्भादेकस्य  
पुरुष इति भवति प्रतीतिरितरम्य त पुरुषगतविशेषानुपलब्धेः स्थाणुरिति भ-  
वति मतिः, एष यदा ऽमावेकं पुरुषवमिद्वये परं प्रति स्थाणुधर्माग्रहणं हे-  
तुत्वेन ब्रूयादितरो ऽपि पुरुषधर्माग्रहणेन स्थाणुतां प्रतिष्ठापयन्प्रत्यवतिष्ठते तदा  
स्वप्रतीत्यनुसरणपुर सरमाधनाभिधानाद् भ्रान्तिसमवाच्च युक्तं तथाविधोदाहर-  
णकीर्तनम्, एवं नित्यः शब्दोऽनित्यधर्मानुपलब्धेराकाशवन् अनित्यः शब्दो नि-  
त्यधर्मानुपलब्धेर्घटवदित्यपि द्रष्टव्यम्, यस्तु न वस्तुमलः केवलोत्प्रेक्षामात्रावल-  
म्बनं स्वप्रतीतिषु न दृष्टपूर्वं किं तदुपन्यामेन, एतेन सद्वितीयप्रयोगा अपि  
प्रत्युक्ता, यथा क चित्साधनप्रयोगे कृते मति तत्रैवं परं प्रत्यवतिष्ठते यथा  
प्रस्तुतमाध्यधर्माधिकरणत्वशून्यधर्मिघटान्यतरमद्वितीयो घट अनुत्पन्न-  
त्वात्कुड्यवदिति, यथा प्रस्तुतेन सिपाधयिपितेन धर्मेण शून्यो यः प्रकृतो  
धर्मो घटश्च तयोरन्यतरेण न सद्वितीयो ऽयं घटरूपो धर्मो तत्र हेतुरनुत्पन्न-  
त्वं तस्य कुड्यादौ व्याप्तिरिति, सत्यं वदत यद्यस्ति लोकं कचिदीदृश प्रती-  
तिक्रमः घटश्च धर्मो धर्मिघटयोरन्यतरेण सद्वितीय इत्यत्रान्यतरशब्दः सा-  
मान्यवचनो ऽपि धर्मिणि व्याख्येयो न हि घट एव घटेन सद्वितीयो भवितुम-  
र्हतीत्यलमलीककरूपनाकौशलप्रख्यापनेन ।

सम्यग्वा यदि वा ऽन्यथा विदधते ये हेतव संविदं

दृष्ट्वा स्वात्मनि ते प्रयोक्तुमुचिता काम परज्ञप्रये ।

ये तु स्वप्रतिपत्तिमेव न तथा कर्त श्रमाः कल्पना-

सामर्थ्योत्थितवस्तुशून्यघटना किं तत्प्रयोगे फलम् ॥

ये तु सूक्ष्मोत्प्रेक्षणक्षमप्रज्ञातिशयाभिधानदुर्विदग्धास्तथाविधानपि प्रयुज्जते ।

कृतकवचनाचातुर्यं तैः प्रदर्शितमात्मनो  
 भवति न पुनः शुद्धिः का चित्रमेयदिशः कृता ।  
 क चिदवसरे त्वेवंप्रायाः परभ्रमकारिणः  
 किल सफलतां दध्युर्जल्पे यथा कथितं पुरा ॥  
 तत्र त्वेतान्कथयति परः प्राज्ञमानी यदा वा  
 तस्याख्येयो निपुणमतिना पूर्वनीत्या समाधिः ।  
 द्वाधीयस्या तदलमनया तार्किकमन्यगोष्ठ्या  
 हेत्वाभासः प्रकरणसमस्त्वेष निर्णीत एव ॥

असिद्धलक्षणम् ।

साध्याविशिष्टः साध्यत्वात्साध्यसमः ॥

गौ. सू. अ. १ आ. १ सू ८ ।

अन्यतरवादिप्रसिद्धमन्यतरं प्रति यत्साधयितुमुपादीयते तत्साध्यम् तद-  
 विशिष्टो हेतुः साध्यसमः, कथं साध्येन तुल्यता हेतोरिति चेदाह साध्यत्वा-  
 दिति, यथा साध्यमसिद्धत्वात्साध्यं तथा तस्मिद्धचर्थमुपात्तो हेतुरपि यो ऽसि-  
 द्धत्वात्साध्यः स साध्याविशिष्टत्वात्साध्यसम इत्युच्यते,

एतच्चान्यतरासिद्धस्यैव लक्षणम् यथा मीमांसकं प्रत्यनित्यः शब्दः कृतकत्वाद्  
 घटवदिति, न चाक्षुप्तत्वादेरुभयामिद्धस्य, न हि तस्य साध्यत्वं सम्भवतीत्यर्थः,  
 सकलासिद्धभेदसंप्रदाय साध्यत्वादित्येतत्परहितं साध्याविशिष्ट इत्येवासि-  
 द्धलक्षणमुपवर्णनीयम्, साध्यस्य च रूपद्वयस्यासिद्धत्वं साध्यत्वं च तत्रासिद्ध-  
 त्वमेव, तद्विशिष्टत्वकारणमिहाश्रीयते सर्वासिद्धभेदसाधारणं न तु साध्य-  
 त्वमन्यतरासिद्धैकलभिमिति, एवं चासिद्धत्वमेवासिद्धस्य लक्षणमुक्तं भव-  
 ति, पक्षधर्मत्वं यस्य नास्ति साध्ये धर्मिणि यो न वर्तते हेतुः सोऽसिद्ध इति,

तस्य तु भूयांसो भेदा भवन्ति—हेतुस्वरूपे तावदन्यतरस्य वादिनो  
 द्वयोर्वा अज्ञानसंदेहो विपर्यय इति, तथा तदाश्रये अपि धर्मिण्येकस्य वा द्व-  
 योर्वा तथैवाज्ञानसंदेहविपर्यया इति, भूयसि च पक्षीकृते ऽर्थे तदेकदेशे क चि-  
 द्बृत्तिः तदितरत्रावृत्तिरिति, एकदेशवृत्तावपि द्वयोरैकस्य वा तथैवाज्ञानसंशय-  
 विपर्यया इति, एवंप्रकारभेदोदाहरणवर्णनमल्पप्रयोजनमिति न प्रस्तूयते,

“अन्यतरासिद्धेर्न विवदन्ते प्रमाणस्यापक्षपातित्वाद्यदि तावत्कृतकत्वं  
 शब्दे प्रमाणतो निर्णीतं तर्हि मीमांसकस्यापि तार्किकस्येव तत्सिद्धमेव,  
 अथ तत्र कृतकत्वनिश्चयनिपुणं नास्त्येव प्रमाणं तदा तार्किकोऽपि तूष्णी-  
 मास्तां द्वयोरप्यसौ चाक्षुप्तत्वादिवन्न सिद्धचेद् हेतुः, बाह्यमात्रेण त्वसिद्धिक-

थनमसांप्रतमतिप्रसङ्गादेव”

सत्यमेवं न सर्वदाऽन्यतरासिद्धस्य हेत्वाभासत्वमभिदध्महे किं तु कं चित्कालमिति यदैकेन वादिना हेतौ प्रयुक्ते द्वितीयो वदति सम्प्रति न सिद्ध एष इति तदा हेतोः प्रयोगाद्वादिना तत्साधनमभिधेयमनभिधानात्स पराजीयते साधने तु तेनोक्ते तदसिद्धतोद्भावनवादी पराजीयते इति यावत्तत्सिद्धौ नोपन्यस्तं साधनं तावदेवासाधन्यतरसिद्धयनन्तरं तु सम्यग् हेतुरुभयासिद्धौ वा भविष्यतीति, व्यधिकरणासिद्धस्तु यथोक्तभेदान्तर्गत एव, यथा नित्य शब्दः काकस्य काष्णर्यादिति,

क चित्पुनश्च व्यधिकरणासिद्धोऽपि भवति गमक इत्येके, तद्यथा बहलवहल प्रचलजलधरश्यामलवपुरम्बरतलमाक्रामन्धूमप्रवन्ध क्षोणीध्रकन्दरादिविशेषधर्मत्वानवधारणेऽपि तत्र गमयितुमलमनलमिति, यथा वाऽग्निमानेष देशो धूमोपलब्धेरिति प्रयुज्यते तदोपलब्धेरतमधर्मतया वैयधिकरण्येऽपि गमकताऽस्तीति ।

### अन्यथासिद्धनिरूपणम् ।

अन्ये त्वन्यथासिद्धत्व नाम तद्भेदमुदाहरन्ति यस्य हेतार्धमिणि वृत्तिर्भवन्त्यपि साध्यधर्मप्रयुक्ता भवति न सोऽन्यथासिद्धो यथा नित्या मनःपरमाण्वो मूर्तत्वाद् घटवदिति—

“ननु कथमयमन्यथासिद्ध उच्यते किमिति सम्यग् हेतुरेव न भवति किं परमाणुषु मूर्तत्वं न वर्तते किं घटादावनित्यतया व्याप्तं न दृश्यते किमाकाशादेः खपुष्पादेर्वा विपक्षान्न प्रच्यवते किं प्रत्यक्षेणागमेन वा बाध्यते किं प्रतिपक्षेण प्रतिबाध्यते येनाभासता प्रतिभजते” न प्रतिबन्धाभावान् ।

“ननु पञ्चाना प्रतिबन्धलक्षणाना कतमदस्य श्रुतीभूतम्” नान्यतमस्यापि शेषित्वं ब्रूमः, “तत्किं पञ्चस्वपि लक्षणेऽपि प्रतिबन्धः समाप्यते तानि चासां सन्त्येव न चैष प्रतिबन्ध इति कैतवम्”

उच्यते प्रयोज्यप्रयोजकभावेन साध्यसाधनधर्मयोर्धूमाभिवत्प्रतिबन्धोऽवधार्यते स चात्र प्रयोज्यप्रयोजकभावो नास्तीत्यत एवायमन्यथासिद्धोऽप्रयोजक इति कथ्यते,

“कथं पुनरस्याप्रयोजकत्वमवगतम्” उच्यते मूर्तत्वं हि सर्वगतेतरद्रव्यपरिमाणविशेषादिधर्मो वस्तुस्वभावमात्रनिबन्धनो न कृतकत्वादिवदनित्यतां प्रयाक्तुमुत्सहते, तथा हि परमाणुषु सिद्धेषु सत्सु तत्र वर्तमानं मूर्तत्वमनित्यता साधयेदन्यथा त्वाश्रयामिद्धतामुपेयात्, सिध्यन्त एव सावयवकार्यानुमानमार्गेण लोष्ट्रवभागावभासमानभागपरस्परपरिकल्पनक्रमेण वा पर-

माणवो निरवयवाः सिध्यन्ति, सावयवत्वे तदवयवाः परमाणवो भवेयुर्न ते, तेषामप्यवयवान्तरपरिकल्पनायामप्यवयवानन्त्याविशेषात्सर्पपक्ष्य मेरोश्च साम्यापद्यते, न च तदस्ति, तदेवं निरवयवेषु परमाणुषु निसर्गसिद्धमनाश्रितत्वमतश्चाश्रयविनाशावयवविभागादिविनाशकारणाभावात्स्वाभाविकविनाशवादनिराकरणाच्च कथं परमाणूनां नित्यतां स्पृशेत्, मूर्तत्वं तु वस्तुधर्मत्वाद्भवदपि प्रमेयत्वादिवन्न प्रयोजकम्,

इयांस्तु विशेषः—प्रमेयत्वमुभयपक्षस्पर्शादनेकान्तिकं भवदप्रयोजकम् इदं तु मूर्तत्वमनित्यव्यतिरिक्तवस्त्वन्तरपरिचयविरहितमपि न प्रयोजकमिति ।

“नन्विदमपि प्रमेयत्ववद्विपक्षवृत्त्येव मूर्तत्वम्, कं विपक्षे वर्तते ? परमाणुष्वेव, ननु तेषां पक्षीकृतत्वात्कथं विपक्षता ? न पुरुषेच्छानुरोधेन वस्तु विपरिवर्तते विपक्षो हि नाम स उच्यते यः सिपाधयिषितधर्माध्यासिततया दृढप्रमाणसिद्धः परमाणवश्चैतेऽनन्तरनिर्दिष्टनीतिक्रमेणानिर्णीतनित्यत्वा परमार्थतो विपक्षा एवानित्यत्ववादिनः, स तु रागद्वेषकलुषितहृदयतया यदि तान्पक्षतया ब्रवीति ब्रवीतु नाम न तु सुस्पष्टासिद्धनित्यतानां परमाणूनां विपक्षभावां निवर्तते इति”

तदिदमनुपपन्नम् अनेन क्रमेण धूमानुमानस्याप्यनेकान्तिकत्वप्रसङ्गात्, धूमो हि महीभृति हुतवहविरहितवपुर्नि विपक्षे वर्तते एव, “न तत्र चित्रभानोरभावो निश्चित इति चेत्” किन्तु खलु सद्भावोऽभ्य तत्र गृहीतः, तथा सति वा कृतमनुमानेन,

“अथ सत्त्वमसत्त्वं वा नावधारितमेव धराधरे धूमकेतोः” तर्हि संदिग्धा तत्र विपक्षता, निश्चितविपक्षवृत्तिवत् मशयितविपक्षवृत्तिरपि नानैकान्तिकतामतिवर्तते इति सर्वानुमानानामेव निवापाञ्जलिदत्तः स्यात्, न च वादिद्वयपरिकल्पनोपाख्यस्थितेरपि पक्षा नाम नास्ति तदभावे किमपेक्षः सपक्षविपक्षव्यवहारः, बुद्ध्यारूढत्वपक्षेऽपि न सपक्षविपक्षयोः पक्षत्व न च वस्तूनामुभयात्मकता भवेत्, किं तु कचित्कालमन्यतरासिद्धवद्विमतिपथापतितस्य वस्तुनः पक्षत्वमुपेयते, निर्णयजन्मना तु विमतिविरतौ नूनमन्यतरवर्गपतितोऽसौ भविष्यतीति सर्वथा न तस्या दशायां तेनानैकान्तिकत्वाद्भावनं युक्तम्,

“नन्वेतेन पथा पृथक्कृते सपक्षविपक्षयोः पक्षे न तत्रान्वयव्यतिरेकयोरन्यतरस्यापि ग्रहणं भवेत्, सपक्षे ह्यन्वयां गृह्यते विपक्षे च व्यतिरेकः, एष तु ताभ्यामर्थान्तरमिति तत्रागृहीतान्वयव्यतिरेकात्मकनियमो हेतुः षष्ठ इव न पुत्रजन्मनि समर्थ एव साध्यसाधने भवेत्” अलमनया डिम्भविभीषिकया न हि सकलसपक्षविपक्षसाक्षात्करणकेकालसपुर सरं व्याप्तिग्रहणमिति पूर्वमेव निर्णीतोऽयमर्थः, न च तद्वर्जमिति व्याप्तिग्रहणं भवति येन षष्ठसुतसाम्यचोदनाऽवकाशः स्यात्, सामान्येन हि व्याप्तिगृह्यमाणा तत्रापि गृहीता भवत्येव, तेनापि च

कालान्तरे सपक्षविपक्षान्यतरवर्गानुप्रवेशिना भवितव्यमेव, विमत्यवस्था या तु पृथगेव ताभ्यामसाविति न तत्र वर्तमानो हेतुरनैकान्तिकीभवति, एतेनेश्वरा-  
द्यनुमानानामप्यनैकान्तिकत्वमपाकृतं वेदितव्यम् , तस्मान्नानैकान्तिकत्वेनाग-  
मकं मूर्तत्वमपि त्वन्यथासिद्धत्वेनैवेति ।

“नन्वेवमपि परमाणुप्रसाधनानुमानमहिमहतशक्तितया मूर्तत्वमनित्यत्व-  
सिद्धावक्ष्यं जातमिति ततश्च कालात्ययापदिष्टत्वात्त्रान्यथासिद्धतामधिगच्छेत्”

नैतदेवम् कालात्ययापदिष्टं हि प्रत्यक्षागमापहतविषय उच्यते अनुष्णः  
कृष्णवर्त्मा मदिरा द्विजै पातव्येत्यादौ दर्शिता यत्पुनरनुमानं प्रत्यक्षागमविरुद्धं  
न्यायाभासः स इति, न च परमाणुषु परमाणुतयैव सततपरोक्षेषु प्रत्यक्षम-  
नित्यताविपर्ययमाहि प्रवर्तितु शक्नुमागमस्तु नास्त्येवेति कुतः कालात्यया-  
पदिष्टता ।

“ननु किमिदमवनिपत्तिवचनमुत वैदिकी चोदना यत्प्रत्यक्षागमयोरेव बा-  
धकत्वमनुमानं प्रति नानुमानान्तरस्येति, परमाणुप्रसाधनानुमान हि दृढमह-  
दस्य तदनित्यतानुमानस्य मूर्तत्वादेर्यदि बाधकं स्यात्को दोषः स्यादिति—

अथ मनुषं-नियम एवैष प्रत्यक्षानुमानयोर्विरोधे प्रत्यक्षमेव बलीय इति  
तदेवानुमानस्य बाधकमुचितं नानुमानान्तरमिति—

तदसत् अलातचक्रादौ प्रत्यक्षमप्यनुमानेनानन्यथासिद्धेन बाध्यत एव ।

ननु भ्रमणविरतौ परिमितपरिमाणोत्सुकग्राहि प्रत्यक्षमेव तत्र प्रत्यक्षस्य  
बाधकं नानुमानमिति,

मैवम् अनवरतपरिभ्रमणसमुद्भूतचक्रावभाससमय एवानुमानेन तदुच्चा-  
न्ततानिश्चयान् ,

पूर्वप्रवृत्तमचक्राकारतदलातपरिच्छेदि प्रत्यक्ष बाधकमिति चेन्न,

पूर्वप्रवृत्तत्वेनैवातिक्रान्तत्वात् , तस्मादनुमानमेव चक्रज्ञानबाधकम् एव चा-  
नन्यथासिद्धमनुमानमपि प्रत्यक्षस्य बाधकं भवति, यच्चानन्यथासिद्धतया मूल-  
स्तम्भभूतमखिलानुमानप्रतिष्ठापयतन प्रत्यक्षमपि बाधते तदनुमानस्य तपस्विनः  
कथं न बाधकम् , अतश्च प्रत्यक्षागमग्रहणस्योपलक्षणार्थत्वादनुमानं बाधित-  
मपि कालात्ययापदिष्टमेवेति”

तदेतदसमीचीनम् अनुमानादेर्बाध्यबाधकभावानुपपत्तेः, सर्वत्र खलु  
प्रमाणाभासरूपं बाध्यते न तु प्रमाणं नाम शक्यते बाधितुमलातचक्रा-  
दावपि प्रत्यक्षाभासस्य बाधकमनुमानं न प्रत्यक्षस्य एवमत्राप्यनुमानाभासस्य  
बाध्यता नानुमानस्य, तदिदानीमनुमानाभासत्वमस्य किंकृतमिति चिन्त्य-  
ताम् , “स्वलक्षणवैधुर्यादिति चेत्” किमनुमानान्तरेण बाधकेन, तद्बाध्यतया  
तु तदाभासत्वकथनमितरस्यापि तादृशमेव, “परमाणुषु प्रसाधनानुमानमनन्य-



थासिद्धमिदं तु मूर्तत्वमन्यथासिद्धमिति चेत्” आगतोऽसि मदीयं पन्थानमन्य-  
थासिद्धत्वादेव च तदप्रामाण्ये सिद्धे किं तद्बाधया, “अन्यथासिद्धत्वमेव क-  
थमिति चेत्” न घटादौ मूर्तत्वप्रयुक्तमनित्यत्वमपि तु कार्यत्वप्रयुक्तं कार्यस्य  
कारणविभागाद्वा तद्विनाशाद्वा विनाशोपलब्धे. कार्यत्वमेवानित्यत्वप्रयोजकमुक्तं  
न मूर्तत्वम्, मूर्तत्वे तु नित्यताच्चेपिणि परमाणुतैव हीयेतेत्युक्तम्, तस्मान्न मूर्त-  
त्वमनित्यतायाः कारकं ज्ञापक वेति भवत्यन्यथासिद्धम्,

“भवत्वेवम् असिद्धवर्गे तु कथमेष हेतुर्गण्यते” साध्यधर्मप्रयुक्ता धर्मिणि  
वृत्तिरस्य नास्तीति चेद्, यद्येवं पञ्चानामपि तत्प्रयुक्तवृत्तिरहितत्वादसिद्ध एवैको  
हेत्वाभास स्यात् ।

अथ सत्यपि प्रयोजकत्वे विपक्षवृत्त्याद्यवान्तररूपभेदनिबन्धनानैकान्तिक-  
त्वादिव्यपदेशपञ्चकभाज इमे हेत्वाभासा इष्यन्ते, हन्त तर्हि प्रकृतोऽयं हेतुर्मु-  
र्तत्वादिति किमनैकान्तिक उच्यतामथ कालात्ययापदिष्ट आहो स्त्रिद्विरुद्ध उत  
प्रकरणसम इति, नैषामन्यतमोऽपि वक्तुं शक्यते एतल्लक्षणानुपपत्तेरिति चेत्,  
काममसिद्धोऽपि मा वादि पक्षे वर्तमानत्वेन तल्लक्षणस्यानुपपत्तेरिति, आस्तां  
तर्हि षष्ठ एवायं हेत्वाभासः सम्यग् हेतुतां तावद्यथोक्तनयेन नाशनुत एव न च  
तेष्वन्तर्भवतीति बलात् षष्ठ एवावदिष्टते ।

कथं विभागसूत्रमिति चेद्, अतिक्रमिष्याम इदं सूत्रम्, अनतिक्रामन्तः  
सुस्पष्टदृष्टमपीममप्रयोजक हेत्वाभासमपन्हुवीमहि न चैव युक्तमतो वरं सूत्रा-  
तिक्रमो न वस्त्वतिक्रम इति,

अथ वा न सूत्रकारनियमोल्लङ्घन श्रेयः प्रमाद्यन्खलु परिमितदर्शी माहृशां  
ऽन्यथा ब्रूयान्न न्यायमहोदधे. पारदृश्वा भगवाक्षपादः, तदेन हेत्वाभासम-  
सिद्धवर्ग एव निक्षिपामः ।

“ननु पक्षे वर्तमानः कथं तत्र निक्षेप्तुं शक्यते” यथा साध्यधर्मप्रयोजक-  
तयापक्षेऽपि वर्तितुं युक्तम् तथा न वर्तत एवायं तत्रेत्यदूरविप्रकर्षणं भवत्येवा-  
यमसिद्धः, अत एवायमन्यथासिद्ध इत्युच्यते, यथा सिद्ध सिद्धो भवति तथा न  
सिद्धः अन्यथा तु सिद्ध इत्यनया नीत्यात्तानवृत्तिमात्रलम्भेऽप्ययमसिद्ध एव,  
अन्येषु तु हेत्वाभासेषु भङ्ग्याऽपि नान्तर्भवतीत्युक्तमेतत्, अथ वा सर्वहेत्वा-  
भासानुवृत्तिमिदमन्यथासिद्धत्वं नाम रूपमिति न षष्ठाऽयं हेत्वाभासः, तत्तु क-  
चित्केवलमेव दृश्यते क चिद्व्यभिचारादिरूपान्तरसहचरितमतश्च व्यभिचारा-  
दिरूपापेक्षमेव पञ्चत्वमुपदिष्टवान्मुनिरिति न विभागसूत्रविरोध इत्यलमति-  
विस्तरेण ।

युक्तस्तस्मादन्यथासिद्धनामा हेत्वाभासः सोऽयमेकप्रकारः ।

यस्योत्ताना विद्यमानाऽपि पक्षे वृत्तिर्न स्यात्साध्यधर्मप्रयुक्ता ॥

हेत्वाभासकुटुम्बकस्य तदिदं सर्वस्य साधारणं  
रूपं यद्यपि लक्षणान्तरकृतो भेदस्तथा नान्यतः ।  
सामान्यं तु विशेषरूपरहितं नास्ति प्रमाणं यथा  
मा भूदत्र तथेति नास्य विषयश्चोद्यस्य वस्तुस्थितिः ॥

अथ बाधितलक्षणम् ।

कालात्ययापदिष्टः कालातीतः ॥ गौ. सू. अ. १ आ. २ सू. ९ ।

यथाप्राप्तं हेतुप्रयोगकालमतीत्य यो हेतुरपदिश्यते स कालात्ययापदिष्टः  
कालातीत इत्युच्यते ।

तत्र के चिदाचक्षते—“प्रतिज्ञानन्तरं हि हेतुः प्रयोक्तुं युक्तः तत्र यः प्रति-  
ज्ञायाः पूर्वमेव दृष्टान्तवचनादेरयूध्वं वा प्रयुज्यते स कालात्ययापदिष्टः” इति ।  
तदनुपपन्नम्—

अक्षतप्रतिबन्धस्य साध्यावगतिकारिणः ।

कमातिक्रममात्रेण न हेत्वाभासता भवेत् ॥

कियांश्चैव दोषः पदान्तरव्यवहितोच्चारणं नाम, व्यवहितमपि येन सह  
समुचितसमयमन्वेतुमधिकृतमितरदतिनिकटपठितमपि पराणुषः दवीयसा ऽपि  
तेनैव संबन्धमनुभवति यथा—

अयसा पथि गच्छन्तीमौषधी दीर्घलोचनाम् ।

दृष्टवानसि केदारं यो लुनासि मम प्रियाम् ॥ इति ।

अप्राप्तकालमेव तत्कथितं पृथगेव निग्रहस्थानम्, तच्च पुनरुच्यमानं न  
कञ्चन स्वार्थमावहति तस्मादपव्याख्यानमेतत् ।

अपर आह—“सविशेषणस्य हेतोः प्रयुज्यमानस्य यस्य विशेषणं कार्यकाल-  
मत्येति न तत्पर्यन्तमवतिष्ठते स कालात्ययापदिष्ट इति, यथा कालान्तरस्थायी  
शब्दः संयोगव्यङ्ग्यत्वाद्वैषम्यवदिति, अत्र न व्यङ्ग्यत्वमात्रं हेतुत्वेन विवक्षित-  
मपि तु सविशेषणं संयोगव्यङ्ग्यत्वं स चायं संयोगो व्यञ्जके दृष्टान्तधर्मिणि रूपे  
तदवगतिपर्यन्तस्थितिरुपलभ्यते दीपादिसंयोगः, साध्यधर्मिणि तु शब्दे न तद-  
वस्थानमिति दूरतां हि दारुपरशुयोगविच्छिन्ने क्षेत्रा पुनरुच्यमाने परश्वधे  
श्रूयते शब्द इति तदुपलब्धिकाले तदत्ययात्कालात्ययापदिष्टो ऽयं हेतुरिति”  
एतदपि न संगतमसिद्धत्वेनास्य हेत्वाभासान्तरत्वानुपपत्तेः ।

तस्मादयमर्थः हेतोः प्रयोगकालः प्रत्यक्षागमानुपहतपक्षपरिग्रहसमय एव  
तमतीत्यः प्रयुज्यमानः प्रत्यक्षागमबाधिते विषये वतमानः कालात्ययापदिष्टो  
भवति तस्योदाहरणं पूर्वमेव प्रदर्शितम् ।

उष्णा न तेजोऽवयवी कृतकत्वाद् घटादिवत् ।

ब्राह्मणेन सुरा पेया द्रवत्वात्क्षीरनीरवत् ॥

यच्च किं चिदभिधेयमत्र तत्सर्वमुक्तमनुमानलक्षणम् ।  
 अप्रयोजकनिरूपणे पुनः किंचनोदितमतो विरम्यते ॥  
 हेत्वाभासास्त एते ऽवगतिनियमितानन्यसङ्कीर्णरूपा  
 निर्णीताः पञ्च ये ऽर्थे विदधति महतीं शुद्धिमभ्यस्यमानाः ।  
 पक्षादौ वृत्तिभेदाकलनगुरुतरक्लेशनिष्पद्यमाना  
 नेयता त्वेतदीया क चन फलवती नाटता तेन तज्ज्ञाः ॥

इति (१३) हेत्वाभासपदार्थः समाप्तः ।

### अथ च्छलनिरूपणम् ।

तत्त्वाध्यवसायमरंक्षणं जल्पवितण्डयो प्रयोजनमुक्तम्, तदङ्गभूतानि  
 च्छलजातिनिग्रहस्थानानि, यद्यपि च वादे केषां चिदभ्यनुज्ञानमस्ति तथापि  
 जल्पवितण्डे एव तेषां प्राचुर्येण क्षेत्रमिति तदौपयिकतया तत्स्वरूपनिरूपणं  
 युक्तमित्युद्देशक्रमेण च्छलस्य तावच्छक्षणमाह—

वचनविघातो ऽर्थविकल्पोपपत्त्या च्छलम् ॥

गौ. मू. अ. १ आ. २ सू. १० ।

छलस्य भेदवत्त्वात्सामान्यलक्षणानि च वक्तव्यानि तानीह सर्वाणि स्व-  
 कण्ठेन किल तत्पूर्वकमनुमानमित्यत्र त्रिचतुराक्षरसमर्पितापरिमितविषयवि-  
 तण्डानुमानलक्षणलब्धनिरतिशयसूत्रकरणकौशलस्य मे किमधुना शिष्यजन-  
 मनक्लेशकारिणा संक्षिप्ताभिधानदाहदेनेति मन्यमानः सूत्रकृदुक्तवान् तत्र  
 वचनविघात इति सूत्रं सामान्यलक्षणप्रतिपादकम्, परस्य वदतो वचनविघातो  
 ऽभिधाननिरोधः छलम्, किमास्यपिधानादिना नेत्याह, अर्थविकल्पोपपत्त्येति,  
 वक्तुरनभिप्रेतमर्थात्तदुक्ते वचसि समारोप्य तन्निषेधं छलवादी करोति, कथ-  
 मर्थान्तरारोपणमिति चेद्, अर्थविकल्पोपपत्त्या विकल्पमानार्थघटनयेत्यर्थः,

किमुदाहरणं विशेषलक्षणेपु वक्ष्याम, इहैव कस्मान्नोच्यते असंभवादिति  
 ब्रूम, न हि निर्विशेष सामान्यमुपपद्यत इति तदुदाहित्यमाणं बलाद्विशेषनिष्ठमे-  
 वावतिष्ठते, अन्येष्वपि गौत्रं पदा स्पष्टव्येति सामान्योपदेशेषु नामूर्त्तायामाका-  
 शनिर्विशेषवपुषि जातौ स्पर्शप्रसक्तिस्तन्निषेधो ऽवकल्पते किं तु व्यक्तिष्वेवेति  
 विशेषविषय एव सर्वत्र क्रियायोग इति तत्रैवादाहरणवर्णनं युक्तम्,

“कथं तर्हि सकलहेत्वाभाससार्थसामान्यलक्षणमप्रयोजकमनपेक्षितसव्य-  
 भिचारविरुद्धादिविशेषमप्युदाहरणद्वारेण दर्शितमनित्या परमाणवो मूर्त्तत्वाद-  
 घटवदिति”

उच्यते प्रमाणे तर्हि प्रत्यक्षादिविशेषनिरपेक्षं कथं प्रमाणसामान्यं नोदाह-  
तम्, न च तत्सामान्यादन्यत्रापि तथाऽस्त्विति वक्तव्यम्, न हि चाक्षुषेण प-  
ञ्चाशद्भवितुमर्हति(१) तस्मान्नैव वक्तुं शक्यम्, यथा विरुद्धादिविशेषरूपरहित-  
मप्रयोजकत्वं हेत्वाभासे सामान्यरूपं दृश्यते तथा प्रमाणेष्वपि प्रत्यक्षादिविशे-  
षरूपरहितं तद्दृश्यतां यथा वा प्रमाणेषु तन्न दृश्यते तथा हेत्वाभासेष्वपि मा  
दर्शाति वस्तुस्वभावानामनुयोगक्षेत्रताऽनुपपत्तेः,

अपि चाप्रयोजकत्व सामान्यं विरुद्धादिविशेषेष्विव तद्रूपरहितेषु स्वविशेषे-  
ष्वपि संभवद् दृश्यते, अत एव तदपि स्वविशेषनिष्ठमेवोदाहृतम् अनित्याः प-  
रमाणवो मूर्तत्वादिति न त्वाकाशवदनवलम्बनमेव किञ्चिदप्रयोजकत्वसा-  
मान्यमिति, तस्मात्सुष्ठूक्तं न सामान्यलक्षणे शक्यमुदाहर्तुमिति ।

एवं सामान्यलक्षणमभिधाय च्छलस्य विभागमाह—

तत्त्रिविधं वाक्छलं सामान्यच्छलमुपचारच्छलं च ॥

गौ. सू. अ. १ आ. २ सू. ११ ।

निगदव्याख्यातं सूत्रम्, विभागसामान्यलक्षणयोश्चोपदेशपौर्वापर्यनियमो  
नास्तीति पूर्वमेवोक्तम् ।

वाक्छललक्षणम् ।

अथ विभागक्रमेण विशेषलक्षणान्याह—

तत्राविशेषाभिहिते ऽर्थे वक्तुरभिप्रायादर्थान्तरकल्पना वाक्छलम् ॥

गौ. सू. अ. १ आ. २ सू. १२ ।

सम्भवद्विशेष्यविशेषणसाधारणार्थसमर्पणकौशलशालिनि श्लेषालंकारता-  
वति शब्दे प्रयुक्ते सति वक्तुरभिप्रेतमर्थमपह्नुत्य ततोऽर्थान्तरं परिकल्प्य  
तन्निषेधवचनं वाचि निमित्तभूतायां छलं वाक्छलम्,

नवकम्बलो ऽयं माणवक इति नवः कम्बलो ऽस्य नवः कम्बला अस्येति  
च विग्रहदृशा दृश्यमानविशेषमपि समासपदमिदमर्थद्वये ऽप्यविशिष्टम्, तत्राभि-  
नवकम्बलयोगं वक्तुरभिप्रेत प्रमाणोपपन्नं च निह्नुत्य नवसंख्यासम्बन्धमध्या-  
रोप्य तत्प्रतिषेधेन परः प्रत्यवतिष्ठते कुतोऽस्य नवः कम्बला इति, तदेतत्सा-  
धारणशब्दे वाचि छलं वाक्छलमिति, यथा च कस्यांचिदवस्थायां जल्पादौ  
छलादिप्रयोगो युक्त इति तद्व्युत्पादनमेवं परप्रयुक्तस्यापि सतश्छलादेः प्रति-  
समाधानमभिधेयमिति तदपि व्युत्पाद्यते,

नवः कम्बला अस्येति मम विवक्षितमिति कुतः प्रतिपन्नमायुष्मता, किमय-  
मभिनवकम्बलयोगप्रतिपादको न भवत्येव बहुव्रीहिः पक्षद्वये ऽपि च सम्भ-

वति, यदि तावदर्थप्रकरणादिसामर्थ्यपर्यालोचनया ऽवसितनियताभिधेय वृत्तिशब्दव्यवहाराभिज्ञाऽसि तदर्थसिद्धमर्थमभिनवकम्बलसंबन्धमेव बुद्ध्वा तूष्णीमास्व ।

अथ शुष्कतार्किककुटुम्बकगर्भदास इव शब्दवृत्तानभिज्ञ एव त्वं तर्हि पक्ष-  
द्वयसंभवे संशयानो मामेव पृच्छ किं ते विवक्षितमिति निषेधकः सन्वक्तुमुप-  
क्रमसे ।

“ननु त्वमप्यक्षप्राप्त्यादिफलपर्यन्तशब्दप्रयोगप्रवृत्तः किमिति साधारणमि-  
दमन्धपदप्रायं वचः प्रयुञ्जे”

अयि बालिश तवैतदन्धपदम्—

अर्थप्रकरणाधीननियतस्वार्थवृत्तिताम् ।

यो न जानाति शब्दानां स एवमपभाषते ॥

इदमर्थद्वये तावत्साधारणपदं भवेन ।

जातिशब्दाः पुनर्व्यक्तिसहस्राक्षेपकारिणः ॥

स्पृशन्ति नियत वाच्यं ते ऽपि प्रकरणादिना ।

ब्राह्मणान्भोजयेत्यादौ तद्वालेन न शिञ्चितम् ॥

तस्मान्छब्दार्थसंदेहे प्रयोक्ता वत्स पृच्छ्यते ।

न त्वर्थान्तरमारोप्य तन्निषेधो विधीयते ॥

सामान्यच्छलक्षणम् ।

संभवतोऽर्थस्यातिसामान्ययोगादसद्भूतार्थकल्पना सामान्यच्छलम् ॥

गौ. सू. अ. १ आ. २ सू. १३ ।

अतिव्यापकं सामान्यमतिसामान्यं तद्योगात्तत्सम्भवात्कचिद् व्यक्तार्थस्य  
कस्य चित्संभवतः संभाव्यमाननिष्पत्तेर्वक्त्राऽभिहितस्य सतो या ऽसद्भूता-  
र्थकल्पना वक्तुरनभिप्रेतातिसामान्यहेतुत्वकल्पना तथा च प्रत्यवस्थानं तत्सा-  
मान्यनिमित्तं छलं सामान्यच्छलम् ।

यथा क चिदुचितोपचारवचनाराध्यमानगुणवद्ब्राह्मणकुले तत्कथाबहुले  
राजकुले कश्चित्सुजन्मा कंचिदग्रजन्मानं स्तौति अहो नु खल्वसौ ब्राह्मणो  
विद्याचरणसम्पन्न इति, तस्मिन्प्रसङ्गे तथाविध एवापरस्तमुत्साहयन्कथयति स-  
म्भवति ब्राह्मणे विद्याचरणसम्पदिति, तत्र पिशुनश्छलवाद्याह यदि ब्राह्मणे विद्या-  
चरणसम्पत्सम्भवति तर्हि ब्राह्मणे ऽपि ब्राह्मणत्वजात्यनपनयनात्संभवेदिति तत्रेद-  
मतिव्यापकं ब्राह्मणत्वसामान्यं यतो विद्याचरणसम्पदमत्येति च स्पृशति तद्यो-  
गाद् ब्राह्मणव्यक्तौ सम्भवतो विद्याचरणसम्पद्रूपस्यार्थस्य वक्त्रा ऽभिहितस्य  
सतस्तत्र वक्त्रभिमतामेवातिसामान्यहेतुतामारोप्य छलवादी प्रत्यवतिष्ठत इति,

अत्रोत्तरम् केन ब्राह्मणत्वस्य हेतुत्वमभिहितं यदनैकान्तिकीकुर्वन्प्रत्य-  
वस्थितोऽसि, संभावनावचनमिदं स्तुत्यर्थमुपन्यस्तम्, विद्याचरणसंपदः पात्रं  
हि ब्राह्मणः सति ब्राह्मणत्वे पूर्वजन्मोपचितमुकृतपणिणामाद्भवति विद्याचर-  
णसम्पत्, न तु तदेव तस्या हेतुरिति, यथा सम्भवन्त्यस्मिन्क्षेत्रे शालय इति  
क्षेत्रप्रशंसापरे वाक्ये प्रयुक्ते नैवं वक्तुमापद्यते यदि क्षेत्रमेव शालिसम्भवहे-  
तुस्तत्र विनापि हलबलीवर्दादिसामग्र्यां महत्यवग्रहेऽपि शालयोऽस्मिन्सम्भ-  
वेयुरिति, तदिदमर्थवादादिगत्यनभिज्ञस्य भवतां भाषितमित्यास्तामेतत्,

इदं तु भवन्तं पृच्छामि भो महात्मन्—

स्वभावशुद्धा परिनिश्चितार्थसंस्पर्शिनी पुण्यसहस्रलभ्या ।

केनेदृशी सर्वजनानुकूला कल्याणिनी ते निरमायि वाणी ॥

उपचारच्छलक्षणम् ।

धर्मविकल्पनिर्देशे ऽर्थसद्भावप्रतिषेध उपचारच्छलम् ॥

गौ. सू. अ. १ आ. २ सू. १४ ।

अभिधानस्य धर्मोऽनेकप्रकारो मुख्यया वृत्त्या गौण्या वा लाक्षणिक्या  
वा यदर्थं प्रत्यायनं तदनेन विकल्पमानेन धर्मेण गौणेन लाक्षणिकेन वा  
निर्देशे प्रयोगे कृते यो ऽर्थसद्भावप्रतिषेधो मुख्यार्थनिषेधः स उपचारनिमित्तं  
छलमुपचारच्छलम् ।

यथा मञ्चा. क्रोशन्तीत्युक्ते च्छलवाद्याह कथमचेतनाः काष्ठरचनात्मानो  
मञ्चाः क्रोशन्ति मञ्चस्थाः पुरुषा एते क्रोशन्ति न मञ्चा इति ।

अत्र समाधि—वृद्धव्यवहाराच्छब्दार्थव्युत्पत्तिः तत्र न केवल्यैव मुख्यया  
वृत्त्या शब्दाः प्रवर्तमाना दृश्यन्ते वृत्त्यन्तरव्यवहारस्यापि सुप्रवर्तितत्वात्, न  
च निर्निमित्तमेव परशब्दं परत्र प्रयुक्तवन्तो वयं सहचरणादिसूत्रनिवेदित-  
निमित्तनिकुरुष्वान्यतमनिमित्तपूर्वकत्वादस्य प्रयोगस्य स्थानादयं तद्वदुपचारः,

“सत्यं गौणलाक्षणिकादिशब्दप्रयोगावगतिबाह्य एव य एवं प्रत्यवतिष्ठते,  
गौणलाक्षणिकयोः कथं विशेष इति एतत् कथ्यताम्” सत्यं गोशब्दः स्वार्थ-  
मभिधाय सास्नादिमन्त्रं तदीयान् गुणानेव जाड्यमान्यादीन् न मूत्रादील्ल-  
यति न तावत्येव विरमति स तु सामानाधिकरण्येन बाहीकेऽपि प्रवर्तते,  
गौर्वाहीक इत्येवं प्रयुज्यमानः स गौणो भवति, यस्तु स्वार्थमभिधानानन्तरं त-  
दितरमर्थं गुणमगुणं वा लक्ष्यत्येव न सामानाधिकरण्येन परत्र प्रयुज्यते श-  
ब्दः स लाक्षणिको भवति गङ्गायां घोषः प्रतिवसतीति, तथा चोक्तं । गौणे  
ऽपि प्रयोगे न लक्षणेत्य(यमित्य)लं शास्त्रान्तरोद्धारगहनाभिः कथाभिः—

मुख्यमर्थमथ लाक्षणिकं वा गौणमप्यवगमय्य च शब्दः ।  
 लोकेवेदविहितं व्यवहारं सन्तनोति तदभिज्ञमतीनाम् ॥  
 कुर्यादाक्षेपं यश्च भाक्ते प्रयोगे वाच्यं मत्वा ऽर्थं तत्र वक्तुर्न दोषः ।  
 तेन त्वात्मीयं शब्दवृत्तानभिज्ञं रूपं व्यक्तं स्यादत्र वृद्धाः प्रमाणम् ॥

अथ छलपरीक्षा ।

एवं छलस्य विशेषलक्षणान्यभिधाय तत्परीक्षायामाक्षेपं करोति—

वाक्छलमेवोपचारच्छलं तदविशेषात् ॥

गौ. सू. अ. १ आ. २ सू. १५ ।

न खलु वागुपचारच्छलयोः कश्चिद्विशेषः अनेकधा शब्दार्थे सम्भवति वक्तुमितादर्थान्यस्य कल्पनं तत्प्रतिषेधनं चोभयत्रापि समानमवान्तरविशेषकृतनानात्वाभ्युपगमे वा तदानन्त्यप्रसङ्गः ।

अत्र समाधिमाह—

न तदर्थान्तरभावात् ॥ गौ. सू. अ. १ आ. २ सू. १७ ।

नैतदेवं 'वाक्छलमेवोपचारच्छलमिति ततोऽर्थान्तरत्वात्, वाक्छले हि नवकम्बल इति नवसु कम्बलेषु नवे च कम्बले मुख्यार्थ एव शब्दः स राम इत्यादिवत्, ततस्त्वेकतर वक्तुनभिप्रेतं छलवादिना ऽऽरोप्य निषिध्यते, उपचारच्छले तु काष्ठसन्निवेशे मुख्यार्थे मञ्चशब्दः पुरुषं भक्त्या प्रवृत्तं मुख्यमभिधाय च गौणः प्रत्याख्या भवति न त्वेष क्रम साधारणशब्देष्विति महाम्भेदः, वाक्छले चार्थसत्तैव निषिध्यते कुतो ऽस्य नव कम्बला इतीह तु सतो मञ्चस्य क्रोशनशक्तिर्निषिध्यते ।

समाधिरपि साधारणशब्दानभिज्ञता परस्य प्रदर्शयता वाक्छले वाच्यः उपचारच्छले तु गौणादिशब्दवृत्त्यनभिज्ञतामिति महान्विशेषः ।

अविशेषे वा किञ्चित्साधर्म्यादेकच्छलप्रसङ्गः ॥

गौ. सू. अ. १ आ. २ सू. १६ ।

छलस्य द्वित्वमभ्यनुज्ञाय त्रिव्यं भवता प्रतिषिध्यते यत् सामान्यच्छलं पार्श्वे कृत्वा वागुपचारच्छलयोरभेदमुपहितवानसि यथा चायं तदविशेषादिति त्रित्वप्रतिषेधस्तथा द्वित्वस्यापि किञ्चित्साधर्म्यस्य सामान्यच्छले ऽपि भावात्, तथा हि यदि तावद्वाचि निमित्तभूतायामिदं प्रवृत्तं छलमिदं चेति तदभेदं मन्यसे तर्हि सामान्यच्छलमपि मा वोच' तदपि हि न शरीरे मनसि बुद्धौ वा निमित्ते अपि तु वाच्येवेति वाक्छलमेवैकं स्यात्, अथैवं सत्यपि तद्विशेषो दृश्यमानो न पराणुद्यते सामान्यच्छले ऽपि न शब्दार्थो ऽन्यथा कृतः किं तु

सामान्यस्य हेतुत्वमनुक्तमारोपितमिति पृथगिष्यते तर्हि वागुपचारच्छले अपि भिद्येते एवेति दर्शितमतो युक्तं भवत्वित्दम्, न चानन्त्याभयत्तानियमकारिणो निमित्तत्रयस्य दर्शितत्वात्—अवान्तरभेदकृतं तु तदानन्त्यमिष्यते एव जाति-  
वदित्यलं प्रसङ्गेन ।

तस्मात्परस्परविविक्तनिजस्वरूपमीदृक् छलत्रितयमेतदिहोपदिष्टम् ।

तस्य कचित्स्वयमपि क्रियते प्रयोगो वाच्यः परैरभिहितस्य तथा समाधिः ॥

इति (१४) छलपदार्थः ।

इति श्रीमद्भट्टजयन्तकृतौ न्यायमञ्जर्यामेकादशमाह्निकम् ॥ ११ ॥

### अथजातिप्रकरणम् ।

छलानन्तरं जातेरुद्देशात्तस्याः सामान्यलक्षणं तावदाह—

साधर्म्यवैधर्म्याभ्यां प्रत्यवस्थानं जातिः ॥

गौ. अ. १ आ. २ सू. १८ ।

अत्र त्रैकाल्यसमादिसकलविशेषसंग्रहाय साधर्म्यवैधर्म्यादिनिरपेक्षमेव प्र-  
त्यवस्थानपदं जातिसामान्यलक्षणप्रतिपादकमाहुः, प्रतीपमवस्थानं प्रत्यवस्थानं  
तावन्मात्रमेव च यत्किं चिदुत्तरं परप्रयुक्तं हेतौ जायमानत्वाज्जातिरित्य-  
भिधीयते,

तदनुपपन्नम्—प्रत्यवस्थानमात्रस्य साधर्म्यादिनिरपेक्षस्य जातित्वे हेत्वा-  
भासोद्भावनमपि जातितामश्नुवीत ।

अथ तस्य सम्यगुत्तरत्वादिह च निर्विशेषणप्रत्यवस्थानमात्रोपपादनात्फ-  
ल्गुप्रायमसदुत्तर जातित्वेन विवक्षितमित्युच्यते, तथापि छलस्य जातित्वप्रस-  
क्तिरपरिहार्यैव, तद्व्युदासाय तु तदन्यत्वे सतीत्यादिकं यदि किं चिद्व्या-  
ह्रियते तदमुष्य श्रयमाणस्य साधर्म्येण वैधर्म्येण वा प्रत्यवस्थानमस्तीति नैष  
दोषः साधर्म्यवैधर्म्याभ्यामित्यसमासकरणेन दिक्प्रदर्शनस्य सूचनात् । सा-  
धर्म्येण वैधर्म्येण वा कथमेष हेतुर्हेतुर्भवतीति वा किमनेन क्रियते इति वा यदेवं-  
प्रकारप्रत्यवस्थानं हेतुप्रतिबिम्बवर्त्मना क्रियते सा भविष्यति जातिरित्युच्यमा-  
ने सकलविशेषसंग्रहः त्रैकाल्यसमादिष्वपि यादृशस्य तादृशस्य साधर्म्यवैधर्म्यप्र-  
कारस्य योजयितुं शक्यत्वात्, न ह्युदाहरणसाधर्म्यं साध्यसाधनमिह विवक्षि-  
तं तद्वैधर्म्यं वा साधर्म्यादिमात्रं तु तत्रापि नात्यन्ताय दूरगमिति यथाश्रुतं सा-  
धर्म्यवैधर्म्याभ्यां प्रत्यवस्थानं जातिरिति सामान्यलक्षणं युक्तम् ।

अथ भेदवत्त्वाज्जातेश्चतुर्विंशतिधा विभागमाह—

साधर्म्यवैधर्म्योत्कर्षापकर्षवर्ण्यवर्ण्यविकल्पसाध्यप्राप्त्यप्राप्तिप्रसङ्गप्र-



तिदृष्टान्तानुत्पत्तिसंशयप्रकरणहेत्वर्थापत्त्यविशेषोपपत्त्युपलब्ध्य-

नुपलब्धिनित्यानित्यकार्यसमाः ॥

गौ. अ. ५ आ. २ सू. २ ।

अत्र समा इति स्त्रियां पुंसि च तुल्यत्वान्निर्देशस्य जात्यपेक्षया स्त्रीनिर्देशो वा प्रतिषेधापेक्षया वा पुनिर्देशो वर्णनीयः, विशेषलक्षणसूत्रेषु पुन प्रायेण पुं-  
लिङ्गनिर्देशो दृश्यते स तु प्रतिषेधापेक्षया तेषु व्याख्येय इति तद्व्याख्यानावसर-  
एव वक्ष्यामः ।

### जातिव्युत्पादनपरीक्षा—

“नन्वास्तां तावद्विशेषलक्षणवर्णनम् इदमेव त्वादौ चिन्त्यताम्--किमर्थ-  
मेवंविधमसदुत्तरजातं शास्त्रे व्युत्पाद्यते,

एवंप्रकाराणां च धूलिप्रक्षेपसदृशानां सारंतरपरीक्षणक्षमविचक्षणोपेक्षणी-  
यानामसदुत्तराणामानन्त्याच्चतुर्विंशतिसंख्याऽपि कथमिति मनसि महान्वि-  
स्मयो ऽस्माकम् ,

यदपि च तत्त्वाध्यवसायसंरक्षणं तत्प्रयोजनमभिधीयते तदपि न हृदयंग-  
मम्, असदुत्तरोपन्यासेन तत्त्वाध्यवसायस्य संरक्षितुमशक्यत्वान्,

अथ विकटाटोपप्रकटनपाटवोपहितापरसमोहनद्वारेण तद्रक्षणमास्थीयते  
तर्हि ष्ठीवितहसितांसमर्दनकौपीनावरणविदारणचरणावस्फोटनाद्यपि व्युत्पाद्य-  
तामिह मोक्षविद्यायाम् ,

तथा ऽपि चेद् विचार्यताम् क जातिप्रयोगैः प्रत्यवस्थेयम् , सम्यक्साधने  
परेण प्रयुक्ते तदाभासे वा, न तावत्साधनाभासे तस्य हि येन निमित्तेनासिद्ध-  
त्वादिना साधनाभासत्वमुपनतं तदेव तत्र प्रयोक्तुमुचितं न जातम्., तेनैव च  
परं पराजीयते, नापि सम्यक्साधने तत्र प्रयुक्तानामपि तासामकिञ्चित्कार्यकर-  
त्वात् , न हि जातिप्रयोगकलुषितमपि सम्यक्साधनमसाधनीभवितुमर्हति ।

अथैकान्तपराजयाद्वरं सदेह इति ताभिरुपक्रमते तत्रापि स तथापक्रममाण  
कमिव प्रत्याययेत्, नीतिविदस्तावज्ज्ञानन्त्येव सोऽयं यथोचितमभिवदितुमपार-  
थन्किमप्यालजालमालपितुं प्रवृत्त इति, शाकटिकादिप्रत्यायनार्थं तु प्रत्यन्तगह्व-  
रजनपदेषु ग्राम्यसदसि लाभदिकामस्य कस्य चित्प्रयोजनवद्भवेदपि कदा चिन्न  
तु मोक्षशास्त्रे तथाविधोपदेशः पेशल इति” ।

अत्राभिधीयते--समाहितमेतद्गवता सूत्रकारेणैव तत्त्वाध्यवसायसरक्ष-  
णार्थं कण्टकशाखापरिवरणवदिति वदता, जल्पवितण्डाङ्गभूतानि च च्छला-  
दीनि, तदुक्तं-‘छलजातिनिग्रहस्थानसाधनोपालम्भो जल्प’ इति, भाष्यकृदप्याह-

‘छलजातिनिग्रहस्थानानां पृथगुपदेश उपलक्षणार्थं उपलक्षितानां स्ववाक्ये परिवर्जनं परवाक्ये च पर्यनुयोगः’ जातेस्तु परेण प्रयुज्यमानायाः सुवचः समाधिः स्वयं च सुकरः प्रयोगः’ इति, यदा हि मुमुक्षोरागमाद्वा युक्तितो वा तत्त्वज्ञानमुत्पन्नं न चाद्यापि भावनाभ्यासप्रसादसमासादितद्रुढिमातिशयं वर्तते तस्यामवस्थायां यदि केन चित्किमप्यनुमानप्रायमभिधाय तदा व्याकुलीक्रियते तदासौ विदितयुक्तध्यागमगौरवो ऽपि सपदि तदुत्पादिते तत्त्वज्ञाने मनागसंभावनालेशमिवाधिगच्छेत्, तस्मिन्वा दृढप्रत्यये ऽपि तत्पार्श्ववर्तिनः शिथिलास्था भवेयुः, अतो भ्रमिति स दूषणमपश्यन्प्रतिपक्षं जातिप्रयोगैरप्यसौ शमयेदेव नोदासीतेत्युक्तं जल्पलक्षणे, परोदिता वा जातोः प्रत्यभिज्ञाय तत्क्षणमेव परिहरेदिति सफलं जातिव्युत्पादनम्, यथा क्वचिदचिरव्युत्पन्नस्यै संप्रत्युद्भिद्यमानकोमलाङ्कुरनिकरदन्तुरितसीमनि केदारे तदुपद्रवो द्रुततरगामिनो यतः कुतश्चन चतुष्पदाद् द्विपदाद्वा ऽभिशाङ्क्यते इति तत्परिहाराय समन्ततो निरन्तरकण्टकशाखासंततिपरिचरणमाधीयत एवमिहापि जात्यादिप्रयोगः, तद्द्वारकं तत्वाध्यवसायसंरक्षणं कर्तव्यम् ।

यत्तु विकल्पितं क्व जातेः प्रयोगः सम्यक्साधने तदाभासे वेति, तदुच्यते—सम्यग् दूषणमपश्यता किल जात्यादि प्रयोक्तव्यं तच्च सम्यक्साधने तदभावादेव भवतु साधनाभासे वा प्रमादादिना वेति को ऽत्र विशेषः, मुमुक्षोस्तु ज्ञाततत्त्वस्य तत्प्रतिकूलवादिना केन चिदाक्षिप्तस्य तत्प्रयुक्ते तत्त्वप्रतिक्षेपबलात्साधनाभास एव सम्यग् दूषणमपश्यतो जातिप्रयोगावसरः, ज्ञात्वापि साधनाभासतां यथा तथा सत्वरमेव निर्भर्त्स्यतामयं दुराचार इति पार्श्वस्थितसुकुमारमतिशिष्यजनोत्साहजननाय जात्याद्याडम्बरविरचनमुचितमेव मुमुक्षोः, मुमुक्षुं प्रति च शास्त्रारम्भादाक्रम्येन तदपेक्षया साधनाभासविषयः एव जातिप्रयोगः, अत एव च भाष्यकृता प्रथमं साधनाभास एव जात्युदाहरणं दर्शितम्, लाभादिकामानां तु सम्यक्साधने ऽपि प्रयुक्ते युक्त एव जात्याद्युपक्रमः, इतरथा हि निःसशय एव पराजयः स्यादित्येतच्छानुषङ्गिकं प्रयोजनमित्युक्तम् ।

यत्पुनरभिहितमसदुत्तरकथने कथं न चपेटादिकं प्रयुज्यते इति, तदप्यसत्स्यात्यन्तमलौकिकत्वात्, लोको हि तदैवं मन्यते—

नूनमैष न जानाति वक्तुं सदृशमुत्तरम् ।

अन्यथा वाचमुत्सृज्य पाणिना प्रहरेत्कथम् ॥

खेदयेद्वादिनं यस्तु हस्तपादादिचापले ।

स संसृज्यते सद्भिर्भण्ड एव न परिडितः ॥

जात्योपक्रममाणस्तु न तथैव विद्मस्यते ।

न हि संदूषणच्छाया तत्रात्यन्तमसंगता ॥

तत्र कौपीनवसनापासनादिसाम्यं जात्युतराणामिति, यत्तु कस्तैः प्रत्याख्य-  
त इति न सर्वः सर्वज्ञकल्पो भवति न च शाकटिकतुल्यः सन्ति हि मध्यमद-  
शार्वर्त्तिनो जनास्त आराधयिष्यन्त इत्यल प्रसङ्गेन ।

यत्पुनरसदुत्तराणामानन्त्यात्कथं चतुर्विंशतिसंख्येति, तत्राप्युच्यते—सत्य-  
प्यानन्त्ये जातीनामसंकीर्णोदाहरणविवक्षया चतुर्विंशतिप्रकारत्वमुपवाङ्मनं न  
तु तत्संख्यानियमः कृत इति ।

तदत्र साधर्म्येण प्रत्यवस्थानमविशिष्यमाणं स्थापनाहेतोः तत्साधर्म्यस-  
मा जातिः, सा च साधर्म्यहेतौ वैधर्म्यहेतौ च प्रयुज्यते, वैधर्म्येण प्रत्यवस्थानं  
वैधर्म्यसमा जातिः, उक्तर्षापकर्षाभ्यां प्रत्यवस्थानमुक्तर्षापकर्षसमे जाती इत्येवं  
सर्वत्र योज्यम्, स्थापनहेतुतश्चाविशेष्यमाणत्वं जातिवाद्यभिप्रायेण तासां द्रष्ट-  
व्यम्, जातिवादी होवं वदति यथा भवत्प्रयुक्तं साधनं तथेदमपि किमिति न  
भवतीति, अत एव हेतुप्रतिबिम्बनद्वारक एव जात्युपन्यास इत्युक्तम् ।

साधर्म्यवैधर्म्यसमयोरुल्लेखेन ।

अथ विशेषज्ञज्ञान्याह, तत्र—

साधर्म्यवैधर्म्याभ्यामुपसंहारे तद्धर्मविपर्ययोपपत्तेः साधर्म्यवैधर्म्यसमः॥

गौ. अ. ५ आ. ९ सू. २ ।

प्रतिषेधापेक्षया पुल्लिङ्गनिर्देश इति तत्र तत्र द्रष्टव्यम्, साधर्म्येण वैधर्म्येण  
वा साधनमभिधाय सिपाधयिषितपक्षोपसंहारे साधनवादिना कृते साध्यधर्मवि-  
पर्ययोपपादनाय साधर्म्येण प्रत्यवस्थानमविशिष्यमाणं स्थापनाहेतुतः साधर्म्य-  
समः प्रतिषेधः, तत्रैव साधर्म्येण वैधर्म्येण वोपसंहारे तथैव वैधर्म्येण प्रत्यव-  
स्थानं वैधर्म्यसमः प्रतिषेधः ।

उदाहरणं तु अनित्य. शब्दं प्रयत्नानन्तरीयकत्वाद् यत्प्रयत्नानन्तरीयकं त-  
दनित्यं दृष्टं यथा घट इति साधर्म्येण हेतौ प्रयुक्ते जातिवादी साधर्म्येणैव प्रत्य-  
वतिष्ठते—नित्यः शब्दो निरवयवत्वाद् निरवयवं द्रव्यमाकादिशादि नित्य दृ-  
ष्टमिति, न चात्र विशेषहेतुरस्ति घटसाधर्म्यात्प्रयत्नानन्तरीयकत्वादनित्यः शब्दो  
न पुनराकाशसाधर्म्यान्निरवयवत्वान्नित्य इति, वैधर्म्यहेतावपि साधनादिना प्रयु-  
क्ते अनित्य शब्दं प्रयत्नानन्तरीयकत्वाद् यदनित्यं न भवति तत्प्रयत्नानन्तरी-  
यकमपि न भवत्याकाशादिवदित्यत्रैतदेव पूर्वोक्तं साधर्म्यवैधर्म्यप्रत्यवस्थानद्व-  
यमुदाहर्तव्यमिति ।

यथा च कचिद्वसरे स्वयं प्रयोगो जातीनामुपयुज्यत इति तत्स्वरूपव्युत्पा-  
दनमुपक्रान्तमेवं परप्रयुक्तानां तासामुत्तरमपि वक्तव्यमतस्तद्व्युत्पादनार्थमाह—

गोत्वाद्गोसिद्धिवत्तत्सिद्धिः ॥ गौ. अ. ५ आ. १ सू. ३ ।

साधर्म्यवैधर्म्ययोरिदमुत्तरम् , यदि साधर्म्यमात्रं वैधर्म्यमात्रं वा साध्यसाधनं प्रतिज्ञायेत् स्यादियमव्यवस्था भवेच्च भवत्प्रयुक्तानामोदशामपि स्थापनहेतोरविशेषः, विशिष्टं तु साधर्म्यं वैधर्म्यं वा प्रयोजकमुच्यमानं नैवविधैः प्रत्यवस्थानैरुपहन्यते, यथा सत्यपि सत्तादिसामान्यसंबन्धे सत्यपि शुक्लादिगुणसंबन्धे सत्यपि चलनादिकर्मयोगे न गौस्तथा तत्साधर्म्यात्सिध्यति अश्वादिवैधर्म्याद्वा किं त्वव्यभिचारिणो गोस्वादिसंबन्धादेव तथेहाप्यस्खलितनियमं साधर्म्यं वैधर्म्यं वा साध्यसिद्धिनिबन्धनं न साधर्म्यादिमात्रमिति ।

उत्कर्षममादीनां पण्णां लक्षणानि—

साध्यदृष्टान्तयोर्धर्मविकल्पादुभयसाध्यत्वाच्चोत्कर्षापकर्षव-

र्ण्यवर्ण्यविकल्पमाध्यसमाः ॥ गौ. अ. ५ आ. १ सू. ४ ।

दृष्टान्तधर्म साध्ये धर्मिणि योजयन्नसन्तमध्यारोपयन्नुत्कर्षेण प्रत्यवस्थानं यत्करोति स उत्कर्षसम प्रतिषेधः, यथा अनित्यः शब्दः प्रयत्नानन्तरीयकत्वाद् घटवद् अनित्यः शब्दो घटवदेव मूर्तोऽपि भवति न चेन्मूर्तो घटवदनित्योऽपि तद्धर्मो मा भूदिति मूर्तस्य धर्मान्तरस्य प्रसञ्जनमुत्कर्षः ।

दृष्टान्तधर्मविकल्पेनैव साध्यधर्मिणि सिद्धस्यापि धर्मस्यापकर्षेण प्रत्यवस्थानमपकर्षसमः, पूर्वस्मिन्नेव प्रयोगे घटः खलु प्रयत्नानन्तरीयकत्वादश्रावणोऽस्तु न चेदश्रावणो घटवदनित्योऽपि मा भूदिति सतः श्रावणत्वस्यापसरणमपकर्षः ।

ख्यापनीयो वर्यः प्रतिपिपादयिषितः साध्यधर्मः तद्विपर्ययादवर्यः सिद्धो दृष्टान्तधर्मः तावेतौ वर्यावर्यसमौ प्रतिषेधौ भवतः, यदि शब्दो नित्यत्वेन वर्यते साध्यते घटोऽपि वर्यतामिति वर्यसमः, घटश्चेन्न वर्यते शब्दोऽपि मा वर्णीत्यवर्यसमः ।

धर्मान्तरविकल्पेन प्रत्यवस्थानं विकल्पसमः प्रतिषेधः, तत्रैव प्रयोगे प्रयत्नानन्तरीयकं किं चिन्मृदु दृष्ट दृक्कूलराङ्गवशस्यादि किं चित्कठिनं कर्परपरश्वधादि एवं प्रयत्नानन्तरीयकं किं चिदनित्यं भविष्यति घटादि किं चिन्नित्यं शब्दादीति ।

उभयोरपि साध्यदृष्टान्तयोः साध्यत्वापादनेन प्रत्यवस्थानं साध्यसमः प्रतिषेधः, यदि यथा घटस्तथा शब्दः प्राप्तः तर्हि यथा शब्दस्तथा घट इति शब्दश्चानित्यतया साध्य इति घटोऽपि साध्य एव स्यादन्यथा हि न तेन तुल्यो भवेदिति ।

अत्र पञ्चानामुत्तरम्—

किंवित्साधर्म्यादुपसंहारसिद्धेवैधर्म्यादप्रतिषेधः ॥

गौ. अ. ५. आ. १. सू. ५ ।

किञ्चित्साधन्यादुपसंहार. सिध्यति यथा गौरैवमयं गवय इति न तु सर्वथा रूपभेदस्तयो कर्तुं शक्यः, प्रमाणावगतस्वभावभेदानां भावानामितरे तररूपसंकरस्य कर्तुमशक्यत्वात्, एवं स्वप्रतिबिम्बसामर्थ्यसुस्थिते स्वसाध्य-मुत्थापयति स्थापनाहेतौ साध्यदृष्टान्तयोर्धर्मविकल्पमापादयता वैधर्म्यं च किञ्चिदभिद्धता प्रतिषेधः कतु लभ्यत इति ।

अथ षष्ठस्योत्तरम्—

साध्यातिदेशाच्च दृष्टान्तोपपत्तेः ॥ गौ. अ. ५ आ. १ सू. ६ ।

यदुच्यते घटो ऽपि शब्दवत्साध्यो भवत्विति तत्रैवम्, लौकिकपरीक्ष-काणां यस्मिन्नर्थे बुद्धिसाम्यं स दृष्टान्तः तेनाविपरीततया शब्दोऽतिदिश्यते यथा घटः प्रयत्नान्तरीयकः सन्नित्यः एवं शब्दो ऽपीति, एवं साध्याति-देशाद् दृष्टान्त उपपद्यमाने न तस्य साध्यत्वाभिधानमुपपद्यते ।

प्राप्त्यप्राप्तिममयोर्लक्षणे—

प्राप्य साध्यमप्राप्य वा हेतोः प्राप्याविशिष्टत्वादप्राप्यासाधक-

त्वाच्च प्राप्त्यप्राप्तिममौ ॥ गौ. अ. ५ आ. १ सू. ७ ।

प्राप्त्यप्राप्तिविकल्पनपूर्वकमुभयत्रापि दोषापादनं प्राप्त्यप्राप्तिममौ प्रतिषेधौ भवतः, हेतौ साधनवादिना प्रयुक्ते पर आह—सो ऽयं हेतुः प्राप्य वा साध्यं साध्ययेदप्राप्य वा ? प्राप्य चेद् द्वयोर्लब्धस्वरूपयोरप्राप्तिर्भवतीति किं कस्य साध्यं साधनं वेत्यविशेषः, अप्राप्य तु साधकत्वमनुपपन्नमतिप्रसङ्गान्, न ह्यप्राप्य प्रदीपः प्रकाश्यं प्रकाशयतीति ।

अनयोरुत्तरम्—

घटादिनिष्पत्तेः पीडने चाभिचारादप्रतिषेधः ॥

गौ. अ. ५ आ. १ सू. ८ ।

नायं प्रतिषेध उपपद्यते उभयथाऽपि कारणस्य भावदर्शनान् दण्डचक्रसू-त्रादिकारकाणि प्राप्य मृद घटादिकार्यं निष्पादयन्ति दृश्यन्ते अभिचारकर्मणा च श्येनादिना दूरस्थस्यापि शत्रोः पीडनं सम्पाद्यत इति ।

प्रसङ्गप्रतिदृष्टान्तसमयोर्लक्षणे—

दृष्टान्तस्य कारणानपदेशात्प्रत्यवस्थानाच्च प्रतिदृष्टान्ते प्रसङ्ग-

प्रतिदृष्टान्तसमौ ॥ गौ. अ. ५ आ. १ सू. ९ ।

अत्र प्रसङ्गापादनेन प्रत्यवस्थानं प्रसङ्गसम प्रतिषेधः, पूर्वोदाहृत एव हेतौ यन्नित्यत्वे प्रयत्नान्तरीयकत्वं साधनं प्रयत्नान्तरीयकत्वं इदानीं किं साधनं तत्साधने किमिति दृष्टान्तस्य घटादेरनित्यतायां कारणं किं चिदपदिश्यते तेन

तत्कारणान्वेषणातिप्रसङ्गात्प्रसङ्गसमो ऽयं प्रतिषेधः, प्रतिदृष्टान्तं प्रत्यवस्थानं प्रतिदृष्टान्तसमः ।

यथा घट प्रयत्नानन्तरीयकं सन्नित्यो दृष्ट एवमाकाशं प्रयत्नानन्तरीयकं नित्यं दृश्यते तद्वच्छब्दो ऽपि नित्यः स्यादिति, कं पुनराकाशस्य प्रयत्नानन्तरीयकत्वं वदेत् कूपखननादिना ऽऽकाशकरणं मन्वान एवं ब्रूयादपि कश्चित् ।

“नन्वेवमपि व्यभिचारोद्भावनमेतत्सम्यगुत्तरं नासदुत्तरप्रकारो जातिप्रयोगः” नैतदेवम्, न हि हेतोरनैकान्तिकत्वमुद्भावनस्य साधुरिव जातिवादी प्रत्यव-  
तिष्ठते ऽपि तु दृष्टान्तबलेन नित्यत्वमेव साधयन्नुत्थित इति जातिप्रयोग एवा-  
यम्, हेत्वाभासा अपि स्वरूपनिग्रहपुरःसरमपरहेतुप्रतिबिम्बवर्त्मना प्रदर्श्य-  
माना जातितां प्रतिपद्यन्त एव ।

अत्र प्रसङ्गसमस्य तावदुत्तरमाह—

प्रदीपोपादानप्रमङ्गविनिवृत्तिवत्तद्विनिवृत्तिः ॥ गौ. सू. ५ आ. १ सू. १० ।

असिद्धं हि नाम साध्यते न सिद्धं प्रयत्नवैफल्यत्, सान्धकारे सन्ननि-  
पिठरादिपदार्थदर्शनाय प्रदीपमुपाददते लौकिका न दीपदर्शनाथे दीपान्तरपर-  
म्परामाहरन्तीति, अन्तरेणापि हि दीपान्तराणि दृश्यत एव प्रदीपः, एवं लौ-  
किकपरीक्षकाणां घटादौ प्रयत्नानन्तरीयकत्वस्य सिद्धत्वात्तत्र कारणापदेशो  
निष्प्रयोजन इति तस्मान्नायमतिप्रसङ्गापादनस्य विषयः ।

अथ प्रतिदृष्टान्तसमम्योत्तरम्—

प्रतिदृष्टान्तहेतुत्वे च नाहेतुदृष्टान्तः ॥

गौ. अ. ५ आ. १ सू. ११ ।

प्रतिदृष्टान्त एव साधकबुद्ध्या यदि त्वयोपन्यस्तर्हि विशेषहेतुर्वक्तव्यो  
ऽनेन हेतुना प्रतिदृष्टान्त एव साधको न दृष्टान्त इति न चासौ विशेषे हेतुरुच्यते  
तस्मान्न प्रतिदृष्टान्तं सिद्धिहेतुरिति दृष्टान्त एव साधको भवति, प्रतिदृष्टान्त-  
हेतुत्वेऽपि स्थिते सत्यहेतुदृष्टान्तो न हि साधकः स्यात्, न च तदस्तीत्युक्तमतो  
न हेतुदृष्टान्तः,

अथ यथा प्रतिदृष्टान्तो न साधक एवं दृष्टान्तोऽपि मा भूदित्यनया  
नीत्या प्रत्यवतिष्ठसे हन्त तर्हि प्रतिदृष्टान्तस्य तावदहेतुत्वं स्वकण्ठेन कथित-  
मिति तस्मिन्साधके दृष्टान्त एव साधक इति ।

अनुत्पत्तिमस्य लक्षणम्—

प्रागुत्पत्तेः कारणाभावादनुत्पत्तिमः ॥

गौ. अ. ५ आ. १ सू. १२ ।

अनुपस्था प्रत्यवस्थानमनुत्पत्तिसमः प्रतिषेधः, प्राक्तन एव प्रयोगे जाति-

वाद्याह अनित्य इत्युत्पत्तिधर्मक उच्यते यश्चोत्पत्तिधर्मकः तस्योत्पत्तेः पूर्वमनु-  
त्पत्त्या भवितव्यमनुत्पन्ने च शब्दाख्ये धर्मिणि प्रयत्नानन्तरीयकत्वं धर्मः क  
वर्ततामलब्धपक्षवृत्तेश्च कथमनित्यत्वं साधयत्वसिद्धे चानित्यत्वे शब्दस्य बला-  
न्नित्यत्वमेव भवति कारणाभावादित्यनित्यत्वसिद्धिकारणस्य प्रयत्नानन्तरीयक-  
त्वस्याभावादित्यर्थः, तथा च शब्दोत्पादककारणाभावादनुत्पन्ने शब्दे निराश्रयो  
हेतुरिति ।

अस्योत्तरम्—

तथाभावादुत्पन्नस्य कारणोपपत्तेर्न कारणप्रतिषेधः ॥

गौ. अ. ५ आ. १ सू. १३ ।

शब्दाख्यधर्मिणः सिद्धस्य सतो नित्यत्वमनित्यत्व वा विचार्यते तदसिद्धौ  
हि नित्यत्वमपि कस्य भवानभिदधीत, उत्पन्नस्य चास्य तथाभावां भवति नानु-  
त्पन्नस्य, उत्पन्न खल्वयं शब्द इति भवति नानुत्पन्नः, प्रागुत्पत्तेरलब्धात्मनः  
किमुच्यते, लब्धस्वरूपस्य पुनरनित्यत्वकारणप्रयत्नानन्तरीयकत्वसद्भावादयुक्त  
एवायं प्रतिषेधः ।

संशयसमस्य लक्षणम्—

नित्यानित्यत्वसाधर्म्यात्संशयसमः ॥ गौ. अ. ५ आ. १ सू. १४ ।

नित्यानित्यसाधर्म्योपन्यासेन संशयापादनप्रवर्णं प्रत्यवस्थानं संशयसमः  
प्रतिषेधः, अनित्यः शब्दः प्रयत्नानन्तरीयकत्वादित्यस्मिन्नेव हेतौ अस्ति श-  
ब्दस्यानित्यत्वसाधर्म्यं प्रयत्नानन्तरीयकत्वमस्ति च नित्येन सामान्येन साध-  
र्म्यमैन्द्रियकत्वमतः किमनित्यसाधर्म्यादप्रयत्नानन्तरीयकत्वादित्य शब्द उत  
नित्यसाधर्म्यादैन्द्रियकत्वान्नित्य इति संशय एव परः प्रत्यवतिष्ठते, न च साध-  
र्म्यसमप्रयोग एवायमाशङ्कनीयः संशयापादनप्रवणत्वादस्येति ।

अस्योत्तरम्—

साधर्म्यात्संशये न संशयो वैधर्म्यादुभयथा वा संशये ऽत्यन्तः

संशयो नित्यत्वानभ्युपगमाच्च सामान्यस्याप्रतिषेधः ॥

गौ. अ. ५ आ. १ सू. १५ ।

स्थाणुर्वा पुरुषो वेति स्थाणुपुरुषयोश्च साधर्म्यादूर्ध्वत्वादेः संशयो भवति  
न तु शिर पाण्यादिवैधर्म्यात्प्रत्युत ततो ऽसौ निवर्तते यदि पुनरुभयथापि सा-  
धर्म्यादिव वैधर्म्यादपि संशयः स्यात्तथा सत्यनन्तसंशयः प्राप्नोति, इह च वि-  
शेषदर्शनस्थानीयमनित्यतासाधन शब्दे प्रयत्नानन्तरीयकत्वमस्तीति नित्यत्वं  
सामान्यगत संशयकारणत्वमिति नाभ्युपगम्यते तस्मादप्रतिषेधो ऽयं नित्यसा-  
मान्यसाधर्म्यनिबन्धनसंशयापादनरूपः ।

प्रकरणसप्तमस्य लक्षणम्—

उभयसाधर्म्यात्प्रक्रियासिद्धेः प्रकरणसमः ॥

गौ. अ. ५ आ. १ सू. १६ ।

पक्षप्रतिपक्षौ निर्णयलक्षणे व्याख्यातौ तावेव प्रकरणं प्रकरणमनतिवर्त्तमानः प्रकरणसमः प्रतिषेधो भवति, पूर्वस्मिन्नेव प्रयोगे नित्यः शब्दो निरवयवत्वादाकाशवदित्येव जायतीयकं प्रतिप्रयोगमुपन्यस्यन्स्वपक्षमुत्थापयति जातिवादी, साधर्म्यग्रहणं चोपलक्षणं वैधर्म्येणापि प्रतिप्रयोगोपन्यासे प्रकरणसम एव प्रतिषेधो भवत्युभयवैधर्म्यात्प्रक्रियासिद्धेः प्रकरणसम इति, मूलहेतावपि साधर्म्येण वैधर्म्येण वा प्रयुक्ते प्रयोगद्वयमेतद्वेदितव्यम्,

“ननु ते एवैते साधर्म्यवैधर्म्यसमे जाती साधर्म्यहेतौ वैधर्म्यहेतौ वा प्रयुज्यमानत्वाच्च तत्रास्थिते इति ताभ्यामेव गतत्वान्नाभिनवोऽयं जातिप्रयोगः चतस्रश्चैता जातय इत्येकत्वमपि न सङ्गतम्”

उच्यते—तत्र परपक्षप्रवणप्रतिषेधतयैव प्रत्यवस्थानमुदाहृतमिहैव साधनच्छाद्ययेति, अत एव प्रकरणसमोऽयं जातिरनित्यपक्षवन्नित्यपक्षोऽपि प्रतिक्रियते ऽस्यामिति, उद्भावनभङ्गिभेदाच्च जातिनानात्वमसङ्कीर्णोदाहरणविवक्षया चतुर्विंशतिभेदत्वं वस्तुतस्तु तासामानन्त्यमित्युक्तम् ।

अत्रोत्तरम्—

प्रतिपक्षात्प्रकरणसिद्धेः प्रतिषेधानुपपत्तिः प्रतिपक्षोपपत्तेः ॥

अ. ५ आ. १ सू. १७ ।

निर्णयोत्पत्त्या प्रकरण पर्यवसितं भवति प्रागुक्तनिर्णयात्तदवस्थानमेव तदिह प्रकरणमुत्थापयता भवतोभयसाधर्म्यं तदुत्थापनकारणमभिहितमुभयसाधर्म्यात्प्रक्रियासिद्धेरिति ब्रुवता उभयसाधर्म्यं च मदुक्तमपि साधर्म्यमस्त्येव अन्यथोभयशब्दार्थं क', एवं च तदभ्यनुज्ञातं भवतीति तत्प्रतिषेधो नोपपद्यते प्रतिषेधोपपत्तौ वा नांभयसाधर्म्यं प्रकरणकारणं सिध्यतीति निर्णयोत्पत्तिनिमित्तं च प्रकरणोपरमाय न किं चिदुक्तमुभयसाधर्म्याभिधानादिति ।

अहेतुसप्तमस्य लक्षणम्—

त्रैकाल्यानुपपत्तेर्हेतोरहेतुसमः ॥ गौ. अ. ५ आ. १ सू. १८ ।

कालत्रयानुपपत्त्या हेतुमाक्षिप्य क्रियमाणः प्रतिषेधो ऽहेतुसमो भवति, हेतु साधनं साधनं च साध्यात्पूर्वं साधनं तदसति साध्ये कस्य साधनम् अथ पश्चाद् असति साधने कस्येदं साध्यम् अथ युगपत्साध्यसाधने भवतः न तर्हि तयोः सव्येतरगोविषाणयोरिव साध्यसाधनभावो भवेदित्ययं हेतुरहेतोर्न विशिष्यते ।



अस्योत्तरम्—

न हेतुतः साध्यसिद्धेर्लैकाल्यासिद्धिः ॥

गौ. अ. ५ आ. १ सू. १९ ।

न त्रैकाल्यासिद्धिः, कस्माद् हेतुतः साध्यसिद्धेः उत्पत्तौ तावदयमपर्यनु-  
योगः पूर्वसिद्धेन हेतुना तन्त्वादिना पश्चाद्भाविना ऽसत् एव कार्यस्य पटादे-  
सिद्धिरित्युक्तत्वात्, 'बुद्धिसिद्ध तु तदसदि'ति ज्ञप्तावपि परिहृत एष दोषः उप-  
लब्धिहेतोरुपलब्धिविषयस्य पूर्वापरसहमावानियमाद्यथादर्शनं व्यवस्थेति प्रमा-  
णपरीक्षायांमभिधानान् दृश्यते च निर्वर्तनहेतुना निर्वर्तनीयस्य निवृत्तिरुपलब्धि-  
हेतुना चोपलभ्यस्यापलम्भ इति प्रमाणसिद्धे वस्तुनि को ऽयमाक्षेपः ।

प्रतिषेधे च तुल्या ऽयमनुयोग इत्याह—

प्रतिषेधानुपपत्तेश्च प्रतिषेद्धव्याप्रातिषेधः ॥

आ. गौ. ५ आ. १ सू. २० ।

प्रतिषेधो ऽपि प्रतिषेध्यात्पूर्वं पश्चात्सह वा भवेदिति विकल्प्यमाने न प्र-  
तिषेध्य प्रतिषेद्धुमुत्सह इति ।

अर्थापत्तिसमस्य लक्षणम् —

अर्थापत्तितः प्रतिपक्षसिद्धेरर्थापत्तिसमः ॥ अ. ५ आ. १ सू. २१

अर्थादापद्यते प्रतिपक्षसिद्धिरित्येवं क्रियमाण प्रतिषेधो ऽर्थापत्तिसमो भ-  
वति, पूर्वस्मिन्नेव प्रयोगे यदि घटसाधर्म्यात्प्रयत्नानन्तरीयकत्वादित्य. शब्द-  
अर्थादापद्यते आकाशसाधर्म्यान्नित्य इति, अस्ति चास्य नित्येन साधर्म्यमाका-  
शादिना द्रव्येण निरवयवत्वमिति, उद्भावनप्रकारभेदाच्च जातिभेद इत्युक्तम् ।

अस्योत्तरम्—

अनुक्तस्थार्थादापत्तेः पक्षहानेरुपपत्तिः ॥ अ. ५ आ. १ सू. २२ ।

अनुपपादितसाधनमनुक्तमर्थादापद्यत इति वदत. पक्षहानिरप्युपपद्यते मा-  
मकानित्यपक्षसिद्धौ हि सत्यामर्थादापद्यते तावकस्य नित्यपक्षस्य हानिरिति ।

दोषान्तरमाह—

अनैकान्विकत्वाच्चापत्तेः ॥ अ. ५ आ. १ सू. २३ ।

उभयपक्षसमर्थेयमर्थापत्तिः विपर्ययेणापि प्रयोज्यं शक्यत्वात्, नित्यः श-  
ब्दो निरवयवत्वादित्येवमप्युक्ते शक्यं वक्तुं यदि नित्याकाशसाधर्म्यान्निरवयव-  
त्वान्नित्यः शब्दः अर्थादापद्यते यदनित्यघटादिसाधर्म्यान्प्रयत्नानन्तरीयकत्वाद्-  
नित्य इति—न चैवमपि काचिदर्थसिद्धिं न खलु वै घनस्य प्रावृण. पतनमि-  
त्युक्ते ऽर्थादापद्यते द्रवस्य वारिण. पतनाभाव इति ।

आविशेषसमस्य लक्षणम्—

एकधर्मोपपत्तेरविशेषे सर्वाविशेषमङ्गात्सद्भावोपपत्तेर-  
विशेषममः ॥ अ. ५ आ. १ सू. २४ ।

अविशेषोपपादनेन प्रत्यवस्थानमविशेषसम प्रतिषेधः, यदि शब्दघटयोरे-  
कधर्मः प्रयत्नानन्तरीयकत्वमस्तीति तयोरनित्यत्वाविशेष उच्यते तर्हि सर्वभा-  
वानामविशेषप्रसङ्गः, कथं सद्भावोपपत्तेः सत्तासंबन्धादित्यर्थः, सोऽयमविशेष-  
समः प्रतिषेधः ।

एतभ्योत्तरम्—

क्वचित्तद्धर्मोपपत्तेः क्वचिदनुपपत्तेः प्रतिषेधाभावः ॥

गौ. अ. ५ आ. १ सू. २५ ।

क्वचिदविशेषोपादनहेतुरुपपद्यते धर्मः क्वचित्तु नोपपद्यते इत्येवमयमप्रति-  
षेधः, शब्दघटयोरेको धर्मः प्रयत्नानन्तरीयकत्वमस्ति येन तयोर्धर्मान्तरमविशे-  
षरूपमुपपद्यते न तु सर्वभावानामीदृशमविशेषकारणं धर्मजातमस्ति, यत्तु स-  
द्भावोपपत्तेरिति तेन किं धर्मान्तरमविशेषरूपं साध्येत अनित्यत्वमेवं चेत्तर्ह्ययं  
प्रतिज्ञार्थो व्यवतिष्ठेता नित्या सर्वे भावाः सत्त्वादिति, न चायमनुपपत्तेः दृष्टा-  
न्तानुपपत्तेः सर्वभावानां पक्षीकृतत्वाद् दृष्टान्तो न कश्चिदवशिष्यते, न च प्र-  
तिज्ञातैकदेश एव दृष्टान्तोर्कतु शक्यते सिद्धमाध्यभेदात्साध्य प्रतिज्ञातोऽर्थो  
भवति सिद्धश्च दृष्टान्तः, न च दृष्टान्तरहिता हेतुः स्वसाध्योपस्थापनसामर्थ्य-  
मश्नुते, न च सौगतोक्तनीत्या नित्येभ्यो व्यापकानुपलब्ध्या सत्त्वं व्यावर्तित  
मनित्येष्वेव प्रतिष्ठां लभते यैव विपक्षाद्वावृत्तिः स एव साध्येनानुगम इति व-  
क्तव्यम्, तन्नीते प्रागेव प्रतिज्ञेपात्, प्रत्युक्तं हि विस्तरतः क्षणभङ्गसाधनमिति,  
किं चिद्धि सत्त्वयोगि भावरूपमनित्यं भवति किं चिन्नित्यमिति नायमेकान्तः  
सत्त्वादनित्या सर्वभावा इति, अपि च सर्वभावानामनित्यत्वे साध्यमाने तद-  
न्तर्गतत्वाच्छब्दस्याप्यनित्यत्वमभ्युपगतं भवेदित्येवमप्ययमप्रतिषेधः ।

उपपत्तिसमस्य लक्षणम्—

उभयकारणोपपत्तेरुपपत्तिसमः । अ. ५ आ. १ सू. २६

उभयकारणोपपत्त्या पक्षद्वयोपपत्तिवर्णनमुपपत्तिसमः प्रतिषेधः, यद्यनि-  
त्यत्वकारणं प्रयत्नानन्तरीयकत्वमुपपद्यते शब्दस्येत्यनित्यः शब्दो नित्यत्वकार-  
णमपि निरवयवत्वमस्योपपद्यते इति नित्यः स्याद् उभयत्रापि कारणोपपत्तेः,  
“ननु सैवेयं साधर्म्यादिसमा प्रकरणसमा वा जातिर्न भेदान्तरम्” सैवम्  
उद्भावनप्रकारेण भेदात्परपक्षोपमर्दबुद्ध्या साधर्म्यादिसमा जातिः प्रयुज्यते पक्षा-  
न्तरोत्थापनास्थया प्रकरणसमा अप्रतिपत्तिपर्यवसायित्वाशयेनेयमुपपत्तिसमेति ।

अत्रोत्तरम्—

उपपत्तिकारणानुज्ञानादप्रतिषेधः । अ. ५. आ. १ सू. २७

उभयकारणोपपत्त्या प्रतिषेधमभिदधता पक्षद्वयकारणोपपत्तिरनुज्ञाता भवति सा चेदनुज्ञाता कथमेकतरपक्षप्रतिषेधः, एकतरपक्षप्रतिषेधश्चेत्कथमुभयकारणोपपत्तिः उभयपक्षकारणोपपत्तिरेकतरपक्षप्रतिषेधश्चेति विप्रतिषिद्धम्, व्याघातादेव तत्प्रतिषेधो विकल्पयिष्यत इति चेत्समानो व्याघातस्तेन हि परपक्षवत्त्वपक्षोऽपि प्रतिहन्यत एव न हि व्याघात एकं पक्षं साधयत्येकं बाधत इति ।

उपलब्धिसमस्य लक्षणम्—

निर्दिष्टकारणाभावेऽप्युपलम्भादुपलब्धिसमः प्रतिषेधः ॥

गौ. सू. अ. ५ आ. १ सू. २८ ।

यदेतदनित्यतायां शब्दस्य प्रयत्नानन्तरीयकत्वं कारणमपदिष्टं तस्याभावेऽपि प्रबलप्रभञ्जनजवभञ्ज्यमानजरत्पादपपातप्रभवे शब्दे दृश्यत एवानित्यत्वमन्यत्रापि विद्युदादौ विनाऽपि प्रयत्नानन्तरीयकत्वमुपलभ्यत एवानित्यतेति ।

अत्रोत्तरम्—

कारणान्तरादपि तदुपपत्तिरप्रतिषेधः ॥

गौ. सू. अ. ५ आ. १ सू. २९ ।

अत्रैतावदेव तावद्वक्तव्यं सपक्षैकदेशवृत्तित्वमिदमस्य हेतोरुद्भावितं न च सपक्षैकदेशवृत्तिरगमकः, प्रयत्नानन्तरीयकत्वमनित्यत्वप्रतिषेध न पुनरनित्यत्वं प्रयत्नानन्तरीयकत्वेन यत्प्रयत्नानन्तरीयकं तदनित्यमिति हि व्याप्तिर्न तु यदनित्यं तत्प्रयत्नानन्तरीयकमिति, यथा यत्राग्निस्तत्र धूमो न यत्र धूमस्तत्राग्निरिति, एवं प्रयत्नानन्तरीयकत्वमन्तरेण समीरणपात्यमानवनस्पत्यादिशब्दे विद्युदादौ वा येयमनित्यतोपलब्धिर्न सा तस्य हेतुतामपहन्तीति, अपि च प्रयत्नानन्तरीयकत्वादिति कारणाद् उत्पत्तिरियमभिधीयते न तु कारणं नियम्यते प्रयत्न एवेति तत्र पवननोदनजनिततरुशब्दवत्सत्यपि प्रयत्ने कारणान्तरं तदुत्पादकम्भविष्यति कारणान्तरजन्येऽप्यनित्यत्वं शब्दे विद्युदादौ वा न विरुद्धमिति, कथं पुनरिदमेव गम्यते प्रयत्नादिभिरसन्नुत्पाद्यते शब्दो न पुनः सन्नभिव्यज्यत इति, सतोऽनुपलब्धौ निमित्ताभावात्, आवरणं निमित्तमिति चेन्न, मूलोदकादिषु मृद इव शब्दे कस्यचिदावरणस्याग्रहणात्, तस्मान्न मूलोदकादिना तुल्यः शब्द इत्यसन्नेव प्रयत्नादिना क्रियते इति ।

अनुपलब्धिसमस्य लक्षणम्—

तदनुपलब्धेरनुपलम्भादभावमिद्धौ तद्विपरीतोपपत्तेरनुपलब्धिसमः

प्रतिषेधः ॥ गौ. सू. अ. ५ आ. १ सू. ३० ।

यदुक्तमावरणानुपलम्भादसत्याश्चानुपलम्भादसत्यावरणे प्रागुच्चारणादसन्ने-  
व शब्दः प्रयत्नेनाभिनिर्वर्त्यत इति तदयुक्तमावरणानुपलब्धेरप्यनुलम्भात्तस्या  
श्चानुपलम्भादभावः अनुपलब्धेरभावादुपलब्धिर्मवति प्रतिषेधद्वयेन विधेरेव प्र-  
तीतेः, आवरणोपलब्धेरचावरणसत्ता सिध्यतीति प्रकृतमेव शब्दस्याग्रहणं  
नासत्त्वकृतमित्यभिव्यञ्जकत्वकृतमेवास्य प्रयत्नादि कारणमिति ।

अस्योत्तरम्—

अनुपलम्भात्म(क)त्वादनुपलब्धेरहेतुः ॥ गौ. सू. अ. ५ आ. १ सू ३१

आवरणानुपलब्धिर्नास्त्यनुपलब्धेरिति योऽयं हेतुः स न हेतुः अनुप-  
लम्बस्वभावत्वादनुपलब्धेरुपलम्भप्रतिषेधार्थकत्वादित्यर्थः, अस्तित्वनास्तित्वे  
हि भावानामुपलम्भानुपलम्भाभ्यामवस्थाप्येते यदुपलभ्यते तदस्ति शशवद्  
यन्नोपलभ्यते तन्नास्ति तद्विषाणवत्, नोपलभ्यते च शब्दस्यावरणं मूलोदका-  
देरिव मृत्तिकेत्यनुपलम्भान्नास्तीति गम्यते, अनुपलम्भो ह्ययमावरणविषयो  
नानुपलब्धिविषयः स आवरणस्यैव भावं गमयति नानुपलब्धेरित्यनुपलब्धेर्भा-  
वादावरणमेव नास्तीति ।

ज्ञानविकल्पानां च भावाभावमवेदनादव्यात्मम् ॥

गौ. सू. अ. ५ आ. १ सू. ३२ ।

ज्ञानविकल्पाः प्रतीतिप्रकारास्तेषां भावाभावौ प्राणिमवेद्यौ भवतः, अस्ति  
मे ज्ञान नास्ति मे ज्ञानमित्येव सर्वः प्रत्यक्षानुमानागमज्ञानानि प्रमाणफलानि  
स्मरणसंशयादिज्ञानानि च प्रमाणफलान्यनुभवतीति, सा चैयमावरणानुपल-  
ब्धिरुपलब्धिवदध्यात्मं सवेद्यते नोपलभे शब्दस्यावरणं मृदमिव मूलोदकादे-  
रिति, तदेव बाह्यपदार्थभावाभाववदान्तरज्ञानभावाभावयोरपि प्रत्यक्षत्वादपर्य-  
नुयोगोऽयमनुपलब्धेरनुपलम्भादावरणमस्ति शब्दस्येति तस्मात्प्रागुच्चारणादस-  
न्नेव शब्द इति सिद्धम् ।

अनित्यसमस्य लक्षणम्—

साधर्म्यात्तुल्यधर्मोपपत्तेः सर्वानित्यत्वप्रमङ्गादनित्यसमः ॥

गौ. सू. अ. ५ आ. १ सू ३३ ।

सर्वभावानित्यत्वप्रमङ्गेन प्रत्यवस्थानमनित्यसमः प्रतिषेधः, अनित्येन घटे-  
न साधर्म्यमस्ति शब्दस्येति तस्यानित्यत्वमुच्यते तर्हि सर्वभावानामपि घटेन  
किमपि साधर्म्यमस्तीति सर्व एवानित्याः स्युः, अविशेषसमैवेयं जातिरिति चेत्,  
तत्र हि सत्तायां गात्सर्वभावानामविशेष आपादित इह तु घटसाधर्म्यादेवानि-  
त्यत्वमापादितम् इति उद्भावनभङ्गिभेदाच्च जातिनानात्वमित्यसकृदुक्तम् ।

अत्रोत्तरम्—

साधर्म्यादप्रीसेद्धः प्रतिषेधामिद्धिः प्रतिषेध्यसाधर्म्यात् ॥

गौ. सू. अ. ५ आ. १ सू. ३४

अतिप्रसङ्गमापादयतो हेतुद्विवक्षितं घटसाधर्म्यादसिद्धिरनित्यत्वस्येति, यदि च घटसाधर्म्यादनित्यत्वस्यासिद्धिस्तर्हि तावकम्यास्य प्रतिषेधवाक्यस्याप्यसिद्धिः प्रतिषेध्यवाक्यसाधर्म्यात्, अस्ति हि प्रतिषेधवाक्यस्य प्रतिषेध्येन साधर्म्यं प्रतिज्ञाद्यवयवयोगित्वमिति, किं च—

दृष्टान्ते साध्यसाधनभावेन प्रतिज्ञातस्य धर्मस्य हेतुत्वात्तस्य

घोभयथा भावात्माविशेषः ॥ गौ. सू. अ. ५ आ. १ सू. ३५

न हि साधर्म्यमात्रं साधनं भवति अपि तु दृष्टान्तधर्मिण्यवधृतसामर्थ्यं साधर्म्यं वैधर्म्यं वा तथाविधं चेत्सर्वभावानामस्ति भवतु तेषामनित्यत्वं को दोषः नास्ति चेत्कोऽयमतिप्रसङ्गः, न हि दृष्टान्तधर्मिणि प्रज्ञातसामर्थ्यं साधर्म्यमुभयथा भवति पक्षान्तरं स्पृशति तेन साधर्म्यविशेषस्य हेतुत्वात्तस्य च सर्वत्रासंभवान्न सर्वानित्यत्वम्, अविशेषसमायां जातौ यत्साधनमुक्तं तदिहाहि वक्तव्यमिति ।

नित्यमस्य लक्षणम्—

नित्यमनित्यभावादनित्ये नित्य(त्वो)पपत्तेर्नित्यमसः ॥

गौ. सू. अ. ५ आ. १ सू. ३६

अनित्यत्वसाध्यधर्मस्वरूपविकल्पनेन शब्दनित्यत्वापादानं नित्यमसः प्रतिषेधः, अनित्यः शब्द इति प्रतिज्ञाते सति जातिवादी विकल्पयति किमिदं मनित्यत्वं शब्दस्य नित्यमथानित्यमिति, यदि तावदनित्यं तत्कदाचित्प्रच्यवते तत्प्रच्युतेर्नित्यः शब्दः, अथ नित्यमनित्यत्वं तर्हि धर्मस्य नित्यत्वात्तस्य च निराधारस्यानुपपत्तेस्तदाश्रयस्य शब्दस्यापि नित्यत्वमनित्यत्वे हि शब्दे विनष्टे न तदाधारो धर्मो वर्ततेति ।

अस्योत्तरम्—

प्रतिषेधे नित्यमनित्यभावादनित्यत्वोपपत्तेः प्रतिषेधाभावः ॥

गौ. सू. अ. ५ आ. १ सू. ३७

प्रतिषेध्ये नित्यमनित्यस्य भावश्चेदुच्यते तदनित्य एवामावुक्तो भवति अनित्योपपत्तेश्च तत्प्रतिषेधो नोपपद्यते नित्यमनित्यत्वं शब्दस्येति च ब्रवीषि नित्यतां च तद्योगादस्योपपादयसीति महानयमायुष्मतो भ्रमः, अथ निरधिकरणो धर्मः कथं स्यादिति तदुच्यते अनित्यत्वं हि नाम निरोधः प्रध्वंसाभावः

इत्यनर्थान्तरम्, अनित्यत्वादभाव इति तु व्यवहारमात्रम्, सा चेयमनित्यता शब्दावच्छिन्ना न शब्दाधिकरणा न खलु घटाभावो घटाश्रितो भवितुमर्हति भावस्वभावा हि धर्मा धर्म्याश्रिता भवन्ति नाभावः अभावस्त्वाश्रितो ऽपि न प्रतियोग्याश्रितो भवति किं त्वर्थान्तरवृत्तिर्भूप्रदेश इव घटाभाव इति नित्या-नित्यत्वविरोधाच्च, नित्यत्वमनित्यत्वं चैकत्र धर्माणि विरुध्यते तत्कथमभिधीयते नित्यमनित्यत्वस्य भावान्नित्य. शब्द इति ।

### कार्यसमस्य लक्षणम्—

प्रयत्नकार्यानेकत्वात्कार्यसमः ॥ गौ. सू. अ. ५ आ. १ सू. १८

प्रयत्नकार्यनानात्वोपन्यासेन प्रत्यवस्थान कार्यसम. प्रतिषेधः, अनित्यः शब्द. प्रयत्नानन्तरीयकत्वादित्युक्ते पर आह प्रयत्नस्य हि कार्यद्वैविध्यमुपलब्धं किं चिदसदेव प्रयत्नेन निर्वर्तते यथा घटादि किं चित्सदेवावरणव्यपनयनादिना प्रयत्नेनाभिव्यज्यते यथा मृदन्तरितमुदकादि, एवं प्रयत्ननानात्वादिह प्रयत्नेनाविद्यमान. शब्दो निर्वर्त्यते घटवदुत विद्यमान एवाभिव्यज्येत मृदन्तरितसलिलादिवदिति सशय, न चेयं सशयसमा जातिर्हेत्वर्थविकल्पनेनेह प्रत्यवस्थानान्, तथा हि निरवयवत्वाद्याकाशसाधर्म्योपन्यासेन संशय अपादित इह तु साधनवाद्युक्तप्रयत्नानन्तरीयकत्वहेत्वर्थनिरूपणेनेति, उद्भावनप्रकारभेदश्च जातीनां वैचित्र्यकारणमित्युक्तमेव ।

अत्रोदाहरणम्—

कार्यान्यत्वे प्रयत्नाहेतुत्वमनुपलब्धिकारणानुपपत्तेः ॥

गौ. सू. अ. ५ आ. १ सू. ३९

यद्यपि प्रयत्नकार्यान्यत्वमुपलभ्यते तथा ऽपि प्रकृते शब्दे प्रयत्नस्याभिव्यक्तावहेतुत्वं न प्रयत्नतः शब्दमभिव्यनक्ति किं त्वभूतप्रादुर्भावमेव विधत्ते कस्माद् अनुपलब्धिकारणानुपलब्धे यत्र हि सतः पदार्थस्य प्रयत्नोऽभिव्यक्तिहेतुस्तत्र तस्य सतः सलिलादेरनुपलब्धिकारणमस्ति मृदादिव्यवधानं तदपोहमाचरता प्रयत्नेन तदभिव्यक्तिः सम्पद्यते शब्दस्य तु न किं चिदनुपलब्धिनिबन्धनं व्यवधानादि संभवतीति वर्णितमतस्तस्यासत एवात्मलाभनिमित्तमुच्चारणादिप्रयत्नो न सत्ता व्यक्तिनिमित्तं तस्मादनित्य. शब्द इति स्थितम्,

तदेवमनेन चतुर्विंशतिजात्युदाहरणप्रतिसमाधानोपदेशवर्त्मना शब्दानित्यत्वसाधने परकीयमुपालम्भजातमेव प्रायमखिलमपाकृतमाग्नसंकपितृत्तर्पणन्यायेन भवति भगवता सूत्रकारेण, इदमपरमिदानीमुपदिश्यते चतुर्विंशतावपि जातिषु जातिवादिना प्रयुक्तासु मूलसाधनावादी विस्पष्टानुमानोदन्तपरीक्षणपुरःसरं सत्यमेवोत्तरं यथोपदिष्टमभिधीयते न तु जातिप्रयोगानुकारिदुरुत्तरालापचा-

पलेन षट्पक्षी प्रवर्तयेत तस्यां हि प्स्तुतायामुभयोरपि वादिप्रतिवादिनोरसिद्धि-  
रसद्वादित्वात् ,

कथं पुनः षट्पक्षी प्रवर्तत इति तत्पथं दर्शयितुमाह—

प्रतिषेधेऽपि समानो दोषः ॥ गौ. सू. अ. ५ आ. १ सू. ४०

स्थापनाहेतुवादिना प्रथमपक्षस्थेन स्थापनाहेतु प्रयुक्त अनित्य शब्दः प्र-  
यत्नानन्तरीयकत्वादिति, ततो जातिवादी द्वितीयपक्षस्थः प्रयत्नकार्यानेकत्वादिति  
प्रयत्नानन्तरीयकत्वमभिव्यङ्ग्यं ऽपि शब्दे भवतीति हेतोरनैकान्तिकत्वमित्याह,  
तदधुना तृतीयपक्षस्थः स्थापनाहेतुवादी यदि यथापदिष्टमावरणानुपलब्धिक  
ममनुस्मृत्य विशेषमुपदर्शयन्ननैकान्तिकतामुद्धरति ततस्तावत्येव पर्यवस्यति क-  
थेति चतुर्थादिपक्षावसरविरहात्रावतरत्येव षट्पक्षी, यदि तु त क्रममपहायैव  
तृतीयपक्षस्थो ऽसौ वदति हेताश्चेदनैकान्तिकत्वमुद्धावयसि अनैकान्तिकत्वाद्  
साधकः स्यादिति नन्वयं तावकं प्रतिषेधो ऽप्यनैकान्तिकः किं चित्प्रतिषेधति  
किं चिन्नेति हेताः साधकत्वं प्रतिषेधति न स्वरूपमिति अत एवेत्थं प्रति-  
षेधस्यानैकान्तिकता सा ऽपि हि नाभिव्यक्तिपक्षमेव साधयेत्प्रतिपक्षे ऽपि प्रय-  
त्नसाफल्योपपत्तेरुभयत्रापि च विशेषहेतारनपदेशान् , एवमनैकान्तिकत्वमभि  
हितवति साधनवादिनि प्रतिषेधवादिना ऽपि वचनावसर इत्यवतरति षट्पक्षी ।

स हि चतुर्थपक्षस्थ एव वदति—

प्रतिषेधाविप्रतिषेधे प्रतिषेधदोषवद्दोषः ॥

गौ. सू. अ. ५ आ. १ सू. ४१

विविधः प्रतिषेधो विप्रतिषेध इहाच्यते न व्याघातः प्रकृतमङ्गतेरभावान् ,  
यो ऽयं प्रतिषेधे ऽपि समानानैकान्तिकदोष उच्यते स प्रतिषेधप्रतिषेधे ऽपि  
भवत्प्रयुक्ते समानः सो ऽपि पूर्ववदनैकान्तिक एवेति, ततः पञ्चमपक्षमवल-  
म्ब्य मूलसाधनवादी मतानुज्ञामुद्धावयति सा च—

प्रतिषेधं सदोषमभ्युपेत्य प्रतिषेधाविप्रतिषेधे समानदोषप्रसङ्गो म-

तानुज्ञा ॥ गौ. सू. अ. ५ आ. १ सू. ४२

प्रतिषेधे ऽपि समानदोष इति समुद्भावित दोषमनुद्धृत्य तं प्रतिषेधं सदो-  
षमभ्युपेत्य मदुक्ते प्रतिषेधे विप्रतिषेधे समानदोषप्रसङ्गमापादयतस्ते मतानुज्ञा  
निग्रहस्थानं भवति, चोरो भवानित्यभियुक्तेन चौर्यमात्मना निराकरणीयं न तु  
भवानपि चोर इति परः प्रतिपत्तव्य इति, एव पञ्चमपक्षस्थे मूलसाधनवादिनि  
कथितवति परः पक्षपक्षमास्थाय पुनरभिधत्ते यदि स्वपक्षदाषानुद्धरणपुरस्सर  
परपक्षदोषोपादानोपनतमतानुज्ञानिग्रहस्थानपात्रमहमादिश्ये हन्त तर्हि तवापि  
तदेव निग्रहस्थानमवतरति त्वमप्येवमकार्षीस्तथा हि द्वितीयपक्षस्थेन मया

प्रयत्नकार्यानेकत्वादिति यदनैकान्तिकत्वमुद्भावितं तदनुद्धृत्यैव प्रतिषेधे ऽपि समानो दोष इति मध्येव प्रतीपमापीपदस्तदेवं त्वत्त एव शिञ्चिन्वा ऽहमपि चतुर्थपक्षस्थस्तथैव त्वयि दोषमर्पितवानिति मम चेन्मतानुज्ञा प्रथमतः तवासौ भवेदिति तदेतदाह—

स्वपक्षतल्लक्षणोपपत्त्युपसंहारहेतुनिर्देशे परपक्षदोषाभ्युपगमा-  
त्समानो दोषः ॥ गौ. सू. अ. ५ आ. १ सू. ४४

स्वपक्षा मूलसाधनवाद्युक्तः प्रयत्नानन्तरीयकत्वादनित्यः शब्द इति, त-  
ल्लक्षणस्तत्समुद्धानस्तद्विषय प्रयत्नकार्यानेकत्वादिति प्रतिषेधः, तमपेक्षमाण-  
स्तमनुद्धृत्यानुज्ञाय प्रवृत्तः प्रतिषेधेऽपि समानो दोष इत्युपपद्यमानः परपक्षे  
अनैकान्तिकत्वदोषोपसंहारस्तस्य च हेतुनिर्देश इत्ययमनैकान्तिकः प्रतिषेध  
इति, तस्मिन्सति पक्षकथितानैकान्तिकत्वदोषाभ्युपगमात्तदनुद्धरणेन तस्यैव  
प्रतीपदोषोद्भावनात्समानो मतानुज्ञादाय इति षष्ठः पक्षः, सेय षट्पक्षी  
तस्यां प्रथमतोयपञ्चमा स्थापनाहेतुवादिनः पक्षा, द्वितीयचतुर्थ-  
षष्ठा प्रतिषेधवादिनः, एते च साध्यसाधकतया परीक्ष्यमाणाः पौनरुक्त्यमता-  
नुज्ञादिदोषापहतत्वादित्यतरस्यापि नादिनः साध्यसिद्धये न प्रकल्पन्ते, तथा हि  
चतुर्थषष्ठयोः पक्षयोरर्थाविशेषात्पुनरुक्तदोषप्रसङ्गः, चतुर्थपक्षे परस्य समान-  
दोषत्वमुच्यते षष्ठे ऽपि तथैव समानः, तृतीयपञ्चमयोस्तृतीये पक्षे परोक्तं स-  
मानदोषत्वमभ्युपगम्यते पञ्चमे ऽपि मतानुज्ञामुद्भावयता तदङ्गीकृतमेव भवति  
तृतीयचतुर्थयाश्च परोक्तदोषानुद्धारणान्मतानुज्ञेत्येव षट्पक्ष्यामुभयोरसिद्धिः ।  
तस्मात्सदुत्तरैर्दोषचिकित्सा साधोयसी नासदुत्तरैः षट्पक्षीप्रसङ्गादिति,

नन्वसदुत्तरकथने ऽपि कथं षट्पक्ष्यामेव विश्राम शतपक्षी सहस्रपक्षी वा  
कथं न प्रवर्तते को ऽत्र नियम इति चेदुच्यते—इत्येत्येव निवर्त्यते वचनावकाश  
इति नानन्तपक्षता सभवति, तथा हि—पूर्वोत्तरपक्षवादिनौ भवत एव को ऽत्र  
विचारः, तत्र स्थापनाहेतुवादिना तावत्प्रथम स्वपक्षसाधने ऽभिहिते दूषणवा-  
दिना तत्र दूषणे वर्णिते तृतीये वचसि वर्तमान साधनवादी सम्यङ्गनीत्योपक्र-  
ममाणस्तद् दूषणमुद्धर्तुं शक्नुयात्तत्र चेति तस्यामेव दशायां प्राङ्निवाकायते(१)  
निर्णयः, असदुत्तरोपन्यासे तु तृतीयवचसा तेन कृते दूषणवाद्यपि लब्धावकाश-

( १ ) प्राङ्निवाकायते इति । अर्थिप्रत्यर्थिनौ पृच्छतीतिप्राट् तयोर्द्वचनं विरुद्ध-  
विरुद्धं च सम्यैस्सहविविनक्तिविवेचयतिवेतिविवाकः प्राट्चासौ विवाकश्च प्राङ्निवाकः  
इति तदुक्तं विवादानुगतं पृष्ट्वा ससम्यस्तत्प्रयत्नतः । विचारयति येनासौ प्राङ्नि-  
वाकस्ततस्मृत इति मिताक्षरा ।



स्तत एव शिक्षित्वा चतुर्थे वचसि वर्तमानस्तत्प्रतीप योजयति ततः स्थापनाहे-  
तुवादी प्रतीपयोजनायामफलाया दुरन्तायां समव्ययफलायामशक्यक्रियायां च  
निरुद्योगः किं चिदभिनवं दूषणमुत्प्रेक्ष्य पञ्चमं वचसि स्थितो मतानुज्ञामाह,  
ततस्तामपि परपक्षमनतिवर्तमाना पश्यन् प्रतिषेधवादी षष्ठे वचसि स्थित्वा तां  
तत्पक्षे योजयतीत्येवं वृत्ते दूषणान्तरासम्भवात्प्रतीपयोजने च भग्नसत्वात्तूष्णी-  
मेवासितुमुचितमिति तावत्येव भवति वचनविरतिर्न शतसहस्रादिपक्षप्रसङ्ग-  
प्रवर्तत इत्यतः षट्पक्षीमेव प्रदर्शितवानाचार्यः, स चान्तेवासिनं बाधयितुमेव-  
मुपादिक्षदेनेन पथा प्रवर्तते भवानन्येन मा प्रवर्तिष्येति ।

वाच्यमुत्तरमता निरवद्यं जातिवादिनमपि प्रति तज्ज्ञैः ।

कश्मलोत्तरगिरा न तु कार्या पक्षषट्कपरिकल्पनगाथी ॥

यादृग्यक्षो बहिरपि तथेत्येवमाधाय बुद्धौ

यस्तु ब्रूयात्कलुषमफलस्तस्य शुद्धाऽपि हेतुः ।

षट्पक्षादिप्रसरणपरिस्तानकान्तिर्न बुद्धि

शक्तः स्वार्थं जनयितुमसावग्रतः प्राशिनकानाम् ॥

इतीदं व्याख्यात निजसरणिमांकर्यरहित

स्वरूपं जातीनां स्फुटमिह चतुर्विंशतिविधम् ।

अमूषां तत्त्वज्ञ परविरचितानां परिहृतौ

स्वयं चोपन्यासे न हि सदसि संमुष्यति नरः ॥

इति १५ जातिपदार्थः ।

निग्रहस्थान प्रकरणम् —

जात्यनन्तरं निग्रहस्थानोद्देशात्तल्लक्षणपतिपादनार्थमाह ।

विप्रतिपत्तिरपत्तिप्रतिश्च निग्रहस्थानम् ॥ गौ.सू.अ. ५ आ. १सू.६०

निग्रहः पराजयस्तस्य स्थानमाश्रयः कारणमित्यर्थः, किं च पराजयनि-  
मित्तं विप्रतिपत्तिरपत्तिप्रतिश्च विपरीता कुत्सिता विगर्हणीया पतिपत्तिविप्रति-  
पत्तिः, साधनाभासे साधनबुद्धिः, दूषणाभासे दूषणबुद्धिः अपत्तिपत्तिस्त्वार-  
म्भविषयेऽनारम्भः, आरम्भस्य विषयः साधने दूषणं दूषणे चोद्धारः तयोरकर-  
णमपत्तिपत्तिः, द्विधा हि वादी पराजीयते यथा कृतव्यतामनारम्भमाणो विपरीतं  
वा पतिपाद्यमानः, अत एव न कर्मकरणयोर्निग्रहमादिशन्ति न हि ताभ्यां किं  
चिदपराद्धं स्वविषये प्युज्यमानयोः सामर्थ्यानपायान्, कर्ता तु प्रमाद्यन्नप्युज्यं  
प्युज्जानः प्युज्यमप्युज्जानो वा निग्रहमर्हति, प्रायेण चातत्त्ववादिनो निग्रह्या  
भवन्ति, तत्त्ववाद्यपि कदा चन जल्पे वितण्डायां वा सम्यक्साधनमप्यपदिश्य  
पतिवादिपतिपादितदूषणाभासनिराकरणसरणिमनुगुणामपश्यन्निग्रह्यत एव

अत एव भाष्यकृतोक्तं तत्त्ववादिनमतत्त्ववादिनं चाभिप्लवन्ते निग्रहस्थानानीति,  
असमासकरणमनेकनिग्रहस्थानभेदावरोधार्थम् ।

अत एवानन्तरमाह—

तद्विकल्पाज्जातिनिग्रहस्थानबहुत्वम् ॥ गौ. सू. अ. ५ आ. २ सू. ६१ ।

तदिति साधर्म्यवधर्म्याभ्यां प्रत्यवस्थानस्य विप्रतिपत्त्यप्रतिपत्त्योश्च परा  
भर्षा, नानाकल्पो विकल्प प्रकारभेद इत्यर्थः, साधर्म्यवैधर्म्याभ्यां प्रत्यवस्था-  
नप्रकारस्य बहुत्वाज्जातिबहुत्वम् ।

तद् द्वाविंशतिधा विभज्य दर्शयति—

प्रतिज्ञाहानिः प्रतिज्ञान्तर प्राप्तिज्ञाविरोधः प्रतिज्ञासंन्यासो हेत्वन्त  
रमर्थान्तरं निग्रथकमविज्ञानार्थमपार्थक्यमप्राप्तकालं न्यूनपार्थक्यं  
पुनरुक्तमननुभाषणमज्ञानमप्रतिभा विक्षेपो मतानुज्ञा पर्यनु-  
योऽयोपेक्षणं निग्नयुऽयानुयोगो ऽपसिद्धान्तो हेत्वाभा-  
साश्च निग्रहस्थानानि गौ. सू. अ. ५ आ. २ सू. १ ।

अत्राननुभाषणमज्ञानमप्रतिभा विक्षेप पर्यनुयायोपेक्षणमित्यप्रतिपत्त्या  
संगृहीतानि शेषाणि विप्रतिपत्त्या, पुनरुक्तमधिकमित्यसमासकरणेन विप्रतिप-  
त्त्यैव वा ऽभिमतमसमासकृष्टकल्पनया सापि हि कुतिसत्तैव प्रतिपत्तिर्यत्पुनरुक्त-  
मधिकं वा प्रयुज्यत इति, असङ्कीर्णोदाहरणविवक्षया च द्वाविंशतिभेदसङ्कीर्त-  
नमवान्तरभेदैस्तु जातिवदानन्त्यमेव तेषामिति,

अत्र कीर्तिराह द्वाविंशतिधा निग्रहस्थानानि विभज्यन्ते तेषां च प्रतिपद-  
मिदानीं विशेषलक्षणानि वर्यन्त इति न मृष्यामहे कुतः—

असाधनाङ्गवचनमदोषोद्भावनं द्वयोः ।

निग्रहस्थानमन्यत्तु न युक्तमिति नेष्यते ॥

वादिना सिषाधयिषितपक्षसिद्धये साधनमभिधेयं स चेदसाधनाङ्गं ब्रया-  
न्निगृह्यते, प्रतिवादिना ऽपि वागुक्ते साधने दूषणमुद्भावनीय स चेददोषमेव  
दोषत्वेनोद्भावयेन्निगृह्यते, ते एव द्वयोर्वादिप्रतिवादिनोर्निग्रहस्थाने अतो ऽन्यथा  
निग्रहकरणमन्याय्यमेव, प्रतिज्ञाहान्यादिषु तत्प्रभेदेषु च प्रतिपदमयुक्ततां दर्श-  
यिष्यति, कति चिच्चात्र शिशुप्रलापप्राया निग्रहस्थानानि निर्दिष्टानि, साहंशि  
शास्त्रे लक्ष्यन्त इति परममप्रतिष्ठानम् ,

अत्रोच्यते सत्त्वैवविवक्षया द्वे एव निग्रहस्थाने इति वयमपि किं नोक्तवन्तो  
विप्रतिपत्तिरप्रतिपत्तिश्च निग्रहस्थानमिति, एतच्च सामान्यलक्षणमखिलभेदसं-  
ग्रहक्षमं भवति न भवदुक्तम् , तथा हि उत्तराप्रतिभानेन वादिप्रतिवादिनोरन्य

तर. पराजीयते न वा, न पराजीयते इति इति कथमुच्यते किं मूक इव जित्वा गच्छतु निगृह्यते चेत्किमनेनापराद्धं न साधनाङ्गमुक्तं न दोष उद्भाविताः,

अथ प्रसज्यप्रतिषेधेनोद्भावनमादौ व्याख्याय पुनरदोषोद्भावनमावृत्त्या पर्युदासेन वार्यते तर्हि ते एवैते विप्रतिपत्त्यप्रतिपत्ती उक्ते स्याताम्, दोषानुद्भावनमप्रतिपत्तिः, एवमसाधनाङ्गवचनमपि विकल्पनीयम्, प्रसज्यप्रतिषेधवृत्त्या साधनाङ्गस्यावचनमिति चेत्सेयमप्रतिपत्तिः, अतः शब्दान्तरेणाक्षपादपादेभ्य एव शिक्षित्वा तदेव निग्रहस्थानद्वयमनेन श्लोकेन निबद्धं न पुनरभिनवमल्पमपि किं चिदुत्प्रेक्षितमिति, न च यथासंख्यनियमेन द्वयोर्द्वे निग्रहस्थाने कल्पनीये अपि तु यथासम्भवमुभयोरपि यथावसरं तत्तन्निग्रहस्थानमादेष्टव्यम्, द्वाविशतिभेदत्वं च निग्रहस्थानानामसङ्कीर्णोदाहरणविविवक्षया कथ्यते न नियमायेत्युक्तमेव, परस्परविसदृशं च लक्षणमेषामिदानीमुपदिश्यत एव तत्रैव चायुक्तत्वमेषां बालिशप्रलापकस्त्वत्वं वा पराक्रियते एवेत्यलमतिप्रमद्वेन।

#### प्रतिज्ञाहानेर्लक्षणम्—

एवं सामान्यलक्षणं विभागं चाभिधाय विशेषलक्षणान्याह—

प्रतिदृष्टान्तधर्मानुज्ञा स्वदृष्टान्ते प्रतिज्ञाहानिः ॥

गौ. सू. अ. ५ आ. २ सू. २ ।

प्रतिज्ञासिद्धये वादिना साधने ऽभिहिते तत्र प्रतिवादिना च दूषणे उद्भाविता कृतोये वचसि तु वर्तमानो वादी यदि प्रतिदृष्टान्तधर्मे स्वदृष्टान्ते ऽनुजानाति तदस्य प्रतिज्ञा हीयत इति प्रतिज्ञाहा निर्निग्रहस्थानं भवति, तद्यथा अन्त्यः शब्दः ऐन्द्रियकत्वाद् घटवदित्युक्ते पर आह सामान्यमैन्द्रियकमपि नित्यं दृष्टमित्यनैकान्तिको हेतुरिति, तत्र साधनवाशाद् सामान्यमन्द्रियकं नित्यं तर्हि तथैव घटो ऽपि नित्यो ऽस्त्विति, अयमस्यैवं वदतो भ्रमः किल नित्या नित्यपक्षवृत्तिरनैकान्तिकतामेष विजह्यादिति, तदेवमस्य ब्रवतः प्रतिज्ञाहानिर्भवति घटस्य हि नित्यत्वे तद्दृष्टान्तबलादेव शब्दो ऽपि नित्यः स्यादिति,

तत्र कीर्तिराह प्रतिज्ञैव तावदसाधनाङ्गवचनमिति तदभिधानं निग्रहस्थानं भवितुमर्हति न तद्धानिः, न च हानिरप्यस्ति यदि नाम घटस्य दृष्टान्तोक्तस्य प्रतिदृष्टान्तधर्म नित्यत्वमयमभ्युपैति किमियता शब्दानित्यत्वप्रतिज्ञामवजहाति, अपि च हेत्वाभासा अपि निग्रहस्थानवर्गे गणिता एव स चायमनैकान्तिकहत्वाभासप्रयोगादेव पराजीयते न प्रतिज्ञाहान्येति तस्या विषयान्तरं वक्तव्यम्,

अत्राच्यते प्रतिज्ञायास्तावदसाधनाङ्गवचनता नास्तीत्यवयवलक्षणे निर्णीतमेतत्, प्रतिज्ञासिद्धयर्थ एव सर्ववादिनां प्रयासः अनिर्दिष्टा च साधयितुमशक्येवेति न तद्वचनमसाधनाङ्गवचनम्, लौकिकेष्वपि चर्णादानादिविवादपदेपु प्रतिज्ञाहानिमेव मुख्यं पराजयकारणमाहुः,

तदाह नारदः—

सारस्तु व्यवहाराणां प्रतिज्ञा समुदाहृता ।

तद्धानौ हीयते वादी तरेस्तामुत्तरो भवेदिति ॥

प्रतिदृष्टान्तधर्मं च स्वदृष्टान्ते ऽभ्युपगच्छन्तुत्सृजत्येव प्रतिज्ञाम्, नित्यत्वं हि सामान्यवद् घटस्यापि सहते तद्दृष्टान्तवलेन च तद्धर्म शब्दे सिषाधयिष-  
तीति नूनमिदानी नित्यत्वमेव घटधर्म शब्दे सिद्धयेदिति कथं तदनित्यत्वप्र-  
तिज्ञा ऽस्य न हीयते, यत्तत्कं हेत्वभासप्रयोग एव निग्रहनिमित्तं न प्रतिज्ञाहा-  
निरिति स्यादेतदेवं यदि द्वितीये वचसि व्यवस्थितेन प्रतिवादिना व्यभिचा-  
रोद्भावनया प्रत्यवस्थितां वादी तावत्येव विरमेत्, स तु तृतीये वचसि वर्तमा-  
नस्तदुद्घरणबुद्ध्या तथाविधमभिधत्ते येन प्रतिज्ञां जहाति, अतश्च व्यभिचारप-  
रिहरणलोभाभिहितप्रतिदृष्टान्तधर्माभ्यनुज्ञावचनोपनततदर्थप्रतिज्ञाहानिनिबन्धन  
एवास्य निग्रहो युक्तो न हेत्वाभासप्रयोगकृत इति अयमेव मुख्यः प्रतिज्ञाहानेर्विषयः।

प्रतिज्ञान्तरस्य लक्षणम् —

प्रतिज्ञातार्थप्रतिषेधे धर्मे विकल्पात्तदर्थनिर्देशः प्रतिज्ञा-

न्तरम् ॥ गौ. मृ. अ. ५आ. २ सू. ३ ।

प्रतिज्ञातार्थप्रतिषेधे परेण कृते तत्रैव धर्मिणि धर्मान्तरं साधनीयमभिधत्तो  
वादिन प्रतिज्ञान्तरं नाम निग्रहस्थानं भवति, अनित्यः शब्द ऐन्द्रियकत्वादित्यु-  
क्तं पूर्ववत्सामान्येन व्यभिचारोद्भावनया प्रत्यवस्थित आह, सामान्यमै-  
न्द्रियकं यन्नित्यं तद्युक्तं तद्वि सर्वगतम् असर्वगतस्तु शब्द इति प्रतिज्ञां कुर्वन्  
प्रतिज्ञान्तरेण निगृहीतो भवति,

“अत्राह नेदमपस्तुतप्रतिज्ञान्तरकरणम् अपि तु परोद्भावितव्यभिचारनिवारणं  
विशेषणोपादानमेतत्, एतदुक्तं भवति असर्वगतत्वे सत्यैन्द्रियकत्वादनित्यः शब्द  
इति तदिदमसर्वगतत्वं प्रतिज्ञासिद्ध्यर्थमुपात्तं कथं निग्रहस्थानम्, यो हि  
मीमांसकं प्रत्यनित्यः शब्दः कृतकत्वादित्युक्तवांस्तेन कृतकत्वं सिद्धमित्युपलब्धे  
कृतकत्वे स प्रतिज्ञान्तरं कुर्वाणो निगृह्येत, यस्तु पूर्वप्रतिज्ञामवधीर्य तदनौप-  
यिकमकस्मादेव प्रतिज्ञान्तरमागमेत तदा उन्मत्त एव भवेत्, न चोन्मत्तप्ला-  
पानां शास्त्रे लक्षणकरण युक्तम्, स्पष्टे निग्रहहेतौ हेत्वाभासाभिधाने सम्भवति  
किमिति प्रतिज्ञान्तर निग्रहस्थानमुच्यत इति”

अत्रोच्यते प्रतिज्ञामिद्वये हेतुदृष्टान्तौ प्रयोक्तव्यौ न पुनः प्रतिज्ञान्तरं कर-  
णीयमिति स्थितिः, इह च यो हेतुरनेनोपात्तस्तस्मिन्परेणानैकान्तिकीकृते सति  
न तत्परिहारपूकारमनुगुणमयमास्थितवान् अपि त्वसर्वगतत्वप्रतिज्ञामन्या-  
मधिरूढः ।

“ननु विशेषणमेतदनैकान्तिकत्वपरिहारार्थं न प्रतिज्ञान्तरमित्युक्तम्” ना-

सिद्धत्वान् सिद्धं हि विशेषणं भवति नित्यत्ववादिनां च पति शब्दस्यासर्वगत-  
त्ववादिनां च प्रतिशब्दस्यासर्वगतत्वमसिद्धम्, साध्यते चेत्तर्हि प्रतिज्ञान्तरमे-  
वेदं हेत्वाद्यवयवैलक्षण्यान् प्रतिज्ञालक्षणस्य च साध्यनिर्देशस्योपपत्तेः, अन्यै-  
कान्तिकत्वपरिहृतये हि हेतुविशेषणं सिद्धं च वाच्यं न तु धर्मविशेषणं सा-  
ध्यं चेति, अन्यतरासिद्धे तु हेत्वाभासे तत्समर्थनं एकमानुरूपमेवेति न प्रति-  
ज्ञान्तरं निग्रहस्थानं भवति, इह तु अन्यैकान्तिकत्वपरिहाराय यतमानो मार्ग-  
मनुगुणमपश्यन् स्खलित इव निगृह्यते, न च हेतूदाहरणादिप्रयोगनिपुणमते-  
रपि भ्रमादेवस्विधमभिधानं न सम्भवति, न च प्रतिज्ञामात्रेण सिद्धिमिच्छन्नेवं  
ब्रवीति अपि तु व्यभिचारं परिजिहीर्षन्निति, न चायमुन्मत्तपलाप एव प्रस्तुता-  
नुगुण्यबुद्ध्या प्रयोगान्, अपि चानित्यं शब्दश्चाक्षुषत्वादित्यभ्यासिद्धो नाम-  
हेत्वाभासो भवद्विरपि शास्त्रे लक्षित एव, स उन्मत्तपलापो न भवति यथो-  
दाहृतं प्रतिज्ञान्तरमुन्मत्तपलाप इत्यपूर्वं एष भिन्नोः स्वदर्शनराग परदर्शन-  
द्वेषो वा, को हि नाम शिग्रपरि शब्दे चाक्षुषतां त्रयान् . इदं सम्भवत्येवाभि-  
धानं केवलं हेतुविशेषणे सिद्धे च वक्तव्ये भ्रमाद्धर्मविशेषण साध्यं वा ऽयमु-  
क्तवानिति, निमित्तान्तरमिदमस्य नियतं निरूपितं द्वितीय एव तु वचमि कथा-  
विरतौ हेत्वाभामप्रयोगादेव निग्रहमाप्नुयादिति प्रतिज्ञाहानिप्रस्ताव एवाक्तम् ।

### प्रातज्ञावराधस्य लक्षणम् —

प्रातज्ञाहेत्वोर्विरोधः प्रतिज्ञाविरोधः ॥ गो.सू.अ.५ आ.२सू.४ ।

यत्र प्रतिज्ञा हेतुना विरुध्यते हेतुर्वा प्रतिज्ञया स प्रतिज्ञाविरोधो नाम  
निग्रहस्थानं भवति, गुणव्यतिरिक्तं द्रव्यमिति प्रतिज्ञा रूपादिभ्यो ऽर्थान्तर-  
स्यानुपलब्धेरिति हेतुः, सोऽयं प्रतिज्ञाहेत्वोर्विरोधो यदि गुणव्यतिरिक्तं द्रव्यं  
न तर्हि रूपादिभ्यो ऽर्थान्तरस्यानुपलब्धिरस्य रूपादिभ्यो ऽर्थान्तरस्यानुपलब्धिर्न  
तर्हि गुणव्यतिरिक्तं द्रव्यं रूपादिभिश्चार्थान्तरस्यानुपलब्धिरिति व्याहृतम् ।

“अत्राह नेदं प्रतिज्ञाहेत्वोर्विरोधोदाहरणं भवितुमर्हति हेतोरसम्भवान्,  
सम्भवे हि हेतुः प्रतिज्ञां विरुणद्धि तथा वा विरुध्यते, इह तूपलब्धिलक्षणप्राप्त-  
स्यानुपलब्धिर्न समस्यैव रूपादिभ्योऽर्थान्तरस्य पृथक्त्वेनोपलब्धियोग्यत्वा-  
नुपपत्तेः, सम्भवन्नपि चैवस्वित्वे विषये प्रतिज्ञाविरोधे हेतुर्न द्वयीं दोषजातिम-  
तिवर्तते विरुद्धत्वमसिद्धत्वं वा, गुणव्यतिरिक्तद्रव्यवादिना हि भेदेनाग्रहण-  
तार्थत्वात् पृथक्त्वमिदं निग्रहस्थानम्, यदन्यदन्यैरुदाहरणमभाणि नित्य-  
शब्दः सर्वस्यानित्यत्वादिति तदप्यप्यायु वैधर्म्यदृष्टान्तस्यानेन प्रकारेण कुशि-  
क्षितैरभिधानात्, तथा हि सर्वशब्दोऽत्र सावयववचन इति निरवयवत्व-  
हेतुविवक्षितो नित्य-शब्दो निरवयवत्वात्सावयवस्यानित्यत्वादिति सो ऽयम-  
पि शिक्षितवैधर्म्यदृष्टान्तप्रदर्शनताप्रक्रमैर्विपर्ययेण वैधर्म्यदृष्टान्त एव कथितः स-  
र्वस्यानित्यत्वादिति, तदुक्तं स हि दृष्टान्त एवाक्तो वैधर्म्येण सुशिक्षितैरिति,

तस्मान्नेदमपि प्रतिज्ञाहेतुविरोधादाहरणमिति”

अत्रोच्यते यदुक्तं हेतोरसम्भवान्नेद निग्रहस्थानं तदचारु-पञ्चम्यन्तर्निर्दिष्टस्य हेतोः प्रदर्शितत्वात्, निग्वद्येत्त्वभावात् यदि तदसम्भवं उच्यते तर्हि हेत्वाभासव्याकरणमप्यकरणीयं मरे, , पुरुषबुद्धिप्रमादनिबन्धनहेत्वाभासप्रयोगवत्तु तथाविधमप्यभिधानं सम्भवत्येव ।

यत्पुनरभ्यधायि “संभवन्नपि हेतुरयमसि द्विविरुद्धयारण्यतरो भवेन्न दूषणान्तरमिति”ति । तत्र ब्रूम सत्यमेतत् किं तु हेतुस्वरूपनिरूपणावसरे सर्पादि तद्गतदोषादोषदर्शनाद्विरुद्धता तस्याभिधीयते, यथा नवार्द्धनित्यः शब्दः कृतकत्वादिति विरुद्धहेतार्वयते कचित्सिद्धसाध्यत्वदृष्टान्तहासनादिदाषान्तरसंभवेऽपि तद्वधीरण्या विरुद्धत्वमेव दर्शितम्, यथा वा हेत्वाभासलक्षणं कथितमस्माभिः अनित्यः शब्दश्चाश्रुपत्वादित्यस्यानैकान्तिकत्वदापे सत्यपि प्रथमतरमसिद्धतैव हृदयपथमवतरति तेनासिद्धोऽयमुच्यते न सध्यभिचार इति, एवमिहापि हेतुगुणदोषविचारे क्रियमाणे विरुद्धादिहेत्वाभासतत्र नाम्य कथ्यते, यदा तु परार्थानुमानवाक्यस्य पञ्चावयवस्य परमतेन वा व्ययवयवस्य परम्परान्वितपदार्थसमुदायात्मा वाक्यार्थश्चिन्त्यते तत्रेतरतरव्याप्यार्थवादिना प्रतिज्ञाहेतुपदयारससर्गात्तद्विरोधे एव भाट्टति मनसि विपरिस्तरते इति स एव निग्रहनामत भवितुमर्हति, यत इतरेतरविरोधिनमनन्वितमध्यमनिर्दिष्ट वाक्येऽप्रतिपत्तिविप्रतिपत्तिर्वा भवेदित्यद एव निग्रहस्थानम्, अपि च साध्याविषयसाधक एव विरुद्धहेतुरुच्यते यः प्रतिज्ञामेव वाधते इह तु प्रतिज्ञा हेतुर्वाच्यते प्रतिज्ञा वा हेतुनेति विकल्पमानत्वात्निग्रहस्थानान्तरमेवेदम्, इत्यमर्षेवादाहरणस्यापपत्तेरुदाहणान्तरनिरूपणवृथाटव्यव, भाट्टस्तु भवदीय निरालम्बनसाधन प्रतिज्ञाविरोधादाहरणवर्णितम्, निरालम्बना सर्वे प्रत्ययाः प्रत्ययत्वादिति यतः प्रत्ययत्वहेतुग्राहकज्ञानस्य सालम्बनत्वे तेनैव प्रतिज्ञा विरुध्यते तन्निरालम्बनत्वे तु हेत्वभाव एव स्यादिति, तदुक्तम्—

विस्पष्टश्चाक्षपादोक्तो विरोधा हेतुसाध्यतोः ।

यमदृष्ट्वा परैरुक्तमदूषणमिदं किल ॥ इति ।

तत्सर्वथा सुलभोदाहरणमिदं प्रतिज्ञाहेतुविरोधाख्य निग्रहस्थानमिदं स्थितम् ।

प्रतिज्ञासंन्यासस्य लक्षणम्—

पक्षप्रतिषेधे प्रतिज्ञार्थापनयनं प्रतिज्ञासंन्यासः ॥

गौ. अ. ५ आ. २ सू. २५ ।

पक्षसाधने परेण दूषिते तदुद्धरणशक्त्या प्रतिज्ञामेव निन्दुवानस्य प्रतिज्ञासंन्यासो नाम निग्रहस्थानं भवति, अनित्यः शब्दः ऐन्द्रियकत्वादित्युक्ते तत्रैव सामान्येनानैकान्तिकतायामुदृक्ताया प्रतिज्ञावतीति क एवमाह नित्यः शब्द इति,

सो ऽयमेवं ब्रुवन् प्रतिज्ञासन्न्यासात्पराजीयते ।

“अत्राह अतिस्थूलः खल्वयं प्रमादः कां हि नाम प्रतिवादिप्राशिनकसन्निधाने प्रतिज्ञां कृत्वा तदैव तेषामेवाभ्रष्टसस्काराणां पुरतोऽपस्मारकाद्यनुपप्लुतमतिस्तामेव निन्दुवीत, अपि च द्यूतपराजितपणरहित एव कितववदासीनः प्रतिज्ञामजहदपि हेतावनैकान्तिके किमसौ न निगृह्यते, न हि प्रतिज्ञायास्त्यागात्यागौ तदीयौ निग्रहानिग्रहयोः प्रयाजकावपि तु हेतुगुणदोषावेव, स चायं साधनव्यभिचारादेवासिद्धपक्षं पराजीयत इत्यल सन्न्यासेनेति”

अत्रोच्यते पराङ्गावितहेत्वनैकान्तिकत्वदूषणाद्वरणरणरणकतरलितमतेर्भवेदध्ययं प्रमादः, एवं ह्यसौ वदति न मयाक्तसयोगवियोगव्यङ्ग्यं शब्दो न भवति न त्वनित्य इति, अयमाशयोऽस्यैव वदत किल सयोगविभागानभिव्यङ्ग्यत्वे मया पक्षीकृते सामान्येन व्यभिचारो न भविष्यतीति तदपि हि तादृशमेव स्वाश्रयव्यङ्ग्यत्वादिति मुह्यता नातिस्थूलममुमीदृशं प्रमादं प्रतिपन्नस्य भवत्येव निग्रहः, अप्रमादिनास्तु निग्रहो नाम नास्त्येव कश्चिदिह लोके परलोके वा, यत्तु तदीययोः प्रतिज्ञात्यागात्यागयोरप्रयोजकत्वादनैकान्तिकत्वेनैवासौ निगृह्यते स्यादिति, तदेव यदि व्यभिचाराद्भावनया समनन्तरमसौ तूष्णीमेवासीत तथाविधं तु ब्रुवाणस्तस्यैव पराजयहेतोः सन्निकृष्टत्वात्तैरेव निगृहीता भवति नानैकान्तिकप्रयोगेणेति ।

हेत्वन्तरस्य लक्षणम्—

अविशेषोक्ते हेतौ प्रतिषिद्धं विशेषमिच्छतो हेत्वन्तरम् ॥

अ. ५ अ. २ मू. ६ ।

अविशेषाभिहिते हेतौ प्रतिषिद्धे तद्विशेषणमभिदधतां हेत्वन्तरं नाम निग्रहस्थानं भवति, यथा सांख्यस्येत्यं वदत. एकप्रकृतीद् व्यक्त परिमाणाद् घटादिवद्विविधं च परिमाणविकारं पृष्टमियत्तालक्षणमङ्कुरादेः फलान्तरस्य चतुरश्रिता च पटादेः सृष्टपूर्वकस्य, तदेतत्परिमित निराकारजातमेकप्रकृतिकं पृष्टमित्यतः सर्वमिदमेकप्रकृतिं भवितुमर्हति, या च सैका प्रकृतिस्तत्प्रधानमिति, अस्य हेतोर्व्यभिचारां नानाप्रकृतीनामपि परिमाणदर्शनादिति, तत्परिजिहीर्षया विशेषणमाह समन्वयादिति, सुखदुःखमोहसमन्वित हि सर्वं व्यक्तं परमित दृश्यत इति, तस्य प्रकृत्यन्तररूपसमन्वयाभावादेकप्रकृतिस्त्वमिति, तदिदं हेत्वन्तरं निग्रहस्थानं प्रागुक्तस्य विशेषस्य हेतोः स्वयमेवाहेतुत्वमर्षणादिति ।

“अत्राह किमयं दग्धो दह्यते मृतो वा मार्यते अनेकान्तिकहेतूपन्यासेनैव खल्वयं तपस्वी निगृहीतो ऽसाधनाङ्गवचनादिति किं हेत्वन्तराख्यनिग्रहस्थानान्तरोद्दीरणेनेति”

अत्रोच्यते युक्तमेव तद् द्वितीये वचसि कथासमाप्तौ यथा तु भवानाह,

यदा तु व्यभिचारनिराकरणाय विशेषणमपरमधिकमधुना ऽभिधातुं प्रवृत्तस्त-  
दा तदुपादानादेव निगृह्यत इति पिष्टपेषण सप्रत्येवायमिष्यते, पुरुषशक्तिपरीक्षा-  
त्मके च जल्पे निग्रहस्थानमिदं वादे तु विशुद्धाशयतया वस्तुनि परीक्ष्यमाणे  
विशेषणान्तरोपादाने ऽपि तद्विचारः प्रस्तोतव्यो न निग्रहः कार्य इत्यभियुक्ताः ।

अर्थान्तरस्य लक्षणम्—

प्रकृतादर्थार्थान्तरसंबद्धमर्थान्तरम् ॥ अ. ५ आ. २ सू. ७ ।

प्रकृतादर्थार्थान्तरं तदनौपयिकमभिदधतो ऽर्थान्तरं नाम विग्रहस्थानं भवति,  
यथा कश्चिद्वैयाकरणविटः स्फोटात्मानं शब्दं चेतसि निधाय तन्नित्यत्वसिद्धये  
नित्यः शब्दो निरवयवत्वादित्यभिधित्सुरेव दुरितकर्मादिभिरनैकान्तितामाशङ्क-  
मानो ऽर्थान्तरं नाम निग्रहस्थानं जिगमिषुस्तत्रैव वाक्यशेषच्छ्राययोत्तिष्ठति नि-  
त्यः शब्दो निरवयवत्वादिति वयं पाणिनीयाः प्रवन्ना इति ये भगवतः पाणिने  
छात्राः, कः पुनर्भगवान्पाणिनिरिति ?

येनाक्षरसमाम्नायमधिगम्य महेश्वरान् ।

कृत्स्नं व्याकरणं प्रोक्तमाचार्यो न स पाणिनिः ॥

कः पुनर्महेश्वरो यतोऽक्षरसमाम्नायमधिजगाम पाणिनिरिति ?

अस्त्युद्भटजटाजूटकोटिप्रथितचन्द्रमा ।

विश्वस्थितिलयोत्पादहंतुरेको महेश्वरः ॥

अपि च—

अचिन्त्यवेशाभरणस्य तत्त्वता यदृच्छया यस्य निशासु ताण्डवम् ।

स भस्मभक्तीनि विभर्ति मौलिना कृताब्जलिः पादरजासि वासवः ॥

कीदृश पुनस्ताण्डव तनोति खण्डपरशुरिति ?

इत्थंचारी क्रमो यस्मिन्नित्थं च करवर्तनाः ।

इत्थं यत्र घटोच्छेदा दात्रपादास्तथेदृशाः ॥

इत्येकैकमुपदेशयन्नुत्थाय नृत्यति, तदेतदर्थान्तरं निग्रहस्थानमसाधनाङ्गव-  
चनमिति, कीर्तिनाऽप्यनुमादितम्, द्वयोरपि च वादिप्रतिवादिनो प्रकृताननु-  
गुणमभिदधतोर्भवत्यदो निग्रहस्थानम्, यथाक्रममेकस्य साधनमनवद्यमपश्यतो  
द्वितीयस्य दूषणमिति ।

निरर्थकस्य लक्षणम्—

वर्णक्रमनिर्देशवन्निरर्थकम् ॥ अ. ५ आ. २ सू. ८ ।

अभिधेयरहितवर्णांशपूर्वाप्रयोगमात्रं निरर्थकं नाम निग्रहस्थानं भवति, अ-  
नित्यः शब्दः कचठपानां गजडडवत्त्वाद् घञ्जठधभवदित्येवप्रकारम्, इदमपि  
वादिप्रतिवादिनोः प्रकृताननुगुणमभिदधतोर्भवत्यदो निग्रहस्थानम्, यथाक्रमं  
साधनं दूषणं च यथोचितमभिधातुमजानतोः पूर्ववदुभयोरपि निग्रहस्थानम् ।

“अत्राह सो ऽयमुन्मत्तप्रलाप एव शास्त्रे लक्षयितुमुपक्रान्तो न ह्यनुमत्ता-



नामोद्देश्यक्षराणि मुखान्निर्गच्छन्त ईदृशां च निर्देशे कपोलवादित्रकक्ष्याभि-  
ताडनादीन्यपि काम शास्त्रे निर्दिश्यन्ताम्, अपि च वर्णक्रमनिर्देशवदिति मनु-  
पा निर्देश एष सूत्रे वदिति वतिप्रयोगा वा, मनुष्ये सवे वर्णक्रमनिर्देशयुक्तं  
निग्रहस्थान भवेदिति हस्तसज्जादिभिरिदानीमुद्ग्राहणिकाः प्रस्तूयेरन्, अथान-  
र्थकक्रमनिर्देशयुक्तमिति व्याख्यायते तथाऽपि नियमानुपपत्ति, न ह्यर्थरहितव-  
र्णाञ्चारणमेव प्रकृतानुपयोगान्निरर्थकमेव वर्णक्रमनिर्देशस्यापि च क चित्प्रकर-  
णे सार्थकता दृश्यते एव प्रत्याहारवत्, वतिपक्षे तु भवति दिक्प्रदर्शनमेतत्किं  
त्वर्थान्तरेणैव गतार्थत्वात्प्रथङ् न वक्तव्यम्”

अत्रोच्यते मनुपा वतिनो वाभिधेयशून्यत्वमात्रमत्र विवक्षितम् अभिधेय-  
शून्य वचो निरर्थकमित्युक्तमिति भवति, एष एव चार्थान्तरादस्य विशेषः त-  
त्राभिधेयस्य भावे ऽपि प्रकृतानुपयोग इह त्वभिधेयमेव नास्तीति यत्र क चित्प्र-  
करणवशेन वर्णक्रमनिर्देशस्यापि सार्थकता तदिहोदाहरणम्, उदाहरणं यदि  
स्फुट पृच्छसि न कुप्यसि चेत्तद्भवदीयं सर्वमेव वचनमिहोदाहरणं सौगतदर्शने  
शब्दानामर्थासंस्पर्शत्वात्, स्वलक्षणे तेषामप्रवृत्तेः अपाहम्य चातितुच्छत्वान्  
सर्वं तदभिधानं निरर्थकम्, अत एव चोन्मत्तप्रलापतः शाक्यभिक्षवो ऽपि परि-  
शुद्धबाधिनः परलोकयाथार्थ्यदर्शिनः शौचाचारव्यवहारंष्वबाह्या महान्तो वि-  
द्वांसः काममर्थशून्यमपि कथयन्ता नान्मत्ता भवितुमर्हन्ति, एवमन्यस्यापि प्र-  
ज्ञाप्रमादात्कचटतपादि व्याहरतो नान्मत्तता भविष्यति, यच्चोक्तमीदृशां गणने  
का परिनिष्ठेति तत्परिहृतमसकृदसङ्कीर्णोदाहरणविवक्षया द्वाविंशतिभेदत्वमा-  
श्रितमिति, कपोलवदनादीनि पुनरकथास्वभावत्वादचिन्त्यान्येव, यस्य चास्मि-  
न्कथाप्रसङ्गे गण्डवादित्रादि चेतसि परिस्फुरति तस्यान्यदतिजघन्यमपि हृदय  
मवतरेदित्यलमसंबद्धगोष्ठचेति ॥

### अविज्ञातार्थस्य लक्षणम्—

पर्षत्प्रतिवादिभ्यां त्रिरभिहितमप्यविज्ञातमाविज्ञातार्थम् ॥

अ. ५ आ. २ सू. ९ ।

यत्साधनवाक्यं दूषणवाक्यं वा त्रिरभिहितं पर्षदा प्रतिवादिना च न विज्ञा-  
यते छिष्टशब्दप्रयोगमिति तोत्रमुच्चारितमित्येवप्रकारमविज्ञाताथ नाम निग्रहस्था-  
न भवति असामर्थ्यसंवरणाय च धूर्तैरिदमाश्रीयते ।

“अत्राह अर्थासंप्रत्ययस्य समानत्वात्को ऽस्य निरर्थकाद्भेदः, अथ प्रकृताप-  
योगयोग्यमर्थमसौ वदति तदा पर्षत्प्रतिवादिनोरमेधाविता काम भवेन्न तु वि-  
दुषो वक्तुं विवदतः पराजया भवितुमर्हति, किंकृतश्चैष त्रिरुच्चारणनियमः कि  
राजाज्ञया उत वाक्येनेति न विदुमः”

अत्रोच्यते निरर्थके सर्वेण सर्वमर्थशून्यता इह तु भवन्नर्थो नावगम्यते दु-  
तोञ्चारणादिव्यतिक्रमवशादिति कथमविशेषः, तत्र च कल्प्यते नूनमसामर्थ्य-

मात्मीयं संवरीतुमना एवमभिधत्ते न हि समर्थो विद्वान्विस्पष्टं न वक्तोति, त्रि-  
त्वनियमो ऽपि न वेदवचननरपतिशासननिबन्धनः किं तु वस्तुस्थित्युपनत एव,  
यतः सकृद् द्विरप्यभिहितमप्यनवधानादिना न गृहीतमिति संभाव्यते त्रिस्तु  
यदुक्तं न ज्ञायते तत्र वक्तुरेव जाड्यम् अनेकप्राशिनकादिसमाजे कथितमवश्यं  
केनाप्यवगम्यते सर्वैरनवगमात्तु वक्तैव निगृह्यते, चतुर्धा पञ्चकृत्वो वा ऽभिधा-  
ने त्विष्यमाणे निरवधिताऽभिधानस्य प्रसज्यत इति युक्तस्त्रिर्वचननियम इति ।

### अपार्थक्यस्य लक्षणम्—

पूर्वापर्यादियोगादप्रतिमंवद्भार्थमपार्थक्यम् ॥ अ. ५ आ. २ सू. १०

पूर्वापरासंगतपदकदम्बकोच्चारणादप्रतिष्ठितवाक्यार्थमपार्थक्यं नाम निग्रह-  
स्थानं भवति, तद्यथा दश दाडिमानि षड्पूपा कुण्डमजाजिनं पललखण्डः  
अर्द्धोरुकमेतत्कुमार्याः स्फैर्यकृतस्य पिता प्रतिशीन इति ।

“अत्राह असंबद्धवाक्यमसंबद्धं प्रकरणं च निग्रहस्थानान्तरं कस्मान्नोक्तम्,  
एतेनैव गतार्थत्वादिति चेद्, यद्येवमनर्थकेनैव गतार्थत्वादपार्थक्यमपि पृथङ् न  
यक्तव्यम्”

“अत्रोच्यते निरर्थकेन पदार्थेन वाक्यार्थं केवलं वर्णा एव शुष्का उच्चार्यन्ते  
अर्थान्तरे ऽपि समन्वितपदार्थे व्यवस्थापितवाक्यार्थमप्रकृतं तूच्यते, इह तु  
पदार्थसंप्रत्यये ऽपि तदन्वयासंभवेन वाक्यार्थानवसाय इति स्पष्टो भेदः, प्रकृ-  
तविवादास्पदीभूते वस्तुनि को वा विशेष इति चेत्, उक्तमत्र सत्तेष्विविचक्षायां द्वे  
एव निग्रहस्थाने असकीर्णोदाहरणविवक्षया तु द्वाविंशतिभेदत्वं प्रकृतवस्तुसि-  
द्धिस्तु द्वाविंशतावपि तुल्यैव ।

यत्तु असंबद्ध वाक्यमसंबद्धं प्रकरणं च पृथगुपसंख्येयमिति तन्न, असंबद्ध-  
पदार्थेनैव तत्संप्रधानं, यदि त्वसंबद्धवाक्यमसंबद्धप्रकरणं चावश्यं यक्तव्यं  
तदुक्तमेव भवदीयं शास्त्रम्, तथा हि वैभाषिकाणामस्ति बाह्यार्थः स च  
प्रत्यक्ष, सौत्रान्तिकानां च सन्नप्यनुमेय, यागाचाराणां साकार ज्ञानमेव न  
बाह्यार्थः स च प्रत्यक्ष, मातृमिकानामाकारगून्य स्वच्छं ज्ञानम्, एवमितरे  
तरानन्वितवाक्यप्रकरणमिदमशेषमेव शाक्यशास्त्रम् आह च, दशदाडिमवाक्य-  
स्य बौद्धशास्त्रस्य चाप्यबद्धस्य प्रतिष्ठा केन लभ्यते ।

### अप्राप्तकालस्य लक्षणम्—

अवयवविपर्यासवचनमप्राप्तकालम् ॥ अ. ५ आ. २ सू. ११ ।

प्रतिज्ञाहेतूदाहरणोपनयनिगमनवचनं क्रममुलङ्घ्यावयवविपर्यासेन प्रयुज्य-  
मानमप्राप्तकालं नाम निग्रहस्थानं भवति ।

“अत्राह न हि पदार्थानां वाक्येषु नियतः क्रमः कश्चिदस्ति, नियतक्रमका-  
हि वर्णाः पदतामापद्यन्ते इति युक्तं तदन्तरेण तदर्थानवगमान्, न हि टघ इत्यु-

क्ते घटार्थावगतिर्भवति वाक्येषु तु देवदत्त गामभ्याज दण्डेन दण्डेन शुद्धां गामभ्याज देवदत्तेति क्रमान्तरेणापि तथैवार्थप्रतिपत्तेः किं क्रमेण, अनुमान-वाक्ये तु पञ्चावयवा इत्येतदेव तावत्प्रथममसांप्रतं प्रतिज्ञाश्रवयवानामसाधना-ङ्गवचनत्वात्, तत्र तेषां पञ्चावयवानामपि प्रयोग प्रयोगेऽपि च क्रमो विव-क्षितः तदुल्लङ्घनं निग्रहस्थानमिति महती मूर्खप्रक्रियेति”

अत्रोच्यते वाक्यान्तरेषु क्रमापेक्षा भवतु मा वा भूद् नानेन नः प्रयोजनम्, अनुमानवाक्ये त्वार्थः क्रमो बलादापतति स्वप्रतिपत्त्यनुसारेण परप्रतिप-त्तेरुत्पादनात् स्वप्रतिपत्तौ च धर्मिदर्शनतद्गतहेतुधर्मावधारणप्रतिबन्धस्मरणपरा-मर्शज्ञानसाध्यनिश्चयानां क्रमेण दर्शनात्परं प्रमाणतयैव तदभिधानं कर्तव्य-मिति सविस्तरमवयवलक्षणे निर्णीतमेतन्, असाधनाङ्गवचनत्वमपि प्रतिज्ञा-श्रवयवानां तत्रैव निरस्तम्, अतः क्रमस्येह युक्तियुक्तत्वात्तदतिक्रमो भवत्येव निग्रहस्थानम् ।

### न्यूनस्य लक्षणम्—

हीनमन्यतमेनाप्यवयवेन न्यूनम् ॥ अ. ५ आ. २ सू. १२ ।

पञ्चावयवे वाक्ये प्रयोक्तव्ये स्थिते तदन्यतमेनाप्यवयवेन हीनं प्रयुक्तज्ञान-स्य न्यूनं नाम निग्रहस्थानं भवति ।

“अत्राह प्रतिज्ञाश्रवयवजातमसाधनाङ्गवचनमित्यतस्तदनभिदधतो न निग्र-हं प्रत्युत तद्वतो निग्रहो युक्त इति”

अत्रोच्यते अनन्तरमेवैतत्परिहृत विस्तरतश्चावयवलक्षणे, तथा हि श्रो-तुराकाङ्क्षानिवृत्तयेऽनुमानवाक्यं प्रयुज्यते, प्रथमं तदाकाङ्क्षाविषयं साध्यधर्म-विशिष्टो धर्मो प्रदर्श्यते, ततः कारणाकाङ्क्षया हेतुवचनमभिधीयते, कास्य प्रति-बन्धो दृष्ट इति बुभुत्सायामुदाहरणमुपपाद्यते, इत्यमेष सिद्धप्रतिबन्धो हेतु-धर्मिणि भवेन्नवेति शङ्कायामुपनयवचनमुच्चार्यते, तदनन्तरं सर्वावयवानामेक-त्रोपसंहाराय निगमनं प्रयुज्यत इत्यन्यतमस्याप्रयोगाभिग्रहाहता भवत्येवेत्यल मत्रैव वस्तुनि पदे पदे कलहप्रस्तावेनेति ।

### अधिकस्य लक्षणम्—

हेतूदाहरणाधिकमधिकम् ॥ अ. ५ आ. २ सू. १३ ।

एकेनैव हेतुना दृष्टान्तेन वा प्रतिपादितेऽर्थे हेत्वन्तरं दृष्टान्तान्तरं वा प्र-युज्ज्ञानस्याधिकं नाम निग्रहस्थानं भवति, एतच्च वादे तावद्वीतरागकथात्मके व-स्तुनि निर्णयफले नेष्यत एव, जल्पेऽपि नियमाद्युपगमनेन वदतो वादिन इदं निग्रहस्थानम्, यो हि न मया साधनमधिकमिधेयमुदाहरणं वेति नियमस्यो-द्ग्राहयति स एव तथा निगृह्यते नान्य इति, एतच्च कीर्तिनाऽप्येवं कथितं प्र-पञ्चकथायां तु न दोष इति ।

“अपर आह नियमाभ्युपगमे नायं दोषः प्रतिपत्तिद्विष्टिम्ने तदभिधानादिति”

तद्युक्तमभ्युपगतनियमत्यागादसौ निग्रहाहो भवेत्, कश्चायं प्रतिपत्तिद्रढिमा ? प्रथमप्रयुक्तस्य हि हेतोरदृढप्रतिपत्तिकारिणो हेतुत्वमेव न स्यादुत्पन्नस्य प्रत्ययस्य पुनरुत्पादनं युक्तम्, तत्र पूर्वहेतुद्रढिम्ने नाप्युत्तरो द्रढिम्ने तस्मान्नि-यमाभ्युपगमे ऽधिकाभिधानं दोष एव, अपरं मतमकृतनियमस्यापि दोष एव प्रपञ्चकथायामप्येकेन हेतुना दृष्टान्तेन वा कृते निर्णये द्वितीयस्य वैयर्थ्यम्, निर्णीतस्य निर्णयानुपपत्तेरनिर्णयकारिणश्च प्रथमस्य हेतोः प्रयोगानर्ह-त्वादिति ।

पुनर्वचनस्य लक्षणम्—

शब्दार्थयोः पुनर्वचनं पुनर्वचनमन्यत्रानुवादात् ॥

अ. ५ आ. २ सू. १४

अर्थादापन्नस्य स्वशब्देन पुनर्वचनं शब्दार्थस्य वाऽभिहितस्य पुनरभिधा-नं पुनरुक्तं नाम निग्रहस्थानं भवति, अनुवादं वञ्जयित्वा शब्दपुनरुक्तं तावद्यत्र पूर्वोच्चारित एव शब्दः पुनरुच्चार्यते यथा नित्यः शब्दो नित्यः शब्द इति, अर्थपुनरुक्तं न यत्र सो ऽर्थः पूर्वमन्येन शब्देनोक्तः पर्यायान्तरेण पुनरुच्यते यथा नित्यः शब्दो निरोधधर्मको ध्वान इति, यद्यपि च शब्दपुनरुक्ते ऽप्यर्थपौनरुक्त्यमस्त्येव, तथा ऽपि शब्दपूर्वकत्वादर्थप्रत्यभिज्ञायाः प्रथमतरं शब्दप्रत्यभिज्ञानात्तत्पौनरुक्त्यमेव तदुच्यते, जात्यपेक्षश्च शब्दपौनरुक्त्यव्यवहारो न व्यक्त्यपेक्षः क्षणभङ्गित्वाद्गणानां पुनः प्रयोगासंभवान्, अनुवादे तु पौनरुक्त्यमदोषो यथा हेत्वपदेशात्प्रतिज्ञायाः पुनर्वचनं निगमनमिति, अर्थादापन्नस्यापि स्वशब्देन पुनर्वचनं भवत्येव पुनरुक्तं यथा असत्सु मेघेषु वृष्टिर्न भवतीत्युक्ते अर्थादापद्यते सत्सु भवतीति किमर्थं स्वकण्ठेन पुनरुच्यते, अर्थप्रतीत्यर्थो हि शब्दप्रयोगः प्रतीते ऽर्थे किं तेनेति, एतच्च नियमाभ्युपगमे निग्रहस्थानं वेदितव्यमकृतनियमस्य तु नातोव महानयमपराधः ।

“अत्राह नार्थपुनरुक्तादन्यच्छब्दपौनरुक्त्यमुपपद्यते शब्दसाम्येऽप्यर्थभेददर्शनात्, स्मरत गिरिशं गिरिशो गौरी यस्यासमस्मरद्वेषस्य इव यदीयस्य मुदा न गरीयस्या समस्मरद्वेषस्येति तस्मादर्थत एव पौनरुक्त्यं न शब्दतः, अपि च विस्तरकथासु कदा चनाश्रवणशङ्कया पुनरभिधानं नाम कियान्प्रमादः, अर्थादापन्नस्य च स्वशब्देन पुनर्वचनं यदि निग्रहस्थानमुच्यते तर्हि प्रतिज्ञावचनमेव प्रथमं निग्रहस्थानम्, अधिकपुनरुक्तयोर्वा विशेष इति वक्तव्यम्, यादृशं तादृशं च विशेषलेशमाश्रित्य पृथगभिधाने निग्रहस्थानभेदपरिगणनमशक्यक्रियं स्यात्, अनुवादश्च य उच्यते हेत्वपदेशात्प्रतिज्ञायाः पुनर्वचनं निगमनमिति तत्तु प्रतिज्ञैव तावदसाध्वी तस्याः पुनर्वचनं साधु भविष्यतीति केयं कथा”

अत्रोच्यते यदुक्तमर्थपुनरुक्तादन्यन्न शब्दपुनरुक्तमिति तदेवमेव, पृथङ्निर्देशस्त्वनया विवक्षया—यो हि शक्त्यतिशयचिख्यापयिषथा सकृत्प्रयोक्तव्यमिति

प्रतिज्ञाय जल्पं प्रवर्तयति स शब्दपुनरुक्तेनापि निगृह्यत इति, नियम्यवादिनश्च निग्रहात्ततोऽन्यस्य सम्यगश्रवणशङ्कया पुनर्वदतोऽपि न दोषः, अर्थाक्षिप्तकथनमपि कृतनियमस्यैव दोषो नान्यस्येत्यत एव न वादे निग्रहस्थानमिदम् अपि तु जल्पवितण्डयोरेव विजिगीषुकथयोस्तयोश्च सप्रयोजनत्वं कथान्तरत्वं च पुरा समर्थितमेव ।

यत्तु प्रतिज्ञोच्चारणमर्थाक्षिप्तत्वात्तदनुवादश्च निगमनवचनमफलतरमिति, तदवयवबलक्षणे विस्तरेण समाहितम्, अधिकपुनरुक्तयोस्त्वर्थं विस्पष्ट एव विशेषः अन्यं हेतुमन्यं वा दृष्टान्तं तत्रैव साध्ये ऽभिदधदधिकवादी भवति तमेव हेतुं दृष्टान्तं वा पुनर्वदन् पुनरुक्तवादीति, यत्त्वेवंविधविशेषाश्रयणे परिगणनमघटमानमिति तद्वान्तरविशेषविवक्षयैव असङ्कीर्णोदाहरणदर्शनाय द्वाविंशतिनिर्देश इत्युक्तम् ।

### अननुभाषणस्य लक्षणम्—

विज्ञानस्य पर्वदा त्रिरभिहितस्याप्रत्युच्चारणमननुभाषणम् ॥

अ. ५ आ. १ सू. १७

पर्वदा विदितस्य वादिना त्रिरुच्चारितस्यापि यदप्रत्युच्चारणं तदननुभाषणं नाम निग्रहस्थानं भवति, अप्रत्युच्चारयन्किमाश्रयं दूषणमभिधीयते ।

“ननु यद्यननुभाष्यापि तत्रोत्तरं ब्रूयात्किमिति निगृह्यते न च यो ऽनुभाषितुमसमर्थः स उत्तरमपि दातुमक्षमो भवति विचित्रत्वात्पुरुषशक्तीनाम्” नैतदेवम् अननुभाषणे तदुत्तरविषयापरिज्ञानात्कोत्तरं प्रयुज्येत प्रयुक्तं वा कथमवधार्यते, न चैवं ब्रमो यावत्किं चिद्वादिना सविकारमभिधीयते तदखिलमखिलानतिरिक्तमनुज्झितक्रमकमेकं प्रति वापमौ तथैवानुभाषेतेति यस्तु समस्तानुभाषणं तथा कुर्यादपि नाम तेन स्वकौशलमेव केवलमुपदर्शितं भवति मेधाविस्वं न त्वेवमुकुर्वन्नसौ प्रत्यवेयादिति, स्तोक्तस्तोकमनुभाषमाणः तथैव च क्रमेण दूषयन्न निग्रहमाप्नुयादिति ।

“अत्राह यदि वादी स्वपक्षसाधनविवरणवर्त्मना बहुतरमपरमप्रकृतमर्थमुपक्षिपेत्तत्किं प्रतिवादिना सर्वमनुभाषणीयम्, हेतुमात्रं त्वनूद्य दूषणमुद्भावयतो नास्य निग्रहो युक्तः, दूषणविषयं तु हेतुमात्रमपि यो ऽनुभाषितुमकौशलः स उत्तरविषयापरिज्ञानादुत्तरमपि प्रतिपत्तुमसमर्थ एवेत्यप्रतिमया निगृह्यतां किमननुभाषणेन, अपि च त्रिरभिहितस्येति केयं परिभाषा ? यथा च वादिना परावत्रोपार्थं वाक्यं प्रयुक्तं परोपद्रवार्थं वा तत्र पराववाधार्थं वाक्ये परावबोध एवाभिधानावधिः न द्वित्रिर्वा नियमः यावत्कृत्वः प्रयुक्ते वाक्ये परस्थावबोधो जायते तावत्कृत्वः प्रयोक्तव्यम्, परोपद्रवार्थं तु वाक्योच्चारणमक्षत एव धर्मः प्राश्निकान्यथा तथा सङ्केतेनापि बोधयित्वा दुःश्लिष्टकष्टराश्रय-

योगाद्याङ्गविरचनया ऽप्यान्वयमुत्पाद्य परानुपरोध्येतेति महत्कश्मलमेतत्, न चेदं शास्त्रे व्युत्पादनार्हम्, तस्माद्बहुकृत्वो ऽप्यभिधाय प्रतिवादी बोधयितव्यो न तु द्विरुच्चारितमप्रत्युच्चारन्निग्रहीतव्य इति ”

अत्रोच्यते न खलु सकृदेव सकलमपरविरचितवचनसन्दर्भानुभाषणमविचलितक्रमक्रमस्माभिरपि कर्तव्यतथोपदिष्टमपि तु यथोचितदूषणविषयानुभाषणमात्रमेव ।

यस्तु स्तोत्रमप्यनुभाषितुमप्रगल्भस्तस्योत्तरप्रतिभानमपि नास्तीति यदुच्यते, तदसंयक्, अन्यदननुभाषणमन्यदुत्तराप्रतिभानम्, कस्य चिदशेषमनुभाषितवतो न मुच्यते ऽनेनोत्तराप्रतिभानम्, उत्तराप्रतिभानमनन्तरं वक्ष्यते ।

यत्त त्रिरुच्चारणपरिभाषा कुतस्त्येति विकल्पितं तदविज्ञातार्थनाम्नि निग्रहस्थाने प्रतिविहितम्, वीतरागकथात्मके वादे शिष्टादिभिः सह क्रियमाणे काममस्तु परावबोधावधि वाक्योच्चारणम्, जल्पे तु विजिगीषुकथायां पुरुषशक्तिपरीक्षणोदवश्यमुच्चारणनियम आश्रयणीयः, तत्र सकृद्वा द्विर्वा ऽभिहितस्याप्रहणमनवधानादिनापि सम्भवन्न निग्रहाय कल्पते, त्रिरभिहितस्य तु सर्वप्रहणे वक्तुरेवापराधः, अन्यैर्गृहीतस्य प्रतिवादिना ऽप्रहणे तस्य निग्रहः, वारत्रयादप्यूर्ध्वमभिधाने त्वाश्रीयमाणे जल्पादौ कथासमाप्तिरेव न स्यात्, छात्रशाला ह्यसौ भवेन्नोद्ग्राहणिकं तदिति ।

### अज्ञानस्य लक्षणम्—

अविज्ञानं चाऽज्ञानम् ॥ अ. ५ आ. २ सू. १८

परिषदा विज्ञातस्यापि वादिवाक्यस्य प्रतिवादिना यदविज्ञानं तदज्ञानं नाम निग्रहस्थानं भवति, अविदितोत्तरविषयो हि कोत्तरं ब्रूयादिति ।

अत्राह “अज्ञानमप्रतिभेति नानयोर्विशेषं पश्यामः”

अत्रोच्यते भिन्नविषयत्वाददोषः उत्तरविषयाप्रतिपत्तिरज्ञानम् उत्तराप्रतिपत्तिस्त्वप्रतिभेति ।

“ननुत्तरविषयं यो न जानाति स उत्तरमपि न जानात्येव” मैवम् उत्तरविषयं जानन्नपि कश्चिदुत्तरं न जानातीति लोकदृष्टमेतत्, एवं तर्हि अननुभाषणेन गतार्थमज्ञानमज्ञाते हि परकीये वाक्यार्थे तदनुभाषणे सामर्थ्याभावदर्शनात्, सन्ति हि के चिन्ने ऽनुभाषितुमशक्नुवन्तः पत्रिकादिलिखितं तदावेदयन्तीति, एवं त्रयाणामपि च न पौनरुक्त्यम्, उत्तरविषयाप्रतिपत्तिरज्ञानम्, प्रतिपत्तावपि तदप्रत्युच्चारणमननुभाषणम्, अनुभाषिते ऽप्युत्तराप्रतिपत्तिरप्रतिभेति,

“ननु यद्यज्ञानसाम्ये ऽपि विषयभेदमाश्रित्य निग्रहस्थाननानात्वमिस्थमभिधीयते तर्ह्यज्ञानप्रकारवैचित्र्याद्भेदान्तराण्यपि वक्तव्यानीति” उक्तमत्र सा-

रसप्रहविवक्षया द्वे एव निप्रहस्थाने विप्रतिपत्तिरप्रतिपत्तिश्चेति, इतरेतर-  
विसदृशोदाहरणदिक्प्रदर्शनाय द्वाविंशतिभेदत्वमुच्यते, अवान्तरविशेषस्तु त-  
दानन्त्यमभ्युपगम्यते एव, तथा च द्वाविंशतिवर्गं हेत्वाभासाश्चेति पठितम्,  
ते च स्वरूपेणैव तावत्पञ्च सव्यभिचारविरुद्धप्रकरणसमसाध्यसमातीतकाला  
हेत्वाभासा इति, अवान्तरभेदाश्च तेषामतिबहवः सन्त्येव, इह त्वेकमेव तन्नि-  
प्रहस्थानमादिष्टं हेत्वाभासाश्च यथोक्ता इति, तस्मादित्थं समासव्यासवर्णनाद-  
लं पदे पदे पर्यनुयोगेनेति ।

### अप्रतिभाया लक्षणम्—

उत्तरस्याप्रतिपत्तिरप्रतिभा ॥ अ. ५ आ. सू. २९ ।

परपक्षे गृहीते ऽपि तस्मिन्नुत्तराप्रतिभानमप्रतिभा नाम प्रतिवादिनो निप्र-  
हस्थानं भवति, अज्ञानादिभ्यो भिन्नता ऽस्य वर्णितैव, कीर्तिरपि चैतदनुमन्य-  
त एव निप्रहस्थानम्, “ननुत्तरमप्रतिपद्यमानः सदसि प्रतिवादी कथमासीत्”  
यत्किं चिद्विकथ्यमानः, तद्यथा—

हृत्पुण्डरीकविकसत्सकलानवद्यविद्यावदातवदनं क जनो ऽभ्यदादि ।  
कायं बटु कतिपयाक्षरलेशलिप्तजिह्वान्वितः कथमनेन सहाभिदधम् ॥  
दानार्द्रगन्धगजकुम्भकपाटभेदिभीमस्फुरन्नखशिखाशिखरं क सिंहः ।  
कामी समीरणविधूतपुराणपर्णपातोद्भवद्वयविलोलदृशः कुरङ्गाः ॥  
इत्यादि यद्वा तद्वा प्रलपन्नास्ते ।

### विक्षेपस्य लक्षणम्—

कार्यव्यासङ्गात्कथाविच्छेदो विक्षेपः ॥ अ. ५ आ. सू. २०

उद्ग्राहणिकामुपक्रम्य वा तद्ग्राहयितव्यं मयेति प्रतिश्रुत्य वाभिमुखं  
प्रतिवादिनि सन्निहितेषु प्राश्निकेषु कार्यव्यासङ्गं व्यपदिशतीदं मं करणीयमप-  
हीयते गच्छामीत्यभिधाय कथा विच्छिनत्ति यः स विक्षेपेण पराजीयते, अन्य-  
तरनिग्रहान्ता हि कथा भवति स चेत्यं कथां कुर्वन्नात्मनैवात्मानं निगृह्णाति,  
प्रतिश्रयायेन मे कण्ठोपरोध उदपादि पदमपि वक्तुं न युज्यते जननी मे जीवितं  
जहाति स्म तां श्मशानभुवं प्रापय्य वह्निं सात्करोमीति ।

“अत्राह यदि तावत्परमार्थत एव मातृमरणादि कार्यमस्योपस्थितं तत्कि-  
मिति तपस्वी पराजीयते, उद्ग्राहणिकाजितो मा भूदिति किमसौ मृतं मातर  
मपि मा वाञ्छीदिति महत्सुभाषितमिति, पीनसापरुद्धस्थानकरणो वा कथं वा-  
चमुदीरयतु, अवासाभर्ष्यस्थगनाय वितथमपि कथयति तथाविधमसौ कार्य-  
व्यासङ्गं तर्हि सत्यं निगृह्यते न तु विक्षेपेण किं तु अन्येनैव, वादी तावत्कर्त-  
व्यव्याजद्वयपदेशादर्थान्तरगमनादिना निगृह्यते प्रतिवादी ह्यप्रतिभयंवेति, अ-  
तिप्रसङ्गश्चैवंप्रकाराणां निर्देशो भवेदिति”

अत्रोच्यते कथामुपक्रम्य प्रतिज्ञां वा हेतुमभिधाय तद्विवरणसरणिमिषमवलम्ब्य किं चिदर्थान्तरमुपन्यस्यति यत्तदर्थान्तरमुदाहृतमादावेव इह तु कथापूर्वरङ्गे कथायां वा किमपि करणायनिभमभिधाय सभयमपसरति सदस इति कथमिव तत्तुल्यता भवति, अप्रतिभया ऽपि श्रुतपूर्वपक्षः पराजीयते, इह तु पूर्वपक्षमेव न शृणोति वा न करोति वा प्रथममेव पलायत इति महान्विशेषः, अतिप्रसङ्गस्त्वसकृत्पराकृत, यत्तु हेत्वाभासेष्वन्तर्भावमस्य कीर्तिरकीर्तयत्तदती-  
व सुभाषितम्, क हेत्वाभासः क कार्यव्यासङ्गः संप्रधारणैव रमणीयेयम्, अ-  
हेतोर्हेतुवदाभासनं कीर्तिना दृष्टमिति परमं न कुतूहलम् ।

मतानुज्ञाया लक्षणम्—

स्वपक्षे दोषाभ्युपगमात्परपक्षे दोषप्रसङ्गो मतानुज्ञा ॥

गो. सू. अ. ५ आ. २ सू. २१

स्वपक्षे परापादितदोषमनुद्धृत्याभ्युपगम्य परपक्षे तमेवापादयतः परमता-  
नुज्ञा नाम निग्रहस्थानं भवति, यथा चौरः भवान्पुरुषत्वात्प्रसिद्धचौरवदित्युक्ते  
सत्याह भवानपि चोरः पुरुषत्वादिति, सो ऽयमेवं वदन्नात्मनः परापादितं दोष-  
मभ्युपगतवानिति मतानुज्ञया निगृह्यते ।

“अत्राह अनैकान्तिके हेतौ परेणोक्ते तदुद्भावनमनेन प्रकारेण प्रतिवादी  
करोतीति किमिति निगृह्यते वाद्येव हेत्वाभासप्रयोगान्निग्राह्य इति”

अत्रोच्यते उक्तमादावेव स्वपक्षे दोषमनुद्धृत्येति, एवं हि तेन वक्तव्यमनै-  
कान्तिकोऽयं हेतुरचौरः ऽपि पुरुषत्वदर्शनादिति एव हि स दोष उद्धृतो भवति  
एवं त्वनभिधाय भवानपि चौरः पुरुषत्वादिति वदन्ननुजानात्येव परमतमतो  
ऽनैकान्तिकत्वे वक्तव्ये तदुद्भावनानुक्रममवधार्य प्रसङ्गमापादयन्निग्रहार्हो भव-  
त्येवेति, वादिनश्चानैकान्तिकहेतुप्रयोगे ऽपि तदनुद्भावनात् पराजयः प्रतिवादि-  
न एव हीदं सन्निकृष्ट निग्रहस्थानमिति ।

पर्यनुयोज्योपेक्षणस्य लक्षणम् —

निग्रहप्राप्तस्यानिग्रहः पर्यनुयोज्योपेक्षणम् ॥

गौ. अ. आ. २ सू. २२

पर्यनुयोज्यो नाम निग्रहोपपत्त्या चोदनीय इदं ते निग्रहस्थानमुपनतमतो निगृ-  
हीतोऽसीत्येवं वचनीयः तं य उपेक्षते नानुयुङ्क्ते स पर्यनुयोज्योपेक्षणाभिगृह्यते ।

“अत्राह कः कस्येदं निग्रहस्थानमापादयति किं पर्यनुयोज्य उत तदुपेक्षकः,  
उपेक्षकस्तावदस्य पर्यनुयोज्यता न जानाति जानन्वा कथमेनमुपेक्षेत उपेक्ष्य  
वा किमात्मन एव निग्रहस्थानमुद्भावयन्नेवमाचष्टामेष पर्यनुयोज्यो ऽपि मयो-  
पेक्षित इति निगृहीतो ऽस्मि, पर्यनुयोज्यो ऽपि कथमात्मीयमवधं प्रकाशयेदि-  
दं मे दूषणं लक्ष्यं भवता नोद्भावितमतो भवान् जित इति, स स्वत्वेवमभिदध-  
दमेभ्यः पाणौ निधाय परः कलङ्कयितुकामः परं कलङ्कयन्नेवात्मकलङ्कमनुभवत्येवे-



ति, अपि च नेदं निग्रहस्थानान्तरमपदिश्यते किं त्वप्रतिभैवेति, तथा हि यदि तावदुत्तरपाक्षिकः पूर्वपाक्षिकं साधनाभासमप्याचक्षाणमुपेक्षेत तत्र दूषणं नोद्भावयेत् तदुत्तराप्रतिपत्त्या स निगृह्यते न पर्यनुयोज्योपेक्षणेन, वस्तुतस्तु द्वयोरपि तत्र जयपराजयनिर्धारणमनुपपन्नमेकस्य साधनाभासवादित्वादितरस्य च तदुत्तराप्रतिमानात्, अथ पूर्वपाक्षिकं दूषणाभासवादिन दोषप्राप्तमुत्तरपाक्षिको न निगृह्णाति तथा दूषणाभासवादित्वादितरस्य च तदनुद्भावनादिति”

अत्रोच्यते नाप्रतिभायाः सम्यक्साधनविषयत्वात्, सम्यक्साधने च प्रयुक्ते तदुत्तरस्याप्रतिपत्तिरप्रतिभा भवति साधनाभासे तु प्रयुक्ते तदाभासतानुद्भावनात्पर्यनुयोज्योपेक्षणे भवति, अत्र हि साधनाभासवादी पर्यनुयोज्य एवेति विशेषः, यत्तुवस्तुवृत्तेन न कस्य चिज् जयः पराजयो वेति तदेवमेव, किं तु जल्पे पुरुषशक्तिपरीक्षायामिदं निग्रहस्थानमुच्यते, तदुद्भावयिता तु यद्विकल्पितस्तत्राप्युच्यते पूर्वपाक्षिकेण साधनाभासे प्रयुक्ते उत्तरपाक्षिकेण तस्मिंस्तथात्वेनानुद्भाविते प्राशिनकानामपुष्टानां वक्तुमवसराभावात्स एव साधनाभासवादी कदाचिद्वैद्यात्यादेवं ब्रूयान्मया ऽस्य शक्तिं जिज्ञासमानेन साधनाभासप्रयोगः कृत एष तु मूर्खस्तं न जानातीति तदा कथं न निगृह्यते, एतेन दूषणाभासवाद्यपि व्याख्यातः, अथ बोधयाभ्यर्थिताः सभापतिनियुक्ता वा प्राशिनकास्तथा कियन्तो निगृह्यन्त्येव पर्यनुयोज्योपेक्षिणम्, साधनाभासवादिनो हि धूर्ततया तदभिधानं सम्यक्साधनमसाधनादर्थसंशयाद्वा सभवति उत्तरपाक्षिकस्य उत्तरानुद्भावनं मोहादेवेति स एव पराजीयते ॥

निरनुयोज्यानुयोगस्य लक्षणम्—

अनिग्रहस्थाने निग्रहस्थानाभियोगो निरनुयोज्यानुयोगः ॥

अ. ५ आ. २ सू. २३ ।

अनुज्झितयथोचितक्रममुपपन्नवादिनमपमादिनमनिग्रहार्हमपि निगृहीतां ऽमीति यो ब्रूयात्स एवाभूतदोषोद्भावनान्निगृह्यते ।

“अत्राह यदि तावदुत्तरपाक्षिकः पूर्वपाक्षिकमदुष्टसाधनमभूतैरेव दोषैरभियुङ्क्ते तथा सति भूतदोषोद्भावनस्योत्तरस्याप्रतिपत्तेरप्रतिभयैव सनिगृह्यतां किं निरनुयोज्यानुयोगाल्पन्यूनतानिग्रहस्थानकथनेन, भूतदोषाभियोगपक्षे तु पूर्वपाक्षिक एव साधनाभास(प्र)योगात्पराजीयते, अनुयोज्यः खल्वसौ न निरनुयोज्यानुयोगस्य विषयो भवितुमर्हति”

अत्रोच्यते अहो नु खल्वयं तपस्वी पर्युदासस्य प्रसज्यप्रतिषेधस्य च विशेषमपश्यन्नतिमात्रं मुञ्चति भूतदोषाप्रतिमानमन्यद्वन्यन्त्याभूतदोषप्रतिमानम्, एकत्राप्रतिपत्तिरितरत्र विपरीतप्रतिपत्तिः, तत्र भूतदोषाप्रतिपत्तिरप्रतिभा, अभूतदोषप्रतिपत्तिरननुयोज्यानुयोगः, अपि च असाधनाङ्गवचनमदोषो-

दुर्भावनं च यद्भवता निग्रहस्थानमाख्यातं तत्र प्रसज्यप्रतिषेध एव केवल आ-  
श्रीयमाणे हेत्वाभासा अपि च निग्रहस्थाने भवेयुः, साधनाङ्गस्थानभिधानं मौ-  
ल्यमेव केवलं निग्रहस्थानं भवेत्, साधनाङ्गवचनमदोषोद्भावनमपि पर्युदास-  
स्याख्यानाह भवत्येव ततश्च भूतदोषानुद्भावनमप्रतिभा अभूतदोषोद्भावनं च  
निरयोज्यानुयोग ।

अथाभूतदोषोद्भावने ऽपि भूतदोषाप्रतिभानमस्त्येवेति तदेवास्तु निग्रह-  
स्थानमित्युच्यते तर्हि मूकत्वमेवैकं निग्रहस्थानं स्यादसाधनाङ्गवचने ऽप्येवं  
वक्तुं शक्यत्वादित्युक्तमेव ।

अपसिद्धान्तस्य लक्षणम्—

सिद्धान्तमभ्युपेत्यानिगमात्कथाप्रसङ्गो ऽपसिद्धान्तः ॥

अ. ५ आ. १ सू. २५ ।

यं कं चन प्रथमं सिद्धान्तमभ्युपगम्य कथामुपक्रमते कथाप्रसङ्गाच्च सिषाध-  
यिषितार्थसमर्थने रभमेन दूषणोद्धरणश्रद्धया वा सिद्धान्तविरुद्धमभिधत्ते सो-  
ऽपसिद्धान्तेन पराजोयते, यद्यथा सांख्यः प्रतिवादिनि सन्निधाने नासतो विद्य-  
ते भावो नाभावो विद्यते सत' इति स्वसिद्धान्तं प्रथमं प्रतिज्ञाय प्रधानसिद्धये  
साधनप्रयोगं करोति—व्यक्तं विकारजातमेकप्रकृति समन्वयदर्शनान्, मृदन्वि-  
ता हि मृद्विकारा कुण्डपिठरशरावप्रभृतय एकप्रकृतिका दृष्टा एवमस्यापि गवा-  
श्वादिविकारजातस्य मुखद्वखमोहान्वयदर्शनान् तदात्मकैकप्रकृतिप्रभवत्वेन भ-  
वितव्यम्—एवमुक्तवानसौ नैयायिकेनानुयज्यते—अथ का प्रकृतिर्नाम का च विकृ-  
तिरिति, अविदितप्रकृतिविकृतिस्वरूपो हि कथं विकृतीनामेकप्रकृतित्वमेकत्वं  
जानीयादिति, एवमनुयुक्तं कापिल आह—यस्यावस्थितस्य धर्मान्तरनिवृत्तौ  
धर्मान्तरं प्रवर्तते सा प्रकृतिः यत्तद्धर्मान्तरं प्रवर्तते सा विकृतिरिति, सो ऽयमेवं  
वदन्प्रागभ्युपगतसदसन्निरोधप्रभवाभावसिद्धान्तविरुद्धाभिधानादपसिद्धान्तेन नि-  
गृह्यते, यदि पूर्वधर्मनिरोधे धर्मान्तरप्रादुर्भावस्तदा नासतो विद्यते भावो  
ना भावो विद्यते सत इति स्वसिद्धान्तो हीयते, अथ सिद्धान्तो न त्यज्यते तर्हि  
प्रकृतिविकारानिश्चयाद्धेतुत्वसिद्धौ साध्याभावः प्रसज्यत इति ।

“अत्राह हेतुप्रयोगं कृतवति कापिले नैयायिकस्तदसिद्धतोद्भावनया प्रत्यव-  
तिष्ठतां प्रकृतिविकृतिस्वरूपप्रश्नस्य को ऽवसरः ? तदिदमर्थान्तरगमनमस्य भ-  
वेदेवं पृच्छत' अर्थान्तरगमनं स्वप्रन्थे निग्रहस्थानं लिख्यते, अथ चाऽधुना  
तेनैव व्यवहियत इति को ऽयं नय, यदि तु सांख्यमतं निराचिकीर्षितं तद्-  
सिद्धतश्च हेतोरुद्भाव्यतां प्रकृत्यन्वयस्य विकारेषु संभवादिति, विकारा हि प्र-  
वृत्तिनिवृत्तिधर्मका न चैवंप्रकारमव्यक्तधर्ममव्यक्तान्वये हि विकाराणां प्रवृ-  
त्तिनिवृत्त्यात्मकत्वं हीयेतैत्येवमसिद्धत्वाद्धेतोर्हेत्वाभासप्रयोगादेव सांख्यो निगृ-  
हीत इति न निग्रहस्थानान्तरमपसिद्धान्त इति”

अत्रोच्यते सत्यमसिद्धो भवत्वर्थं कापिलकल्पितो हेतुः प्रकृतितद्विकृति-  
प्रश्नप्रक्रमेणानपि तदसिद्धमवधारयितुं शक्यत एव, किन्तु हेतुस्वरूपेऽवधारिते  
तद्दूषणमभिधानीयमनवधारितस्य दूषयितुमशक्यत्वादिति तत्प्रश्नो नार्थान्त-  
रगमनम्, प्रश्नोत्तरमेव भाषणं परामर्शं निकटतरपरिस्फुरत्पसिद्धान्ताभिधा-  
ननिबन्धननिग्रहान्तरविषयतां प्रतिपन्न इति हेत्वाभासवर्त्मनि न दूरं गम्यते ।

क चिदपि परनिग्रहस्य हेतौ हृदयपथं प्रथमं किलावतीर्णं ।

अपरमपि न कारणं त्रिचिन्त्यं किमिव फलं खलु पिष्टपेषणस्य ॥

हेत्वाभासाश्च यथोक्ताः ॥ अ. ५ आ. २ सू. २५

हेत्वाभासास्तु पूर्वोक्तलक्षणैरेव लक्षिताः

निग्रहस्थानतां यान्ति यथोक्ता इत्यतोऽब्रवीत् ॥

प्रमाणस्य प्रमेयत्वं प्रमेयस्य प्रमाणता ।

यथा लक्षणभेदेन न तथैतेषु दृश्यते ॥

भेदेनोक्ता किमर्थं त इति निगदिता पूर्वमेवात्र युक्ति-

र्वादे ह्येते प्रयोज्या प्रगुणनयविदा तत्त्वशुद्धि विधातुम् ।

एतेषां धर्मकीर्तरेपि च न विमतिनिग्रहस्थानताया-

मित्थं द्वाविंशतिर्नो गुरुभिरभिहिता निग्रहस्थानभेदाः ॥

इति ( १६ ) निग्रहस्थानपदार्थाः

इत्येव सूत्रकारागममनुसरताऽनुष्मता भाष्यभूमि

स्थाने स्थाने परेषां मतमनुलगतिं ज्ञात्वता तार्किकाणाम् ।

कां चिद्वाक्यार्थचर्चामपि विरचयताऽनुक्रमेणावतीर्णां

निर्णीताः स्वे निबन्धे निपुणमिह मया पोडशैते पदार्थाः ॥

न्यायोद्धारगभीरनिर्मलगिरा गौरीपतिस्तेष्विषिते

वादे येन किरीटिनेव समरे देवः किराताकृतिः ।

प्राप्तोदारवरस्ततः स जयति ज्ञानामृतप्रार्थना

नान्ताऽनेकमहर्षिमस्तकबलत्पादोऽक्षपादो मुनिः ॥

वादेष्वात्रजयो जयन्त इति यः ख्यातः सतामप्रणी-

रन्वर्थो नववृत्तिकार इति यं शसन्ति नाम्ना बुधाः ।

सूनुर्व्याप्तदिगन्तरस्य यशसा चन्द्रस्य चन्द्रत्विषा

चक्रे चन्द्रकलावचूलचरणध्यायी स धन्याः कृतिम् ॥

नमः शशिकलाकोटिकल्प्यमानाङ्कुरश्रिये ।

प्रपन्नजनसंकल्पकल्पवृक्षाय शंभवे ॥

इति श्री जयन्तभट्टकृतायां न्यायमञ्जरीं द्वादशमाहिकम् ॥ १२ ॥

समाप्ता चेयं न्यायमञ्जरी ॥

श्रीगणेशायनमः ।

श्रीवाचस्पतिमिश्रप्रणीतो न्यायसूत्रोद्धारः ।

श्रीवाचस्पतिमिश्रेण मिथिलेश्वरसूत्रिणा ।

लिख्यते मुनिमूर्धन्यश्रीगोतममतं महत् ॥ १ ॥

प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादजल्प  
वितण्डाहेत्वाभासच्छलजातिनिग्रहस्थानानां तत्त्वज्ञानान्निःश्रेयसाधि-  
गमः ॥ १ ॥

दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तराभावा-  
दपवर्गः ॥ २ ॥

प्रत्यक्षानुमानोपमानशब्दाः प्रमाणानि ॥ ३ ॥

इन्द्रियाथैसन्निकर्षोत्पन्नं ज्ञानमव्यपदेश्यमव्यभिचारि व्यवसाया-  
त्मकं प्रत्यक्षम् ॥ ४ ॥

अथ तत्पूर्वकं त्रिविधमनुमानं पूर्ववच्छेषवत्सामान्यतोऽदृष्टं च ॥ ५ ॥

प्रसिद्धसाधर्म्यात्साध्यसाधनमुपमानम् ॥ ६ ॥

आप्तोपदेशः शब्दः ॥ ७ ॥

स द्विविधो दृष्टादृष्टार्थत्वात् ॥ ८ ॥

आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु  
प्रमेयम् ॥

इच्छाद्वेषप्रयत्नसुखदुःखज्ञानान्यात्मनो लिङ्गम् ॥ १० ॥

अत्र टिप्पण्यां येषां सूत्रस्थे प्रमाणमुपलब्धं तदभावे वा तयोऽदर्शनं वा तदुपन्य  
स्यते—

१ तासां खल्वामां सद्विधानामिति भाष्येण सूत्रमवतार्य पठितमिति तात्पर्यं टी  
का । २ तदनन्तरापायादिति विश्वनाथसमनः पाठः । क्रमप्रतिपादनार्थं चेहं सूत्रमिति  
वार्तिकम् । ३ यथोद्दिष्टविभागद्वारेण सूत्रमिति वार्तिकम् । ४ इन्द्रियार्थैसन्निकर्षो-  
त्पन्नमित्यादि सूत्रमिति वार्तिकम् । इतः परं 'संस्कारोद्भवा प्रत्यभिज्ञा' इति  
सूत्रमिति शङ्कामोहनः । ५ अनुमानविशेषणार्थं सूत्रमिति वार्तिकम् । ६  
सूत्रार्थः पूर्ववदिति वार्तिकम् । ७ न शब्दमात्रमिति सूत्रार्थ इति वार्तिकम् ।  
८ इदं सूत्रं बङ्गाक्षरलिखितपुस्तके घुटितम् । स द्विविधो दृष्टादृष्टार्थत्वादिति  
सूत्रस्य तात्पर्यमाहेति तात्पर्यटीकायां दर्शनात्सूत्रमेवेदम् । ९ एतदर्थप्रकाश  
नायात्मादि सूत्रमिति वार्तिकम् । १० लिङ्गमिति पाठो न समीचीनः

चेष्टेन्द्रियार्थाश्रयः शरीरम् ॥ ११ ॥

घ्राणगसनचक्षुस्त्वक्श्रोत्राणीन्द्रियाणि भूतेभ्यः ॥ १२ ॥

पृथिव्यापस्तेजोवायुराकाशमिति भूतानि ॥ १३ ॥

गन्धरसरूपस्पर्शशब्दाः पृथिव्यादिगुणास्तदर्थः ॥ १४ ॥

बुद्धिरुपलब्धिर्ज्ञानमित्यदर्थान्तरम् ॥ १५ ॥

युगपज्ज्ञानानुत्पत्तिर्मेनसो लिङ्गम् ॥ १६ ॥

प्रवृत्तिर्वागबुद्धिश्चरीरारम्भः ॥ १७ ॥

प्रवर्त्तनालक्षणः दोषाः ॥ १८ ॥

पुनरुत्पत्तिः प्रेत्यभावः ॥ १९ ॥

प्रवृत्तिदोषजनिनोऽर्थः फलम् ॥ २० ॥

बाधनालक्षणं दुःखम् ॥ २१ ॥

तदन्यन्तविमोक्षोऽपवर्गः ॥ २२ ॥

समानानेकधर्मोपपत्तेर्विप्रतिपत्तेरुपलब्ध्यनुपलब्ध्यवस्थानश्च वि-  
शेषापेक्षो विमर्शः संशयः ॥ २३ ॥

यमर्थमधिकृत्य प्रवर्त्तते तत्प्रयोजनम् ॥ २४ ॥

लौकिकपरीक्षकाणां यस्मिन्नर्थे बुद्धिसाम्यं स दृष्टान्तः ॥ २५ ॥

इदं सूत्रमिति वार्तिकम् । ११ शरीरं लक्षयितुं सूत्रं चेष्टेत्यादाति ता० टी० ।  
१२ लक्षणसूत्राणि समानासमानजातीयविशेषणार्थानि सर्वाणि सूत्रार्थो द्रष्टव्य इति  
वार्तिकम् । १३ कानि पुनरिन्द्रियकारणानि इति प्रदनस्योत्तररूपं पृथिव्यापस्तेजो वा  
युराकाशमिति भूतानां न साध्यं न सूत्रं वार्तिकं तात्पर्यटीकायां च सूत्रत्वानुक्तेः गन्ध-  
रसेत्यादरेव वार्तिके सूत्रत्वात्तेः विश्वनाथवृत्त्यनुसारेण च सूत्रत्वेन सुद्वितमिति कं  
चित् । न्यायसूचीनिबन्धदर्शनात् सूत्रमेवेदमित्यन्ये । १४ एतत्सूत्रमिति वार्तिकम् ॥  
१५ बुद्धेर्वसरप्राप्ताया लक्षणापदेशद्वारेण सूत्रमिति वार्तिकम् । १६ यस्मादि-  
न्द्रियार्थमन्निकर्षो मत्थपि युगपज्ज्ञानानि न भवन्ति अतो गम्यते अस्ति तदि-  
न्द्रियमयामि सहकारि निमित्तान्तरमव्यापि यस्य सन्निधानामन्निधानानुविधानाज्ज्ञान-  
स्योत्पत्त्यनुत्पत्ती भवत इति कुत कारणवैकल्ये कार्यप्रतिबन्धादिति सूत्रार्थ इति  
वार्तिकम् । १७ तात्पर्यटीकायुक्तकेषु यत्र २ सूत्रं लिखितं तत्रैवाद्यन्ताक्षराणि  
दृश्यन्ते । अत्र प्रवृ-भः इति स्वदर्शनादिति शब्दः सूत्रानन्तर्गत एव भाष्यपुस्तकेषु  
तथा दर्शनाभिषेक्षितः । १८ द्वावलक्षणं प्रव-पा इति तत्पर्यटीका । १९ प्रेत्यभावं  
लक्षयति पुन-च इति तात्पर्यटीका । २० प्रवृ-रम् इति० ता० टी० २१ दुःखलक्षणं  
बाध-खम् इति ता० टी० । अथ इति शब्दः सूत्रानन्तर्गतः । २२ तद्-गं इति ता०  
टी० । २३ समानानेकधर्मोपपत्तेरिति सूत्रमिति वार्तिकम् । २४ प्रयोजनलक्षणं यम-न-

तन्त्राधिकरणाभ्युपगमसंस्थितिः सिद्धान्तः ॥ २६ ॥  
 सर्वतन्त्रप्रतितन्त्राधिकरणाभ्युपगमसंस्थित्यर्थान्तरमावान् ॥ २७ ॥  
 सर्वतन्त्राविरुद्धस्तन्त्राधिकरणाऽऽध्याः सर्वतन्त्रसिद्धान्तः ॥ २८ ॥  
 समानतन्त्रासिद्धः परतन्त्रासिद्धः प्रतितन्त्रसिद्धान्तः ॥ २९ ॥  
 यत्सिद्धावन्यप्रकरणसिद्धिः सोऽधिकरणसिद्धान्तः ॥ ३० ॥  
 अपरार्क्षिताभ्युपगमात् तद्विशेषपरीक्षणमभ्युपगमासिद्धान्तः ॥ ३१ ॥  
 प्रतिज्ञाहेतुदाहरणोपनयननिगमनान्यवयवाः ॥ ३२ ॥  
 साध्यनिर्देशः प्रातिज्ञा ३ ॥  
 उदाहरणसाधर्म्यात्साध्यसाधनं हेतुः ॥ ३४ ॥  
 तथा वैधर्म्यात् ॥ ३५ ॥  
 साध्यसाधर्म्यात्तद्धमेभावी दृष्टान्त उदाहरणम् ॥ ३६ ॥  
 तद्विपर्ययाद्धा विपरीतम् ॥ ३७ ॥  
 उदाहरणपक्षस्तथान्युपसंहारो न तथेति वा साध्यस्योपनयः ॥ ३८ ॥  
 हेतुपदेशान्प्रतिज्ञायाः पुनर्वचन निगमनम् ॥ ३९ ॥  
 अविज्ञानतत्त्वेऽर्थ कारणोपपत्तन्तस्त्वजानार्थमूहस्तर्कः ॥ ४० ॥  
 विमृश्य पक्षप्रातिपक्षाभ्यामर्थविधारणं निर्णयः ॥ ४१ ॥

इति गौतमसूत्रे प्रथमाध्यायस्य थमादिकम् ॥

प्रमाणतर्कसाधनोपात्मनः सिद्धान्ताविरुद्धः पञ्चावयवोपपन्नः पक्ष-  
 प्रतिपक्षपरिग्रहो वादः ॥ १ ॥

यथोक्तापपन्नश्लुलजातिनिग्रहस्थानसाधनोपात्मनो जल्पः ॥ २ ॥

मिति ता० टी० । २६ लौकिकपरीक्षकाणामिति सूत्रमिति वार्तिकम् । २६ अभ्या-  
 र्थस्य प्रदर्शनार्थं सूत्रम् तन्त्रा न्त इति वार्तिकम् २७ पूर्वमुत्तरं वा सूत्रमनार्थं नानार्थ-  
 मिति वार्तिकम् २८ यत् ॥ २९ ॥ ३० यत्सि-न्त इति ता० टी० । ३१ ॥ अभ्युपगमसिद्धान्तलक्षणसूत्रम्-अ-न्त इति  
 ता० टी० । ३२ अवयवानां निभागोद्देशार्थं सूत्रमिति वार्तिकम् । ३३ ताड्य-ज्ञा  
 इति ता० टी० । ३४ प्रतिज्ञानान्तरं हेतुलक्षणाया सूत्रमिति न्यायतत्त्वलोके वाचस्पति  
 मिश्रः ३५ सूत्रान्तरमवतारयति किमेतावदिति तथा-त् इति ता० टी० । ३६ इदं सूत्र-  
 मिति वार्तिकम् । ३७ इदं सूत्रमिति वार्तिकम् । ३८ उदा-य इति ता० टी० ।  
 ३९ हेत्व-नमिति ता० टी० । ४० इदं सूत्रमिति वार्तिकम् । ४१ इदं सूत्रमिति  
 वार्तिकम् ।

१ इदं सूत्रमिति वार्तिकम् । २ समानजातिभ्यां वादवितण्डाभ्यामसमानजाती-

स प्रतिपक्षस्थापनाहीनो वितण्डा ॥ ३ ॥  
 सव्यभिचारविरुद्धप्रकरणसमसाध्यसमकालातीता हेत्वाभासाः ॥ ४ ॥  
 अनैकान्तिकः सव्यभिचारः ॥ ५ ॥  
 सिद्धान्तमभ्युपेत्य द्विरोधी विरुद्धः ॥ ६ ॥  
 यस्मात्प्रकरणचिन्ता स निर्णयार्थमपदिष्टः प्रकरणसमः ॥ ७ ॥  
 साध्याविशिष्टः साध्यत्वात्साध्यसमः ॥ ८ ॥  
 कालान्ययापदिष्टः कालतीतः ॥ ९ ॥  
 वचनविघातोऽर्थविकल्पोपपत्त्या छलम् ॥ १० ॥  
 तत्त्रिविधं वाक्छलं सामान्यच्छलमुपचारच्छलं चेति ॥ ११ ॥  
 अविशेषाभिहितेऽर्थे वक्तुरभिप्रायादर्थान्तरकल्पना वाक्छलम् ॥ १२ ॥  
 सम्भवतोऽर्थस्यातिसामान्ययोगादसम्भूतार्थकल्पना सामान्यच्छ-  
 लम् ॥ १३ ॥  
 धर्मविकल्पनिर्देशेऽर्थसद्भावप्रतिषेध उपचारच्छलम् ॥ १४ ॥  
 वाक्छलमेवोपचारच्छलं तद्विशेषात् ॥ १५ ॥  
 न तदर्थान्तरभावात् ॥ १६ ॥  
 अविशेषे वा किञ्चित्साध्यम्यादेकच्छलप्रसङ्गः ॥ १७ ॥  
 साध्यम्यवैधम्याभ्यां प्रत्यवस्थानं जातिः ॥ १८ ॥  
 विप्रतिपत्तिरप्रतिपत्तिश्च निग्रहस्थानम् ॥ १९ ॥  
 तद्विकल्पाज्जातिनिग्रहस्थानबहुत्वम् ॥ २० ॥  
 इति गौतमसूत्रे प्रथमाध्यायस्य द्वितीयमाह्निकम् ।  
 इति गौतमसूत्रे प्रथमोऽध्यायः ।

येभ्यः प्रमाणादिभ्यो व्यवच्छेदः सूत्रार्थ इति ता० टी० । ३ सप्र-डा इति ता०  
 टी० । ४ विभागोद्देशपरं सूत्रं सव्य-सा इति ता० टी० । अनैकान्त इति वज्रा  
 क्षरसूत्रपुस्तकपाठ अनै-र इति ता० टी० । ५ कोऽस्य सूत्रस्यार्थ इति वार्ति-  
 कम् । ७ प्रकरणसमलक्षणाय सूत्रम् इति ता० टी० । ८ साध्य-म इति ता०  
 टी० । ९ उद्देशकमसंगत्या बाधलक्षणाय सूत्रमिति तत्वालोके वाचस्पतिमिश्रः ।  
 १० वच-लमिति ता० टी० । ११ विभागसूत्रमवतारयति ता० टी० । १२ अवि-लमिति  
 ता० टी० । १३ सम्म-लमिति ता० टी० । १४ धर्म-लमिति ता० टी० । १५ इदं सूत्र-  
 मिति वार्तिकम् । १६ सिद्धान्तसूत्रं न त-त् इति ता० टी० । १७ कोऽस्य सूत्रस्यार्थ  
 इति वार्तिकम् । १८ जातिलक्षणाय सूत्रमिति न्यायतत्वालोक्तः । १९ विप्र-  
 सूनमिति ता० टी० । २० ज्ञान्तरमवतारयितुं भाष्यकार आह इति ता० टी० ।

समानानेकधर्माध्यवसायादन्यतरधर्माध्यवसायाद्वा न संशयः ॥ १ ॥  
 विप्रतिपत्त्यव्यवस्थाध्यवसायाच्च ॥ २ ॥  
 विप्रतिपत्तौ च सम्प्रतिपत्तेः ॥ ३ ॥  
 अव्यवस्थात्मनि व्यवस्थितत्वाच्चाध्यवस्थायाः ॥ ४ ॥  
 तथात्यन्तसंशयस्तद्धर्मसातत्योपपत्तेः ॥ ५ ॥  
 यथोक्ताध्यवसायादेव तद्विशेषापेक्षात् संशये नासंशयो नात्यन्तसं-  
 शयो वा ॥ ६ ॥  
 यत्र संशयस्तत्रैवमुत्तरोत्तरप्रसङ्गः ॥ ७ ॥  
 प्रत्यक्षादीनामप्रामाण्यं त्रैकाल्यासिद्धेः ॥ ८ ॥  
 पूर्वं हि प्रमाणसिद्धौ नेन्द्रियार्थसन्निकर्षात्प्रत्यक्षसिद्धिः ॥ ९ ॥  
 पश्चात्सिद्धौ न प्रमाणेभ्यः प्रमेयासिद्धिः ॥ १० ॥  
 युगपत्सिद्धौ प्रत्यर्थनियतत्वात् कमवृत्तित्वाभावे बुद्धीनाम् ॥ ११ ॥  
 त्रैकाल्यासिद्धेः प्रतिषेधानुपपत्तिः ॥ १२ ॥  
 सर्वप्रामाण्यप्रतिषेधाच्च प्रतिषेधानुपपत्तिः ॥ १३ ॥  
 तत्प्रामाण्ये वा न सर्वप्रमाणविप्रतिषेधः ॥ १४ ॥  
 त्रैकाल्याप्रतिषेधश्च शब्दादातोद्यसिद्धिवत्तत्सिद्धेः ॥ १५ ॥  
 प्रमेया च तुलाप्रामाण्यवत् ॥ १६ ॥  
 प्रमाणतः सिद्धेः प्रमाणानां प्रमाणान्तरसिद्धिप्रसङ्गः ॥ १७ ॥  
 तद्विनियुक्तेर्वा प्रमाणसिद्धिवत्प्रमेयसिद्धिः ॥ १८ ॥  
 न प्रदीपप्रकाशसिद्धिवत्तत्सिद्धेः ॥ १९ ॥

१ समानानेकधर्माध्यवसायादित्येवमादि सूत्रमिति वार्तिकम् । २ अस्य सूत्रत्वे  
 विश्वनाथपञ्चाननवृत्तिः तत्त्वालोकश्च प्रमाणम् । ३ अस्य सूत्रत्वं वार्तिकं प्रमाणम् ।  
 ४-५-६-७ ८-९-एषां सूत्रत्वं वार्तिकं मानम् । नवमसूत्रे प्रत्यक्षसिद्धिरित्यस्य  
 स्थाने प्रत्यक्षोत्पत्तिरित्यन्यत्र पाठः । १० पश्चात्सिद्धाविति सूत्रमिति वार्तिकम् ।  
 ११ युगपत्सिद्धाविति सूत्रमिति वार्तिकम् । १२ अयमपि प्रतिषेधस्त्रिष्वपि  
 कालेषु नोपपन्न इत्ययं सूत्रार्थ इति वार्तिकम् । १३ अस्य सूत्रत्वे न्यायसूचीनिब-  
 ंधः प्रमाणं १४ इदं सूत्रमिति परिशुद्धिः । १५ इदं सूत्रमिति वार्तिकम् । १६ अस्य  
 चार्थस्य ज्ञापनार्थं सूत्रमिति वार्तिकम् । प्रमेयता चेति वृत्तिसमतः पाठः । १७  
 पूर्वपक्षसूत्रमिति वृत्तिः प्रमाणनामिति भागो न्यायतत्त्वालोकं न दृश्यते । १८ अस्य  
 सूत्रत्वे प्रमाणं नोपलभ्यते । न्यायतत्त्वालोकः प्रमाणमित्यन्ये । तत्सिद्धिरित्यस्य-  
 स्थाने प्रमेयसिद्धिरिति कवित्पाठः । १९ सिद्धान्तसूत्रमिति वृत्तिः एतदग्रे 'कचिन्नवृ-  
 त्तिवर्जनाद्विनवृत्तिवर्जनाच्च कचिन्नैकान्तः' इति सूत्रमस्ति इति तात्पर्यटीकयावम् ।



प्रत्यक्षलक्षणानुपपत्तिरसमग्रवचनात् ॥ २० ॥  
 नात्मनसोऽसन्निकर्षभावे प्रत्यक्षोत्पत्तिः ॥ २१ ॥  
 दिक्देशकालाकाशेष्वप्येव प्रसङ्गः ॥ २२ ॥  
 ज्ञानलिङ्गत्वादात्मनो नानवरोधः ॥ २३ ॥  
 तद्यौगपद्यलिङ्गत्वाच्च न मनसः ॥ २४ ॥  
 प्रत्यक्षनिमित्तत्वाच्चेन्द्रियार्थयोः सन्निकर्षस्य स्वशब्देन वचनम् ॥ २५ ॥  
 सूत्रस्यासक्तमनसां चेन्द्रियार्थयोः सन्निकर्षनिमित्तत्वात् ॥ २६ ॥  
 तैश्चापदेशो ज्ञानविशेषाणाम् ॥ २७ ॥  
 व्याहृतत्वादहेतुः ॥ २८ ॥  
 नार्थविशेषप्राबल्यात् ॥ २९ ॥  
 प्रत्यक्षमनुमानमेकदेशग्रहणादुपलब्धेः ॥ ३० ॥  
 न प्रत्यक्षेण यावत्तावदप्युपलम्भात् ॥ ३१ ॥  
 नचैकदेशोपलब्धिर्वाच्यविसङ्गरात् ॥ ३२ ॥  
 साध्यत्वादवयविनि संदेहः ॥ ३३ ॥  
 सर्वाग्रहणमवयव्यसिद्धेः ॥ ३४ ॥  
 धारणाकर्षणोपपत्तेश्च ॥ ३५ ॥  
 सेनावनवद् ग्रहणमिति चेन्नातोन्द्रियत्वदणूनाम् ॥ ३६ ॥  
 रोधोपधातसादृश्येभ्यो व्यभिचारादनुमानमप्रमाणम् ॥ ३७ ॥  
 नैकदेशत्राससादृश्येभ्योऽर्थान्तरभावात् ॥ ३८ ॥  
 वर्त्तमानाभावः पततः पतितपतितव्यकालोपपत्तेः ॥ ३९ ॥

म्यते । नकाररहितः पाठस्तत्वालोका । २० प्रत्य-त् इति ता० टी० पूर्वपक्षसूत्र-  
 मिति परिशुद्धिः । २१ नात्म-त्तिः इति ता० टी० । २२ अस्य सूत्रस्य प्रमाणं  
 नोपलभ्यते इति केचित् त्वालोकाः प्रमाणमित्यन्ये २३ ज्ञान-ध इति ता०  
 टी० । २४ अस्य अनवरोध इति वर्तत इति भाष्येण सूत्रत्वं प्रतीयते । २५ सिद्धान्त  
 सूत्रमिति वृत्तिः । २६ इदं सूत्रमिति वार्तिकम् । २७ तैश्चा-णामिति  
 ता० टी० । २८ व्याह-तुरिति ता० टी० । २९ परिहारसूत्रं नार्थ-त्  
 इति ता० टी० । ३० पूर्वपक्षसूत्रमिति परिशुद्धिः । ३१ तदेतत्सूत्रं वार्तिककारो  
 व्याचष्टे इति ता० टी० । ३२ न चैकदेशोपलब्धिरिति भाष्यमनुभाष्य वार्तिककारो  
 व्याचष्टे इति तात्पर्यटीकाया अवयवमिदमावादिति न्यायतत्त्वालोकास्तत्र च दर्शनेन अवय  
 विसङ्गावाद् इत्येतन्मात्रं सूत्रमवगम्यते । ३३ साध्यत्वादिति यथाश्रुतं सूत्रं गृहीत्वेति  
 ता० टी० । ३४ संक्षयापाकरणार्थं सूत्रमिति वार्तिकम् । ३५ धार-पूवेति ता० टी० ।  
 ३६ आशङ्कत इतरसूत्रमिति ता० टी० । ३७ इदं सूत्रमिति वार्तिकम् । ३८ इदं सूत्र  
 मिति वार्तिकम् । ३९ वर्त्तमानकालप्रतिषेधार्थं सूत्रमिति वार्तिकम् ।

तयोरप्यन्तयो वर्त्तमानाभावे तदपेक्षत्वात् ॥ ४० ॥  
 नातीतानागतयोरितरेतरापेक्षा सिद्धिः ॥ ४१ ॥  
 वर्त्तमानाभावे सर्वाग्रहणं प्रत्यक्षानुपपत्तेः ॥ ४२ ॥  
 कृतताकर्त्तव्यतोपपत्तेस्तृभययाग्रहणम् ॥ ४३ ॥  
 अत्यन्तप्रायेकदेशसाधर्म्यादुपमानसिद्धेर्यथोक्तदेशानुपपत्तिः ॥ ४४ ॥  
 प्रसिद्धसाधर्म्यादुपमानसिद्धेर्यथोक्तदेशानुपपत्तिः ॥ ४५ ॥  
 प्रत्यक्षोपाश्रयत्तसिद्धेः ॥ ४६ ॥  
 नाप्रत्यक्षे गवये प्रमाणार्थमुपमानस्य पश्यामः ॥ ४७ ॥  
 तथेत्युपसंहारादुपमानसिद्धेर्नाविरोधः ॥ ४८ ॥  
 शब्देनुमानमथेस्यानुपलब्धेरनुमेयत्वात् ॥ ४९ ॥  
 उपलब्धेरद्विप्रवृत्तित्वात् ॥ ५० ॥  
 संवन्धाच्च ॥ ५१ ॥  
 आलोपदेशसामर्थ्याच्छब्दार्थसप्रत्ययः ॥ ५२ ॥  
 पूरणप्रदाहपाटनानुपलब्धेश्च संवन्धाभावः ॥ ५३ ॥  
 शब्दार्थाव्यवस्थानादप्रतिषेधः ॥ ५४ ॥  
 सामयिकत्वाच्छब्दार्थासप्रत्ययस्य ॥ ५५ ॥  
 जातिविशेषे चानियमात् ॥ ५६ ॥  
 तदप्रामाण्यमनृतव्याघानपुनरुक्तदोषेभ्यः ॥ ५७ ॥  
 न कर्मकर्तृसाधनवैगुण्यात् ॥ ५८ ॥  
 अभ्युपेत्य कालभेदे दोषवचनात् ॥ ५९ ॥  
 अनुवादोपपत्तेश्च ॥ ६० ॥  
 वाक्यविभागस्य चार्थग्रहणात् ॥ ६१ ॥  
 विध्यर्थवादानुवादवचनविनियोगात् ॥ ६२ ॥  
 विधिविधायकः ॥ ६३ ॥  
 स्तुतिनिन्दा परकृतिः पुराकल्प इत्यर्थवादः ॥ ६४ ॥

४० एतदनुज्ञापनार्थं सूत्रमिति वार्तिकम् । ४१ नाति-द्धिः इति ता० टी० । ४० इदं सूत्रमिति वार्तिकम् । ४३ । तस्मिन्क्रियमाणे कृतताकर्त्तव्यतोपपत्तेस्तृभययाग्रहणम् इति भाष्यतान्पर्यटीकासंमतः पाठः ४४ अत्य-द्धिरिति ता० टी० । ४५ प्रवि-त्तिरिति ता० टी० । ४६ प्रत्यक्षे इति ता० टी० । ४७-४८ अनयोः सूत्रत्वे तत्त्रालोकः प्रमाणम् । ४९ इदं सूत्रमिति वार्तिकम् । ५०-५१-५२-५३-५४ पृष्ठां सूत्रत्वं तत्त्रालोकः प्रमाणम् ५५ अत्र न सामयिकत्वादिति नकारसहितः पाठस्तत्त्रालोके । ५६ जाति-त्वं इति ता० टी० । ५७ तद-भ्य इति ता० टी० । ५८ सिद्धान्तसूत्रमिति वृत्तिः । ५९-६०-६१-६२-६३-६४ पृष्ठां सूत्रत्वे तत्त्रा

विधिविहितस्यानुवचनमनुवादः ॥ ६५ ॥

नानुवादपुनरुक्तयोर्विशेषः शब्दाभ्यासेपपत्तेः ॥ ६६ ॥

शीघ्रनरगमनोपदेशवदभ्यासान्नाविशेषः ॥ ६७ ॥

मन्त्रायुर्वेदप्रामाण्यवच्च तत्प्रामाण्यमात्रप्रामाण्यात् ॥ ६८ ॥

इति गौतमसूत्रे द्वितीयाध्यायस्याद्यमाह्निकम् ॥ १ ॥

न चतुष्टुमैतिह्यार्थापत्तिसम्भवाभावप्रामाण्यात् ॥ १ ॥

शब्द एतिह्यार्थान्तर्भावादनुमानेऽर्थापत्तिसम्भवाभावानर्थान्तरभा-  
वाद्याप्रतिषेधः ॥ २ ॥

अर्थापत्तिरप्रमाणमनैकान्तिकत्वात् ॥ ३ ॥

अनर्थापत्तावर्थापत्यभिमानात् ॥ ४ ॥

प्रतिषेधाप्रामाण्यं चानैकान्तिकत्वात् ॥ ५ ॥

तत्प्रामाण्ये वा नार्थापत्यप्रामाण्यम् ॥ ६ ॥

नाभावप्रामाण्यं प्रमेयासिद्धेः ॥ ७ ॥

लक्षितेष्वलक्षणलक्षितत्वादलक्षणानां तत्प्रमेयसिद्धेः ॥ ८ ॥

असत्यर्थं नाभाव इति चेद् नान्यलक्षणेपपत्तेः ॥ ९ ॥

तत्सिद्धेरलक्षितेष्वहेतुः ॥ १० ॥

न लक्षणावस्थितापेक्षासिद्धेः ॥ ११ ॥

प्रागुत्पत्तेरभावोपपत्तेश्च ॥ १२ ॥

आदिमत्वादैन्यद्रव्यकत्वात्कृतकवदुपचाराच्च ॥ १३ ॥

लोकः न्यायसूचीनिबन्धश्च प्रमाणम् । ६५ विधि द इति ता० टी० । ६६  
कोऽस्य सूत्रस्यार्थ इति वार्तिकम् । ६७ शीघ्र-प इति ता० टी० । ६८ अनन्तरसूत्रा-  
वतारणपरं भाष्यं किं पुनः प्रतिषेधेति ता० टी० ।

१ अस्माकं संशयादिति सूत्रार्थ इति ता० टी० । २ इदं सूत्रमिति वार्तिकम् ।  
अस्य सूत्रस्ये तत्वालोकाः प्रमाणम् । ४ सौम्य दूषणमाहेति ता० टी० । भाष्ये नानै-  
कान्तिकत्वमर्थापत्तेरित्यधिकं पूरणायम् । ५ प्रति-त इति ता० टी० । ६ इदं सूत्र-  
मिति वार्तिकम् । ७ नाभा-हेरिति ता० टी० । ८ तत्रानेकवाभिन्नप्रपञ्चलो-  
दाहरणार्थं सूत्रमिति वार्तिकम् । ९ इदं सूत्रमिति वार्तिकम् । १० तदनुपलब्धेरर्थ-  
सिद्धिरलक्षितेष्वहेतुः एवं वं० पु० पाठः । इदं सूत्रमिति वार्तिकम् । ११ अस्य बाधेऽस्य  
ज्ञापनार्थं सूत्रमिति वार्तिकम् । १२ अस्य सूत्रस्ये प्रमाणं तत्वालोकाः । १३ कृत

न घटाभावसामान्यनित्यत्वान्नित्येष्वप्यनित्यवदुपचाराच्च ॥ १४ ॥  
 तत्त्वभाक्तयोर्नानात्वस्य विभागादव्यभिचारः ॥ १५ ॥  
 सस्तानानुमानविशेषणात् ॥ १६ ॥  
 कारणद्रव्यस्य प्रदेशशब्देनाभिधानाद् नित्येष्वप्यव्यभिचारः ॥ १७ ॥  
 प्रागुच्चारणादनुपलब्धेरावरणाद्यनुपलब्धेश्च ॥ १८ ॥  
 तदनुपलब्धेरनुपलम्भादावरणोपपत्तिः ॥ १९ ॥  
 अनुपलम्भादप्यनुपलब्धिसद्भाववन्नावरणानुपपत्तिरनुपलम्भात् २०  
 अनुपलम्भात्मकत्वादनुपलब्धेरहेतुः ॥ २१ ॥  
 अस्पृशीत्वात् ॥ २२ ॥  
 न कर्मानित्यत्वात् ॥ २३ ॥  
 नाणुनित्यत्वात् ॥ २४ ॥  
 सम्प्रदानात् ॥ २५ ॥  
 तदन्तरालानुपलब्धेरहेतुः ॥ २६ ॥  
 अभ्यापनादप्रतिषेधः ॥ २७ ॥  
 अभ्यासात् ॥ २८ ॥  
 नान्यत्वेऽप्यभ्यासस्योपचारात् ॥ २९ ॥  
 अन्यदन्यस्मादनन्यत्वादन्यदित्यन्यताभावः ॥ ३० ॥  
 तदभावेनास्यनन्यता तयोरितरेतरापेक्षसिद्धेः ॥ ३१ ॥  
 विनाशकरणानुपलब्धेः ॥ ३२ ॥  
 अश्रवणकारणानुपलब्धेः सततश्रवणप्रसङ्गः ॥ ३३ ॥  
 उपलभ्यमाने चानुपलब्धेरस्त्वादनपदेशः ॥ ३४ ॥

कवदुपचारादित्यनेन सूत्रेणेति वार्तिकम् । १४ इदं सूत्रमिति वार्तिकम् ।  
 १५-१६-१७ तत्रभाक्तयोः, सस्तानानुमान, कारणद्रव्यस्येति सूत्रैरिति ता० टी० ।  
 'नित्येष्वप्यव्यभिचारः' इति भागो न सूत्रान्तर्गत इति बहवः । 'कारणद्रव्यस्य विशेष-  
 पशब्देनाभिधानादिति राधामोहनः । १८ प्रागुच्चारणादनुपलम्भादिति कचित्पाठः ।  
 इदं सूत्रमिति वार्तिकम् । १९ तदनुपलब्धेरनुपलम्भादावरणोपपत्तिरिति तात्पर्यटीका ।  
 २० अनुपलम्भादित्यादि ता० टीका । २१ अनु-तुः इति ता० टी० । २२ अस्य सूत्र-  
 त्वे प्रमाणं न्यायतत्त्वालोकः । २३ न कर्मानित्यत्वादिति वार्तिकम् । २४ इ' न्याय-  
 तत्त्वालोकः वार्तिकं च न धृतम् न्यायसूचीनिबन्धे तु दृश्यते । २५ सम्प्रदानात् इति न्याय-  
 तत्त्वालोकः । २६ परिहारसूत्रमिति वार्तिकम् । २७ सिद्धान्तसूत्रमिति वृत्तिः । पूर्वपक्ष-  
 सूत्रमिति न्यायतत्त्वालोकः । २८ इतः परम् 'उभयोः पक्षयोरन्यतरस्याभ्यापनादप्रतिषेधः'  
 इति सूत्रं सिद्धान्तसूत्रत्वेनाधिकं न्यायतत्त्वालोकः दृश्यते । पूर्वपक्षसूत्रमिति वृत्तिः । २९  
 नान्यत्वेऽप्यभ्यासस्योपपत्तिरिति पाठो न्यायतत्त्वालोकः । ३० इदं सूत्रमिति न्यायतत्त्वा-  
 लोकः । ३१ तद-द्धेः ता० टी० । ३२-३३-३४ एषां सूत्रत्वे प्रमाणं न्यायतत्त्वालोकः वि-

पाणिनिमित्तप्रश्लेषाच्छब्दाभावे नानुपलब्धिः ॥ ३५ ॥  
 विनाशकारणानुलब्धेश्चावस्थाने तन्नित्यत्वप्रसङ्गः ॥ ३६ ॥  
 अस्पर्शत्वादप्रतिषेधः ॥ ३७ ॥  
 विभक्त्यन्तरोपपत्तेश्च समासे ॥ ३८ ॥  
 विकारादेशोपदेशान्संशयः ॥ ३९ ॥  
 प्रकृतिविवृद्धौ विकारविवृद्धेः ॥ ४० ॥  
 न्यूनसमाधिकोपलब्धेर्विकाराणामहेतुः ॥ ४१ ॥  
 नानुल्यप्रकृतीनां विकारविकल्पात् ॥ ४२ ॥  
 द्रव्यविकारे वैषम्यवद्वर्णविकारविकल्पः ॥ ४३ ॥  
 न विकारधर्मानुपपत्तेः ॥ ४४ ॥  
 विकारप्राप्तानामपुनरापत्तेः ॥ ४५ ॥  
 सुवर्णादीनां पुनरापत्तेरहेतुः ॥ ४६ ॥  
 नित्यत्वेऽविकारादनित्यत्वे चानवस्थानात् ॥ ४७ ॥  
 नित्यानामतोन्द्रियत्वात्तद्धर्मविकल्पाच्च वर्णविकाराणामप्रतिषेधः ४८  
 अनवस्थायित्वे च वर्णोपलब्धिवत्तद्विकारोपपत्तिः ॥ ४९ ॥  
 विकारधर्मित्वे नित्यत्वाभावान्कालान्तरे विकारोपपत्तेः प्रतिषेधः ५०  
 प्रकृत्यनियमाद्वर्णविकाराणाम् ॥ ५१ ॥

नाशकारणानुपलब्धेश्चेति चकारयुक्तं, पाठो न्यायसूचीनिबन्धे । ३५ उ२ १थं सूत्रमिति  
 वार्तिकम् । ३६ इदं न्यायसूचीनिबन्धे दृश्यते न वार्तिके । ३७ अस्य-ध इति ता०  
 टी० । ३८ विभ-से इति सूत्रं व्याख्यायैव भाष्यवार्तिके व्याख्याते इति ता० टी० ।  
 ३९ इदं सूत्रमिति वार्तिकम् । ४० इदं सूत्रमिति वार्तिकम् । चकारसहितः  
 पाठो बहुत्र । ४१ आक्षेपसूत्र न्यून-तु, इति ता० टी० । ४२ अस्य सूत्रत्वे प्रमाण  
 न्यायतत्वालोकः इतः प्राक् 'द्विविधस्यापि हेतोरभावादसाधनं दृष्टान्तः' इति सूत्रम-  
 धिकं न्यायसूचीनिबन्धे ता० टीकायां च दृश्यते । परन्तु न्यायतत्वालोके वृत्तौ च न  
 दृश्यते । ४३ आक्षेपसूत्रमिति ता० टी० । 'द्रव्यविकारवैषम्यवद्वर्णविकारविकल्प' इति  
 कचित्पाठः । ४४ प्रत्याख्यानसूत्रमिति ता० टी० । ४५ अस्य सूत्रत्वे न्यायतत्वा-  
 लोकः प्रमाणम् । ४६ इदं सूत्रमिति ता० टी० पृष्ठदुत्तरं "तद्विकाराणां सुवर्णभावा-  
 व्यतिरेकात्" इत्येकं सूत्रं न्यायतत्वालोके दृश्यते । न तद्विकाराणामित्यादिर्नकार-  
 सहितः पाठ इति राधामोहनः । ४७-४८ अनयोः सूत्रत्वे न्यायतत्वालोकः  
 प्रमाणम् । ४९ अत्र प्रमाणं न्यायतत्वालोकः । वर्णोपलब्धिवत्तदुपपत्तिरिति क  
 चित्पाठः । ५० इति सूत्रमिति ता० टी० । ५१ न्यायसूचीनिबन्धतत्वालोकवार्तिकेषु

अनियमे नियमान्नानियमः ॥ ५२ ॥

नियमानियमविरोधादनियमे नियमाच्चाप्रतिषेधः ॥ ५३ ॥

गुणान्तरापत्युपमर्दह्रासवृद्धिलेशश्लेषेभ्यस्तु वर्णविकारोपपत्तेर्व-  
र्णविकारः ॥ ५४ ॥

ते विभक्तयन्ताः पदम् ॥ ५५ ॥

तदर्थे व्यक्त्याकृतिजातिसन्निधावुपचारान्संशयः ॥ ५६ ॥

या शब्दसमूहत्यागपरिग्रहसंख्यावृद्ध्युपचयवर्णसमासानुबन्धानां  
व्यक्तावुपचागाद् व्यक्तिः ॥ ५७ ॥

न तदनवस्थात् ॥ ५८ ॥

सहचरणस्थानतादर्थ्यवृत्तमानधारणसामीप्ययोगसाधनाधिपत्ये-  
भ्यो ब्राह्मणमञ्जकटराजसक्तुचन्दनगङ्गाशाटकात्रपुरुषेष्वतद्भावेऽपि तदु-  
पचारः ॥ ५९ ॥

आकृतिस्तदपेक्षत्वात् सत्त्वव्यवस्थानसिद्धेः ॥ ६० ॥

व्यक्त्याकृतियुक्तेष्वप्रसङ्गात् प्रोक्षणादीनां मृद्ववके जातिः ॥ ६१ ॥

नाकृतिव्यक्त्यपेक्षत्वाज्जात्यभिव्यक्तेः ॥ ६२ ॥

व्यक्त्याकृतिजातयस्तु पदार्थः ॥ ६३ ॥

व्यक्तिगुणविशेषाश्रयो मूर्तिः ॥ ६४ ॥

आकृतिर्जातिलिङ्गाख्या ॥ ६५ ॥

समानप्रसवान्मिका जातिः ॥ ६६ ॥

इति गौतमसूत्रे द्वितीयाध्यायस्य द्वितीयमाह्निकम्

इति गौतमसूत्रे द्वितीयोऽध्यायः ।

'प्रकृत्यनियमात्' इत्येतन्मात्रं सूत्रम् । ५२-५३-५४ इमानि सूत्राणीति  
वार्तिकम् । ५५ ते वि-दमिति ता० टी० । ५६ अस्य सूत्रत्वे वृत्तिरूपेण  
मशयः । न्यायतत्त्वालोके न्यायसूचीनिबन्धे च तदर्थे इति पाठो नास्ति । तदर्थे इति  
भाष्यकृतः पूरणमिति वृत्तिः । ५७-५८ इमे सूत्रे इति वार्तिकम् । ५९ सहचरणा-  
दिति सूत्रमिति वार्तिकम् । ६०-६१ अनयोः सूत्रत्वे न्यायतत्त्वालोकः प्रमाणम् ।  
६२ अस्य सूत्रत्वे प्रमाणं न्यायतत्त्वालोकः चान्तः पाठः कश्चित् । ६३ पारामर्शं सूत्रं  
व्यक्त्याकृतिजातयस्तु पदार्थ इति ता० टी० । ६४ व्यक्तिगुणविशेषाश्रयो मूर्तिरिति  
सूत्रमिति वार्तिकम् । ६५ आकृ-ख्या इति ता० टी० । ६६ समा-तिरिति ता० टी० ।

- दर्शनस्पर्शनाभ्यामेकार्थग्रहणात् ॥ १ ॥  
 न विषयव्यवस्थानात् ॥ २ ॥  
 तद्व्यवस्थानादेवात्मसद्भावादप्रतिषेधः ॥ ३ ॥  
 शरीरदाहे पातकाभावात् ॥ ४ ॥  
 तदभावः सात्मकप्रदाहेऽपि तन्नित्यत्वात् ॥ ५ ॥  
 कार्याश्रयकर्तृवधात् ॥ ६ ॥  
 सव्यवृष्टस्येतरप्रत्यभिज्ञानात् ॥ ७ ॥  
 नैकस्मिन्नासास्थिव्यवहिते द्वित्वाभिमानात् ॥ ८ ॥  
 एकविनाशे द्वितीयाविनाशात्नैकत्वम् ॥ ९ ॥  
 अवयवनाशेऽप्यवयवगुणलब्धेरहेतुः ॥ १० ॥  
 दृष्टान्तविरोधादप्रतिषेधः ॥ ११ ॥  
 इन्द्रियान्तरविकारात् ॥ १२ ॥  
 न स्मृतेः स्मर्त्तव्यविषयत्वात् ॥ १३ ॥  
 तदात्मगुणसद्भावादप्रतिषेधः ॥ १४ ॥  
 अपरिसंख्यानान्न स्मृतिविषयस्य ॥ १५ ॥  
 नात्मप्रतिपत्तिहेतुना मनसि सम्भवात् ॥ १६ ॥  
 ज्ञातुर्ज्ञानसाधनोपपत्तेः संज्ञाभेदमात्रम् ॥ १७ ॥  
 नियमश्च निरनुमानः ॥ १८ ॥  
 पूर्वाभ्यस्तस्मृत्यनुबन्धाज्जातस्य हर्षभयशोकसंप्रतिपत्तेः ॥ १९ ॥  
 पञ्चादिषु प्रबोधसमीलनविकारवत्तद्विकारः ॥ २० ॥

१ इदं सूत्रमिति वार्तिकम् । २ न वि-त् इति ता० टी० । ३ तद्-ध इति ता० टी० । तद्व्यवस्थानादात्मसद्भावादप्रतिषेध इति सूत्रमिति वार्तिकम् । ४ इदं सूत्रमिति वार्तिकम् । ५ तद्-व इति ता० टी० । ६ न कार्याश्रयकर्तृवधादिति सूत्रमिति वार्तिकम् । ७ सव्येन वक्षुषा दृष्टमितरेण प्रत्यभिज्ञानातीति सूत्रमिति वार्तिकम् । सव्य-त् इति ता० टी० । ८ नैक-त् इति ता० टी० । इदं सूत्रमिति वार्तिकम् । ९ एक-त्वमिति ता० टी० । १० अस्य सूत्रत्वे मूलं न्यायतत्वालोकाः न्यायसूचीनिबन्धश्च । ११ अस्य सूत्रत्वे वार्तिकं प्रमाणम् । १२ इन्द्रिया-त् इति ता० टी० । प्रतिसन्धामं प्रकारान्तरेण सूचयतीति परिशुद्धिः । १३ अस्याक्षेप सूत्रमिति न स्मृ-त् ता० टी० । १४ तदा-ध इति ता० टी० । १५ वं-पु० पञ्चदशसूत्रं नास्ति । अस्य सूत्रत्वे वृत्तिकृतोपि संशयः । १६ इदं सूत्रमिति परिशुद्धिः । न्यायतत्वालोकाश्च । १७-१८ अनयोः सूत्रत्वे प्रमाणं न्यायतत्वालोकाः । १९ अस्यार्थस्य ज्ञापनार्थं पूर्वाभ्यस्तेत्यादि सूत्रमिति वार्तिकम् । २० इदं सूत्रमिति वार्ति-

नेष्ट्यशीतवर्षकालनिमित्तत्वात् पञ्चात्मकविकाराणाम् । २१ ॥  
 प्रेष्ट्याहाराभ्यासकृतात् स्तन्याभिलाषात् ॥ २२ ॥  
 अयसोऽयस्कान्ताभिगमनवत्तदुपसर्पणम् ॥ २३ ॥  
 नान्यत्र प्रवृत्त्यभावात् ॥ २४ ॥  
 वीतरागजन्मादर्शनात् ॥ २५ ॥  
 सगुणद्रव्योत्पत्तिवत्तदुत्पत्तिः ॥ २६ ॥  
 न संकल्पनिमित्तत्वाद्वागादीनाम् ॥ २७ ॥  
 पार्थिवं गुणन्तरोपलब्धेः ॥ २८ ॥  
 श्रुतिप्रामाण्याच्च ॥ २९ ॥  
 कृष्णसारं सस्युपलम्भाद्द्रव्यतिरिच्य चोपलम्भात्संशयः ॥ ३० ॥  
 महदणुग्रहणात् ॥ ३१ ॥  
 रश्म्यर्थसन्निकर्षविशेषात्तद्ग्रहणम् ॥ ३२ ॥  
 तदनुपलब्धेरहेतुः ॥ ३३ ॥  
 नानुमीयमानस्य प्रत्यक्षतोऽनुपलब्धिरभावहेतुः ॥ ३४ ॥  
 द्रव्यगुणधर्मभेदाच्चोपलब्धिनियमः ॥ ३५ ॥  
 अनेकद्रव्यसमवायाद् रूपविशेषाच्च रूपालब्धिः ॥ ३६ ॥  
 कर्मकारितश्चेन्द्रियाणां व्यूहः पुरुषार्थतन्त्रः ॥ ३७ ॥  
 अव्यभिचाराच्च प्रतिघातो भौतिकधर्मः ॥ ३८ ॥

कम् । तद्विकार इत्यस्य स्थाने तदुपपत्तेरिति न्यायसूत्रविवरणे पाठः । विकारे  
 तद्विकार इति न्यायतत्वालोकः पाठः । २१ नाकस्मिकः पञ्चादिप्रबोधसंमीलन  
 विकार इति सूत्रार्थ इति वार्तिकम् । २२-२३-२४-२५ इमानि सूत्राणीति  
 वार्तिकम् । न्यायतत्वालोकः । २६ अनैकान्तिकपक्षे सूत्रमिति वार्तिकम् ।  
 २७ अस्य सूत्रत्वे न्यायतत्वालोकः न्यायसूचीनिबन्धश्च प्रमाणम् । २८ सिद्धान्तसूत्र-  
 मिति वृत्तिः । इदं सूत्रमिति परिशुद्धिः । अस्याग्रे १ पार्थिवद्रव्यतैजसं तद्गुणोप-  
 लब्धेः । २ निःस्वासेच्छ्वासेपलब्धेश्चातुर्भौतिकम् । ३ गन्धस्वेदपाकव्यूहावकाश  
 दानेभ्यः पञ्चभौतिकम् । इति सूत्रत्रयं वृत्तावस्ति तद्गौतमप्रणीतं न भवतीति भाष्या-  
 लोचनात् प्रतीयते । न्यायसूचीनिबन्धे न्यायतत्वालोकः च दृश्यते । २९ अस्य सूत्रत्वे  
 प्रमाणं न्यायतत्वालोकः । ३० संशयकारणप्रतिपादनार्थं सूत्रमिति वार्तिकम् ।  
 ३१ अस्य सूत्रत्वे प्रमाणं न्यायतत्वालोकः । ३२ रश्म्य-णमिति ता० टीः । ३३ इदं  
 सूत्रमिति वार्तिकम् । ३४ एवं तर्हीदं सूत्रं नोपलब्धेः कारणप्रतिपादकमिति वार्ति-  
 कम् । ३५ शेषं भाष्ये इति वार्तिकस्वरसादस्य सूत्रत्वं सिद्धति उपलब्धयनियम  
 इति कथित्पाठः । ३६ एव च सूत्रमिति वार्तिकम् । ३७ शेषं भाष्य इति वार्ति-  
 कस्वरसादस्य सूत्रत्वं सिद्धयति । ३८ इदं सूत्रं न्यायसूचीनिबन्धे न्यायतत्वालोकः



मध्यन्दिनोत्काप्रकाशानुपलब्धवत्तदनुपलब्धिः ॥ ३६ ॥

न रात्रावप्यनुलब्धेः । ३७ ॥

बाह्यप्रकाशानुग्रहाद् विषयापलब्धेरनभिव्यक्तितोऽनुपलब्धिः ॥ ३८ ॥

अभिव्यक्तौ चाभिमघात् । ३९ ॥

नक्तंचरनयनरश्मिदर्शनाच्च ॥ ४० ॥

अप्राप्यग्रहणं काचाद्रूपद्रव्यस्फटिकान्तरितोपलब्धेः । ४१ ॥

कुण्डयान्तरितानुपलब्धेरभितपेधः ॥ ४२ ॥

अप्रतिघातात्सन्निकरोपपत्तिः । ४३ ॥

आदित्यश्मेः स्फटिकान्तरितस्यापि दाहयेऽविघातात् ॥ ४४ ॥

नेतरेतरधर्मप्रसङ्गात् ॥ ४५ ॥

आदर्शोदिकयेः प्रसादस्त्वानुपलब्धेः पलब्धिवत्तदनुपलब्धिः ॥ ४६ ॥

दृष्टानुमितानां निरोधप्रमाणेऽनुपपत्तिः ॥ ४७ ॥

स्थानान्तरिते नानात्वात् ॥ ४८ ॥ स्थानस्थानत्वाच्च संशयः ॥ ४९ ॥

त्वगव्यतिरेकात् ॥ ५० ॥

न युगपत्त्वाच्च संशयः । ५१ ॥

विप्रतिषेधाच्च त्वगेकः । ५२ ॥

इन्द्रियार्थपञ्चत्वात् । ५३ ॥

न तदर्थवदुत्पत्तिः ॥ ५४ ॥

गन्धत्वाद्यव्यतिरेकाद्गन्धादीनामप्रतिषेधः ॥ ५५ ॥

विषयत्वाव्यतिरेकादेकैक्यः । ५६ ॥

वृत्तौ च नास्ति । ३९ इदं सूत्रमिति न्यायतत्वात् । ४० इदं सूत्रमिति ता० टी० । ४१ इदं सूत्रमिति वार्तिकम् । ४२ अमि-व इति ता० टी० । ४३ नक्तंचररश्मिदर्शनाच्चेति दृष्टान्तसूत्रमिति वार्तिकम् । ४४ अस्य सूत्रत्वे न्याय-  
तत्वालोकः प्रमाणम् । ४५ अस्य सूत्रत्वे शेषे भाष्य इति वार्तिकम्बरसो मानम् । ४६ अस्य सूत्रत्वे न्यायतत्वालोकः प्रमाणम् । ४७ अस्य सूत्रत्वे शेषे भाष्य इति वार्तिकं मालम् 'अभिघातात्' इति पाठः कश्चित् । ४८ अस्य सूत्रत्वे न्यायतत्वा-  
लोकः प्रमाणः । ४९ अस्य सूत्रत्वे शेषे भाष्य इति वार्तिकं प्रमाणम् । ५० अस्य सूत्रत्वे न्यायतत्वालोकः प्रमाणम् । ५१ स्थानः य इति ता० टी० । ५२ त्वग-त इति ता० टी० त्वगव्यतिरेकादित्यस्य सूत्रात् सूचयतीति परिशुद्धिः । ५३ सौत्रं सिद्धान्तमाहेति ता० टी० । ५४ शेषे भाष्य इति वार्तिकम्बरसो मानम् सूत्रत्वम् । ५५ इन्द्रियार्थपञ्चत्वादिति सूत्रमिति वार्तिकम् । ५६ पूर्वपक्षिणः सूत्रं न त-त् इति ता० टी० । ५७ अग्राह्यात् सूत्रमिति वार्तिकम् । ५८ अस्य

न बुद्धिलक्षणाधिष्ठानगत्या प्रतिजानिषञ्चत्वेभ्यः ॥ ५९ ॥  
 भूतगुणविशेषोपलब्धेस्नादात्म्यम् ॥ ६० ॥  
 गन्धरसरूपरसशब्दानां सङ्गेष्वर्थन्ताः पृथिव्या ॥ ६१ ॥  
 अन्तेजोवायूनां पूर्वं पूर्वमपोऽहोऽक्षररूपेणारः ॥ ६२ ॥  
 न सर्वगुणानुपलब्धेः ॥ ६३ ॥  
 एकैकश्येनोत्तरोत्तरगुणसङ्क्रान्तिरुत्तरेणा न तत्तत्पलब्धिः ॥ ६४ ॥  
 संसर्गाच्चानेकगुणग्रहणम् ॥ ६५ ॥  
 विष्टं ह्यपरे परेण ॥ ६६ ॥  
 न पार्थिवान्ययोः प्रत्यक्षत्वान् ॥ ६७ ॥  
 पूर्वपूर्वगुणोत्कर्षात्तत्त्वप्रधानम् ॥ ६८ ॥  
 तदुच्यवस्थानं तु भूयस्त्वान् ॥ ६९ ॥  
 सगुणानामिन्द्रियभावात् ॥ ७० ॥  
 तेनैव तस्याग्रहणाच्च ॥ ७१ ॥  
 न शब्दगुणोपलब्धेः ॥ ७२ ॥  
 तदुपलब्धिगतिरेतदुच्यगुणवैभवं ॥ ७३ ॥

इति श्रीगीतमसूत्रे पूर्वोक्तन्यायस्याद्यमाहिकम् ॥

कर्माकाशसाधर्म्यार्थान्य ॥ १ ॥  
 विषयप्रत्यभिज्ञानात् ॥ २ ॥  
 साध्यसमत्वाद्देतुः ॥ ३ ॥  
 न युगपदग्रहणात् ॥ ४ ॥  
 अप्रत्यभिज्ञाने न विनाशोपपत्तिः ॥ ५ ॥  
 क्रमवृत्तिवादयान् तदुच्यते ॥ ६ ॥

सूत्रत्वे न्यायसूचीनिबन्धः प्रमाणम् ॥ ७४ ॥ इदं सूत्रमिति वार्तिकम् ।  
 ६० अस्य सूत्रत्वे न्यायसूचीनिबन्धः प्रमाणम् ॥ ७५-७६ उमे उदे इति वार्तिकम् ।  
 ६३ न स-ह्येति ता० टी० ॥ ६४ अ-ह्येति ता० टी० ॥ इति वार्तिकम् ।  
 ६५ अस्य सूत्रत्वे प्रमाणं नापलभ्यते ॥ ७६ इति ता० टी० ॥ ६७ अस्य सूत्रस्य  
 विकल्पतोऽनेकं सूत्रार्थः कल्पित इति भाष्ये उक्तिः सूत्रेण वार्तिकम् । ६८ पूर्व-नम्  
 इति ता० टी० ॥ ६९ इदं सूत्रमिति वार्तिकम् । ७०-७१-७२ एषां सूत्रत्वे  
 न्यायसूचीनिबन्धः प्रमाणम् ॥ ७३ इदं सूत्रमिति वार्तिकम् ।

१ संशयप्रदर्शनाय सूत्रमिति वृत्तिः शेषं नाप्य इति वार्तिकम् । २-३ अनयोः  
 सूत्रत्वे न्यायसूचीनिबन्धः प्रमाणम् । ४-५ उमे सूत्रे इति वार्तिकम् । ६ वृत्ति-

अप्रत्यभिज्ञानं च विषयान्तरव्यासङ्गात् ॥ ७ ॥  
 न गत्यभावात् ॥ ८ ॥  
 स्फटिकान्यत्वाभिमानवत्तदन्यत्वाभिमानः ॥ ९ ॥  
 स्फटिकेऽप्यपरापरोत्पत्तेः क्षणिकत्वाद्व्यक्तीनामहेतुः ॥ १० ॥  
 नियमहेत्वभावाद्यथादर्शनमभ्यनुज्ञा ॥ ११ ॥  
 नेतृत्पत्तिविनाशकारणोपलब्धेः ॥ १२ ॥  
 क्षीरविनाशे कारणानुपलब्धिवद्ध्युत्पत्तिवच्च तदुत्पत्तिः ॥ १३ ॥  
 लिङ्गनो ग्रहणान्नानुपलब्धिः ॥ १४ ॥  
 न पयसः परिणामगुणान्तरप्रादुर्भावात् ॥ १५ ॥  
 व्युहान्तराद्द्रव्यान्तरोत्पत्तिदर्शनं पूर्वद्रव्यनिवृत्तिरनुमानात् ॥ १६ ॥  
 क्वचिद्विनाशकारणानुपलब्धेः क्वचिच्चोपलब्धेरनेकान्तः ॥ १७ ॥  
 नेन्द्रियार्थयोस्तद्विनाशेऽपि ज्ञानावस्थानात् ॥ १८ ॥  
 युगपज्ज्ञेयानुपलब्धेश्च न मनसः ॥ १९ ॥  
 तदात्मगुणत्वेऽपि तुल्यम् ॥ २० ॥  
 इन्द्रियमनसः सन्निकर्षाभावात्तदनुत्पत्तिः ॥ २१ ॥  
 नेतृत्पत्तिकारणानपदेशात् ॥ २२ ॥  
 विनाशकारणानुपलब्धेश्चावस्थाने तन्नित्यत्वप्रसङ्गः ॥ २३ ॥  
 अनित्यत्वप्रहाद् बुद्ध्यन्तराद्विनाशः शब्दवत् ॥ २४ ॥  
 ज्ञानसमवेतात्मप्रदेशसन्निकर्षान्मनसः स्मृत्युत्पत्तेर्न युगपदुत्पत्तिः २५  
 नान्तः, शरीरवृत्तित्वान्मनसः ॥ २६ ॥

वृत्तिमतो नानात्वादिति सूत्रार्थ इति वार्तिकम् । ७ अस्य सूत्रत्वे न्यायसूचीनिबन्धः  
 प्रमाणम् । ८ इदं सूत्रमिति वार्तिकम् । ९ इदं सूत्रमिति वार्तिकम् तदन्यत्वाभिमान  
 इत्यस्य स्थाने तदभिमान इति पाठो न्यायनिबन्धप्रकाशे । १० स्फटिके-तुरिति ता०  
 टी० । ११ सिद्धान्तसूत्रं नय-ज्ञा इति ता० टी० लघुहेत्व-इत्यादि पाठो न्यायसूत्र-  
 विवरणे । १२ उत्तरं सूत्रमवतारयतीति ता० टी० । १३-१४ १५ एषां सूत्रत्वे  
 प्रमाणं न्यायसूचीनिबन्धः । क्षीरविनाशकारणेति समस्तः पाठः कश्चित् । १६ शेषं  
 भाष्ये इति वार्तिकस्वरसादस्य सूत्रत्वम् । १७ सिद्धान्तनः सूत्रमिति वृत्तिः ।  
 १८ सिद्धान्तसूत्रमिति वृत्तिः । १९ युगपज् ज्ञेयानुपलब्धेश्च न मनस इति सूत्रमिति  
 परिशुद्धिः । ज्ञेयस्थाने ज्ञानेति क्वचित्पाठः । २० तदात्मगुणत्वेऽपि तुल्यमिति सूत्रमेवेति  
 परिशुद्धिः । २१ अस्य सूत्रत्वे प्रमाणं न्यायसूचीनिबन्धः । २२ इदं सूत्रमिति वार्ति-  
 कम् । अनुपदेशादिति क्वचित्पाठः । २३ विना-ङ्ग इति ता० टी० । २४-२५-२६ एषां

साध्यत्वादहेतुः ॥ २७ ॥

स्मरतः शरीरधारणोपपत्तेरप्रतिषेधः ॥ २८ ॥

न तदाश्रुगतित्वान्मनसः ॥ २९ ॥

न स्मरणकालानियमात् ॥ ३० ॥

आत्मप्रेरणायदृच्छाश्रुताभिश्च न संयोगविशेषः ॥ ३१ ॥

व्यासक्तमनसः पादव्यथनेन संयोगविशेषेण समानम् ॥ ३२ ॥

प्रणिधानलिङ्गादिज्ञानानामश्रुगपद्भावादश्रुगपत्स्मरणम् ॥ ३३ ॥

प्रातिभवंतु प्रणिधानाद्यनपेक्षे स्मार्ते यौगपद्यप्रसङ्गः ॥ ३४ ॥

ज्ञस्येच्छाद्वेषनिमित्तत्वादारम्भनिवृत्त्योः ॥ ३५ ॥

तल्लिङ्गत्वाद्विच्छाद्वेषयोः पार्थिवार्थेष्वप्रतिषेधः ॥ ३६ ॥

परश्वादावारम्भनिवृत्तिदर्शनात् ॥ ३७ ॥

कुम्भादिष्वनुपलब्धेरहेतुः ॥ ३८ ॥

नियमानियमौ तु तद्विशेषकौ ॥ ३९ ॥

यथोक्तहेतुत्वात्पारतन्त्र्यादकृताभ्यागमाच्च न मनसः ॥ ४० ॥

परिषेधार्थोक्तहेतूपपत्तेश्च ॥ ४१ ॥

स्मरणं त्वात्मनो ज्ञस्वाभाव्यात् ॥ ४२ ॥

प्रणिधाननिबन्धाभ्यासलिङ्गलक्षणसादृश्यपरिग्रहाश्रयाश्रितसम्बन्धा-  
नन्तर्यवियोगैककार्यविरोधातिशयप्राप्तिव्यवधानसुखदुःखेच्छाद्वेषभया-  
र्थित्वक्रियारागधर्माधर्मनिमित्तेभ्यः ॥ ४३ ॥

कर्मानवस्थायिग्रहणात् ॥ ४४ ॥

अव्यक्तग्रहणमनवस्थायित्वाद्विद्युत्सम्पाते रूपाद्यव्यक्तग्रहणवत् ॥ ४५ ॥

हेतूपादानात् प्रतिषेद्धव्याभ्यनुज्ञा ॥ ४६ ॥

सूत्रत्वे प्रमाणं न्यायसूचीनिबन्धः । २७ साध्य-तुरिति ता० टी० । २८ स्म-  
र-ष इति ता० टी० । २९ न त-स इति ता० टी० । ३० न स्मर-त् इति  
ता० टी० । ३१ आत्म-ष इति ता० टी० । ३२ व्यास-नम् इति ता० टी० ।  
३३-न्यायसूचीनिबन्धे वर्तते । ३४ इदं भाष्यं तात्प० टीकाकृता प्रातिभवंति प्रतीक  
धारणात् वृत्तिकृताऽव्याख्यातत्वात् न्यायसूचीनिबन्धादावदर्शनाच्च । ३५ ज्ञातुरेच्छाद्वेष  
इति सूत्रार्थ इति वार्तिकम् । ३६ इदं सूत्रमिति वार्तिकम् । ३७ अस्य सूत्रत्वे  
न्यायसूचीनिबन्धः प्रमाणम् । परश्वादिष्वारम्भेति बहुत्र पाठः । ३८ अस्य सूत्रत्वे  
प्रमाणं नास्ति । ३९ अस्य सूत्रत्वे प्रमाणं न्यायनिबन्धप्रकाशः । ४० यथो-स इति  
ता० टी० । ४१-४२ अनयोः सूत्रत्वे प्रमाणं न्यायसूचीनिबन्धः । ४३ प्रणिधानादिति सूत्र-  
मिति वार्तिकम् । ४४ कर्मानवस्थायिग्रहणादिति सूत्रमिति वार्तिकम् । ४५-४६ अनयोः

ग्रहणे हेतुविकल्पाद् ग्रहणविकल्पो न बुद्धिविकल्पात् ॥ ४७ ॥  
 प्रदीपार्चिः सन्तत्यभिष्यक्तग्रहणवत्तद्ग्रहणम् ॥ ४८ ॥  
 द्रव्ये स्वगुणपरगुणोपलब्धेः संशयः ॥ ४९ ॥  
 यावच्छरीरभावित्वादूपादीनाम् ॥ ५० ॥  
 न पाकजगुणान्तरोत्पत्तेः ॥ ५१ ॥  
 प्रतिवृत्तिसिद्धेः पाकजानामप्रतिषेधः ॥ ५२ ॥  
 शरीरव्यापित्वात् ॥ ५३ ॥  
 केशनखादिष्वनुपलब्धेः ॥ ५४ ॥  
 त्वर्क्यन्तत्वाच्छरीरस्य केशनखादिष्वप्रसङ्गः ॥ ५५ ॥  
 शरीरगुणवैधर्म्यात् ॥ ५६ ॥  
 न रूपादीनामेतरेतरवैधर्म्यात् ॥ ५७ ॥  
 ऐन्द्रियकत्वादूपादीनामप्रतिषेधः ॥ ५८ ॥  
 ज्ञानायोगपद्यादेकं मनः ॥ ५९ ॥  
 न युगपदनेकक्रियोपलब्धेः ॥ ६० ॥  
 अलातचक्रदर्शनवत्तदुपलब्धिराशुसञ्चारात् ॥ ६१ ॥  
 यथोक्तहेतुत्वाच्चाणु ॥ ६२ ॥  
 पूर्वकृतफलानुबन्धात्तदुत्पत्तिः ॥ ६३ ॥  
 भूतेभ्यो मूर्त्युपादानवत्तदुपादानम् ॥ ६४ ॥  
 न साध्यसमत्वात् ॥ ६५ ॥  
 नोत्पत्तिनिमित्तत्वान्मातापित्रोः ॥ ६६ ॥  
 तथाहारस्य ॥ ६७ ॥

सूत्रत्वे न्यायसूचीनिबन्धः प्रमाणम् । ४७ इदमत्रैव दृश्यते न न्यायसूचीनिबन्धादौ  
 ४८ न, 'प्रदीपार्चिः' इति नकारमङ्कितः पाठो न्यायसूचीनिबन्धे । ४९ इदं सूत्रमिति  
 वार्तिकम् । ५० इदं सूत्रमिति वार्तिकम् । ५१ सिद्धान्तसूत्रमिति वृत्तौ न्यायसूची  
 निबन्धे च । ५२ सिद्धान्तसूत्रमिति वृत्तिः । ५३ शरीरव्यापित्वादित्येतस्य सूत्रस्येति  
 परिशुद्धिः । ५४ इदं सूत्रमिति वार्तिकम् न केशादिष्विति नञ्वटितः पाठोऽन्याय  
 सूचीनिबन्धे । ५५ त्वर्क्यन्तत्वाच्छरीरस्येति सूत्रव्याघातमिति परिशुद्धिः ।  
 ५६-५७ अनयोः सूत्रत्वे प्रमाणं न्यायसूचीनिबन्धः । ५८ उक्तः सूत्रार्थः  
 इति वार्तिकम् । ५९ अस्य सूत्रत्वे प्रमाणं न्यायसूचीनिबन्धो वृत्तिश्च ।  
 ६० शेषं भाष्ये इति वार्तिकस्वरसादस्य सूत्रत्वम् । ६१ अस्योत्तरद्वारकं सूत्रमिति  
 वार्तिकम् । ६२ इदं सूत्रमिति परिशुद्धिः । ६३ अस्य सूत्रत्वे प्रमाणं न्यायसूचीनि  
 बन्धः । ६४ इदं सूत्रमिति वार्तिकम् । ६५ अस्य सूत्रत्वे प्रमाणं न्यायसूचीनिबन्धः  
 ६६-६७ पूर्वसूत्रप्रतीकेन पर्यतीति तात्पर्यटीकादर्शनादनयोः सूत्रत्वम् ।

प्राप्तौ चानियमात् ॥ ६८ ॥  
 शरीरोत्पत्तिनिमित्तवत्संयोगोत्पत्तिनिमित्तं कर्म ॥ ६९ ॥  
 एतेनानियमः प्रत्युक्तः ॥ ७० ॥  
 उपपन्नश्च तद्वियोगः कर्मक्षयोपपत्तेः ॥ ७१ ॥  
 तददृष्टकारितमिति चेत् पुनस्तत्प्रसङ्गोऽपवर्गे ॥ ७२ ॥  
 न करणाकरणयोरारम्भदर्शनात् ॥ ७३ ॥  
 मनः कर्मनिमित्तत्वाच्च संयोगानुच्छेदः ॥ ७४ ॥  
 नित्यत्वप्रसङ्गश्च प्रायणानुपपत्तेः ॥ ७५ ॥  
 अणुश्यामतानित्यत्ववदेतस्यात् ॥ ७६ ॥  
 नाकृताभ्यागमप्रसङ्गात् ॥ ७७ ॥

इति गौतमसूत्रे तृतीयाध्यायस्य द्वितीयमाह्निकम्

॥ इति गौतमसूत्रे तृतीयोऽध्यायः ॥

प्रवृत्तिर्यथोक्ता ॥ १ ॥  
 तथा दोषाः ॥ २ ॥  
 तत्रैराशयं रागद्वेषमोहार्थान्तरभावात् ॥ ३ ॥  
 नैकप्रत्यनीकभावात् ॥ ४ ॥  
 व्यभिचारादहेतुः ॥ ५ ॥  
 तेषां मोहः पापीयान्नामूढस्येतरोत्पत्तेः ॥ ६ ॥  
 निमित्तनैमित्तिकभावादर्थान्तरभावो दोषेभ्यः ॥ ७ ॥

६८ प्राप्तौ-त् इति ता० टी० । न्यायनिबन्धप्रकाशः । ६९ प्राप्तस्तर्हि इत्यधिकः  
 पाठः व० पु० अस्योत्तरद्वारं सूत्रमिति वार्तिकम् । ७० इदं सूत्रमिति परिशुद्धिः ।  
 ७१ इदं सूत्रं किन्तु भाष्यमिति बहवः । ७२-इदं सूत्रमिति ता. टी. । 'पुनस्त  
 त्प्रसङ्गोऽपवर्गे' इत्येतावन्मात्रं सूत्रमिति-राधामोहनः । ७३ इदं न्यायसूचीनिबन्धे न  
 दृश्यते । ७४ संयोगानुच्छेद इति न्यायसूचीनिबन्धपाठः । संयोगानुच्छेद  
 इति पाठ इति राधामोहनः । ७५-७६ अनयोः सूत्रत्वे न्यायसूचीनिबन्धः प्रमाणम् ।  
 ७७ इदं सूत्रमिति वार्तिकम् ।

१ शङ्कानिराकरणाय सूत्रमित्याहेति ता० टी० । २ प्रवृत्तिदोषसूत्राभ्यामिति  
 परिशुद्धिः । ३ सिद्धान्तसूत्रमिति वृत्तिः । ४-५-६ एषां सूत्रत्वे प्रमाणं न्याय-  
 सूचीनिबन्ध । ७ न्यायसूचीनिबन्धादौ प्राप्तस्तर्हीत्यशो नास्ति अपरमशो भाष्यकृतः

न दोषलक्षणावरोधान्मोहस्य ॥ ८ ॥  
 नित्यनैमित्तिकोपपत्तेश्च तुल्यजातीयानामप्रतिषेधः ॥ ९ ॥  
 आत्मनित्यत्वे प्रेत्यभावसिद्धिः ॥ १० ॥  
 व्यक्ताद्यक्तानां प्रत्यक्षप्रामाण्यात् ॥ ११ ॥  
 न घटाद् घटानिष्पत्तेः ॥ १२ ॥  
 व्यक्ताद् घटनिष्पत्तेरप्रतिषेधः ॥ १३ ॥  
 अभावाद्भावोत्पत्तिर्नानुपमृद्य प्रादुर्भावात् ॥ १४ ॥  
 व्याघातादप्रयोगः ॥ १५ ॥  
 नातीतानागतयोः कारकशब्दप्रयोगात् ॥ १६ ॥  
 न विनष्टेभ्योऽनिष्पत्तेः ॥ १७ ॥  
 क्रमनिर्देशादप्रतिषेधः ॥ १८ ॥  
 ईश्वरः कारणं पुरुषकर्माफल्यदर्शनात् ॥ १९ ॥  
 न पुरुषकर्माभावे फलानिष्पत्तेः ॥ २० ॥  
 तत्कारितत्वादहेतुः ॥ २१ ॥  
 अमिचित्तो भावोत्पत्तिः कण्टकतैक्ष्ण्यादिदर्शनात् ॥ २२ ॥  
 अनिमित्तनिमित्तत्वाननिमित्ततः ॥ २३ ॥  
 निमित्तानिमित्तयार्थान्तरभावादप्रतिषेधः ॥ २४ ॥  
 सर्वमनित्यमुत्पत्तिविनाशधर्मकत्वात् ॥ २५ ॥  
 नानित्यतानित्यत्वात् ॥ २६ ॥  
 तदनित्यत्वमग्नेर्दाहविनाश्यानुविनाशवत् ॥ २७ ॥  
 नित्यस्याप्रत्याख्यानं यथोपलब्धिग्यवस्थानात् ॥ २८ ॥  
 सर्वं नित्यं पञ्चभूतनित्यत्वात् ॥ २९ ॥

पूर्णमिति बहवः । ८-९-१० इमानि सूत्राणि न्यायसूचीनिबन्धे । ११ इदं सूत्रमिति  
 वार्तिकम् । १२-१३-१४-१५-१६ एषां सूत्रत्वे प्रमाणं न्यायसूचीनिबन्धः ।  
 १७ अत्रैवार्थे सूत्रं योजयतीति ता०टी० । १८ पूर्वं वीजविनाशः पश्चादङ्कुरोत्पत्तिरिति  
 सूत्रार्थ इति वार्तिकम् । १९ सूत्रयति ईश्वर इतीति परिशुद्धिः । २० सिद्धान्तसूत्रमिति  
 परिशुद्धिः । २१ तत्र सूत्रं योजयति तत्कारित्वादिति, परिशुद्धिः । २२ दृष्टान्तसूत्रमिति  
 वार्तिकम् । २३-२४ नव्यास्तु सूत्रीद्वयमेवं व्याचक्षते इति वृत्तिः । २५ पूर्वपक्ष-  
 सूत्रमिति वृत्तिः । सूत्रस्य दृष्टान्तार्थत्वादिति वार्तिकम् । २६ अस्य सूत्रत्वे प्रमाणं  
 न्यायसूचीनिबन्धः । २७ नदनित्यत्वमित्यादि सूत्रमिति परिशुद्धिः । २८-२९ अस्य

नोत्पत्तिविनाशकारणोपलब्धेः ॥ ३० ॥  
 तल्लक्षणवरोधादप्रतिषेधः ॥ ३१ ॥  
 नोत्पत्तितत्कारणोपलब्धेः ॥ ३२ ॥  
 न व्यवस्थानुपपत्तेः ॥ ३३ ॥  
 सर्वं पृथग्भावलक्षणपृथक्त्वात् ॥ ३४ ॥  
 नानेकलक्षणैरेकभावनिरूपत्तेः ॥ ३५ ॥  
 लक्षणव्यवस्थानादेवाप्रतिषेधः ॥ ३६ ॥  
 सर्वमभावो भावेऽप्यितरेतराभावसिद्धेः ॥ ३७ ॥  
 न स्वभावसिद्धेर्भावनानाम् ॥ ३८ ॥  
 न स्वभावसिद्धिरापेक्षिकत्वात् ॥ ३९ ॥  
 व्याहृतत्वादयुक्तम् ॥ ४० ॥  
 संख्यैकान्तानिद्धिः कारणानुपपत्त्युपपत्तिभ्याम् ॥ ४१ ॥  
 न कारणावयवभावात् ॥ ४२ ॥  
 निरवयवत्वाद्देहेतुः ॥ ४३ ॥  
 सद्यः कालान्तरे च फलनिरूपत्तेः संशयः ॥ ४४ ॥  
 न सद्यः कालान्तरोपभोग्यत्वात् ॥ ४५ ॥  
 कालान्तरेणानिरूपत्तिर्हेतुविनाशात् ॥ ४६ ॥  
 प्राङ्निरूपत्तेर्वृक्षफलवत्तत्स्यात् ॥ ४७ ॥  
 नासन्न सन्न सदसत्सदसतोर्वैधर्म्यात् ॥ ४८ ॥  
 उत्पादव्ययदर्शनात् ॥ ४९ ॥  
 बुद्धिसिद्धं तु तदसत् ॥ ५० ॥  
 आश्रयव्यतिरेकाद् वृक्षफलोत्पत्तिवदित्यहेतुः ॥ ५१ ॥

सूत्रत्वे प्रमाणं न्यायसूचीनिबन्धः । ३०-३१-३२ इषां सूत्रत्वे प्रमाणं  
 न्यायसूचीनिबन्धः । ३३ अस्य सूत्रत्वे प्रमाणं वार्तिकम् । नष्टरहितः पाठ इति  
 राक्षामोहनः । ३४ पूर्वपक्षसूत्रमिति वृत्तिः न्यायसूचीनिबन्धेऽपीदम् । ३५-३६ अनयोः  
 सूत्रत्वे प्रमाणं न्यायसूचीनिबन्धः । ३७-३८ किंपुनरेन सूत्रेण क्रियते । पूर्वसूत्रविरोध-  
 श्रोयत इति वार्तिकादन्वयोः सूत्रत्वम् । ३९-४० अनयोः सूत्रत्वे प्रमाणं न्यायसूची-  
 निबन्धः । ४१ प्रतिषेधद्वारकं सूत्रमिति वार्तिकम् । ४२ एकान्तो व्यर्थं सूत्रार्थ इति  
 वार्तिकम् । ४३-४४ अनयोः सूत्रत्वे प्रमाणं न्यायसूचीनिबन्धः । ४५ न-सद्यः फल-  
 मिति फलवदिति सूत्रं न्यायसूचीनिबन्धे । ४६ कालान्तरेणानिरूपत्तिर्हेतुविनाशादिति  
 पाठो न्यायसूचीनिबन्धे । ४७ इदं सूत्रमिति न्यायसूचीनिबन्धः । ४८ इदं सूत्रमिति  
 परिशुद्धिः । ४९-५० उत्पादव्ययदर्शनाद्बुद्धिसिद्धं तु तदसदित्यनयोरेपि  
 सूत्रत्वं सिद्धं भवतीति परिशुद्धिः । ५१ अत्र न्यायसूचीनिबन्धः प्रमाणम् ।



प्रीतेरात्माश्रयत्वादप्रतिषेधः ॥ ५२ ॥  
 न पुत्रपशुस्त्रीपरिच्छदहिरण्याजादिफलनिर्देशात् ॥ ५३ ॥  
 तत्सम्बन्धात् फलनिष्पत्तेस्तेषु फलवदुपचारः ॥ ५४ ॥  
 विविधवाधनायोगाद् दुःखमेव जन्मोपपत्तिः ॥ ५५ ॥  
 न सुखस्यान्तरालनिष्पत्तेः ॥ ५६ ॥  
 बाधनानिर्बृत्तेर्वैद्यतः पर्येषणदोषादप्रतिषेधः ॥ ५७ ॥  
 दुःखविकल्पे सुखाभिमानाच्च ॥ ५८ ॥  
 ऋणक्लेशप्रवृत्त्यनुबन्धादपवर्गाभावः ॥ ५९ ॥  
 प्रधानशब्दानुपपत्तेर्गुणशब्देनानुवादे निन्दाप्रशंसोपपत्तेः ॥ ६० ॥  
 समारोपणादात्मन्यप्रतिषेधः ॥ ६१ ॥  
 पात्रचयानुपपत्तेश्च फलाभावः ॥ ६२ ॥  
 सुषुप्तस्य स्वप्नादर्शने क्लेशाभावादपवर्गः ॥ ६३ ॥  
 न प्रवृत्तिः प्रतिसन्धानाय हीनक्लेशस्य ॥ ६४ ॥  
 न क्लेशसन्ततेः स्वाभाविकत्वात् ॥ ६५ ॥  
 प्रागुत्पत्तेरभावानित्यत्ववत्स्वाभाविकेऽप्यनित्यत्वम् ॥ ६६ ॥  
 अणुश्यामतानित्यत्ववद्वा ॥ ६७ ॥  
 न संकल्पनिमित्तत्वाच्च रागादीनाम् ॥ ६८ ॥

इति श्रीगौतमसूत्रे चतुर्थाध्यायस्याध्यायमाहिकम् ।

दोषनिमित्तानां तत्त्वज्ञानादहङ्कारनिवृत्तिः ॥ १ ॥  
 दोषनिमित्तं रूपादयो विषयाः संकल्पकृताः ॥ २ ॥  
 तन्निमित्तं त्वयव्यभिमानः ॥ ३ ॥  
 विद्याविद्याद्वैविध्यात्संशयः ॥ ४ ॥

५२ आश्रयव्यतिरेकोऽसिद्ध इति सूत्रार्थः इति वार्तिकम् । ५३-५४ सूत्रार्थकयनेनैव  
 भाष्यवार्तिके व्याख्याते इति ता० टी० । ५५-५६-५७-५८ एषां सूत्रत्वे प्रमाणं न्या  
 यसूचीनिबन्धः । ५९ अपवर्गः प्रत्याख्यायते जनेनेति सूत्रेणेति वार्तिकम् । ६० अस्य  
 सूत्रत्वे प्रमाणं न्यायसूचीनिबन्धः । गुणशब्देनार्थवाद इति पाठो न्यायसूत्रविवरणे ।  
 इतः परम् 'अन्यत्र च अधिकाराच्च विधानं विद्यान्तरवत्' इति सूत्रमधिकं वार्तिके  
 दृश्यते । ६१-६२ इमे सूत्रे इति परिशुद्धिः ॥ ६३-६४-६५-६६-६७-६८ एषां  
 सूत्रत्वे प्रमाणं न्यायसूचीनिबन्धः ।

१ इदं सूत्रमिति ता० टी० । २ सूत्रं दोषनिमित्तमित्यादि ता० टी० ।  
 ३ सूत्रं तन्निमित्तमिति ता० टी० । ४ संशयप्रदर्शनाय सूत्रमिति वृत्तिः ।

तदसंशयः पूर्वहेतुप्रसिद्धत्वात् ॥ ५ ॥  
 वृत्त्यनुपपत्तेरपि तर्हि न संशयः ॥ ६ ॥  
 कृत्स्नैकदेशवृत्तित्वादवयवानामवयवभावः ॥ ७ ॥  
 तेषु चावृत्तेरवयवभावः ॥ ८ ॥  
 पृथक्चावयवेभ्योऽवृत्तेः ॥ ९ ॥  
 नचावयववयवाः ॥ १० ॥  
 एकस्मिन्भेदाभावाद् भेदशब्दप्रयोगानुपपत्तेरप्रश्नः ॥ ११ ॥  
 अवयवान्तराभावेऽप्यवृत्तेरहेतुः ॥ १२ ॥  
 केशसमूहे तैमित्तिकोपलब्धिवत्तदुपलब्धिः ॥ १३ ॥  
 स्वविषयानतिक्रमेणैन्द्रियस्य पटुमन्दभाषाद्विषयग्रहणस्य तथाभा-  
 वो नाविषये प्रवृत्तिः ॥ १४ ॥  
 अवयवावयविप्रसङ्गश्चैवमाप्रलयात् ॥ १५ ॥  
 न प्रलयोऽणुसङ्गात्वात् ॥ १६ ॥  
 परं वा जुटेः ॥ १७ ॥  
 आकाशव्यतिभेदात् तदनुपपत्तिः ॥ १८ ॥  
 आकाशासर्वगतत्वं वा ॥ १९ ॥  
 अन्तर्बहिश्च कार्यद्रव्यस्य कारणान्तरवचनादकार्यं तदभावः ॥ २० ॥  
 शब्दसंयोगविभवाच्च सर्वगतम् ॥ २१ ॥  
 अव्यूहाविष्टम्भविभुत्वानि आकाशधर्माः ॥ २२ ॥  
 मूर्तिमतां च संस्थानोपपत्तेरवयवसङ्गावः ॥ २३ ॥  
 संयोगोपपत्तेश्च ॥ २४ ॥  
 अनवस्थाकारित्वादनवस्थानुपपत्तेश्चाप्रतिषेधः ॥ २५ ॥  
 बुद्ध्या विवेचनात् भावानां याथात्म्यानुपलब्धिस्तत्त्वपकर्षणेन  
 पटसङ्गावानुपलब्धिवत् तदनुपलब्धिः ॥ २६ ॥

५-६-७-८ एषां सूत्रत्वे प्रमाणं न्यायसूचीनिबन्धः । इमानि भाष्यमिति वृत्तिरुक्तः ।  
 ९ पूर्वपक्षसूत्रमिति वृत्तिः । १०-११-१२ एषां सूत्रत्वे प्रमाणं न्यायसूचीनिबन्धः ।  
 १३ इदं सूत्रमिति ता० टी० । १४ पु० । अस्य सूत्रत्वे प्रमाणं ता०टी० दोषान्तरा-  
 भिधानाय सूत्रमिति वृत्तिः । १५-१६-१७ एषां सूत्रत्वे प्रमाणं न्यायसूचीनिबन्धः ।  
 १८-१९ संयोगमात्रं चोत्तरसूत्रेणानुद्यत इति वार्तिकादस्योत्तरस्य च सूत्रत्वम् ।  
 २०-२१-२२ एषां सूत्रत्वे प्रमाणं न्यायसूचीनिबन्धः । २३ अस्य सूत्रत्वे नन्विदं सूत्रं  
 संस्थानवस्वादित्यनेनेव चरितार्थमित्युत्तरसूत्रस्थं वार्तिकं प्रमाणम् । २४ अस्य सूत्रत्वे  
 संयोगित्वादिति सूत्रार्थ इति वार्तिकं प्रमाणम् । २५ अस्य सूत्रत्वे प्रमाणं न्यायसू-  
 चीनिबन्धः । २६ वं० पुं० तदनुपलब्धिरिति नास्ति । पूर्वपक्षसूत्रमिति वृत्तिः ।

इयाहत्त्वादहेतुः ॥ २७ ॥  
 तदाश्रयत्वादपृथग्रहणम् ॥ २८ ॥  
 प्रमाणतश्चार्थप्रतिपत्तेः ॥ २९ ॥  
 प्रमाणानुपपत्त्युपपत्तिभ्याम् ॥ ३० ॥  
 स्वप्नविषयाभिमानवदयं प्रमाणप्रमेययाभिमानः ॥ ३१ ॥  
 मायागन्धर्वनगरमृगतृष्णिकावद्वा ॥ ३२ ॥  
 हेत्वभावादसिद्धिः ॥ ३३ ॥  
 स्मृतिसङ्कल्पवच्च स्वप्नविषयाभिमानः ॥ ३४ ॥  
 मिथ्योपलब्धिविनाशस्तत्त्वज्ञानात्स्वप्नविषयाभिमानः ॥ ३५ ॥  
 बुद्धेश्चैवं निमित्तसद्भावोपलम्भात् ॥ ३६ ॥  
 तत्त्वप्रधानभेदाच्च मिथ्याबुद्धेर्द्वैविध्योपपत्तिः ॥ ३७ ॥  
 समाधिविशेषाभ्यासात् ॥ ३८ ॥  
 नार्थविशेषप्राप्त्ययात् ॥ ३९ ॥  
 श्रुदादिभिः प्रवर्त्तनाच्च ॥ ४० ॥  
 पूर्वकृतफलानुबन्धात्तदुत्पत्तिः ४१ ॥  
 अरण्यगुहापुलिनादिषु योगाभ्यासोपदेशः ॥ ४२ ॥  
 अपवर्गेत्येवं प्रसङ्गः ॥ ४३ ॥  
 न निष्पन्नावश्यंभावित्वात् ॥ ४४ ॥  
 तदभावाच्चापवर्गे ॥ ४५ ॥  
 तदर्थं यमनियमाभ्यामात्मसंस्कारो योगाच्चाध्यात्मविभ्युपायैः ॥ ४६ ॥  
 ज्ञानाग्रहणाभ्यासस्तद्विषयश्च सह संवादः ॥ ४७ ॥  
 तं शिष्यगुरुसब्रह्मचारिविशिष्टश्रेयार्थिरनासूयुभिरभ्युपेयात् ॥ ४८ ॥  
 प्रतिपन्नहीनमपि वा प्रयोजनार्थमर्थित्वे ॥ ४९ ॥  
 तत्त्वाध्यवसायसंरक्षणार्थं जल्पवितरणे वीजप्ररोहसंरक्षणार्थं क  
 ण्टकशाखावरणवत् ॥ ५० ॥  
 ताभ्यां विगृह्य कथनम् ॥ ५१ ॥

इति गौतमसूत्रे चतुर्थाध्याये द्वितीयमाह्निकम् ।

इति गौतमसूत्रे चतुर्थोऽध्यायः

२७-२८-२९-३०-३१-३२-३३ एषां सूत्रत्वे प्रमाणं न्यायसूचीनिबन्धः ।  
 ३४-३५-३६ ३७-३८ एषां सूत्रत्वे प्रमाणं न्यायसूचीनिबन्धः । ३९-४० ४१  
 सूत्राणि ता० टी० । ४२-४३ अनयोः सूत्रत्वे प्रमाणं न्यायसूचीनिबन्धः । ४४ इदं  
 सूत्रमिति ता० टी० । ४५ अल्प सूत्रत्वे प्रमाणं न्यायसूचीनिबन्धः । ४६-४७-४८  
 अनयोः सूत्रत्वे प्रमाणं न्यायसूचीनिबन्धः । ४९-५०-५१ एषां सूत्रत्वे ता० टीका  
 प्रमाणम् ।

साधर्म्यवैधर्म्योत्कर्षापकर्षवरायावरणविकल्पसाध्यप्राप्त्यप्राप्तिप्रसङ्ग-  
दृष्टान्तानुत्पत्तिसंशयप्रकरणहेत्वार्थापत्यावशेषोपपत्त्युपलब्ध्यनुलब्धिनि-  
त्यानित्यकार्यसमाः ॥ १ ॥

साधर्म्यवैधर्म्याभ्यामुपसंहारे तद्धर्मविपर्ययोपपत्तः साधर्म्यवैध-  
र्म्यसमौ ॥ २ ॥

गोत्रवाद्गोसिद्धिवत्तत्सिद्धिः ॥ ३ ॥

साध्यदृष्टान्तयोर्द्धर्मविकल्पादुभयसाध्यत्वाच्चापकर्षापकर्षवर्णयाव-  
र्यविकल्पसाध्यसमाः ॥ ४ ॥

किञ्चित्साधर्म्यादुपसंहारसिद्धेर्वैधर्म्यादप्रतिषेधः ॥ ५ ॥

साध्यातिदेशाच्च दृष्टान्तोपपत्तेः ॥ ६ ॥

प्राप्य साध्यमप्राप्य वा हेतौ प्राप्याऽविशिष्टत्वादप्राप्याऽसाध्यक-  
त्वाच्च प्राप्यप्राप्तिसमौ ॥ ७ ॥

वटादिनिष्पत्तिर्दर्शनात् पीडने चाभिचारादप्रतिषेधः ॥ ८ ॥

दृष्टान्तस्य कारणानपदेशान् प्रत्यवस्थानाच्च प्रतिदृष्टान्तेन प्रसङ्गप्र-  
तिदृष्टान्तसमौ ॥ ९ ॥

प्रदीपोपादानप्रसङ्गनिवृत्तिवत्तन्निवृत्तिः ॥ १० ॥

प्रतिदृष्टान्तहेतुत्वे च नाहेतुर्दृष्टान्तः ॥ ११ ॥

प्रागुत्पत्तेः कारणाभावादनुत्पत्तिसमः ॥ १२ ॥

तथाभावादुत्पन्नस्य कारणोपपत्तेर्न कारणप्रतिषेधः १३ ॥

सामान्यदृष्टान्तयोरैन्द्रियकत्वे समानं नित्यानित्यसाधर्म्यात्संशय  
समः ॥ १४ ॥

१ साधर्म्यादिसूत्रमिति वार्तिकम् । जातिविशेषलक्षणावतारहेतुतया सङ्गतेन  
विभागसूत्रेण सह त्रिभिः सूत्रैः मत्प्रतिपक्षदेशनाभासप्रकरणम् लक्षणोत्तरसूत्रसपिण्डने  
त्रिभिः सूत्रैः साध्यदृष्टान्तधर्मविकल्पप्रमत्तार्क्यसमादिषट्कप्रकरणम् तथा द्विसूत्रकं  
प्राप्यप्राप्तियुगपदवाहिविकल्पोपक्रमजातिद्वयप्रकरणम् तथा द्विद्विसूत्रकाण्येकैक-  
जातिकानि द्वादश प्रकरणानि कथामासरूपपट्वक्षीप्रकरणं चेति प्रथमादिके सप्तदश-  
प्रकरणानि । अथ विभागसूत्रेण सह षड्भिः सूत्रैः प्रतिज्ञोपलक्षितोक्तमात्राश्रयनिग्रह-  
स्थानचतुष्कप्रकरणं तथा द्विसूत्रकं स्वमिद्विद्वान्तरूपप्रयोगाभासनिग्रहस्थानत्रिकप्रकरणं  
तथा त्रिसूत्रकं पुनरुक्तनिग्रहस्थानप्रकरणम् चतुःसूत्रमनुत्तरफलनिग्रहस्थानचतुष्कप्रक-  
रणम् तथा त्रिसूत्रकं भासोत्तरनिग्रहस्थानत्रिकप्रकरणं तथा द्विसूत्रकं प्रमाणान्तरोप-  
नयनप्रयासोद्भाष्यनिग्रहस्थानद्विकप्रकरणमित्येवं द्वितीयादिके सप्तप्रकरणानोति परि  
शुद्धिदर्शनात् पञ्चमाध्यायसूत्रनिर्णयः । २-३-४ ५-६-७ एषां सूत्रत्वे प्रमाणमन्वी-  
क्षानयतत्त्वबोधे वर्धमानः । ८ इदं सूत्रमिति ता० टी० । ९-१०-११-१२-१३-१४

साधर्म्यात्संशये न संशयो र्धर्म्यादुभयथा वा संशयेऽत्यन्तसंशय  
 प्रसङ्गो नित्यत्वानभ्युपगमाच्चसामान्यस्या प्रतिषेधः ॥ १५ ॥  
 उभयसाधर्म्यात्प्रक्रियाप्रसिद्धेः प्रकरणसमः ॥ १६ ॥  
 प्रतिपक्षात्प्रकाणसिद्धेः प्रतिषेधानुपपत्तिः ॥ १७ ॥  
 त्रैकाल्यासिद्धेर्हेतोरहेतुसमः ॥ १८ ॥  
 न हेतुतः कार्यसिद्धेस्त्रैकाल्यासिद्धिः ॥ १९ ॥  
 प्रतिषेधानुपपत्तेः प्रतिषेद्धव्याप्रतिषेधः ॥ २० ॥  
 अर्थापत्तितः प्रतिपक्षसिद्धेर्धर्थापत्तिसमः ॥ २१ ॥  
 अनुयुक्तस्यार्थापत्तेः पक्षहानेरुपपत्तिरनुक्तत्वादनैकान्तिकत्वाच्चा-  
 र्थापत्तेः ॥ २२ ॥  
 एकधर्मोपपत्तेरविशेषे सर्वाविशेषप्रसङ्गात्सद्भावोपपत्तेरविशेष  
 समः ॥ २३ ॥  
 क्वचित्सद्धर्मोपपत्तेः क्वचिन्नोपपत्तेः प्रतिषेधाभावः ॥ २४ ॥  
 उभयकारणोपपत्तेरुपपत्तिसमः ॥ २५ ॥  
 उपपत्तिकारणाभ्यनुष्ठानादप्रतिषेधः ॥ २६ ॥  
 निर्दिष्टकारणाभावेऽप्युपलम्भादुपलब्धिसमः ॥ २७ ॥  
 कारणाभूतादपि तद्धर्मोपपत्तेरप्रतिषेधः ॥ २८ ॥  
 तदनुपलब्धेरनुपलम्भादभावसिद्धौ तद्विपरीतोपपत्तेरनुपलब्धि  
 समः ॥ २९ ॥  
 अनुपलम्भात्कत्वादनुपलब्धेरहेतुः ॥ ३० ॥  
 ज्ञानधिकल्पानां चभावाभावसंवेदनादध्यात्मम् ॥ ३१ ॥  
 साधर्म्यात्तुल्यधर्मोपपत्तेः सर्वानित्यत्वप्रसङ्गादनित्यसमः ॥ ३२ ॥

एषां सूत्रत्वे प्रमाणमन्वीक्षानयतस्त्वबोधे वर्धमानोपाध्यायाः । १५ इदं सूत्रमिति ता०  
 टी० । १६-१७-१८ एषां सूत्रत्वे प्रमाणमन्वीक्षानयतस्त्वबोधे वर्धमानोपाध्यायाः ।  
 १९ धं० पु० प्रज्ञातस्तेत्यधिकमस्ति । २० अस्य प्रत्यादेशसूत्रमिति वार्तिकम् ।  
 २३ अस्य सूत्रत्वे प्रमाणम् । २४ वं० पु० क्वचिन्नोपपत्तेरिति नास्ति अस्य प्रत्या  
 देशसूत्रमिति ता० टी० । २५ अस्य सूत्रत्वे प्रमाणमन्वीक्षानयतस्त्वबोधः । २६  
 विरोधः सूत्रार्थ इति वार्तिकम् । २७ अस्य सूत्रत्वे प्रमाणमन्वीक्षानयतस्त्वबोधः ।  
 २८ वं० पु० अनुपलब्धिसमः इत्यत्र प्रतिषेधः इत्येव पाठः । अस्य प्रत्याख्यान  
 सूत्रमिति ता० टी० । २९-३० अनयोः सूत्रत्वे प्रमाणमन्वीक्षानयतस्त्वबोधः ।  
 ३१ ममापि तु सर्वजनप्रत्यात्मवेदनीयत्वाद् सूत्रकार इति ता० टी० । ३२ वं० पु०

साधर्म्यादसिद्धेः प्रतिषेधासिद्धिः प्रतिषेध्यसाधर्म्याच्च ॥ ३३ ॥  
दृष्टान्ते च साध्यसाधनभावेन प्रतिज्ञातस्य धर्मस्य हेतुत्वात्तस्य  
चोभयथाभावाच्चाविशेषः ॥ ३४ ॥

नित्यमनित्यभावादनित्ये नित्यत्वोपपत्तेर्नित्यसमः ॥ ३५ ॥

प्रतिषेध्ये नित्यमनित्यभावादनित्ये नित्यत्वोपपत्तेः प्रतिषेधाभावः ३६  
प्रयत्नकार्यानेकत्वात्कार्यसमः ॥ ३७ ॥

कार्यान्यत्वे प्रयत्नाहेतुत्वमनुपलब्धिकारणोपपत्तेः ॥ ३८ ॥

प्रतिषेधेपि समानो दोषः ॥ ४९ ॥

सर्वत्रैवम् ॥ ४० ॥

प्रतिषेधविप्रतिषेधे प्रतिषेधदोषवद्दोषः ॥ ४१ ॥

प्रतिषेधं सद्दोषमभ्युपेत्य प्रतिषेधविप्रतिषेधे समानौ दोषप्रसङ्गो मता-  
नुज्ञा ॥ ४२ ॥

स्वपक्षलक्षणापेक्षोपपत्त्युपसंहारे हंतुनिर्देशे परपक्षदोषाभ्युपगमा-  
त्समानो दोषः ॥ ४३ ॥

॥ इति गौतमसूत्रे पञ्चमाध्यायस्याद्यमाह्निकम् ॥

प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो हेत्वन्तर-  
मर्थान्तरं निरर्थकमविज्ञातार्थमपार्थक्यमप्राप्तकालं न्यूनमधिकं पुनरुक्तम-  
ननुभाषणमज्ञानमप्रतिभा वित्तेषां मतानुज्ञा पर्यनुयोज्योपेक्षणं निरनुयो-  
ज्यानुयोज्योऽपसिद्धान्तो हेत्वाभासाश्च निग्रहस्थानानि ॥ १ ॥

प्रतिदृष्टान्तधर्माभ्यनुज्ञा स्वदृष्टान्ते प्रतिज्ञाहानिः ॥ २ ॥

प्रतिज्ञार्थप्रतिषेधे धर्मविकल्पात्तदर्थनिर्देशः प्रतिज्ञान्तरम् ॥ ३ ॥

प्रतिज्ञाहेत्वोर्विरोधः प्रतिज्ञाविरोधः ॥ ४ ॥

पक्षप्रतिषेधे प्रतिज्ञातार्थापनयनं प्रतिज्ञासंन्यासः ॥ ५ ॥

अविशेषोक्ते हेतौ प्रतिषिद्धे विशेषमिच्छतो हेत्वन्तरम् ॥ ६ ॥

च नास्ति । अस्य सूत्रत्वे प्रमाणमन्वीक्षानयतस्त्वबोधः । ३३ अस्य प्रत्याख्यान  
सूत्रमिति ता० टी० । ३४-३५ अनयोः सूत्रत्वे प्रमाणमन्वीक्षानयतस्त्वबोधः ।  
३६ अस्य प्रत्याख्यानसूत्रमिति ता० टी० । ३७ अस्य सूत्रत्वे प्रमाणमन्वीक्षा-  
नयतस्त्वबोधः । ३८ सूत्रं कार्यान्यत्वे इति ता० टी० । ३९ तदेतत्सूत्रावतारपर-  
म्प्राप्यमिति ता० टी० । ४० सर्वाद्यं जातिष्वेवेयं युप्तिरिति सूत्रार्थं इति वार्ति-  
कम् । ५१ पु० मिश्रकृत्वा इति अस्ति । एतद्वाह्निकमृषाणां सूत्रत्वे त्रित्ववार्तिक

प्रकृतादर्थार्थप्रतिसम्बद्धार्थमर्थान्तरम् ॥ ७ ॥  
 वर्णकमनिर्देशवन्निरर्थकम् ॥ ८ ॥  
 परिषत्प्रतिवादिभ्यां त्रिरभिहितमप्यविज्ञातमविज्ञातार्थम् ॥ ९ ॥  
 पौर्वापर्यायोगादप्रतिसम्बद्धार्थमपार्थक्यम् ॥ १० ॥  
 अवयवविपर्यासवचनमप्राप्तकालम् ॥ ११ ॥  
 हीनमन्यतमेनाप्यवयवेन न्यूनम् ॥ १२ ॥  
 हेतुदाहरणाधिकमधिकम् ॥ १३ ॥  
 शब्दार्थयोः पुनर्वचनं पुनरुक्तमन्यत्रानुवादात् ॥ १४ ॥  
 मर्यादापन्नस्य स्वशब्देन पुनर्वचनम् ॥ १५ ॥  
 विज्ञातस्य परिषदा त्रिरभिहितस्याप्यप्रत्युच्चारणमननुभाषणम् १६  
 अविज्ञातं चाज्ञानम् ॥ १७ ॥  
 उत्तरस्याप्रतिपत्तिरप्रतिभा ॥ १८ ॥  
 कार्यव्यासङ्गात्कथाविच्छेदे विक्षेपः ॥ १९ ॥  
 स्वपक्षदोषाभ्युपगमात् परपक्षे दोषप्रसंगो मतानुज्ञा ॥ २० ॥  
 निग्रहस्थानप्राप्तस्यानिग्रहः पर्यनुयोज्योपेक्षणम् ॥ २१ ॥  
 अनिग्रहस्थाने निग्रहस्थानाभियोगो निरनुयोज्यानुयोगः ॥ २२ ॥  
 सिद्धान्तामभ्युपेत्यानियमात् कथाप्रसङ्गोऽपसिद्धान्तः ॥ २३ ॥  
 हेत्वाभासाश्च यथोक्ताः ॥ २४ ॥

शिवेनोरलि विधृतौ पादौ नस्वापवर्गदौ ।

व्यलेरिव न्यायसूत्राख्यं चैत्रे वस्वक्षिवासवे ॥

इति गौतमसूत्रे पञ्चमाध्यायस्य द्वितीयाह्निकम् ।

॥ इति गौतमसूत्रे पञ्चमोऽध्यायः ॥

इति न्यायसूत्राणि ।



तात्पर्यटीकासु न विशिष्य प्रमाणम् । अथापि निग्रहस्थानविभागतद्विक्षेपलक्षणपरत्वे-  
नैषां सूत्रत्वं निर्विवादम् ।

❀ समाप्तः ❀



## न्यायमञ्जर्या परिगृहीतग्रन्थकारनामानि ।



ग्रन्थकारा	पृ०	प०	ग्रन्थकारा	पृ०	प०
अक्षपाद	३	२१	प्रवरा	७८	२७
आचार्या	६२	१४	बाण	२१७	५
आर्हिता	१९८	०	बौद्धा	२६	१५
ईश्वरकृष्ण.	६००	१४	भट्ट	३	१५
कणव्रत	१०६	३०	भर्तृमित्र	१९६	६
कार्लिदास	२१६	१६	भर्तृहरि	७७	३०
कार्पिला	१९७	३०	भाष्यकार	३८१	१२
कीर्ति द्वि० भा०	१११	१९	मनु	२३३	१९
गौतमयमाप्रस्तम्बसर्वर्तकानि-			माघ	७९	२१
कादय	२४७	१५	मीमांसक	२६	१६
गोरमूलकम्-ग्रन्थकारपिता-			याज्ञवल्क्य	२३७	१६
महर्षाम्.	२५०	१३	राजा	१००	१६
चरक	२२८	१	वार्तिककार	३८१	८
चार्वाक	२६	१४	वृद्धनैयायिक	७३	१६
जैमिनि	७	९	व्याख्यातार	६३	८
नारद द्वि० भा०	१९३	१	व्यास	२३०	१३
पतञ्जलि	१८५	१७	शङ्खलिखितौ	२३४	५
पाणिनिः	५	९	शाक्या	७०	१३
पिङ्गल	५	१०	शातातप	२३४	१०
पुष्पदन्त.	३९२		शौद्धौदनिशिष्य	१०७	२७
प्राभाकरा.			साख्यः	२६	१६





## न्यायमञ्जर्या परिगृहीतग्रन्थनामानि—

पृ० प० ग्रन्था	पृ० पं० ग्रन्था
२ १६ अथर्ववेद	२१४ १० भारतम्
२२६ ३१ आयुर्वेद	२३२ १ मनुस्मृति
२ १६ ऋग्वेद	२९७ ७ महाभाष्यम्
५ २८ गौतमसूत्रम्	१८४ १३ मुण्डकोपनिषद्
२३२ २६ छान्दोग्योपनिषद्	० १६ यजुर्वेद.
१९२ २३ जैमिनिसूत्रम्	४ ५ याज्ञवल्क्यस्मृति
३६ १५ तन्त्रवार्तिकम्	१८५ १७ योगमूत्रम्
२३३ ११ तैत्तिरीयब्राह्मणम्	९६ १ रामायणम्
१९३ १ नारदस्मृति ( द्वि० भा० )	७६ १ वाक्यपदीयम्
२३१ २८ नारायणोपनिषद्	२९३ २० वैशेषिकसूत्रम्
५६ २ न्यायभाष्यम्	२३१ २८ शतपथब्राह्मणम्
२१२ ११ न्यायवार्तिकम्	१६ १२ शाबरभाष्यम्
२४२ १० पाञ्चरात्रम्	१६ १३ श्लोकवार्तिकम्
१२४ २० प्रशास्तपादभाष्यम्	१८३ १७ श्वेताश्वतरोपनिषद्
२३३ ९ ब्रह्मोपनिषद्	५४ १४ साख्यकारिका ( द्वि० भा० )
१८४ ७ भगवद्गीता	२ १६ सामवेद

## न्यायमञ्जर्यामुपलब्धानां ग्रन्थान्तरवाक्यानां टिप्पण्याम- प्रदर्शिततत्त्वग्रन्थस्थलानां तत्तत्स्थलविवरणम् ।

पृ० पं० वाक्यानि

३३ १२ अग्निरातोपदेशात्

न्यायभाष्ये अ० १ आ० १ सू० ३

८ ३१ अथ शब्दानुशासनम्

महाभाष्यस्य प्रथमं वाक्यम् ।

२३० ४ अवर्मे धर्मरूपे वा

श्लो. वा. सू. ४ श्लो. १०५

१०४ ३१ अप्रत्यक्षोपलम्भस्य (द्वि० भा०)

सर्वदर्शनसंग्रहे बौद्धदर्शने

३७५ २३ असाधुरनुमानेन

वैयाकरणभूषणे कारिका शक्तिनिर्णये ३७

८९ २६ आत्मजे चैतदस्तीति (द्वि० भा०)

श्लो. वा. सू. ५ श्लो. ११०

१४६ १९ आर्षं धर्मोपदेशं च (द्वि० भा०)

तन्त्रवातिके अ. १ पा. ३ सू. २

२४१ २० इतिहासपुराणाभ्यां

३ पृष्ठे टिप्पणी द्रष्टव्या

२३० १४ इदं पुण्यमिदं पापम्

१९ १ ऋषिणामपि यज्ज्ञानं

वाक्यप० ब्र० का० ३०

श्लो. वा. सू. ५ श्लो. ३

१८५ २७ कुलालवच्च नैतस्य

श्लो. वा. सू. ५ श्लो. ७९

२९८ ३० हृदभिहितो भावो

महाभाष्ये अ. १ पा. १ आ. ४ सू. ६८

१२३ १८ चोदना हि भूतं भवन्तम्

शाबरभाष्ये अ. १ पा. १ सू. १२

२१२ १७ जातिमत्त्वैन्द्रियत्वादि

श्लो. वा. अनुमाने श्लो. २१

१०७ २ नान्योऽनुभाव्यो बुद्ध्या (द्वि० भा०)

सर्वदर्शनसंग्रहे बौद्धदर्शने

९८ २२ नित्यनैमित्तिके (द्वि० भा०)

अत्र वैयाकरणभूषणसारसर्वदर्शनसंग्रहयो

न तु तयोरेनद्वग्रन्थात्प्राचीनत्वं साधयितुमिति ध्येयम् ।

पृ० पं० वाक्यानि

श्लो. वा. सू. ५ श्लो. १०५

३१७ ३ पदात्प्रसृति या चैषा

३१३ पृष्ठे टिप्पणी द्रष्टव्या

३६५ ३० पदानि स्वं स्वं

शाबरभाष्ये अ. १ पा. १ सू. २५

३७२ ४ प्रकृतिप्रत्ययौ यद्वत्

श्लो. वा. वाक्याधिकरणे श्लो. २५९

११ ११ प्रदीपः सर्वविद्यानाम्

न्यायभाष्ये अ. १ आ. १ सू. १

६१ ११ प्राप्ते शरीरभेदे (द्वि० भा०)

साख्यकारिका ६८

९३ १३ भूतं भाव्युपयोगं हि (द्वि० भा०)

तन्त्रवा. अ. २ पा. ३ सू. २

२४६ १८ भ्रान्तेरनुभवाद्वापि

तन्त्रवा. अ. २ पा. २ सू. २

२० २८ यत्रापि स्यात्परिच्छेद

श्लो. वा. सू. २ श्लो. ७४

१६ १२ यस्मिन्नेव हि सन्ताने (द्वि० भा०)

सर्वदर्शनसंग्रहे आर्हतदर्शने

२४६ ७ यदा यदा हि धर्मस्य

भगवद्गीता अ. ४ श्लो. ७

३९ २२ यावज्जीवेत् (द्वि० भा०)

सर्वदर्शनसंग्रहे चार्वाकदर्शने

१६ १६ वर्षातपाभ्यां किं व्योम्र (द्वि० भा०)

सर्वदर्शनसंग्रहे बौद्धदर्शने

१९५ २५ विस्पष्टश्चाक्षपादोक्तो

श्लो. वा. सू. ५ श्लो. १५३

३९६ २० वाचकत्वाविशेषे वा

वैयाकरणभूषणका० शक्तिनि० ३७

१०६ १४ सहोपलम्भनियमा०

सर्वदर्शनसंग्रहे बौद्धदर्शने

प्रदर्शनं तद्वाक्यानामन्यत्रादृष्टत्वात् कृतं

**न्यायमञ्जर्यामुपलब्धानां ग्रन्थान्तरवचनाना-  
मनुपलब्धस्थलानां विवरणम्—**

पृ० पं० वाक्यानि	पृ० पं० वाक्यानि
६८ १० अङ्गुल्यप्रादिवाक्येषु	१७१ ३० पूर्वस्मिन्प्रत्यये प्राप्तप्रतिष्ठे
२८ १२ अधिगतमर्थ०	२१७ ११ प्रतिमन्वन्तरं चैषा
२७ २० अनलार्थनलं पश्यन्	२१ ३० प्रमाणमविसवादकन्व
२९ ५ अन्यथैवामिसम्बन्धा०	१०८ ९ प्रमाणस्यागौणत्वान्
२९ २ अन्यदेवेन्द्रियप्राप्त्य	३६८ ३० प्रमाणान्तरदर्शन
८६ २३ अर्थोपयोगेऽपि पुन	१४६ १० प्रमाणान्तरदर्शनमत्र
९० ३ आप पवित्रं	९० ३ प्रार्थ्यमान फल
१४ २० आहुर्विधातृ ( द्वि० भा० )	१०५ २४ बाह्यसिद्धि स्यात् ( द्वि० भा० )
२९९ ११ उपसर्गवशाद्धानु०	८७ २१ भोगाभ्यासमनु० ( द्वि० भा० )
२७६ ७ एकप्रत्यवमर्शस्य	३७० १४ मतद्वयमपीदं तु
९० २६ एकमेवेदं ( द्वि० भा० )	१११ १५ मम त्वदृष्टिमात्रेण
८७ १५ एकस्यार्थस्वभावस्य	१४८ २४ मृद्गण्डचक्रसूत्रादि
८७ २५ एष गुणी रूपादिभ्यो	८६ १९ य प्रागजनको बुद्धे
९७ ११ कामशोकामयोन्माद	१८४ १० यथा हि स्वप्नदृष्टोऽर्थ
१६७ २८ कार्यश्चेदवगम्येत	१०६ ३० यदाभासं प्रमेयं
१६९ २३ कृतश्च श्लेषविश्वसां	३४ २४ रजतं गृह्यमाणं हि ( द्वि० भा० )
४८ १२ जरावियोगमरण ( द्वि० भा० )	३९२ ६ रूपान्तरेण देवास्ते
७७ १७ तत्परिच्छिन्नसि	११५ ३० वर्तत एव ब्रूम ( द्वि० भा० )
१०५ १२ तत्रानुभवमात्रेण ( द्वि० भा० )	३८० १८ वाक्येभ्य एव परि
५६ २४ तथापि नितरा ( द्वि० भा० )	२५९ ११ विधिस्तुत्यो सदा वृत्ति
७० १८ तदतद्रूपिणो भावा	३१२ २ विधेर्लक्षणमेतावत्
२९१ ७ तदयुक्तं प्रतिव्यक्ति	८६ २८ विशेषण विशेष्य च
८७ २३ तृष्णाखनिरगाधेयं ( द्वि० भा० )	३८६ २ वृत्तिसूत्रं तिला माषा
३७३ १६ तेनाभिहोत्र जुहुयात्	८७ ३ सङ्केतस्मरणोपाय
३८५ ३१ दुष्टग्रहगृहीतो वा	२८ ३० समानविषयत्वे च
१०३ ३ द्वे ब्रह्मणी वेदितव्ये ( द्वि० भा० )	८६ १० सर्वेषा मविपक्ष० ( द्वि० भा० )
३ १४ धर्मे प्रमीयमाणे तु	६६ १९ स व्यापार प्रतीतत्वान्
३०७ १४ न सा केनचिदुत्पाद्या	१९३ २ सारस्तु व्यवहाराणां ( द्वि० भा० )
१७७ ६ किमीश्वरतयेश्वरो	१७९ १४ सिद्धं यादृगधिष्ठातृ
२७७ १५ नानोपाध्युपकाराङ्ग	३३० ३२ स्मरणादभिलाषेण
३७३ २० नाभिनवा.केचन	३७३ ११ स्वय रागादिमात्रार्थ
११६ २० नासिद्धे भावधर्मोऽस्ति	

